



مع اضافہ ابن خلدون کی عظمت اور علمائے یورپ

آسان بامحاورہ جدید ترجمہ اضافہ و عنوانات اور حواشی کے ساتھ

مقدمہ تاریخ ابن خلدون

تصنیف: علامہ عبدالرحمن ابن خلدون

مقدمہ: ڈاکٹر سید ابوالخیر کشفی

روئے زمین کے تمام خطوں سے متعلق مختلف النوع مباحث، نشو و ارتقاء، عمرانیات، تہذیب و تمدن، سلطنت و ریاست، بڑی و بحری تخیل کائنات، معاشیات، اور دنیا کے تمام بنیادی علوم کی تاریخ و حقائق اور دیگر بے شمار تحقیقات پر مشتمل کتاب

دارالاشاعت

اردو بازار ایم اے جناح روڈ کراچی پاکستان فون: 32631861

تیاخ ابن خلدون

تاریخ ابن خلدون

تصنیف: علامہ عبدالرحمن ابن خلدون

جلد ۲
حصہ اول و دوم
قبل از اسلام

نوح و عیسیٰ علیہما السلام کے درمیانی حالات کا ذکر، انبیائے بنی اسرائیل و بادشاہان کا ذکر
اور ان کے شجرہائے نسب، قدیم اقوام کی تفصیلی تاریخ و وضاحت

عیسیٰ علیہ السلام کی سیرت، عیسائیت کی سیر حاصلی تاریخ، عیسائیوں کے مختلف فرقے، اس
زمانے کے ایرانی بادشاہوں کا ذکر، اہل یونان کی تاریخ، عظیم قدیم سلطنت روم کا عروج و
زوال، بیت المقدس تخریب و تعمیر کا ذکر اور قدیم عرب اقوام کا ذکر

اردو ترجمہ: علامہ حکیم احمد حسین الہ آبادی

عنوانات، تہئیل، اضافہ حواشی

مولانا شمس الدین محمد صاحب

فاضل جامعہ دارالعلوم کراچی و استاد اسلامیہ کالج کراچی

اردو بازار ایم ای جیل روڈ
کراچی پاکستان 2213768

دارالاشاعت

ترجمہ جدید، تکمیل ترجمہ، تسہیل، عنوانات و حواشی کے جملہ حقوق ملکیت بحق دارالاشاعت کراچی محفوظ ہیں

باہتمام : خلیل اشرف عثمانی
طباعت : دسمبر ۲۰۰۹ء علمی گرافکس
ضخامت : 354 صفحات

قارئین سے گزارش

اپنی حتی الوسع کوشش کی جاتی ہے کہ پروف ریڈنگ معیاری ہو۔ الحمد للہ اس بات کی نگرانی کے لئے ادارہ میں مستقل ایک عالم موجود رہتے ہیں۔ پھر بھی کوئی غلطی نظر آئے تو ازراہ کرم مطلع فرما کر ممنون فرمائیں تاکہ آئندہ اشاعت میں درست ہو سکے۔ جزاک اللہ

..... ملنے کے پتے

ادارہ اسلامیات ۱۹۰۔ انارکلی لاہور
بیت العلوم 20 نابھ روڈ لاہور
مکتبہ رحمانیہ ۱۸۔ اردو بازار لاہور
مکتبہ اسلامیہ گامی اڈا۔ ایبٹ آباد
کتب خانہ رشیدیہ۔ مدینہ مارکیٹ راجہ بازار راولپنڈی

ادارۃ المعارف جامعہ دارالعلوم کراچی
مکتبہ معارف القرآن جامعہ دارالعلوم کراچی
بیت القرآن اردو بازار کراچی
مکتبہ اسلامیہ امین پور بازار۔ فیصل آباد
مکتبۃ المعارف محلہ جنگلی۔ پشاور

انگلینڈ میں ملنے کے پتے

ISLAMIC BOOK CENTRE
119-121, HALLIWELL ROAD
BURNTON, BL1-3NE

AZHAR ACADEMY LTD.
54-68 LITTLE ILFORD LANE
MANOR PARK, LONDON E12 5QA

امریکہ میں ملنے کے پتے

DARUL-ULOOM AL-MADANIA
182 SOBIESKI STREET,
BUFFALO, NY 14212, U.S.A

MADRASAH ISLAMIAH BOOK STORE
6665 BINTLIFF, HOUSTON,
TX-77074, U.S.A.

بِسْمِ اللّٰهِ الرَّحْمٰنِ الرَّحِیْمِ

فہرست

تاریخ ابن خلدون

جلد دوم - حصہ اول، دوم

صفحہ نمبر	عنوان	صفحہ نمبر	عنوان	صفحہ نمبر	عنوان
۲۰	عمالقة کا زوال	۲۳	عرب تبابعة کا تعارف	۲۳	انسانوں کا نسب
۲۰	عمالقة شام	۲۳	عرب مستعجمہ	۲۳	طوفان نوح
۲۰	آل امیم کا تعارف	۲۳	ترتیب کتاب	۲۳	حضرت نوح علیہ السلام کی اولاد
۲۱	شجرہ نسب قوم عمالقة	۲۴	عرب عاربہ کی اصل	۲۴	سام بن نوح کی اولاد و نسل
۲۱	حضرت شعیب علیہ السلام	۲۴	عرب عاربہ کی سکونت	۲۴	اشوذ بن سام اور ارغشذ بن سام
۲۱	جرہم کی ولایت حجاز	۲۴	قوم عاد	۲۴	یافث کی اولاد
۲۱	عمرو الاشذب اور اس کے بعد کے حکمران	۲۵	باغ ارم	۲۵	شجرہ نسب بنی سام
۲۳	ذو عیل بن ذو عیل حاکم حضرت موت	۲۶	شداد بن بداد	۲۶	طغرغروغیرہ
۲۳	حماد بن بد عیل کا فارس پر حملہ	۲۶	حضرت ہود علیہ السلام	۲۶	شجرہ نسب بنی یافث
۲۳	بنی جرہم کے متعلق روایت	۲۷	یعر ب بن قحطان	۲۷	حام کی اولاد
۲۳	آل سبا کا تعارف	۲۷	یثرب کا بانی	۲۷	قبط بن قوط
۲۳	تذکرہ حضرت ابراہیم علیہ السلام	۲۷	عبد شخم کا تعارف	۲۷	شجرہ نسب بنی حام
۲۳	قحطان اور عربی زبان	۲۷	حضرت صالح علیہ السلام	۲۷	نوح علیہ السلام کا حلیہ
۲۴	حضرت ابراہیم علیہ السلام کا نسب	۲۸	شجرہ نسب قوم عاد اور حضرت ہود علیہ السلام	۲۸	طوفان نوح علیہ السلام
۲۴	حضرت اسماعیل علیہ السلام کا نسب	۲۸	شاہان قوم شمود	۲۸	حضرت آدم اور حضرت نوح علیہ السلام کی
۲۴	حضرت ابراہیم علیہ السلام کی عمر کے متعلق	۲۸	بنی جدیس کا تعارف	۲۸	درمیانی مدت
۲۴	دلچسپ روایت	۲۸	بنی طسم کا قتل عام	۲۸	ترجمہ ابن خلدون کا اسلوب
۲۴	شہر بابل کی تعمیر	۲۸	رباح بن مرہ کا بنی جدیس پر حملہ	۲۸	عرب کے حالات
۲۴	عابر بن شالخ اور نمرود کی جنگ	۲۸	بنی جدیس کی تباہی	۲۸	عرب کے حدود و اربعہ
۲۵	آل عابر بن شالخ	۲۸	حضرت صالح علیہ السلام اور قوم عمود کا شجرہ نسب	۲۸	عربوں کے چار طبقے
۲۵	حضرت ابراہیم علیہ السلام کی جائے پیدائش	۲۹	عمالقة کے حالات و واقعات	۲۹	عرب کی وجہ تسمیہ
۲۵	حضرت ابراہیم علیہ السلام کی پیدائش	۲۹	عمالقة کا نسب	۲۹	عرب عاربہ کا تعارف
۲۷	خداؤں کی عظمت دکھانے کا پروگرام	۲۹	بنی اسرائیل کی فتوحات	۲۹	عرب مستعربہ کا تعارف
۲۷	حضرت ابراہیم علیہ السلام کا پروگرام	۲۹	عمالقة کا مصر پر قبضہ	۲۹	قبیلہ جرہم کا تعارف

صفحہ نمبر	عنوان	صفحہ نمبر	عنوان	صفحہ نمبر	عنوان
۶۵	حضرت یوسف علیہ السلام کی تحقیق کی درخواست	۵۸	حضرت یعقوب علیہ السلام کا ابتدائی حال	۴۷	بتوں کو توڑ ڈالنا
۶۶	حضرت یوسف علیہ السلام کی براءت	۵۹	حضرت یعقوب علیہ السلام کی اولاد	۴۸	حضرت ابراہیم علیہ السلام پر الزام
۶۶	حضرت یوسف علیہ السلام ”شاہی رکن“	۵۹	حضرت یعقوب علیہ السلام کی کنعان واپسی	۴۸	نمرود کے ہاں پیشی
۶۶	انتظامات و عقد زلیخا	۵۹	حضرت اسحاق علیہ السلام کی وفات	۴۸	نمرود کا مناظرہ
۶۶	زمانہ قحط کی ابتداء	۵۹	حضرت یوسف علیہ السلام	۴۸	حضرت ابراہیم علیہ السلام کی مسکت دلیل
۶۶	حضرت یوسف علیہ السلام کے بھائیوں کی آمد	۶۰	حضرت یوسف علیہ السلام کا خواب	۴۹	آگ روشن کرنے کی تیاری
۶۶	حضرت یعقوب علیہ السلام اور ان کے	۶۰	گھر کا بھیدی	۴۹	حضرت ابراہیم علیہ السلام آگ میں
۶۶	صاحبزادے	۶۰	یوسف علیہ السلام کے قتل کا مشورہ	۴۹	نمرود کی حیرانی
۶۷	بنیامین حضرت یوسف علیہ السلام کے پاس	۶۰	حضرت یعقوب علیہ السلام کا خواب	۴۹	حضرت ابراہیم علیہ السلام کی ہجرت
۶۷	حضرت یوسف علیہ السلام کا اظہار یوسفی	۶۱	حضرت یوسف علیہ السلام اور ان کے بھائی	۵۰	حضرت سارہ
۶۷	بنیامین کو روکنے کا طریقہ	۶۱	حضرت یوسف علیہ السلام کنوئیں میں	۵۰	حضرت ابراہیم علیہ السلام کی مصر میں آمد
۶۷	حضرت یعقوب علیہ السلام کے غم میں اضافہ	۶۱	بھائیوں کا مزید ظلم	۵۰	حضرت سارہ کی گرفتاری اور رہائی
۶۸	حضرت یعقوب علیہ السلام کا مصر بلاوا	۶۱	حضرت یعقوب علیہ السلام اور برادران یوسف علیہ السلام	۵۱	حضرت ہاجرہ
۶۸	حضرت یعقوب علیہ السلام اور یوسف علیہ السلام کی	۶۲	قافلہ والے اور حضرت یوسف علیہ السلام	۵۱	حضرت ابراہیم علیہ السلام کی کنعان میں آمد
۶۸	خوشبو	۶۲	”یا بشریٰ هذا غلیم“ کا مطلب	۵۱	حضرت لوط علیہ السلام کی علیحدگی
۶۸	حضرت یعقوب علیہ السلام کو بشارت یوسفی	۶۲	حضرت یوسف علیہ السلام کے بچنے والے بھائی	۵۱	حضرت اسماعیل علیہ السلام
۶۹	بنی اسرائیل کی مصر آمد	۶۲	مصر کے بازار میں فروخت	۵۱	حضرت اسماعیل علیہ السلام کی پیدائش
۶۹	حضرت یوسف علیہ السلام کے خواب کی تعبیر	۶۲	مصر کا حاکم	۵۲	حضرت ہاجرہ کی مکہ روانگی
۶۹	جدائی کا زمانہ کتنا ہے؟	۶۲	حضرت یوسف علیہ السلام اور زلیخا	۵۲	حضرت ہاجرہ کی پریشانی
۶۹	حضرت یعقوب علیہ السلام کی وفات	۶۳	میلان یوسف کا مطلب	۵۲	چشمہ زمزم
۷۰	حضرت یوسف علیہ السلام کی وفات	۶۳	برہان کیا چیز تھی	۵۲	بنی جرہم کی آمد
۷۰	بنی یعقوب علیہ السلام یا بنی اسرائیل	۶۳	زلیخا سے بچنے کی کوشش	۵۲	ولادت اسحاق کی بشارت
۷۰	حضرت یوسف علیہ السلام مصر میں کس	۶۴	حضرت یوسف علیہ السلام کی سچائی کی گواہی	۵۲	حضرت ابراہیم علیہ السلام کا بہو کے لئے فیصلہ
۷۰	عہدے پر رہے؟	۶۴	گواہی کس نے دی؟	۵۲	حضرت اسماعیل علیہ السلام کا دوسرا نکاح
۷۰	آل عیصو بن اسحاق	۶۴	زلیخا اور دوسری عورتیں	۵۳	کعبہ کی تعمیر
۷۱	بنی عیصو کا زوال	۶۴	حضرت یوسف علیہ السلام جیل میں	۵۵	حکم قربانی
۷۱	آل مدین بن ابراہیم علیہ السلام	۶۴	دوقیدیوں کے جھوٹے خواب	۵۶	حضرت سارہ کی وفات
۷۲	تذکرہ حضرت لوط علیہ السلام	۶۵	جھوٹے خواب کی سچی تعبیر	۵۷	حضرت ابراہیم علیہ السلام کی اولاد
۷۲	فرشتے حضرت لوط علیہ السلام کے گھر میں	۶۵	جیل میں زیادہ وقت رہنے کی وجہ	۵۸	حضرت ابراہیم علیہ السلام کی وفات
۷۲	لوطی اندھے ہو گئے	۶۵	فرعون کا خواب	۵۸	حضرت اسماعیل علیہ السلام کی وفات
۷۳	قوم لوط علیہ السلام پر عذاب	۶۵	خواب کی تعبیر	۵۸	بنی اسماعیل علیہ السلام
۷۳	حضرت لوط علیہ السلام کی آل اولاد	۶۵	تعبیر بزبان یوسف علیہ السلام	۵۸	تذکرہ حضرت یعقوب علیہ السلام

صفحہ نمبر	عنوان	صفحہ نمبر	عنوان	صفحہ نمبر	عنوان
۹۰	مسروق اور حبشیوں کا خاتمہ	۸۰	تبان اسعد کی یمن واپسی		حضرت ابراہیم علیہ السلام کے بھائی ناحور کی اولاد
	سیف بن ذی یزن کا برین کا خراج تحسین	۸۰	تبان اسعد کے اشعار	۷۳	عرب مستعربہ اور بادشاہان تابعہ
۹۰	باذان گورنر یمن	۸۱	تبان اسعد کا قتل	۷۴	عرب مستعربہ کی وجہ تسمیہ
۹۰	بابل، موصل و نینوی کے حکمران	۸۱	ربیعہ بن نصر کا خواب	۷۴	فحطان کے متعلق مختلف آراء
۹۰	کنعان بن کوش بن حام	۸۲	حسان بن تبان کا قتل	۷۴	عرب کے بنو اسماعیل ہونے کے دلائل
۹۱	واقعہ ببلہ	۸۲	عمرو بن تبان کا انجام	۷۴	بنو فحطان اور عرب عاربہ میں چشمک
۹۱	موصل بن جرموق کا بابل پر قبضہ	۸۲	یمن پر عبدالکمال کا قبضہ	۷۴	یعر ب بن فحطان
۹۱	سنجار اور نینوی کی تعمیر	۸۲	لختیہ کا قتل	۷۶	حمیر بن سبا
۹۱	زان بن ساطرون	۸۲	زرعہ تبع بن تبان	۷۶	واثل بن حمیر سکسک بن واثل
۹۱	زان بن ساطرون کا قتل	۸۲	اہل نجران کا قبول عیسائیت	۷۶	یعضر بن سکسک
۹۱	سنجاریف	۸۳	ذونواس کا نجران پر حملہ	۷۶	نعمان بن یعضر
۹۲	سنجاریف کی بیت المقدس پر چڑھائی	۸۳	حبشہ کے حکمران	۷۶	بنی کہلان اور بنی حمیر میں لڑائیاں
۹۲	سنجاریف کا خاتمہ	۸۳	ذونواس کا نجران پر حملہ	۷۶	حسان بن عمرو کے متعلق ایک روایت
۹۲	بادشاہان بابل کی نسل	۸۳	نجاشی کا یمن پر حملہ	۷۶	بادشاہان تابعہ
۹۲	بخت نصر کا بیت المقدس پر حملہ	۸۴	ذونواس کا خاتمہ	۷۷	سیلاب سے تباہی
۹۲	ایرانیوں کا بابل پر تسلط	۸۴	ابرہہ کا یمن پر قبضہ	۷۷	تابعہ کی وجہ تسمیہ
۹۲	سریانین کون ہیں؟	۸۴	ارباط کا قتل	۷۷	حرث رائش
۹۳	نبط کا تعارف	۸۴	ابرہہ کا ظلم تشدد	۷۷	ابرہہ ذوالمنار کا تعارف
۹۳	نمرود کے متعلق طبری کا بیان	۸۴	بنی حمیر کی تذلیل و اہانت	۷۷	افریقشن بن ابراہہ کا تعارف
۹۳	شہر بابل	۸۴	ابرہہ کا کلیسا	۷۷	بربر کی وجہ تسمیہ
۹۳	نمرود کے متعلق دوسری روایت	۸۵	اصحاب فیل کا واقعہ	۷۷	عبدالبرہہ کا تعارف
۹۳	بابل اور موصل کے حکمرانوں کا مذہب	۸۵	ابرہہ کا پیغام	۷۷	ملکہ بلقیس
۹۴	قبطی کے حکمران	۸۵	عبدال مطلب کا ابراہہ سے مطالبہ	۷۹	حضرت سلیمان علیہ السلام کا یمن پر تسلط
۹۴	قبطی گروہ	۸۵	عبدال مطلب کی پیش کش	۷۹	سمرقند کی وجہ تسمیہ
۹۴	قبطیوں کے سیاسی حالات	۸۶	ابابیلوں کی آمد	۷۹	شمر مرعش کا تعارف
۹۴	قبطیوں کی نسل	۸۶	یمن کی حبشی حکومت کا خاتمہ	۷۹	تبان بن اسعد کا تعارف
۹۵	مصر بن نصر کا تعارف	۸۹	ابابیل	۷۹	حیرہ کی وجہ تسمیہ
۹۵	ابوالاقباط بن مصر	۸۹	سیف بن ذی یزن کا تعارف	۷۹	تبان اسعد کی فتوحات
۹۶	شداد بن مداد کی مصر پر فوج کشی	۸۹	سیف بن ذی یزن اور کسریٰ	۸۰	تبان اسعد کے یہودی بننے کا واقعہ
۹۶	اشمون بن قبط	۸۹	کسریٰ کا انکار اور سیف کی غیرت	۸۰	بنی کریم علیہ السلام کی خبر بزبان یہود
۹۶	حکیم الملوک کلکی بن حربیا	۸۹	کسریٰ کی فوج کشی کی دوسری روایت	۸۰	تبان اسعد کی مکہ میں آمد
			وہرزدیلیمی اور مسروق بن ابراہہ کی جنگ	۸۰	

صفحہ نمبر	عنوان	صفحہ نمبر	عنوان	صفحہ نمبر	عنوان
۱۱۰	حضرت شعیب علیہ السلام کی آمد	۱۰۲	حضرت موسیٰ علیہ السلام کا نکاح	۹۶	پہلا فرعون
۱۱۰	قبۃ عبادت و تابوت شہادت	۱۰۳	عصائے موسیٰ علیہ السلام کا قصہ	۹۶	ملکہ حور یا بنت خریش
۱۱۱	قبۃ عبادت	۱۰۳	اللہ تعالیٰ سے ہم کلامی	۹۶	حوریا کی جالا کی اور جیرون
۱۱۱	بنی اسرائیل کی شام روانگی	۱۰۳	نبوت کا عطیہ	۹۶	عمالقہ کا مصر پر قبضہ
۱۱۱	بنی اسرائیل کی پریشانی	۱۰۳	ایک علمی نکتہ	۹۷	اطفیر عزیز مصر
۱۰۳	بنی اسرائیل کا بیت المقدس جانے سے	۱۰۳	معجزات کا عطیہ	۹۷	حضرت یوسف علیہ السلام کی وزارت
۱۱۲	انکار	۱۰۴	طور سینا سے واپسی کی ایک روایت	۹۷	معدانوس بن دارم
۱۱۲	بنی اسرائیل پر عتاب الہی	۱۰۴	فرعون کے دربار میں حاضری بروایت دیگر	۹۷	لہوب کی حکومت
۱۱۳	حضرت ہارون علیہ السلام کی وفات	۱۰۴	موسیٰ و ہارون فرعون کے دربار میں	۹۷	ملکہ "ولوکہ" اور حاطط العجز
۱۱۳	بنی اسرائیل کے معرکے	۱۰۵	معجزات کا ظہور	۹۷	ولوکہ کا طلسمی گھر
۱۱۳	بنی اسرائیل پر عذاب الہی	۱۰۵	حضرت موسیٰ علیہ السلام کی فرعون کو پیشکش	۹۷	فرعون الاعرج کی حکومت
۱۱۴	بنی اسرائیل کی جنگیں اور کامیابیاں	۱۰۵	ہامان کی بکواس	۹۷	بخت نصر کا اسرائیل پر ظلم و ستم
۱۱۴	حضرت موسیٰ علیہ السلام کی وفات	۱۰۵	سب سے پہلے کالا خضاب فرعون نے لگایا	۹۸	بخت نصر کا مصر پر حملہ
۱۱۵	بلعام بن باعور	۱۰۶	جادو گروں پر فتح	۹۸	مقوقس
۱۱۵	بنی اسرائیل کا شام پر قبضہ	۱۰۶	جادو گروں کا ایمان نانا	۹۹	مقوقس کی معزولی
۱۰۶	حضرت یوشع علیہ السلام کی شامی عمالقہ سے جنگ	۱۰۶	حز قیل کا تعارف	۹۹	اہل مصر کے لئے رسول صلی اللہ علیہ وسلم کی وصیت
۱۱۵	عمالقہ کا نسب	۱۰۶	ماشطہ اور آسیہ پر تشدد اور شہادت	۹۹	مصر پر حضرت عمرو بن العاص رضی اللہ عنہ کا قبضہ
۱۱۶	بنی اسرائیل کا حجاز پر حملہ	۱۰۷	فرعون کا برج زمین بوس	۹۹	مقوقس کی بحالی
۱۱۶	بنی اسرائیل کی امارت	۱۰۷	حضرت موسیٰ علیہ السلام کو ہجرت کا حکم	۹۹	قبطیوں کا زوال
۱۱۶	بنی اسرائیل کی سیاسی حالت	۱۰۷	ہجرت کے وقت بنی اسرائیل کو ہدایت عید الفصح	۹۹	شہر عین شمس کا حال
۱۱۶	فتح اریحا	۱۰۷	بنی اسرائیل کی ہجرت	۱۰۰	مصر کی وجہ تسمیہ
۱۱۶	شاہان شام کی اطاعت	۱۰۷	فرعون کا تعاقب اور ہلاکت	۱۰۰	تذکرہ حضرت موسیٰ علیہ السلام
۱۱۷	حضرت یوشع علیہ السلام کی وفات	۱۰۸	بنی اسرائیل کا دامن کوہ طور میں قیام	۱۰۰	بنی اسرائیل مصر میں
۱۱۷	حضرت یوشع علیہ السلام کے بعد	۱۰۸	احکام عشرہ کا نزول	۱۰۰	بنی اسرائیل پر فرعون کا عتاب
۱۱۷	غزوہ و عسقلان کی فتح	۱۰۸	احکام عشرہ کے نزول کے متعلق روایت	۱۰۱	حضرت موسیٰ علیہ السلام
۱۱۷	کوشان شقنائم کا بنی اسرائیل پر تسلط	۱۰۸	حضرت موسیٰ علیہ السلام کی بے ہوشی	۱۰۱	حضرت موسیٰ علیہ السلام کی گرفتاری
۱۱۷	بنی اسرائیل کی کوشان سے جنگ	۱۰۹	حضرت ہارون علیہ السلام کی قائم مقامی	۱۰۲	حضرت موسیٰ علیہ السلام کی تبلیغ دین
۱۱۷	بنی اسرائیل کی بربادی	۱۰۹	گوسالہ پھڑے کی پوجا	۱۰۲	حضرت شعیب علیہ السلام کی بیٹیاں
۱۱۷	بنی اسرائیل پر یافین کا غلبہ	۱۰۹	حضرت موسیٰ علیہ السلام کی ناراضگی	۱۰۲	حضرت موسیٰ علیہ السلام کی اعانت
۱۱۸	دافورہ کا ہنہ کا کارنامہ	۱۰۹	حضرت موسیٰ علیہ السلام کے ہاں ملازمت	۱۰۲	حضرت شعیب علیہ السلام کے ہاں ملازمت
۱۱۸	کدعون بن یواش	۱۰۹			

صفحہ نمبر	عنوان	صفحہ نمبر	عنوان	صفحہ نمبر	عنوان
۱۳۲	احاز بن یوآب	۱۲۴	حضرت داؤد علیہ السلام کی وفات	۱۱۸	ابو یحییٰ بن کدعون
۱۳۲	خرکیا ہو بن احاز	۱۲۵	حضرت سلیمان علیہ السلام کی حکومت	۱۱۸	طولاع ابن فواسبط
۱۳۳	سجاریف کا محاصرہ بیت المقدس	۱۲۵	بیت المقدس کی تعمیر	۱۱۸	بنی اسرائیل کی گمراہی
۱۳۳	سجاریف کا خاتمہ	۱۲۶	غیضۃ البنان	۱۱۹	یفتاح بسط منسی کی کارگزاری
۱۳۳	منشا بن خرقیا ہو	۱۲۶	حضرت سلیمان علیہ السلام کی قربانی	۱۱۹	ایسان سلمون بن نخشون
۱۳۴	یروشلم کی دوسری تباہی	۱۲۶	ملکہ بلقیس کی خبر	۱۱۹	بنی فلسطین کا بنی اسرائیل پر حملہ
۱۳۴	فرعون اعرج کا قتل	۱۲۶	ہد ہدا اور حضرت سلیمان علیہ السلام کی گفتگو	۱۱۹	حضرت شمسون بن مانوح
۱۳۵	حضرت ارمیا کی وفات و تدفین	۱۲۶	حضرت سلیمان علیہ السلام اور بلقیس	۱۱۹	میخائیل بن راعیل
۱۳۵	بنی اسرائیل کی بیت المقدس واپسی	۱۲۷	ملکہ بلقیس کی اطاعت	۱۱۹	عالی بیطات بن حاصاب
۱۳۵	بخت نصر کا نسب	۱۲۷	یمین پر قبضہ کرنے کی دوسری روایت	۱۲۰	تابوت شہادت کی کارگزاری
	بخت نصر کے متعلق بنی اسرائیل کی	۱۲۸	بریعان بن نباط	۱۲۰	حضرت شمویل علیہ السلام بن کنا کی تولیت
۱۳۵	روایت	۱۲۸	حضرت سلیمان علیہ السلام کی وفات	۱۲۰	حضرت شمویل علیہ السلام بن القنا
۱۳۶	کورش کے متعلق مختلف روایات		بنی اسرائیل کے درمیان بیت المقدس	۱۲۰	بنی اسرائیل کے حکمران
۱۳۶	بیت المقدس کی دوبارہ تعمیر	۱۲۹	کی تقسیم		بنی اسرائیل کی حضرت شمویل علیہ السلام سے
	کیرش بن کیکوکا بنی اسرائیل سے حسن		رجعم بن سلیمان علیہ السلام اور ان کے خلاف	۱۲۰	درخواست
۱۳۶	سلوک	۱۲۹	بغاوت	۱۲۲	حضرت طالوت کا تعارف
۱۳۶	حضرت دانیال علیہ السلام کی امارت	۱۲۹	شیشاق کی بیت المقدس پر فوج کشی	۱۲۲	طالوت کی فتوحات
۱۳۶	یربعام کی بیعت	۱۲۹	افیاز بن رجعم کی حکومت		حضرت شمویل علیہ السلام کی طالوت سے
۱۳۷	ونا ذاب بن یربعام	۱۲۹	اسا بن افیاز	۱۲۲	علیحدگی
۱۳۷	أعشاش بن احیا	۱۳۰	اسا کا انتقال	۱۲۲	حضرت داؤد علیہ السلام کی آمد
۱۳۷	ایلیا بن أعشاش کا قتل	۱۳۰	یہوشافاط بن اسا	۱۲۲	حضرت داؤد علیہ السلام اور "جالوت" کی جنگ
۱۳۷	صی بن کسات کا قتل	۱۳۰	اردم کی بدعہدی	۱۲۲	طالوت اور حضرت داؤد علیہ السلام
۱۳۷	بنی اسرائیل میں اختلاف	۱۳۰	یہورام کی وفات	۱۲۲	حضرت داؤد علیہ السلام کے قتل کا منصوبہ
۱۳۸	حضرت ایلیا کی ناراضگی	۱۳۰	احزیابہو کی جزیرہ موصل پر فوج کشی	۱۲۳	حضرت داؤد علیہ السلام کی فلسطین روانگی
۱۳۸	اسباط عشرہ پر عذاب	۱۳۰	احزیابہو کا خاتمہ	۱۲۳	بنی اسرائیل کی شکست
۱۳۸	احاب بن عمری کی حکومت	۱۳۰	غٹلیا بنت عمری کی حکومت	۱۲۳	حضرت داؤد علیہ السلام کی امارت
۱۳۸	حضرت عاموص کی شہادت	۱۳۱	یوآش بن احزیابہو	۱۲۳	یشوشات بن طالوت کا قتل
۱۳۸	متفرق واقعات	۱۳۱	بیت المقدس کی تاراجی	۱۲۴	حضرت داؤد علیہ السلام کی فتوحات
۱۳۸	احزیابہو بن یہورام کا قتل	۱۳۱	عزیابہو کی امارت	۱۲۴	مسجد کی تعمیر کا ارادہ اور منسوخی
۱۳۸	یہوشافاط کے ہاتھوں بنی احاب کا قتل	۱۳۱	مختلف واقعات	۱۲۴	ایشلوم بن داؤد کی سرکشی
۱۳۹	یوآش کا بیت المقدس	۱۳۲	عزیابہو کی وفات	۱۲۴	ایشلوم بن داؤد کا قتل
۱۳۹	یربعام بن یوآش اور امصیا کی جنگ	۱۳۲	یوآب بن عزیاہو	۱۲۴	زبور کا نزول

صفحہ نمبر	عنوان	صفحہ نمبر	عنوان	صفحہ نمبر	عنوان
۱۳۹	ہرقانوس کی عہد شکنی اور اس کا وبال	۱۳۵	فوج کشی	۱۳۹	زکریا بن یربعام کا قتل
۱۳۹	باغیوں کی سرکوبی و اطاعت	۱۳۵	یہود ابن متیتیا اور انطیوخوس کی صلح	۱۳۹	بارق بن اصلیا کا قتل
۱۳۹	فمقیوس اور انطفتر کے درمیان سازش	۱۳۵	دمتریاس کا انطاکیہ پر حملہ	۱۳۹	ہوشیع کی گرفتاری
۱۵۰	ارستبلوس کی مصالحت کی پیش کش	۱۳۵	یہود اور نیقانور	۱۳۹	اہل سامرہ پر عذاب
۱۵۰	فمقیوس کے افسر کا قتل	۱۳۵	نیقانور کی شکست اور قتل	۱۴۰	بنی شمنائی کی امارت
۱۵۰	فمقیوس کا ہیکل پر قبضہ	۱۳۶	یہود کی شکست اور قتل	۱۴۰	یوسف بن کریون کی کتاب
۱۵۰	فمقیوس کی مراجعت	۱۳۶	شمعون کی حکومت اور جنگ	۱۴۱	یوسف کی حکومت کا خاتمہ
۱۵۰	اسکندر کا بیت المقدس کا قبضہ	۱۳۶	قلعہ داخون کا محاصرہ	۱۴۱	بنی شمنائی و بنی ہیردوس نامی دو حکومتیں
۱۵۰	اسکندر کی شکست	۱۳۶	دمتریاس اور ہرقانوس کی صلح	۱۴۱	حضرت ارمیا کی پیشین گوئی
۱۵۰	ارستبلوس کا فرار اور گرفتاری	۱۳۶	ہرقانوس کا اہل رومہ پر حملہ	۱۴۱	حضرت یسعیا بن امصیا کی بشارت
۱۵۱	ارستبلوس کا خاتمہ	۱۳۶	ہرقانوس کی رومی سرداروں سے صلح	۱۴۱	بنی اسرائیل کی بیت المقدس واپسی
۱۵۱	تلمائی (شاہ مصر) کی معزولی و بحالی	۱۳۶	بنی شمنائی کا پہلا بادشاہ	۱۴۲	بنی اسرائیل کی جلاوطنی کی مدت
۱۵۱	ہیکل کے مال پر عربوں کا قبضہ	۱۳۶	سامرہ کی تسخیر	۱۴۲	اہل سامرہ کی تعمیر بیت المقدس میں
۱۵۱	رومی سپہ سالار کسنا کی کارگزاری	۱۳۷	بنی اسرائیل کے فرقے	۱۴۲	مزاحمت
۱۵۱	یولیاں قیصر (جولیس سیزر)	۱۳۷	ہرقانوس کی فرقہ ربا نیین سے برہمی	۱۴۲	بلتصر بن بخت نصر
۱۵۱	قیصر کی فتوحات:	۱۳۷	ارستبلوس بن ہرقانوس کی حکومت	۱۴۲	بلتصر کا قتل
	شاہ دارمن مترواث اور انطفتر کی		انطیقانوس بن ہرقانوس کے خلاف	۱۴۲	کورش کا بنی اسرائیل سے حسن سلوک
۱۵۲	اطاعت	۱۳۷	سازش	۱۴۲	وزیر ہامان کی بنی اسرائیل کے ساتھ
۱۵۲	انطیقوس بن ارستبلوس کا قتل	۱۳۷	ارستبلوس کی پشیمانی اور وفات	۱۴۲	مخاصمت
۱۵۲	انطفتر کا غیر اعلانیہ قبضہ	۱۳۷	اسکندر ابن ہرقانوس	۱۴۳	اسکندر اور کاہن اعظم
۱۵۲	خرقیا کا قتل اور اس کا مقدمہ	۱۳۸	سرحدی امراء کی اطاعت	۱۴۳	اسکندر کی خواہش
۱۵۲	ہرقانوس کا قیصر سے تجدید معاہدہ	۱۳۸	ربا نیین کی شورش و سرکوبی	۱۴۳	اسکندر کی بنی اسرائیل پر نوازشات
۱۵۲	قیصر کا قتل	۱۳۸	دمتریاس کے خلاف فتح	۱۴۳	ہیکل کے اموال کی ضبطی کا منصوبہ
۱۵۳	انطفتر کا قتل	۱۳۸	دمتریاس کا قتل	۱۴۳	توریت کا یونانی ترجمہ
۱۵۳	ملیکا اور کیساوس کا قتل	۱۳۸	اسکندر کی وفات	۱۴۴	یہودیوں پر جبر استبداد
	ہرقانوس کی اغوشطش سے معاہدے کی	۱۳۸	ہرقانوس و ارستبلوس پسران اسکندر	۱۴۴	فلیقوس کی جنگ
۱۵۳	تجدید		ہرقانوس اور ارستبلوس میں اختلاف اور	۱۴۴	یہود بن متیتیا اور نیقانور کی جنگ
۱۵۳	کلبطرہ (کلوپطرہ)	۱۳۸	صلح	۱۴۴	بنی اسرائیل کی فتح
۱۵۳	انطیقوس کا بیت المقدس پر حملہ	۱۳۸	انطفتر ابو ہیردوس کا تعارف	۱۴۵	بیت المقدس کی تطہیر
۱۵۳	ہرقانوس کا انجام	۱۳۹	انطفتر کی معزولی	۱۴۵	عید العسا کر
۱۵۴	ہیردوس کی قیصر روم سے درخواست	۱۳۹	انطفتر کی ریشہ دوانی	۱۴۵	رومیوں کا ابتدائی زمانہ
۱۵۴	ہیردوس کی بادشاہت کا اعلان	۱۳۹	ہرقانوس کی ہرثمہ سے مدد کی درخواست		انطیوخوس انطفتر کی "یہود ابن متیتیا" پر

صفحہ نمبر	عنوان	صفحہ نمبر	عنوان	صفحہ نمبر	عنوان
۱۶۳	بیت المقدس کا محاصرہ	۱۵۹	سلوک	۱۵۴	انطقیوس کی مرمت
۱۶۳	کاہنوں کا قتل عام	۱۵۹	قدودا کی اسیری و خاتمہ	۱۵۴	ہیردوس اور بیت المقدس کا محاصرہ
۱۶۳	محصورین کی دردناک حالت	۱۵۹	انطقیتر کا قتل	۱۵۴	انطقیوس کی پسپائی
۱۶۴	طیطوش کا بیت المقدس پر قبضہ	۱۵۹	ارکلاؤش کی جانشینی	۱۵۴	سیسا کا بیت المقدس پر قبضہ
۱۶۴	ہیکل کی تاراجی	۱۵۹	ارکلاؤش کی روم میں طلبی و مراجعت	۱۵۴	بنی شمنائی کا زوال
۱۶۴	طیطوش کی واپسی	۱۵۹	ارکلاؤش کی معزولی اور اسیری	۱۵۴	ہیردوس کی بادشاہت
۱۶۴	بیت المقدس کے مقتولین کی تعداد	۱۵۵	انطقیس کے خلاف علمائے یہود کا	۱۵۵	ہیردوس کی قسمت کا ستارہ
۱۶۴	یہود کی بادشاہت کا خاتمہ	۱۵۵	احتجاج	۱۵۵	ہرقانوس کی عرب میں پناہ کی کوشش
۱۶۶	تاریخ ابن خلدون جلد دوم حصہ دوم	۱۶۰	”طبریانس“ کا یہودیوں پر ظلم و تشدد	۱۵۵	بنی شمنائی کا آخری تاجدار
۱۶۶		۱۶۰	قربان گاہ اور بت خانہ کا انہدام	۱۵۵	اسکندر ابن ارستبلوس
۱۶۶		۱۶۰	بلاد یہود اور ارمن میں طوائف الملوکی	۱۵۵	کاہن اعظم اسکندر بن ارستبلوس
۱۶۶		۱۶۰	فیلقوس کے سپہ سالار کا بیت المقدس	۱۵۶	اسکندرہ کی گرفتاری و رہائی
۱۶۷	تذکرہ حضرت عیسیٰ علیہ السلام	۱۶۰	سے اخراج	۱۵۶	ارستبلوس کا قتل
۱۶۷	اناجیل	۱۶۰	فیلقوس کے سپہ سالار کی اغریاس سے	۱۵۶	انطیانوس اور اوغشطش میں کشیدگی
۱۶۷	حضرت عیسیٰ علیہ السلام کا نسب	۱۶۰	ملاقات	۱۵۶	انطیانوس کا قتل
۱۶۷	کاہن اعظم عمران (حضرت مریم علیہا السلام)	۱۶۱	یہودیوں کا قتل عام	۱۵۶	ہیردوس کی قیصر سے معذرت
۱۶۷	(کے والد)	۱۶۱	رومی سپہ سالار اور عازار کی جنگ	۱۵۶	کلو بطرہ (قلو بطرہ) کا قتل
۱۶۷	حضرت زکریا علیہ السلام بن یوحنا	۱۶۱	قیصر کا یہودی علاقوں پر حملہ	۱۵۶	سوما صور اور یوسف کی سازش کا
۱۶۸	یوسف بن یعقوب بن ماثان	۱۶۱	یہودیوں کی دفاعی تیاریاں	۱۵۷	انکشاف
۱۶۸	حضرت مریم علیہا السلام کی پیدائش	۱۶۱	یوسف بن کریون کی کارگزاری	۱۵۷	یوسف اور صوما صوری کا قتل
۱۶۸	حضرت مریم علیہا السلام کی مجاورت و کفالت	۱۶۱	یوسف بن کریون کی گرفتاری اور جان	۱۵۷	مریم اور اسکندرہ کا خاتمہ
۱۶۸	حضرت زکریا علیہ السلام کی دعا	۱۶۱	بخشی	۱۵۷	کرسوس کا قتل
۱۶۸	حضرت یحییٰ علیہ السلام کی شہادت	۱۶۲	یوحنا یہودی کی غارتگری	۱۵۷	بنی شمنائی کے سازشیوں کا قتل
۱۶۸	حضرت زکریا علیہ السلام کی وفات کب ہوئی؟	۱۶۲	یوحنا کی اردم سے امداد طلبی	۱۵۷	ہیردوس کے خلاف عوام میں ناراضگی
۱۶۹	حضرت زکریا علیہ السلام کی شہادت	۱۶۲	عنائی کاہن کی اسبانیوس سے مدد کی	۱۵۷	بیت المقدس میں قحط
۱۶۹	حضرت مریم علیہا السلام کو بشارت	۱۶۲	درخواست	۱۵۸	بیت المقدس کی دوبارہ تعمیر
۱۶۹	یوسف نجار (حضرت مریم کا منگیترا)	۱۶۲	بیت المقدس پر قبضہ اور لوٹ مار	۱۵۸	اسکندر اور ارستبلوس کی ہیردوس سے
۱۷۰	حضرت مریم کو فرشتہ کی بشارت	۱۶۲	نئے قیصر ”نطاؤس“ کا قتل	۱۵۸	ناراضگی
۱۷۱	بیت اللحم کے لڑکوں کا قتل عام	۱۶۲	بیت المقدس میں فساد	۱۵۸	اسکندر اور ہیردوس کی صلح
۱۷۱	حضرت مریم علیہا السلام اور حضرت	۱۶۳	طیطوش کا محاصرہ بیت المقدس	۱۵۸	قدودا اور سلومنت کی سازش کا انکشاف
۱۷۱	عیسیٰ علیہ السلام کی مصروانگی اور واپسی	۱۶۳	یوحنا، طیطوش اور یہودیوں کی لڑائیاں	۱۵۸	اسکندر اور ارستبلوس کا قتل
۱۷۱	حضرت عیسیٰ علیہ السلام کے معجزے	۱۶۳	طیطوش کا بیت المقدس پر دوبارہ حملہ	۱۵۸	اسکندر اور ارستبلوس کی اولاد سے حسن

صفحہ نمبر	عنوان	صفحہ نمبر	عنوان	صفحہ نمبر	عنوان
۱۸۵	افراسیاب کا قتل	۱۷۹	کیانیہ	۱۷۱	حضرت عیسیٰ علیہ السلام کی تعلیمات
۱۸۵	کیہر اسف	۱۷۹	ساسانیہ	۱۷۱	یہودی سرداروں کی مخالفت
۱۸۵	کیہر اسف کی فتوحات	۱۷۹	اہل فارس کس کی اولاد ہیں؟	۱۷۲	حضرت عیسیٰ علیہ السلام کی گرفتاری
۱۸۵	معد بن عدنان	۱۸۰	ایران ابن افریدون	۱۷۲	حضرت عیسیٰ علیہ السلام کے قتل کا حکم
۱۸۵	معد بن عدنان اور بنی اسرائیل	۱۸۰	علماء فارس کی روایت	۱۷۲	مصلوب حضرت عیسیٰ علیہ السلام
۱۸۶	کیستاسب	۱۸۰	فارس کے بادشاہوں کے طبقات	۱۷۲	حضرت عیسیٰ علیہ السلام کی حواریوں کو ہدایت
۱۸۶	ذرتشت یا ذرشت	۱۸۰	کیومرث کون ہے؟	۱۷۲	حضرت عیسیٰ علیہ السلام کے حواری
۱۸۶	ذرتشت اور اس کی کتاب علماء فارس کی نظر میں	۱۸۰	اوشہنک بن عابر	۱۷۲	انجیل کی تصنیف
۱۸۶	کتاب کی تعلیم اور مجوسیوں کی رائے	۱۸۱	کیومرث کے متعلق دوسری روایت	۱۷۳	شریعت عیسوی کی تدوین
۱۸۶	عید مہر جان اور جشن نوروز کی ابتداء	۱۸۱	طہمورث	۱۷۳	بطریق کا تعارف
۱۸۶	کیستاسب اور ذرتشت	۱۸۱	جمشید	۱۷۴	بطریق رومہ (پوپ)
۱۸۶	جنگ کیستاسب و خزر اسب	۱۸۱	ضحاک	۱۷۴	پطرس کا قتل
۱۸۷	کبر اسف کا قتل	۱۸۱	اہل فارس کے نزدیک ضحاک کا نسب	۱۷۴	قسطنطین کا قبول عیسائیت
۱۸۷	ترک بادشاہ خزر اسب کی شکست اور اس کا قتل	۱۸۲	افریدون	۱۷۴	بنی اسرائیل کی مسجد کا انہدام
۱۸۷	رستم پر حملہ اور کیستاسب کی وفات	۱۸۲	ضحاک کا قتل	۱۷۴	عیسائیت میں تثلیث کا آغاز
۱۸۷	بنی اسرائیل کو واپس کون لایا؟	۱۸۲	سلطنت کی تقسیم	۱۷۵	بدعات کا آغاز
۱۸۷	اردشیر بہمن اور اس کی فتوحات	۱۸۲	افریدون کا لقب ”کے“	۱۷۵	عیسائی علماء کا پہلا اعتقادی اجلاس
۱۸۷	بہمن کی اپنی بیٹی سے شادی اور اسے اپنی ملکہ بنانا	۱۸۲	منوچہر اور افراسیاب	۱۷۵	ینقیہ (نمیس) میں کونسل کا انعقاد
۱۸۸	خمالی اور دارا بن بہمن	۱۸۳	افراسیاب کا نسب	۱۷۶	کونسل کا متفقہ عقیدہ
۱۸۸	دارا ابن دارا	۱۸۳	زومر کی بغاوت	۱۷۶	اساقفہ کے اجتماع کا حکم
۱۸۸	دارا ابن دارا کا قتل	۱۸۳	زومر کی بادشاہت اور عید مہر جان	۱۷۶	عیسائی علماء کی دوسری کونسل
۱۸۸	اسکندر کی دارا کی بیٹی سے شادی	۱۸۴	کرشاسب	۱۷۷	عیسائی علماء کا اختلاف
۱۸۸	بابل کی تباہی	۱۸۴	فارس کے پہلے طبقے کے بادشاہوں کا شجرہ نسب	۱۷۷	کونسل قسطنطنیہ
۱۸۸	قینیشاش بن کیرش	۱۸۴	فارس کے بادشاہوں کا دوسرا طبقہ	۱۷۷	مسیح ابن اللہ کا عجیب تصور
۱۸۸	ارتخشار	۱۸۴	کیقباد	۱۷۸	”نسٹوریوس“ بطریق کے عقیدہ کی مخالفت
۱۸۹	اسکندر بادشاہ روم اور دارا	۱۸۴	کیکاؤس	۱۷۸	ویسٹورس بطریق اسکندریہ کا عقیدہ
۱۸۹	دارا کی اسکندر کو وصیت	۱۸۴	رستم اور کیکاؤس	۱۷۸	فرقہ یعقوبیہ کی ابتداء
۱۸۹	بادشاہان فارس کی ترغیب	۱۸۴	سیاوخش بن کیکاؤس کا قتل	۱۷۸	یعقوبیہ کی وجہ تسمیہ
۱۹۰	دارا نوش بن گتاسپ	۱۸۵	کیکاؤس کی لشکر کشی اور گرفتاری	۱۷۸	عیسائیت کے تین فرقے
			کیکاؤس کی رہائی	۱۷۹	مسئلہ تناخ
			کخیسرو کا افراسیاب پر حملہ	۱۷۹	فارس

صفحہ نمبر	عنوان	صفحہ نمبر	عنوان	صفحہ نمبر	عنوان
	سیاطلہ کے ساتھ فیروز کی جنگ اور فیروز کی شکست	۱۹۴	ابن اسحاق کی تحقیق اور علامہ سہیلی کی تردید	۱۹۰	عزیز کون ہیں
۱۹۹	فیروز کی موت	۱۹۴	ہرمز اور مانی زندیق	۱۹۰	دارا ابن الامۃ
۱۹۹	قباد	۱۹۵	بہرام اور مانی زندیق	۱۹۰	ارطخشاہت اور اس کی نسلی بادشاہت
	قباد کا ابا جیت اختیار کرنا اور اس کی معزولی	۱۹۵	زندیق کے معنی		چوتھا دارا
	قباد اور سیاطلہ کا گٹھ جوڑ اور جاما سب کی شکست	۱۹۵	بہرام بن بہرام	۱۹۰	فارس کے حکمرانوں کے تیسرے طبقے کا ذکر
۱۹۹	انوشیرواں کے بادشاہت اور انتظام حکومت	۱۹۵	بہرام کی عبرت ناک توبہ	۱۹۰	ملوک الطوائف کا تعارف
۲۰۰	”باب الابواب“ نامی ”شہر پناہ“	۱۹۵	بہرام بن بہرام بن بہرام - فرسین ہرمز	۱۹۱	اسکندر کی موت اور ملک کی تقسیم
۲۰۰	انوشیرواں کی فتوحات	۱۹۵	سابور ذوالا کتاف کا تعارف	۱۹۱	اشک بن دارا کے متعلق طبری کی تحقیق
۲۰۰	فتوحات اور علم دوستی	۱۹۶	ترک اور روم کی سابور کی حکومت پر نظر	۱۹۱	اشک بن دارا کی شرافت و عظمت
۲۰۰	ہرمز بن انوشیرواں	۱۹۶	عربوں اور فارس کے علاقوں میں لوٹ مار	۱۹۱	اشک بن دارا سے متعلق تیسری روایت
۲۰۰	ہرمز کی فتوحات	۱۹۶	سابور کا عرب قبائل پر حملہ		حضرت عیسیٰ علیہ السلام کا ظہور اور روم اور یلادش کی جنگ
	ہرمز کی معزولی اور اس کے بیٹے کی تاج پوشی	۱۹۶	بنوایاد سے جنگ	۱۹۱	خسرو بن اردوان
۲۰۱	پرویز	۱۹۶	بنوایا کا حال	۱۹۱	حضرت عیسیٰ علیہ السلام کی پیدائش
۲۰۱	پرویز کے بارے میں دوسری رائے	۱۹۶	سابور کی شکست اور ذوالا کتاف کی وجہ تسمیہ	۱۹۱	فارس کے بادشاہوں کا چوتھا طبقہ
۲۰۱	قیصر اور پرویز کی نگرانی میں	۱۹۶	عمر و بن تمیم اور سابور	۱۹۲	اردشیر کی فتوحات
۲۰۱	پرویز کی موت	۱۹۷	روم پر چڑھائی	۱۹۲	ہمدان، آذربائیجان، آرمینیہ وغیرہ کی فتح
۲۰۱	قیصر کے خون کا بدلہ	۱۹۷	الیانوس کی سابور سے مقابلہ کی تیاری	۱۹۳	سابور کی فتوحات اور اردشیر کی موت
۲۰۲	ہرقل کی بادشاہت اور کسریٰ پر چڑھائی	۱۹۷	سابور کی شکست اور فرار	۱۹۳	اردشیر کی خواہش
۲۰۲	سہراب کی ہرقل کے مقابلے میں روانگی	۱۹۷	یوسانوس کا اقتدار		اردشیر کے دور میں عربوں کی حالت اور ان کے گروپ
۲۰۲	پرویز کا ظلم و ستم	۱۹۷	سابور اور یوسانوس کی مصالحت	۱۹۳	”احلاف“ کا عرب گروہ اور ان کی حکومت
۲۰۲	بیٹے کے ہاتھوں ہلاکت	۱۹۷	سابور کی گرفتاری اور فرار	۱۹۳	اسکانیوں کا قتل اور اسکانی عورت سے سابور کی پیدائش
۲۰۳	اردشیر اور شہر ایران	۱۹۷	قیصر پر سابور کا حملہ اور فتح	۱۹۳	سابور کے راز کا انکشاف
۲۰۳	اردشیر اور شہر ایران کا قتل	۱۹۷	اردشیر ثانی اور اس کے بعد کے حکمران	۱۹۳	سابور کی بادشاہت
۲۰۳	پرویز کی بیٹی اور بوران کی حکومت	۱۹۸	کرمان شاہ کی تخت نشینی اور موت	۱۹۳	سابور اور اساطرون
	ارزמידخت بنت پرویز کی حکومت اور خراسان کے گورنر کا قتل	۱۹۸	یزدجرد والا شیم کا تعارف، حکومت اور موت	۱۹۳	اساطرون کی بیٹی کی غداری اور سابور کا قتل
۲۰۳	ملکہ ارزמידخت کے بعد کے حالات	۱۹۸	بہرام بن یزدگرد کا تعاقب اور حکومت		سابور کی بیٹی کی شادی اور قتل
۲۰۳	یزدگرد	۱۹۸	ہرمز بن یزدگرد کی حکومت، گرفتار اور فیروز بن یزدگرد کی حکومت	۱۹۴	
		۱۹۸	قحط کے دوران اس کا اہم کردار	۱۹۴	

صفحہ نمبر	عنوان	صفحہ نمبر	عنوان	صفحہ نمبر	عنوان
۲۱۵	بولس بن غالیش	۲۰۴	نبیہتی کے مطابق قلوپطرہ کی موت کی روایت	۲۰۴	فارس کے بادشاہوں کا خاتمہ اور مدت حضرت عیسیٰ اور حضرت محمد ﷺ کے درمیانی مدت
۲۱۵	قیصر کا لقب اور اس کی وجہ تسمیہ	۲۰۴	اغشطش کی فتح اور قلوپطرہ کے ساتھ اس کی موت	۲۰۵	یونان روم اور لاطینیوں کا سلسلہ نسب
۲۱۶	آغانیوس	۲۰۵	حکومت یونان کا خاتمہ	۲۰۵	اہل یونان کا نسب اور اسکندر کے نسب کا تعین
۲۱۶	اغشطش اور اس کی فتوحات	۲۰۵	ابن عمید کے بقول شاہان اسکندریہ کی تعداد	۲۰۵	غریقیوں کے پانچ گروہ
۲۱۶	حضرت عیسیٰ اور حضرت یحییٰ علیہما السلام کی ولادت	۲۰۵	سیلقوس کے بارے میں ابن عمید کی رائے	۲۰۶	غریقی اور لاطینی کی تقسیم
۲۱۶	مختلف انبیاء علیہم السلام کے ادوار سے حضرت مسیح علیہ السلام کا افاصلہ	۲۰۶	بطلمیوس ابن اسکندر	۲۰۶	حکومت یونان کی تاریخ
۲۱۶	عیسائیوں کی مخالفت	۲۰۶	طلسمائی بطلمیوس کون تھا	۲۰۶	یونان کی تقسیم
۲۱۷	یعقوب اور یوحنا کا قتل	۲۰۷	بطلمیوس محبت برادر بطلمیوس محبت مادر	۲۰۷	غریقیوں کا علاقہ
۲۱۷	غانیس اور فیلقس	۲۰۷	ایطخوس اور غاش	۲۰۷	اغریقش بن یونان
۲۱۷	اناجیل اربعہ کی تصنیف	۲۰۸	بطلمیوس محبت پدر	۲۰۷	یداق بن ہرقل
۲۱۷	بیت المقدس کی ویرانی	۲۰۸	انطیخوس اور انطاکیہ	۲۰۸	فیلقوس ابن مطریوس
۲۱۸	یہودیوں کے سات فرقتے	۲۰۸	بطلمیوس منفی	۲۰۸	اسکندر
۲۱۸	نیر کی تخت نشینی اور پطرس کا قتل	۲۰۸	قلوپطرہ بنت دیوناشیش	۲۰۸	فیلقوس بن آمنہ بن ہرقلش
۲۱۸	عیسائیوں کا قتل عام اور بیت المقدس سے بے دخلی	۲۰۸	”حائط العجز“ نامی دیوار	۲۰۸	اسکندر کی تخت نشینی اور دارا سے جنگ
۲۱۸	بیت المقدس پر حملہ	۲۰۸	روم	۲۰۸	اہل فارس کی جوابی کاروائی کی کوشش
۲۱۸	نیرون کی موت	۲۰۹	اہل رومہ کا نسب	۲۰۸	ارسطو کی ترکیب
۲۱۸	مسجد اقصیٰ کی تباہی	۲۰۹	فنش بن شطرنش	۲۰۹	حکیم ارسطو کا تعارف
۲۱۸	یہودیوں کی کم بختی	۲۰۹	لاطینی اور اغریقی چشمک	۲۰۹	اسکندر کا عروج اور موت
۲۱۹	ابن عمید کی تحقیق	۲۰۹	برقاش کی حکومت اور روم کی آبادی	۲۰۹	بطلمیوس کی حکومت
۲۱۹	عیسائیوں کی واپسی	۲۱۰	جمہوریت کی ابتدا	۲۰۹	بطلمیوس کی فتوحات
۲۱۹	طیطش	۲۱۰	جمہوری حکومت کی فتوحات	۲۱۰	یہودیوں کی رہائی اور عزت افزائی
۲۱۹	یہود ابن یوسف حواری کی اولاد کی گرفتاری	۲۱۰	رومیوں کے نسب کے بارے میں دوسری تحقیق	۲۱۰	انظریس اور اس کے بھائی کی حکومت
۲۱۹	یوحنا کی آزادی	۲۱۰	اغنیاس (حاکم افریقہ) اور کتیم	۲۱۰	اور یہودیوں کا قتل عام
۲۱۹	عیسائیوں کی آزادی	۲۱۰	شخصی حکومت کا خاتمہ	۲۱۰	روم اور افریقہ میں جنگ
۲۲۰	یہودیوں کی وعدہ شکنی	۲۱۰	ابن کریون اور ہروشیوش کا اختلاف	۲۱۰	قلو ماظر کی حکومت
۲۲۰	اندریانوس کی فتوحات	۲۱۰	قیصرہ (کتیم)	۲۱۰	اہل رومہ کا اغریقیوں پر حملہ
۲۲۰	یہودیوں کی تباہی	۲۱۰	کتیم کی فتوحات	۲۱۰	دیونشیس کی موت اور قلوپطرہ کی حکومت
۲۲۰	بیکل زہرہ کی تعمیر	۲۱۰		۲۱۰	ارمینہ کے بادشاہ کا قلوپطرہ کے ہاتھوں قتل

صفحہ نمبر	عنوان	صفحہ نمبر	عنوان	صفحہ نمبر	عنوان
۲۳۱	ارکادیش کا خاتمہ	۲۲۰	اسلام آنے تک قسطنطنیہ کے ان	۲۲۰	اسکندریہ کے بطریق
۲۳۱	قوط کاروم پر حملہ	۲۲۱	قیصروں کی تاریخ جو عیسائی بن گئے تھے	۲۲۱	انطونیش
۲۳۱	نسٹوریش کی جلاوطنی	۲۲۱	عیسائی قیصر بادشاہ	۲۲۱	عیسائیوں میں بدعتیں
۲۳۲	فارس اور ترک کی جنگیں	۲۲۱	وجہ تسمیہ نصرانی	۲۲۱	اردشیر بابک اور حکیم جالینوس
۲۳۲	قوط کی زرم پر چڑھائی اور صلح	۲۲۱	قیصروں کا سلسلہ نسب	۲۲۱	ہیکل الالہ کی تعمیر
۲۳۲	عیسائیوں کے فرقے	۲۲۱	روم اور ارموم کا فرق	۲۲۱	نصیبین کا محاصرہ
۲۳۲	پہلار بہان	۲۲۲	قسطنطین	۲۲۲	انطونیوش کی موت
۲۳۳	لاؤن صغیر	۲۲۲	اسکندروس کا قتل	۲۲۲	عیسائیوں کی خوشحالی
۲۳۳	بغاوت	۲۲۲	صلیب کی دریافت	۲۲۲	اسکندروس اور سابور کی جنگ
۲۳۳	مذہبی کتابوں میں تبدیلی	۲۲۲	یہودیوں کا قتل عام	۲۲۲	عیسائیوں پر ظلم و ستم اور بطریق کا قتل
۲۳۳	ایلیا اور نشطاش	۲۲۲	قسطنطین کی وجہ تسمیہ	۲۲۲	ابوفانیوس اور غزو یانوس
۲۳۴	سولوس کے کافر ہونے کا فتویٰ	۲۲۲	قسطنطین کے عیسائی ہونے کی وجہ	۲۲۲	عزویار کی فارس سے جنگ
۲۳۴	یشطیانیش	۲۲۲	قوم کی بغاوت	۲۲۲	قلفس کی موت
۲۳۴	بربر کارومہ پر حملہ	۲۲۲	قسطنطین کا خواب	۲۲۲	اصحاب کہف
۲۳۴	ابولنیاریوس بطریق	۲۲۳	قسطنطین ثانی اور اس کے بعد	۲۲۳	عیسائیوں پر ظلم و ستم
۲۳۴	کسریٰ کارومہ پر حملہ	۲۲۳	یولیاش	۲۲۳	اسکندروس کا قتل
۲۳۵	بولیناریوس بطریق سپہ سالار	۲۲۳	یوشانوش	۲۲۳	غالیونوش
۲۳۵	فلسطین میں سامرہ کی بغاوت	۲۲۳	عیسائیوں کی خوشحالی	۲۲۳	سابور کی گرفتاری
۲۳۵	طودوشیوش اور فرقہ ملکیہ	۲۲۳	یوشانوش کی موت	۲۲۳	قوط کی فتوحات
۲۳۵	طودوشیوش اور یشطیانیش کی موت	۲۲۴	عیسائیوں کی سختی	۲۲۴	قوط کی شکست
۲۳۵	قیصر یوشطونش	۲۲۴	بطارقہ	۲۲۴	عیسائیوں کی آزادی
۲۳۵	قیصر طباریش	۲۲۴	والیپینوس اور والیش	۲۲۴	قسطنطین کی پیدائش
۲۳۵	ہرمز کسریٰ کی بے دخلی اور دوبارہ تخت نشینی	۲۲۴	والیش	۲۲۴	عیسائیوں کی تباہی
۲۳۴	دوبارہ معاہدہ	۲۲۴	اغرا دیانوس	۲۲۴	بقلا دیانوش
۲۳۴	موریکش	۲۲۴	پادریوں کی واپسی اور اغرا دیانوس کی	۲۲۴	مصر اور اسکندریہ کی بغاوت
۲۳۴	لشکروں کی روانگی	۲۲۵	موت	۲۲۵	ہلانہ کا قبول عیسائیت
۲۳۴	شام کی تباہی	۲۲۵	تاوداسیوس	۲۲۵	مقیمانوس
۲۳۴	یہودیوں کا قتل عام	۲۲۵	اصحاب کہف کا آنا	۲۲۵	مقیمانوس کی شکست
۲۳۴	گرجوں پر یعقوبیہ کا قبضہ اور قوقاض کی	۲۲۵	گرجوں پر قبضہ	۲۲۵	دیوقاربان
۲۳۴	موت	۲۲۶	کونسل کا دوسرا اجلاس	۲۲۶	بغاوتیں اور ان کا خاتمہ
۲۳۴	ہرقل	۲۲۶	ولیطانیش	۲۲۶	دیوقاربان کا خاتمہ
۲۳۴		۲۲۶	ارکادیش	۲۲۶	دیوقاربان یا ویقلادیانوس

صفحہ نمبر	عنوان	صفحہ نمبر	عنوان	صفحہ نمبر	عنوان
۲۵۱	قندلس	۲۳۵	اسکندریہ کے بطریقوں کے حالات	۲۳۷	فارس کی تباہی
۲۵۱	روم کی تقسیم	۲۳۵	خلفاء اسلام اور قیصروں کی ترتیب	۲۳۸	یہودیوں کی تباہی
۲۵۲	لزریق اور طوریق	۲۳۵	مورق اور حضرت معاویہ رضی اللہ عنہ	۲۳۸	مصر پر قبضہ
۲۵۲	قوط (گاتھ) کے گروہ	۲۳۶	نقفور کی وعدہ شکنی اور اطاعت	۲۳۸	تاریخی معلومات
۲۵۲	قرطبہ کی بغاوت	۲۳۶	عموریہ کی فتح	۲۳۸	اسلامی حکومت اور ہرقل کے زمانے
۲۵۲	رزریق اور عیسائیت	۲۳۶	بطریق ارمنو	۲۳۸	سے عیسائی
۲۵۲	مانیہ، لوری، ریقہ اور رزریق ثالث	۲۳۶	روم کے بادشاہ	۲۳۸	قیصروں کی حکومت ختم ہونے تک کی
۲۵۲	تاریخ عرب قدیم قبائل عرب، ان کے	۲۳۶	دستق قوقاس	۲۳۸	تاریخ
۲۵۲	انساب، ان کے ممالک اور ان کی مختلف	۲۳۷	دستق اور سیف الدولہ کی جنگ	۲۳۹	ہرقل اور دعوت اسلام
۲۵۳	حکومتیں اور ریاستیں	۲۳۷	دستق کی فتوحات	۲۳۹	ہرقل کا اہل قریش سے مشورہ
۲۵۳	عرب بدوؤں کی زندگی	۲۳۷	دستق کا خاتمہ	۲۴۰	نبی کریم ﷺ کا دوسرا خط
۲۵۳	بدوؤں کا ذریعہ معاش	۲۳۷	شبیل بن ارمانوس	۲۴۰	شام پر مسلمانوں کا پہلا حملہ
۲۵۳	عراق میں عربوں کی آمد	۲۳۷	وردیس کی گرفتاری اور رہائی	۲۴۰	دوسرا حملہ
۲۵۳	بخت نصر کا حملہ (عربوں کی آباد کی	۲۳۷	منجوتکین اور شبیل کی جنگ	۲۴۱	اسلام دمشق میں
۲۵۳	دوسری روایت)	۲۳۸	روم پر قبضہ	۲۴۱	جنگ یرموق
۲۵۴	انبار اور حیرہ کی آباد کاری	۲۳۸	تھیوڈورا کی حکومت	۲۴۱	فتح قسطنطنیہ و بیت المقدس
۲۵۴	انبار کی کاری	۲۳۸	الب ارسلان سلجوقی	۲۴۱	صلح نامہ کی تحریر
۲۵۴	حیرہ کی وجہ تسمیہ میں ایک قول	۲۳۹	روم کے پڑوسی	۲۴۲	ہرقل کا آخری زمانہ اور اسلامی فتوحات
۲۵۴	تبع اور حیرہ	۲۳۹	فرانس کے عیسائی	۲۴۲	ہرقل کے بعد
۲۵۴	حیرہ سے عربوں کا انخلاء	۲۳۹	بنادقہ	۲۴۲	قبرص پر حملہ
۲۵۴	بحرین میں عربوں کی آمد	۲۳۹	جلالہ	۲۴۳	قسطنطنیہ پر حملہ
۲۵۵	عربوں کا اتحاد اور فارس کی افراتفری	۲۳۹	قوط قوم	۲۴۳	حضرت ابو ایوب انصاری رضی اللہ عنہ کی
۲۵۵	عربوں کے عراق پر حملے اور بنو ارم بن	۲۵۰	المستنصر عبیدی	۲۴۳	شہادت
۲۵۵	سام	۲۵۰	فرانس اور روم کی مخالفت	۲۴۳	طیباروس، اغاثا اور اغسطش کی موت
۲۵۵	بنو ارم کی شکست	۲۵۰	قسطنطنیہ پر حملہ	۲۴۳	مسجد اقصیٰ کی توسیع
۲۵۵	انبار اور حیرہ میں تیغ	۲۵۰	فرانس کا حملہ	۲۴۳	سطیانوس
۲۵۵	عرب الضاحیہ	۲۵۰	قسطنطنیہ میں قتل عام	۲۴۳	عیسائیوں کے ساتھ برابری
۲۵۶	بنو ارم کی یمن سے ہجرت	۲۵۱	اندلس میں قوط (گاتھ) قوم کی بادشاہت	۲۴۴	قسطنطین بن لاؤن
۲۵۶	یمن میں باقی عرب قبیلے	۲۵۱	اور ان کی اسلامی دور تک کی تاریخ	۲۴۴	مصر پر حملہ
۲۵۶	معد بن عدنان جد امجد رسول اللہ ﷺ	۲۵۱	قوط	۲۴۴	نقفور
۲۵۶	معد کی حجاز آمد	۲۵۱	روم پر حملہ	۲۴۴	مامون رشید کے حملے
۲۵۶	معد بن عدنان کی نسل	۲۵۱	گاتھ اور روم کی صلح	۲۴۵	لولوہ کی تسخیر

صفحہ نمبر	عنوان	صفحہ نمبر	عنوان	صفحہ نمبر	عنوان
۲۷۱	ظہور اسلام اور ہمدان	۲۶۳	حضرموت اور جرہم	۲۵۷	تابعہ العرب کی حکومتیں
۲۷۱	ہمدان اور شیعیت	۲۶۳	حضرموت	۲۵۷	قریش یا بنو مضر کی حکومت
۲۷۱	بنو الرزلیع اور بنو ازد	۲۶۳	حضرموت کی حکومت	۲۵۷	قبائل قحطان وقضاء
۲۷۲	قبیلہ ازد کا تعارف	۲۶۳	بنو خلدون کے نسب کا ذکر	۲۵۷	جدیمہ بن نہد کے کرتوت
۲۷۲	بنو عمرو مزریقیا	۲۶۳	خلدون اول کا تعارف	۲۵۸	قضا اور نزار کی جنگ اور جدیمہ کا قتل
۲۷۲	سبا اور اس کا بند	۲۶۴	العلاء بن الحضری	۲۵۸	زرقاء بنت زہیر کے اشعار
۲۷۲	بند ٹوٹنے کا خطرہ اور عمرو مزریقیا	۲۶۴	بنو جرہم	۲۵۸	زرقاء بنت زہیر کی پیشین گوئی
۲۷۲	عمرو مزریقیا کا خواب	۲۶۵	قضاء	۲۵۹	بنو تزیید اور ترک
۲۷۲	یمین سے ہجرت کے بعد رہائش	۲۶۵	قضاء اور معد کا نسب ایک نہیں	۲۵۹	پیشین گوئیوں کا پورا ہونا
۲۷۲	”غسان“ نام اختیار کرنا	۲۶۵	قضاء کی شاخیں		مالک بن زہیر کی سربراہی اور تنوخ پر مصیبتیں
۲۷۳	جفہ اور ثعلبہ	۲۶۶	اسلم بن الحاف کی اولاد	۲۵۹	عربوں کے انساب
۲۷۳	بجیلہ بنو عرب قبیلہ طئی	۲۶۶	بنو عذرہ	۲۶۰	ان کے علاقے اور ان کی حکومتیں
۲۷۴	بنو طئی کے مشہور خاندان	۲۶۶	عمران ابن الحاف کی اولاد	۲۶۰	عدنان کا نسب
۲۷۴	لام اور ذیل بن مارون	۲۶۶	قبیلہ تنوخ	۲۶۰	قحطان کا نسب
۲۷۴	بنو طئی کے سردار	۲۶۶	بنو کنانہ اور اس کے خاندان	۲۶۰	قحطان کے نسب میں دوسرا قول
۲۷۴	ایاس بن قبیلہ کی نسل	۲۶۶	امرو القیس شاعر	۲۶۰	قضاء کا نسب
۲۷۴	قبیلہ طئی کی حکومتیں	۲۶۷	بنو عدی	۲۶۰	زہیر کے قول سے دلیل
۲۷۴	قبیلہ مذحج	۲۶۷	بنو جناب	۲۶۰	علامہ سہیلی کا قول
۲۷۴	بنو الحارث	۲۶۷	بنو کلب اور حضرت اسامہ بن زید	۲۶۰	یونانی کتب میں تذکرہ
۲۷۴	بنو الحارث اور بنو نفعی کی جنگ	۲۶۷	ابن کلبی کا نام و نسب	۲۶۱	قحطان اور ان کی شاخیں
۲۷۵	نجران کا اقتدار و حکومت	۲۶۸	قضاء کی حکومت	۲۶۱	حمیر اور ان کی شاخیں
۲۷۵	قبیلہ مرہ	۲۶۸	ضجعم بن سعدی	۲۶۱	زید الجہو داوڑ اس کی نسل
۲۷۵	ان کے ٹھکانے	۲۶۸	زید بن ہولہ کا قتل	۲۶۱	شیعب بن ذی مہدم
۲۷۵	بنو نخم	۲۶۸	تنوخ کے بارے میں ایک رائے	۲۶۱	میشم حراز
۲۷۵	بنو جذام	۲۶۸	کلب بن وبرہ کی حکومت	۲۶۲	خباہر اور سحول
۲۷۶	بنو جذام کے ٹھکانے	۲۶۹	قبائل کی وجہ تسمیہ	۲۶۲	امام مالک کا نسب تعلق
۲۷۶	قبیلہ عاملہ	۲۶۹	تنوخ کا نام تنوخ کیوں؟	۲۶۲	اوزاع کا نسب
۲۷۶	قبیلہ کندہ	۲۶۹	غسان کا نام غسان کیوں؟	۲۶۲	بنو یعفر کا آخری حکمران
۲۷۶	کندہ کے قبائل	۲۶۹	کہلان اور ان کی شاخیں	۲۶۲	صفی کی اولاد
۲۷۶	معاویہ بن کندہ	۲۶۹	کہلان بادشاہوں کا قبیلہ	۲۶۲	تابعہ کے انساب میں الجھاؤ
۲۷۶	معاویہ بن کندہ کے مشہور لوگ	۲۷۰	قضاء کا شجرہ نسب	۲۶۲	ذوین کون ہے؟
۲۷۷	کہلان کا شجرہ نسب	۲۷۱	قبیلہ ہمدان کا تعارف	۲۶۳	

صفحہ نمبر	عنوان	صفحہ نمبر	عنوان	صفحہ نمبر	عنوان
۲۸۸	نعمان کا طلبی اور اس کا فرار	۲۸۳	نعمان بن امراؤ القیس	۲۷۷	حیرہ کے بادشاہوں کا ذکر
۲۸۸	بانی بن عمرو کی نعمان کو پناہ	۲۸۳	نعمان ایک طاقت ور حکمران اور ایک زاہد	۲۷۷	آل منذر کی حکومت اور اس کا زوال
۲۸۸	نعمان کی کسری کے ہاں قید اور موت	۲۸۳	منذر بن امراؤ القیس اور بہرام گور	۲۷۸	ارم بن سام کی اولاد
۲۸۸	ایاس بن قبیصہ طائی	۲۸۳	بہرام کی منذر کے پاس واپسی	۲۷۸	مالک بن فہم
۲۸۸	زوقار کی جنگ	۲۸۳	بہرام گور کی اقتدار کے لئے کوشش	۲۷۸	جدیمۃ الابرش
۲۸۹	حظلمہ بن سنان کا جنگ کا مشورہ	۲۸۳	بہرام گور کی حکومت اور فتوحات	۲۷۸	بنوزہران
۲۸۹	کسری کا جنگ لڑنے کا حکم	۲۸۳	ایرانیوں کی خاقان سے صلح اور بہرام	۲۷۸	عمرو بن ظرب
۲۸۹	ہتھیاروں کی تقسیم اور لڑنے کا فیصلہ	۲۸۳	ماوراءالنہر پر حملہ	۲۷۸	ملکہ زباء
۲۸۹	ایرانیوں کا فرار اور واپسی	۲۸۳	طبری اور بہرام کا نسب	۲۷۸	مالک بن فہم اور زباء کی جنگیں
۲۸۹	جنگ ذوقار اور آنحضرت ﷺ کا مدینے میں اس کا اطلاع دینا	۲۸۳	الحارث کندی کا حملہ	۲۷۹	جدیمۃ الوضاح
۲۸۹	ایاس اور زادویہ کی گورنری	۲۸۳	اسود بن منذر	۲۷۹	جدیمۃ کا ملکہ زباء کے ہاتھوں قتل
۲۹۰	فتح اسلامی	۲۸۵	قباذ اور الحارث کی ملاقات	۲۷۹	جدیمۃ کی اولوالعزمی
۲۹۰	حیرہ کے قابل ذکر لوگ	۲۸۵	تبع ایران پر حملہ	۲۷۹	جزیمہ کی لشکر کشی
۲۹۰	ایاس کی کسری کی طرف سے معزولی	۲۸۵	رومہ، چین، سمرقند پر قبضہ	۲۸۰	ایاد کا قبیلہ اور جدیمہ
۲۹۰	دور فاروقی اور یزدگرد شاہ ایران	۲۸۵	ابن کلبی کی روایت	۲۸۰	عدی بن نصر
۲۹۰	قابوس کا مسلمانوں کے خلاف بکریے	۲۸۵	آخری تبع اور اس کا نام	۲۸۰	عمرو بن عدی کا قصہ
۲۹۰	دوستی کا معاہدہ اور اس کا قتل	۲۸۵	منذر بن نعمان	۲۸۰	ملکہ زباء کے حالات
۲۹۰	نعمان کی بیٹیاں	۲۸۶	نعمان بن اسود	۲۸۰	ملکہ زباء کا ارادہ قصاص
۲۹۰	حیرہ کے حکمرانوں کی حکومت کی مدت	۲۸۶	منذر بن امراؤ القیس	۲۸۰	ملکہ زباء کا انتقام
۲۹۰	اور ترتیب	۲۸۶	قابوس کی حکومت	۲۸۱	عمرو بن عدی کی حکومت
۲۹۰	شہر حیرہ	۲۸۶	ابوقابوس نعمان بن منذر	۲۸۱	عمرو قصیر کا ملکہ سے انتقام
۲۹۱	حیرہ کے بادشاہوں کی ترتیب	۲۸۶	نعمان کا قتل اور اس کا سبب	۲۸۱	قصیر کا ملکہ زباء کو بے وقوف بنانا
۲۹۱	علی جرجانی کا قول اور بادشاہوں کی ترتیب	۲۸۶	نعمان کی اولاد	۲۸۱	سامان کے بجائے یوروں میں سپاہی
۲۹۱	طبری اور جرجانی کے بیان کا فرق	۲۸۷	ایاس بن قبیصہ بحیثیت نگران	۲۸۱	عمرو بن عدی کی اہمیت
۲۹۱	مسعودی کی ترتیب	۲۸۷	عدی کا مشورہ اور نعمان کے لئے کوشش	۲۸۲	جدیمہ اور عدی کے تذکرے کی وجہ
۲۹۱	علامہ سہیلی کا قول	۲۸۷	کسری کا نعمان کو بادشاہ بنانا	۲۸۲	ہشام ابن کلبی کا قول
۲۹۲	حیرہ کے حکمرانوں کی ابتداء	۲۸۷	عدی بن زید کا قتل	۲۸۲	عراق میں آل نصر کی آمد
۲۹۲	مؤلف تواریخ الامم کی رائے	۲۸۷	عدی بن زید کا قتل	۲۸۲	نعمان بن منذر
۲۹۲	منذر کے بعد حکمرانوں کی ترتیب	۲۸۷	کسری کے ایلچی کے قتل پر ناراضگی	۲۸۲	قنص بن معد کی اولاد
۲۹۲	از تواریخ الامم	۲۸۸	عدی کے قتل پر نعمان کی ندامت	۲۸۲	طبری اور ابن اسحاق کے اقوال
			کسری کی نعمان سے ناراضگی	۲۸۳	امراؤ القیس
					عمرو بن امراؤ القیس

صفحہ نمبر	عنوان	صفحہ نمبر	عنوان	صفحہ نمبر	عنوان
۲۹۲	عمر و کو حرق ثانی کہنے کی وجہ	۲۹۷	”سکون“ اور ”سکاسک“ نامی قبیلے	۳۰۳	قبیلہ اوس اور قبیلہ خزرج کے حالات
۲۹۳	عدی کی ترغیب اور نعمان کا عیسائی مذہب اختیار کرنا	۲۹۸	ملوک کندہ کا شجرہ نسب	۳۰۳	عمالقہ
۲۹۳	بنو نصر میں بت پرستی سے تائب پہلا شخص	۲۹۸	آل جفہ یعنی غسان کے حکمران (شام میں)	۳۰۴	حجاز کی عمالقہ کے دور میں شادابی کے دلائل
۲۹۴	کندہ کے حکمران	۲۹۸	عمالقہ کی آخری حکمران	۳۰۴	حجاز کی شادابی اور حارثہ بن ثعلب کا قیام
۲۹۴	ان کی ابتدا اور دوسرے حالات	۲۹۸	قبیلہ تنوخ	۳۰۴	قبیلہ ازد کی آمد
۲۹۴	عمر بن تیج	۲۹۹	بنو سلیح کے حکمران	۳۰۴	یثرب کے یہودی قبائل
۲۹۴	عبد کلال	۲۹۹	”تنوخ“ سے بعض ماہرین کی مراد	۳۰۴	یہودی حضرت موسیٰ علیہ السلام کی نافرمانی
۲۹۴	صاحب ”الاعانی“ کی رائے	۲۹۹	بنو کھلان	۳۰۴	یہودی مدینے آمد
۲۹۴	دیگر مؤرخین کی رائے	۲۹۹	غسان کی وجہ تسمیہ	۳۰۵	مدینہ کے یہودی قبائل
۲۹۵	مانی کے قول کے مطابق	۲۹۹	عمر بن عامر کی اولادیں	۳۰۵	بنو ازد کی آمد
۲۹۵	نوشیروان اور حیرہ	۳۰۰	غسان کی آمد شام میں	۳۰۵	اوس اور خزرج کی مڈ بھڑ
۲۹۵	معد قبل کی حکومت کی تقسیم	۳۰۰	غسان اور ضجاعمہ کی جنگ	۳۰۵	ابو حبیہ کی مدینے آمد اور یہودیوں کا قتل
۲۹۵	جنگ کلاب	۳۰۰	ثعلبہ کے بعد کے حکمران	۳۰۵	مالک بن عجلان کے ہاتھوں یہودیوں کا قتل
۲۹۵	شرحبیل کا قتل اور معدی کرب کی موت	۳۰۰	غسان کا پہلا حکمران	۳۰۵	یہودیوں کی شرارتوں کا خاتمہ
۲۹۵	حجر بن حارث	۳۰۰	حسان بن علی کی مدح	۳۰۶	اوس اور خزرج کے خاندان
۲۹۵	حجر بن حارث کا قتل	۳۰۱	حارث بن ابی شمر کے بعد	۳۰۶	مالک بن اوس کی اولاد کے قبائل
۲۹۵	امراؤ القیس کا انتقام کا حلف	۳۰۱	حارث بن جبہ	۳۰۶	خزرج کے خاندان
۲۹۶	شاہ حمیرہ سے مدد کی درخواست	۳۰۱	جنگ حلیمہ	۳۰۶	یہودیوں کی عہد شکنی
۲۹۶	امراؤ القیس کی شکست اور فرار اور قیصر کے ہاتھوں موت	۳۰۱	دن میں تارے نظر آ گئے	۳۰۷	مالک بن عجلان
۲۹۶	جرجانی کا قول	۳۰۱	جفہ بن منذر	۳۰۷	ابو حبیہ کی چال بازی اور اوس اور خزرج
۲۹۶	امراؤ القیس کا واقعہ الاعانی کی روایت	۳۰۱	نعمان بن عمرو	۳۰۷	کاغلبہ
۲۹۶	سموال کی مدح میں اشعار	۳۰۱	جبہ بن نعمان اور اس کی اولاد کی حکومت	۳۰۷	تیج کے بیٹے کا بل یثرب کے ہاتھوں قتل
۲۹۶	سموال کی وفاداری اور عہد کی پاسبانی	۳۰۱	اسہم بن جبہ	۳۰۷	تیج کے ساتھ کون لڑا؟
۲۹۷	سموال کا نسب نامہ	۳۰۱	حیلہ بن اسہم کا اسلام اور ارتد	۳۰۸	جنگ بعث
۲۹۷	دارم کے بقول اس کا نسب نامہ	۳۰۲	ارتد کا سبب	۳۰۸	ظہور اسلام
۲۹۷	کندہ کا تعارف	۳۰۲	جبہ کا فرار اور قیصر کے پاس پناہ	۳۰۸	اہل یثرب میں رسول اکرم ﷺ کا چرچا
۲۹۷	حجر کے بعد کی تفصیل	۳۰۲	شام کے غسانی حکمرانوں کی تعداد	۳۰۸	قیس بن الاسلت کا نبی کریم ﷺ کی حمایت میں قصیدہ
۲۹۷	کندہ کے بعد بنو جبہ کی موت	۳۰۲	غسان کا انجام	۳۰۸	نبی کریم ﷺ کی حاجیوں کو دعوت
۲۹۷	عمر و اور اشعث	۳۰۲	چرخس کا حال	۳۰۸	اسلام
۲۹۷		۳۰۳	غسلن کا شجرہ نسب		

صفحہ نمبر	عنوان	صفحہ نمبر	عنوان	صفحہ نمبر	عنوان
۳۲۲	بنو حنیفہ کی مشہور جنگ	۳۱۳	قیس بن سعد رضی اللہ عنہ کا تعارف	۳۰۹	یثرب میں اسلام کی آمد
۳۲۲	بنو عجل	۳۱۴	یزید کے دور میں انصار کا کردار	۳۰۹	اہل یثرب کا آپس میں مشورہ
۳۲۲	بنو شیبان	۳۱۴	اوس اور خزرج کی کشمکش	۳۰۹	بیعت عقبہ اولیٰ
۳۲۲	جساس بن مرہ	۳۱۵	خزرج کا شجرہ نسب، اوس کا شجرہ نسب	۳۰۹	بیعت کے الفاظ
۳۲۲	بنو شیبان کے مشہور لوگ	۳۱۶	بنو عدنان اور ان کے انساب اور قبائل	۳۰۹	وعدہ پورا کرنے پر جنت کی بشارت
۳۲۳	شجرہ نسب بنو قیظہ ابن اسماعیل علیہ السلام	۳۱۶	عدنان کے نسب کے بارے میں اقوال	۳۰۹	حضرت مصعب رضی اللہ عنہ کی یثرب روانگی
۳۲۳	۱۱۹۱۰ اسماعیل علیہ السلام قبل مسیح	۳۱۶	عدنان اور قیدار کے درمیان پشتوں کی تعداد	۳۱۰	حضرت اسید اور قبیلہ عبدالاشہل کا اسلام
۳۲۴	قبائل ربیعہ کا شجرہ	۳۱۶	قرطبی کا قول	۳۱۰	بیعت عقبہ ثانیہ
۳۲۴	مضر کے قبائل	۳۱۶	حضرت ام سلمہ رضی اللہ عنہا کی تشریح اور اس کا رد	۳۱۰	قریش کا تعاقب
۳۲۴	قبیلہ قیس عیلان	۳۱۸	عدنان کی اولادیں	۳۱۰	بیعت قتال
۳۲۴	قبیلہ بنو طرود	۳۱۸	بخت نصر کی چڑھائی	۳۱۰	ہجرت کی ابتدا
۳۲۴	قبیلہ سعد بن قیس	۳۱۸	بنو عدنان کے علاقے	۳۱۱	ہجرت کرنے والے خاص افراد
۳۲۴	بنو غطفان	۳۱۹	تہامہ	۳۱۱	عبداللہ بن ابی بن سلول خزرج کا سردار
۳۲۴	غطفان کی شاخیں بنو اشجع	۳۱۹	عوالی اور سروات	۳۱۱	اوس کا سردار ابو عامر بن عبد عمرو
۳۲۴	بنو عبس	۳۱۹	بنو عدنان کا خاص علاقہ نجد	۳۱۱	رسول اکرم ﷺ کی مدینے آمد
۳۲۴	گھوڑیوں کی جنگ	۳۱۹	عدنان کی شاخیں	۳۱۱	میثاق مدینہ
۳۲۴	بنو عبس کے مشہور لوگ	۳۱۹	قبیلہ معد	۳۱۱	انصار کی جاں نثاری
۳۲۶	ذبیان	۳۱۹	قنص بن معد کی امارت	۳۱۱	یہود کے معاہدہ شکن کر توت
۳۲۶	ابن فزارہ کے خاندان	۳۱۹	بنو ایاذ کی شاخیں	۳۱۱	بنو قینقاع اور بنو نضیر
۳۲۶	ابن فزارہ کا وطن	۳۱۹	بنو نزار کے قبائل	۳۱۲	بنو قریظہ کا واقعہ
۳۲۶	معن بن معاطن	۳۲۰	عبدالقیس	۳۱۲	حضرت سعد بن معاذ رضی اللہ عنہ کا فیصلہ
۳۲۶	بنو مرہ	۳۲۰	بلاد ہجر کا سرہ کے زمانے میں	۳۱۲	یہود خیبر کی سرکوبی
۳۲۶	بنو ذبیان	۳۲۰	عبدالقیس کا اسلام	۳۱۲	خیبر کا مال غنیمت
۳۲۷	حفصہ بن قیس	۳۲۰	عبدالقیس کا ارتداد	۳۱۲	جنگ حنین میں انصار کا امتحان
۳۲۷	بنو سلیم	۳۲۰	بنو نمیر	۳۱۲	نبی کریم کا انصار سے خطاب
۳۲۷	بنو ثعلبہ	۳۲۰	بنو وائل	۳۱۳	انصار کی کامیابی اور فضیلت کا انعام
۳۲۷	الشریذ کا خاندان	۳۲۰	عمرو بن کلثوم تغلمی	۳۱۳	سقیفہ میں انصار کا اجتماع
۳۲۷	خسواء بنت عمرو رضی اللہ عنہ بن الشریذ	۳۲۱	تغلب کے درمیان چالیس سالہ جنگ	۳۱۳	رسول اکرم ﷺ کی نصیحت جو مہاجرین کی خلافت کی دلیل بنی
۳۲۷	بنو ہنر	۳۲۱	بکر بن وائل	۳۱۳	خزرج کی حضرت ابو بکر صدیق رضی اللہ عنہ کے ہاتھ پر بیعت
۳۲۷	بنو زغبہ	۳۲۱	نیمامہ کا محل وقوع	۳۱۳	حضرت سعد بن عبادہ رضی اللہ عنہ
۳۲۷	بنو سلیم کی مشہور شاخیں	۳۲۱	بنو حنیفہ	۳۱۳	
۳۲۸	بنو عوف	۳۲۱			

صفحہ نمبر	عنوان	صفحہ نمبر	عنوان	صفحہ نمبر	عنوان
۳۳۸	قبیلہ کنانہ	۳۳۳	بنو اسلم	۳۳۸	بنو عجب
۳۳۸	بنو لیث کے خاندان	۳۳۳	بنو تمیم اور اس کے خاندان	۳۳۸	بنو سلیم کا علاقہ
۳۳۸	بنو سعد اور بنو جندع	۳۳۳	بنو تمیم کا علاقہ	۳۳۸	ہوازن
۳۳۸	بنو بکر کے مشہور خاندان	۳۳۳	تمیم کے خاندان اور مشاہیر	۳۳۸	رسول اکرم ﷺ کا پرورش کنندہ قبیلہ
۳۳۸	بنو ضمہ بن بکر	۳۳۳	بنو مالک بن عمرو کے مشاہیر	۳۳۹	بنو ثقیف
۳۳۸	بنو غفار	۳۳۳	مالک بن ریب اور اس کا مرثیہ	۳۳۹	حجاج بن یوسف اور یوسف بن عمر
۳۳۹	بنو عبدمنات کے مشہور قبائل	۳۳۳	بنو حارث بن عمرو اور بنو امرؤ القیس	۳۳۹	قبیلہ ثقیف کے مزید مشاہیر
۳۳۹	بنو عامر اور بنو حارث	۳۳۵	بنو منقر	۳۳۹	بنو ثقیف کا علاقہ
۳۴۰	قبیلہ قریش اور اس کا خاندان	۳۳۵	بنو صریم بن مقاعس	۳۳۹	بنو معاویہ اور اس کا خاندان
۳۴۰	بنو محارب اور اس کے مشہور لوگ	۳۳۵	بنو بہدلہ اور بنو عطار	۳۳۹	بنو ششم
۳۴۰	ابن حارث بن فہر اور اس کے مشاہیر	۳۳۵	جعفر انف الناقۃ کا قبیلہ	۳۳۹	ہوازن کی دو اور شاخیں
۳۴۰	غالب بن فہر	۳۳۵	بنو حارث الاعرج	۳۳۹	بنو عامر اور اس کی شاخیں
۳۴۱	عامر بن لوئی کا خاندان	۳۳۵	مالک کی اولاد اور خاندان	۳۳۹	بنو نمیر اور سواۃ بن عامر
۳۴۱	بنو حسل بن عامر	۳۳۵	یربوع کے بیٹے اور خاندان	۳۳۹	بنو ہلال اور اس کے قبائل
۳۴۱	کعب بن لوئی	۳۳۵	بنو رباح اور ان کے خاندان	۳۳۹	بنو ہلال کے قبائل
۳۴۱	کعب بن لوئی کے خاندان کے مشاہیر	۳۳۶	بنو مجاشع	۳۳۹	بنو ہلال کی مزید شاخیں
۳۴۱	بنی عدی بن کعب	۳۳۶	بنو مزینہ	۳۳۹	بنو سراج بنو رباح اور بنو عقبہ کے وطن
۳۴۲	مرہ بن کعب اور تیم بن مرہ	۳۳۶	رباب	۳۳۹	بنو ششم اور بنو فرہ کا سابق وطن
۳۴۲	بنو یقطہ کے خاندان اور مشاہیر	۳۳۶	بنو تمیم کے قبائل کا ذکر	۳۳۹	ربیعہ کے قبائل کا ذکر
۳۴۲	کلاب بن مرہ	۳۳۶	بنو عدی بن عبدمنات	۳۳۹	بنو کلاب اور اس کا خاندان
۳۴۲	بنو زہرہ	۳۳۶	بنو ضبہ	۳۳۹	بنو کلاب کا علاقہ
۳۴۲	قصی بن کلاب	۳۳۷	صوفہ خاندان	۳۳۹	بنو کعب اور اس کے قبائل
۳۴۳	عبدالدار کا خاندان	۳۳۷	مدرکہ بن الیاس	۳۳۹	بنو قشیر اور اس کے مشاہیر
۳۴۳	عبدالعزیٰ کا خاندان	۳۳۷	بنو ہذیل	۳۳۹	بنو کعب کے کچھ اور مشہور خاندان
۳۴۳	ہبار بن اسود	۳۳۷	ہذیل کی شاخیں اور ان کے مشاہیر	۳۳۹	بنو عبادہ اور بنو عقیل شرف الدولہ
۳۴۳	ہبار کی اولاد	۳۳۷	ہذیل کے علاقے	۳۳۹	خفاجہ بن عمرو
۳۴۳	بنو عبدمناف	۳۳۷	بنو اسد اور اس کے علاقے	۳۳۹	بنو عامر بن عوف
۳۴۳	بنو عبدشمس - عملات اور ان کے مشاہیر	۳۳۷	ابن سعید کا قول	۳۳۹	قیس عیلان کا شجرہ نسب
۳۴۴	بنو امیہ اور اس کے مشاہیر	۳۳۷	بنو اسد کے خاندان	۳۳۹	خندف کے قبائل
۳۴۴	بنو نوفل بن عبدمناف	۳۳۷	بنو غنم بن دودان	۳۳۹	بنو خزاعہ
۳۴۴	بنو المطلب	۳۳۸	بنو ثعلبہ بن دودان	۳۳۹	بنی خزاعہ اور قبلہ کا انتظام
۳۴۵	بنو ہاشم بن عبدمناف	۳۳۸	بنو عمرو قعین	۳۳۹	خزاعہ کے مشہور خاندان

صفحہ نمبر	عنوان	صفحہ نمبر	عنوان	صفحہ نمبر	عنوان
۳۵۲	عبدالمطلب	۳۴۹	قصی بن کلاب	۳۴۵	قریش کا نسب نامہ
۳۵۳	عبدالمطلب کا خواب اور ان کی منت	۳۴۹	قصی کی اپنے قبیلے میں واپسی	۳۴۶	مکہ میں قریش کی حکومت
۳۵۳	منت پورا کرنے کی تدبیر	۳۴۹	قصی کی کعبہ کے متولی بننے کی کوشش	۳۴۶	قبیلہ جرہم کی مکہ آمد
۳۵۳	”ابن الذبیحین“ کا مطلب	۳۵۰	علامہ سہیلی کے مطابق اس کی تفصیل	۳۴۶	اہل یمن کی مکہ آمد
۳۵۳	حضرت عبداللہ کی شادی	۳۵۰	طبری کے مطابق واقعہ کی تفصیل	۳۴۶	بنو قطوراء اور قبیلہ جرہم میں اختلاف
	عبداللہ کے واقعہ وفات کے بارے میں	۳۵۰	بنو صوفہ	۳۴۶	حضرت اسمعیل علیہ السلام
۳۵۳	واقہ کی رائے	۳۵۰	قصی کا کعبہ کے انتظام پر قبضہ	۳۴۶	بیت اللہ کی تعمیر
۳۵۳	کعبہ میں سونے کا استعمال	۳۵۰	قصی کے حق میں فیصلہ	۳۴۷	حضرت اسمعیل علیہ السلام کی بعثت
۳۵۳	کعبہ کا غلاف کس نے بنایا	۳۵۰	قصی کا امتیاز	۳۴۷	قیدار کی جانشینی
۳۵۳	زم زم کی غیب سے حفاظت	۳۵۱	قصی کا جانشین عبدالدار	۳۴۷	حضرت اسمعیل علیہ السلام کی اولاد
۳۵۳	کعبہ میں پہلی مرتبہ غلاف	۳۵۱	عبد مناف	۳۴۷	نابت بن اسمعیل کی اولاد
۳۵۳	ریشم کا غلاف	۳۵۱	بنو عبد مناف اور بنو عبد الدار کا اختلاف	۳۴۷	جرہم جاحرم میں فساد
۳۵۳	قبیلہ ثقیف	۳۵۱	جنگ کی تیاری اور صلح	۳۴۷	بنو حارثہ
۳۵۳	بنو ثقیف	۳۵۱	ہاشم		جرہم کو مکہ سے نکالنے والوں کے بارے
	جلد دوم تمام شد	۳۵۱	ثرید کیا ہے؟	۳۴۸	میں ایک دوسرا قول
		۳۵۲	سال میں دو مرتبہ سفر کرنے کا دستور	۳۴۸	کعبہ میں بتوں کی آمد
		۳۵۲	عبدالمطلب کی سرداری	۳۴۸	بنو مضر کی کعبہ میں ڈیوٹی
		۳۵۲	ہاشم کا شرب میں نکاح	۳۴۹	قریش البطحاء اور قریش الظواہر
		۳۵۲	عبدالمطلب کی مکہ آمد	۳۴۹	قریش الظواہر اور ضواحی





نحمد علی الانہ و نصلی علی انبیائہ و علی الہ و احبائہ

تاریخ ابن خلدون

انسانوں کا نسب:..... یہ بات علماء نسب کے اتفاق سے ثابت ہو چکی ہے کہ ابوالبشر (انسانوں کے والد) حضرت آدم علیہ السلام ہیں۔ اور انہی کی اولاد کی نسل سے حضرت نوح علیہ السلام تک تعمیر عالم اور زمین آباد ہوتی رہی اور ضرورت وقت کے تقاضے کے لحاظ سے انبیاء مثلاً شیث علیہ السلام، ادریس علیہ السلام اور بادشاہ آتے رہے۔ جب لوگوں میں بت پرستی، شرک، کفر اور الجاحد سے زیادہ بڑھ گیا تو حضرت نوح علیہ السلام کی دُعارب لا تذکر علی الارض من الکافرین دیارا (سورہ نوح) ترجمہ۔ (اے پروردگار زمین پر کسی کافر کے گھر کو مت چھوڑ) سے عالم غیر طوفان آیا اور سوائے اہل کشتی کے کوئی جاندار اس جانکاہ سے زندہ نہیں بچا۔ چونکہ کشتی والوں نے نہ تو اپنے بعد کوئی اولاد پھوڑی نہ ان کے توالد و تناسل کا سلسلہ چلا۔ نتیجہ تمام دنیا والے حضرت نوح علیہ السلام کی اولاد سے ہیں اور حضرت نوح تمام عالم کے ابولا بشر ثانی ہیں۔ ان کا نسب توریت اور ماہرین انساب کے اتفاق سے نوح ابن لامک (یا لمک) ابن متوخ (ابن خنوخ یا شایخ یا ح) ابن یرد (یا یرود) ابن مہلائل (یا مہلائل) ابن قائن (یا قینین) ❶۔ ابن نوش ابن شیث ابن آدم علیہ الصلوٰۃ والسلام ہے شیث کے معنی اللہ کے عطیہ کے ہیں ❷۔

ابن اسحاق لکھتا ہے کہ حضرت ادریس علیہ السلام کا نام خنوخ تھا لیکن دوسرے ماہرین انساب اس کے مخالف ہیں۔ ابن اسحاق لکھتا ہے کہ حضرت ادریس علیہ السلام وہی ہیں جو فن حکمت میں ”ہرمس“ حکیم کے نام سے مشہور ہیں۔ (اسی طرح یہ بھی کہا جاتا ہے کہ صابی قوم، صابی بن لامک یعنی حضرت نوح علیہ السلام کے بھائی کی اولاد میں سے ہیں۔ بعض نے یہ بھی کہا ہے کہ صابی کا جدا مجد متوخ ہے) واللہ اعلم ان ناموں میں اختلاف اس وجہ سے ہوا کہ اہل عرب نے ان ناموں کو اہل توریت سے لیا ہے۔ اور یہ ظاہر ہے کہ اہل توریت کے مخارج حروف اور اہل عرب کے مخارج حروف میں بہت بڑا فرق ہے۔

طوفان نوح:..... فارس کے ”زند“ پڑھنے والے اور ہند کے ”وید“ جاننے والے طوفان کے واقعے سے انکار کرتے ہیں۔ لیکن بعض علماء فارس یہ کہتے ہیں کہ طوفان صرف بابل میں آیا تھا۔ حالانکہ آسمانی کتب اس طوفان عالمگیر کی پورے طور سے گواہی دے رہے ہیں حضرت نوح علیہ السلام کے صرف تین بیٹوں سام، حام، یافث سے دنیا کی تمام قومیں پیدا ہوئیں، یافث بڑے، حام چھوٹے، سام بچھلے تھے۔

حضرت نوح علیہ السلام کی اولاد:..... طبری نے باب احادیث مرفوعہ میں ایسا ہی نقل کیا ہے۔ اور بیان کیا ہے کہ سام ابوالعرب (عرب کا جدا مجد) اور یافث ابوالروم (روم والوں کا جدا مجد) حام ابوالحشبش والزنخ (حبشی اور افریقی نسل کا جدا مجد) ہے۔ اور بعض میں یوں مذکور ہے کہ سام عرب اور فارس اور روم اور یافث ترک صفالیہ اور یاجوج ماجود کا اور ”حام“ قطبی، سوڈانی، بربر وغیرہ کا جدا مجد ہے۔ اسی طرح ابن مسیب اور وہب ابن منبہ سے روایت کی جاتی ہے۔

بہر حال اگر یہ احادیث صحیح مان لی جائیں تو یہ نسب کا اجمالی بیان ہے۔ محققین انساب نے جو انساب کی شاخیں ذکر کی ہیں ان کے لیے کوئی صحیح

❶..... ثعلبی کی عرائس المجالس ص ۲۶، تاریخ طبری اور مروج الذهب میں قینین کی بجائے ”قینان“ تحریر ہے۔

❷..... تاریخ کامل ابن اثیر جلد: ۱ ص: ۵۸ پر شیث کا مطلب ھبۃ اللہ (اللہ کا تحفہ) تحریر ہے۔

نقل ہونی چاہئے۔ طبری نے لکھا ہے کہ حضرت نوح علیہ السلام کا ایک بیٹا کنعان ❶ ہے، جسے عرب یام کہتے ہیں۔ وہ طوفان میں ہلاک ہوا اور دوسرا بیٹا عابر طوفان سے پہلے انتقال کر چکا تھا۔ ہشام نے لکھا ہے کہ حضرت نوح علیہ السلام کا ایک بیٹا اور تھا جس کا نام بونا طر تھا۔

جس بات پر تمام علماء تاریخ نے اتفاق کیا ہے وہ یہ ہے کہ سلسلہ توالدہ تناسل انہی تین بیٹوں حام، سام، یافث سے چلا اور یہی ابوالبشر ثانی نوح علی نبینا علیہ الصلوٰۃ والسلام کے بعد سارے عالم کے مورث اعلیٰ ہیں۔

سام بن نوح کی اولاد و نسل:..... سام بن نوح کی اولاد میں سے عرب اور حضرت ابراہیم علیہ السلام اور ان کی اولاد ہے۔ ابن اسحاق نے نقل کیا ہے کہ ان کے پانچ بیٹے ارفخشذ، لاوذ، ارم، اشوذ اور غلیم تھے۔ گواہ اولاد لاوذ ابن سام کا توریت میں کچھ ذکر نہیں ہے لیکن ابن اسحاق نے لکھا ہے لاوذ سے طسم، عملیق، جرجان، فارس نامی چار بیٹے پیدا ہوئے۔ عملیق سے جاسم کا گروہ ہے جن میں سے فراعنہ مصر، کنعانین، براہرہ شام بنی لف، بنی ہزال، بنی مطر، بنی ارزق، بدیل، راحل، ظفار ہیں۔ ارم بن سام کے چھ بیٹے عبیل، عبد تخم، عوض کاثر، ماش (یا مشخ) اور حول نامی تھے۔ عاد بن عوض سرزمین احقاف میں حضر موت کے گرد و نواح میں رہتا تھا۔ کاثر کی اولاد سے ثمود، جدیس، جرموق ہیں۔ ثمود کا مسکن شام و حجاز کے درمیان مقام حجر تھا۔ طبری روایت کرتا ہے کہ عاد، ثمود، عبیل، طسم، جدیس، امیم، عملیق کو اللہ تعالیٰ نے زبان عربی سکھائی تھی۔ یہی لوگ عرب عارہ کہلاتے تھے۔ اور کبھی یقطن کو بھی عرب عارہ شمار کیا جاتا تھا۔ اور عرب عارہ کو عرب بادیہ بھی کہتے تھے لیکن ان کا وجود اب کہیں نہیں پایا جاتا دوسب سے سب ختم ہو گئے۔

ہشام ابن محمد ❷ کا یہ خیال ہے کہ نبطی، نبط بن ماش بن ارم کی اولاد سے اور ”سریان“ بنی سریان بن نبط سے ہیں۔ سریان بن نبط سے ہیں۔

اشوذ بن سام اور ارفخشذ بن سام:..... اشوذ بن سام کے چار بیٹے ایران، نبط، جرموق، باسل ہیں۔ ایران سے فارس، کرد اور خرز۔ نبط سے نبیط اور سریان۔ جرموق سے جرمقہ اور اہل موصل۔ باسل سے اہل ویلم اور اہل جبال ہیں۔ (ابن سعید نے اسی طرح روایت کیا ہے) غلیم بن سام کے بیٹے فارس اور لاوذ ہیں۔ اور لاوذ کے تین بیٹے طسم، امیم، عملیق مشہور ہیں۔

ارفخشذ بن سام یہ وہی بزرگ ہیں جسے دنیا میں یہ شرف حاصل ہوا کہ اس کی نسل میں انبیاء کرام اور رسل عظام پیدا ہوئے۔ اس کے خاندان میں جس طرح نبوت کا سلسلہ نسلاً بعد نسل چلتا نظر آتا ہے اسی طرح سلطنت نے بھی اس کا ساتھ دیا اس کی پشت سے شاخ اور شاخ کی پشت سے عابر پیدا ہوا۔ عابر کے در بیٹے تھے ایک فالغ اور دوسرا یقطن۔ محققین انساب کے نزدیک اسی کو قحطان کہتے ہیں کیونکہ عرب نے لفظ ”یقطن“ کو عربی کر کے قحطان بنا لیا ہے۔ فالغ سے ابراہیم اور ان کی نسلیں ہیں جیسا کہ آئندہ بیان کیا جائے گا۔ اور یقطن سے بہت سی شاخیں نکلی ہیں توریت میں ان میں سے تین مراواد، معربہ، مضاض کا ذکر ہے حالانکہ جرم، حضور، سالف، حضر موت، باراج، اوزال، وفلا، عوٹال، افنیاتیل، ابو فیر، جوبلا، یوفاف اسی یقطن ابن سام کی نسل سے ہیں، حضور اور سالف اہل سلفات کے مورث اعلیٰ ہیں اور سبا یمن و حمیر و تباہ کے ابو قیر ہندو سندھ کا جد اعلیٰ ہے (شجر و نسب بنی سام)۔

یافث کی اولاد:..... یافث ابن نوح کی اولاد میں سے باتفاق انساب اہالیان ترک، چین، صقالیہ ترک، یاجوج ماجوج ہیں۔ اور یاجوج و ماجوج کے بارے میں کچھ اختلاف ہے۔ جیسا کہ بیان کیا جائے گا۔ یافث کے سات بیٹے کومر، یوان، مانوغ، قطویال، ملخ، مازاتے، طیراش تھے۔ جیسا کہ توریت میں ہے اور ابن اسحاق نے بھی ذکر کیا ہے۔ اسرائیلیات کی تحریروں سے معلوم ہوتا ہے کہ ”تو عزما ابن ترک ابن کومر“ اشبان ابن ترک“ سے


❶..... کنعان کا ذکر توریت میں یونہی آیا ہے اور قرآن میں اس کا نام تو نہیں آیا ہے لیکن اس کے واقعات جو نوح کے ساتھ پیش آئے تھے وہ مذکور ہیں۔ جس سے معلوم ہوتا ہے کہ وہ یہی کنعان ہے کیونکہ کنعان کے علاوہ نوح کا کوئی بیٹا غرق طوفان نہیں ہوا اور یہ ان کا صلیبی بیٹا تھا۔ قرآن میں اس پر ابن کا لفظ اطلاق کیا گیا ہے اور عرب ”ابن“ صلیبی بیٹے کو کہتے ہیں نہ کہ ربیب کو۔

❷..... ہشام بن محمد بن سائب الکمی مؤرخ، علم الانساب کا ماہر، مصنف کتاب الجہرۃ فی النسب۔ بہت بڑے حافظ اور علامہ تھے۔ البتہ ان کی مروی احادیث قبول نہیں کی جاتیں۔ کیونکہ ان کا میلان رفض کی طرف تھا۔ ۲۰۴ میں وفات پائی۔ دیکھیں شذرات الذہب (جلد نمبر ۲، صفحہ ۱۳)۔

صقالیہ اور ”ریفات ابن ترک“ سے فرانسیسی ہیں۔ ترک کی تمام شاخیں کومر کی اولاد سے ہیں۔ علامہ ابن سعید ترک کو عامور ابن سویل ابن یافث کی طرف منسوب کرتا ہے۔ حالانکہ ”عامور اور کومر“ دو شخص نہیں ہیں کومر کو عامور بھی کہا کرتے تھے۔ ہمارے خیال میں پھر بھی ان دونوں روایتوں میں اختلاف پایا جاتا ہے۔ کیونکہ علامہ ابن سعید کی تحریر صاف طور سے گواہی دے رہی ہے کہ عامور یافث کا پوتا ہے اور توریت سے یہ ظاہر ہو رہا ہے کہ کومر یافث کا بیٹا ہے۔ (واللہ اعلم، اللہ ہی حقیقت کو بہتر جانتا ہے)۔

کومر ابن یافث سے ترک پیدا ہوا اور ترک کے اجناس سے غور، خزر، قفقاز، (یاخشاخ) میک، علان جس کو آذربائیجانی کہتے تھے شرکس (یا چرکس)، طغرغر (جس کو تتر بھی کہتے ہیں اور اس طمغاج میں رہتے تھے) خطا، الغز، توغرماء، اشبان، ربعاث، صیاطلہ نامی قومیں ہیں)


شجرہ نسب بنی سام



طغر غر وغیرہ:..... طغر غر تازیوں کا اور سلجوقیوں کا اور ہیاطلہ خلیجیوں کا اور ریفات فرنج کا اور ترکمان کا مورث اعلیٰ ہے۔ لیکن بعض علماء نسب کی تحریروں سے یہ معلوم ہوتا ہے کہ ترکمان اور اولاد تو غراما سے ”بین یاوان ابن یافث“ کے (جس کو یونان بھی کہتے ہیں) چار بیٹے داؤد بن الیشا، کیتیم، ترشیش پیدا ہوئے، کیتیم کو علماء نسب ابوالروم (روم کا باپ) اور ترشیش کو اہل طرطوس کا مورث اعلیٰ بتلاتے ہیں۔ اور مانوغہ ابن یافث کے بارے میں عام طور سے یہ مشہور ہے کہ باجوج اسی کی اولاد میں سے ہیں۔ اہر وشیوش ۱ مورخ روم نے قوط اور یطین کو بھی مانوغہ کی اولاد شمار کیا ہے قوطوبال ابن یافث کی اولاد نے بھی خوب نسلی ترقیاں کیں اس کی نسل مشرق میں اہل چین اور مغرب میں المان (جرمن) والے ہیں۔ بعض لوگوں نے افریقہ میں بربریوں اور فرنج کو بھی قوطوبال ہی کی نسل سے شمار کیا ہے اور بعض کا یہ خیال ہے کہ اہل اندلس بھی اسی کی نسل سے اور ان سے پرانے ہیں۔

ماشخ ابن یافث کی طرف اہل خراسان کیا جاتا ہے۔ اور مازائے ابن یافث سے صرف ایک بیٹا ویلم جسے عبرانی زبان میں مایان کہتے ہیں پیدا ہوا اور طیراش ابن یافث سے ایک بیٹا فارس پیدا ہوا۔ اسرائیلیں کے خیال میں طیراش کی اولاد خراسان میں دولت و حکومت کی مالک تھی لیکن اب ان کے قبضہ اقتدار سے حکومت کی باگ ڈور ختم ہو گئی۔

شجرہ نسب بنی یافث



۱..... اس کا پورا نام بولوس یا رسیوس ہے۔ قدیس یا غسطن کے شاگردوں میں سے ایک ہے۔ پانچویں صدی عیسوی میں وفات پائی۔ دیکھیں۔ ”مسنجیۃ الجث التاریخی“ علامہ طالبی صفحہ نمبر ۶۱

کے بعد وہ نبوت سے سرفراز کئے گئے۔ یہ پہلے نبی ہیں کہ ان کی شریعت نے حضرت آدم علیہ السلام کی شریعت کو منسوخ کیا۔ ان کی دعا سے کفار و ملحدین عذاب الہی میں گرفتار ہوئے۔ سب سے پہلے آپ ہی نے نماز کے اوقات حکم خداوندی کے مطابق مقرر فرمائے۔

حضرت نوح علیہ السلام کا چہرہ نرم اور سر بڑا طول کی جانب مائل تھا آنکھیں بڑی بڑی، بازوؤں پر گوشت پنڈلیاں پتلی، رانیں موٹی تھیں، ماشاء اللہ جیسی آپ کی داڑھی بڑی تھی ویسے ہی قد و قامت بھی موزوں تھا مزاج میں غصہ تھا پچاس برس کی عمر میں بنی بنے۔ نو سو پچاس برس تک وعظ و پند کرتے رہے لیکن بدنصیب قوم نے گمراہی، کفر و الحاد کو نہ چھوڑا۔

طوفان نوح علیہ السلام:..... آخر الذکر آپ کی بددعا ہے جس وقت آپ کی عمر چھ سو برس سے متجاوز ہو کر دوسرے مہینے کے سترہ دن کی ہو گئی تھی ایک عالمگیر طوفان آیا جس سے کفار ہلاک ہوئے اور مومنین نے نجات پائی۔

طوفان کے واقعات کو ہم شہرت کی وجہ سے ذکر نہیں کر رہے ہاں البتہ اتنا لکھ دینا مناسب سمجھتے ہیں کہ پانی کا یہ طوفان ایک سو پچاس دن تک رہا۔ دسویں رجب کو کشتی جس پر حضرت نوح علیہ السلام اپنے اہل و عیال اور چالیس آدمیوں کے ساتھ سوار تھے، جبل جودی (جودی کے پہاڑ) پر جو کہ سرزمین جزیرہ میں ہے رک گئی اور دسویں محرم کو کشتی سے اتر کر قریہ قرودی میں رہائش پذیر ہوئے اس کا نام سوق ثمانین رکھا اس وجہ سے کہ اس وقت دو قریہ انھی اسی گھروں سے آباد کیا گیا تھا جو اس وقت تک اسی نام سے مشہور ہے۔

حضرت آدم علیہ السلام اور حضرت نوح علیہ السلام کی درمیانی مدت:..... الغرض کشتی سے اتر کر قیام پذیر ہونے کے بعد آپ نے اور اہل کشتی نے حکم خداوندی کے مطابق قربانی کی اور جب رمضان کا مہینہ آیا تو آپ نے روزے رکھے اور طوفان کے بعد تین سو پچاس سال تک زندہ رہے اس حساب سے آپ کی عمر پورے ایک ہزار سال کی ہوئی جیسا کہ کلام مجید فرقان جمید کی اس آیت کریمہ فلیث فیہم الف سنة الا خمسین عاما (العنکبوت) (نوح علیہ السلام اپنی قوم میں ایک ہزار سال رہے پچاس برس علاوہ۔ یعنی نو سو پچاس برس نبوت کے بعد اور پچاس برس نبوت سے پہلے) سے ظاہر ہوتا ہے۔ حضرت آدم علیہ السلام کے انتقال کے وقت سے غرق ارض (یعنی طوفان) تک دو ہزار دو سو بیالیس سال بنتے ہیں (واللہ اعلم)۔

ترجمہ ابن خلدون کا اسلوب:..... یہ ہم پہلے ہی لکھ چکے ہیں کہ ہم محض لفظی ترجمہ نہیں کریں گے اور نہ ہی اختلافات سے کچھ بحث کریں گے لیکن کسی تاریخی واقعے کو ترک بھی نہیں کریں گے اکثر مقامات پر ہم اپنے مشہور مؤرخ ابن خلدون کی عبارت کی پابندی بھی نہیں کریں گے۔ لیکن اس سے مطلب اور عبارت بے ربط نہیں ہوگی، جس سے فن تاریخ کے قردانوں کی دلچسپی میں کمی واقع ہو۔ اب ہم ان تمام باتوں سے قطع نظر کر کے جن کا نفس تاریخ سے کچھ تعلق نہیں اور نہ اس آپ کو دلچسپی ہو سکتی ہے عرب (جو کہ ہم لوگوں کے اباؤ اجداد کا اصلی مسکن ہے۔ جس کے نام پر ہر مسلمان جان فدا کرنے کے لیے ہر وقت تیار رہتا ہے۔ اور جہاں ہمارے ہادی برحق سید الانبیاء ﷺ مبعوث ہوئے تھے) کے حالات اسی طرح تحریر کریں گے جس طرح ہمارے مشہور مؤرخ نے اس کتاب میں اس کے تمام حالات کا نقشہ کھینچا ہے۔

عرب کے حالات

عرب کا حدود اربعہ:..... عرب ۱ کے حدود اربعہ (چاروں حدیں) جہاں کہ بنی سام، بنی حام، سے لڑ بھڑ کر بابل سے آنے والے ہیں۔ یوں بیان کی جاتی ہے کہ اس جزیرہ نما عرب کو مغرب کی طرف سے آبنائے باب المندب و بحر احمر (جس کے دوسری طرف افریقہ ہے) اور پورب اور خلیج فارس اور اتر سے فلسطین و ملک شام اور دکھن سے بحر عرب گھیرے ہوئے ہے۔

عربوں کے چار طبقے:..... یہ بات یاد رکھنے کے قابل ہے کہ عرب کو چار طبقوں میں تقسیم کیا گیا ہے۔ پہلے گروہ کو عرب عاربہ کہتے ہیں۔ بمعنی

۱..... پہلے یہ ملک بوسیدہ خاکناے سوز گوشہ شمال و مغرب میں براعظم افریقہ سے ملا ہوا تھا لیکن نہر سوز کے کھد جانے کی وجہ سے یہ اس سے علیحدہ ہو گیا ہے۔ لہائی اس کی سترہ سو میل اور قبو دس لاکھ مربع میل ہے۔ اب باشندوں کی تعداد ایک کروڑ بیس لاکھ بتائی جاتی ہے جس سے فی مربع میل بارہ آدمیوں کی آباد کاری ہوئی۔

ساختہ فی عروبیۃ کما بقال لیل اُلَیْل صوم صائم او بمعنی الفاعلة للعروبیۃ والمبتدعة لها (یعنی اس گروہ کو عرب عاربہ اس وجہ سے کہتے ہیں کہ اس گروہ پر عرب عاربہ کا اطلاق ہوا کہ یہی گروہ عربیت کا بنانے والا اور موجد ہے)۔ اور کبھی اس گروہ کو عرب بادیہ (بمعنی ہاکہ) سے بھی یاد کرتے ہیں۔ اس وجہ سے کہ دنیا میں کوئی شخص بھی ان کی نسل کا باقی نہیں رہا۔

عرب کی وجہ تسمیہ:..... اب باقی رہی یہ بات کہ عرب کو عرب کیوں کہتے ہیں۔ اگر عرب کے بجائے اس کا کوئی دوسرا نام رکھتے تو کیا حرج تھا۔ اس کی وجہ علامہ نیز دوسرے مؤرخین نے یہ ظاہر کی ہے کہ یہ لوگ اپنے معاصرین میں بیان، فصاحت و بلاغت، کلام، اور عمدہ گفتگو میں مشہور عالم تھے اور ظاہر اُقیاس سے بھی یہی معلوم ہوتا ہے۔ گویا ہم یہ کہہ سکتے ہیں کہ یہ نکتہ یہ وجہ ظاہر ہونے کے بعد پیدا ہوا۔

عرب عاربہ کا تعارف:..... بہر یہ گروہ جس کو عرب عاربہ کہتے ہیں، ان کی بہت سی شاخیں ہیں۔ ان میں سے عبیل، جدیس، عبدخم، عاداولی، ثمود، عمالقہ، طسم، امیم، جرہم، حضرموت ہیں۔ یہ اور عرب عاربہ سے جو لوگ بھی ان کی طرف منسوب ہوتے ہیں وہ سب کے سب لاؤذ ابن سام ابن نوح کی اولاد میں سے ہیں۔

اس گروہ نے اپنے رہنے کے لیے نہ تو مکان بنائے تھے اور نہ بارہ مہینے کسی ایک مقام پر قیام کیا تھا۔ اگر آج ان کا مصلحت وقت کے تقاضے سے کسی صاف میدان میں قیام ہے تو کل بکریوں، اونٹوں، کے خیال سے ہرے بھرے میدانوں میں ہوگا۔ کھانے پینے کے بھی زیادہ محتاج نہ تھے کہ خواہ مخواہ رزق کی تلاش میں گھومتے پھرتے۔ وہ ہمیشہ اونٹوں، بکریوں کے دودھ اور گوشت سے اپنا پیٹ بھرتے تھے۔ کبھی جنگلی میوؤں اور صحرائی پھلوں سے بھی اپنے وسیع دسترخوان کو زینت دیتے تھے۔ غرضیکہ مصلحت وقت اور ان کی ضرورتوں نے انہیں اقلیم ثالث میں بحر محیط کے درمیان مگر ب سے اقصائے یمن تک اور مشرق میں حدود ہند تک رکھا اس گروہ میں بھی حسب ضرورت اور اللہ کی مرضی سے انبیاء کرام مبعوث ہوئے تھے۔ جیسا کہ ہم آئندہ تفصیل سے بیان کریں گے۔

عرب مستعربہ کا تعارف:..... دوسرا گروہ عرب مستعربہ کہلاتا ہے۔ یہ گروہ جیسا کہ عرب عاربہ سے نسبتاً قریب ہے۔ ویسا ہی زمانے کے اعتبار سے بھی اسے اس سے قرب حاصل ہے۔ اس گروہ نے بھی بہت ترقی کی۔ دولت، حکومت، عزت نے بھی مدتوں اس گروہ کا ساتھ دیا۔ حیر اور کہلان اسی گروہ کے مشہور خاندانوں میں سے ہیں۔ یہی وہ گروہ ہے جس نے عرب کے پہلے طبقہ (یعنی عاربہ) پر غالب آکر ان کی حکومت اور دولت کا نام صفحہ ہستی سے ایسا مٹا دیا کہ حشر تک نام کے سوا ان کا نشان کہیں ڈھونڈنے سے بھی نہ مل سکے گا۔

قبیلہ جرہم کا تعارف:..... جرہم ۱ اسی دوسرے طبقے میں شمار کیا جاتا ہے جس میں آنے والے طبقہ ثالث کے مورث اعلیٰ حضرت اسمعیل علیہ السلام نے پرورش پائی تھی اور انہی سے عربی زبان سیکھی تھی اور انہی حجازیوں کی طرف مبعوث بھی ہوئے۔ ان کا مسکن اور ٹھکانہ سرزمین یمن تھا۔ یمن حدود جزیرہ نما عرب سے باہر نہیں ہے۔ بلکہ اسی جزیرہ نما کا یہ بھی ٹکڑا اور حجاز کی جنوب میں ہے۔ یہ لوگ اپنے ہر بادشاہ کو تبع ۲ کہتے تھے۔ کلام ربانی میں بھی اس قوم کا ذکر آیا ہے۔ قحطان و گیرہ اور تمام وہ لوگ جو کہ عرب تبالعہ میں سے ان کی طرف منسوب کئے جاتے ہیں سب کے سب عابر ابن شالخ ابن ارفخشذ ابن سام ابن نوح علیہ علی نبینا الصلوٰۃ والسلام کی اولاد میں سے شمار کئے جاتے ہیں۔

۱..... جرہم جو کہ عرب عاربہ کی نسل سے تھا وہ زمانہ عاداولی میں تھا۔ اور یہ جرہم قحطان ابن عابر کا بیٹا ہے۔ علماء نسب نے اسے یمن کے عربوں سے شمار کیا ہے۔ عرب ابن قحطان نے اسے گورنر حجاز مقرر کیا تھا۔

۲..... تبع، تاپریش، باپرشد اور زبر۔ کلام مجید کے چھیسویں پارہ سورہ قاف کے پہلے زکوٰۃ کی اس آیت میں مذکور ہے۔ کذبت قبلہم قوم نوح واصحاب الرس و ثمود و عاد فرعون و اخوان لوط، واصحاب الایکۃ و قوم تبع کل کذب الرسل فحق وعید (سورہ ق: ۱۲ تا ۱۴) یعنی تمہاری قوم سے پہلے اے محمد ﷺ جھٹلا چکی نوح کی قوم نوح کو، اور اہل رس اپنے نبی (حظہ بن صفوان یا کسی اور نبی کو) اور ثمود صالح کو، عاد ہود کو اور فرعون موسیٰ کو اور لوط کے بھائی یعنی قوم لوط کو اور اہل ایکہ یعنی بن کے رہنے والے لشعیت کو اور تبع کی قوم اور تبع کو ان سب نے جھٹلایا یا رسولوں کو جیسا کہ جھٹلایا تم کو تمہاری قوم قریش نے۔ چنانچہ واجب ہوا ان پر نزول عذاب مفسرین رحمہم اللہ نے تحریر کیا ہے کہ تبع یمن میں ایک بادشاہ تیری تھا جس کا نام اسعد بن ملکی کرب تھا اور اس کی کنیت ابو کرب تھی۔ یہ ایمان لایا اور اپنی قوم کو اللہ کی طرف بلایا لیکن قوم نے اس بھی جھٹلایا۔

عرب متابعہ کا تعارف:..... تیسرے طبقہ کا نام عرب متابعہ ہے اس کے مورث اعلیٰ حضرت اسماعیل علیہ السلام نہ تو جزیرہ نما عرب کے رہنے والے تھے اور نہ ان کی زبان عربی تھی۔ ان کو ان کی والدہ ہاجرہ علیہا السلام کے ساتھ حضرت ابراہیم علیہ السلام کے حکم اور سارہ علیہا السلام کی خواہش پر مکہ مقام حجر میں چھوڑ آئے تھے۔ آپ نے بنی جرم میں (جس کا ذکر اجمالاً عرب مستعربہ میں ہو چکا ہے) پرورش پائی۔ آپ نے انہی سے عربی زبان سیکھی۔ اسی خاندان میں آپ کی شادی ہوئی۔ اسی سرزمین میں آپ کی آئندہ نسلوں نے نمایاں ترقی کی۔ یہ تیسرا طبقہ جس کا نسب میں فالح ابن عامر ابن شالح ابن ارفخشذ ابن سام ابن نوح علیہ السلام سے تعلق ہے کیونکہ طبقہ ثانیہ والے یعنی عرب مستعربہ سے زمانہ نسب کے اعتبار سے بہت ہی قریب ہے۔ کیونکہ طبقہ ثانیہ والے یعنی عرب مستعربہ سے زمانہ نسب کے اعتبار سے بہت ہی قریب ہے۔ کیونکہ طبقہ ثانیہ والے عابر ابن شالح کی اولاد میں سے ہیں۔ اور طبقہ ثالثہ والے فالح ابن عامر ابن شالح کی نسل میں سے ہیں۔

عرب مستعجمہ:..... چوتھا طبقہ جو کہ درحقیقت طبقہ ثالثہ کی اولاد اور نسل میں سے ہے، عرب مستعجمہ کہلاتا ہے اور اس کی وجہ یہ ظاہر کی جاتی ہے کہ جب اسلام کی عالمگیر روشنی نے عرب کو شرک والحاد کی تاریکی سے نکال کر ایک نئے طرز کی دولت و حکومت کی بنیاد ڈالی اور اس طبقہ رابعہ کی ترقی کرنے والی نسلوں نے مشرق و مغرب تک پھیل کر اپنی کامیابی کے جھنڈے بڑے بڑے شاندار ممالک کے بلند میناروں پر اڑائے اور جمیوں کی مخالفت اور میل جول نے ان کی زبان کو جو اصلی مادری زبان کے قائم مقام ہو گئی تھی ایسا کچھ متغیر و تبدیل کر دیا کہ بظاہر بالکل مخالف ہو گئی، اس وقت اس چوتھے طبقے کو موجودہ اور آئندہ نسلوں کو عرب مستعجمہ سے تعبیر کیا گیا۔ لیکن ایک بات یاد رکھنے کے لائق ہے۔ عرب علی العموم اب تک ہر اس شخص کو جو کہ جزیرہ نما عرب کا رہنے والا نہ ہو عجمی کہتے ہیں۔ اور عرب تاریخی حالات کے اعتبار سے چار طبقوں میں تقسیم ہیں ورنہ زبان کے اعتبار سے عرب کے دو ہی طبقے مشہور ہیں ایک عرب عاربہ دوسرا عرب مستعربہ۔

ترتیب کتاب:..... پہلے ہم طبقہ اولیٰ یعنی عرب عاربہ کے نسب اور ان کی دولت و حکومت کے حالات بیان کریں گے اس کے بعد طبقہ ثانیہ یعنی عرب مستعربہ بنی حمیر بن سبا کے انساب اور ان کے بادشاہوں (تابعہ) کی حکومت و دولت کا تذکرہ لکھ کر ان کے معاصرین، سرانیوں، بابل کے حکمرانوں، سریانیوں، ملوک موصل و نینوی و قبط ملوک مصر و بنی اسرائیل، صائبہ، فارس، دولت یونان و اسکندریہ، رومی قیصروں کے حالات و انساب لکھیں گے، سب سے پہلے قضاہ کے انساب اور ان کی حکومت جو کہ آل نعمان کی ہیرہ عراق میں تھی۔ اور ان کے مخالفین کندہ کے حکمرانوں بنی مجر آکل للرارہ کی شام میں، بنی جفہ کی بلقار میں اور اوس خزر ج کی مدینہ منورہ میں تھیں لکھیں گے۔ اس کے بعد بنو عدنان انساب اور ان کی حکومت کا حال جو مکہ میں قریش کو نبوت و ہجرت کی وجہ سے مرحمت فرمائی ہے۔ اتنا لکھنے کے بعد خلفاء اربعہ کے حالات اور ان کے زمانے میں ارتداد و فتوحات و فتن کے تذکرے تحریر کریں گے۔

پھر خلفائے اسلام بنی امیہ، عباسیہ، علویہ، پھر دولت عبیدہ اسماعیلیہ کا جو کہ قیروان و مصر میں تھی۔ پھر حکومت قرمط کا جو کہ بحرین میں تھی۔ پھر طبرستان و دیلم کے وعات کا علویہ کی اس حکومت کا بیٹا ہوگا جو کہ حجاز میں تھی۔ پھر ان بنو امیہ کے بارے میں لکھیں گے۔ جو اندلس میں بنو عباس کے مخالف تھے۔ پھر مستبدین دعوت عباسیہ یعنی ابن اغلب کا جو کہ افریقہ میں تھے اور بنی حمدان کا جو کہ شام میں تھے۔ اور بنی مقلد کا جو کہ موصل میں تھے۔ اور بنی صالح بن کلاب کا جو کہ حلب میں تھے۔ اور بنی مروان کا جو کہ ویاہر میں تھے۔ اور بنی اسد کا جو کہ حلب میں تھے۔ اور بنی زیاد کا جو کہ یمن میں تھے۔ اور بنی ہود کا جو کہ اندلس میں تھے۔ تذکرہ کریں گے۔

یہ سب لکھنے کے بعد ہم قائمین دعوت عبیدہ یعنی صلیحیوں کے جو کہ یمن میں تھے اور بنی ابی الحسن کلبی کے حالات جو کہ صقلیہ اور اطراف مغرب میں تھے۔ لکھ کر ان لوگوں کے حالات لکھیں گے جو دولت عباسیہ کی دعوت عجم میں دے رہے تھے یعنی بنی طولون مصر میں اور بنی طنج و بنی صفار فارس و سجستان میں اور بنی سامان ماوراء النہر اور بنی سبکتگین غزنہ و خراسان میں اور گوریہ غزنہ و ہند میں اور کرویہ بنی حسنیہ خراسان میں، ان سب کے حالات لکھیں گے اسکے بعد ان دو اسلامی حکومتوں کا حال تحریر کریں گے جو مملکت عرب کے بعد بڑی سلطنتوں میں شمار کی جاتی ہیں۔ یعنی ویلم سے بنی بویہ اور ترک سے سلجوقیہ، ملوک سلجوقیہ کے تبعین ”بنی طغلیکین“ شام میں اور ”قطلمش“ بلاد روم میں اور ”بنی خوارزم شاہ“ بلاد عجم اور ماوراء النہر میں اور ”بنی سقمان“

خلاط اور آرمینہ میں اور ”ارتق“ مادرین میں ”بنی زنگی“ شام میں اور ”بنی ایوب“ مصر میں تھے۔

پھر ان ترک کے حالات لکھیں جائیں گے جو ان ممالک کے وارث بنے اور انہوں نے حکومت اسلام خلافت عباسیہ سے لی۔ پھر ان کے اسلام میں داخل ہونے کی کیفیت بیان کی جائے گی۔ پھر ”بنی ہلاکو“ عراق میں اور ”بنو وشیخان“ شمال میں اور ”بنی ارتنا“ بلاد روم میں اور بنی ہلاکو کے بعد ”بنی شیخ حسن“ بغداد میں اور ”بنی مظفر“ اصفہان و شیراز و کرمان میں اور بنی ارتنا کے بعد ”ملوک بنی عثمان“ ترکمان سے بلاد روم وغیرہ میں ہیں۔ اس کے بعد طبقہ رابع یعنی عرب مستعجمہ کے حالات لکھیں گے۔ جن کی دولت و حکومت کچھ مشرق و مغرب میں تھی۔ اب کے حالات لکھنے کے بعد ہم ”بربر“ کا تذکرہ کریں گے۔ جن کی حکومت مغرب میں تھی اور وہیں ان کی حکومت و دولت کی فہرست بھی لکھیں گے۔ انشاء اللہ العزیز۔

عرب عاربہ کی اصل:..... نوح علیہ السلام کے بعد عرب کا یہ گروہ سب سے زیادہ قومی اور عظیم الشان اور مقدم تسلیم کیا جاتا تھا۔ لیکن ان کا زمانہ اس قدر بعید گزرا ہے کہ ان کے حالات و واقعات سے مکمل طور پر اطمینان نہیں ہو سکتا۔ اگرچہ طبری کی کتاب ”یاقوتیہ“ اور کسائی کی کتاب ”المبرد“ سے عرب عاربہ کے حالات پورے پورے معلوم ہو سکتے ہیں۔ لیکن ان دونوں بزرگوں نے نہ تو تاریخ کے پیرائے میں لکھا ہے اور نہ روایات کی صحت کا کوئی خاص اہتمام کیا ہے۔ اس کے علاوہ اس سے بھی قطع نظر کر لیں تو صرف ایک توریت باقی رہتی ہے۔ اس میں بھی اگرچہ عرب کے اس گروہ کا کہیں ذکر و تذکرہ نہیں ہے لیکن چونکہ بنی اسرائیل کا زمانہ عرب عاربہ کے زمانہ سے بہت قریب تھا اس لیے بنی اسرائیل اور علماء توریت کی روایتوں کو ہم قابل اطمینان و اعتبار سمجھ کر اس گروہ کی کیفیات معاشرت حکومت اور اختلافات کے حالات کو ان لوگوں سے نقل کرنا چاہتے ہیں جنہوں نے اپنا پرانا مذہب چھوڑ کر اسلام قبول کر لیا تھا۔ اور اسی کو ہم معتبر سمجھتے ہیں۔

عرب عاربہ کی سکونت:..... عرب عاربہ جزیرہ نما عرب کے رہنے والے نہیں تھے۔ اور نہ ان کے آباؤ اجداد کا یہ مسکن و ٹھکانہ تھا۔ یہ لوگ سرزمین بابل میں رہتے تھے۔ معلوم نہیں کہ کب سے اور کیوں؟ بنی سام اور بنی حام کی کچھ ناچاقی ہوئی اور تھوڑی بہت لڑائیاں بھی ہوئیں چنانچہ سام بابل سے جزیرۃ العرب آگئے۔ اور یہیں ان لوگوں نے رہائش اختیار کر لی۔ اس گروہ میں ہر قبیلے اور فرقے کے الگ الگ بادشاہ یا امیر ہوتے تھے۔ یہاں تک کہ ان پر بنی یعر بن فحطان غالب آگئے اور جس طرح دنیاوی انتظام کے لیے ان میں امیر یا بادشاہ یکے بعد دیگرے بنتے رہے۔ اسی طرح دین و آخرت کی اصلاح کے لیے انبیاء علیہم السلام بھی مبعوث ہوتے رہے۔

قوم عاد ۱:..... سب سے پہلے عرب کا جو بادشاہ بنا وہ عاد ۱ ابن ارم ابن سام تھا اس کی قوم سرزمین احقاف میں ۱ یمن، اور عمان اور حجر موت کے درمیان رہتی تھی، اس کی ایک ہزار بیویاں تھیں اور چار ہزار بیٹے تھے۔ بارہ سو سال عمر پائی۔ بیہقی روایت کرتا ہے کہ اس کی عمر صرف تین سو برس تھی۔ عاد ابن عوس کے بعد اس کے تین بیٹے شداد، شدید، ارم یکے بعد دیگرے سلطنت و حکومت کرتے رہے۔ مسعودی کا بھی یہی خیال ہے کہ شداد عاد کے بعد بادشاہ بنا اور اس نے ممالک شام، ہند اور عراق کو فتح کیا تھا۔

باغ ارم ۲:..... علامہ رختشیری اسی شداد ابن عاد کے بارے میں تحریر کرتا ہے کہ اس نے صحرا عدن میں شہر ارم بنوایا تھا جس میں سونے چاندی کی

۱..... قبیلہ عاد کا ذکر قرآن کریم کے علاوہ کسی اور کتاب میں نہیں۔ عاد ایک قبیلے کا نام ہے اور یہ مشہور ہے کہ یہ عربی نام ہے سیبویہ کا کہنا ہے کہ نجی ہے۔ دیکھیں قصص الانبیاء مصنف عبد الوہاب نجار۔ ۲..... مسعودی کی روایت سے معلوم ہوتا ہے کہ عرب میں سب سے پہلے عوض ابن ارم نے تین سو سال تک حکومت کی تھی اس کے بعد اس کا بیٹا عاد تخت نشین ہوا تھا۔ واللہ اعلم۔ ۳..... قوم عاد کی رہائش گاہیں تھیں۔ حضرموت کے شمال میں واقع ہے، جہاں ربع الخالی کے نام سے مشہور اور وسیع ریگستان ہے۔ اس کے مشرق میں عمان ہے اور ان کے علاقے جہاں تھے وہاں آجکل صحرا ہے جہاں کوئی انسان نہیں رہتا اور کسی یورپی محقق اور دوسرے سیاحوں نے بھی ان شہروں کو ڈھونڈنے کی کوشش نہیں کی۔ قصص الانبیاء ۷۱ عبد الوہاب نجار۔ ۴..... ہمارا حافظ اور محدث و علم اگر صحیح بتلا رہا ہے تو ہم یقین کے ساتھ کہہ سکتے ہیں امام المفسرین قدوۃ المحققین قاضی ناصر الدین ابوالخیر شیرازی بیضاوی کا خیال اسی کے قریب قریب ہے انہوں نے اپنی تفسیر موسومہ انوار التنزیل و اسرار التاویل میں صاف طور سے لکھ دیا ہے کہ یہ آیت کریمہ الم تر کیف فعل ربك بعد ان ارم ذات العماد التي لم يخلق مثلها فی البلاد (الفجر ۶ تا ۸) ارم سے اولاد یا قبیلہ ارم عاد کا عطف بیان ہے بہ تقدیر مضاف یعنی سبط ارم) اس تفسیر کے مطابق اس آیت کے یہ معنی ہوئے کہ آیا تو نے دیکھا نہیں کہ کیا کیا تیرے رب نے عاد کے ساتھ جو کہ سبط (اولاد) ارم سے تھا۔ گو انوار التنزیل ہی میں ارم والا مشہور قصہ یہی مذکور ہے۔ (بقیہ حاشیہ اگلے صفحہ پر ملاحظہ فرمائیں)

انہیں اور یا قوت اور زبرد کے دروازے تھے اور اس کا قصہ اس طرح بیان کیا کہ شداد بن عاد سے ایک دن اس زمانے کے نبی نے جنت کی تعریف کر کے کہا کہ اگر تو بت پرستی چھوڑ کر حق پرستی اختیار کرے گا تو اس کے بدلے میں اللہ تعالیٰ تجھے جنت دے گا۔ شداد نے کہا کہ میں خود ایسی جنت بنا سکتا ہوں، مجھے تیرے اللہ کی جنت کی ضرورت نہیں، شداد نے یہ کہہ کر صحرائے عدن میں شہر ارم بنایا۔ علامہ ابن سعید نے بیہقی سے روایت کی ہے کہ باغ ارم کا بانی ارم بن شداد ابن عاد اکبر ہے لیکن صحیح بات یہ ہے کہ صحرائے عدن میں نہ تو کوئی شہر ہے اور نہ ارم نام کا کوئی باغ ہے یہ سب بے اصل اور خرافات قصے ہیں اور ضعیف مفسرین کی من مانی اور دل بلاؤ باتیں ہیں اور ارم جو کہ قول باری ارم ذات انعماد (سورہ فجر) میں مذکور ہے اس سے قبیلہ مراد ہے نہ کہ شہر اور باغ۔

علامہ مسعودی نے لکھا ہے کہ عوص کی حکومت تین سو سال تک رہی، اس کے بعد عاد ابن عوص حکمران بنا اور جبرون ابن سعد بن عاد انہیں میں سے ایک بادشاہ تھا جس نے شہر دمشق کو تخت و تاج کیا اور سنگ مرمر اور قیمتی پتھروں سے ایک مکان بنوایا تھا جس کا نام اس نے ارم رکھا تھا۔ دمشق کے در و دروازوں پر اس کا اب تک وجود پایا جاتا ہے، اس کو باب جبرون کہتے ہیں، کتاب الاغانی کے صوت اول کے کسی شعر میں اس کا ذکر آگیا ہے مؤرخ ابن عساکر نے بھی تاریخ و دمشق میں جبرون کا تذکرہ کیا ہے اور یہ بھی تحریر کیا ہے کہ جبرون کا ایک بھائی یزید تھا جس کے نام سے شہر یزید مشہور ہوئی ہے اور صحیح یہ ہے کہ باب جبرون سلیمان علیہ السلام کے غلاموں میں سے ایک کے نام پر بنی اسرائیل میں موسوم ہوا تھا جو کہ ان کے زمانہ حکومت میں خاص کارندہ تھا۔

شداد بن بداد:..... علامہ ابن سعید نے قبٹیوں کے حالات میں تحریر کیا ہے کہ شداد بن بداد بن ہشداد بن عاد نے قبٹیوں سے خوب لڑائیاں کیں اور ان کے مقبوضہ علاقوں میں مصر، اسکندریہ وغیرہ کو لے لیا اور وہیں ایک شہر ادم نامی آباد کیا جس کا ذکر توریث میں بھی آیا ہے، پھر جب وہ انہی لڑائیوں میں مارا گیا تو قبٹیوں نے اپنے بھائی بربریوں اور سوڈانیوں کو جمع کر کے عرب کو مصر سے نکال دیا اور مصر کو بدستور اپنے مقبوضات میں شامل رکھا۔

حضرت ہود علیہ السلام:..... کچھ عرصہ بعد شامت اعمال سے جب اس گروہ کے عروج نے ان سے منہ پھیرنا چاہا تو ان میں بت پرستی پھیلنے لگی، رفتہ

(بقیہ حاشیہ گذشتہ صفحہ سے آگے)..... لیکن علامہ مفسر نے قیل کہہ کر اس قصہ کو بیان کیا ہے جو کہ ضعیف قول پر دلالت کرتا ہے اور علامہ جلال الدین محمد ابن احمد علی شافعی کی تفسیر سے بھی یہی سمجھ میں آرہا ہے کہ آیت کریمہ مذکور میں ارم سے مراد اولاد ارم ہے چنانچہ لم یخلق مثلها فی البلاد (نجر ۸) کی تفسیر میں فی بطشہم و قوتہم تحریر کرتے ہیں، اگر علامہ موصوف کے خیال میں یہ بات پیدا ہوگئی ہوتی کہ ارم سے مقصود جنت ارم ہے تو ہرگز ہرگز فی بطشہم و قوتہم نہ تحریر کرتے کیونکہ بخش (غصہ) اور قوت کی صفتیں انسان میں ہوتی ہیں کہ باغ یا شہر میں الحاصل ان دونوں تفسیروں سے ارم (مصنوعی جنت) کا تو کچھ پتہ نہ چلا۔

باقی رہا کلام جاہلیت وہاں کہیں کہیں یہ دیکھا گیا ہے کہ شعرائے جاہلیت تشبیہا کا نہ ارمی کہا کرتے تھے جس کے معنی یہ ہو سکتے ہیں کہ ارم کوئی ایسا شخص یا قبیلہ تھا جس سے عظمت و ہیبت و قوت میں تشبیہ دی جاتی ہے۔ مؤرخین کا کایہ خیال ہے کہ ابن اثیر نے تاریخ کامل میں اس پر کچھ بحث نہیں کی اور اس میں طبری ناپید ہے۔

اب اس مقام پر ایک سوال یہ پیدا ہو سکتا ہے کہ یہ کوئی ضروری بات نہیں ہے کہ اگر کسی واقع کو مؤرخین نے ذکر کیا ہو تو وہ جھوٹا سمجھا جائے، ممکن ہے شداد ابن عاد یا کسی اور نے جنت بنائی ہو اور کافی زمانہ گزرنے کی وجہ سے مؤرخین تک اس کا تذکرہ نہ پہنچا ہو۔ اس سوال کا ہم صرف اتنا جواب دینا کافی سمجھتے ہیں کہ اس آیت سے جس پر ارم کے قصے کی بنیاد رکھی گئی ہے جنت کا بنانا ثابت نہیں ہوتا اور نہ اس آیت سے سمجھا جاسکتا ہے کہ ارم سے وہی ارم مقصود ہے جس کا قصہ عوام میں مشہور ہو رہا ہے، باقی رہا اس کا وجود۔ اس سے ہم انکار نہیں کرتے لیکن ارم بمعنی جنت کلام عرب میں اس وقت ہماری نظر سے نہیں گزرا (مترجم)

(حاشیہ صفحہ ہذا)..... حضرت ہود علیہ السلام آدم علیہ السلام کے بہت ہی مشابہ تھے سر پر بکثرت گھونگریا لے بلی تھے حسین بلند قامت تھے، ہمیشہ تجارت کرتے تھے یہ معلوم نہیں کہ کس سن میں جناب موصوف کو نبوت عطا کی گئی، لیکن ہم اتنا ضرور کہہ سکتے ہیں کہ خلجان، اور لقمان، بن عاد یا ابن صداد بن عاد کے عہد حکومت میں ہود علیہ السلام قوم عاد کی طرف مبعوث ہوئے تھے جو کہ تیرہ قبیلے تھے اور ان کے ممالک بہت سرسبز شاداب آباد تھے۔ حضرت ہود علیہ السلام پچاس برس تک وعظ کرتے رہے مگر وہ قوم یہی کہتی رہی ما جتنا بینة وما نحن بتارکي الہتہ عن قولک وما نحن لک بمؤمنین (ہود: ۵۳) (ترجمہ تم ہمارے پاس کوئی دلیل تو لائے نہیں، ہم تمہارے کہنے سے اپنے خداؤں کو نہ چھوڑیں گے اور نہ تم پر ایمان لائیں گے) قوم لقمان تو ہو، پر ایمان لائی اور خلجان کی قوم بدستور الحاد پر قائم رہی اور کہنے لگی ان نقول الاعتراک بعض الہتہ بسوء (ہود: ۵۴) (ہم یہ کہتے ہیں کہ تم کو ہمارے بعض خداؤں نے جن کی تم پرستش نہیں کرتے دیوانہ کر دیا ہے) ہود نے جب ان کے کفر و الحاد کو حد سے متجاوز ہوتے دیکھا تو مجبوراً جناب باری میں دعا کی چنانچہ تین برس تک ایک قطرہ پانی نہیں برسا ہمارے پیشے خشک ہو گئے، بھیڑ بکریاں اور تمام چوپائے مر گئے قحط نے سب کا حال پتلا کر دیا۔ (بقیہ حاشیہ اگلے صفحہ پر ملاحظہ فرمائیں)

رفتہ بت پرستی اتنی عام ہوئی کہ جو شخص لکری اور پتھروں کے بتوں کی پرستش کرنے لگا۔ معبود حقیقی کو بالکل بھلا دیا، اپنی قوت اور توانائی پر ایسے نازاں

(بقیہ حاشیہ گذشتہ صفحہ سے آگے)..... اس کے باوجود ہود اس کہنے پر استغفر وار بکم ثم توبو آلیہ یوسل السماء علیکم مد راراً ویزدکم قوۃ الی قوتکم (ہود ۵۶)
(ترجمہ، اپنے خدائے برحق سے معافی مانگو اور اس سے رجوع کرو، وہ تم پر آسمان سے پانی برسائے گا اور تمہاری قوتوں کو توانائی دے گا، مگر بد نصیب قوم نے کچھ خیال نہ کیا نہ بت پرستی سے باز آئی، یہ عجیب قدر ترقی شے ہے کہ ابتدائے آفرینش سے جو لوگ زمین جہاز میں رہتے تھے جب ان میں سے کسی کو کوئی ضرورت پیش آتی تھی تو وہ سرزمین مکہ میں جاتا تھا، دعا کرتا، قربانی کرتا، اللہ جل شانہ اس کی حاجت بر لاتا، حالانکہ اس وقت تک نہ تو حرم شریف ہی کا کچھ وجود تھا [☆] ورنہ یہ لوگ ایمان والوں میں سے تھے چنانچہ قوم عاد نے اپنی قوم کے چند لوگوں کو وفد کے طور پر جن میں نعیم ابن ہزال ابن ہزریل ابن عبیل ابن صہاب ابن عاد اور علقمہ ابن الخسری اور مرشد بن سعد اور لقمان بن لقیم، ان میں سے دو مسلمان اور باقی سب کافر اور بت پرست تھے، مکہ کی طرف روانہ کیا تیسرے دن یہ لوگ مکہ پہنچ گئے اور معاویہ بن بکر کے مکان پر مقیم ہوئے، معاویہ بن بکر انہی کی قیم کا تھا اس نے مہمانداری کے خیال سے کہا کہ تین دن ٹھہر کر آرام کرو، جب سفر کی تکان دور ہو جائے اس وقت اطمینان کے ساتھ دل کی حاضری کے ساتھ دعا کرنا چنانچہ ان لوگوں نے شامت اعمال سے اسے قبول کر لیا۔ اتفاقاً کچھ ایسا ہوا کہ یہ لوگ دعوت رقص، اور مے نوشی میں ایسے ڈوبے کہ اپنی پیاسی اور قحط زدہ قوم کو بھلا دیا تین دن کے بجائے مہینوں گزر گئے۔ معاویہ بن بکر نے جب ان لوگوں کو عیش و عشرت میں اتنا منہمک دیکھا تو یہ سمجھ لیا کہ یہ جس کام کے لئے آئے تھے انہوں نے بالکل بھلا دیا ہے۔ ^{☆☆} اپنی لونڈیوں کو چند ایسے اشعار سکھائے جس سے یہ لوگ ہوشیار ہوئے اور اپنی گفلت اور خود فراموشی پر نادم ہو گئے مرشد بن سعد نے اپنے ساتھیوں سے کہا کہ بھائیو مناسب یہ ہے کہ واپس چلو اور حضرت ہود پر ایمان لاؤ تا کہ تم اور تمہاری قوم نجات پاؤ۔ مرشد کے ساتھیوں نے یہ سمجھا کہ یہ کافر (یعنی مومن) ہو گیا ہے۔ ہمیں گمراہ کر رہا ہے اس لئے مرشد سے علیحدہ ہو کر دعا کرنے لگے، تین گھڑی کے بعد بادل کے تین ٹکڑے ایک سرخ دوسرا سفید تیسرا سیاہ آسمان کے کنارے پر ظاہر ہوئے اور اور یہ آواز آئی کہ ان میں سے جسے چاہو اختیار کر لو، وفد نے یہ سمجھا کہ سفید بادل تو یقینی پانی سے خالی ہے، سرخ بادل کا حال کچھ معلوم نہیں، باقی رہا سیاہ اس میں پانی کا ہونا ضروری ہے، اس خیال سے ان لوگوں نے سیاہ بادل کی خواہشی کی اور بشتے ہوئے مرشد کے پاس آئے اور کہا لو وہ دیکھو کالا بادل خدا نے ہماری دعا سے بھیج دیا ہے اب قحط اور خشک سالی ختم ہو جائے گی۔ یہ بادل جس وقت قوم عاد کے قریب پہنچا تو حضرت ہود تو سمجھ گئے کہ یہ عذاب الہی ہے اور قوم عاد یہ سمجھی کہ یہ بادل پانی سے بھرا ہے خوشی خوشی اس کی طرف دوڑی۔ ہود نے ان لوگوں سے کہا بھل ہو ما استعجلتم بہ ریح فیہا عذاب الیم (احقاف ۲۳) (بلکہ جس طرف تم جلدی جلدی جا رہے ہو اس میں ہوا ہے اور وہی عذاب کا رخ دینے والا ہے) قوم عاد نے پہلے حضرت ہود کے اس قول کو بالکل لا یعنی سمجھا لیکن جب مسلسل ہوا کے جھونکے آرہے تو یہ کہنے لگے قاعدہ یہی ہے کہ آندھی پہلے آتی ہے اس کے پیچھے پانی آتا ہے۔ حضرت ہود یہ سمجھے کہ یا قوم شاید اب اپنے افعال سے توبہ کر لے اور خدائے واحد پر ایمان لے آئے لیکن جناب موصوف کا یہ خیال ہی خیال تھا، ان کے دلوں پر تو مہر لگا دیں گئیں تھیں، آنکھوں پر پردے پڑے تھے، کیسے وہ دیکھتے اور سمجھتے چنانچہ ہوانے سب کو زمین پر ایسے اٹھا اٹھا کر پٹخیاں دیں کہ ان کی ہڈیاں ٹوٹ ٹوٹ کر خاک اور برباد ہو گئیں۔ جیسا کہ کلام ربانی کی آیت کریمہ وفی عداد اذ ارسلنا علیہم الریح العقیم ماتذر من شیء اتت علیہ الا جعلتہ کالرمیم (الذاریات، ۴۱، ۴۲) (اور قوم عاد جب کہ ہم نے بھیجی ان پر بے فائدہ ہوا کہ نہ چھوڑتی تھی کوئی جی جس پر کہ یہ گزرتی۔ مگر یہ کہ کر ڈالتی تھی چوراچورا) سے مستفاد ہوتا ہے اس باوصر نے جو کہ عذاب الہی کا ایک نمونہ تھی سات رات آٹھ دن میں عاد جیسی عظیم الشان قوم کو نیست و نابود کر دیا۔ سوائے حضرت ہود کے اور ان لوگوں کے جو کہ ان پر ایمان لائے تھے۔ کوئی بھی زندہ نہ بچا۔ یہ وحشت افزا خبر جس وقت مکہ پہنچی، مرشد نے اپنے ساتھیوں سے ایمان لانے کے لیے کہا لیکن شامت ساتھیوں نے ایک زبان ہو کر جواب دیا کہ اگر یہ خبر صحیح ہے تو قوم کی ہلاکت کے بعد یہ زندگی کس کام آئے گی۔ یہ جملہ ابھی پورا نہ ہونے پایا تھا کہ ہوا کے ایک سخت جھونکے نے ان لوگوں کو بھی پہاڑ سے نیچے پھینک دیا۔

☆..... احادیث سے یہ ثابت ہوتا ہے کہ جب اللہ تعالیٰ نے زمین پیدا فرمائی اس وقت فرشتوں نے خانہ کعبہ کی بنیاد رکھی اس کے بعد آدم علیہ السلام، نوح علیہ السلام اور ابراہیم علیہ السلام نے اس کی تجدید کی اور یہ بھی احادیث سے ثابت ہوتا ہے کہ جس مقام پر آج کعبہ ہے اسی مقام کی مٹی سے آدم کا پتلا تیار کیا گیا اور میدان عرفات میں حوا سے آپ کی ملاقات ہوئی اور جس طرح مشرکین مکہ جعفر کے باوجود خانہ کعبہ کی عزت کرتے تھے اسی طرح سابقہ لوگوں کا حال تھا۔

☆☆..... وہ اشعار جو معاویہ بن بکر کی لونڈیوں نے مجلس میں گائے تھے ان میں سے چار اشعار یہ ہیں:

الا یاقیل و یحک قم فہینم	لعلی اللہ یضحنا غماما
فیسقی ارض عاد ان عادا	قد امسوا لا یینون الکلام
وان الوحش ارض جہارا	ولا یختی لعادی سہاما
وانکم لعندنا فیما اشتہیتم	نہارکم ولیلکم تماما

(اے قبل تجھ پر ترف ہو، ٹھہر نرمی سے باتیں کر شاید پانی برسائے تا کہ زمین عاد سیراب ہو، کیونکہ عاد خشک سالی کی وجہ سے ایسے ہو گئے ہیں کہ بات تک نہیں کر سکتے وحشی جانور بے تکلف ان کے پاس چلے جاتے ہیں اور عاد یوں کے تیر سے نہیں ڈرتے اور تیم یہاں عیش و آرام میں دن رات گزار رہے ہو)۔

بقیہ گزشتہ صفحہ سے آگے..... حضرت صالح علیہ السلام کی دعا کی تو اسی وقت پہاڑ سے آواز آئی۔ اس کے بعد ایک پتھر کا ٹکڑا اور میان سے پھٹ گیا اور اونٹنی نکل آئی۔ بد نصیب تباہ ہونے والی قوم نے فوراً کہنا شروع کر دیا کہ پتھر سے اونٹنی کا پیدا ہونا بالکل خلاف عقل ہے۔ حضرت صالح علیہ السلام پیغمبر نہیں بلکہ بہت بڑے جادوگر ہیں۔ کفار آپس میں یہ باتیں کر رہے تھے کہ اونٹنی دوبارہ بولی اور بچہ کے ساتھ چرنے لگی، ملحدین یہ تعجب خیز معاملہ دیکھ کر کہنے لگے کہ حضرت صالح علیہ السلام کا اس سے زیادہ کیا جادو ہو سکتا ہے۔ کہ اونٹنی کو پہاڑ سے پیدا کیا اور پھر اس کا بچہ چرنے بھی لگا۔ حضرت صالح علیہ السلام پیغمبر نے ہماری آنکھوں پر جادو کر دیا ہے (نعوذ باللہ) ان لوگوں کی یابا تیں ابھی ختم ہونے نہ پائی تھیں کہ اونٹنی بچہ کے ساتھ اس چشمہ پر آئی جو ملحدین کے قبضہ میں تھا اور سارا پانی پی گئی۔ اس دن تو یہ لوگ خاموش رہے۔ مگر دوسرے دن حضرت صالح علیہ السلام سے اس کی شکایت کی۔ حضرت صالح علیہ السلام نے فرمایا کہ ایک دن اس چشمہ سے تم پانی پیا کرو۔ دوسرے دن یہ اونٹنی پیئے گی۔ لیکن دیکھا کبھی بھول کر بھی اس اونٹنی کو مارنے کا خیال نہ کرنا جب تک یہ اونٹنی تمہارے درمیان رہے گی۔ تم لوگ عذاب الہی سے محفوظ رہو گے لیکن بحکم ”ابن آدم حریص علی مامنع“ (ابن آدم کو جس چیز کی ممانعت ہوتی ہے اس کا حریص ہوتا ہے۔) عام طور پر ممنوع چیزوں کی طرف رغبت پیدا ہو جاتی ہے۔ اگر کتب تورات کی ورق گردانی کی جائے یا کچھ غور و فکر سے کام لیا جائے تو مینیسوں ہی کیا سینکڑوں اس کی مثالیں نظر آئیں گے۔ ہمارے ابوالبشر آدم علیہ السلام کو گہیوں یا کسی اور دانے کے کھانے کی ممانعت کی گئی تھی۔ قابل سے کہا گیا کہ ہابیل کو کسی قسم کی تکلیف نہ دینا۔ حضرت یوسف علیہ السلام سے حضرت یعقوب علیہ السلام نے کہا تھا کہ: لا تقصص رؤیاء علی اخوتک (یوسف ۵۰) اپنے خواب کا حال اپنے بھائیوں سے نہ کہنا اور یوسف علیہ السلام کے بھائیوں نے کہا گیا، انسی اخاف أن یراک الذنب (یوسف ۱۴) (میں ڈرتا ہوں کہ کہیں اس (یوسف کو) بیڑیا نہ کھا جائے) لیکن ان لوگوں نے جس کی ممانعت کی گئی تھی وہی کام کیا۔ اسی طرح قوم شمود نے بھی اپنے نبی صالح علیہ السلام کے فرمانے پر خیال نہ کیا اور اونٹنی کو قتل کرنے پر تل گئے۔ اس وجہ سے کہ صالح علیہ السلام نے ایک زمانہ میں پیش گوئی کی تھی کہ تم میں سے ایک شخص اس اونٹنی کو قتل کرے گا۔ اور یہی نزول عذاب کا سبب ہوگا۔ لوگوں نے کہا کہ آپ اس کا نام بتائیے تاکہ اس سے پہلے وہ اونٹنی کو قتل کرے ہم اسے مار ڈالیں۔ حضرت صالح علیہ السلام نے کہا ابھی وہ پیدا نہیں ہوا۔ مگر اس کا چہرہ سرخ ہوگا اور آنکھیں بلی کی طرح ہوں گی۔


سب نے یہ سنتے ہی اس وقت تو اس بات پر اتفاق کر لیا کہ جو لڑکا اس حلیہ کا پیدا ہوگا اسے مار دیں گے پھر نولڑکے کے بعد دیگرے مار دیئے گئے لیکن آپس میں سرگوشیاں شروع ہو گئیں۔ بعض یہ کہنے لگے کہ صالح کی بات بالکل لایعنی ہے ان کے کہنے پر عمل نہ کرو اور بعضوں نے یہ خیال ظاہر کیا کہ صالح علیہ السلام تمہاری قوم کا دشمن ہے۔ وہ اسی بہانے سے نسل کی ترقی روکنا چاہتا ہے۔ غرض ہر ایک اپنی سمجھ کے موافق طرح کے خیالات ظاہر کر رہا تھا۔ حتیٰ کہ وہ لڑکا جس کے بارے میں حضرت صالح علیہ السلام نے پیش گوئی کی تھی پیدا ہو گیا مگر قوم شمود نے اس لڑکے کو قتل نہ کیا۔ کچھ عرصے بعد وہ لڑکا جس وقت سن شعور کو پہنچا تو ان نو آدمیوں کی جن کے لڑکے مارے گئے تھے آنکھیں چلتے پھرتے اس لڑکے پر پڑتیں تھیں۔ تو یہی کہنے لگتے تھے کہ اگر ہمارے لڑکوں کو حضرت صالح علیہ السلام قتل نہ کراتے تو آج وہ اس سے بھی بڑے ہوتے۔ حضرت صالح علیہ السلام نے ہمارے ساتھ بڑی دشمنی کی اس نے ہماری نسل کی ترقی کی ریڑھ ماری رفتہ رفتہ اس سرگوشی کا یہ اثر پیدا ہوا کہ ان لوگوں نے حضرت صالح علیہ السلام کے قتل کرنے کی آپس میں سازش کر لی اور آپس میں عہد و پیمان کر کے بہانے سے گھر سے نکلے اور شہر کے بار ایک پہاڑ کے درہ میں اس غرض سے چھپ گئے کہ جس وقت رات کو حضرت صالح علیہ السلام شہر میں آنے لگیں تو فوراً قتل کر دیں گے۔ مثل ہے کہ چاہ کن را چاہ در پیش۔ اللہ جل شانہ، نے ان پر پہاڑ پر سے ایسا پتھر گرا دیا کہ سب کے سب دھکمر گئے۔ جیسا کہ کلام ربانی کی اس آیت کریمہ فانظر کیف کان عاقبة مکرهم انا دمرناهم وقومهم اجمعین (النمل: ۵۱) (دیکھا ان کے مکر و فریب کا کیا نتیجہ ہوا، ہم نے ان کو اور ان کی ساری قوم کو تباہ کر دیا) سے معلوم ہوتا ہے۔

چند دن کے بعد دو چار آدمی اس راستے سے ہو کر گزرے اور ان لوگوں کو مردہ ایک پتھر کے نیچے دبا دیکھ کر شہر کی طرف واپس گئے اور اپنی قوم سے یہ ماجرا بیان کیا۔ چنانچہ سب متحد ہو کر صالح علیہ السلام کے پاس گئے اور کہنے لگے کہ تم نے پہلے ان بیچاروں کے بیٹوں کو قتل کرایا اور اس کے بعد ان کو بھی زندہ نہ دیکھ سکے اور شہر کے باہر لے جا کر مار ڈالا۔ یہ سب واقعات اس اونٹنی کی وجہ سے ہوئے ہیں۔ ہم اسے اب زندہ نہیں چھوڑیں گے۔ حضرت صالح نے بہت سمجھایا لیکن ان لوگوں نے کچھ خیال نہ کیا۔ آخر کار اسی بلی جیسے نوجوان نے جس کے بارے میں حضرت صالح علیہ السلام نے پیش گوئی کی تھی اونٹنی کو مارنے کا بیڑا اٹھالیا۔ اور چشمہ کے قریب تلوار کھینچ کر اونٹنی کے انتظار میں بیٹھ گیا۔ اونٹنی اپنے بچے کے ساتھ جیسے ہی چشمہ کے قریب آئی اس نے دوڑ کر ایسا وار کیا کہ اونٹنی کا پاؤں کٹ گیا۔ اونٹنی تو اس جگہ تڑپنے لگی اور بچہ جان بچا کر اس پہاڑ پر بھاگ گیا جہاں سے اونٹنی بچہ کے ساتھ پیدا ہوئی تھی۔

حضرت صالح علیہ السلام یہ واقعہ سن کر شہر سے باہر آئے اور قوم شمود کو عذاب نازل ہونے سے آگاہ کیا۔ بعض لوگ تو اپنے اسی خیال میں مست رہے لیکن اکثر گھبرا کر گلو خلاصی کی تدبیریں پوچھنے لگے۔ حضرت صالح علیہ السلام نے فرمایا کہ جاؤ دیکھو اگر وہ بچہ ہی تم کو مل جائے تو عجب نہیں کہ عذاب قہر الہی سے بچ جاؤ۔ لوگ یہ سنتے ہی پہاڑ کی طرف دوڑ پڑے ادھر بچہ نے آسمان کی طرف دیکھا اور تین آوازیں دے کر غائب ہو گیا، اس وقت حضرت صالح علیہ السلام نے فرمایا کہ تین دن تک تم لوگ دنیا میں مزید رہو گے چوتھے دن عذاب الہی نازل ہوگا اور ان تین دنوں میں تمہارے چہروں پر یہ تغیرات ظاہر ہوں گے کہ پہلے دن تم لوگوں کا چہرہ پیلا ہو جائے گا۔ دوسرے دن سرخ اور تیسرے دن کالا ہو جائے گا۔ پھر چوتھے دن تم عذاب خداوندی میں گرفتار ہو جاؤ گے اور تم میں سے کوئی شخص سوائے ان لوگوں کے جو ایمان لا چکے ہیں اس عذاب سے زندہ نہیں بچے گا۔

چنانچہ ایسا ہی ہوا جیسا کہ کلام مجید میں مذکور ہے فاذا جاء امرنا ننجينا الصالحين والذين امنوا معه برحمة منا (ہو: ۶۶) (جب آیا ہمارا عذاب تو بچالیا ہم نے صالح علیہ السلام اور ان لوگوں کو جو کہ اس کے ساتھ ایمان لائے تھے اپنی رحمت سے) اس عذاب الہی سے کوئی کافر نہ بچا مگر ایک شخص جس کی کنیت ابورغال تھی۔ (بقیہ اگلے صفحہ پر ملاحظہ فرمائیں)

شجرہ نسب قوم عاد اور حضرت ہود علیہ السلام



(بقیہ گذشتہ صفحہ سے آگے)..... اس وقت وہ حرم شریف میں تھا جس وقت یہ خبر اس کے کانوں تک پہنچی فوراً وہ بھی مر گیا اس قوم نے ایک ہزار سات سو شہر آباد کئے تھے۔ اور ہر شہر سر بزی شادابی میں اپنی مثال آپ تھا۔ یہ سب اسی عذاب و قہر کی نذر ہو گئے نہ کوئی شہر بچا اور نہ کوئی گاؤں۔

اس واقعہ کے بعد حضرت صالح علیہ السلام ملک شام کی طرف چلے گئے اور فلسطین میں مقیم ہو گئے۔ پھر مکہ واپس آئے اور یہیں انتقال فرمایا۔ تیس سال تک وعظ و پند کرتے رہے، پچاسی سال کی عمر پائی۔ بدھ کے دن اونٹنی ماری گئی اور اتوار کے دن قوم ہود ہلاک ہو گئی۔

اونٹنی کے قتل کے اسباب بھی مختلف بیان کیے گئے ہیں۔ بعض مؤرخین یہ تحریر کرتے ہیں کہ قدار بن سالف ایک دن کسی مجلس میں اپنے دوستوں کے ساتھ بیٹھا ہوا شراب پی رہا تھا اتفاق سے وہ اونٹنی کے پینے کا دن تھا ان لوگوں کو مجبوری سے خالی شراب پینا پڑی اسی وجہ سے جھلا کر آپس میں مشورہ کر کے اونٹنی کے قتل پر تیار ہو گئے اور بعض ارباب تاریخ نے یہ بیان کیا ہے کہ قوم ہود میں دو عورتیں ایک قطام دوسری قبال نامی تھیں قطام پر قدار عاشق تھا اور قبال پر مصدع عاشق ہو گیا۔ لیکن قطام اور قبال دونوں کو اپنے اپنے عاشقوں سے کچھ دلچسپی نہیں تھی۔ قدار اور مصدع نے اپنی اپنی معشوقہ سے ملنے کی تمنائیں کیں چونکہ ان دونوں کو ملنا نہیں تھا اس لیے ناممکن سمجھ کر یہ کہہ دیا کہ اگر تم دونوں کو ہم سے ملنا منظور ہے تو اونٹنی کو قتل کر دو۔ قدار اور مصدع یہ سنتے ہی اٹھ کھڑے ہوئے اور اپنی قوم کی ہلاکت کا باعث بن گئے۔

چونکہ یہ لوگ بھی اپنے معاصرین کی طرح طویل القامت (لمبے قد) اور بڑی عمروالے تھے۔ پہاڑوں ① میں بڑے بڑے عالیشان مکانات بنا کر رہا کرتے تھے۔ اٹھارہ مربع میل میں یہ قوم آباد تھی۔ دولت، ثروت، قوت، حکمت سب کچھ تھا۔ لیکن پانی کی ایسی کمی تھی کہ وادی القرئی میں سوائے ایک چشمہ کے اور دوسرا کوئی چشمہ نہ تھا۔ سب سے پہلے اس قوم میں جس نے خود ”بادشاہ“ کے لقب سے مشہور کیا وہ عابر بن ارم ابن شمود تھا۔ اس نے اپنی قوم میں دو صدیوں تک مسلسل حکومت کی۔ اس کے بعد جندعہ ابن عمرو ابن دتیل ابن ارم بن شمود بادشاہ بنا اور تین سو سال تک حکومت کرتا رہا۔ اسی کے عہد حکومت میں حضرت صالح ابن عقیل ابن سف ابن شالح ابن عقیل ابن کاثر ابن شمود ② مبعوث ہوئے تھے۔

شاہان قوم شمود:..... قوم شمود کے مشہور بادشاہوں میں دوبان بن یمنع بھی تھا۔ اس نے اپنی حکومت کو اسکندریہ تک بڑھا لیا تھا۔ بلکہ یوں کہنا شاید نازیبا نہ ہوگا کہ دوبان نے اسکندریہ ہی کو اپنا دارالحکومت قرار دیا تھا۔ اور موہب بن مر بن رجب اور اس کا بھائی ہونیل بن مرہ کو شمودیوں کے اولوالعزم بادشاہوں میں شمار کیا جاتا ہے۔ بعض مورخین کا یہ خیال ہے کہ ”اصحاب الرس“ جن کے نبی حنظلہ بن صفوان تھے وہ اسی قوم میں سے ہیں، بالکل غلط اور ناقابل اعتبار ہے کیونکہ ”اصحاب الرس“ حضور کی اولاد میں سے ہیں۔ جیسا کہ ہم بنی قانع ابن عابر کے حالات میں بیان کریں گے۔ علی ہذا بعض علماء نسب نے قوم ثقیف کو اسی شمود کی بقیہ نسلوں میں شمار کیا ہے۔ حالانکہ یہ قول محض بے اصل ہے۔ حجاج بن یوسف ③ کے سامنے جب یہ تذکرہ آجاتا تھا تو وہ اس کو جھٹلاتا تھا اور اکثر اوقات عزم من قال ”و شمود فما بقی“ (انجم: ۵۱) (بڑا ہی محترم ہے وہ جس نے کہا ہے کہ شمود باقی نہیں رہے۔ اور نہ کسی عرب عاربہ کے حالات سے واقف ہیں۔ بظاہر اس کی وجہ یہ معلوم ہوتی ہے کہ توریت میں انہی لوگوں کا تذکرہ ہے جو کہ آدم علیہ السلام اور موسیٰ علیہ السلام کے درمیان جو موسیٰ علیہ السلام کے نسب میں واقع ہوئے ہیں۔ اور ان میں سے کوئی شخص حضرت موسیٰ علیہ السلام و حضرت آدم علیہ السلام کے نسب میں موجود نہیں۔

بنی جدیس ④ کا تعارف:..... جدیس کے بارے میں جس طرح ابن کلبی کی روایت اس بات کی گواہی دے رہی ہے کہ یہ ارم ابن سام کا بیٹا تھا اور یمامہ میں رہتا تھا اور شمود ابن کاثر کے بھائیوں میں شمار کیا جاتا ہے اسی طرح طسم کے بارے میں اس کا بیٹا بتا رہا ہے کہ یہ لاؤذ ابن سام کی اولاد میں سے تھا اور بحرین میں سکونت پزیر تھا لیکن طبری کی تحریر سے معلوم ہوتا ہے کہ یہ دونوں (جدیس اور طسم) لاؤذ ابن سام کی نسل میں سے ہیں اور یہ دونوں یمامہ میں رہتے تھے۔ طبری بروایت ہشام بن محمد کلبی بن بسند صحیح ابن اسحاق اور نیز علمائے عرب کے حوالے سے بیان کرتا ہے کہ طسم اور جدیس دونوں یمامہ میں رہتے تھے۔ طبری بروایت ہشام بن محمد کلبی بن بسند صحیح ابن اسحاق اور نیز علمائے عرب کے حوالے سے بیان کرتا ہے کہ طسم اور جدیس دونوں یمامہ میں رہتے تھے یمامہ بہت سرسبز و شاداب شہروں میں شمار کیا جاتا تھا۔

بنی طسم کا قتل عام:..... بنی طسم میں ایک بادشاہ غثوم نامی تھا اور اسی کو عملوق بھی کہتے تھے وہ بنی جدیس کو بہت ذلیل سمجھتا تھا۔ پھوٹی آنکھوں بھی عزت کی نظر سے نہیں دیکھتا تھا۔ اس کے ظلم اور تشدد کی کوئی انتہا نہ تھی اس نے ان کو اتنا زیادہ ذلیل و خوار کر رکھا تھا بنی جدیس کی کوئی کنواری عورت اپنے شوہر کے پاس اس وقت تک نہیں جاسکتی تھی جب تک عملوق اس سے خلوت نہیں کر لیتا تھا ⑤ ایک مدت تک یہی دستور جاری رہا کچھ عرصہ بعد عفیرہ

①..... مروج الذهب میں مشعودی نے لکھا ہے کہ ان کی بوسیدہ ہڈیاں اور آثار شام سے آنے والے راستوں میں اب بھی باقی ہیں۔ یورپی مستشرقین میں قوم شمود کی اصل کے بارے میں اختلاف ہوا ہے دیکھیں قصص الانبیاء مصنف عبد الوہاب نجار ص ۷۹۔

②..... تغلبی نے اپنی کتاب عزائم المجالس صفحہ ۵۸ پر صالح علیہ السلام کا نسب اس طرح تحریر کیا ہے۔ صالح علیہ السلام بن عبید بن آسف بن ماح بن حارث بن شمود اور قصص الانبیاء صفحہ ۷۸ میں عبد الوہاب نجار نے نسب اس طرح تحریر کیا ہے۔ صالح علیہ السلام بن عبید بن آسف بن ماح بن عبید بن حارث بن شمود۔

③..... حجاج بن یوسف کا تذکرہ اس لیے آگیا ہے کہ وہ خود بھی قوم ثقیف سے تعلق رکھتا تھا۔ (مصحح)

④..... مروج الذهب (جلد نمبر ۱ صفحہ نمبر ۳۷) پر لکھا ہے جدیس اور طسم لاؤذ بن ارم کے بیٹے تھے جبکہ کامل بن اثیر (جلد نمبر ۱ صفحہ نمبر ۲۲۹) پر طسم بن لوز بن ازہر بن سام بن نوح تبریر ہے اور ابن حزم کی جمہور انساب العرب صفحہ ۴۶۲ پر طسم بن لائس بن ارم تحریر ہے۔

⑤..... یعنی اس کے ساتھ زنانہ کر لیتا تھا۔

بنت غفار بن جدلیس ❶ کی شادی ہوئی۔ عملوق نے اپنے دستور ❷ کے مطابق عمل درآمد کیا۔

اس کا بھائی اسود بن غفار ❸ اس بات سے بہت جھلایا اور جیس کے سرداروں کو ایک خاص مجلس میں جمع کر کے کہنے لگا تم لوگوں کو کچھ شرف نہیں آتی کہ اتنی ذلت و رسوائی کتے بھی پسند نہیں کریں گے، تم میرا کہنا مانو آؤ میں تمہیں اس ذلت سے نکال کر عزت کے خوشنما باغ کی سیر کراؤں حاضرین نے کہا اس کی کیا صورت ہوگی۔ اسود نے کہا کہ شاہ عملوق کی اس کی قوم سمیت دعوت کرو اور جب وہ لوگ کھانے میں مصروف ہوں تو ان کو نیست و نابود کر دو۔ چنانچہ سب نے اس بات پر اتفاق کر لیا اور جب عملوق اپنی قوم کے ساتھ کھانے میں مصروف ہو گیا تو اسود نے حملہ کر کے عملوق کو قتل کر دیا اور باقی دوسروں کو بنی جدلیس کے سرداروں نے صفحہ ہستی سے مٹا دیا۔

رباح بن مرہ کا بنی جدلیس پر حملہ:..... بنی طسم میں سے صرف رباح بن مرہ بن طسم خدا جانے کس طرح اس واقع سے بچ کر حسان بن تبع کے پاس پہنچ گیا اس نے انتہائی خوشی کے ساتھ استقبال کیا اور اس کی مدد کی غرض سے فوج کو لے کر یمامہ کی طرف روانہ ہوا راستے میں رباح بن مرہ نے کہا کہ میری ایک بہن یمامہ نامی بنی جدلیس میں بیاہی ہے اس سے زیادہ دور تک دنیا میں کوئی نہیں دیکھ سکتا وہ تین مرحلہ دور سے بھی سوار کو دیکھ لیتی ہے مجھے اس بات کا خطرہ ہے کہ کہیں تم لوگوں کو وہ دیکھ نہ لے اس لئے مناسب یہ ہے کہ ہر شخص ایک درخت کاٹ کر اپنے اپنے ہاتھوں میں لے کر یمامہ کی طرف چل دیے، لیکن اس کے باوجود یمامہ نے دیکھ لیا اور بنی جدلیس سے کہنے لگی دیکھو تمہاری طرف حمیری آرہے ہیں، میں دیکھ رہی ہوں کہ بہت سے آدمی اپنے اپنے ہاتھوں میں درخت لئے ہوئے اس درخت کے پیچھے پیچھے آرہے ہیں۔

بنی جدلیس کی تباہی:..... بنی جدلیس نے اس بات کو خلاف عقل سمجھ کر نہ تو اپنی حفاظت کا کچھ انتظام کیا اور نہ ہی مقابلے کی کوئی تیاری کی۔ اس کے دوسرے دن صبح کو حسان ابن تبع اپنے لشکر کے ساتھ بنی جدلیس کے سر پر پہنچ گیا اور بہت سخت خون ریزی کے بعد ان کو نیست و نابود کر دیا اور ان کے قلعوں اور مکانات کو بھی ویران کر دیا، بنی جدلیس سے اکیلا اسود بن غفار طے کے پہاڑوں کی طرف بھاگ کر چلا گیا، لڑائی کے ختم ہونے کے بعد ”تبع“ نے یمامہ کو بلوا کر اس کی آنکھیں نکلوا دیں ❹ اس شہر کا نام ”پلے“ جو تھا اس واقعہ کے بعد یمامہ کے نام سے مشہور ہو گیا۔ طبری نے دوسرے مؤرخین سے روایت کیا ہے کہ جس تبع نے بنی جدلیس سے مقابلہ کیا تھا وہ حسان کا باپ یعنی تیان اسعد ابو کرب بن ملکی کرب تھا ہم اس کے حالات یمن کے حاکموں کے سلسلہ میں بیان کریں گے انشاء اللہ تعالیٰ۔ اور بعضوں نے یہ بیان کیا ہے کہ جس وقت حسان بن تبع نے بنی حمیر کے ساتھ یمامہ روانہ ہوا تو اس نے مقدمہ الجیش کا افسر عبد کلال بن منوب بن جرب بن ذی رعیں کو مقرر کیا تھا۔ رباح ابن مرہ نے اپنی بہن کا قصہ اسی عبد کلال سے بیان کیا تھا اور اس کی بہن کا اصلی نام زرقا تھا، اسی کو عنزہ اور یمامہ بھی کہا کرتے تھے۔

❶..... ابن اثیر کی الکامل میں غفاری کی بجائے عبادتحریر ہے۔

❷..... ابن اثیر کی الکامل (جلد نمبر ۲۳۰ صفحہ ۲۳۰) پر لکھا ہے کہ جب عفیر و بنت غفار کی شادی ہوئی تو عملوق نے اس کو اپنے پاس بلوایا اور اس کو بے آبرو کر کے چھوڑ دیا چنانچہ وہ خون آلودہ حالت میں اپنی قوم کے پاس واپس آئی اس کے کپڑے آگے پیچھے سے پھٹے ہوئے تھے اور حالت انتہائی خراب تھی اور وہ یہ شعر پڑھ رہی تھی۔

لا احد اذل من جدلیس اھکذا یفعل بالعروس


یرضی هذا یا قوم بعل حر اھدی وقد اعطی و سیق المھر

ترجمہ: قبیلہ جدلیس سے زیادہ حقیر اور ذلیل کوئی نہیں ہے، بھلا انہوں کے ساتھ اس طرح بھی کوئی کرتا ہے؟

❸..... عفیرہ بنت غفار کا بھائی اسود بن غفار قوم کا سردار تھا اس کی بات مانی جاتی تھی۔ دیکھیں (ابن اثیر جلد نمبر ۲۳۱ صفحہ ۲۳۱)۔

❹..... (صفحہ نمبر ۵۷) دیکھیں معجم البلدان۔ اس واقعہ کا ذکر حیات الحیوان میں بھی ہے۔ اس میں یہ بھی ہے کہ یمامہ کی آنکھیں نکلوا کر دیکھا گیا تو اس میں ”اشد“ نامی سرمہ بھرا ہوا تھا یعنی یمامہ اشد نامی سرمہ کثرت سے استعمال کرتی تھی۔ (صحیح جدید)۔

حضرت صالح اور قوم ثمود کا شجرہ نسب



عمالقه کے حالات و واقعات

عمالقه کا نسب:..... عمالقه عملیق بن لاؤث کی اولاد میں سے ہیں۔ بلند قامتی اور جسامت میں ان لوگوں کا مثالوں میں ذکر کیا جاتا ہے۔ طبری نے لکھا ہے کہ عمالقه کا باپ ہے، اس کے قبائل مختلف ممالک میں پھیلے ہوئے ہیں۔ چنانچہ مشرق و عمان و بحرین و حجاز کے رہنے والے اور مصر میں فراعنہ و شام میں جبارہ جن کو کنعانیین کہتے ہیں، انہی میں سے ہیں، بحرین و عمان اور مدینہ میں جو لوگ اس قوم کے رہتے ہیں ان کے جدا امجد کو جاسم کہتے تھے، بنی جاسم میں سے مدینے میں بنی لف، بنی سعد بن ہزال، بنی طہ، بنی ارزق اور نجد میں انہی میں سے بدیل، راحل، غفار۔ اور حجاز میں بنی ارقم اسی قوم میں سے شمار کئے جاتے ہیں، یہ نجد میں رہتے تھے، اور ان کے بادشاہ کا نام ارقم تھا، اور ظائف میں بنی عبد شمس ابن عاد اولی رہتا تھا۔

بنی اسرائیل کی فتوحات:..... علامہ ابن سعید کہتے ہیں میں نے دار الخلافہ بغداد کے کتب خانہ میں تاریخ کی کتابیں دیکھیں جن سے یہ بات

معلوم ہوتی ہے کہ عمالقہ کا مقام تہامہ (ارض حجاز) میں قیام رہا۔ اس وقت سے جبکہ یہ بنی حام کے ہاتھوں تنگ آ کر بابل سے یہاں آ گئے تھے، یہاں تک کہ اسماعیل علیہ السلام سرزمین حجاز میں تشریف لائے اور اس قوم کے وہ لوگ جن کی قسمت میں دولت ایمان تھی حضرت اسماعیل علیہ السلام پر ایمان لائے اور حکومت و دولت کے ساتھ زندگی گزارتے رہے۔ یہاں تک کہ سمید بن لاؤذ بن عملیق بادشاہ بنا اور اسی کے زمانے میں قبیلہ جرہم نے جو کہ قحطان کے قبیلے سے تھے عمالقہ کو حرم سے نکال دیا۔ ان لوگوں میں سے بنی عبیل بن مہایل بن حوص بن عملیق مدینے میں جا کر بس گئے اور سرزمین ایلہ میں ابن ہومر بن عملیق قیام پزیر ہوئے اور یہاں کی حکومت اسی کی اولاد میں رہی۔ یہ لوگ اپنے ہر بادشاہ کو ”سمید ع“ کہتے تھے، آخری سمید ع ابن ہومر تھا، جسے حضرت یوشع علیہ السلام نے قتل کیا تھا، جبکہ بنی اسرائیل نے حضرت موسیٰ علیہ السلام کے بعد ممالک شام پر حملہ کیا تھا۔ عمالقہ پر حضرت یوشع علیہ السلام غالب آ گئے اور اریحا ۱ پر قبضہ کر لیا جو کہ بیت المقدس کے قریب ہے اس کے بعد بنی اسرائیل نے ممالک حجاز پر حملہ کر کے اسے بھی عمالقہ سے چھین لیا۔ یثرب اور اس کے بعد دوسرے علاقوں اور خیبر وغیرہ پر قبضہ کر لیا، بنو قریظ و بنی نضیر و بنی قینقاع کے اور حجاز کے یہودی انہی لوگوں میں سے ہیں۔

عمر القہ کا مصر پر قبضہ..... اس کے بعد ان کی حکومت دولت روم میں بنی اور اذینہ ابن السمید ع شام کے علاقوں اور جزیرہ کا حکمران تھا۔ اس کے بعد حسان ابن اذینہ اور حسان ابن ابدیہ اور عمرو ابن ابن طرف یکے بعد دیگرے حکومت کرتے رہے۔ عمرو ابن طرف اور جذیمۃ الابرش کی بہت عرصے تک تخت جنتیں رہیں نتیجہ جذیمۃ الابرش کامیاب ہوا اور عمرو ابن طرف کو گرفتار کر کے اس کی زندگی کا خاتمہ کر دیا، انہی عمالقہ میں سے جیسا کہ لوگ گمان کرتے ہیں، عمالقہ مصر بھی ہیں، مصر پر عمالقہ اس وقت قابض ہوئے جبکہ کسی قبیلہ بادشاہ نے عمالقہ کے کسی بادشاہ سے (جو کہ ان دنوں شام میں رہتا تھا اور اس کا نام ولید بن ووح تھا اور بعض کہتے ہیں کہ اس کا نام ثوران ابن اراشہ بن فاوان بن عمرو بن عملیق تھا) کسی کام میں مدد کی درخواست کی اور وہ مدد کے لئے مصر آ کر مقیم ہو گیا اور قبط کو مصر سے نکال دیا۔

عمرالقہ کا زوال:..... جرجانی کہتا تھا کہ عمالقہ اسی وقت سے مصر کے مالک بنے، بیان کیا جاتا ہے کہ انہی میں سے حضرت ابراہیم علیہ السلام کا فرعون بنا ان ابن اشل ابن عبید ابن عون ابن عملیق اور حضرت یوسف علیہ السلام کا فرعون ریان ابن ولید ابن ثوران اور حضرت موسیٰ علیہ السلام کا فرعون ولید ابن مصعب بن ابی اہوان بن ہوان بھی تھے بعض کہتے ہیں کہ فرعون موسیٰ علیہ السلام قابوس بن مصعب بن معاویہ بن نمیر بن سلواس ابن فاران تھا اور عمالقہ میں سے جو کہ ریان ابن ولید کے بعد تخت نشین ہوا وہ طاہم ابن معدان تھا۔ (جرجانی کا کلام ختم ہوا)

اور اہل اثر ولید بن مصعب کے بارے میں جو کہ حضرت موسیٰ علیہ السلام کے زمانے میں فرعون مصر تھا یہ گواہی دیتے ہیں کہ یہ نجار تھا، خاندان سلطنت میں سے نہ تھا، رفتہ رفتہ فرعون مصر کے جان نثار دستے کا سردار بن گیا، اس کے بعد خوبی قسمت یا انقلاب زمانہ سے خاندان سلطنت پر غالب آ گیا اور اسی نے خاندان عمالقہ کا خاتمہ کر دیا لیکن جب اس نے حضرت موسیٰ علیہ السلام کا تعاقب کیا اور دریائے نیل میں ڈوب گیا تو ملک پھر سے قبطیوں کے قبضے میں آ گیا اور اہل ملک نے خاندان سلطنت سے ولو کہ کو حاکم مقرر کیا جیسا کہ ہم آئندہ قبط کے حالات میں بیان کریں گے۔


عمرالقہ شام:..... لیکن بنی اسرائیل، عمالقہ حجاز سے واقف نہیں ہیں، البتہ عمالقہ شام کے بارے میں ان کا یہ بیان ہے کہ عملاق ابن الیفابن عیصو (یا عیصاب یا عیص) حضرت اسحاق ابن حضرت ابراہیم علیہ السلام کی اولاد میں سے ہیں اور فرعون مصر بھی انہی میں سے ہیں اور جن کنعانیوں کا طبری نے عمالقہ میں ذکر کیا ہے وہ اسرائیل کے نزدیک کنعان ابن حکام کی اولاد میں سے تھے اور حضرت یوشع بن نون کے زمانے میں ان کے ہاتھ سے حکومت چھین لی تھی، ان واقعات سے یہ خیال کیا جاتا ہے کہ زناۃ مغرب بھی انہی عمالقہ میں سے ہیں مگر یہ صحیح نہیں ہے۔

آل امیم کا تعارف:..... امیم وہ شخص ہے جس نے سب سے پہلے پتھروں کے ٹکڑوں سے مکان بنوایا تھا اور اس کی چھت لکڑیوں سے تیار کروائی

۱..... الف کے زیر۔ راء کی زیر پھر یا ہے پھر حاء بغیر نقطے کے اور بعض حضرات نے نقطے کے ساتھ بھی روایت کیا ہے۔ یہ عبرانی زبان کا لفظ ہے یہ شام کے ساتھ سرزمین اردن کا زیریں علاقہ تھا اور جبارون کا مسکن تھا، اس کے اور بیت المقدس کے درمیان گھڑ سوار کے لئے ایک دن کا فاصلہ ہے جو کہ انتہائی دشوار گزار پہاڑوں کے درمیان سے گزرتا ہے اس کا نام اریحا، اریحا بن مالک بن ارفئذ بن سام بن نوح کے نام پر رکھا گیا۔ (معجم البلدان)

تھی، یہ عملاق بن لاؤذ کا نسب بھائی ہے اور فارس میں رہتا تھا، اسی وجہ سے فارس کے بعد علماء نسب یہ سمجھتے تھے کہ اہل فارس امیم کی اولاد ہیں اور کیو مرث جو منتہائے سلسلہ نسب ہے وہ امیم ابن لاؤذ کا بیٹا ہے مگر یہ قول بالکل ناقابل اعتبار اور غیر صحیح ہے اور انہی کی نسل سے دیار ابن امیم بھی تھا جس نے یمامہ اور شحر کے درمیانی علاقہ میں قیام کیا اس کی نسل کو باد صرصر نے ہلاک کر دیا تھا، واللہ اعلم۔

شجرہ نسب قوم عمالقہ



حضرت شعیب علیہ السلام ❶..... حضرت شعیب علیہ السلام کے اعتبار سے عرب باندہ بنی ارفخشذ سے تعلق رکھتے ہیں ان کے مشہور قبائل جرہم، حضور، حضرموت اور سلف تھے۔ حضور دیار رس میں رہتے اور اہل کفر اور بت پرست تھے، ان کی طرف حضرت شعیب علیہ السلام بنی بن ذی مہرع کی طرف مبعوث ہوئے، مگر ان لوگوں نے اپنی شامت اعمال سے جھٹلایا، ان پر ایمان نہ لائے، انجام یہ ہوا کہ دوسرے گروہوں کی طرح یہ بھی ہلاک ہو گئے۔

❶..... (مترجم) حضرت شعیب کا نام تیرون تھا ضیعون بن عنفا بن ثابت بن مدین بن ابراہیم کے صاحبزادے تھے۔ بعض مؤرخین نے حضرت شعیب علیہ السلام کے والد کا نام میکیل لکھا ہے جو کہ مدین بن ابراہیم کی اولاد میں سے تھا اور بعض کتابوں میں یہ بھی دیکھا گیا ہے کہ حضرت شعیب علیہ السلام ان لوگوں میں سے کسی کی اولاد میں سے ہیں۔ جو کہ حضرت ابراہیم علیہ السلام پر ایمان لائے تھے، اور ان کے ساتھ سرزمین شام کی طرف ہجرت کر کے چلے گئے تھے۔ علامہ ابن اثیر تاریخ کامل میں تحریر کرتے ہیں کہ شعیب علیہ السلام کی والدہ لوط بن ہاران بن تارح کی بیٹی تھیں، اس روایت کے اعتبار سے حضرت شعیب علیہ السلام و ابراہیم علیہ السلام کی اولاد میں سے ہیں جیسا کہ علامہ ابن خلدون نے آگے چل کر ایک مقام پر صراحتاً حضرت شعیب علیہ السلام کے بارے میں دھوا بن نویل بن رعویل بن عیا بن مدین (وہ یونی حضرت شعیب علیہ السلام نویل بن رعویل بن عیا بن مدین کے صاحبزادے (بقیہ حاشیہ اگلے صفحہ پر)

جرہم کی ولایت حجاز:..... جرہم یمن میں رہتا تھا۔ اس کی زبان عربی تھی۔ یعر بن قحطان کا جس وقت درودورہ ہوا اس وقت جرہم تو مجاز کا گورنر مقرر کیا گیا اور عاد بن قحطان شہر وغیرہ کا حاکم بنا اور عمان کی ولایت یقطن بن قحطان کے سپرد کی گئی۔ بعض مؤرخین کا خیال ہے کہ پہلے بنی جرہم اور ان کے بعد قطور بن کر بن عملاق کی اولاد قحط کی وجہ سے یمن سے مکہ کیے بعد دیگر آ گئے تھے اور یہیں مقیم رہے۔ یہاں تک کہ حضرت اسماعیل علیہ السلام مکہ آئے اور انہیں نبوت مرحمت فرمائی گئی۔ چنانچہ بنی جرہم آپ پر ایمان لائے۔ اور آپ کے بعد وہ بیت اللہ کے متولی رہے۔ یہاں تک کہ ان پر بنی خزاعہ غالب آ گئے اس کے بعد بنی جرہم مکہ سے نکل کر یمن آ گئے اور یہیں ان کا خاتمہ ہوا۔

عمر والا شنب اور اس کے بعد کے حکمران:..... حضرموت والے زمانہ قریب ہونے کی وجہ سے عرب عاربہ میں شمار کئے جاتے ہیں۔ حالانکہ یہ عرب باندہ نہیں ہیں۔ کیونکہ ان کی نسلیں آئندہ گروہ میں پائی جاتی ہیں اس گروہ میں سب سے پہلے جس نے حکومت کی بنیاد ڈالی جس کا ذکر آج تک صفحہ تاریخ میں موجود ہے وہ عمر والا شنب بن ربیعہ بن یرام بن حضرموت تھا۔ اس نے کافی عرصے تک حکومت کی اور اپنے مقبوضہ ممالک کی حدود بڑھائیں۔ اس کے بعد اس کا بیٹا نمر الازج تخت حکومت پر بیٹھا، عمالقہ سے ایک زمانہ دراز تک لڑتا رہا، وہ سو سال تک بادشاہ رہا۔ اس کے بعد

(بقیہ حاشیہ گذشتہ صفحہ سے آگے)..... تھے تحریر کیا ہے۔

خطیب الانبیاء:..... حضرت شعیب علیہ السلام نہایت حاضر جواب لطیفہ گو اور حق باتوں کو کہنے میں بالکل بے جھجک انسان تھے کسی کو آپ کے علاوہ ناپنائی کے باوجود نبوت نہیں دی گئی، چنانچہ اللہ جل شانہ نے ان کی قوم کا یہ فقرہ ”وانا لنرک فینا ضعیفا (ہود ۹۱) (ہم بے شک تجھ کو اپنے میں ضعیف یعنی بے بصردیکھتے ہیں) حکایت کلام پاک میں ذکر کیا گیا ہے جناب رسالت مآب ﷺ حضرت شعیب کا ذکر کرتے وقت ان کے بلیغ و فصیح ہونے کی وجہ سے اکثر فرمایا کرتے تھے ذالک خطیب الانبیاء (یعنی یہ نبیوں کے خطیب ہیں) تاریخ کتب کی ورق گردانی سے یہ بات معلوم ہوتی ہے کہ حضرت شعیب اہل مدین اور اصحاب ایکہ اور اہل رس کی طرف مبعوث ہوئے تھے، پہلے دو یعنی اہل مدین اور اصحاب ایکہ کا ذکر کلام مجید میں صراحت کے ساتھ آ گیا ہے کہ آپ ان کی طرف مبعوث ہوئے تھے۔

اصحاب الرس:..... اصحاب الرس ان کا ذکر قرآن مجید میں تو ہے لیکن اس سے یہ ثابت نہیں ہوتا کہ حضرت شعیب علیہ السلام ان کی طرف مبعوث ہوئے تھے۔ ہاں تاریخی کتابوں کو دیکھنے سے یہ بات ثابت ہو جاتی ہے کہ حضرت شعیب علیہ السلام اصحاب الرس کی طرف بھیجے گئے تھے، چنانچہ علامہ ابن خلدون نے اپنی معتبر تاریخ میں ایک مقام پر لکھا ہے کہ وبعث الیہم نبی منهم اسمہ شعیب (اور بھیجا ان کی طرف یعنی اہل رس کی طرف ایک نبی جن کا نام شعیب علیہ السلام تھا اور وہ انہی میں سے تھے)۔

اہل مدین اور اصحاب ایکہ کی خرابی:..... اہل مدین اور اصحاب ایکہ بدیانتی کی طرف زیادہ مائل تھے، وہ دو ترازو اور دو قسم کے بات رکھتے تھے، لینے کے وقت زیادہ لیتے اور دیتے وقت کم دیتے تھے، اس کے علاوہ بت پرستی بھی کرتے تھے، راستوں پر بیٹھے رہتے تھے، لوگوں کو حضرت شعیب علیہ السلام کے پاس آنے جانے سے روکتے تھے اور جو لوگ ایمان لے آتے انہیں تنگ کرتے تھے جب ان لوگوں کی شرارت کے باوجود حضرت شعیب علیہ السلام کے پاس آئے اور یہ دھمکی دی لسنخر جنک یشعیب والذین امنو معک من قریتنا او لنعدن فی ملتنا (الاعراف ۸۸) بے شک ہم تم کو اے شعیب ان لوگوں سمیت جو کہ تمہارے ساتھ ایمان لائے ہوئے ہیں، اپنے گاؤں سے نکال دیں گے، یا تو تم ہمارے مذہب میں دوبارہ لوٹ آؤ۔

حضرت شعیب علیہ السلام کو دھمکیاں:..... مگر حضرت شعیب علیہ السلام ان کی اس دھمکی کا کچھ خیال نہ کر کے برابر وعظ و نصیحت کرتے رہے، چنانچہ مجبور ہو کر ان لوگوں نے یہ کہنا اور اس طرح ڈرانا شروع کر دیا ولولا رحمتک لرحمتناک (ہود ۹۱) (اگر تمہارے اعزہ و اقارب زیادہ نہ ہوتے تو تجھ کو ہم سنگسار کر دیتے) کو ما علینا بعزیز (اور تو ہم پر غالب نہیں یا تو ہم سے بزرگ نہیں) اس بحث و تکرار اور بت پرستی و کفر کا انجام یہ نکلا کہ اہل بجل شانہ نے اس قوم پر عذاب یوم الذلہ نازل فرمایا جس سے حضرت شعیب اور ان لوگوں کے علاوہ جو آپ پر ایمان لائے تھے کوئی بھی زندہ نہ بچ سکا۔

آگ کا عذاب:..... حضرت عبداللہ ابن عباس رضی اللہ عنہما آیتہ کریمہ فاخذہم عذاب یوم الظلۃ کی تفسیر میں فرماتے ہیں کہ اللہ جل شانہ نے گرمی اور تمازت اتنی زیادہ بڑھادی کہ سب کے سب اپنے اپنے گھروں میں سے گھبرا کر باہر نکل آئے چنانچہ دو ڈھائی میل کے فاصلے پر ایک بادل دکھائی دیا۔ دو چار آدمی دوڑ کر اس کی طرف گئے، جب اس بادل کی وجہ سے آفتاب کی تمازت سے ان کی نجات ملی اور خشکی محسوس ہونے لگی تو ان لوگوں نے اپنی قوم کو بھی بلا لیا اور ساری قوم اس بادل کے نیچے آ کر جمع ہو گئی تو اللہ جل شانہ نے اس بادل سے ان پر آگ برسا دی جس سے سب کے سب وہیں جل کر خاک ہو گئے اور اہل مدین (جو کہ مدین بن ابراہیم کی اولاد میں سے تھے) ان پر بت پرستی اور بدیانتی کی وجہ سے اللہ جل شانہ نے رجبہ (زلزلہ) کا عذاب نازل کیا تھا۔ جس سے عام مؤمنین اور حضرت شعیب علیہ السلام کے علاوہ سب کے سب ہلاک ہو گئے اور اہل رس بت پرستی کرتے تھے۔ کفر لجاجت میں ڈوبے ہوئے تھے۔ حضرت شعیب علیہ السلام نے کافی عرصے تک انہیں سمجھایا، آنے والے عذاب سے ڈرایا، لیکن چونکہ ان کی قسمت میں ہلاکت لکھی تھی اس لیے حضرت شعیب علیہ السلام کے کہنے پر کچھ خیال نہ کیا چنانچہ اللہ جل شانہ نے ان کو بھی اس طرح ہلاک و تباہ کر دیا جس طرح سے پہلا گروہ برباد کر دیا گیا تھا۔

بادشاہ بنا اور ایک سو تیس سال تک حکمران رہا۔ چونکہ اس کی زندگی ہی اس کے بھائیوں اور بیٹوں کا انتقال ہو گیا تھا۔ اس وجہ سے اس کے بعد مرشد ذو مردان بن کریب بادشاہ بنا اور ایک سو چالیس سال تک حکومت کرتا رہا۔ یہ پلے مقام آراب میں رہتا تھا پھر حضر موت آ گیا تھا۔ اس کے بعد علقمہ ذوقیان بن مرشد ذی مردان تیس سال تک اور ذوعیل بن ذی قیعان دس سال تک یکے بعد دیگر حکومت کرتے رہے۔

ذوعیل بن ذوعیل حاکم حضرت موت :..... ذوعیل بن ذوقیان حضر موت چھوڑ کر ضعاء چلا گیا تھا۔ وہاں سے اس نے فغفور چین پر فوج کشی کی اور اسے گرفتار کر کے قتل کر دیا گیا۔ اس کے بعد ذوعیل بن ذوعیل حضر موت کا حکمران بنا۔ یمن کے حکمران میں سے یہ پہلا شخص ہے جو رومیوں سے لڑا۔ اسی نے یمن میں ریشم اور دیبا رائج کیا تھا۔ اس کے بعد بدعات بن ذوعیل نے چار سال حکومت کی۔ اس نے کوئی نئی چیز ایجاد نہیں کی اور نہ اسے کبھی ملک کی توسیع کا خیال پیدا ہوا۔

حماد بن بدعیل کا فارس پر حملہ :..... اس کے بعد بدعیل بن بدعات تخت پر بیٹھا۔ یہ ایک قلعہ بنا کر اور چند عمارتیں نامکمل چھوڑ کر مر گیا۔ حماد بن بدعیل نے اس کے بعد اسی سال تک حکومت کی۔ اس نے فارس پر ساہو ذوالاکتاف کے عہد حکومت میں حملہ کیا اور ایسے ایسا پامال کیا کہ بہت عرصے تک حماد کی زیادتوں کے آثار فارس کے کھنڈرات میں نمایاں رہے۔ اس کے بعد یشرح ذوالملک و ثار بن حزمیمہ بن بن منعم اور یشرح بن حذیمہ بن منعم اور نمر بن یشرح اس بعد ساجن ”معروف بہ نمر“ یکے بعد دیگرے مذکورہ ترتیب سے حکومت کرتے رہے اور ساجن کے دور حکومت میں حبشہ یمن پر غالب آ گئے تھے۔

بنی جرہم کے متعلق روایت :..... جرہم کے بارے میں علامہ ابن سعید کی روایت یہ گواہی دے رہی ہے کہ جرہم کا ایک گروہ قوم عاد کے زمانہ میں گزرا ہے جسے علماء نسب عرب عاربہ میں شمار کرتے ہیں اور یہ جرم جو یمن میں رہتا اور قحطان ابن عابر کا بیٹا تھا۔ اسے یعر ب بن قحطان نے اپنے زمانہ حکومت میں ججاز کا حاکم مقرر کیا تھا۔ اس کے بعد یلیل اس کا بیٹا، اس کے بعد عبد المدا بن جرہم اور نفیلہ بن عبد المدا بن عبد اسح ابن نفیلہ اور مضاض بن عبد اسح اور حرث یکے بعد دیگرے مذکورہ ترتیب سے ججاز کے حاکم بنتے رہے۔ ان لوگوں کے بعد جرہم بن عبد یلیل، اس کے بعد اس کا بیٹا عمرو ابن الحرث، اس کے بعد بشیر ابن الحرث (اس کا بھائی) اور مضاض بن عمرو بن مضاض کے حاکم بنے، حضرت اسماعیل علیہ السلام نے جو کہ عرب کے تیسرے گروہ کے جدا مجد ہیں، جرہم ثانی میں نشوونما پائی تھی اور انہی کی طرف مبعوث ہوئے تھے۔ اسی قبیلہ میں آپ کی شادی ہوئی تھی۔

آل سبا کا تعارف :..... اولاد سبا گزشتہ قبائل کی طرح فنا نہیں ہوئی اور ان کی یادگار نسلیں اب بھی پائی جاتی ہیں۔ اور وہی دوسرے طبقہ کی بولتی چلتی تصویریں ہیں۔ کسی نے جناب رسالت مآب ﷺ سے سبا کے بارے میں دریافت کیا تھا کہ وہ مرد تھا کہ عورت یا کسی زمین کے ٹکڑے کا نام تھا؟ آپ ﷺ نے ارشاد فرمایا کہ سبا ایک شخص تھا۔ جس کے دس بیٹے تھے ان میں سے چھ یعنی (۱) مذجج (۲) کندہ (۳) ازد (۴) اشعر (۵) انمار (۶) حمیر یمن میں سکونت پذیر رہے اور چار (۱) تخم (۲) جذام (۳) عاملہ (۴) غسان شام میں مقیم ہوئے۔

تذکرہ حضرت ابراہیم علیہ السلام

قحطان اور عربی زبان :..... اس سے پہلے ہم تحریر کر چکے ہیں کہ قحطان سے پہلے زمانہ، نوح تک اس گروہ کے آباؤ اجداد عربی لغت سے واقفیت نہیں رکھتے تھے۔ جیسا کہ خود قحطان نے جو عرب کے دوسرے طبقہ کا جدا مجد ہے۔ پچھلے گروہ سے عربی سیکھی اور رفتہ رفتہ وہی عربی لگت اس کی آئندہ نسلوں کی مادری زبان کے قائم مقام مانی گئی۔ اسی طرح اس کا بھائی فائع ابن عابر اور اس کے اولاد حضرت ابراہیم علیہ السلام کے دور تک عجمی زبان بولتے تھے۔ یہاں تک کہ حضرت اسماعیل علیہ السلام کا زمانہ آیا ہے۔ جو عرب کے تیسرے طبقہ کے جدا کبر قرار دیئے جاتے ہیں اور انہوں نے جرہم سے عربی زبان کی تعلیم پائی اور وہی بنی اسماعیل کی مادری زبان سمجھی گئی۔ اقتضائے مقام اور مناسبت کلام کے خیال سے عرب کے اس تیسرے طبقہ کا بھی نسب اسی مقام پر بیان کیے دیتے ہیں۔ تاکہ پچھلے اور اگلے گروہوں میں ایک انتظامی سلسلہ ہو جائے اور انساب عالم کا پورا پورا احاطہ ہو جائے۔

حضرت ابراہیم علیہ السلام کا نسب:..... ابراہیم علیہ السلام اور آپ کے آباؤ اجداد و نجی تھے اور نجی زبان بولتے تھے۔ چونکہ دنیا میں آپ کا نسب مکمل طریقے سے محفوظ رہا اور بعض مؤرخین کے خیال کے مطابق بنی آدم کی آئندہ نسلیں آپ کی اولاد و نسل میں سے شمار کی جاتی ہیں۔ اس کے علاوہ آپ کے اسلاف عرب کے اس طبقہ کے ہم عصر بھی تھے۔ اس لیے مناسب معلوم ہوتا ہے کہ حضرت ابراہیم کا نسب اور ان کی اولاد کے حالات کتاب کی شرط ملحوظ رکھتے ہوئے تحریر کئے جائیں۔ لہذا ہم سب سے پہلے حضرت اسماعیل علیہ السلام کا نسبی سلسلہ چھیڑنا چاہتے ہیں۔ اور اس کے متعلق ضروری امور کا اظہار کرتے ہوئے حضرت ابراہیم علیہ السلام کے اخبار و حالات لکھیں گے۔

حضرت اسماعیل علیہ السلام کا نسب:..... اسماعیل علیہ السلام حضرت ابراہیم علیہ السلام کے بڑے صاحبزادے ہیں۔ اور یہ آزر کے (جسے تاریخ یا تاریخ) کہتے ہیں اور آزر ایک بت کا نام تھا جس کے نام سے یہ ملقب ہوئے۔ ابن ناہور بن ساروخ (یا شورخ یا ساروخ یا اشروغ) بن ارگو ابن فالغ (یا فالخ) بن عامر (یا عنبر) بن شالخ (یا شلیخ) بن ارفخشذ ② بن سام بن نوح علیہ السلام کے صاحبزادے ہیں۔ علامہ ابو محمد کا یہ بیان ہے کہ میں نے یہ نسب توریت میں دیکھا ہے۔ ہو بہو ایسا ہی پایا ہے۔ صرف اتنا فرق ہے کہ بجائے ساروخ (اشروغ) کے شاروخ لکھا ہوا دیکھا ہے۔ طبری لکھتا ہے کہ شالخ اور ارفخشذ کے درمیان ایک پشت اور گزاری ہے جس کا نام قینن تھا۔ توریت میں اس کا ذکر اس وجہ سے نہیں کیا گیا کہ یہ جادوگر تھا۔ اس نے خدا ہونے کا دعویٰ کیا تھا۔ ابن حزم کہتا ہے کہ فالغ اور عابر کے درمیان بھی ایک نام چھوٹ گیا ہے۔ جو ملک صیدق کے نام سے مشہور تھا۔ اور وہ عابر کا بیٹا اور فالگ کا والد تھا۔ (واللہ اعلم)

حضرت ابراہیم علیہ السلام کی عمر کے متعلق دلچسپ روایت:..... توریت میں ایک عجیب بات لکھی ہے کہ حضرت نوح علیہ السلام کے انتقال کے وقت حضرت ابراہیم علیہ السلام تریپن سال کے تھے۔ کیونکہ ارفخشذ سام کی صلب سے طوفان کے دو سال بعد پیدا ہوئے اور جب ارفخشذ کی عمر پینتیس سال کی ہوئی تو شالخ پیدا ہوا۔ شالخ کی عمر تیس سال کی تھی کہ عابر پیدا ہوا اور پینتالیسویں سال کی عمر میں عابر سے فالغ اور فالگ کی عمر تیس سال کی تھی جب ارغو اور گو میں تاریخ پیدا ہوا اور جس وقت تاریخ کی عمر پچتر سال کی ہوئی تو حضرت ابراہیم علیہ السلام پیدا ہوئے۔ اس حساب سے طوفان کے زمانے سے ولایت ابراہیم علیہ السلام تک دو سو ستانوے سال بنتے ہیں۔ اور نوح علیہ السلام طوفان ③ کے بعد تین سو پچاس سال تک زندہ رہے۔ حضرت نوح علیہ السلام کے انتقال کے وقت حضرت ابراہیم علیہ السلام تمام بنی آدم کے جوان کے بعد پیدا ہوئے ہیں جد علی ہیں اس اعتبار سے حضرت ابراہیم علیہ السلام، حضرت نوح و آدم علیہم السلام کے بعد تیسرے جد علی قرار پائے۔

شہر بابل کی تعمیر:..... علامہ ابن سعید نے کتاب البدر سے نقل کیا ہے کہ جس شخص نے حام ابن نوح کی اولاد میں سب سے پہلے باشاہت کی اور حکومت و سلطنت کی بنیاد ڈالی وہ کنعان بن کوش ابن هام بن نوح تھا۔ یہ معلوم نہیں کہ کنعان کسی وجہ سے کس زمانہ میں اپنی جائے ولادت شام سے زمین کے اس حصہ کی طرف آ گیا تھا۔ جس کو اب سرزمین ”بابل“ کہتے ہیں۔ اور پھر ایک شہر اٹھارہ کوس مربع میں بابل کے نام سے آباد کیا۔ اس کے بعد نمرود نامی اس کا بیٹا تخت پر بیٹھا۔ یہ بہت بڑا عظیم الشان باشاہ بنا۔ اس نے اکثر معمورات عالم پر قبضہ کر لیا۔ اس کی عمر دوسروں سے زیادہ ہوئی۔ بنی هام حضرت سے یہ پہلا شخص ہے کہ جس نے دین صابیہ اختیار کر لیا تھا، اسی کی دیکھا دیکھی تھوڑے دن بعد اولاد سام بھی اس مذہب کی طرف مائل ہو گئی تھی۔

عابر بن شالخ اور نمرود کی جنگ:..... سام ابن نوح علیہ السلام دجلہ کے مشرقی جانب مقیم ہو گیا، یہ اپنے والد کا جانشین اور وصی تھا۔ اس کے بعد ارفخشذ ابن سام اس کی املاک کا وارث بنا۔ ارفخشذ ”روشن چراغ“ کو کہتے ہیں۔ یہ بہت بڑا عابد، پرہیزگار اور متقی شخص تھا۔ اس کے بعد شالخ ابن

① عرائس المجالس صفحہ ۶۳ پر تاریخ تحریر ہے۔ ② عبد الوہاب نجاری قصص الانبیاء صفحہ ۹۳ پر ارفخشذ تحریر ہے۔ ③ طوفان کے وقت حضرت نوح علیہ السلام کی عمر مبارک چھ سو سال تھی اور اس کے بعد ساڑھے تین سو سال زندہ رہے۔ اس حساب سے آپ علیہ السلام کی عمر مبارک ساڑھے نو سو سال ہوتی ہے۔ جیسا کہ قرآن کریم میں بھی بتایا گیا ہے۔ (ولقد ارسلنا نوحا الی قومہ فلبث فیہم الف سنة الا خمسین عاما فاخذہم الطوفان وہم ظالمون) (سورۃ نعبوت آیت ۱۴)

ارٹھشد اس کا جانشین بنا۔ اور ایک مدت دراز تک زندہ رہا۔ اس کے بعد عابر بن شالخ اس کی قائم مقامی پر مقرر ہوا۔ اسی نے کلدانیوں کو لے کر نمرود سے مقابلہ کیا تھا۔ لیکن نمرود اس پر غالب آگیا۔ اور اسے کوٹا سے نکال دیا، عابر ان لوگوں کے ہمراہ جو اس کے ساتھ تھے مجدل کی طرف جو فرات اور دجلہ کے درمیان واقع ہے چلا گیا۔

آل عابر بن شالخ:..... عابر عبرانیوں کا جد امجد ہے اس کی صولت و حکومت مجدل میں قائم ہوئی۔ اس کے بعد فالگ ابن عابر اس کا وارث اور جانشین بنا۔ یہ وہی ہے جس نے حضرت نوح علیہ السلام کی اولاد پر ملک تقسیم کیا تھا۔ اسی کے زمانے میں نمرود نے بابل میں ایک بڑا محل بنوایا تھا جس کا ذکر قرآن کریم میں آگیا ہے۔ فو کے بعد اکثر مورخین کے خیال میں اس کا بیٹا ملک جانشین بنا۔ اسی کے زمانہ میں نبٹی اور جرمقہ اس خاندان پر غالب آئے اور مجدل میں اپنے رعب و صولت کا سکہ چلایا۔ ملک ان اسی حالت میں ایک بیٹا اتیانامی (اس بارے میں کہا جاتا ہے کہ یہ خضر علیہ السلام ہیں) چھوڑ کر انتقال کر گیا۔ باقی رہا رعو ابن فالغ وہ اس واقعہ کے بعد کلوذا کی طرف چلا گیا اور وہیں اس نے اپنے سچے دین کو خبر سے ناکور اور ناکور سے تارح پیدا ہوا۔ تارح ابن ناکور ہی کو آزر کہتے تھے۔ نمرود جرمقہ کے حکمرانوں میں سے ہے۔ اس کا نام ہا صد تھا۔ اور کوش ابن حام کا بیٹا تھا۔ (ابن سعید کا کلام ختم ہوا جاتا ہے)

حضرت ابراہیم علیہ السلام کی جائے پیدائش:..... تارح جسے آزر بھی کہتے ہیں۔ توریت کے مطابق اس کے تین بیٹے ابراہیم، ناکور، ہاران تھے۔ ہاران اپنے والد کی حیات ہی میں اپنا ایک بیٹا (حضرت لوط علیہ السلام) چھوڑ کر مر گیا۔ حضرت لوط علیہ السلام روایت کے مطابق حضرت ابراہیم علیہ السلام کے بھتیجے ہیں۔ مورخین حضرت ابراہیم کے مولد (جائے پیدائش) میں اختلاف کرتے ہیں۔ طبری کہتا ہے کہ بعض کہتے ہیں کہ ابراہیم علیہ السلام اطراف کوٹا ❶ (سر زمین سود) میں پیدا ہوئے۔ اور عامہ سلف اس بات کے قائل ہیں کہ حضرت ابراہیم علیہ السلام، نمرود بن کنعان ابن کوش بن سام کے زمانہ میں پیدا ہوئے۔ جب کہ کنعان (جمع کا ہن) بتلار ہے تھے کہ ایک ایسا شخص پیدا ہونے والا ہے جو دین شاہی کا مخالف ہوگا اور بتوں کو توڑ ڈالے گا۔ نمرود نے یہ سن کر پیدا ہونے والے لڑکوں کے قتل کا حکم دے دیا۔

حضرت ابراہیم علیہ السلام کی پیدائش:..... آپ کی والدہ نے ایک گڑھے میں جا کر وضع حمل کیا۔ جب آپ بڑے ہوئے اور عنفوان شباب کو پہنچے اور ستاروں کو دیکھا تو ان سے ذات باری کو سمجھا اور نبوت حاصل کی تو آپ اپنے والد کے پاس آئے اور اسے توحید کی طرف بلایا۔ اس نے انکار کر دیا اس کے بعد آپ نے بتوں کو توڑ دیا، اس جرم میں آپ کو نمرود کے سامنے پکڑ کر لایا گیا اور اس کے حکم سے آگ میں ڈالے گئے۔ ❷ اللہ تعالیٰ نے اسے ایسا ٹھنڈا کر دیا کہ جس سے ان کو بالکل اذیت نہیں پہنچی جیسا کہ قرآن میں موجود ہے۔ نمرود نے یہ عجیب واقعہ دیکھ کر قربانی کرنے کے لئے کہا۔ پھر حضرت ابراہیم علیہ السلام نے جواب دیا کہ اللہ تعالیٰ تیرے کسی عمل کو قبول نہ کرے گا، جب تک تو ایمان ❸ نہ لائے گا نمرود نے کہا کہ مجھ سے یہی ایک کام نہیں ہو سکتا۔

(مترجم)۔ اکثر مورخین کا یہ خیال ہے کہ ابراہیم علیہ السلام کے والد آزر نے اپنی زوجہ سے وضع حمل کے بارے میں معلوم کیا تھا۔ اور انہوں نے بڑی بے پروائی سے کہہ دیا تھا کہ ”ہاں میرا بیٹا پیدا ہوا تھا لیکن اسی وقت مر گیا“ آزر کو کیونکہ بیوی پر زیادہ اعتماد تھا اس لئے اس واقعہ کی اس نے زیادہ تفتیش نہیں کی اور بعض یہ کہتے ہیں کہ آزر کو حضرت ابراہیم علیہ السلام کی پیدائش کے بارے میں معلوم تھا لیکن اس نے نمرود کے خوف اس واقعہ کو چھپایا پھر حضرت ابراہیم علیہ السلام جب تک گڑھے میں رہے اس وقت تک آپ کی والدہ اکثر آپ کو دیکھنے جایا کرتیں اور دودھ پلا کر آجایا کرتیں تھیں حضرت ابراہیم علیہ السلام ایک دن میں اتنا بڑھتے تھے جتنا دوسرے ایک مہینے میں نشوونما پاتے ہیں۔ تھوڑے دنوں میں آپ جوانی کے قریب پہنچ گئے اور اپنے والد آزر کے ہمراہ شام کے وقت گڑھے سے نکل کر اس ویرانے سے گھر کے

❶..... دیکھیں حضرت ابراہیم علیہ السلام کی ولادت ثعلبی کی عرائس المجالس صفحہ نمبر ۶۳ پر۔ ❷..... قرآن کریم میں یہ واقعہ دیکھنے کے لئے دیکھیں سورۃ انبیاء آیت نمبر ۶۱ سے ۷۲۔

❸..... یعنی جب تک اپنے سابقہ دین (بت پرستی) چھوڑ کر ایمان نہ لائے گا اس وقت تک اللہ تعالیٰ اس کی قربانی قبول نہیں کریں گے۔

لئے روانہ ہوئے، راستے میں جو جانور ملتا تھا اس کا آپ پوچھتے اور آزر کہہ دیا کرتا تھا یہ بکری ہے وہ اونٹ ہے اور یہ گائے ہے۔ حضرت ابراہیم علیہ السلام سن کر دل میں کہتے تھے کہ ان مخلوقات کا کوئی رب (پرورش کرنے والا) ضرور ہے۔ جب رات ہوئی اور آسمان کی طرف آپ نے سر اٹھا کر دیکھا ایک ستارہ ❶ نظر آیا آپ بے شناختہ کہہ اٹھے ہذا ربی (یہ میرا رب ہے) جب وہ نظروں سے غائب ہو گیا تو آپ فرمانے لگے لا احب الا فلین (میں چھپ جانے والوں کو دوست نہیں رکھتا) پھر تھوڑی دیر بعد چاند کا نور نظر آیا اور اسے ستارے سے زیادہ روشن دیکھا تو پھر بول اٹھے ہذا ربی (الانعام ۷۷) جب وہ بھی غائب ہو گیا تو فرمانے لگے لنن لم یھدنی ربی لا کونن من القوم الضالین (الانعام ۷۸) یعنی اگر مجھ کو میرا رب ہدایت نہیں کرتا تو بے شک میں بھی گمراہ قوموں میں شامل ہو جاتا) غرضیکہ یہ پہلی رات جو کہ حضرت ابراہیم علیہ السلام کی آبادی میں گزری تھی گزری اور صبح کو آفتاب کی تیز روشنی نظر آئی تو آفتاب دیکھ کر کہا ہذا ربی ہذا اکبر (الانعام ۷۹) جب شام ہوئی اور آفتاب بھی گم ہو گیا تو آپ کے ذہن مبارک میں یہ خیال گذر ا جو بدلنے والی چیز ہے وہ یقیناً نئی پیدا ہونے والی ہے اور جو خود پیدا ہو وہ ہرگز خدا ہونے کے قابل نہیں ہوگا۔

اس کے علاوہ یہ سب چیزیں ظاہر و غائب ہوتی رہتیں ہیں تو یقیناً ان کے ظاہر اور غائب کرنے والا کوئی اور ہوگا وہی پرستش کے قابل اور خدائی کے لائق ہوگا، اسی لئے آپ نے اپنی قوم سے مخاطب ہو کر فرمایا یقوم انی بریء مما تشرکون (الانعام ۷۹) (اے قوم میں بے زار ہوں ان سے جن کو تم شریک کرتے ہو) انی وجہت وجہی للذی فطر السموات والارض حنیفا وما انا من المشرکین (الانعام ۸۰) (میں نے ان سب کی طرف سے منہ پھیر لیا اور اس کی طرف رخ کیا جس نے مجھے وآسمان کو پیدا کیا ایک طرف کا ہو کر اور میں ان لوگوں میں نہیں ہوں جو کہ خدا کے ساتھ کسی کو شریک کرتے ہیں)۔

حضرت ابراہیم علیہ السلام کا ستارے، چاند اور سورج کو دیکھ کر بار بار ”ہذا ربی“ کہنا اور اس سے گریز کرنا اس وجہ سے نہ تھا کہ آپ اپنے خالق کو نہ جانتے تھے یا کہ مشکوک حالت میں تھے۔ جیسا کہ ہمارے اس دعوے کی گواہی کلام پاک کی یہ آیت کریمہ دے رہی ہے وَلَقَدْ اتَيْنَا اِبْرٰهٖمَ رَشَدًا مِنْ قَبْلِ وَكِتَابِهِ عَالَمِیْنَ (الانبیاء ۵۱) (بے شک ہم نے ابراہیم کو دیا علم و فہم، اس سے پہلے کہ وہ بالغ ہوتے اور ہم اس بات کو جانتے تھے کہ وہ اس کا اہل ہے۔

ہاں یہ اعتراض ہو سکتا ہے کہ جب آپ کو علم و فہم پہلے سے عطا کر دیا تھا، تو پھر کیا وجہ تھی کہ آپ ستارے، چاند اور سورج کو دیکھ کر بار بار ہذا ربی کہہ رہے تھے لیکن ساتویں پارہ کی اس آیت کریمہ پر غور کرنے سے یہ شبہ پیدا نہیں ہو سکتا وَكَذٰلِكَ نُرِیْ اِبْرٰهٖمَ مَلٰكُوتَ السَّمٰوٰتِ وَالْاَرْضِ وَلِیَكُوْنَ مِنَ الْمَوْقِفِیْنَ (الانعام ۷۶) اور اسی طرح ہم دکھانے لگے حضرت ابراہیم علیہ السلام کو سلطنت آسمانوں اور زمینوں کی تاکہ اس کو یقین ہو جائے (یعنی خطرات بشریہ دور ہو کر اس کو یقین ہو جائے کہ اللہ جل شانہ واحد اور خالق ہے۔ حضرت ابراہیم علیہ السلام نے عرصے تک اپنے اس خیال کو کسی پر ظاہر نہیں کیا اور مسلسل جب آزر بت بنا کر فروخت کرنے کے لئے دیتا تھا بلاتامل بازار میں بتوں کو بیچنے کے لئے لے جاتے تھے اور بلند آواز سے فرماتے تھے من یشتری مالا یضرہ ولا ینفعہ کون شخص ایسی چیز کو خریدے گا جو نہ نقصان پہنچا سکتی ہے اور نہ نفع) لوگ یہ سن کر بڑے حیران ہوتے تھے اور ان کے پاس نہیں جاتے اور نہ ان سے بتوں کو خریدتے تھے۔ جب شام ہوتی تو آپ نہر کی طرف جاتے اور بتوں کی گردنیں پکڑ پکڑ کر پانی میں ڈبوتے اور تنزیہ طور پر اشربی اشربی (پی لے پی لے) کہتے تھے۔

آہستہ آہستہ لوگوں میں یہ باتیں مشہور ہو گئیں کچھ زمانہ تو اس طرح گزر گیا کہ لوگ ان کی باتوں کو ان کے بھولے پن اور کھیل کود پر محمول کرتے لیکن جب ان کو خلعت نبوت سے سرفراز فرمایا گیا اور علانیہ توحید اور اللہ کی عبادت اور اس کے سچے دین کی تعلیم و دعوت دینے لگے تو اس وقت لوگوں کے کان کھڑے ہو گئے اور آپس میں اکثر جملوں میں ان کے خلاف مشورے کرنے لگے، سب سے پہلے

❶ علامہ ابن اثیر تحریر کرتے ہیں کہ وہ ستارہ مشتری تھا۔

جس کو ابراہیم علیہ السلام نے خدا کے سچے دین کی طرف بلایا وہ آپ کا والد آزر تھا لیکن اس کی قسمت میں دولت ایمان نہیں تھا چنانچہ اس نے آپ کے کہنے پر توجہ نہیں دی۔

اللہ جل شانہ نے ان سوالات و جوابات کو جو حضرت ابراہیم علیہ السلام اور ان کی قوم کے درمیاں ہوئے تھے ستر ہوئیں پارہ سورۃ انبیاء میں اس طرح بیان فرمایا ہے اذ قال لأبیہ وقومہ ما ہذہ التماثل الی انتم لہا عاکفون (الانبیاء ۵۲) (جس وقت حضرت ابراہیم علیہ السلام نے اپنے والد آزر کو اور اپنی قوم یا نمبرود بن کنعان اور اس کے ساتھیوں سے کہا کہ یہ کیا صورتیں ہیں جن سے تم لگے بیٹھے ہو) قالوا وحدنا آباءنا لہا عابدین (الانبیاء ۵۳) ان لوگوں سے حضرت ابراہیم علیہ السلام کے اعتراض کا جواب تو نہ دیا جاسکا لہذا اب وہ کھل کر کہنے لگے ہم نے اپنے باپ دادا کو انہیں پوجتے پایا اسی وجہ سے ہم بھی انہیں پوجتے ہیں قال لقد کنتم انتم و اباؤکم فی ضلل مبین (الانبیاء ۵۴) (حضرت ابراہیم علیہ السلام نے یہ ان کا لغو جواب سن کر فرمایا کہ جب تم لوگ ان بتوں کو ان کی دیکھا دیکھی پوجتے ہو تو بیشک تم اور تمہارے آباؤ اجداد کھلم کھلا گمراہی میں ہو) قالوا أجبنا بالحق ام انت اللاعینا (الانبیاء ۵۵) (اور ان بت پرستوں کو حضرت ابراہیم علیہ السلام کے اس کہنے سے کہ ”تم اور تمہارے آباؤ اجداد“ کھلم کھلا گمراہی میں تھے“ یہ شبہ پیدا ہوا کہ شاید مذاق میں نہ کہہ رہے ہوں چنانچہ اس خطرہ کو ان لوگوں نے ظاہر کر دیا اور گھبرا کر کہنے لگے تم ہمارے پاس یہ سچی بات لے کر آئے ہو یا مذاق میں نہ کہہ رہے ہو) قال بل ربکم السموات والارض الذی فطرہن وانا علی ذالکم من الشہدین (الانبیاء ۵۶) (ابراہیم علیہ السلام چونکہ تعلیم و ہدایت کے لئے آئے تھے اس لئے ان لوگوں کے اس خیال کو آپ نے مذاق میں نہیں کہا اس طرح دور فرمایا کہ جن کی تم پرستش کرتے ہو وہ خدا نہیں ہیں بلکہ تمہارا رب وہی ہے جس نے آسمانوں اور زمینوں کو بنایا اور میں اسی بات کا قائل ہوں)۔

خداؤں کی عظمت دکھانے کا پروگرام:..... ان کی تقریر کے بعد ظاہر ہے وہ لوگ خامود تو ضرور ہو گئے لیکن ادھر ان لوگوں کو یہ فکر ہوئی کہ حضرت ابراہیم علیہ السلام کو اپنے خداؤں (بتوں) کی عظمت دکھانی چاہیے تاکہ اس کے خیالات اور خدشات دور ہو جائیں اور ادھر حضرت ابراہیم علیہ السلام کو یہ خیال پیدا ہو رہا تھا کہ ان بتوں کی بے کسی اور بے بسی اندھوں پر ثابت کر دینی چاہیے تاکہ یہ خدا کو بھولے ہوئے گمراہ اپنے بے ہودہ خیالات سے باز آجائیں۔

حضرت ابراہیم علیہ السلام کا پروگرام:..... چنانچہ جب ان لوگوں کی عید ۱ کا دن آیا تو یہ لوگ حضرت ابراہیم علیہ السلام کے پاس گئے اور کہنے لگے ابراہیم ”تم ہمارے خداؤں (بتوں) کو بڑا ذلیل کہا کرتے ہو، چلو آج ہم تمہیں اپنے خداؤں (بتوں) کا جاہ جلال دکھاتے ہیں مگر حضرت ابراہیم علیہ السلام نے ان لاگوں کو ”انسی سقیم“ (میں بیمار ہوں) کہہ کے ٹال دیا اور جب یہ لوگ حضرت ابراہیم علیہ السلام کے پاس نا اُمید ہو کر جا رہے تھے تو حضرت ابراہیم علیہ السلام نے دبی زبان سے فرمایا و تالہ لا کیدن اصنامکم بعد ان تولو امد برین (الانبیاء ۵۷) (اور اللہ کی قسم میں تمہارے بتوں کا علاج کروں گا جبکہ تم پیٹھ پھیر کر جا چکو گے) ان حملوں کو ایک دو آدمیوں نے ان میں سے سن بھی لیا تھا۔

بتوں کو توڑ ڈالنا:..... ابراہیم علیہ السلام ان لوگوں کے چلے جانے کے بعد بت خانہ میں گئے، بہت بڑی زینت اور آرائش نظر آئی، ایک بہت بڑا بت ہیروں کے تخت پر رکھا ہوا تھا اور اس کے چاروں طرف چھوٹے چھوٹے بت مناسب طریقے سے رکھے ہوئے تھے اور سب کے سامنے عمدہ عمدہ کھانے چنے ہوئے تھے پہلے تو آپ علیہ السلام نے ان بتوں سے طنزیہ طور پر فرمایا لا تأکلون (الصفت ۹۱) (تم لوگ کیوں نہیں کھا رہے) جب اس کا جواب کچھ نہ ملا تو پھر دوبارہ آپ نے کہا مالکم لا تنطقون (الصفت ۹۲) (تم کو کیا ہو گیا ہے تم بولتے نہیں ہو) جب اس کا بھی کچھ جواب نہیں ملا تو آپ ان بتوں کو توڑنے میں مصروف ہو گئے جیسا کہ یہ آیت کریمہ فراغ علیہم ضرباً بالیمین (الصفت ۹۳) (پھر متوجہ ہوا ان پر داہنے ہاتھ سے) یا پوری

①..... سال میں ایک دن یہ لوگ بتوں کو نہلاتے تھے اور اچھے کپڑے پہنا کر ان کے سامنے اچھے کھانے رکھتے تھے اور تکلف کا لباس پہن کر عید گاہ میں جاتے تھے اور جب لوٹ کر آتے تو بتوں کو سجدہ کر کے کھانے کو تبرکات کھاتے تھے۔

قوت سے) سے مفہوم ہوتا ہے چنانچہ اس بت خانہ میں جتنے بت تھے، بڑے بت کے علاوہ ان سب کو توڑ دیا اور اس کے کاندھے پر اپنا تیشہ رکھ کر واپس آ گئے۔

حضرت ابراہیم علیہ السلام پر الزام:..... جس وقت وہ لوگ عید گاہ سے واپس آئے تو بتوں کو اس خراب حالت میں دیکھ کر کہنے لگے کہ من فعل بالہتنا انہ لمن الظالمین (الانبیاء ۵۱) (جس نے یہ کام ہمارے بتوں کے ساتھ کیا ہے بے شک وہ ظالموں میں سے ہے) ایک نے ان میں سے کہا کل کا ذکر ہے کہ ایک جوان جسے لوگ ابراہیم کہتے ہیں ان کی برائیاں کر رہا تھا ممکن ہے کہ یہ کام اسی کا ہو چنانچہ لوگوں نے اس واقعہ سے نمرود کو مطلع کیا۔ اس نے حضرت ابراہیم علیہ السلام کو بغیر کسی حجت و دلیل کے اچانک گرفتار کر لیا معیوب سمجھ کر کہا، اچھا اسے ہمارے سامنے لاؤ، شاید کچھ آدمی اس کی گواہی دے سکیں۔“

نمرود کے ہاں پیشی:..... یہ سنتے ہی سب لوگ حضرت ابراہیم علیہ السلام کے پاس گئے اور انہیں نمرود کے دربار میں گرفتار کر لائے نمرود نے ان سے پوچھا، انت فعلت هذا بالہتنا یا ابراہیم (الانبیاء ۶۲) اے ابراہیم: کیا تو نے ہمارے خداؤں (بتوں) کے ساتھ یہ کام کیا ہے (حضرت ابراہیم علیہ السلام نے اس کے جواب میں صریحاً انکار نہیں فرمایا بلکہ اشارہ فرمایا بل فعلہم کبیرہم هذا فاستلوهم ان کانوا اینطقون (الانبیاء ۶۳) بلکہ یہ کام ان کے اس بڑے نے کیا ہے۔ سوان سے پوچھ لو، اگر وہ بول سکیں تو حضرت ابراہیم علیہ السلام کے ان الفاظ کی وجہ سے بعض لوگوں کے چہروں پر فکرو تشویش کے آثار کسی حد تک نمایاں ہو گئے اور وہ ایک دوسرے سے کہنے لگے انکم انتم الظالمون (الانبیاء ۶۴) (بے شک تم ہی بے انصاف ہو)۔

پھر چند لمحوں بعد چونکہ شیطان نے ان کی عقل کی آنکھوں پر ناحق شناسی کے پردے ڈال دیئے تھے اس لئے انہوں نے حضرت ابراہیم علیہ السلام سے مخاطب ہو کر کہا لقد علمت ما هؤلاء ینطقون (الانبیاء ۶۵) (بے شک تجھ کو معلوم ہے کہ یہ بولتے نہیں) اسی وجہ سے ان بتوں سے پوچھنے کے لئے کہہ رہے ہو، دیکھو ابراہیم سچ بتا دو کہ یہ کس کا کام ہے، ابراہیم علیہ السلام نے ان لوگوں کی یہ جہالت آمیز تقریر سن کر فرمایا فتعبدون من دون اللہ مالا ینفعکم شینا ولا یضرکم اف لکم ولما تعبدون من دون اللہ افلا تعقلون (الانبیاء ۶۷) (کیا پھر تم اللہ کے سوا کسی اور ایسے کو پوجتے ہو جو کہ تم کو نہ نفع پہنچا سکتا ہے اور نہ نقصان، تلف ہے تم پر اور اس پر جس کی تم اللہ کے سوا عبادت کرتے ہو کیا تم نہیں سمجھ سکتے ہو؟)۔

نمرود کا مناظرہ:..... پھر نمرود نے حضرت ابراہیم علیہ السلام سے مخاطب ہو کر کہا ”کیا تم نے اپنے اس رب کو دیکھا ہے جس کی عبادت کرتے ہو؟ اور وہ تمہارا رب کون ہے جس کی طرف تم لوگوں کو بلاتے ہو؟“

حضرت ابراہیم علیہ السلام نے فرمایا ربی الذی یحیی و یمیت (البقرة: ۲۵۸) (میرا وہ رب ہے جو کہ زندہ کرتا ہے اور مارتا ہے) نمرود کے کہا کہ یہ کام تو میں بھی کر سکتا ہوں حضرت ابراہیم علیہ السلام نے سن کر خاموش ہو گئے اور نمرود نے ان دو افراد کو طلب کیا جو واجب القتل ہو چکے تھے ان دونوں میں سے ایک کے قتل کا حکم دے دیا اور دوسرے کا جرم معاف کر کے حضرت ابراہیم علیہ السلام سے متوجہ ہو کر بولا ”ابراہیم! تم نے دیکھا میں نے کیسے ایک کو مارا اور ایک کو زندہ کر دیا، اس اعتبار سے میں بھی مارنے اور زندہ کرنے والا ہوں، تمہارے رب میں مجھ سے زائد کوئی صفت نہیں ہے، وہ بات بتاؤ جو تمہارے رب میں ہو اور مجھ میں نہ ہو۔“

حضرت ابراہیم علیہ السلام کی مسکت دلیل:..... چنانچہ حضرت ابراہیم علیہ السلام نے کہا ان اللہ یأتی بالشمس من المشرق فات بها من المغرب (البقرة: ۲۵۸) (بے شک اللہ تعالیٰ آفتاب کو مشرق سے طلوع کرتا ہے لہذا تو مغرب سے اس کو نکال کر دکھا۔ نمرود سے اس سوال کا کچھ جواب نہ بن پڑا اور اپنا منہ لے کے خاموش ہو گیا اور اس کے بعد حضرت ابراہیم علیہ السلام نمرود کے دربار سے اٹھ کر چلے گئے تب ان لوگوں میں مشورہ ہونے لگا۔ بعضوں نے قتل کرنے کا مشورہ دیا اور کسی نے شہر بدر کرنے کی طرف اشارہ کیا اور اکثر لوگ اس رائے سے متفق ہو گئے کہ جناب ابراہیم کو جلا دیا

①..... بعض روایتوں سے ثابت ہوتا ہے کہ ہیزن نامی ایک شخص کو حضرت ابراہیم علیہ السلام کے قتل پر مقرر کیا گیا تھا لیکن ہیزن جس وقت حضرت ابراہیم علیہ السلام کے قتل کے لئے روانہ ہوا تو حکم الہی سے زمین میں دفن کیا واللہ اعلم۔

جائے چنانچہ نمرود نے بھی اس رائے سے اتفاق کیا اور لکڑیاں جمع کئے جانے کا حکم صادر کر دیا۔

آگ روشن کرنے کی تیاری:..... ہمارے ناقبض خیال میں نمرود کی سلطنت میں شاید ایسا کوئی شخص نہ تھا جس نے کم و بیش اس حکم کی تعمیل نہ کی ہو۔ اس لئے تھوڑے وقت میں بے انتہا لکڑیاں جمع ہو گئیں۔ اور آگ جلائی گئی۔ جس وقت حضرت ابراہیم علیہ السلام کو منجیق میں رکھ کر اس آگ میں جسے ایک دنیا کے بت پرستوں نے روشن کیا تھا ڈالا گیا اس وقت عجیب کیفیت تھی سوائے ثقلین (یعنی انسان اور جناب) کے تمام عالم زبان حال سے کہہ رہا تھا۔ اگر حضرت ابراہیم کو آج جلا دیا گیا تو کوئی شخص دنیا میں تیرا نام لینے والا باقی نہ رہے گا۔ تو اگر ہم کو اجازت دے تو حضرت ابراہیم علیہ السلام کی مدد کریں۔ جناب باری سے حکم ہوا۔ ان استغاث بشی منکم فلتنصروہ وان لم یدع غیری فانالہ (اگر وہ تم میں سے کسی سے مدد چاہے تو تمہیں اجازت ہے کہ اس کی مدد کرو اور اگر اس نے میرے سوا کسی دوسرے کو نہ بلایا تو ہم تو اس کی مدد کے لیے موجود ہی ہیں۔) اس اجازت کے بعد بعض نے حضرت ابراہیم علیہ السلام سے کہا اما الیک حاجۃ (کیا تمہیں کچھ ضرورت ہے) لیکن حضرت ابراہیم علیہ السلام نے صاف یہی جواب دیا اما الیک فلا (ہاں ہے مگر تجھ سے نہیں) یہ ایک ایسا جواب دیا تھا۔ جو درحقیقت لا جواب اور ان کی شاں کے موافق تھا۔ پوری کائنات سوائے انسان جنات کے یہ تماشا حسرت و افسوس کی آنکھوں سے دیکھ رہی تھی۔

حضرت ابراہیم علیہ السلام آگ میں:..... جس وقت حضرت ابراہیم علیہ السلام آگ کے ڈھیر کے قریب پہنچے تو آسمان کی طرف سر اٹھا کر بارگاہ الہی میں عرض کیا، اَللّٰهُمَّ اَنْتَ الْوَاحِدُ فِي السَّمَاوَاتِ الْوَاحِدِ فِي الْاَرْضِ حَسْبِيَ اللّٰهُ وَنِعْمَ الْوَكِيلُ (اے خدا تو اکیلا ہے آسمان میں اور تو اکیلا ہے زمین میں کافی ہے مجھ کو اللہ اور وہ بہت اچھا حمایتی ہے)۔ ابھی آگ کے شعلوں کا آپ کے مبارک بدن پر اثر بھی نہ پہنچے پایا تھا کہ یسنار کو نسی برداو سلاماً علی ابراہیم (الانبیاء ۶۹) (اے آگ سرد ہو جا۔ اور سلامتی بن جا ابراہیم کے لئے) کے خطاب نے اس آگ کو گلزار بنا دیا اللہ جل جلالہ، عم نوالہ، سلاماً کا لفظ بردا کے بعد فرماتا تو ابراہیم کو سردی کی شدت سے روحانی تکلیف پہنچتی اور وہی روح کی جدائی کا باعث بن جاتی اور اسی طرح اگر یہ حکم باری مطلق چھوڑ دیا جاتا اور ”علی ابراہیم“ کے ساتھ قید نہ لگائی جاتی تو یقیناً دنیا بھر کی آگ ٹھنڈی ہو جاتی اور آج آگ کا کہیں نام و نشان نہ ملتا۔ واللہ اعلم۔

نمرود کے دماغ میں بہت عرصے تک خیال یقینی صورت اختیار کئے رہا کہ آگ نے حضرت ابراہیم علیہ السلام کا کام تمام کر دیا ہو گا۔ لیکن ایک روز اتفاق اس نے نظر اٹھا کر دیکھا تو حضرت ابراہیم علیہ السلام کو آگ میں بیٹھا ہوا دیکھ کر حیران ہو گیا۔ اور اس نے اسی وقت اپنی قوم کو بلا کر کہا، مجھ کو شبہ سا ہو گیا ہے کہ ابراہیم زندہ ہے، اس وجہ سے میں چاہتا ہوں کہ تم لوگ میرے لیے ایک ایسی اونچی عمارت بناؤ کہ جس سے میں ابراہیم علیہ السلام کو دیکھ سکوں۔

نمرود کی حیرانی:..... نمرود کی زبان سے یہ فقرہ تمام ہونے بھی نہ پایا تھا کہ لوگ دوڑ پڑے اور عمارت بنانے میں مصروف ہو گئے، زیادہ مدت نہیں گزری تھی کہ وہ عمارت بن کر تیار ہو گئی اور نمرود اس عمارت پر چڑھ کر آگ کی طرف دیکھنے لگا اسے اس مرتبہ پہلے سے زیادہ تعجب اس وجہ سے ہوا کہ اس نے حضرت ابراہیم علیہ السلام کے پہلو میں حضرت ابراہیم علیہ السلام کی صورت و شکل کا آدمی بیٹھا ہوا دیکھا تھوڑی دیر تک خاموشی کے عالم میں دیکھتا رہا۔ اس سے صبر نہ ہو سکا تو چلا کر کہنے لگا۔ ”اے ابراہیم تیرا خدا بہت ہی بڑا ہے، اس کی قدرت و عزت اتنی زیادہ بڑھ گئی ہے، کیا تجھ میں اتنی طاقت ہے کہ اس آگ سے تو صحیح و سالم نکل آئے؟“ ابراہیم علیہ السلام نے جواب دیا کہ ”ہاں ممکن ہے جس خدا نے مجھے یہاں صحیح و سالم رکھا۔ اس کی قوت و مدد سے میں باہر آ سکتا ہوں۔“ حضرت ابراہیم علیہ السلام یہ کہہ کر اٹھے اور بہت اطمینان سے خراماں خراماں آگ کے ڈھیر سے باہر آ گئے، نمرود نے پوچھا کہ اے ابراہیم علیہ السلام! تمہارے پاس تمہارا ہی ہم شکل کون شخص بیٹھا ہوا تھا، آپ نے فرمایا کہ وہ ”ملک الظل“ تھا، اللہ جل شانہ نے اسے میرے پاس اس لیے بھیجا تھا کہ وہ مجھ سے باتیں کرے تاکہ تنہائی کی تکلیف مجھے نہ پہنچے۔ (مترجم)

حضرت ابراہیم علیہ السلام کی ہجرت:..... اس واقعہ کے بعد نمرود نے حضرت ابراہیم علیہ السلام سے کہا، میں اس چیز کے بدلے جس کی طرف تم مجھے بلاتے ہو، تمہارے رب کے لیے قربانی کرنا چاہتا ہوں، حضرت ابراہیم علیہ السلام نے جواب دیا کہ جب تک تو اس ذات واحد پر ایمان نہ لائے گا، اللہ جل

شانہ تیری کسی عبادت کو قبول نہیں کرے گا۔ نمرود نے کہا ”میں ایک یہی کام تو نہیں کر سکتا، کیونکہ یہ میری شان کے خلاف ہے، اس کے بعد اس نے چار ہزار گایوں کی قربانی کی اور حضرت ابراہیم علیہ السلام کو کسی قسم کی تکلیف نہیں دی، اس کے بعد اللہ جل شانہ نے حضرت ابراہیم علیہ السلام کو ہجرت کا حکم دیا چنانچہ اب آپ اپنے والد تارح اور ناحور بن تارح اور ان کی بیوی ملکابنت ہاران (تارح کے بھائی) اور حضرت لوگ بن ہاران ❶ اور سارہ زوجہ ابراہیم علیہ السلام کے ہمراہ کلدانیوں کی سرزمین سے ہجرت کر کے ہران ❷ چلے گئے۔

حضرت سارہ..... لوگوں نے کہا ہے کہ سارہ ملکابنت ہاران کی بہن تھیں۔ اور بعض مؤرخین نے لکھا ہے کہ یہ شاہ حران کی بیٹی تھیں۔ جب دین ابراہیم قبول کرنے کی وجہ سے ان کی قوم نے ان پر طعنہ زنی کی تو حضرت ابراہیم علیہ السلام نے ان سے اس شرط پر نکاح کر لیا کہ ان کو کوئی کسی قسم کی تکلیف نہ دے گا۔ لیکن توریت میں ہے کہ حضرت سارہ سرزمین کلدانیوں سے حضرت ابراہیم علیہ السلام کے ساتھ حران آئیں اور یہاں پر حضرت ابراہیم علیہ السلام سے ان کا نکاح ہوا۔ علامہ سیہلی نے لکھا کہ حضرت سارہ ہاران ابن ناحور کی بیٹی تھیں۔ جو ابراہیم علیہ السلام کے چچا تھے۔ اور جس ہاران کے حضرت لوط علیہ السلام بیٹے ہیں وہ تارح ابن ناحور کا لڑکا ہے اور حران میں قیام کے دوران تارح (آزر) کا دوسو پچاس سال کی عمر میں انتقال ہو گیا۔

حضرت ابراہیم علیہ السلام کی مصر میں آمد..... اگرچہ حضرت ابراہیم علیہ السلام نے اللہ کے حکم سے کنعان کی طرف ہجرت کی (جہاں پر ان کی نسل کی ترقی کی ابتداء ہوئی اور یہی وہ سرزمین تھی کہ جس کو دینے کا اللہ تعالیٰ نے وعدہ کیا تھا) کچھتر برس کی عمر میں آپ نے وہاں آکر قیام کیا۔ جہاں اب بیت المقدس ہے۔ پھر تھوڑے دن بعد جب کنعان میں قحط پڑا تو آپ اپنے اہل بیت کے ساتھ مصر چلے گئے۔

حضرت سارہ کی گرفتاری اور رہائی..... اگرچہ حضرت ابراہیم علیہ السلام اپنے اہل بیت کے ساتھ مصر میں ایسے مقام پر سکونت پذیر ہوئے تھے جہاں آپ کوئی پہچانتا نہ تھا۔ لیکن حضرت سارہ کا حسن و جمال کچھ ایسا معمولی تو تھا نہیں۔ رفتہ رفتہ اس کی خبر فرعون مصر کو پہنچی، اس نے حضرت ابراہیم علیہ السلام کو طلب کر کے حضرت سارہ کے بارے میں پوچھا حضرت ابراہیم علیہ السلام نے اس خیال سے شاید مجھ کو قتل کر کے سارہ کو زبردستی نہ لے لے یہ کہہ دیا کہ میری بہن ہے لیکن فرعون نے اس پر توجہ نہیں دی اور حضرت سارہ کو اپنے آدمیوں سے اپنی خلوت خاص میں گرفتار کر کے منگوا لیا۔ جب اس نے ایک بار یا بروایت مؤرخین تین بار حضرت سارہ کا رخ کیا تو اس کے ہاتھ ہر مرتبہ خشک ہو گئے۔ یا کہ اس پر صرعی (مرگی والی) کیفیت طاری ہو گئی اور ہر مرتبہ سارہ کی دعا سے اپنی اصلی حالت پر آ گئے۔ تب چوٹی یا دوسری بار اس نے سارہ سے اپنی اس بے جاد لیری کی معافی مانگی اور ہاجرہ ❸ آپ کی نذر کے حضرت ابراہیم علیہ السلام کے پاس بھیج دیا۔

❶..... سورۃ عنکبوت آیت نمبر ۳۶ میں ہے کہ حضرت لوط علیہ السلام نے فرمایا ”امن له لوط وقال انی مهاجر الی ربی انه هو العزیز الحکیم ترجمہ: حضرت لوط علیہ السلام حضرت ابراہیم علیہ السلام پر ایمان لائے اور فرمایا کہ میں بھی اپنے رب کی طرف ہجرت کر کے جانے والوں میں سے ہوں۔ بے شک بہت زبردست اور حکمت والا ہے۔ ❷..... طوفان نوح کے بعد سب سے پہلے یہی شہر آباد کیا گیا تھا۔ قدیم شہروں میں اسے شمار کیا جاتا ہے۔ ❸..... ہاجرہ اسماعیل کی والدہ کا نام عبرانی زبان میں ”ہاجرہ“ ہے۔ رقیوں بادشاہ مصر کی بیٹی تھیں۔ یہ رقیوں شہر بابل کا رہنے والا تھا جو افلاس اور تنگ دستی کی وجہ سے بابل چھوڑ کر مصر آ گیا تھا۔ اور اپنی ذاتی لیاقت، اور دانشمندی سے اراکین سلطنت میں داخل ہو گیا۔ پھر آہستہ آہستہ مصر کا بادشاہ بن بیٹھا تھا۔ سب سے پہلے جس کا لقب فرعون ہوا اور یہی شخص ہے۔ اسی کے عہد حکومت میں حضرت ابراہیم علیہ السلام فلسطین سے قحط کی وجہ سے اپنے اہل بیت سمیت آ گئے تھے۔ (سفر الیشار میں ایسا ہی لکھا ہے)۔

عام طور سے اکثر لوگ بغیر سمجھے بوجھے کہا کرتے ہیں ”ہاجرہ“ باندنی تھیں، لیکن وہ یہ خیال نہیں کرتے کہ ہاجرہ رقیوں دونوں الفاظ عبرانی کے ہیں۔ اور عجیب نہیں کہ یہ اسی قبیلہ سے ہو جس کے ابراہیم علیہ السلام ہیں۔ گو اس کی گواہی کافی نہیں مل سکتی اور بظاہر زمانہ قحط میں شاید اسی خیال سے کہ بادشاہ مصر آپ کی قوم و ملک کا باشندہ ہے حضرت ابراہیم علیہ السلام نے مصر جانے کا ارادہ کیا ہو جیسا کہ اکثر ہر شخص کو ایسے مواقع پر اس قسم کے خیالات پیدا ہو جایا کرتے ہیں۔

مفسرین توریت نے ہاجرہ کو بادشاہ مصر کی بیٹی تحریر کیا ہے چنانچہ دبی شلومو اسحاق نامی مفسر توریت مقدس کتاب پیدائش کے سولہویں باب کی پہلی آیت کی تفسیر میں لکھتا ہے جس کا اردو ترجمہ یہ ہے۔ وہ فرعون کی بیٹی تھی۔ جب دیکھا ان کرامات کو جو حضرت سارہ سے واقع ہوئیں تب کہا بہتر ہے کہ میری بیٹی ان کی خادمہ بن کر ان کے گھر میں رہے اس سے کہ دوسرے گھر میں ملکہ بن کر رہے۔ اس کے علاوہ اس زمانہ کے حالات پر نظر کرنے سے معلوم ہوتا ہے کہ اس وقت میں لونڈی اور غلام دو طرح کے ہوتے ہیں۔ ایک تو خریدنے سے ”سقف کشف“ کہتے ہیں۔ دوسرے جنگ سے اور وہ ”شیبوت حرب“ کہلاتے تھے۔ تیسری صورت یہ تھی کہ ان کی اولاد لونڈی غلام کہے جانے لگے تھے۔ (بقیہ اگلے صفحہ پر)

حضرت ہاجرہؓ..... طبری نے لکھا ہے کہ جس فرعون نے حضرت سارہؓ کا ارادہ کیا تھا۔ وہ سنان بن علوان (ضحاک کا بھائی) تھا۔ ظاہر یہ ہے کہ سنان قبط کے بادشاہوں میں سے ہے۔ اس واقعہ کے بعد حضرت ابراہیم علیہ السلام اپنے اہل بیت کے ساتھ شام میں کنعان کی طرف چلے گئے۔ بعضوں نے لکھا ہے کہ جس فرعون نے حضرت سارہؓ کا رخ کیا تھا اور جس کے ہاتھ خشک ہو گئے تھے یاد مرگی میں مبتلا ہو گیا تھا وہ شاہ اردن ہے اور اس نے صحیح ہونے کے بعد حضرت ہاجرہؓ کو آپ کی خدمت کے لیے آکودے کر رخصت کیا جو کسی قبطنی بادشاہ کی لونڈی تھیں۔

حضرت ابراہیم علیہ السلام کی کنعان میں آمد..... حضرت ابراہیم مصر سے نکل کر اپنے متعلقین کے ساتھ کنعان کی طرف روانہ ہو گئے۔ اور مقام حیرون میں (جس کو اب مقام خلیل کہتے ہیں) پہنچ کر قیام کیا۔ یہ وہی مقام ہے جس کو صائبہ بیکل مشتری اور زہرہ کہتے ہیں۔ اور متبرک سمجھ کر عود وغیرہ جلاتے ہیں۔ عبرانیوں نے اسی کا نام ایلیا (اللہ کا گھر) رکھا۔

حضرت لوط علیہ السلام کی علیحدگی..... حضرت لوط علیہ السلام یہاں تک تو حضرت ابراہیم علیہ السلام کے ساتھ رہے لیکن اب یہ مال مویشیوں کی کثرت اور سبزہ زاروں کی قلت کی وجہ سے حضرت ابراہیم علیہ السلام سے علیحدہ ہو کر فلسطین کی طرف جانے والے ہیں۔ اگرچہ ہمارے مؤرخ نے ان کی سرگذشت اسی مقام پر تحریر کی ہے لیکن ہم ان کا حال مستقل طور پر آئندہ لکھیں گے۔ اس موقع پر اس دلچسپی کو جو کہ ابوالانبیاء حضرت ابراہیم علیہ السلام کے حال سے پیدا ہو رہی ہے ہاتھ سے جانے نہیں دینا چاہتے۔

حضرت اسماعیل علیہ السلام

حضرت اسماعیل علیہ السلام کی پیدائش..... مصر سے واپسی کے بعد دسویں سال حضرت سارہؓ نے حضرت ابراہیم علیہ السلام کو حضرت ہاجرہؓ سے نکاح کرنے کی اجازت دی۔ اس خیال سے کہ شاید اللہ جل شانہ انہی سے کوئی بیٹا مرحمت فرمادے۔ کیونکہ حضرت ابراہیم علیہ السلام نے بیٹا کی دعا فرمائی تھی۔ اور اللہ تعالیٰ نے وعدہ کیا تھا اور حضرت سارہؓ کی عمر زیادہ ہو گئی تھی وہ بیٹا ہونے سے ناامید ہو چکی تھیں جب حضرت ابراہیم علیہ السلام نے ہاجرہؓ سے نکاح کیا تو آپ کی چھپاسی برس کی عمر میں حضرت اسماعیل ذبح اللہ ظن ہاجرہؓ سے پیدا ہوئے، جناب باری سے یہ وحی نازل ہوئی کہ اس بیٹے کی بارہ اولادیں ہوں گی۔ اور ہر ایک بڑے سلسلہ کا رئیس ہوگا، حضرت سارہؓ کے بعد غیرت نے اس بات پر مجبور کیا کہ انہوں نے حضرت ابراہیم علیہ السلام پر ہاجرہؓ کو نکالنے کا دباؤ ڈالا۔

①..... کامل ابن اثیر میں لکھا ہے کہ حضرت اسماعیل علیہ السلام کے پیدائش کے بعد سارہؓ کو بہت بڑا صدمہ ہوا۔ اس کے بعد اللہ جل شانہ نے ان کے لطن سے اسحاق علیہ السلام کو پیدا کیا۔ جب یہ دونوں بھائی کچھ بڑے ہوئے تو آپس میں کچھ چھیڑ چھاڑ ہوئی جس کی وجہ سے حضرت سارہؓ نے غصہ میں آکر ان دونوں ماں بیٹوں کا نکالنے کا دباؤ ڈالا اور یہ کہا کہ ان کو کسی شہر آباد قریہ میں نہ ٹھہرانا اللہ جل شانہ نے مکہ کی طرف لے جانے کا حکم صادر فرمایا۔

(بقیہ گذشتہ صفحہ سے آگے) جو درحقیقت تیسری قسم نہیں ہے بلکہ انہی پہلی دونوں قسموں میں یہ داخل ہے ان دونوں باتوں میں سے ایک بھی ثابت نہیں ہوئی پھر ان کو لونڈی کہنا زیادتی نہیں ہے تو کیا ہے؟

اب رہی یہ بات کہ سارہؓ نے ان کو لونڈی کیوں کہا، اس کی وجہ ظاہر ہے کہ جب دو عورتیں علی الخصوص دوسو کنوں میں تکرار ہوتی ہے تو جس کی زبان زیادہ چلتی ہے وہ دوسری کو حقارت سے کیا کچھ نہیں کہتی ہے لیکن اس کہنے سے وہ حقیقت وہی نہیں ہو جاتی جو دوسری کہتی ہے اور اگر درحقیقت حضرت ہاجرہؓ لونڈی ہوتیں اور حضرت اسماعیل علیہ السلام لونڈی زادہ ہوتے تو سارہؓ ان دونوں ماں بیٹوں کو نکال دینے کا یعنی طلاق دینے کی درخواست نہ کرتیں۔ کیونکہ ان کی شریعت میں لونڈی اور لونڈی زادہ کو بیوی اور بیوی کے بیٹے کے ہوتے ہوئے میراث نہیں ملتی تھی سوائے اس کے کہ اس کا والد اپنی زندگی میں کچھ دے گیا ہو اور اسی طرح مطلقہ بیوی اور اس کے بیٹے کو میراث نہیں ملتی تھی۔ لہذا حضرت ہاجرہؓ لونڈی ہوتیں اور حضرت اسماعیل علیہ السلام لونڈی زادہ ہوتے تو اسحاق علیہ السلام کے پیدا ہونے کے بعد حضرت سارہؓ حضرت ہاجرہؓ سے اتنا برہم نہ ہوتیں۔ یہ فطری بات ہے۔ کہ آپ کو یہ خیال پیدا ہوا کہ املاک ابراہیم علیہ السلام کے مالک اسحاق کے ساتھ اسماعیل علیہ السلام بھی ہوں گے۔ اور اسی وجہ سے ان کو نکال دینے کی درخواست کی تھی۔ پھر جب ابراہیم علیہ السلام کو اس میں کچھ تذبذب ہوا تو اللہ تعالیٰ نے جیسا کہ سارہؓ نے ہاجرہؓ کو لونڈی کہا تھا حکایہ فرمایا اور تسلی دی کہ اس لونڈی اور بچے کی طرف سے رنج مت کرو ان کو نکال دے میں اس لونڈی کے بچے سے ایک قوم پیدا کروں گا، لہذا کتاب مقدس اور اس کی تفسیروں سے ہاجرہؓ کو لونڈی ہونا ثابت نہیں ہوتا (جیسا کہ بیان ہوا)۔

حضرت ہاجرہ کی مکہ روانگی:..... حضرت ابراہیم علیہ السلام کو سخت تردد کا سامنا تھا مگر اللہ جل شانہ نے تسلی دی اور ارشاد فرمایا کہ سارۃ کی اس بارے میں اطاعت کرو۔ چنانچہ حضرت ابراہیم علیہ السلام سارۃ کے کہنے سے ہاجرہ اور حضرت اسماعیل علیہ السلام کو ایک فخر پر سوار کر کے کچھ تھوڑا سا زادارہ لے کر روانہ ہو گئے۔ اور اللہ تعالیٰ کے حکم سے سرزمین مکہ مقام زمزم میں ٹھہرا کر واپس آ گئے۔ حضرت ابراہیم علیہ السلام کی رخصت کے وقت پر ہاجرہ نے ٹھہرا کر ابراہیم علیہ السلام سے کہا ”من امرک ان تترك کنا بارض لیس فیہا زرع ولا ماء“ کس نے حکم دیا ہے کہ تم ہم کو ایسی زمیم میں چھوڑ جاؤ، جہاں نہ کوئی درخت ہے اور نہ پانی ہے (حضرت ابراہیم علیہ السلام نے کہا ”ربی امرنی“ (میرے خدا نے یہ حکم دیا ہے) اس پر ہاجرہ نے جواب دیا ”فانہ لن یضیعنا (وہ بے شک ہم کو ضائع نہیں کرے گا) اور خاموش ہو کر بیٹھ گئیں۔ حضرت ابراہیم علیہ السلام نے واپسی کے وقت بشریت کے تقاضے یا الفت پدری سے مضطرب ہو کر یہ دعا کی ربنا انی اسکنت من ذریعتی بواد غیر ذی زرع عند بیتک المحرم ربنا لیقیمو الصلوۃ فاجعل افئدۃ من الناس تھوی الیہم وارزقہم من الثمرات لعلہم یشکرون (اے رب میں نے اپنی ایک اولاد کو ایسے میدان میں بسایا ہے جہاں کہ کھیتی نہیں ہے، تیرے محترم گھر کے پاس اے رب ہمارے تاکہ قائم رکھیں نماز لوگوں کے دلوں کو ان کی طرف مائل رکھ اور ان کو روزی دے میوؤں سے شاید کہ وہ شکر کریں اللہ جل شانہ۔ نہ آپ کی یہ دعا قبول فرمائی۔

حضرت ہاجرہ کی پریشانی:..... حضرت ابراہیم علیہ السلام کے چلے جانے کے بعد نبی بی ہاجرہ اور حضرت اسماعیل علیہ السلام دونوں ماں بیٹے تبارہ گئے ایک دن رات میں یہ اتن دن وہ پانی ختم ہو گیا جس ورائی کے وقت حضرت ابراہیم علیہ السلام اپنے ہمراہ لائے تھے حضرت اسماعیل علیہ السلام کو پیاس کی شدت نے بے تاب کر دیا حضرت ہاجرہ بیتاب پریشان کبھی تو پانی کی تلاش میں کوہ صفا پر چڑھ بانی تھیں جب وہاں پانی کا کچھ نشان نہ ملتا تھا تو اسی پریشانی کی حالت میں مروہ کی چوٹی پر پہنچ جاتی تھیں یہاں تک کہ سات ۱ مرتبہ صفا سے مروہ اور مروہ سے صفا کی چوٹیوں پر آئیں اور آگئیں آٹھویں بار شروع ہونے نہ پایا تھا کہ اپنے شیرخوار بچے کی رونے کی سازن کر دوڑ آئیں اور گئیں آٹھویں بار شروع ہونے نہ پایا تھا کہ اپنے شیرخوار بچے کی رونے کی آواز سن کر دوڑ آئیں اسماعیل علیہ السلام اس وقت رورہے تھے اور زمین پر پاؤں مار رہے تھے جس سے اللہ کی عنایت سے چشمہ زمزم اہل پڑا۔

چشمہ زمزم:..... سدی سے روایت ہے کہ حضرت اسماعیل علیہ السلام کو حضرت ہاجرہ مقام حجر میں چھوڑ گئیں تھیں اور ان کے لئے ایک چھپر سا بنا دیا تھا جبرائیل علیہ السلام نے آکر حضرت ہاجرہ کے بعد چشمہ کھول دیا تھا انہوں نے ہی جا کر ہاجرہ کو اس سے آگاہ کیا اور یہ بتایا کہ اسی چشمے سے اللہ کے مہمان سیراب ہوں گے اور تھوڑے دنوں کے بعد اس لڑکے کا باپ آئے گا اور دونوں مل کر اللہ تعالیٰ کا گھر بنائیں گے پھر بنو جرہم کا ایک قافلہ یا ان کے اہل بیت اس طرف سے گزرے۔ نشیبی مکہ میں قیام کیا جب چڑیوں کو اڑتے ہوئے دیکھ کر تعجب سے کہنے لگے ”اس وادی میں تو پانی نہیں ہے چڑیا کیوں اڑ رہی ہیں چند لوگ اس جستجو میں چل پڑے تو مقام حجر پہنچ کر ایک عورت اور ایک بچہ اور چشمہ دیکھا اور وہیں سب نے قیام کر دیا، واللہ اعلم۔ الغرض حضرت ہاجرہ نے دوڑ کر اپنے بچے کو چپ کرادیا اور اس اہلتے ہوئے پانی کے چاروں طرف منڈیری بنا دی۔ آنحضرت ﷺ اکثر اوقات تذکرہ فرماتے تھے سر حمہا اللہ لو ترکتھا کانت علینا ساحتہ (اللہ ہاجرہ پر رحم کرے اگر وہ اس چشمے کو اسی حال پر چھوڑ دیتیں تو وہ ایک چشمہ جاری ہو جاتا)۔

بنی جرہم کی آمد:..... پھر بنی جرہم جو پانی نہ ملنے کی وجہ سے اس غیر آباد اور بخر سرزمین میں حیران و پریشان بھر رہے تھے پرندوں کو اڑتے دیکھ کر اس طرف آئے جہاں پر حضرت اسماعیل علیہ السلام کے ساتھ بیٹھی ہوئی تھیں بنی جرہم نے پہلے تو چشمے کو تعجب بھری نگاہوں سے دیکھا اس کے بعد ان لوگوں نے حضرت ہاجرہ کی اجازت سے اس جگہ قیام کر لیا اور ظاہر ایسی گروہ فی الحال ان کہ تنہائی دور کرنے کا باعث بنا۔ حضرت اسماعیل علیہ السلام نے اس گروہ میں پرورش پائی جو ان ہوئے اور انہی لوگوں سے عربی زبان سیکھی۔ ان لوگوں نے اپنے خاندان میں سے ایک لڑکی کے ساتھ آپ کا نکاح کر دیا۔ پھر ہاجرہ کا انتقال ہو گیا۔ حضرت اسماعیل علیہ السلام نے ان کو مقام حجر میں دفن فرمادیا۔

ولادت اسحاق کی بشارت:..... جس وقت حضرت ابراہیم علیہ السلام نبی بی ہاجرہ کو مکہ پہنچا کر شام کو واپس ہوئے اور بیت المقدس میں مقیم ہو گئے اہل

۱..... ابن اثیر نے لکھا ہے کہ حج اور عمرے کے دوران صفا اور مروہ کے درمیان جو سعی کی جاتی ہے اس کی اصل یہی ہے۔

موتقلہ ”جہاں کہ حضرت لوط علیہ السلام اپنے چچا حضرت ابراہیم علیہ السلام سے علیحدہ ہو کر چلے گئے تھے“ عیاشی اور گناہوں کے ارتکاب میں حد سے بڑھ گئے۔ حضرت لوط علیہ السلام نے ان کو سمجھایا اللہ کی طرف بلایا مگر ان لوگوں نے جھٹلانا شروع کر دیا تب ان کو ہلاک کرنے کو اللہ جل شانہ نے ملائکہ کو بھیجا اور یہ سب حضرت ابراہیم علیہ السلام کی طرف ہو کر گزرے، حضرت ابراہیم علیہ السلام نے ان کی دعوت کی اور تعظیم و خدمت کے واقعات پیش آئے جیسا کہ قرآن ۱۱ پاک میں مذکور ہے۔

حضرت اسحاق علیہ السلام کی پیدائش کی بشارت فرشتوں نے ابراہیم علیہ السلام کو اس وقت دی تھی جبکہ ان کی عمر سو سال ۱۲ کی ہو چکی تھی اور حضرت سارہ نوے برس ۱۳ کی تھیں۔

حضرت ابراہیم علیہ السلام کا بہو کے لئے فیصلہ:..... حضرت اسحاق علیہ السلام کی ولادت کے بعد اللہ تعالیٰ نے بیت اللہ بنانے کا حکم دیا اس سے پہلے جب حضرت اسماعیل علیہ السلام پندرہ سال کے ہو چکے تھے تو حضرت ہاجرہ کا انتقال ہو گیا تھا تجھیز و تکفین کے بعد حضرت اسماعیل علیہ السلام کا دل مکہ سے اچٹ گیا اور انہوں نے شام جانے کا ارادہ کر لیا لیکن بنو جرہم نے آپس میں مشورہ کر کے ان کو اس ارادے سے روکا اور ان کا نکاح عمارہ بنت سعید بن اسامہ بن اکیل سے خاندان عمالقہ میں کر دیا۔

اس کے بعد حضرت ابراہیم علیہ السلام اپنی بیوی حضرت سارہ سے دستور کے مطابق اجازت لے کر مکہ آئے اس وقت حضرت ہاجرہ کا انتقال کر چکی تھیں اور حضرت اسماعیل علیہ السلام شکار کرنے کے لئے تشریف لے گئے تھے صرف عمارہ بنت سعید حضرت ابراہیم علیہ السلام کی بیوی گھر میں موجود تھیں حضرت ابراہیم علیہ السلام نے عمارہ سے یہی چند باتیں معلوم کیں ”تم کون ہو“ اسماعیل علیہ السلام کہاں گئے ہاجرہ کا کب انتقال ہوا“ عمارہ نے کچھ ایسی ترش روئی سے جواب دیا کہ حضرت ابراہیم علیہ السلام کو ان کی بد اخلاقی سے پریشان ہو گئے اور روانگی کے وقت کہہ گئے ”اسماعیل علیہ السلام آئے تو کہہ دینا کہ اپنے گھر کی چوکت تبدیل کر دو“ حضرت ابراہیم علیہ السلام کے چلے جانے کے بعد جس وقت حضرت اسماعیل علیہ السلام شکار گاہ سے واپس آئے اور عمارہ نے تمام واقعہ بیان اور ظاہر کیا کہ اس بزرگ شخص نے یہ کہا تھا کہ ”تم اپنے گھر کی چوکت بدلو“ اسماعیل علیہ السلام نے عمارہ سے کہا کہ وہ میرے والد تھے اور مجھے ہدایت کر گئے ہیں کہ میں تمہیں طلاق دے دوں اس لئے اب میں تم سے علیحدگی اختیار کرتا ہوں۔

حضرت اسماعیل علیہ السلام کا دوسرا نکاح:..... عمارہ کی طلاق کے بعد حضرت اسماعیل علیہ السلام نے سیدہ بنت مضاض بن عمرو جبراسے نکاح کیا۔ ایک عرصہ کے بعد پھر ابراہیم علیہ السلام تیسری مرتبہ سارہ سے اجازت لے کر اسماعیل علیہ السلام کو دیکھنے کے لئے حضرت اسماعیل علیہ السلام اتفاق سے اس دن بھی موجود نہ تھے۔ سیدہ بنت مضاض نے احترام سے استقبال کیا پانی گرم کر کے وضو کرایا اور دودھ گوشت جو اس وقت موجود تھا خوشی سے پیش کیا اور کہا کہ یہاں گیہوں وغیرہ پیدا نہیں ہوتے اس لئے ہم لوگ بھی دودھ اور شکاری گوشت کھا کر گزارا کرتے ہیں، حضرت ابراہیم علیہ السلام بہت خوش ہوئے اور دعائے برکت کی،

۱..... قرآن شریف کے پارہ ۱۲ سورہ ہود میں اس طرح مذکور ہے کہ جب اللہ تعالیٰ نے قوم ہود کو ہلاک کرنے کے لئے فرشتوں کو بھیجا اور وہ حضرت ابراہیم علیہ السلام کی طرف سے ہو کر گزرے حضرت ابراہیم علیہ السلام نے ان کی دعوت کی ایک عمدہ موٹا دنبہ ذبح کیا دسترخوان پر بیٹھے تو ان لوگوں نے ہاتھ کھانے سے کھینچ لیا حضرت ابراہیم علیہ السلام اس وجہ سے کہ اس زمانے کا دستور تھا کہ جس سے دشمنی کرنی مقصود ہوتی اس کا کھانا نہ کھاٹے تھے فرشتوں نے ان کو ہائف دیکھ کر کہا ”تم نہ ڈرو ہم اللہ کے بھیجے ہوئے فرشتے ہیں اور قوم لوط پر جا رہے ہیں، حضرت سارہ کھڑی ہوئی تھیں بس پردیں تب فرشتوں نے ولادت اسحاق اور بعد اسحاق کے یعقوب علیہ السلام کی ولادت کی بشارت دی۔ حضرت سارہ کا سن اس وقت نوے برس کا ہو چکا تھا اس لئے انتہائی تعجب یا جوش مسرت اور حیرت سے بول اٹھیں قالت یویلنی االد وانا عجوز و هذا یعلیٰ شیخاً ان هذا الشی عجیب (سورہ ۷۲) کیا مجھ سے لڑکا پیدا ہوگا حالانکہ میں بوڑھی ہوں اور میرا شوہر بھی بوڑھا ہو گیا ہے بے شک یہ ایک بات تعجب کی ہے (جبرائیل یا کسی اور فرشتے نے جواب دیا تعجبین من امر اللہ (سورہ ہود ۷۳) (کیا تو اللہ کے حکم پر تعجب کرتی ہے) اور دوسرے مقام پر اس جواب ملا کہ نے کہا کذا لک قال ربک (سورہ مریم ۲) (اسی طرح تیرے رب نے کہا ہے) پھر ابراہیم علیہ السلام مخاطب ہو کر اس شبہ و استعجاب کو جو کہ سارہ کو پیدا ہو گیا تھا اس قول سے بشرنک بالحق فلا تکن من القنطین (الحجر ۵۵) ہم نے تجھ کو سچی بشارت دی ہے تو خدا کے فضل سے مایوس نہ ہو اس کے بعد ملائکہ اہل موتقلہ کے پاس چلے گئے۔ ۲..... ابن اثیر کی کامل (جلد نمبر ۸۸ صفحہ نمبر ۸۸) پر ہے اس وقت حضرت ابراہیم علیہ السلام کی عمر ایک سو بیس سال تھی۔ ۳..... ابن اثیر (جلد نمبر ۸۸ صفحہ نمبر ۸۸) پر حضرت سارہ علیہ السلام کی عمر ستر سال تحریر ہے۔ ۴..... تفصیل کے لئے دیکھیں عبد الوہاب بن جار کی قصص الانبیاء صفحہ نمبر ۱۳۷-۱۳۹


سیدہ نے بہت روکا لیکن وہ کب رک سکتے تھے۔ بی بی سارہ نے ٹھہرنے کی اجازت نہیں دی تھی بہر حال سیدہ سے رخصت ہو کر شام کی طرف روانہ ہو گئے اور روانگی کے وقت فرما گئے تمہارا شوہر آئے تو میرا سلام کہنا اور کہہ دینا کہ اب تمہارے مکان کی چوکھٹ اچھی ہے میں نے پسند کیا اور اب اس کو کبھی تبدیل نہ کرنا۔ حضرت اسمعیل علیہ السلام جس وقت شکار کھیل کر واپس آئے تو سیدہ نے انتہائی تعظیم سے ابراہیم علیہ السلام کا نام بتلایا اور تمام ماجرا لفظ بہ لفظ ان کو بتادیا حضرت اسمعیل علیہ السلام نے سن کر فرمایا ”وہ میرے باپ تھے مجھے ہدایت کر گئے ہیں کہ میں تمہیں اپنے سے کبھی جدا نہ کروں۔“

کعبہ کی تعمیر:..... ان واقعات کے بعد انہیں خانہ کعبہ بنانے کا حکم ہوا حضرت ابراہیم علیہ السلام شام سے جبرائیل کے ساتھ مکہ آئے دونوں باپ بیٹوں یعنی حضرت ابراہیم علیہ السلام اور حضرت اسمعیل علیہ السلام سے کہا کہ کسی اچھے پتھر کا ٹکڑا لاؤ تا کہ مقام رکن پر رکھ دوں جس سے لوگوں کے لیے فرق باقی رہے، علماء کہتے ہیں کہ ابوقیس پہاڑ نے آواز دی کہ ”میرے پاس تمہاری امانت رکھی ہے یہ لے لو“ بعض یہ کہتے ہیں کہ حضرت جبرائیل علیہ السلام نے حجر اسود کا پتہ بتایا تھا غرض جو کچھ ہوا حضرت اسمعیل علیہ السلام وہ پتھر اٹھالائے اور حضرت ابراہیم علیہ السلام نے اسے اٹھا کر مقام رکن پر رکھ دیا۔ یہی حجر اسود ہے جس کا طواب

①..... آپ لوگوں کو جہاں یہ یاد رکھنا چاہیے کہ حضرت اسمعیل علیہ السلام وہ پہلے شخص ہیں کہ جنہوں نے والد کے کہنے سے اپنی بی بی کو طلاق دی وہاں یہ بھی خیال رکھنا چاہیے کہ اس وقت حضرت اسمعیل علیہ السلام صاحب وحی نہ تھے لیکن حضرت ابراہیم علیہ السلام پیغمبر اور صاحب وحی تھے ممکن ہے کہ ابراہیم علیہ السلام کو بذریعہ وحی یا بذریعہ الہام والقا اس کی بدولت کہ گئی ہو حضرت اسمعیل علیہ السلام نے محض اس خیال سے کہ صاحب وحی پیغمبر کا ارشاد ہے تعمیل کیا ہو بہر کیف جو کچھ ہوا حضرت اسمعیل علیہ السلام کو ضرور اس میں پہل کرنے کا اعزاز حاصل ہے۔

②..... علامہ ارزق فاضل ابن اسحاق سے روایت کرتے ہیں کہ ابراہیم علیہ السلام نے خانہ کعبہ کو نو گز بلند بنایا تھا سامنے کے دروازے حجر اسود سے رکن امی تک اس کا طول بیس گز تھا چوڑائی میزاب کی طرف سے رکن شامی سے رکن غربی تک جس کو اب رکن عراقی کہتے ہیں بائیں گز کی تھی پشت کی جانب اس کی لمبائی رکن غربی سے رکن یمانی تک بیس گز تھی دروازہ اس کا بالکل زمین سے ملا ہوا تھا پٹے اور بازو نہیں لگائے تھے اس مکان کے اندر جاتے ہوئے دائیں جانب ایک کنواں بنادیا تھا اس غرض سے کہ بیت اللہ کے تحائف جو اطراف و جوانب سے آئیں اس میں رکھے جائیں، اس پیمائش کے مطابق جس کا ذکر اوپر کیا گیا۔ ہم خانہ کعبہ کا نقشہ اس مقام پر بنا دیتے ہیں جس سے اس کی وضع قطع بخوبی سمجھ میں آجائے گی۔

نقشہ بیت اللہ



دائیں طرف کا حصہ جو نقطوں سے گھرا ہوا ہے وہ ابراہیم علیہ السلام کے وقت میں کعبہ میں داخل تھا۔ لیکن قریش نے تعمیر کے وقت اس کو چھوڑ دیا تھا۔ اور کعبہ کے اندر جو چھ نقطہ مستطیل ہیں وہ لکڑی کے ستون ہیں جو قریش نے قائم کئے تھے یہ اب نہیں ہیں جو تین نقطہ بڑے ہیں وہ عبد اللہ بن زبیر رضی اللہ عنہ کے بنائے ہوئے ستون ہیں اور اب بھی موجود ہیں۔

حضرت اسمعیل علیہ السلام کے انتقال کے بعد بنی جرہم بیت اللہ کے متولی بنے ان کے زمانہ میں ایک پہاڑی نالہ آیا اور کعبہ میں پانی چڑھ گیا کعبہ منہدم ہو گیا تب بنی جرہم نے اسی بنیاد پر کعبہ بنایا جس پر حضرت ابراہیم علیہ السلام نے تیار کیا تھا اس کے بعد جب عمالقہ نے بنی جرہم مغلوب کر دیا۔ اور خانہ کعبہ کے مختار بن گئے تو غالباً سیلاب ہی کی وجہ سے پھر انہوں نے خانہ کعبہ بنایا۔ یہ عمالقہ، عمالقہ اولی نہیں ہیں جو عرب البائدہ میں تھے۔ اور ان کی طرف تعمیر کعبہ کی نسبت کرنا نہایت نادانی ہے اس وقت حضرت ابراہیم علیہ السلام و اسمعیل علیہ السلام پیدا نہیں ہوئے تھے۔ اسی وجہ سے بعض مؤرخین نے غلطی سے لکھ دیا تھا کہ بنی جرہم سے پہلے عمالیق نے خانہ کعبہ بنایا تھا۔ حالانکہ یہ روایت بالکل بے اصل ہے اور یہ تعمیر غالباً سن عیسوی سے ایک صدی پہلے واقع ہوئی تھی پھر ان کے بعد قصی ابن کلاب نے کچھ بنایا غالباً اس کی تعمیر کی وجہ بھی سیلاب ہی ہوگی۔ یہ تعمیر جیسا کہ خیال کیا جاتا ہے۔ آنحضرت علیہ السلام کی ولادت سے دو سو سال پہلے ہوئی ہے کیونکہ قصی آنحضرت کی چھٹی پشت میں پڑتا ہے اس نے ستون قائم کر کے کعبہ مستطیل (چھت دار) بنایا تھا اس کے بعد قریش نے کعبہ تعمیر کیا اس وقت آنحضرت علیہ السلام پیدا ہو چکے تھے۔ اور پتھر ڈھونڈنے میں آپ شریک تھے۔ لیکن انہوں نے کعبہ کو پہلے سے دگننا بلند کیا اور چھ ہاتھ ایک بالشت کی کرسی بھی دے دی۔ اور اس پر دروازہ قائم کیا تا کہ سیلاب کا پانی اندر نہ جانے پائے اور شاید لکڑی کی کمی کی وجہ سے حجر اسود کی طرف چھ ہاتھ ایک بالشت زمین چھوڑ دی اور اس طرف عرض میں ایک جدید بنیاد کھود کر دیوار چبن لی۔ پھر اسلام میں سب سے پہلے عبد اللہ بن زبیر رضی اللہ عنہ نے اس کی تعمیر اس طرح کی جیسی حضرت ابراہیم علیہ السلام نے کی تھی لیکن انہوں نے ایک نیا دروازہ جانب غرب قائم کیا۔ اور بلندی قریش کی بلندی سے بھی بڑھادی۔ یعنی ستائیس ہاتھ کردی اور تین ستون چھت پائے کے لیے بنائے پھر ان کے بعد حجاج بن یوسف نے کعبہ بنایا جیسا کہ کتب تواریخ میں ان دونوں کے بنانے اور ان کے اسباب و واقعات مذکور ہیں۔

کے وقت بوسہ لیا جاتا ہے بیت اللہ بن جانے کے بعد اللہ تعالیٰ کے مطابق مکہ مکرمہ کے نورانی پہاڑ کی بلند چوٹی پر چڑھ گئے۔ اور بلند آواز سے فرمایا: یا الناس ان اللہ قد بنی لکم بیتا ودعا کم الی حجہ فاجیبوہ (اے لوگو بے شک اللہ نے تمہارے لئے گھر بنا دیا ہے اور تم کو اس کے حج اور زیارت کے لئے بلایا ہے لہذا تم لوگ آ جاؤ) اس کے بعد یہ دونوں بزرگ ان لوگوں سمیت جو آپ پر ایمان لا چکے تھے۔ مقامات منی و عرفات کی طرف گئے اور قربانی کی۔ خانہ کعبہ کا طواف کیا۔ اس کے بعد حضرت ابراہیم علیہ السلام شام کی طرف چلے گئے۔ اور جب تک زندہ رہے ہر سال خانہ کعبہ کی زیارت و حج کے لئے آتے رہے۔

حکم قربانی ۱:..... خانہ کعبہ بنانے کے بعد حضرت ابراہیم علیہ السلام کو بذریعہ خواب جو کہ درحقیقت وحی تھی اپنے بیٹے کو ذبح کرنے کا حکم ہوا چنانچہ حضرت ابراہیم علیہ السلام نے اس کی تعمیل کی اور جنت سے اس کا فدیہ ۲ آیا اور وہ بیٹا اللہ کے فضل سے بچ گیا جیسا کہ کلام پاک کی واضح آیات سے معلوم ہوتا ہے۔ لیکن علماء نے اس بارے میں اختلاف کیا ہے کہ وہ کون تھے؟ بعض کا خیال یہ ہے کہ حضرت اسمعیل علیہ السلام ”ذبح اللہ“ تھے۔ اور بعض کا گمان یہ ہے کہ حضرت اسحاق کو ذبح کرنے کا حکم آیا تھا۔ یہ اختلاف صرف علماء کرام تک محدود نہیں رہا بلکہ صحابہ عظام اور تابعین رضی اللہ تعالیٰ عنہم بھی اس میں شریک ہیں۔

حضرت ابن عباس، ابن عمر الشبعمی، مجاہد، حسن محمد بن کعب القرظی رحمہم اللہ اس بات کے قائل ہیں کہ حضرت اسمعیل علیہ السلام ذبح اللہ ہیں۔ اس وجہ سے کی جناب رسالت مآب ﷺ نے انا ابن الذبیحتین ۳ (میں بیٹا ہوں دو ذبیحوں کا) فرمایا ہے۔ حالانکہ یہ حدیث ان کے دعوے کو پورے طور سے ثابت

۱..... اس واقعہ کی تفصیل یہ ہے کہ حضرت ابراہیم علیہ السلام کے نزدیک جب یہ بات واضح ہو گئی کہ ذبح کا حکم اللہ تعالیٰ کا ہے کوئی شیطانی وسوسہ نہیں ہے تو آپ نے اپنے بیٹے اسمعیل علیہ السلام سے کہا کہ رسی اور تیرے کرہارے ساتھ چلو اس پہاڑی کی طرف چلنا وہ کی لکڑیاں کاٹ لائیں اسمعیل علیہ السلام کہ سنتے ہی رسی اور تیرے کرہ حضرت ابراہیم علیہ السلام کے پیچھے پیچھے چل دیئے۔ شیطان کو یہ فکر لگ گئی کہ کسی طرح ان میں سے کسی کو اس راستے سے پھیر دینا چاہیئے اور اس خیال سے پہلے اسمعیل علیہ السلام کے پاس ایک بوڑھے آدمی کی شکل بنا کر آیا اور کہنے لگا تم جانتے ہو کہ تمہارے والد تمہیں کہاں اور کس لیے لے جا رہے ہیں۔ حضرت اسمعیل علیہ السلام نے فرمایا ”ہاں اس پہاڑی پر لکڑی کاٹنے کے لیے ہمیں لے جا رہے ہیں۔“ شیطان نے افسوس اور حسرت آمیز نگاہوں سے دیکھ کر کہا، واللہ تم بھی کتنے بھولے ہو۔ ارے صاحب زادے یہ تمہیں ذبح کرنے کے لئے جا رہے ہیں۔ حضرت اسمعیل علیہ السلام نے پوچھا وہ مجھے کیوں ذبح کرنے کے لیے لے جا رہے ہیں۔ حالانکہ میرے لئے ان سے زیادہ کوئی اور شفیق ہو نہیں سکتا“ شیطان نے کہا ”ابراہیم“ کو یہ خیال پیدا ہو گیا ہے کہ اللہ تعالیٰ نے اس کا حکم فرمایا ہے چنانچہ حضرت اسمعیل علیہ السلام نے انتہائی بے پرواہی سے فرمایا ”اگر ایسی بات ہے تو مجھے بسر و چشم منظور ہے“ شیطان یہ سن کر خاموش ہو گیا پھر اس کو حضرت اسمعیل علیہ السلام سے بات کرنے کی جرأت نہ ہوئی۔ اس کے بعد حضرت ابراہیم علیہ السلام کے پاس آ کر کہنے لگا ”کیوں بڑے میاں تم کس خیال میں ہو بھلا خدا کو کیا غرض ہے کہ وہ بیٹے کو ذبح کرنے کے لیے کہے تم اس خیال کو چھوڑ دو اور ناحق اس بچے کی جان نہ لو۔“

حضرت ابراہیم علیہ السلام نے فرمایا ”ملعون تو مجھ کو بہکانے آیا ہے چل دور ہو یہ باتیں کسی نادان کو سمجھانا۔ شیطان تو یہ باتیں سن کر ناکام واپس ہو گیا اور حضرت ابراہیم علیہ السلام نے کچھ دور آگے چل کر حضرت اسمعیل علیہ السلام سے کہا ☆ یسنی انی اری فی المنام انی اذبحک فانظر ماذا ترى (الصفۃ: ۱۰۲) ☆ (اے میرے بیٹے میں نے خواب دیکھا ہے کہ میں تجھ کو خدا راہ میں ذبح کر رہا ہوں اس میں تمہاری کیا رائے ہے)۔ حضرت اسمعیل علیہ السلام بھی چونکہ خلعت نبوت سے سرفراز ہونے والے تھے بے تامل فرمانے لگے ینبست افعل ما تؤمر ستجدنی ان شاء اللہ من الصبرین (الصفۃ: ۱۰۲)۔ (ابا جان جس کام پر تم مامور کیے گئے ہو وہ کرو مجھ کو انشاء اللہ صابر پائیں گے۔)

دونوں باپ بیٹے یہی باتیں آپس میں کرتے ہوئے جس وقت منی میں اس مقام پر جہاں اب قربانیاں کی جاتی ہیں پہنچے اور حضرت ابراہیم علیہ السلام چھری لے کر ذبح کرنے کے لئے تیار ہو گئے تو حضرت اسمعیل علیہ السلام نے گزارش کی ”مناسب یہ ہے کہ آپ میرے چہرے کو زمین کی طرف کر دیجئے اور اپنی آنکھوں پر پٹی باندھ لیجئے دامن سمیٹ لیجئے، میرے ہاتھ پاؤں رسی سے باندھ دیجئے کہیں ایسا نہ ہو کہ آپ کی نظر ذبح کرتے وقت میرے چہرے پر پڑ جائے اور آپ کو محبت آجائے اور یہ بات ثواب میں کمی یارب کے حکم کی تعمیل میں تاخیر کا باعث بن جائے۔ چنانچہ ابراہیم علیہ السلام یہ سن کر بہت خوش ہوئے اور ☆ نعم العون انت یا بنی علی امر اللہ (اے میرے بیٹے تو بہت ہی اچھا مددگار ہے خدا کی قیادت میں) کہہ کر ایسا ہی کیا جیسا کہ اسمعیل علیہ السلام نے عرض کیا تھا۔ جس وقت اللہ کے یہ دونوں برگزیدہ بندے اپنے سچے خدا کا حکم بجالانے پر تیار ہو گئے اور حضرت ابراہیم علیہ السلام نے حضرت اسمعیل علیہ السلام کو زمین پر لٹا کر چھری کو گدی پر پھیرا اسی وقت اللہ تعالیٰ کے حکم سے جبرئیل علیہ السلام نے چھری کو الٹ دیا اور اللہ تعالیٰ نے پکار کر کہا ”تم نے جو کچھ خواب میں دیکھا تھا اس کی پوری پوری تعمیل کی یہ ذبیحہ (ذنبہ) تمہارے بیٹے کا فدیہ ہے۔ اس کو بجائے اپنے بیٹے کے ذبح کرو تم دونوں اپنے اپنے امتحان میں کامیاب ہو گئے۔“ حضرت عبداللہ ابن عباس رضی اللہ عنہ کی روایت کے مطابق یہ ذنبہ اس واقعہ سے چالیس سال پہلے سے جنت میں چر رہا تھا۔ (واللہ اعلم بحقیقۃ الحال) ۲..... وقدینا ہ بذبح عظیم (سورۃ الصفۃ آیت نمبر ۱۰۷) پہلے ذبح اللہ اسمعیل علیہ السلام ہیں جو جناب رسالت مآب ﷺ کے جد اعلیٰ ہوتے ہیں۔ اور دوسرے ذبح اللہ، عبداللہ قرار پائے جو آپ کے والد تھے۔ ۳.....

نہیں کر سکتی ہے کیونکہ مجازاً فخر و مباہات، کے وقت عام طور سے لوگ چچا کو بھی والد کہہ دیا کرتے ہیں۔ اور نیز ان کی یہ بھی قابل قبول نہیں ہے کہ اللہ تعالیٰ نے ارشاد فرمایا: **يُشْرِكُونَ** (ہو: ۱۷) (چنانچہ ہم نے اس کو یعنی سارہ کو اسحاق کے پیدا ہونے کی بشارت دی اور اسحاق کے بعد یعقوب کی پیدائش کی خوشخبری دی)۔ اگر ذبح اللہ حضرت اسحاق علیہ السلام ہی کو تسلیم کر لیا جائے تو ان کے بعد حضرت یعقوب علیہ السلام کے پیدا ہونے کے منافی ہے اس لئے کہ بشارت کی وجہ وہی علم الہی ہے جو پہلے سے ذبح صادر ہوا تھا یہ حکم آئندہ یعقوب کے بعد حضرت یعقوب علیہ السلام کی بشارت کے کوئی معنی پیدا نہیں ہو سکتا کیونکہ شروع جوانی میں حکم ذبح صادر ہوا تھا یہ حکم آئندہ یعقوب کے پیدا ہونے کے منافی ہے اس لئے کہ بشارت کی وجہ وہی علم الہی ہے جو پہلے سے ذبح نہ ہونے کو تسلیم کر لیا تھا۔ اور یہ مان لیا تھا کہ یہ حکم محض حضرت ابراہیم علیہ السلام کے امتحان کے لیے صادر کیا گیا ہے۔

حضرت اسحاق کے ذبح اللہ سونے کے بھی بڑے بڑے صحابہ کرام قائل ہیں۔ حضرت عباس رضی اللہ عنہ، حضرت عمر رضی اللہ عنہ، حضرت علی رضی اللہ عنہ، حضرت ابن مسعود رضی اللہ عنہ، حضرت کعب احبار رضی اللہ عنہ، زید بن اسلم رضی اللہ عنہ، جناب مسروق، جناب سعید بن جبیر، جناب زہری، جناب مکحول، جناب سدی اور حضرت سدی اور حضرت قتادہ رضی اللہ تعالیٰ عنہم اجمعین کی گواہیاں ملتی ہیں۔ کہ حضرت اسحاق رضی اللہ عنہ ”ذبح اللہ ہیں۔ کیوں کہ قرآن کی نص سے یہ بات ظاہر ہوتی ہے کہ جس کی بشارت دی گئی وہی ذبح ہو اور بشارت سوائے اسحاق کے حضرت ابراہیم علیہ السلام کے کسی اور بیٹے کے حق میں واقع نہیں ہوئی جیسا کہ ہمارے اس دعویٰ کی شہادت آیت کریمہ **فَبَشِّرْهُ بِغُلَامٍ حَلِيمٍ (الصُّفَّت: ۱۰۱)** (چنانچہ بشارت دی ہم نے اس کو ایک حلم بیٹے کی) دے رہی ہے کیونکہ یہ آیت اصل میں اس دعا کی قبولیت کی خبر دے رہی ہے جو حضرت ابراہیم علیہ السلام نے بابل سے ہجرت کے وقت اللہ تعالیٰ سے کی تھی۔ قارئین یہ اچھی طرح سے سمجھ سکتے ہیں کہ یہ سب ماجرا حضرت ہاجرہ سے پہلے کا ہے، کیونکہ ہجرت کے بعد حضرت ہاجرہ مصر میں سارہ کو دی گئیں اور مصر سے واپسی کے دس سال بعد حضرت ہاجرہ کو سارہ نے ابراہیم علیہ السلام کو دیا، اس صورت میں بشارت ابن سارہ یعنی حضرت اسحاق علیہ السلام ہوں گے نہ کہ اسمعیل علیہ السلام اور وہی اس دلیل کی بناء پر ”ذبح اللہ“ ہوں گے باقی رہی یہ بات کہ فرشتوں نے جس وقت کہ وہ حضرت ابراہیم علیہ السلام کے یہاں مہمان تھے اور وہ قوم لوط کو ہلاک کرنے جا رہے تھے حضرت سارہ کو بیٹا پیدا ہونے کی بشارت دی تھی یہ اسی پہلی بشارت کی تجدید ہے جو کہ ہجرت کے وقت حضرت ابراہیم علیہ السلام کو دی گئی تھی۔ ② (کلام طبری ختم ہوا)

حضرت سارہ کی وفات: ان واقعات کے بعد ایک سو ستائیس سال کی عمر میں بی بی سارہ کا جیرون نامی گاؤں بنی جیب علاقے کنعان میں

② علماء کا اس بارے میں سخت اختلاف ہے کہ کس کو ذبح کرنے کا حکم دیا گیا تھا۔ مختلف آراء کے لئے دیکھئے علامہ طبری کی الرسل والملوک (جلد نمبر ۱ صفحہ نمبر ۱۳۵)، ابن کثیر کی البدایہ والنہایہ (جلد نمبر ۱ صفحہ ۱۵)، علامہ قرطبی کی (جلد نمبر ۱۵) علامہ قرطبی کی (جلد نمبر ۱۵ صفحہ نمبر ۹۹)، مسعودی کی مروج الذهب (جلد نمبر ۴ صفحہ نمبر ۴۳)، کامل ابن اثیر (جلد نمبر ۱ صفحہ نمبر ۹۳، ۹۴) عبد الوہاب نجاری کی قصص الانبیاء (جلد نمبر ۱۳۲) نقاشی کی عرائس المجالس (صفحہ نمبر ۸۰، ۸۳)، قرآن پاک اور احادیث نبویہ علیہم السلام مؤید قوی رائے یہی معلوم ہوتی ہے کہ ذبح کا واقعہ حضرت اسمعیل علیہ السلام کے ساتھ ہوا۔

تحقیق ذبح: قارئین کے ذہن میں یہ خدشہ ضرور گزرا ہوگا کہ ذبح اللہ ”اسحاق“ ہیں نہ کہ حضرت اسمعیل جیسا کہ مؤرخ عام ابن خلدون رحمۃ اللہ علیہ کا طرز بیان گواہی دے رہا ہے حالانکہ مشہور بات یہ ہے کہ اسمعیل علیہ السلام کے ساتھ یہ واقعہ پیش آیا تھا۔ اور وہی مقام منیٰ میں حضرت ابراہیم علیہ السلام کے ساتھ ذبح ہونے کے لئے گئے تھے۔ بے شک یہ بات یاد رکھنے کے قابل ہے کہ قرآن مجید کی نص صریح سے اگر اسمعیل علیہ السلام کا ”ذبح اللہ“ ہونا ثابت نہیں ہو سکتا تو اشارۃ النص سے ضرور ثابت ہو جائے گا۔ ملاحظہ فرمائیے کہ نص صریح سے دونوں بزرگوں میں سے بالخصوص ایک کا ذبح اللہ ہونا ثابت نہیں ہو سکتا، باقی رہا ارشاد نبوی ﷺ اس سے جہاں تک ثابت ہوتا ہے یہی ثابت ہوتا ہے کہ حضرت حضرت اسمعیل علیہ السلام ہی ذبح اللہ ہیں۔ سو ہم نہیں سمجھ سکتے کہ علامہ فاضل مؤرخ حدیث ”انسا ابن الذبیحین“ کے جواب میں کیوں یہ جواب دے رہے ہیں۔ کہ لوگ عام طور سے فخر و مباہات کے وقت چچا کو بھی پاپ کہہ دیا کرتے ہیں۔ حالانکہ رسول مقبول ﷺ نے اکثر فرمایا انا سید ولد ادم ولا فخر۔ (میں اولاد آدم کا سردار ہوں اور یہ کوئی فخر نہیں ہے) آپ لوگ یہ تو اچھی طرح سمجھ سکتے ہیں کہ اولاد جناب سرور کائنات علیہ افضل الخیہ والصلوٰۃ کو عام لوگوں میں شامل کرنا ہی جادۂ اعتدال ہے منحرف ہوتا ہے۔ ثانیاً جو شخص اولاد آدم کی سرداری کو بھی ”فخر“ نہ سمجھے وہ چچا کو کس طرح فخریہ طور پر پاپ کہہ سکتا ہے۔ دوسری دلیل جس میں طبری کی طرح علامہ نے اپنا یہ خیال ظاہر کیا ہے کہ حضرت اسحاق علیہ السلام کے بعد حضرت یعقوب علیہ السلام کی بشارت ان کو ذبح کرنے کا حکم واقعی نہیں ہے بلکہ جانچ اور امتحان کا ہے اس لحاظ سے یہ حکم بشارت یعقوب علیہ السلام کے منافی نہیں ہو سکتا اور علامہ طبری نے اپنے دعویٰ پر یہ گواہی پیش کی ہے کہ بیٹا پیدا ہونے کی بشارت حضرت ہاجرہ سے پہلے دی گئی تھی۔ اس لیے بشارت ابن سارہ کی ہوگی۔ نہ کہ حضرت ہاجرہ کی اور چونکہ علم الہی میں یہ بات مخفی تھی کہ حضرت اسحاق علیہ السلام کو ذبح نہیں کیا جائے گا۔ صرف امتحان کے طور پر حکم دیا گیا تھا۔ اس لحاظ سے یعقوب علیہ السلام کی بشارت بھی صحیح ہو جائے گی۔ اس طرح ہم کہہ سکتے ہیں کہ علم الہی میں یہ بات مخفی تھی کہ (بقیہ حاشیہ اگلے صفحہ پر)

انتقال ہو گیا۔ حضرت ابراہیم علیہ السلام نے عفرون بن صخر سے زمین کا ایک ٹکڑا باوجود یکہ دو بلا معاوضہ دینے پر راضی تھا۔ چار سو مثقال چاندی دے کر خریدا اور اس میں حضرت سارہ کو دفن کیا۔ اس کے بعد حضرت ابراہیم علیہ السلام نے قطورا (یا قطورا) ❶ بنت یقطن کنعانہ سے نکاح فرمایا حسب توریت اس کے بطن سے چھ بیٹے زمران، یقشان، مدان، مدین، اشبق، شوخ ❷ توریت میں لکھا ہے کہ یقشان کے دو بیٹے سبا اور وذان پیدا ہوئے اور وذان سے اشور، لوطوح اور لائم پیدا ہوئے اور مدین کے پانچ بیٹے عمیفا، عمیفین، حنوخ، افیداع اور الزاعا پیدا ہوئے۔

حضرت ابراہیم علیہ السلام کی اولاد:..... علامہ سہیلی کا یہ خیال ہے کہ ان بیٹوں کے علاوہ حضرت ابراہیم علیہ السلام کی ایک چوتھی بیوی حجین یا جہون بنت اہیب سے پانچ اور بیٹے اکیسان ❸ فروخ ❹، اسیم ❺، نوطانا اور ❻ نانس پیدا ہوئے تھے۔ علامہ طبری بنی قطورا کا ذکر کرتے ہوئے۔ یقشان کو لکھ کر تحریر کرتے ہیں اور باقی سب اولاد ابراہیم علیہ السلام کی بی بی رعویہ کے بطن سے پیدا ہوئی تھی حضرت ابراہیم علیہ السلام کے بیٹوں کی تعداد اس بنا پر تیرہ بنتی ہے۔ حضرت اسمعیل علیہ السلام جو سب بیٹوں میں سب سے بڑے تھے بی بی ہاجرہ سے اور حضرت اسحاق علیہ السلام حضرت سارہ سے اور چھ قطورا سے جیسا کہ توریت میں ہے اور پانچ بیٹے بروایت سہیلی حجین اور بحیال طبری رعویہ کے بطن سے پیدا ہوئے تھے۔

حضرت ابراہیم علیہ السلام کی وفات ❶:..... چونکہ حضرت ابراہیم علیہ السلام نے حضرت اسحاق علیہ السلام سے اس بات کا وعدہ لے رکھا تھا کہ کنعانیوں میں وہ

❶..... مروج الذهب جلد نمبر ۱ صفحہ نمبر ۴۳ پر قطورا تحریر ہے۔ ❷..... کامل ابن اثیر (جلد نمبر ۱ صفحہ نمبر ۱۰۰) پر یہ نام اس طرح ہیں (۱) نفشان (۲) مران (۳) مدیان (۴) مدن (۵) نشق (۶) سرح، اور کامل کے مطابق توراۃ میں بھی ان کے اسماء گرامی اسی طرح تحریر کیے گئے ہیں جبکہ طبری کی الرسل والملوک (جلد نمبر ۱ صفحہ نمبر ۵۹) پر یہ نام اس طرح ہیں (۱) یقسان (۲) ذمران (۳) مدیان (۴) یسبق (۵) سوخ (۶) لیر۔ اور مسعودی کی بروج الذهب (جلد نمبر ۱ صفحہ نمبر ۴۳) میں یہ نام اس طرح ہیں (۱) نفش (۲) مدن (۳) مدین (۴) سنان (۵) مرق (۱) سرح۔ جبکہ ابن قتیبہ کی المعارف صفحہ نمبر ۶ پر لکھا ہے کہ قطورا کے چار بیٹے ہوئے۔ ❸ مناسب تو یہی تھا کہ جہاں شروع شروع میں حضرت ابراہیم علیہ السلام کا ذکر خیر آیا تھا وہیں ہم جناب ابراہیم علیہ السلام کے وہ حالات جنہیں ہمارے مؤرخ نے طوالت کے خیال سے ترک کر دیا ہے لکھ دیتے لیکن اس مقام پر تحریر کرنا مناسب نہیں شروع کو آخر سے نسبت ہوتی ہے ایک مشہور قول ہے کہ حضرت ابراہیم علیہ السلام ولعزم انبیاء میں سے ہیں ان پر بیس صحیفے نازل ہوئے تھے سب سے پہلے آپ ہی نے مہمانداری کی رسم نکالی آپ ہی نے سب سے پہلے ننانوے برس کی عمر میں ختنہ کرایا اور پانی سے استنجا کیا مسواک کی اور ناک کو پانی سے صاف کیا۔ مصافحہ اور معانقہ کے بھی آپ ہی موجد ہیں، پاجامہ بھی آپ ہی نے بالہام ربانی سب سے پہلے بنایا یہ پہلے شخص ہیں جنہوں نے ایمان کی حفاظت کی اور اطاعت حق تعالیٰ کی خاطر اپنا وطن چھوڑ کر شام کی طرف ہجرت کی۔ سب انکے الذہب اور کامل ابن اثیر میں آپ کی عمر دو سو سال لکھی ہے۔ آپ کی وفات کا قصہ مؤخر الذکر فاضل نے اس طرح بیان کیا ہے کہ چونکہ حضرت ابراہیم علیہ السلام نے خدا تعالیٰ سے یہ دعا کی تھی کہ بغیر میری خواہش کے میری روح قبض نہ کی جائے۔ اس لئے جب اللہ کی مرضی یہ ہوئی کہ حضرت ابراہیم علیہ السلام کی روح قبض کی جائے تو اللہ جل شانہ نے ملک الموت کو ایک بوڑھے جس کے قوی مسلوب تھے کی صورت میں حضرت ابراہیم علیہ السلام کے پاس بھیجا حضرت ابراہیم علیہ السلام اس وقت لوگوں کو کھانا کھلا رہے تھے حضرت ابراہیم علیہ السلام نے اس بوڑھے (ملک الموت) کو بھی دسترخوان پر بٹھایا۔ ضعف اور ناتوانی نے اس بوڑھے کو اتنا مجبور کر دیا تھا جس لقمہ کو اٹھا کر وہ منہ میں رکھنے کا ارادہ کرتا تھا وہ پہلے آنکھ تک پہنچ جاتا تھا پھر وہاں سے چھٹ کر کان میں داخل ہو جاتا تھا۔ اس کے بعد منہ تک بڑی مشکل سے پہنچتا تھا، حضرت ابراہیم علیہ السلام یہ ماجرا دیکھ کر سخت حیران ہوئے اور اس سے اس کا سبب معلوم کیا تو اس بوڑھے نے کہا کہ میرے بڑھاپے نے یہ حال کر رکھا ہے۔ حضرت ابراہیم علیہ السلام نے اس بوڑھے سے اس کی عمر معلوم کی تو اس بوڑھے نے اپنے کو حضرت ابراہیم علیہ السلام سے دو برس زیادہ بتایا۔ حضرت ابراہیم علیہ السلام نے اپنے دل میں کہا، اللہ اکبر میرے اور اس کی عمر میں صرف دو سال کا فرق ہے۔ دو برس کی بڑھائی میں اس کا یہ حال ہو رہا ہے۔ ”غالباً دو سال بعد میری بھی یہ کیفیت ہوگی“ تھوڑی دیر کے بعد سکٹ کے بعد یہ دعا کی الھم اقبضنی الیک (اے اللہ مجھ کو اپنی طرف کھینچ لے) وہ بوڑھا (ملک الموت) اٹھا اور اس نے روح قبض کر لی (فیہ، مافیہ، فنتہر)۔

(بقیہ حاشیہ گذشتہ صفحہ سے آگے)..... حضرت ابراہیم علیہ السلام سرزمین شام سے مصر جائیں گے اور واقعات پیش آئیں گے۔ اور ہاجرہ کو سارہ لے کر حضرت ابراہیم علیہ السلام کے پاس واپس آئیں گی اور دس سال کے بعد بی بی ہاجرہ کو حضرت ابراہیم علیہ السلام کو دیدیں گی اور ان کے بطن سے حضرت اسمعیل علیہ السلام پیدا ہوں گے اور وہی ”ذبیح اللہ“ ہوں گے اس صورت میں پہلی بشارت حضرت اسمعیل علیہ السلام کی ولادت سے متعلق ہوگی اور دوسری حضرت اسحاق علیہ السلام کے ساتھ اور ”ذبیح اللہ“ پہلی بشارت والا ہوگا تا کہ دوسری بشارت والا۔ اس کے علاوہ یہ بات قابل لحاظ ہے کہ اللہ تعالیٰ نے ۲۳ پارہ سورۃ الصفۃ میں حضرت ابراہیم علیہ السلام کے قصے کو اس ترتیب سے بیان کیا ہے کہ پہلے حضرت ابراہیم علیہ السلام کے ابتدائی حالات بیان کرتے ہوئے بتوں کو توڑنے اور آگ میں ڈالے جانے کا حال کیا ہے اس کے بعد یہ ظاہر کیا ہے کہ حضرت ابراہیم علیہ السلام نے ہجرت کے وقت بیٹے کی دعا مانگی تھی اور اللہ تعالیٰ نے اسے قبول فرمایا تھا چنانچہ ہجرت کے ایک مدت کے بعد وہ بیٹا پیدا ہوا اور جب وہ بڑا ہوا تو اس کے ذبیح کا حکم صادر ہوا جب یہ دونوں باپ بیٹے عمیل ارشاد الہی کے لئے تیار ہوئے تو اللہ تعالیٰ نے فدیہ بھیج کر اس لڑکے کو بچا لیا ان واقعات کے بعد صریحاً حضرت اسحاق علیہ السلام کی ولادت کی بشارت دی جیسا کہ کلام پاک کی آیت کریمہ گواہی دیتی ہے کہ وبشرناہ باسحق نبیاً من الصالحین (الصفۃ ۱۱۲) اور ہم نے خوشخبری دی اس کو حضرت ابراہیم علیہ السلام کو اسحاق کی جو کہ نبی ہوگا نیک بختوں میں) کیا اسطرز بیان سے کسی کو مجال کلام رہ جاتا ہے؟ یہ بات نہایت قرین قیاس ہے جب حضرت ابراہیم علیہ السلام اپنے پہلے بیٹے کے ذبیح پر حکم الہی کے مطابق تیار ہو گئے اور امتحان میں پورے اتر گئے اس وقت اللہ تعالیٰ نے فدیہ بھیج کر ان کو بچا لیا اور انتہائی عنایت اور الطاف سے ایک اور بیٹے کی ولادت کی بشارت دی۔

شادی نہیں کریں گے اس لئے مقام حران میں جو آپ کی پہلی ہجرت گاہ تھی اور جہاں آپ کے قبیلہ ”رقوم“ کے لوگ رہتے تھے حضرت اسحق علیہ السلام کو لے کر آئے اور ”فقا“ بنت بنوئل بن ناحور بن آزر سے حضرت اسحق علیہ السلام کا نکاح کر دیا۔ حضرت اسحق علیہ السلام اس وقت چالیس سال کے تھے حضرت ابراہیم علیہ السلام کی زندگی میں ہی حضرت یعقوب علیہ السلام اور حضرت عیصو جڑواں پیدا ہو گئے تھے اس کے بعد ایک سو پچھتر سال کی عمر میں حضرت ابراہیم علیہ السلام کا سرزمین میں انتقال ہوا ① سارہ بی بی کے پاس اسی زمین کے حصے میں دفن کئے گئے اب اسی مقام کو خلیل کہتے ہیں اللہ جل شانہ نے ان کی آئندہ نسلوں کو نبوت اور کتاب سے آخر زمانہ تک سرفراز فرمایا۔

حضرت اسماعیل علیہ السلام کی وفات:..... حضرت اسماعیل علیہ السلام ② جیسا کہ حضرت ابراہیم علیہ السلام کے انتقال سے پہلے مکہ میں رہتے تھے ویسا ہی انتقال کے بعد بھی مکہ میں رہے اور انہی بنی جرہم میں نشوونما پا کر ان کی اور نیزان اعمالقہ کی طرف جو اطراف مکہ میں رہتے تھے اور اہل یمن کی طرف مبعوث ہوئے ان میں سے کچھ لوگ تو ایمان لے آئے اور بعض بدستور کفر والحاد کے راستے پر رہے انتقال کے وقت جیسا کہ توریت میں مذکور ہے کہ آپ بنی جرہم میں بارہ بیٹے بناؤت ③ (جس کو عرب ناب یانبت کہتے ہیں) ④ قیذا ۳ ادیل ۴، بسام ۵، مشع، ڈوما، ۸، حراہ ۹، قیما ۱۰، بطورا ۱۱، ناس ۱۲، قدما ۱۳ چھوڑ گئے ⑤۔ ابن اسحق کی روایت گواہی دیتی ہے کہ حضرت اسماعیل علیہ السلام کی عمر ایک سو تیس سال کی ہوئی اور اپنی والدہ ہاجرہ ⑥ کے پاس میزاب رحمت اور حجر اسود ⑦ کے درمیان دفن کئے گئے۔ توریت میں ان کی عمر ایک سو ستائیس سال لکھی ہے اور لکھا ہے کہ ان کی اولاد ”جولہ“ سے شوقبالہ مصر تک اچور کی جانب آباد ہو گئی تھی اور اہل تعزیت کی نزدیک ”جولہ“ سے جنوب برقہ اور شور سے ارض حجاز اور اثور سے بلاد موصل وجزیرہ“ مراد ہے۔

بنی اسماعیل علیہ السلام:..... حضرت اسماعیل کے بعد نابت بن اسماعیل علیہ السلام بیت اللہ کا متولی بنا اور مکہ میں اپنے بھائیوں کے ساتھ مقیم رہا۔ یہاں تک کہ ان کی نسل میں اتنی زیادہ ترقی ہوئی کہ مکہ میں سما سکے اور حجاز کے اطراف اور جوانب میں پھیل گئے۔ عدنان کی شاخوں کے بارے میں علماء کا یہ خیال ہے کہ نابت ابن اسماعیل علیہ السلام کی طرف منسوب ہیں اگرچہ بعض علماء نے اس قول سے اختلاف بھی کیا ہے اور یہ ظاہر کیا ہے کہ عدنانی عرب سارے قیذا بن اسماعیل علیہ السلام کی اولاد میں سے ہیں۔ حالانکہ علماء نسب نے سوائے نابت کے حضرت اسماعیل علیہ السلام کے کسی اور بیٹے کی اولاد کا کچھ تذکرہ نہیں کیا۔ اکثر علماء کا خیال یہ بھی ہے کہ قحطانی عرب بھی حضرت اسماعیل کے کسی اور بیٹے کی اولاد کا کچھ تذکرہ نہیں کیا۔ اکثر علماء کا خیال یہ بھی ہے کہ قحطانی عرب بھی حضرت اسماعیل علیہ السلام کی کسی اولاد کی نسل میں سے ہیں اس لحاظ سے حضرت اسماعیل علیہ السلام سارے عرب کے (جوان کے بعد ظہور میں آئے) مورث اعلیٰ اور جدامد میں واللہ اعلم۔

تذکرہ حضرت یعقوب علیہ السلام

حضرت یعقوب علیہ السلام کا ابتدائی حال:..... حضرت اسحق فلسطین میں مقیم رہے اور بڑی عمر پائی اخیر عمر میں آپ نابینا ہو گئے تھے۔ چونکہ

- ① حضرت ابراہیم علیہ السلام کی وفات کا ذکر قرآن کریم میں نہیں ہے لیکن اصحاب میں آیا ہے کہ حضرت ابراہیم علیہ السلام کا انتقال تکوین کے پچیسویں سفر میں فلسطین کے علاقے خلیل میں ہوا۔ ② اسماعیل اور اسمعین دونوں روایت مروی ہیں یہ عجی نام ہے اس کے معنی اللہ کا فرما بردار ہیں آپ ہی کی طرف نور نبوت منتقل ہوا۔ ③ السہرۃ النبویۃ لابن ہشام (جلد نمبر ۱ صفحہ نمبر ۴) پر لکھا ہے کہ اس بات پر اتفاق ہے کہ نابت حضرت اسماعیل علیہ السلام کے سب سے بڑے صاحبزادے تھے۔ ④ ابن ہشام کی سیرت النبویۃ میں لکھا ہے کہ حضرت اسماعیل علیہ السلام کے صاحبزادوں کے نام یہ ہیں۔ نابت، قیذا، اذبل، مہشا، مسعا، ماشی، دما، آزرطیما، بطور، ہشم، قیند ماگ ان کی والدہ رعلہ بنت مضاضبن عمرو جرہمی تھیں۔ ⑤ ”ہاجرہ“ عربی میں ان کا نام ”ہاجرہ“ یا آجر لیا جاتا ہے صحیح تلفظ ”ہاجرہ“ نہیں۔ اور آجر عرب لوگ ”ہا“ کو الف سے بدل کر پڑھتے ہیں۔ جسے هراق الماء کو ”اراق الماء“ بھی کہا جاتا ہے۔ دیکھئے ابن احشام صفحہ نمبر ۶)۔ ⑥ اصل کتاب میں مدفن ”مقام حجر“ لکھا ہے جو کہ ”حطیم“ کہلاتا ہے، اور یہ وہ جگہ ہے جو بنیاد ابراہیمی میں شامل تھی مگر قریش نے اسے ”فندز“ کی کمی کی بنا پر چھوڑ دیا تھا اور اس جگہ دیوار کھینچ دی تھی اسی وجہ سے اس کا نام ”حجر“ پڑ گیا۔ حضرت ابن زبیر رضی اللہ عنہ نے بنیاد ابراہیمی پر اسے بنادیا تھا مگر حجاج بن یوسف نے اسے گرا کر دوبارہ قریش کی طرح بنادیا۔

آپ ﷺ نے یعقوب علیہ السلام کے لئے برکت ۱ کی دعا کی تھی اس وجہ سے عیسو ناراض ہو کر یعقوب کے قتل کے پیچھے پڑ گئے۔ رفقاء بنت بنویل نے یعقوب علیہ السلام کو اس سے آگاہ کر کے حران چلے جانے کی رائے دی۔ چنانچہ یعقوب علیہ السلام ارات کو گھر سے نکل کر حران کی طرف روانہ ہو گئے۔ اور شام سے صبح تک سفر کرتے جب صبح ہو جاتی تھی تو ٹھہر جاتے تھے اسی لئے اللہ جل شانہ نے ان کو اسرائیل کے لقب سے یاد فرمایا آہستہ آہستہ تھوڑے دنوں کے بعد اپنے ماموں ”لابان بن تبویل“ کے پاس پہنچ کر مقیم ہو گئے۔ الابن تبویل نے اپنی بڑی بیٹی ”لیا“ کا نکاح حضرت یعقوب علیہ السلام سے کر دیا اور خدمت کے لئے زلفہ کو دیا اس کے بعد چھوٹی بیٹی ”راحیل“ کو ۲ اپنے بھانجے یعقوب علیہ السلام کے نکاح میں دیا اور جہیز میں ”بلہا“ انھیں دی۔

حضرت یعقوب علیہ السلام کی اولاد:..... سب سے پہلے ”لیا“ سے روبیل اس کے بعد شمعون پھر لادی اس کے بعد ”یہودا“ ۳ کے بعد دیگرے پیدا ہوئے چونکہ راحیل کی اس وقت تک کوئی اولاد پیدا نہیں ہوئی تھی اس وجہ سے اس نے اپنی بلہا خادمہ یعقوب علیہ السلام کو بہہ کر دی جس کے لطن سے وان اور نفتالی پیدا ہوئے لیا نے بھی یہ دیکھ کر اپنی زلفہ خادمہ حضرت یعقوب علیہ السلام کو دے دی کچھ عرصے کے بعد اس کے لطن سے کاوا اور آشیر پیدا ہوئے اس کے بعد پھر لیا کے لطن سے یسا کر اور زبولون کی پیدائش ہوئی حضرت یعقوب علیہ السلام کے دس بیٹے پورے ہو چکے تھے کہ راحیل نے اللہ تعالیٰ سے بیٹی کی دعا کی چنانچہ اللہ تعالیٰ نے ان کی دعا قبول کر لی اور ان کے بچن سے یوسف علیہ السلام صدیق پیدا ہوئے۔

حضرت یعقوب علیہ السلام کی کنعان واپسی:..... حضرت یعقوب علیہ السلام بیس سال تک حران میں رہے اس کے بعد اللہ تعالیٰ کے حکم پر کنعان کی طرف روانہ ہو گئے اگرچہ لابان (یعقوب کا ماموں) اس ارادے کا مخالف تھا چنانچہ واپس لانے کی غرض سے دو ایک منزل تک حضرت یعقوب علیہ السلام کے ساتھ ساتھ آیا۔ لیکن جب اس نے حضرت یعقوب علیہ السلام کو واپس ہوتے ہوئے دیکھا تو ناچار بھیڑ بکیراں کا ایک غلہ دے کر حران کی طرف واپس چلا گیا اور حضرت یعقوب علیہ السلام منزل بمنزل کوچ کرتے ہوئے روانہ ہو گئے حتیٰ کہ ”عیصو“ کے شہر کے قریب پہنچے ”عیصو“ ان دنوں جبل یسعیں جو کہ سرزمین کرک اور شوبک میں واقع ہے رہتا تھا، عیسو نے بھیڑ بکریوں کا گلہ دیکھ کر چرواہوں سے پوچھا کہ ”یہ بھیڑ بکریاں کس کی ہیں“ چرواہوں کو کیونکہ پہلے ہی سے سکھا دیا گیا تھا چنانچہ ایک زبان ہو کر بول اٹھے ”یہ بکریاں یعقوب نامی عیسو چرواہے کی ہیں“ عیسو یہ سن کر خاموش ہو کر چلا گیا اس کے بعد حضرت یعقوب علیہ السلام نے کچھ بکریاں اور کچھ بھیڑ عیسو کے پاس ہدیہ بھیجیں جس سے عیسو کا دل حضرت یعقوب علیہ السلام کی طرف سے صاف ہو گیا۔

حضرت اسحاق علیہ السلام کی وفات:..... اسی زمین میں اللہ تعالیٰ نے حضرت یعقوب علیہ السلام کو بذریعہ وہی مطلع کیا کہ ”آج سے تمہارا نام اسرائیل ہو گا“ اس کے بعد حضرت یعقوب علیہ السلام نے ارشالیم (یروشلم بیت المقدس) پہنچ کر ایک کھیت خریدا اور یہیں سکونت اختیار کر لی۔ اس مقام پر حضرت راحیل کا زچہ خانہ میں ہی انتقال ہو گیا اور بیت اللحم میں دفن کی گئیں۔ اس کے بعد حضرت یعقوب علیہ السلام قریہ جہرون میں اپنے والد حضرت اسحاق کے پاس آ گئے اور یہیں مقیم رہے یہاں تک کہ حضرت اسحاق کا ایک سو اسی سال کی عمر میں انتقال ہو گیا اور اپنے والد حضرت ابراہیم کی قبر کے پاس دفن کئے گئے۔

حضرت یوسف علیہ السلام ۴:..... حضرت یعقوب علیہ السلام اپنے باپ کے قائم مقام بن گئے اور ان کے سارے بیٹے ان کے پاس رہے یہاں تک کہ حضرت یوسف علیہ السلام بڑے ہو گئے اور کواب کا حال بیان کیا پھر بائیوں کے ساتھ بکریاں چرانے کے لئے گئے جہاں بھائیوں نے کنویں میں ڈال دیا اور

۱..... اس کا تفصیلی واقعہ یہ ہے کہ حضرت اسحاق نے نابینا ہونے کے بعد ایک روز عیسو سے کہا کہ اگر آج تم مجھ کو شکار کا گوشت کھلاؤ تو میں تمہارے حق میں وہ دعا کروں جو میرے والد نے میرے حق میں کی تھی حضرت یعقوب علیہ السلام سے ان کی ماں نے کہا ”بیٹا تم اپنی بکری ذبح کر کے کباب بناؤ اور اپنے والد کے سامنے رکھ کر ان سے اپنے حق میں دعائے برکت لے لو“ حضرت یعقوب علیہ السلام تم سے سبقت لے گیا لیکن میں تیرے حق میں یہ دعا کرتا ہوں کہ تمہاری نسل کی اتنی زیادہ ترقی ہو کہ وہ ریت کے ذروں سے بھی زیادہ سمجھی جائے گی چنانچہ عیسو اسی وجہ سے حضرت یعقوب علیہ السلام سے ناراض ہو گئے اور ان کے قتل کی فکر لگ گئی حضرت اسحاق کو عیسو سے زیادہ محبت تھی اور حضرت یعقوب علیہ السلام سے ان کی والدہ رفقاء بنت بنویل کو۔ ۲ ممکن ہے کہ اس زمانے کی شریعت میں بیک وقت دو بہنوں سے نکاح جائز ہو۔ ۳ ابن اثیر میں ہے دو مزید اولادیں زبولون اور اشیر نامی پیدا ہوئے اسی کو ابن خلدون نے بعد میں یساخ اور زبولون نام لیا ہے۔ ۴..... علامہ ابوالحسن علی ابن ابوالکرم محمد شیبانی معروف بہ ابن اثیر جزری صاحب تاریخ کامل کی تحریر سے معلوم ہوتا ہے کہ حضرت اسحاق علیہ السلام کا وفات کے وقت ایک سو ساٹھ برس کا سن مبارک تھا اور حضرت یعقوب علیہ السلام اس وقت ایک سو پینتالیس سال کے تھے واللہ اعلم۔ ۵..... حضرت یوسف علیہ السلام کا مکمل واقعہ کامل ابن اثیر صفحہ نمبر ۱۰۹ پر اور عرائس المجالس للشمس (صفحہ نمبر ۹۵ تا صفحہ نمبر ۱۲۵) پر اور قصص الانبیاء (ابن کثیر) میں ملاحظہ فرمائیں۔

مسافروں نے نکال کر عربوں کے ہاتھ بیکر، مشقال پر فروخت کر دیا پھر عربوں سے عزیز مصر نے خرید لیا۔ ابن اسحق نے لکھا ہے کہ عزیز مصر کا نام طفیر بن رجب تھا اور فرعون مصر ان دنوں عمالقمہ میں سے رہا بن ولدی بن دوع تھا۔ الغرض حضرت یوسف علیہ السلام نے عزیز مصر کے یہاں پرورش پائی پھر زلیخا کے ساتھ چند واقعات پیش آئے قید میں رہے اور پھر قیدیوں کے خواب کی تعبیر بیان کی پھر بادشاہ مصر نے ان کو قحط کے خوف سے زمانہ قحط میں خزانہ و زراعت کا منتظم بنایا اور ملکی انتظامات سارے ان کے سپرد کر دیئے جیسا کہ قرآن مجید میں مذکور ہے کہ حضرت یوسف علیہ السلام کی عمر اس وقت تیس سال کی ہو چکی تھی، بعض کہتے ہیں کہ اطفیر کی معزولی کے بعد اور بعض کہتے ہیں کہ اس کے انتقال کے بعد حضرت یوسف علیہ السلام وزارت کے متولی بنے اور زلیخا سے نکاح کر لیا اور اس کی ساری املاک کے مالک بن گئے یہی امور ان کے سب بھائیوں اور والد کے ساتھ ایک جاہو نے کے ظاہری اسباب ہیں کیونکہ جب کنعان میں قحط پڑا تو ان کے بعض بھائی غلہ و جنس لینے کے لئے مصر آئے یوسف نے ان کی قیمت انہیں واپس کر دی تھی اور تمام بھائیوں کو بلوایا تھا، اور یہی ان کے تمام بھائیوں اور باپ کے جمع ہونے کا سبب بنا اور یہ واقعہ اس وقت پیش آیا جبکہ حضرت یعقوب علیہ السلام بوڑھے اور نابینا ہو چکے تھے۔

حضرت یوسف علیہ السلام کا خواب:..... حضرت یوسف علیہ السلام کی عمر بارہ سال کی ہو چکی تھی کہ آپ نے ایک رات کو یہ خواب دیکھا کہ گیارہ ستارے ① سورج اور چاند ان کو سجدہ کر رہے ہیں صبح ہوتے ہی حضرت یوسف علیہ السلام نے اپنے عالی قدر والد حضرت یعقوب علیہ السلام سے خوب بیان کیا، حضرت یعقوب علیہ السلام نے خواب کی تعبیر تو بیان کر دی لیکن اس کے ساتھ یہ بھی تاکید فرمادی ”دیکھو خبردار اس کو اپنے بھائیوں سے مت کہنا ورنہ وہ لوگ حسد کی وجہ سے تمہیں ہلاک کرنے کا حیلہ ڈھونڈیں گے“ پھر تھوڑی دیر کے بعد فرمایا کذالک یجتئیک ربک ویعلمک من تاویل الاحادیث ویتم نعمتہ علیک (یوسف ۶) (یعنی جیسا کہ اللہ جل شانہ نے تجھ کو اس خواب کے ساتھ برگزیدہ کیا ہے ویسا ہی اللہ تعالیٰ نبوت اور اہم امور کے انتظام کے لیے تجھے ممتاز اور مختص کرے گا اور تجھ کو احادیث کی تاویل یعنی خوابوں کی تعبیر سکھائے گا اور پوری کرے گا اپنی نعمت تجھ پر یعنی دینی اور دنیاوی دو نعمتوں کو ملا دے گا۔

گھر کی بیدی:..... حضرت یعقوب علیہ السلام تو یہ سمجھے تھے کہ یہ باتیں اکیلے میں ہو رہی ہیں اور حضرت یوسف علیہ السلام کو منع کر دیا ہے لیکن بعد میں معلوم ہوا کہ یوسف علیہ السلام کی سوتیلی والدہ ”لیا“ یہ باتیں سن رہی تھیں۔ چنانچہ انہوں نے چراگاہ سے واپس ہونے کے بعد حضرت یوسف علیہ السلام کے سوتیلے بھائیوں سے ماجرا بیان کر دیا۔ ان لوگوں نے سن کر کہا، ”یوسف نے آفتاب سے والدہ کو تعبیر کیا ہے اور چاند سے تجھے مراد لیا ہے اور ستاروں سے ہمارے سوا کس کو مراد لے گا؟ بڑے افسوس کی بات ہے کہ ابن راحیل ہم پر اپنی فضیلت ثابت کرنا چاہتا ہے، افسوس ہے کہ ہم سے زیادہ ہمارے والد حضرت یوسف علیہ السلام اور اس کے بھائی کو پیار کرتے ہیں۔ حالانکہ وہ چھوٹے چھوٹے بچے کسی کام کے نہیں ہیں۔ اور ہم طاقت ور اور تن آور ہیں۔ بے شک ہمارے والد غلطی میں پڑے ہوئے ہیں۔

یوسف علیہ السلام کے قتل کا مشورہ:..... مناسب یہ ہے کہ حضرت یوسف علیہ السلام کو قتل کر ڈالو یا ایسی زمین میں اسے جھوڑاؤ کہ والد سے دوبالکل علیحدہ ہو جائے اس کے بعد ہم سب والد کے نزدیک محبوب ہو جائیں گے۔

”یہودا“ نے جو سب بھائیوں میں عقلاً و فضلاً بڑا تھا، کہا کہ یوسف کو قتل مت کرو کیونکہ قتل گناہ کبیرہ ہے بہتر ہوگا کہ اسے کسی اندھے کنوئیں میں لے جا کر ڈال دو۔ راہ گیر اسے نکال کر لے جائیں گے“ سب نے اس رائے کو پسند کیا اور آپس میں معاہدہ کر کے دس کے دس بھائی حضرت یعقوب علیہ السلام کے پاس گئے اور کہنے لگے یا بانا مالک لا تامنا علی یوسف وانا له لنصحوحون (یوسف ۱۱)۔ (ابا جان آپ کو کیا ہو گیا ہے کہ یوسف علیہ السلام پر ہمارا بھروسہ نہیں فرماتے۔ حالانکہ ہم اس کے محافظ ہیں) ارسلہ معنا غدا یرتع ویلعب وانا له لحفظون (یوسف ۱۲) (یوسف کو ہمارے ساتھ صحرا کی طرف بھیج دیں وہ چرائے گا اور کھیلے گا اور اس وقت ہم اس کے نگران رہیں گے۔

حضرت یعقوب علیہ السلام کا خواب:..... حضرت یعقوب علیہ السلام ان کی چالاکیاں سمجھ کر بولے، انہی لیحزننی ان تذهبوا بہ واخاف ان یاکلہ

①..... ابن اسحق میں اس کا نام اطفیر لکھا ہے اور ایک قول کے مطابق ”طفیر“ ہے۔ ②..... وہ گیارہ ستارے جن کو حضرت یوسف علیہ السلام نے خواب میں دیکھا تھا، جربان، الطارق، الذیال، قانس، عمدان، الفلق، المصح، الفرج و ثاب، ذوالکفتین تھے۔

الذنب وانتم عنه غفلون (یوسف: ۱۳) مجھ کو یہ خیال رنج دے رہا ہے کہ تم اس کو لے جاؤ اور مجھ کو خوف ہے کہ شاید تمہاری غفلت میں اس کو بھیڑ یا کھا جائے) حضرت یعقوب علیہ السلام نے یہ جواب اس بناء پر دیا تھا کہ آپ نے خواب میں دیکھا تھا کہ گیا حضرت یوسف علیہ السلام ایک پہاڑی کی چوٹی پر ہیں اور ان کو دس بھڑیوں نے گھیر لیا ہے اور عنقریب اسے کھانا چاہتے ہیں۔ پھر انہی میں سے ایک بھڑی نے یوسف علیہ السلام کی حمایت کی۔ زمین شق ہو گئی اور حضرت یوسف علیہ السلام اس میں سما گئے پھر تین دن بعد آپ زمین سے نکلے۔

حضرت یوسف علیہ السلام اور ان کے بھائی:..... حضرت یوسف علیہ السلام کے بھائیوں نے جس وقت اپنے والد کا جواب مذکورہ سنا تو ایک زبان ہو کر بول اٹھے یہ عجیب بات ہے کہ یوسف علیہ السلام کو بھیڑ یا کھا جائے اور ہم قوی اور توانا ہوں اگر ایسا پیش آجائے تو ہم سے بڑھ کر اور کون بے حمیت ہو سکتا ہے۔ حضرت یعقوب علیہ السلام کو اس جواب سے اطمینان ہو گیا اور حضرت یوسف علیہ السلام نے بھی عمر کے تقاضے کی وجہ سے جانے پر اصرار کیا۔ ناچار یعقوب علیہ السلام نے اجازت دیدی۔ چنانچہ حضرت یوسف علیہ السلام کو ساتھ لے کر سنسان میدان میں پہنچے سب نے آستین چڑھا چڑھا کر مارنا شروع کر دیا جب ایک ان میں سے آپ پر حملہ کرتا تھا تو دوسرے سے پناہ مانگتے تھے۔ اور جب وہ مارنا شروع کرتا تھا تو تیسرے سے پناہ مانگتے تھے یہاں تک کہ آپ کو قریب المرگ کر دیا۔ اس وقت ”یہودا“ نے کہا ”تم نے تو عہد کیا تھا کہ کسی کو تکلیف نہ دیں گے اور نہ ماریں گے اب یہ کیا کر رہے ہو اپنی اس حرکت سے باز آؤ“ سب نے مارنے سے ہاتھ روک لیا اور کنوئیں پر لے جا کر آپ کی قمیض اتاری، بازو باندھے حضرت یوسف علیہ السلام نے کہا اخوتاہ ردوا علی قمیص اتواری بہ فی الجب (اے بھائیو میری قمیض مجھ کو دے دو تاکہ اس کنوئیں میں میں پہنے رہوں) بھائیوں نے کہا چاند سورج اور گیارہ ستاروں کو بلا وہی تجھے چھپائیں گے۔

حضرت یوسف علیہ السلام کنوئیں میں:..... حضرت یوسف علیہ السلام نے کہا بھائی میں نے کچھ نہیں دیکھا مجھ کو معاف کرو لیکن انہوں نے ایک بھی نہ سنی اور کنوئیں میں آپ کو رسی باندھ کر درون تک تو آہستہ آہستہ اتارا جب نصف کے قریب رہ گیا تو رسی چھوڑ دی۔ قدرت الہی کے ایک ٹکڑا پتھر کا اوپر نکلا ہوا تھا جس پر یوسف علیہ السلام پہنچ کر ٹھہر گئے اور ظاہر ایسی سبب ان کے بچنے کا بنا۔

بھائیوں کا مزید ظلم:..... پھر بھائیوں کو یہ خیال پیدا ہوا کہ چونکہ حضرت یوسف علیہ السلام کنوئیں میں گرانے سے پہلے نیم جان ہو گئے تھے اور اب تو اس کی روح ضرور فنا ہو گئی ہوگی۔ اور اس خیال کی تصدیق کے لیے یوسف علیہ السلام کو آواز دی۔ حضرت یوسف علیہ السلام نے یہ سمجھ کر کہ شاید اب بھائیوں کو میرے حال پر رحم آگیا ہے مجھ کو اس تکلیف سے نجات دیں گے اور کنوئیں سے نکال لیں گے جواب دے دیا۔ مگر نامہربان بھائیوں نے پھر مارنے کا ارادہ کیا۔ لیکن یہودا نے انہیں اس فعل سے روکا اور ایک سکوت کے عالم میں سب کے سب واپس چلے گئے۔

حضرت یعقوب علیہ السلام اور برادران یوسف علیہ السلام:..... ادھر تو حضرت یوسف علیہ السلام کے بھائی اپنے بکریوں کے گلہ کی طرف واپس ہوئے ادھر اللہ تعالیٰ نے حضرت یوسف علیہ السلام پر وحی نازل فرمائی ”کہ ایک دن وہ بھی آئے گا کہ تو ان کو ان کے کرتوتوں کی خبر دے گا اور تیرا ایسا مرتبہ بڑھ جائے کہ تجھے نہیں پہچانیں گے کہ تو یوسف علیہ السلام ہے“۔ ادھر یوسف علیہ السلام کے بھائی بکریوں کے گلہ کے پاس آئے اور ایک بکری ذبح کر کے اس کے خون سے حضرت یوسف علیہ السلام کے پیرا بن کو رنگا اور تقریباً عشاء کے وقت روتے ہوئے حضرت یعقوب علیہ السلام کے پاس آئے اور کہنے لگے، یا سانا انا ذہبنا نستبق وترکنا یوسف عندمنا عنا فاکلہ الذنب وما انت بمؤمن لنا ولو کنا صدقین (یوسف: ۱۷) (اے ہمارے باپ ہم آگے نکل گئے اور حضرت یوسف علیہ السلام کو کپڑوں کے پاس چھوڑ گئے بھیڑیے نے اس کو کھا لیا ہم بالکل سچ ہیں گے لیکن آپ کو یقین نہیں آئے گا)۔ حضرت یعقوب علیہ السلام کو یہ سن کر سکتہ سا ہو گیا تھوڑی دیر بعد اپنے غمگین دل کو سنبھال کر فرمایا ”یہ ایسا واقعہ نہیں ہوا بلکہ تم نے یہ کام اپنی طبیعت سے کیا ہے میں صبر کرتا ہوں صبر کا بڑا درجہ ہوتا ہے اچھا لاؤ اس کی قمیض مجھ کو دکھاؤ“۔ حضرت یوسف علیہ السلام کے بھائیوں نے جس وقت قمیض دکھائی حضرت یوسف علیہ السلام نے غور سے دیکھ کر فرمایا اللہ مارایت ذنباً احلیم من هذا اکل ابنی ولم یشت قمیصہ (خدا کی قسم میں نے اس بھیڑیے جیسا کسی کو بردبار نہیں دیکھا کہ اس نے میرے بیٹے کو تو کھا لیا اور اس کی قمیض کو نہیں پھاڑا) اور چیخ مار کر بیہوش ہو کر گر پڑے تھوڑی دیر بعد ہوش آیا تو بہت روئے اور قمیض کو

بار بار اٹھا کر دیکھتے تھے اور آنکھوں سے لگا سونگھتے تھے۔

قافلہ والے اور حضرت یوسف علیہ السلام:..... تین روز تک حضرت یوسف علیہ السلام کنوئیں میں رہے اس دوران ایک فرشتہ اکبر باز و کھال دیئے جو تھے دن عرب کا ایک قافلہ مصر جا رہا تھا وہ اتفاقاً اس کنوئیں کے قریب پہنچ کر ٹھہرا اور دو آدمیوں کو جن میں سے ایک کا نام مالک بن زعر اور دوسرے کا نام بشری تھا۔ پانی لینے بھیجا مالک بن زعر نے پانی کھینچنے کے لئے کنوئیں میں ڈول ڈالا۔ تو حضرت یوسف علیہ السلام اس کے ڈول اور رسی کو پکڑ کر کنوئیں سے باہر نکل آئے جس وقت مالک بن زعر کی آنکھ حضرت یوسف علیہ السلام پر پڑی پہلے کچھ جھجکا پھر سنبھل کر چلا اٹھا بشریٰ ہذا غلم (یوسف: ۱۹) اے بشریٰ یہ تو ایک لڑکا ہے)

”یا بشریٰ ہذا غلم“ کا مطلب:..... علماء تاریخ نے بشریٰ کے بارے میں اختلاف کیا ہے بعض کا تو یہ خیال ہے کہ بشریٰ مالک بن زعر کے ساتھی کا نام تھا جیسا کہ ابھی ہم نے بیان کیا ہے اور اکثر یہ فرماتے ہیں کہ بشریٰ سے مقصود کوئی شخص نہیں ہے اور نہ مالک بن زعر کے ساتھی کا نام بشریٰ تھا، آیت کریمہ میں ”بشریٰ“ کے معنی بشارت یعنی خوشخبری کے ہیں۔ واللہ اعلم۔

حضرت یوسف علیہ السلام کے بیچنے والے بھائی:..... الغرض مالک اور ”بشریٰ“ حضرت یوسف کو امیر قافلہ کے پاس لائے قافلہ دیکھ کر بہت خوش ہوئے۔ آپس میں بیٹھے ہوئے باتیں کر رہے تھے۔ کہ اس دوران یہود اپنی بیچ گیا اور حضرت یوسف علیہ السلام کو امیر قافلہ کے پاس دیکھ کر اپنے بھائیوں کو اس ماجرے سے آگاہ کیا چنانچہ سکے بھائی امیر قافلہ کے پاس آئے اور کہنے لگے ”یہ تو ہمارا غلام ہے یہ تم لوگوں کو کہاں سے ملا؟ چار دن ہوئے یہ بھاگ گیا تھا۔ حضرت یوسف علیہ السلام اذکر کے مارے کچھ نہ بولے اور ان لوگوں نے امیر قافلہ کے ہاتھ ان کو بیس یا چالیس درہم کے عوض فروخت کر دیا۔ اور دام کھرے کر کے واپس چلے دیئے۔

مصر کے بازار میں فروخت:..... حضرت یوسف علیہ السلام قافلہ کے ساتھ ساتھ مصر پہنچ گئے۔ مالک بن زعر بن ابن عیفا بن مدین جس نے آپ کو آپ کے بھائیوں سے خریدا تھا۔ نہلا دھلا اچھے کپڑے پہنا کر فروخت کرنے کی غرض سے بازار میں پیش کر دیا۔ اطفیر بن رحب یا قوطفیر نے جو فرعون مصر کا وزیر ”عزیز مصر“ کے لقب سے مشہور تھا خرید لیا۔ اور اپنے مکان پر لا کر اپنی بیوی زلیخا یا راحیل سے کہا اکر می مثوہ عسی ان ینفعنا او نتخذہ ولداً (اس کو آرام و عزت سے رکھو شاید آئندہ ہمیں نفع دے یا ہم اسے اپنا بیٹا بنالیں۔

مصر کا حاکم:..... ان دونوں مصر کی فرعونیت عمالہ کے خاندان میں تھی ریان بن ولید و مع مصر کا فرعون تھا علامہ ابن اثیر کا بیان ہے کہ یہ فرعون مصر“ حضرت یوسف علیہ السلام پر جب کہ انہیں نبوت عطا ہوئی تھی ایمان لے آیا تھا اور آپ کی زندگی میں انتقال بھی کر گیا اور اس کے بعد قابوس بن مصعب مصر کا فرعون بنا اور یہ باوجود ایمان کی دعوت کے حضرت یوسف پر ایمان نہیں لایا بعض لوگوں کا یہ بھی خیال ہے کہ قابوس ہی حضرت موسیٰ کے زمانے میں فرعون مصر تھا اور اس کی چار سو سال کی عمر ہوئی تھی اس دلیل کے بعد اللہ جل شانہ نے فرمایا ہے ولقد جاء کم یوسف من قبل بالبینت (المومن ۳۴) بے شک اس سے پہلے تمہارے پاس یوسف دلائل لے کر آئے) اس بنا پر اگر یوسف علیہ السلام اور موسیٰ علیہ السلام کا فرعون ایک نہ ہوگا تو اس آیت کے معنی درست نہ ہوں گے میرے نزدیک ان کا یہ خیال ان کی نا فہمی پر دلالت کرتا ہے کیونکہ قرآن پاک میں اکثر یہ دیکھا گیا ہے کہ اللہ جل شانہ نے اولاد کو ان کے آباؤ اجداد کے حال سے مخاطب کیا ہے۔ واللہ اعلم)

حضرت یوسف علیہ السلام اور زلیخا:..... حضرت یوسف علیہ السلام جس وقت جوانی کی عمر کو پہنچے اور ابھی آپ کی عمر تیس سال سے زیادہ نہیں ہوئی تھی اور علم خلعت و نبوت سے سرفراز نہیں کئے گئے تھے زلیخا آپ پر مائل ہو گئیں اور ایک دن خلوت میں بلا کر اپنا خیال ظاہر کیا یوسف نے فرمایا قال معاذ اللہ انہ ربی (یوسف ۲۲) (خدا سے پناہ مانگتا ہوں بے شک وہ تیرا شوہر میرا ربی ہے) انہ لا یفلح الظالمون (یوسف ۲۳) (بیشک اللہ ظالموں کو یعنی خیانت کرنے والوں کو فلاح نہیں دیتا) زلیخا نے چونکہ دروازے پہلے سے ہی بند کر دیئے تھے اس لئے مطمئن ہو کر چھیڑ چھاڑ شروع کر دی جب بھی کہتی تھی یا یوسف ما احسن شعورك (اے یوسف تمہارے کتنے اچھے بال ہیں) اور حضرت یوسف علیہ السلام فرماتے تھے هو اول ینتشر من

جسدی (وہی سب سے پہلے میرے بدن سے میلے ہوں گے) اور کبھی کہتی تھی یا یوسف ما احسن شعرك (اے یوسف تمہارے کتنے اچھے بال ہیں) اور حضرت یوسف فرماتے تھے ہو اول ینتشر من جسدی (وہی سب سے پہلے میرے بدن سے میلے ہوں گے) اور کبھی کہتیں تھیں یا یوسف ما احسن عینك (اے یوسف عینک تیری آنکھیں کتنی اچھی ہیں) اور آپ ﷺ جواب دیتے ہیں کہ ہسی اول سایل من جسدی (یہی میرے جسم سے سب سے پہلے بہہ جائیں گی) زلیخا اس قسم کی چھیڑ چھاڑ کرتی رہی۔ تھوڑی دیر کے بعد یوسف ﷺ کی پاک طبعیت پر بھی سیلان کا اثر نمایاں ہوا لیکن فضل الہی شامل حال تھا لہذا آپ ﷺ پاک و صاف بن گئے۔

میلان یوسف کا مطلب:..... ہمارے اس بیان سے کہ حضرت یوسف ﷺ کی پاک طبعیت پر بھی میلان کا اثر نمایاں ہوا ہرگز ہرگز یہ نہ سمجھنا چاہیے (العیاذ باللہ) حضرت یوسف ﷺ بھی زلیخا کے ساتھ کسی فعل کے کرنے پر آمادہ ہو گئے تھے۔ لیکن جبرائیل کی وجہ سے یا کسی اور ذریعہ سے بچ گئے۔ کیونکہ کلام ربانی کا طرز بیان اس کے خلاف گواہی دے رہا ہے حضرت یوسف ہرگز ہرگز زلیخا کی طرح آمادہ و تیار نہیں ہوئے تھے اور نہ انہوں نے آزار بندگی کی گریہوں کو کھولنا شروع کیا تھا جیسا کہ بعض مؤرخین نے غلطی سے لکھ دیا ہے اور نہ پاجامہ کھولنے پر تیار ہوئے تھے اور نہ زلیخا نے مفت خانہ اس لئے بنوایا تھا اور نہ اس مکان میں کوئی بت رکھا ہوا تھا جس پر زلیخا نے شرم و حجاب کی وجہ سے چادر ڈال دی تھی اور نہ حضرت یوسف ﷺ کے دل میں کسی کام کے کرنے کا خیال گذرا تھا۔

ہاں یہ بات ضرور ہوئی تھی کہ زلیخا کی چھیڑ چھاڑ سے ایک قسم کا خیال پیدا ہو گیا تھا جسے آپ میل طبع سے تعبیر کیجئے اور چاہے قصد و ارادہ سے تفسیر کیجئے۔ لیکن اصل بات یہ ہے کہ حضرت یوسف ﷺ کا یہ قصد اختیاری (یعنی عزم) نہ تھا بلکہ اس خیال کے ساتھ ان کے دل پر اللہ تعالیٰ کا خوف بھی اپنا رنگ جمانا چاہتا تھا اور دونوں میں رسہ کشی ہو رہی تھی اسی دوران اللہ تعالیٰ نے آپ کی مدد کی اور آپ بالکل اس سے پاک رہے یہ لوگوں کی ایسی من گھڑت کہانیاں ہیں جن سے سلب ایمان کا خطرہ ہو سکتا ہے۔

علماء تفسیر نے وہم بھا کے معنی قصد بھا (یعنی انہوں نے بھی اس کا قصد کیا) تحریر کیا ہے عزم بہا نہیں لکھا ہے کیونکہ قصد اور عزم میں بہت بڑا فرق ہے، عزم کا دل سے تعلق ہے اس کا درجہ قصد سے بہت زیادہ بڑھا ہوا ہے اور قصد دل کے امور سے نہیں ہے اس کے علاوہ آیت کریمہ ولقد ہمت بہ وہم بھا لولا ان رابرهان ربہ (یوسف ۲۴) سے یہ معنی ظاہر ہوتے ہیں کہ بے شک اس نے زلیخا نے قصد کیا اور یوسف بھی اسی کا قصد کرتے لیکن انہوں نے اپنے رب کا برہان دیکھ لیا لہذا اس سے باز رہے۔

برہان کیا چیز تھی؟..... برہان کے بارے میں لوگوں کے مختلف خیال ظاہر کئے جاتے ہیں بعض یہ کہتے ہیں کہ حضرت یوسف ﷺ صدیق نے یعقوب ﷺ کو دانت میں انگلی دبائیے افسوس کرتے ہوئے دیکھا اور بعضوں کا خیال ہے کہ یوسف صدیق نے نہیں دیکھا تھا بلکہ ایک غیبی آواز سنی کہ یا یوسف تزنی وانت بنی (اے یوسف تو زنا کے کے لئے تیار ہونا چاہتا ہے حالانکہ تو نبی ہے) اور کچھ لوگ یہ کہہ رہے ہیں یوسف صدیق آیت لا تقر بوا الزنی انہ کان فاحشۃ و ساء سمیلا (بنی اسرائیل ۳۲) لکھی ہوئی دیوار پر دیکھ کر اس قصد گیر اختیاری سے باز رہے۔

ہماری رائے ہے کہ حضرت یوسف صدیق ﷺ نے یہ نہ دیکھا تھا نہ وہ دیکھا تھا اگرچہ تقدیر الہی سے ایسے اسباب کا ظاہر پیدا ہو جانا کچھ بعید نہیں ہے لیکن اصل بات یہ معلوم ہوتی ہے کہ حضرت یوسف ﷺ کے خیال میں زلیخا کی چھیڑ چھاڑ سے جو ایک وسوسہ پیدا ہوا تھا اور ان کا وہ نورانی دل جو آئندہ نور نبوت سے معمور ہونے والا تھا اس کو دور کرنے کی کوشش کر رہا تھا تا سید غیبی والہام الہی سے اس میں کامیاب ہو گئے ایک سیدھی بات کو ایسے پیرائے سے ظاہر کرنا جس کو سمجھنے میں ظاہر بینوں کو تردد ہو۔ دوران دلش عقل جائز نہیں رکھتی۔

زلیخا سے بچنے کی کوشش:..... الغرض یوسف صدیق ﷺ نے اپنے دامن عصمت کو زلیخا کی خواہشات کے ہاتھوں پاک و صاف بچا کر بھاگے زلیخا نے حضرت یوسف ﷺ کو پکڑنے کی کوشش کی اور اس تک دو میں حضرت یوسف ﷺ کی میض کا پچھلا دامن پھٹ گیا اتفاق سے جب دروازہ کھلا تو اطفیر (زلیخا کا شوہر) زلیخا کے چچا زاد بھائی سے کھڑا ہوا باتیں کر رہا تھا۔ زلیخا اور حضرت یوسف ﷺ کو دیکھ کر جھینپ سے گئے حضرت یوسف ﷺ

صدق دل میں سوچ رہے تھے اور ابھی بات منہ سے نہ نکلنے پائی تھی کہ زلیخا بول اُٹھی ماحجز آء من اراد باهلك سوء الا ان يسجن او عذاب الیم (یوسف: ۲۵) (کیا سزا ہے اس شخص کی ہے جو تیرے اہل کی رسوائی کو چاہے۔ ہر سوائے اس کے کہ وہ قید اور عذاب میں مبتلا کر دیا جائے) حضرت یوسف علیہ السلام نے جواب دیا وہی راو دتنی عن نفسی (یوسف: ۲۶) (اس نے خود مجھ کو معصیت کی طرف بلایا تھا)۔

حضرت یوسف علیہ السلام کی سچائی کی گواہی:..... عزیز مصر یوسف علیہ السلام اور زلیخا کی باتیں سن کر خاموش ہو گیا زلیخا کے اسی چچا زاد بھائی نے کہا ”اس میں سکوت و تامل کس بات کا ہے ان دونوں کی سچائی کی تحقیق بہت ہی آسان ہے اور وہ یہ ہے کہ اگر یوسف علیہ السلام کی قمیض آگے سے پھٹی ہو تو زلیخا کا دعویٰ سچ اور قابل تسلیم ہے اور یہ جھوٹا ہے اور اگر قمیض کا پچھلا دامن پھٹ گیا ہو تو وہ جھوٹی ہے اور یوسف علیہ السلام کا دعویٰ سچا ہے“ تحقیق و معائنہ سے حضرت یوسف علیہ السلام صدیق سچے ٹھہرے اور زلیخا شرمناک گئیں۔ عزیز مصر نے یوسف کو راز چھپانے کی ہدایت کی اور زلیخا سے استغفار کرنے کو کہا۔

گواہی کس نے دی؟:..... اس موقع پر بھی دلچسپی کے لیے گیا ہے کہ یوسف صدیق علیہ السلام کی گواہی ایک شیر خوار بچہ نے دی تھی لطف یہ ہے کہ اس بے اصل واقعہ پر آیت کریمہ و شاهد شاہد من اهلها (یوسف: ۲۶) سے استدلال کی جاتا ہے اس آیت سے صرف اتنا معلوم ہوتا ہے کہ زلیخا کے خاندان میں سے کسی نے گواہی دی اس سے نہ تو بچہ سمجھ میں آتا ہے اور نہ بوڑھا پھر اس پر ایک حدیث بھی نقل کرتے ہیں جس سے یہ معلوم ہوتا ہے کہ یہ بچہ ان شیر کواری بچوں میں سے ایک تھا جو شیر خوارگی کی حالت میں حکم الہی بولے تھے۔ گو قدرت خداوندی سے یہ بات بعید نہیں ہے لیکن اصل واقعہ وہی ہے جو ہم اوپر لکھ چکے ہیں۔

زلیخا اور دوسری عورتیں:..... رفتہ رفتہ جب زلیخا کا عشق اور راز افشاء ہوا تو عورتوں ۱ نے طعنہ زنی شروع کر دی۔ چند دنوں تو زلیخا ان کے طعنوں کا خاموشی سے جواب دیتی رہی جب ان کی چھیڑ چھاڑ حد سے بڑھ گئی۔ تو ایک روز ان مصری عورتوں کی دعوت کی کھانا کھانے کے بعد کچھ خر بوزے، ترنج، حبیب، امروہ وغیرہ منگوائے، عورتیں چھریوں سے ترنج اور سیب چھیلنے اور کاٹنے لگیں۔ اور حضرت یوسف علیہ السلام صدیق خوش نما لباس پہنے ہوئے زلیخا کے کہنے سے ان کی طرف سے ہو کر گزرے وہ عورتیں جمال یوسفی علیہ السلام کو دیکھ کر ایسی کھو گئیں کہ ترنج اور سیب کے بجائے انہوں نے اپنے ہاتھ کاٹ ڈالے اور بے تابانہ ایک زبان ہو کر بولیں۔

حاش اللہ ما هذا بشر ان هذا لا ملک کریم (یوسف: ۳۱) (حاشا اللہ یہ انسان نہیں ہے بلکہ یہ فرشتہ نیک خصلت ہے) تب زلیخا نے ان سے مخاطب ہو کر کہا فذلک الذی لمتنسی فیہ (یوسف: ۳۲) (یہ وہی ہے جس کے لیے تم مجھے ملامت کیا کرتی تھیں)۔

حضرت یوسف علیہ السلام جیل میں:..... اس واقعہ کے بعد زلیخا نے حضرت یوسف علیہ السلام سے پھر دوبارہ اپنی خواہش پوری کرنے کی التجا کی اور یہ دھمکی دی کہ ”اگر ہمارے حکم کی تعمیل نہیں کرو گے تو تمہیں قید خانہ میں بھیج کر سخت ذلیل و رسوا کر دوں گی۔“ حضرت یوسف علیہ السلام نے قید خانہ میں جانے کو اس فعل قبیح پر ترجیح دی۔ اور اللہ تعالیٰ سے انسانی تقاضوں کے مطابق گزارش کی والا تصرف عنی کید من اصب الیہن و اکن من الجہلین (یوسف: ۳۳) (اے پروردگار عالم اگر ان عورتوں کے مکر سے مجھ کو محفوظ نہیں رکھے گا تو میں عجب نہیں کہ ان کی طرف مائل ہو جاؤں اور ناحق جاہلوں میں خود کو داخل کر دوں اس وجہ سے کہ میں بشریت کی وجہ سے اپنی ذات پر بھروسہ نہیں کر سکتا)۔

اللہ تعالیٰ نے آپ کی دعا قبول کر لی اور ان سے بچانے کے لیے حضرت یوسف علیہ السلام صدیق کو قید خانہ میں بھیج دیا گیا۔ تھوڑے دن بعد اسی قید خانہ میں فرعون مصر کے دو ملازم (ایک خانساں اور دوسرا ساقی) خود بادشاہ کی زہر خورانی کے جرم میں پکڑے گئے۔

دو قیدیوں کے جھوٹے خواب:..... حضرت یوسف علیہ السلام قید خانہ میں بھی اللہ تعالیٰ کی یاد سے غافل نہیں رہتے تھے۔ کبھی نماز پڑھنے میں مصروف رہتے تھے اور کسی وقت قیدیوں کو وعظ و نصیحت کیا کرتے تھے۔ اور کبھی کبھی قیدیوں کے خوابوں کی تعبیریں بتا دیا کرتے تھے۔ جس وقت ساقی

۱..... مفسرین تحریر کرتے ہیں کہ سب سے پہلے ان پانچ عورتوں نے طعنہ زنی شروع کی تھی ایک تو حاجب کی بیوی تھی دوسری کو تو ال کی تیسری خانساں کی چوتھی آبدار کی پانچویں سپہ سالار کی بیوی تھی۔ واللہ اعلم۔

اور خانساں قید خانہ میں داخل ہوئے۔ تو حضرت یوسف علیہ السلام صدیق نے اوصاف سے واقف ہو کر آپ میں ان کا امتحان لینے کے لئے یہ مشورہ کیا کہ حضرت یوسف صدیق علیہ السلام سے جھوٹے خواب بیان کر کے تعبیر معلوم کرنی چاہئے۔ چنانچہ پہلے ساقی نے کہا ”آج میں نے خواب دیکھا کہ میں شراب بنا رہا ہوں“ اس کے بعد خانساں نے کہا ”میں نے خواب دیکھا ہے کہ میرے سر پر روٹیوں کا خوان ہے اور پرند اس کو کھا رہے ہیں۔“

جھوٹے خواب کی سچی تعبیر:..... حضرت یوسف صدیق علیہ السلام نے ساقی کی خواب کی تعبیر یہ بتلائی کہ ساقی تو اپنی ملازمت پر بحال کر دیا جائے گا۔ اور خانساں جس نے روٹیوں کا خوان اپنے سر پر رکھا ہوا اور پرندوں کو کھاتے ہوئے دیکھا ہے اس کو پھانسی ہو جائے گی۔ ان دونوں نے جس وقت یہ تعبیر سنی تو معذرت کرنے لگے۔ اور کہنے لگے۔ کہ ہم نے جھوٹے خواب بیان کیے ہیں۔ حضرت یوسف علیہ السلام نے کہا جس بارے میں تم مجھ سے پوچھ رہے تھے۔ خواہ وہ سچ ہو یا جھوٹ یہی حکم ہوا ہے۔ اتفاق سے تفتیش و تحقیق حال کے بعد یہی کچھ ہوا کہ ساقی کو اس کی ملازمت پر بحال کیا گیا۔ اور خانساں کو پھانسی دے دی گئی۔

جیل میں زیادہ وقت رہنے کی وجہ:..... رہائی سے پہلے یوسف صدیق نے ساقی سے کہا تھا کہ جس وقت تم بحال ہو جاؤ تو اپنے ولی نعمت سے میرا ذکر ضرور کرنا لیکن اللہ کی مرضی اس وقت اس کے خلاف تھی لہذا ساقی اپنا وعدہ بھول گیا اور حضرت یوسف علیہ السلام کا اسے خیال تک نہ رہا۔

مفسرین رحمہم اللہ تعالیٰ اس مقام پر یہ نکتہ تحریر فرماتے ہیں کہ حضرت یوسف صدیق قید خانہ میں زیادہ مدت تک اس وجہ سے رہے کہ آپ نے مسبب حقیقی کو بھلا کر ظاہری سبب کو وسیلہ نجات بنالیا تھا ورنہ یہ کب ممکن تھا کہ زلیخا انہیں قید خانہ میں بھیج کر ایسا بھول جاتی کہ سات سال تک یہ قید خانہ میں ہی رہتے اور ساقی بھی انہیں فراموش کر دیتا، اللہ تعالیٰ کو حضرت یوسف صدیق علیہ السلام کے اس خیال پر جو ان سے بشریت کے تقاضے سے ظاہر ہو گیا تھا۔ تنبیہ کرنی مقصود تھی اس لئے زلیخا اور ساقی دونوں بھول گئے اور یہ سات سال تک قید خانہ ہی میں رہے۔

فرعون کا خواب:..... آٹھواں سال جب شروع ہوا تو اللہ تعالیٰ نے وہ سب پیدا کیا کہ جس میں حضرت یوسف علیہ السلام کی کوشش کو کوئی دخل نہ تھا۔ اور نہ ان کے خیال میں گزرا ہوگا۔ اور وہ یہ تھا کہ فرعون مصر نے ایک رات یہ خواب دیکھا کہ ”سات موٹی گائیں ایک نہر سے نکلیں پھر ان کے بعد ہی سات دوسری گائیں دہلی پتلی اسی نہر سے آئیں اور ان پہلی موٹی تازی گائیوں کو کھا گئیں۔ اور یہ بھی دیکھا کہ گندم کے سات خوشہ سرسبز جن میں دانے بھرے ہوئے تھے ان پر سات سوکھ خوشہ جو ان پر نمایاں ہوئے تھے غالب آ گئے“

خواب کی تعبیر:..... صبح ہوتے ہی حکماء اور نجومیوں سے تعبیر معلوم کی گئی وہ یہ نہ کہہ سکے کہ ہم اس کی تعبیر سے واقف نہیں ہیں۔ بلکہ یک زبان ہو کر بولے وما نحن بتأویل الاحلام بعلمین (۴۴:۱) (اور ہم لوگ جھوٹے خوابوں کی تعبیر نہیں جانتے) یہ رو براء صادقہ (سچے خواب) نہیں ہیں بلکہ خیالات فاسدہ ہیں جو حالت بیداری میں انسان کے دماغ میں جمع ہو جاتے ہیں پھر وہی سونے کی حالت میں خواب دکھائی دیتے ہیں مگر فرعون مصر کو اس جواب سے تشفی نہ ہوئی اس کے چہرے پر جیسا کہ اس سے پہلے تردد کے آثار نمایاں تھے۔ ویسا ہی اس غیر شانی جواب کے بعد ظاہر رہے۔

تعبیر بزبان یوسف علیہ السلام:..... ساقی کو اس وقت حضرت یوسف صدیق یاد آ گئے وہ فرعون مصر کی اجازت سے قید خانہ میں آیا اور حضرت یوسف علیہ السلام سے خواب کی تعبیر پوچھی تو حضرت یوسف علیہ السلام نے اس کی تعبیر بتائی ”کہ سات سال تک حسب دستور تم لوگ کاشتکاری کرو گے فصل اچھی ہوگی، پیدائش غلہ کی زیادہ ہوگی یہ تعبیر تو سات موٹی گائیوں کی ہے پھر اس کے بعد سات سال قحط کے ایسے سخت اور دشوار گزرا آئیں گے جس میں تم لوگ اپنا یہ ذخیرہ کھا جاؤ گے۔ یہ تعبیر ان سات گائیوں کی ہے جو دہلی پتلی تھیں جنہوں نے ان سات موٹی گائیوں کو کھالیا تھا پھر ان سالوں کے بعد ایسے سال آئیں گے جن سے تم لوگ فائدہ اٹھاؤ گے۔ ساقی خواب کی تعبیر سن کر واپس فرعون مصر کے پاس آیا اور تعبیر بیان کی۔

حضرت یوسف علیہ السلام کی تحقیق کی درخواست:..... فرعون مصر اپنے خواب کی تعبیر سن کر حضرت یوسف علیہ السلام کا ایسا مشتاق ہوا کہ اسی وقت ساقی کو حضرت یوسف علیہ السلام کو بلانے کو بھیج دیا، حضرت یوسف علیہ السلام نے ساقی سے کہا رجع الی ربك فستله ما بال النسوة التي قطعن ایدیہن، ان ربی بکیدہن علیم (یوسف: ۵۰) (تو اپنے مالک کے پاس واپس لوٹ جا اور اس سے پوچھ کہ مجھ کو کس جرم میں قید کی سزا دی گئی) کیا حال ہے

(کیا بیان ہے) ان عورتوں کا جنہوں نے اپنے ہاتھ کاٹ ڈالے تھے میرا پروردگار ان کے مکر کو خوب جانتا ہے کہ میں اس تہمت سے بری ہوں جس کے مواخذے میں مصیبت میں گرفتار ہوں۔

حضرت یوسف علیہ السلام کی براءت:..... ساقی نے حضرت یوسف علیہ السلام کا یہ پیغام فرعون مصر سے جا کر کہہ دیا اس نے اسی وقت عزیز مصر کی عورتوں کو بلوا کر کہا اس واقعہ کی حقیقت پوچھ کر ان عورتوں نے کانوں پر ہاتھ رکھ کر کہا حاش للہ ما علمنا علیہ من سوء (یوسف: ۵۱) حاشا للہ حضرت یوسف علیہ السلام کی کسی برائی سے اس وقت تک ہم آگاہ نہیں ہوئے (فرعون مصر نے زلیخا کی طرف دیکھا تو زلیخا دبی زبان سے بولیں انا رادقہ عن نفسه وانه لمن الصدقین (یوسف: ۵۱) (میں از خود یوسف کی خواہش کی تھی اور بیشک وہ واقعی سچا ہے)۔

حضرت یوسف علیہ السلام ”شاہی رکن“:..... اب فرعون نے ساقی کو بھیج کر قید خانہ سے حضرت یوسف علیہ السلام صدیق کو بلوایا اور عزیز مصر سے یوسف علیہ السلام کو خرید کر آزاد کر دیا جیسا کہ اس آیت کریمہ سے معلوم ہوتا ہے وقال الملك ائتونی به استخلصه لنفسی (یوسف: ۵۴) (اور فرعون نے کہا کہ اس کو (یعنی یوسف) کو میرے پاس لاؤ تا کہ اس کو میں اپنے لیے خلاص (آزاد) کروں، الغرض حضرت یوسف علیہ السلام صدیق فرعون مصر کے امین و معتمد بنادیئے گئے اور آنے والے سات سالہ قحط کا انتظام آپ کے سپرد کر دیا گیا۔

انتظامات و عقد زلیخا:..... حضرت یوسف علیہ السلام صدیق ہر قسم کا غلہ خریدتے اور اسے صاف کیے بغیر رکھوا دیتے تھے پھر دو سال کے بعد عزیز مصر کا انتقال ہو گیا فرعون نے اس کی جگہ یوسف علیہ السلام کو مقرر کر کے زلیخا سے ان کا نکاح کر دیا بعض لوگوں نے اس موقع پر یہ حاشیہ چڑھایا ہے کہ ”زلیخا اس وقت بوڑھی ہو گئی تھیں خدا تعالیٰ نے نکاح کے بعد پھر جوان بنا دیا“ یہ بات اگرچہ بلحاظ تقدیر الہی ممکن الوقع ہے لیکن اصلی واقعہ کو چھپا کر نئی بات بتا دینا خلاف عقل ہے اصل بات یہ ہے کہ عزیز مصر عنین تھا۔ اس لیے حضرت یوسف علیہ السلام سے نکاح کے وقت زلیخا دوشیزہ تھیں اور یہی معنی جوان ہو جانے کے ہیں جیسا کہ کتب تواریخ ہمارے اس دعویٰ کی گواہی دے رہی ہیں، واللہ اعلم۔

زمانہ قحط کی ابتداء:..... الغرض فراثی اور پیداوار کے سال گزر گئے اور دوسرے سات سال قحط کے آگئے پہلا سال جوں توں کر کے گزر گیا دوسرا سال سارا عالم قحط سے مرنے لگا لوگ جوق در جوق مصر گلہ لینے آنے لگے حضرت یعقوب علیہ السلام کے بیٹے بھی مصر میں غلہ لینے کے لیے آئے۔ حضرت یوسف علیہ السلام نے انہیں پہنچا لیا کیونکہ ان کی حالت میں زمانہ نے کسی قسم کا تغیر پیدا نہیں کیا تھا۔

حضرت یوسف علیہ السلام کے بھائیوں کی آمد:..... وہ لوگ یوسف علیہ السلام کو نہ پہچانے کیونکہ زمانہ کی رفتار نے حضرت یوسف علیہ السلام کو بظاہر یوسف علیہ السلام نہ رکھا تھا نہ تو ان کا وہ لباس تھا اور نہ وہ صورت و شکل تھی بلکہ ایک دوسری حالت پیدا ہو گئی تھی حضرت یوسف علیہ السلام نے اپنے بھائیوں سے ان کا حال پوچھا پہلے تو انہوں نے ادھر ادھر کی باتیں بتلائیں۔ لیکن جب حضرت یوسف علیہ السلام نے ان کے حالات کو جھٹلایا تو انہوں نے اس طرح بیان کیا ”اے عزیز مصر! دراصل ہم اپنے والد کے بارہ بیٹے تھے ایک دن اپنے اس بھائی کو بھی چراگاہ لے گئے جس کو ہمارے والد زیادہ عزیز رکھتے تھے۔ اتفاق سے اس کو بھیڑیے نے کھا لیا شمعون آگئے کچھ اور کہنے کو تھا۔ کہ حضرت یوسف نے فوراً پوچھا فالی من سکن ابو کم بعدہ (پھر اس کے بعد تمہارے باپ کو تسکین کس سے ہوئی) شمعون نے کہا الی اخ لنا اصغر منه (جو اس سے ہمارا چھوٹا بھائی ہے)۔

حضرت یوسف علیہ السلام یہ سن کر کچھ دیر تک خاموش رہے اسکے بعد سر اٹھا کر بولے ”آئندہ جب تم ہمارے پاس آؤ تو اسے اپنے ساتھ لانا ورنہ تم کو یہاں سے کچھ نہیں دیا جائیے گا۔“ شمعون نے کہا شاید ہمارے والد اس کی جدائی کو گوارا نہ کریں اس لیے ہم حتمی فیصلہ نہیں کر سکتے۔ حضرت یوسف علیہ السلام نے فرمایا ”اچھا بہتر ہوگا کہ تم میں سے کوئی ہمارے پاس رہ جائے اس پر حضرت یعقوب علیہ السلام کے بیٹے خاموش ہو گئے حضرت یوسف علیہ السلام نے واپسی کے وقت ان کی قیمتیں بھی انہی کے اسباب میں رکھا دیں اس خیال سے کہ ان کی امانت داری اور دیانت یہ پونجی واپس کرنے پر ضرور مجبور کرے گی اور یہی دوبارہ ان کے آنے کا سبب بن جائے گا۔

حضرت یعقوب علیہ السلام اور ان کے صاحبزادے:..... چنانچہ جس وقت حضرت یوسف علیہ السلام کے بھائی حضرت یعقوب علیہ السلام کے پاس پہنچے تو

عزیز مصر (یوسف علیہ السلام) کی تعریف کی اور کہا کہ عزیز مصر (یوسف علیہ السلام) نے کہا ہے کہ ”اگر تم اپنے بھائی کو آئندہ اپنے ساتھ نہیں لاؤ گے جسے تمہارے والد زیادہ عزیز رکھتے ہیں تو پھر یہاں سے کچھ نہیں دیا جائے گا۔“ حضرت یعقوب علیہ السلام نے کہا کہ کیا تم اس کی اسی طرح حفاظت کرو گے جیسا کہ اس سے پہلے بھائی یوسف علیہ السلام کی حفاظت کی تھی برادران یوسف علیہ السلام یہ سن کر خاموش ہو گئے جب اسباب کھولا اور اس میں دی جانے والی رقم رکھی ہوئی دیکھی تو سب کے سب بول اٹھے یا بانا مانبعی، هذا بضاعتنا ردت الينا ونمیر اهلنا ونحفظ اخانا ونزداد کيل بعیر، ذالك کيل یسیر (یوسف: ۶۵) یعنی عزیز مصر نے ہماری بہت بڑی وقعت و عزت کی اس نے کتنی بڑی رعایت کی کہ ہماری پونجی واپس کر دی آپ ہمارے ساتھ بھائی کو بھیجئے تاکہ اور غلہ لائیں اور اپنے بھائی کی حفاظت بھی کریں۔

بنیامین حضرت یوسف علیہ السلام کے پاس:..... مگر حضرت یعقوب علیہ السلام نے ان کے کہنے کا خیال نہیں کیا لیکن جب انہوں نے حضرت یعقوب علیہ السلام کے کہنے سے عہد و پیمان کیا تو انہوں نے بنیامین کو شمعون وغیرہ کے ساتھ کر دیا اور چلتے وقت یہ وصیت کر دی کہ تم سب کے سب ایک ہی دروازے سے شہر میں داخل مت ہونا بلکہ مختلف دروازوں سے جانا۔ چنانچہ یہ گیارہ بھائی مختلف دروازوں سے حضرت یوسف علیہ السلام کے پاس گئے۔ حضرت یوسف علیہ السلام نے اپنے چھوٹے بھائی بنیامین کو پہچان لیا۔ اور ان سب کو بہت خوشی اور کشادہ پیشانی سے ٹھہرایا۔ کھانے کے وقت دودو بھائی ایک دسترخوان پر بٹھلائے گئے جب بنیامین تمہارے گئے اور ان کی آنکھوں میں اس خیال سے آنسو بھر آئے کہ اگر میرا بھائی یوسف علیہ السلام آج زندہ ہوتا تو مجھے وہ اپنے ساتھ بٹھاتا۔ حضرت یوسف علیہ السلام نے انہیں آبدیدہ دیکھ کر اپنے ساتھ بٹھالیا اور کہا میں تمہارا بھائی ہوں۔“

حضرت یوسف علیہ السلام کا اظہار یوسفی:..... راتوں کو باتوں ہی باتوں میں حضرت یوسف علیہ السلام نے بنیامین سے کہا کہ کیا تم اس بات کو پسند کر سکتے ہو کہ میں تمہارے اس بھائی کو جو غائب ہو گیا ہے قائم مقام بن جاؤں۔ بنیامین نے جواب دیا کہ واقعی آپ سے بڑھ کر بھائی اور کیا سلوک کر سکتا ہے لیکن فرق صرف یہ ہے کہ آپ حضرت یعقوب علیہ السلام اور حضرت راحیل سے پیدا نہیں ہوئے حضرت یوسف علیہ السلام کا دل پہلے ہی سے بھرا ہوا تھا بنیامین کی زبان سے یہ الفاظ سن کر رونے لگے انہیں گلے لگا کر بتا دیا کہ میں ہی یوسف ہوں لیکن بھائیوں کو یہ بات مت بتانا۔

بنیامین کو روکنے کا طریقہ:..... صبح کے وقت حضرت یوسف علیہ السلام جب اپنے نامہربان بھائیوں کو غلہ دینے لگے تو پیمانہ (جس سے غلہ ناپ کر دے رہے تھے) بنیامین کے سامان میں رکھا دیا ① تھوڑی دیر کے بعد یہ لوگ رخصت ہو کر چل دیئے تو ایک منادی نے آواز دی تم لوگ ٹھہر جاؤ تم لوگ چور ہو، حضرت یعقوب علیہ السلام کے بیٹوں نے جواب دیا کہ ہم لوگ نہ چور ہیں اور نہ فساد کرنے کے لئے یہاں آئے ہیں خدام نے کہا کہ اگر ایسا ہی تو کیا سزا؟ ان لوگوں نے جواب دیا کہ جس کے سامان میں پیمانہ پایا جائے اسی کو چوری کے جرم میں گرفتار کر لیا جائے حضرت یوسف علیہ السلام نے تفتیش شروع کی اور یکے بعد دیگرے تلاشی دینے لگے رفتہ رفتہ بنیامین کی باری آئی انہی کے سامان میں سقیا (پیمانہ یا پانی پینے کا برتن نکل آیا اور پھر انہی کو روک لیا گیا۔

حضرت یعقوب علیہ السلام کے بیٹوں نے بہت شور مچایا کہ بنیامین کی جگہ ان میں سے کسی کو روک لیا جائے لیکن یوسف علیہ السلام نے ایک بھی نہیں مانی بنیامین کو تو اس بہانے سے روک لیا گیا اور شمعون یہ کہہ کر مصر میں ٹھہر گیا کہ کیا تم بھول گئے جو کہ اپنے والد سے عہد کر کے آئے تھے میں تو یہاں سے اس وقت تک حرکت نہیں کروں گا جب تک میرے والد مجھے حکم نہ دیں یا اللہ حکم دے دے تم لوگ جاؤ اور سارہ قصہ بیان کر دو۔

حضرت یعقوب علیہ السلام کے غم میں اضافہ:..... حضرت یعقوب علیہ السلام کے باقی بیٹے جس وقت مصر سے لوٹ کر حضرت یعقوب علیہ السلام کے پاس پہنچے اور یہ ماجرا بیان کیا چنانچہ اس وقت حضرت یعقوب علیہ السلام کے غمگین قلب پر جو اثر ہوا ہوگا اس کا اندازہ قارئین بخوبی کر سکتے ہیں اس کے ظاہر کرنے اور بیان کرنے کی ہمیں ضرورت نہیں۔ البتہ حضرت یعقوب علیہ السلام نے اپنے غم زدہ دل کو تسلی دینے کے لئے جو الفاظ ادا فرمائے وہ یہ ہیں عسی اللہ یاتینی بہ جمیعاً انہ ہو العلیم الحکیم (یوسف: ۸۳) (شاید اللہ ان سب کو میرے پاس لے آئے بے شک وہ دانا اور حکمت والا ہے)

①..... بعض مؤرخین کا خیال یہ ہے کہ بنیامین کو جب معلوم ہوا کہ عزیز مصر میرا بھائی یوسف ہے اور اس نے واپسی سے انکار کر دیا تو حضرت یوسف علیہ السلام نے بنیامین کو روکنے کی یہ تدبیر کی اور بنیامین اس بات سے واقف تھے۔

اس کے بعد حضرت یعقوب علیہ السلام کی بینائی اسی رنج اور صدمہ سے ختم ہو گئی اور کمزوری حد سے زیادہ بڑھ گئی۔ اٹھنا بیٹھنا مشکل گزرنے لگا اکثر آپ حضرت یوسف علیہ السلام کو یاد کر کے روتے تھے دوسرے بیٹے تسلی اور تشفی دینے کے بجائے کہتے تھے خدا کی قسم تم حضرت یوسف علیہ السلام کا تذکرہ اس وقت تک نہیں چھوڑو گے جب تک تم ہلاکت کے قریب نہیں پہنچ جاؤ گے یا جان بحق تسلیم نہ ہوں گے اور حضرت یعقوب علیہ السلام ان کی باتوں کا یہ جواب دیتے تھے کہ ”میں اپنا رنج و غم اللہ ہی سے کہتا ہوں اور میں اللہ تعالیٰ کی طرف سے وہ کچھ جانتا ہوں جس کو تم نہیں جانتے کچھ عرصہ کے بعد حضرت یعقوب علیہ السلام نے پھر اپنے بیٹوں کو دوبارہ مصر کی جانب روانہ کیا حضرت یعقوب علیہ السلام کے بیٹے جنہیں قحط اور فاقہ نے ناکارہ کر دیا تھا مصر میں پہنچتے ہی عزیز مصر (یوسف) سے کہنے لگے یا یہاں العزیز مسنا و اهلنا الضر (یوسف ۸۸) (اے عزیز ہم کو اور ہمارے گھر والوں کو قحط و فاقہ نے تباہ کر دیا ہے) وجشنا ببضاعة مزجاة (یوسف ۸۸) (ورہم بہت ہی کم سرمایہ لے کر آئے ہیں) فافوف لنا الكيل وتصدق علينا ان الله يجزي المتصدقين (یوسف ۸۸) (ہم کو پھر پیمانہ صدقہ کر دو اس میں شک نہیں کہ اللہ تعالیٰ صدقہ دینے والے کو جزائے خیر دیتا ہے) حضرت یوسف ۲ کا دل یہ سن کر بھرا آیا اور آنکھیں نم ہو گئیں بیتابانہ فرمانے لگے ہل علمتم ما فعلتم بیوسف و اخیه (یوسف ۷۹) (کیا تم جانتے ہو) (یعنی کیا تم کو یاد ہے) کہ تم نے یوسف اور اس کے بھائی کے ساتھ کیا کیا تھا) اذ انتم جاهلون (یوسف ۷۹) (اب تم اس سے جاہل ہو یعنی آگاہ نہیں ہو) حضرت یوسف علیہ السلام کے بھائیوں نے غور سے دیکھا تو پہچان گئے (کیا واقعی تم ہی یوسف ہو) حضرت یوسف علیہ السلام نے کہا کہ ہاں میں ہی یوسف علیہ السلام ہوں اور یہ (بنیامین) میرا بھائی ہے تم لوگ اپنے دل میں کچھ خیال مت کرو اللہ تعالیٰ خطاؤں سے درگزر کرے گا یہ اللہ تعالیٰ کی مرضی تھی جب کچھ واقع ہوا۔ اللہ تعالیٰ نے مجھ پر بہت بڑا احسان کیا ہے یہ اس کے احسانات کا ایک نمونہ ہے میں اس بلند مرتبے تک پہنچ گیا ہوں۔“

حضرت یعقوب علیہ السلام کا مصر بلاوا:..... حضرت یوسف علیہ السلام کے بھائیوں کو یہ سننے سے بڑی ندامت ہوئی لیکن حضرت یوسف علیہ السلام کی تسلی اور تشفی سے ان کے خیالات دور ہو گئے اس کے بعد حضرت یوسف علیہ السلام نے اپنے نامہربان بھائیوں سے اپنے والد حضرت یعقوب علیہ السلام اور خاندان کی کیفیت پوچھی اور روانگی کے وقت غلہ دیا اور اپنے بزرگ والد کے لئے اپنی قمیض دی اور یہ ہدایت کی کہ جاتے ہی ہمارے بزرگ والد کے چہرے پر ڈال دینا ان کی بینائی دوبارہ واپس آجائے گی اور تم لوگ کنعان سے اہل و عیال کے سمیت مصر چلے آؤ۔

حضرت یعقوب علیہ السلام اور یوسف علیہ السلام کی خوشبو:..... ادھر تو حضرت یعقوب علیہ السلام کے بیٹے قافلے کے ساتھ مصر سے روانہ ہوئے ادھر کنعان میں جو مصر سے بارہ سو کوس کے فاصلے پر تھا حضرت یوسف علیہ السلام کی قمیض کی خوشبو حضرت یعقوب علیہ السلام کے دماغ میں اللہ تعالیٰ کے حکم سے پہنچ گئی، چنانچہ حضرت یعقوب علیہ السلام نے بیٹوں سے جو اس وقت موجود تھے فرمایا انسی لا جدریح یوسف (یوسف ۹۴) مجھے یوسف علیہ السلام کی خوشبو آ رہی ہے۔ لولا ان تفندون (یوسف ۹۴) (اگر تم لوگ رفتہ اور بدحواس مجھ کو نہ کہو) ان بیٹوں نے جواب دیا تالله انک لفی ضلالک القديم (یوسف ۹۵) (خدا کی قسم تم اپنے اسی خیال کے پابند رہے ہو)۔

چالیس برس کا عرصہ گزرا کہ یوسف علیہ السلام کو بھیڑیا کھا گیا تھا اب اس کی ہڈیوں کا بھی نشان ڈھونڈنے سے نہ ملے گا اور آپ آج کہتے ہیں کہ اس ہوا سے حضرت یوسف علیہ السلام کی خوشبو آ رہی ہے حضرت یعقوب علیہ السلام کی سن کر خاموش ہو گئے

حضرت یعقوب علیہ السلام کو بشارت یوسفی:..... تھوڑے دن کے بعد وہ قافلہ کنعان میں داخل ہو گیا اور یہودا ۳ حضرت یوسف علیہ السلام کی قمیض لئے ہوئے اپنے والد کی خدمت میں حاضر ہوا، پیغام بری کا حق ادا کیا حضرت یعقوب علیہ السلام پھولے نہ سمائے ان کی آنکھیں روشن ہو گئیں سارا رنج و غم

۱..... بعض مؤرخین کا خیال ہے کہ برادران یوسف علیہ السلام مرتبہ چند کھوٹے درہم لائے تھے اور بعض یہ کہتے ہیں کہ اس مرتبہ نقدی تو کچھ لے کر نہ آئے تھے بلکہ کچھ گچہ و راون لے کر آئے تھے۔ ۲ بعض علماء تاریخ یہ بیان کرتے ہیں کہ یوسف علیہ السلام کا دل اس واقعہ پر نرم نہیں ہوا تھا بلکہ حضرت یعقوب علیہ السلام کا خط دیکھ کر رو پڑے تھے اور خود کو ظاہر کر دیا ہم مضمون کی طوالت کے باعث اس خط کو نقل نہیں کرنا چاہتے۔ ناظرین معاف فرمائیں۔ ۳..... مؤرخین کا بیان ہے کہ چونکہ پیرا بن خون آلودہ ہی چراگاہ سے لایا تھا اور اسی نے یہ بری خبر حضرت یعقوب علیہ السلام کے کانوں تک پہنچائی تھی اسی وجہ سے وہ خوشی کے موقع پر بھی خود ہی پیرا بن لے کر یعقوب علیہ السلام کے پاس گیا۔ اسی کو قرآن مجید میں ”بشیر“ سے یاد فرمایا ہے کسی دوسرے کا نام نہ تھا۔

آن واحد میں ایسا دور ہو گیا گویا تھا ہی نہیں۔ اس کے بعد حضرت یعقوب علیہ السلام نے بیٹوں سے مخاطب ہو کر کہا الم اقل لكم انى اعلم من الله مالا تعلمون (یوسف ۹۶) (کیا میں تم سے نہیں کہتا تھا کہ میں اللہ کی طرف سے وہ جانتا ہوں جس کو تم نہیں جانتے) ابھی کل کا ذکر ہے کہ تم لوگ مجھے جھٹلاتے تھے اور کھلم کھلا آفتاب پر خاک ڈال کر کہتے تھے کہ یوسف علیہ السلام کو بھیڑیا کھا گیا، بیٹوں کو یہ سن کر بہت بڑی ندامت ہوئی انہوں نے شرم سے آنکھیں نیچی کر لیں۔ معافی مانگی اور استغفار کی درخواست کی۔ اس کے بعد آپ نے یہود اسے پوچھا کیف ترکت یوسف (تو نے کس حال پر یوسف کو چھوڑا) یہود نے کہا کہ اس کو مصر کی حکومت کرتے ہوئے چھوڑ آیا ہوں، یعقوب علیہ السلام نے جھنجھلا کر کہا ما صنع بالمملک علی ای دین ترکته (مجھ کو شاہی سے کیا غرض اس کو کس مذہب پر چھوڑ آیا ہے) یہود نے عرض کی علی الاسلام (مذہب اسلام کا پابند چھوڑ آیا ہوں) حضرت یعقوب علیہ السلام یہ سن کر بہت خوش ہوئے اور اللہ کے حضور من سجدہ شکر کر کے کہا۔ والان تمت النعمة (اب نعمت الہی پوری ہوئی) کہ دینی اور دنیاوی نعمتیں خاطر خواہ مل گئیں۔

بنی اسرائیل کی مصر آمد:..... حضرت یعقوب علیہ السلام اور ان کے بیٹے سامان سفر مہیا کر کے منزل کو کوچ کرتے ہوئے مصر کے قریب پہنچ گئے اور حضرت یوسف علیہ السلام عمائدین مصر کے ساتھ استقبال کے لئے مصر سے باہر آئے حضرت یعقوب علیہ السلام شاہی جلوس دیکھ کر حضرت یوسف علیہ السلام کو نہ پہچان سکے یہود اسے پوچھا کیا یہ فرعون مصر ہے؟ یہود نے کہا کہ نہیں یہ آپ کا بیٹا یوسف علیہ السلام ہے، حضرت یعقوب علیہ السلام نے آگے بڑھ کر کہا السلام علیک یا مذهب الاحزان (اے رنج و الم کو دور کرنے والے تجھ پر خدا کی رحمت ہو) حضرت یوسف علیہ السلام جواب دے کر اپنے والد سے لپٹ گئے اس کے بعد حضرت یوسف علیہ السلام نے سب سے خطاب کر کے کہا کہ ادخلوا مصر انشاء اللہ امنین (یوسف ۹۹) (تم لوگ مصر میں چلو انشاء اللہ قحط اور بھوک سے محفوظ رہو گے اور اپنے والد اور والدہ کو عزت و تکریم کے ساتھ ٹھہرایا۔

حضرت یوسف علیہ السلام کے خواب کی تعبیر:..... حضرت یوسف علیہ السلام کے ماں باپ اور گیارہ بھائیوں نے حضرت یوسف علیہ السلام چونکہ عزیز مصر تھے سلام اور تکریم کے لئے سجدہ کیا حضرت یوسف علیہ السلام نے شکر یہ ادا کر کے کہا یا ابت هذا تاویل رثویای من قبل (یوسف ۱۰۰) (ابا جان یہ تاویل (تعبیر) اس خواب کی ہے جس کو میں نے اس سے قبل دیکھا تھا) حضرت یعقوب علیہ السلام اس کی تصدیق کر کے گذشتہ واقعات معلوم کرنے لگے حضرت یوسف علیہ السلام نے ادب سے گزارش کی (یا بتسی لاتسألنی ما صنع اخونی ولكن اسألنی عن صنع الله بی۔) (اے میرے باپ اس بات کو مت پوچھو جو کہ بھائیوں نے میرے ساتھ کیا بلکہ اس بات کو پوچھیے جو خدا نے میرے ساتھ کیا) یہ کہہ کر کنوئیں سے نکلے اور مصر میں صر میں آنے اور عزیز مصر کے عہدے پر پہنچنے کے حالات تفصیلاً یکے بعد دیگرے ترتیب وار ان کو سنا دئے۔

جدائی کا زمانہ کتنا ہے؟..... حضرت یوسف علیہ السلام اور حضرت یعقوب علیہ السلام کی جدائی کے زمانہ کو اگرچہ بعض مؤرخین نے اسی سال تحریر کیا ہے اور اس طرح سے حساب کا اندازہ کیا ہے کہ سترہ برس کی عمر میں حضرت یوسف علیہ السلام کو کنوئیں میں ڈالا گیا اور ستانوے برس کی عمر میں اسی برس کے بعد اپنے والد سے ملے اس کے بعد تیس سال اور زندہ رہ کر ایک سو بیس سال کی عمر میں انتقال فرمایا اور بعضوں نے حضرت یوسف علیہ السلام اور حضرت یعقوب علیہ السلام کے زمانہ جدائی کو اٹھارہ سال میں محدود کیا ہے بعضے مؤرخین کے خیال یہ گواہی دے رہے ہیں کہ حضرت یوسف علیہ السلام مصر میں سترہ برس کی عمر میں داخل ہوئے اور تیرہ سال کے بعد فرعون مصر کے وزیر بنے اور بائیس سال کے بعد حضرت یعقوب علیہ السلام اور حضرت یوسف علیہ السلام کی ملاقات ہوئی اس کے بعد حضرت یعقوب علیہ السلام اپنے اہل و عیال کے ساتھ مصر میں سترہ سال زندہ رہے لیکن محققین علماء تاریخ حضرت یوسف علیہ السلام کے خواب دیکھنے اور حضرت یعقوب علیہ السلام کے مصر میں آنے کے زمانہ کی مدت چالیس سال بتاتے ہیں واللہ اعلم (مترجم)

حضرت یعقوب علیہ السلام کی وفات:..... منزلیں طے کرنے کے بعد حضرت یعقوب علیہ السلام بلیس کے قریب پہنچے حضرت یوسف علیہ السلام یہ سن کر بعض علماء تاریخ کے مطابق فرعون مصر کے ساتھ اپنے والد کے استقبال کے لئے مصر سے باہر آئے اور سرزمین بلیس میں اپنے بھائیوں کو رہنے اور لطف اندوز ہونے کی غرض سے دے دی حضرت یعقوب علیہ السلام کے ساتھ ان سترہ آدمیوں کے علاوہ جو آپ کے خاندان کے تھے۔ حضرت ایوب علیہ السلام بن برج بن رعویل بن عیصو بھی تھے یہ سب کے سب مصر مقام بلیس میں مقیم ہو گئے اسی واقعہ کے سترہ سال کے بعد ایک سو چالیس سال کی عمر

میں حضرت یعقوب علیہ السلام کا انتقال ہوا حضرت یوسف علیہ السلام فرعون مصر کی اجازت سے روساء مصر کے ساتھ حضرت یعقوب علیہ السلام کا تابوت (جنازہ) مصر سے لے کر روانہ ہوئے، راستے میں کنعانیوں سے کچھ بحث و تکرار ہوئی لیکن مکمل خیریت سے سرزمین تمام حضرت ابراہیم علیہ السلام اور حضرت اسحاق علیہ السلام کے مدفن میں لے جا کر دفن کر دیا اس کے بعد مصر میں واپس آ گئے۔

حضرت یوسف علیہ السلام کی وفات:..... حضرت یعقوب علیہ السلام کی وفات کے بعد حضرت یعقوب علیہ السلام کے صاحبزادگان مصر میں یوسف علیہ السلام کے پاس قیام پذیر رہے یہاں تک کہ حضرت یوسف علیہ السلام کا ایک سو بیس سال کی عمر میں انتقال ہو گیا، آپ کی نعش کو ایک تابوت میں رکھ کر بند کیا گیا، اور اسے دریائے نیل کے کسی حصے میں دفن کر دیا گیا۔ حضرت یوسف علیہ السلام نے وفات کے وقت وصیت کی تھی کہ جس وقت بنی اسرائیل حضرت موسیٰ کے ساتھ روانہ ہوں۔ اس وقت آپ کا تابوت بھی نکال کر ساتھ لے جائیں۔ اور وہیں اسے لے جا کر دفن کریں۔ چنانچہ یہ وصیت مسلسل محفوظ چلی آئی۔ یہاں تک کہ بنی اسرائیل کے مصر سے خروج کے وقت حضرت موسیٰ علیہ السلام مصر سے تابوت نکال کر لے گئے،

حضرت یوسف علیہ السلام کے انتقال کے بعد، اسباط سے آپ کے بھائی اور بیٹے فراعنہ مصر کے سایہ عاطفت میں باقی رہ گئے رفتہ رفتہ ان کی نسلی ترقی اس حد تک پہنچ گئی کہ دولت مصر کے اراکین نے ان کی کثرت سے ڈر کر انہیں دبانا اور ان سے خدمتی کام لینا شروع کر دیا۔

بنی یعقوب علیہ السلام یا بنی اسرائیل:..... علامہ مسعودی نے لکھا ہے کہ حضرت یعقوب علیہ السلام اپنے بیٹوں اور پوتوں کے ساتھ جس وقت حضرت یوسف علیہ السلام کے پاس آئے تھے ستر آدمی تھے۔ لیکن جب حضرت موسیٰ کے ساتھ دوبرس کے بعد مصر سے نکلے اور ان کو ”تہ“ میں شمار کیا گیا تو صرف ان لوگوں کی تعداد جو مسلح ہو سکتے تھے۔ چھ لاکھ یا اس سے کچھ زائد تھی۔ ہم نے اس کے بارے میں مقدمۃ الکتاب میں بحث کی ہے اس مقام پر اس قصہ کو چھیڑ کر طول نہیں دینا چاہتے تو ریت میں اس تعداد کے یقینی آنے سے یہ تعداد منتحش و متعین ہو سکتی کیونکہ مبالغہ کی جگہ میں کثرت کا اظہار مقصود ہونا ہے نہ کہ تعداد کا شمار حقیقی۔

حضرت یوسف علیہ السلام کے بہت سے بیٹے تھے۔ لیکن ان میں سے مشہور دو میں ایک افرائیم دوسرے منشی اور یہ دونوں اسباط میں شمار کیے جاتے ہیں۔ کیونکہ انہوں نے یعقوب کا زمانہ پایا تھا۔ اور حضرت یعقوب علیہ السلام نے انہیں اپنی اولاد شمار فرمایا تھا۔ اور ان کے حق میں دُعاے برکت کی تھی۔

حضرت یوسف علیہ السلام مصر میں کس عہدے پر رہے؟..... بعض مؤرخین جنہیں تحقیق سے سروکار نہیں ہے یہ خیال کرتے ہیں کہ حضرت یوسف علیہ السلام آخر کار مصر کے بادشاہ بن گئے تھے۔ لطف یہ ہے کہ اس کی تائید میں بعض کمزور مفسرین حضرت یوسف علیہ السلام کا یہ ارشاد پیش کرتے ہیں دَبْ قَدْ اتَيْتَنِي مِنَ الْمَلِ (یوسف: ۱۰۱) (اے رب تو نے مجھے ملک دیا ہے)۔ حالانکہ یہ کوئی دلیل نہیں ہے کیونکہ جو شخص کسی چیز پر قبضہ کر لیتا ہے گو وہ کسی خصوصیت کی وجہ سے ہو وہ استیلاء و غلبہ کے اعتبار سے ملک کہلاتا ہے مکان، گھوڑے خادم کے قابضین کو بھی ملک سے تعبیر کرتے ہیں اس کے کوئی معنی نہیں ہیں۔ کہ ملک اور قدرت کا لحاظ نہ ہوا اگرچہ وہ ایک ہی شاخ اور ایک ہی کے لئے ہو گیا اس کو بھی بادشاہ کہیں گے؟ عرب کا یہ دستور بہت پرانا چلا آرہا ہے کہ اہل قری (گاؤں والوں) اور اہل مدائن (شہر والوں) کے رائیسوں کو ملوک (بادشاہ کہا کرتے ہیں اس زمانہ میں تم وزیر مصر کے بارے میں کیا خیال کر سکتے ہو کہ عرب کے سادہ لوح آدمی انہیں بادشاہ کیسے نہیں کہیں گے خلافت عباسیہ میں اطراف بلاد کے عمال کو ملوک کہتے ہیں۔ اس صورت میں یہ استدلال کافی نہیں دوسرے دلیل یہ ہے کہ اللہ تعالیٰ نے فرمایا ہے، وَكَذَلِكَ مَكَّنَّا لِيُوسُفَ فِي الْأَرْضِ (یوسف: ۵۶) لیکن یہ آیت بھی اس کے انتظام کے نگران بنے تھے۔ جیسا کہ قرآن میں ہے اجْعَلْنِي عَلَى خَزَائِنِ الْأَرْضِ اِنِّي حَفِیْظٌ عَلِيمٌ (یوسف: ۵۵) اس لیے قصہ کے انداز سے قرائن سے معلوم ہوتا ہے کہ حضرت یوسف علیہ السلام فرعون کی حکومت کے ناظم تھے نہ کہ جیسا لفظ ملک سے جو کہ اس کی دُعا میں ہے بادشاہ بن گئے تھے۔ ہم اس دلیل سے جو کہ قرائن سے ثابت ہو گئی ہو ایسے متوہمات اور موضوع قصوں کی طرف مائل نہیں ہو سکتے اور تو ریت میں صاف لکھا ہے کہ حضرت یوسف علیہ السلام نہ تو بادشاہ بنے تھے اور نہ مصر کے مالک بنے تھے۔ اور یہ طبعی امر ہے کہ شوکت و تصرف کے لحاظ سے جس وقت حضرت یوسف علیہ السلام کے بھائی آئے تھے حضرت یوسف علیہ السلام نے اپنے اظہار اجلال کے لئے ملک کا لفظ کہہ دیا ہو جیسا کہ مقدمۃ الکتاب میں لکھ چکے ہیں۔ واللہ اعلم۔

آل عیسو بن اسحاق:..... عیسو ابن اسحاق یسوعین کے پہاڑوں (بنی جوی قبائل کنعان) میں مقیم ہوا جو جبال شرات کے نام سے مشہور اور تبوک فلسطین کے درمیان واقع ہے اور جس کو ان دنوں کرک اور شوبک کے علاقے کہتے ہیں تو ریت کے مطابق ان کی نسلی شاخوں سے بنو لوطان، بنو شوبال، بنو صمقون، بنو عننا، بنو یثیوق، بنو یصد اور بنو دیسان کی سات شاخیں اور بنو دیشون میں اشبان موجود تھے۔ عیسو نے پہلے ضابن یسوعین (بنی جوی) کی بیٹی اہلیقا سے نکاح کیا اس کے بعد عازا بنت ایلول اور یاسمنت بنت اسماعیل سے نکاح کیا۔ عازا کے لطن سے ایفاذ عیسو کا بیٹا پیدا ہوا۔ اس کے بعد لطن یاسمنت بنت اسماعیل علیہ السلام سے رعویل اور لطن اہلیقا سے یعوش، یعلام اور قورح بیٹے پیدا ہوئے۔

بڑے بیٹے ایفاذ کے چھ بیٹے پیدا ہوئے (۱)۔ ہتمال (۲) اور مار (۳) صفو (۴) کفام (۵) قتال (۶) عمالق یہ چھ بیٹا سریہ کے لطن سے ہے جس کا نام تمناع تھا۔ اور رعویل بن عیسو کے چار بیٹے (۱) ناحہ (۲) زید (۳) شتماء (۴) مرا پیدا ہوئے۔

توریت میں لکھا ہے کہ عیسو کا نام اردم تھا اسی وجہ سے بنی عیسو کو بنی اردم کہتے ہیں۔ بعض اسرائیلی مورخوں کا خیال ہے کہ اردم اس پہاڑ کا نام ہے جہاں عیسو آکر مقیم ہوا تھا اور اردم عبرانی زبان میں جبل احمر کو کہتے ہیں۔ جہاں نباتات کا نام ونشام نہ پایا جاتا ہوا اسی اردم کے لفظ نے بعض مورخین کو اس مغالطہ میں ڈال رکھا ہے کہ روم کے بادشاہ (قیصر) عیسو کی اولاد میں سے ہیں طبری کہتا ہے کہ روم اور فارس رعویل ابن یاسمنت کی اولاد سے ہیں طبری کہتا ہے کہ روم اور فارس رعویل ابن یاسمنت کی اولاد سے ہیں لیکن یہ تمام روایتیں صحت اور سچائی سے بہت دور ہیں۔ میرے نزدیک روم، رومس بانی رومہ کی طرف منسوب کیے جاتے ہیں نہ کہ اردم (عیسو) کی جانب۔

بنی عیسو کا زوال:..... الغرض بنو عیسو نے سرزمین یسوعین میں اتنی نمایاں ترقی کی کہ تھوڑے دن میں بنی جوی (کنعانی) اور بنی مدین پر ان کے علاقوں میں ایلہ تک غالب آگئے اور ان میں تمدن اور معاشرت کی بواگئی۔ اور بادشاہ اور امیر بھی بنے ان میں سے فافع بن ساغور اور اس کے بعد یودب بن زیدح تھا۔ پھر اس کے بعد ہداد بن مداد بنا۔ جس نے بنو مدین کو ان کے علاقوں سے نکالا تھا۔ ہداد کے بعد بنو عیسو میں نسلاً بعد نسل حکومت و دولت چلی آئی اور یکے بعد دیگرے بادشاہ بنتے رہے یہاں تک کہ حضرت یوشع علیہ السلام نے شام پر فوج کشی کی اور ایشاکو فتح کر لیا اور تمام بنو عیسو سے سلطنت و حکومت چھین لی۔ اس واقعہ کے بعد بخت نصر نے بیت المقدس پر قبضہ کے وقت انہیں پامال کیا۔ چنانچہ ان میں بعض یونان اور بعض افریقہ چلے گئے عمالق بن ایفاذ کی نسل سے اسرائیل کے مطابق شام کے عمالقہ ہیں لیکن عرب کے ماہرین اس نسب سے اختلاف کرتے ہیں۔ وہ کہتے ہیں کہ عالقہ شام عمالق بن لاوذ کی اولاد میں سے ہیں۔ جیسا کہ ہم نے اوپر بیان کیا ہے۔

آل مدین بن ابراہیم علیہ السلام:..... مدین ابن ابراہیم علیہ السلام نے حضرت لوط علیہ السلام کی صاحبزادی سے نکاح کیا اللہ جل شانہ نے ان کی نسل میں ایسی برکت عنایت فرمائی کہ شام کے بڑے بڑے قبائل انہی کی نسل اور لواحقین ہیں۔ اس کے پانچ بیٹے (۱) عمیفا (۲) عمیفن (۳) حنوخ (۴) اینداع (۵) الزاعا تھے۔ اور اطراف شام میں بحیرہ قوم لوط علیہ السلام اور حجاز کے قریب سرزمین معاون میں رہتے تھے اور سرزمین کے یہی لوگ مالک تھے۔ کچھ عرصے کے بعد جب بت پرستی اور خیانت کی طرف مائل ہوئے تو اللہ تعالیٰ نے انہی میں حضرت شعیب علیہ السلام بن نویل بن رعویل ابن عیاس بن مدین کو نبی بنا کر بھیجا۔ علامہ سہیلی کہتے ہیں۔ کہ یہ اہل مدین محضرین جندل بن یعصب بن مدین کی اولاد ہیں اور شعیب علیہ السلام ان کے نسبی بھائی ہیں اور ان میں بہت سے بادشاہ گزرے ہیں جو کلام ابجد سے موسوم تھے۔ (وفیہ نظر) ② ابن حبیب کتاب البداء میں حضرت شعیب علیہ السلام ہیں جن کے پاس حضرت موسیٰ علیہ السلام ہجرت کر کے گئے تھے۔ اور جن کی صاحبزادی سے آپ کا نکاح ہوا تھا۔ اور جن سے آداب کتاب نبوت کی آپ نے تعلیم لی تھی۔ جس کا تفصیلی بیان حضرت موسیٰ علیہ السلام کے تذکرے میں آئے گا۔ انشاء اللہ۔

علامہ ضمیری کہتے ہیں کہ جس سے حضرت موسیٰ نے مزدوری کرنے کا ٹھیکہ لیا تھا۔ اور جس نے حضرت موسیٰ علیہ السلام کا نکاح کیا تھا۔ وہ بشیر بن رعویل ہیں۔ اور توریت میں آیا ہے کہ ان کا نام بشیر تھا۔ اور رعویل ان کا والد یا چچا تھا۔ جو عقد نکاح کا متولی تھا اور وکیل بنا تھا۔ اور اسی مدین سے شام میں بنی اسرائیل لڑے تھے اور انہیں مغلوب کر کے ان کی حکومت چھین لی تھی۔

① ابن اثیر صفحہ نمبر ۱۱۹ پر ہے۔ حضرت شعیب علیہ السلام کا نام یثرون بن ضیفون بن عنقا بن ثابت بن مدین بن ابراہیم علیہ السلام ہے۔ ② اس میں اختلاف اور بہت سی باتیں ہیں۔

تذکرہ حضرت لوط علیہ السلام:..... حضرت لوط علیہ السلام ہاران (حضرت ابراہیم علیہ السلام کے بھائی) کے صاحبزادے تھے اور قوم کی ہلاکت کے بعد فلسطین میں اپنے چچا حضرت ابراہیم علیہ السلام کے پاس آگئے تھے۔ پھر یہیں ان کی وفات ہوئی۔

تحقیق کے مطابق ان دنوں مؤتفقہ میں سدوم کے پانچ بڑے گاؤں تھے اور وہ سب خلاف وضع فطرت (لواطت) کے مرتکب تھے۔ حضرت لوط علیہ السلام نے انہیں خوب سمجھایا لیکن ان میں سے کسی کے کان پر جوں تک نہ رہی۔ چنانچہ سب کے سب ہلاک کر دیئے گئے۔ الا ماشاء اللہ (مگر یہ کہ جس کو اللہ نے چاہا)۔

مترجم: حضرت لوط علیہ السلام کی قوم کے حالات علامہ ابن خلدون نے اختصار کے ساتھ بیان کر دیئے ہیں اور ہم حسب وعدہ اب تحریر کرتے ہیں اہل مؤتفقہ جب معصیت اور بت پرستی میں بے حد منہمک ہو گئے۔ اور حضرت لوط علیہ السلام کے وعظ و نصیحت سے متاثر نہ ہوئے بلکہ وقتاً فوقتاً حضرت لوط علیہ السلام کو سخت نازیبا کلامت سے یاد کرنے لگے۔ تو اللہ تعالیٰ نے حضرت لوط علیہ السلام کی بدعا سے اس ناعاقبت اندیش قوم کو ہلاک کرنے کے لیے چار فرشتے بھیجے۔ یہ فرشتے انسانی شکل میں مؤتفقہ جاتے ہوئے حضرت ابراہیم علیہ السلام کے ہاں مہمان بنے جب دسترخوان پر بیٹھے تو ان فرشتوں نے کھانے کی طرف ہاتھ نہیں بڑھایا۔ حضرت ابراہیم علیہ السلام کے دل میں ان کی طرف سے ایک خاص قسم کا خیال پیدا ہوا جسے ان فرشتوں نے جو آدمیوں کی شکل میں دسترخوان پر بیٹھے ہوئے تھے۔ اپنی اس بات سے دور کر دیا لا تخف انا ارسلنا الی قوم لوط (ہود: ۷۰) (آپ کچھ خوف نہ کریں ہم سب قوم لوط علیہ السلام کی طرف بھیجے گئے ہیں)۔ اس بعد ملائکہ نے حضرت اسحاق علیہ السلام کے بعد حضرت یعقوب علیہ السلام کی بشارت دی۔ حضرت سارہ علیہ السلام کو یہ سن کر تعجب ہوا کیونکہ اس وقت ان کی عمر اسی برس سے زیادہ ہو چکی تھی۔ فرشتوں نے کہا ”تیرے رب نے ایسا ہی کہا ہے“۔

حضرت ابراہیم علیہ السلام کے دل میں یہ خیال پیدا ہو گیا کہ اسی قوم میں جسے ہلاک کرنے کے لیے یہ فرشتے جا رہے ہیں حضرت لوط علیہ السلام بھی ہیں۔ اس وقت ملائکہ نے کہا نحن اعلم بمن فیہا للنجینہ و اہلہ (عنکبوت: ۳۲) (ہم جانتے ہیں جو اس میں رہتے ہیں ہم حضرت لوط علیہ السلام کو اور ان کے اہل خانہ کو نجات دیں گے) پھر حضرت ابراہیم علیہ السلام سے رخصت ہو کر مؤتفقہ پہنچ کر حضرت لوط علیہ السلام کے مکان پر مقیم ہو گئے۔

فرشتے حضرت لوط علیہ السلام کے گھر میں:..... حضرت لوط علیہ السلام ان مہمانوں (فرشتوں) کے آنے سے بہت خوش ہوئے لیکن جب اہل مؤتفقہ کی بدفعالیوں کا خیال آیا تو دل ہی دل میں سوچنے لگے ابھی سوچ ہی رہے تھے۔ کہ حضرت لوط علیہ السلام کہ بی بی نے لوگوں کو آگاہ کر دیا چنانچہ ان میں سے دس آدمی حضرت لوط علیہ السلام کے پاس آئے اور ان مہمانوں کو مانگا۔ حضرت لوط علیہ السلام نے پہلے تو ان کو نصائح سے سمجھانا چاہا لیکن جب وہ سمجھتے نظر نہ آئے تو مجبوراً فرمایا قال یقوم هؤلاء بناتی هن اطهر لکم فاتقوا اللہ و لا تخزون فی ضیفی، الیس منکم رجل الرشید (یہ لڑکیاں تمہارے لیے حلال ہیں)۔ (یعنی اپنے نکاح میں لاؤ) اللہ تعالیٰ سے ڈرو اور ان مہمانوں کے لیے مجھ کو رسوا نہ کرو کیا تم میں کوئی سمجھدار آدمی نہیں ہے) یہ دس افراد حضرت لوط علیہ السلام کا یہ پیغام لے کر اپنی قوم کے پاس آئے انہوں نے ان کو واپس لوٹا دیا اور یہ پیغام بھیجنا لقمہ علمت مالنا فی بنتک من حق، و انک لتعلم ما نرید (ہود: ۷۹) (آپ بیشک اس بات کو جانتے ہیں کہ ہم کو تمہاری لڑکیوں میں کوئی رغبت نہیں ہے اور آپ ہمارے ارادوں کو خوب جانتے ہیں کہ ہم کو غور توں سے کوئی سروکار نہیں ہے)۔ بہتر یہ ہے کہ ان مہمانوں کو تم اپنے مکان میں نہ ٹھہرنے دو یا انہیں ہمارے حوالے کر دو۔

لوٹی اندھے ہو گئے:..... حضرت لوط علیہ السلام یہ پیغام سن کر سخت کش مکش میں پڑ گئے نہ انہیں اپنے گھر سے نکال سکتے تھے۔ اور نہ ان کو ان کے حوالے کر سکتے تھے۔ اسی تذبذب میں تھے کہ ان وسوسوں میں سے کسی نے ان مہمانوں (فرشتوں) کی طرف ہاتھ بڑھایا۔ اور زبردستی لے جانا چاہا مگر اللہ جل شانہ کے حکم سے وہ سب اندھے ہو گئے اور اپنا سامنہ لے کر اپنی قوم کے پاس آئے اور یہ ظاہر کیا کہ حضرت لوط علیہ السلام کے مہمان جادوگر ہیں انہوں نے ہمیں اندھا کر دیا ہے۔

قوم یہ سن کر غصہ کے مارے آپے سے باہر ہو گئی اسی وقت حضرت لوط علیہ السلام سے کہلوا یا کہ ”اگر تم اپنے اہل و عیال کے ساتھ آج ہی رات کو ہمارے شہر سے نہیں جاؤ گے تو صبح ہم آکر تمہارے تمام اہل بیت کو اندھا کر دیں گے۔ تم نے آج تک جو کچھ کیا اچھا کیا اب تم نے یہ شیوہ اختیار کر لیا ہے کہ جادو گروں کو اپنے گھروں میں ٹھہراتے ہو اور ہماری قوم کو نقصان پہنچا رہے ہو۔

قوم لوط علیہ السلام پر عذاب:..... حضرت لوط علیہ السلام یہ سن کر بہت ڈرے تب فرشتوں نے کہا انا رسل ربك لن یصلوآ الیک (ہود: ۸۱) (ہم لوگ تیرے رب کے بھیجے ہوئے ہیں وہ لوگ آپ تک نہیں پہنچ سکیں گے) یعنی تجھے نقصان نہیں پہنچا سکیں گے ”جنک بما کانوا فیہ یمترون (الحجر: ۶۳) (ہم تیرے پاس اس لیے آئے ہیں کہ ان سے مقابلہ کریں) ان پر عذاب و قہر الہی لے کر آئے ہیں۔ فاسر باھلک بقطع من اللیل واتبع ادبارھم (الحجر: ۶۵) لہذا (اپنے اہل و عیال کو جب تھوڑی سی رات گزر جائے تو روانہ کر دو اور ان کے بعد تم بھی چلے جاؤ) ہم صبح ہوتے ہی ان کو عذاب الہی میں مبتلا کر دیں گے ان کو اتنی مہلت بھی نہیں دیں گے کہ وہ صبح اٹھ کر تمہارے مکان تک آئیں حضرت لوط علیہ السلام یہ سن کر مطمئن ہو گئے اور وقت کے منتظر رہے جس وقت رات کا ایک حصہ گزر گیا تب اپنے اہل و عیال کے ساتھ مؤتفکہ کو خیر باد کہہ کر شام کی طرف روانہ ہو گئے۔ اور ان کی اس آیت کریمہ سے ظاہر ہوتا ہے فلما جاء امرنا جعلنا علیہا سافلہا (ہود: ۷۲) (چنانچہ جب کہ عذاب آ گیا تو ہم نے اس کے اوپر کے حصے کو اس کا نچلے حصہ بنا دیا) (یعنی الٹ دیا) یہ واقعہ تو ان پر گزرا جو شہر مؤتفکہ میں تھے باقی رہے وہ لوگ جو کسی ضروری کام سے شہر سے باہر قریب قریب کے دیہاتوں میں یا اپنے باغات میں گئے ہوئے تھے ان پر بھی آسمان سے سنگ باری ہوئی جس سے وہ بھی زندہ نہ بچ سکے۔

حضرت لوط علیہ السلام اپنے اہل و عیال اور مؤمنین کے ساتھ جارہے تھے اور ان کی بیوی جو درپردہ ملحدوں سے ملی ہوئی تھی مڑ مڑ کر دیکھتی تھی۔ اللہ کے حکم سے آسمان سے اس پر بھی ایک ایسا پتھر گرا کہ ایک قدم بھی آگے نہ بڑھا سکی اور وہیں اس کی روح پرواز کر گئی، کما قال اللہ عز و جل لا یلتفت منکم احد الا امراتک، انه مصیبھما اصابھم (ہود: ۸۱) جیسا کہ اللہ عز و جل نے فرمایا ہے تم میں سے کوئی مؤتفکہ کی طرف پیچھے نہیں دیکھے گا سوائے تیری عورت کے اور بے شک اس پر وہی (عذاب) نازل ہوگا جس میں اہل مؤتفکہ گرفتار ہوئے تھے۔

حضرت لوط علیہ السلام ایک دن اور ایک رات کی مسافت طے کرنے کے بعد اپنے چچا حضرت ابراہیم علیہ السلام کے پاس سرزمین فلسطین پہنچ گئے اور وہیں اپنی وفات تک مقیم رہے آپ کے مزاج میں بے انتہا سادگی تھی بردبار تھے، گندی رنگ اور موزوں قد تھا، آنکھیں چمکدار اور بڑی بڑی تھیں، بدن پر گوشت نہ بہت زیادہ اور نہ بہت کم تھا۔ (مترجم)

حضرت لوط علیہ السلام کی آل اولاد:..... توریت کے مطابق حضرت لوط علیہ السلام کے دو بیٹے عمون اور ”موآئی“ تھے۔ ان کی دونوں میں اللہ نے ایسی برکت عطا فرمائی کہ شام کے اکثر قبائل انہی کی شاخیں ہیں۔ آخر کار ان کی آئندہ نسلوں نے سرزمین فلسطین چھوڑ کر بقاء کے آس پاس سکونت اختیار کر لی تھی۔ اور بنی اسرائیل سے یہ اکثر مقابلہ کرتے رہتے تھے۔ جسے ہم بنی اسرائیل کے تذکرے میں بیاں کریں گے۔ انہی میں سے بلعام بن باعور بن بر سیوم بن برسیم بن ”موآئی“ مشہور زائد تھا۔ جس کا قصہ اور اس کی وہ دعا جو شاہ کنعان اور بنی اسرائیل کی لڑائی کے زمانہ میں شاہ کنعان کے کہنے سے کی تھی، توریت میں مذکور ہے اور جسے ہم انشاء اللہ آئندہ اس کے موقع پر تحریر کریں گے۔

حضرت ابراہیم علیہ السلام کے بھائی ناحور کی اولاد:..... ناحور بن آزر (حضرت ابراہیم علیہ السلام کے بھائی) جیسا کہ ہم پہلے بیان کر چکے ہیں۔ حضرت ابراہیم علیہ السلام کے ساتھ بابل سے ہجرت کر کے حران آئے اور حران سے ارض مقدسہ (بیت المقدس) آگئے اور وہیں مقیم رہے ان کے ساتھ ان کی بیوی ملا (حضرت سارہ کی بہن) بھی تھیں۔ توریت کی تصریح کے مطابق ملا کے لطن سے ان کے آٹھ بیٹے تھے (۱) عوص (۲) بوص (۳) قمویل (یہ ابوالارمن ہے) (۴) کاس (اسکی نسل سے کسدانین ہیں جن میں سے بخت نصر اور بابل کے حکمران تھے) (۵) خذو (۶) بلداس (۷) ثبویل اس کے علاوہ بطن اودماد سے جو ناحور کی حرم تھی چار بیٹے (۱) طالح (۲) کاحم (۳) تاحش (۴) مانغی ہیں۔ یہ سب ناحور (حضرت ابراہیم علیہ السلام کے بھائی) کے بیٹے ہیں جن کا ذکر توریت میں بھی آگیا ہے لیکن اس میں اب صرف ارمن قمویل بن ناحور برادر ابراہیم علیہ السلام بن آزر کی اولاد ممالک آرمینیہ میں قسطنطنیہ کے مشرق میں مذہب عیسائیت پر موجود ہے اور باقی اور زمانہ درہم برہم ہو گیا اور دولت و حکومت بھی ختم ہو گئی۔ واللہ یرث الارض ومن علیہا وهو خیر الوارثین، (اور اللہ زمین کا اور ان چیزوں کا وارث ہے جو زمین پر ہیں اور وہی خیر الوارثین ہے)۔

یہاں تک عرب کے طبقہ اولیٰ اور ان کے معاصرین کے حالات ہم نے تحریر کیے تھے۔ اب ہم عرب کے طبقہ ثانیہ یعنی عرب مستعربہ کے انساب

واحوال کی طرف آتے ہیں۔ واللہ سبحانہ تعالیٰ الکفیل بالاعانتہ

عرب مستعربہ اور بادشاہاں تابعہ

عرب مستعربہ کی وجہ تسمیہ:..... عرب کے اس طبقہ کو اس نام سے اس لئے یاد کیا جاتا ہے کہ تمام الفاظ اور لغات عربیہ ان میں عرب کے طبقہ اولے سے منقول ہو کر آئے ہیں گویا اب ترقی کے راستے پر پہنچ گئے تھے جس منزل پر آباؤ اجداد ان کے نہ تھے اور چونکہ عرب کا طبقہ اولیٰ ان کی بہ نسبت بہت پہلے گذرا تھا۔ اس لحاظ سے عربی زبان ان کی اصلی زبان مانی گئی آپ کو یاد رکھنا چاہئے کہ عرب کا یہ گروہ دو قسم پر مشتمل ہے ایک یمنہ دوسرا سبائیہ بنی اسرائیل کے علماء نسب عرب کے اس طبقہ کو ”سبا“ کی طرف منسوب کرتے ہیں جو کوش بن کنعان کی اولاد میں سے تھا لیکن عرب کے ماہرین نسب اس سے اختلاف کرتے ہیں اور صحیح وہ ہے جو عرب کے اہل انساب بیان کر رہے ہیں کہ عرب کے اس طبقہ کا مورث اعلیٰ قحطان ہے اور سبائیہ شجب بن یعر ب بن قحطان کا بیٹا ہے۔


قحطان کے متعلق مختلف آراء:..... قحطان کے نسب میں علماء کا بہت اختلاف ہے بعض تو یہ کہتے ہیں کہ وہ عامر بن شالح بن ارفخشذ بن سام کا بیٹا ہے اور فانع و لقیطن کا بھائی تھا لیکن توریت میں اس کا کچھ ذکر نہیں ہاں فانع اور لقیطن کا ذکر آگیا ہے اور بعض یہ ظاہر کرتے ہیں کہ قحطان لقیطن کی عربی ہے عرب عجمی الفاظ کو آگے پیچھے اور تبدیل کر کے اس کو عربی بنا لیتے ہیں اور کچھ لوگوں کا یہ خیال ہے کہ ”قحطان“ یمن بن قیزار کا بیٹا ہے اور بعض کہتے ہیں کہ قحطان حضرت اسماعیل کی اولاد میں سے ہیں اور ان سب روایتوں میں صحیح یہ ہے کہ ”قحطان“ یمن بن قیزار کا بیٹا ہے اور ایک قول کے مطابق ہمشیع بن یمن بن قیزار کا بیٹا ہے اور اسی کے نام سے ”یمن“ کا نام یمن پڑا۔ ابن ہشام کہتا ہے کہ یعر ب بن قحطان کو یمن بھی کہتے تھے اور اسی کے نام سے ”یمن کا ملک مشہور ہوا اس اعتبار سے کہ قحطان حضرت اسماعیل علیہ السلام کی اولاد میں سے ہے سارے اہل عرب بنی اسماعیل علیہ السلام ہوئے کیونکہ عدنان اور قحطان ”عرب“ کی تمام نسلی شاخوں کو گھیرے ہوئے ہیں۔ ❶

عرب کے بنو اسماعیل ہونے کے دلائل:..... بعض وہ علماء جو قحطان کو حضرت اسماعیل علیہ السلام کی اولاد میں سے شمار کرتے ہیں اپنے اس دعویٰ کے ثبوت میں رسول اکرم ﷺ کا یہ ارشاد پیش کرتے ہیں کہ جو آپ نے رماۃ انصار کو مخاطب کر کے فرمایا تھا (رموایا بنی اسماعیل فان اباکم کمان رامیا) (اے بنی اسماعیل تیر پھینکو کیونکہ تمہارا باپ حضرت اسماعیل علیہ السلام بھی تیر انداز تھا) اور انصار ”سبا“ کی اولاد میں سے ہیں جو قحطان کا بیٹا ہے اس کا جواب یہ دیا گیا ہے کہ آنحضرت ﷺ نے ان لوگوں سے یہ فرمایا تھا کہ جو لوگ اسلم (قبیلہ افضی اور خزاعہ بن حارثہ) کے بھائی میں سے ایمان لائے تھے اس بنا پر کہ ان کا سلسلہ نسبت ”سبا“ تک پہنچتا ہے سہلی کہتے ہیں کہ اس سے اس کی تردید نہیں ہو سکتی کیونکہ سارے عرب حضرت اسماعیل علیہ السلام کی اولاد ہیں صحیح یہ ہے کہ آنحضرت ﷺ نے رموایا بنی اسماعیل بنو اسلم سے ارشاد فرمایا تھا جیسا کہ ہم نے اوپر بیان کیا ہے اور خزاعہ سے مقصود وہ قبیلہ ہے جو معد بن الیاس بن مضر سے تھا اور وہ نہ تو ”سبا“ سے تھا اور نہ قحطان سے (کما ہوا صحیح فی نسبہم)۔

بنو قحطان اور عرب عاربہ میں چشمک:..... لوگوں نے اس سے بھی استدلال کیا ہے کہ چونکہ قحطان کا توریت میں کچھ ذکر نہیں ہے اس بنا پر وہ عاربہ کی اولاد میں سے نہیں ہیں اس لئے لازماً ثابت ہوا کہ وہ حضرت اسماعیل علیہ السلام کی اولاد میں سے ہیں لیکن یہ قول ناقابل التفات اور ناقابل قبول ہے کیونکہ قحطان لقیطن کی ”عربی“ ہے اور یہی صحیح ہے اور اس میں ذرہ بھر بھی اختلاف نہیں ہے کہ قحطان تمام یمنی قبائل کا ”جد امجد اعلیٰ“ ہے بہر کیف ”بنو قحطان“ عرب عاربہ کے ہم زمانہ تھے آپس میں کبھی کبھی دونوں میں لڑائی بھی ہو جایا کرتی تھی گو یہ سلطنت کے مرتبے سے منزلوں دور تھے اور ہمیشہ خانہ بدوش اور صحرائیں رہے لیکن نہایت کم مدت میں انہوں نے ایسی ترقی کی کہ ان لوگوں کی تعداد بھی بڑھ گئی دولت اور حکومت میں با اثر ہو گئے۔

❶..... تاریخ العرب القدیم والعصر الجاہلی میں لکھا ہے کہ اس تقسیم کے علاوہ عرب کی اور بھی تقسیمیں ہیں۔ ان کے مطابق ”عرب عاربہ“ عرب باندہ کا نام ہے اور ان لوگوں کا جو قحطان کی نسل کے بقیہ لوگ ہیں، اور تیسری تقسیم یوں ہے کہ قحطان کے ماقبی کو ”عرب مستعربہ“ بھی کہا جاتا ہے، اسی طرح عدنان کے ماقبی کو بھی ”مستعربہ“ کہتے ہیں۔ اس سے یہ بات واضح ہوتی ہے کہ قحطان کی نسل عدنان کی نسل سے عربیت میں زیادہ خالص ہے دوسرے لفظوں میں یوں کہہ لیں کہ اصلی عرب قحطان کی نسل ہے۔

شجرہ نسب بنو ابراہیم علیہ السلام



یعر ب بن فحطان:..... ”یعر ب بن فحطان“ ان کے مشہور اور عظیم الشان بادشاہوں میں سے تھا بیان کیا جاتا ہے کہ سب سے پہلے اس نے بادشاہوں کے تحیہ (سلام) کے لئے مخصوص الفاظ مقرر کئے اس کے بعد یثجب (اس کا بیٹا) جسے بعض لوگ یمن بھی کہتے تھے تخت نشین ہوا اس کے زمانہ حکومت میں باوجود یکہ خانہ جنگیوں میں وقت بہت ضائع ہوا لیکن تب بھی اس کی ملکی فتوحات اور اس کی آبادی بڑھتی گئی اور اس کے بعد اس کا بیٹا عبد شمس اور بعض کہتے ہیں کہ عابر بادشاہ بنا جو سبا کے نام سے بھی مشہور ہے اس نے شہر سبا آباد کیا اور بعض مؤرخین کے مطابق اس نے اقلیم مصر میں شہر عین شمس آباد کیا اور اپنے بیٹے بابلیوں کو اس کا حاکم مقرر کیا اس کے بعد بہت سے بیٹے تھے ان میں سے حمیر اور کہلان زیادہ مشہور ہیں جو یمن کے دو بڑے قبیلوں کے مورث اعلیٰ اور صاحب عزت اور حکومت و سلطنت کے مالک تھے اور کہلان کے بارے میں حمیر زیادہ مشہور ہے اور اس کی اولاد عظیم الشان اور ذی عزت شمار کی جاتی ہے اور اس قبیلے سے ہی بادشاہان تباہان تبعہ ہیں۔ جیسا کہ ان کے حالات میں بیان کیا جائے گا۔

حمیر بن سبا:..... سبا کے بعد حمیر ملک و تخت کا مالک بنا۔ اس کو عزنج بھی کہتے ہیں۔ بیان کیا جاتا ہے کہ سب سے پہلے اس نے سونے کا تاج بنوایا تھا اس نے پچاس سال حکومت کی۔ سہیلی کہتے ہیں کہ اس کے چھ بیٹے واثل، زید، عامر، عوف، سعد، مالک ۶ تھے۔ ابو محمد بن حزم کہتا ہے کہ اس کے آٹھ بیٹے تھے جن کے نام یہ ہیں ہمسع، مالک، زید، واثل، مشروح، معدیکرب، اوس، اومرہ۔ سہیلی کہتے ہیں کہ حمیر کی تین سو سال کی عمر ہوئی تھی۔

واثل بن حمیر سکسک بن واثل:..... اس کے بعد واثل بن حمیر بادشاہ بنا اور اس کا بھائی مالک بن حمیر عمان پر قابض ہو گیا اور دونوں میں مدتوں لڑائیاں ہوتی رہیں علامہ ابن سعید کہتے ہیں کہ حمیر کے بعد اس کا بھائی کہلان بادشاہ بنا اس کے بعد واثل بن حمیر اس کے بعد سکسک بن واثل نے یکے بعد دیگرے حکومت کی اور مالک بن حمیر کے مرنے کے بعد اس کا بیٹا قضاہ عمان پر قابض ہوا سکسک بن واثل اور قضاہ بن مالک میں معرکہ آرائیاں ہوئیں، نتیجہ یہ ہوا کہ سکسک نے قضاہ کو ناکامی کے ساتھ عمان سے نکال دیا۔

یعضر بن سکسک:..... سکسک کے بعد سکسک تخت نشین ہوا اور پھر اس کی اور مالک بن الحاف بن قضاہ کی لڑائی ہوئی اور مدتوں یہ آگ مشتعل رہی اور اسی دوران یعضر اپنے بیٹے نعمان کو جسے کہ معافر کہتے ہیں حالت حمل میں چھوڑ کر مر گیا۔ ماران بن عوف بن حمیر جسے ذی ریا بھی کہتے ہیں بحرین کا حاکم تھا اس نے مالک بن الحاف بن قضاہ سے مقابلہ کیا۔

نعمان بن یعضر:..... جب نعمان سن شعور کو پہنچا تو اس نے تمام کاروبار سلطنت اپنے قبضے میں لے لیا اور ذی ریا ش کو قید کر دیا۔ نعمان نے بہت بڑی عمر پائی حکومت بھی اچھی کی انتظام ملکی بھی قابل تعریف تھا اس کے بعد اصحم بن معاذ بادشاہ اسی کے زمانے سے بنی حمیر کے حالات و گروگوں ہونے شروع ہو گئے اور تھوڑے ہی دن میں طوائف الملو کی شروع ہو گئی حتیٰ کہ رائش اور ابناء رائش (تباہان) میں دولت و حکومت نے قیام اختیار کیا جیسا کہ ہم آئندہ بیان کریں گے۔

بنی کہلان اور بنی حمیر میں لڑائیاں:..... بیان کیا جاتا ہے کہ بنی کہلان ہمیشہ حمیر سے ملکی لڑائیاں لڑتے رہے اور ان میں سے جبار بن غالب بن کہلان اور فحطان کی شاخوں میں سے نجران بن زید بن یعر ب بن فحطان۔ اس کے بعد ہمسع بن حمیر سے ابن زہیر بن الغوث بن ابن بن ہمسع اور عبد شمس بن واصل بن المغوث بن حیران بن قطن بن عریب بن زبیر بن ابن بن ہمسع بن حمیر پھر شداد بن ملطا ط بن عمر بن ذی ہرم بن صفوان بن عبد شمس، اس کے بھائی لقمان پھر اس کے بعد ذوشداد، ہداد، اور مدثر اور ان کے بعد اس کا بیٹا صعب (بیان کیا جاتا ہے کہ یہی ذوقرنین تھا) اس کے بعد اس کا بھائی حرث بن ذوشداد جس کو رائش بھی کہتے ہیں بادشاہ بنا یہی بنی حمیر کی طوائف الملو کی کا خاتمہ اور بادشاہان تباہان کا جد امجد ہے اور بنو ہمسع ان عبد شمس سے حمیر بن ہسان بن عمرو بن قیس بن معاویہ بن جشم بن عبد شمس نے بھی بادشاہت کی۔

حسان بن عمرو کے متعلق ایک روایت:..... علامہ ابو المندز رہشام بن کلبی کتاب الانساب میں لکھتے ہیں کہ میں نے اسے پرانے نسخہ سے جو قاضی محدث ابو القاسم بن عبد الرحمن بن حبیش کے ہاتھ کا لکھا ہوا تھا نقل کیا ہے کہ علامہ کلبی ایک شخص سے روایت کرتے ہیں جو بنی حمیر کے قبیلہ ذی کلاع سے تھا وہ کہتا ہے کہ ”قیس یمن“ میں ایک مقام پر پہنچا جہاں ظاہر ایک عمارت نہایت مختصر سی بنی ہوئی تھی اور اس کا اندرونی حصہ بہت وسیع تھا اس

مکان کے مغرب کے دوان میں ایک تخت رکھا ہوا تھا اس پر ایک مردہ پڑا ہوا تھا اس کے سر پر تاج تھا اس میں ایک قیمتی یا قوت سرخ لگا ہوا تھا اور اس کے ہاتھ میں ایک گرز تھا اور اس کے سامنے ایک لوح تھی جس پر عبارت زیل کندہ تھی۔ (بسم اللہ رب حمیر ان ہسان بن عمرو والقیل مات فی زمان ہید دما ہید و ہلک فیہا اثنا عشر الف قبیل فکنت اخرہم قبیل فابتیتذا شیعین لیجیرنی من الموت فہلکتی) شروع کرتا ہوں اللہ کے نام سے جو حمیر کا رب ہے میں ہوں ہسان بن عمرو والقیل زمانہ ہید و ماہید میں انتقال کیا اسی زمانہ میں بارہ ہزار قبیلہ ہلاک ہوئے تھے میں ان کا آخری قبیلہ تھا میں نے ذو شعیب بنوایا تھا تا کہ مجھ کو موت ک موت سے نجات ملے لیکن انجام یہ ہوا کہ اس نے مجھے ہلاک کر دیا۔

بادشاہان تابعہ:..... علماء نسب کے اتفاق سے یہ بادشاہ عبد شمس بن وائل بن الغوث کی اولاد میں سے ہیں اور ان کا نسبی سلسلہ حمیر تک اس سے پہلے بیان کر چکے ہیں ان کا دار الحکومت ضعاء اور مارب میں تھا ملکہ بلقیس اسی قوم اور قبیلے کی بادشاہ تھی اس نے دو پہاڑوں کے درمیان میں ایک دیوار بنوادی تھی جس سے چشموں اور تمام بارش کا پانی سمٹ کر ایک ہی جگہ پر کارہتا تھا موقع محل سے کھڑکیاں رکھیں تھیں ضرورت کے مطابق اس سے وقتاً فوقتاً اہل شہر پانی لیتے تھے اور اسی کا نام ”عرم“ تھا جعدی کہتا ہے۔

من سبا الحاضرین مارب انہ ☆ اذیتون من دون سیلہ العرما

بعض مؤرخین نے اس کی بنیاد حمیر یمن کے مورث وجد اعلیٰ کی طرف کی ہے اشی کہتا ہے،

ففی ❶ ذلک للتموسی اسوہ ☆ ادب عظمیٰ علیہ العرم

رفاہ بنہا لہم حمیر ☆ اذا جاع من رامہ لم یرم ❷

اور بعض مؤرخ کہتے ہیں کہ اسے لقمان ❸ اکبر ابن عاد نے بنوایا تھا۔ جیسا کہ علامہ مسعودی نے کہا ہے کہ اس نے اسے ایک فرسخ مربع بنایا تھا۔ اور تیس شاخیں رکھی تھیں۔ اور اکثر یہ کہتے ہیں کہ اور قرین قیاس اور قریب الی الصواب یہی ہے کہ اس بند کی سبب بنیاد ڈالی تھی اور اس نے اس میں بڑی ضاعی صرف کی تھی۔ لیکن اس سد کی تکمیل سے قبل وہ خود مر گیا۔ اس کے بعد حمیری بادشاہوں نے اس کو مکمل کیا اور ہم اس قول کی تائید اس وجہ سے کرنا چاہتے ہیں کہ ایسی عظیم الشان یادگاریں اور مستحکم تعمیرات ایک شخص مکمل نہیں کر سکتا جیسا کہ ہم نے کتاب الاول (یعنی مقدمہ تاریخ) میں بیان کیا ہے۔

سیلاب سے تباہی:..... ان دنوں یہ علاقے آباد سرسبز علاقوں میں شمار کیے جاتے تھے۔ اس میں دورویہ عمارتیں سنگیں اور خوش نمائی ہوئی تھیں اس کو لوگ جنت سے تعبیر کرتے تھے۔ جس وقت اس قوم نے گمراہی اور بے دینی میں انہماک پیدا کیا اللہ جل شانہ نے گھونس ❹ کو ایسی قوت دی کہ اس

❶..... یہ شعر نابغہ جعدی کے دیوان میں صفحہ نمبر ۱۳۲ پر جمرۃ اللغۃ صفحہ نمبر ۷۳ پر ہے اور لسان العرب میں ”عرم“ کی تشریح میں موجود ہے ترجمہ۔ سبا حاضرین سے ”مارب“ بھی ہے جب کہ وہ سیلاب روکنے کے لئے عرم نامی بند بنا رہے تھے۔ ❷..... اس واقعہ میں عبرت پکڑنے والے کے لئے عبرت ہے، مارب پر ”عرم“ اچھا گیا جسے حمیر نے بنایا تھا جب وہ (سیلاب) آیا تو جس نے اس کا ارادہ کیا نہ کر سکا۔ ❸..... اس بارے میں ڈاکٹر نبیہ عاقل نے، تاریخ عرب قدیم اور دور جاہلیت میں لکھا ہے کہ ہمدانی مسعودی اصفہانی اور یا قوت وغیرہ نے اس کی نسبت لقمان بن عاد کی طرف کی ہے جو محض ایک باغذی شخصیت ہے اس کا حقیقی تاریخ وجود کوئی نہیں۔ ❹..... قرآن مجید کے بانیسویں پارہ سورہ سبا میں اس قوم کا قصہ اس طرح پر مذکور ہے لقد کان لسبا فی مسکنہم ایہ، جنتن عن یمین و شمال، کلو امن رزق ربکم واشکروا للہ، بلدۃ طیبۃ ورب غفور فارسلنا علیہم سیل العرم و بدلنہم جنتنہم جنتن ذواتی اکل خمط وائل وشیء من سدر قلیل ذلک جزینہم بما کفروا، وھل نجزی الا الکفور (السبا: ۱۵ تا ۱۷) بے شک قوم سبا کے لیے ان کے وطن میں ایک نشانی تھی۔ دو باغ دائیں بائیں تھے۔ (کہا گیا تھا) اپنے رب کی روزی کھاؤ اور اس کا شکر یہ ادا کرو شہر عمدہ پاکیزہ ہے اور رب معاف کرنے والا ہے۔ (اگر بھول میں تم سے کوئی لغزش ہوگی، چنانچہ انہوں نے نافرمانی کی یعنی شکر کے بجائے کفران نعمت پر کمر بستہ ہو گئے) اس لئے ہم نے ان پر بند کا پانی چھوڑ دیا اور ان کے دو باغوں کے بدلے دوسرے دو باغ دیئے۔ جن میں بد مزہ پھل اور جھاؤ اور کچھ بیریں تھیں یہ ہم نے ان کی ناشکری کا بدلہ دیا اور ہم ناشکروں کو ایسا ہی بدلہ دیتے ہیں) اگرچہ اس آیت کریمہ سے ثابت نہیں ہوتا کہ اس بند میں گھونس نے سوراخ کر دیا تھا۔ یا کسی اور ذریعہ سے وہ بند ٹوٹ گیا تھا۔ جو باعث عذاب و قہر الہی ہوا لیکن یہ بات ضرور ثابت ہو رہی ہے کہ اس بند کے ٹوٹنے کی وجہ سے وہ شہر خراب اور باغات ویران ہوئے ممکن ہے کہ وہ بند گھونس کے کھونے سے ہی ٹوٹا ہو جیسا کہ مؤرخین تحریر کر رہے ہیں۔ ہمیں اس امکان عقلی کو تسلیم کر لینے میں جب وہ کلام اللہ کے مخالف نہ ہو کچھ عذر نہیں ہونا چاہیئے۔ اور نیز یہ بھی یاد رکھنا چاہیئے کہ قوم سبا سے مراد یہی بادشاہان تابعہ حمیری کہلاتی ہیں۔ جناب باری نے ان ان کے مورث وجد اکبر کی طرف اس آیت میں منسوب کر دیا ہے

نے اس بند میں جو پانی روکے ہوئے تھا سوراخ کر دیا جس کی وجہ سے تمام شہر اور باغات غرق ہو گئے اور ان کے دو باغات جو سرسبزی و شادابی میں جنت کے ہم پلہ تھے بنجر اور شور زمین سے بدل دیئے گئے (جیسا کہ قرآن میں اس کا بیان آگیا ہے)

ملوک تابعہ متواتر اور مختلف زمانوں میں گزرے ہیں جن کا شمار کسی حد تک غیر ممکن سا نظر آ رہا ہے۔ کبھی یہ بادشاہ حدود یمن سے نکل کر عراق اور ہند اور سرزمین مغرب کی طرف بڑھ جاتے تھے اور کامیابی اور فتح نصیبی کا سکہ عالم میں بٹھا دیتے تھے۔ اور کبھی یمن ہی کی سرزمین پر اکتفا کرتے تھے۔ جیسا کہ ان کی مختلف اور پریشان حالتیں اور غیر مرکزی صورت پائی جاتی تھی ویسے ہی ان کے نام نقل کرنے میں بھی غلطیاں ہو گئی ہیں۔ اور بہت سے بادشاہوں کے نام متحد ہونے کی وجہ سے زمانہ ادھر ادھر ہو گیا ہے۔ لیکن ہم حتی الامکان نہایت غور و فکر سے وہی حالات تحریر کریں گے جن پر عملاً اعتماد ہو سکتا ہے۔ (واللہ المستعان)

تابعہ کی وجہ تسمیہ:..... سہیلی کہتا ہے کہ تبع کے معنی ہیں ”الملک المتبع“ اور صاحب محکم کہتا ہے کہ تابعہ بادشاہان یمن کو کہتے ہیں ان میں سے ہر ایک کو تبع کہیں گے۔ کیونکہ ملک یمن ایک دوسرے کے تابع ہوتے ہیں۔ جب ایک بادشاہ مرجاتا تو دوسرا جو اس کا قائم مقام ہوتا تھا۔ و دسیرت اور عادت میں اپنے پہلے والے کے تابع ہوتے تھے۔ اور تابعہ میں ایک سبب، محض ارادہ نسب کے خیال سے زیادہ کردی ہے زحشری کہتا ہے کہ بادشاہان یمن کو تابعہ اس وقت تک نہیں کہتے جب تم وہ یمن، شجر اور حضر موت کا بادشاہ نہیں بن جاتا تھا۔ اور یہ بھی ظاہر کیا گیا ہے کہ تبع کہلائے جانے کی ایک شرط بھی تھی کہ بنی حشم بن شمس اس کے تابع بن جائیں اور جس میں ان دونوں صفتوں میں سے ایک بھی نہیں پائی جاتی تو وہ ملک (بادشاہ) کہلاتا تھا نہ تبع۔

حرث راءش:..... باتفاق مؤرخین بادشاہان تابعہ میں سے سب سے پہلے حرث۔ راءش نے حکومت کی، راءش اسے اس لئے کہتے ہیں کہ اس نے عام طور سے انعام و اکرام کو عام کر رکھا تھا۔ علماء نسب نے اس کے نسب میں اختلاف کیا ہے باوجودیکہ انہوں نے اس بات پر اتفاق کر لیا ہے کہ یہ (حرث راءش) وائل بن الغوث بن حیران بن قطن بن عریب بن زبیر بن اثین بن ہمسع بن حمیر کی اولاد میں سے ہے۔

ابراہہ ذوالمنار کا تعارف:..... حرث راءش نے جیسا کہ بیان کیا جاتا ہے ایک سو پچیس برس حکومت کی یہ تبع کے نام سے مشہور سہیلی کے مطابق خدا پرست تھا۔ اس کے بعد اس کا بیٹا ابراہی ذوالمنار ایک سو اسی سال بادشاہ رہا۔ مسعودی کہتا ہے کہ ابن ہشام کا یہ قول ہی کہ ابراہہ ذوالمنار صعب بن ذومدثر بن ملطاط کا بیٹا ہے اس کو ذوالمنار اس لئے کہتے ہیں کہ اس نے ایک مینار بنوایا تھا جس سے راستے کا پتہ چلتا تھا۔

افریقشن بن ابراہہ کا تعارف:..... اس کے بعد افریقشن طب ابراہہ تخت نشین ہوا اور اس نے ایک سو ساٹھ سال تک حکومت کی ابن حزم لکھتے ہیں۔ کہ افریقشن قیس بن صفی کا بیٹا اور حرث راءش کا بھائی تھا۔ اور یہ وہی ہے جو قبائل عرب کو ساتھ لے کر افریقہ پر حملہ آور ہوا تھا اور اسی کے نام سے افریقہ موسوم ہوا ہے۔ اور بزبروں کو بھی اس نے کنعان سے نکال کر افریقہ پہنچا دیا تھا اور جب کہ حضرت یسع علیہ السلام غالب آئے تھے تو ان کے بادشاہ جرجیر کو بھی قتل کر ڈالا تھا۔

بربر کی وجہ تسمیہ:..... مشہور یوں ہے کہ ابل بربر کو اس نے ”بربر“ کے نام سے مشہور کیا ہے ”بربرہ“ لغت عرب میں ”بے معنی آوازوں کے مل جانے کو“ کہتے ہیں۔ افریقشن عربی نژاد ہونے کی وجہ سے جس وقت اس نے ملک مغرب کو فتح کیا ان کی گفتگو کو نہ سمجھ سکا اور بیساختہ ما کثر بربر ہتم بول اٹھا اسی دن سے اس قبیلے کو بربری اور براہراہ کہنے لگے۔ جنگ افریقہ سے واپسی کے وقت وہ قبائل حمیر میں سے صہلجہ اور کتامہ کو وہیں چھوڑ آیا اور اس وقت تک ان کی اولاد وہاں موجود ہے وہ ہرگز بربریوں میں سے نہیں ہیں جیسا کہ طبری و جر جانی و مسعودی و ابن کلبی و سہیلی اور تمام نسابین نے کہا ہے۔

عبدالبرہہ کا تعارف:..... پھر افریقشن کے بعد اس کا بھائی عبدالبرہہ تخت نشین ہوا اور پچیس سال تک حکومت کرتا رہا یہ حضرت سلیمان علیہ السلام بن داؤد علیہ السلام کے زمانہ میں اور کچھ زمانہ ان سے پہلے تھا۔ اس نے بھی ممالک مغرب پر چڑھائی کی تھی۔ کیا کوس بن کنعان بادشاہ فارس نے اس کے ملک پر حملہ کیا۔ پناچہ دونوں میں خوب لڑائی ہوئی پھر آخر کار کیا کوس کو ذوالادغار نے گرفتار کر لیا ایک مدت کے بعد اس کے وزیر رستم نے پورے لشکر فارس کے ساتھ اس پر حملہ کیا اور کئی لڑائیوں کے بعد کیا کوس کو قید سے چھڑا لیا۔ جیسا کہ ہم آئندہ بادشاہان فارس کے تذکرے میں بیان کریں گے

طبری کہتا ہے کہ ذوالادغار کا نام عمرو بن ابرہہ ذی المنار بن حرث ریش بن قیس بن صفی بن سبا اصغر ہے اور ابن ہشام کے مطابق ذوالادغار کو بلکہ بلقیس نے زہر دے دیا تھا۔ ذوالادغار کے بعد کے ہد ہادین شرجیل بن عمرو بن ذوالادغار تخت حکومت پر بیٹھا، ہد ہاد کو ”ذوالصرح“ بھی کہتے تھے یہ چھ یا دس برس تک حکومت کرتا رہا۔

ملکہ بلقیس:..... اس کے بعد اس کی بیٹی بلکہ بلقیس تخت حکومت پر جانشین ہوئی۔ سات سال تک اس کی حکومت رہی اس کے بعد یمن پر حضرت سلیمان علیہ السلام غالب آ گئے تھے۔ طبری تحریر کرتا ہے کہ بلقیس کا نام یلقمہ تھا اور یشرح^۱ بن حرث بن قیس کی بیٹی تھی بیان کیا جاتا ہے کہ حضرت سلیمان علیہ السلام نے ملکہ بلقیس سے نکاح کر لیا تھا اور بعض کہتے ہیں کہ حضرت سلیمان علیہ السلام نے اس کو معزول کر دیا تھا۔ اور اس نے سدو بن زرعہ بن سبا سے اپنا نکاح کیا تھا، اس کا تخت نہایت قیمتی اور تیس مربع گز تھا اور یہ بہت سمجھ دار خاتون تھی۔

حضرت سلیمان علیہ السلام کا یمن پر تسلط:..... اس کے بعد اہل یمن چوبیس سال تک حضرت سلیمان علیہ السلام اور ان کے صاحبزادے کے ماتحت رہے اس کے بعد ان کے ناشر بن عمرو ذوالادغار بادشاہ بنا اس کو ناشر النعم بھی کہتے ہیں۔ ہشام بن کلبی بیان کرتا ہے کہ بلقیس کے بعد ناشر بن عمرو بن یعفر جس کو یاسر النعم بھی کہتے ہیں یمن کا بادشاہ بنا اہل یمن کا یہ خیال ہے کہ اس نے اہل مغرب پر حملہ کیا تھا۔ اور وادی رمل تک جہاں کہ کوئی نہیں جاسکتا پہنچ گیا تھا۔ پھر آگے ریت کی کثرت کی وجہ سے نہیں بڑھ سکا لیکن اس کے بعض ساتھی وادی رمل عبور کر گئے اور پھر واپس نہ آ سکے ”یاسر النعم“ نے اس وادی کے کنارے ایک بت تانے کا بنوا کر رکھوا دیا تھا اور اس کے سینہ پر جلی خط سے مندرجہ ذیل عبارت کندہ کرادی تھی: هذا الصم لياسر النعم الحمیری لیس وراءہ مذهب فلا یتکلف احد ذلک فی عطف۔ (یہ بت یاسر النعم کا ہے جس کے آگے کوئی راستہ نہیں ہے اس لیے کوئی آگے جانے کی تکلیف نہ کرے ورنہ ہلاک ہو جائے گا)۔

سمرقند کی وجہ تسمیہ:..... اس کے بعد شمر مرعش (اس کا بیٹا تخت پر بیٹھا کیا جاتا ہے کہ اس نے عراق، فارس، خراسان کے اکثر علاقہ کو فتح کیا اور دریائے جیحون سے گزر کر شہر صغد کو ویران کر کے اس کے قریب ایک دوسرا شہر آباد کیا۔ جمی اس شہر کو ویران کرنے سے شمر کند (شمر نے خراب کیا) کہنے لگے جسے عرب نے ”عربی“ کر کے سمرقند کر دیا اور بعضوں نے بیان کیا ہے کہ یہ قباد (بادشاہ فارس) سے لڑا تھا اور اسے قید کر لایا تھا بہر کیف شمر مرعش ایک سو ساٹھ سال تک تخت حکومت پر رہا۔

شمر مرعش کا تعارف:..... سہیلی کی تحریر گواہی دیتی ہے کہ شمر مرعش جس کی طرف سمرقند کا قصہ منسوب کیا جاتا ہے وہ شمر بن مالک تھا اور مالک وہی ہے جس کو املوک بھی کہتے ہیں۔ اور یہ شمر یا شمر النعم کا بیٹا ہے۔ لیکن سہیلی کی یہ غلطی ہے اس وجہ سے کہ مؤرخین نے اس پر اتفاق کر لیا ہے کہ املوک حضرت موسیٰ علیہ السلام کے زمانہ میں تھا۔ اور شمر ذوالادغار کی اولاد میں سے ہیں جو حضرت سلیمان علیہ السلام کے وقت میں تھا۔ واللہ اعلم۔

تبان بن اسعد کا تعارف:..... شمر مرعش کے بعد تبا بن اسعد نے ”تبع الاقرن“ جس کا نام زید تھا بادشاہ بنا۔ سہیلی کہتا ہے کہ یہ شمر مرعش کا بیٹا تھا اور طبری کا یہ بیان ہے کہ عمرو ذوالادغار اس کا باپ تھا۔ اس نے تریں سال تک اور بروایت مسعودی تریسٹھ سال تک حکمرانی کی اس کے بعد اس کا بیٹا ملکیکرب بادشاہ بنایا یہ بڑا بزدل تھا لڑائی سے جان چراتا تھا نہ تو اس نے کسی ملک پر حملہ کیا اور نہ کسی سے لڑنے پر آمادہ ہوا یہاں تک کہ مر گیا اور اس کے بعد اس کا بیٹا تبان بن اسعد ابوکرب تکت نشین ہوا بیان کیا جاتا ہے کہ یہ سب سے آخری تبع ہو اور یہ بادشاہان تبا بن اسعد میں دوسروں کی بہ نسبت زیادہ مشہور ہے۔

حیرہ کی وجہ تسمیہ:..... یہ یمن سے ملک گیری کے ارادے سے چلا اور مقام حیرہ میں پہنچ کر راستہ بھول جانے سے اس کا لشکر پریشان ہو گیا۔ اسی مناسبت سے اس مقام کا نام حیرہ رکھا چنانچہ یہ وہاں چند قبائل ازد، نجم، جذام، عاملہ، قضاعہ کو چھوڑ کر آگے بڑھا۔ ان لوگوں نے اس مقام پر ڈیرے ڈال دیے۔ چھوٹی چھوٹی جھونپڑیاں بنا کر قیام کر دیا۔ پھر کچھ لوگ قبائل طیرہ، کلب، سکون، دایاد اور حرث بن کعب کے ان سے پاس آ کر ان میں مل گئے۔

۱..... ابن اثیر میں اس کا نام یشرح اور طبری میں ”یشرح“ لکھا ہے (صفحہ نمبر ۱۵۹)

تبان اسعد کی فتوحات:..... اس کے بعد تبان اسعد، انبار سے ہوتا ہوا موصل پہنچا اور وہاں سے نکل کر آذربائیجان والوں سے اپنی قوت و مردانگی کی داد لیتا ہوا ترکوں پر حملہ آور ہوا اور انہیں شکست دے کر مال غنیمت اور قیدیوں کو لے کر یمن کی طرف واپس چلا گیا۔ اطراف و جانب کے بادشاہ اس کی طاقت سے ڈر گئے چنانچہ ملوک ہند نے صلح کر لی۔ اس کے بعد تبان اسعد نے اپنے ایک بیٹے حسان کو صغد کی طرف اور دوسرے بیٹے یعضر کو روم کی طرف اور اپنے بھتیجے شمر ذی الجناح کو فارس کی جانب فوجیں دے کر روانہ کیا۔ شمر نے کیکاؤشاہ فارس سے جنگ کر کے اسے شکست دی اور سمرقند پر قبضہ کر کے چین کی طرف بڑھا لیکن اس کے پہنچنے سے پہلے اس کا بھائی حسان اس طرف پہنچ گیا تھا۔ چنانچہ دونوں نے مل کر قتل و غارت کا بازار گرم کر دیا اور بے شمار مال و غنیمت لے کر اپنے باپ کے پاس واپس آ گئے پھر تبان اسعد نے اپنے بیٹے یعضر کو قسطنطنیہ کی طرف روانہ کیا چنانچہ بادشاہ قسطنطنیہ نے خراج دے کر صلح کر لی اس کے بعد یعضر نے روم پہنچ کر محاصرہ کر لیا محاصرہ کے دوران اس کے لشکر میں طاعون پھوٹ پڑا و میوں نے موقع پا کر حملہ شروع کر دیئے جب یعضر کی فوج اکثر حصہ برباد ہو گیا تو اس وقت وہ مجبور ہو کر باقی ماندہ فوج لے کر یمن کی طرف لوٹ گیا۔

تبان اسعد کے یہودی بننے کا واقعہ:..... ابن اسحاق کہتا ہے کہ بادشاہان تابعہ میں سے جو تبع مشرق کی طرف بڑھا تھا وہ تبان اسعد ابو کرب بن ملیک ربیع بن زید الاقران ابن عمرو ذوالادعار تھا اور تبان اسعد کا نام حسان بن تبع تھا اور اسی نے علماء تاریخ کے مطابق سب سے پہلے خانہ کعبہ پر غلاف چڑھایا اور بنی جرہم کو اس کا متولی بنایا اور کعبہ پر دروازہ لگایا، چابی مقرر کی۔ ابن اسحاق نے لکھا ہے کہ پھر یہ یہودی بن گیا اور اس کی یہودیت کا سبب یہ بیان کیا گیا ہے کہ جس وقت تبان اسعد یمن سے نکل کر حد و مشرق کی طرف بڑھ رہا تھا تو یثرب سے ہو کر گذرا اور اس پر قبضہ کر کے اپنے بیٹے کو چھوڑ کر آگے بڑھ گیا۔ اہل یثرب نے آپس میں مشورہ کر کے اس کے بیٹے کو قتل کر دیا، ان دونوں بنی بجار کا ایک مشہور شخص ”عمرو بن طلحہ“ ان کا رئیس و سردار تھا۔ تبان اسعد کو جب اس واقعہ کی اطلاع ملی تو بہت غصہ ہوا اور اسی وقت لڑائی اور پیش قدمی موقوف کر کے یثرب کی طرف متوجہ ہو گیا اور دودن کا راستہ ایک دن میں طے کرتا ہوا یثرب کے قریب پہنچا اور یثرب کا محاصرہ کر لیا سارے قبیلے نے متحد ہو کر مقابلہ کیا۔

بنی کریم ﷺ کی خبر بزبان یہود:..... جنگ کے دوران یہود بنی قریظ کے ”دو بڑے عالم“ تبان اسعد کے پاس آئے اور اس سے کہا تو اپنے اس فعل سے باز آ جا کیونکہ تو اپنے اس خیال کو پورا کرنے پر قادر نہیں ہو سکتا اور نہ یثرب کسی صورت سے خراب اور ویران ہو سکتا ہے۔ کیونکہ یہ نبی آخر زمان ﷺ کی قریش میں پیدا ہوگا جائے ہجرت ہے اور یہیں وہ آ کر قیام پذیر ہوں گے تبان اسعد ان باتوں سے اتنا زیادہ متاثر ہوا کہ اس نے لڑائی بند کر دی اور دین یہودیت قبول کر لیا اور انہیں اپنے ساتھ لے کر مکہ روانہ ہو گیا۔

تبان اسعد کی مکہ میں آمد:..... جس وقت مکہ کے قریب پہنچا غالباً ایک منزل باقی رہتی تھی کہ بنی ہذیل کے چند آدمی اس کے پاس آئے اور اس کو کعبہ کے مال و جواہرات اور خزانے کی لالچ میں مبتلا کرنا چاہا لیکن ان دونوں عالموں نے اس کو اس کام سے روک دیا اور اس پر یہ ظاہر کیا کہ بنی ہذیل تیرے قتل کی فکر میں ہیں چنانچہ تبان اسعد نے یہ سنتے ہی انہیں قتل کر دیا اور خود ان دونوں عالموں کے ساتھ مکہ معظمہ میں داخل ہو گیا ان علماء نے جو اس کے ساتھ تھے اس کو طواف کرنے کی ہدایت کی چنانچہ تبان اسعد نے خانہ کعبہ کا طواف کیا اور اس پر غلاف چڑھایا اور بنی جرہم کو اس کا متولی مقرر کر کے یہ حکم دیا کہ حاضہ اور نفساء (حیض اور نفاس والی عورتیں) اس کے قریب نہ آنے پائیں پھر خانہ کعبہ کا دروازہ قائم کیا اور چابی مقرر کی۔

تبان اسعد کی یمن واپسی:..... اس کے بعد تبان یمن کی طرف روانہ ہوا یمن میں اس کی ساری قوم بت پرست تھی اور وہ یہودیت کی اطلاع پا کر فیصلہ کرنے پر تیار ہو گئی چنانچہ اس زمانے کے دستور کے مطابق آگ روشن کی گئی اور بنی حمیر اپنے بتوں کو لے کر اور یہود کے دونوں عالم تو ریت کو گلے میں لٹکا کر آگ میں داخل ہو گئے چنانچہ حمیریوں کو آگ نے جلادیا اور یہ دونوں عالم جن کی نورانی پیشانی سے پسینہ ٹپک رہا تھا صحیح و سالم نکل آئے اس واقعہ سے بنی حمیر بھی یہودی ہو گئے اور ان میں یہودیت نہایت تھوڑے دنوں میں اتنی پھیل گئی کہ گویا یہی ان کا اصلی مذہب تھا۔

تبان اسعد کے اشعار:..... علامہ مسعودی اس ربیع کے حالات میں تحریر کرتے ہیں کہ سعد ابو کرب نے فتوحات میں بڑی ناموری پیدا کی اس نے نجی ممالک پر بزور بازو قبضہ کر لیا تھا۔ سرزمین عراق میں قباد سے جنگ لڑی اور اس کو شکست دی یہ قباد، قباد بن فیروز نہیں ہے۔ بلکہ ملوک الطوائف

میں سے تھا اس کے بعد ابو کرب عراق و شام و حجاز پر قابض ہو گیا، اسی بات کو کوذیع ابو کرب کہہ رہا ہے۔

☆ اذا حسنا جیادنا من دماء ☆ ثم سرنا بهامیسراً بعیداً
☆ واسحبنا بالخیل خیل قباد ☆ وابن اقلید جاءنا مصفوراً
☆ وكسونا البیت الذی حرم الله ☆ سلامنضل او یروداً
☆ واقمننا من الشهر عشرأ ☆ وجعلنا لیلابه اقلیداً

جب ہم نے دشمنوں کا خون اپنے گھوڑوں کو پلا دیا پھر ہم ان پر دروازے تک سوار کر گئے اور مباح کر دیا ہم نے اپنے سواروں کے لئے قباد کے سواروں کے لئے قباد کے سواروں کا خون اور ابن اقلید ہمارے پاس آیا بندھا ہوا اور کپڑا پہنایا ہم نے اس مکان کو جس کی اللہ نے عزت کی ہے ڈھکی ہوئی تہہ بہ تہہ چادریں اور ہم وہاں دس مہینے تک ٹھہرے اور اس کے دروازے کی کنجی ہم نے بنادی۔

تبان اسعد کا قتل:..... اس کی قبیلہ کندہ سے اکثر لڑائیاں ہوتی رہیں۔ بالآخر حجر بن عمرو بن معاویہ بن ثور بن مرتع بن معاویہ بن کندہ (قبیلہ کہلان کا بادشاہ) کامیاب ہوا اور ابو کرب یمن واپس آ گیا بنی حمیر نے یہ سمجھ کر کہ یہ بزدلی کی وجہ سے بھاگ کر آیا ہے اس کو قتل کر دیا اس کا زمانہ حکومت تین سو سال تک رہا۔

ربیعہ بن نصر کا خواب:..... ابن اسحاق کی روایت کے مطابق ابو کرب کے بعد ربیعہ بن نصر بن حرث بن نمارہ بن لخم (جزام کا بھائی) یمن کا بادشاہ بنا طبری ابن اسحاق کی روایت سے بعض اہل علم کے حوالے سے تحریر کرتا ہے کہ اس نے ایک خوفناک خواب دیکھا تھا جس کی تعبیر کے لئے دوکاہنوں کو بنی اید اور غسان سے بلوایا جو اس زمانے میں فن کہانت و نجوم میں بے مثال تھے ان میں سے ایک کا نام ”شق ابو صعب“ شکر بن وہب بن امول بن یزود بن قیس بن عبقر بن ایاد اور دوسرے کا نام ”مطیح بن ربیع بن مسعود بن ماذن بن ذیب بن عدی بن مازن بن غسان“ تھا ان کاہنوں نے اس خواب کی یہ تعبیر دی کہ ربیعہ اور قحطان کے ستر برس کے بعد اہل حبشہ یمن کے بادشاہ بن جائیں گے اس کے بعد ”ابن ذی یزن عدن“ سے خروج کرے گا اور انہیں یمن سے نکال دے گا اور کوذیع بن کاہنوں کا بادشاہ بن جائے گا (اس کے بعد قریش سے غالب بن طہر کے خاندان میں نبوت آ جائے گی) ❶ ربیعہ کے دل میں یہ باتیں ایسی جاگزین ہوئیں کہ اس نے فوراً اپنے اہل و عیال کو عراق کی طرف روانہ کر دیا اور ”سابور بن خردارز“ شاہ فارس کو سفارشی خط لکھ دیا چنانچہ اس نے اس کی اولاد کو مقام حیرہ بھی ٹھہرایا اسی کے خاندان سے نعمان نامی شخص حیرہ کا بادشاہ بنا۔ جس کا سلسلہ نسب اس طرح بیان کیا گیا، نعمان بن منذر بن عدی بن ربیعہ بن نصر۔

حسان بن تبان کا قتل:..... ابن اسحاق تحریر کرتا ہے کہ ربیعہ بن نصر کے بعد مملکت یمن کا مالک حسان بن تبان اسعد ابو کرب بنا اور بادشاہان تابعہ کی طرح جہانگیری کے خیال سے اہل یمن کو لے کے نکلا لیکن بنی حمیر اور یمن کے قبائل کو اس کا ساتھ پسند نہیں آیا چنانچہ وہ واپسی پر تل گئے اس کے بھائی عمرو سے کہا کہ ”تو اپنے بھائی کو قتل کر دے ہم تجھے بادشاہ بنائیں گے چنانچہ عمرو اپنے بھائی کے قتل پر آمادہ ہو گیا ذور عین نے بنی حمیر کی اس رائے سے اختلاف کیا اور عمرو کو بھی اس کام سے روکا لیکن اس کے دماغ میں بادشاہی کی بوسمائی ہوئی تھی اس کے کہنے کا کچھ لحاظ نہیں کیا۔ تب ”ذور عین“ نے یہ دو شعر ایک کاغذ پر لکھ کر بطور امانت اس کے پاس رکھ دئے۔

☆ الامن یشتری مہر ابنوم ☆ وہ کون شخص ہے جو بیداری کو خواب کے بدلے فروخت کرتا ہے
☆ سعید من ییت قویر عین ☆ نیک بخت وہ ہے جو ٹھنڈی آنکھیں سوئے
☆ فاما حمیر غدرت و خانت ☆ چونکہ حمیر نے غداری کی اور خیانت کی
☆ فمعدرة الا الہ لذی عین ☆ لہذا ذور عین کا اللہ حافظ ہے

❶..... صحیح و استدراک (ثناء اللہ محمود) دیکھئے سیرت ابن ہشام صفحہ نمبر (۱۸) کامل ابن اثیر صفحہ نمبر (۲۷۱)۔

عمر و بن تبتان کا انجام:..... جس وقت عمر و اپنے بھائی کو قتل کر کے حمیر کے ساتھ یمن کی طرف واپس ہوا تو بیداری نے اس کی نیند و بالکل اڑا دیا۔ طبیعوں اور نجومیوں سے بے خوابی کی شکایت کی ان سب نے اتفاق سے یہ کہا کہ ”جو شخص اپنے بھائی کو قتل کرتا ہے اس پر بے خوابی مسلط کی جاتی ہے“ عمرو یہ سن کر بہت غصہ ہوا اور پھر جو شخص یہ کہتا کہ اس نے اپنے بھائی کو مار ڈالا ہے اس کو قتل کر دیتا تھا ایک روز اس کے ذہن میں ذورعین کا خیال گزرا فوراً طلب کر لیا لیکن ذورعین کے ان دو شعروں نے بچا لیا جن کا ذکر اوپر ہو چکا اور عمرو کو موثبان بھی کہتے تھے طبری اس کی وجہ طسمیہ یہ بیان کرتا ہے کہ اس نے اپنے بھائی کو مار ڈالا تھا اس لئے اس کو ”موثبان“ بھی کہتے ہیں اور ابن قتیبہ لکھتا ہے کہ جنگ کی کمی اور اکثر نرم بستر پر پڑے رہنے کی وجہ سے اس نام سے مشہور ہوا بحر حال اس کو اپنی حکومت کے تریسٹھ سال کے بعد انتقال ہوا۔

یمن پر عبد کلال کا قبضہ:..... جرجانی اور طبری لکھتے ہیں کہ اس کے بعد بادشاہان حمیر کا نظام درہم برہم ہو گیا حسان تبع کے بیٹے چھوٹے چھوٹے تھے جن میں ملک داری کی قابلیت نہیں تھی اور جو بڑا بیٹا تھا وہ پاگل ہو گیا تھا اسی وجہ سے تباہی کے ملک پر عبد کلال غالب آ کر چورانوے سال تک حکومت کرتا رہا، یہ دین عیسوی کا پابند تھا پھر حسان کا بیٹا ہوش و حواس میں آیا اور تباہی کی حکومت کی باگ دوڑ اپنے ہاتھ میں لے لی اور جرجانی کے مطابق اس نے بہتر سال حکومت کی۔ یہی تبع اصغر ”لڑائیوں اور واقعات والا“ ہے۔

اس کے بعد مدثر بن عبد کلال اس کا مادرزادی بھائی تخت نشین ہوا یہ اکتالیس سال تک حکومت کرتا رہا۔ اس کے بعد ولدی بن مدثر سینتیس برس تک پھر ابرہہ بن الصیاح بن لہیہ بن شیبہ بن مدثر اور قلیف بن یعلق بن معدیکرب بن ذی الصبح الحرث بن مالک (ذورعین کا بھائی) اور کعب (چھوٹے سبا کا باپ) یکے بعد دیگرے ترتیب وار حکمران رہے۔

لختیہ کا قتل:..... جرجانی لکھتا ہے کہ بعض مورخین کا خیال ہے کہ ابرہہ بن الصباح صرف تباہی کا حکمران تھا۔ اس کے بعد عمرو بن تبع بن ملکیکرب ستاون سال تک حکومت کرتا رہا اس کے بعد لختیہ بادشاہ بنایا یہ نامہ ان شرائط کا نہیں تھا ان کے جبر و ظلم کی کوئی حد نہیں تھی اس نے حمیر کے نیک اور اچھے اچھے آدمیوں کو چن چن کر قتل کر دیا اور خاندان سلطنت کو نیست و نابود کر دیا ستائیس برس تک اسی حالت و کیفیت سے حکومت کرتا رہا حتیٰ کہ ”ذونواس“ زرعه تبع بن تبتان اسعد ابوکرب لختیہ پر ٹوٹ پڑا۔ اور اس کو قتل کر کے خود شاہ یمن بن گیا ابن اسحاق تحریر کرتا ہے کہ جس وقت حسان کو قتل کیا گیا یہ بچہ تھا جب یہ جوان ہوا تو اس نے لختیہ کو تنہائی میں جب وہ ایک برے فعل کا مرتکب ہو رہا تھا قتل کر دیا۔ اور بنی حمیر قبائل یمن کو اس حال سے آگاہ کیا ان لوگوں نے متفق ہو کر اسے یمن کے تخت حکومت پر بٹھا دیا۔ اس کی تخت نشینی سے تباہی کی حکومت گویا از سر نو قائم ہو گئی، یہ یوسف کے نام سے مشہور تھا ابن اسحاق کے مطابق اڑسٹھ سال تک یہ حکومت کرتا رہا ”ذونواس“ کے بعد کے واقعات یہ ہیں۔

زرعه تبع بن تبتان:..... باتفاق مورخین ”ذونواس“ تبتان بن اسعد کا بیٹا ہے اور اس کا نام زرعه ہے جب یہ اپنے آبائی ممالک پر قابض ہوا تو ”یوسف کے نام سے پکارا جانے لگا یہ یہودی تھا اور اس نے اکثر قبائل یمن کو یہودی بنا ڈالا تھا اور ہمیشہ یہودیت پھیلانے کی کوشش کرتا قوموں میں عیسائیوں کا ہی زور تھا۔

اہل نجران کا قبول عیسائیت:..... اہل نجران سارے کے سارے عیسائی تھے اور عیسائی مذہب کی اشاعت کی وجہ یہ بیان کی جاتی ہے کہ میمون نامی ایک شخص جو اصحاب حواریین حضرت عیسیٰ کا پیروکار تھا ایک دوسرے آدمی کے ساتھ جس کا نام ”صالح“ تھا شام سے یہودیوں کے خوف سے نکل کھڑا ہوا راستے میں راہگیروں نے ان دونوں کو گرفتار کر لیا اور نجران لاکر فروخت کر دیا اہل نجران ان دونوں میں ایک درخت کی عبادت کرتے تھے۔ عیدوں میں اسے کپڑے پہنچاتے تھے اور اس کے سامنے کھانے رکھتے تھے یہ دونوں غریب جس وقت نجران پہنچے اور اپنے مذہب کے مطابق عبادت کرنے لگے تو اہل نجران جدید طرز عبادت دیکھ کر سخت حیران ہوئے اور اپنے رئیس عبداللہ بن الشامر سے بیان کیا اس نے انہیں بلوا کر ان کا مذہب پوچھا تو میمون نے کہا کہ میرا مذہب عیسائی ہے جس میں شرک کی ممانعت ہے تم لوگ کی پرستش کرتے ہو اللہ تعالیٰ نے اسے منع فرمایا ہے عبداللہ نے کہا کہ اگر ہمارا یہ مذہب باطل ہے اور اس درخت کی پرستش شرک ہے اور تمہارا مذہب سچا ہے تو تم دعا کرو کہ یہ درخت خشک ہو جائے ہم تمہارا دین بے

تامل قبول کر لیں گے میموں نے دعا کی تو مشیت الہی سے وہ درخت خشک ہو گیا چنانچہ اہل نجران یہ واقعہ دیکھ کر فوراً عیسائی بن گئے۔

ذونواس کا نجران پر حملہ:..... ابن اسحاق نے اس واقعہ کو اس طرح بیان کیا ہے کہ میمون نجران ایک گاؤں میں آکر ٹھہرا تھا اور اسی طرف سے آل نجران کے لڑکے ایک ساحر کے پاس جادو سیکھنے جاتے تھے ان لڑکوں میں عبداللہ بن الشامر بھی تھا یہ اکثر میموں کے پاس بیٹھ جاتا تھا۔ اور اس کی باتیں بڑی غور سے سنتا تھا۔ رفتہ رفتہ اس کے دل میں اس کی باتیں اثر کر گئیں اور یہ عیسائی بن گیا۔ شاہ نجران یہ دیکھ کر اس کے قتل کی فکر میں لگ گیا لیکن وہ اپنے اس ارادے میں ناکام رہا اور چند دن کے بعد مر گیا۔ جب عبداللہ نجران کا حکمران بنا تو ساری اہل نجران عیسائی بن گئے اور یہی مذہب ان میں پھیل گیا۔ اہل نجران ایک عرصے تک عیسائیت پر قائم رہے لیکن کچھ عرصہ کے بعد ان میں طرح طرح کی بدعتیں پیدا ہو گئیں۔ ”ذونواس“ نے انہیں دین یہودیت کی تعلیم دی مگر ان لوگوں نے اس سے انکار کر دیا تب ذونواس نے اہل یمن کو لے کر ان پر حملہ کر دیا ابن اسحاق کے مطابق بیس ہزار سے کچھ زائد آدمیوں کو قتل ❶ کر کے جلادیا صرف ایک شخص ”سبا“ بچ گیا جسے ”دوس ثعلبان“ کہتے تھے یہ اپنے تیر گھوڑے پر سوار ہو کر ریگستان طے کرتا ہوا نکل گیا۔ اور ”ذونواس“ کے سپاہی اس کا تعاقب نہ کر سکے۔

حبشہ کے حکمران

ذونواس کا نجران پر حملہ:..... ہشام ابن محمد کلبی کا ذونواس اور اہل نجران کی لڑائی کا یہ سبب بیان کیا جاتا ہے کہ ”نجران میں ایک یہودی رہتا تھا اس کے دو بیٹے تھے اہل نجران مذہبی اختلاف کی وجہ سے اس سے دشمنی رکھتے تھے ایک دن اس کی ایک عیسائی سے جو اس کے پڑوس میں رہتا تھا تکرار ہو گئی کیونکہ عیسائیوں کو اس سے کچھ خلش پہلے سے چلی آرہی تھی، یہ ایک نیا بہانہ ہاتھ آجائے کی وجہ سے اس کے دونوں بیٹوں کو مار ڈالا، وہ غریب و مظلوم یہودی گرتا پڑتا ”ذونواس“ کے پاس یمن پہنچا اور اپنا ماجرا بیان کیا چنانچہ ”ذونواس“ یہ سن کر آگ بگولا ہو گیا اور اسی وقت نجران پر فوج کشی کر دی۔ اہل نجران ایک تو اس کے مقابلے میں کمزور تھے اور دوسرے غافل بھی تھے اس لئے ان میں سے سوائے ”دوس ثعلبان“ کے اور کوئی زندہ نہ بچا ”دوس ثعلبان“ نجران سے نکل کر قیصر روم کے دربار پہنچ گیا۔ اور ”ذونواس“ کے مظالم اور زیادتیاں بیان کیں اور انجیل کے اوراق جلے پھٹے دکھائے چنانچہ قیصر روم کو اس کا یہ عمل بہت ناگوار گزر اس نے اسی وقت نجاشی حاکم حبشہ کو اس کی مدد کرنے کے لئے لکھا اور امداد کی سفارش کی۔

نجاشی کا یمن پر حملہ:..... چنانچہ نجاشی ستر ہزار حبشیوں کو لے کر یمن کی طرف بڑھا بعض مورخین کا یہ خیال ہے کہ ”دوس ثعلبان“ پہلے نجاشی کے پاس گیا تھا اور نجاشی نے جنگی جہازوں کی کمی کی وجہ سے ”قیصر“ کے پاس جلی پھٹی ہوئی انجیل بھیجی تھی۔ جب ”قیصر روم“ نے کشتیاں بھیجیں تو نجاشی نے لشکر حبشہ کو ”ارباط“ کی ماتحتی میں یمن کی طرف یمنیوں کے قتل و غارت اور قید کی قسم لے کر روانہ کر دیا ”ارباط“ ❷ کے ساتھ اس مہم میں ”ابرهہ الاشرم“ بھی تھا جو حبشیوں کا ایک مشہور جنرل تھا۔ ”ارباط“ اور ”ابرهہ“ کے جنگی جہاز نہایت تھوڑی مدت میں یمن کے ساحل پر لنگر انداز ہو گئے چونکہ ”ذونواس“ کو اس کا علم نہ تھا اور وہ غافل بیٹھا ہوا تھا۔ اس لئے حبشیوں کو دریا سے خشکی پر اترنے میں کوئی وقت پیش نہیں آئی۔ ورنہ خواہ مخواہ کچھ وقت ضرور اٹھانی پڑتی۔

ذونواس کا خاتمہ:..... الغرض جس وقت ذونواس کو اس واقعہ کا علم ہوا تو کف افسوس ملنے لگا لیکن پھر اس نے نہایت تیزی کے ساتھ جتنے یمن کے قبائل نے اس کا ساتھ دینا پسند کیا انہیں اپنے ہراہ لے کر لشکر حبشہ کا مقابلہ کیا اور میدان جنگ میں زیادہ سے زیادہ دو پہر تک یمن والوں کو ساتھ لے کر لڑتا رہا۔ دو پہر کے بعد جب لڑائی کا رنگ بدلتا نظر آیا اور اس نے سمجھ لیا کہ چند لمحوں کے بعد ضرور گرفتار ہو جاؤں گا اس وقت اس نے خواری کی گرفتاری سے موت کو زیادہ اچھا سمجھ کر اپنے گھوڑے کو دریا میں ڈال دیا موج کے تھپڑوں نے نہایت جلدی سے حمیر کے اس آخری بادشاہ کو دریا کی تہہ میں پہنچا دیا۔ ”ارباط“ کامیابی کے ساتھ یمن میں داخل ہو گیا اور یمنیوں کو جہاں تک ممکن ہوا ذلیل خوار، گرفتار، اور قتل کر کے نجاشی کو لڑائی کے آخری نتیجہ کی

❶ اسی ذونواس اور اس کے لشکر کے ظلم کے بارے میں قرآن کریم میں سورۃ ”البروج“ میں تذکرہ آیا ہے۔ دیکھئے سیرت ابن ہشام (صفحہ نمبر ۳۵)۔ ❷ ابن ہشام صفحہ نمبر ۳۶ پر ”ارباط“ لکھتا ہے۔

اطلاع دی اور یمن کے کچھ تحائف بھیجے اور خود یمن میں ہی مقیم ہو گیا۔

ابرہہ کا یمن پر قبضہ:..... ہشام بن محمد کلبی کی روایت سے یہ ظاہر ہوتا ہے کہ ”نجاشی“ کے پاس جس وقت قیصر نے کشتیاں بھیجیں اس وقت اس نے ”ابرہہ“ کو امیر لشکر بنا کر یمن کی طرف بھیجا۔ جس وقت ”ابرہہ“ صنعاء میں پہنچا تو ”ذونواس“ منہ چھپا کر بھاگا اور دریا میں ڈوب کر جان دے دی۔ ”ابرہہ“ بلا مقابلہ یمن پر قابض ہو گیا۔ لیکن اس نے خلاف عہد نجاشی کو تحائف نہیں بھیجے اس لئے نجاشی نے دوبارہ ”ارباط“ کو ایک بڑے طاقتور لشکر کا افسر بنا کر ”ابرہہ“ کی سرکوبی کے لئے روانہ کیا جس وقت ”ارباط“ ساحل یمن پر پہنچا ”ابرہہ“ نے ارباط سے ساز باز کی کوشش کی لیکن جب اس میں اس کو ناکامی ہوتی نظر آئی تو ناچار مقابلہ پر آیا اور دھوکے سے اس نے ”ارباط“ کو قتل کر دیا چنانچہ نجاشی اس واقعہ سے بہت بڑھم ہوا اور اس نے اس کے قتل کی قسم کھالی۔ لیکن ”ابرہہ“ نے ایسے اپنی خوشامد سے راضی کر لیا۔

ارباط کا قتل:..... اور فاضل ابن اسحق کا یہ خیال ہے کہ یمن میں سب سے پہلے ارباط آیا تھا اور ابرہہ اس کی ماتحتی میں تھا۔ یمن کی فتح کے بعد ”ابرہہ“ اور ”ارباط“ کی کچھ تکرار ہو گئی دونوں میں سخت لڑائی ہوئی بالآخر ”ارباط“ مارا گیا۔ نجاشی کو ”ابرہہ“ کا یہ فعل ناگوار گزر لیکن ”ابرہہ“ نے اس کو راضی کر لیا اور یمن کا حاکم بنا رہا۔ واللہ اعلم۔

ابرہہ کا ظلم تشدد:..... ”ابرہہ“ نے یمن پر مسلط ہونے کے بعد حمیریوں کو ذلیل و خوار کرنا شروع کر دیا۔ ان کے سرداروں اور امیروں کی تحقیر کرنے لگا ”ریحانہ بنت علقمہ بن زید بن کہلان“ کو اس کے شوہر ”ابی مروہ بن ذی یزن“ سے ناجائز دباؤ ڈال کر اپنی زوجیت میں لے لیا۔ ریحانہ کے لطن سے ابومرہ کا ایک بیٹا معدیکرب پیدا ہوا تھا۔ اس کے بعد ”ابرہہ“ کا ایک بیٹا مسروق اور ایک بیٹی ”بسباسہ“ نامی پیدا ہوئی۔

بنی حمیر کی تذلیل و اہانت:..... ابرہہ اور اس کا غلام ”عدوہ“ اطراف یمن کے اکثر علاقوں کا حاکم تھا دونوں ایک دوسرے سے بدافعالیوں میں بڑھ چڑھ کر تھے دنیا کا کوئی ایسا ناجائز فعل نہ تھا جو انہوں نے نہ کیا ہو۔ بنی حمیر جتنے اس سے پہلے معزز تھے اس سے بدرجہا زیادہ اس زمانے میں ذلیل و خوار رہے تھے انہوں نے ان کی عورتوں کو اپنے لئے مباح کر رکھا تھا اور مردوں سے غلامی کا کام لیتے تھے۔ بنی حمیر یا شعم کے ایک شخص نے اسے موقع پا کر قتل کر ڈالا چنانچہ ابرہہ نے اس کا خون مباح کر دیا۔

ابرہہ کا کلیسا:..... کچھ عرصہ بعد ”ابرہہ“ نے اس شکرے میں کہ یمن کی حکومت اسے مستقل حاصل ہو گئی تھی۔ صنعاء میں ایک کلیسا ❶ بنوایا جس میں قیمتی پتھروں کی صنعتکاری کرائی اور شیشہ اور دیگر آلات سے خواب سجایا۔ نجاشی اور قیصر روم کو اس کی اطلاع دی اور یہ تحریر کیا کہ میرا مقصود یہ ہے عرب کے اطراف میں کارندوں کو روانہ کر دیا۔ جس وقت یہ داعی مبلغ بنی کنعانہ کے شہر (مکہ) میں پہنچا عرفہ بن عیاض ❷ نے اسے ایک ایسا تیر مارا کہ اس نے دوبارہ دم تک نہ لیا اس کا دوسرا ساتھی بڑی مشکل سے گرتا پڑتا ”ابرہہ“ کے پاس پہنچا اور سارا ماجرا بیان کیا۔ ”ابرہہ“ کو یہ ناگوار گزرا اور اتنا زیادہ ناراض ہوا کہ اسی وقت ایک جزار اور بڑا لشکر لے کر ہاتھیوں کے ساتھ مکہ کی طرف اس مقصد سے روانہ ہوا کہ کعبہ کو منہدم کر دے اور بنی کنعانہ (قریش) کو قتل کر دے۔

اصحاب فیل کا واقعہ:..... جس وقت ”ابرہہ“ سرزمین یمن سے نکل کر ”حجاز“ پہنچا۔ ”ذونفر حمیری“ دو ہزار عربوں کو لے کر اس کے مقابلہ پر آیا۔ اگرچہ ”ذونفر حمیری“ کو شکست ہوئی اور ابرہہ نے اسے گرفتار کر لیا اور راہبری کے لئے اپنے ساتھ رکھا۔ ابن اسحق تحریر کرتا ہے کہ طائف میں داخل ہونے کے بعد مسعود بن معتب بنی ثقیف کو لے کر ”ابرہہ“ کے پاس آیا اس کی اطاعت قبول کر لی بنی ثقیف نے ابورغال نامی شخص کو راہبری کی غرض سے اس کے ساتھ بھیج دیا اس نے ”ابرہہ“ کو طائف اور مکہ کے درمیان ❸ میں ٹھہرایا جو مکہ سے ایک منزل کی مسافت پر ہے پھر ابورغال اس مقام پر انتقال ہو گیا بعد میں عرب نے اس کی قبر کو سنگسار کیا۔ جریر کہتا ہے:

❶ اس کلیسا کا نام اس نے ”قلیس“ (قاف کے پیش اور لام کے زیر کے ساتھ) رکھا تھا۔ ابن خلدون کے دیگر نسخوں میں اس کا نام بھی لکھا ہے (ثناء اللہ محمود) ❷ لکھا ہے کہ یہ بنی فقیہ کا سردار تھا ابن ہشام اور اشیر میں بنی فقیہ کا ایک چرواہا لکھا ہے۔ ❸ ”منممس“ دوسرے میم کے زیر یا زیر کے ساتھ طائف کے راستے میں ایک گاؤں ہے جو کہ مکہ سے چند فرسخ کے فاصلے پر ہے۔

☆ اذ مات الفرزدق فار جموه ☆ جب فرزدق مر جائے تو اس کو سنگسار کر دینا جیسا
☆ کماترمون قبر ابی رغال ☆ کہ ہم ابو رغال کی قبر پر پتھر برساتے ہیں

ابرہہ کا پیغام:..... اس کے بعد ابرہہ نے سواروں کا ایک دستہ اسود بن مقصود حبشی کی ماتحتی میں مکہ کی طرف روانہ کیا اس غرض سے کہ بار برداری کے لیے اونٹ اور کچھ آدمی اسباب وغیرہ اٹھانے اور لادنے کی غرض سے پکڑ کر لائیں چنانچہ اسود بن ”مقصود“ مکہ کے قریب گیا اور اہل مکہ کے کچھ مویشی اونٹ عبدالمطلب (جد نبی ﷺ) کے ساتھ پکڑ کر لے آیا عبدالمطلب ان دنوں قریش کے سردار اور مکہ کے بااثر افراد میں تھے ان کا ارادہ لڑائی کا ہوا لیکن جب یہ معلوم ہوا کہ اس کے مقابلے کی طاقت نہیں ہے تو خاموش ہو گئے چنانچہ ابرہہ نے دوسرے دن خیاط حمیری کو مکہ کی طرف روانہ کیا تاکہ اہل مکہ کو اس کے ارادے سے آگاہ کرے اور اگر اہل مکہ کعبہ کو گرانے میں کچھ چوں و چرا کریں تو لڑائی پر تیار ہو جائیں۔

عبدالمطلب کا ابرہہ سے مطالبہ:..... عبدالمطلب نے یہ پیغام سن کر جواب دیا ”واللہ ما نرید حربہ و ہذا بیت اللہ فان یمنعہ فہو بیتہ وان تخلی عنہ فما نحن من دافع“ ❶ پھر قریش کے چند سرداروں کو لے کر ابرہہ کے پاس گئے اور ذوق فرمیری سے ملاقات کی ”جسے ابرہہ“ نے قید کر رکھا تھا۔ ”ذوق فرمیری“ ”فیل بان“ کے ذریعے سے ”ابرہہ“ کو عبدالمطلب کے آنے کی اطلاع کرا دی۔ چنانچہ ”ابرہہ“ نے ان کا پر تپاک استقبال کیا، تخت سے اتر کر ان کے ساتھ فرش پر بیٹھا گفتگو کے دوران عبدالمطلب نے اپنے اونٹوں کی رہائی کی سفارش کی تو ”ابرہہ“ نے حیران ہو کر کہا ”بڑے تعجب کی بات ہے کہ کعبہ کے بارے میں تم مجھ سے کچھ التجا نہیں کر رہے؟ یہ تو تمہارا اور تمہارے آباء و اجداد کا مذہب ہی گھر ہے اور اونٹوں کے بارے میں پوچھ رہے ہو، عبدالمطلب نے جواب دیا کہ انا رب الابل و للیت رب سیمعہ (میں اونٹوں کا مالک ہوں اونٹوں کو مانگتا ہوں اور اس گھر کا بھی ایک مالک ہے وہ خود رو کے گا) ابرہہ نے یہ سن کر تھوڑی دیر خاموشی اختیار کی اس کے بعد بلاتامل عبدالمطلب کو ان کے اونٹ واپس کر دیئے۔

عبدالمطلب کی پیش کش:..... علامہ طبری تحریر کرتا ہے کہ اکثر مؤرخین کا خیال یہ ہے کہ عبدالمطلب کے ساتھ ”عمر بن لعاہ بن عدی بن رمل“ ❷ کنعانہ کا سردار اور ”خوید ابن واثلہ“ بنی ہذیل کا سردار گئے تھے اور ”ابرہہ“ سے یہ درخواست کی تھی کہ ”تہامہ کی تہائی آمدنی خراج میں دی جائے گی بشرطیکہ کعبہ کو گریانہ جائے۔ لیکن جب ”ابرہہ“ نے اس سے انکار کر دیا تو عبدالمطلب اپنے ساتھیوں سمیت واپس آ گئے اور قریش اور تمام اہل مکہ کو ہدایت کی کہ مکہ چھوڑ کر پہاڑوں میں چلے جائیں اور خود روانگی کے وقت خانہ کعبہ کا دروازہ پکڑ کر کھڑے ہو گئے اور اس وقت ان کے پاس قریش کے چند منتخب افراد موجود تھے اور سب گڑ گڑا کر دُعائیں مانگ رہے تھے اور عبدالمطلب یہ اشعار پڑھ رہے تھے۔

☆ لاہم ان العبد یمنع ☆ اے خدا بیشک بندہ اس کو روکتا ہے جو اس کے محل میں آتا ہے
☆ حلہ فامنع حلالک ❸ ☆ لہذا تو ہی روک اس کو جو تیرے مکان پر آیا ہے
لا یغلبن صلیہم ☆ ان کی صلیب اور ان کا غصہ کبھی تیرے
ومحالہم ابدامحالك ☆ غصہ پر ہرگز غالب نہیں آسکے گا اور اپنے اہل کی آج
وانصر علی الصلیب ☆ اہل صلیب اور اس کے
وعابدیہ الیوم لك ☆ پرستش کرنے والوں کیخلاف مدد کر۔

ابابیلوں کی آمد:..... اس کے بعد عبدالمطلب اپنے ساتھیوں کے ساتھ پہاڑ پر چڑھ گئے اور ”ابرہہ کعبہ گرانے کی غرض سے مکہ کی طرف بڑھا اللہ جل شانہ نے ان پر چڑیوں کا ایک غول دریا کی جانب سے بھیجا جو اس ناہنجار لشکر پر پتھر برسائے لگا جس پر وہ پتھر پڑتا تھا وہ اسی جگہ رہ جاتا تھا اور مقام

❶..... خدا کی قسم ہم اس سے لڑائی کا ارادہ نہیں رکھتے۔ یہ اللہ کا گھر ہے اگر وہ (خدا) اس کو روکے تو یہ اس کا گھر ہے اور اگر وہ اس سے کچھ تعرض نہ کرے تو ہم اس کو دور نہیں کر سکتے۔

❷..... ابن ہشام صفحہ نمبر ۵۰ پر یحییٰ بن قفاشہ بن عدی بن الدئل لکھا ہے اور چونکہ مصنف نے دوسرا نام لکھا ہے اسے ہم علمی امانت ہونے کی وجہ سے بدل نہیں رہے۔

❸..... اصل دیوان میں ”حلاک“ ہے اور بعض نسخوں میں ”رحالک“ تھا جسے بدل دیا گیا۔

حجر میں اس کے جسموں پر چپک کے دانے بھی نکل آئے جس سے اکثر ہلاک ہو گئے ”ابرہہ“ کے بدن پر بھی چند دانے نکل آئے جس کی وجہ سے اس کے تمام اعضاء کٹ کٹ کر یکے بعد دیگرے گر گئے۔ لشکریوں کا جب یہ حال ہوا تو ہاتھیوں کو آگے کیا جو ہاتھی آگے بڑھایا جاتا وہ آگے بڑھنے کے بجائے پیچھے جاتا آخر کار ان ہاتھیوں کے جسموں پر بھی چپک کی طرح دانے نکل آئے اور وہ سب مر گئے۔ تب اللہ جل شانہ نے ایک سیلاب بھیجا جو ان سب کو دریا میں بہا کر لے گیا۔

یمن کی حبشی حکومت کا خاتمہ:..... ابرہہ کی ہلاکت کے بعد اس کا بیٹا یکسوم تخت حکومت پر بیٹھا اس نے بھی بنی حمیر اور قبائل یمن کی ذلت میں کوئی کسر باقی نہیں چھوڑی ان کے مردوں کو قتل کر دیا اور ان کی عورتوں کو زبردستی گھر میں ڈال لیا اور ان کے بیٹوں کو غلامی میں رکھ لیا۔ یکسوم کے مرنے کے بعد اس کا بھائی ”مسروق“ تخت نشین ہوا اس نے یکسوم سے بھی بڑھ کر زیادتیاں شروع کر دیں اور اپنے بزرگوں سے زیادہ ظلم و ستم میں بڑھتا نظر آیا تو ”سیف بن ذی یزن“ نے خروج کیا اور کسریٰ (شاہ فارس) کے پاس گیا اور وہاں سے لشکر لے کر یمن آیا اور ”مسروق“ کو قتل کر کے حبشیوں کی حکومت کا خاتمہ کر دیا۔ اس وقت تک حبشیوں کے چار افراد نے یمن میں بہتر سال حکومت کی ”پہلا رباط۔ دوسرا ابرہہ۔ تیسرا یکسوم بن ابرہہ تھا۔ اور چوتھا مسروق بن ابرہہ“

ابابیل:..... (مترجم) ہم اس سے پہلے سیف بن ذی یزن کے نسب پر گفتگو کریں یا کسریٰ فارس اس کے جانے کی تفصیلی کیفیت تحریر کریں مناسب سمجھتے ہیں کہ اس مقام پر ابابیل کے قصے کو چھیڑ کر اس پر سے وہ پردے اٹھا دیں جس نے ایک زمانہ کو غلط فہمی میں مبتلا کر رکھا ہے ہمارا اصلی مقصود یہ ہے کہ دلچسپی کے ساتھ واقعات کی تحقیق بھی ہوتی جائے۔ ہم عام مترجموں اور مورخوں کی طرح بے پرکی نہیں اڑانا چاہتے، آئیے ذرا گہری نظروں سے ”طیر ابابیل“ کی تحقیق ملاحظہ فرمائیں۔

متقدمین مورخین اور علماء تفسیر نے اس واقعہ میں ذرا بھر بھی اختلاف نہیں کیا اور وہ بیک زبان کہہ رہے ہیں کہ اللہ جل شانہ نے اصحاب فیل پر چڑیوں کا ایک غول بھیجا تھا جنہوں نے ان پر سنگ باری کی تھی، صاحب جامع البیان فی تفسیر القرآن، اس قصہ کو سورۃ فیل کی تفسیر میں یوں تحریر کرتے ہیں۔

فلما وصلوا قرب مكة تهيا والدخول ارسل الله طيرامن البحر امثال الخطاطيف مع كل في منقاره

ورجله ثلثة احجار اصغر من حمصة

چنانچہ لشکر ”ابرہہ“ مکہ کے قریب پہنچا اور مکہ میں داخل ہونے کا ارادہ کیا تو اللہ تعالیٰ نے دریا کی جانب سے چمگاڈوں کی طرح چڑیاں بھیجیں ہر ایک کے پاس ان کی چونچ اور دونوں پنجوں میں تین تین کنکریاں تھیں جو چنے سے چھوٹی تھیں وہ ان پر کنکریاں پھینک۔ (مار) رہی تھیں۔ اور تفسیر ”تبصیر الرحمن“ میں اس طرح مذکور ہے کہ:

(وارسل عليهم طيراً) یعنی طيراً كثيرة متفرقة يتبع بعضها خر جت من شاطئ البحر سوداء او خضراء او

صفراء في منقار كل طير حجر وفي رجله حجاران (ابابیل) ای جماعة متفرقة في الطرق او هربو امتفر

قین فجعل لهم اضعف اسلحه (ترمیم بحجارة) اکبر من العدسة واصغر من الحمصة

اصحاب فیل پر بہت سی چڑیاں متفرق بھیجیں جو ایک دوسرے کے پیچھے تھیں اور دریا کی جانب سے نکلی تھیں سیاہ رنگ کے بازو زرد رنگ یا

سبز رنگ کی تھیں ہر چڑیا کی چونچ میں ایک کنکری تھی اور دونوں پاؤں میں دو کنکریاں تھیں (ترمیم بحجارة) مارتی تھیں وہ ان کو کنکریوں

سے جو مسور سے بڑے اور چنوں سے چھوٹے تھے۔

ان دونوں تفسیروں کے علاوہ دوسری تفاسیر ”بیضادی و مدارک“ و تفسیر کبیر“ وغیرہ بھی بلند آواز سے کہہ رہی ہیں کہ سورۃ فیل میں ”حجارة“ کے معنی کنکری اور ”طیر“ کے معنی چڑیا کے ہیں اور اصحاب فیل پر فی الواقع چڑیوں نے سنگ باری کی تھی ”طیر“ کے معنی بلا اور ”حجارة“ کے معنی بیماری نہیں ہیں جیسا کہ آجکل بعض وہ لوگ جن کے دماغ میں مغربیت کی بدبودار ہوا سمار ہی ہے قائل ہو رہے ہیں۔ یہ عجیب بات ہے کہ محال عقلی اور عادی کے واقع

ہونے کے بعد قائل ہی نہیں ہوتے اسی لیے بعض معجزات کا انکار اور بعض کی تاویل کرتے ہیں حالانکہ عاتماً محال یا عقلی واقع ہونے کا کسی حالت میں قائل نہ ہونا قدرت باری کا انکار کرتا ہے قطع نظر اس کے کہ معجزہ نام ہی اس کا ہے کہ جس کے کرنے سے عام انسان عاجز ہوں اور اس کو خدا کا ایک بندہ (نبی یا رسول) کر دکھا دے۔

اگر عام فیل (ہاتھیوں والے سال) میں ہمارے نبی آخر زمان ﷺ یا اور کوئی اور نبی موجود ہوتا تو ہم بلا تکلف تحریر کر دیتے کہ یہ ان کا معجزہ تھا لیکن اس بات کے نہ ہونے پر ہم یہ تحریر کرنے پر بھی باز نہیں رہ سکتے کہ یہ اہا صہات (یعنی جناب رسالت ﷺ کی نبوت کی علامات میں سے تھا جسے اللہ تعالیٰ نے سورۃ فیل میں ذکر فرمایا ہے تاکہ منکرین رسالت کو عبرت ہو کہ اللہ کے گھر کی ہتک حرمت سے ”ابرہہ“ پر یہ قہر الہی نازل ہوا تھا اور اگر اس کے دین اور نبی کی ”ہتک حرمت“ کی جائے گی تو جو عذاب نازل نہ ہو وہ کم ہے اس کی برکت سے ”خدائے علیم“ نے یہ پیلی مدد بھیجی تھی کا یہ اس واقعہ کا اعتراف نہ کرنے والوں کے لئے اب بھی انکار کا مقام باقی ہے؟

ہمارے اس دعویٰ کو گواہی صاحب تفسیر خازن ان الفاظ سے دے رہے ہیں اور ہمارے خیال کی پوری تائید کر رہے ہیں وہ تحریر کرتے ہیں ”اصحاب فیل کا قصہ اللہ تعالیٰ کی قدرت علم و حکمت پر دلالت کرتا ہے۔ کیونکہ یہ عقلاً محال ہے کہ دریا کی جانب سے چڑیاں آئیں جو کنکریاں لئے ہوئے ہوں اور وہ مخصوص لوگوں کو ماریں اور یہ بہت بڑی دلیل ہمارے نبی ﷺ کی عزت کی ہے اور یہ اللہ تعالیٰ نے محض ان کی مدد کے لئے جن کو اس نے برگزیدہ کر لیا ہے اور وہ محمد ﷺ ہیں جو اس کی توحید کی طرف کو بلاتے ہیں۔ ”ابرہہ“ کی ہلاکت کی بھی یہی دلیل ہے جس پر اللہ تعالیٰ ناراض ہوا۔ ہے اور اس میں قریش کی مدد تھی کیونکہ وہ اس وقت کفار تھے ان کے پاس کتاب نہ تھی مگر حبشہ اہل کتاب تھے ہر ذی شعور پر یہ بات مخفی نہیں رہے گی کہ مقصود اس سے حضرت محمد ﷺ کی مدد نصرت تھی تو گویا کہ اللہ تعالیٰ نے فرمایا کہ میں نے ہی کیا جو کچھ کیا اصحاب فیل کے ساتھ تیری تعظیم اور تیری تشریف آوری کی غرض سے اور جب میں نے تیرے آنے سے پہلے تیری مدد کی ہے اب کیسے تیرے ظہور کے بعد تجھ کو چھوڑ دوں گا یعنی مدد نہیں کروں گا؟

واقعی اس واقعہ سے یہ چند باتیں ظاہر ہوئیں جو رسالت ﷺ کی شرافت و عظمت پر دلالت کرتی ہیں (۱) ہاتھیوں کا مکہ کی جانب رخ نہ کرنا اور جب وہ دوسرے ممالک کی طرف پھیر دئے جاتے تھے تو بے تکلف دوڑتے تھے اور مکہ کی طرف بجائے چلنے کے بیٹھ جاتے تھے (۲) پرندوں کا دریا کی طرف سے آنا جو ظاہراً پرندوں کے رہنے کی جگہ نہیں ہے اور پھر اس واقعہ کے بعد وہ پرندے دکھائی بھی نہ دیئے (۳) ان کنکریوں کی جگہ معلوم نہیں ہے (۴) کنکریوں میں یہ تاثیر قوی تھی کہ جس کو وہ لگتی تھی وہ زندہ نہیں بچتا تھا۔

مؤرخین اس واقعہ کو تحریر کرتے ہوئے دو باتیں تحریر کرتے ہیں ایک یہ کہ پہلے ابرہہ کے لشکر پر پرندوں کا ایک غول آیا تھا جو ان پر سنگ باری کرتا تھا دوسرے یہ کہ ان کے جسموں پر چیچک کے دانے نکل آئے تھے اور آخری صورت کا آج کل کے نئی روشنی کے مقلد مغربی تعلیم کا پابند بھی اعتراف کرتے ہیں اور یہ بات ان کی بے بصیرتی پر دلالت کرتی ہے کیونکہ ”ابرہہ“ کے لشکر پر پتھر مقام منمس میں برسے تھے اور چیچک کے دانے ”مقام حجر“ میں نکلے تھے یہ دونوں واقعے دو مختلف جگہوں پر واقعہ ہوئے تھے نہ کہ ایک ہی جگہ پر۔

البتہ تفسیر کشاف کے دیکھنے سے معلوم ہوتا ہے کہ بعض روایتوں میں آیا ہے کہ ان کنکریوں کی تاثیر یہ تھی کہ جس کے بدن پر وہ پڑتی تھیں اس کے بدن پر چیچک کے دانے پیدا ہو جاتے تھے اور وہی ہلاکت کا باعث بنتے تھے چنانچہ اس روایت کی گواہی میں یہ حدیث پیش کی جاتی ہے۔ عن عکرمہ من البتۃ جدرة (عکرمہ سے مروی ہے کہ جس شخص پر وہ کنکریاں پڑتیں تھیں وہ مجبور یعنی چیچک والا ہو جاتا لیکن اس گواہی سے بھی نئی روشنی والوں کا کام نہ چلا کیونکہ اس روایت سے یہ ثابت نہیں ہوتا کہ حبشیوں کے بدن پر خود بخود چیچک کے دانے نکل آئے تھے بلکہ اس سے یہ بات ظاہر ہو رہی ہے کہ ان کنکریوں کی یہ تاثیر تھی کہ جس پر وہ پڑتی تھیں وہ چیچک زدہ ہو جاتا تھا گویا کہ ”یہ انکار“ کے رنگ میں ”اقرار“ ہے۔

اس کے علاوہ ”علماء تفسیر و توارخ“ نے واقعہ فیل میں اس بات پر اتفاق کر لیا ہے کہ اصحاب فیل پر چڑیوں کے ذریعے کنکریاں ماری گئیں۔ جاہلیت کے شعراء بھی اپنے اپنے قصیدوں میں اس کا ذکر کرتے رہے ہیں جو اس واقعہ میں موجود تھے اگر مضمون کی طوالت کا خیال ہم کو مجبور نہ کرنا تو ہم ضرور تمام شعراء کے کلام فرداً فرداً اس موقع پر گواہی کے طور پر پیش کرتے اس لئے کہ یہی عرب کی تاریخ کا ماخذ ہے تاہم مدعا کے ثبوت اور دشمن کی

زبان بندی کے لئے صرف عبدالمطلب (رسول اکرم ﷺ کے دادا) کے چند اشعار تحریر کرتے ہیں جو اس واقعہ میں موجود تھے۔

صـرـمـت و مـالـک لا تـصـرـم
و راسک من کبراشیم فـمـا
فـمـالـک من خـلـة ضـرـعـم
فـدـع عـنـک و ذکـر لـیـال الوـصـال
فـانـک من ذکـرہ احـلـم
و عـدائـہ قـو ا فـی ذات الصـواب
بـجـیـش اتـاک بـمـنہ الا ثـرم
ا زادو ابـہ و حص بیت الـلـہ
لـتـیـرک بـنـیـانـہ یـہـدم
فـردہم الـلـہ عـن ہـدمہ
و اعـیـا ہـم الفـیل لا یـقـدم
بـطـیـر ابـایـل تـرمیہـم
کـبـان مـنـا قـیـرہـا العـندم
میں قطع تعلق ہو گیا اور تجھ کو کہا ہو گیا کہ تو منقطع نہیں ہوا۔
اور سر تیرا بڑھاپے سے ابلق ہو گیا ہے اور جوانی کے بعد۔
تجھ پر بڑھاپا ظاہر ہو گیا
تو تو عشق اور دوستی سے کیا گمان رکھتا ہے
وصل کی راتوں کا ذکر سے واقف ہے
کیونکہ تو اس کے ذکر سے واقف ہے
اور ان اشعار کو پڑھ جو کہ سچے ہوں
اور جس میں اس لشکر کا ذکر ہو جس کو ابرہہ لے کر آیا تھا
اس کے ذریعے سے خانہ خدا کو گرانا چاہا تھا
چنانچہ اللہ تعالیٰ نے ان کو گرانے سے روک دیا
اور ان کے ہاتھیوں کو ایسا تھکا دیا کہ آگے نہ بڑھ سکے
چڑیوں کی ایک جماعت کے ذریعے جو ان کو مار رہی تھی
گویا کہ ان کی چونچ دم الاخوین ہے۔

ہمیں یہ بھی بخوبی یاد ہے کہ ابوطالب نے بھی اپنے قصیدے میں اس کا ذکر کیا ہے جسے انہوں نے بازار عکاظ میں پڑھا تھا جس وقت کفار نے جناب رسالت ﷺ کی ایذا رسانی کا آپس میں عہد و پیمان کر لیا تھا جس طرح آج کل بعض لوگوں نے اپنی غلط فہمی کی وجہ سے اس واقعہ کا بالکل انکار کر دیا ہے اسی طرح عوام الناس یہ سمجھ رہے ہیں کہ جن پرندوں نے اصحاب فیل پر سنگ باری کی تھی وہ یہی ”ابابیل“ ہیں حالانکہ آیت کریمہ میں

ابابیل کے معنی گروہ کے ہیں نہ کہ مخصوص پرندے کے۔

سیف بن ذی یزن کا تعارف:..... ”سیف بن ذی یزن“ یمن کا رہنے والا تھا اسی سرزمین پر اس کے آباؤ اجداد حکومت کرتے تھے، یہ عافر بن اسلم بن زید بن سعد بن عوف بن عدی بن مالک بن زید کا بیٹا ہے۔ افسوس ایک وہ زمانہ تھا کہ حمیری بادشاہوں کا جن کی نسل سے ”سیف بن ذی یزن“ ہے۔ لوگ روب سے نام تک نہ لے سکتے تھے اور ایک یہ زمانہ آگاہی تھا کہ ان کی آخری نسلیں تخت حکومت پر بیٹھنے کے بجائے ذلت کی خاک چوڑی مارے بیٹھی تھیں۔ عجیب کسمپرسی کی حالت ہے نہ کوئی یار ہے نہ کوئی مددگار ہے! انیس ہے تو ذلت اور رسوائی ہے! مونس ہے تو بے کسی اور بے نوائی ہے۔ ”ابرہہ“ اور اس کے لشکر کے ہاتھوں یہ خاندان سلطنت برباد ہو گیا کوئی نام لینے والا باقی نہ رہا ”سیف بن ذی یزن“ معلوم نہیں کس طرح اسی سرزمین پر چلتا پھرتا نظر آ رہا ہے باوجود کہ تباہ و خراب حال ہو گیا ہے لیکن اپنے آباؤ اجداد کے گرے پڑے کھنڈرات کو چھوڑنا پسند نہیں کرتا اس کے آباؤ اجداد اور کاندانی جاہ و جلال کو دیکھنے والے جو دو چار باقی رہ گئے تھے وہ اس کو عبرت اور افسوس کی نظر سے دیکھتے ہیں۔ اس کی بے کسی اور کسمپرسی کو دیکھ کر ان کا دل بھرتا ہے لیکن حبشیوں کے خوف سے کوئی اس کی ہمدردی بھی نہیں کر سکتا۔ (مترجم)

سیف بن ذی یزن اور کسری:..... اگر سیف بن ذی یزن مسکینی اور ذلت میں رہنا پسند کرتا تو وہ بھی یمن چھوڑ کر کہیں نہیں جاتا لیکن غضب یہ ہوا کہ ”ابرہہ“ نے اس کی بیوی ریحانہ کو زبردستی گھر میں دال لیا تھا اسی وجہ سے ”سیف بن ذی یزن“ یمن سے نکل کر پہلے قیصر روم کے پاس گیا اور یہ ماجرا بیان کر کے مدد طلب کی جب اس نے اتحاد مذہبی کی وجہ سے مدد دینے سے انکار کر دیا تو کسریٰ فارس کی خدمت میں حاضر ہونے کے لئے نعمان بن منذر (حاکم حیرہ) کے پاس گیا اور اس سے اپنی سرگزشت بیان کی نعمان بن منذر نہایت رحم دل اور خدا ترس تھا اس نے فوراً اپنے دامن رحمت سے اس کے آنسو پونچھے اور اپنے ساتھ کسریٰ کے دربار میں لے گیا اور حبشیوں کے ظلم کی شکایت کی اور سیف بن ذی یزن کی ذلت و رسوائی کا حال عرض کر کے مدد کی درخواست کی۔ کسریٰ نے کہا کہ یمن ہمارے ملک سے بہت دور دراز راستے پر ہے اس کے علاوہ عرب کی سرزمین میں بکریوں اور اونٹوں کے سوا اور کیا ہے؟ ہمیں اس سے کچھ حاصل نہیں ہوگا ہمیں یمن کی تسخیر کی ضرورت نہیں۔ کسریٰ نے یہ کہہ کر سیف بن ذی یزن کو ایک خلعت اور اشرفیوں کا توڑا دیا۔

کسریٰ کا انکار اور سیف کی غیرت:..... سیف بن ذی یزن نے دربار سے نکل کر اشرفیوں کے توڑے کو پھینک دیا لوگوں نے اسے لوٹ لیا کسریٰ کو جب اس کی اطلاع ہوئی تو دوسرے روز سیف بن ذی یزن کو بلا کر اعتراضاً اس کا سبب دریافت کیا اس نے کمال ادب سے جواب دیا کہ مجھے ان اشرفیوں کی ضرورت نہیں ہے جو میرے ملک میں ہونے چاندی کے پہاڑ ہیں میں اس غرض سے نہیں تھا بلکہ میرا مقصد یہ تھا کہ مجھے آپ حبشیوں کے ظلم سے بچالیں گے ”کسریٰ نے یہ سن کر تھوڑی دیر خاموشی اختیار کی اس کے بعد اعیان دولت سے مشورہ کیا سب نے باتفاق یہ مشورہ دیا کہ جو قیدی قید خانہ میں واجب القتل ہیں وہ اس مہم پر روانہ کئے جائیں اگر وہ مارے گئے تو شاہی حکم یہی تھا اور اگر وہ کامیاب ہو گئے تو بے محنت و مشقت ایک ملک ممالک محروسہ میں شامل ہو جائے گا“ کسریٰ نے اس رائے کو پسند کیا اور ہرز دلیلی کو (جو ایک شریف النفس امیر کبیر تھا) آٹھ سو قیدیوں اور چار سو سپاہیوں کے ساتھ یمن کی طرف روانہ کیا۔

کسریٰ کی فوج کشی کی دوسری روایت:..... مسعودی اور ہشام بن محمد اور سہیلی کا یہ خیال ہے کہ ”سیف بن ذی یزن“ نے کسریٰ سے مدد کی درخواست کی تھی اور کسریٰ نے وعدہ کیا تھا لیکن اس سے پہلے کہ وہ اپنا وعدہ پورا کرتا قیصر روم سے لڑائی میں مصروف ہو گیا یہاں تک کہ ”سیف بن ذی یزن“ امداد کی انتظار میں آنکھیں لگائے اس جہان سے راہی ملک عدم ہو گیا جب معدی کرب نے ہاتھ پاؤں نکالے اور جوان ہوا تو اس کی ماں ”ریحانہ“ نے ایک دن اسے تمام حالات بتادیئے معدی کرب اسی وقت ماں سے رخصت ہو کر فارس روانہ ہو گیا اس مدد کی درخواست کا خواستگار ہوا جس کا وعدہ اس کے باپ سے کیا گیا تھا چنانچہ کسریٰ نے اسے اشرفیاں دیں اس نے باہر نکل کر پھینک دیں جیسا کہ اوپر لکھا گیا ہے۔

وہرز دلیلی اور مسروق بن ابرہہ کی جنگ:..... الغرض وہرز دلیلی ”سیف بن ذی یزن“ کے ساتھ جنگی جہازوں کا بیڑا ساتھ لئے ہوئے

ساحل پہنچ گیا ادھر مسروق کی بربادی کے دن قریب آگئے تھے وہ آنے والے دن سے بے خبر قوت و ملک کے نشے میں پڑا ہوا تھا و ہرز سے سیف نے پوچھا تمہاری کیا رائے ہے؟ سیف نے جواب دیا کہ یہ تلوار ہے اور میں ہوں اس کا قبضہ میرے ہاتھ سے نہ چھوٹے گا نہ میں تمہارا ساتھ دے گی۔ و ہرز دیلمی نے کہا ”الصحت“ اس کے بعد ایرانی فوجیں دوسرے دن خشکی پر اتریں اور مرتب ہو کر آگے بڑھیں مسروق بن ابرہہ ایک لاکھ حبشیوں کو لے کر مقابلہ پر آیا اور لڑائی شروع ہو گئی مسروق نے بہت کوشش کی کہ لشکر مخالف کو منتشر کر کے ساحل تک راستہ صاف کر لے لیکن فارس کے تیراندازوں کے تیر سے کوئی چیز نہ بچ سکی اس کا لشکر جب ایک قدم بھی آگے بڑھنے کوشش کرتا تو ایرانی تیراندازوں کے حملوں سے دس قدم پیچھے ہٹ جاتا تھا۔

مسروق اور حبشیوں کا خاتمہ:..... جنگ کے دوران و ہرز نے سیف سے مسروق کے بارے میں پوچھا سیف نے اشارہ سے مسروق دکھایا یہ اس وقت ہاتھی پر سوار تھا اس کے بعد مسروق ہاتھی سے اتر کر ایک خچر پر سوار ہو گیا و ہرز دیلمی اس کی اس لغو حرکت سے بہت ہنسا اور فال لیتے ہوئے کہنے لگا رقب بنت الحمار ذل وذل ملکہ (مسروق گدھے کی پچی) ① پر سوار ہو کر خود بھی ذلیل ہوا اور اس کا ملک بھی ذلیل ہو گیا۔ پھر و ہرز دیلمی نے ترکش سے تیر نکال کر کمان سے جوڑ کر ایسا نشانہ مارا کہ مسروق کا کود توڑ کر دماغ سے ہوتا ہوا نکل گیا مسروق زخم کھا کر زمین پر گر کر لشکر حبشہ بھاگ گیا۔ چاروں طرف سے کشت و خون کا بازار گرم ہو گیا حبشیوں کو بھاگتے ہوئے جگہ نہیں مل رہی تھی دس دس پندرہ حبشیوں کو ایک یمنی فارسی سپاہی گرفتار کر لیتا تھا اور بھیڑ بکریوں کی طرح ذبح کر ڈالتا تھا۔ ایک ہفتہ کے اندر یمن کی سرزمین حبشیوں سے ایسی پاک صاف ہو گئی گویا ان کا وہاں وجود بھی نہ تھا۔

و ہرز دیلمی ② نے کسریٰ کو اس کامیابی کی اطلاع دی اور حکم کے مطابق سیف کریمین کے تحت حکومت پر بٹھایا اور اپنا ایک نائب یمن میں چھوڑ کر کسریٰ کے پاس واپس چلا گیا۔

سیف بن ذی یزن کا برین کا خراج تحسین:..... سیف بن ذی یزن اس خداداد کامیابی کے بعد یمن پر مستقل حکومت کرنے لگا اور مقررہ سالانی خراج کسریٰ کو بھیجتا رہا عرب کے نامی گرامی شعراء نے اسے مبارک بادی قصیدے لکھے۔ امراء و عظماء قریش اس سے ملنے آئے۔ اور اس غیبی امداد پر اسے مبارکباد دی اس میں قریش کے مشہور سردار عبدالمطلب (جد رسول ﷺ) بھی تھے سیف بن ذی یزن نے ان کی سب سے زیادہ تعظیم کی اور اپنے برابر بٹھایا اور انتہائی عزت و انہیں رخصت کیا۔

باذان گورنر یمن:..... طبری لکھتا ہے کہ و ہرز کے مرنے کے بعد کسریٰ نے یمن پر اس کے بیٹے مرزبان کو گورنر بنایا پھر جب مرزبان مر گیا تو اس کے پوتے خسرو بن تيجان بن مرزبان کو مقرر کیا کچھ عرصے بعد کسی وجہ سے شاہی عتاب نازل ہوا اور اسے گرفتار کر کے دربار شاہی میں بھیج دیا گیا اور اس کی جگہ باذان یمن کی گورنر پر مقرر ہوا اور یہی نبی کریم ﷺ کی بعثت تک یمن کا گورنر رہا یہاں تک کہ آپ ﷺ مبعوث ہو گئے اور باذان مسلمان ہو گیا اور یمن میں اسلام پھیلنے لگا جیسا کہ ہم آئندہ بیان کریں گے۔

چونکہ ہم عرب کے طبقہ اولیٰ و ثانیہ کے حالات و واقعات لکھنے سے فراغت حاصل کر چکے ہیں لہذا ہم شرط کتاب کے مطابق ان معاصرین کے حالات تحریر کریں گے جن کا تعلق عجم کے بادشاہوں سے ہے تاکہ ساری دنیا کے حالات تحریر میں آجائیں اور اہل عرب ہر طرح سے دوسرے لوگوں سے ممتاز ہو جائیں وہ لوگ عرب کے طبقہ اولیٰ اور ثانیہ کے ہم عصر تھے وہ بنو سریان، اہل بابل پھر جرملقہ، اہل موصل پھر بنو اسرائیل، فارس اور یونان اور روم تھے، ہم ان میں ہر ایک کا تذکرہ مختصر طور پر پیش کریں گے۔

بابل، موصل و نیوی کے حکمران

کنعان بن کوش بن حام:..... اس سے پہلے یہ بات بیان کر دی گئی تھی کہ حضرت لوح علیہ السلام کے بعد کنعان بن کوش بن حام تخت حکمرانی پر رونق افروز ہوا اس کے بعد اس کا بیٹا نمرود بادشاہ بنا اور یہ صابیہ مذہب کا مقلد بن گیا تھا اور سام کی اولاد خالص موحد تھی اور اس تو حید کے پابند تھے جو ان سے

①..... عرب والے ”بنت الحمار“ استعارہ کے طور پر خچر کو کہتے ہیں۔ ②..... اصل نام ”دھرز“ ہے دیکھئے سیرت ابن ہشام (صفحہ نمبر ۶۲)

پہلے کلدانیوں میں رائج تھی۔ ابن سعید کہتا ہے کہ کلدانیوں کے معنی ”موحدین“ کے ہیں۔ توریت میں نمرود کو کوش بن حام کی طرف منسوب کیا گیا ہے اور کنعان بن کوش کا کوئی تذکرہ نہیں۔ واللہ اعلم۔

واقعہ ببلہ:..... ابن سعید کہتا ہے کہ عابر بن شالح بن ارفخشذ حملہ کر کے آس پاس کے علاقوں پر قابض ہو گیا اور کوش جزیرہ و موصول کی طرف چلا گیا اور وہیں اس نے ایک شہر ”مجدل“ نام سے آباد کیا اور مرتے دم تک یہیں مقیم رہا اس کے بعد اس کا بیٹا فالخ اس کا وارث و قائم مقام بنا اور نمرود اور اس کی قوم پر سیدنا ابراہیم علیہ السلام کے زمانے میں ببلہ آیا۔ ”ببلہ“ ایک مشہور واقعہ ہے اس کا ذکر توریت میں بھی آیا ہے لیکن ہم اس کے معنی نہیں سمجھ سکتے اور یہ کہنا کہ تمام بنی آدم کی زبان ایک تھی وہ سب کے سب زان بن کو سوتے اور صبح کو اٹھے تو ان کی زبانیں مختلف ہو گئیں یہ بالکل خلاف قیاس اور عادتاً بعید بات ہے مگر یہ کہ اسے ہم معجزات انبیاء میں سے شمار کریں تو اس وقت یہ معجزہ میں داخل ہو جائے گا حالانکہ اس کی روایت کسی نے نہیں کی ہاں یہ ہو سکتا ہے کہ اس معجزے اور زبانوں کے مختلف بن جانے کو تقدیر الہی کا ایک نمونہ اور اس کی کبریائی کا کرشمہ تصور کر لیں اور اس کے علاوہ ببلہ کے اور کوئی معنی نہیں ہو سکتے۔

موصل بن جرموق کا بابل پر قبضہ:..... ابن سعید کا بیان ہے کہ سوریان بن نبیط نے فالخ کو بابل کی حکومت پر مقرر کیا تھا لیکن اس نے عہد توڑ دیا اور اس سے لڑا اور جب فالخ مر گیا اور اس کا بیٹا ”ملکان“ حکمران بنا تو ”سوریان“ نے جزیرہ لے لیا اور بنی عابر (ملکان) کو جزیرہ سے نکال کر جزیرہ کی حکومت اپنے بھانجے موصول بن جرموق کو دے دی۔ ملکان اپنے اہل و عیال سمیت پہاڑ پر چلا گیا اور وہیں اس نے سکونت اختیار کر لی۔ بعض کا خیال یہ ہے کہ حضرت خضر علیہ السلام اسی کی نسل میں سے ہیں۔ اس واقعہ کے بعد موصل اپنے ماموں ”سوریان بن نبیط“ سے باغی ہو کر بابل کا مستقل حاکم بن گیا اسی کے زمانے سے ایک حکومت ”جرمقہ“ کے نام سے قائم ہو گئی اور بادشاہان جرمقہ بادشاہان نبیط سے علیحدہ ہو گئے۔

سنجار اور نینوی کی تعمیر:..... موصل کے بعد اس کا بیٹا راتق تخت حکومت پر بیٹھا یہ ”بنی نبیط“ سے اکثر لڑتا رہا۔ اس کے بعد ”ثور بن راتق“ نے حکومت اپنے ہاتھ میں لے لی اس کے بعد ”نینوی بن اثور“ بادشاہ بنا اس نے ”موصل“ کے مقابلہ میں اپنے نام کا ایک شہر آباد کیا پھر اس کی اولاد میں سے ”سنجاریف بن اثور بن نینوی بن اثور“ حکمران بنا۔ اس نے شہر ”سنجار“ آباد کیا اور بنی اسرائیل سے جنگ کی اسے یہود نے بیت المقدس میں پھانسی پر چڑھا دیا تھا۔

زان بن ساطرون:..... یہی روایت کرتا ہے کہ ”سنجاریف“ کے قتل کے بعد اس کا بھائی ”ساطرون“ جزیرہ کا بادشاہ بنا اس نے ”سنجار“ کے میدان میں ”نہر تر تار“ کے کنارے ایک شہر حفر آباد کیا اس کے بعد زان بن ساطرون تخت حکومت پر بیٹھا صابیہ مذہب سے تعلق رکھتا تھا۔ بیان کیا جاتا ہے حضرت یونس علیہ السلام بن معنی اسی کی طرف مبعوث ہوئے تھے۔

زان بن ساطرون کا قتل:..... حضرت یونس علیہ السلام بن معنی جرمقہ میں سے بنیامین بن اسرائیل کی اولاد میں سے ہیں۔ ”زان بن ساطرون“ آپ پر ایمان لایا۔ پھر اس کے بعد جب ”بخت نصر“ نے بابل پر حملہ کیا تو اسے پھر دین ”صابیہ“ کی دعوت دی اور جزیرہ اور بابل کی حکومت پر اسے برقرار رکھنے کا وعدہ کیا ”زان“ نے بخت نصر کی دعوت قبول کر لی اور جزیرہ پر قابض رہا۔ پھر جب ارتاق فارس کے سپہ سالار نے جزیرہ پر چڑھائی کی اور اس نے کامیابی کے بعد ”دین مجوسی“ قبول کر لینے کی شرط پر جزیرہ ”بابل“ پر قابض رہنے کا وعدہ کر لیا اور بمہن ”شاہ فارس“ کو لکھ بھیجا۔ ”بہمن“ نے ارتاق کو لکھا کہ یہ شخص ناقابل اعتبار ہے اور یہ دینوں کے ساتھ مذاق کرتا ہے اسی وجہ سے اسے زندہ رکھنا قرین مصلحت نہیں ہے۔ چنانچہ ارتاق نے بمہن کا یہ حکم پاتے ہی ”زان“ کو قتل کر دیا تیرہ سو سال کے بعد جزیرہ ”جرمقہ“ کے ہاتھوں سے چھن گیا اور فارس کے بادشاہ اس پر قابض ہو گئے۔

سنجاریف:..... اسرائیلیں کا خیال یہ ہے کہ ”سنجاریف“ نینوی کے حکمرانوں میں سے ہے اور وہ سب موصل بن اشوذ بن سام کی اولاد میں سے ہیں اس سے پہلے ”موصل“ میں انہی میں سے ”فول“ ”تلفات“، بلناس وغیرہ بادشاہات کر چکے تھے۔ انہی لوگوں نے ”اسباط عشرہ“ کے مشہور شہر ”شورون“ (جس کو ”سامرہ“ کہتے ہیں) لے لیا تھا اور اسباط کو ”شوروم“ (سامرہ) سے نکال کر اصفہان کے اطراف کی طرف جلا وطن کر دیا اور اہل کومہ

(کوفہ) کو ”شوردن“ میں آباد کیا اللہ جل شانہ نے وہاں اتنے زیادہ درندے پیدا کر دیئے کہ جس طرف نظر کی جاتی تھی دس پانچ آدمی زخمی اور مردہ دکھائی دیتے تھے چنانچہ لوگوں نے ”سنجاریف“ سے اس کی شکایت کی اور اس سے پوچھا کہ ”شوردن“ کس ستارے کے حصے میں ہے؟ تا کہ صابیہ کے طریقے سے اس ”ستارہ“ کی روحانیت اتاری جائے۔

سنجاریف کی بیت المقدس پر چڑھائی:..... سنجاریف نے اس کے بجائے دو یہودی کاہنوں کو بھیج دیا انہوں نے اہل شوردن کو دین یہودیت کی تعلیم دی اور ”سنجاریف“ نے ”شوردن“ پر قابض ہونے کے بعد ”بیت المقدس“ پر چڑھائی کر دی اور لشکر بڑا ہونے پر مغرور ہو کر بنی اسرائیل سے کہا کہ تمہارا رب کہاں ہے جو تم کو میرے ہاتھ سے نجات دے؟

سنجاریف کا خاتمہ:..... بنی اسرائیل کا بادشاہ یہ سن کر اپنے زمانے کے نبی کی خدمت میں حاضر ہوا اور ان سے دعا کی درخواست کی چنانچہ ان کی دعا سے ”سنجاریف“ کے لشکر پر ایسا وبال آیا اور وہ ایسی آسمانی آفت میں گرفتار ہو گیا کہ صبح کو اس کے ایک لاکھ پچاسی ہزار سپاہی مردہ پائے گئے۔ مجبوراً ”سنجاریف“ نینوی واپس آ گیا اور اپنے بیٹوں کے ہاتھوں مارا گیا اس وقت کہ وہ اپنے معبود ستاروں کو سجدہ کر رہا تھا۔ ”سنجاریف“ کے قتل کے بعد ”ایسر حدون“ ابن سنجاریف ”نینوی کا بادشاہ بنا اس کے بعد بخت نصران پر غالب آ گیا جیسا کہ ہم آئندہ اس کے حالات میں بیان کریں گے۔

بادشاہان بابل کی نسل:..... بابل کے حکمران نسلانبط ہیں اور وہ ”نبط اشوذ بن سام“ کی اولاد سے ہیں۔ مسعودی ابن کونبط بن ماش بن ارم کی طرف منسوب کرتا ہے۔ یہ بابل میں رہتے تھے ان میں سے پہلے شوریان بن نبط نے بادشاہت کی۔ مسعودی کہتا ہے کہ اسے ”فانع“ نے بابل کی حکومت پر مقرر کیا تھا فانع کے انتقال کے بعد اس نے بدعت صابیہ ظاہر کی اور اسی مذہب کا پابند بن گیا۔ اس کے بعد اس کا بیٹا تخت حکومت پر بیٹھا اور اس نے مذہب کو خوب پھیلا یا اس کے بعد اس کا بیٹا کوش بادشاہ بنا جو حضرت ابراہیم علیہ السلام کا نمرود ہے اور جس نے آذر (سیدنا ابراہیم علیہ السلام کے والدہ) کو بلا کر بیت الاضنام (بتخانہ) کا داروغہ مقرر کیا تھا کیونکہ ارغو بن فانع اپنے باپ کے انتقال کے بعد کوٹی چلا گیا اور ”نماردون“ کے ساتھ مذہب صابیہ اختیار کر لیا یہی مذہب اس کے خاندان میں نسل بعد نسل نا حور تک سلسلہ چلا آیا عاجر بن کوش نے ہاجر کو بت کدے کا داروغہ مقرر کیا اور ابراہیم علیہ السلام پیدا ہوئے ان کے صحیح حالات ہم اوپر لکھ کر آچکے ہیں۔

بخت نصر کا بیت المقدس پر حملہ:..... الغرض بابل میں نمازدہ (نمرودوں) کی حکومت کا سلسلہ برابر جاری رہا اور بخت نصر انہی میں سے تھا جیسا کہ بعض مؤرخین نے لکھا ہے کہ جرمقہ (اہل نینوی) نے بابل پر فوج کشی کی چنانچہ ”سنجاریف“ اس پر قابض ہو گیا اس نے اپنے امراء میں سے بخت نصر کو اس کا گورنر کر دیا پھر کچھ عرصہ کے بعد بیت المقدس کے رہنے والوں نے عہد توڑ دیا تب بخت نصر نے بنی اسرائیل سے بیت المقدس میں جنگ کی اور پھر محاصرے، گرفتاری اور قتل عام کے بعد بنی اسرائیل کے بادشاہ کو قتل کر دیا اور ان کی مسجد کو ویران کر دیا۔

ایرانیوں کا بابل پر تسلط:..... پھر جب بخت نصر مر گیا تو اس کا بیٹا نشبت نصر بادشاہ بنا اس کے بعد منبضر حاکم بنا اس کی اور ارتاق مرزبان کسری کی لڑائی ہوئی ارتاق نے اسے مار ڈالا اور بابل اور اس کے آس پاس کا حاکم بن گیا اس کے بعد نبط اور جرمقہ دولت فارس کی رعیت میں شمار کئے جانے لگے اور نمرودوں کی بابل سے حکومت ختم ہو گئی ابن سعید نے ایسا ہی ذکر کیا ہے اس کو داہر دولت فارس کے مؤرخ سے نقل کیا ہے۔

سریانیین کون ہیں؟:..... علامہ ابن سعید نے سریانیین اور نبط کو ایک ہی حکومت قرار دیا ہے، لیکن مسعودی کا یہ خیال ہے کہ یہ دو حکومتیں تھیں سریانیین کے بارے میں وہ کہتا ہے کہ طوفان کے بعد دنیا میں سب سے پہلے سریانیین نے بادشاہت کی۔ ایک صدی یا اس سے کچھ زیادہ زمانہ میں ان کے نو بادشاہوں کے نام نجی ناموں میں تحریر کئے ہیں جنہیں ہم قابل اعتماد اور صحیح نہ ہونے کے باعث تحریر نہیں کرنا چاہتے ہاں شوشان کے بارے میں وہ تحریر کرتا ہے کہ سب سے پہلے اس نے اپنے سر پر تاج رکھا تھا اور یہی شخص تاج کا موجد تھا اور چوتھے بادشاہ نے قلعے بنوائے، شہر آباد کئے، اس کے زمانے میں ہند کا بادشاہ ”ریبل تھا“ اور اس نے مغرب کے اکثر حکمرانوں کی سلطنت چھیل لیں اور ان کی حکومت کا خاتمہ کر دیا آٹھویں کا نام ماروت بتایا ہے اور

اپنی بات کے آخر میں ظاہر کرتا ہے کہ وہ لوگ موصل اور بابل کے حاکم تھے بادشاہان یمن ان سے اکثر مغلوب اور کبھی غالب رہتے تھے نویں کے بارے میں وہ لکھتا ہے کہ وہ غیر مستقل مزاج تھا اس کی طبیعت میں تلون حد سے زیادہ پایا جاتا تھا اس کے بھائی نے سلطنت تقسیم کر لی تھی۔ غرض اس طرح وہ تحریر کرتا ہے کہ سب سے پہلے جس نے خمر (شراب) کھینچی وہ فلاں شخص تھا جس نے شطرنج کا کھیل ایجاد کیا وہ فلاں تھا جو سب سے پہلی بادشاہ بنا۔ وہ فلاح تھا وغیرہ ذلک حالانکہ ہمارے نزدیک یہ سب خلاف قیاس باتیں ہیں اور حقیقت سے منزلوں دور ہیں اصل بات یہ ہے کہ چونکہ سریانیوں کی خلقت میں سب سے مقدم ہیں اسی لئے تمام پرانی چیزیں مثلاً لگت، جادو و خط وغیرہ ان کی جانب منسوب کر دیئے جاتے ہیں، واللہ اعلم۔

نبط کا تعارف:..... نبط کے بارے میں مسعودی کا یہ خیال ہے کہ یہ ”بابل“ سے تھا وہ لکھتا ہے کہ ان کا پہلا بادشاہ ”نمرود جبار“ تھا یہ ماش بن ارم بن سام کی طرف منسوب کیا جاتا ہے اس نے ”بابل“ میں محل بنوایا تھا اور کوفہ کی نہر کھدوائی اور ایک دوسری جگہ پر اسی نمرود کو ”کوش بن حام“ کی طرف منسوب کیا ہے۔ ہم نہیں سمجھ سکتے کہ یہ دونوں نمرود ایک تھے یا کہ دو۔ پھر نمرود کے بعد چودہ سو سال کے اندر چھیا لیس بادشاہوں کے نام نجی ناموں میں تحریر کرتا ہے جن کو ہم صحیح نہ ہونے کی وجہ سے نقل نہیں کرنا چاہتے لیکن ”المونی“ میں نو صدی کے اندر بیس بادشاہوں کے نام تحریر کرتا ہے اور لکھتا ہے کہ نویں صدی میں بابل کے حکمران اہل فارس سے لڑے پھر چوہویں صدی میں بیان کرتا ہے کہ اس صدی میں ”سنجاریف“ بادشاہ تھا یہی بنی اسرائیل سے لڑا تھا اور انہیں بیت المقدس میں گھیر رکھا تھا اور اسی نے ان سے جزیہ لیا تھا اور اس کا سب سے آخری بادشاہ ”دارنیوش“ تھا جو دارا کے لقب سے مشہور تھا جسے سکندر نے قتل کیا جبکہ اس نے بابل پر قبضہ کر لیا تھا اس نے اپنے اس سلسلہ کلام اور بابل کے حکمرانوں کے بیان میں خلیل علیہ السلام کے نمرود کا کچھ ذکر نہیں کیا حالانکہ نمرودوں کی سکونت بابل بیان کی ہے۔ واللہ اعلم۔

نمرود کے متعلق طبری کا بیان:..... طبری کہتا ہے کہ ”نمرود بن کوش بن کنعان بن حام“ حضرت ابراہیم علیہ السلام کے دور میں تھا پہلے یہ لوگ ”عادارم“ سے مشہور تھے جب وہ قبیلہ ہلاک ہو گیا تو ”شمودارم“ کہے جانے لگے جب یہ بھی ہلاک ہو گئے تو ”نمرودارم“ کے نام سے مشہور ہو گئے اور جب یہ بھی ہلاک ہو گئے تو تمام اولاد دارم کو ”ارمان“ کہنے لگے یہ سب کے سب نبط ہیں اور یہ تو حید پرست تھے اور بابل میں رہتے تھے یہاں تک کہ ”نمرود“ بادشاہ بنا اور اس نے بت پرستی سکھائی (طبری کی بات ختم ہوئی)۔

شہر بابل ①:..... ہرودشیوش مورخ روم کہتا ہے کہ جس شخص نے اہل بابل کو بت پرستی کی طرف مائل کیا وہ ”نمرود الجسیم“ تھا اور بابل چوکور شکل میں آباد کیا گیا تھا اس کی شہر پناہ اسی میل کی تھی اس کی دیواریں دو سو گز بلند تھیں اور پچاس گز چوڑی تھیں اور اینٹ اور چونے سے بنائی گئی تھیں شہر پناہ کے سو دروازے تھے جن میں تانبے کے دروازے لگے ہوئے تھے اس کے اوپر محافظوں کے رہنے کے لئے مقامات بنے ہوئے تھے جنگی سپاہیوں کا فیصلوں اور دیواروں لگے ہوئے تھے اس کے اوپر محافظوں کے رہنے کے لئے مقامات بنے ہوئے تھے جنگی سپاہیوں کا فیصلوں اور دیواروں پر پہرہ رہتا تھا شہر پناہ کے باہر خندق تھی اور خندق کے باہر ایک گہری نہر تھی اس شہر پناہ کو ملک بیرش (کسریٰ اول) بادشاہ فارس نے اس وقت مسمار کیا جب اس نے بابل پر قبضہ کیا (ہرودشیوش کی بات ختم ہوئی)۔ ان لوگوں کے کلام سے معلوم ہوتا ہے کہ ② نمرود بابل کے ہر بادشاہ کا لقبی نام تھا اسی لئے انساب مختلفہ میں کبھی سام کی طرف اور کبھی حام کی طرف منسوب کر دیتا ہے۔

نمرود کے متعلق دوسری روایت:..... بعض مورخین یہ روایت کرتے ہیں کہ حضرت خلیل اللہ علیہ السلام کا نمرود نمرود بن کنعان بن سنجاریف بن نمرود والا کبر تھا اور ”بخت نصر“ اس کی نسل سے ہے اور یہ ابن ابرزادہ بن سنجاریف بن نمرود ہے اور ”بادشاہان کیانی“ (رس والے) نے بابل پر حملہ کر کے اس کو فتح کر لیا تھا، لیکن پھر اسے بحال رکھا اور کچھ خراج مقرر کر لیا تھا اور بنی ساسان میں کسریٰ نے شہر بابل ویران کیا تھا اور اسرائیلیں اپنے انبیاء حضرت

① ”بابل“ سے مراد ”باب ایلو“ معنی خدا کا دروازہ یا دربان ہے موجودہ بغداد کے جنوب میں فرات کے بائیں جانب واقع تھا اور اب انیسویں صدی میں بابل کا کوئی سیاسی کردار یا کوئی علاقائی وزن نہیں ہے کی زمانے میں سیاسی سرگرمیاں اور تجارتی روابط کامرکز تھا۔ تفصیل کے لئے ”تاریخ قدیم“ از ڈاکٹر نعیم فرح اور مجتہد البلدان کا مطالعہ کریں۔

② جس طرح مصر کے ہر بادشاہ کو فرعون کہتے تھے۔

وانیال علیہ السلام اور حضرت ارمیا علیہ السلام کی کتاب سے نقل کرتے ہیں کہ ”بخت نصر“ کا سد بن حاور کی نسل سے ہیں اور یہ حضرت ابراہیم علیہ السلام کا بھائی ہے۔ ہنو کا سد بادشاہان بابل میں شمار کئے جاتے ہیں اور انہیں کیدانین بھی کہتے ہیں انہیں میں سے ”بخت نصر“ بھی تھا جو اکثر معمورات پر قابض ہو گیا تھا اور بنی اسرائیل کو مغلوب کر کے ان کی حکومت چھین لی تھی اور بیت المقدس کو ویران کر دیا تھا اس کی حکومت مصر سے آگے بڑھ گئی تھی۔ پینتالیس سال تک یہ حکومت کرتا رہا اس کے بعد اس کا بیٹا اویل مردود بن بخت نصر تیس سال تک حکومت کی کرسی پر بیٹھا رہا۔ اس کے بعد ”بلنصر بن اویل مردوٹین سال تک حکمران رہا اسی کے آخری زمانہ میں دارا (شاہ فارس) اور اس کے داماد ”کورش“ نے بابل پر چڑھائی کی اور اس کا محاصرہ کر لیا بعض اسرائیلیں کا یہ خیال ہے کہ ”بخت نصر“ بادشاہان بابل ”کسدیم“ کی اولاد میں سے ہیں اور ”کسدیم“ عیلام بن سام (اشوذ کے بھائی) کی نسل سے ہیں اور ”اشوذ“ سے بادشاہان موصل ہیں (موصل اور بابل کے بادشاہوں کا بیان ختم ہوا۔ اور ان کے واقعات اور اسباب کے بارے میں یہ آخری بحث تھی۔

بابل اور موصل کے حکمرانوں کا مذہب:..... ملوک بابل و موصل ستاروں کی پرستش کرتے تھے اور اس کی روحانیت طلسم اور جادو کے ذریعے اتارنے تھے اور اسی طریقہ کا نام صابیہ ہے طلسمات اور جادو میں ان کو بڑا دخل تھا ستاروں کی حرکات اور آثار کے خوب ماہر تھے کبھی اس دعویٰ پر آمیت و ما انزل علی الملکین (البقرة: ۱۰۲) (لام کے زبر کے ساتھ) گواہی پیش کی جاتی ہے کہ ہاروت ۱ و ماروت سریانیوں کے بادشاہ تھے انہیں پہلے بادشاہان بابل ہیں اور مشہور قراءت کے اعتبار سے (ہاروت و ماروت) فرشتے تھے اس صورت میں اس فتنہ کی بابل کے ساتھ تخصیص یہ ظاہر کرتی ہے کہ بابل والے سحر و طلسمات میں دوسرے لوگوں کی بہ نسبت زیادہ مہارت رکھتے تھے اور ان کے دلائل کے علاوہ جو ان کی نجومیت اور ساحریت پر پیش کئے جاسکتے ہیں یہ ہیں کہ ہم نے یہ علوم (نجوم و سحر) اہل مصر سے حاصل کئے ہیں اور اہل مصر ان کے ہمسائے تھے بادشاہان مصر کو بھی اس فن کی طرف خاص توجہ تھی چنانچہ حضرت موسیٰ علیہ السلام کے مقابلہ کے لئے جادو گرجع کئے گئے تھے۔ صعید مصر برابی اسکیم ۲ میں اب تک جادو کے آثار اس دعویٰ کی گواہی دے رہے ہیں۔ واللہ اعلم۔

قبطی کے حکمران


قبطی گروہ:..... اس گروہ کی پیدائش بھی بہت پرانی ہے اور اس کی حکومت کا زمانہ کافی لمبا گزرا ہے انہوں نے اپنی رہائش کے لئے مصر اور اس کے ارد گرد علاقے کو پسند کیا تھا یہ ابتدائے عالم سے وہیں رہے اور اسی مقام پر ان کی دولت و حکومت رہی یہاں تک کہ اسلام کی روشنی نے ان کی چمک دمک کو ماند کر کے ان کی دولت و حکومت کا خاتمہ کر دیا۔

قبطیوں کے سیاسی حالات:..... کبھی یہ اپنے ہم عصر (عمالقة، فرس اور روم) سے جب کہ یہ مرد بن جاتے تھے تو مغلوب بھی ہو جاتے تھے اور کبھی یہ ان پر غالب آ جاتے تھے اور اپنے ممالک سے انہیں نکال دیتے تھے یہاں تک کہ مملکت اسلام نے ان کے ہاتھوں سے دولت و حکومت چھین لی۔ پرانی کتابوں سے یہ ظاہر ہوتا ہے کہ اہل مصر اپنے ہر بادشاہ کو ”فرعون“ کہتے تھے کچھ زمانے کے بعد زبان تبدیل ہو جانے کی وجہ سے یہ نام بے معنی رہ گیا۔

قبطیوں کی نسل:..... مشہور قول تو یہ ہے کہ یہ لوگ حام بن نوح کی طرف منسوب کئے جاتے ہیں مگر مسعودی انہیں ”بنصر بن حام“ کی نسل میں سے بتاتا ہے حالانکہ توریت میں بنصر بن حام کا کوئی ذکر نہیں ہے۔ البتہ ”مصرایم“، کوش، کنعان، اور قوط کا تذکرہ آیا ہے۔ علامہ سہلی کہتے ہیں کہ قبطی کنعان بن حام کی اولاد میں سے ہیں کیونکہ قبطی مصر کی طرف منسوب کئے جاتے ہیں اور مصر ”نبیط“ یا ”قبط بن نبط“ کا بیٹا تھا اور ”نبیط کوش بن کنعان بن حام“ کی اولاد میں سے ہیں۔ ہرودش بوش بیان کرتا ہے کہ قبطی قبط بن لائق بن مصر کی اولاد میں سے شمار کئے جاتے ہیں اور اسرائیلیں کا یہ خیال ہے کہ یہ قوط بن حام کی اولاد میں سے ہیں اور بعض مؤرخین کے نزدیک یہ کنفتوریم بن قبطائین کی نسل سے ہیں اور قبطائین کے معنی ”قبط“ کے ہیں۔

۱۔ ہاروت و ماروت کے واقعہ میں اختلاف ہے بعض نے ان کو فرشتہ لکھا ہے اور بعض نے ان کو بابل کا بادشاہ کہتے ہیں۔ ۲۔ ”برابی انیم“ ”برابی“ اہرام مصر میں ان کے بقینے کے بارے میں اختلاف ہے کہا جاتا ہے کہ ملکہ لو کہ جس نے حائط العجز بنوائی تھی ”انیم صعید مصر کا شہر ہے جہاں آج بھی یہ اہرام توجہ کا مرکز ہیں (منجم البلدان)۔

بابل، موصل اور نینوی کے بادشاہوں کا شجرہ نسب



مصر بن بنصر کا تعارف:..... مسعودی کی تحریروں سے یہ بات ثابت ہوتی ہے کہ ”بنصر بن حام“ کو نمرود بن کنعان کے ”دور حکومت میں مصر کی حکومت و سرکاری کے لئے منتخب کیا گیا تھا چنانچہ اس نے وہیں سکونت اختیار کی انتقال کے وقت مصر کی حکومت کی اپنے بیٹے مصر کے حق میں وصیت کر دی اس نے اپنے دائرہ حکومت کو اسوان، یمن، عریش، اہلیہ، فرسیسہ تک بڑھا لیا پھر اسی کی طرف یہ سرزمین منسوب کی گئی اور مصر کے نام سے مشہور ہو گئی اس کے چاروں جانب یعنی جنوب میں نوبہ، مشرق میں شام، اور شمال میں بحر قاق اور مغرب میں برقہ اور نیل ہیں مصر نے بڑی لمبی عمر پائی تھی۔

ابوالاقباط بن مصر:..... اس کی زندگی میں ہی اس کے بیٹے جوان ہو گئے تھے اس نے ملک و حکومت کی وصیت اپنے بڑے بیٹے قبط کے حق میں کی

قبط بن مصر بھی طویل العمر ہوا یہی ”ابوالاقباط“ (قبطیوں کا باپ) ہے اس کے بعد ”اشمون بن مصر“ اس کے بعد ”صائم“ پھر اس کے بعد ”اتریب“ یکے بعد دیگرے بادشاہ بنے ”اتریب“ کے بعد دوسرے لوگوں کے نام جمعی ناموں میں تحریر کئے ہیں جنہیں ہم عجمیت کی وجہ سے تحریر میں نہیں لاسکتے۔ ”اتریب“ کے بعد چھ کا ذکر تحریر کرتا ہے۔ چنانچہ مصر بن حام کی اولاد بہت زیادہ ہوئی اور اس کی نسلیں متعدد شاخوں میں پھیل گئیں اور جب ان پر عورتیں حکومت کرنے لگیں تو عمالقمہ میں سے شام کے بادشاہ ولید بن دومہ نے ان پر حملہ کیا اور ان کی خود مختاری چھین کر انہیں اپنا ”جزیہ گزار“ اور مطیع بنالیا۔

شداد بن مداد کی مصر پر فوج کشی:..... علامہ ابن سعید اہل مشرق کی کتابوں میں سے نقل کرتے ہیں کہ مصر کے بعد اس کا بیٹا قبط بادشاہ بنا اس کے زمانہ حکومت میں شداد بن مداد بن شداد بن حاد نے ملک مصر پر فوج کشی کی اور نشیبی مصر پر قبضہ کر لیا جب قبط لڑائی کے دوران مارا گیا تو اس کا بھائی ”اتریب“ تخت حکومت پر بیٹھا اس نے قوم کی گئی ہوئی حکومت کو پھر جمع کیا بربر سوڈان کی مدد سے عرب کو مصر سے نکال کر شام کی طرف واپس کر دیا، ”اتریب“ نے بہت اچھی حکومت کی اس نے اپنے زمانہ حکومت میں دو شہر آباد کئے ایک تو اپنے نام کا اور دوسرا شہر ”عین شمس“ اس کے بعد بود شیر بن قبط مصر کا بادشاہ بنا اس کی تحریک سے ہر مصری جبل القمر کی طرف گیا اور اس نے ”احات“ وغیرہ آباد کئے اس کے بعد ”عدیم بن بود شیر“ اس کے بعد ”سدات بن عدیم“ پھر اس کا بیٹا ہندوش بن شدات (اس نے شہر ”عین شمس“ کو از سر نو آباد کیا اسے سحر طلسمات میں بہت غلو تھا) پھر مقلاد شبن مقتادس عبد البقر مرقیس یکے بعد دیگرے مذکورہ ترتیب سے بادشاہ بنے مرقیس اس سلسلہ کا آخری بادشاہ تھا۔

اشمون بن قبط:..... اس کے زمانے میں اشمون بن قبط (اس کے چچا) نے حملہ کر کے مصر کی حکومت اپنے قبضے میں لے لی اور ایک شہر ”اشمون“ نامی آباد کیا اس کے بعد ”ابن اشمون“ پھر ”صابن قیط“ (یہ اشاد کا چچا تھا اس نے بھی ایک شہر اپنے نام کا آباد کیا) تدارس (یہ بہت بڑا حکیم تھا اس نے ہیکل زہرہ بنایا جسے بخت نصر نے مسمار کیا) پھر ”مالیق بن تدارس“ تخت حکومت پر بیٹھا مالیق اس خاندان میں ایک ایسا بادشاہ تھا جو صابیہ دین چھوڑ کر موحد ہو گیا۔ پھر بربر اور اندلس کی طرف بڑھا اور فرنج (فرانس) سے لڑا اس کے بعد اس کا بیٹا ہریا بن مالیق بادشاہ بنا اس نے اپنی بد قسمتی سے صابیہ مذہب اختیار کر لیا اور بلاد ہندو سودان پر چڑھائی کی۔

حکیم الملوک کلکی بن حربا:..... اس کے بعد کلکی بن حربا حکومت کی کرسی پر بیٹھا اسکوطی لگ حکیم ”الملوک“ کے لقب سے یاد کرتے ہیں اس نے ”ہیکل زحل بنایا“ تھا پھر اپنے بھائی مالیا بن حربا کو لی بنا کر لہب میں مصروف ہو گیا۔

پہلا فرعون:..... اسے اس کے بیٹے ”خرطیش“ نے حالت غفلت میں قتل کر دیا اور خود تخت حکومت پر بیٹھ گیا یہ بہت بڑا سفاک و بے رحم اور قاتل و ظالم انسان تھا۔ اسے حضرت موسیٰ کا فرعون کہتے تھے اور اس کے بارے میں ان کا یہ خیال ہے کہ یہی سب سے پہلا فرعون ہے۔

ملکہ حور یا بنت خرطیش:..... جب اس نے اپنے رشتہ داروں پر دست درازی شروع کی تو اس کی بیٹی ”حوریا“ نے اسے زہر دے کر قتل کر دیا اور خو قبطیوں کی ملکہ بن گئی ”ابراہس“ کے جو اس کے چچا اتریب کی اولاد میں سے تھا وہ مخالف اٹھ کھڑا ہوا فریقین میں متعدد لڑائیاں ہوئیں بالآخر ”ابراہس“ شام کی طرف بھاگ کر چلا گیا پھر کنعانیوں کی مدد سے سپہ سالار ”جیرون“ کو اپنے ساتھ لے کر مصر پر چڑھائی کر دی۔

حوریا کی چالاکی اور جیرون:..... چنانچہ جس وقت وہ مصر کے قریب پہنچا کے پاس آئی جیرون اسے دیکھ کر فریفتہ ہوگا حوریا نے کہا ”میں اس شرط پر تجھے اپنا شوہر کا اعزاز دے سکتی ہوں کہ تو ”ابراہس“ کو قتل کر دے اور اسکندریہ کو بنادے“ چونکہ جیرون کے نرم دل پر اس کا عشق غالب آچکا اور وہ اس پر فریفتہ ہو چکا تھا لہذا اس نے اس کی دونوں شرطیں قبول کر لیں اور دونوں کو کسی فتنہ فساد کے بیغرتکمیل تک پہنچا دیا لیکن ”حوریا“ نے جیرون زبردے دیا اور مستقل طور پر حکومت کرنے لگی اس نے منارہا سکندریہ بنوایا اور اپنے زندگی ہی میں اپنی چچا زاد بہن ولیقہ کو ولی عہد بنادیا۔

عمالقمہ کا مصر پر قبضہ:..... جب حوریا کا انتقال ہو گیا اور ولیقہ تخت حکومت پر بیٹھی تو ”اتریب“ کی اولاد میں سے ”ایمین“ نامی ایک شخص نکلا اور و ابراہس“ کے خون کا بدلہ لینے پر تیار ہو گیا اور اسی غرض سے عمالقمہ کے بادشاہ ”ولید بن دومہ“ سے جا کر ملا۔ اور اس سے مدد مانگی ”ولید بن دومہ“

”ایمین“ کے ساتھ مصر کی طرف بڑھا اور نہایت کم مدت میں اس پر قبضہ کر لیا اسی کے زمانے میں قبطیوں کے ہاتھ سے مصر کی حکومت ختم ہو گئی اور عمالقہ اس پر قابض ہو گئے۔

اطفیر عزیز مصر:..... ”ولید بن دوع“ عیش و عشرت میں زیادہ منہمک رہتا تھا اطفیر اس کا وزیر سارا کاروبار حکومت اور انتظام سنبھالتا تھا، یہ عزیز مصر کے لقب سے مشہور تھا اور اس کی قائم مقامی حضرت یوسف علیہ السلام صدیقی نے کی اور جی و الہام کے ذریعے قحط اور خزانوں کا انتظام سنبھالا ”ولید بن دوع“ کے بعد ”دارم بن ریان“ بادشاہ بنا اسے قبط ”ویموص“ کہتے تھے۔

حضرت یوسف علیہ السلام کی وزارت:..... حضرت یوسف علیہ السلام نے اس کی بھی وزارت کی تھی اسی کے زمانے میں آپ علیہ السلام کا انتقال ہوا۔ حضرت یوسف صدیقی کے انتقال کے بعد اس کا نظام بالکل درہم برہم ہو گیا تھا کج خلقی، ظلم، اور ہزارہ برائیوں کا بانی بن گیا اور آخر کار نیل میں ڈوب کر مر گیا۔

معدانوس بن دارم:..... اس کے بعد اس کا بیٹا ”معدانوس دارم“ تخت حکومت پر بیٹھا۔ اور اس نے ”رہبانیت“ کی بنیاد ڈالی اس کے بعد اس کا بیٹا ”کاشم“ تخت نشین ہوا اس نے بنی اسرائیل پر ظلم و ستم کئے اسی کے وقت سے بنی اسرائیل کا شمار نیچی مومنوں میں ہونے لگا اس کو اس کے دربان نے قتل کر دیا اور اس کی جگہ پر اس کے بیٹے ”لاطیش“ کو تخت نشین کیا۔

لہوب کی حکومت:..... لاطیش تخت حکومت پر بیٹھے ہی لہوب لہب میں مشغول ہو گیا اراکین سلطنت اسے تخت سے اتار کر ”تدارس“ کی نسل سے ایک دوسرے شخص ”لہوب“ (لاہب) کو حکومت بٹھایا۔ یہ بہت بڑا جابر انسان تھا قبط کا یہ خیال ہے کہ حضرت موسیٰ علیہ السلام کا فرعون ہے اور اہل اثر کہتے ہیں کہ فرعون موسیٰ ”ولید بن مصعب تھا“ اور یہ نجارتھا۔ رفتہ رفتہ جان نثاروں کی فوج میں بھرتی ہو گیا۔ پھر ترقی کر کے وزارت تک پہنچا اور وزارت سے بادشاہت کے مرتبے پہنچ گیا لیکن یہ بات بعید قیاس ہے کہ ہم کتاب الاول (مقدمہ تاریخ) میں لکھ چکے ہیں۔

ملکہ ”ولوکہ“ اور حائط العجوز:..... مسعودی کہتا ہے کہ موسیٰ علیہ السلام کا فرعون قبطیوں میں سے تھا۔ فرعون کی ہلاکت کے بعد قبطیوں پر بادشاہان شام کا خوف غالب ہو گیا انھوں نے ”ولوکہ“ نامی ایک عورت کو شاہی خاندان میں سے اپنا بادشاہ بنایا جس نے مصر پر ایک دیوار کھینچی جو ”حائط العجوز“ کے نام سے مشہور ہے ”ولوکہ“ کے بعد مسعودی نے آٹھ بادشاہوں کے نام جمناموں سے لکھے ہیں اور آٹھویں کے بارے میں لکھتا ہے کہ وہ ”فرعون الاعرج“ ہے اس کے سایہ امن میں اس وقت بنی اسرائیل آئے تھے جب کہ ”بخت نصر“ نے ان پر حملہ کر دیا تھا، چنانچہ بخت نصر میں داخل ہوا اور اس کو قتل کر کے صابی مذہب کے بت خانوں کو منہدم کر کے آتش کدہ بنوایا۔

ولوکہ کا طلسمی گھر:..... مسعودی کہتا ہے کہ عبدالحکیم روایت کرتا ہے کہ اس بڑھیا ”ولوکہ“ نے ترورہ نامی جادوگر نی کو بلوایا اور اس کے ذریعے منف و شہر کے وسط میں ایک طلسمی گھر بنوایا تھا جس میں انسانوں اور جانوروں کی تصویریں بنائیں چنانچہ جو حادثات ان تصویروں پر واقع ہوتے تھے وہ اثر بعینہ انسانوں یا حیوانوں پر پڑتا تھا اس طرح اہل مصر اپنے ہر مخالف کے شر و فساد سے محفوظ رہتے تھے اس نے بیس سال حکومت کی۔

فرعون الاعرج کی حکومت:..... اس کے بعد ”اورکون بطوس“ نامی ایک لڑکے کو تخت نشین کیا گیا اس کے بعد ”یزدیس بن اورکون بطوس“ پھر نقراس اس کے بعد ”مرنیا بن مرنیوس“ پھر اس کے بعد ”استمارس بن مرنیا“ یکے بعد دیگرے بادشاہ بنے استمارس کے زمانہ میں سلطنت بہت کمزور ہو گئی تھی اکثر جگہوں میں بلوہ اور بغاوتیں آئے دن ہوتی رہتی تھیں۔ خاص مصر میں چند سپاہیوں نے بعض امراء کی سازش سے بلوہ کیا اور ”استمارس“ کو قتل کر کے بلوطیس بن مناکیل اور اس کے بعد برکت بن مناکیل یکے بعد دیگرے تخت حکومت کے مالک رہے۔ ”برکت بن مناکیل نے ایک سو بیس سال حکومت کی اسی کو فرعون الاعرج کہتے ہیں اسی نے بیت المقدس پر حملہ کیا تھا اور اہل قدس کو اپنا تختہ مشق بنایا تھا اس کا ابتدائی زمانہ جتنا امن و عدل کے اعتبار سے قابل تعریف تھا ویسا ہی آخری زمانہ ظلم اور تعدی کے لحاظ سے لائق نفرت ہے۔

بخت نصر کا اسرائیل پر ظلم و ستم:..... ابن عبدالحکم کہتا ہے کہ اس کے بعد ”مرنیوس بن برکت“ تخت حکومت پر بیٹھا اس کے بعد ”فرعون بن

مرنیوس“ بادشاہ بنا اور اس نے ساٹھ سال حکومت کی اس کے بعد ”نفاس بن مرنیوس“ بادشاہ بنا۔ ”نفاس“ کے زمانے میں ولوکہ کا وہ طلسمی گھر جس کا اوپر ذکر ہو چکا منہدم ہونے کے قریب ہو گیا۔ کیونکہ ”ولوکہ“ کے بعد پھر کسی شخص میں ایسی صلاحیت باقی نہ رہی تھی جو اسے وقتاً فوقتاً درست کراتا رہتا پھر نفاس کے بعد تو قوس بن نفاس بادشاہ بنا اور ایک مدت تک حکومت کرتا رہا۔ اس کے بعد ”بخت نصر“ نے بیت المقدس پر قبضہ کر لیا۔ اور بنی اسرائیل پر طرح طرح کے ظلم و ستم کئے چنانچہ بنی اسرائیل بیت المقدس سے بھاگ کر قوس کے پاس چلے گئے اور قوس نے انہیں پناہ دے دی۔

بخت نصر کا مصر پر حملہ:..... ”بخت نصر“ نے قوس کو پناہ دینے سے روکا ”لیکن جب ”قوس“ نے اس کے کہنے پر عمل نہ کیا تو بخت نصر مصر کی طرف بڑھا اور پہلے ہی حملہ میں قوس کو گرفتار کر کے قتل کر دیا اور مصر کو لوٹ لیا چنانچہ چالیس سال تک مصر ویران پڑا اور اس کے بعد ”ارمیا“ نے مصر میں سکونت اختیار کی اور اہل مصر پھر آباد کئے گئے اس کے بعد ”روم ساری دنیا پر غالب آ گئے اور پھر روم اور اہل مصر میں لڑائیاں ہوئیں چنانچہ اہل مصر نے خراج دینا منظور کر لیا اور فارس اور اہل روم نے مصر کو آپس میں تقسیم کر لیا۔

مقوس:..... ایک طویل عرصے تک فارس اور روم کے نواب مصر پر حکومت کرتے رہے جب اسکندر یونانی کا مصر پر قبضہ ہوا تو اس نے اسکندریہ اور آثار قدیمہ کو از سر نو بنوایا اس کے بعد بادشاہان روم مصر اور شام کے حکمرانوں پر غالب آئے اور مصر کی حکومت اپنی طرف سے قبضہ کر لی۔ یہاں تک کہ اسلام کا جھنڈا کامیابی کے ساتھ اڑتا نظر آیا۔ ان دنوں اسکندریہ اور مصر میں قبطیوں کا آخری فرمانروا ”مقوس“ حکومت کر رہا تھا۔ اس کا نام علامہ سہیلی کے مطاب ”جرج بن مینا تھا“۔ اور جیسا کہ سہیلی نے نقل کیا ہے جناب رسالت ﷺ نے حاطب بن ابی بلتعہ رضی اللہ عنہ کو ”نامہ مبارک“ دے کر اس کے پاس روانہ فرمایا تھا یہ اسلام قبول کرنے پر رائل ہو گیا اور رسول ﷺ کی خدمت میں چند چیزیں تحفہ روانہ کیں جن کا ”اہل سیرت“ نے ذکر کیا ہے ان میں ایک ”خچر“ بھی تھا جس پر رسول کریم ﷺ اکثر سوار ہوا کرتے تھے جس کا نام ”دل دل“ رکھا گیا تھا۔ اور ایک گدھا بھی تھا جو ”یغفور“ کے نام سے مشہور تھا اور ”حضرت ماریہ قبطیہ“ والدہ جناب ابراہیم ابن رسول ﷺ اور ان کی بہن ”شیریں“ بھی تھیں جناب رسول ﷺ نے ”شیریں“ کو حسان بن ثابت کو مرحمت فرمایا۔ اس کے علاوہ شیشے کے چند پیالے تھے جو اکثر رسول مقبول ﷺ کے استعمال میں رہتے تھے اور مصری شہد جو غسل الطیب کے نام سے مشہور ہے بھیجا تھا۔

مقوس کی معزولی:..... بیان کیا جاتا ہے کہ ”ہرقل روم“ کو جب مقوس کے ان تحائف کی اطلاع ملی تو اس نے مقوس پر مسلمان ہونے کا الزام لگا کر ریاست مصر سے معزول کر دیا۔

اہل مصر کے لئے رسول ﷺ کی وصیت:..... امام مسلم نے اپنی صحیح میں حضرت ابو زر غفراری رضی اللہ عنہ کی روایت سے بیان کیا ہے کہ ۱ (بے شک رسول مقبول ﷺ نے فرمایا کہ جب تم مصر کو فتح کرو اور یقیناً تم مصر کو فتح کرو گے تو اہل مصر کے ساتھ نیکی کرتا کیونکہ ان کو ہم سے ذمہ اور رشتہ ہے یا صہر (دامادی) کا رشتہ ہے علامہ ابن اسحق زہری سے روایت کرتے ہیں کہ میں نے امام زہری سے کہا کہ وہ کون سا رشتہ ہے جس کا ذکر کیا گیا ہے تو امام زہری نے جواب دیا کہ حضرت ہاجرہ حضرت اسماعیل علیہ السلام کی والدہ انہی میں سے تھیں۔ اور محدثین ”صبر“ کی تفسیر یہ کرتے ہیں کہ حضرت ماریہ قبطیہ ابراہیم ابن رسول ﷺ کی والدہ انہی میں سے تھیں۔ جنہیں مقوس نے جناب رسول ﷺ کی خدمت میں تحفہ بھیجا تھا۔

مصر پر حضرت عمرو بن العاص رضی اللہ عنہ کا قبضہ:..... طبری کہتا ہے کہ حضرت عمرو بن العاص نے جس وقت مصر پر قبضہ کیا تو لوگوں نے جناب رسول کریم ﷺ کی وصیت سے آگاہ کیا۔ حضرت عمرو بن العاص رضی اللہ عنہ نے کہا کہ ”یہ ایسا نسب ہے کہ جس کے حق کی نگہداشت سوائے نبی کے اور کوئی نہیں کر سکتا کیونکہ یہ دور کا نسب ہے اور اہل مصر نے حضرت عمرو بن العاص رضی اللہ عنہ سے بیان کیا کہ حضرت ہاجرہ علیہا السلام کوئی لونڈی نہیں تھی بلکہ خاندان سلطنت سے تھیں وہ ہمارے بادشاہوں میں سے ایک بادشاہ کی کی ملکہ تھیں ہماری اور اہل عین شمس کی لڑائیاں ہوئیں ”عین شمس“ والے ہم پر

غالب آگئے چنانچہ ان کے بادشاہ نے ہمارے شاہی محل کو لوٹ لیا اور بادشاہ کو قتل کر دیا اور ان کی عورتوں اور بچوں کو گرفتار کر لیا انہیں عورتوں میں حضرت ہاجرہ علیہا السلام بھی تھیں جو حضرت ابراہیم علیہ السلام کے باپ کو دے گئیں۔

مقوس کی بحالی:..... الغرض جس وقت مصر اور اسکندریہ کی فتح مکمل ہوئی اور قیصر روم نے قسطنطنیہ جا کر جان بچائی تو مقوس اور باقی قبط ان شرائط اور صلح پر راضی ہو گئے جنہیں حضرت عمرو بن العاص رضی اللہ عنہ نے طے کیا تھا اور جزیہ کا دینا قبول کر لیا جو ان پر قائم کیا گیا تھا اسی لئے مقوس کو اس کی قوم کی سرداری پر بحال ہو قائم رکھا گیا وہ اپنے ہر کام میں مسلمانوں سے مشورے کیا کرتا تھا۔ کبھی وہ اسکندریہ میں رہتا تھا اور کبھی منف (اعمال مصر) میں جا کر مقیم ہو جاتا تھا۔

قبطیوں کا زوال:..... حضرت عمرو بن العاص رضی اللہ عنہ نے ”مقام فسطاط“ پر اپنا خیمہ نصب کر لیا تھا اور اسی جگہ سے مصر کا محاصرہ کیا تھا۔ مسلمانوں نے اسی مقام پر سکونت اختیار کر لی۔ اور اس شہر کو چھوڑ دیا جہاں ”مقوس“ رہتا تھا۔ چنانچہ وہ شہر ویران اور خراب ہو گیا اور ان کی آخری نسلیں اب تک باقی ہیں جنہیں اسلام کے حاکم اپنے مالی اور انتظامی محکموں میں ملازم رکھتے ہیں اور بعض ان میں سے اسلام قبول کر لیتے ہیں۔ تو سلطان وقت کے نزدیک ان کی قدر و منزلت بڑھ جاتی ہے اور سب سے بڑا رتبہ مصر میں ”وزارت“ کا ہے ان کے عوام الناس اسی عیسائی مذہب پر ہیں جس پر پہلے تھے اور ان کی اکثر قوم اطراف صعیدا اور مصر کے آس پاس میں حرفت و صنعت کا کام کرتی ہے (واللہ غالب علی امرہ)


شہر عین شمس کا حال:..... عبدالرحمن بن شماسہ کی روایت ہے کہ جو اس نے شیوخ مصر سے نقل کی ہے یہ بات ظاہر ہوتی ہے کہ ”شہر عین شمس“ ہیکل کا شمس تھا اور اسی میں بنیاد دیوار ستون اور لہولہب کی چیزیں اتنی زیادہ تھیں کہ کسی پرانے شہر میں نہیں ہیں۔ شہر منف ❶ ہمیشہ بادشاہوں اور سلاطین مصر کا دار الحکومت رہا فرعون مصر سے پہلے کے بادشاہ بھی وہیں رہا کرتے تھے اور فرعون مصر کے بعد بھی اسی شہر کو دار الحکومت ہونے کا اعزاز حاصل رہا۔ یہاں تک کہ ”بخت نصر“ نے اسے ویران اور مسمار کر دیا جیسا کہ ”قوس بن نقاس“ کے عہد حکومت کے ضمن میں ہم تحریر کر چکے ہیں فرعون شہر ”منف“ میں رہتا تھا اسی شہر کی شہر پناہ کے ستر دروازے تھے اس کی شہر پناہ لوہے کی تھی۔ اس میں چار نہریں تھیں جو ”فرعون“ کے تخت کے نیچے جاری تھیں۔ ابو القاسم بن خرداز ❷ کتاب ”المسالك والممالك“ میں تحریر کرتا ہے کہ شہر منف کی لمبائی بارہ میل تھی مصر کا خراج اٹھارہ کروڑ ”دینار فرعونی“ تھا۔ دینار فرعونی تین مثقال کا ہوتا ہے اور مثقال کا ہوتا ہے اور مثقال ساڑھے چار ماشہ کا

مصر کی وجہ تسمیہ:..... مصر کو مصر اس وجہ سے کہتے ہیں کہ اسی شہر میں ”مصر بن بیصر بن حام“ نے سکونت اختیار کی تھی۔ بیان کیا جاتا ہے کہ یہ حضرت نوح علیہ السلام کے ساتھ کشتی میں تھا حضرت نوح علیہ السلام کے حق میں دعائے برکت کی تھی چنانچہ اللہ جل شانہ نے ان کی دعا مقبول کر لی اور برکت عطا فرمائی۔ مصر کی لمبائی میں برقہ سے ایلہ تک اور عرضاً ”اسوان“ سے رشید تک ہے پہلے اس کے تمام باشندے صابیہ مذہب رکھتے تھے اس کے بعد بادشاہان روم نے اس پر قبضہ کر لیا تو ”قسطنطین“ نے انہیں عیسائیت کی طرف مائل کر لیا انہوں نے اپنے پڑوسی جلالقہ صقالیہ و برجان، روس، قبط، حبشہ، اور نوبہ کو عیسائیت کی تعلیم دی پھر جب مذہب اسلام کا آفتاب دنیا میں طلوع ہوا تو انہیں اپنے نور ایمان سے منور کر کے اسلام کی راہ دکھائی۔

❶..... (صفحہ نمبر ۱۶۱) عبداللہ بن حکم نے اپنی سند سے روایت کی ہے کہ طوفان نوح علیہ السلام کے بعد مصر میں سب سے پہلے ”بیصر بن حام“ رہائش پزیر ہوئے اور وہاں ”شہر منف“ میں ٹھہرے یہی پہلا شہر ہے جو طوفان کے بعد تعمیر کیا گیا تھا۔ فرعون مصر کے شہر کا نام ”لغت قبط“ میں ”مافہ“ تھا عربی میں اسے منف کہہ دیا گیا۔ معجم البلدان۔

❷..... (صفحہ نمبر ۱۶۲) ابن خرداز بہ ابو القاسم عبید اللہ بن احمد بن خرداز بہ کراسانی ہیں تاریخ ادب کے عالم ہیں، انکی مشہور تصانیف میں ”المسالك والممالك“ اور ”الندماء والجلساء“ ہیں صفحہ نمبر ۳۰۰ھ میں وفات ہوئی معجم المؤلفین (صفحہ نمبر ۲۳۶)۔

بادشاہان قبط کا شجرہ نسب



اس کے زمانہ میں عالمتق مصری غالب آئے

دلوک مصر از عالمتق جنہوں نے مصر کو قبطیوں سے لے لیا، لاطش، کاشم، مدانوس، دارم
لبان، دلید، دوس، ثوران، ارانہ، فاران، ممد، میثی

تذکرہ حضرت موسیٰ علیہ السلام

بنی اسرائیل مصر میں:..... اس سے پہلے ہم حضرت ابراہیم علیہ السلام کے تذکرہ میں لکھ چکے ہیں کہ حضرت یعقوب علیہ السلام بن اسحاق اپنے اسباط کے ساتھ مصر میں سکونت پزیر ہو گئے تھے۔ توریت میں لکھا ہے کہ اللہ جل شانہ نے ان کو اسرائیل کے نام سے یاد فرمایا تھا۔ اہل کے معنی بندے کے ہیں۔ اور اس طرح اللہ جل شانہ کا صفاتی نام ① ہے چونکہ نجی زبان میں مضاف ہمیشہ بعد میں ہوتا ہے اس لئے ایک کلمہ آخر میں ہے اور مضاف الیہ مقدم ہوتا ہے۔ حضرت یعقوب علیہ السلام کا انتقال ایک سو ستاسی برس کی عمر میں مصر میں ہوا اور حضرت یوسف علیہ السلام نے آپ کی وصیت کے مطابق بادشاہ مصر کی اجازت سے فلسطین میں آپ کو اپنے آبائی مقبرہ میں لا کر دفن کیا۔ تجہیز و تکفین کے بعد حضرت یوسف علیہ السلام مصر واپس چلے گئے۔ اور وہیں مقیم رہے۔ یہاں تک کہ ایک سو بیس سال کی عمر میں آپ بھی انتقال ہو گیا آپ کو مصر میں دفن کیا گیا۔ آپ نے انتقال کے وقت وصیت کی تھی کہ جب بنی اسرائیل مصر سے حضرت موسیٰ علیہ السلام کے ساتھ بیت المقدس کی طرف نکل کر روانہ ہوں تو اپنے ساتھ آپ کا تابوت بھی لے لیں۔ حضرت یوسف علیہ السلام کے انتقال کے بعد اسباط نے مصر میں سکونت اختیار کی۔ تھوڑے دنوں میں ان کی نسلی ترقی اتنی زیادہ ہو گئی کہ قبطی ان کو حسد کی نگاہ سے دیکھنے لگے۔

بنی اسرائیل پر فرعون کا عتاب:..... توریت میں لکھا ہے کہ ایک بادشاہ فرعون مصر میں سے حضرت یوسف علیہ السلام کے بعد تخت نشین ہوا اور وہ بنی اسرائیل کی قدر و منزلت سے ناواقف تھا۔ وہ نہ ان کو پہنچانتا تھا اور نہ ان کے آباؤ اجداد سے واقف تھا اس نے ان کا خون مباح کر دیا اور ان سے

①..... لہذا "اسرائیل" کا معنی "عبداللہ" یعنی اللہ کا بندہ ہوا۔

خدمت کا کام لینے لگا۔ اس کے بعد ”کاهنوں“ نے اسے بتایا کہ عنقریب بنی اسرائیل میں ایک نبی پیدا ہونے والا ہے جو تمہارے ملک کا مالک اور تمہاری بربادی کا باعث بن جائے گا اس طرح اور جو کچھ انہیں اس واقع کے متعلق معلوم تھا اسے بتایا چنانچہ فرعون نے بنی اسرائیل کی نسل ختم کرنے کا بیڑا اٹھالیا۔ مردوں کو عورتوں سے علیحدہ کر دیا اور لڑکوں کو قتل کرنے لگا اس حالت میں ایک زمانہ گزر گیا یہاں تک کہ حضرت موسیٰ علیہ السلام پیدا ہوئے۔

حضرت موسیٰ علیہ السلام:..... حضرت موسیٰ علیہ السلام عمران ابن قاہت بن لادی بن یعقوب کے صاحبزادے تھے ان کی والدہ کا نام یوحاندہ تھا جو لادی کی بیٹی اور عمران کی چھوٹی بیٹی تھی۔ ۱۔ واہت بن لادی حضرت یعقوب علیہ السلام کے ساتھ مصر آئے تھے اور عمران بن قاہت مصر میں پیدا ہوا۔ عمران کی تہتر سال کی عمر میں ہارون علیہ السلام اور اسی سال کی عمر میں موسیٰ علیہ السلام پیدا ہوئے۔ یوحاندہ (والدہ موسیٰ علیہ السلام) نے خدا کے الہام پر حضرت موسیٰ علیہ السلام کو ایک صندوق میں رکھ کر دیرا ۳ میں بہا دیا۔ حضرت موسیٰ علیہ السلام کی بہن دور سے کھڑی ہو کر دیکھنے لگیں اتفاق سے فرعون کی بیٹی اپنے غواصوں کے ساتھ دریا کی طرف آئی تھی۔ اس نے صندوق کو دریا سے نکلوایا۔ جب صندوق کھولا گیا تو حضرت موسیٰ علیہ السلام کی صورت دکھائی دی اس کو آپ کی صورت دیکھ کر رحم آ گیا پھر اسے آپ کے دودھ پلانے کی فکر ہوئی۔ حضرت موسیٰ علیہ السلام کی بہن نے کہا کہ اگر تم اجازت دو تو میں ایک دودھ پلانے والی کو لادوں فرعون کی لڑکی نے یہ منظور کر لیا۔ حضرت موسیٰ علیہ السلام کی بہن فوراً گئیں اور اپنی والدہ کو بلا لائیں۔ فرعون کی لڑکی نے حضرت موسیٰ علیہ السلام کو ان کی والدہ ”یوحاندہ“ کے سپرد کر دیا۔ جب دودھ پلانے کی مدت پوری ہو گئی اور حضرت موسیٰ علیہ السلام فرعون کی لڑکی کے پاس لائے گئے تو اس نے ان کا نام موسیٰ علیہ السلام رکھا اور خود ان کی پرورش کرنے لگی حضرت موسیٰ علیہ السلام نے چونکہ فرعون کے گھر میں پرورش پائی تھی اور یہ بات پوری طرح مشہور تھی کہ فرعون کی بیوی آسیہ یا اس کی لڑکی نے آپ کو گود لیا تھا اس لئے اہل مصر آپ کا بہت لحاظ کرتے تھے لوگوں کے دلوں میں آپ کا بہت رعب و ادب تھا اور اسی تعلق سے قبیلے آپ کے ماموں تھے۔

حضرت موسیٰ علیہ السلام کی گرفتاری:..... حضرت موسیٰ علیہ السلام جوان ہونے کے بعد ۶ ایک دن دیکھا کہ ایک عبرانی (بنی اسرائیل) کو ایک مصری (قبیلے شخص) مار رہا ہے آپ نے مصری کو اس فعل سے روکا۔ مگر اس نے آپ کا کچھ خیال نہیں کیا چنانچہ موسیٰ علیہ السلام کو غصہ آیا گیا اور آپ نے اسے ایک تمانچہ مارا کہ وہ مر گیا دوسرے دن پھر ایسا ہی واقعہ پیش آیا مگر یہ کہ اس واقعہ میں دونوں بنی اسرائیل تھے۔ حضرت موسیٰ علیہ السلام نے غالب شخص کو ڈانٹ کر روکنا چاہا اس نے کہا) اتر ید ان تقلنی کما قتلت نفساً (القصص ۱۹) (کیا تو یہ چاہتا ہے مجھ کو قتل کر ڈالے جیسا کہ کل ایک شخص کو مار

۱..... طبری کہتا ہے کہ مادر موسیٰ علیہ السلام نے موسیٰ کو تین دن دودھ پلا کر چوتھے دن صندوق میں رکھ کر دریا میں ڈالا تھا اور مفسرین علماء اخبار کہتے ہیں کہ تین مہینے دودھ پلا کر چوتھے مہینے میں حضرت موسیٰ علیہ السلام کو اچھے کپڑے پہنا کر صندوق میں چھڑا چڑھا ہوا تھا۔ صندوق بنانے والا حزقیل نامی ایک شخص فرعون کی قوم سے تھا مگر صاحب ایمان تھا۔ ۲..... اس قصے کو مؤرخین نے اس طرح بیان کیا ہے اور یہی کلام مجید کے نص صریح سے مطابقت رکھتا ہے کہ جب تابوت موسیٰ علیہ السلام کو آسیہ زوجہ فرعون یا فرعون کی بیٹی نے دریا سے نکلوایا۔ اور فرعون سے التجا کر کے حضرت موسیٰ علیہ السلام کو لے لیا۔ تب ان کو ان کی رضاعت کی فکر ہوئی جو عورت دودھ پلانے والی آئی تھی اس کا دودھ موسیٰ نہیں پیتے تھے یہاں تک کہ دو پہر کا وقت آ گیا آسیہ یا فرعون کی بیٹی کو اس بات کا خیال گزرا کہ بھوک کی شدت سے حضرت موسیٰ علیہ السلام کا انتقال نہ ہو جائے اس وجہ سے وہ بہت پریشان ہو گئی جب موسیٰ کی بہن کو اس بات سے آگاہی ہوئی تو تب انہوں نے لونڈیوں سے کہا کہ ہل اذلکم علی اہل بیت یکفلونہ لکم وہم لہ ناصحون (القصص ۱۲) کیا تم کو ایسے گھر والے نہ بتلاؤں جو اس کی کفالت منظور کر لیں اور وہ اس کا خیال بھی کریں گے، لونڈیوں نے یہ سن کر فرعون کی بیٹی سے کہا اس نے اپنے ملازمین کو حضرت موسیٰ علیہ السلام کی بہن کے ساتھ بھیج دیا اور وہ لوگ حضرت موسیٰ علیہ السلام کی والدہ کو بلالائے چنانچہ حضرت موسیٰ علیہ السلام نے اپنی والدہ کا دودھ پینا شروع کر دیا۔ ۳..... موسیٰ کو عبرانی میں ”موشا“ کہتے ہیں اس کے معنی ”آب و درخت“ چونکہ حضرت موسیٰ علیہ السلام پانی اور درختوں میں پائے گئے تھے اسی وجہ سے ان کا نام موشا رکھا گیا اور ”تازی“ زبان میں میں موسیٰ کہنے لگے۔ ۴..... توریت اصحاب ثانی آیت نمبر ۲۰ پر ان کا نام ”یو کا بد“ لکھا ہے معارف ابن قتیبہ صفحہ نمبر ۲۰ پر ”اباحہ“ لکھا ہے۔ ۵..... صفحہ نمبر ۱۶۵) اس زمانے میں پھوپھی سے نکاح جائز تھا بعض لوگوں نے اس بات کا انکار کیا ہے لیکن انکار کی دلیل بھی انہی کے ذمہ ہے ان کی بات بلا دلیل ہے۔ ۶..... صفحہ نمبر ۱۶۶) اس واقعہ سے پہلے جس وقت موسیٰ بچے تھے یہ حکایت کی جاتی ہے کہ ایک دم فرعون اپنے محل سرا میں آیا۔ آسیہ نے ان کو فرعون کی گود میں دے دیا اور کہا کہ یہ تیرا بیٹا ہے فرعون نے کہا کہ مجھ کو اس سے کچھ سروکار نہیں ہے میں مصری ہوں یہ عبرانی لڑکا ہے۔ ابھی حضرت آسیہ اور فرعون میں یہ باتیں ہو رہی تھیں کہ موسیٰ نے فرعون کی داڑھی پکڑ کر ایک چپت رسید کی فرعون اس حرکت سے برہم ہو کر کہنے لگا کہ یہی بنی اسرائیل کا وہ لڑکا ہے۔ میں اسی کو ڈھونڈ رہا تھا میں اس کو ضرور مار ڈالوں گا حضرت آسیہ نے کہا کہ اس نے یہ حرکت نادانی سے کی ہے دانستہ اس نے یہ فعل نہیں کیا اگر یہ جان بوجھ کر اس فعل کا مرتکب ہوتا تو یقیناً سزا کا مستحق تھا فرعون نے اس خیال کی تکذیب کی تب آسیہ نے آزمائش کی غرض سے دو پلیٹیں ایک میں یا قوت سرخ اور دوسری میں آگ منگوا کر موسیٰ کے سامنے رکھ دیں حضرت موسیٰ علیہ السلام نے حکم الہی آگ اٹھا کر منہ میں رکھ لی چنانچہ فرعون کو اس سے یقین ہو گیا کہ موسیٰ نے جان بوجھ کر وہ حرکت نہیں کی اور اس خیال کے پیدا ہوجا۔ نہ سے وہ اس کی ایذا سے محفوظ ہو گئے۔

دیا) موسیٰ یہ سن کر خاموش ہو گئے اور اس کی خبر فرعون تک پہنچ گئی چنانچہ اس نے آپ کی گرفتاری کا حکم دے دیا۔

حضرت موسیٰ علیہ السلام مدین میں:..... موسیٰ اس واقعہ کی اطلاع پا کر مدین کی طرف چلے گئے اس وقت آپ کی عمر چالیس سال کی تھی مدین کے قریب پہنچ کر ایک چشمہ پر دو لڑکیوں کو (پریشان) دیکھا چنانچہ آنے ان کے مویشیوں کو پانی پلا دیا ان دونوں لڑکیوں نے اپنے والد کو اس سے مطلع کیا تو ان کے والد نے ان میں ایک کا نکاح موسیٰ کے ساتھ کر دیا جیسا کہ قرآن شریف میں ہے اکثر مفسرین کا اس پر اتفاق ہے کہ لڑکیوں سے والد حضرت شعیب بن نوفل بن عقیل بن مدین علیہ السلام تھے اور طبری کہتا ہے کہ جس شخص نے موسیٰ کا نکاح اپنی بیٹی سے کیا تھا وہ رعویل (جو مدین کے ایک عالم تھے) ان کا نام بتیر تھا اور حضرت حسن بصری کا یہ بیان ہے کہ حضرت شعیب بنی مدین کے سردار تھے۔

حضرت موسیٰ علیہ السلام کی تبلیغ دین:..... حضرت موسیٰ علیہ السلام نے اپنے خسر حضرت شعیب علیہ السلام کے پاس قیام کیا اور عباد الہی میں مصروف ہو گئے حتیٰ کہ اسی برس کی عمر میں وحی نازل ہوئی اور آپ کے بھائی ہارون علیہ السلام پر وحی تر اسی برس کی عمر میں نازل ہوئی اس کے بعد اللہ تعالیٰ نے فرعون کی طرف بھیجا کہ وہ بنی اسرائیل کو قبلی حکومت اور فرعون کے مظالم سے نجات دلا کر ارض مقدس کی طرف لے جائیں جس کو انہیں دینے کا وعدہ اللہ تعالیٰ نے حضرت ابراہیم علیہ السلام و اسحاق علیہ السلام سے فرمایا تھا چنانچہ حضرت موسیٰ علیہ السلام و ہارون علیہ السلام فرعون کی اتباع کی پھر فرعون سے بنی اسرائیل کو آزاد کرنے کے لئے کہا حضرت موسیٰ علیہ السلام نے معجزہ کے لئے عصا دکھایا مگر فرعون نے ان جھٹلایا اور جادو گروں کو جمع کر لیا پھر سن جادو گر موسیٰ پر ایمان لے آئے جیسا کہ قرآن میں صراحتاً مذکور ہے۔

حضرت شعیب علیہ السلام کی بیٹیاں:..... (مترجم) اس اجمال کی تفصیل یہ ہے کہ جس وقت حضرت موسیٰ علیہ السلام مدین پہنچے اور ایک چشمہ پر بیٹھ گئے تو دیکھا کہ لوگ گروہ کے گروہ آتے ہیں اور اپنے مویشیوں کو پانی پلا کر چلے جاتے ہیں ان کے علاوہ عورتیں کچھ فاصلے پر کھڑی ہیں اور اپنے مویشیوں کو پانی پلا کر نہیں چلے جائیں گے اس وقت تک ہم اپنے مویشیوں کو پانی نہیں پلا سکیں گی ان کا بچا ہوا پانی ہم اپنے مویشیوں کو پلاتے ہیں۔ ہمارا باپ ضعیف بوڑھا ہے اس سے کچھ کام نہیں ہو سکتا۔

حضرت موسیٰ علیہ السلام کی اعانت:..... موسیٰ کو ان کی بے کسی پر رحم آیا اور کنویں کے منہ سے وہ پتھر اٹھا کر ان کے مویشیوں کو پانی پلا دیا جسے کئی آدمی مل کر اٹھایا کرتے تھے چنانچہ لڑکیوں نے جا کر اپنے والدہ کو یہ واقعہ بیان کیا اور ان میں سے ایک اپنے والد کے کہنے سے حضرت موسیٰ علیہ السلام کو بلانے آئی اور حضرت موسیٰ علیہ السلام سے کہا کہ ”چلو تم کو ہمارے والد پانی پلانے کی اجرت دینے کے لئے بلا رہے ہیں۔ موسیٰ یہ سن کر اٹھ کھڑے ہوئے اور اس کے پیچھے پیچھے چلے۔ جب ہوا اسے اس کا کپڑا اڑنے لگا تو آپ نے فرمایا کہ تم میرے پیچھے چلو اور راستہ بتاتی جاؤ میں تمہارے آگے چلتا ہوں۔

حضرت شعیب علیہ السلام کے ہاں ملازمت:..... الغرض حضرت موسیٰ علیہ السلام شعیب کے پاس پہنچے اور تمام ماجرا انہیں سنایا حضرت شعیب علیہ السلام نے کہا کہ لا تخفف نجوت من القوم الظالمین (القصص ۲۵) اس کے بعد اسی لڑکی نے اپنے والد حضرت شعیب علیہ السلام سے کہا کہ ”اے ابا جان اس کو اس کام کی اچھی مزدوری دینا یہ بڑا طاقتور، امانت دار ہے۔ حضرت شعیب علیہ السلام نے کہا کہ تو نے اس کی قوت کا اندازہ تو اس کے پتھر اٹھالینے سے کر لیا مگر اس کے امانت دار ہونے کا تجھے کیسے یقین ہوا؟۔ چنانچہ لڑکی نے اس کے جواب میں راستہ میں ساتھ آنے کا واقعہ بیان کر دیا۔ حضرت شعیب علیہ السلام نے حضرت موسیٰ علیہ السلام سے فرمایا میرا یہ ارادہ ہے کہ ان دونوں لڑکیوں میں سے ایک کا نکاح تمہارے ساتھ کر دوں اس مہر کے بدلے آٹھ سال میرے ہاں مزدوری کرو اور اگر دس سال پورے کرو گے تو زیدہ مناسب ہوگا میں تم پر زبردستی نہیں کرنا چاہتا۔

حضرت موسیٰ علیہ السلام کا نکاح:..... چنانچہ موسیٰ علیہ السلام اس شرط پر راضی ہو گئے جب شام ہوئی تو کھانا سامنے لایا گیا تو حضرت موسیٰ علیہ السلام نے کھانے سے انکار کر دیا اور یہ فرمایا کہ ہم ایسے اہل بیت سے ہیں کہ آخرت کے اعمال پر اجرت نہیں لیتے حضرت شعیب علیہ السلام نے جواب دیا کہ یہ اس کی مزدوری نہیں ہے بلکہ یہ ہماری اور ہمارے آباؤ اجداد کی عادت میں داخل ہے۔ حضرت موسیٰ علیہ السلام یہ سن کر خاموش ہو گئے اور ساتھ بیٹھ کر کھانا کھالیا پھر حضرت شعیب علیہ السلام نے ان کا نکاح اپنی بیٹی صفورا سے کر دیا جس نے پانی پلانے کا ماجرا بیان کیا تھا اور موسیٰ کو اپنے ساتھ لے گئی تھی۔

عصائے موسیٰ علیہ السلام کا قصہ:..... حضرت شعیب علیہ السلام نے صفورا سے کہا کہ مویشیوں کو ہانکنے کے لئے ایک لکڑی لا دو چنانچہ صفورا ایک لکڑی اٹھا لائیں جسے ایک فرشتہ آدمی کی شکل میں آ کر رکھ گیا تھا مگر حضرت شعیب علیہ السلام نے اسے لوٹا دیا مگر صفورا جب بھی لکڑی لاتی تھیں۔ آخر حضرت موسیٰ علیہ السلام اور حضرت شعیب علیہ السلام میں یہ عصا لینے کے لئے بحث ہو گئی اور اس بات پر قضیہ ختم ہوا کہ پہلے جو شخص ملے اس کا فیصلہ قابل قبول ہو حکم الہی سے وہی فرشتہ دوبارہ بصورت آدمی آیا اور اس نے یہ فیصلہ کیا کہ اسے زمین پر ڈال دو جو شخص تم دونوں میں سے اٹھالے گا وہی اسے لے گا دونوں بزرگ اس فیصلے پر راضی ہو گئے پہلے حضرت شعیب علیہ السلام نے لکڑی کو اٹھانا چاہا لیکن مجبور ہے اور حضرت موسیٰ علیہ السلام نے جب اٹھانے کا فیصلہ کیا تو اٹھا لیا، دس سال تک حضرت شعیب علیہ السلام کے یہاں مزدوری کرتے رہے گیارہواں سال سردی کے موسم میں اپنی بی بی کے ساتھ حضرت شعیب علیہ السلام سے رخصت ہو کر مصر روانہ ہو گئے پانچ دن کا راستہ طے کر کے جب ”طور سینا“ کے قریب پہنچے تو رات تاریک ہونے کی وجہ سے راستہ بھول گئے حضرت موسیٰ علیہ السلام نے چاکمک سے آگ جلانے کی کوشش کی لیکن کامیاب نہ ہو سکے لہذا پریشان ہو کر خاموش ہو گئے جب ایک حصہ رات کا گزر گیا تو طور سینا پر کچھ روشنی نظر آئی جسے یہ لوگ سمجھ کر اپنی بی بی سے بولے تو یہیں بیٹھی رہو میں اس طرف جاتا ہوں شاید وہاں آگ مل جائے یا راستہ کا پتہ چل جائے۔

اللہ تعالیٰ سے ہم کلامی:..... حضرت موسیٰ علیہ السلام یہ کہہ کر طور سینا کی طرف بڑھے جتنا حضرت موسیٰ علیہ السلام آگ کے قریب جاتے تھے اتنا ہی آگ دور ہو جاتی تھی۔ موسیٰ کو اس واقعہ سے سخت حیرت ہوئی کیونکہ آگ دھوئیں کے بغیر جتنی تیز اور روشن ہو رہی تھی اتنا ہی درخت سرسبز اور ہر اہر نظر آ رہا تھا حضرت موسیٰ علیہ السلام کچھ سوچ سمجھ کر جھکے اور جھک کر واپس ہو گئے مگر انی انا اللہ رب العالمین (القصص ۳۰) اس کی آواز سن کر ٹھہر گئے تھوڑی دیر تک بے ہوشی کے عالم میں رہے جب ہوش میں آئے تو اللہ تعالیٰ نے فرمایا اخلع نعلیک انک بالو ادا المقدس طوی (تو اپنے جوتے اتار دے شک تم پاک زمین میں ہو)،

نبوت کا عطیہ:..... علماء تفسیر جوتے اتارنے کی وجہ یہ ظاہر کرتے ہیں کہ وہ جوتیاں مردے گدھے کی تھیں لیکن وہ تاویل ہی تاویل ہے اصل یہ ہے کہ شرافت و تعظیم کے لحاظ سے یہ حکم ہوا تھا بحر کیف حضرت موسیٰ علیہ السلام نے بحکم الہی جوتا اتار دیا اللہ تعالیٰ نے ان کو پہلے اصول ۱ تو حید کی تعلیم دی اور شریعت ۲ کے احکام بیان فرمائے اس کے بعد نبوت عطا فرمائی نبوت کے ثبوت کے لئے معجزے دینے کی ضرورت ہوئی تو یوں ارشاد فرمایا وما تلک بسمینک یا موسیٰ (طہ ۱۷) (تمہارے دائیں ہاتھ میں کیا ہے اے موسیٰ حضرت موسیٰ علیہ السلام نے عرض کیا کہ ہسی عصای (یہ میرا عصا ہے) اتو کؤ علیہا و اہش بھا علی غنمی ولی فیہا مارب اخری (طہ ۱۸) میں اس پر ٹیک لگاتا ہوں اور بکریوں کے لئے اس درخت کی پتیاں توڑتا ہوں اور اس سے میرے بہت سے اور کام بھی ہیں)

ایک علمی نکتہ:..... علماء تفسیر اس مقام پر ایک دلچسپ لطیفہ تحریر کرتے ہیں کہ حضرت موسیٰ علیہ السلام نے صرف اس سوال پر کہ یہ کیا چیز ہے؟ اتنا بڑا جواب دیا کہ ”میں اس پر ٹیک لگاتا ہوں، بکریوں کے لئے پتے توڑتا ہوں اور جب اتنے کہنے سے تسکین نہ ہوئی تو کہا کہ اس سے میرے اور بہت سے کام ہیں دو وجہ سے دیا ایک تو اس خیال سے کہ اللہ تعالیٰ سے گفتگو کا شرف دیر تک حاصل رہے دوسرے یہ کہ شاید بشریت کی وجہ سے یہ خیال پیدا ہوا کہ جوتا تو پہلے ہی اترا دیا گیا ہے کہیں یہ لکڑی بھی ہاتھ سے پھینک دینے کا حکم نہ ہو جائے حالانکہ ایسا ہی ہوا اللہ تعالیٰ نے یہ جواب سن کر بھی فرمایا القھا یوسیٰ (طہ ۱۹) (اے موسیٰ اسے پھینک دے)۔

معجزات کا عطیہ:..... حضرت موسیٰ علیہ السلام نے جیسے ہی بحکم باری عصا زمین پر پھینکا ویسے ہی وہ ایک اثر دھے کی صورت میں پھنکاریاں مارتا ہوا نظر

۱..... اصول تو حید یہ ہیں کہ خدا کا کسی کو شریک نہ کرنا اس کی ذات میں اور نہ اس کی صفات میں چنانچہ اس کو اللہ تعالیٰ نے ایک مقام پر ﴿انسی انا اللہ لا اله الا انا﴾ (بے شک میں اللہ ہوں سارے عالم کا پروردگار) ارشاد کیا ہے۔

۲..... شریعت کی تکمیل یوں فرمائی کہ پہلے عبودیت کا ذکر کیا ہے اس کے بعد عبودیت کے لازم یعنی اطاعت کی تعلیم پھر اعتقاد کو درست کیا جیسا کہ آیت فاعبد انی اقم الصلوۃ لذكری (میری عبادت کرو اور نماز قائم کرو میرے ذکر کے لئے الساعۃ اتیتہ) (بے شک قیامت آنے والی ہے) سے مستفادہ مفہوم ہوتا ہے۔

آیا۔ حضرت موسیٰ علیہ السلام ڈرے اور پیچھے ہٹے چنانچہ حکم ہوا کہ ”کچھ خوف مت کرو اسے ہاتھ تو رگڑو ہم میرا۔“ طبعی حالت میں لے آئیں گے“ موسیٰ نے یہ سن کر اڑدھے کی طرف ہاتھ بڑھایا اور اس کی گردن پکڑ لی وہ پھر عصا بن گیا۔ اس کے بعد حکم ہوا کہ تم اپنے ہاتھ کو جیب میں چھپا کر نکالو وہ روشن و سفید ہو جائے گا کسی بیماری سے نہیں بلکہ کرامت و معجزے سے۔ جب حضرت موسیٰ علیہ السلام اس حکم کی تکمیل سے فارغ ہو چکے اور یہ دونوں معجزے (یعنی عصا کا اثر دھابن جانا اور ”بد بیضا“ مرحمت ہو گئے تو ارشاد ہوا ﴿ذٰلِكَ بُرْهَانُنْ مِنْ رَبِّكَ اِلَىٰ فِرْعَوْنَ وَمَلَاِئِهٖ اَنْهُمْ كَانُوْا قَوْمًا فَسٰقِیْنَ﴾ (القصص ۳۲) یہ تیرے رب کی دودلیلیں و علامتیں ہیں فرعون اور اس کے گروہ کی طرف بے شک وہ لوگ قوم فاسق ہیں)۔ موسیٰ نے گزارش کی انسی قتلست منهم نفسا فاحفان یقتلون (القصص ۳۳) اے اللہ میں نے ان میں سے ایک شخص کو مار دیا تھا میں ڈرتا ہوں کہ کہیں وہ مجھ کو نہ مار ڈالیں)۔ اس وجہ سے میرے بھائی ہارون کو بھیج دے وہ مجھ سے زیادہ فصیح ہیں چنانچہ اللہ تعالیٰ نے آپ کی یہ التجا منظور فرمائی اور ان کو بھی نبوت مرحمت فرمادیا اور بنظر تسلی و تسکین ارشاد فرمایا و نجعل لکما سلطاناً (القصص ۳۵) (ہم تم دونوں کو غلبہ و قوت مرحمت کریں گے) فلا یصلون بایتنا (چنانچہ وہ لوگ یعنی فرعون اور اس کی قوم تم کو کچھ نقصان نہیں پہنچا سکیں گے ہماری نشانیوں کے ساتھ) (تم اور تمہارے اتباع کرنے والے ان پر غالب ہو جائیں گے) (القصص ۳۵)۔

حضرت موسیٰ علیہ السلام نے جب اپنی ہر طرح سے تسکین کر لی اور ہر صورت سے آپ کو اطمینان حاصل ہو گیا تو آپ طور سینا سے واپس آئے اور اپنے گھر والوں کو لے کر روانہ ہوئے۔ منازل طے کرنے کے بعد رات کے وقت مصر پہنچے اپنے گھر میں ٹھہرے مگر نہ تو گھر والے حضرت موسیٰ علیہ السلام کو پہچان سکے اور نہ موسیٰ نے ان کو پہچانا۔ صبح کے وقت کھانے پر حضرت ہارون نے آپ کا نام و نشان پوچھا تو معلوم ہوا کہ مدتوں کے بچھڑے ہوئے بھائی حضرت موسیٰ علیہ السلام میں دونوں بھائیوں نے ایک دوسرے سے معائنہ کیا اور حضرت موسیٰ علیہ السلام نے انہیں اپنی سرگزشت سنائی۔ ❶

طور سینا سے واپسی کی ایک روایت..... بعض مؤرخین تحریر کرتے ہیں کہ حضرت موسیٰ علیہ السلام طور سینا پر سات دن تک رہے ان کے زمانہ عدم موجودگی میں چند چرواہے مدین کے طور کی طرف آئے اور آپ کی بیوی کو ان کے والد حضرت شعیب علیہ السلام کے پاس پہنچا دیا اس کے بعد حضرت موسیٰ علیہ السلام طور سے واپس آنے کے بعد تنہا مصر روانہ ہوئے پھر فرعون کے خرق ہونے کے بعد حضرت شعیب علیہ السلام نے آپ کی بیوی کو آپ کے پاس پہنچایا اکثر علماء تاریخ اپنی تصنیفات میں یہ بھی گواہی دے رہے ہیں کہ حضرت موسیٰ علیہ السلام کے مصر پہنچنے سے پہلے حضرت ہارون پر وحی نازل ہو چکی تھی اور انہیں حکم مل گیا تھا کہ حضرت موسیٰ علیہ السلام مصر کی طرف آرہے ہیں اور تم ان کے ساتھ فرعون مصر کے پاس پیغام رسالت کے لئے جانا چنانچہ حضرت ہارون علیہ السلام مصر کے باہر حضرت موسیٰ علیہ السلام سے ملے اور جب موسیٰ نے کہا کہ ہم کو اللہ تعالیٰ نے فرعون کی طرف رسول بنا کر بھیجا ہے تم ہمارے ساتھ چلو تو حضرت ہارون علیہ السلام نے اس قول کی تصدیق کی اور اس حکم کی تعمیل پر تیار ہو گئے اور رات ہی کو فرعون کے دروازے پر جا کر دستک دے دی تھی۔ واللہ اعلم۔

فرعون کے دربار میں حاضری بروایت دیگر:..... حضرت موسیٰ علیہ السلام کو اسی سال کی عمر میں اور حضرت ہارون علیہ السلام کو تراسی سال کی عمر میں نبوت عطا ہوئی تھی پہلے ان دونوں بزرگوں نے بنی اسرائیل پر اپنی رسالت و نبوت کو ظاہر کیا جب وہ ایمان لے آئے اور آپ کے تابع ہو گئے تو فرعون کے پاس گئے۔

بعض مؤرخین نے لکھا ہے کہ دو برس تک یہ دونوں بھائی فرعون کے مکان تک آتے جاتے رہے مگر اندر داخل نہ ہونے پاتے تھے اتفاق سے ایک دن فرعون کے دربار میں ایک مسخرہ بیٹھا ہوا تھا وہ باتوں کے دوران جب کہ فرعون اپنی بڑائی کو بیان کر رہا تھا بول اٹھا کہ یہ عجیب بات ہے کہ تم خدائی کا دعویٰ کرتے ہو حالانکہ تم کو اس کی خبر بھی نہیں کہ تمہارے دروازے پر ایک مدت سے ایک شخص آیا ہوا ہے جو اپنے آپ کو خدا کا رسول کہتا ہے فرعون یہ سن کر سخت برہم ہو گیا اور اس نے ان کو دربار میں بلوایا جس وقت یہ دونوں بھائی دربار میں پہنچے تو مسخرے نے یہ دیکھ کر کہا اے لوگو ایک پھول اور کھل گیا، میں تو ایک ہی شخص سمجھا تھا یہ تو دو نکلے۔

❶..... اس واقعہ کو عجیب نہیں سمجھنا چاہیے کہ گھر میں ٹھہر بھی گئے اور گھر والے پہچانے بھی نہیں گزشتہ زمانہ میں اجنبی مسافر بھی مہمان بن کر گھروں میں ٹھہر جایا کرتے تھے اور پھر اسی طرح بعد میں تعارف ہوتا تھا چنانچہ یہ واقعہ بھی ایسے ہی پیش آیا (شاء اللہ محمود)۔

موسیٰ و ہارون علیہ السلام فرعون کے دربار میں:..... الغرض حضرت موسیٰ علیہ السلام ہارون نے فرعون کے پاس پہنچ کر کہا انا رسول رب العالمین ان ارسل معنا اسرائیل (الشعراء ۱۶-۱۷) ہم پر ورگاری بھیجے ہوئے ہیں یہ پیغام ہے کہ ہمارے ساتھ بنی اسرائیل کو بھیج دو (فرعون نے موسیٰ کو زبان کی لکنت سے پہنچان لیا اور حقارت سے سوالیہ لہجہ میں بولا الم نربك فينا وليدا (الشعراء ۱۸) کیا تیری لڑکپن سے ہمارے یہاں نہیں رہے (و فعللت فعلتک التی فعلت و انت من الکفرین (الشعراء ۱۹) اور کیا تم چند سال ہمارے یہاں نہیں رہے (و فعللت فعلتک التی فعلت و انت من الکفرین (الشعراء ۱۹) اور کیا تو نے وہ کام کیا تو نے اور اب اس کے انکار کرنے والوں سے ہے) حضرت موسیٰ علیہ السلام نے جواب دیا فعلتھا اذا وانا من الضالین (الشعراء ۲۰) (ہاں میں نے اس وقت وہ کام کیا تھا اور میں ناواقفوں میں سے تھا)۔ ففردت منکم لما خفتک فوہب لی ربی حکما وجعلنی من المرسلین (الشعراء ۲۱) لیکن تمہارے خوف سے بھاگ گیا تھا چنانچہ میرے رب نے مجھ کو سمجھ عطا کی اور مجھ کو پیغمبر بنا دیا (فرعون کو یہ سن کر تعجب ہوا کیونکہ وہ اپنے آپ کو خدا اس لئے اس نے پھر استفسار کیا و ما رب العالمین (الشعراء ۲۳) (رب العالمین کی ماہیت کیا ہے؟) موسیٰ نے فرمایا قال رب السموات والارض وما بينهما ان کنتم موقنین (الشعراء ۲۴) (وہ رب ہے آسمان اور زمین کا جو چیز کو ان کے درمیان اگر تم یقین کرنے والے ہو) فرعون کو اس بات سے اور زیادہ تعجب ہوا اور اس نے اپنے ہم نشینوں سے مخاطب ہو کر کہا لا تستمعون (الشعراء ۲۵) (کیا نہیں سنتے تم) حضرت موسیٰ علیہ السلام نے ان کی حیرانی دور کرنے کی غرض سے یابکہ فرعون کے مصاحبین کے سوال کے جواب میں کہ اے موسیٰ جس کی طرف تم بلا رہے ہو وہ کون ہے؟ ارشاد فرمایا ربکم ورب آبائکم الاولین (الشعراء ۳۱) (وہ تمہارا اور تمہارے آباؤ اجداد کا خدا ہے) فرعون نے درباریوں سے کہا قال ان رسولکم الذی ارسل الیکم لمجنون (الشعراء ۳۲) بے شک یہ پیغمبر تمہارا جو تمہاری طرف بھیجا گیا ہے دیوانہ ہے) حضرت موسیٰ علیہ السلام ان کی ناتجہی سے جھلا کر بولے رب المشرق والمغرب وما بينهما ان کنتم تعقلون (الشعراء ۳۸) (وہ مشرق و مغرب کا پروردگار ہے اور اس چیز کا بھی جو ان کے درمیان میں ہے اگر تم کچھ سمجھو)۔

معجزات کا ظہور:..... فرعون کو یہ سن کر غصہ آ گیا اور اس نے طیش میں آ کر کہا لئن اتخذت الها غیر ی لا جعلنک نم المسجونین (الشعراء ۳۹) (اگر میرے سوا کسی اور کو خدا بنائے گا تو واقعی میں تجھے قید کر دوں گا) تو حضرت موسیٰ نے فرمایا اگر میں اپنے اس دعویٰ کی دلیل میں کوئی روشن معجزہ پیش کروں تو؟ فرعون نے کہا فسات به ان کنست من الصدقین (الشعراء ۳۱) (اگر تجھ کو سچائی کا دعویٰ ہے تو وہ دکھا) تو حضرت موسیٰ علیہ السلام نے عصا زمین پر ڈال دیا تو وہ ۱ اسی گز کا اثر دھا بن گیا اور اپنے ہاتھ کو بغل میں سے کھینچ لیا فوراً ہی بیضا ظاہر ہو گیا۔

حضرت موسیٰ علیہ السلام کی فرعون کو پیشکش:..... اس کے بعد فرعون کے کہنے سے حضرت موسیٰ علیہ السلام نے اثر دھے کو پکڑ لیا وہ پھر عصا بن گیا اور ہاتھ کو بغل کی طرف لے گئے وہ بھی اصلی حالت پر آ گیا چونکہ حضرت موسیٰ علیہ السلام کے مزاج میں سختی تھی اس لئے اللہ تعالیٰ نے حضرت موسیٰ کی طرف یہ وحی نازل فرمائی کہ فرعون سے سختی و درشتی سے باتیں نہ کرو بلکہ نرمی سے ہمکلام ہو شاید اس پر ہمارا کچھ خوف غالب ہو اور وہ راہ راست پر آ جائے۔ حضرت موسیٰ علیہ السلام و حضرت ہارون علیہ السلام فرعون کے پاس دوبارہ گئے اور اس کو سمجھانے لگے۔ اگر تو یہ چاہے گا کہ تیری جوانی کا دور لوٹ آئے تو میں تجھ کو از سر نو جوان کر دوں گا اور اگر تیری یہ خواہش ہے کہ تیری بادشاہت کبھی نہ چھینی جائے گی اور تو جب اس دنیا سے آخرت کی طرف جائے گا تو نہایت وسیع اور عمدہ جنت پائے گا لیکن ان سب کے ساتھ شرط یہ ہے کہ تو خدائے برحق پر ایمان لے آ اور میرے رسول ہونے کی گواہی دے۔

ہامان کی بکواس:..... فرعون یہ سن کر کچھ راضی سا ہو گیا اور اس نے اپنے وزیر ہامان کو بلوایا ہامان اس سے بھی زیادہ کفر و ندقہ میں پڑا ہوا تھا اس نے آتے ہی یہ باتیں سن کر کہا کہ بڑے افسوس کی بات ہے ”آج تک تو خدائی کر رہا تھا لوگ تیری عبادت کرتے تھے اور آج تو موسیٰ کے کہنے سے اس کے خیالی خدا کی عبادت کرے گا بندگی کر کے اس کے بندوں میں شامل ہوگا۔ فرعون اس گفتگو کو سن کر اپنے خیال پر نادم ہو گیا اور ہامان نے خضاب بنا کر فرعون کے بال کا لے کر دیئے اور اس طرح سے اسکی جوانی کی خواہش پوری کر دی۔

۱ بعض مؤرخین نے تحریر کیا ہے کہ اس اثر دھے کا منہ اتنا بڑا تھا کہا ایک جبر اس اس کا زمین پر تھا اور دوسرا جبر فرعون کے کنگرہ محل پر اس اثر دھے کو دیکھنے سے ایسا خوف غالب ہوا کہ اس کا پانسانہ نکل گیا اور تقریباً بیس دن تک اس کو دست آتے رہے۔

سب سے پہلے کالا خضاب فرعون نے لگایا:..... فرعون پہلا شخص ہے کہ جس نے اپنے بالوں کو سیاہ خضاب سے رنگا فرعون کو ہامان کی باتوں سے اطمینان ہو گیا مگر ساتھ ہی اسے یہ خیال آیا کہ کہیں میرے مصاحبیں موسیٰ کے جھانسے میں نہ آجائیں اس وجہ سے اس نے اپنے درباریوں سے خطاب کر کے کہا ان ہز السحر علیم (الشعرۃ ۳۴) (بے شک یہ دانا جادوگر ہے) سیریدان یختر حکم من ارضکم بسحرہ فمما ذاتامرون (الشعرۃ ۳۵) (یہ چاہتا ہے کہ تم کو تمہارے دین سے اپنے جادو کے زور سے نکال دے) کیا کہتے ہو؟ درباریوں نے یہ رائے دی وابعث فی المدائن حشرین (الشعرۃ ۳۶) (اس کو اس کے بھائی کو لیت و لعل میں ڈال دو اور جادوگروں کے شہر میں آدمیوں کو بھیج دے یا تنوک بکل سحر علیم (الشعرۃ ۳۷) تاکہ تیرے پاس ہر دانا جادوگر لے آئیں) فرعون نے درباریوں کی یہ رائے پسند کی اور ایک معینہ و مقررہ مدت میں تحقیق و روایت کے مطابق ستر یا بہتر اور دوسری کے مطابق پندرہ ہزار یا بیس ہزار جادوگروں کو جمع کر کے حضرت موسیٰ علیہ السلام کو بلوایا۔ حضرت موسیٰ علیہ السلام نے جادوگروں سے کہا ”حیف ہے تم لوگ خدا کا کچھ خوف نہیں کرتے اور مصنوعی تماشہ لے کر آئے ہو۔“

جادوگروں پر فتح:..... جادوگروں نے حضرت موسیٰ علیہ السلام کو نہایت حکارت کی نظر سے دیکھ کر آپ کی باتوں کا جواب تک نہیں دیا اور فرعون سے کہنے لگے ان لنا لا جر ان کنا نحن الغلبین (الشعرۃ ۴۱) (ہم کو کیا اجرت ملے گی اگر ہم ان پر غالب آ گئے) چنانچہ فرعون نے کہا کہ نعم وانکم از المن المقربین (الشعرۃ ۴۲) ہاں بے شک تم اس وقت مقربوں میں سے بن جاؤ گے یعنی میں تم کو اپنی مصاحبت کی عزت دوں گا) جادوگری سن کر بہت خوش ہوئے اور تیاریاں کرنے لگے حضرت موسیٰ علیہ السلام نے ان لوگوں سے فرمایا تم لوگ جو کچھ کرتے دکھانے والے ہو دکھاؤ۔ ساحروں نے بعضہ فرعون انا نحن الغلبون (الشعرۃ ۴۳) (فرعون کے اقبال سے بے شک ہم ہی غالب ہوں گے) کہہ کر اپنی لاٹھیاں رسیاں زمین پر ڈال دیں جو عام آدمیوں کی نظر میں اثر دھے اور سانپ نظر آنے لگیں حضرت موسیٰ علیہ السلام نے بھی اللہ تعالیٰ کے الہام سے اپنا عصا زمین پر ڈال دیا وہ ان سب سے اتنا بڑا اثر دکھانے لگا کہ ان سب کو نگل گیا اس کے بعد حضرت موسیٰ علیہ السلام نے اسے اپنے مبارک ہاتھ میں لے لیا وہ پھر عصا بن گیا۔

جادوگروں کا ایمان لانا:..... مؤرخین لکھتے ہیں کہ فرعون کے ساحروں کا استاد ایک اندھا جادوگر تھا اس سے اس کے ساتھیوں نے یہ ماجرا بیان کیا اس نے بے ساختہ کہہ دیا کہ یہ جادو نہیں ہے اور بے اختیار سجدہ میں گر پڑا اس کے شاگردوں نے بھی اس کی اتباع کی اور سب یک زبان ہو کر کہنے لگے امنا برب العلمین رب موسیٰ و ہرون (الشعرۃ ۴۸) ہم ایمان لائے پروردگار عالم پر جو پروردگار حضرت موسیٰ علیہ السلام و ہارون کا ہے) فرعون یہ واقعہ دیکھ کر جھٹلا گیا اور غصہ سے کہنے لگا تم لوگ میری اجازت کے بغیر اس پر ایمان لے آئے یہ تمہارا بڑا استاد ہے اسی نے تم کو جادو سیکھایا ہے تم اپنی اس خود رائی کا ذائقہ چکھو گے میں پہلے تمہارے ہاتھ ہاتھ پاؤں کاٹ ڈالوں گا اس کے بعد تم سب پھانسی دے دوں گا، جادوگروں نے کہا کہ ہم کو اس کی پروا نہیں تیری اس دھمکی سے ہم اپنے اللہ سے نہیں پھریں گے ہمیں امید ہے کہ وہ ہماری خطائیں بخش دے گا اس وجہ سے کہ ہم پہلے ایمان لائے ہیں فرعون کو ان کی باتوں سے اور زیادہ غصہ آیا اور اس نے دوسرے وقت ان بیچاروں کو پھانسی دے دی۔

یہ خدا کی شان کبریائی تھی کہ وہ جادوگر شروع میں تو کافر تھے اور حضرت موسیٰ علیہ السلام سے مقابلہ کرنے آئے تھے فرعون سے انعام اکرام کے طلبگار تھے اور دوسرے وقت شہداء میں شامل ہو گئے اور کوئی عمل کئے بغیر سیدھے جنت میں چلے گئے۔

حز قیل کا تعارف:..... عام مؤرخین کا یہ خیال ہے کہ ”حز قیل“ کو بھی اسی دن ساحروں کے ساتھ قتل کیا گیا اس نے ان کو اعلانیہ ایمان لاتے ہوئے دیکھ کر ایمان ظاہر کر دیا تھا اور بعض یہ کہتے ہیں کہ وہ اس واقعہ سے پہلے اپنا ایمان ظاہر کر چکا تھا مگر سولی اس کو ان کے ساتھ دی گئی۔ حز قیل کے بارے میں مؤرخین کا اختلاف ہے کوئی کہتا ہے کہ یہ بنی اسرائیل سے تھا اور کوئی اس کو فرعون کی قوم سے بتاتا ہے اور کوئی یہ بیان کرتا ہے کہ یہ ”نجارتھا“ اسی نے تابوت بنایا تھا جس میں حضرت موسیٰ علیہ السلام کو بند کر کے نیل میں ڈالے گئے تھے۔

ماشطہ اور آسیہ پر تشدد اور شہادت:..... اسکے بعد ایک دوسرا واقعہ جگر گزار ہوا کہ پہلے ”ماشطہ“ نامی عورت کو اس کے بیٹے کے ساتھ تنور میں ڈال دیا اس لئے کہ اس نے بھی اپنا ایمان ظاہر کر دیا تھا اس کے بعد اپنی بی بی آسیہ پر بھی اس قدر تشدد کیا کہ ان کو بھی انتقال ہو گیا انہوں نے حالت تشدد میں

اللہ تعالیٰ سے دعا کی رب ابن لی عندك بیتا فی الجنة و نجنی من القوم الضالین (اتحریم ۱) (اے پروردگار میرے لئے اپنے پاس جنت میں ایک گھر بنادے اور مجھ کو فرعون اور اس کے اعمال سے نجات دے اور نجات دے مجھ کو قوم ظالم سے) اللہ جل شانہ نے ان کی یہ دعا قبول کر لی اور ان کو آنکھوں سے پردہ اٹھا دیا پی بی آسیہ جنت کو دیکھ کر مسکرائی فرعون نے کہا کہ دیکھو اس پر تشدد کیا جا رہا ہے اور یہ ہنس رہی ہے مگر حضرت آسیہ نے کچھ جواب نہ دیا اور صبر و شکر کرتی ہوئی اسی عذاب و تشدد کے دوران انتقال کر گئیں۔

فرعون کا برج زمین بوس:..... ان واقعات کے بعد عام طور سے لوگوں پر فرعون کا رعب غالب آ گیا مگر تاہم حقانیت کی وجہ سے حضرت موسیٰ علیہ السلام کی طرف مائل ہوتے جا رہے تھے فرعون نے عام لوگوں کا خیال منتشر کرنے کی غرض سے اپنے وزیر ہامان سے کہا کہ مجھے یہ گمان ہو رہا ہے کہ حضرت موسیٰ علیہ السلام العیاذ باللہ جھوٹا ہے تم میرے لئے ایک بلند اور اونچا محل بنواؤ تا کہ اس پر چڑھ کر حضرت موسیٰ علیہ السلام کے خدا کو دیکھوں، ہامان نے سات سال کے عرصے میں پکی اینٹوں اور چونے سے ایک گھریا برج بنوایا فرعون کو اس پر چڑھنے کی نوبت تک نہیں اور اللہ جل شانہ کے حکم سے اس کی دیواریں شق ہو گئیں اور وہ (برج) گھر گر پڑا۔ فرعون کو اس سے اور زیادہ غصہ آیا اور وہ بنی اسرائیل کو زیادہ ستانے لگا۔ بنی اسرائیل حضرت موسیٰ علیہ السلام کے پاس آتے اور اس کے ظلم کی شکایتیں کرتے تھے اور حضرت موسیٰ علیہ السلام یہی فرماتے تھے استعینوا باللہ و اصبروا ان العاقبة للمتقین (اللہ سے مدد مانگو اور برداشت کرو بے شک آخرت کی بھلائی پر ہیزگاروں کے لئے ہے۔

حضرت موسیٰ علیہ السلام کو ہجرت کا حکم:..... ان واقعات کے بعد فرعون نے حضرت موسیٰ علیہ السلام کو جھٹلانے اور بنی اسرائیل کو تکلیف دینے میں زیادہ توجہ کی۔ کوئی دقیقہ ان کو ستانے کا نہ چھوڑا چنانچہ اللہ تعالیٰ کے حکم سے فرعون اور اس کی قوم کو دس ① مشکلات یکے بعد دیگرے پیش آئیں جو سب حضرت موسیٰ علیہ السلام کی دعا سے دور ہوتی گئیں یہاں تک کہ حضرت موسیٰ علیہ السلام کو بنی اسرائیل سمیت مصر سے ہجرت کا حکم ہو گیا۔

ہجرت کے وقت بنی اسرائیل کو ہدایت:..... توریت میں لکھا ہے کہ روانگی کے وقت بنی اسرائیل کو یہ حکم دیا گیا تھا کہ ہر خاندان والے بکرے یا دنبے کی قربانی کریں اگر کسی میں اس کی طاقت نہ ہو تو اپنے ہمسائے کے ساتھ شریک ہو جائے اطراف (ہاتھ پاؤں) اور سر کے علاوہ اور باقی گوشت کھالیں یعنی ان کی ہڈی نہ توڑیں علامت کی غرض سے چلتے وقت اس کا خون دروازوں پر لگا دیں گھر کے باہر کوئی چیز نہ چھوڑیں اور روانگی کے دن اور اس کے بعد سات دن تک نان فطیر کھائیں اور فصل ربیع کے چوتھے دن مصر سے ارض مقدسہ کی طرف رات کے وقت لاٹھیاں ہاتھوں میں لے کر بوڑھے جوان اور بچے حسب ترتیب نکلیں اور کچھ رات کا کھانا بیچ جائے اسے جلادیں۔

عید الفصح:..... یہ دن ان کے اور ان کی آئندہ نسلوں کیلئے عید کا دن مقرر کیا گیا اسی کو وہ لوگ عید الفصح کہتے ہیں تعریت میں بھی مذکور ہے کہ اسی رات بنی اسرائیل نے غصہ دلانے کی غرض سے قبیلوں کی دوشیزہ لڑکیوں کو قتل کر ڈالا اور ان کے مویشیوں اور چوپایوں کو ہلاک کر دیا۔

بنی اسرائیل کی ہجرت:..... بنی اسرائیل کو یہ بھی حکم دیا گیا تھا کہ قبیلوں سے قیمتی قیمتی زیورات ادھار لے لیں۔ چنانچہ انہوں نے ایسا ہی کیا اور

① علامہ ابن اثیر نے اس میں سے چھ کا ذکر کیا ہے (۱) طوفان آیا تو مدتوں پانی برستا ہر تمام چیزیں پانی میں غرق ہو گئیں جب فرعون نے زیادہ پریشان ہوئے تو حضرت موسیٰ علیہ السلام کے پاس گئے اور کہا کہ اگر یہ عذاب ہم سے اٹھالیا جائے تو ہم ایمان لے آئیں گے۔ چنانچہ حضرت موسیٰ علیہ السلام نے دعا کی اور وہ عذاب ختم ہو گیا مگر یہ ایمان نہ لائے (۲) مڈیاں آئیں اس وقت بھی فرعون نے یہی چال چلے (۳) جنگلی چوہے اتنے زیادہ پیدا ہو گئے کہ تمام کھیتوں اور غلے کے انباروں کو برباد کر دیا حضرت موسیٰ علیہ السلام سے پھر التجا کی گئی اور یہ عذاب ان کے سروں سے ختم ہو گیا مگر وہ ایمان نہ لائے (۴) مینڈکوں کا عذاب آیا وہ اپنے کفر پر بدستور قائم رہے۔ (۵) ان پر عذاب نازل ہوا کہ فرعونینوں کا پانی خون بن گیا ایک ہی گھڑے سے فرعونی اور بنی اسرائیل پانی پیتے تھے۔ بنی اسرائیل پانی پتے تھے اور فرعونی خون پیتے تھے یہ عذاب سات دن تک رہا۔ آٹھویں دن حضرت موسیٰ علیہ السلام کی دعا سے اس سے بھی نجات ملی لیکن کافر کے کافر رہے (۶) ان واقعات کے بعد گھوڑے اور جواہرات اور غلہ کے علاوہ تمام چیزیں مسخ ہو گئیں جب اس مرتبہ بھی فرعونینوں نے آپ علیہ السلام کو دھوکا دیا تو آپ کو شاق گزرا تو حکم ہجرت کا نازل ہو گیا۔ علامہ طبری نے ان چھ کا ذکر کر کے عصا اور ید بیضا اور قوط کا ذکر کیا ہے اس حساب سے نو ہوئے اس کے باوجود دسویں عذاب کا پتہ نہ چلا۔ (مترجم) مگر ہو سکتا ہے کہ یہ کاتب کی غلطی ہو جس نے نو کے بجائے دس لکھ دیا۔ خود قرآن کریم میں نو نشانوں کا ذکر کر آیا ہے (شاء اللہ محمود)

رات کے وقت اپنے مال و اسباب اور مویشیوں کے ساتھ مصر سے نکل پڑے اور حضرت یوسف علیہ السلام صدیق کا تابوت نکال کر ساتھ لے لیا جیسا کہ انتقال کے وقت حضرت یوسف علیہ السلام نے وصیت کی تھی۔

فرعون کا تعاقب اور ہلاکت:..... بنی اسرائیل کی تعداد اس وقت چھ لاکھ ۱ یا کچھ زیادہ بیان کی جاتی ہے یہ سب دریا کے کنارے پہنچ گئے تھے کہ فرعون کو یہ خبر ملی تو اس نے فوراً مصر کے گرد و نواح کے شہروں سے کچھ فوجیں جمع کر لیں اور ان کے تعاقب میں روانہ ہو گیا جس وقت بنی اسرائیل دریا کے نیل کے ساحل پر کوہ طور کے سامنے پہنچے۔ فرعون ۲ بھی اپنا لشکر لئے ہوئے پہنچ گیا۔ حضرت موسیٰ علیہ السلام نے اللہ کے حکم سے اپنا عصا دریا پر مارا چنانچہ دریا پھٹ گیا اور سات راستے ظاہر ہو گئے حضرت موسیٰ علیہ السلام بنی اسرائیل کے ساتھ اس سے گزر گئے اور فرعون اپنے لشکر سمیت ان کے تعاقب میں آگے بڑھا مگر آدھے دریا تک پہنچا ہوگا کہ موج کے تھپڑوں نے اسے اس کی فوج سمیت ہلاک کر دیا۔

بنی اسرائیل کا دامن کوہ طور میں قیام:..... بنی اسرائیل دریا عبور کر کے دامن طور میں مقیم ہو گئے اور حضرت موسیٰ علیہ السلام کے ساتھ تسبیح میں مصروف ہو گئے وہ تسبیح یہ تھی سبح رب البهی الذی قهر الجنود و نبذ فرسانها فی البحر المنبع المحمود حضرت موسیٰ علیہ السلام و ہارون علیہ السلام کی بہن مریم بھی بنی اسرائیل کی عورتوں میں سبحان الرب القهار الذی قهر الخیول رکبانها و القاها فی البحر تر تیل کے ساتھ پڑھ رہی تھیں۔

احکام عشرہ کا نزول:..... اس کے بعد موسیٰ کوہ طور پر مناجات کرنے کے لئے گئے اللہ تعالیٰ نے آپ سے کلام کیا اور معجزات مرحمت فرمائے الواح (تختیاں) نازل کیں بنی اسرائیل کا یہ خیال ہے کہ وہ تختیاں تھیں جن میں دس کلمات (احکامات) تھے (یعنی (۱) کلمہ توحید۔ (۲) ہفتہ کے دن کچھ کام نہ کرنا (۳) والدین کے ساتھ نیکی (۴) قتل۔ (۵) زنا (۶) چوری اور (۷) جھوٹی گواہی سے بچنا۔ (۸) اپنے پڑوسی کے گھر اور (۹) عورت اور اس کے مال کی طرف بری نگاہوں سے نہ دیکھنا۔

احکام عشرہ کے نزول کے متعلق روایت:..... الواح کے نزول کا سبب یہ بیان کیا جاتا ہے کہ بنی اسرائیل جس وقت دریا عبور کر کے طور سینا کے قریب مقیم ہوئے تو حضرت موسیٰ علیہ السلام طور پر چلے گئے اللہ جل شانہ سے باتیں کیں چنانچہ اللہ تعالیٰ نے ارشاد فرمایا کہ بنی اسرائیل اس انعام کہ ”فرعون سے ان کو نجات ملی ہے“ اس طرح سے شکر ادا کریں کہ تین دن تک برابر غسل کریں اور کپڑے دھوئیں۔ تیسرے دن طور کے ارد گرد جمع ہوں بنی اسرائیل نے اس حکم کی تعمیل کی کوہ طور پر اچانک ایل ابر چھا گیا جس میں بجلی کی چمک اور کڑک تھی بنی اسرائیل یہ دیکھ کر حیرت زدہ ہو کر جہاں پر تھے وہیں کھڑے رہ گئے۔ اس کے بعد کوہ طور کو دھوئیں نے ڈھانپ لیا اور اس کے درمیان میں ایک نور کا ستون تھا اس کے بعد ایک عظیم الرزہ محسوس ہوا جس سے کوہ طور کا ہر پتھر کانپ اٹھا اور بجلی کی کڑک اور زیادہ سنی جانے لگی۔ حضرت موسیٰ علیہ السلام کو حکم دیا گیا کہ بنی اسرائیل وصیتیں اور احکام شرعیہ سننے کے لئے قریب آئیں مگر بنی اسرائیل خوف کے مارے آگے نہ بڑھ سکے۔ تب یہ حکم صادر ہوا کہ حضرت ہارون حاضر ہوں اور علماء بنی اسرائیل ان کے قریب کھڑے رہیں چنانچہ اس حکم کی تعمیل کی گئی اللہ جل شانہ نے ان پر الواح نازل فرمائیں ۳ چالیس راتیں گزرنے کے بعد اللہ تعالیٰ کا وعدہ پورا ہوا۔

۱..... عید الفصح عیسائیوں کی عید کا نام ہے صحیح یہ ہے کہ وہ اس کو عید الفطر بھی کہتے ہیں (کذا قاله الطار)۔ ۲..... علامہ ابن اثیر بنی اسرائیل کی تعداد چھ لاکھ تیس ہزار بیان کرتا ہے کہ حضرت ہارون مقدمہ میں سے تھے اور حضرت موسیٰ علیہ السلام ساقہ کے ساتھ تھے مورخ طبری کہتا ہے کہ نکلنے وقت موسیٰ کے ساتھ چھ لاکھ تیس ہزار سوار اور تیس ہزار پیدل تھے ان کے علاوہ عورتیں اور بچے تھے جن کی تعداد کچھ ظاہر نہیں کی۔ نویں رات کو ہفتہ کے دن مصر سے حضرت موسیٰ علیہ السلام نکلے اور اس کی صبح کو فرعون کو ان کی روانگی کی اطلاع ملی۔ ۳..... موسیٰ نے مصر سے نکلنے وقت بنی اسرائیل سے وعدہ کیا تھا کہ تم کو کتاب اللہ دی جائے گی جس میں تمام احکام درج ہوں گے بعد فرعون کی ہلاکت کے جب بنی اسرائیل طور سینا کے قریب ہو گئے تو موسیٰ سے کتاب اللہ مانگی تو حضرت موسیٰ علیہ السلام نے اللہ جل شانہ سے عرض کیا اللہ جل شانہ نے فرمایا کہ پہلے تیس روزے رکھو اور تہارت و صفائی سے رہو جب یہ مدت ختم ہو جائے گی تو تم کو کتاب عطا کر دی جائے گی چنانچہ حضرت موسیٰ علیہ السلام نے پہلی ذیقعدہ سے روزے رکھے ماہ مذکور ختم ہونے کے بعد جس وقت طور پر جانے لگے روزے کی وجہ سے منہ کی بو پسند نہ آئی آپ نے بیری اور کسی درخت کی ٹہنی توڑ کر مسواک کر لی اللہ جل شانہ نے اسی وقت وحی نازل فرمائی کہ ”کیا تم نہیں جانتے ہو کہ مجھ کو روزہ دار کے منہ کی بدبو مشک کی بو سے زیادہ پسند اور محبوب ہے؟ تم دس روزے اور رکھو اور اس کے بعد کتاب لینے اور گفتگو کرنے کے لئے آؤ“ چنانچہ حضرت موسیٰ علیہ السلام نے ذی الحج کے پہلے عشرے کے روزے رکھے اور انہی دس دن میں بنی اسرائیل گنو سالہ پرست ہو گئے یہ اس لئے کہ موسیٰ کی مدت مقررہ تیس دن کی ختم ہو گئی تھی وہ واپس نہیں آئے تھے۔

حضرت موسیٰ علیہ السلام کی بے ہوشی:..... اللہ تعالیٰ نے ان سے کلام کیا چنانچہ آپ نے دیکھنے کی تمنا ظاہر کی حکم ہوا کہ تم دیکھ نہیں سکو گے البتہ پہاڑ کی طرف دیکھو اگر وہ اپنی اصلی حالت پر رہ جائے تو شاید تم دیکھ سکو گے، حضرت موسیٰ علیہ السلام کا پہاڑ کی طرف نظر اٹھانا تھا کہ تجلی باری کی تاب نہ لا سکے بیہوش ہو کر گر پڑے جب ہوش آیا تو اپنی جسارت کی معافی چاہی اس کے بعد اللہ جل شانہ نے ان کو تورات کے بہت سے ”حلت“ کے احکام بتائے۔

حضرت ہارون علیہ السلام کی قائم مقامی:..... حضرت موسیٰ علیہ السلام جس وقت کوہ طور پر جا رہے تھے اپنے بھائی حضرت ہارون علیہ السلام کو بنی اسرائیل میں قائم مقام بنا گئے وہ انہیں ہر حکم کی بجا آوری اور ممنوع چیزوں سے بچنے کی تعلیم کرتے تھے بنی اسرائیل نے حضرت ہارون کے کہنے سے ایک گڑھا کھود کر اس میں آگ روشن کی۔ اور ان زیورات کو جو روانگی کے وقت مصر میں قبطیوں سے ادھار لئے تھے آگ میں ڈال دیا۔ اس لئے کہ وہ زیورات ان پر حرام ہو چکے تھے۔

گٹھ سالہ بچھڑے کی پوجا:..... سامری ❶ جادوگر اپنے ساتھیوں کے ساتھ آیا اور اس پر کوئی چیز ❷ ڈال دی جو اس کے پاس موجود تھی جس سے وہ بچل یعنی گٹھ سالہ بن گیا چنانچہ بنی اسرائیل نے اس کی عبادت شروع کر دی۔ حضرت ہارون علیہ السلام اس خیال سے کہ بنی اسرائیل میں اختلاف نہ پیدا ہو جائے خاموش رہے۔ ❸

حضرت موسیٰ علیہ السلام کی ناراضگی:..... موسیٰ کوہ طور سے مناجات کر کے واپس آئے تو بنی اسرائیل کو گٹھ سالہ پرست پایا اور اس کی اطلاع حضرت موسیٰ علیہ السلام کو کوہ طور پر دی گئی تھی آپ بہت برہم ہوئے اور تختیوں کو پھینک دیا۔ حضرت ہارون کے بال پکڑ کر کھینچا حضرت ہارون نے معذرت کی یہاں ام لا تاخذ یلحیتی ولا برأسی انی خشیت ان تقول فرقت بین بنی اسرائیل ولم ترقب قولی طہ (یعنی اے میرے سر کے بال نہ کھینچو میں اس بات سے ڈر گیا تھا کہ کہیں تم یہ کہو کہ بنی اسرائیل میں تفرقہ پیدا کر دیا اور میرے حکم کا انتظار نہیں کیا) حضرت موسیٰ علیہ السلام نے یہ سن کر حضرت ہارون علیہ السلام کے بال چھوڑ دئے اور اس گٹھ سالہ کو جلا کر دریا میں پھینک دیا۔ ❹

❶ سامری کو بعض ”ہاجر میوں“ میں شمار کرتے ہیں اور بعض اسے بنی اسرائیل سے کہتے ہیں۔ ❷ وہ چیز جس کو اثر رسول سے تعبیر کرتے ہیں جبرائیل کے گھوڑے کی مٹی تھی سامری نے یہ مٹی اس دن اٹھالی تھی جبکہ بنی اسرائیل درائے نیل عبور کر رہے تھے اور فرعون ان کے نعائب میں تھا جبرائیل اللہ تعالیٰ کے حکم کے مطابق بنی اسرائیل کی مدد کے لئے آئے تھے جس طرف یہ جاتے تھے خشک گھاس سبز ہو جاتی تھی سامری نے یہ دیکھ کر ایک مٹی خاک جبرائیل کے گھوڑے کے قدم کی اٹھالی تھی۔ بعض مؤرخ لکھتے ہیں کہ سامری نے ان زیورات سے تین دن میں گٹھ سالہ بنایا تھا اور بنی اسرائیل سے اس نے کہا تھا کہ هذا الھکم والھ موسیٰ (یہ تمہارا اور حضرت موسیٰ علیہ السلام کا خدا ہے) اس وجہ سے بنی اسرائیل گمراہ ہو گئے تھے۔ لیکن یہ قول بظاہر قرآنی تفاسیر کے اجماع کے خلاف ہے ایسا نہیں ہے کہ اس نے سونے سے بچھڑا بنا کر کوئی جادوئی چیز بنادی تھی بلکہ اصل یہ ہے کہ اس نے بنی اسرائیل سے دھوکہ کر کے زیورات اٹھ لئے اور ایک حقیقی اصلی گائے کا بچھڑا لے آیا اور ان کو دھوکہ دیا کہ میں نے سونے سے بنایا ہے تفصیل کے لئے قصص الانبیاء از عبد الوہاب نجار دیکھئے۔

❸ حضرت ہارون نے بنی اسرائیل سے کہا تھا کہ تم لوگ فتنے میں پڑ گئے تمہارا خدا رحمان ہے تم میری اطاعت کرو چنانچہ بعضوں نے ان کی اطاعت کی اور اکثروں نے نافرمانی کی۔ ❹ گٹھ سالہ جلانے کے بعد بنی اسرائیل نے خدا کی طرف رجوع کیا اور توبہ کرنے لگے مگر اللہ جل شانہ نے ان کی توبہ قبول کرنے سے انکار کر دیا حضرت موسیٰ علیہ السلام نے بنی اسرائیل سے کہا کہ یا قوم انکم ظلمتم انفسکم باتخاذکم العجل فتوبوا الی باریکم فاقتلو انفسکم (یعنی اے قوم بے شک تم نے اپنے آپ پر گٹھ سالہ کی پرستش کر کے ظلم کیا چنانچہ اپنے خدا کی طرف رجوع کرو اور اپنے آپ کو قتل کرو) حضرت موسیٰ علیہ السلام کے کہنے پر بنی اسرائیل اپنے آپ کو قتل کرنے لگے حضرت موسیٰ علیہ السلام اور حضرت ہارون کھڑے ہو کر استغفار کر رہے تھے جب ستر ہزار آدمی قتل ہو چکے تو خدا تعالیٰ نے ان کی توبہ قبول کر لی۔ اور قتل کرنے سے منع فرما دیا حضرت موسیٰ علیہ السلام نے سامری کے قتل کا ارادہ کیا مگر اللہ تعالیٰ کے حکم سے باز رہا اور لعنت بھیج کر خاموش ہو گئے اس کے بعد حضرت موسیٰ علیہ السلام اپنی قوم کے نیک اور افضل ترین آدمیوں میں سے، ستر آدمیوں کو منتخب کر کے طور سینا کی طرف چلے گئے اس غرض سے کہ وہاں ان لوگوں کو لے جا کر گٹھ سالہ پرستی کی توبہ کرائیں۔ اور اللہ تعالیٰ سے معافی کی درخواست کریں جب یہ لوگ طور سینا کے قریب پہنچے تو انہوں نے یہ خواہش ظاہر کی کہ ہم خدا کا کلام سننا چاہتے ہیں جناب موسیٰ نے بارگاہ رب العزت میں عرض کی اللہ جل شانہ نے ان کی یہ التجا قبول فرمائی اور قریب ہونے کی ہدایت فرمائی تو اس بادل کے ٹکڑے میں چھپ گئے جو خاص طور پر نمایاں ہوا تھا اور یہ سب اس بادل کو دیکھ کر سجدے میں گر پڑے حضرت موسیٰ علیہ السلام جب خدا سے ہم کلام ہو کر واپس آئے تو انہوں نے کہا لن نو من لك حتی نری اللہ جھوۃ (البقرہ) (تم پر ہرگز ایمان نہ لائیں گے جب تک بظاہر اللہ کو نہ دیکھ لیں گے) خدا ان کی جسارت سے ناراض ہوا اور ایک ایسی بجلی چمکی کہ جس سے سب مر گئے پھر موسیٰ کی دعا سے سب یکے بعد دیگرے زندہ ہوئے بعض مؤرخین کا یہ خیال ہے کہ یہ واقعہ پہلے کا ہے بنی اسرائیل نے اس کے بعد بذریعہ خود کشی توبہ کی واللہ اعلم۔ (بقیہ اگلے صفحہ پر)

حضرت شعیب علیہ السلام کی آمد:..... موسیٰ اور بنی اسرائیل کے نجات پانے کی خبر ان کے خسر شعیب علیہ السلام (یا بشیر) کو ملی تو وہ مدین سے چل کر اپنی صاحبزادی صفورا (زوجہ حضرت موسیٰ علیہ السلام) اس کے دونوں بیٹوں کو ساتھ لے آئے حضرت موسیٰ علیہ السلام نہایت تعظیم و تکریم سے پیش آئے بنی اسرائیل نے ان کی بہت عزت کی اس کے بعد جب بنی اسرائیل میں آپس میں جھگڑے بڑھتے ہوئے نظر آئے تو بحکم الہی آپ نے ہر سو یا پچاس یا دس آدمیوں کا ایک ایک افسر مقرر کیا جو ان کے مسائل اور آپس کے جھگڑوں کا فیصلہ کرتا تھا اور خود اہم و دشوار معاملات حکم فرماتے تھے۔

قبہ عبادت و تابوت شہادت:..... اس کے بعد حضرت موسیٰ علیہ السلام کو شمشاد دیا گیا ”سلوط کی لکڑی اور چوپایوں کی کھالوں اور بھیڑوں کی اون سے عبادت اور وحی کا قبہ بنانے اور اسے ریشم اور سونے چاندی سے مڈھنے کا حکم دیا گیا جیسا کہ اس کی تفصیلی کیفیت توریت میں مذکور ہے۔

”توریت مقدس میں لکھا ہے کہ حضرت موسیٰ علیہ السلام کو کوہ طور سے پہاڑ سے واپسی کے بعد حکم دیا گیا کہ وہ بنی اسرائیل سے کہیں کہ خدا کے لئے شمشاد دیا سلوط (ریشم) کی لکڑی کا ایک صندوق بنائیں جس کی لمبائی ڈھائی ہاتھ اور چوڑائی اور اونچائی ڈیڑھ ڈیڑھ ہاتھ ہو اور اندر اور باہر سے اس پر سونے کے پترے چڑھائے جائیں اور اس کے گرد طلائی کلس ہوں اور چار حلقے ڈھلے ہوئے سونے کے دو ایک طرف دو ایک طرف لگائے جائیں اور شمشاد ہی کی لکڑی کے دو چوبیس بنا کر ان پر بھی سونا چڑھایا جائے اور چوبیس صندوق اٹھانے کے لئے ان حلقوں میں ڈالی جائیں عہد نامہ اسی صندوق میں رکھا جائے (اسی صندوق کو تابوت شہادت کہتے ہیں)۔

ایک قبہ سونے کا ڈھائی ہاتھ ڈھائی ہاتھ لمبا ڈیڑھ ہاتھ چوڑا بنایا جائے اور دو کروبیوں (فرشتوں) کی صورت بنا کر اس کے دونوں طرف لگا دی جائے اس صورت سے کہ دونوں قروبی آمنے سامنے ہوں ہوں ان کے پروں سے وہ قبہ ڈھکا ہوا ہو اور یہ قبہ اس صندوق (تابوت شہادت) پر رکھا جائے۔ قبہ کو کفار ”سرپوش“ کہتے ہیں حضرت موسیٰ علیہ السلام انہیں فرشتوں کے سامنے کھڑے ہو کر بات چیت کرتے تھے۔ اور ایک میز اسی درخت کی لکڑی کی دو ہاتھ لمبی ایک ہاتھ چوڑی ڈیڑھ ہاتھ اونچی بنائی جائے اور اس پر بھی سونے کا پانی چڑھا دیا جائے اور اس کے چاروں طرف طلائی کلس اور چار انگلی اونچی کنگیاں (کٹہرے) لگائے جائیں اور اس کے چاروں پایوں کے سامنے چار حلقے سونے کے لگا کر ان میں چار چوبیس جس پر سونے کا پانی چڑھا ہو پہنا دی جائیں اور اس کے متعلق برتن، چمچے، سرپوش، پیالے، خالص سونے کے بنا کر اس پر رکھے جائیں اور اسی میز پر ہمیشہ نذر کی روٹیاں رکھی جائیں۔

اور ایک سونے کا شمع دان ”دس باریک کتان“ کے آسمانی، قمری، سرخ رنگ کے پردوں کا تیار کیا جائے اور اس میں فرشتوں کی صورتیں بنائی جائیں ہر پردہ کی لمبائی اٹھائیس ہاتھ اور چوڑائی چار ہاتھ ہو پانچ پانچ پردے ایک دوسرے سے اس طرح جوڑے جائیں کہ ایک طرف ان کے کنارے میں آسمانی رنگ کے پچاس ریشمی تکے اور اس کے مقابل دوسری طرف پچاس گھنڈیاں لگائی جائیں تاکہ ان کے ملانے سے خیمہ کی صورت بن جائے اور خیمہ کے بالائی حصہ (چھت) کے لئے گیارے پردے بکریوں کے بالوں کے بنائے جائیں جس کی لمبائی تیس ہاتھ چوڑائی چار ہاتھ پانچ پردے ایک میں اور چھ ایک میں ملا دیے جائیں چھٹا پردہ خیمہ کے منہ کی طرف رہے ان میں بھی پچاس تکے اور پچاس گھنڈیاں لگائی جائیں مگر ان کی گھنڈیاں پٹیل کی ہوں اور اس پر خیمے کو ڈھانپنے کے لئے سرخ رنگ کی بکریوں کی کھالوں کا ایک بہت بڑا خیمہ بنایا جائے۔

اور شمشاد ہی کے تختوں سے مسکن کے لئے بیس بیس تختے دس دس ہاتھ لمبے اور ڈیڑھ ڈیڑھ ہاتھ چوڑے جن کے چالیس پائے چاندی کے ہوں

(بقیہ گذشتہ صفحہ سے آگے) بہر کیف جب حضرت موسیٰ علیہ السلام توریت لے کر بنی اسرائیل کے پاس آئے اور انہوں نے اس پر عمل کرنے سے انکار کر دیا تو اللہ تعالیٰ کے حکم سے جبرائیل فلسطین کے پہاڑ کا ایک ٹکڑا ایک مربہ میل کے برابر ان کے سر پر ایک قد آدم کے فاصلے پر معلق کر دیا اور انہیں ان کے سامنے آگ دکھادی اور پیچھے سے دریا آگیا پھر حضرت موسیٰ علیہ السلام نے ان سے کہا خذو و ما اتینکم بقوة و اسمعو (یعنی جو چیز ہم تم کو دیتے ہیں اس کو مضبوطی سے پکڑ لو اور سنو) ورنہ پہاڑ تم پر گرا دیا جائے گا اور تم اس دریا میں ڈوبو گے جاؤ گے آگے بھاگ نہ سکو گے کیونکہ آگ تم کو جلا دے گی بنی اسرائیل یہ دیکھ کر گھبرا گئے اور مجبور ہو کر راضی ہو گئے اور سجدے میں گر پڑے مگر کن انکھوں سے پہاڑ کو دیکھتے رہے چنانچہ یہودیوں میں یہ رسم جاری ہو گئی کہ سال بھر میں ایک مرتبہ ایک رخ سے سجدہ کرتے تھے اس کے بعد بنی اسرائیل میں سے ایک شخص نے اپنے چچا زاد بھائی کو قتل کر دیا صبح کو قاتل کی تلاش ہونے لگی قاتل کا پتہ نہیں مل رہا تھا اللہ جل شانہ نے گائے کی قربانی کا حکم دیا بنی اسرائیل اس پر سوال کرنے لگے اللہ تعالیٰ ان پر سخت قید لگا تا گیا یہاں تک کہ اس صفت کی گائے ایک ہی ملی اس قیمت پر کہ اس کی کھال میں سونا بھر دیا جائے مجبوراً بنی اسرائیل نے اس گائے کو خرید لیا اور اس کو ذبح کر کے کی زبان یا کسی اور عضو سے مقتول کو مارا وہ حکم الہی سے زندہ ہو گیا اور یہ بیان کر کے کہ مجھے فلاں شخص نے مارا ہے اس کے بعد دوبارہ مر گیا۔

شمال جنوب کی طرف اور مغرب کی جانب چھ تختے اور دونوں کونوں میں دو تختے جن کے نیچے سولہ پائے چاندی کے لگے ہوں رکھے جائیں اور یہ سب تختے سونے کے مڈھے جائیں اور یہ مسکن اسی طرح کھڑا کیا جائے جیسا کہ ”طور سینا پر“ دکھایا گیا ہے۔

اور ایک اور پردہ ”باریک کتان کا“ تیار کر لیا جائے جو آسمانی قرمزی اور ارغوانی رنگ کا ہو اور اس پر فرشتوں کی تصویریں بنی ہوں اور شمشاد کے چار ستونوں پر لٹکا دیا جائے جو سونے سے منڈھے ہوں اور ان ستونوں میں سونے کے حلقے ہوں تاکہ پردے کی گھنٹیاں ان میں پرودی جائیں اور اس کے پیچھے ”تابوت شہادت“ اور اس پر ”قبہ شہادت“ (یعنی کفارہ کا سرپوش) رکھا جائے اور میز پر پردہ کے باہر اور شمع دان میز کے سامنے مسکن کے شمال کی جانب رکھا جائے۔

اور ایک قربان گاہ (مذبح) شمشاد ہی کی لکڑی کا بنایا جائے جس کی لمبائی اور چوڑائی پانچ پانچ ہاتھ اور بلندی تین ہاتھ ہو اور اس کے چاروں کونوں پر سینگ بنا کر پتیل چڑھا دیا جائے اور ایک آتش دن پتیل کا جالی دار بنایا جائے اور اس کی راکھ کے لئے پتیل کی پھاوڑیاں، پیالے، سیخیں اور انگلیٹھیاں بنائی جائیں اور جالی کے چاروں کونوں پر چار حلقے پتیل کے بنا کر قربان گاہ کے اندر لٹکا دیا جائے اور قربان گاہ کے اٹھانے کے لئے شمشاد کی چوبیس پتیل سے منڈھی ہوئی تیار کی جائیں اور قربان کے آگے ایک صحن ہو جس کی لمبائی سو ہاتھ اور چوڑائی پچاس ہاتھ اور بلندی پانچ ہاتھ کی ہو صحن باریک کتان کے پردوں سے بنایا جائے جس کے پائے اور میخیں پتیل کی ہوں اور مسکن کے سارے برتن پتیل ہی کے ہوں اس کے لیے بنی اسرائیل کو حکم دے کہ زیتون کا خالص تیل شمع دان کے روشن کرنے کے لئے لائیں اور تابوت شہادت کے پردے کے باہر ہارون علیہ السلام اور ان کے بیٹے صبح شام تک قربان گاہ کو آراستہ کریں۔ یہی دستور العمل بنی اسرائیل میں نسلاً بعد نسل جاری و قائم رہے۔ (مترجم)

قبہ عبادت:..... یہ ”قبہ عبادت“ وحی فصل ربیع کے پہلے دن نصب کیا گیا اور اس میں ”تابوت شہادت“ رکھا گیا تو ریت میں لکھا ہے کہ ”قبہ عبادت“ گوسالہ پرستی سے قبل“ پہلے موجود تھا اور وہ خانہ کعبہ کی حیثیت رکھتا تھا اسی کی طرف اور اسی میں بنی اسرائیل نمازیں پڑھتے تھے اور اسی کے ذریعے تقرب حاصل کرتے تھے قربان گاہ کی ساری خدمت اللہ تعالیٰ کے حکم کے مطابق حضرت ہارون علیہ السلام کے سپرد کی گئی تھی جب حضرت موسیٰ علیہ السلام اس میں داخل ہوتے تھے تو بنی اسرائیل اس کے ارد گرد کھڑے ہوتے تھے اور ایک بادل کا ٹکڑا اس کے دروازے پر نمودار ہوتا تھا بنی اسرائیل یہ دیکھتے ہی سجدے میں گر پڑتے تھے اللہ جل شانہ اسی بادل کے ٹکڑے سے ہم کلام ہوتے تھے اور حضرت موسیٰ علیہ السلام فرشتوں کے سامنے خاموش کھڑے رہتے تھے جب کوئی حکم الہی صادر ہوتا تھا اس سے بنی اسرائیل کو آگاہ کرتے تھے اور جب کبھی بنی اسرائیل میں کسی بات پر جھگڑا ہو جاتا تھا حضرت موسیٰ علیہ السلام کو حکم بناتے تھے اور اگر یہ فیصلہ نہ کر پاتے تو وہ اسی قبہ و قربان کے پاس آتے اور تابوت کے پاس فرشتوں کے سامنے خاموش کھڑے ہو جاتے اور مناجات کرتے تھے تب وحی نازل ہوتی اور مقدمات کا فیصلہ ہو جایا کرتا تھا۔

بنی اسرائیل کی شام روانگی:..... بنی اسرائیل شام سے نکل کر ”سینا“ کے میدان میں گرمی کے موسم کے شروع میں آئے تھے اور تقریباً تین مہینے مقیم رہے اور اس کے بعد اللہ تعالیٰ کے حکم سے جبال شام اور بیت المقدس کی طرف روانہ ہو گئے جس کے دینے کا اللہ تعالیٰ نے حضرت ابراہیم و حضرت اسحاق و یعقوب علیہم السلام سے وعدہ کیا تھا حضرت موسیٰ علیہ السلام نے روانگی کے وقت بنی اسرائیل کو شمار کیا تو بیس سال کی عمر سے اس عمر تک کہ آدمی جو مسلح ہو سکتے تھے چھ لاکھ یا اس سے کچھ زیادہ تھے پھر جہاد کے لئے لشکر کو آراستہ کیا میمنہ اور میسرہ مرتب کر کے ہر قوم کے لئے جگہ مقرر فرمادی ”تابوت شہادت“ اور قربان گاہ کو قلب میں رکھا اور اس کی خدمت بنی لاوی کو حوالے کر کے جنگ و قتال سے بری کر دیا اور ”بریہ فازان“ کی طرف بڑھے۔

بنی اسرائیل کی پریشانی:..... فاران کے قریب پہنچ کر بارہ قومس سے بارہ ۱ آدمیوں کو قوم جبارین کو خبر لانے کے لئے روانہ کیا یہ لوگ جس

۱..... بارہ قوموں سے بارہ اشخاص جن کو موسیٰ نے قوم جبارین کے ملک میں جاسوسی کے لئے بھیجا تھا ان کے نام اور قوم یہ تھے بنی روبہن، سموع بن ذکور، بنی شمعون، صفت بن حوری، بنی یہودا سے کالب بن یوفنا، بنی اسکار سے اجاب بن یوسف، بنی وان سے عمی ایل بن جمیلی، بنی اشتر سے سلور بن میکائل، بنی افراہیم سے یوشع بن نون، بنی بنیامین سے فلسے بن رنو، بنو یون سے جدی ایل بن سودی، بنی منشی سے جدی بن سوی، بنی افشالی سے نخعی بن ونی، بنی جد سے جیوایل بن ماکہ۔

وقت کنعانیوں اور عمالقہ کے شہروں میں پہنچے ان کی عظمت ❶ اور جلال دیکھ کر گھبرا گئے، ناامید اور افسردہ دل ہو کر واپس آئے اور بنی اسرائیل کو ان کی قوت و سطوت سے آگاہ کیا مگر یوشع بن نون بن الیشابن عمیہون بن بارص بن لعدان بن تاحس بن ثالح بن اراشف ابن رافع بن یریعابن افراہیم بن یوسف علیہ السلام اور کالب بن یوفنا بن حصرون بن بارص بن یہودا بن یعقوب نے صرف حضرت موسیٰ علیہ السلام اور حضرت ہارون سے ان کے حالات بیان کئے۔ یہ دونوں وہی لوگ ہیں جن کو خدا تعالیٰ نے اپنے انعام خاص سے سرفراز فرمایا تھا۔

بنی اسرائیل کا بیت المقدس جانے سے انکار:..... بنی اسرائیل کنعانیوں اور عمالقہ کی سطوت کی کیفیت سن کر ڈر گئے اور ان سے لڑنے اور ارض مقدس کی طرف جانے سے انکار کر دیا ❷ جب تک کہ اللہ تعالیٰ ان کے دشمنوں کو دوسروں کے ہاتھوں ہلاک نہ کر دے۔ اللہ جل شانہ نے ان کی اس نافرمانی پر سخت ناراضگی ظاہر کی اور ان لوگوں کو کالب اور یوشع کے علاوہ ارض مقدسہ میں داخل ہونا حرام کر دیا۔

بنی اسرائیل پر عتاب الہی:..... چنانچہ بنی اسرائیل چالیس سال تک سینا اور فاران کے میدان میں شراۃ پہاڑ سرزمین ساعیر کرک اور شوبک کے درمیان حیران و پریشان پھرتے تھے اور حضرت موسیٰ علیہ السلام ان کے پیچھے پیچھے اللہ تعالیٰ سے اس کے رحم اور شفقت کا سوال کرتے رہے اور ان کی سختیوں کو خدا سے دعا کر کے دور کرتے رہے انہی ایام میں بنی اسرائیل نے بھوک کی شکایت کی اللہ تعالیٰ نے ان کے لئے من ❸ (یہ سفید رنگ کے دانے دھنئے کے دانوں کی طرح زمین پر پھیلے ہوئے ملتے تھے) نازل فرمایا بنی اسرائیل اس کو پیس کر اس کی روٹیاں پکا کر کھاتے تھے اس کے بعد ان کو گوشت کی خواہش ہوئی تو اللہ تعالیٰ نے سلویٰ (یہ ایک قسم کے پرندے تھے جو دریا کی جانب سے آتے تھے) اعرصے تک یہ من کی روٹیاں اور سلویٰ کے کباب کھاتے رہے پھر بنی اسرائیل نے پانی مانگا موسیٰ کو پتھر پر عصا مارنے کا حکم ہوا جس سے بارہ چشمے نکل آئے۔

ان واقعات کے بعد قووح الصبیر بن قاہٹ ❹ (موسیٰ بن عمران بن قاہٹ کے چچا زاد بھائی) نے حضرت موسیٰ علیہ السلام کی مخالفت شروع کر دی

❶ علامہ ابن اثیر لکھتا ہے کہ کنعانیوں کے شہر میں جب یہ لوگ پہنچے تو سب سے پہلے عوج بن عنق سے ملاقات ہوئی یہ انہی میں سے تھا وہ ان سب کو بغل میں دبا کر اپنی بیوی کے پاس لے گیا اور کہنے لگا کہ ”تو دیکھتی ہے کہ یہ لوگ ہم سے لڑنے کے ارادے سے ہیں حالانکہ میں چاہوں تو ان کو اپنے پاؤں سے روند ڈالوں“ اس کی بیوی نے اسے اس فعل سے منع کیا اور یہ کہا کہ انہیں چھوڑ دے تاکہ یہ اپنی قوم میں جا کر یہ واقعہ بیان کریں چنانچہ عوج بن عنق نے انہیں چھوڑ دیا راستے میں ان لوگوں نے آپس میں مشورہ کیا کہ اگر یہ واقعہ بنی اسرائیل سے بیان کیا گیا تو وہ بدل جائیں گے اس وجہ سے بنی اسرائیل سے نہ بیان کیا جائے صرف حضرت موسیٰ علیہ السلام اور حضرت ہارون سے بیان کیا گیا۔ ❷..... اس واقعہ کو جناب باری تعالیٰ یوں قرآن پاک میں فرماتا ہے کہ جب موسیٰ نے کہا ”یا قوم ادخلوا الارض المقدسة التي كتب الله لكم ولا ترتدوا علی ادبارکم فتقلبوا خسرين (المائدہ ۲۱)“ (اے میری قوم داخل ہوزمین پاک میں جس کو اللہ تعالیٰ نے تمہارے لئے لکھا ہے اور نہ پھر جاؤ اپنی پیٹھ پھیر کر ورنہ لوگوں کے نقصان اٹھا کر) قالو یموسیٰ ان فیہا قوم جبارین وان لن ندخلہا حتیٰ یخرجو منها فانا داخلون (المائدہ ۲۲) (ان لوگوں نے کہا کہ اے موسیٰ اس میں قوم جبارین ہیں ہم اس میں ہرگز داخل نہ ہوں گے جب تک کہ وہ اس سے نکلیں گے چنانچہ جب وہ اس میں سے نکل جائیں گے تو ہم ضرور اس میں داخل ہوں گے) قال رجال من الذین یخافون انعم الله علیہا ادخلوا الباب فاذا دخلتموه فانکم غالبون (المائدہ ۲۳) (اور اللہ پر بھروسہ کرو اگر تم ایمان والے ہو) قالو یموسیٰ ان تدکلہا ابداماً دامو فیہا فاذهب انت وربک فقاتلو انا ہنہنا و بین القوم الفسقین (المائدہ ۲۴) (ان لوگوں نے کہا اے موسیٰ ہم ہرگز اس میں داخل نہ ہوں گے جب تک کہ وہ اس میں رہیں گے لہذا تو جائے اور تیرا رب جائے اور دونوں لڑیں ہم یہیں بیٹھے ہیں) قالو ربی انی لا املک الانفسی و احی فافرق بیننا و بین الفسقین (المائدہ ۲۵) (حجرت موسیٰ نے کہا کہ اے رب بے شک میں سوائے اپنی ذلت اور بھائی کے کسی پر اختیار نہیں رکھتا ہوں پس جدائی ڈال دے ہمارے اور نافرمان قوم کے درمیان) اللہ تعالیٰ نے حضرت موسیٰ علیہ السلام کی یہ دعا قبول فرمائی اور ارشاد فرمایا فانہا محرمة علیہم اربعین سنۃ یتھون فی الارض فلا تاس علی القوم الفسقین (المائدہ ۲۶) (بے شک وہ زمین مقدس ان پر چالیس برس کے لئے حرام کر دی گئی ہے وہ سرگرداں زمین میں پھریں گے پس تو نافرمان قوم پر افسوس نہ کر) (چھٹا پارہ سورۃ مائدہ)۔ ❸ من سلویٰ کے اترنے سے پہلے بنی اسرائیل نے دھوپ کی شکایت کی تھی کیونکہ ان کے خیمے پھٹ گئے تھے اور دھوپ سے ان کو نہیں بچا سکتے تھے اللہ جل شانہ نے ان پر سایہ کرنے کے لئے بادل کا ٹکڑا بھیج دیا جیسا کہ آیہ کریمہ ظللنا علیکم والعمام (البقرہ ۵۷) (یعنی ہم نے تم پر برابر کا سایہ کر دیا) سے ظاہر ہوتا ہے۔ ❹ قووح بن الصبیر کے ساتھ اس مخالفت میں واتن، ابیرام، اون بن قلت اور ڈھائی سو بنی اسرائیل کے نامی گرامی سردار شریک تھے انہوں نے حضرت موسیٰ علیہ السلام سے کہا کہ تم کس وجہ سے خود کو بنی اسرائیل کے تمام سرداروں سے افضل کہتے ہو نہ تم نے ہمیں انگوڑ کے باغ اور سرسبز کھیت میراث میں دئے نہ ہم کو وہاں لائے جہاں شہد اور دودھ کا دریا بہتا ہو تم ہمیں اس زمین سے نکال لائے جہاں دودھ اور شہد کے دریا بہتے تھے (یعنی مصر سے) تاکہ اس بیابان میں ہم سب کو ہلاک کر دو اس پر طرہ یہ ہے کہ خود کو افضل ہی کہتے ہو (توریت)۔

اور ان کی شان کے خلاف نامناسب کلمات کہنے لگا۔ بنی اسرائیل کا ایک گروہ اس کے ساتھ مل گیا چنانچہ اللہ جل شانہ کے حکم سے زمین پھٹ گئی اور تمام مخالفین اس میں دھنس گئے اس کے بعد بنی اسرائیل نے دشمنوں کی طرف بڑھنے کا ارادہ کیا مگر حضرت موسیٰ علیہ السلام نے انہیں روکا مگر وہ اپنے ارادے سے باز نہ آئے اور عمالقہ کے پہاڑوں پر چڑھ گئے فریقین میں لڑائی ہوئی چنانچہ انہوں نے ان کو قتل کیا اور شکست دے دی حضرت موسیٰ علیہ السلام بنی اسرائیل کے لئے استغفار کرتے رہے۔

حضرت ہارون علیہ السلام کی وفات:..... پھر ملک ”اروم“ سے ارض مقدسہ میں اسی ملک سے ہو کر جانے کی اجازت طلب کی مگر اس نے راستہ دینے سے انکار کر دیا اور ارج مقدسہ تک نہیں جانے دیا اس کے بعد حضرت ہارون کا ایک سو تین سال کی عمر میں مصر سے نکلنے کے چالیسویں سال انتقال ہو گیا بنی اسرائیل کو ان کے انتقال کا سخت صدمہ ہوا کیونکہ حضرت ہارون ان پر بہت عنایت کرتے تھے اور ان سے بہت محبت رکھتے تھے حضرت ہارون کے انتقال کے بعد ان کے صاحبزادے ”عیزاران“ ان کے قائم مقام بنے۔ ❶

بنی اسرائیل کے معرکے:..... پھر بنی اسرائیل نے کنعانیوں کے ایک بادشاہ سے جنگ لڑی اور اسے شکست دی اس کا مال و اسباب اور جو کچھ ان کے ساتھ تھا لوٹ لیا اور ”سیون“ بادشاہ عمور (کنعان) سے اس کے ملک سے ہو کر ارض مقدسہ جانے کی اجازت مانگی مگر سیون نے اس سے انکار کر دیا اور اپنی قوم کو جمع کر کے بنی اسرائیل سے جنگ کی بنی اسرائیل نے اسے بھی شکست دے دی اور اس کے ملک پر حدود بنی عمون تک قبضہ کر لیا اور وہیں جا کر ٹھہر گئے۔ یہ شہر ”بنو موآب“ کے تھے ان پر کسی زمانے میں ”سیون“ قابض ہو گیا تھا اس کے بعد یہ لوگ کنعان کے ایک بااثر شخص ”عوج بن عنق“ ❷ اور اس کی قوم سے لڑے اس کے بعد اس کی اولاد کو قتل کر دیا اور اس کے ممالک میں سے اردن کے اطراف ”ریحا“ تک خود وارث اور مالک بن گئے ”بنی موآب“ کا بادشاہ ان واقعات کو سن کر بنی اسرائیل سے اتنا خوف زدہ ہو گیا کہ اس نے بنی مدین سے مدد مانگ لی اور انہیں اپنا معین و حامی بنا کر ”بلعام بن باعور“ ❸ سے دعا کی درخواست کی ”بلعام بن باعور“ ایک ”زاحد اور مستجاب الدعوات“ اور خوابوں کی تعبیر بیان کرنے والا شخص تھا ”بنی عمون و بنی موآب“ کے علاقوں کے درمیان رہتا تھا جس وقت اس نے ”موآب“ کے بادشاہ کے ساتھ بلند اور اونچے مقام پر چڑھ گیا۔ اس نے اس کو بنی اسرائیل کی لشکر گاہ دکھائی اس نے ان کے لئے دعا کی اور اللہ تعالیٰ کے حکم سے بول اٹھا ”یہ لوگ موصل تک قابض ہو جائیں گے اس کے بعد ایک گروہ روم سے نکلے گا وہ ان پر غالب آجائے گا“ بادشاہ کو بلعام کی راتوں پر غصہ آیا اور وہ اپنے شہر واپس چلا گیا۔

بنی اسرائیل پر عذاب الہی:..... پھر بنی اسرائیل ”موآب“ اور مدین کی عورتوں کے ساتھ بدکاری میں مبتلا ہو گئے۔ تو اللہ جل شانہ نے ان پر عذاب نازل فرمایا اور ان میں طاعون کی بیماری پیدا کر دی جس سے چوبیس ہزار بنی اسرائیل مر گئے ایک دن ”فخاص بن عزیز بن ہارون“ ایک بنی اسرائیل کے خیمے میں گھس گئے اس وقت وہ بنی مدین کی ایک عورت کو ساتھ لئے ہوئے سو رہا تھا ”فخاص“ کو اتنا غصہ آیا کہ برداشت نہ کر سکے اور اس

❶..... حضرت ہارون کے انتقال کے بعد بنی اسرائیل یہ رنگ لائے اور یہ کہنے لگے کہ حضرت موسیٰ علیہ السلام نے اپنے بھائی حضرت ہارون علیہ السلام کو حسد کی وجہ سے قتل کر دیا حضرت موسیٰ علیہ السلام کو یہ سن کر سخت رنج و غصہ پیدا ہوا اور آپ نے اللہ تعالیٰ سے التجا کی خدا نے آپ کی دعا قبول فرمائی حضرت ہارون کا تابوت زمین و آسمان کے درمیان دکھائی دیا حضرت ہارون خدا کے حکم سے گویا ہوئے کہ مجھ کو حضرت موسیٰ علیہ السلام نے نہیں مارا میں اپنی موت خود مرا ہوں تب کہیں جا کر بنی اسرائیل نے حضرت موسیٰ علیہ السلام کی جان چھوڑی اور ان کی تصدیق کی۔ (ابن اثیر) ❷..... عوج بن عنق یا عنق اتنا طویل قامت تھا کہ حضرت موسیٰ علیہ السلام کا قد و س گز تھا اور اتنا ہی ان کا عصا تھا اتنا ہی آپ نے جست لگائی تب کہیں جا کر عوج کی پنڈلیوں پر چوٹ آئی اور وہ گر پڑا اس کی عمر تین ہزار سال بتائی جاتی ہے (ابن اثیر) ❸..... بلعام بن باعور حضرت لوط کی اولاد میں سے تھا اس نے پہلے دن بنی اسرائیل پر بدعا کرنے کے لئے استخارہ کیا ممانعت آئی دوسرے دن امراء بنی ”موآب“ کے کہنے پر استخارہ کیا چنانچہ اس نے بنی ”موآب“ کی التجا قبول کرنے سے انکار کر دیا ”بنی موآب“ اس کی بی بی کے پاس گئے اور کچھ دے کر اس کے ذریعے سے بلعام بن باعور کو مجبور کیا چنانچہ اپنے گدھے پر سوار ہو کر چلا اس کا گدھا راستے میں تین بار بیٹھ گیا۔ مجبور ہو کر اس نے گدھا چھوڑ دیا اور پیدل ان کی طرف بنی اسرائیل کی لشکر گاہ دیکھنے کے لئے گیا۔ جب بدعا کرنے کا ارادہ کرتا تھا اس کی زبان میں لکنت آگئی۔ دوبارہ ایسا ہی ہوا تیسری بار اس کی زبان سینہ تک لٹک آئی تب ”بلعام بن باعور“ نے کہا کہ مجھ سے دنیا اور آخرت دونوں گئیں اب سوائے مکاری اور حیلہ کے کچھ کام نہیں چلے گا اس کے بعد اس نے ”بنی موآب“ کو رائے دی کہ وہ اپنی عورتوں کو بنی اسرائیل میں خرید و فروخت کے لئے بھیج دیں اگر ان میں سے ایک نے بھی ان کے ساتھ زنا کر لیا تو کامیابی کی صورت نکل آئے گی ”بلعام“ کی اس رائے کو بادشاہ بنی ”موآب“ نے پسند کر لیا اور اس پر عمل درآمد کیا اس لئے بنی اسرائیل میں زنا پھیل گیا ”اور بلعام بن باعور“ بارگاہ ایزدی سے مردود قرار پایا۔ (ابن اثیر)۔

کے بعد ایک ایسا نیزہ مارا کہ دونوں چھد گئے اس کے بعد بنی اسرائیل سے قہر ہٹ گیا اور طاعون دور ہو گیا۔

بنی اسرائیل کی جنگیں اور کامیابیاں:..... اس کے بعد حضرت موسیٰ علیہ السلام اور عیزار (عزیز) بن ہارون علیہ السلام کو بنی اسرائیل شمار کرنے کا حکم دیا گیا چالیس سال مدت پوری ہو جانے اور بنی اسرائیل کے اس گروہ کے فنا ہونے کے بعد جس پر ارض مقدسہ میں داخل ہونا حرام کر دیا گیا) بنی مدین پر جنہوں نے کہ بنی ”موآب“ کی مدد کی تھی حملہ کرنے کا حکم دیا۔ حضرت موسیٰ علیہ السلام نے بارہ ہزار بنی اسرائیل کو فخاص بن عیزار کی ماتحتی میں بنی مدین کی طرف روانہ کیا بنی مدین بے جگری سے لڑے اور مسلسل بنی اسرائیل کے حملے کا جواب دیتے رہے یہاں تک کہ بنی اسرائیل کامیاب ہو گئے اور انہوں نے ان کے بادشاہ کو قتل کر دیا ان عورتوں کو گرفتار کر لیا۔ ان کے اموال کو آپس میں تقسیم کر لیا۔ پھر بنی مدین اور مدین اور بنی موآب کے ممالک بھی چھین لئے اور انہیں تقسیم کر کے اردن کے کنارے جا کر مقیم ہو گئے۔

حضرت موسیٰ علیہ السلام کی وفات:..... اللہ جل شانہ نے فرمایا ”میں سے تم کو اردن سے فرات تک کا مالک بنادیا جیسا کہ تمہارے آباء اجداد سے وعدہ کیا تھا“ اور کسی مصلحت سے بنی اسرائیل کو ”عمیصو“ سے لڑائی کرنے سے منع کر دیا اور ان کی شریعت اور احکام اور وصایا کی تکمیل کر کے حضرت موسیٰ علیہ السلام کو ایک سو بیس سال ۱ کی عمر میں اپنے جوار رحمت میں بلا لیا اور یوشع سے عہد لیا گیا کہ وہ بنی اسرائیل کے ساتھ ارض مقدسہ جائیں اور وہیں قیام

۱ حضرت موسیٰ علیہ السلام کا حلیہ مبارک: حضرت موسیٰ علیہ السلام کے بال گھنگریالے قد اونچا اور غصہ تیز تھا ان کی زبان کے کنارے پر ایک داغ تھا جس کی وجہ سے کچھ لکنت تھی ”قارون بن بصر بن قاہٹ“ آپ ہی کے زمانے میں بلکہ آپ کا چچا زاد بھائی تھا یہ بہت دولتمند شخص تھا اس کے بارے میں بیان کیا جاتا ہے کہ اس کے خزانوں کی کنجیاں چالیس خچروں پر لادی جاتی تھیں اس نے کثرت مال و خزانہ کی وجہ سے بغاوت اختیار کر لی لوگوں نے اسے لاکھ سمجھایا مگر اس نے ایک نہ مانی حضرت موسیٰ علیہ السلام اس کے پاس گئے اور اسے زکوٰۃ دینے کی ہدایت کی اور یہ فرمایا کہ ہر ہزار دینار میں سے ایک دینار اور اسی طرح ہر ہزار چیز میں سے ایک اسی چیز کی زکوٰۃ نکالنی چاہیے۔ قارون نے جب حساب کیا تو زکوٰۃ کا مال بے حساب بن گیا چنانچہ اس کی مال سے محبت نے زکوٰۃ دینے سے روک دیا اور حضرت موسیٰ علیہ السلام کو زنا کی تہمت لگانے کے لئے تیار ہو گیا اور ایک عورت کو تیار کر لیا چنانچہ ایک دن جب حضرت موسیٰ علیہ السلام وعظ فرما رہے تھے کہ چور کا ہاتھ کاٹا جائے گا تہمت لگانے پر کوڑے پڑیں گے اور زانی کو سو کوڑے لگائے جائیں گے اور اگر شادی شدہ ہوگا تو سنگسار کیا جائے گا قارون یہ سن کر بول اٹھا کہ اگر تم نے ہی ایسا کیا ہو تو؟ حضرت موسیٰ علیہ السلام نے جواب دیا کہ میری بھی یہی سزا ہوگی۔ قارون نے یہ سنتے ہی عورت کو بلا لیا جسے پہلے سے تیار کر رکھا تھا حضرت موسیٰ علیہ السلام نے اس عورت سے کہا کہ میں تجھے قسم دلاتا ہوں اس کی جس نے توریت نازل کی کیا میں نے تیرے ساتھ وہی کام کیا ہے جو یہ سب کہہ رہے ہیں؟ اس عورت نے کہا کہ نہیں بلکہ انہوں نے یہ بات کہنے پر مجھے آمادہ کیا تھا حضرت موسیٰ علیہ السلام کو یہ سن کر سخت غصہ آیا اور آپ نے زمین سے فرمایا خذیم (یعنی ان کو پکڑ لے) زمین پھٹ گئی اور قارون دھنسنے لگا اور بار بار ”اے موسیٰ! مجھ پر رحم کر“ کہتا رہا مگر حضرت موسیٰ علیہ السلام نے ان کے کہنے پر خیال نہ فرمایا حتیٰ کہ وہ سب کے سب زمین میں دھنس گئے۔ ان عجائبات میں سے جو حضرت موسیٰ علیہ السلام کے دور میں واقع ہوئے تھے اللہ جل شانہ نے اپنے کلام پاک یا فرمایا ہے۔ ان میں سے ایک حضرت موسیٰ علیہ السلام اور حضرت خضر علیہ السلام کی ملاقات تھی۔ مؤرخ ابن خلدون نے شاید شہرت کی وجہ سے اسے ترک کر دیا ہے۔ بعض مؤرخین کا یہ خیال ہے کہ جس موسیٰ کی حضرت خضر علیہ السلام سے ملاقات ہوئی تھی وہ یہ موسیٰ بن عمران نہ تھے بلکہ وہ منسا بن یوسف کی اولاد میں سے تھے مگر عام طور پر علماء فقہاء و مفسرین اس کے خلاف بیان فرماتے ہیں اور صاف لفظوں میں لکھتے ہیں کہ حضرت موسیٰ علیہ السلام بن عمران جن پر توریت نازل ہوئی تھی وہی حضرت خضر سے ملے تھے۔

ان کا قصہ اس طرح بیان کیا جاتا ہے کہ ایک دن حضرت موسیٰ علیہ السلام بن اسرائیل میں بیٹھے ہوئے وعظ فرما رہے تھے دوران وعظ ایک شخص نے کہا کہ اے کلم اللہ آپ روئے زمین میں سب سے بڑے عالم ہیں؟ حضرت موسیٰ علیہ السلام نے فرمایا کہ میرا بھی یہی خیال ہے خدا تعالیٰ نے اسی وقت وحی نازل فرمائی ”میرا ایک بندہ مجمع البحرین میں رہتا ہے وہ تجھ سے بڑا عالم ہے“ حضرت موسیٰ علیہ السلام کو یہ سن کر ان سے ملنے کا شوق پیدا ہو گیا اور حسب ہدایت باری حضرت یوشع علیہ السلام کو ہمراہ لے کر خضر سے تعلیم کی غرض سے ملنے کے لئے گئے اور ان کے ساتھ دریا کے راستے روانہ ہوئے پہلا واقعہ یہ پیش آیا کہ خضر نے کشتی سے اترنے کے وقت اس میں سوراخ کر دیا حضرت موسیٰ علیہ السلام نے فوراً اعتراض کر دیا حضرت موسیٰ علیہ السلام نے کہا اے اقل لك انك لن تستطيع معی صبراً (الکہف ۷۵) (یعنی کیا میں نے تجھ سے نہیں کہا تھا کہ تو میرے ساتھ صبر نہیں کر سکے گا؟) حضرت موسیٰ علیہ السلام نے فرمایا مجھے معاف کر دیں میں بھول گیا تھا اب ایسا نہ ہوگا اس کے بعد تھوڑی دور چل کر چند بچے کھیتے نظر آئے حضرت موسیٰ علیہ السلام نے ان میں سے ایک کو مار ڈالا۔ حضرت موسیٰ علیہ السلام نے پھر اعتراض کر دیا حضرت خضر نے پھر اس قول کی پھر یاد دہانی کرائی اور حضرت موسیٰ علیہ السلام نے عذر کو ایسی کی اور یہ کہا اب اگر پھر میں آپ سے کوئی بات پوچھوں تو آپ مجھے اپنے سے جدا کر دیجئے گا اس کے بعد آگے بڑھے بھوکے پیاسے گاؤں میں پہنچے گاؤں والوں نے طلب کرنے کے باوجود ان کو کھانا نہ دیا گاؤں کے باہر نکلے تو سر راہ ایک ٹیڑھی دیوار نظر آئی حضرت خضر علیہ السلام نے اس کو سیدھا کر دیا چنانچہ حضرت موسیٰ علیہ السلام سے ضہانہ ہونے کا پھر اعتراض کر دیا تو حضرت خضر نے حسب وعدہ ہذا فراق یسنی و یسنک (الکہف ۷۸) (یعنی اس وقت مجھ سے اور تجھ سے جدائی ہے) کہہ کر حضرت موسیٰ علیہ السلام کو اپنی ہمراہی سے علیحدہ کر دیا اور علیحدگی کے وقت ان تینوں باتوں کا سبب بتایا کہ کشتی توڑنے کی وجہ یہ تھی کہ وہ غریب کی تھی وہ لوگ اس کے ذریعے سے (بقیہ اگلے صفحہ پر)

پزیر ہوں اور اس شریعت پر جو ان پر فرض کی گئی ہے عمل کریں حضرت موسیٰ علیہ السلام کو تکفین کے بعد سرزمین ”موآب“ کی وادی میں دفن کر دیا گیا ان کی قبر کو آج تک کوئی نہیں جانتا۔

بلعام بن باعور:..... طبری کہتا ہے کہ حضرت موسیٰ علیہ السلام نے ایک سو بیس سال عمر پائی ”عہد افریدوں“ میں بیس سال اور زمانہ حکومت ”منوچہر“ میں ایک سو سال تک رہے حضرت موسیٰ علیہ السلام کے انتقال کے بعد حضرت یوشع علیہ السلام ”ریحہ“ کی طرف بڑھے اور قوم جبارین کو شکست دی۔ ”بلعام بن باعور“ جباریوں کے ساتھ تھا اس نے حضرت یوشع علیہ السلام کے لئے بددعا کی مگر قبول نہ ہوئی اور اسی قوم جبارین پر لوٹا دی گئی سدی کہتا ہے کہ ”بلعام بن باعور“ جباریوں کے ساتھ تھا اس نے حضرت یوشع علیہ السلام کے لئے بددعا کی مگر قبول نہ ہوئی اور اسی قوم جبارین پر لوٹا دی گئی سدی کہتا ہے کہ ”بلعام بن باعور“ بلقاء کا رہنے والا تھا وہ اسم اعظم جانتا تھا کنعانیوں نے اس سے دُعا کی خواہش کی پہلے تو اس نے انکار کیا مگر جب کنعانیوں نے زیادہ اصرار کیا تو اس نے ان کو التجا قبول کر لی اور بنی اسرائیل کے لئے ”جبل حسان“ پر چڑھ کر بددعا کی اللہ جل شانہ نے اس کی بددعا لوٹا دی تعزیت سے یہ بات معلوم ہوتی ہے کہ ”بلعام بن باعور“ حضرت موسیٰ علیہ السلام کے دور میں تھا اور انہی کے عہد میں مارا گیا۔

بنی اسرائیل کا شام پر قبضہ:..... سدی ”اریحہ“ کی فتح اس طرح لکھتا ہے کہ حضرت موسیٰ علیہ السلام کی وفات کے بعد حضرت یوشع علیہ السلام تابوت شہادت ہمراہ لے کر بنی اسرائیل کے ساتھ نہر اردن عبور کر کے کنعانیوں سے صف آراء ہوئے لڑائی کے دن آفتاب غروب ہو گیا تھا یوشع کی دعا سے آفتاب ٹھہر گیا کہاں تک کہ کنعانیوں کو شکست ہوئی اس کے بعد وہ ”ریحہ“ کا چھ مہینے تک محاصرہ کئے رہے ساتویں مہینے بنی اسرائیل نے ایسا طاقت ور حملہ کیا کہ شہر پناہ ٹوٹ گئی اور بنی اسرائیل شہر میں داخل ہو گئے اور اہل شہر کو گرفتار اور قتل کر دیا اور محلات کو جلا دیا اور آپس میں کنعانیوں کے ممالک کو تقسیم کر لیا جیسا کہ اللہ تعالیٰ نے حکم دیا تھا۔

حضرت یوشع علیہ السلام کی شامی عمالقه سے جنگ:..... سوانح کی کتب گواہی دے رہی ہیں کہ عمالقه (جو شام میں تھے) جن سے حضرت یوشع علیہ السلام لڑے اور ان کے سب سے آخری بادشاہ کو قتل کر ڈالا اس کا نام سمیدع بن ہوبر بن مالک تھا۔ حضرت یوشع علیہ السلام اس سے اور بنی مدین سے انہی کے ممالک میں لڑے تھے۔ اسی واقعہ کی طرف عوف بن سعید الجرحمی اشارہ کرتا ہے کیا تو نے نہیں دیکھا کہ ابن ہوبر علقی کا مقام ایلہ میں گوشت ٹکڑے ٹکڑے ہو گیا۔ یہود کے لشکروں نے اس پر حملہ کیا جن کی تعداد اسی ہزار تھی اپنی میں بعض بے زرہ تھے اور بعض زرہ پہنے ہوئے تھے۔

عمالقه کا نسب:..... ”عمالقه“ کے نسب کے بارے میں جتنا علماء نسب کا اختلاف تھا اسے ہم پہلے بیان کر چکے ہیں اور بلاشبہ یہ لوگ عملیق بن لادذیا عمالق بن الیفاز بن عیصو“ ثانی کی نسل سے ہیں۔ بنی اسرائیل اور علماء عرب کا یہی خیال ہے۔

دوسرے گروہ جو شام میں ان دنوں موجود تھے ان میں سے اکثر بنی کنعان سے تھے جن کا تذکرہ ان سے پہلے ہو چکا ہے اور ان کی شاخوں کو ہم بیان کر چکے ہیں۔ ”بنی اروم اور بنی موآب“ جو حضرت لوط کی نسل سے ہیں اور تیسرے ان میں سے ”اہل یستعیر اور اہل جبال شرات“ ہیں اور یہ کرک اور شوبک و بلقا کے علاقے ہیں پھر بنی فلسطین ”بنی حام“ میں سے حکمران بنے ان کے بادشاہ کا نام ”جالوت“ تھا اور وہ کنعانیوں میں سے تھا۔ پھر بنی مدین اور عمالقه کے حکمران بنے۔

چونکہ بنی اسرائیل کو کنعانیوں کے علاوہ ممالک کے دوسرے شہروں کی طرف بڑھنے کی اجازت نہ تھی لہذا انہی ممالک پر انہوں نے قبضہ کر لیا اور اسی کو آپس میں تقسیم کر لیا اور اسی کی ان کو میراث ملی اور گیر کنعانیوں کے ملک میں ان کو سوائے معمولی سے اختیار کے کوئی بات حاصل نہ تھی۔

(بقیہ گذشتہ صفحہ سے آگے) معاش پیدا کرتے تھے اگر وہ درست رہتی تو بادشاہ اس کو جبراً لے لیتا۔ کیونکہ وہ ہر کشتی کو ظلم و ستم کی وجہ سے گرفتار کر لیتا تھا۔ اور بچے کو مارنے کی وجہ یہ تھی کہ اس کے ماں باپ مسلمان تھے اور یہ بت پرست اور بد معاش بنتا اور اس کے کفر سے ان کو صدمہ پہنچنے کا ہم کو خیال ہوا اس لئے اسے ہم نے مار ڈالا۔ اور یواریسیدھی اس وجہ سے کر دی گئی کہ اس کے نیچے دو یتیموں کے خزانے تھے اور ان کے ماں باپ نیک کردار لوگ تھے خدا تعالیٰ کو یہ منظور ہوا کہ جوانی کے بعد اپنے خزانے خود لے لیں اس وجہ سے اس کو سیدھا کر دیا اس کے بعد خود حضرت خضر علیہ السلام حضرت موسیٰ علیہ السلام کی نظروں کے سامنے سے غائب ہو گئے اور حضرت موسیٰ علیہ السلام حضرت یوشع علیہ السلام سمیت مصر واپس آ گئے۔

بنی اسرائیل کا حجاز پر حملہ:..... کتب اخبارین میں تحریر ہے کہ بنی اسرائیل نے ملک شام پر قبضہ کرنے کے بعد چند لوگوں کو حجاز پر حملہ کرنے کے لئے روانہ کیا وہاں عمالہ کا ایک قبیلہ رہتا تھا جو ”جاسم“ کے نام سے مشہور تھا اور ان کے بادشاہ کا نام ”ارم بن ارم“ تھا۔ بنی اسرائیل نے اس کو اور اس کی قوم کو زیر کر لیا اور فتح یابی کے بعد شام کی طرف واپس چلے گئے لیکن شام کے بنی اسرائیل نے فاتح گروہ کو شام میں داخل نہ ہونے دیا اور مجبور کر کے حجاز اور یثرب (مدینہ) کے علاقوں کی طرف جنہیں انہوں نے فتح کیا تھا واپس بھیج دیا چنانچہ ان لوگوں نے شام سے واپس ہو کر فتح کی تکمیل کی اور وہیں قیام پذیر ہو گئے انہی کی آخری نسلوں میں سے خیبر و قریظ کے یہود ہیں۔ لیکن بعض یہودی اس واقعہ کا اعتراف نہیں کرتے۔ اور بعض کہتے ہیں کہ یہ واقعہ ”طالوت“ کے زمانہ حکومت میں پیش آیا تھا۔ واللہ اعلم

بنی اسرائیل کی امارت

بنی اسرائیل کی سیاسی حالت:..... حضرت یوشع علیہ السلام کے انتقال اور فتح کی تکمیل کے بعد بنی اسرائیل نے شریعت کی پابندی چھوڑ دی احکامات کو ادا نہ کرتے اور گناہوں کے کام کرنے لگے چنانچہ دیگر قومیں جو سرزمین شام میں رہتی تھیں وہ ہر طرف سے بنی اسرائیل پر حملہ کرنے لگیں بنی اسرائیل کا ان دنوں یہ دستور تھا کہ وہ مشورے سے تمام کام کرتے تھے اور ایک شخص کو اپنی جماعت سے منتخب کر لیتے تھے اور ان کو یہ اختیار ہوتا تھا کہ جب وہ چاہتے کسی دوسرے کو جسے وہ افضل سمجھتے تھے اسے قائم مقام بنادیتے تھے کبھی کبھی کوئی نبی بھی مبعوث ہو جاتا تھا جو وحی اور الہام کے ذریعے سے ان کے کاموں کو سرانجام دیتا تھا۔ اسی کیفیت اور حالت کے ساتھ بنی اسرائیل نے تین سو سال گزر دیئے مگر ان میں کوئی زبردست بادشاہ پیدا نہ ہوا اطراف و جوانب کے بادشاہ ان کو اپنے ہتھیاروں سے ڈراتے رہے یہاں تک کہ بنی اسرائیل نے اپنے نبی ”شمویل“ سے التجا کی کہ ان میں ایک ایسا بادشاہ پیدا کیا جائے چنانچہ پہلے ”حضرت طالوت اور اس کے بعد حضرت داؤد پیدا ہوئے اس کے بعد پھر اس کی سلطنت مضبوط ہو گئی اور ان کے دشمن ذلیل و خوار ہو گئے۔ جیسا کہ ہم آئندہ بیان کریں گے۔ اس زمانہ کو جو حضرت یوشع علیہ السلام اور حضرت طالوت کے درمیان گزرا ہے اس کو ”زمانہ حکام“ اور زمانہ ”شیوخ“ کہتے ہیں ہم ان تمام حکام کو جو اس زمانہ میں گزرے ہیں بالترتیب نہایت صحیح طور سے بیان کرنا چاہتے ہیں جیسا کہ طبری اور مسعودی نے لکھا ہے کہ ان سے صاحب حماۃ ۱ نے اپنی تاریخ میں نقل کیا ہے اور ہر شیوخ مؤرخ روم نے اپنی کتاب میں اور اس کے مترجمین علماء قرطبہ اور ”قاسم ابن اصغ“ نے تحریر کیا ہے۔

فتح اریحا:..... یہ مؤرخین باتفاق بیان کرتے ہیں کہ حجرت یوشع ”اریحا“ کی بات کے بعد نابلس کی طرف بڑھے اور اس پر قبضہ کر لیا اور وہیں حضرت یوسف علیہ السلام کے طاہوت کو دفن کیا جسے حضرت صدیق کی وصیت کے مطابق مصر سے روانگی کے وقت اپنے ساتھ لائے تھے طبری کہتا ہے کہ حضرت یوشع علیہ السلام نے اریحا کی فتح کے بعد شہر عالی (یہ شہر بھی بادشاہ کنعان کا تھا) پر چڑھائی کی تھی اس کے بادشاہ کو قتل کر کے شہر جلا دیا تھا۔ اور ”حیقون“ (بادشاہ عمان) اور بارق (بادشاہ یروشلم) حضرت یوشع علیہ السلام کی خدمت میں حاضر ہوئے اور جزیہ دے کر صلح کر لی۔

شاہان شام کی اطاعت:..... اطراف دمشق سے ”شاہ ارمس“ نے ”حیقون“ پر حملہ کر دیا اس نے حضرت یوشع علیہ السلام سے امداد مانگی۔ حضرت یوشع علیہ السلام نے اس کی مدد کی اور شاہ ارمس کا حوران تک تعاقب کیا اور اس کو گرفتار کر کے وہیں پھانسی دے دی اس کے بعد شام کے تقریباً اکتیس بادشاہوں نے ان اطاعت قبول کر لی۔ اسی زمانے میں انہوں نے ”قیساریہ“ پر بھی قبضہ کر لیا اور ملک کو بنی اسرائیل میں تقسیم کر دیا۔ ”جبل مقدس“ کالب بن یوقنا کو عطا کیا چنانچہ یہ ”بنی یہودا“ کے ساتھ شہر ”شہر یروشلم“ میں سکونت پذیر ہو گئے اور قبۃ عبادت جس میں ”تابوت شہادت“ تھا اور قرہاں گاہ اور میز اور شمع دان کو ”ضحر ا“ پر بیت المقدس میں رکھا اور بنی افراہیم کنعانیوں سے جزیہ لیتے تھے۔ اس کے بعد حضرت یوشع علیہ السلام کا انتقال ہو گیا۔

۱..... اسمعیل بن ایوب الملک المؤید عماد الدین ابوالنداء صاحب حماۃ ہیں حماۃ نے حکمران ۲۱ھ میں بنے اور اپنی وفات محرم ۳۲ھ تک حکمران رہے۔ تقویم البلدان اور ”المختصر فی اخبار البشیر“ ان کی مشہور کتابیں ہیں (مجموع المؤلفین صفحہ نمبر ۲۸۲)۔

حضرت یوشع علیہ السلام کی وفات:..... ”سفر الحکام“ سے معلوم ہوتا ہے کہ حضرت یوشع علیہ السلام نے اپنی حکومت کے اٹھائیسویں سال ایک سو بیس سال کی عمر میں انتقال کیا۔ طبری کہتا ہے کہ حضرت یوشع علیہ السلام نے ایک سو چھبیس سال عمر پائی مگر پہلی روایت زیادہ قابل اعتماد اور صحیح ہے۔ پھر طبری کا یہ بیان ہے کہ بنی اسرائیل میں حضرت یوشع علیہ السلام نے بیس سال منوچہر کے زمانہ میں اور سات سال افراسیاب کے زمانہ میں حکومت کی اور شاہ یمن ”شمر بن شمر بن الملوک حمیری“۔ حضرت موسیٰ علیہ السلام کو بنی طفقار کے زمانے میں تھا اس نے عمالقمہ کو یمن سے نکال دیا تھا۔

حضرت یوشع علیہ السلام کے بعد:..... حضرت یوشع علیہ السلام کے بعد کالب بن یوقنا بن حصرون بن بارص بن یہودا بنی اسرائیل کے مصلح اور مدبر اور اور فخاص بن عزیز بن ہارون علیہ السلام بن اسرائیل کی نماز اور قربان گاہ کے متولی بن گئے، طبری کہتا ہے کہ کالب کے ساتھ ”خزقیل بن یودی“ بھی اصلاح و تدبیر کر رہے تھے ان کو ”ولد العجز“ (بڑھیا زادہ) بھی کہتے تھے اس وجہ سے کہ یہ ایسی ماں کے بڑھی اور پانچ ہونے کے بعد پیدا ہوئے تھے اور ”وہب ابن منبہ“ سے روایت کی گئی ہے کہ ”خزقیل“ نے کالب کے بعد بنی اسرائیل کی اصلاح کی تھی مگر اس کا ذکر ”سفر الحکام“ میں نہیں آیا ہے۔

غزوہ وعسقلان کی فتح:..... حضرت یوشع علیہ السلام کے بعد بنی یہود اور بنی شمعون جمع ہو کر کنعانیوں سے جنگ کرنے کے لئے گئے چنانچہ انہوں نے ان کو قتل کیا۔ ان کے شہروں کو لوٹ لیا ان کے بادشاہ کو ختم کر دیا اس کے بعد غزوہ وعسقلان کو فتح کر کے ساری پہاڑیوں پر قبضہ کر لیا مگر ”عوز“ سے انہوں نے جنگ نہیں کی۔

کوشان شقنائیم کا بنی اسرائیل پر تسلط:..... بنیامین کی اولاد کے حصے میں یونانیوں کے ممالک تھے وہ ان سے خراج لیتے تھے رفتہ رفتہ یہ ان میں مل جل گئے اور فرط اختلاط سے یونانیوں کے بتوں کی عبادت کرنے لگے۔ اللہ جل شانہ نے ان پر جزیرہ کے بادشاہ کو مسلط کر دیا جس کا نام ”کوشان شقنائیم“ (یعنی اظلم الظالمین) تھا۔ اس کے بارے میں لوگوں کے مختلف خیال بیان کئے جاتے ہیں بعض اس کو شاہ ارمن، جزیرہ، حوران اور صیدا کا بادشاہ تحریر کرتے ہیں بعض مؤرخ اس کو بحرین کا حاکم بتاتے ہیں اور کوئی کہتا ہے کہ یہ اردم کی اولاد میں سے تھا اور طبری کہتا ہے کہ یہ حضرت لوط علیہ السلام کی اولاد میں سے تھا۔ بحر کیف ”کالب بن یوقنا“ کی وفات کے بعد بنی اسرائیل آٹھ سال تک کوشان شقنائیم کی ماتحتی میں رہے۔

بنی اسرائیل کی کوشان سے جنگ:..... پھر ”عشنیال“ بن قناز بن یوقنا (کالب کا بھتیجا) بنی اسرائیل کا پیشوا اور ان کے کاموں کا مدبر بنا اس نے کوشان سے جنگ لڑی اور اسے قتل کر کے بنی اسرائیل کو اس کی غلامی سے نکال لیا۔ ”عشنیال“ ❶ کا سارا زمانہ لڑائیوں میں صرف ہو گیا کبھی تو وہ بنی موآب سے لڑتے تھے اور کبھی بنی عمون (اسباط لوط) سے صف آرا ہوتے تھے اور کبھی ”عمالقمہ“ پر فوج کشی کرتے تھے غرض وہ اسی حالت میں رہے یہاں تک کہ اپنی حکومت کے چالیسویں سال انتقال کر گئے۔

بنی موآب کی بربادی:..... اس کے بعد پھر بنی اسرائیل بت پرستی کرنے لگے۔ اللہ تعالیٰ نے ان پر بادشاہ بنی موآب کو مسلط کر دیا جس کا نام ”عفلون“ تھا اٹھارہ سال تک وہ اس کی غلامی میں رہے۔ اللہ پاک کو ان کی بے وطنی پر رحم آ گیا اور ایہود بن را کو ❷ جو افراہیم سے بابروایت ابن حزم بنیامین کو نسل سے تھا بنی اسرائیل کا مصلح اور ان کے کاموں کا مدبر بنایا انہوں نے بنی اسرائیل کو ”بنی موآب“ کی غلامی سے نکالا اور ان کے بادشاہ ”عفلون“ کے پاس ایک قاصد بنی اسرائیل کی طرف سے کچھ تحفے اور ہدیہ دے کر روانہ کیا قاصد نے تنہائی میں موقع پا کر عفلون ❸ کو ایک نیزہ مارا جس سے وہ مر گیا اور اس ترتیب سے ”عفلون“ کی زندگی کا خاتمہ کر دیا گیا اس واقعہ کے بعد قاصد افراہیم کے پہاڑوں پر چلا گیا بنی اسرائیل یہ سن کر متحد ہو گئے اور بنی موآب کے شاہی محل پر حملہ کر دیا چنانچہ تقریباً دس ہزار محافظوں کو قتل کر ڈالا اور بنی موآب کے کاروبار کو زیر و بر کر ڈالا۔ ”ایہود“ اپنی دولت حکمرانی کے اسی سال بعد انتقال کر گیا۔

بنی اسرائیل پر یافین کا غلبہ:..... اس کی جگہ ”شمکار غم عنماث“ (جو کا دی نسل سے تھا) بنی اسرائیل کا حاکم اور ان کے کاموں کا متولی بنا اور ایک سال حکومت

❶ ابن اشیر میں اس کا نام عتیل اور مروج الذهب میں عیناٹل بن یوقنا۔ ❷ ابن اشیر میں عفلون اور مروج الذهب میں عفلون لکھا ہے۔ ❸ ابن اشیر میں افلون اور مروج الذهب صفحہ نمبر ۵۰ شاعان بن افلون لکھا ہے۔

کر کے مرگیا اور بنی اسرائیل بدستور سرکشی و خود رائی پر جمے رہے اللہ تعالیٰ نے ان کا غرور توڑنے کے لئے بادشاہ کنعان کو ان پر غالب کر دیا جس کا نام میافین ❶ تھا اس نے اپنے سپہ سالار ”سمیرا“ کو بنی اسرائیل کو زیر کرنے کے لئے بھیجا جس نے ان کے ملک پر قبضہ کر لیا اور بیس سال تک ان پر حکومت کرتا رہا۔

دافورہ کا ہنہ کا کارنامہ:..... اس کے بعد دافورہ ❷ نے نفتالی ❸ اور دوسری روایت کے مطابق افرائیم کی نسل سے تھی بنی اسرائیل کو لے کر کنعانیوں پر حملہ کر دیا اور کنعانیوں کو میدان میں سخت شکست دے کر ان کے سپہ سالار سمیرا کو قتل کر دیا اور بنی اسرائیل کو غلامی کی زلت سے نکال لیا اور پھر چالیس سال تک اپنے شوہر باریق بن ابی نوعم ❹ کی مدد سے حکومت کرتی رہی۔ ہر دیشیوش لکھتا ہے کہ اسی زمانہ میں سب سے پہلا طبیبیوں کا رومی بادشاہ انطاکیہ میں بنقش بن شطونش گزرا ہے جو روم کے قبصروں کا جدا مجد ہے۔

دافورہ اپنی حکومت کے چالیسویں سال انتقال کر گئی اور بنی اسرائیل اس کے بعد دوبارہ کفر والحاد کے مرکز کی طرف لوٹ آئے اللہ تعالیٰ نے ان پر اس مرتبہ ”اہل مدین“ اور عمالقہ کو مسلط کر دیا۔

کدعون بن یواش:..... طبری کہتا ہے کہ حضرت لوط کی اولاد جو حجاز میں رہتے تھے وہ ان کو سات سال تک محکوم پیے ہیں اس کے بعد بنی اسرائیل نے منسی بن یوسف کی نسل میں کدعون بن یواش کو منتخب کیا کدعون بن یواش ❺ جس وقت بنی اسرائیل کی اصلاح میں مصروف ہوا اس وقت مدین میں دو بادشاہ تھے ایک کا نام ”رائح“ اور دوسرے کا نام ”صلمناع“ تھا انہوں نے بنی اسرائیل کے خلاف اپنے سپہ سالاروں ”عودیف“ اور ”زدیف“ کی ماتحتی میں فوجیں روانہ کیں۔ بنی اسرائیل کو پہلے ان کا مقابلہ کرنا بہت مشکل اور دشوار لگا مگر کدعون کے استقلال سے بنی اسرائیل اس کے ساتھ نکلے اور بنی مدین کے لشکر کو مار بھگایا اور بے انتہا مال و غنیمت لوٹ لیا۔ کدعون نے چالیس سال کے اندر اپنے سارے دشمنوں کو زیر کر لیا اور بہت بڑے استقلال اور خوش اعتقادی کے ساتھ توریت کے احکام کا پابند رہا۔ اس کے ستر بیٹے تھے اسی کی حکومت کے زمانے میں شہر ”طرطوس“ جرجیس ابن عمید کا مطابق ملتطیہ بھی آباد کیا گیا۔

ابولیح بن کدعون:..... اس کے انتقال کے بعد ”ابولیح ابن کدعون“ اس کا قائم مقام بنا اس کی (یعنی ابولیح کی ماں بنی شخام بن منسی بن یوسفہل نا بلس میں سے تھی اس نے اس کو مال و اسباب سے مدد پہنچائی اور بنی ابیب کو نیست نابود کر دیا اس کے بعد ”بنی شخام“ سے عرصے تک لڑائیاں ہوتی رہیں انہی لڑائیوں میں جب کہ یہ کسی قلعے کا محاصرہ کئے ہوئے تھا شہر پناہ کی فسیل سے ایک عورت نے اس پر پتھر مارا جس سے یہ سخت زخمی ہو گیا اور اپنے خاص مصاحب سے کہا کہ مجھے راتوں رات یہاں سے لے چلو تا کہ کوئی یہ نہ کہے کہ اسے عورت نے مارا ہے چنانچہ یہ اسے لے کر روانہ ہو گیا اور اپنی حکومت کے تیسرے سال اسی زخم کے صدمے سے مر گیا اس کے ”طولاع بن فوا“ جو بساخر کی نسل سے تھا اس کا قائم مقام بنا۔

طولاع ابن فواسبط:..... طبری لکھتا ہے کہ یہ ابولیح کا چچا زاد بھائی تھا مگر میں یہ کہتا ہوں کہ (یعنی طولاع اس کا ماموں زاد بھائی تھا کیونکہ یہ دوسری نسل سے ہے اور وہ دوسری نسل سے اس نے تیس سال تک بنی اسرائیل کی اصلاح کی۔ ہر دیشیوش بیان کرتا ہے کہ اس کے عہد حکومت میں ”شہر طرونیہ“ میں روم کا لاطینی حکمران ”برماش بنقش“ تھا اس نے تیس سال حکومت کی اس کا ذکر پہلے ہو چکا ہے۔

بنی اسرائیل کی گمراہی:..... الغرض اس کے مرنے کے بعد ”یا بمرین کلعاد“ جو منسی بن یوسف کی نسل سے تھا بنی اسرائیل کا حاکم بنا یہ بائیس سال تک حکومت کی کرسی پر رہا اس کے بعد اس کے سارے بیٹے جو تیس کے قریب تھے بنی اسرائیل کے حاکم رہے جب یہ مر گیا تو بنی اسرائیل دوبارہ گمراہ ہو گئے اور بتوں کی پرستش کرنے لگے چنانچہ اللہ جل شانہ نے ان پر مبنی فلسطین اور بنی عمون کو مسلط کر دیا یہ ان کو اٹھارہ سال تک غلام بنائے رہے یہاں تک کہ ”یفتاح“ جو منسی کی نسل سے تھا بنی اسرائیل کا مصلح پیدا ہوا اور اس نے بنی اسرائیل کو گمراہی سے واپس لوٹایا۔

❶ ابن اثیر میں اس کا نام ”بابین“ لکھا ہے۔ ❷ نفتالی، ابن خلدون کے بعض نسخوں میں نبطالی ہے اور ابن اثیر نے نفتالی لکھا ہے۔ ❸ دافورہ ”باروق یا بیدوق بن ابو نوعم“ کی بیوی تھی دافورہ اپنے شوہر کو کنعانیوں سے لڑنے کی ترغیب دی رہی تھی اس نے تنہا لڑنے سے انکار کر دیا تب دافورہ نے بنی اسرائیل کو متحد کر کے اپنے شوہر کی معیت میں کنعانیوں پر حملہ کیا اور کامیاب ہوئی۔ ابن اثیر میں اس کا نام ”دبور“ لکھا ہے۔ ❹ ہمارے پاس موجود ابن خلدون مطبوعہ بیروت میں اس کا نام ”بارق“ اور ابن اثیر میں باراق لکھا ہے (ثناء اللہ محمود)۔ ❺ ابن اثیر صفحہ نمبر ۱۵۰ پر کدعون لکھا ہے۔

یفتاح سبط منسی کی کارگزاری:..... اس نے بنوعمون سے کسی بات کی التجا کی مگر جب انہوں نے پوری کرنے سے انکار کر دیا تو اس نے بنی اسرائیل کو لے کر بنی عمون پر حملہ کر دیا اور ان کے بائیس گاؤں چھین لئے حالانکہ وہ تیس سال سے بادشاہت کر رہے تھے پھر افرائیم کی اولاد نے بھی ان لڑائیوں میں کچھ حصہ لیا اور سارے بنی اسرائیل متحد ہو کر اپنے دشمنوں کو زیر کرنے لگے چھ برس تک اس نے بنی اسرائیل میں مصلحانہ زندگی بسر کی اسی کے زمانہ میں ”یونان“ میں بہت بڑا قحط پڑا جس میں لاکھوں آدمی جاں بحق ہوئے۔

ایصان سلمون بن نختون:..... پھر جب یفتاح مر گیا تو بنی اسرائیل کی تدبیر و اصلاح کی باگ دوڑ ایصان کے ہاتھوں میں رکھی گئی جو یہودا کی نسل سے تھا اور بیت ”اللم“ میں رہتا تھا اس کو مورخین حضرت داود علیہ السلام کا دادانتا تھیں۔ ”ایصان سلمون بن نختون بن عمیناذاب بن رم بن حصرون بن جارس بن یہودا“ کا سردار تھا اسی زمانہ میں جب کہ بنی اسرائیل حضرت موسیٰ علیہ السلام کے ساتھ مصر سے نکلے تھے اور نختون ۱ کا انتقال انہی میدانوں میں ہوا جہاں بنی اسرائیل حیران و سرگداں پھر رہے تھے۔ اس کا بیٹا سلمون حضرت یوشع علیہ السلام کے ساتھ ”اریحا“ میں داخل ہوا اور ”بیت الحم“ میں ”بیت المقدس“ سے چار میل کے فاصلے پر مقیم ہو گیا ہر دشیوش کہتا ہے کہ ایصان ہی کے زمانے میں سریانوں کا ملک چھن گیا اور قوط اور نبط کے ساتھ لڑائیاں ہوئی تھیں۔ واللہ اعلم۔

بنی فلسطین کا بنی اسرائیل پر حملہ:..... ایصان نے بنی اسرائیل پر سات سال تک حکومت کی اس کے مرنے کے بعد ذبولوں کی نسل سے ”ایلون“ نامی شخص ان کے دینی اور دنیاوی امور کا متولی بنا اور دس سال تک ان کی اصلاح میں لگا رہا جب مر گیا تو عبدون بن بلال افرائیم کی اولاد سے آٹھ برس تک حکومت کرتا رہا۔ ابن عہدراویت کرتا ہے کہ اس کا نام عکروم بن ہلیان تھا اس کے چالیس بیٹے اور تیس پوتے تھے ہر دشیوش کہتا ہے کہ اس کے زمانہ میں شہر طرونہ لاطینی شاہان روم کا دارالسلطنت ویران و خراب کر دیا گیا تھا ”عبدون کے مرنے کے بعد بنی اسرائیل میں پھر دینی پھیل گئی وہ بت پرستی کرنے لگے۔ اللہ تعالیٰ ان سے سخت ناراض ہو گیا اور اسی وجہ سے ان کی حکومت چھین لی اور انہیں فلسطین کی رعایا بنا دیا۔

حضرت شمسون بن مانوح:..... بنی فلسطین ان کو چالیس سال تک اپنا محکوم بنائے یہاں تک کہ وہ ان کی اولاد میں سے ”شمسون بن مانوح“ نے انہیں چھڑایا شمسون کو شمسون القوی اس کی قوت تو انائی کی وجہ سے کہتے تھے اور بعضے اس کو ”شمسون بن مانوح“ نے انہیں چھڑایا شمسون کو شمسون القوی اس کی قوت تو انائی کی وجہ سے کہتے تھے اور بعضے اس کو ”شمسون الجبار“ بھی کہہ دیتے تھے کیونکہ یہ بہت بڑے رعب والا اس شخص تھا اس نے بنی اسرائیل میں حاکمانہ طرز سے دس بلکہ بیس سال تک زندگی بسر کی اس کی بنی فلسطین کی بہت سی لڑائیاں ہوئی تھیں اس نے ان کا علاقہ فتح اور ان کے بادشاہ کو گرفتار کر لیا تھا ایک دن بنی فلسطین کے خانہ خدا میں بتوں کو دیکھنے اور ان سے ہمکلام ہونے گیا اور ایک کھمبا سے ٹیک لگا کر کھڑا ہوا دیکھ رہا تھا اتفاق سے وہ کھمبا ٹوٹ گیا اور مکان گر پڑا چنانچہ اسی کے نیچے شمسون چند بنی اسرائیل کے ساتھ دب کر مر گیا اس کے بعد بنی اسرائیل میں وہ اتحاد باقی نہ رہا ایک نسل نے اپنے میں سے اپنا ایک متولی اور حاکم منتخب کر لیا۔ مگر ”کہونت“ عزیز ابن ہارون ہی کی اولاد میں رہی ”کہونت“ قربان گاہ کو قائم رکھنے اور احکام شریعہ کو نافذ کرنے نے اور ذبح کی شرائط پورا کرنے کو کہتے ہیں۔

میخائل بن راعیل:..... ابن عمید کہتا ہے کہ شمسون کے بعد بنی اسرائیل میں ایک دوسرا حاکم میخائل بن راعیل نامی پیدا ہوا۔ اس نے آٹھ برس تک حکومت کی مگر اس کی حکومت مستقل نہ تھی اس کے زمانہ میں بنی اسرائیل میں اکثر فتنے برپا ہوتے رہتے تھے انہی فتنوں میں بنیامین کی اولاد کا خاتمہ ہو گیا پھر فتنہ و فساد ختم ہو گیا۔

عالی بیطاط بن حاصاب:..... ان دنوں میں ان کا کاہن ”عالی بیطاط بن حاصاب بن الیان بن فخاص بن عزیز ابن ہارون“ تھا۔ فتنہ ہونے کے بعد بنی اسرائیل نے اپنے احکام اور لڑائیوں کی تدبیریں اسی سے پوچھتے تھے اس کے دو بیٹے تھے اور یہ دونوں کے دونوں نافرمان اور سرکش تھے اس

کے عہد حکومت میں بھی بنی فلسطین سے اکثر لڑائیاں ہوتیں رہیں اور ان دونوں بیٹوں کی بدولت بہت سی بدفعالیاں پیدا ہوتی گئیں۔ انبیاء وقت ان کو بہت سمجھاتے رہے مگر انہوں نے اپنی حالت تبدیل نہ کی آخر کار ان کی بدکرداریوں نے یہ برادہ دکھایا کہ بنی اسرائیل کو بنی فلسطین نے شکست دے دی اور بنی اسرائیل ”تابوت شہادت“ لے کر بھاگے اور بنی فلسطین نے دوسرے راستے سے پہنچ کر ”تابوت شہادت“ ان سے چھین لیا اور عالی بریطات کا ہن کے دونوں بیٹوں کو قتل کر دیا۔

تابوت شہادت کی کارگزاری:..... ”عالی کا ہن“ کو جس وقت ان کے مارے جانے کی خبر معلوم ہوئی تاسف اور حسرت سے اسی سال اپنی حکومت کے چالیس سال پورے کرنے کے بعد مر گیا۔ بنی فلسطین ”تابوت شہادت“ کے علاوہ بہت سامان غنیمت لے گئے اور تابوت شہادت اپنے دار الخلافہ عسقلان پہنچا دیا اور بنی اسرائیل پر حزیہ بھی عائد کر دیا۔ کچھ عرصہ کے بعد انہوں نے تابوت شہادت اٹھوا کر بنی اسرائیل کی حدود میں رکھوا دیا۔ جو بنی اسرائیل اس کے قریب جاتا تھا وہ مرجاتا تھا یہاں تک کہ حضرت شمویل کی اجازت سے دو شخص اسے اٹھا کر لائے اور اسے ان کی والدہ ارملہ کے پاس رکھ دیا یہ تابوت ”طالوت“ کی حکومت و سلطنت شروع ہونے تک وہیں رکھا رہا۔

حضرت شمویل علیہ السلام بن کننا کی تولیت:..... بنی فلسطین نے اپنے کامیابی کے ساتویں مہینہ تابوت شہادت واپس کر دیا ”عالی کا ہن“ نے اپنی زندگی ہی میں اپنے بیٹے شمویل بن کننا بن یوام بن یاہدین یا دین بن سوف کو قربان گاہ وغیرہ کا کاہن اور متولی بنا دیا۔ سوف ”حاصاب بن الیان“ کا بھائی تھا بعضوں نے کہا ہے کہ حضرت شمویل فوج کی اولاد میں سے ہیں اور وہ ”قارون بن یصہر بن قابث بن لادی“ ہے اور اسے اس کی طرف اس طرح منسوب کیا ہے۔

حضرت شمویل بن القنا:..... شمویل بن القنا بن یوحام بن یہوذ بن یوحان القنا بن قارون۔ شمویل بن القنا کی والدہ نے جس وقت یہ حمل میں تھے، یہ نذر کی تھی کہ انہیں مسجد کا خادم بنائے گی تو ”عالی بریطات کا ہن کو دے آئیں“۔ عالی کا ہن نے ان کی پرورش کی اور اپنے بعد ”کہونت“ کی وصیت کی۔ اس کے بعد اللہ جل شانہ نے انہیں نبوت اور ولایت سے بھی سرفراز فرمایا حضرت شمویل بنی اسرائیل میں دس سال تک وعظ اصلاح کرتے رہے۔ ابن عمید کہتا ہے کہ وہ بیس سال ۱ تک حکومت کرتے رہے بنی اسرائیل پر ان کی تعلیم اور نصیحت کا بہت بڑا اثر پڑا اور وہ بت پرستی چھوڑ کر حق پرستی کی طرف مائل ہو گئے اور نہایت کم مدت میں اپنی پریشان قوت از سر نو جمع کر کے اہل فلسطین سے اپنے گئے ہوئے اور کھوئے ہوئے شہروں کو واپس لے لیا۔ اور اپنی خرابی حالت کو از سر نو درست کیا اس کے بعد حضرت شمویل نے حکومت و ولایت کے معاملات اپنے دونوں بیٹوں یوال اور ابیا کے سپرد کر دیئے مگر ان کی بدحاصلی اور بدکرداری کی وجہ سے بنی اسرائیل یکجا ہو کر حضرت شمویل کے پاس گئے اور خواہش کی کہ وہ اللہ تعالیٰ سے دعا کریں کہ خاندان میں سے ایک بادشاہ پیدا کر دے چنانچہ حضرت شمویل کی دعا سے ”طالوت“ کی ولایت کی وحی نازل ہوئی اور اسی وقت سے بنی اسرائیل کے امراء و حکام ”ملوک“ کے نام سے موسوم ہونے لگے (واللہ معقب الامر بحکمة لارب غیرہ)۔


بنی اسرائیل کے حکمران

بنی اسرائیل کی حضرت شمویل علیہ السلام سے درخواست:..... جب یوال اور ابیا بن شمویل کی بد اطواریوں کی وجہ سے بنی اسرائیل نے ان کی سرداری ماننے سے انکار کر دیا اور سب متحد ہو کر حضرت شمویل کی خدمت میں گئے کہ اللہ تعالیٰ سے دعا کریں کہ ایک بادشاہ ان میں سے مبعوث کرائیں تاکہ اس کے ساتھ مل کر اپنے دشمنوں سے لڑیں اور وہ ان کی منتشر قوم کو جمع اور متحد کر سکے اور ان سے ذلت و رسوائی کو دور کر سکے تو حضرت شمویل کی دعا سے ۲ وحی نازل ہوئی کہ اللہ تعالیٰ ”طالوت“ کو ان کے کاموں کا متولی اور حاکم بناتا ہے اور اسے پاک و طاہر بناتا ہے بنی اسرائیل نے اس سے پہلے جب حضرت شمویل علیہ السلام نے طالوت علیہ السلام کی سرداری کا اعلان کیا تھا اس کی سرداری سے انکار کر دیا۔ مگر جس وقت قرعہ ڈالا گیا تو ”طالوت“ کے نام پر

۱..... صفحہ نمبر ۱۹۸) ابن اثیر میں لکھا ہے کہ ایک قول کے مطابق ”چالیس سال“ تک۔ ۲..... قرآن کریم میں البقرہ آیت نمبر ۲۴ پر تذکرہ آیا ہے۔

قرعہ آیتب مجبوراً بنی اسرائیل نے ان کی سرداری و حکومت کو تسلیم کر لیا اور ان کو اپنا حاکم اور ولی بنالیا۔

شجرہ نسب بنی اسرائیل



مرا بہ داؤد علیہ السلام کا جد ہے

حضرت طالوت کا تعارف:..... طالت نہایت جسیم اور قد آور شخص تھا بنی اسرائیل اسے ”شاؤل“ کے نام سے یاد کرتے تھے یہ قیس بن افیل ابن صاد ابن نحورت ۱ ابن اننین ابن نیز ابن افیل اپنے چچا زاد بھائی کو اپنی وزارت کا کام سپرد کیا۔ طالوت کے چار بیٹے ”ایہونا تان“ ۲ ”ملکیشوع“ ۳، شہات ۴، ابنیارات تھے۔

طالوت کی فتوحات:..... طالوت تحت حکومت پر بیٹھتے ہی تیار ہو گیا اور بنی اسرائیل کو اپنے ساتھ لے کر ان کے دشمنوں ”بنی فلسطین“ ”بنی عمون“، بنی موآب، عمالقه، مدین، سے جنگ لڑی اور ان سب پر غالب آ گیا۔ بنی اسرائیل کو ان جنگوں میں بہت بڑی کامیابی ملی سب سے پہلے جس نے بنی اسرائیل پر حملہ کیا تھا وہ عمون کا بادشاہ تھا۔ وہ اپنے سرحدی علاقوں سے گذر کر مقام ”بلقاء“ آیا۔ طالوت نے تین لاکھ بنی اسرائیل کا لشکر لے کر بنی فلسطین پر حملہ کیا اور نہایت نیک نامی اور کامیابی کے ساتھ انہیں پسپا کر دیا اس کے بعد بنی اسرائیل کے سارے دشمن متحد ہو کر بنی اسرائیل سے لڑنے کے لئے نکل پڑے۔ طالوت اور حضرت شمویل علیہ السلام ان کے مقابلے پر آئے اور انہیں شکست فاش دی۔

حضرت شمویل علیہ السلام کی طالوت سے علیحدگی:..... اس کے بعد حضرت شمویل نے طالوت کو عمالقه کی طرف روانہ کیا اور یہ حکم دیا کہ انہیں اور ان کے مویشیوں کو بلاتال قتل کر ڈالیں چنانچہ طالوت نے ایسے ہی کیا۔ مگر عمالقه کے بادشاہ ”اعاع“ کو اس کے التجا کرنے پر چھوڑ دیا اس لئے حضرت شمویل پر وحی نازل ہوئی کہ طالوت کی اس حرکت پر اللہ سخت ناراض ہے اور اس سے اس کی حکومت سلب کر لی حضرت شمویل نے اس وحی سے طالوت کو مطلع کیا اور اس سے ایسی علیحدگی اختیار کر لی پھر اس کے بعد اس سے نہیں ملے۔

حضرت داؤد علیہ السلام کی آمد:..... پھر حضرت شمویل علیہ السلام پر وحی نازل ہوئی کہ حضرت داؤد علیہ السلام کو قدس میں داخل کر کے اپنا نائب بنائیں اور ان کی نشانی بتادی۔ چنانچہ حضرت شمویل ”بیت اللحم“ میں ”بنی یہودا“ کے پاس گئے ایشا اپنے بیٹے حضرت داؤد علیہ السلام کو ان کی خدمت میں لے کر آیا۔ حضرت شمویل نے انہیں چھوا اور انہیں پاک کیا۔

طالوت کی روحانی قوت جو اسے اللہ کی طرف سے مرحمت ہوئی تھی چھین لی گئی۔ اس کو اس کا سخت صدمہ ہوا اس کے بعد حضرت شمویل علیہ السلام کا انتقال ہو گیا اور جالوت نے بنی فلسطین کو ابھار کر بنی اسرائیل پر حملہ کر دیا۔

حضرت داؤد علیہ السلام اور ”جالوت“ کی جنگ:..... ”طالوت بنی اسرائیل کا لشکر لے کر مقابلہ پر آیا جس میں حضرت داؤد علیہ السلام بن ایشا (جو یہودا کی نسل سے ہیں وہ) بھی تھے، وہ اس زمانہ میں کمسن تھے اپنے والد کی بکریاں چراتے تھے انہیں جنگ کے لئے ہتھیار نہیں دیئے گئے تھے۔ لڑائی کے وقت گوپھن (غلیل) میں چھوٹے چھوٹے پتھر رکھ کر مار رہے تھے جو بالکل نشانہ پر لگتے تھے۔

طبری کہتا ہے کہ حضرت شمویل علیہ السلام نے طالوت کو حضرت داؤد علیہ السلام کے ہاتھ سے ”جالوت“ کے مارے جانے کی خبر دی تھی اور اس کے قاتل کی نشانی بھی بتادی تھی۔ بنی اسرائیل نے پہلے تو حضرت داؤد علیہ السلام کی کمسنی کی وجہ سے اعتراض کیا مگر جب وہ نشانی حضرت داؤد علیہ السلام میں دیکھی تو انہیں مسلح کر دیا۔ اور لڑائی میں شریک ہو گئے اور اس سے پہلے انہوں نے اپنے گوپھن میں پتھر رکھ لیا تھا جس وقت انہوں جالوت کو دیکھا تو فوراً پتھر کھینچ مارا جالوت اس پتھر سے زخمی ہو کر گرا اور مر گیا چنانچہ ”بنی فلسطین“ کو شکست ہوئی اور بنی اسرائیل کی کامیابی کا ڈنکا بجا گیا۔

طالوت اور حضرت داؤد علیہ السلام:..... ”طالوت“ نے حضرت داؤد علیہ السلام کو اپنے مخلصین میں داخل کر لیا اور اپنی بیٹی سے ان کا نکاح کر کے انہیں اپنے اسلحہ خانہ کا انچارج مقرر کر دیا اور اکثر لڑائیوں میں بنی اسرائیل کے لشکر کا افسر اعلیٰ مقرر کرتا رہا اس وقت حضرت داؤد علیہ السلام کی عمر ایک روایت کے مطابق تیس سال تھی۔

حضرت داؤد علیہ السلام کے قتل کا منصوبہ:..... حضرت داؤد علیہ السلام کے طرز حکومت اور طریقہ عمل سے بنی اسرائیل ان سے محبت سے پیش آنے لگے

۱۲ ابن اثیر میں لکھا ہے کہ شاؤل بن قیس بن انمار بن ضرار بن محرف بن یفتح بن الیش بن بنیامین بن یعقوب بن اسحاق۔

اور ہر کام میں ان سے رجوع کرنے لگے طالوت اور اس کے بیٹوں کو اس بات سے غیرت آئی چنانچہ اس نے آپ کے قتل کرنے کا ارادہ کیا اور کئی مرتبہ اس ارادے سے نکلا مگر ناکام رہ جانے کی وجہ سے اپنے بیٹے یہونا تان کو حضرت داؤد علیہ السلام کے قتل پر مقرر کیا لیکن یہونا تان نے ان سے محبت کے باعث یہ کام انجام نہیں دیا۔

حضرت داؤد علیہ السلام کی فلسطین روانگی:..... حضرت داؤد علیہ السلام اس راز سے واقف ہو کر فلسطین کی طرف چلے گئے۔ کچھ عرصے وہاں ٹھہرے پھر بنی موآب کے شہروں کی سیر کرتے ہوئے ”اطراف بیت المقدس“ میں اپنی قوم یہود میں آملے اور وہیں مقیم ہو گئے اور ان کے ہمراہ بنی فلسطین سے لڑتے رہے یہاں تک کے طالوت کو ان کے بارے میں معلوم ہو گیا اس نے بنی یہود سے ڈر کر حضرت داؤد علیہ السلام کو نکال دیا چنانچہ حضرت داؤد علیہ السلام بنی فلسطین کی طرف چلے گئے۔

بنی اسرائیل کی شکست:..... اس دوران طالوت کو ”بنی فلسطین سے لڑائی لڑنے کا اتفاق پیش آیا۔ بنی فلسطین نے اسے شکست دے دی چنانچہ طالوت تو لڑائی کے میدان سے پیچھے ہٹ آیا اور اس کے بیٹے لڑتے رہے یہاں تک کہ ”یہونا تان“ اور ملکیثوع ”تشبہات“ مارے گئے اور بنی اسرائیل کا لشکر شکست کھا کے بھاگ گیا بنی فلسطین نے ان کا تعاقب کیا جب اس نے اپنی زندگی کی کوئی صورت نہ دیکھی تو اس نے خودکشی کر لی۔ یہ واقعہ اس کی حکومت کے چالیسویں سال واقع ہوا۔

حضرت داؤد علیہ السلام کی امارت:..... اس واقعہ کے بعد حضرت داؤد علیہ السلام دوبارہ ”بنی یہود“ کے پاس گئے انہوں نے ان کو اپنا حاکم اور ہر کام کا ولی بنالیا۔ یہ (یعنی حضرت داؤد علیہ السلام) ایسا بن عوفد بن ۱ بوغر ۲ (اس کا نام افسانہ ہے اور اس کا ذکر حکام بنی اسرائیل میں ہو چکا ہے) ابن سلمون (جو اول زمانہ فتح میں بیت اللحم بن مقیم ہوا تھا) بن نخشون (یہ مصر سے خروج کر وقت بنی یہود کا سردار تھا) بن عمینا ذاب بن ارم ۳ بن حصرون بن بارص بن یہودا کے صاحبزادے ہیں۔

یہودا اور انصاری کی کتابوں میں حضرت داؤد علیہ السلام کا نسب اسی طرح مذکور ہے لیکن ابن حزم اس سے انکار کرتا ہے اس وجہ سے کہ نخشون کا انتقال ”تہ“ (میدان) میں ہوا تھا اور بیت المقدس میں اس کا بیٹا ”سلمون“ پہنچا تھا اور بنی اسرائیل کے مصر سے نکلنے اور حضرت داؤد علیہ السلام کے درمیان باتفاق چھ سو سال کا فیصلہ بیان کیا جاتا ہے اور نخشون اور حضرت داؤد علیہ السلام میں صرف چار پشتوں کا فرق ہے اور جب چھ سو سال چار پشتوں پر تقسیم کر دیئے جائیں گے تو گویا ان میں سے ہر ایک کے ایک ایک سو تیس برس کے بعد بیٹا پیدا ہوا اور یہ بات بعید از قیاس ہے۔

یشوشات بن طالوت کا قتل:..... الغرض جس وقت حضرت داؤد علیہ السلام کو بنی یہود کی حکومت مل گئی آپ ان کے شہر حصرون (قریہ خلیل) میں آکر سکونت پذیر ہو گئے اور بقیہ قوموں نے متفق ہو کر ”یشوشات بن طالوت“ کو یروشلم کی حکومت حوالے کر دی اور اس کے کاموں کا منتظم اس کے باپ کا وزیر ”افنین“ ۴ کو مقرر کیا گیا۔ اس کی حضرت داؤد علیہ السلام سے دو برس سے زائد دنوں تک لڑائیاں ہوتی رہیں۔ آخر کار آپس میں صلح ہو گئی اور بنی اسرائیل کو حضرت داؤد علیہ السلام کی سرداری کا یقین ہو گیا چنانچہ انہوں نے اس کا ساتھ چھوڑ دیا۔

(کتاب ”اسفار الملوک“ (اسرائیلیات) میں لکھا ہے کہ طالوت کے مرنے کے بعد ایک شخص حضرت داؤد علیہ السلام کے پاس آیا اور انہیں اس کی اور اس کی اولاد کی بنی فلسطین کے سامنے ان کی شکست کے دوران موت کی خبر دی تھی اور حضرت داؤد علیہ السلام کے پاس طالوت کا تاج لے کر آیا اور اس کے قتل کو عمالقہ کی طرف منسوب کر دیا حضرت داؤد علیہ السلام کو اس کے قتل پر بڑا افسوس ہوا اور آپ رونے لگے اس کے بعد آپ بنی یہودا کے پاس گئے اور پھر یہاں یشوشات بن طالوت حکمران ہوا اور اسے) کچھ عرصے کے بعد اس کے ایک ملازم نے مار ڈالا اور اس کا نام اور سر لے کر حضرت داؤد علیہ السلام کے پاس پہنچ گیا آپ نے اسے اس کے قتل کرنے کی وجہ سے قتل کروادیا اور یشوشات کے قتل پر سخت افسوس ظاہر فرما کر اس کے خاندان کی پوری طور سے

۱..... بن اشیر میں ”عوید“ لکھا ہے۔ ۲..... ابن اشیر میں ”باعز“ لکھا ہے۔ ۳..... ابن اشیر میں ”رام“ لکھا ہے۔ ۴..... ہمارے پاس موجود ابن خلدون عربی میں اس کا نام ”افنید“ لکھا ہے۔ صحیح و استدارک ثناء اللہ محمود بنی فلسطین اصل کنعانی ہیں جنہوں نے سب سے پہلے فلسطین کو آباد کیا تھا۔ اس پر آج کل صحیحی قابض ہیں۔

کفالت فرمائی اور اس کی اولاد اور بھائیوں کو اپنی کفالت میں لے لیا اور بنی اسرائیل پر مستقل حکومت کرنے لگے۔

حضرت داؤد علیہ السلام کی فتوحات:..... پھر اللہ تعالیٰ کے حکم سے بنی کنعان سے لڑے اور ان پر غالب آئے اس کے بعد فلسطین پر عرصے تک جنگ کرتے رہے ان کے اکثر شہروں کو ان سے چھین لیا اور اس پر سالانہ خراج مقرر کر دیا۔

اس کے بعد ”موآب“ اور ”عمون“ اور اہل روم سے جنگ کی اور انہیں بھی زیر کر کے ان پر جزیہ قائم کر دیا ان کے آباد شہروں کو ویران کر دیا ”دمشق“ اور ”حلب“ میں آرمینیوں پر جزیہ قائم کیا اور افسروں کو جزیہ وصول کرنے کی غرض سے چاروں طرف روانہ کر دیا انطاکیہ کے بادشاہ نے ہدیئے اور تحفے بھیج کر اطاعت قبول کر لی۔

مسجد کی تعمیر کا ارادہ اور منسوخی:..... انہی دنوں میں شہر صیہون پر حملہ کر کے تخت و تاج کر دیا اور وہیں قیام پزیر ہو گئے۔

مقام قبا میں ایک مسجد بنانے کا ارادہ کیا بنی اسرائیل تابوت عہد (شہادت) رکھتے تھے اور اس کی طرف نماز پڑھتے تھے۔ اللہ جل شانہ نے حضرت دانیال علیہ السلام کو بذریعہ وحی اس بات سے آگاہ فرمایا کہ حضرت داؤد علیہ السلام اس مسجد کو نہیں بنائیں گے بلکہ ان کا بیٹا اس مسجد کو بنانے کی عزت حاصل کرے گا اور اس کے ملک کا قیام ہوگا۔ حضرت داؤد علیہ السلام یہ سن کر بہت خوش ہوئے اور مسجد بنانے سے رک گئے۔

ایشلوم بن داؤد کی سرکشی:..... ان واقعات کے بعد ان کے بیٹے ”ایشلوم“ نے فتنہ برپا کیا اور اپنے بھائی امون کو قتل کر کے بھاگ گیا۔ حضرت داؤد علیہ السلام نے اس کے قصاص میں اس کا خون مباح کر دیا اور اپنے آدمیوں میں اس کا اعلان کر دیا وہ چار سال کے بعد دوبارہ واپس آیا اور قوموں کو ابھار کر ان کی معیت میں لڑائی کے لئے نکلا۔ حضرت داؤد علیہ السلام ان دنوں سرزمین شام میں تھے مگر اس واقعہ سے مطلع ہو کر لڑائی کے لئے واپس آئے اور اس سے لڑ کر شکست دی جنگ کے دوران ہزار کے قریب بنی اسرائیل مارے گئے۔

ایشلوم بن داؤد کا قتل:..... ایشلوم کو حضرت داؤد علیہ السلام کے وزیر نے درخت کے پیچھے چھپا دیکھ کر گرفتار کر لیا اور اس کا سر کاٹ کر حضرت داؤد علیہ السلام کے پاس لے آیا آپ کو اس کے مارے جانے سے محبت پدیری کی وجہ سے سخت صدمہ ہوا اور اتنی زیادہ خون ریزی کے بعد اسباط حضرت داؤد علیہ السلام سے اور حضرت داؤد علیہ السلام اسباط سے راضی ہو گئے۔ اس کے بعد حضرت داؤد علیہ السلام نے اللہ تعالیٰ کی اجازت کے بغیر بنی اسرائیل کو شمار کیا جو بعد میں دس لاکھ نکلے جن میں سے چار لاکھ صرف بنی یہود تھے۔ اللہ پاک اس سے ناراض ہوا ۱ چنانچہ اس بات سے اس وقت کے انبیاء علیہ السلام نے حضرت داؤد علیہ السلام کو آگاہ کیا۔

زبور کا نزول:..... اس کے بعد حضرت داؤد علیہ السلام طمینان سے حکومت کرنے لگے اور ان پر وحی نازل ہوتی رہی اور زبور کی صورتیں اترتی رہیں اور حضرت داؤد علیہ السلام ”اتار“ اور ”مزامیر“ سے تسبیح کرتے رہے اکثر مزامیر جن کا ذکر تسبیح میں آیا ہے انہی کی طرف منسوب کئے جاتے ہیں تابوت شہادت کے سامنے اور مزامیر سے تسبیح کرنے کے لئے ”سبط لاوی“ سے بارہ کاہن مقرر کئے گئے جو ہر گھڑی اس کے سامنے تسبیح کرتے رہتے تھے۔

حضرت داؤد علیہ السلام کی وفات:..... پھر حضرت داؤد علیہ السلام نے اپنی حکومت کے چالیسویں سال اپنے بیٹے سلیمان علیہ السلام کو اپنا ولی عہد بنایا اور

۱..... طبری لکھتا ہے حضرت داؤد علیہ السلام کی اس خود رائی پر خدا تعالیٰ نے بنی اسرائیل کے لئے سزائیں تجویز فرمائی تھیں (۱) تین برس کا قحط (۲) تین مہینے دشمنوں سے زیر رہنا (۳) تین روز تک ناگہاں موت میں گرفتار رہنا اور حضرت داؤد علیہ السلام کو یہ اختیار دیا گیا تھا کہ ان تینوں سزاؤں میں سے جسے چاہیں اختیار کر لیں حضرت داؤد علیہ السلام نے پچھلی سزا کو پسند کیا تھا جس سے ایک دن میں شمار بنی اسرائیل مر گئے تب حضرت داؤد علیہ السلام نے گھبرا کر جناب باری میں عرض کیا خدائی اور گناہ تو مجھ سے سرزد ہوا ہے بنی اسرائیل کیوں سزا کی نگاہوں سے دیکھے جاتے ہیں خدایا اس عذاب کا مستحق ہوں تو میں ہوں“ خدا تعالیٰ کا دریاے رحمت حضرت داؤد علیہ السلام کے ان کلمات سے جوش میں آ گیا اور ناگہانی موت کی سزا بنی اسرائیل سے اٹھالی گئی۔

”ماہان“ نبی اور صادق نے انہیں اصطباغ دیا حضرت داؤد علیہ السلام نہیں ۱ بیت المقدس بنانے کی وصیت کر کے انتقال کر گئے اور بیت اللحم میں مدفون ہوئے۔ ان کے زمانہ میں نبیوں میں سے حاجان علیہ السلام (یا ناماع) اور کا د علیہ السلام اور اصف علیہ السلام تھے اور کاہنوں میں سے ”افیشار بن حلیح“ کاہن تھا جو ”عالی کاہن“ کی اولاد میں سے تھا جس کا ہم ذکر کر چکے ہیں۔

حضرت سلیمان علیہ السلام کی حکومت:..... حضرت داؤد علیہ السلام کے انتقال کے بعد حضرت سلیمان علیہ السلام ابن داؤد تخت حکومت پر بیٹھے ان کی اس وقت بائیس سال عمر تھی ان کی حکومت نہایت مستقل طور سے شروع ہوئی تھی یہ تمام گروہوں پر غالب آ گئے تھے۔ شام کے تمام بادشاہوں ”فلسطین“ ”عمون“ ”کنعان“ ”موآب“ ”اردم“ اور ارمن وغیرہ سے جزیہ لیا اور اطراف اور جوانب کے بادشاہوں نے اپنی بیٹیاں حضرت سلیمان علیہ السلام کے عقد میں دے کر انہیں اپنی دامادی میں لے لیا۔ جن لڑکیوں سے آپ نے نکاح کیا ان میں فرعون مصر کی بیٹی بھی تھی ابتداً آپ کا وزیر ”یوآب“ بن نیشرا جو حضرت داؤد علیہ السلام کا بھانجا تھا اور ”صویرا“ کے نام سے مشہور ہے اس نے حضرت داؤد علیہ السلام کی وزارت کی تھی اور ابتدائی زمانہ میں حضرت سلیمان علیہ السلام کی بھی وزارت کی لیکن کچھ روز بعد اسے قتل کر کے ”یشوع بن شیداح“ کو اپنا وزیر مقرر کیا۔

بیت المقدس کی تعمیر:..... حضرت سلیمان علیہ السلام نے اپنی حکومت کے چوتھے سال سے بیت المقدس کی تعمیر شروع کر دی۔ یہ تعمیر آپ کے زمانہ آخر تک برابر جاری رہی تھی۔ اپنے آخری زمانہ میں شہر انطاکیہ کو منہدم کر کے شہر ”تدمر“ آباد کیا۔ تعمیر کے دوران بادشاہ ”صویرا“ سے آپ نے کوہ لبنان سے لکڑیاں کاٹنے میں مدد مانگی ”کوہ لبنان پر لکڑیاں کاٹنے والوں کے لئے سالانہ بیس ہزار کر (وزن ہے) کھانا اور اتنی ہی شراب جاتی تھی لکڑی کاٹنے والوں کی تعداد ستر ہزار تھی اور پتھر کی کھدان سے پتھر کاٹنے والوں کی تعداد ”اسی ہزار“ اور اس کو درست کرنے والے ”ستر ہزار“ تھے اور ان سے کام لینے والے تین ہزار تین سو افسر تھے۔

اس کے بعد حضرت سلیمان علیہ السلام نے مسجد بنوائی اس کی بلندی ایک سو ہاتھ اور لمبائی ساٹھ ہاتھ اور چوڑائی بیس ہاتھ تھی اس کا اندرونی حصہ سونے

۱۲ حضرت داؤد علیہ السلام کا رنگ سرخ، آنکھیں گول پست قد، اور داڑھی کم تھی۔ اللہ جل شانہ نے ان کی سلطنت و نبوت دونوں مرحمت فرمائی تھیں۔ اور ایسی توانائی دی تھی کہ ان سے کوئی مقابلہ نہ کر سکتا تھا۔ حضرت موسیٰ اور حضرت یوشع علیہ السلام کے بعد بنی اسرائیل میں یہ دستور چلا آ رہا تھا کہ ایک خاندان میں نبوت ہوتی تھی تو دوسرے سبط میں حکومت۔ یہاں تک کہ حضرت داؤد علیہ السلام پیدا ہوئے اور اللہ نے انہیں نبوت و حکومت دونوں مرحمت فرمائیں۔ یہ صاحب شریعت نہ تھے بلکہ موسوی شریعت کے پابند تھے اسی کی خلق اللہ کو تعلیم دیتے تھے اللہ تعالیٰ نے ان پر زبور نازل فرمائی اس میں خدا تعالیٰ کی ثناء و صفات اور نصیحتیں تھیں یہ نہایت خوش گلو تھے ان کے ساتھ پہاڑ، چرند، پرند تسبیح کرتے تھے ان کا ذکر قرآن مجید میں مختلف جگہوں پر آیا ہے ان کے ہاتھ میں ایسی قوت دی گئی تھی کہ لوہے کو ان کے ہاتھ میں اس قدر نرم کر دیا گیا تھا کہ وہ اس کی زرہیں بناتے تھے۔ اور انہیں فروخت کر کے ان کی قیمت سے اپنی بسر کرتے تھے جیسا کہ سورہ سبا میں اللہ جل شانہ فرماتا ہے ولقد اتینا داؤد منا فضلا جبجال اوہی معه الطیر والنالہ الحدید ان ائمل سابعث وقد رنی السرد و اعلو صالحا (الباقی ۱۰، ۱۱) ہم نے بے شک داؤد کو اپنی طرف سے بزرگی دی اے پہاڑ اے جانور و اس کے ساتھ تسبیح کرو اور نرم کی اس کے واسطے لوہا تاکہ پوری زرہیں بنادے اور اندازہ رکھے ایک دوسرے کے پروں میں اور اچھے عمل کرو بے شک تم جس کو کرتے ہو میں اس کا دیکھنے والا ہوں۔

حضرت داؤد علیہ السلام کی ننانوے بیٹیاں تھیں اور ہزار ہا دربان تھے آپ نے باری مقرر کر رکھی تھی ایک روز عبادت الہی میں مصروف رہتے تھے اور ایک روز خلوت خاص میں رہتے تھے۔ ان پچھلے دونوں کوئی ان کی خدمت میں نہ جاسکا تھا ایک روز ان کے عبادت خانہ میں دیوار پھاند کر دو شخص اتر آئے۔ حضرت داؤد علیہ السلام انہیں دیکھ کر خائف ہوئے انہوں نے کہا کہ آپ ڈریئے نہیں ہم سے ایک پر ظلم کیا ہے آپ اس کا فیصلہ کیجئے۔ ان میں سے ایک نے کہا کہ یہ میرا بھائی ہے اس کی ننانوے مینڈھیاں ہیں اور میری ایک بی بی ہے اس نے کہا کہ یہ ایک مجھے بھی دے دے اور باتوں باتوں میں اس نے مجھ پر سختی کی۔ حضرت داؤد علیہ السلام نے کہا کہ اس نے بے شک تجھ پر ظلم کیا اس کے بعد ان کو یہ خیال ہوا کہ اللہ تعالیٰ نے انہیں امتحاناً میرے پاس بھیجا ہے اس وجہ سے جناب موصوف نے خدا تعالیٰ کی طرف رجوع کیا اور سجدے میں گر پڑے اس واقعہ کا ذکر اللہ پاک نے قرآن شریف کے پارہ تیموس سورہ ص میں آیا ہے اور وہ ہل اتاک نبو الخصم اذ تسود و المعروب (ص ۲۱) تا آخر ہے عام لوگوں کا یہ خیال ہے کہ اس آیت میں اور یا کے قصہ کی طرف اشارہ ہے مگر درحقیقت ایسا نہیں ہے۔ اور یا قصہ محض چھوٹا فقر اور بہتان ہے نبی اور وہ ایک عورت پر فریفتہ ہو کر اس کے شوہر کو لڑائی میں بھیج دے اس غرض سے کہ وہ مارا جائے اور اس کے بعد وہ اس سے شادی کر لے یہ نہایت پست خیال کے آدمیوں کا کام ہے انبیاء کرام کی شان سے یہ نہایت بعید اور دور از قیاس ہے اسی وجہ سے جناب علی کرم اللہ وجہہ نے فرمایا میں حدیث بحديث داؤد ما یروہ القصاص جلدتہ مائتہ وستین یعنی جو شخص داؤد کا قصہ بیان کرے گا جس کو قصہ گو بیان کرتے ہیں تو میں اس کو ایک سو ساٹھ درے ماروں گا۔

چاندی کے پتروں سے منڈھا ہوا تھا اور مکان کے دروازے ”صنوبر“ کی لکڑی کے تھے اور ان پر پھول پتیوں کے نقش و نگار کے علاوہ فرشتوں کی تصویریں بھی بنائی گئی تھیں اور یہ سب سونے کے پتھروں سے منڈھے ہوئے تھے اس ہیکل کی تعمیر سات سال میں تکمیل کو پہنچی اور اس کا ایک دروازہ سونے کا بنایا گیا اس کے بعد ایک ”بیت السلاح“ صنوبر کے کھنبوں کی چار صفوں پر بنایا ہر صف میں پندرہ پندرہ کھنبے تھے اور اس میں دو سو ترس (یعنی ڈھال) اور تین سو ورقہ (ٹکڑے) سونے کے رکھے، ہر ”ترس“ میں چھ چھ سو اعلیٰ قسم کے ”زمرّد“ تھے اور ہر ٹکڑے میں تین تین سو ”یا قوت“ تھے۔

غریضۃ البنان:..... یہ مکان ”غریضۃ البنان“ کے نام سے موسوم کیا گیا اور اپنے بیٹھنے کے لئے ایک منبر بنوایا اور بہت سی کرسیاں تیار کرائیں جو ”ہاتھی دانت“ کی تھیں اور ان پر سونا منڈھا ہوا تھا اس کے بعد اس بنیاد پر ایک مکان فرعون مصر کی بیٹی نے بنوایا جس سے حضرت سلیمان علیہ السلام نے نکاح کر لیا تھا اور شہر ”صور“ کے معروف و مشہور کاریگروں سے اس گھر کے اخراجات کے لئے تانبے کے برتن بنوائے اور مذبح (قربان گاہ) اور ماندہ (میز) بیت المقدس میں سونے کا تیار کرایا اور پانچ منبر ہیکل کی دائیں جانب کے لئے اور پانچ بائیں جانب کے لئے، طلائی سامان اور انگیٹھیوں کے ساتھ بنوائے اور وہ ”نقری“ اور ”طلائی برتن“ جو اس مقدس مکان کے لئے حضرت سلیمان علیہ السلام تک بذریعہ وارثت پہنچے تھے اس پاک مکان میں لا کر رکھے اور آپ کے حکم پر اسباط کے سردار اور کاہنیں، تابوت عہد شہادت کو مقام صیہون (قریہ داؤد) سے اٹھالائے اور اسے اس مکان میں فرشتوں کی تصویروں کے بازوؤں کے نیچے مسجد اقصیٰ میں رکھا۔ ”تابوت عہد“ میں دو تختیاں پتھر کی تھیں جنہیں حضرت موسیٰ نے ٹوٹی ہوئی تختیوں کے بدلے میں بنوایا تھا۔ اسباط کے سردار اور کاہن تابوت عہد کے ساتھ قبہ قربان (کفارہ کا سرپوش) اور اس کے برتن بھی مسجد لے آئے۔

حضرت سلیمان علیہ السلام کی قربانی:..... حضرت سلیمان علیہ السلام ایک دن مذبح کے سامنے کھڑے ہوئے اور خوشی میں تقرب الی اللہ کے لئے بائیس ہزار گایوں کی قربانی کی اس کے بعد ہر سال تین مرتبہ قربانی کرتے تھے اور بخوردیتے تھے قربانی اور تحفوں کے علاوہ ہر سال چھ سو چھیاسٹھ ”قنطار“ سونا بیت المقدس پر چڑھاتے تھے۔

حضرت سلیمان علیہ السلام کی کشتیاں سونا چاندی اور قیمتی اسباب ہاتھی مور و غیرہ کے لئے دریائے ہند میں سفر کرتی رہتی تھیں اور مصر سے اچھی نسل کے گھوڑے منگواتے تھے۔ ہر وقت دو ہزار چھ سو گھوڑے لڑائی کے لئے تیار رہتے تھے۔ آپ کی ایک ہزار بیویاں تھیں جن میں سے تین سو ”حرم“ تھیں۔

ملکہ بلقیس کی خبر:..... مؤرخین کی روایت سے معلوم ہوتا ہے کہ آپ حج کرنے بھی گئے تھے اور وہاں کچھ دن ٹھہرے بھی تھے اور ہر دن پانچ ہزار دنیاں پانچ ہزار گائیں بیس ہزار بکریاں قربان کرتے تھے اس کے بعد ملک یمن کی طرف رخ کیا اور اسی دن سرزمین شام پہنچ گئے۔ ہد ہد کو طلب فرمایا۔ ہد ہد کو طلب فرمایا۔ ہد ہد اس وقت موجود نہ تھا تھوڑی دیر کے بعد وہ ملکہ بلقیس کی خبر لے کر آیا جیسا کہ قرآن پاک میں اس کا بیان آ گیا ہے۔

ہد ہد اور حضرت سلیمان علیہ السلام کی گفتگو:..... (مترجم) سورہ نمل میں اس طرح مذکور ہے کہ حضرت سلیمان علیہ السلام نے ہد ہد کو طلب فرمایا جب وہ نہ ملا تو آپ نے غصہ سے فرمایا لا عذبنہ عذاباً شدیداً ولا ذبحنہ اولیائینی بسلطن مبین (النمل ۲۱) (بے شک اس کو سخت عذاب دوں گا یا اس کو ذبح کر دوں گا اگر اس نے کوئی عذر معقول نہ بیان کیا) جب تھوڑی دیر کے بعد ہد ہد آیا تو اس نے عرض کیا کہ میں ایسے مقام کو سیر کی ہے جس کی آپ کو بھی خبر نہیں ہے میں آپ کے پاس ”سبا“ سے ایک سچی خبر لایا ہوں یہ کہہ کر سب کی تعریف کرنے کے بعد عرض کیا انسی وجدت امرأۃ تملکھم وأوتیت من کل شیء ولھا عرش عظیم (النمل ۲۳) (میں نے وہاں ایک عورت دیکھی جو اس سرزمین کی مالک ہے اس کو ہر چیز دی گئی ہے اور اس کا ایک بڑا تخت ہے) وجدتھا وقومھا یسجدون لشمس من دون اللہ وزین لھم الشیطن اعمالھم فصدھم عن السبیل فھم لا یھتدون (النمل ۲۴) (میں نے اس کو اور اس کی قوم کو اللہ کے بجائے سورج کو سجدہ کرتے ہوئے پایا ہے اور شیطان نے ان کے اعمال کو ان کے لئے مزین کر دیا ہے چنانچہ ان کو راہ حق سے اس نے باز رکھا وہ راہ نہیں پاتے ہیں۔

حضرت سلیمان علیہ السلام اور بلقیس:..... حضرت سلیمان علیہ السلام کو یہ سن کر ان کی سورج پرستی پر سخت غصہ آیا پھر یہ خیال آیا کہ شاید ہد ہد اپنی غیر حاضری کی وجہ سے یہ قصہ خلاف واقعہ بیان کر رہا ہے آپ نے فرمایا ”دیکھیں گے کہ تو سچ کہتا ہے یا غلط بیان کر رہا ہے۔ لے یہ خط ان کے پاس لے جا اور دیکھ کر وہ

کیا جواب دیتے ہیں۔ ہد ہدیہ حکم پاتے ہی حضرت سلیمان علیہ السلام کا خط لے کر اڑا اور بلقیس کے پاس وہ خط ڈال دی بلقیس نے اس خط کو لے کر پڑھا اور اپنے درباریوں سے مخاطب ہو کر بولی یا آئیہا الملائنا فی القی الی کتب کریم (النمل ۲۹) (اے سردارو میرے پاس ایک بزرگ کا خط لے کر اڑا اور بلقیس کے پاس وہ خط بے شک سلیمان کی جانب سے ہے) (وانہ بسم اللہ الرحمن الرحیم الاتعلوا علی و اتونی مسلمین) (النمل ۳۰-۳۱) (وہ بے شک شروع ہے اللہ کے نام سے جو بخشش والا مہربان ہے) مضمون اس خط کا ہے کہ تم مجھ سے سرکشی نہ کرو اور میرے پاس مسلمان ہو کر چلے آؤ) بلقیس کے درباریوں نے یہ خط سن کر اپنی توانائی اور قوت جنگ کا اظہار کر کے فیصلہ اس کی رائے پر چھوڑ دیا۔

چونکہ بلقیس ایک ہوشیار اور انجام بین عورت تھی اس نے پہلے تو بادشاہوں کا یہ دستور بیان کیا کہ جب وہ کسی شہر میں داخل ہوتے ہیں تو اسے ویران کر دیتے ہیں اور اس کے با اثر اور معزز آدمیوں کو ذلیل کرتے ہیں ایسا ہی یہ بادشاہ بھی کرے گا۔ اس کے بعد اس نے یہ رائے قائم کی کہ حضرت سلیمان علیہ السلام کے پاس کچھ تحائف بھیجے جائیں اس کی نیت اور طبیعت کا اندازہ ہو جائے گا درباریوں نے اس رائے سے اتفاق کر کے حضرت سلیمان علیہ السلام کی خدمت میں تحائف روانہ کر دیئے۔

مگر حضرت سلیمان علیہ السلام نے ان کے تحائف کو واپس کر دیا اور اپنی طاقت اور جلالت کی ایک خوفناک دھمکی دی اس کے بعد اس کو قدرت الہی کا نمونہ دکھانے کی غرض سے اہل دربار سے فرمایا تم میں سے کوئی ایسا ہے جو اس تخت کو اٹھا لائے۔ اس سے پہلے کہ وہ میرے پاس مسلمان ہو کر آئیں ایک جن نے جواب دیا انا اٹیک بہ قبل ان تقوم من مقامک (النمل ۳۹) (میں اس کو آپ کے پاس لے آؤں گا اس سے پہلے کہ آپ اپنے دربار سے اٹھوانی علیہ لقوی امین) (النمل ۳۹) (اور میں یقیناً طاقتور اور امانت دار ہوں) حضرت سلیمان علیہ السلام اس کا جواب نہ دینے پائے تھے کہ قال الذی عنده علم من الکتب انا اٹیک بہ قبل ان یرتد نالیک طرفک (النمل ۴۰) (اس شخص نے جس کے پاس کتاب الہی کا علم تھا یعنی (آصف بر خیا از فرزندان شمویل) میں اس کو تمہارے پاس چشم زن میں لے آتا ہوں۔ چنانچہ چشم زن میں بلقیس کا تخت آگیا حضرت سلیمان علیہ السلام نے کسی مصلحت سے اس کا حلیہ بدل دیا جب بلقیس آئیں تو ان سے کہا گیا اھکذا عرشک (النمل ۴۲) (کیا اسی طرح کا تمہارا تخت ہے) بلقیس نے کہا کہ گویا وہی ہے) و اوتینا العلم من قبلها و کنا مسلمین (النمل ۴۲) (ہم کو اس آزمائش سے پہلے علم دیا گیا اور ہم آپ کی نبوت پر پہلے سے ایمان لائے ہوئے تھے) اس کے بعد حضرت سلیمان علیہ السلام نے بلقیس کو توحید کی تعلیم دی اور بت پرستی سے منع فرما دیا اور پھر وہ محل یا دربار خاص میں داخل کی گئیں۔ بلقیس نے شیشے کے فرش کو پانی تصور کر کے پائے اٹھائے۔ مگر حضرت سلیمان علیہ السلام نے کہا کہ یہ محل شیشے سے بنایا گیا ہے بلقیس کو اپنی اس نا فہمی پر ندامت ہوئی۔ کلام مجید کی آیت سے بلقیس سے حضرت سلیمان علیہ السلام کا نکاح کرنا ثابت نہیں ہوتا اور مؤرخین اور مفسرین کے اقوال اس نکاح کے بارے میں مختلف ہیں۔ اس واقعہ کے علاوہ یہ تین واقعے (ایک) گھوڑوں کی قربانی کرنے کا (دوسرے) مورچہ کا قصہ (تیسرا) انگوٹھی گم ہونے اور دیو کا آپ کا جگہ پر بیٹھ جانے کے بیان کئے جاتے ہیں جنہیں ہم طوالت کے خیال سے نظر انداز کرتے ہیں۔ کلام مجید میں یہ واقعات مذکور موجود ہیں۔ اتھی کلام المترجم)

ملکہ بلقیس کی اطاعت:..... بلقیس نے آپ کی خدمت میں بہت سے تحفے بھیجے تھے۔ آپ نے ان کو قبول نہیں فرمایا چنانچہ بلقیس نے آپ کی اطاعت قبول کر لی اور آپ کے دین پاک میں داخل ہو گئی اور اپنی حکومت و سلطنت کو حضرت سلیمان علیہ السلام کے حوالے کر دیا۔ حضرت سلیمان علیہ السلام نے فرمایا دین پاک میں داخل ہو گئی اور اپنی حکومت و سلطنت کو حضرت سلیمان علیہ السلام کے حوالے کر دیا۔ حضرت سلیمان علیہ السلام نے فرمایا دین میں داخل ہو کر اس سے انکار نہیں کرنا چاہیے۔ تب بلقیس نے ”سدو بن زرعه“ سے نکاح کی خواہش ظاہر کی آپ نے بلقیس کا نکاح اس کر دیا اور اسے اپنی طرف سے ملک یمن کا گورنر مقرر کر کے ”بلقیس کو بدستور“ ”سبا“ کا حاکم اعلیٰ بنائے رکھا اس کے بعد آپ شام کی طرف واپس آ گئے۔

یہ بھی کہا جاتا ہے کہ آپ نے بلقیس سے نکاح کر لیا تھا اور جنات کے ذریعے سے ”سلیمین“ اور ”غمدان“ تعمیر کرائے اور اس کو دیکھنے کے لئے ہر ماہ ایک مرتبہ آپ تشریف لے جاتے تھے اور تین دن تک وہاں ٹھہرے۔ واللہ اعلم۔


یمن پر قبضہ کرنے کی دوسری روایت:..... علماء بنی اسرائیل حضرت سلیمان علیہ السلام کے حجاز اور یمن جانے سے انکار کرتے ہیں یمن پر قبضہ کرنے

کی یہ صورت ظاہر کرتے ہیں کہ آپ نے یمن پر ”ملکہ سبا“ سے خط و کتابت کے ذریعے قبضہ حاصل کیا تھا وہ آپ کی خدمت میں یروشلم آئیں تھیں اور ایک سو بیس ”قنطار“ سونے اور ”مروارید“ جواہرات اور مشک وغیرہ تحفہ کے طور پر ارسال کیا تھا آپ نے اسے نہایت عمدہ خلعت عنایت فرمائی تھی اور اس سے حسن سلوک سے پیش آئے تھے اور پھر وہ وہاں سے واپس چلی گئی تھی (ایسا ہی کتاب الانساب میں لکھا ہے جو ان کی کتابوں سے ہے)۔

بریعان بن نباط:..... سلیمان علیہ السلام کے اخیر زمانہ حکومت کے آخر میں ہدرور (بادشاہارمن) نے دمشق میں اور بادشاہ اردم ہداد نے بغاوت کر دی تھی اور آپ نے بیت المقدس کے تمام علاقوں پر افرائیم کی قوم سے بریعان بن نباط کو حاکم مقرر کر دیا تھا مگر وہ نہایت ظالم و جابر نکلا اللہ تعالیٰ نے وحی کے ذریعے اور اخیا بنی کے توسط سے اس کی تولیت اور حکومت پر غصہ ظاہر فرمایا۔ حضرت سلیمان علیہ السلام نے اس مطلع ہو کر اس کے قتل کا ارادہ کیا۔ مگر وہ اس واقعہ سے آگاہ ہو کر مصر کی طرف بھاگ گیا اور وہاں پہنچ کر فرعون کی بیٹی سے نکاح کر لیا جس سے اس کا بیٹا ”ناباط“ پیدا ہوا اور یہ مصر میں ہی ٹھہرا رہا۔

حضرت سلیمان علیہ السلام کی وفات:..... حضرت سلیمان علیہ السلام کا ان کی حکومت کے چالیسویں سال یا دوسری روایت کے مطابق باون سال کے بعد انتقال ہو گیا۔ چنانچہ اپنے والد حضرت داؤد علیہ السلام کے قریب مدفون کیے گئے ان کے بعد بنی اسرائیل کی حکومت میں تفرقہ پیدا ہو گیا۔ جیسا کہ ہم آئندہ بیان کریں گے انشاء اللہ تعالیٰ۔

حضرت سلیمان بن داؤد علیہ السلام کا شجرہ نسب



①..... اس کا نام شادل ہے یہی بنی اسرائیل کا پہلا بادشاہ ہے۔

بنی اسرائیل کے درمیان بیت المقدس کی تقسیم

رجعم بن سلیمان علیہ السلام اور ان کے خلاف بغاوت:..... حضرت سلیمان علیہ السلام کے انتقال کے بعد بنی اسرائیل نے ان کے صاحبزادے رجعم کو ان کا جانشین بنایا۔ چنانچہ رجعم نے حکومت اپنے ہاتھ میں لے لی بیت اللحم وغزوہ وصور وایلہ کی عمارتوں میں اضافہ کیا اور بنی اسرائیل پر تشدد کرنے لگا۔ بنی اسرائیل نے ان سے ٹیکس میں تخفیف کی درخواست کی مگر اس نے رعایت کرنے کے بجائے ٹیکس بڑھانے کا ارادہ کیا بنی اسرائیل نے ان زیادتیوں سے دل برداشتہ ہو کر عہد شکنی پر مائل ہو گئے اسی زمانہ میں ”ریعم بن نباط“ مصر سے آ گیا چنانچہ تمام بنی اسرائیل نے یہود اور بنیامین کی اولادوں کے علاوہ اس کی حکومت تسلیم کر لی اور اس کے ساتھ مل کر لڑائی کے لئے نکلے۔ فریقین نے جنگ شروع کی لیکن اس وقت کے کسی نبی کے کہنے سے فریقین جنگ کرنے سے باز آ گئے اور آپس میں صلح کر لی۔

شیشاق کی بیت المقدس پر فوج کشی:..... رجعم کی حکومت کے پانچویں سال شیشاق (بادشاہ مصر) نے بیت المقدس پر چڑھائی کی۔ رجعم لڑائی کے میدان سے بھاگ نکلا شیشاق نے اس کو لوٹا اور ان پر جزیہ مقرر کر دیا کچھ عرصہ کے بعد اسرائیل پھر اس کے مقابلہ کے لئے آئے اور اس کو بیت المقدس سے نکال دیا۔ اس کے بعد بنی داؤد، بنی یہود اور بنیامین پر بیت المقدس، عسقلان، غزوہ، دمشق، حلب، حمص اور اس کے سرحدی مقامات اور سرزمین حجاز میں حکومت کرنے لگے اور ”اسباط عشرہ“ نے اطراف نابلس فلسطین پر قبضہ حاصل کر لیا اور شام کے مشرق شمال اور فرات و جزیرہ سے متصل شہر شومرون (شمروہ یا سامرہ) میں جا کر مقیم ہو گئے اور اس کو اپنا دار السلطنت بنالیا۔ بنی اسرائیل کی حکومت ختم ہونے تک ان میں یہ اختلافات مسلسل قائم رہے اور وہ اس پریشانی میں مبتلا ہو گئے جس کو اللہ تعالیٰ نے ان کے لئے لکھ دیا تھا جیسا کہ ہم اسے آئندہ بیان کریں گے۔

افیاز بن رجعم کی حکومت:..... ان واقعات کے بعد رجعم اپنی حکومت و سلطنت کے سترہویں سال مر گیا اس کے سبط یہود اور بنیامین پر بیت المقدس میں اس کا بیٹا حکومت کرنے لگا یہ سیرت میں اپنے باپ سے بہت مشابہ تھا۔ نہایت درجہ کا عابد اور روزہ دار تھا اس کا پورا دور حکومت ”ریعم بن انباط“ اور ”بنی اسرائیل“ سے لڑائی لڑنے میں صرف ہو گیا ایک دن بھی فراغت سے بیٹھنے نہیں پایا یہاں تک کہ اپنی حکومت کے تین سال پورے کرنے کے بعد مر گیا اسکے بعد اس کا بیٹا ”اسا“ بن افیاز تخت سلطنت پر بیٹھا۔ اس کا زمانہ حکومت کچھ طویل گزرا یہ نہایت نیک طبیعت اور اپنے دادا داؤد کی عادات و اخلاق پر تھا اس کے زمانہ میں بنی اسرائیل میں بہت سے انبیاء مبعوث ہوئے اس حکومت کے دوسرے سال ”ریعم بن انباط“ کا انتقال ہو گیا اور اس کی جگہ اس کا بیٹا ”ناداب“ تخت نشین ہوا مگر تھوڑے ہی دن بعد ”یعیشا بن احیا“ اسے ختم کر کے خود تخت حکومت پر بیٹھ گیا جیسا کہ ہم ان کے حالات میں بیان کریں گے۔

اسا بن افیاز:..... اس کے بعد اس کی ”اسامہ افیاض“ سے لڑائی چھڑ گئی ”اسا“ موقع پا کر شاہ دمشق کو اپنے ہمراہ لے کر ”یعیشا“ پر چڑھ آیا یعیشا ان دنوں یثرب کو آباد کرنے میں مصروف تھا وہ اس اچانک حملہ کا مقابلہ نہ کر سکا اور نہایت بے سرو سامانی سے تعمیر کا سامان چھوڑ کر بھاگ گیا ”اسا بن افیاض“ بادشاہ قدس (بیت المقدس) میں اسباب کو اٹھا لائے اور اس سے قلعے بنوائے اس کے بعد بنی داؤد پر ”زواج (بادشاہ کوش) نے ایک لاکھ افواج کے ساتھ حملہ کیا چنانچہ ”اسا“ نے نہایت جوانمردی سے اور مردانگی سے اس کا مقابلہ کیا اور نہایت سخت شکست دے کر اسے بھاگ دیا۔ ”اسا“ اور ”اسباط“ میں سامرہ پر قبضہ کے لئے برابر لڑائیاں ہوتی رہیں اسی کے زمانہ میں سامرہ کو لوٹا گیا تھا۔ جیسا کہ ہم آگے ذکر کریں گے۔

اسا کا انتقال

یہوشافاط ❶ بن اسا:..... اسا اکتالیس سال حکومت کر کے انتقال کر گیا اس کے بعد اس کا بیٹا یہوشافاط حکومت کی کرسی پر بیٹھا۔ یہ سیرت میں اپنے باپ سے بہت ملتا تھا اس کے زمانہ میں ”اہل سامرہ“ اور اس کے حکمرانوں کے درمیان صلح رہی۔ اس کے زمانہ میں بادشاہ عمالقه (یاد دوسری روایت میں) اردم نے اس پر حملہ کی کوشش کی اور کچھ فوجیں جمع کر کے اس کی طرف بڑھا۔ اس نے یہ خبر سن کر اس کا مقابلہ کیا اور نہایت ناکامی سے انہیں پسپا کر کے ان کا مال و اسباب لوٹ لیا۔

اردم کی بد عہدی:..... اس کے زمانہ حکومت میں انبیاء علیہ السلام میں سے ”حضرت الیاس ❷ بن شویاق“ اور الیسع ❸ بن شویات علیہ السلام تھے۔ ابن عمید کہتا ہے کہ ”ایلیا اور خنیا“ اور عبودے کی کشتیاں ہند سے قیمتی قیمتی سامان لایا کرتی تھیں ایک مرتبہ مخالف ہوا سے کشتیاں ڈوب گئیں۔ اس نے پچیس سال تک حکومت کی۔ اس کے مرنے کے بعد اس کا بیٹا ”یہورام“ تخت نشین ہوا۔ اردم نے بد عہدی کی اور اپنی قوم میں سے ایک حاکم کو مقرر کر لیا ”یہورام“ نے سن کر ان پر حملہ کیا اور انہیں پریشان، اور قتل اور گرفتار کر کے لوٹ آیا لیکن وہ بدستور اپنی بغاوت پر قائم رہے۔ اسی کے زمانے میں موصل کے بادشاہ اور اسباط کے درمیان جو سامرہ میں تھے لڑائی شروع ہوئی اور ایک لمبے زمانہ تک وہ لڑائیاں جاری رہیں۔

یہورام کی وفات:..... ابن عمید کہتا ہے کہ ”موآب“ بنی یہوذا کو دو سو بکریاں کو دو سو بکریاں سالانہ جزیہ دیا کرتے تھے ایک مرتبہ انہوں نے یہ جزیہ نہیں پہنچایا، ”ملوک قدس“ اور سامرہ متحد ہو کر لڑائی کے لئے نکلے اور سات دن تک ان کا محاصرہ کئے رکھا انہی دنوں جب پانی غائب ہونے کی وجہ سے الیسع نبی نے دعا کی اور وادی جاری ہو گئی تو اہل موآب پانی کی تلاش میں نکلے۔ بنی اسرائیل نے موقع مناسب پا کر ان پر حملہ کر دیا اور نہایت سختی سے قتل و گرفتار کیا یہورام ہی کے زمانہ حکومت میں حضرت ایلیا کو اٹھایا گیا اور ان کے اسرار حضرت الیسع کی طرف منتقل ہو گئے اس کے زمانہ میں انبیاء میں سے ”حضرت عبودیانی“ بھی تھے پھر اس نے اپنی حکومت کے آٹھویں سال انتقال کیا اور اپنے دادا حضرت داؤد علیہ السلام کے قریب دفن کیا گیا۔

احزیاہ کی جزیہ موصل پر فوج کشی:..... اس کے بعد اس کے بیٹے ”احزیاہ“ نے حکومت اپنے ہاتھ میں لی اس کی ماں غشلیا ❹ بنت عمری، احباب بن عمری کی بہن تھی۔ احزیاہ نے تخت حکومت پر بیٹھنے کے بعد اپنے ماموں ”احباب“ کا چلن اختیار کیا اور ایک یا دو سال حکومت کی بادشاہ جزیہ اور موصل پر چڑھائی کی اس لڑائی میں اس کے ماموں ”احباب“ کے بیٹے ”یہورام“ گورنر سامرہ نے بھی اس کا ساتھ دیا چنانچہ یہ دونوں حاکم جزیہ اور موصل سے لڑ بھڑ کر واپس آئے ”یہوشافاط بن الیشا“ نے جو منسی بن یوسف کی نسل سے تھا اور ”یورام بن احباب“ کے قتل کی فکر میں تھا۔ موقع پا کر ایک ہی وقت میں دونوں کو قتل کر دیا۔

احزیاہ ہو کا خاتمہ:..... ابن عمید کہتا ہے کہ ”یورام بن احباب“ حاکم سامرہ ”احزیاہ“ کے ساتھ مل کر ”اردم“ اور بروایت دیگر ”کلعاد“ سے لڑنے کے لئے گیا تھا اور اسی لڑائی میں یہ دونوں مارے گئے تھے اس کے زمانہ میں انبیاء علیہ السلام میں الیسع اور ”عامور“ اور ”فخار“ بنی تھے۔

غشلیا بنت عمری کی حکومت:..... ”احزیاہ“ کے بعد اس کی ماں ”غشلیا بنت عمری“ حکومت کی کرسی پر بیٹھی اس کی حکومت ”قدس“ میں خوب

❶..... بن اشیر میں ”نسا فاط“ ہے ہمارے پاس موجود ابن خلدون عربی میں یہوشافاط اور ترجمہ اکیڈمی کراچی میں ”یہوشافاط“ لکھا ہے صحیح ”یہوشافاط“ ہے (شاء اللہ محمود)۔ ❷..... جناب الیاس بن شویاق علیہ السلام حضرت یوشع بن نون کی اولاد میں سے تھے اللہ جل شانہ نے اہل بعلبک کی طرف مبعوث فرمایا وہ لوگ ”بعل“ نامی بت کی عبادت کرتے تھے۔ جیسا کہ اللہ تعالیٰ نے آیہ کریمہ میں فرمایا تَدْعُونَ بَعْلًا وَتَذَرُونَ أَحْسَنَ الْخَالِقِينَ الصُّفَّتْ (کیا تم لوگ ”بعل“ کو پکارتے یعنی پرستش کرتے) ہو اور چھوڑ دیتے ہو (حسن الخالقین کو) میں ارشاد فرمایا ہے جناب الیاس شریعت موسیٰ کے پابند تھے اور اسی کوتاہ اور لوگوں کو اسی کی تعلیم فرماتے تھے۔ ❸..... حضرت الیسع بن شویات حضرت الیاس علیہ السلام کے شاگرد تھے اور آپ ہی کی دعا سے انہیں نبوت عطا ہوئی تھی۔ ❹..... کتاب اسرائیلیات میں اس کا نام ”اضالیا“ لکھا ہے۔ بعضے کہتے ہیں کہ یہ سلیمان کی لونڈیوں میں سے تھی۔ اور ابن اشیر میں اس کا نام عزلیات بنت عمر لکھا ہے۔

ترقی پزیر اور پرزور ہوئی اس نے تمام بنی "داؤد" کو مارڈالا لیکن مشیت الہی سے "یوآش" (احزیا ہو کارضائی بیٹا) اس کے پنجہ ظلم سے بچ گیا اسے اس کی پھوپھی "یوشیع بنت یہورام" نے بیت المقدس کے کسی گوشے میں چھپا رکھا تھا اور اس راز سے اپنے شوہر "یہودیادع" کو آگاہ کر دیا جو ان دنوں کاہن اعظم تھا۔ جب یوآش کا ساتواں سال پورا ہو گیا اور بنی یہود "اغثلیا" کے ناپسندیدہ کاموں سے بیزار ہو کر "یہودیادع" کاہن اعظم کے پاس جمع ہوئے اور اس کی حکومت سے بیزاری ظاہر کی۔ "یہودیادع" کاہن نے یوآش بن احزیا کو ظاہر کر دیا۔ چنانچہ ان لوگوں نے اس کی بیعت کر لی اور اس کے ساتھ مل کر اس کی نانی "اغثلیا" اور ان لوگوں سے جو اس کے ہمراہ لڑے تھے اور انہیں تباہ اور پریشان کر دیا۔

یوآش ۱ بن احزیا ہو:..... "یوآش" یہودیادع کے مشوروں سے نظام حکومت کرنے لگا کچھ عرصہ کے بعد "یوآش" بت پرستی پر مائل ہو گیا۔ حضرات زکریا ۲ نے منع کیا تو اس نے ان کو شہید کر دیا اس کے زمانہ حکومت میں حضرت الیسع اور حضرت عوفریا اور حضرت زکریا نبی تھے۔ "یہودیادع" کاہن یوآش کی حکومت کے تیسویں سال انتقال ہو گیا۔ "یوآش" نے بیت المقدس میں کچھ کام کیرا تھا اور اس حکومت کے اڑتیسویں سال حضرت الیسع نے وفات پائی اسی کے زمانہ میں "شریال" جو بابل میں "کسدانیوں" کا بادشاہ تھا اور بیان کیا جاتا ہے کہ بادشاہ مینوی اور موصل نے اور ابن عمیدع کہتا ہے کہ "بادشاہ شام" نے بیت المقدس پر حملہ کیا اس نے تمام مال و اسباب جو شاہی خزانہ میں اور بیت المقدس میں تھا اسے دے دیا۔ اور اس کی اطاعت قبول کر لی یہاں تک کہ اس کے اراکین دولت اور وزراء نے اسے قتل کر دیا۔

بیت المقدس کی تاراجی:..... اور اس کی جگہ اس کے بیٹے "امضیا ہو" تخت نشین کر دیا تھوڑے دنوں کے بعد بنی اسرائیل نے اس سے سرکشی شروع کی اور اپنی ماں کی مدد سے ان پر غالب آ گیا اور باغیوں کو تہ تیغ کر کے "اردم" کی طرف بڑھا اور ان پر بھی اسے کامیابی حاصل ہو گئی اس نے ان میں سے تقریباً بیس ہزار کو قتل کر دیا اس کے بعد بادشاہ "اسباط" نے (جو سامرہ میں تھا) اس پر فوج کشی کی اس نے اس کا مقابلہ کیا لیکن اسے شکست ہو گئی اور اسے گرفتار کر لیا گیا۔ بادشاہ "اسباط" نے اس کی گرفتاری کے بعد "بیت المقدس" کا محاصرہ کر لیا اور تقریباً چار سو گز شہر پناہ منہدم کر ڈالی اور شاہی محل کا خزانہ اور ہیکل کا مال و اسباب، برتن اور جواہرات لوٹ کر سامرہ واپس گیا اور یہاں پہنچ کر امضیا ہو (بیت المقدس) کے بادشاہ کو رہا کر دیا۔

عزیا ہو کی امارت:..... "امضیا ہو" بیت المقدس پہنچ کر شہر پناہ کی منہدم دیواروں کو درست کر کے حکومت کرنے لگا کچھ عرصہ کے بعد بنی داؤد اس کی حکومت سے بیزار ہو گئے اور اس کی حکومت کے ستائیسویں سال اسے قتل کر کے اس کے بیٹے "عزیا ہو" کو حکومت کے لئے منتخب کیا اور اس کے زمانہ میں حضرت یونان اور حضرت ناحوم علیہ السلام نبی تھے۔ اور حضرت عاموس کو بھی اس کے عہد حکومت میں نبوت دی گئی تھی۔ عزیا نے تیرن سال تک حکومت کی۔ اس دوران بہت سی تبدیلیاں واقع ہوئیں۔

مختلف واقعات:..... ابن عمید کہتا ہے کہ اس کی حکومت کے پانچویں سال شمسی اعتبار سے سنہ ایجاد کیا گیا اور چھٹے سال موصل سے آرمینیوں کی حکومت ختم ہو گئی اور وہ ملوک بابل کر کے ماتحت ہو گئے اور بائیسویں سال بادشاہ "بابل" "نول" نامی نے شہر سامرہ پر حملہ کیا اور اس کی حکومت کے تیسویں سال یونانیوں پر سب سے پہلے ان کے بادشاہ شہر "انقیاس" میں حکومت کا رتبہ حاصل کیا اور اسی کے سلطنت کے اکیاون سال کے بعد "بخت نصر اول" بابل کا بادشاہ بنا اسی کے دور حکومت میں روم کا پہلا بادشاہ "فردوس نامی" بھی تھا اس کے زمانے میں حضرت یوشع علیہ السلام حضرت غوریا علیہ السلام،

۱..... "یوآش بن احزیا" عربی نسخے میں عربی نسخے میں "احزیا" بحوالہ ابن اثیر لکھا ہے۔ اور لکھا ہے کہ بنی اسرائیل کے بادشاہوں کی سب اولادیں ماری گئیں تھیں صرف یہی یوآش بن احزیا بچ گیا تھا۔ ابن اثیر (صفحہ نمبر ۷۲ ج ۱)۔ **۲**..... حضرت زکریا بن ارن حضرت زکریا بن ارن حضرت داؤد بن سلیمان کی اولاد میں سے تھے۔ ایشاع بنت عمران بن مائان سے آپ نے نکاح کیا اور بڑھاپے میں جب اولاد ہونے سے ناامید ہو گئے تو حضرت تکئی آپ کی دعا سے پیدا ہوئے ان دونوں بزرگوں کا تذکرہ قرآن مجید میں آیا ہے "ایشا بنت عمران" حضرت عیسیٰ علیہ السلام کی والدہ حضرت مریم کی بہن تھیں۔ ہیردوس بادشاہ نے اپنی محبوبہ کی ترغیب سے حضرت تکئی علیہ السلام کو ذبح کر ڈالا اور حضرت زکریا علیہ السلام نے اس خوف سے بھاگ گئے اور بیت المقدس کے قریب پہنچ کر ایک باغ میں پہنچے ایک درخت نے حکم الہی آپ کو پکارا جب آپ اس کے قریب گئے تو وہ پھٹ گیا آپ اس میں چھپ گئے انجام کار آپ کی قمیض کا ایک کونہ باہر نکلا رہا۔ بادشاہ ہیردوس کے آدمی آپ کے تعاقب میں آئے ہوئے تھے اور آپ کو ڈھونڈ رہے تھے شیطان نے ان کو اس درخت تک پہنچا دیا جس میں حضرت زکریا چھپے ہوئے تھے۔ اور چادر کا کونہ دکھا کر اپنی بات کو یقین کے درجے پر پہنچایا ان نا عاقبت اندیشوں نے آ رہے سے درخت کو چیر دیا اور حضرت زکریا شہید ہو گئے۔

حضرت اموص علیہ السلام، حضرت اشیعہ علیہ السلام اور حضرت یونس علیہ السلام ۱ تھے اس کے لشکر کی تعداد تین لاکھ بیان کی جاتی ہے۔

عزیا کی وفات:..... احکام توریت کی مخالفت کی وجہ سے اس کے ”کاہن نے“ بد عادی۔ چنانچہ حزیا ہو عارضہ برص میں مبتلا ہو کر ایک سال تک خانہ نشین رہا اور اس کا بیٹا ”یوآب“ سلطنت کے معاملات دیکھتا رہا۔ ہر دیوش مؤرخ روم کہتا ہے کہ اس نے زمانے میں کسدانیوں کے آخری بادشاہ ”شر دیال“ بابل میں اپنے سپہ سالار ”ارباط بن المادس“ کے ہاتھ مارا گیا اور ”ارباط“ حکومت بابل پر متمکن ہوا اس کے بعد اس نے بہت سی جنگیں کیں ”قوط“ اور ”اور عرب قضاغیہ“ سے لڑا اور وہاں سے کامیاب ہو کر لوٹا اس کے بعد ”حزیا ہو“ اپنی حکومت کے تریں سال پورے کرنے کے بعد مر گیا۔

یوآب بن عزیا ہو:..... اور اس کی جگہ اس کا بیٹا ”یوآب بن عزیا ہو“ تخت نشین ہوا۔ یہ نیک اور متقی شخص تھا اس کے زمانے حکومت میں حضرت یوشع علیہ السلام، حضرت عوف علیہ السلام تھے۔ اسی کے زمانے میں جزیرہ کے حاکم نے ابتداً یہود پر غلبہ حاصل کیا جو ”سریا بانیکن“ کے نام سے معروف تھے اور یوآب اپنی حکومت کے سولہویں سال مر گیا۔

احاز بن یوآب:..... پھر اس کا بیٹا حکومت کی کرسی پر بیٹھا اور اپنے آباء اجداد کے طریقے چھوڑ دئے اور بنی اسرائیل بت پرستی کرنے لگے ارمن موصل کے بادشاہ کی مدد سے ان سے لڑا اور دمشق کا محاصرہ کر کے اس پر قبضہ کر لیا اور جہاں تک اس سے بن پڑا وہ اسے لوٹ کر واپس چلا گیا اور پھر ”احازان“ کے مقابلہ پر نکلا چنانچہ ایک لاکھ بیس ہزار یہودی مارے گئے۔ اور ”احاز“ پسپا ہو کر بھاگا۔ ہر دیوش کہتا ہے کہ اس کے زمانہ حکومت میں ”ماربس“ کی حکومت کیرش (بادشاہ فارس) کے ہاتھوں ختم ہوئی اور ان کی حکومت سلطنت اس کی طرف منتقل ہو گئی۔ ابن عمید مسیحی روایت کرتا ہے کہ ”آغاز“ کے زمانہ حکومت میں ”فرنجہ“، یونان کے علاوہ سارے روم پر غالب آ گئے تھے اور شہر رومہ کو لوٹ لیا ہر دیوش یہ بیان کرتا ہے کہ اس کے زمانہ سلطنت میں لاطینیین انطاکیہ ”روملس“ اور پھر مرکہ کا حاکم بنا اور شہر ”رومہ“ آباد کیا۔

خر کیا ہو بن احاز:..... اس کے بعد سولہ سال حکومت کر کے ”احاز“ مر گیا اور اس کا بیٹا ”خر گیا ہو“ تخت نشین ہوا اس نے بت پرستی یک قلم ختم کر دی اور اپنے جد امجد حضرت داؤد علیہ السلام کے نقش قدم پر چلنے لگا۔ بادشاہان بنی یہود میں اس جیسا کوئی بادشاہ نہیں گزرا۔ بادشاہان موصل د بابلو کوریش کی مخالف کی اور بنی فلسطین کو فاش شکست دے کر ان کے قصبات کو اجاڑ دیا۔ اس کے اور اس کے باپ کے عہد حکومت میں ”شلیشار“ ”بادشاہ جزیرہ موصل“ نے سامرہ میں اسباط پر حملہ کر کے ان پر جزیرہ قائم کیا پھر اسکے زمانے میں ”شلیشار“ ان کی طرف بڑھا اور ان کا ملک چھین لیا۔ پھر اس کی

۱ یونس بن متی بنی اسرائیل کے انبیاء مرسلین میں شمار کئے جاتے ہیں جیسا کہ وان یونس لمن المرسلین (الصفۃ ۳۹) (اور پیشک یونس ہے مرسلین سے) ثابت ہوتا ہے لیکن ان کے لئے کوئی مخصوص کتاب نازل نہیں کی گئی۔ شریعت موسوی کے پابند تھے اور اہل نینوی (سرزمین موصل) کی طرف مبعوث ہوئے تھے۔ عرصہ تک یہ وعظ و پند کرتے رہے مگر ان میں سے جب کوئی شخص آپ پر ایمان نہ لایا تو آپ نے اللہ تعالیٰ سے ان پر عذاب نازل کرنے کی دعا کی اللہ تعالیٰ نے عذاب بھیجے کا ارادہ فرمایا جب اس عذاب کے نزول کا وقت آیا تو حضرت یونس رات کے وقت شہر سے باہر چلے گئے صبح ہوتے ہی شہر کے برابر ایک سرخ بادل نمودار ہوا اور اس سے چنگاریاں نکلنے لگیں اہل شہر سے باہر چلے گئے صبح ہوتے ہی شہر کے برابر ایک سرخ بادل نمودار ہوا اور اس سے چنگاریاں نکلنے لگیں اہل شہر نے حضرت یونس کو اس غرض سے تلاش کرنا شروع کیا اگر وہ ملتے تو اہل شہر ان پر ایمان لاتے، تو بہ کرتے لیکن وہ کہاں ملنے والے تھے۔ وہ اس شہر کی سرحد سے غصہ کی وجہ سے باہر جا چکے تھے۔ بادشاہ نے اہل شہر سے کہا اگر حضرت یونس نبی تمہارے درمیان سے چلے گئے ہیں تو کیا ہوا خدا تعالیٰ تم سے دور نہیں گیا۔ چلو شہر کو چھوڑ دو اور میدان میں چل کر توبہ کرو چنانچہ اہل شہر ”بادشاہ“ کے کہنے سے شہر چھوڑ کر میدان میں آ گئے اور تین دن تک گریہ زاری کرتے رہے چوتھے دن ان کی دعا قبول کر لی گئی اور یہ عذاب ان سے اٹھالیا گیا اور اہل شہر اپنے شہر واپس آ گئے، حضرت یونس اہل شہر سے بے زار ہو کر رفتہ رفتہ دریا کے کنارے پہنچے اور کشتی پر سوار ہو کر روانہ ہو گئے جب کشتی دریا کے درمیان پہنچی اور کشتی کو مخالف ہوا سے نقصان پہنچا تب ان کو اپنی خطا کا احساس ہوا۔ قصہ مختصر آپ نے خود کو دریا میں ڈال دیا تو کشتی روانہ ہو گئی ادھر آپ کو مچھلی نے نگل لیا اور چالیس دن اس کے پیٹ میں رہے اکتالیسویں دن بحکم الہی اس کے پیٹ سے نکلے آپ میں اتنی توانائی بھی نہیں تھی کہ حس و حرکت کرتے یا باہر چلتے چنانچہ چالیس دن تک دریا کے کنارے پڑے رہے۔ اللہ تعالیٰ اپنی قدرت کاملہ سے آپ کو رزق پہنچاتا رہا جب ان میں چلنے پھرنے کی توانائی آ گئی تو پھر وہ اسی شہر کی طرف بھیجے گئے۔ جہاں سے آپ غصہ ہو کر چلے گئے تھے۔ وہ لوگ تعداد میں ایک لاکھ یا اس سے کچھ زیادہ تھے۔ اس کا ذکر قرآن شریف میں آیا ہے اس مثال کے لئے یہی ایک ”امت“ ہے کہ اس پر عذاب آیا اور اس وقت ایمان لانے اور توبہ کرنے کی وجہ سے بچ گئے ورنہ کسی قوم پر جب بھی کوئی عذاب آیا تو اس وقت ایمان لانے اور توبہ کرنے سے وہ عذاب نہیں اٹھایا گیا۔

حکومت کے چوتھے سال راضین ”بادشاہ مشق“ نے اس پر حملہ کیا اور بغیر لڑائی کے لوٹ گیا۔

سنجاریف کا محاصرہ بیت المقدس:..... اور چودھویں سال ”سنجاریف“ (بادشاہ موصل) سامرہ کی فتح کے بعد اس پر حملہ آور ہوا اور اس نے بنی یہودا کے اکثر شہروں کو فتح کر لیا اور اسے بیت المقدس میں گھیر لیا۔ ”خرکیا ہو“ نے تین سو قنطار چاندی اور تین قنطار سونے کے اکثر اور ہیکل اور شاہی محل کا تمام مال ”سنجاریف“ کو دے کر واپس کر دیا۔ پھر کچھ عرصہ کے بعد وہ عہد ٹوٹ گیا اور سنجاریف نے دوبارہ بیت المقدس پر حملہ کر کے اس کا محاصرہ کیا اور اس نے اس رقم معینہ لینے سے انکار کر دیا اور کہلا بھیجا۔ وہ شخص ہے جس کا خدا اسے میرے ہاتھوں سے نجات دے جب تک میں اس کو نجات نہ دوں۔ بنی اسرائیل اس کے کلمات سن کر ڈر گئے اور حضرت شعیان علیہ السلام سے دعا کی درخواست کی گئی۔

سنجاریف کا خاتمہ:..... حضرت شعیان علیہ السلام نے دعا کی تو سنجاریف کے لشکر میں طاعون پھوٹ نکلا ایک ہی رات میں ایک بیس ہزار سپاہی مر گئے۔ چنانچہ سنجاریف مجبور ہو کر نینوی اور موصل کی طرف، لوٹ گیا اور راستے میں خود اس کے بیٹوں نے اس کو مار ڈالا اور بیت المقدس کی طرف بھاگ گئے۔ تب اس کا بیٹا ”سرمعون“ تخت حکومت پر بیٹھا طبری کہتا ہے کہ بادشاہ بنی اسرائیل نے سنجاریف کو قید کر لیا تھا لیکن حضرت اشعیان نے بالہام خدا سے چھوڑ دیا۔

منشا بن خرقیا ہو:..... پھر خرکیا ہوا نینیس سال حکومت کر کے مر گیا اس کے بعد اس کا بیٹا ”منشا“ تخت حکومت پر بیٹھا یہ نہایت بدکار اور کچ خلق شخص تھا۔ اس کے افعال انتہائی ناپسندیدہ تھے۔ وینیا مور میں بھی یہ مذہب کا پابند نہ تھا حضرت اشعیان نے اسے اس کے افعال ناپسندیدہ سے روکنا چاہا۔ لیکن اسے آپ کی ہدایت و رہنمائی ناگوار گزری۔ چنانچہ اس نے حضرت اشعیان کو آڑے سے کٹا دیا اور انہی کے ساتھ صالحین کی ایک جماعت کو قتل کر ڈالا۔ ابن عمید کہتا ہے کہ اس کی حکومت کے اثنیسویں سال ”سنجاریف“ صغیر نے مملکت موصل پر قبضہ کر لیا اور ۴۵۵ء میں ”بادشاہ یواش“ نے ”بورنطیہ“ آباد کیا جس نے فلسطین میں ترمیم کر کے اسے اپنے نام سے موسوم کیا حکومت کے اکیانوہ سال ”سنجاریف“ بادشاہ موصل نے قدس شریف پر فوج کشی کی اور تین سال کے محاصرہ کے بعد حکومت کے چوہویں سال اسے فتح کر لیا۔

یوشیا بن امون:..... منشا کے بعد اس کا بیٹا ”امون حکومت کی کرسی پر بٹھایا گیا۔ اس کی حالت بالکل اپنے باپ کی سی تھی اس کے سو سال تک حکومت کی تیسرے سال کے شروع میں اس کے غلاموں نے اسے قتل کر دیا اس کے بعد ”یہودا نے متفق ہو کر ان غلاموں کو قتل کر کے اس کی جگہ اس کے بیٹے ”یوشیا“ کو بادشاہ بنایا اس نے نہایت سلامت روی کا طریقہ اختیار کیا۔ بتوں کو توڑ ڈالا اور دینی معاملات میں مضبوطی سے کام لینے لگا۔ بتوں کے ”مجاوروں“ کو قتل کر کے ان کے مکانات اور قبر بارگاہوں کو مسمار کر دیا جن کو ”یربعام ابن نباط“ نے بنوایا تھا۔ اس کے زمانہ حکومت میں حضرت صقونا، حضرت کلدی اور حضرت ناحوم نبی تھے اس کے دور میں بنی ہارون میں حضرت ”ارمیا بن الحیا“ کو نبوت دی گئی۔ انہوں نے بنی اسرائیل کو نبی بابل کی طرف ستر سال کی جلاوطنی کی خبر دی تو ”یوشیا“ نے قبہ قربان اور ”تابوت عہد“ کو ایک گڑھے میں دفن کر دیا جس کا پتہ کسی کو نہ معلوم ہو سکا اس کے دور حکومت میں ”نحوس“ نے بابل چھین لیا۔

فرعون اعرج:..... اس کی حکومت کے اکتیسویں سال ”فرعون اعرج“ نے مصر پر قبضہ کر لیا اور حضرت مسیح سے لڑنے کے لئے فرات کی طرف چل دیا۔ ”یوشیا“ بھی اس کا مقابلہ پر آیا اور لڑائی کے میدان میں بتیس سال حکومت کر کے ایک تیر لگنے سے مر گیا۔ جب وہ شکست کھا کر بھاگا جا رہا تھا اس کے بعد اس کا بیٹا ”یواش“ (جس کو یہو یا حاز) بھی کہتے ہیں حکومت کرنے لگا۔ اس نے توریت کے احکام کو بالکل معطل اور بے کار کر دیا اور بدکرداری شروع کر دی۔ فرعون اعرج نے اس پر فوج کشی کی اور اسے گرفتار کر کے مصر واپس آ گیا مصر پہنچ کر یواش کا انتقال ہو گیا اور اس کے بعد فرعون اعرج نے ممالک بنی اسرائیل پر قنطار چاندی اور بیس قنطار سونے کا خراج مقرر کیا۔ ”یواش“ کا زمانہ حکومت تین مہینے رہا۔

بخت نصر کا حملہ:..... ”یواش“ کے بعد بنی اسرائیل نے ”الیا قیم بن یوشا“ کو حکومت کی کرسی پر بٹھایا یہ نہایت بدطینت اور کافر شخص تھا اور فرعون اعرج کے لئے بنی یہودا سے بہت زیادہ خراج وصول کرتا تھا اس کی حکومت کے ساتویں سال بخت نصر بادشاہ ”بابل“ نے اس پر حملہ کیا اور جزیرہ اس

سے چھین لیا پھر بیت المقدس کی طرف بڑھا اور بنی اسرائیل پر جزیہ قائم کیا الیا قیم نے اس کی حکومت تسلیم کر لی اور تین سال تک اس کا مطیع رہا۔ اللہ تعالیٰ نے اس پر ”اردم عمون“ موآب، کسدانیوں کو مسلط کر دیا کچھ عرصہ بعد اس نے کچھ لشکر جمع کر کے بخت نصر سے سرتابی کی وہ اسے گرفتار کر کے بابل کی طرف لے گیا مگر راستے میں الیا قیم اپنی حکومت کے گیارہویں سال مر گیا۔

بنی اسرائیل کی غلامی:..... ”بخت نصر“ نے اس کی جگہ ”ینخبون“ بن الیا قیم کو اپنی طرف سے تخت حکومت پر بٹھایا اس نے تین مہینے حکومت کی پھر کسی وجہ سے بخت نصر نے اس پر فوج کشی کی اور اس کا محاصرہ کر کے اس کی والدہ اور ارکان مملکت اور رؤسا شہر اور تمام بنی اسرائیل کو جو دسہ زار کے قریب تھے قید کر کے بابل کی طرف روانہ کر دیا اور تمام وہ چیزیں جو ہیکل اور شاہی خزانے میں تھیں اور وہ برترن جو حضرت سلیمان علیہ السلام نے مسجد اقصیٰ کے لئے بنوائے تھے لوٹ لئے اور شہر قدس میں ”فقراء“ اور ”ناقواں“ کے علاوہ کسی کو نہ چھوڑا ”ینخبون“ بن الیا قیم بنی اسرائیل کا بادشاہ بیس سال تک اس کی قید میں رہا۔

ہیکل کی بربادی:..... ابن عمید کہتا ہے کہ ”بخت نصر“ نے قدس شریف پر ”الیا قیم“ کی حکومت کے تیسرے سال حملہ کر کے ان میں سے ایک گروہ کو قید کر لیا اور ہیکل کا تمام سامان لوٹ لیا اس وقت ایک ہی وقت میں حضرت دانیال علیہ السلام اور حضرت خانیا اور حضرت عزازیا اور حضرت ميصائیل انبیاء تھے الیا قیم کی حکومت کے پانچویں سال بخت نصر اور فرعون اعرج بادشاہ مصر کے درمیان لڑائی ہوئی۔

بخت نصر کی قدس شریف پر فوج کشی:..... آٹھویں سال میں ”بخت نصر“ نے قدس شریف پر دوبارہ فوج کشی کی اور اہل قدس پر خراج عائد کر کے الیا قیم کو اپنی طرف سے حکومت کی کرسی پر بٹھایا چنانچہ الیا قیم اس واقعہ کے تیسرے سال مر گیا اور اس کی جگہ اس کا بیٹا ”یخنیو“ تخت نشین ہوا اس کے زمانے میں حضرت ارمیا اور یا بن شعیاء وری (حضرت حزکیا) کے والد تھے اور حضرت دانیال علیہ السلام کو بھی اسی عہد میں نبوت ملی تھی پھر ”یخنیو“ کو بخت نصر بابل لے گیا۔

صدقیا ہو پر عتاب:..... طبری کہتا ہے ”ہروشیوش“ بھی اس سے اتفاق کرتا ہے کہ بخت نصر نے ”یخنیو“ بن الیا قیم کی جگہ اس کے چچا متنا معروف بہ صدقیا ہو کو تخت حکومت پر بٹھایا یہ بدچلن اور نہایت بدسیرت شخص تھا اس نے اپنی حکومت کے نویں سال بخت نصر پر سرکشی کی بخت نصر لشکر لے کر چڑھ آیا۔ اور بیت المقدس کا محاصرہ کر لیا اور محاصرہ کی غرض سے اس کے چاروں طرف مدد مے باندھ دے تین سال کے محاصرہ کے بعد بنی اسرائیل بیت المقدس سے نکل کر صحرا کی طرف بھاگے کسدانیوں کے لشکر نے ان کا تعاقب کیا اور مقام اریحا انہیں جا گھیرا اور ان کے بادشاہ ”صدقیا“ کو گرفتار کر لیا اور اس کی آنکھوں میں گرم سلائیاں پھیر دیں۔ اور اس کے سامنے کے بیٹے کو ذبح کر دیا اور اس کے بعد اس کو بابل لا کر چھوڑ دیا چنانچہ بابل میں ہی اس کا انتقال ہوا اور بعض بنی اسرائیل اس واقعہ سے جان بچا کر حجاز چلے گئے۔ اور عرب کے ساتھ وہیں مقیم ہو گئے اس زمانہ میں حضرت ارمیا اور حضرت حبون اور حضرت باردح نبی تھے۔

یروشلم کی دوسری تباہی:..... اس کامیابی کے بعد بخت نصر نے اپنے سپہ سالار ”نیوزرادون“ کو شہر قدس میں داخل ہونے کا حکم دیا ہے جسے یہود یروشلم کہتے ہیں اس نے اس شہر کو اجاڑ دیا ہیکل کو ویران کر دیا اور ان ستونوں کو توڑ دیا جو سلیمان علیہ السلام نے مسجد میں نصب کرائے تھے ان میں سے ہر ایک ستون اٹھارہ ہاتھ اونچا تھا شیش محل اور تمام اثاثہ اور شاہی مکانات توڑ دیئے اور مال و اسباب جو کچھ پایا سب اٹھا لے گیا اور کاہن ساریہ اور حبر منشا کو قیدیوں میں داخل کر کے ہیکل کو بابل کا ماتحت بنا لیا۔ ہروشیوش کہتا ہے کہ صدقیا ہو ایک زمانہ تک بابل کے قید خانہ میں رہا پھر جب چاہ فارس بہمن کا کمانڈر یزداق بابل پر غالب آیا تو اس نے صدقیا ہو کو قید سے آزاد کر کے کچھ جاگیر بھی دی۔

فرعون اعرج کا قتل:..... مؤرخ حماة لکھتا ہے کہ اور مسعودی نے بھی اس قول کی موافقت کی ہے کہ بخت نصر کی کامیابی اور بیت المقدس کی ویرانی کے بعد بنی اسرائیل کے بعض بادشاہ مصر جا کر فرعون اعرج کے پاس پناہ گزین ہوئے۔ بخت نصر نے اس سے بھی بنی اسرائیل کے بادشاہوں کو طلب کیا اس نے ان کو دینے سے انکار کر دیا چنانچہ بخت نصر نے ان پر حملہ کر کے فرعون اعرج کو قتل کر ڈالا اور مصر پر قبضہ کر کے مغرب کے اکثر شہروں کو فتح

کر لیا حضرت ارمیا بنی لادے کی نسل سے جو بنی اسرائیل کے نبی تھے۔ انہیں بعض لوگ خلقیا کا بیٹا بتاتے ہیں ”صدقیا ہو کے عہد حکومت میں تھے ان کو بخت نصر نے ان کے قید خانہ میں پایا تھا اور اس نے انہیں آزاد کر کے دوسرے قیدیوں کے ساتھ بابل بھیج دیا تھا اور یہ بھی بیان کیا جاتا ہے کہ ”ارمیا“ بنی اسرائیل کی قید میں انتقال کر گئے۔ بخت نصر نے انہیں نہیں پایا اور اسی طرح بخت نصر حضرت دانیال بن حزقیل کو بنی اسرائیل کے ساتھ پکڑ کر بابل لے گیا تھا۔ واللہ اعلم

حضرت ارمیا کی وفات و تدفین:..... ابن عمید کہتا ہے کہ قدس شریف میں ان واقعات کے بعد ”جدلیا بن احان“ باغی کمزور یہود حکومت کرنے لگا۔ اس کی حکومت کے ساتویں مہینے میں اسمعیل نامی شخص شاہی خاندان میں سے اٹھ کھڑا ہوا اور اس نے ”جدلیا“ اور ان یہودیوں اور کسدانیوں کو مار ڈالا جو اس کے ساتھ تھے۔ پھر وہ مصر کی طرف بھاگ گیا اور یہیں اس کا انتقال ہوا۔ حضرت ارمیا بنی کو مصر، بابل، صور، صیدا اور عمون کے علاقوں کی نبوت دی گئی اڑتالیس سال کے بعد انہیں اہل حجاز نے شہید کر دیا۔

ان پیشن گوئیوں میں سے جو حضرت ارمیا نے کی تھیں کہ بخت نصر مصر کی طرف آئے گا اور ہیکل کو خراب اور ویران کرے گا اس کے رہنے والوں کو قتل کر ڈالے گا چنانچہ جب بخت نصر مصر آیا۔ آپ کی لاش کو اسکندریہ لے جا کر دفن کیا اور بعضے بیان کرتے ہیں کہ ارمیا بنی حسب وصیت قدس شریف میں دفن کئے گئے اور خر قیا ہو کو یہود نے بحالت قید قتل کر ڈالا۔

بنی اسرائیل کی بیت المقدس واپسی:..... طبری کہتا ہے کہ ان واقعات کے بعد بنی اسرائیل کے جلاوطن لوگ اطراف عراق میں پھیل گئے یہاں تک کہ انہیں بادشاہان فارس نے پھر بیت المقدس کی طرف بھیج دیا تب انہوں نے اسے دوبارہ آباد کیا مسجد بنائی اور اس میں ان کی دو کی دو حکومتیں قائم ہوئیں یہاں تک کہ ”طیطش“ نامی قیصر کے ہاتھوں کی ویرانی کا دوبارہ دور آیا اور جلوہ کبریٰ کا زمانہ آیا جیسا کہ ہم آئندہ بیان کریں گے۔ اس مقام پر مناسب کلام کے لحاظ سے بخت نصر کا نسب اور جو کچھ اس میں اختلاف ہے ہم بیان کرنا چاہتے ہیں۔

بخت نصر کا نسب:..... بعضے کہتے ہیں کہ بخت نصر ”سنجاریف“ کی نسل سے تھا جس نے اسرائیل سے سامرہ اور قدس شریف میں جنگ کی تھی۔ ہشام بن محمد کلبی بروایت طبری کہتا ہے کہ بخت نصر بن نبوزراذون کو نمرود بن کوش بن حام کی طرف منسوب کرتا ہے جس کا ذکر توریت میں ”اولاد کوش“ کے تحت آچکا ہے اور سنجاریف اور نمرود کے درمیان سولہ پشتیں بتاتا ہے ان میں سے پہلا ”دارپوش بن فالغ اور عصا بن نمرود“ غالب گمان ہے یہ نام صحیح نہیں اور عقلاً و روایتاً ان میں تبدیلی کا قوی شبہ ہے اور ان کے صحیح ہونیکا کم یقین ہو سکتا ہے کہا جاتا ہے کہ بخت نصر ”آشورین سام“ کی نسل سے ہے اگرچہ اس نسب کا ثبوت ہمیں ملا۔ اور شاید یہ پہلے سے صحیح تر ہو کیونکہ ”سنجاریف“ کا نسب جرمقہ میں اور اس کے بعد موصل میں بیان کر دیا گیا ہے اور وہ علماء فارس کے متفقہ قول کے مطابق ہے طبری نے ابن کلبی سے روایت کیا ہے اس کا اصلی نام ”ختمر سہ“ تھا جسے بخت نصر کے نام سے یاد کرتے ہیں ”ہراسپ اور یستاسپ“ اور بہمن (شاہان فارس) کے زمانہ میں ابوز اور روم کے درمیان دجلہ کی غربی جانب کا حاکم تھا اس نے ان شہروں کو جو بابل اور شام سے متصل تھے فتح کیا اس کے بعد قدس شریف گیا اور اسے بھی فتح کر لیا اور بعضے کہتے ہیں کہ بہمن (شاہ فارس) نے قدس شریف کی طرف اپنا سفیر ان کو اطاعت کا پیغام دینے کے لئے روانہ کیا مگر اہل قدس نے اسے قتل کر دیا چنانچہ بہمن نے ایک لشکر ان کی سرکوبی کے لئے روانہ کیا جس میں ملوک یاری بن ثابت سے واردوش اور ملوک بنی غلیم بن سام میں سے کیرش بن کیکوس تھے اور ”احشوارش بن کیرش بن جاماہن“ جو اس کا رشتہ دار تھا روانہ کیا اور انہی کے ہمراہ بخت نصر بن نبوزراذون بن سنجاریف حاکم موصل بھی تھا ان لوگوں نے بیت المقدس پہنچ کر اسے فتح کر لیا اور یہ بھی بیان کیا گیا ہے بخت نصر (حاکم موصل) اس لشکر کے مقدمہ کچیش کا افسر تھا اور اسی کے ہاتھ میں قدس شریف فتح ہوا۔

بخت نصر کے متعلق بنی اسرائیل کی روایت:..... بنی اسرائیل کا خیال ہے کہ بخت نصر کسدانیوں میں سے ہے اور وہ ”ناحور بن آزر (تاریخ) کی اولاد سے ہے ان کی حکومت بابل میں سے تھی اور یہ بخت نصر انہی کی نسل سے ہے اس نے پینتالیس برس حکومت کی اور بیت المقدس اپنی حکومت کے اٹھارویں سال فتح کیا اس کے بعد ”اوہل مرماخ“ نے تیس سال حکومت کی اس کے بعد اس کا بیٹا فیلسنصر بن اوہل“ تین سال تک

حکومت کرتا رہا پھر اس پر کورش غالب آ گیا یہ وہی کورش ہے جس نے بنی اسرائیل کو بیت المقدس کی طرف دوبارہ بھیج دیا تھا اور بنی اسرائیل نے ان کی حمایت سے بیت المقدس آباد کیا اور ازسرنو وہاں اپنی حکومت کی بنیاد ڈالی۔

کورش کے متعلق مختلف روایات:..... کورش کے بارے میں جس نے بنی اسرائیل کو بیت المقدس کی طرف بھیجا تھا۔ علماء تاریخ نے اختلاف کیا ہے اور اس بات پر ان کا اتفاق ہے کہ یہ کورش فارس سے ہے چنانچہ بعضوں نے کہا ہے کہ یہ ”یستاسپ“ ہے اور خوزستان وغیرہ کا کیکوس (کیکاؤس) اور بخسون بن سیاوش اور لہر اسپ وغیرہ (شاہان فارس) کی طرف ایک عظیم الشان بلند حوصلہ گورنر تھا لیکن بادشاہ نہیں تھا بعضے کہتے ہیں کہ کورش اخشوارش بن جاماسپ بن لہر اسپ کا بیٹا تھا اور اس کا باپ اخشوارش وہ ہے جسے بہمن نے بیت المقدس کی طرف روانہ کیا تھا اور جب وہ اسے فتح کر کے واپس آیا تھا تو اسے اطراف ہند اور سندھ کی طرف بھیجا اور جب وہ گھوم پھر کر ابر کی طرف آیا تو اسے بابل کی حکومت دے دی اس نے بنی اسرائیل کے قیدیوں میں سے ابو حادیل الرحا کی بیٹی یعنی مردغانی کی رضاعی بہن سے اپنا عقد کر لیا تھا عیسائیوں کا خیال یہ ہے کہ اس کے پیٹ سے بابل یای اور مقام میں اس کا بیٹا کیرش پیدا ہوا۔ مردغانی نے اسے دین یہودیت کی تعلیم دی اور انبیاء وقت حضرت متنبی، حضرت عازریا اور حضرت میثاکل اور حضرت عزیز علیہ السلام کی اس نے رفاقت پائی۔

بیت المقدس کی دوبارہ تعمیر:..... حضرت دانیال اس کی حکومت کے منتظم بنے اس کے تمام امور یہی انجام دیتے تھے اور اس کو اس بات کی ہدایت کی کہ شاہی خزانوں میں جتنے برتن اور سامان ہوں انہیں ان کے مقامات پر واپس لے جائیں اور قدس شریف کی تعمیر میں مستعدی ظاہر کرے چنانچہ اس نے بیت المقدس کی ازسرنو تعمیر شروع کی اور بنی اسرائیل کو بیت المقدس کی طرف بھیج دیا اور جب ان انبیاء نے بیت المقدس جانے کی خواہش ظاہر کی تو اس نے کسی مصلحت سے روک دیا۔

کیرش بن کیکو کا بنی اسرائیل سے حسن سلوک:..... اور یہ بھی کہا جاتا ہے کہ ”کیرش“ کیکے بن غلیم بن سام کا بیٹا ہے جسے ”بہمن“ نے اپنے سپہ سالار ”بخت نصر“ کے ساتھ فتح بیت المقدس کے لئے روانہ کیا تھا اور ”بخت مرس“ کو بہمن نے بابل کا حاکم بنایا تھا اسے بخت مرسی کے نام سے مشہور کرتے ہیں جیسا کہ ہم نے بیان کیا ہے اس کے بعد اس کے بیٹے نے تیس سال تک حکومت کی اس کے بعد اس کے بیٹے ”بلنتصر“ نے ایک سال تک حکومت کی۔ پھر بہمن کو اس کے ظلم و ستم کی اطلاع ملی تو اس نے اسے معزول کر دیا اور بابل کی حکومت ”وارپوش الماذا بن باذا کو دی پھر کچھ عرصہ کے بعد اسے بھی معزول کر دیا اور کیرش بن کیکو کو حکومت کی کرسی پر بٹھایا اور بنی اسرائیل کے ساتھ نرمی کا برتاؤ کرنے اور ان کے رؤسا کو عزت کی نگاہ سے دیکھنے اور انہیں ان کے ملک کی طرف لوٹا دینے اور ان پر اس کو حاکم بنانے کی جسے وہ پسند کریں۔

حضرت دانیال علیہ السلام کی امارت:..... چنانچہ بنی اسرائیل نے حضرت دانیال علیہ السلام نبی کو سرداری کے لئے منتخب کیا بعض علماء بنی اسرائیل کی طرف منسوب کر کے بیان کیا جاتا ہے کہ ”بلنتصر“ بخت نصر کی نسل میں سے اور بابل اور کسدانیوں کا بادشاہ تھا اور دارا (بادشاہ مازی) جسے وارپوش بھی کہتے ہیں) اور کورش (یعنی کیرش) (شاہ فارس) اس کے مطیع تھے لیکن انہوں نے اس سے سرکشی کی وہ ان کے خلاف اپنا لشکر لے کر چڑھ آیا چنانچہ پہلے تو اسے شکست ہوئی پھر جب اس نے اپنے لشکر کے نامی سرداروں کو لڑائی کے میدان میں روانہ کیا تو اس نے انہیں شکست دے دی اس کے بعد اس کا خادم اسے سوتے میں مار کر ”دارپوش“ کے پاس چلا گیا اور پھر ان دونوں نے بابل پر چڑھائی کی اور کسدانیوں کو زیر کر لیا دارا اور اس کی قوم نے ”مازی“ کو اپنی سکونت کے لئے منتخب کر لیا اور میں یہ گمان کرتا ہوں کہ یہ ”ویلیم“ ہیں جو بابل اور اس کے اطراف میں آئے تھے اور ”کورش“ نے اس سے پہلے بیت المقدس کی مرمت اور مسجد کے برتن واپس کرنے اور جلاوطنان بنی اسرائیل کو بیت المقدس کی طرف واپس بھیجنے کی نذر کی تھی ”دارا“ کے مر جانے کے پر کورش، فارس اور مازی بادشاہ بنا اور نہایت عمدگی سے اپنی نذر پوری کی۔ **ہذا محصل الخلاف فی بخت نصر کیرش ، واللہ اعلم۔** ☆

یربعام کی بیعت:..... ہم اس سے پہلے حضرت سلیمان علیہ السلام کی دولت و حکومت کے تذکرہ میں لکھ کر آئے ہیں کہ افرانیم کی اولاد سے ”یربعام بن نباط“ حضرت سلیمان علیہ السلام کی جانب سے یروشلم کے تمام افسروں کا حاکم تھا اور بعضے کہتے ہیں کہ نابلس میں بنی یوسف کے افسروں کا گورنر تھا

چونکہ یہ ظالم اور سرکش تھا اس کی حکومت اور سرداری سے اللہ جل شانہ نے حضرت سلیمان علیہ السلام پر ناراضگی ظاہر فرمائی اس لئے یربعام بھاگ کر مصر چلا گیا اور جب حضرت سلیمان علیہ السلام کی وفات ہوئی اور آپ کا بیٹا ”رجعم“ تخت حکومت پر بیٹھا۔ بنی اسرائیل اس کی ناپسندیدہ عادتوں اور ٹیکسوں کی زیادتی سے ناراض ہو کر اس سے علیحدگی اختیار کرنے پر تیار ہو گئے اور بنی یہود اور بنیامین کے علاوہ باقی دس قوموں کے لوگ ایک مقام پر جمع ہوئے یہ وہ زمانہ تھا کہ انہوں نے یربعام کی بیعت کی اور اسے اپنا حاکم بنالیا تھا اور اس کے ساتھ مل کر ”رجعم“ اور ان سے جو اس کے ہمراہ تھے (بنی یہود اور بنیامین) سے جنگ کی اور انہیں یروشلم میں گھیر لیا پھر فلسطین (بنی یوسف) کی حکومت کا رخ کیا اور شہر نابلس میں اسباط عشرہ پر قابض ہو گئے اور ان کو قدس اور قربان گاہ میں داخل ہونے سے روک دیا۔

و ناذاب بن یربعام:..... ”یربعام“ ایک نا اہل، فاسق اور کج خلق شخص تھا اس کی رجعم بن سلیمان علیہ السلام اور اس کے بیٹے ایبا اور اسابن ایبا سے مسلسل لڑائیاں ہوتی رہیں۔ ایبا ان تمام لڑائیوں میں اس پر غالب ہوتا رہا پھر یربعام ایبا کی حکومت کے دوسرے سال اور اپنی حکومت کے تیسویں سال مر گیا اس کے بعد اس کی جگہ ”اسباط عشرہ“ نے اس کے بیٹے ”یونا ذاب“ کو تخت پر بٹھایا یہ بھی ظلم اور بت پرستی اور تمام عادتوں میں اپنے باپ کی طرح تھا۔

أعشاش بن احیا:..... اللہ تعالیٰ نے اس پر ”أعشاش بن احیا“ کو مسلط کر دیا اسے اور اس کے تمام خاندان والوں کو اس کی حکومت کے دوسرے سال قتل کر کے خود اسباط عشرہ پر حکومت کرنے لگا اور ”اسابن ایبا“ اہل قدس سے اپنے تمام زمانہ حکومت میں لڑتا رہا۔ ”اسا“ اکثر شاہ دمشق أعشاش کی امداد سے لڑا اور ایک مرتبہ خود شاہ دمشق کو ساتھ لے اس پر حملہ کیا یعیشاش ان دنوں یثرب کی آباد کاری اس کی تعمیر میں مصروف تھا چنانچہ ”أعشاش“ اس کا مقابلہ نہ کر سکا اور تمام مال و اسباب چھوڑ کر بھاگ گیا چنانچہ ”اسا“ نے اسے لوٹ لیا اور اس کے سامان سے قلعے بنوائے پھر ”أعشاش“ (یعشاش) بن احیا چوبیس سال حکومت کر کے مر گیا اور شہر یرصیا میں دفن کیا گیا۔

ایلیا بن أعشاش کا قتل:..... اس سے پہلے ان کے نبی نے اسے ہلاکت سے ڈرایا تھا۔ اس کے بعد اس کا بیٹا ایلیا اور بردایت دیگر ”لیہوا“ اس کی حکومت چھبیسویں سال تخت حکومت پر بیٹھا اور دو سال تک حکومت کرتا رہا۔ اس کے بعد اس نے فلسطین کے بعض شہروں کی تسخیر کے لئے بنی اسرائیل کا لشکر روانہ کیا ذمیری ”صاحب المركب“ یا ابن الیاقانہ جو انہی اسباط میں سے تھا ایلیا پر اچانک حملہ کر کے اسے اور اس کے تمام خاندان کو قتل کر دیا اور خود تخت حکومت پر قابض ہو گیا۔

صی بن کسات کا قتل:..... چند دن تک یہی حالت رہی حتیٰ کہ بنی اسرائیل کو جو فلسطین کے محاصرہ پر گئے ہوئے تھے۔ اس واقعہ کی اطلاع ملی چنانچہ وہ اس کی حکومت اور سرداری سے راضی نہ ہوئے اور انہوں نے ”صی بن کسات“ کو اسی کی قوم سے حکومت کے لئے منتخب کیا اور ذمیری کی طرف لوٹ آئے جس نے ان کے بادشاہ ایلیا کو قتل کر دیا اور اسے چاروں طرف سے گھیر کر شاہی دربار میں لے آئے اور اسے جلانے کے لئے آگ جلائی اور اس واقعہ کے ساتویں دن اسے جلادیا۔ پھر ”عمری بن ناذاب“ ”صاحب الحریر“ افرایم کی نسل سے تھا حکومت کا دعویدار ہوا اور ”صی بن کسات“ کو موقع پا کر قتل کر کے خود حکومت کی کرسی پر استقلال سے قابض ہو گیا۔ یہ واقعات حکومت کے اکتیسویں سال واقع ہوئے۔

بنی اسرائیل میں اختلاف:..... پھر بنی اسرائیل میں اختلاف پیدا ہو گیا۔ ان میں سے بعض نے ”بنیامین بن قتال کو جو ”یساخر“ کی قوم کا تھا اپنا حاکم بنایا اور ”عمری“ سے جنگ لڑ کے یہ ان پر غالب آ گیا۔ یہ شہر ”برصا“ میں رہتا تھا۔ اس نے اپنی حکومت کے چھٹے سال سامریا ❶ کو لوٹا اور بارہ سال حکومت کر کے مر گیا اس کو نابلس میں دفن کیا گیا۔ اس کے بعد ”اسباط عشرہ“ کا حاکم اس کا بیٹا ”احاب“ مقرر کیا گیا یہ اپنے آباؤ اجداد کی طرح کفر و عصیان اور بت پرستی کا مذہب رکھتا تھا۔ اس نے ”شاہ صیدا“ کی بیٹی سے شادی کی اور سامرہ میں ایک ہیکل بنوایا اور اس میں ایک بت رکھ کر اسے

❶ سامرہ جبل سمران میں ہے اسے ایک شخص ”سامر“ نے ایک قنطار چاندی کے بدلے خریدا تھا اور اس نے اپنا محل بنوایا اور اس کا نام ”سبسطیہ“ رکھا اور یہ شہر خریدنے والے کی طرف منسوب ہو گیا اور بعض کہتے ہیں کہ اس کا نام ”سومران“ تھا جسے معرب کر کے اب سامرا کہتے ہیں یہ شہر حکومت ختم ہونے تک ان کے بادشاہوں کا دار السلطنت رہا۔

سجدہ کرتا تھا۔ اس نے انبیاء کے قتل میں سب سے زیادہ حصہ لیا۔

حضرت ایلیا کی ناراضگی:..... اس نے ”اریحا“ کو آباد کیا حضرت ایلیا علیہ السلام کی بددعا سے تین سال تک قحط پڑ گیا اور حضرت ایلیا ان سے الگ ہو کر ”بریہ“ چلے گئے اور وہیں مقیم رہے پھر وہاں سے واپس آ کر اور دعا فرمائی چنانچہ اللہ تعالیٰ نے پانی برسا دیا پھر انہوں نے ان لوگوں کو قتل کر دیا جو ”احاب“ کے ساتھ بت پرستی کرتے تھے۔ (ابن عمید نے ایسے ہی کہا ہے)۔

اسباط عشرہ پر عذاب:..... طبری کا خیال یہ ہے کہ جس نبی نے ان کے حق میں بددعا کی تھی وہ حضرت الیاس بن سین (یا یامین) تھے جو ان خاص بن عزیز کی نسل سے تھے اور وہ اہل ”بعلیک“ اور احاب اور اس کی قوم کی طرف مبعوث ہوئے تھے انہوں نے اس کو جھٹلایا۔ اس وجہ سے تین سال تک قحط میں مبتلا رہے پہلے انہوں نے اپنے بتوں سے رجوع کیا جب ان سے کام نہ نکلا تو حضرت الیاس کی طرف رخ کیا اور ان سے دعا کی درخواست کی حضرت الیاس نے دعا کی تو پانی برس گیا لیکن یہ بدستور اپنے کفر اور نافرمانی پر قائم رہے اور ”احاب“ ان پر سختی کرتا رہا چنانچہ حضرت الیاس نے اللہ تعالیٰ سے اپنی وفات کی دعا کی اور لوگوں کو ہلاکت و تباہی سے آگاہ کیا۔

احاب بن عمری کی حکومت:..... حضرت الیاس کے بعد حضرت الیسع بن اخطوب“ کو (جو افرائیم کی نسل سے تھے) نبوت دی گئی۔ ابن عساکر کہتا ہے کہ آپ کا نام ”اسباط بن عدی بن سلیم بن افرائیم“ ہے۔ ابن عمید کہتا ہے کہ ”احاب“ کے زمانے میں اللہ تعالیٰ نے الیا نبی پر الیاس بن یفسا کو پاک کر کے وحی نازل فرمائی تھی۔ اور ”نیزاردم“ کو دمشق میں اور ”باہو“ اور شاہ بن اسرائیل کو قدس شریف میں پاک کرنے پر مامور کیا تھا اس کے بعد سداب ”شاہ سورہ“ نے احاب بن عمری اور اسباط عشرہ پر حملہ کر دیا چنانچہ اسے سامرہ سے نکل کر اس کا مقابلہ کیا اور دو مرتبہ سخت شکست دے کر پسپا کر دیا۔ سداب لڑائی کے میدان سے بھاگ کر ایک قلعے میں چھپ گیا جب وہ بھی اسے محاصرین کے ہاتھوں سے پناہ نہ دے سکا تو وہ ایک دن اکیلا ”احاب“ کے پاس آ گیا۔ ”احاب“ نے اس کا قصور معاف کر دیا اور اسے اس کے ملک کی طرف واپس کر دیا اس وقت کے نبی نے اس کی اس حرکت پر ناراضگی کا اظہار کیا اور اسے اس عذاب سے ڈرایا جو اس کی اولاد پر اللہ تعالیٰ کی طرف سے نازل ہونے والا تھا اس کے بعد ”احاب“ شاہ اسباط“ یہوشافظ (شاہ بنی یہودا) کے ساتھ سوریا کے بادشاہ سے لڑنے کے لئے نکلا۔ اور لڑائی کے دوران ایک پتھر لگنے سے مر گیا اور اسے سامرہ لا کر دفن کیا گیا۔

حضرت عاموص کی شہادت:..... ”احاب“ نے بائیس سال ابن عمید کے مطابق اٹھارہ سال حکومت کی اس کے بعد اس کے بیٹا خریا (یا اسیا) کو تخت حکومت پر بٹھایا گیا۔ یہ نہایت بداطوار اور سرکش انسان تھا اس نے حضرت عاموص نبی کو شہید کیا اور بعل نامی بت کی پرستش شروع کی اور دو سال حکومت کر کے مر گیا۔

متفرق واقعات:..... اس کے بعد اس کا بھائی ”یوام“ بادشاہ بنا اس نے ”اسباط عشرہ“ پر بارہ سال تک حکومت کی اس نے پہلے ”بنی موآب“ پر جزیہ نہ دینے کی وجہ سے حملہ کیا چنانچہ سات دن تک ”بنی موآب“ محاصرہ میں رہے۔ جب پانی ختم ہو گیا تو حضرت بسع کی دعا سے وادی جاری ہو گئی۔ ”بنی موآب“ پانی کے خیال سے باہر نکل آئے بنی اسرائیل نے ان کے بے شمار آدمیوں کو قتل کر دیا اس کے بعد ”ہداد“ (بادشاہ روم) نے ”سامرہ“ کے محاصرے کے لئے لشکر جمع کیا اور اس کا تین سال محاصرہ کئے رہا۔ یہاں تک کہ حضرت الیسع نبی کی دعا سے ناکام ہو کر واپس گیا۔

احزیا ہو بن یہورام کا قتل:..... اس حکومت کے بارہویں سال جب بادشاہ جزیرہ اور اردم کی لڑائی کے بعد ”خریا“ بن یہورام“ بادشاہ بیت المقدس کے ساتھ واپس آ رہا تھا۔ ”یہوشافظ بن یثاء (قوم منشی بن یوسف) نے موقع پا کر اسے اور خریا (شاہ قدس) کو قتل کر دیا اور خود اسباط پر حکومت کرنے لگا۔

یہوشافظ کے ہاتھوں بنی احاب کا قتل:..... ابن عمید کہتا ہے کہ ”یوام بن احاب“ شاہ اسباط خریا (شاہ بیت المقدس) کے ساتھ اردم سے

لڑنے کے لئے گیا تھا اور وہیں دونوں لڑائی میں مارے گئے ”یہوشافظ“ تخت حکومت پر بیٹھتے ہی بنی احاب کے قتل عام میں مصروف ہو گیا اور تقریباً سارے بنی احاب کو قتل کر دیا جیسا کہ اسے حضرت الیسع علیہ السلام نے حکم دیا تھا یہ پینتالیس سال حکومت کر کے مر گیا۔

یوآش کا بیت المقدس:..... اس کے بعد اس کا بیٹا ”یواص“ اسباط عشرہ کا بادشاہ بنا اور سترہ سال تک حکومت کرتا رہا اسکے بعد اس کا بیٹا ”یواش“ تخت نشین ہوا اس نے بیت المقدس پر حملہ کیا اور اسے امصیا (شاہ قدس) کے ہاتھ سے چھین لیا۔ اور اس کی چار سو ہاتھ لمبی شہر پناہ منہدم کر دی اور ”اہل قدس“ کو گرفتار کر لیا اور عزریا کا ہن کی اولاد کو گرفتار کر لیا اور جو کچھ مسجد میں تھا اسے لوٹ کر سامرہ واپس آ گئے کچھ دن کے بعد حضرت الیسع بیمار ہو گئے ”یواش“ ان کی عیادت کے لئے گیا۔ انہوں نے اس سے وعدہ کیا کہ وہ ”اردم“ کو ہلاک کرے گا اور اس کے خلاف تین بار کامیابی حاصل کرے گا۔ چنانچہ ایسے ہی ہوا اور یہ تیرہ سال حکومت کر کے مر گیا۔

یربعام بن یواش اور امصیا کی جنگ:..... اس کے بعد اس کا بیٹا ”یربعام“ بادشاہت کرنے لگا یہ انتہائی بد خصلت اور بداطوار شخص تھا اس نے ”امصیا“ بادشاہ یہود پر حملہ کیا اور بعض مؤرخ یہ کہتے ہیں کہ اس کے باپ ”یواش“ نے بیت المقدس پر حملہ کیا تھا اور اس نے اس کے بادشاہ امصیا کو شکست دی تھی اور اسے گرفتار کر کے لے آیا تھا جو کچھ خزائن شاہی میں ملا اسے لوٹ لیا تھا اور ”عزریا کا ہن“ کو سامرہ میں قید کر دیا تھا۔ پھر اپنی حکومت کے اڑتالیس سال اور ”عزریا ہو بن امصیا“ کی گرفتاری کے ستائیسویں سال اس کو آزاد کر دیا تھا۔

زکریا بن یربعام کا قتل:..... ابن عمید کہتا ہے کہ بنی اسرائیل ”سامرہ“ میں گیارہ سال رہے اس کے بعد ”یربعام“ کے بیٹے زکریا کو ”عزریا ہو“ کی حکومت کے اڑتیسویں سال تخت حکومت پر بٹھایا اس نے مرف چھ مہینے حکومت کی اس پر قوم ”زبلون“ سے ”متاخیم بن کاڈ“ نامی ایک شخص نے جواہل برصائین سے تھا حملہ کیا اور اسے قتل کر کے خود تخت حکومت پر بیٹھ گیا اس نے بارہ سال تک حکومت کی۔

برصا کی فتح:..... اور ابن عمید کے مطابق اس کی حکومت کا زمانہ زیادہ سے زیادہ دس سال ہے وہ بیان کرتا ہے کہ ”عزریا ہو“ ”بادشاہ قدس“ کی حکومت کے انتالیسویں سال اس نے شہر برصا کو بزور طاقت فتح کیا۔

فول کا موصل پر حملہ:..... انہی دنوں میں اس پر ”فول“ بادشاہ نے موصل نے حملہ کیا اور اس پر ایک ہزار قنطار چاندی جزیہ مقرر کر کے واپس آ گیا یہ نہایت بد عادات اور نہایت ظالم شخص تھا اس کے مرنے کے بعد ”تقیان بن مناخیم“ ”عزریا ہو“ شاہ قدس کی حکومت کے چالیسویں سال تخت حکومت پر بیٹھا اور بارہ سال تک بادشاہانہ زندگی بسر کی۔

بالح بن اصلیا کا قتل:..... اس کے بعد اس کے عمال میں سے ”بالح بن اصلیا“ اس پر غالب آ گیا یہ بھی اپنے اگلے بادشاہوں کی طرح گمراہ اور بے دین تھا۔ یہ اسباط پر سامرہ میں دس سال تک حکومت کرتا رہا۔ اس کے زمانہ حکومت میں ”عزریا ہو بن امصیا“ شاہ قدس کا انتقال ہوا اور ”بالح بن اصلیا“ اپنی بد چلنی اور بت پرستی پر قائم رہا۔ یہاں ”ہویشیع بن ایلیا“ (سبط کاڈ) نے ”یواص“ کی حکومت کے تیسرے سال اسے قتل کر دیا اور اسباط نے اس کی جگہ اسے بادشاہت و تخت حکومت پر بٹھایا۔ اس کی حکومت سات سال تک قائم رہی۔ اس کے زمانہ میں اس پر اثور اور موصل کے حاکموں نے حملہ کیا تھا چنانچہ اسباط نے خراج دینا قبول کر لیا تھا۔

ہویشیع کی گرفتاری:..... کچھ عرصہ کے بعد بادشاہ مصر سے مدد مانگی اور اس کی اطاعت کرنے کی خواہش ظاہر کی جب اس بات کی اطلاع بادشاہ موصل کو ملی تو اس نے اس پر حملہ کر دیا اور تین سال کے محاصرہ کے بعد چوتھے سال سامرہ فتح کر لیا اور اپنی حکومت کے نویں سال ہویشیع کو قید کر لیا اور اسباط کے ساتھ اسے بھی موصل لے آیا پھر اصہبان (اصفہان) کے قصبات میں لا کر ان کو آباد کیا۔


اہل سامرہ پر عذاب:..... ابن عمید کہتا ہے کہ مؤرخین یہ بیان کرتے ہیں کہ اہل ”سامرہ“ پر اللہ تعالیٰ نے درندوں کو مسلط کر دیا تھا وہ انہیں تنگ کرتے تھے چنانچہ اہل سامرہ نے ”بادشاہ موصل“ کے پاس چند آدمیوں کو ”سامرہ“ کے ستاروں کی چال معلوم کرنے کے لئے روانہ کیا۔ ان سے بیان

کیا گیا کہ ”اہل سامرہ“ دین یہودیت قبول کر لیں گے تو درندے نہیں ستائیں گے چنانچہ یہودیوں کے بڑے بڑے کاہن سامرہ روانہ کئے گئے تاکہ انہیں یہودیت کی تعلیم تلقین کریں ”سامرہ کی یہی اصلیت ہے کہ ان کے اہل ملت کے نزدیک نہ تو ان کے نسب میں ہیں اور نہ ان کے دین میں ہیں۔ (واللہ مالک الامور لارب ولا معبود سواہ)

بنی حشمنائی کی امارت

یوسف بن کریون کی کتاب:..... یہود کے وہ حالات جو ”بخت نصر“ کی جلاوطنی کے بعد بیت المقدس اور اس کے اطراف میں پیدا ہوئے اور ان کے ان دونوں حکومتوں کے حالات جو اس مدت میں قائم تھیں کسی مؤرخ نے تحریر نہیں کئے اور نہ میں نے فن تاریخ کی مہارت اور تلاش کے باوجود تاریخ کی کسی کتاب میں یہ حالات دیکھے۔ البتہ جن دنوں میں مصر تھا اتفاقاً بنی اسرائیل کے ایک فاضل کی ایک تالیف مل گئی جس میں بیت المقدس کے حالات اور بنی اسرائیل کی ان دونوں حکومتوں کا بیان لکھا ہوا تھا۔ جو بخت نصر اول کی ویرانی سے طیش ثانی کی ویرانی کے درمیان زمانہ جلوت کبریٰ میں قائم ہوئی تھیں۔ مؤلف نے اپنے خیال میں اس زمانہ کے پورے پورے حالات لکھے ہیں اس کا نام ”یوسف بن کریون“ ہے۔

بادشاہان اسباط عشرہ کا شجرہ نسب



یوسف کی حکومت کا خاتمہ:..... یہ یہودیوں کا مشہور سپہ سالار اور رئیس تھا شہر صولت ① کی حکومت اس زمانہ میں اس کے قبضے میں تھی جس وقت روم نے بنی اسرائیل پر قبضہ کیا تھا اور ”اسبیا نوس“ (طیش کے باپ) نے اس کا اور بیت المقدس کا محاصرہ کر کے صولت کو فتح کر لیا تھا۔ چنانچہ یوسف بھاگ کر کسی پہاڑ کی چوٹی پر چھپ گیا اور قضا کار ”اسبیا نوس“ ایک روز تنہا اس طرف نکل آیا اس نے اس کو گرفتار کر لیا اور پھر اسے احسان کے طور پر چھوڑ بھی دیا۔ اسی طرح اس کے بیٹے طیش نے بنی اسرائیل کو بیت المقدس سے جلا وطن کیا تو اس نے ”یوسف“ کو عبادت کی غرض سے بیت المقدس میں ہی رہنے دیا۔

بنی شمنائی و بنی ہیردوس نامی دو حکومتیں:..... یہ تو مؤلف کے حالات تھے اب باقی رہی کتاب میں اس سے بیت المقدس اور ”یہود“ کے اس عرصے کے حالات اور ان کی دونوں حکومتوں ”بنی شمنائی“ اور بنی ”ہیردوس“ کے تذکرے اور اس زمانے کے نئے امور جیسا کہ میں نے اس تالیف میں دیکھے ہیں۔ اس مقام پر خلاصہ کر کے لکھوں گا۔ کیوں کہ میں نے سوائے اس تالیف کے ان حالات کو کسی اور کتاب میں نہیں دیکھا۔ اور ہر قوم اپنے سلف کے حالات دوسروں کے بہ نسبت زیادہ جانتی ہے۔ جب کہ ان واقعات کی مخالفت وہ نہ کرتا ہو جو اس سے پہلے گزرا ہو جیسا کہ جناب رسول مقبول ﷺ نے فرمایا لا تصدقوا اهل الكتاب ☆ (اہل کتاب کی تصدیق مت کرو۔ اور پھر ارشاد فرمایا ولا لا تکذبوا ☆ (اور جھٹلاؤ بھی نہیں) باوجودیکہ ان یہود کے حالات انبیاء کے قصوں کی طرف اشارہ ہے جن کے بارے میں اللہ تعالیٰ کی طرف سے آیات بھی نازل ہوئی اس دلیل سے کہ اس کے بعد فرمایا۔ قولوا امننا بالذی انزل الینا وانزل الیکم (العنکبوت ۲۶) اور ان واقعات کی دو خبریں جو کسی کی طرف مستند ہوں ان میں سے ایک شخص کی بھی کافی ہوگی جبکہ ان کے صحیح ہونے کا گمان غالب ہو۔ لہذا ہم اس خیال سے مناسب سمجھتے ہیں کہ ان حالات کو بنی اسرائیل کے حالات کے ساتھ شامل کر دیں جو پہلے لکھے جا چکے ہیں تاکہ ان کے ابتدائی زمانہ سے آخری زمانہ تک کے حالات کی تکمیل ہو جائے اور میں نے ان کی صداقت اور جھوٹ کا زیادہ احترام نہیں کیا۔

حضرت ارمیا کی پیش گوئی:..... طبری اور دوسرے آئمہ تاریخ کہتے ہیں کہ حضرت یرمیا (یا حضرت ارمیا) بن خلقیاء جو بنو لاوی میں سے تھے اور انبیاء بنی اسرائیل میں سے ”صدقیاء“ بیت المقدس کے آخری بادشاہ (شاہ بنی یہود) کے زمانہ حکومت میں تھے۔ جب ان لوگوں میں کفر والحاد پھیلا تو حضرت یرمیا نے انہیں ”بخت نصر“ کے ہاتھوں ہلاکت سے ڈرایا۔ بنی اسرائیل نے حضرت ارمیا بنی کو قید کر دیا۔ جب بخت نصر نے بیت المقدس پر چڑھائی کی اور اس پر قبضہ کر کے انہیں دوسرے قیدیوں کے ہمراہ بابل روانہ کر دیا۔ حضرت ارمیا بنی کے ان اقوال میں سے جو انہوں نے بنی اسرائیل سے کہے تھے ایک قول یہ بھی تھا کہ بنی اسرائیل ستر برس کے بعد پھر بیت المقدس بھیج دئے جائیں گے۔ اور اس زمانہ میں بخت نصر اور اس کا بیٹا اور پوتا حکومت کرے گا اور وہ انہیں ہلاک کر ڈالے گا اور کسدانیوں کی حکومت ختم ہو جائے گی حضرت ارمیا نے بنی اسرائیل کو دوسرے الفاظ میں سمجھایا تھا کہ تم لوگ بیت المقدس کے ویران ہونے کے ستر برس کے بعد پھر اس کی طرف واپس بھیجے جاؤ گے۔

حضرت یسعیاہ بن امصیا کی بشارت:..... حضرت یسعیاہ بن امصیا نے جو ان کے انبیاء میں سے تھے یہ خبر دی تھی کہ بنی اسرائیل شاہ فارس ”کورش“ کے زمانہ میں بیت المقدس کی طرف واپس بھیجے گئے جائیں گے۔ چنانچہ کورش نے جب بابل پر قبضہ کیا اور کسدانیوں کی حکومت کا خاتمہ ہو گیا تو اس نے بنی اسرائیل کو بیت المقدس واپس آنے اور مسجد بنانے کی اجازت دے دی اور لوگوں میں اعلان کر دیا کہ مجھے اللہ تعالیٰ نے ایک گھر بنانے کی ہے چنانچہ جو اللہ تعالیٰ کے لئے یہ کام کرنا چاہے وہ اس کو بنانے کے لئے جائے گا۔

بنی اسرائیل کی بیت المقدس واپسی:..... چنانچہ بیالیس ہزار بنی اسرائیل اس کام کے لئے روانہ ہو گئے اور ان میں زیریافیل بن سالت ہیل بن یوخینا یعنی قدس کا آخری بادشاہ بھی تھا جسے بخت نصر نے قید کر لیا تھا اور حضرت عزیز (نبی) بھی ان کے ہمراہ تھے حضرت عزیز اور اشیرع کے درمیان چھ پشتوں کا فرق بتایا جاتا ہے۔ میں نے ان کے ناموں کی نقل پر اعتماد نہیں کیا اس لئے کہ ان میں رد و بدل کا غالب گمان تھا۔ بہر کیف ”کورش“ نے مسجد

①..... بیت المقدس کے قریب ایک شہر کا نام ہے۔ کہانی التوراة اور شاید اس کو اب صعد کہتے ہیں۔ ②..... اور کہو کہ ہم ایمان لائے اس پر جو ہم پر اور تم پر نازل ہوا ہے۔

اقصیٰ کے برتن بھی واپس کر دئے جو کثرت کی وجہ سے بیان نہیں کئے جاسکتے۔ ابن عمید کہتا ہے کہ مسجد اقصیٰ کے پانچ ہزار چار سو طلائی اور نقرئی برتن تھے۔

بنی اسرائیل کی جلاوطنی کی مدت:..... بنی اسرائیل نے بیت المقدس پہنچ کر ”کورش“ کی مدد سے بیت المقدس کی تعمیر شروع کی اور ان کے پرانے دشمن سامرہ کے رہنے والے ان سے چھیڑ چھاڑ کرنے لگے اور بھی ستر برس کی مدت بھی پوری نہیں ہوئی تھی کیونکہ بیت المقدس کی ویرانی ”بخت نصر“ کی حکومت کے اٹھارویں سال ہوئی ہے۔ اور اس کی حکومت پینتالیس سال تھ رہی اور اس کے بیٹے اور پوتے کا عہد حکومت پچیس سال تک رہا۔ اس حساب سے ستر سال میں اٹھارہ سال کم ہوئے جو بیت المقدس کی ویرانی سے پہلے کی حکومت کے گزر چکے تھے۔

اہل سامرہ کی تعمیر بیت المقدس میں مزاحمت:..... اہل سامرہ بنی اسرائیل کو ”تعمیر قدس“ سے مسلسل روکتے رہے یہاں تک کہ اٹھارہ سال کی بقیہ مدت بھی ختم ہو گئی اور ”دارا“ شاہ فارس کی حکومت کا زمانہ آ گیا چنانچہ اہل سامرہ اسکی تعمیر رکوانے کی غرض سے ”دارا“ کے پاس گئے اور دارا کے ارکان حکومت نے عرض کیا کہ ”کورش“ نے بنی اسرائیل کو بیت المقدس کی تعمیر کی اجازت دے دی تھی چنانچہ دارا نے بھی بنی اسرائیل سے کوئی مزاحمت نہیں کی اور بنی اسرائیل نے دارا اول کی حکومت کے دوسرے سال اسکی تعمیر مکمل کر لی۔ ان دنوں کے کاہن حضرت عزیر علیہ السلام تھے انہوں نے بیت المقدس آنے کے دوسرے سال توریت کی تجدید کی پھر ”زیریاہیل“ مر گیا اس کی جگہ ”ہیشیماس“ کو بٹھایا حضرت عزیر کے انتقال کے بعد شمعون الصفا (قوم بنی ہارون) کو ان کا نائب مقرر کیا۔

بلتصر بن بخت نصر:..... یوسف بن کریون کہتا ہے کہ بخت نصر جب بابل کی طرف واپس گیا تو اس نے ستائیس سال مزید حکومت کی اس کے بعد اس کا بیٹا ”بلتصر“ تین سال تک حکومت کرتا رہا یہاں تک کہ ”وارپوش“ شاہ مادی (جس کو میں دیلم سمجھتا ہوں) اور کیرش (شاہ فارس) نے اس سے بدعہدی کی چنانچہ ان کی لڑائی ہوئی بالآخر بخت نصر کے لشکر نے ان کو شکست دے دی۔ اس نے اس کا میابی کی خوشی میں ایک ”جشن شاہی“ منعقد کیا اور اپنے کمانڈروں کو جمع کر کے بیت المقدس کے ان برتنوں میں انہیں شراب پلائی جنہیں اس کا باپ ہیکل سے اٹھالایا تھا اللہ تعالیٰ اس کے اس کام سے ناراض ہوا اور اس نے اسی وقت اپنی آنکھوں سے یہ دیکھا کہ ایک غیبی ہاتھ نے دیوار سے نکل کر ”مدانی خط“ میں دیوار پر چند کلمات لکھے وہ کلمات عبرانیہ (احصیٰ، وزن، نقد تھے) ”بلتصر اور حاضرین یہ دیکھ کر سخت پریشان ہو گئے اور حضرت دانیال (نبی) سے انتہائی منت و ساجت کر کے اس کا مطلب پوچھا۔

بلتصر کا قتل:..... وہب ابن منبہ کہتا ہے کہ حضرت دانیال اکبر کی اولاد میں سے تھے انہوں نے ان کلمات کا مطلب یہ بیان کیا کہ یہ الفاظ تجھے تیرے ملک کے زوال سے ڈراتے ہیں اس کے معنی یہ ہیں کہ اللہ تعالیٰ نے تیری حکومت کے زمانے کو روک دیا اس نے تیرے اعمال کو تول لیا اور تیری قوم سے ملک چھین لینے کا حکم نافذ کر دیا۔ حکم الہی سے اسی رات بلتصر مارا گیا۔

کورش کا بنی اسرائیل سے حسن سلوک:..... اور جیسا کہ ہم نے پہلے تحریر کیا ہے کہ کورش اور اس کی قوم ملک پر مستقل حکمران بن گئی بنی اسرائیل بے وطن واپس کر دئے گئے اور انہیں کسدانیوں کے خلاف کامیابی کے شکریے میں اس کی عمارت کی تعمیر کے لئے مال و متاع دے دیا گیا۔ بنی اسرائیل خوشی کے ساتھ بیت المقدس سے روانہ ہو گئے ان کے ساتھ حضرت عزیر علیہ السلام کاہن اور نجمنا اور مردغائی اور قربان گاہ سابقہ حدود کے مطابق بنانا شروع کیا اللہ تعالیٰ کی رضا کے لئے قربانیاں کیں اس کے بعد کورش ان کو گیہوں، زیت، بکری، شراب اور تمام وہ چیزیں جن کی انہیں ضرورت تھی بیت المقدس کی مجاورت کے لئے سالانہ دیتا رہا اس اور اس کے علاوہ ان کے ساتھ اور بھی سلوک اور احسانات کرتا رہا اس کے بعد دوسرے بادشاہان فارس اس کی پیروی کرتے رہے۔

وزیر ہامان کی بنی اسرائیل کیساتھ مخاصمت:..... مگر ”اخشوروش“ کے زمانہ حکومت میں ان سب کاموں میں کمی واقع ہو گئی اس کا وزیر ”ہامان“ نامی شخص عمالقہ کی قوم میں سے تھا وہ درپردہ بنی اسرائیل کا مخالف اور دشمن تھا رفتہ رفتہ اس کی خفیہ کوششوں نے یہ نتیجہ پیدا کیا کہ ”اخشوروش“ ان کے قتل پر تل گیا لیکن مردخائی کی سفارش نے بنی اسرائیل کو قتل ہونے سے بچا لیا اس نے مردخائی کے کہنے سے بنی اسرائیل کو وہ جس حالت پر تھے اسی

حالت پر رہنے دیا۔

سکندر اور کاہن اعظم:..... یہاں تک کہ ”دارا“ کے مرنے سے حکومت فارس کا خاتمہ ہو گیا اور ملک فارس پر بنی یونان قابض ہو گئے اور ان میں سے ”اسکندر یہ بن فیفلوس“ حکومت کرنے لگا اس نے اپنے بہادر لشکر سے زمین کو روند ڈالا شاہی ساحل کو فتح کر کے بیت المقدس کی طرف گیا کیونکہ وہ بھی دارا کے ممالک مقبوضہ میں داخل تھا چنانچہ بنی اسرائیل کے کاہنین اس کے آنے کی خبر سن کر خوفزدہ ہو گئے۔ ایک مرتبہ سکندر عالم نے یہ خواب دیکھا کہ ایک شخص کھڑا ہوا اسے کہہ رہا ہے میں تیری مدد کے لئے آیا ہوں اور اس نے اسے اہل قدس کو تکلیف دینے سے منع کیا اور اسے ان کی خواہشات پوری کرنے کی ہدایت کی۔ چنانچہ جب سکندر یہ ”بیت المقدس“ پہنچا اور کاہن اعظم نے اس سے ملاقات کی اس نے کاہن اعظم کی بہت تعظیم و تکریم کی اور اس کے ہمراہ ہیکل میں داخل ہوا جہاں کاہن نے سکندر کے لئے دعا کی برکت کی۔

سکندر کی خواہش:..... پھر سکندر اس طرف مائل ہو گیا اور اس نے کاہن سے یہ خواہش ظاہر کی کہ اس مقدس مقام پر اس کی سونے کی تصویر رکھ دی جائے تاکہ اس کا ذکر خیر بھی ہوتا رہے۔ کاہن نے کہا یہ ہمارے مذہب میں ممنوع ہے لیکن تو اپنی ہمت اور سخاوت اور قربان گاہ اور نمازیوں پر خرچ کروہ تیرے لئے دعا کرتے رہیں گے اور تیری یادگار قائم کرنے کی غرض سے اس سال جتنے بچے بنی اسرائیل کے پیدا ہوں ان سب کے نام ترے ہی نام پر رکھے جائیں گے سکندر اس بات پر راضی ہو گیا۔

سکندر کی بنی اسرائیل پر نوازشات:..... چنانچہ سکندر نے بے انتہا مال دیا اور کاہن کو نہایت معقول معاوضہ دے کر دارا کی لڑائی کے بارے میں استخارہ کرنے کے لئے کہا کاہن نے کہا کہ جاؤ اللہ تمہارا مددگار ہوگا۔ پھر سکندر نے حضرت دانیال علیہ السلام سے اپنا خواب بیان کیا انہوں نے تعبیر کی کہ تو دارا کے خلاف فتح پائے گا اس کے بعد سکندر بیت المقدس سے واپس چلا گیا اور اس کے اطراف و جوانب کو دیکھتا ہوا وہاں سنبلاط ”سامری“ سے ملا اہل قدس نے اسے نکال دیا تھا۔ سنبلاط نے سکندر کی دعوت کی اور تحفے اور ہدایا دیئے اور طویل برید میں ہیکل بنانے کی اجازت مانگی سکندر نے اسے ہیکل بنانے کی اجازت دے دی اس کے بعد سنبلاط نے ہیکل تیار کر کیا اپنے داماد منشا کو اس کا کاہن مقرر کر دیا۔ یہودیوں کا یہ گمان ہے کہ توریت میں قول باری ☆ اجعل البرکتہ علی جبل کریم سے یہی مراد ہے۔ یہودی اپنی عیدوں میں سے اس نئے ہیکل کی طرف جانے اور اس پر نظریں چڑھانے لگے۔ رفتہ رفتہ وہ عظیم الشان بن گیا۔ اور اہل بیت المقدس اس سے دب گئے یہاں تک کہ ”ہرمایوس بن شمعون“ یعنی بنی شمنائی کے پہلے بادشاہ نے اسے ویران کر دیا۔

ہیکل کے اموال کی ضبطی کا منصوبہ:..... اس کے بعد سکندر اپنی حکومت کے بتیس سال پورے کر کے مر گیا اور اس کا ملک اس کے اراکین سلطنت میں تقسیم ہو گیا۔ ”سلیاقوس“ سکندر کے بعد اس کے اراکین دولت میں سے ایک بارعب وجاہ شخص تھا وہ بھی فقراء اہل قدس کے لئے مال و اسباب بھیجتا رہا۔ کچھ عرصہ کے بعد اسے یہ خیال آیا کہ ہیکل میں نادر سامان اور جواہرات کے بہت سے ذخیرے ہیں اس نے اس کے لالچ میں ایک سپہ سالار کو جس کا نام ”اردوس“ تھا بیت المقدس کے مال و اسباب اور ذخیرے ضبط کرنے کے لئے روانہ کیا، کاہن خنیاں نے اردوس کو اس فعل سے باز رکھنا چاہا اور یہ ظاہر کیا کہ اس میں فارس اور یونان کے بقیہ صدقات ہیں اور وہ چیزیں ہیں جو حال ہی میں ”سلیاقوس“ نے عطا فرمائی ہیں اردوس ”کاہن خنیاں“ کے کہنے پر متوجہ نہ ہوا اور ہیکل کو لوٹنے پر تیار ہو گیا اہل قدس کی بددعا سے اردوس راستے ہی میں جب وہ ہیکل کو لوٹنے کے لئے آ رہا تھا سر کے درد میں مبتلا ہو گیا چنانچہ کاہن حنینان کی وجہ سے اردوس اس وقت اچھا ہو گیا اور اپنی دلیر پرندہ ہو کر لوٹ آیا اس واقعہ کے بعد ”سلیاقوس“ بیت المقدس کی اور زیادہ عزت کرنے لگا اور مقررہ مال و اسباب دو گنے بھیجنے لگا۔

توریت کا یونانی ترجمہ:..... ابن کریون کہتا ہے کہ اس کے بعد توریت کا یونانیوں کے لئے ترجمہ کیا گیا کہا جاتا ہے کہ ”تلمائے“ نے یونانیوں میان سے سکندر کے بعد مصر کی حکومت حاصل کی۔ یہ مقدونیہ کا رہنے والا علم دوست، حکمت و کتب الٰہیہ کا بے حد شائق تھا اس سے یہودی کی کتاب ”اسفار“ کا ذکر کیا گیا تو اسے اس کو دیکھنے کا اشتیاق پیدا ہو گیا۔ قدس شریف کے کاہنوں کو اس کے بارے لکھا اور ان کو تحائف بھیجے۔ ستر علمائے یہود

اس کام کے لئے منتخب کئے گئے جن میں ”کاہن عاذر“ بھی تھے۔ جب یہ لوگ ان کے پاس پہنچے تو اس نے ان کی بہت بڑی عزت کی اور نہایت احترام سے ٹھہرایا۔ ہر ایک کیلئے ایک کاتب مقرر کیا جو کچھ وہ ترجمہ کر کے بتاتے تھے یہ کاتب لکھتے جاتے تھے یہاں تک کہ اسفار کا عبرانی زبان سے یونانی زبان میں ترجمہ ہو گیا۔ علمائے یہود نے اس کی تصحیح کی اور اس کو روایت کرنے کی اجازت دی ”تلمائے“ نے اس کے صلہ میں تقریباً ایک لاکھ یہودیوں کو چھوڑ دیا جو مصر میں قید تھے اور ایک سونے کا منبر بنوا کر اس پر سرزمین مصر اور نیل کا نقشہ بنوایا اور اسے جواہرات سے مرصع کر کے ”قدس شریف“ میں بطور نذر بھیج دیا جو ہیکل میا امانت رکھ دیا گیا۔

یہودیوں پر جبر استبداد:..... پھر ظلمائی حاکم مصر مر گیا اور ”انطیوخوس“ حاکم مقدونیہ، اطاکیہ، پر قابض ہو گیا۔ اس کے بعد مصر کی حکومت بھی حاصل کر لی اور ملوک طوائف نے ارض عراق میں اس کی اطاعت قبول کی اس لئے اس کی حکومت کی بنیاد مضبوط ہو گئی اور اس کا رعب ادب بڑھ گیا اس نے لوگوں کو بت پرستی کا حکم دیا اور اپنی شکل کا ایک بت بنوایا۔ مگر یہودیوں نے اسے قبول کرنے سے انکار کر دیا فتنہ پردازوں نے اسے کہہ سن کر اسے یہودیوں کے خلاف ابھار دیا چنانچہ ”انطیوخوس“ یہودیوں پر حملہ آور ہوا اور انہیں قتل اور گرفتار کرنے لگا یہودی پہاڑوں اور بیابانوں کی طرف بھاگ گئے۔ ”انطیوخوس“ ان کی خون ریزی کے بعد واپس گیا اور بیت المقدس میان اپنا ایک نائب فلیلعوس شخص مقرر کر گیا اسے حکم دیا گیا وہ یہودیوں کو بتوں کے سجدہ کرنے اور خنزیر (سور) کھانے اور سینچر کے اعمال چھوڑنے اور فتنہ ترک کرنے پر مجبور کرے اور جو شخص اس کی مخالفت کرے اسے سزائے موت دی جائے۔ اسے ایسا ہی کیا بلکہ اس سے زیادہ سختی اختیار کی اور وہ غمزے جو اس فتنہ کا باعث بنے تھے یہودیوں کی قتل و غارت پر دلیر بن گئے۔ انہوں نے عازر کا ہن کو قتل کر ڈالا جس نے توریت کا یونانی میں ترجمہ کیا تھا جب کہ اس نے بت کے سجدہ اور ان کے نام کی قربانی کھانے سے انکار کیا۔

فلیلعوس کی جنگ:..... جو لوگ پہاڑوں اور صحراؤں کی طرف بھاگ گئے تھے ان میں ”متیتیا بن یوحنا“ بن شمعون کا ہن اعظم بھی تھا۔ جو شمنائی بن حونی بنی نو ذاب (نسل ہارون) سے معروف ہے یہ مرد ینک، شجاع، ودیہ تھا اپنی قوم کی تباہی اور بربادی سے غمزہ ہو کر ایک سنسان، بیابان، میں مقیم تھا۔ جب ”انطیوخوس بیت المقدس سے کوچ کر گیا تو اس نے یہود کو اپنے ٹھکانے سے مطلع کیا اور انہیں یونانیوں پر حملہ کرنے کی ترغیب دی یہود نے اس کے حکم کی تعمیل کی اور تیار ہو گئے ”فلیلعوس“ (انطیوخوس کا کمانڈر) یہ خبر پا کر اپنا لشکر لئے ہوئے متیتیا کی گرفتاری کے لئے چل پڑا چنانچہ یہود اور انطیوخوس کا مقابلہ ہوا فریقین نے جی توڑ کر مردانگی دکھائی مگر اس سے پہلے یہود کی کامیابی اور فلیلعوس کا مقابلہ ہوا فریقین نے جی توڑ کر مردانگی دکھائی مگر اس سے پہلے یہود کی کامیابی اور فلیلعوس کا لشکر بھاگ گیا۔

یہود بن متیتیا اور نیقا نور کی جنگ:..... اس دوران متیتیا کا انتقال ہو گیا اور یہود ابن متیتیا حکمران بنا اس نے بھی فلیلعوس کو دوبارہ شکست دے دی۔ انطیوخوس ان دنوں اہل فارس کی لڑائی میں مصروف تھا اس کا شکست حال سن کر اپنے بیٹے ”افطر“ کو اپنا قائم مقام بنا کر اس کی کمک پر اپنی قوم کے ایک سپہ سالار ”لیشاوش“ کو مامور کیا اور انہیں یہودیوں پر فوج کشی کا حکم دیا۔ ان لوگوں نے تین مشہور جرنیلوں نیقا نور، تلمیاس، صدوس، کو یہودیوں کی سرکوبی کے لئے روانہ کیا۔ اور ان سے یہودیوں کی پامالی اور قتل و غارت کا وعدہ لے لیا اور اطراف دمشق اور حلب کے تمام ”ارمنی“ اور دشمنان یہود فلسطین وغیرہ کے لوگ اس لشکر کے ساتھ مل گئے یہود ابن متیتیا نے پہلے اللہ تعالیٰ سے اپنی فتح و نصرت کی دعا مانگی اور بیت المقدس کا طواف کیا اور تبرکاً اس پر ہاتھ پھیرے۔ اس کے بعد مقابلہ پر آیا پہلے نیقا نور کے لشکر سے مقابلہ ہوا اور پہلے ہی حملہ میں اسے شکست دے دی۔ چنانچہ اس کے لشکریوں کو قتل کر کے اس کا مال و اسباب لوٹ لیا۔

بنی اسرائیل کی فتح:..... پھر دوسرے کمانڈروں ”تلمیاس اور صدوس“ سے لڑا اور انہیں بھی شکست دے کر پیچھے ہٹا دیا۔ اور انطیوخوس کے پہلے سالار ”فلیلعوس“ کو گرفتار کر کے آگ میں جلا دیا۔ اس کے بعد شاہ فارس سے انطیوخوس کے شکست پانے کی خبر آئی اس کے بعد ہی وہ خود بھی مقدونیہ پہنچ گیا اور یہودیوں کی کامیابی سے برہم ہو کر ایک بڑا لشکر مرتب کر کے بیت المقدس کی طرف روانہ ہوا۔ مگر راستے ہی میں ”عارضہ طاعون“ میں مبتلا ہو کر مر گیا اور وہیں دفن کر دیا گیا اس کے مرنے کے بعد ”تخت نشین“ ہوا اور اس کا نام اس کے باپ ”انطیوخوس“ کے نام سے موسوم ہوا۔

بیت المقدس کی تظہیر:..... یہود ابن متیتیا "ان لڑائیوں سے فارغ ہو کر قدس شریف میں واپس آ گیا۔ اور انطیوخوس کی بنوائی ہوئی قربان گاہیں اور بت تڑوا ڈالے اور مسجد کو بتوں کی نجاست سے پاک کیا اور ایک سے دوسرا نیا مذبح قربانی کے لئے بنوایا اور اس میں لکڑیاں جمع کر کے یہ دعا کی کہ اللہ تعالیٰ اپنی نشانی دکھلانے کی غرض سے اسے بغیر آگ روشن کر دے چنانچہ وہ لکڑیاں بغیر آگ کے جلنے لگیں یہ آگ مسلسل دوسری ویرانی کے زمانہ تک روشن رہی۔

عید العسا کر:..... اس دن کو یہودیوں نے عید کا دن قرار دیا اور اسے عید العساد کر کے نام سے مشہور کر دیا۔ اس کے بعد "افطر" نے دوبارہ اپنے باپ کی تمنا پوری کرنے کے لئے لیشاوش "کو یہودیوں سے جنگ کرنے کے لئے روانہ کیا۔ یہود ابن متیتیا نے اسے بھی شکست دے کر پسپا کر دیا۔ لیشاوش "بھاگ کر ایک قلعے میں چھپ گیا۔ یہود ابن متیتیا نے پہنچ کر محاصرہ کر لیا با آخر لیشاوش نے دب کر اس بات پر مصالحت کر لی کہ آئندہ لیشاوش ابن متیتیا سے لڑنے کے لئے نہیں آئے گا۔ اس معاہدہ میں یہودا کی خواہش پر "افطر" بھی شامل کیا گیا۔ لیشاوش محاصرہ سے نجات پا کر اپنے ملک واپس چلا گیا اور یہود ابن متیتیا اپنی قوم کی اصلاح میں مصروف ہو گیا۔

رومیوں کا ابتدائی زمانہ:..... ابن کریون کہتا ہے کہ کتیم (روم) کی حکومت کا ابتدائی زمانہ تھا یہ رومیہ میں رہتے تھے ان کے تمام امور تین سوتیس رئیسوں کی شوری پر منحصر تھے ان میں سے ایک سردار نشین ہوتا تھا اسے وہ "شیخ" کے لقب سے یاد کرتے تھے وہ ان کے تمام کام انجام دیتا تھا جو غیر قومیں ان پر حملہ کرتی تھیں اس کی رائے سے ان کا مقابلہ کرتے تھے اس پر انہیں بڑا اطمینان تھا اس وقت تک تو ان کی یہی حالت تھی اس سے پہلے وہ یونانیوں پر غالب آچکے تھے اور ان کے ملک پر قابض ہو گئے تھے اور دریاعبور کر کے افریقہ تک کا علاقہ اپنے قبضہ میں لے لیا تھا۔

انطیوخوس افطر کی "یہود ابن متیتیا" پر فوج کشی:..... غرض کہ متحد ہو کر انطیوخوس افطر اور اس کے چچا زاد "لیشاوش" شاہان یونان کی یادگار پر حملہ کرنے کی غرض سے انطاکیہ کی طرف بڑھے اور یہود اشاہ بیت المقدس کو "انطیوخوس" اور یونانیوں کی اطاعت سے علیحدہ ہونے کے لئے لکھا یہودا نے ان کے لکھنے پر عمل کیا جب اس کی اطلاع "انطیوخوس افطر" کو ہوئی تو یہود ابن متیتیا کی عہد شکنی سے سخت برہم ہو کر فوج کشی کر دی۔

یہود ابن متیتیا اور انطیوخوس کی صلح:..... یہودا ابن متیتیا نے نہایت ہوشیاری سے اس کا مقابلہ کیا اور شکست کھانے کے بعد "انطیوخوس افطر" نے صلح کا پیغام بھیجا چنانچہ شرائط صلح یہ قرار پائیں کہ یہود ابن متیتیا اپنے پرانے عہد پر قائم رہے گا اور "انطیوخوس" جو کچھ سالانہ بیت المقدس کو بطور نذر دیتا رہے گا اور وہ فساد جو لڑائی کا باعث ہوتے ہیں انہیں قتل کر ڈالے گا چنانچہ شملوش کو قتل کر دیا گیا اور عہد و اقرار از سر نو قائم کیا گیا۔

دمتریاس کا انطاکیہ پر حملہ:..... اس کے بعد اہل روم نے اپنے سپہ سالار "دمتریاس بن سلپاقوس" کو ایک جرار فوج کے ساتھ انطاکیہ کی طرف روانہ کیا انطیوخوس افطر نے اس کا مقابلہ کیا مگر اس کی جی توڑ کوششوں نے اسے کچھ فائدہ نہیں پہنچایا اور یہ اور اس کا چچا زاد بھائی "لیشاوش" لڑائی کے میدان میں مارے گئے چنانچہ اہل روم کامیابی کے ساتھ انطاکیہ میں داخل ہو گئے۔

یہودا اور نیقانور:..... قیوس کا ہن ان یہودی فتنہ پردازوں میں سے تھا جو "انطیوخوس" کے پاس رہتا تھا اس نے دمتریاس سپہ سالار روم کو کامیابی کے بعد بیت المقدس کے مال و اسباب کی لالچ دلائی اور اس پر قبضہ کرنے کی ترغیب دی۔ چنانچہ اس نے "نیقانور" کو اس کو انجام دینے کی غرض سے روانہ کیا۔ یہود ابن متیتیا بادشاہ بیت المقدس نہایت پر تپاک کے ساتھ اس سے ملنے آیا۔ اور ہدایا اور تحائف اندازے سے زیادہ پیش کئے چنانچہ نیقانور یہودا کی ان پسندیدہ کاروائیوں سے بیحد خوش ہوا۔ دونوں نے مراسم اتحاد قائم رکھنے کی قسمیں کھائیں قیوس کا ہن نے نیقانور کے پہنچنے سے پہلے دمتریاس کو نیقانور اور یہودا کی باہمی سازش کی اطلاع دے دی اور بیت المقدس پر قبضہ کرنے کی شیادہ ترغیب دی۔

نیقانور کی شکست اور قتل:..... اس کے بعد دمتریاس نے اپنے سپہ سالار کو ملامت بھرا خط لکھا اور اپنے حکم کی بجا آوری کی سخت تاکید کی اور یہ بھی تحریر کیا کہ یہودا کو گرفتار کر کے لائے مگر یہودا کو اس کے جاسوسوں نے اس واقعہ کی اطلاع دے دی تو وہ بیت المقدس چھوڑ کر سامرہ (صبطیہ) چلا

گیا۔ نینقا نور نے اس کا تعاقب کیا مگر یہوذا نے پلٹ کر حملہ کر دیا۔ اور نینقا نور کو شکست ہو گئی یہوذا نے لشکر روم کے اکثر حصے کو قتل کر ڈالا اور نینقا نور کو گرفتار کر کے بیت المقدس میں ہیکل پر سولی دے دی۔ یہودیوں نے اس دن کو بھی روز عید مقرر کر دیا۔

یہوذا کی شکست اور قتل:..... اس کے بعد دمتریاس نے اپنے سپہ سالار روم نے ایک دوسرے ہوشیار اور ماہر افسر ”یفرس“ کو تیس ہزار فوج دے کر یہودیوں سے لڑنے کے لئے بھیجا یہوذا کا لشکر لڑائی کے میدان سے اپنے ہاشاہ کو اکیلا چھوڑ کر بھاگ گیا اور مختلف گھاٹیوں میں جا کر چھپ گیا یہوذا گنتی کے چند آدمیوں کے ساتھ لڑتا ہوا بھاگا، یفرس نے تعاقب کیا اور جنگ کے دوران یہوذا مارا گیا اور اسے اپنے باپ متیتیا کے قریب دفن کیا گیا۔

یونا ثال اور یترس کی جنگ:..... اس کا بھائی یونا ثال باقی یہودیوں کو لے کر مضافات اردن کی طرف چلا گیا۔ یترس نے اس کا ”مقام برسیع“ میں پہنچ کر محاصرہ کر لیا اور طویل مدت تک کسی قتل و قتال کے بغیر یونا ثال کو محاصرہ میں رکھا۔ یونا ثال ایک آخری کوشش یا اپنی قسمت کا آخری فیصلہ کرنے کے لئے یہودیوں کے لئے کر برسیع سے نکلا لڑائی ہوئی اور بالآخر یترس کو شکست دے کر گرفتار کر لیا اور اس شرط پر کہ یترس آئندہ یہودیوں سے لڑنے کے لئے نہیں آئے گا۔ چھوڑ دیا اس کے بعد یونا ثال مر گیا اور یہودیوں پر اس کا تیسرا بھائی شمعون حکومت کرنے لگا۔

شمعون کی حکومت اور جنگ:..... شمعون کے حسن انتظام و خوبی سلوک سے اطراف و جوانب کے یہود جمع ہو گئے جس سے اس موجودہ فوج کی قوت اس قدر بڑھ گئی کہ اس نے اپنے سارے دشمنوں پر حملہ کر دیا۔ جس شخص نے اس پر حملہ کیا اسے پسپا کر دیا۔ دمتریاس سپہ سالار بھی اٹھا کیہ میں اس کے مقابلہ پر آیا۔ چنانچہ اس نے دمتریاس کو شکست دے دی اور رومی فوج کی ایک کثیر تعداد کو مار ڈالا۔ اس کے بعد روم نے لڑائی کا پھر دوبارہ حوصلہ نہ کیا حتیٰ کہ شمعون کو ”تلمائی“ (شمعون کا بہنوئی) کی طرف بھاگ گیا۔ اس کا اصلی نام ”یوحان“ تھا یہ نہایت بہادر تھا اس نے اس سے پہلے کسی لڑائی میں ایک بہادر ہرقانوس کو مار ڈالا تھا اس وجہ سے قبول کر لی اور اس کے ہمراہ بیت المقدس کی طرف روانہ ہو گئے۔

قلعہ داخون کا محاصرہ:..... ”تلمائی“ بھاگ کر قلعہ داخون میں چھپ گیا ہرقانوس نے اس کا محاصرہ کر لیا ایک روز تلمائی شہر پناہ کی فسیل پر پھر رہا تھا اتفاق سے ہرقانوس کی بہن اور ماں کو قتل کر کے قلعہ داخون سے بھاگ گیا۔

دمتریاس اور ہرقانوس کی صلح:..... ابن کریون کہتا ہے کہ اسکے بعد سپہ سالار روم دمتریاس بیت المقدس پر حملہ کیا اور یہودیوں کا محاصرہ کر کیا یہودیوں نے عید کا زمانہ گزر جانے تک جنگ کی مہلت مانگی۔ چنانچہ دمتریاس نے اس شرط سے مہلت دی کہ قربانی میں سے اسے بھی کچھ دیا جائے اس کے بعد اس کے دل میں خدا جانے کیا خیال آیا جس سے دمتریاس نے بیت المقدس کے لئے تصویریں بھیجیں اور یہودیوں کو صلح کی درخواست پیش کرنے کا اچھا موقع ہاتھ آ گیا تھا۔ لہذا دمتریاس نے یہودیوں کی درخواست صلح کو قبول کر لیا اور جب ہرقانوس اس سے ملنے کے لئے گیا تو تین سونے کے حقے دمتریاس کو تحفہ دئے اس کے بعد دمتریاس بیت المقدس سے واپس آ کر اپنے دار الحکومت کی درستی و انتظام میں مصروف ہو گیا اس دوران روم اور فارس میں جنگ چھڑ گئی دمتریاس تمام کاموں کو چھوڑ کر لشکر روم لے کر موقع جنگ پر پہنچ گیا مگر ہرقانوس عید کی وجہ سے جنگ پر نہ جاسکا۔

ہرقانوس کا اہل رومہ پر حملہ:..... یہاں تک کہ ”ہرقانوس“ کو دمتریاس کی شکست کی خبر ملی تو ہرقانوس نے موقع مناسب پا کر اپنے دشمن اہل شام پر حملہ کر دیا۔ نابلس اور روم کے قلعے جمع شرات میں تھے فتح کر کے ان پر جزیہ عائد کر دیا اور ان کے ختنے کرادئے۔ انہیں احکام توریت کی پابندی پر مجبور کیا اور اس ہیکل کو جسے سنبلاط سامری نے اسکندر کی اجازت سے بنایا تھا ویران کر دیا اور اپنی سرحدی بادشاہوں کو زبردستی اپنا مطیع بنالیا۔

ہرقانوس کی رومی سرداروں سے صلح:..... اس کے بعد اس نے یہودی رہنماؤں کو رومہ کے منتظمین اور اراکین دولت کے پاس روانہ کیا اور تمام چیزوں کو واپس مانگا جنہیں انطیوخوس اور یونان بیت المقدس سے اٹھا کر لے گئے تھے رومہ کے سرداروں نے ”ہرقانوس“ کے اس فرمان کی تعمیل کی اور خوشی سے معاہدے کی تجدید کی اور اس کو ملک الیہود (بادشاہ یہود) کے مبارک لقب سے مخاطب کیا۔

بنی حشمنائی کا پہلا بادشاہ:..... اس سے پہلے اس کے آباؤ اجداد ”کاہن“ کے لقب سے پکارے جاتے تھے۔ اس نے اپنے آپ کو بادشاہ کے لقب سے ملقب کیا اور عہدہ کہونت کو شاہی اختیارات میں شامل کر لیا۔ یہ حکمران بنی حشمنائی کا پہلا بادشاہ ہے۔

سامرہ کی تسخیر:..... القصہ ”ہرقانوس“ اردم کے قلعوں پر قبضہ کر کے شہر سامرہ کی طرف گیا اور اسے بزور تیغ فتح کر کے اس کی شہر پناہ کو ویران کر دیا اور اس کے رہنے والوں کو قتل کر دیا۔

بنی اسرائیل کے فرقے:..... ابن کریون کہتا ہے کہ یہودیوں میں ان دنوں تین فرقے تھے ایک فرقہ فقہاء اور اہل قیاس کا تھا جنہیں وہ فروشیم (ربانیین) کہتے تھے دوسرا فرقہ ظاہریہ ہے جو کہ کتاب کے ظاہری الفاظ پر عمل کرتے تھے اور ان کو وہ صدوقیہ (قراء) سے تعبیر کرتے تھے اور تیسرا فرقہ عباد کا تھا جو دنیاوی تعلقات قطع کر کے عبادت الہی میں مصروف رہتے تھے اور یہ ”حبید“ کہلاتے تھے۔ ہرقانوس کے آباؤ اجداد فرقہ ربانیین میں سے تھے لیکن اس نے بذاتہ اپنا مذہب ترک کر کے قراء کا مذہب اختیار کر لیا تھا۔

ہرقانوس کی فرقہ ربانیین سے برہمی:..... مذہب کی تبدیلی کی وجہ یہ تھی کہ اس نے ایک دن یہودیوں کو ایک خاص مجلس میں جمع کیا اور یہود سے مخاطب ہو کر بولا میں تم سے نصیحت چاہتا ہوں۔ ربانیین کو یہ خیال پیدا ہوا کہ شاید وہ حکومت و سلطنت سے دست بردار ہونا چاہتا ہے اس لئے بعض ان میں سے بول اٹھے تمہارے لئے یہ نصیحت ہے کہ تم اپنے کو کہونت سے علیحدہ کر کے صرف حکومت کے رتبے پر اکتفا کرو کیونکہ کہونت کی شرائط تم میں پائی جاتی۔ تمہاری ماں انطیوش کے زمانے کی قیدیوں (لونڈیوں) میں سے تھی۔ ہرقانوس نے غصہ ہو کر کہا تم لوگ اپنے حاکم اور والی پر حکومت کرنا چاہتے ہو میں آج سے اس مذہب کو چھوڑتا ہوں۔ ہرقانوس نے یہ کہہ کر مذہب قراء اختیار کر لیا اور فرقہ ربانیین کے ایک بڑے گروہ کو قتل کر ڈالا۔ اسی وجہ سے یہود کے ان دونوں فرقوں میں جھگڑا پیدا ہو گیا اور ایک لمبے عرصے تک دونوں میں برابر لڑائی ہوتی رہی۔

ارستبلوس بن ہرقانوس کی حکومت:..... ہرقانوس اپنی حکومت و سلطنت کے اکتیس سال پورے کر کے مر گیا۔ اس کے بعد اس کا بڑا بیٹا ”ارستبلوس“ تخت حکومت پر بیٹھا۔ ہرقانوس کے اس کے علاوہ دو بیٹے اور تھے ایک کا نام ”انطیقنوس“ تھا جسے ہرقانوس پیار کرتا تھا اور دوسرے کو اسکندر کہتے تھے۔ ہرقانوس نے ناراض ہو کر اسے ”جبل النخیل“ کی طرف جلا وطن کر دیا تھا۔ جب ”ارستبلوس“ نے حکومت کے زینے پر قدم رکھا تو اس اپنے بھائیوں کو اپنے باپ کا مذہب اختیار کرنے پر مجبور کیا اور اسکندر اور اس کی ماں کو گرفتار کر لیا چنانچہ انطیقنوس نے معافی مانگی تو ارستبلوس نے اسے اپنے لشکر کا افسر اعلیٰ مقرر کر کے لڑائیوں میں اسی کے جانے پر اکتفا کیا اور کہونت کا تاج اتار کر شاہی تاج پہن لیا اس کے بعد انطیقنوس نے ان لوگوں پر فوج کشی کی جو سرحدی مقامات پر رہتے تھے اور ارستبلوس کی فرمان برداری سے نکل گئے تھے۔ چنانچہ ان سب کو طاقت کے زور پر فرمان برداری کے دائرہ میں کھینچ لیا۔

انطیقنوس بن ہرقانوس کے خلاف سازش:..... اس دوران چند فتنہ پردازوں نے اس کے بھائی ارستبلوس سے اس کی شکایت کی اور اس کے کانوں کو انطیقنوس کی شکایتوں سے بھر دیا۔ جب انطیقنوس لڑائی سے واپس آیا تو اتفاق سے وہ زمانہ ”عید المظال“ کا تھا۔ اور اس کا بھائی بیماری کی وجہ سے گھر سے باہر نہ آتا تھا۔ انطیقنوس شاہی محل میں جانے سے پہلے کنارہ کر کے ثواب کی غرض سے ”ہیکل“ چلا گیا۔ فتنہ پردازوں نے ارستبلوس سے یہ جڑ دیا کہ انطیقنوس ہیکل میں کہونت کا درجہ حاصل کرنے کے لئے گیا ہے اور تمہارے قتل کی فکر میں ہے اور اس کا ثبوت یہ ہے کہ وہ تمہارے پاس مسلح آئے ارستبلوس نے یہ سنتے ہی اپنے ہی اپنے جاں نثاروں اور محل کے ملازمین سے یہ تاکید کر دی کہ اگر انطیقنوس مسلح ہو کر آئے تو بلا اجازت و اطلاع اس کی گردن مار دینا چنانچہ ایسا ہی ہوا اور فتنہ پردازوں کو اپنی کوشش میں کامیابی حاصل ہو گئی۔

ارستبلوس کی پشیمانی اور وفات:..... کچھ عرصہ کے بعد ارستبلوس کے سامنے ان فساد یوں کی سازش اور فریب کا پردہ چاک ہو گیا وہ اپنے کئے پر پشیمان ہوا اور فرط غم سے اپنا سینا اتنا پٹا کہ اسے ”قذف الدم“ کا عارضہ لاحق ہو گیا اور اسے عارضے میں ایک سال کے بعد مر گیا۔

اسکندر ابن ہرقانوس:..... اس کے بعد یہودیوں نے اس کے بھائی ”اسکندر“ کو قید سے نکالا اور اس کی بیعت کی اور حکومت کی کرسی پر بٹھایا اور اس کے بعد اس سے ”عکا اور صیدا“ والوں نے بد عہدی کی اور اہل قضہ قبرص کی طرف بڑھے اسکندر نے عکا پر پہنچ کر اس کا محاصرہ کر لیا اس عرصہ میں ملکہ قلوب طرہ اور اس کے بیٹے ظیر و میں مخالفت ہو گئی۔ ظیر و جزیرہ قبرص کی طرف چلا گیا اور اس پر قبضہ کر لیا چنانچہ اہل عکا نے اسے کہلوایا کہ کہ ہم اس چھ دو بارہ قبضہ کر لیں گے اگر اسکندر کے محاصرہ سے ہمیں نجات مل گئی۔ چنانچہ ظیر و لوٹ کر اسکندر کے ممالک کی طرف بڑھا اور پھر وہاں سے کوچ کر کے اردن پر حملہ آور ہوا۔

سرحدی امراء کی اطاعت:..... ان واقعات کے دوران ”اسکندر“ نے صید پر حملہ کر دیا اور اسے بزور طاقت فتح کر کے قدس شریف کی طرف واپس آ گیا اور سرحدی امراء نے اس کی اطاعت قبول کر لی چنانچہ اس طرح بغاوت کرنے والوں کا مزاج درست ہو گیا۔

ربائیین کی شورش و سرکوبی:..... اس کے بعد یہود میں پھر از سر نو فتنہ اس طرح برپا ہو گیا کہ ”عید المظال“ کے دن تمام یہودی مسجد میں جمع ہو کر کھاپی رہے تھے اور اسکندر بھی ان میں موجود تھا۔ کچھ لوگ اس سے کچھ فاصلہ پر تیر اندازی کر رہے تھے اتفاق سے رباءیین میں سے کسی کا تیر اسکندر کے قریب آگرا۔ رباءیین اور قراء میں بحث ہوتے ہوتے جھگڑا ہونے لگا اور یہ جھگڑا اتنا زیادہ بڑھا کہ چھ سال تک فتنہ و فساد ختم نہ ہوا اس فتنہ میں تقریباً پچاس ہزار رباءیین مارے گئے اور اسکندر قراء کا معین و مددگار رہا۔

دمتریاس کے خلاف فتح:..... ”ربائیین“ میں دمتریاس (انطیوخوس) کے پاس وفد روانہ کیا اور اسے مال و اسباب دینے کا وعدہ کیا چنانچہ ”دمتریاس“ ان کے کہنے میں آگیا اور ایک لشکر جرار لے کر ”نابلس“ کی طرف بڑھا اسکندر نے اس کا مقابلہ کیا اور دمتریاس کو شکست دے کر بے شمار سپاہیوں کو مار ڈالا۔ پھر واپس آ کر رباءیین پر حملہ آور ہوا اور ان کے خلاف بھی فتح حاصل کر لی اور تقریباً تین سو ”ربائیین“ کو گرفتار کر کے قتل کر دیا۔

دمتریاس کا قتل:..... اسکندر اس کے بعد دمتریاس کے تعاقب میں روانہ ہو گیا اور اس کے اکثر مقبوضہ علاقوں کو فتح کر لیا۔ دمتریاس یہ سن کر ایک آخری کوشش اور اپنی قسمت آزمائی کی غرض سے لڑائی کے میدان میں آیا لیکن اس کی تازہ کوششوں نے اسے کچھ فائدہ نہ پہنچایا بالآخر شکست کھا کر بھاگ گیا چنانچہ اسکندر نے اسے گرفتار کر کے قتل کر دیا۔ رباءیین اور دمتریاس سے جنگ کر کے دو تین سال کے بعد بیت المقدس واپس آیا۔

اسکندر کی وفات:..... ان کامیابی کے بعد اس کا رعب و ادب اور بڑھ گیا اسے ایک قوت حاصل ہو گئی مگر اس کے بعد وہ بیمار ہو گیا اور تین سال تک بیمار رہا۔ بیماری کے دوران اسے بعض قلعوں کے محاصرے کی ضرورت پیش آئی اس لئے ان قلعوں کے حکام نے اس سے سرتابی شروع کر دی تھی۔ لیکن اتفاق سے اسکندر کی موت نے اسے ان قلعوں کو فتح کرنے کی مہلت نہیں دی اور محاصرہ کے دوران وہ مر گیا اور مرتے وقت اپنی بیوی کو یہ نصیحت کر گیا کہ فتح ہونے تک میری موت کا حال چھپایا جائے اور لاش بیت المقدس لے جا کر دفن کر دی جائے۔

ہرقانوس و ارستبلوس پسران اسکندر:..... اسکندر کے بعد باغیوں نے عام طور سے اس کے بیٹے کی طرف دل کا میلان ظاہر کیا اور جنہوں نے شروع میں اختلاف کیا انہیں مجلس خاص میں جمع کر کے اپنی رائے سے متفق کر لیا۔ اسکندر کے دو بیٹے تھے۔ بڑے کا نام ہرقانوس اور چھوٹے کو ارستبلوس کہتے تھے۔ یہ دونوں اسکندر کے مرنے تک چھوٹے چھوٹے تھے یہ بڑے ہوئے تو ہرقانوس تو ”کہونت“ کے لئے منتخب کیا گیا۔ اور ارستبلوس کو لشکر کی سپہ سالاری دی گئی اور لڑائی کا انتظام سپرد کیا گیا۔

ہرقانوس اور ارستبلوس میں اختلاف اور صلح:..... ”ربائیین“ نے اس کا ساتھ دیا چنانچہ اس نے عظیم الشان بادشاہوں سے خراج لیا اور ان کو اپنا مطیع بنا لیا اس دوران رباءیین اور قراء کے درمیان کچھ جھگڑا پیدا ہو گیا۔ یہ فتنہ کرنے کی غرض سے ارستبلوس کی ماں بیت المقدس روانہ ہوئی لیکن اس کی موت نے اس کی تمناؤں کا خون کر کے اس کی زندگی کا خاتمہ کر دیا بیان کیا جاتا ہے کہ حضرت عیسیٰ علیہ السلام کا ظہور اسی کے زمانہ میں ہوا۔ الغرض جب اسکندر کے بیٹے ارستبلوس کو جو سپہ سالار لشکر تھا اس کے مرنے کی اطلاع ملی تو وہ قراء کو جمع کر کے ہرقانوس اور رباءیین سے لڑنے کے لئے چل پڑا اور ان کا بیت المقدس میں محاصرہ کر لیا۔ سرداران یہود اور بڑے بڑے کاہن آپس میں صلح کرانے کی کوششیں کرنے لگے انجام کار اس پر صلح ہوئی کہ حکومت و سلطنت کا ارستبلوس مالک رہے گا۔ اور ہرقانوس بدستور کہونت پر قائم رہے گا یہ رائے طے پاتے ہی فتنہ و فساد ختم ہو گیا اور ارستبلوس کی حکومت مستقل ہو گئی۔

انطفتر ابو ہیردوس کا تعارف:..... کچھ عرصہ کے بعد ہرقانوس اور ارستبلوس میں ”انطفتر ابو ہیردوس“ کی وجہ سے جھگڑا پیدا ہو گیا۔ انطفتر ابو ہیردوس ان رؤسائی اسرائیل میں سے تھا جو حضرت عزیر علیہ السلام کے ساتھ بابل سے جمع ہو کر آئے تھے۔ اس میں رعب اور ادب اور دلیری کا قدرتی مادہ تھا

اس کے پاس مال و اسباب اور بے شمار مویشی تھے اسکندر نے اسے بلاد اردوم (جبال شرات) کا حاکم بنادیا تھا۔ چنانچہ وہ عرصے بلاد اردوم کا حاکم رہا وہیں سے اس نے اپنا نکاح کیا جس سے چار بیٹے (فیلو (۱) (۲) ہیردوس (۳) فردا (۴) یوسف (۵) ایک لڑکی سلومت پیدا ہوئی۔

انطفتر کی معزولی:..... بعضے کہتے ہیں کہ انطفتر بنی اسرائیل میں سے نہیں تھا بلکہ وہ اہل روم میں سے تھا بنی شمدائی کے خاندان میں پرورش پائی تھی۔ جب اسکندر مر گیا اور اس کی بیوی اسکندرہ حکومت کرنے لگی تو انطفتر کو جبال شرات کی حکومت سے معزول کر دیا گیا۔ انطفتر جبال شرات سے بیت المقدس چلا گیا اور وہیں ٹھہرا رہا۔ یہاں تک کہ حکومت ارسنبلوس کے ہاتھ میں آ گئی۔

انطفتر کی ریشہ دوانی:..... ہرقانوس اور انطفتر کے درمیان پہلے سے مراسم قائم تھے۔ کچھ زمانہ کے بعد ارسنبلوس اپنے بھائی ہرقانوس سے ناراض ہو گیا اس لئے کہ اسے انطفتر کی چالاکیوں اور فریب کا پتہ چل گیا تھا۔ اس نے اس کو قتل کرنے کی کوشش کی لیکن ناکام رہا اور خفیہ طور پر ارسنبلوس کے کاموں میں رخنہ اندازی کرنے لگا اور لوگوں میں یہ ظاہر کرنے لگا کہ ارسنبلوس۔ ہرقانوس اور اس کے ساتھیوں سے کینہ رکھتا ہے اسے حکومت نہیں دینی چاہیے۔ ہرقانوس اس سے بہت زیادہ حکومت اور سرداری کے لائق ہے پھر انطفتر نے ہرقانوس کو یہ جھانسنہ دیا کہ ارسنبلوس تیرے قتل کی فکر میں ہے۔ چنانچہ جب ہرقانوس کے دماغ میں یہ خیال بیٹھنے لگا تو انطفتر نے اس کے ساتھیوں سے ساز باز کر کے ارسنبلوس کی طرف سے اسے مکمل طور پر بدظن کر دیا۔ پھر عرب کے بادشاہ ”ہرشمہ“ کے پاس جانے کی رائے دی ہرشمہ اور قانوس میں مراسم پہلے سے تھے اس خیال سے ہرقانوس اس کے پاس جانے کے لئے تیار ہو گیا۔

ہرقانوس کی ہرشمہ سے مدد کی درخواست:..... غرض دونوں عہد و پیمان کر کے ہرشمہ کے پاس پہنچ گئے ”ہرشمہ“ کو ارسنبلوس سے جنگ کرنے کے لئے ابھار دیا چنانچہ ارسنبلوس اور ہرشمہ کی لڑائی ہوئی اور لڑائی کے دوران ارسنبلوس کے لشکریوں کا بڑا حصہ ہرقانوس سے مل گیا چنانچہ ارسنبلوس میدان جنگ سے بھاگ کر قدس شریف میں چھپ گیا ہرقانوس اور ہرشمہ نے اس کا محاصرہ کر کے لڑائی برابر جاری رکھی۔

ہرقانوس کی عہد شکنی اور اس کا وبال:..... یہاں تک کہ عید الفطر کا زمانہ آ گیا۔ محصورین یہودی لڑائی کی وجہ سے اپنے مذہبی رسوم ادا نہیں کر سکتے تھے اس لئے انہوں نے ہرقانوس کے مصاحبوں کے ذریعے قیمتی تحائف پیش کرنا چاہے۔ جب اس نے اسے منظور کر لیا تو انہوں نے اس سے بدعہدی کی اور بعض لوگوں کو جو ارسنبلوس اور اس کے ساتھیوں کے لئے دعا کر رہے تھے قتل کر دیا اس وجہ سے ان میں ایک وبا پھیل گئی جس سے ہزاروں لوگ مر گئے۔

باغیوں کی سرکوبی و اطاعت:..... ابن کریون کہتا ہے کہ ارمن و مشق و حمص اور حلب کے علاقوں میں تھے یہ سب روم کے مطیع تھے انہی دنوں ان سب نے سرکشی کی چنانچہ روم نے اپنے سپہ سالار ”فمقیوس“ کو ان کی بغاوت رفع کرنے کی غرض سے روانہ کیا۔ ”فمقیوس“ نے اپنے مقدمۃ الجیش کا افسر ”سکانوس“ کو مقرر کر کے آگے بڑھنے کا حکم دیا اور ارمن نے گھبرا کر اطاعت قبول کر لی پھر ”سکانوس“ اور اس کے بعد ”فمقیوس“ دمشق میں داخل ہو گئے۔ ارسنبلوس نے قدس سے اور ہرقانوس نے مقام حصار سے اس پر لشکر کشی کی اور لڑائی چھیڑنے سے پہلے فمقیوس کے پاس مال تحائف روانہ کئے اس نے لینے سے انکار کیا اور ہرشمہ کو بیت المقدس میں داخل ہونے سے روک دیا اور بیت المقدس سے کوچ کر گیا اس کے ساتھ ہرقانوس و انطفتر بھی چلے گئے اور ارسنبلوس اور اسکے تحائف بیت المقدس واپس آ گئے۔

فمقیوس اور انطفتر کے درمیان سازش:..... اس کے بعد انطفتر دوبارہ فمقیوس کے پاس مال و تحائف لے کر گیا مگر اس نے اس سے بدعہدی کی مجبور ہو کر انطفتر نے یہ چاپ اختیار کی اور اس سے یہ ظاہر کیا کہ ”میں ہرقانوس کا کاہن اعظم بظاہر مطیع رہوں گا تا کہ ارسنبلوس کی طاقت کم ہو جائے۔ چنانچہ فمقیوس نے انطفتر کی رائے پسند کی اور کہا کہ میں بہ ظاہر ”ارسنبلوس“ کی موافقت کروں گا لیکن درحقیقت میں بھی موقع اور وقت کا منتظر رہوں گا اور کامیابی کے بعد ہرقانوس کو بیت المقدس کی حکومت دے دوں گا اس مشورہ سے اگلے دن ہرقانوس اور ارسنبلوس سپہ سالار فمقیوس کے پاس آئے اور ایک دوسرے کی شکایت کرنے لگے انطفتر عام لوگوں کو جمع کر کے فمقیوس کے پاس لایا وہ لوگ ارسنبلوس کی شکایت کرنے لگے چنانچہ فمقیوس

نے ان لوگوں کی شکایتیں انصاف کے کانوں سے سنیں اور ایک منصفانہ حکم صادر کیا۔

ارستبلوس کی مصالحت کی پیش کش:..... لیکن ارستبلوس کو اس کا حکم شاق گزرا اور اس کی لشکرگاہ سے اٹھ کر چلا گیا اور بیت المقدس پہنچ کر قلعہ بندی کر لی فمقیوس نے اس کا تعاقب کیا پہلے وہ اریحا میں اتر اس کے بعد قدس شریف کی طرف بڑھا چنانچہ ارستبلوس نے فمقیوس سے اس شرط پر صلح کر لی کہ فمقیوس اس کے بھائی ہرقانوس کی مدد نہ کرے اور ارستبلوس ہیکل کے تمام جواہرات اور اسباب فمقیوس کو دے دے۔

فمقیوس کے افسر کا قتل:..... چنانچہ فمقیوس نے اس شرط کو مان لیا اور اس کی شرط کو تعمیل و تکمیل کی غرض سے اپنے ایک جنگی افسر کو اس کے ساتھ بیت المقدس روانہ کر دیا کاہنوں نے ارستبلوس کو اس فعل سے روکا چنانچہ عام لوگ اس سے ناراض ہو گئے اور فمقیوس کے جنگی افسر اور اس کے بعض ساتھیوں کو مار ڈالا اور باقی ماندہ کو بیت المقدس سے باہر نکال دیا۔

فمقیوس کا ہیکل پر قبضہ:..... فمقیوس کو یہودیوں کی اس حرکت سے ناراضگی پیدا ہو گئی اس نے اسی وقت حملے کا حکم دیا لیکن شہر پناہ کے دروازے بند ہونے کی وجہ سے اندر داخل نہ ہو سکا اور باہر سے لڑتار ہا دھر شہر کے اندر ہرقانوس اور ارستبلوس کے گروپوں میں لڑائی شروع ہو گئی۔ جنگ کے دوران ایک یہودی نے شہر کا دروازہ کھول دیا چنانچہ فمقیوس بے خوف و خطر شہر کے اندر داخل ہو گیا اور شاہی محل پر قبضہ کر کے ہیکل کا محاصرہ کر لیا اور آلات حصار کے ذریعے ہیکل کے بعض برجوں کو منہدم کر کے اس پر بھی قبضہ کر لیا۔

فمقیوس کی مراجعت:..... جس وقت فمقیوس میں داخل ہوا لڑائی جاری رہنے کے باوجود کاہنوں کو عبادت کرتے ہوئے پایا اس کے دل پر ایک ہیبت سی طاری ہو گئی چنانچہ ہیکل کے سامنے چپ چاپ کھڑا رہ گیا۔ اس کے مال و اسباب اور ذخائر کی طرف ہاتھ تک بھی نہ بڑھایا۔ اور ان پر ہرقانوس اور انطفتر کی نگرانی کے لئے اپنے سپہ سالار ہرقانوس کو بیت المقدس میں چھوڑ آیا جس نے اس سے پہلے دمشق اور بلاد ارمن کو فتح کیا تھا ارستبلوس اور اس کے دو بیٹے زنجیر سے بندھے رومہ کے لئے فمقیوس کے ہمراہ روانہ ہو گئے باقی تیسرا لڑکا سکندر روپوش ہو گیا۔

سکندر کا بیت المقدس کا قبضہ:..... فمقیوس جس وقت سرزمین شام فتح کرتا ہوا اپنے وطن جا رہا تھا۔ اس وقت ہرقانوس اور انطفتر نے عرب پر روم کا مطیع بنانے کے لئے حملہ کر دیا۔ ادھر اسکندر نے میدان کالی دیکھ کر بیت المقدس کا رخ کیا اہل قدس نے اس کا انتہائی خوشی سے خیر مقدم کیا اور اسے اپنا حاکم بنالیا۔ اسکندر نے حکومت کی کرسی پر بیٹھتے ہی ہیکل کے ان برجوں کو درست کرایا جنہیں فمقیوس نے منہدم کر دیا تھا۔ اس کی حکومت کچھ ایسی دلپسند بن گئی کہ ایک مخلوق اس کی مطیع ہو گئی۔ اس دوران ”ہرقانوس“ اور انطفتر واپس آئے چنانچہ اسکندر نے ان کا قدس شریف سے نکل کر چمکتی ہوئی تلواروں اور نوکدار نیزوں سے استقبال کیا ہرقانوس اور انطفتر کو اس واقعہ میں سخت ناکامی ہوئی۔ چنانچہ اسکندر نے ان کے لشکر پر بہت سختی سے حملہ کر کے انہیں پسپا کر دیا۔

اسکندر کی شکست:..... ہرقانوس اور انطفتر نے ”کینانوس“ سپہ سالار روم سے مدد مانگی جو فمقیوس کے بعد بلاد ارمن کا ناظم بن کر آیا تھا وہ ان دونوں کو امداد کے لئے بلاد ارمن سے قدس شریف کی طرف آیا۔ مگر اسکندر نے انتہائی مردانگی سے اس کا مقابلہ کیا لیکن مقابلہ سے پہلے اس کے حصے میں شکست لکھی جا چکی تھی اس کی تازہ کوششوں نے اسے کچھ فائدہ نہیں پہنچایا وہ میدان جنگ سے شکست اٹھا کر قلعہ ”اسکندودنہ“ میں پناہ گزین ہو گیا۔ ہرقانوس سے قدس شریف پہنچ کر اس پر قبضہ کر لیا۔ ”کینانوس“ سپہ سالار روم نے اسکندر کا تعاقب کیا اور قلعہ اسکندودنہ پہنچ کر اس کا محاصرہ کر لیا۔ چنانچہ اسکندر نے مجبور ہو کر ارمن کی درخواست کی جسے کینانوس نے فوراً قبول کر لیا۔

ارستبلوس کا فرار اور گرفتاری:..... انہی لڑائیوں کے دوران ارستبلوس اپنے بیٹے انطفتر کے ساتھ قید خانہ سے بھاگ گیا اور ایک گروہ کثیر جمع کر کے کینانوس کے مقابلہ پر آیا لیکن اس کی قسمت نے مدد نہیں کی اور وہ پہلی ہی لڑائی میں گرفتار ہو گیا۔ کینانوس نے اسے دوبارہ رومہ کے قید خانہ میں بھیج دیا چنانچہ وہ اسی قید خانہ میں اس زمانہ تک رہا جب تک کہ رومہ پر قیصر کو غلبہ حاصل نہ ہوا۔ پھر کچھ عرصہ کے بعد جن دنوں روم کو قیصر کے مقابلے کی ضرورت درپیش تھی اور فمقیوس رومہ کے باہر قیصر کی لڑائی کے لئے لشکر جمع کر رہا تھا۔

ارستبلوس کا خاتمہ:..... ارستبلوس دوبارہ قید خانہ سے نکل کھڑا ہوا اس مرتبہ اس کے ہمراہ چند کمانڈر بھی قید خانہ سے نکل آئے تھے ارمن اور یہود پر فمقیوس کی اطاعت روک نے کی غرض سے حملہ کیا فمقیوس نے انطفتر کو اس کے مقابلہ اور گرفتاری کے بارے میں خطوط لکھے چنانچہ اس نے یہود کے چند آدمیوں کو ارستبلوس کے پاس روانہ کیا جنہوں نے بلاد ارمن میں چند دن کے بعد موقع پا کر ارستبلوس کو زہر دے دیا۔ اس کے بعد کینانوس کی ترغیب و تحریر سے شیخ (والی رومہ) نے ارستبلوس کے بقیہ بیٹوں کو آزاد کر دیا۔

تلمائی (شاہ مصر) کی معزولی و بحالی:..... ابن کریون کہتا ہے کہ انہی دنوں میں اہل مصر نے اپنے بادشاہ تلمائی کی بغاوت کر کے تخت سے اتار دیا اور روم کا خراج بند کر دیا جس کے بعد روم نے مصر پر فوج کشی کر دی اور انطفتر نے تلوار کے زور پر کامیابی حاصل کر کے تلمائی کو دوبارہ حکومت کی کرسی پر بٹھا دیا۔ اس کی سلطنت کے معاملات کو درست کیا پھر کینانوس بیت المقدس واپس آ گیا اور ہرقانوس کی قدس کی حکومت اور انطفتر کو اس کی وزارت کا عہدہ دے کر روم واپس چلا گیا۔

ہیکل کے مال پر عربنوس کا قبضہ:..... ابن کریون کہتا ہے کہ ان واقعات کے بعد فارس اور روم میں جھگڑا پیدا ہو گیا روم نے فارس سے جنگ کے لئے ایک کمانڈر عربنوس کو روانہ کیا وہ جس وقت قدس شریف سے ہو کر گزرا اور ہیکل کے ساتھ کبھی ایسا معاملہ نہیں کیا چنانچہ عربنوس نے پہلے یہودیوں سے ہیکل کا مال نہ لینے کا وعدہ کیا مگر جس وقت قابو پا گیا فوراً ہیکل کے تمام تحائف اور اسباب اور بادشاہوں کی نذریں اور تمام آلات برتن آلات وغیرہ عمارت کے شروع سے وقتاً فوقتاً آتے رہتے تھے چھین لیے۔

رومی سپہ سالار کسنا کی کارگزاری:..... اس کے بعد عربنوس جنگ فارس پر چلا گیا فارس نے اسے شکست دے کر تمام وہ چیزیں جو اس نے ہیکل سے لی تھیں چھین لیں اور بلاد ارمن اور دمشق اور حلب اور ان کے اطراف و جوانب پر قابض ہو گئے اس واقعہ کی خبر جس وقت شاہ روم کو ملی کسنانامی سپہ سالار کو ایک عظیم الشان لشکر کے ساتھ روانہ کیا کسنا ارمن کے مقبوضہ علاقوں سے گزر کر قدس شریف کی طرف گیا۔ وہاں یہودیوں اور ہرقانوس کو یہودیوں اور ہرقانوس کی مدد کی جب ہرقانوس کو یہودیوں پر غلبہ حاصل ہو گیا تو لشکر فارس سے لڑنے کے لئے بڑھا اور ان کو پہلی ہی جنگ میں شکست دے کر روم کا تابع بنا لیا۔ اور ان کے بائیس بادشاہوں کو جو روم کے باغی تھے دوبارہ روم کا مطیع اور ہاگزار بنایا۔ مگر جب کسنا ان کے ملک سے واپس گیا تو انہوں نے دوبارہ بد عہدی کر دی۔

یولیاس قیصر (جولیس سیزر):..... ابن کریون کہتا ہے کہ اس کے بعد قیصروں کا زمانہ شروع ہوا اور یولیاس روم کا حاکم بنا چوں کہ اس کی ماں حالت حمل میں مر گئی تھی اور اسے اس کا پیٹ پھاڑ کر نکالا گیا تھا۔ اس وجہ سے لوگوں نے اسے قیصر کا لقب دیا اور قیصران کی زبان میں کاٹنے والے کے معنی میں مستعمل ہوتا ہے۔ اور یولیاس اس وجہ سے کہتے ہیں کہ یہ ماہ پولیہ میں پیدا ہوا تھا جون کا پانچواں مہینہ تھا۔ اور پولیہ کے معنی پانچویں کے بھی ہیں اس سے پہلے ہم لکھ چکے ہیں کہ روم کی حکومت ایک جمہوری حکومت تھی جس میں تین سو بیس ممبر اور ایک شیخ (صدر نشین) کے ذریعے سے حکومت قائم تھی جب قیصر بڑا ہوا اور شیخ صدر نشین نے اس کی شجاعت اور مردانگی کو دوسروں سے بہت زیادہ دیکھا تو وہ اس کو بھی پرانے دستور کے مطابق لشکروں کا سپہ سالار بنا کر غیر ممالک کے خلاف بھیجنے لگا۔ ایک مرتبہ اسے مغرب کی طرف روانہ کیا اس نے بلاد مغرب کو نہایت سہولت اور مردانگی سے فتح کیا اور جب وہاں سے واپس آیا تو اس نے خود کو بادشاہ کے لقب سے مشہور کر دیا۔

قیصر کی فتوحات:..... روم کے ممبروں نے قیصر کو یہ خطاب لینے سے منع کیا اور وجہ یہ بیان کی کہ زمانہ حکومت کے شروع سے حکومت جمہوری ہے لہذا اس کے خلاف کرنا مناسب نہیں ہے اس سے پہلے فمقیوس نے بلاد مشرق کو فتح کر کے پا کر رومی ممبروں پر حملہ کر دیا اور انہیں قتل کر کے تنہا روم کا بادشاہ بن بیٹھا اور خود کو قیصر کے لقب سے مشہور کر کے فمقیوس پر بھی حملہ کر دیا۔ یہ ان دنوں مصر میں تھا قیصر کو اس کے خلاف فتح ہوئی اور اسے گرفتار کر کے قتل کر دیا اور مصر سے واپسی کے وقت اس کے اطراف و جوانب میں فمقیوس کے جنگی افسروں کو پھیلا دیکھ کر ان پر بھی حملہ کر دیا اور بلاد ارمن کی طرف سے ہو کر گزرا۔

شاہ دارمن مترواث اور انطفتر کی اطاعت:..... ارمن میں ان دنوں مترواث نامی بادشاہ حکومت کر رہا تھا چنانچہ اس نے قیصر کی اطاعت قبول کر لی اور اس کے حکم سے ارمنیوں کو لے کر ہرقانوس سے لڑنے کے لئے چل پڑا۔ ہرقانوس (بادشاہ یہود) نے اس کا عسقلان میں مقابلہ کیا چنانچہ ارمنیوں کو شکست ہوئی انطفتر اور یہودیوں کے لشکروں نے کامیابی کے ساتھ مصر پر قبضہ کر لیا۔ جب اس کی خیر قیصر کو ملی تو اس نے انطفتر کو بلوایا۔ انطفتر مترواث کے ساتھ قیصر کے دربار میں حاضر ہوا قیصر نے اس کے عذر سن کر بڑے عہدے دینے کا وعدہ کر لیا۔

انطقنوس بن ارستبلوس کا قتل:..... اس سے پہلے انطقنوس بن ارستبلوس نے قیصر سے مل کر ہرقانوس کی شکایتیں کی تھیں اور یہ ظاہر کیا تھا کہ ہرقانوس نے اس کے باپ کو اس وقت قتل کیا تھا جب اہل روم نے فمقیوس کو لڑائی پر روانہ کیا تھا مگر اسے انطقنوس کی شکایت سے کوئی برہمی پیدا نہیں ہوئی ایک دن ہرقانوس اور انطفتر نے مل کر انطقنوس کو زہر دے دیا۔ کچھ عرصہ کے بعد قیصر نے انطفتر کو اپنے لشکر کا سپہ سالار مقرر کر کے فارس کی جنگ پر بھیج دیا۔

انطفتر کا غیر اعلانیہ قبضہ:..... اس جنگ میں انطفتر مختلف حالتوں میں مختلف مقامات پر طرح طرح کی مصیبتوں میں گرفتار رہا۔ مگر تمام عصاب سے بچتا ہوا جب بلاد فارس سے واپس آیا تو قیصر نے ہرقانوس اور انطفتر کو بیت المقدس کی حکومت پر بحال کر کے واپس بھیج دیا۔ ہرقانوس کمزوری کی وجہ سے لڑائیوں کے کام کا نہ رہا۔ اس لئے انطفتر امور سلطنت میں پیش پیش ہو گیا۔ اور اس نے اپنے بیٹے قیسلو کو بیت المقدس کا ناظم اور دوسرے بیٹے ہیردوس کو جبل النخیل کا گورنر مقرر کر دیا اور اسی طرح جب کوئی بیٹا انطفتر کے خاندان کا بڑا ہوتا تھا تو اسے شام کی کسی صوبے کی حکومت دے دیتا تھا رفتہ رفتہ ہرقانوس کے تمام علاقوں میں انطفتر کے بیٹے پھیل گئے۔

خرقیا کا قتل اور اس کا مقدمہ:..... انہی دنوں ایک سرحدی پہاڑی میں ”خرقیا“ نامی ایک شخص یہودیوں کے ایک گروہ کے ساتھ سکونت پزیر تھا۔ جو وقتاً فوقتاً پارمن پر حملہ کر کے ان کا مال و متاع لوٹ کر لے جاتا تھا۔ جب اس کا ظلم و ستم حد سے بڑھ گیا تو ناظم ارمن ”سفیوس“ (قیصر کے چچا زاد بھائی) نے ہیردوس جبل النخیل کے گورنر سے خرقیا کی شکایت کی چنانچہ ہیردوس نے سفیوس کو اس واقعہ سے مطلع کیا چنانچہ اس نے ایک سریہ ① خرقیا کی گوشمالی کے لئے بھیج دیا۔ اتفاق سے اس شبخون میں خرقیا گرفتار ہو کر قتل کر ڈالا گیا ہیردوس نے سفیوس کو اس واقعہ سے مطلع کیا چنانچہ اس نے ہیردوس کا شکریہ ادا کیا اور تحائف بھیجے مگر بیت المقدس کی اور اسے قصاص کے لئے مجلس حکام میں طلب کیا۔ چنانچہ اس قضیہ کا فیصلہ کرنے کے لئے ایک مجلس منعقد کی گئی جس میں یہودیوں کے ستر شیخ مقدمہ کی سماعت کے لئے جمع ہوئے۔ ہیردوس، مسیح ہو کر تیور چڑھائے ہوئے آیا۔ ہرقانوس ہیردوس کے چڑھے ہوئے تیور دیکھ کر گھبرا گیا اور مقدمہ کی سماعت اور اس کا فیصلہ ہونے سے قبل ہی مجلس درخواست کر دی۔ چنانچہ یہودی اس سے ناراض ہو گئے اور ہیردوس بلاد ارمن کی طرف چلا گیا۔ ”سفیوس“ نے اسے اپنا خاص آدمی بنالیا۔

ہرقانوس کا قیصر سے تجدید معاہدہ:..... ان واقعات کے بعد ”ہرقانوس“ نے قیصر سے تجدید عہد کی درخواست کی۔ قیصر نے اس کی درخواست قبول کرتے ہوئے یہ حکم صادر کیا کہ اہل ساحل صیدا اور غزہ کے ساحل والے اپنا خراج بیت المقدس روانہ کریں اور یہودیوں کو تمام وہ علاقے واپس کر دیئے جائیں جو اس سے پہلے ان کے قبضے میں فرات اور اطراف الاذقیہ تک تھے اور جنہیں بنی شمنائی نے زبردستی دبا لیا تھا وہ بھی انہیں واپس کر دیئے جائیں کیونکہ فمقیوس نے اس معاملہ میں ان پر سخت ظلم کئے تھے۔ یہ عہد نامہ تانبے کے پتروں پر روم اور یونانی زبانوں میں لکھا گیا۔ اور صور (صیدا کی شہر پناہ) کے دروازوں پر لٹکا دیا گیا اور ہرقانوس کی حکومت از سر نو قائم کر دی گئی۔

قیصر کا قتل:..... ابن کریون کہتا ہے کہ کچھ عرصہ کے بعد قیصر (بادشاہ روم) انطفتر (ہرقانوس کا وزیر) قتل کر دئے گئے۔ قیصر کے قتل کا یہ واقعہ پیش آیا کہ کیساوس نامی فمقیوس کے ایک کمانڈر نے بحالت غفلت اس پر حملہ کر کے ایک ہی وار سے اسے قتل کر ڈالا اور زمام حکومت اپنے ہاتھ میں لے کر لشکر جمع کر کے دریا عبور کیا اور بلاد اشیت کو فتح کرتا ہوا قدس شریف کی طرف بڑھ گیا۔ اہل قدس سے ستر سونے کے حقے طلب کئے انطفتر اور اس کے

①..... سریہ اس لشکر کو کہتے ہیں جو رات کو مخالف کے لشکر پر شبخون مارتا ہے۔

بیٹوں نے یہود سے لے کر پیش کر دئے پھر کیساوس بیت المقدس سے واپس آ کر مقدونیہ کی طرف چلا گیا۔ اور وہیں مقیم ہو گیا۔

انطفتر کا قتل:..... انطفتر کے قتل کا واقعہ یہ ہوا کہ یہود کی خواہش کے مطابق کیساوس واپسی کے وقت اپنا ایک سپہ سالار ”ملیکا“ بیت المقدس میں چھوڑ گیا تھا کچھ عرصہ کے بعد انطفتر اور ملیکا کے درمیان ناچاقی پیدا ہو گئی۔ چنانچہ ملیکا نے موقع پا کر چند یہودیوں کی سازش سے انطفتر کو زہر دے دیا۔ ہیردوس یہ واقعہ سن کر ہرقانوس کو قتل کرنے بیت المقدس آیا لیکن فیسلو نے اسے اس ارادے سے باز رکھا۔

ملیکا اور کیساوس کا قتل:..... اس دوران کیساوس مقدونیہ سے صور کی طرف چل پڑا ہرقانوس اور ہیردوس اس سے ملنے کے لئے گئے اس کے سپہ سالار ملیکا نے شکایت کی اور انطفتر کے قتل کے واقعات بیان کئے مگر کیساوس نے ملیکا کے قتل کا حکم دے دیا۔ چنانچہ ملیکا قتل کر ڈالا گیا۔ اس کے بعد ”کینانوس“ (قیصر کا بھتیجا) اور اس کا سپہ سالار انطیوس لشکر لے کیساوس سے لڑنے کے نکلے اور مقدونیہ کے قریب جنگ ہوئی چنانچہ کیساوس ناکامی کے ساتھ گرفتار کر کے قتل کر ڈال گیا۔ اور کینانوس نے اپنے چچا کی جگہ متمکن ہو کر خود کو اپنے چچا اور ”اغشطش“ قیصر کے نام سے مشہور کیا۔

ہرقانوس کی اغشطش سے معاہدے کی تجدید:..... اس فتح و کامیابی کے ہرقانوس (بادشاہ یہود) نے کینانوس کی خدمت میں کچھ تحائف روانہ کئے جس میں ایک سونے کا ہیرے جڑا تاج بھی تھا اس نے تجدید عہد کی درخواست کی اور ان قیدیوں کی آزادی کی اپیل بھی کی۔ جو زمانہ کینانوس سے قید تھے وہ رعایتیں مانگیں جو اس سے پہلے کینانوس کے چچا قیصر نے یہود کو دے رکھی تھیں۔ اس کے بعد انطیوس کو ساتھ لے بلا دارمن دمشق اور حلب کی طرف روانہ ہوا۔

کلبطرہ (کلوپطرہ):..... کلبطرہ ملکہ مصر نے (یہ ایک جادوگرنی تھی) قیصر سے ملاقات کی اور دارمن کی درخواست کی۔ قیصر نے اسے امن دے کر اپنی زوجیت میں لے لیا۔ اسی مقام پر چند لوگوں نے ”ہیردوس“ اور اس کے بھائی فیسلو کی شکایتیں کیں۔ مگر ہرقانوس نے ان کی تردید کی چنانچہ انطیوس نے شکایتیں کرنے والوں کی گرفتاری کا حکم دیا چنانچہ ان لوگوں میں سے اکثر گرفتار کر کے قتل کر دیئے گئے۔ ہیردوس اور اس کے بھائی فیسلو اپنے دارالحکومت واپس آ گئے اور ہیردوس اپنے باپ کی جگہ سلطنت کا انتظام سنبھالنے لگا۔ اس کے بعد انطیوس نے بلا دفرس پر حملہ کر کے ان کے سرسبز میدانوں میدانوں کو فتح مند گھوڑوں سے روند دیا۔ ان کے حکمرانوں کو زہر کر دیا۔ اور رومہ تک کا علاقہ فتح کرتا چلا گیا۔

انطقنوس کا بیت المقدس پر حملہ:..... ابن کریون کہتا ہے کہ انہی واقعات کے دوران انطقنوس یہودیوں کی ایک جماعت کے ساتھ گیا اور یہ درخواست پیش کی کہ اگر اس کے چچا ہرقانوس کی حکومت چھین کر اسے دے دی جائے اور ہیردوس اور اس کے بھائی فیسلو کو قتل کر دیا جائے تو اس کے بدلے میں کئی سونے کے حقے اور آٹھ سولڑکیاں یہودی رہنماؤں کی خدمت کے لئے پیش کی جائیں گی۔ چنانچہ بادشاہ فارس۔ انطقنوس کی اس درخواست پر ایک جرار لشکر لے کر روانہ ہوا اور بلا دارمن کو فتح کر لیا اور جو رومی سپہ سالار ملے ان کو قتل کر دیا اس کے بعد اپنے سپہ سالار کو اہل قدس کے لشکر لے کے ساتھ انطقنوس کی ہمراہی میں بیت المقدس میں نماز ادا کرنے اور ہیكل میں نذر نیاز پہنچانے کے بہانے سے روانہ کیا۔ وسط شہر میں پہنچ کر ان لوگوں نے شہر کو لوٹنا اور قتل کرنا شروع کر دیا۔ چنانچہ ہیردوس اس ناگہانی حملہ سے گھبرا کر قصر ہرقانوس میں حفاظت کی کی غرض سے گھس گیا اور فیسلو قلعے کو ان کے حملے سے بچاتا رہا۔ اگرچہ اس لڑائی کی صورت انطقنوس کے حق میں نتیجہ خیز دکھائی دے رہی تھی لیکن یہودیوں کے تیار ہو جانے کی وجہ سے انطقنوس اور فارسی سپہ سالار کو جان کے لالے پڑ گئے۔

ہرقانوس کا انجام:..... مگر اس موقع پر انطقنوس کا ایک جھانسنہ گیا اور وہ یہ تھا کہ وہ لڑائی سے ہاتھ کھینچ کر شاہی محل کے قریب گیا اور ہرقانوس اور ہیردوس کو فریب دینا شروع کر دیا۔ ہرقانوس اور فیسلو تو اس کے جھانسنے میں آ گئے اور اس کے ہمراہ شاہ فارس کی خدمت میں حاضر ہونے کے لئے چل پڑے لیکن ہیردوس نے اس کی ایک بھی نہیں سنی اور برابر لڑتا رہا۔ سپہ سالار فارس اور انطقنوس نے مصلحتاً لڑائی موقوف کر دی اور فیسلو اور ہرقانوس کو لے کر شاہ فارس کی طرف روانہ ہوئے جس وقت بلا دارمن میں شاہ فارس کے پاس پہنچے۔ ہرقانوس اور فیسلو کو گرفتار کر لیا گیا چنانچہ فیسلو تو اسی رات کو مر گیا

اور ہرقانوس زنجیروں سے بندھا ہوا فارس کی طرف روانہ ہو گیا۔ انطقنوس کو ہرقانوس کی اس بے چارگی پر بھی رحم نہیں آیا اور راستے میں ہی اس کے کان کٹوا دئے تاکہ کہونت کے قابل نہ رہے۔ پھر شاہ فارس نے اپنے دارالحکومت پہنچ کر ہرقانوس کو آزاد کر دیا۔ یہاں تک کہ ہیردوس نے اسے بلا لیا۔ جیسا کہ آگے آئے گا۔

ہیردوس کی قیصر روم سے درخواست:..... اس کے بعد شاہ فارس نے اپنے ایک سپہ سالار انطقنوس کے ہمراہ بیت المقدس پر قبضہ کرنے کے لئے روانہ کیا۔ ہیردوس اس بات سے مطلع ہو کر اپنے اہل و عیال کو لے کر قلعہ میں اپنے بھائی ”یوسف“ کے پاس چھوڑ کر قدس شریف سے جبل ثرات چلایا۔ وہاں سے پھرنا ہوا قیصر ہوا قیصر روم کے پاس جانے کے ارادے سے مصر پہنچا۔ قلعہ ملکہ مصر نے اس کی بڑی عزت کی اور اسے ایک کشتی پر سوار کرا کے رومہ کی طرف بھیج دیا۔ ہیردوس رومہ پہنچ کر ”انطیانوس“ کے ہمراہ ”اغطش“ قیصر کے دربار میں حاضر ہو گیا۔ اور شاہ فارس کے حملے اور بیت المقدس کے ناگہانی واقعات سے اسے مطلع کیا۔

ہیردوس کی بادشاہت کا اعلان:..... چنانچہ اغطش نے اس کی تسلی دی شاہی تاج پہنچایا اور رومہ میں بڑی سجاوٹ اور دبدبے سے گھمایا آگے آگے نقیب کہتے جاتے تھے۔ اغطش قیصر نے اسے بادشاہ بنایا ہے۔ اس کے بعد اغطش نے ایک دربار خاص منعقد کیا اور شیوخ رومہ کے سامنے تانبے کے پتروں پر شاہی فرمان ”ہیردوس کی بادشاہت کا لکھوایا۔ ہیردوس کی بادشاہت کا یہی پہلا دن تھا۔

انطقنوس کی مرمت:..... اس کے بعد ”انطیانوس“ لشکر لے کر شاہ فارس کی طرف بڑھا اور انطاکیہ کے قریب پہنچ کر ہیردوس اس سے علیحدہ ہو کر دریا کے راستے قدس شریف کی طرف ”انطقنوس“ سے لڑنے کے لئے روانہ ہوا۔ انطقنوس اس کی آمد کی خبر سن کر بیت المقدس سے نکل کر ”جبال ثرات“ کی طرف ہیردوس کے اہل و عیال کو گرفتار کرنے کے لئے بڑھا اور قلعہ کا محاصرہ کر لیا اس دوران ہیردوس نے پہنچ کر انطقنوس سے لڑائی چھیڑ دی۔ اور یوسف معق پا کر قلعہ کا دروازہ کھول کر نکل آیا اور انطقنوس پر دوسری طرف سے حملہ کر دیا۔ انطقنوس اس غیر متوقع حملے کا جواب نہ دے سکا۔ مجبور ہو کر لڑائی کے میدان سے پسپا ہو کر قدس شریف کی طرف بھاگ گیا۔ مگر راستے میں اس کے لشکر کا بڑا حصہ کام میں آ گیا۔

ہیردوس اور بیت المقدس کا محاصرہ:..... ہیردوس نے بیت المقدس پہنچ کر محاصرہ کر لیا انطقنوس نے سپہ سالار ان لشکر روم سے ساز باز کرنے کی کوشش کی لیکن ناکام رہا۔ کچھ عرصہ کے بعد انطیانوس (قیصر کے کمانڈر) کی فارس کے خلاف کامیابی کی خبر آئی اور یہ بھی معلوم ہوا کہ وہ کامیابی کے بعد واپس آ رہا ہے اور قرأت عبور کر چکا ہے۔ ہیردوس یہ سن کر اپنے بھائی یوسف کو سیسیا (رومی کمانڈر) کے ساتھ بیت المقدس کے محاصرہ کو چھوڑ کر ”انطیانوس“ کے استقبال کے لئے روانہ ہوا۔

انطقنوس کی پسپائی:..... جس وقت ”ہیردوس“ دمشق پہنچا یہ خبر مشہور ہوئی کہ اس کا بھائی یوسف بیت المقدس کے محاصرہ میں انطقنوس کے سپہ سالار کے ہاتھوں مارا گیا۔ اور سیسیا انطیانوس کا کمانڈر اور لشکر روم پسپا ہو کر دمشق آ رہا ہے۔ ہیردوس یہ وحشت ناک خبر سن کر لوٹ کھڑا ہوا اور انطقنوس کو پہلی ہی لڑائی میں شکست دے کر میدان جنگ سے بھگادیا۔ اور بیت المقدس تک ان کا تعاقب کرتا چلا گیا۔

سیسیا کا بیت المقدس پر قبضہ:..... ان سب واقعات میں سیسیا بھی ہیردوس کے ہمراہ تھا یہ لوگ ایک عرصہ تک بیت المقدس کا محاصرہ کئے رہے۔ اور بالآخر ایک چند سپاہی شہر پناہ کی دیوار پر کمند ڈال کر چڑھ گئے اور محافظوں کو قتل کر کے دروازہ کھول دیا۔ ہیردوس اور سیسیا نے شہر پر کامیابی کے ساتھ قبضہ کر لیا۔ سیسیا نے یہودیوں کے قتل پر ہاتھ بڑھانا چاہا۔ مگر ہیردوس نے اس فعل سے کہہ کر باز رکھا کہ اگر تم میری قوم کو قتل کر دو گے تو مجھے کس پر حاکم بناؤ گے۔ غرض سیسیا یہودیوں کے قتل سے رک گیا اور سارا مال غنیمت یہودیوں کو واپس کر دیا۔ ہیردوس نے بیت المقدس میں تقرب کی نیت سے سونے کا ایک تاج رکھ دیا اور بہت سا مال نذر کے طور پر دیا۔

بنی حشمنائی کا زوال:..... کامیابی کے بعد سیسیا انطقنوس کے پاس روانہ ہو گیا انطیانوس ان دونوں شام سے مصر آ گیا تھا۔ چنانچہ سیسیا انطیانوس

سے مصر میں ملا۔ اس کے بعد ہیردوس بھی آگیا۔ انطیانوس کی اجازت سے انطقیوس کو قتل کر کے مملکت یہود کا مستقل حکمران بن گیا۔ انطقیوس کے قتل کے بعد بنی حشمنائی کی حکومت ختم ہو گئی۔ (والقاء اللہ وحدہ)

ہیردوس کی بادشاہت

ہیردوس کی قسمت کا ستارہ:..... ہیردوس کی اقبال مندی کا ستارہ حقیقت میں اسی وقت عروج پر ہوا جس وقت ہرقانوس پر شاہ فارس نے حملہ کرنے کا ارادہ کر لیا تھا۔ اور اسے اہل فارس گرفتار کر کے لے گئے تھے۔ اور لے جا کر کان کاٹ دیئے اس غرض سے کہ وہ کہوت سے محروم کر دیا جائے چنانچہ یہود نے اس وجہ سے اسے معزول کر دیا لیکن جس وقت ہیردوس بیت المقدس کا حکمران بنا تو ہرقانوس کو فارس بلا کر نہایت تعظیم و تکریم سے عزت کی کرسی پر بٹھایا۔ ہرقانوس کی بیٹی اسکندرہ اسکندر کے نکاح میں اور اس کی نواسی مریم ہیردوس کے نکاح میں تھی۔

ہرقانوس کی عرب میں پناہ کی کوشش:..... کچھ عرصہ کے بعد ان دونوں کو ہیردوس کی طرف سے بدگمانی پیدا ہو گئی جب رفتہ رفتہ یہ خیال مستحکم ہو گیا کہ ہیردوس ہرقانوس کے قتل کی فکر میں ہے تو اسکندرہ اور مریم نے ہرقانوس کو اس سے آگاہ کر کے بادشاہ عرب کے پاس جانے اور اس کے پاس جا کر پناہ گزین ہونے کا مشورہ دیا۔ ہرقانوس نے اس رائے سے اتفاق کرنے کے بعد ایک شخص کو خط لکھ کر شاہ عرب کی طرف روانہ کیا اس شخص نے اس دشمنی سے کہ ہرقانوس نے اس کے بھائی کو قتل کیا تھا ہرقانوس کے خط کو ہیردوس کے سامنے لے جا کر رکھ دیا۔ ہیردوس نے خط پڑھ کر واپس رکھ دیا اور یہ کہا کہ تم اس خط کو شاہ عرب کے پاس لے جاؤ اور جو کچھ وہ جواب دے اسے میرے پاس لے آنا۔ چنانچہ اس شخص نے ہیردوس کے حکم کی تعمیل کی اور شاہ عرب کا جواب اسے لا کر دے دیا۔ شاہ عرب نے خط میں آدمیوں کو روانہ کرنے کا وعدہ کیا تھا اور قیام کی جگہ متعین کر دی تھی۔

بنی حشمنائی کا آخری تاجدار:..... ہیردوس نے شاہ عرب کے آدمیوں کو اپنے ملازمین کے ذریعے سے گرفتار کر لیا اور یہ بعد کے ستر شیوخ کو ایک مجلس میں جمع کر کے ہرقانوس کا بلوایا اور اس کے سامنے اس کا خط اور شاہ عرب کا جواب پڑھا اور دکھایا۔ ہرقانوس سے اس کا جواب نہ بن پڑا۔ چنانچہ اس پر فرد جرم ثابت ہو گیا اور اس کی پاداش ہیردوس نے ہرقانوس کو اسی وقت قتل کر دیا۔ اور اس وقت وہ اپنی عمر کے اسی مرحلے طے کر چکا تھا اور اس کی حکومت کو چالیس سال گزر چکے تھے یہی بادشاہ بنی حشمنائی کا آخری بادشاہ تھا۔

اسکندر ابن ارستبلوس:..... اسکندر ابن ارستبلوس کا ایک بیٹا ارستبلوس نامی نہایت حسین اور خوبصورت تھا وہ اپنی ماں اسکندرہ کی کفالت میں پرورش پاتا تھا اور اس کی بہن ہیردوس کے وقت میں تھی جیسا کہ ہم بیان کر چکے ہیں۔ اسکندر کی ماں اور اس کی بہن کا یہ دلی مقصود تھا کہ اسکندر اپنے نانا ہرقانوس کی جگہ بیت المقدس کا کاہن مقرر کیا جائے۔ لیکن ہیردوس نے کہوت کو بنی حشمنائی سے منتقل کرنے کے خیال سے عام کاہنوں سے ایک شخص کو کاہن اعظم مقرر کر دیا۔ یہ بات اسکندرہ بنت ہرقانوس اور اس کی بیٹی مریم زوجہ ہیردوس کو ناگوار گزری چونکہ اسکندرہ اور ملکہ کلوطرہ میں مراسم اتحاد تھے اسی وجہ سے اسکندرہ کلوطرہ کے توسط سے اس کے شوہر انطیانوس کی سفارش ہیردوس کے پاس لائی مگر ہیردوس نے یہ عزر پیش کیا کہ کاہنین معزول نہیں کئے جاتے۔ اس کے بعد اسکندرہ نے انطیانوس کے سفیر سے ساز باز کر لی اور اسے تحائف و ہدایا دے کر اس بات کا اقرار لے لیا ”وہ انطیانوس کے خلاف برانگیختہ کر کے ارستبلوس کو اپنے پاس بلوا لے گا۔“

کاہن اعظم اسکندر بن ارستبلوس:..... چنانچہ جب انطیانوس کا سفیر بیت المقدس سے واپس آیا تو اس نے انطیانوس کے کان بھرنا شروع کر دیے اور اسے ارستبلوس کے حسن و جمال کا ایسا گرویدہ کر دیا کہ اس نے ہیردوس سے ارستبلوس مانگ لیا اور نہ بھیجنے کی صورت میں اپنی ناراضگی کی دھمکی دی۔ ہیردوس اس سے پہلے یہ انتظام کر چکا تھا کہ کاہن اعظم کو معزول کر کے ارستبلوس کو کاہن اعظم بنایا تھا۔ اس لئے پہلے تو یہ معذرت پیش کی کہ کاہن بیت المقدس چھوڑ کر سفر نہیں کر سکتا اور اگر میں اس بات پر راضی ہو جاؤں گا تو یہود اس کی سخت مخالفت کریں گے اس کے بعد انطیانوس کو ارستبلوس کا

خیال ختم ہو گیا پھر اس نے کوئی تحریک نہیں کی۔

اسکندرہ کی گرفتاری و رہائی:..... ان واقعات کے بعد ہیردوس خفیہ طور پر اسکندرہ بنت ہرقانوس کی خفیہ طور پر نگرانی کرنے لگا کچھ عرصہ کے بعد اسکندرہ کا ایک خط ہیردوس کے ہاتھ لگ گیا جو اس نے ملکہ کلوبطرہ کے نام روانہ کیا تھا جس میں لکھا تھا کہ ”آپ چند کشتیاں چند آدمیوں کے ہمراہ ساحل یافا پر بھیج دیجئے۔ میں اپنی بیٹی کے ساتھ دو تابوتوں میں میت کی شکل میں نکل آؤں گی“ ہیردوس یہ خط پا کر قبرستان میں ان تابوتوں کا متظر رہا وہ تابوت اس کے پاس ہو کر گزرے چنانچہ اس نے ان کو گرفتار کر لیا اور پھر اسے معاف کر دیا۔

ارستبلوس کا قتل:..... اس کے بعد اسے معلوم ہوا کہ ”ارستبلوس“ نے عید المظال کے دن قرآن میں جا کر لباس قدس پہنا تھا اس سے عام لوگوں کا میل جول اس کی طرف زیادہ ہو گیا۔ چنانچہ ہیردوس کو اس سے کشیدگی پیدا ہو گئی اور خفیہ طور پر ارستبلوس کے قتل کا سوچنے لگا۔ جب ہیردوس ماہ منیساں میں اریحا گیا تو اپنے ساتھیوں اور مصاحبوں کو وہیں بلوایا ان میں ارستبلوس بھی تھا ارستبلوس کو اس وقت تک شاید یہ خیال بھی پیدا نہیں ہوا تھا کہ ہیردوس میرے قتل کی فکر میں ہے ورنہ وہ ہیردوس کے ساتھ دریا میں نہانے کے لئے نہیں اترتا اور نہ اسے ہیردوس کے غلام دریا میں ڈبوتے ہیردوس بظاہر ارستبلوس کے غرق ہو کر مرنے سے سخت رنجیدہ ہوا بڑے تجسس سے لاشنکوائی معقول طریقہ سے تجھیز و تکلفین کی غرض ارستبلوس کی موت اس طرح ستر برس کی عمر میں واقع ہو گئی۔ اور اسی وقت سے اسکندرہ اور اس کی بیٹی مریم زوجہ ہیردوس اور ہیردوس کی ماں بہنوں میں ناچاقی پیدا ہو گئی۔ آپس میں شکوے شکایت کے دروازے کھل گئے۔

انطیانوس اور اوغشطش میں کشیدگی:..... ابن کریون کہتا ہے کہ اس کے بعد انطیانوس نے ہیردوس کو اوغشطش قیصر کے خلاف ابھار کر عہد شکنی پر تیار کر دیا۔ اور اسے بلو کر عرب سے لڑنے کے لئے بھیج دیا۔ اس کے ہمراہ ”انتیادن“ (قلوبطرہ کا کمانڈر) کو روانہ کیا اور اسے ہدایت کر دی کہ میدان جنگ سے جس وقت تیزی کے ساتھ ہو رہی ہے۔ ہیردوس کو تنہا میدان جنگ میں چھوڑ کر بھاگ گیا تا کہ ہیردوس کو اس کے مخالفین مار ڈالیں اور اگر یہ بھی بھاگ کھڑا ہوگا تو اس پر شکست کا الزام لگا کر تخت حکومت سے علیحدہ کر دیا جائیگا۔ چنانچہ ایسا ہی کیا۔ مگر ہیردوس ایک سخت اور خون ریز لڑائی کے بعد کامیاب ہو کر بیت المقدس کی طرف واپس آ گیا۔ آس پاس کے سرحدی بادشاہوں نے اس سے صلح کر لی مگر عرب نے اطاعت قبول نہیں کی۔ کچھ عرصہ کے بعد ”ہیردوس“ پھر عرب سے لڑنے کے لئے گیا اور ان پر برائے نام خراج مقرر کر کے واپس آ گیا۔

انطیانوس کا قتل:..... انطیانوس نے جن دنوں میں ہیردوس کو عرب سے لڑنے کے لئے روانہ کیا تھا انہی دنوں خود رومہ کی طرف چلا گیا تھا اور قیصر سے لڑائی چھیڑ دی تھی بالآخر لڑائی میں ”اوغشطش قیصر“ نے انطیانوس کو گرفتار کر کے قتل کر دیا اور اس کے بعد مصر کی طرف بڑھا۔

ہیردوس کی قیصر سے معذرت:..... ہیردوس کو اس پیش قدمی سے سخت خطرہ پیدا ہوا کیونکہ یہ انطیانوس کا مطیع تھا مگر اس کے باوجود ”اوغشطش“ قیصر کی ملازمت حاصل کرنے سے پہلے اپنی ماں اور اپنی بہن کو قلعہ شرات میں اپنے بھائی کے پاس اور اپنی بیوی مریم اور اس کی ماں اسکندرہ کو قلعہ اسکندرونہ میں اپنے بہنوئی یوسف کے پاس بھیج دیا اور اہل صورتوں میں سے ایک شخص جس کا نام ”سوما“ تھا اپنی بیوی کے ساتھ کر دیا اور یہ کہہ دیا کہ اگر قیصر مجھے قتل کر دے تو تم میری بیوی اور ساس کو قتل کرنے میں تاخیر نہ کرنا اس کے بعد کچھ تحائف اور ہدایا لے کر قیصر کی خدمت میں حاضر ہوا تو تم میری بیوی اور ساس کو قتل کرنے میں تاخیر نہ کرنا اس کے بعد کچھ تحائف اور ہدایا لے کر قیصر کی خدمت میں حاضر ہوا اوغشطش اس سے انطیانوس کا ساتھ دینے کی وجہ سے سخت تیش میں تھا چنانچہ جب قیصر کے دربار میں حاضر ہوا تو قیصر نے اسے تیز نگاہوں سے دیکھ کر طیش میں آ گیا اور لپک کر اس کے سر سے تاج اتار لیا، مگر ہیردوس نے کہا کہ اے قیصر میں انطیانوس کا مطیع و محب آپ کی عداوت و دشمنی کی وجہ سے نہ تھا۔ بلکہ عرب کی لڑائی کی وجہ سے میں نے اس سے مراسم پیدا کر لئے تھے۔ اگر آپ میرا تاج اتار لیں گے تو کوئی مجھے سرفراز نہیں کر سکتا اگر مجھے بحال رکھیں گے تو میں شکر گزار ہوں گا۔

کلوبطرہ (قلوبطرہ) کا قتل:..... قیصر اس تقریر سے خوش ہو گیا اور اسے نہایت عزت سے مصر کی مہم پر لشکر کا سپہ سالار مقرر کر کے روانہ کر دیا اور جب ہیردوس نے مصر پر قبضہ حاصل کر کے کلوبطرہ کو قتل کر دیا تو قیصر نے ہیردوس کو وہ تمام ممالک دے دئے جو انطیانوس کے قبضے میں تھے ان

واقعات کے بعد ہیردوس اپنے دارالسلطنت بیت المقدس کی طرف واپس گیا اور قیصر رومہ کی جانب چلا گیا۔

سوماصور اور یوسف کی سازش کا انکشاف:..... ابن کریون کا بیان ہے کہ ہیردوس کے بیت المقدس میں آنے کے بعد اس کے متعلقین قلعہ اسکندریہ سے اپنے بہنوئی یوسف اور صوماصوری کے ہمراہ بیت المقدس آئے چونکہ انہوں نے ہرقانوس اور استبلوس کے قتل کے واقعات ہیردوس کی بیوی اور اس سے کہہ دئے تھے اس لئے وہ دونوں صوماصوری کے بعد بے حدمنون تھے اور وہ اس سے مانوس ہو رہی تھی۔ پھر ہیردوس کی بہن نے اس کی بیوی مریم پر صوماصوری کے ساتھ الزام لگا دیا لیکن ہیردوس کو اس بات کا یقین نہ ہوا۔ کیونکہ اولاً دونوں عورتوں سے پہلے سے جھگڑا چلا آ رہا تھا اور ثانیاً ہیردوس کو اپنی بیوی کی پاکدامنی پر پورا پورا بھروسہ تھا۔

یوسف اور صوماصوری کا قتل:..... کچھ عرصہ کے بعد ہیردوس کو صوماصوری اور اس کے بہنوئی کی سازش کا پتہ چلا تو اس کا وہ شبہ قوی ہو گیا جو اس کی بیوی کی طرف سے اس کی بہن نے پیدا کرنا چاہا تھا مگر تامل اور غور سے کام لیتا رہا یہاں تک کہ بعض عورتوں نے اس کی بہن کے اشارے سے یہ کہہ دیا کہ مریم تیرے کھانے میں یوسف اور صوما کی سازش سے زہر ملا نا چاہتی ہے ہیردوس نے اس کی خفیہ تحقیقات کی اور اس واقع کو صحیح پا کر اپنے بہنوئی یوسف اور صوما کی سازش سے زہر ملا نا چاہتی ہے ہیردوس نے اس کی خفیہ تحقیقات کی اور اس واقع کو صحیح پا کر اپنے بہنوئی یوسف اور صوماصوری کو اسی دن قتل کر دیا۔

مریم اور اسکندرہ کا خاتمہ:..... ہیردوس نے پہلے تو چھوڑ دیا مگر کچھ سوچ سمجھ کر اسے بھی قتل کر دیا پھر اپنے کئے پر پشیمان ہوا اس کے بعد اسی قسم کی افواہیں اس کی ساس اسکندرہ کے بارے میں سنی گئیں۔ اس نے اسے بھی قید حیات سے آزاد کر کے دوسرے عالم میں پہنچا دیا اور اردم میں اپنے بہنوئی کی جگہ ایک دوسرے شخص کو مقرر کر دیا جس کا نام کرسوس تھا اور اسی کے ساتھ اپنی بہن کا عقد کر دیا۔

کرسوس کا قتل:..... ”کرسوس“ اردم پہنچ کر دین موسوی سے منحرف ہو گیا اور اس طریقہ کو ترک کر دیا جس کی تعلیم اسے ہرقانوس نے دی تھی اور اہل روم کو بت پرستی کی طرف مائل کر دیا پھر ہیردوس کی بہن کو طلاق دے دی ہیردوس کی بہن اپنے بھائی کے پاس آ گئی ان تمام واقعات سے اسے مطلع کر دیا اور یہ بھی ظاہر کر دیا کہ کرسوس کے پاس بنی شمنائی کے وہ لوگ جمع ہو رہے ہیں جو بارہ سال سے سلطنت اور حکومت کرنے کی خواہش کر رہے ہیں۔ ہیردوس یہ سن کر سخت غصہ ہو گیا اور اسی وقت اردم کی طرف بڑھا اور وہاں پہنچ کر کرسوس کو گرفتار کر کے قتل کر ڈالا۔

بنی شمنائی کے سازشیوں کا قتل:..... بنی شمنائی ان لوگوں کو دربار میں بلوا کر ان کے لئے سزائے موت تجویز کی جو کرسوس کے پاس ملک و سلطنت کے لئے جمع ہو رہے تھے ان کے علاوہ یہودیوں کے اور بھی چند مشہور سرداروں اور رئیسوں کو قتل کر دیا جو اس کے خلاف کرسوس سے ساز باز کر رہے تھے اس واقعہ کے بعد ہیردوس کی حکومت مستحکم ہو گئی اور لوگوں پر اس کا رعب چھا گیا۔

ہیردوس کے خلاف عوام میں ناراضگی:..... اس کے بعد خود اس میں بھی بے دینی آ گئی۔ وصایا تو ریت پر سختی سے عمل کرنے لگا۔ بیت المقدس کی شہر پناہ درست کرائی۔ اور ایک گھر بنوا کر اس میں مختلف قسم کے جانور چھوڑ دئے کبھی کبھی ان جانوروں سے لڑنے کے لئے آدمی چھوڑے دیئے جاتے تھے۔ عوام الناس کو اس کا یہ فعل ناگوار گزرا اور اہل حکومت نے اس کے قتل کی فکر کی لیکن ناکام رہے ہیردوس چونکہ لوگوں کے حالات معلوم کرتا رہتا تھا اور ان کی نگرانی کرتا رہتا تھا اس وجہ سے اس کی ہیبت عوام الناس کی نظروں میں دوچند ہو گئی۔ اس کے دور حکومت میں یہودیوں میں ربا نیوں کا دور دورہ تھا اور گروہ عباد (جسید) کو بھی اس کے کاموں میں داخل تھا اور ان کی مناجیم نامی شخص پیشوائی کر رہا تھا جس نے اس کی لڑکپن میں ہی حکومت و سلطنت کی پیشن گوئی کی تھی اور اس کے قوم کے حق میں دعا کی تھی چنانچہ ایسا ہی ہوا۔

بیت المقدس میں قحط:..... اتفاق سے جب ہیردوس کے زمانہ حکومت میں قحط پیدا ہوا اور مخلوق خدامہنگاہی گرانی اور غلہ دستیاب نہ ہونے کی وجہ سے بھوکوں مرنے لگی تو اس نے غلے کے ذخیرے کھول دیئے اور تمام اطراف و جوانب میں غلہ پھیلا دیا۔ قیصر نے بھی قحط کا حال سن کر مصر اور رومہ کے اطراف سے بیت المقدس غلہ بھیجنے کا اعلان کر دیا اور دریا کے راستے کشتیاں غلے سے بھری ہوئیں بیت المقدس بھیجنے لگا۔ ہیردوس کو اس سے بہت تقویت مل گئی اور اس نے قحط کا نہایت معقول انتظام اور بندوبست کیا۔ بوڑھے، یتیم، بچے، بیوہ عورتوں، مساکین، فقراء اور محتاجوں کے لئے روانہ غلہ

پہنچا تا رہا۔ اپنی قوم کے علاوہ دوسرے مذہب کے پچاس ہزار آدمیوں کو روزانہ کھانا دیتا تھا۔ یہاں تک کہ قحط بالکل ختم ہو گیا اور ساری دنیا میں اس کا ذکر نیک نامی سے ہونے لگا۔

بیت المقدس کی دوبارہ تعمیر:..... ابن کریون کہتا ہے کہ جب اس کی حکومت مستقل ہو گئی اور اس کے غلبہ کو لوگوں نے تسلیم کر لیا تو اس نے بیت المقدس کو اس ہیئت و شکل پر بنانے کا ارادہ کیا جس صورت میں حضرت سلیمان ابن داؤد علیہما السلام نے بنوایا تھا کیونکہ جس وقت ”یہود کورش“ کی اجازت سے بیت القدس واپس آئے تھے تو بیت المقدس بنانے کے لیے ایک مقدار معین کر دی گئی تھی جو کہ حضرت سلیمان علیہ السلام کی حدود تک نہ پہنچی تھی۔ ہیردوس نے تعمیر کرانے سے پہلے آلات و اسباب اور کاریگروں کو چھ سال کی مدت میں جمع کیا اور ایک ہزار ”کابنوں“ کو قدس شریف کے گرد بٹھا دیا تا کہ کوئی اس میں آنے نہ پائے۔ اس کے بعد اس نے بیت المقدس کو منہدم کرا کے حضرت سلیمان علیہ السلام کی تعمیر کے مطابق آٹھ سال کے عرصے میں از سر نو بنوایا اور بعض مقامات پر جیسا کہ اس کے دل نے چاہا کچھ اضافہ بھی کیا جب بیت المقدس بن کر تیار ہو گیا تو اس نے قربانیاں کیں اور عرصہ تک فقراء اور مساکین کو کھانا کھلاتا رہا۔ یہ زمانہ اس کی حکومت کے بہترین زمانوں میں شمار کیا جاتا ہے۔

اسکندر اور ارستبلوس کی ہیردوس سے ناراضگی:..... ابن کریون کہتا ہے کہ اس کے بعد اللہ تعالیٰ نے ہیردوس کو اس کی اولاد کے قتل میں مبتلا کیا اس طرح کہ مریم بنت اسکندرہ کے لطن سے اس کے دو بیٹے تھے ایک نام کا اسکندر اور دوسرے کا نام ارستبلوس تھا۔ یہ دونوں بھائی اپنی والدہ کے قتل کے وقت رومہ میں رومی زبان سیکھ رہے تھے جب یہ دونوں روم سے واپس آئے تو اپنی والدہ کے مارے جانے کا حال سنا تو انہیں اپنے باپ ہیردوس سے کینہ پیدا ہو گیا ہیردوس کا ایک بیٹا بھی تھا جس کا نام اس کے دادا کے نام ”انطفتر“ کے نام پر رکھا گیا تھا اس کو اس کی ماں ”اریس“ ہیردوس کی نظروں میں زیادہ عزیز ہو گئی تو اس کا لڑکا انطفتر قدس شریف آیا اور ہیردوس نے اسے اپنا ولی عہد بنالیا اس نے مصلحتاً اپنے دونوں بھائیوں سے آمد و رفت اور مراسم مسلسل جاری رکھے اس خیال سے کہ یہ دونوں اپنے والد کو قتل کرنے کی فکر میں تھے۔

اسکندر اور ہیردوس کی صلح:..... کچھ عرصہ کے بعد ہیردوس ان دونوں سے ناراض ہو کر ”اغشطش قیصر“ کے پاس چل دیا اور اس کے ہمراہ اس کا بیٹا اسکندر بھی تھا۔ دونوں نے ”اغشطش قیصر“ سے ایک دوسرے کی شکایت کی مگر اس نے آپس میں صلح کرادی۔ اسلئے ہیردوس بیت المقدس واپس آ گیا اور اسے تینوں بیٹوں میں تقسیم کر دیا اور پھر ان کو اور عام آدمیوں کو وصیت کی اور ان سے میل جول نہ رکھنے کا عہد لیا اس خوف سے کہ ان دونوں کی باہمی میل جول کی وجہ سے کوئی بات پیدا نہ ہو۔

انطفتر اس کے باوجود اپنے دونوں بھائیوں سے ملا رہا اور در پردہ ان کی مخالف کاروائی کرتا رہا۔ اس معاملے میں اس کا چچا قددود اور اس کی پھوپھی ”سلومنت“ بھی شریک تھی اور اس کے باپ سے اس کے دونوں بھائیوں کی اتنی زیادہ شکایت کی کہ اس نے انہیں قید کر دیا۔

قددود اور سلومنت کی سازش کا انکشاف:..... جب اس خیر کی اطلاع ”ارسلادش“ (بادشاہ کفتور) کو ملی جس کی بیٹی اسکندر کے عقد میں تھی تو وہ ہیردوس کے پاس آیا اس کو اس کے بھائی قددود اور بہن سلومنت کی سازش سے مطلع کیا۔ ہیردوس کے سامنے جب یہ واقعات ظاہر ہوئے تو وہ اپنے سے ناراض اور اپنے دونوں بیٹوں ارستبلوس اور اسکندر سے راضی ہو گیا اس کے بعد ”ارسلادش“ اپنے شہر واپس چلا گیا۔

اسکندر اور ارستبلوس کا قتل:..... لیکن انطفتر اپنی کوششوں اور در پردہ ان کی مخالفت میں مصروف رہا اور برابر اپنے باپ کو ان کی طرف سے برا نگہیہ کرتا رہا یہاں تک کہ ہیردوس نے دوبارہ اسکندر اور ارستبلوس سے ناراض ہو کر انہیں قید کر دیا اور انطفتر اپنے ہمراہ روپیہ لے گیا۔ اراکین دولت کو انطفتر کا یہ فعل ناگوار گزرا چنانچہ انطفتر نے ان کی بھی شکایت اپنے باپ ہیردوس سے کر دی اور یہ ثابت کر دیا کہ ان میں سے بعض اراکین دولت نے اسکندر سے سازش کر کے تجھے مرانے کا پروگرام بنایا ہے اور اس کے بدلے اسے بہت سامال و اسباب دینے کا وعدہ کیا ہے۔ ہیردوس نے اراکین دولت کو اور ان کے خاندان والوں کو اور حجام کو قتل کر دیا اور اس کے بعد اپنے دونوں بیٹوں اسکندر اور ارستبلوس کو گرفتار کر کے ”مصطبہ“ پر پھانسی دے دی۔

اسکندر اور ارسنبلوس کی اولاد سے حسن سلوک:..... اسکندر کے دو بیٹے ارسلادش کے لطن سے تھے ایک نام ”کوجان“ اور دوسرے کا نام اسکندر تھا اور ارسنبلوس کے تین بیٹے اعرباس، ہیردوس اور استردیلوس تھے۔

ہیردوس نے اپنے بیٹوں کے قتل کے بعد بہت پشیمان ہوا اور ان کی اولاد پر حد سے زیادہ مہربان ہو گیا کہ جان ابن اسکندر کا نکاح اپنے بھائی کی بیٹی سے اور ارسنبلوس کی بیٹی کا نکاح انطفتر کے بیٹے سے کر دیا اور اپنے بھائی قدودا اور اس کے بیٹے انطفتر کو ان کی کفالت اور ان سے حسن سلوک سے پیش آنے کی تاکید کر دی۔ لیکن ان دونوں کو ہیردوس کا یہ حکم ناگوار گزرا چنانچہ انہوں نے اس حکم کی پابندی نہیں کی اور موقع پا کر ہیردوس کو قتل کرنے کا آپس میں عہد و پیمان کر لیا۔

قدودا کی اسیری و خاتمہ:..... کچھ عرصہ کے بعد ہیردوس نے انطفتر کو اوغشطش قیصر کے پاس بھیج دیا اس کے چلے جانے کے بعد قدودا کی سازش اور ارادے کا پتہ چل گیا چنانچہ اُس نے قدودا کو اس کے گھر میں قید کر دیا قدودا قید میں بیمار ہو کر مر گیا۔

انطفتر کی سازش کا انکشاف:..... ہیردوس کو اس کے مرنے کے بعد معلوم ہوا کہ ”انطفتر اور قدودا نے“ اریس“ انطفتر کی ماں کے سامنے عہد و پیمان کئے تھے اور انطفتر کے خزانچی کے ذریعے سے اس کے قتل کا پروگرام بنایا تھا۔ ہیردوس نے خزانچی کو طلب کیا اور معلومات کیں تو خزانچی نے سارا حال کہہ دیا اور یہ بھی بتا دیا کہ تمہارے قتل کے لئے مصر سے زہر منگوایا گیا تھا اور وہ اس وقت قدودا کی بیوی کے پاس موجود ہے۔ قدودا کی بیوی کو بھی گواہی کی غرض سے بلوایا چنانچہ اس نے بھی اس بات کا اقرار کر لیا اور کہا کہ قدودا نے انتقال کے وقت اسے ضائع کرنے کی ہدایت کی تھی۔ میں نے سارا زہر ضائع کر دیا ہے البتہ اس میں سے کچھ زہر باقی ہے۔ چنانچہ ہیردوس نے اس سے یہ زہر لے لیا اور انطفتر کو دوبارہ قیصر سے مانگ لیا راستے میں انطفتر نے بھاگنا چاہا مگر ہیردوس کے ملازمین نے اسے بھاگنے نہیں دیا۔

انطفتر کا قتل:..... انطفتر جس وقت بیت المقدس پہنچا ہیردوس نے اسے ایک مجمع عام میں بلوایا اس جلسہ میں اوغشطش کا سفیر اور اس کا کاتب ”نیقانوس“ بھی موجود تھا یہ انطفتر کی بجائے ہیردوس کے ان دو بیٹوں سے زیادہ محبت رکھتے تھے جو اس سے پہلے قتل ہو چکے تھے انطفتر پر ہیردوس کی قتل کا الزام قائم کیا گیا اور گواہوں اور دلائل سے وہ الزام پایہ ثبوت تک پہنچایا گیا اور باقی زہر کا بعض جانوروں کو کھلا کر تجر بہ کیا گیا۔ چنانچہ اس جرم میں انطفتر کو قید کر دیا گیا۔ ہیردوس بیمار ہوا اور خود کو قریب المرگ سمجھ کر اپنے کئے پر یثمان اور نادام ہوا اور خود کشی پر تیار ہو گیا۔ مگر اس کے ہمنشینوں کے کانوں تک بھی پہنچی۔ انطفتر قید خانہ سے نکلنا چاہتا تھا مگر مخالفین نے اسے نکلنے نہیں دیا اور اس کی اطلاع ہیردوس کو کر دی ہیردوس نے اسی وقت اس کے قتل کا حکم دے دیا اس کے قتل کے پانچویں دن ستر سال کی عمر میں پینتیس سال حکومت کر کے خود بھی مر گیا انتقال کے وقت اپنے بیٹے ”ارکلاش“ کو اپنا ولی عہد بنا گیا۔

ارکلاش کی جانشینی:..... ہیردوس کے مرنے کے بعد اس کا کاتب نیقانوس باہر آیا اور مجمع عام میں وہ عہد نامہ پڑھا جو ہیردوس نے ”ارکلاش“ کی ولی عہدی کے بارے میں لکھا تھا۔ ان لوگوں کو ہیردوس کی انگوٹھی دکھائی۔ لوگوں نے ارکلاش کے ہاتھ پر بیعت کی اس کے بعد ہیردوس کا جنازہ بڑی دھوم دھام سے اٹھایا گیا اور نہایت اہتمام سے دفن کر دیا گیا۔

ارکلاش کی روم میں طلبی و مراجعت:..... ”ارکلاش“ نے تخت پر بیٹھتے ہی قیدیوں کو آزاد کرنا شروع کر دیا جس سے اس کی حکومت مستقل ہو گئی۔ عوام الناس ”ہیردوس“ پر طعن و تشنیع کرنے لگے کچھ عرصے بعد جب ”ارکلاش“ انہیں قتل اور تباہ کرنے لگا تو انہوں نے اس کی بھی مخالفت کرنا شروع کر دی۔ قیصر کے پاس اس کی شکایت لے کر گئے۔ قیصر نے ”ارکلاش“ اور اس کے کاتب ”نیقانوس“ کو طلب کر کے ان کی شکایتیں پیش کیں۔ مگر اس نے ان کے دعوے مسترد کر دیئے۔ روم کے سرداروں نے ارکلاش کو بحال رکھنے کی رائے دی اس وجہ سے قیصر نے اسے حکومت پر بحال رکھا اور قدس شریف واپس کر دیا۔

ارکلاش کی معزولی اور اسیری:..... ارکلاش واپسی کے بعد یہودیوں پر بہت سختی سے پیش آنے لگا اور اپنے بھائی اسکندر کی بیوی سے عقد کر لیا حالانکہ اس کے لطن سے اس کی اولاد تھی۔ اسکندر کی بیوی عقد کرتے ہی مر گئی اور یہودیوں نے اس کی شکایت قیصر تک پہنچائی قیصر نے اپنا ایک سپہ

سالار روم سے بیت المقدس روانہ کیا۔ اس سپہ سالار نے قیصر کے حکم کے مطابق ارکلاش کو اس کی حکومت کے ساتویں سال گرفتار کر کے روم بھیج دیا۔
 نطیفس کے خلاف علمائے یہودی کا احتجاج:..... اس کے بعد یہودیوں کا اس کے بھائی ”نطیفس“ کا حاکم بنایا گیا۔ یہ ارکلاش“ سے زیادہ بد خصلت اور شریف تھا اس نے اپنے بھائی ”فیلقوس“ کی بیوی سے عقد کر لیا حالانکہ اس کے بیٹے اس کے لطن سے تھے علماء یہود اور کانہوں نے اس کی مخالفت کی جن میں یوحنا (تکلی بن زکریا علیہ السلام) بھی تھے جن کو اس نے کچھ لوگوں کے ساتھ قتل کر دیا۔ یہی نصرائیوں کے ہاں معتمد کہلاتے تھے کیونکہ انہوں نے نصاریٰ کے گمان کے مطابق حضرت عیسیٰ علیہ السلام کو اسطبلانغ (تبسمہ) دیا تھا۔

”طبریانوس“ کا یہودیوں پر ظلم و تشدد:..... اس کے زمانہ حکومت میں اوغطش قیصر کا انتقال ہو گیا اس کی جگہ طبریانوس تخت حکومت پر بیٹھا۔ یہ نہایت بد مزاج اور کمینہ خصلت تھا اس نے اپنے سپہ سالار ”بعلاس“ کو سونے کا بت دے کر ”قدس شریف“ بھیجتا کہ یہودی اس کی پرستش کریں۔ یہودیوں نے اس بت کی پرستش کرنے سے انکار کر دیا اس پر ”بعلاس“ نے ایک گروہ قتل کر دیا۔ چنانچہ یہودی جمع ہو کر اس کے مقابلہ پر آئے اور اسے مار بھگایا۔

نطیفس کی جلاوطنی:..... طبریانوس نے ایک ہزار کے لشکر دوسرے سپہ سالار کے ساتھ روانہ کیا اور نطیفس کو گرفتار کر کے ”طبریانوس“ کے پاس بھیج دیا اس نے نطیفس کو اندلس کی طرف جلاوطن کر دیا اور وہاں جا کر مر گیا۔

اعریاس بن ارستبلوس کی حکومت:..... اس کے بعد یہودیوں پر اعریا بن ارستبلوس (مقتول) حکومت کرنے لگا۔ اسی کے زمانہ حکومت میں ”طبریانوس“ قیصر مر گیا۔ اور ”نبروش“ حکومت کی کرسی پر بیٹھا۔ یہ ان سب سے زیادہ شریر تھا جو اس سے پہلے گزر چکے تھے اس نے قربان گاہ اور بت خانہ بنوایا۔ یہودیوں کے علاوہ باقی سب نے اس کے مذبح اور بت خانہ کی پرستش کی۔ ”نبروش“ نے یہود کو زیروز بر کرنے کے لئے ”افیلو حکیم“ کو ایک لشکر کے ساتھ روانہ کیا۔ چنانچہ اس نے یہود کو تنگ اور بہت زیادہ مجبور کرنا شروع کر دیا۔ اسی دوران اس کی بدکرداری اور بدافعالی کی وجہ سے اہل دولت نے اچانک نبروش پر حملہ کر کے قتل کر ڈالا اور اس کی لاش کو جنگل میں سرراہ پھینک دیا جسے جنگلی کتوں نے کھا لیا۔

قربان گاہ اور بت خانہ کا انہدام:..... نبروش کے بعد ”قلد یوش“ قیصر رومہ کے تخت حکومت پر بیٹھا اس نے ”افیلو حکیم“ اور ان لوگوں کو جو اس کے سات بیت المقدس گئے تھے واپس بلا لیا۔ اور نبروش کے بنائے ہوئے مذبح خانہ کو منہدم کر دیا اور ”اعریاس“ اپنی حکومت کے تیسویں سال مر گیا۔

بلاد یہود اور ارمن میں طوائف المملو کی:..... اس کے بعد اس کا بیٹا ”اعریاس“ یہود پر بیس برس تک حکومت کرتا رہا۔ اس کے زمانہ میں یہودی علاقوں اور ارمن میں طرح طرح کے فتنے فساد برپا ہوتے رہے رہنری اور چوری اعلانیہ ہونے لگی۔ وہاں دن دھاڑے شہر میں چلنے والوں کو لوٹ لیا جاتا۔ اور ایک دوسرے کو ذرا سی بات پر قتل کر ڈالتے تھے۔ شہر کے اکثر باشندے اس خوف سے شہر چھوڑ کر چلے گئے۔ انہی دنوں میں ”قلد یوس“ مر گیا اور اس کی جگہ ”فیلقوس“ حکومت کرنے لگا۔ فتنہ پرداز یوں نے ان یہودی جو قدس شریف سے نکل آئے تھے شکایت کی کہ یہ رومیوں کی مذمت اور برائی کرتے ہیں اس نے بے وطنوں کے قتل کے لئے لشکر روانہ کر دیا جس نے ان کو نہایت ذلیل و خوار کیا اس زمانہ میں ان کا سب سے بڑا کاہن حنائی تھا۔ جس کا نام عازار تھا یہ بھی انہی لوگوں میں شامل تھا۔ جو قدس شریف سے نکل آئے تھے بد معاشوں کا ایک گروہ اس سے ساز باز کر کے یہودی علاقوں اور ارمن میں شب خون مارنے لگا اور ان کو لوٹ لیتا اور گرفتار کر کے قتل کرنا شروع کر دیتا۔

فیلقوس کے سپہ سالار کا بیت المقدس سے اخراج:..... چنانچہ ارمن نے اس کی شکایت فیلقوس قیصر سے کر دی۔ فیلقوس نے ایک سپہ سالار کو ان کی گرفتاری کے لئے روانہ کر دیا اس نے بجائے ان کو پکڑنے کے بیت المقدس پہنچ کر یہودیوں پر ظلم و ستم کرنا شروع کر دیا۔ یہودیوں نے فیلقوس کے سپہ سالار کو بیت المقدس سے نکال دیا اور اس کے ساتھیوں میں سے ایک گروہ کو مار ڈالا۔

فیلقوس کے سپہ سالار کی اغریاس سے ملاقات:..... فیلقوس کا سپہ سالار بھاگ کر مصر پہنچا یہاں اس نے اغریاس (بادشاہ یہود) سے ملاقات کی اس وقت وہ رومہ سے واپس آ رہا تھا چنانچہ فیلقوس کے سپہ سالار نے اس سے یہودیوں کی شکایت کی اور اس کی مخالفت کا ارادہ ظاہر کیا۔

اغریاس نے اسے نرمی کے ساتھ اس فعل سے باز رکھنا چاہا یہاں تک کہ یہ خبر قیصر کے کانوں تک پہنچی۔ پھر عاذر عنائی نے موقع مناسب دیکھ کر ان رومیوں پر حملہ کر دیا جو اغریاس کے ساتھ آئے تھے اور ان کو چین چین کر ان کے سپہ سالاروں کے ساتھ قتل کر دیا۔

یہودیوں کا قتل عام:..... ان لوگوں کا قتل یہود کے سرکردہ لوگوں کو ناگوار گزرا۔ اس وجہ سے وہ سب کے سب جمع ہو کر ”عازار“ سے لڑائی کرنے کے خیال سے ”اغریاس“ کے پاس آئے یہ ان دنوں قدس شریف کے باہر پڑا ہوا تھا۔ اس نے ان سے تین ہزار جنگ آور سپاہی لڑائی کرنے کے لئے بھیجے۔ ”عازار“ اور یہودیوں کی لڑائی چھڑ گئی عازار نے ان کو شکست دے کر شہر سے باہر نکال دیا اور شاہی محل کو ویران کر کے اس کا سامان اور خزانہ لوٹ لیا چنانچہ اغریاس اور کاہنین اور علماء اور شیوخ یہود قدس شریف کے باہر پرے رہ گئے اور جب انہیں یہ خبر پہنچی کہ ”ارمن“ نے دمشق اور اس کے اطراف اور قیساریہ میں یہود کو چین چین کر قتل کر ڈالا ہے تو یہ ان کے علاقوں کی طرف بڑھے اور اطراف دمشق میں جو ارمنی ہاتھ آئے انہیں قتل کر ڈالا اس کے بعد ”اغریاس“ قیصر کے پاس گیا اور اس کو اس واقعہ کی اطلاع دی اس نے اپنے اس سپہ سالار کو ”ارمن“ کی طرف جانے کا حکم لکھا جو فارس سے لڑائی کرنے کے لئے گیا تھا۔

رومی سپہ سالار اور عازار کی جنگ:..... چنانچہ سپہ سالار روم کے خلاف کامیابی حاصل کرنے کے بعد ارمن کے علاقوں کی طرف بڑھا اس دوران دوسرا فرمان اس مضمون کا صادر ہوا کہ ”ارمن“ سے اعراض کر کے ”اغریاس“ کے ہمراہ قدس شریف کی طرف روانہ ہو جاؤ۔ چنانچہ وہ جن شہروں سے گزرا ان کو ویران کرتا گیا۔ یہاں تک کہ وہ عازار سے بھڑ گیا اور عازار کو پہلی لڑائی میں فاکامی ہو گئی اس وجہ سے وہ شکست اٹھا کر قدس شریف چلا گیا اور سپہ سالار روم ”اورکسینا“ (حاکم قیساریہ) بیت المقدس کے باہر ٹھہرے رہے پھر عازار نے یہودیوں کو جمع کر کے ان پر حملہ کر دیا۔ کسٹیا اور اغریاس لڑائی کے میدان سے ایسے بھاگے کہ انہوں نے قیصر کے پاس پہنچ کر دم لیا۔

قیصر کا یہودی علاقوں پر حملہ:..... اتفاق سے اسی وقت اس کا سپہ سالار اعظم ”اسبنانوس“ بلاد مغرب سے اندلس فتح کرنے کے بعد آیا تھا قیصر نے اسے یہودی علاقوں پر حملہ کرنے کے لئے روانہ کر دیا اور اسے یہودیوں کو نیست و نابود کرنے اور ان کے قلعوں کو مسمار اور ویران کرنے کا تاکید کا حکم دیا۔ چنانچہ اسبنانوس ”اوراس“ کا بیٹا شادراغریاس (بادشاہ یہود) رومہ سے روانہ ہوئے اور انطاکیہ پہنچ کر اپنے لشکر کی ترتیب میں مصروف ہو گئے۔

یہودیوں کی دفاعی تیاریاں:..... یہود بھی ان کی آمد کی خبر سن کر تیار ہو گئے اور تین گروپ بن کر تین طرف پھیل گئے۔ ان کے ہر گروپ کے ساتھ ایک کاہن تھا۔ عنائی کاہن اعظم دمشق اور اس کے آس پاس رہا اور اس کا بیٹا عازار کاہن بلاد روم میں رملہ تک اور یوسف بن کریون کاہن طبریہ اور جبل الخلیل اور اس کے اطراف پر متعین کیا گیا اسکے علاوہ جو علاقے حدود مصر تک باقی رہے ان کی حفاظت کے لئے کاہنوں کو مقرر کر دیا۔ چنانچہ ہر ایک کاہن نے اپنے قلعوں کی فصلیں درست کر کے لشکر مرتب کر لئے۔

یوسف بن کریون کی کارگزاری:..... سپہ سالار ”اسبنانوس“ انطاکیہ سے نکل کر بلاد ارمن کی طرف بڑھا اور اس طرف سے یوسف بن کریون نے طبریہ سے نکل کر اس کا مقابلہ کیا اور اہل طبریہ نے اس کی غیر موجودگی میں روم کی اطاعت قبول کر لی۔ چنانچہ یوسف یہ واقعہ سن کر سخت برہم ہوا اور لڑائی کے میدان سے طبریہ چل دیا اور جتنے رومیوں کو پایا قتل کر ڈالا۔ اہل طبریہ نے ڈر کر اس سے معافی مانگی اس کے بعد اہل جبل الخلیل سے بھی یہی حرکت سرزد ہو گئی اور اس کی خبر یوسف کو مل گئی۔ یوسف نے ان کیساتھ بھی وہی برتاؤ کئے جو اہل طبریہ کے ساتھ کئے تھے۔ پھر اسبنانوس چالیس ہزار رومیوں کو لے کر ”عکا“ سے یوسف بن کریون سے لڑنے کے لئے آیا۔ اغریاس (بادشاہ یہود) اور اردم کے علاوہ تمام ارمنی اس کے ہمراہ تھے کیونکہ اردم زمانہ ارقانوس سے یہود کے دوستوں میں سے تھے۔ غرض اسبنانوس نے یوسف بن کریون پر طبریہ پہنچ کر حملہ کیا لیکن پہلے ہی حملہ میں خود اس کے پاؤں اکھڑ گئے۔ مجبور ہو کر صلح کی درخواست کر دی۔ یوسف بن کریون نے اہل قدس کے مشورہ پر اس کی درخواست کی مقبولیت موقوف رکھی۔

یوسف بن کریون کی گرفتاری اور جان بخشی:..... اس دوران اسبنانوس کو ایک خارجی مدد پہنچ گئی اور اسے اپنی کامیابی کا یقین ہو گیا چنانچہ اس نے دوبارہ قلعہ کے باہر سے لڑائی چھیڑ دی جب یوسف بن کریون کے سپاہیوں کی تعداد کم ہو گئی مجبور ہو کر یوسف نے قلعہ کا دروازہ بند کر دیا۔ پچاس دن تک پانی نہ ملا بالآخر تھوڑی سے جماعت کے ساتھ یوسف قلعہ سے باہر نکلا رومیوں نے اس کو روکا اور اسبنانوس نے اسے امان دے دی

چنانچہ یوسف اس کی طرف مائل ہونا چاہتا تھا اور اسبائوس کی قوم یوسف کے قتل کی کوشش میں تھی چنانچہ یوسف نے یہ دیکھ کر ان کی رائے سے اتفاق کیا جب وہ سب کے سب قتل ہو گئے اور ان میں کوئی باقی نہ رہا۔ تب یوسف اسبائوس کی خدمت میں حاضر ہو گیا۔ یہود نے اسے یوسف کو قتل پر ابھارا لیکن اسبائوس نے اس سے انکار کر دیا اور اسے آزاد کر دیا اور اعمال طبریہ کو ویران اور اس کے رہنے والوں کو قتل کر کے قیساریہ واپس چلا گیا۔

یوحنا یہودی کی غارت گری:..... ابن کریون کہتا ہے کہ انہی واقعات کے دوران قدس کے یہودیوں میں اس وجہ سے فتنہ فساد پیدا ہو گیا کہ جبل الخلیل کے شہر کوشالہ میں ایک یہودی ”یوحنا“ نامی رہتا تھا اس کے پاس چند اوباش طبیعت یہودی جمع ہو گئے تھے جن کی وجہ سے اس کی رہنمائی اور قتل و غارت کی قوت بڑھ گئی۔ جس وقت روم نے کوشالہ پر اپنی کامیابی کا جھنڈا گاڑا اسی وقت یوحنا قدس شریف آ گیا اس نے ان شہروں کے اوباش طبیعت یہودیوں نے دوستی پیدا کر لی جس کو روم نے فتح کر لیا تھا۔ اس لئے اہل قدس پر بے جا حکومت کرنی شروع کر دی۔ عنائی کاہن اعظم نے اس کی مخالفت کی اور اس کی جگہ دوسرے شخص کو مقرر کرنا چاہا مگر شیوخ یہود نے عنائی کاہن کی رائے سے اختلاف کیا اور یوحنا کو اس کے اختلاف کی وجہ سے یہودیوں کو قتل کرنے کا موقع مل گیا۔

یوحنا کی اردم سے امداد طلبی:..... یہودی جب اس کے ہاتھ سے مارے جانے لگے تو وہ جمع ہو کر عنائی کاہن کے پاس گئے اور اس کے ساتھ مل کر یوحنا سے لڑنے کے لئے نکلے۔ یوحنا نے قدس شریف میں قلعہ بندی کر لی چنانچہ عنائی نے صلح کی درخواست پیش کی مگر یوحنا انکار کر کے اردم سے مدد مانگنے لگا چنانچہ اردم نے بیس ہزار جنگ آور سپاہیوں کو اس کی مدد کے لئے روانہ کیا۔ عنائی شہر پناہ کی فصیلوں سے حملہ کرنے لگا ایک روز حالت غفلت میں باہر سے اردم کے سپاہی ایک اچانک حملہ کر کے شہر میں گھس گئے اور اندر سے یوحنا جدوجہد کر کے نکل آیا اور اردم کے ساتھ مل کر پانچ ہزار افراد کو قتل کر ڈالا امراء اور اہل دولت کا مال و اسباب لوٹ لیا اور ان شہروں پر بھی حملہ کر دیا جو رومیوں کے سایہ امن میں تھے۔

عنائی کاہن کی اسبائوس سے مدد کی درخواست:..... عنائی نے مجبور ہو کر ”اسبائوس“ اور اس کے لشکر سے مدد مانگی چنانچہ اس نے قیساریہ سے یوحنا پر حملہ کیا اور آدھے رات پر پہنچا تو یوحنا بیت المقدس سے نکل کر پہاڑی گھاٹیوں میں چھپ گیا اسبائوس نے تعاقب کر کے اس کے ساتھیوں میں سے اکثر کو گرفتار کر کے قتل کر دیا۔

بیت المقدس پر قبضہ اور لوٹ مار:..... ابن کریون کہتا ہے کہ یوحنا کی عدم موجودگی میں شمعون نامی ایک شخص نے بھی چند دن کے لئے شہر پر قبضہ کر لیا تھا۔ اس کے پاس چور اور اوباش طبیعت آوارہ گروہم کے بیس ہزار جمع ہو گئے۔ مگر اہل روم نے ایک لشکر ان کی سرکوبی کے لئے بھیجا مگر وہ شکست کھا کر واپس آ گیا اس نے شہر پر ٹھیک ٹھاک قبضہ کر لیا اور لوگوں کے مال و اسباب لوٹ لئے اور اس کے بعد بہادری کے جوش میں آ کر اردم سے لڑنے کے لئے گیا مگر اس دوران یوحنا نے پہنچ کر شہر قبضہ کر لیا جب وہاں سے واپس ہو کر آیا تو یوحنا کو شہر میں موجود پایا تو اس نے اس کا محاصرہ کر کے لگاتار حملے شروع کر دیے مگر یوحنا کو ان لڑائیوں میں کامیابی ہوئی اور ایک بڑی مخلوق کو اس نے قتل کر دیا۔ عوام الناس نے شمعون سے پھر مدد مانگی چنانچہ یہ ان کی خواہش کے موافق مدد کرنے کے لئے گیا مگر ان کے ساتھ اس نے بد عہدی کی اور بد کرداری میں یوحنا سے بھی آگے نکل گیا۔

نئے قیصر ”نطاؤس“ کا قتل:..... ابن کریون روایت کرتا ہے کہ اس کے بعد ”اسبائوس“ کے کانوں تک یہ خبر پہنچی کہ جب وہ قیساریہ کے مضافات میں تھا ”قیصر روم“ مر گیا اور اس کی جگہ اہل روم نے ایک کمزور شخص ”نطاؤس“ کو حکومت کی کرسی پر بٹھا دیا۔ بطارقہ یہ سن کر سخت براہم ہو گئے اور انہوں نے اسبائوس کی حکومت پر اتفاق کر لیا چنانچہ اسبائوس اپنا آدھا لشکر اپنے بیٹے طیطوش کے پاس چھوڑ کر روم کی طرف ”نطاؤس“ سے لڑنے کے لئے گیا اور اسے شکست دے کر قتل کر دیا پھر ”اسبائوس“ اسکندریہ کی جانب گیا اور وہاں سے کشتی پر سوار ہوا اور طیطوش قیساریہ میں آ گیا۔

بیت المقدس میں فساد:..... یہاں تک کہ سردی کا موسم ختم ہو گیا اور قدس کے یہودیوں میں فتنہ فساد اتنا زیادہ بڑھ گیا کہ گلی کوچوں میں خون بہہ رہا تھا کاہنوں کو مذبح میں قتل کیا گیا تھا جو لوگ تھے وہ مسجد میں جا کر نماز نہیں پڑھ سکتے تھے کیونکہ تمام راستوں میں خون جاری تھا اور چھت پر سے لوگ راہ چلتوں کو پتھر مار رہے تھے یہ وہ زمانہ تھا کہ یوحنا کو شمعون کے خلاف کامیابی ہو گئی تھی اور یہ خبیث شخص لوگوں کو تنگ کر رہا تھا۔

طیطوش کا محاصرہ بیت المقدس:..... یہاں تک کہ سردی کا موسم گزر گیا تو طیطوش لشکر روم لے کر حملہ کے ارادے سے بیت المقدس پہنچ کر شہر پناہ کے دروازے پر اپنا خیمہ نصب کر کر اپنے لشکر کے لئے قیام گاہ تجویز کرنے لگا اور اہل شہر کو صلح کا پیغام دیا مگر اہل شہر اس کی طرف متوجہ نہیں ہوئے مگر اس سے لڑنے کے لئے کمین گاہوں میں چھپ کر مقابلہ کیا جس سے طیطوش کا غصہ بے حد بڑھ گیا اور اس نے دوسرے دن شہر کی شرقی جانب جبل زیتون پر جا کر قیام کیا اور لشکر کی ترتیب اور محاصرہ کے آلات حاصل کرنے میں مصروف ہو گیا۔

یوحنا، طیطوش اور یہودیوں کی لڑائیاں:..... ادھر یہودیوں نے آپس میں اتفاق کر لیا آپس کے جھگڑے دور کر کے اس سے لڑنے کے لئے مگر پسپا ہو کر بھاگے اور پھر واپس آ کر لڑے اور کامیاب ہو گئے اس کے بعد آپس میں دوبارہ ایک دوسرے کے مخالف ہو گئے اور باہم لڑنے لگے اس دوران یوحنا نے قدس شریف میں عید الفطر کے دن داخل ہو کر گاہنوں کے ایک گروپ کو قتل کر دیا۔ اور ایک گروپ کو مسجد کے باہر طیطوش نے موقع مناسب سمجھ کر حملہ کر دیا۔ مگر یہودیوں نے اسے نہایت سختی سے پسپا کر دیا اور اس کے لشکر گاہ کا تعاقب کرتے چلے گئے چنانچہ طیطوش نے صلح کے لئے اپنے سپہ سالار ”میقانور“ کو یہود کے پاس بھیجا اتفاق سے اس کو ایک ایسا تیر لگا جس سے وہ وہیں گر گیا طیطوش اس مارے جانے سے سخت برہم ہوا اور اس نے لوہے کے چند ایسے برج بنوائے جو شہر پناہ کی فصیلوں کے سامنے تھے اس میں جنگ آور سپاہیوں کی ایک معقول تعداد بٹھا کر لڑائی کے لئے نکلا۔ آخر کار یہودیوں نے ان برجوں پر قبضہ کر کے ان کو توڑ کر جلا دیا اور پھر لڑائی کے میدان میں اس سے لڑنے کے لئے پہنچ گئے۔ یوحنا نے قدس شریف پر قبضہ کر لیا تھا اور اس کے ساتھ چھ ہزار افراد تھے اور شمعون کے ساتھ دس ہزار یہود اور پانچ ہزار اردم اور باقی یہود عازر کے لشکر میں تھے۔

طیطوش کا بیت المقدس پر دوبارہ حملہ:..... طیطوش نے دوبارہ حملہ کیا اور اس حملے میں اس نے شہر پناہ کے ایک برج کو توڑ کر اس پر قبضہ کر لیا۔ لیکن یہودیوں نے پھر اس کو درست کر لیا اور لڑائی کا بازار بے حد گرم ہو گیا۔ طیطوش خود لڑتا رہا پھر اس کی تازہ کوششوں نے آلات کے ذریعے سے دوسرا برج منہدم کر دیا مگر یہودیوں نے پھر اسے دوبارہ بنالیا اور اس کو شہر میں داخل نہ ہونے دیا اسی حالت سے چار دن گزر گئے اس دوران طیطوش کی مدد کے لئے آس پاس سے لشکر آ گئے چنانچہ یہودیوں نے شہر پناہ کے دروازے بند کر دیئے چنانچہ طیطوش نے لڑائی بند کر کے ان کو صلح کے لئے بلوایا مگر یہود نے اس سے انکار کر دیا۔

بیت المقدس کا محاصرہ:..... چنانچہ پانچویں دن خود طیطوش آیا اور اس نے یہود کو مخاطب کر کے صلح کی دعوت دی مگر اس کے کہنے کا کچھ اثر نہ ہوا۔ اتنے میں یوسف بن کریون آ گیا اور اس نے لوگوں کو سمجھایا اور ان کو رومیوں کے امن میں رہنے کی ترغیب دی اور حسن سلوک کا وعدہ کیا چنانچہ طیطوش نے ان کے قیدیوں کو آزاد کر دیا اکثر یہود اس کی طرف مائل ہو گئے لیکن ان کو ان یہودی سرداروں نے روکا جو شہر سے باہر تھے اور وہ ان یہودیوں کو قتل کرنے لگے جو رومیوں سے ملنے نکلتے تھے یہاں تک کہ شہر میں کوئی ان کا مخالف باقی نہ رہا۔ طیطوش نے یہودیوں کی سخت مزاحمت سے تنگ آ کر جنگ کے لئے محاصرہ جاری رکھا اور غلہ کی آمد و رفت روک دی جو لوگ اپنے مویشیوں کو لے کر چرانے کے لئے نکلتے تھے ان کو رومی قتل کر دیتے تھے اور پھانسی دے دیتے تھے آخر کار طیطوش کو ان کی بے کسی پر رحم آ گیا اور اس نے ان کو قتل کرنے سے اپنے سپاہیوں کو روک دیا۔ اس کے بعد اس نے باقی یہودیوں پر چاروں طرف سے حملہ کر دیا چنانچہ یہودیوں نے نہایت استقلال سے جواب دینا شروع کر دیا۔

گاہنوں کا قتل عام:..... جب یہ لڑائی سخت اور خوفناک نظر آنے لگی اور بھوک حد سے بڑھ گئی تو شنائی کا ہن اردم سے امن کی درخواست کی یہ وہی شخص ہے جس نے شمعون کو یوحنا کے مقابلہ پر کھڑا کیا تھا مگر شمعون نے اسے اور اسکے بیٹوں کو اور گاہنوں کے ایک گروپ کو قتل کر ڈالا۔ ان کے علاوہ علماء اور آئمہ کو تہ تیغ کیا جو روم سے امن مانگتے تھے۔ عازر بن عنائی بھی اس رائے کا مخالف تھا لیکن وہ بیت المقدس سے نہ نکل سکا۔

محصورین کی دردناک حالت:..... اس محاصرے اور غلہ کی کمیابی سے یہ نوبت پہنچ گئی کہ اکثر یہود بھوک کی شدت سے مر گئے اور جانوروں کی کھالیں اور درختوں کے پتے اور مردار کھانے لگے اس پر بھی جب پیٹ کی خواہش ختم نہ ہوئی تو بعض لوگوں نے دوسرے کمزور انسانوں کو کھانا شروع کر دیا اسی زمانے میں ایک عورت نے اپنے بیٹے کو کھالیا تھا۔ جب اس کی اطلاع یہودی سرداروں کو ملی تو ان کو اس حالت پر رحم آ گیا اور انہوں نے شہر سے

یہود کو نکلنے کی اجازت دے دی اجازت ملنی تھی کہ ایک بڑی تعداد شہر سے نکل گئی اور ان میں سے اکثر کھانا کھاتے ہی مر گئے اور بعضوں نے نکلنے وقت جواہرات اور سونا نکل لیا تھا اس لئے رومی انہیں قتل کر کے ان کا پیٹ پھاڑ کر جواہرات اور سونا نکال رہے تھے۔

طیطوش کا بیت المقدس پر قبضہ:..... طیطوش کو اس کی اطلاع ملی تو اس نے اپنے سپاہیوں کو روک دیا اور شہر پر قبضہ کرنے کے لئے حملہ کر دیا۔ یہودیوں میں تو اس کی قوت ہی باقی نہیں رہی تھی کہ اس کا مقابلہ کرتے چنانچہ اس نے شہر پناہ کے اس برج کو منہدم کر دیا جس میں یہودی جمع ہو رہے تھے۔ تب یہودی وہاں سے مسجد کی طرف بھاگے قلعہ والوں نے تھوڑی دیر مقابلہ کیا لیکن طیطوش کی قسمت میں اس سے پہلے فتح لکھی جا چکی تھی چنانچہ ان یہودیوں کو بھی شکست ہو گئی اور اس نے شہر پناہ کی دیواروں سے مسجد تک کی عمارتیں منہدم کرادیں۔ ابن کریون اسی حالت میں ایک اونچی جگہ کھڑا ہوا یہود کو روم کی اطاعت کا حکم دے رہا تھا چنانچہ کانہوں کی ایک جماعت طیطوش کے پاس آئی اس نے انہیں امان دے دی۔

ہیکل کی تاراجی:..... اس کے بعد باقی یہودی سرداروں نے عوام الناس کو امان لینے سے روکا۔ اس لئے طیطوش نے اسی خون ریزی کے ساتھ صبح کی۔ اور شام ہوتے ہوتے رومیوں نے مسجد پر قبضہ کر لیا یہ لڑائی کچھ دنوں تک جاری رہنے سے شہر پناہ منہدم ہو گئی۔ ہیکل کی دیواریں ٹوٹ گئیں اور رومیوں کے محاصرہ سے اکثر یہودی مر گئے اور بہت سارے بھاگ گئے۔ ہیکل میں رومیوں نے بت رکھے اور دروازوں پر آگ روشن کر دی۔ کانہوں نے اپنے دین کو یوں خراب ہوتے دیکھ کر آگ میں جل کر جانیں دے دیں شمعون اور یوحنا سیہون کی پہاڑیوں میں جا چھپے۔

طیطوش کی واپسی:..... طیطوش نے انہیں امان دینی چاہی لیکن انہوں نے اس رعایت کو منظور نہ کیا کچھ دن کے بعد راستہ کاٹ کر رات کے وقت بیت المقدس آگئے اور طیطوش کے کمانڈر کو قتل کر کے اپنے ٹھکانے پر چلے گئے اس کے بعد اس کے تبعین اس سے علیحدہ ہو گئے۔ یوحنا مجبوراً طیطوش کے دربار میں حاضر ہو گیا۔ طیطوش نے اسے قید کر لیا یوشع کاہن مسجد کا سامان (جس میں وہ شمعدان اور سونے کی میز تھی) لے کر اس کے پاس آیا۔ فخاص (ہیکل کا خزانچی) گرفتار کر لیا گیا۔ اس نے بیت المقدس کے خزانے کی چابیاں طیطوش کو دے دیں سارا مال واسباب اور خزانہ لے کر قیدیوں کے ہمراہ بیت المقدس سے کوچ کر گیا۔

بیت المقدس کے مقتولین کی تعداد:..... ابن کریون کہتا ہے کہ مناجیم کی روایت کے مطابق (جو مقتولین کے دفن کرانے پر مقرر تھا) اس واقعہ میں ان مقتولین کی تعداد جو دفن کے لئے شہر کے دروازے پر لائے گئے تھے ایک لاکھ پچیس ہزار آٹھ سو تھی مناجیم کے علاوہ دوسروں کا بیان ہے کہ ان لاشوں کے علاوہ جو گڑھوں میں ڈالیں گئی تھیں باقلعہ کے باہر پھینکی گئی تھیں مقتولین کی تعداد چھ لاکھ تھی اور بعض کہتے ہیں کہ اس واقعہ میں ایک کروڑ ایک لاکھ افراد قتل کئے گئے اور ایک لاکھ قید کر لئے گئے۔ جنہیں طیطوش راستے میں درندوں کو کھلاتا جاتا تھا۔ یہاں تک کہ سب قیدی ختم ہو گئے اس واقعہ میں شمعون بھی مارا گیا مگر عزار بن عفان اس عام خون ریزی سے بچ گیا۔ کیونکہ جس وقت شمعون نے متیتیا کاہن کو قتل کیا تھا اسی وقت سے یہ بیت المقدس سے نکل گیا تھا۔

یہود کی بادشاہت کا خاتمہ:..... باقی یہود کا یہ حال ہوا کہ جب طیطوش بیت المقدس سے نکل کر کسی گاؤں میں پہنچا اور اس کا محاصرہ کر لیا تو اسے یہود کے جمع ہونے کی خبر ملی اس نے ایک لشکر اپنے کمانڈر ”ملیاس“ کے ہمراہ انہیں منتشر کرنے کے لئے بھیج دیا اس نے ایک مدت تک انہیں محاصرہ میں رکھا اس کے بعد وہ رومیوں کی طرف چلا گیا لڑائی ہوئی اور ان میں سے اکثر مارے گئے۔ یوسف ابن کریوناس کے اہل و عیال اس واقعہ میں گم ہو گئے ان کے حالات کا بعد میں بھی کچھ پتہ نہ چلا طیطوش نے اسے اپنے پاس رومہ میں رکھنا چاہا تھا لیکن اس نے نہایت عاجزی سے ارض مقدس میں رہنے کی درخواست کی چنانچہ طیطوش نے اس کی التجا قبول کر لی چنانچہ اسے روانگی کے وقت چھوڑ گیا۔ اسی وقت سے یہود کی حکومت کا بالکل خاتمہ ہو گیا۔

الصدر لله جلد دوم کا

حصہ اول مکمل ہوا

شجرہ نسب

بنی ہیردوس کے بادشاہوں کا شجرہ
یہ ملوک بنی ہیردوس کا مورث اعلیٰ اور ہرقانوس
اخیری بادشاہ شمنائی پر قابض ہو گیا تھا

بنی شمنائی کے بادشاہوں کا شجرہ
یہ ملوک شمنائی کا مورث اعلیٰ اور نسل
ہارون علیہ السلام سے تھا

یوحنا کاہن اعظم

یونانثال میتا شمعون

پہوذا ہرقانوس

انطیوس اسکندرہ ارستبلوس

اسکندرہ ارستبلوس انطیوس

انطیوس اسکندرہ ارستبلوس

انطفر

ہیردوس

انطفر انطیس ارستیلوس ارکلاوش اسکندرہ

ہیردوس عریاس ارستیلوس

اغریاس

تاریخ ابن خلدون

جلد دوم

حصہ دوم

تذکرہ حضرت عیسیٰ علیہ السلام

اناجیل

حضرت عیسیٰ علیہ السلام کا نسب:..... ”بنی ماثان“ جو حضرت داؤد علیہ السلام کی اولاد میں سے تھے وہ بیت المقدس میں کہونت (بجارت) کر رہے تھے۔ اور ماثان عاذر قابل (رربابل) بن سالات (شیلٹیل) بن یوحنا نیا (یکنیاہ) ابن یوشیاہ (باشاہان بنی اسرائیل کا سولہواں بادشاہ) بن امون بن عمون ابن منشا بن حزقیہ بن احاز (احز) بن یواش (یوتم) آخریہ (عزیاہ) بن پورام بن یہود یوحنا نیا بن یوشیا (سولہواں بادشاہ بنی اسرائیل) بابل کی جلاوطنی کے دنوں میں پیدا ہوا تھا۔ یہ نسب میں انجیل ۲ متی ۳ سے نقل کیا ہے۔ ”بنی شمنائی“ کے بعد کاہنوں کی سرداری ”بنی ماثان“ کر رہے تھے۔

کاہن اعظم عمران (حضرت مریم علیہا السلام کے والد):..... چنانچہ ہیردوس کے زمانہ سے پہلے حضرت مریم علیہا السلام کے والد عمران کاہن اعظم تھے۔ ابن اسحاق ”امون“ بن منشا کی طرف منسوب کر کے اس کا نسب یوں بیان کرتا ہے عمران بن ہاشیم بن امون بن منشا، حالانکہ امون اور عمران کے درمیان ایک لمبی مدت ہونے کی وجہ سے صرف ایک پشت کا ہونا ناممکن ہے کیونکہ امون بیت المقدس کی پہلی ویرانی سے کچھ دن پہلے تھا اور ”عمران“ ہیردوس کے دور میں (دوسری ویرانی) کے چند دن بعد گزرا ہے۔ اور ان دونوں میں چار سو سال کا فرق بنتا ہے۔ ابن عسا کر نقل کرتا ہے کہ عمران ”زریا قیل“ یخنیا (بنی اسرائیل کے آخری بادشاہ) کا بیٹا ہے جسے بخت نصر نے قید کر لیا تھا اور اس کے بعد اس کے چچا ”صدقیہ ہو“ کو حاکم مقرر کیا تھا۔ ابن عسا کر نے ”عمران ابن ماثان“ سے زریا قیل تک آٹھ افراد کا عبرانی الفاظ میں نسب نامہ لکھا ہے۔ غالباً یہ نسب نامہ پہلے سے زیادہ صحیح ہے جسے ابن اسحاق نے تحریر کیا ہے۔ بہر کیف عمران (والد مریم) اپنے زمانہ کے کاہن تھے ”حنہ بنت فاوود بن قیل“ ان کے نکاح میں تھیں جو اس زمانہ کی مشہور عابدہ تھیں اور ان کی بہن ایشاع حضرت زکریا علیہ السلام بن یوحنا کی زوجیت میں تھیں جن کے لطن سے حضرت یحییٰ علیہ السلام پیدا ہوئے تھے۔

حضرت زکریا علیہ السلام بن یوحنا:..... ابن عسا کر نے حضرت زکریا بن یوحنا کو ”یہوشافاظ“ (پندرہویں بادشاہ بنی اسرائیل) کی طرف منسوب کیا ہے اور حضرت زکریا بن یوحنا اور ”یہوشافاظ“ کے درمیان بارہ پشتیں عبرانی الفاظ میں لکھی ہیں اس کے بعد یہ کہا ہے کہ یہی حضرت یحییٰ کے والد متحرم ہیں جو بنی اسرائیل کے ایک نبی تھے۔

۱..... جیل لفظ انجیل کی جمع ہے اور انجیل لفظ آدین جل یونانی لفظوں کا معرب ہے دراصل یہ ”لفظ ابن“ لاطینی زبان کا تھا اور اس کے معنی پیغمبر کے ہیں اور اس کے شروع میں یونانیوں نے ای یو کا لفظ بڑھادیا جو دس (انگریزی) کا پرانی کا اہم معنی ہے جس کے معنی اچھایا خوش کے ہیں انگریزی کے پرانے قاعدوں میں حرف دی ایک شمار کیا جاتا ہے اس لئے یہ تمام لفظ آدین جل پڑھا جائے گا اور اس کی عربی انجیل ہوئی جس کے معنی خوشخبری کے ہوئے چونکہ حضرت مسیح علیہ السلام نے نجات کی خوشخبری سنائی اور اس کی راہ دکھائی اس لئے اس کتاب کا نام انجیل ”یعنی خوشخبری“ ہو گیا۔ اب جہاں کہیں یہ لفظ بولا جاتا ہے اس سے جناب عیسیٰ علیہ السلام کی کتاب مراد ہوتی ہے۔

۲..... ”مقدس متی“ نے اس مقام پر تین افراد کے نام نسب نامے میں چھوڑ دیئے ہیں کیونکہ آخریا (غریہ) امصیا کا بیٹا اور وہ یواش کا بیٹا ہے اور وہ ”احزیا“ کا اور ”احزیا“ یورم کی پشت سے ہے جیسا کہ پہلی کتاب ”اخبار الایام“ میں ہے۔ مسیحی علماء اس اعتراض کا یہ جواب دیتے ہیں کہ ”مقدس متی“ کو یہی ہدایت ہوئی تھی کہ وہ اس نسب نامے میں سے تین ناموں کو چھوڑ دے لیکن حقیقت بات یہ ہے کہ یہودیوں کا یہ دستور تھا کہ وہ اپنے نسب ناموں میں اور رجسٹروں سے اکثر ناموں کو برائی یا بت پرستی کی وجہ سے چھوڑ دیتے تھے چونکہ یہ تین شخص ”احباب“ کے خاندان سے تھے جن کی نسل کو دو مرتبہ بدو عادی گئی تھی جن کا اثر تین پشتوں تک رہا لہذا یہود نے ان تین ناموں کو نہیں لکھا کیونکہ انہوں نے ”یہود“ کی کتابوں سے نسب نامہ لیا ہے۔

۳..... ”متی“ جناب مسیح حواریوں میں سے ہیں آپ کا انگریزی نام ”مٹیو“ لکھا جاتا ہے اور آپ کا عرف ”لیوی“ ہے اور باپ کا نام ”لفی“ ہے ”جلیل“ کے رہنے والے ہیں جو صوبہ کے شمال میں ہے۔ بعثت نبی سے پہلے یہودیہ کے ملک میں خراج اصول کرنے پر مقرر تھے اور حضرت مسیح کے اٹھائے جانے کے بعد انجیل کو پھیلانے اور لکھنے میں مصروف ہو گئے اس بات کا کچھ پتہ نہیں چلتا کہ آپ پیدا کہاں ہوئے اور کس طرح انتقال کیا۔

یوسف بن یعقوب بن ماثان:..... ”یعقوب بن یوسف بن یحیٰ“ کی کتاب سے معلوم ہوتا ہے کہ ماثان یعنی ”مثنیٰ“ ماثان حضرت داؤد علیہ السلام کی نسل سے تھا۔ اور اس کے بیٹے تھے ایک کا نام یعقوب تھا اور دوسرے کو ”یواقیم“ کہتے تھے ”یعقوب بن ماثان“ سے ”یوسف“ پیدا ہوا جو مریم کا منگیترا اور بچا زاد بھائی تھا۔ اس کے چار بیٹے۔ یعقوب، یوشا، بیلوت، یہوذا، اور ایک بیٹی مریم تھیں پہلے ”بیت لحم“ میں رہتے تھے پھر وہاں سے ناصره چلے گئے اور وہیں سکونت اختیار کر لی تھی۔ کیونکہ نجاری ❶ سیکھ لی تھی اور اسی سے بسراوقات کرتے تھے اس وجہ سے ”نجار“ کے لقب سے مشہور ہو گئے۔

حضرت مریم علیہا السلام کی پیدائش:..... یواقیم نے ”حنہ“ یعنی حضرت ایشاع (زوجہ حضرت زکریا علیہ السلام) کی بہن سے عقد کر لیا جب تیس سال تک ”حنہ“ سے کوئی اولاد نہیں ہوئی تو ”یواقیم“ نے جناب باری میں دعا کی۔ چنانچہ حضرت مریم علیہا السلام پیدا ہوئیں اس طرح مریم یواقیم کی بیٹی ہیں اور ”یواقیم“ ماثان کا بیٹا ہے اور ماثان حضرت سلیمان بن ابن داؤد ابن اسحاق بن ابراہیم علیہم السلام کی نسل سے ہیں اس صورت میں اس اعتراض کا قرآن پاک میں مریم بنت عمران (یعنی مریم بیٹی ہیں عمران کی) ❷ لکھا ہے یہ جواب کافی ہو سکتا ہے کہ ”عمران“ ہی کو عبرانی زبان میں ”یواقیم“ کہتے ہیں اور یہ کثیر القوۃ ہے کہ ایک شخص کے دو نام ہوا کرتے ہیں۔

حضرت مریم علیہا السلام کی مجاہرت و کفالت:..... بطبری روایت کرتا ہے کہ ”حنہ“ (حضرت مریم علیہا السلام کی والدہ) حاملہ نہیں ہوتی تھیں۔ اس لئے انہوں نے اللہ تعالیٰ سے دعا کی کہ اگر میں حاملہ ہوئی تو اپنے بیٹے کو ”محرر“ کر دوں گی۔ یعنی اسے دنیاوی امور سے آزاد کر کے محض تیری عبادت کے لئے مخصوص کر دوں گی چنانچہ ”حنہ“ کا وضع حمل ہوا اور حضرت مریم علیہا السلام پیدا ہوئیں۔ تو ”حنہ“ انہیں ایک کپڑے میں لپیٹ کر مسجد لائیں اور عبادت دے دیا۔ کانونوں نے حضرت مریم علیہا السلام کو لینے میں اختلاف کیا اور یہ کہا کہ بیت المقدس کی مجاہرت ”عورت“ نہیں کر سکتی۔ تب حضرت زکریا نے انہیں شافی جواب دے کر روکا اس کے بعد ان کی کفالت اور پرورش کے بارے میں جھگڑا شروع ہو گیا جس کا فیصلہ قرعہ اندازی کے ذریعے کیا گیا قرعہ میں حضرت زکریا علیہ السلام ❸ کا نام نکلا چنانچہ انہوں نے مریم علیہا السلام مسجد میں حضرت زکریا علیہ السلام کی تعلیم سے عبادت میں مصروف ہو گئیں اور عبادت میں اتنی مستغرق ہوئیں کہ لوگ مثالوں میں ان کا ذکر کرنے لگے۔ عبادت کے دوران حضرت مریم علیہا السلام پر عجائبات اور کرامات بھی ظاہر ہوئے جن کا ذکر کلام پاک میں آگیا ہے۔

حضرت زکریا علیہ السلام کی دعا:..... ایشاع حضرت زکریا علیہ السلام کی بیوی بانجھ تھیں۔ دونوں میاں بیوی بوڑھے ہو چکے تھے اور کوئی بچہ پیدا نہیں ہوا تھا۔ حضرت زکریا علیہ السلام نے اللہ کے حضور بیٹا ہونے کی دعا کی اور گزارش کی کہ ”وہ بیٹا ایسا ہو جو میرا اور آل یعقوب علیہ السلام کا وارث بن سکے“ یعنی نبی ہو۔ اللہ جل شانہ نے ان کی دعا قبول فرمائی۔ چنانچہ حضرت یحییٰ علیہ السلام پیدا ہوئے حضرت حضرت یحییٰ ”ہیردوس“ کے زمانہ میں پیدا ہوئے جنگل و بیابان میں رہتے تھے۔ مٹی اور شہدان ان کی خوراک تھی۔ اونٹ کے بالوں کا آپ کپڑا پہنتے تھے اور چمڑے ❹ کا کمر بند ہوتا تھا۔ چنانچہ یہود نے بیت المقدس کے کانونوں کا آپ کو سردار مقرر کر دیا۔

حضرت یحییٰ علیہ السلام کی شہادت:..... اس کے بعد اللہ تعالیٰ نے انہیں نبوت عطا فرمائی آپ کے زمانے میں یہودیوں پر ”قدس شریف“ میں ”نطیفیس بن ہیردوس“ حکومت کر رہا تھا جو اپنے باپ ہیردوس کے نام سے مشہور و معروف تھا۔ یہ نہایت شریف اور فاسق تھا۔ اس نے اپنی بھابی کو اپنے گھر میں ڈال لیا اور اسے اپنی بیوی بنالیا۔ حالانکہ اس کی بھانج صاحب اولاد تھی چونکہ یہ بات یہودیوں کی شریعت میں جائز نہیں تھی اس لئے علماء یہود اور کانونوں نے جن میں حضرت یحییٰ علیہ السلام بھی تھے۔ اس کے بعد اس فعل سے نفرت اور بے زاری ظاہر کی۔ مگر ”ہیردوس“ نے ان سب کو حضرت یحییٰ علیہ السلام سمیت شہید کر دیا۔

حضرت زکریا علیہ السلام کی وفات کب ہوئی؟:..... اس کے علاوہ لوگوں نے حضرت یحییٰ علیہ السلام کے قتل کے اور بہت سے اسباب ظاہر کئے ہیں لیکن یہ زیادہ صحیح معلوم ہوتا ہے۔ علماء تاریخ کا اس میں اختلاف ہے کہ حضرت یحییٰ علیہ السلام کی شہادت کے وقت حضرت زکریا علیہ السلام زندہ تھے یا نہیں۔ بعضے کہتے ہیں کہ جب حضرت یحییٰ علیہ السلام قتل کر دیئے گئے تو بنی اسرائیل نے حضرت زکریا علیہ السلام کو ڈھونڈنا شروع کر دیا آپ جان کے خوف سے بھاگ کر

❶ ”نجاری“ بڑھئی کا کام۔ ❷ التحریم آیت ۱۲ پر لکھا ہے۔ ❸ ال عمران آیت ۳۷ پر تذکرہ موجود ہے۔ ❹ ال عمران آیت ۳۷ پر تذکرہ موجود ہے۔

ایک باغ میں پہنچے اور ایک درخت میں چھپ گئے۔ لیکن چادر کا ایک کونہ باہر رہ گیا جس سے لوگوں کو اس بارے میں پتہ چلا۔ لہذا انہوں نے آ رہے سے درخت میں چھپ گئے۔ لیکن چادر کا ایک کونہ باہر رہ گیا جس سے لوگوں کو اس بارے میں پتہ چلا۔ لہذا انہوں نے آ رہے سے درخت کو حضرت زکریا علیہ السلام سمیت دو ٹکڑے کر دیا۔ اور بعضوں کا بیان ہے کہ حضرت زکریا علیہ السلام حضرت یحییٰ علیہ السلام کی شہادت سے پہلے انتقال فرما چکے تھے جو درخت میں چھپ گئے تھے اور جنہیں یہود نے دو ٹکڑے کر دیا تھا وہ حضرت شعیا علیہ السلام (نبی) ہیں۔ اور ان کا ذکر اس سے پہلے ہو چکا ہے۔ علماء نے ان کے مدفن کے بارے میں بھی اختلاف کیا ہے۔ کوئی کہتا ہے کہ یہ بیت المقدس میں دفن کئے گئے اور یہی صحیح ہے۔ ابو عبید سعید ابن مسیب کی سند سے روایت کرتا ہے کہ ”بخت نصر“ جب دمشق سے آیا اور اس نے حضرت یحییٰ علیہ السلام بن زکریا علیہ السلام کے خون کو جوش پایا تو اس نے اس خون پر ستر ہزار آدمیوں کو قتل کیا جس سے اس خون کا جوش رک گیا۔ لیکن یہ روایت ۱ نہایت مشکوک معلوم ہوتی ہے کیونکہ حضرت یحییٰ علیہ السلام اور حضرت مسیح علیہ السلام ایک ہی زمانہ میں تھے۔ اور یہ بات باتفاق ثابت ہو چکی ہے کہ ”بخت نصر“ کے بہت زمانہ بعد میں پیدا ہوئے۔

حضرت زکریا علیہ السلام کی شہادت:..... اسرائیلیات میں ”یعقوب بن یوسف نجار“ کی تالیف سے معلوم ہوتا ہے کہ ”ہیردوس“ نے حضرت زکریا علیہ السلام کو اس وقت قتل کیا تھا جبکہ مجوسی حضرت ایشوع (عیسیٰ) کو ڈھونڈنے آئے تھے۔ ہیردوس نے حضرت زکریا علیہ السلام سے ان کے بیٹے یوحنا (یحییٰ) کو لے کر ”سفراء“ کی طرف نکل گئی تھی اور اس کے خوف سے وہیں روپوش تھیں چنانچہ حضرت زکریا علیہ السلام نے اپنے لاعلمی ظاہر کی اور یہ کہا کہ وہ اپنی والدہ کے ہمراہ ہیں۔ ہیردوس نے آپ کے اس جواب کو کافی نہ سمجھ کر پہلے تو سختی کی اور اس کے بعد حضرت زکریا علیہ السلام کو شہید کر دیا اور کچھ دن کے بعد خود بھی مر گیا۔ واللہ اعلم۔

حضرت مریم علیہا السلام کو بشارت:..... حضرت مریم علیہا السلام مسجد عبادت میں مصروف تھیں کہ اللہ جل شانہ نے انہیں ولایت سے سرفراز فرمایا۔ لوگوں نے ان کی نبوت کے بارے میں اختلاف کیا۔ اہل سنت کا مذہب یہ ہے کہ نبوت صرف مردوں کے ساتھ مخصوص ہے۔ کما قال ابو الحسن الاشعری اور فریقین کے دلائل ان کتابوں میں موجود ہیں۔ ان کے ذکر کرنے کی یہ جگہ نہیں ہے۔ بہر کیف فرشتوں نے حضرت مریم علیہا السلام کو برگزیدگی کی بشارت دی کہ عادت انسانی کے واسطے کے واسطے کے بغیر تیرے ہاں لڑکا ہوگا اور وہ نبی ہوگا۔ حضرت مریم علیہا السلام کو اس سے تعجب ہوا۔ تو فرشتوں نے کہا کہ اللہ تعالیٰ جو چاہتا ہے اس کے کرنے پر قادر ہے۔ حضرت مریم علیہا السلام یہ سن کر خاموش ہو گئیں اور انہوں نے سمجھ لیا کہ اللہ تعالیٰ کا یہ ایک معجزہ ہے۔

یوسف نجار (حضرت مریم علیہا السلام کا منگیترا):..... ”یعقوب بن یوسف نجار“ اپنی کتاب میں لکھتا ہے کہ حضرت مریم علیہا السلام کی عمر ابھی آٹھ سال کی بھی نہیں ہوئی تھی کہ اس سے پہلے ان کی والدہ ”حنہ“ انتقال کر چکی تھیں۔ اور یہ بنی اسرائیل کے مذہب میں داخل تھا کہ جب کوئی عورت طریقہ ازدواج کو ناپسند کرتی تھی تو اس پر ہیکل کی مجاورت فرض ہو جاتی تھیں۔ اللہ جل شانہ نے یہ الہام فرمایا کہ قوم ہارون کو جمع کیا جائے اور حضرت مریم علیہا السلام ان کی طرف لوٹائی جائیں جس کے عصا سے کوئی نشانی ظاہر ہو یہ اس شخص کی زوجہ کے مشابہ ہوں گی۔ لیکن وہ ان سے حسب عادت انسانی تعلق پیدا نہیں کر سکے گا ”یوسف نجار“ بھی اس مجمع میں تھا۔ اس کے عصا سے ایک سفید کبوتر نکل کر اس کے سر پر بیٹھ گیا۔ حضرت زکریا علیہ السلام نے یوسف سے کہا کہ ”یہ تیری منگیترا ہے چنانچہ تو اس کے ساتھ میاں بیوی کا تعلق پیدا نہ کر سکے گا۔ یوسف یہ سن کر مجبوراً حضرت مریم علیہا السلام کو اپنے ہمراہ لے کر ناصرہ کی طرف چلا گیا حضرت مریم علیہا السلام کی عمر اس وقت بارہ سال کی تھی یہ اپنے منگیترا کے ساتھ ناصرہ میں رہنے لگیں۔ ایک دن پانی لانے کے لئے چشمے پر گئیں وہاں پر ایک فرشتہ نے ظاہر ہو کر آپ سے باتیں کیں اور حضرت عیسیٰ علیہ السلام کی پیدائش کی بشارت دی جیسا کہ قرآن پاک سے واضح ہے اس کے بعد آپ بلا تعلق بشری حاملہ ہو گئیں اور حضرت زکریا علیہ السلام کے پاس بیت المقدس گئیں لیکن وہ ان کے پہنچنے سے پہلے انتقال کر

۱..... یحییٰ کو ”یوحنا“ بھی کہتے ہیں یہ نہایت سادگی سے زندگی بسر کرتے تھے جس سے معلوم ہوتا ہے کہ دنیا اور دنیا کا سامان ان کی نظروں میں بالکل بیچ تھا تحقیقی قول یہ ہے کہ انہیں لڑکپن میں ہی نبوت مل گئی تھی جیسا کہ آیت کریمہ یحییٰ اخذ الكتاب بقوة اتینہ الحکم صبیاً سے ظاہر ہوتا ہے۔

چکے تھے۔ اس لئے حضرت مریم علیہا السلام دوبارہ ناصرہ واپس آ گئیں۔ یوسف یہ حمل دیکھ کر سخت حیران ہوا اس نے اپنے منہ کو طمانچوں سے لال کر لیا۔ کیونکہ کاہنوں نے اس سے بشری تعلق پیدا نہ کرنے کی شرط منوالی تھی۔ ❶

حضرت مریم علیہا السلام کو فرشتہ کی بشارت:..... حضرت مریم علیہا السلام نے یوسف کو اس واقعہ سے آگاہ کر دیا مگر اس کو ان کے کہنے پر یقین نہیں آیا۔ تب فرشتہ نے خواب میں کہا کہ یہ ”حمل روح القدس“ سے ہے تو اسے اپنے گھر میں لے لے چنانہ یوسف خواب سے بیدار ہو کر حضرت مریم علیہا السلام کے پاس آیا اور تعظیماً اسے سجدہ کیا اور اپنے گھر لے گیا۔ انجیل متی میں یہ واقعہ یوں لکھا ہے کہ جب یوسف ❷ نے حضرت مریم علیہا السلام سے اپنی منگنی کی تو اس نے مریم علیہا السلام کو حاملہ پایا اس سے پہلے کہ وہ اس سے ہمبستر ہو ”یوسف“ نے بدنامی اور رسوائی کے خوف سے اسے چھوڑ دینے کا ارادہ کر لیا تھا۔ مگر خداوند کریم کے فرشتے نے خواب میں آ کر اس سے کہا کہ تو اسے قبول کر لے اور اسے اپنے پاس رکھنے سے مت ڈر کیونکہ جو اس سے پیدا کرنے والا ہے وہ ”روح القدس“ سے ہے۔ کیونکہ یوسف نیک اور سچا انسان تھا اس نے اس خواب کو سچا یقین کر لیا اور حجرت یسوع علیہ السلام کے ہاں پیدا ہو گئے۔ انتہا۔

طبری کہتا ہے کہ حضرت مریم علیہا السلام اور یوسف ابن یعقوب چچا زاد بہن بھائی تھے۔ یہ دونوں بیت المقدس کی مجاورت کرتے تھے اور دن رات وہیں رہتے تھے۔ قضائے حاجت کے علاوہ اور کسی وقت بیت المقدس سے باہر نہیں نکلتے تھے۔ جس وقت ان کا پانی ختم ہو جاتا اس وقت قریب ترین جگہوں سے پانی لے جاتے تھے۔ ایک دن اتفاق سے حضرت مریم علیہا السلام پانی لینے کے لئے آئیں اور یوسف ان سے پیچھے رہ گیا۔ مریم پانی لینے کے لئے ایک گڑھے میں اتریں تو حضرت جبرائیل علیہ السلام نے اسی وقت ظاہر ہو کر کہا۔ انما انا رسول ربك لا هب لك غلاماً ذکيا میں بے شک تیرے خدا کا بھیجا ہوا ہوں تاکہ تجھ کو ایک ہونہار بیٹا دوں۔

وہب ابن مہبہ سے مروی ہے کہ جبرائیل نے مریم علیہا السلام کے کپڑوں میں پھونک دیا جس کا اثر رحم تک پہنچ گیا اور عیسیٰ علیہ السلام کا حمل رہ گیا۔ یوسف نجار جو حضرت مریم علیہا السلام کا رشتہ دار تھا اور ان کے ساتھ ”جبل صیہون“ کی مسجد میں عبادت کر رہا تھا۔ یہ عجیب عمل دیکھ کر گھبرا گیا اور اسے حمل سے سخت حیرانی ہوئی کیونکہ مریم علیہا السلام اس کی نظروں سے کسی وقت غائب نہیں ہوتی تھیں۔ اس نے اس عجوبہ حمل کا سبب دریافت کیا تو مریم علیہا السلام نے قدرت باری کا حوالہ دیا۔ یوسف یہ سن کر خاموش ہو گیا اور اسی سرگرمی سے مسجد کی خدمت کرتا رہا۔ یہاں تک کہ اس عجوبہ حمل کی اطلاع اشاع (حضرت مریم علیہا السلام کی خالہ) کو ہوئی اتفاق سے وہ بھی حاملہ تھیں اور حضرت یحییٰ علیہ السلام ان کے لطن مبارک میں تھے۔ اشاع نے کہا کہ میں دیکھتی ہوں کہ جو میرے حمل میں ہے وہ اسے سجدہ کرتا ہے جو مریم علیہا السلام کے پیٹ میں ہے۔ اس کے بعد یہودیوں کے خوف سے حضرت مریم علیہا السلام کو بیت المقدس سے جانے کا حکم ہوا چنانچہ یوسف انہیں اپنے ہمراہ لے کر مصر کی طرف چلا مگر راستے میں دروزہ اٹھا ❸ اور وضع حمل ہو گیا یوسف انہیں گدھے پر سوار کر کے لایا اور لوگوں سے اس راز کو چھپاتا رہا یہاں تک کہ حضرت مسیح علیہ السلام بارہ سال کے ہو گئے اور ان پر کرامات ظاہر ہونے لگیں اور لوگوں میں یہ واقعات مشہور ہو گئے تب حضرت مریم علیہا السلام کو لے کر بیت المقدس آئیں یہاں ان سے معجزات ظاہر ہونے لگے بیمار ان کے پاس آتے تھے اور اچھے ہو جاتے تھے۔ لوگ غیب کے حالات پوچھتے تھے۔

❶ مقدس متی نے حضرت مریم علیہا السلام سے بلا واسطہ عادت انسانی حضرت عیسیٰ علیہ السلام کے پیدا ہونے کو اپنی انجیل میں یوں تحریر کیا ہے کہ یسوع علیہ السلام کی پیدائش اس طرح ہوئی کہ جب اس کی والدہ حضرت مریم علیہا السلام ”یوسف“ سے منسوب ہوئی اس سے پہلے کہ وہ ہمبستر ہو ”روح القدس“ سے حاملہ پائی گئی (پہلا باب آیت ۱۸) میں جو لکھا ہے کہ (اس سے پہلے کہ وہ ہمبستر ہو) اس سے یہ ثابت ہوتا ہے کہ شاید اعجازی حمل کے بعد حضرت مریم علیہا السلام ”یوسف“ سے ہمبستر ہوئی ہوں حالانکہ منگنی کے بعد حضرت مریم علیہا السلام کو مرحمت فرمائی تھی ان کا احترام کیا اور شادی سے باز رہا۔ چنانچہ اسی خیال سے بعض علماء نے اس آیت سے فقرہ (کہ اس سے پہلے کہ وہ ہمبستر ہوں) نسخوں سے قصداً نکال دیا ہے تاکہ حضرت مریم علیہا السلام کی دوشیزگی ثابت رہے۔ ❷..... چونکہ مورخ نے مضامین انجیل سے لئے ہیں اس کا اردو ترجمہ موجود انجیل نہیں ملتا اگرچہ مضمون موجود ہے۔ ❸..... حضرت عیسیٰ علیہ السلام کی پیدائش ”بیت اللحم“ میں ہوئی تھی جو بیت المقدس سے چند کلومیٹر کے فاصلے پر ہے۔ امام بیضاوی نے لکھا ہے کہ یہ زمانہ بڑی سردی کا تھا جبکہ کھجور وغیرہ سوکھی ہوتی ہیں اور معجزہ کے طور پر انہیں کھجور دی گئیں۔ قصص الانبیاء (از عبد الوہاب نجار)۔

بیت اللحم کے لڑکوں کا قتل عام:..... طبری سدی کی روایت سے لکھتا ہے کہ حضرت عیسیٰ علیہ السلام بیت المقدس کے قریب ”مشرقی بیت اللحم“ میں پیدا ہوئے تھے۔ مورخ عیسائی ابن عمید کہتا ہے کہ حضرت یحییٰ بن زکریا کے تین مہینے کے بعد اور حکومت ہیردوس کے اکتیسویں سال اور اغشطش قیصر کے حکومت کے ۲۲ میں حضرت مسیح علیہ السلام پیدا ہوئے۔ انجیل میں لکھا ہے کہ جب ہجرت مریم علیہا السلام یوسف سے منسوب ہوئیں تو وہ حمل کو چھپانے کے لئے بیت ”بیت اللحم“ چلی گئیں۔ اور وہیں آپ کا وضع حمل ہوا۔ اس کے بعد مجوس ۱ کے کچھ لوگ (جن کو بادشاہ فارس) نے بھیجا تھا پوچھتے ہوئے ہیردوس کے پاس آئے کہ بڑا بادشاہ جو پیدا ہوا ہے وہ کہاں ہے ہم اسے سجدہ کرنے کے لئے آئے ہیں اور ہیردوس کے سامنے وہ سب باتیں ظاہر کر دیں جو کاہنوں اور ماہرین علوم نجوم نے ولادت عیسیٰ علیہ السلام کی نشانیاں بتلائی تھیں اور یہ بھی کہہ دیا تھا کہ کم و بیش دو سال ہوئے وہ بیت اللحم میں پیدا ہو چکا ہے۔ ”اغشطش قیصر“ نے جب یہ واقعہ مجوسیوں سے سنا تو اس نے ہیردوس سے پوچھا۔ ہیردوس نے اس واقعہ کی تصدیق کی اور بیت اللحم کے لڑکوں کو قتل کرانا شروع کر دیا۔ یوسف نجار بحکم الہی اس سے پہلے حضرت مسیح علیہ السلام اور ان کی والدہ حضرت مریم علیہا السلام کو لے کر مصر چلا گیا تھا اور وہیں بارہ سال تک ٹھہرا ہوا اسی دوران حضرت مسیح کی کرامات ظاہر ہوئیں۔ پھر جب ہیردوس مر گیا جو حضرت مسیح کے قتل کی فکر میں تھا تو خدا کے الہام سے یوسف حضرت عیسیٰ علیہ السلام اور حضرت مریم علیہا السلام کو لے کر ”ایلیا“ واپس آیا غرض اس طرح خداوند کی پیش گوئی جو حضرت اشعیا کے معرفت ہوئی تھی میں نے تجھے مصر سے بلایا ہے۔

حضرت مریم علیہا السلام اور حضرت عیسیٰ علیہ السلام کی مصر روانگی اور واپسی:..... یعقوب بن یوسف نجار کی کتاب میں لکھا ہے کہ جب یوسف نجار راز چھپانے کے لئے یروشلم سے نکل کر چلا تو راستے میں دروزہ اٹھا تو ”بیت اللحم“ میں پہنچ کر ایک غار میں وضع حمل ہوا اور بچے کا نام ایشوع رکھا۔ جب یہ دو برس کے ہوئے تو مشرق سے مجوسی آئے جیسا کہ اوپر بیان کیا گیا ہے کہ ”ہیردوس“ نے جناب مسیح علیہ السلام کے خوف سے ”بیت اللحم“ کے لڑکوں کو قتل کرنا شروع کر دیا لیکن اس سے پہلے یوسف عیسیٰ علیہ السلام کو اور ان کی والدہ کو بالہام الہی مصر لے کر چلا گیا تھا۔

حضرت عیسیٰ علیہ السلام کے معجزے:..... چنانچہ دو برس تک مصر میں رہا جب ”ہیردوس“ مر گیا تو فرشتہ نے خواب میں آ کر واپسی کا حکم دیا۔ چنانچہ یوسف مصر سے واپس آ کر ناصرہ میں ٹھہر گیا اور یہیں حضرت مسیح علیہ السلام کے معجزات مثلاً احیاء موتی (مردوں کا زندہ کرنا) اور کوڑھیوں کا اچھا کرنا اور چڑیوں کو پیدا کرنا ظاہر ہونے لگے۔ اس کے بعد ”یوحنا معتمد“ (حضرت یحییٰ بن زکریا علیہا السلام) بیابان سے آئے تو بے کا اعلان کرایا لوگوں کو دین کی طرف بلایا پھر حضرت مسیح علیہ السلام ناصرہ سے آئے اور یوحنا سے اردن کے کنارے ملاقات کی ”یوحنا“ نے انہیں اصطباغ (ہتسمہ) دیا وہ اس وقت میں تیس سال کے تھے اس کے بعد جنگلوں کی طرف نکل گئے اور عبادت اور نماز اور رہبانیت میں مصروف ہو گئے اور اپنے ان بارہ تلامذہ کو منتخب کیا (۱) سمعان پطرس (شمعون بیٹر) (۲) اندراوس (اندریاہ) (۳) یعقوب بن زبدی (۴) (۵) یوحنا بن زبدی (۶) فیلیس (فلپ) (۷) بز تو ہادس (برتھلمی) (۸) توما (تہوماہ) (۹) متی باجدار (۱۰) یعقوب ابن حلفا (الفی) (۱۱) تداوس (لبی عرف تہدی) (۱۲) سمعان القنانی (شمعون الکنعانی) (۱۳) یہوذا الاسخریوطی (یہودا لیشکر بولی)۔

حضرت عیسیٰ علیہ السلام کی تعلیمات:..... کچھ عرصہ کے بعد ہیردوس ثانی نے حضرت یوحنا (حضرت یحییٰ بن زکریا علیہا السلام) کو گرفتار کر کے شہید کر دیا اور ان نابلس میں دفن کر دیا گیا۔ اور حضرت مسیح نماز، روزہ، اور تمام قربانیوں کی تعلیم دینے لگے بعض اشیاء کو حلال اور بعض کو حرام کیا۔ جب ان پر انجیل نازل ہوئی اور ان سے خوارق عادات اور معجزات ظاہر ہو چکے تو ان کا ذکر اطراف و جوانب میں پھیل گیا اور اکثر بنی اسرائیل ان کی پیروی کرنے لگے۔

یہودی سرداروں کی مخالفت:..... یہودی سردار جو دنیا کی کثافتوں میں مبتلا ہو کر ”دینی امور“ کو چھوڑ بیٹھے تھے حضرت مسیح علیہ السلام کو قتل کرنے کا آپس میں مشورہ کرنے لگے حضرت مسیح علیہ السلام نے اپنے حواریوں کو جمع کر کے سب کو رات بھر اپنے پاس رکھا اور وعظ کے دوران یہ فرمایا کہ بے شک تم میں

۱..... جس لفظ کا ترجمہ اس مقام پر ”مجوس“ کیا ہے انگریزی ترجمہ وہاں ”ویزمن“ کا لفظ ہے جس کے معنی دانا آدمی کے ہیں اور رومی لفظ ”جی“ ہے جس کے معنی ”مجوس“ نکلا ہے مگر حقیقت وہ لوگ جو آئے تھے ”مجوسی“ نہ تھے بلکہ قدیم حکماء کے فرقے سے تھے جو ”حکمت و نجوم ہیت“ میں کامل اور اپنے مذہب میں مقتدا اور پیشوا سمجھے جاتے تھے۔

سے بعض میرا انکار کریں گے۔ اس سے پہلے کہ مرغ تین آواز دے تم میں سے ایک شخص مجھے معمولی قیمت پر فروخت کو کھائے گا۔ اس کے بعد تم مجھ سے جدا ہو جاؤ گے۔ یہودی چونکہ آپ کی تلاش میں تھے۔

حضرت عیسیٰ علیہ السلام کی گرفتاری:..... اتفاق سے یہود کو شمعون حواری راستے میں مل گئے چنانچہ یہودیوں نے انہیں گرفتار کر لیا انہوں نے مسیح علیہ السلام کی پیروی سے انکار کیا تو یہودیوں نے انہیں چھوڑ دیا اس کے بعد ”یہود الاسخریوطی“ نے تیس درہم لے کر حضرت مسیح علیہ السلام کا پتہ بتا کر اس مکان تک پہنچا دیا جہاں حضرت عیسیٰ علیہ السلام کورہتے تھے۔ یہودی انہیں گرفتار کر کے ”فلاطش“ (قیصر کے کمانڈر) کے پاس لے گئے اور ایک گروہ کا بنوں اور (مجاہدوں) کا بلایا گیا۔ انہوں نے کہا کہ یہ ہمارے دین کو برباد کر رہا ہے اور ہمارے اسلاف کو برا کہتا ہے اور حکومت و سلطنت کا دعویدار ہے تم اس کو قتل کر ڈالو۔

حضرت عیسیٰ علیہ السلام کے قتل کا حکم:..... مگر فلاطش نے یہ سن کر خاموشی اختیار کر لی۔ چنانچہ رؤسا یہود چلا کر کہنے لگے ”اگر تو ہماری خواہش کے مطابق ایسوع کو قتل نہیں کریگا تو ہم اس کی اطلاع قیصر کے دربار میں کر دیں گے“ فلاطش نے یہ سن کر گھبرا گیا اور اس نے ان کے قتل کا حکم دے دیا حضرت عیسیٰ علیہ السلام نے اس سے پہلے حواریوں کو آگاہ کر دیا تھا کہ یہود کو میرے بارے میں شبہ ہوگا۔

مصلوب حضرت عیسیٰ علیہ السلام:..... چنانچہ ایسا ہی ہوا ”یہود“ نے انہیں اپنی دانست میں قتل کر دیا اور سولی دے دی اور سات دن تک سولی پر رکھا۔ حضرت مریم علیہا السلام روتی ہوئی صلیب کے پاس آئیں حضرت عیسیٰ علیہا السلام بھی وہاں آئے اور رونے کی وجہ دریافت کی تو مریم نے کہا کہ مجھے تمہاری حالت پر رونا آرہا ہے۔ حضرت عیسیٰ علیہ السلام نے جواب دیا کہ اللہ جل شانہ نے مجھے اٹھالیا ہے اور مجھے بالکل کوئی تکلیف نہیں پہنچی اور یہ ایک بات ہے کہ جس میں انہیں شبہ واقعہ ہو گیا ہے آپ میرے حواریوں سے فلاں جگہ پر ملنے کے لئے فرما دیجئے۔

حضرت عیسیٰ علیہ السلام کی حواریوں کو ہدایت:..... چنانچہ حضرت عیسیٰ علیہ السلام کے حواری مقررہ جگہ پر ملنے کے لئے گئے آپ نے ان سب کو اس پاس کے علاقوں میں تبلیغ احکام الہی کے لئے مقرر فرمایا ①۔ جیسا کہ اس سے پہلے مقرر کر چکے تھے علماء نصاریٰ کا یہ خیال ہے کہ حواریوں میں سے رومہ کی طرف پطرس کو روانہ کیا اور تالبعین میں سے پولس (پولوس) کو ان کے ہمراہ کر دیا اور سودان (حبشہ) اور اس کے مضافات میں ”متی باجدار“ کو اور اندرواس کو بابل میں اور مشرق میں تو ما کو اور ملک افریقہ کی طرف ”قیلیس“ کو اور افسوس (افسوس) (اصحاب کہف) کے شہر اور یروشلم میں ”یوحنا“ کو اور ممالک عرب و حجاز میں ”برتولومادس“ کو اور سرزمین برقہ و بربر میں شمعون القنانی کو مقرر کیا۔

حضرت عیسیٰ علیہ السلام کے حواری:..... ابن اسحاق کہتا ہے کہ اس واقعہ کے بعد یہودیوں نے باقی حواریوں کو ستانا شروع کر دیا اور انہیں ایذا پہنچانے لگے۔ رفتہ رفتہ یہ خبر قیصر کے کانوں تک پہنچی۔ سپہ سالر فلاطش نے بھی حضرت عیسیٰ علیہ السلام کی معجزات اور حالات ان کے ساتھ یہودیوں کی شرارت اور کینہ اور حضرت یوحنا کے قتل کے واقعات لکھ کر بھیجے، قیصر نے فلاطش کو اس فعل سے یہود کو باز رکھنے کی سخت تاکید کی الغرض حواریان مسیح ان علاقوں میں چلے گئے جن کی جانب حضرت مسیح علیہ السلام نے انہیں بھیجا تھا۔ چنانچہ بعض لوگوں نے ان کی تصدیق کی اور دین مسیح میں داخل ہو گئے اور بعض نے انہیں جھٹلایا۔ یعقوب بن زبدی رومہ گئے مگر ان کو ”غالیوس قیصر“ نے قتل کر دیا۔ اور شمعون کو قید کر دیا پھر کچھ عرصہ کے بعد چھوڑ دیا چنانچہ وہ انطاکیہ چلے گئے۔ اس کے بعد فلودیش قیصر کے دور میں پھر رومہ میں آئے۔ اکثر رومیوں نے ان کی اتباع کر لی اور بعض قیصروں کی بیویاں ان پر ایمان لائیں شمعون کے کہنے سے قدس شریف آئیں اور صلیب کی لکڑی جس پر حضرت مسیح علیہ السلام کو صلیب دی گئی تھی مزبلہ سے نکالا اور اسے ریشم وغیرہ میں لپیٹ کر روم لے گئیں۔

انجیل کی تصنیف:..... پطرس اور پولوس جنہیں حضرت مسیح علیہ السلام نے رومہ کی طرف بھیجا تھا دونوں رومہ جا کر ٹھہرے اور دین عیسوی کی تعلیم دیتے

①..... میرا خیال یہ ہے کہ حضرت مسیح علیہ السلام نے صرف یہودیوں کو نصیحت کی اور یہودیوں کے سوا اور کسی کو نہیں سمجھایا اور بحالت اپنے شاگردوں کو سوائے۔ یہودیوں کے اور کسی کو نصیحت کرنے کو نہیں فرمایا جیسا کہ آیت ۲۶، ۱۹، باب ۱۱۵ اعمال متی سے ثابت ہوتا ہے لیکن بعد کو آپ کے حواری اطراف و جوانب میں گئے اور اکثر قومیں حضرت پر ایمان لائیں۔

رہے وہیں پطرس ① نے رومی زبان میں انجیل لکھی اور اے شاگرد ”مرقس“ کی طرف منسوب کی اور بیت المقدس میں ”متی“ ② نے اپنی انجیل عبرانی زبان میں لکھی۔ ”لوقا“ ③ نے انجیل ”رومہ“ میں لکھ کر اکابر روم کے پاس بھیجی۔ اور یوحنا بن زبدی ④ نے رومہ میں انجیل لکھی۔

شریعت عیسوی کی تدوین:..... اس کے بعد حواریوں اور ان کے رسولوں کا ایک جلسہ منعقد ہوا اور انہوں نے باجماع اتفاقاً اپنے دین کے لئے قوانین شرعیہ بنائے اور اسے ”افیمطس“ پطرس کے شاگرد کی رائے سے مرتب کیا ان کی پرانی کتابوں میں سے یہ کتابیں ہیں۔ توریث پانچ اسفار۔ کتاب یوشع بن نون۔ کتاب القضاۃ۔ کتاب راعوث۔ کتاب یہوذا۔ اسفار الملوک (چار کتابیں) سفر بنیامین۔ سفر المقبلا سین (تین کتابیں) کتاب عزیز الامام، کتاب اشیر، کتاب حصہ ہامان، کتاب ایوب صدیق، مزامیر داؤد النبی، کتاب سلیمان ابن داؤد (پانچ) نبوات الانبیاء الصغار والکبار (سولہ کتابیں) کتاب یثوع بن شارخ اور کتب جدید (یہ ہیں چاروں انجیلیں) کتاب القتالیقون (سات رسائل) کتاب بولس (چودہ رسائل) ایرکیس (یعنی رسولوں کے قصے جسے اقلیمد کہتے ہیں) آٹھ کتابیں جس میں رسولوں کے احکام نواہی کا ذکر ہے کتاب النصاری الکباران بطارقہ کے نام جو مقررہ علاقوں میں دین مسیح علیہ السلام کی تعلیم دے رہے تھے۔ جیسا کہ رومہ میں پطرس حواری تھے۔ جنہیں حضرت مسیح علیہ السلام نے اس طرف روانہ کیا تھا۔ اور بیت المقدس میں یعقوب نجار اور اسکندر یہ میں پطرس کا شاگرد مرقس اور برنظیہ (قسنطنیہ) میں اندراس وغیرہ تھے۔

بطریق کا تعارف:..... اس دین و مذہب کے مالک جوان کے مراسم مذہبی کو قائم رکھنے والا ہوتا ہے۔ ”بطریق“ کہتے ہیں وہی ان کی ملت کا سردار اور حضرت مسیح علیہ السلام کا خلیفہ مانا جاتا ہے وہی اپنے نائبین اور خلفا کو آس پاس اور ممالک بعیدہ میں دین مسیح کی تبلیغ کے لئے روانہ کرتا اور یہ لوگ

①..... ”پطرس حواری“ جن کو انگریزی میں ”سائمن“ کہتے ہیں یسڈاکے رہنے والے تھے سب سے پہلے یہی مسیح علیہ السلام پر ایمان لائے تھے اور پھر انہوں نے ہی سب سے پہلے ”مسیح علیہ السلام“ کا انکار کیا۔ حضرت مسیح علیہ السلام نے آخری وقت میں یروشلم جاتے ہوئے پطرس سے کہا تھا۔ اے شیطان مجھ سے دور ہو جا تو میرے لئے ٹھوکر ہے کیونکہ تو خدا کی نہیں بلکہ آدمیوں کی باتوں کی فکر کرتا ہے اور پھر فرمایا تھا کہ جو میرا انکار کرے گا میں اس کا اپنے باپ (خدا) کے سامنے انکار کروں گا چنانچہ انہوں نے اس وقت صلیب کے خوف سے یہود کے سامنے حضرت مسیح علیہ السلام کی شاگردی سے تین بار انکار کیا۔ حضرت مسیح علیہ السلام کی موجودگی میں پطرس نے زیادتی کی اور حضرت مسیح علیہ السلام کے اٹھائے جانے کے بعد سخت مخالفت کی ان کے حکم کے برخلاف ”غیر بنی اسرائیل“ کو ملت مسیح علیہ السلام کی دعوت دی اور یہ بات بتائی کہ مجھے مکاشفہ ہوا ہے ”اور روح القدس“ نے ہدایت کی ہے چنانچہ اسی بنا پر اولاد ”کرنیلیا“ والوں کو عیسائی بنایا (آیت ۷ باب ۱۰ ہم اعمال) اور یہ ایسی مخالفت تھی کہ اس سے محتونوں کو حیرت ہوئی کہ غیر محتون پر روح القدس کی عنایت ہوگئی۔ اس دن سے غیر قومیں بھی عیسائی بننے لگیں اور اب تک یہی عمل انجیل کے خلاف عیسائیوں میں جاری ہے اور ان کے بانی یہی پطرس ہیں جب ان کا یہ حال ہے تو ان کی انجیل کا کیا اعتبار رہا۔

②..... ”متی“ کی انجیل کے بارے میں اختلاف ہے اکثر مقتدین مسیح علماء کا یہ قول ہے کہ یہ انجیل عبرانی میں لکھی گئی تھی جو اب موجود نہیں ہے اور یونانی میں اس کا ترجمہ ہوا ہے۔ متاخرین مسیح علماء کا مختار قول ہے کہ یہ انجیل دراصل عبرانی میں لکھی گئی اور یونانی انجیل ”اصل عبرانی“ کا ترجمہ ہے۔ مگر مترجم کے بارے میں معلوم نہیں کہ کون تھا اور کب اور کہاں اس کا ترجمہ ہوا۔ اس انجیل کی تالیف کے وقت میں بڑا اختلاف ہے اس کی تالیف کا کوئی وقت معلوم نہیں ہوتا بہر کیف یہ سن ۳۷، ۳۸، ۴۱، ۴۲، ۴۸، ۶۱، ۶۲، ۶۳ یا ۶۴ عیسویں میں ہوئی۔ فاسٹن جو چوتھی صدی کے آخر میں تھا اور پروفیسر ہار جرمی کہتا ہے کہ یہ انجیل متی کی تصنیف نہیں اس کے علاوہ باب آیت ۹ (یسرے نے وہاں آگے بڑھ کر متی نامی ایک شخص کو موصول کی چوکی پر بیٹھ دیکھا اور اس سے کہا کہ میرے پیچھے آ جا اور وہ اس کے پیچھے چل دیا خود گواہی دیتی ہے کہ ”متی“ کی تصنیف نہیں ہے۔

③..... (لوقا) ”لوقا“ مصنف انجیل ثالث پولوس کا شاگرد ہے ”پولوس مقدس“ کا حال یہ ہے کہ وہ عروج و رفیع مسیح تک حضرت عیسیٰ سے بڑی دشمنی رکھتا تھا اور لوگوں کو ان کے خلاف ابھارتا رہتا تھا مگر عروج و رفیع مسیح علیہ السلام کے بعد وہ خود پر نزول ”روح القدس“ کا دعویٰ کر کے اور عیسائی بن کر حواریوں سے جا ملا ان بے چاروں نے اس کے شر سے بچنے کے لئے اسے قبول کر لیا یہ شخص اسرائیلی نہ تھا اس نے شریعت موسیٰ علیہ السلام کو بالکل ہی مٹا دیا اور صاف حکم دے دیا کہ اگر قانون چونکہ کمزور تھا اس لئے اٹھ گیا (آیت ۱۸ باب خط عبرانی) اور پاکوں کے لئے سب کچھ پاک ہے (آیت ۱۴ باب چہارم) اور جو ناپاک جانتا ہے اس کے لئے ناپاک ہے چنانچہ جس کے استاد کا یہ حال ہو اس کے شاگردوں کا کیا پوچھنا؟۔

④..... یوحنا بن زبدی حواری کا تصنیف انجیل کا زمانہ بھی نہایت مجہول ہے بلکہ آیت ۲۴ باب ۲۱ سے ظاہر ہوتا ہے کہ وہ ”یوحنا“ کی تصنیف نہیں ہے ”اسٹاڈلن“ اپنی کتاب میں لکھتا ہے کہ بیشک انجیل یوحنا ”مدرسہ اسکندریہ“ کے کسی طالب علم نے لکھی ہے اور ”ہارن صاحب“ اپنی تفسیر میں لکھتے ہیں کہ ”فرقہ الوحیون نے“ جو دوسری صدی میں تھا اس انجیل اور یوحنا کی دوسری تصانیف سے انکار کیا ہے ان کے علاوہ عیسائیوں کے جو فرقے حضرت عیسیٰ علیہ السلام کی خدائی کے منکر ہیں وہ سب ان کے منکر ہوں گے اور اس کو محرف بتائیں گے۔ کیونکہ اسی میں مسئلہ ”تثلیث“ ہے۔ اور جناب حضرت موسیٰ علیہ السلام کی خدائی کے منکر ہیں وہ سب ان کے منکر ہوں گے اور اس کو محرف بتائیں گے۔ کیونکہ اسی میں مسئلہ ”تثلیث“ ہے۔ اور جناب حضرت موسیٰ علیہ السلام کو چور اور زنا کو کہا گیا ہے (آیت بابل انجیل باب ۱۰ انجیل یوحنا) حالانکہ حواریان مسیح علیہ السلام میں سے کوئی شخص اس بات کا قائل نہ تھا۔

اسقف نہیں رہا۔ یہاں تک کہ ”وہس“ گیارہواں ”اسقف“ اساقفہ اسکندریہ سے مصر آیا۔

بطریق رومہ (پوپ)..... چونکہ ”اساقفہ“ بطریق کو آبا اور قسوس ”اساقفہ“ کو ”ابا“ کہتے ہیں اس وجہ سے نام ”اب“ مشترکہ سمجھ کر فرق کرنے کے لئے بطریق اسکندریہ کے لئے ”بابا“ (پوپ) کا نام مختص کیا گیا اور وہ اسی نام سے مشہور ہو گیا کچھ عرصہ کے بعد یہ لقب بطریق رومہ کو دیا گیا کیونکہ وہ رسول مسیح علیہ السلام اور بڑے حواری پطرس کا قائم مقام تھا۔ چنانچہ رومہ کا بطریق اس وقت تک اسی لقب سے یاد کیا جاتا ہے۔

پطرس کا قتل..... پھر ”فلودیش قیصر“ کے مرنے کے بعد ”نیرون قیصر تخت نشین ہوا اس نے پطرس (حواریوں کے سردار) اور پولیس کو قتل کر دیا اور پطرس کے بجائے رومہ میں ”ارنوس“ کو مقرر کیا اور ”مرقس“ انجیلی پطرس کا شاگرد جو اسکندریہ میں سات سال سے دین مسیحی کی دعوت دے رہا تھا اسے بھی قتل کرا کے ”حنینا“ کو متعین کر دیا یہی حواریوں کے بعد سب سے پہلا بطریق بنا۔ نیرون ہی کے عہد حکومت میں یہود نے یعقوب نجار اسقف بیت المقدس پر اچانک حملہ کر عہد شکنی کی تھی اور صلیب کو ایک مزبلہ میں دفن کر دیا تھا۔ ہیلانہ (قسطنطین کی ماں) نے اسے نکالا جیسا کہ ہم آئندہ بیان کریں گے۔ ”نیرون قیصر“ نے یعقوب نجار کی جگہ اس کے چچا زاد بھائی شمعون بن کہا فا کو بیت المقدس کا نائب بطریق مقرر کیا اس کے بعد قیصروں میں دین و ملت کے اختیار کرنے اور چھوڑنے میں اختلاف پیدا ہو گیا۔

قسطنطین کا قبول عیسائیت..... یہاں تک ”قسطنطین“ قسطنطینیہ کے بانی کا زمانہ آیا اور اس کی ماں ہیلانہ نے قسطنطین کے ۳۲ ق میں دین مسیحی اختیار کی اور صلیب کی جگہ پر آئی اور اس لکڑی کا معلوم کیا جس پر یہود کے بقول حضرت مسیح علیہ السلام مصلوب ہوئے تھے لوگوں نے بتلایا کہ صلیب فلاں جگہ پر دفن ہے۔ وہاں پر ان دنوں شہر بھر کا کوڑا کرکٹ اور مردار جانور پھینکے جاتے ہیں۔ ہیلانہ نے اس لکڑی کو نکلوا کر اسے دھلویا اور عطریات سے معطر کر کے ریشم اور زردوزی کپڑوں میں لپیٹ کر تبرکاً اسی مقام پر نصب کرا کے ایک کلیسا بھی بنوایا۔

بنی اسرائیل کی مسجد کا انہدام..... اس خیال سے کہ یہاں حضرت مسیح علیہ السلام کی قبر ہے اور وہی مقام ”آب قمامہ“ کے نام سے مشہور ہے اس نے مسجد بنی اسرائیل کو مسمار کر کے حکم دے دیا کہ ”صحرا“ میں جس پر قبہ بنا ہوا ہے اور جو یہود کا قبلہ ہے شہر کا کوڑا کرکٹ اور مردار جانور پھینکے جائیں چنانچہ ایسے ہی ہوتا رہا۔ یہاں تک کہ سیدنا عمر ابن خطابؓ نے فتح بیت المقدس کے بعد اسے پاک و صاف کرایا۔ مؤرخین نے ولادت مسیح سے صلیب نکالے جانے تک کے وقت کو تین سو اٹھائیس سال بیان کئے ہیں۔ واللہ اعلم۔

عیسائیت میں تثلیث کا آغاز

ایک مدت تک عیسائی اور ان کے ”بطریق“ اور اساقفہ دین مسیحی کے قائم رکھنے پر اسی طرح قائم رہے جیسا کہ حواریوں نے قوانین اور عقائد احکا مذہبی قائم کئے تھے۔ اس کے بعد ان کے عقائد میں اختلاف پیدا ہو گیا۔ اور شریعت اور احکام کی پابندی سے بالکل علیحدہ ہو کر ”تثلیث“ کے قائل ہو گئے حالانکہ حضرت عیسیٰ علیہ السلام کے حواری (العیاذ باللہ) ایسے نہ تھے اور اس غلطی کی وجہ حضرت مسیح علیہ السلام کا ظاہری کلام ہے۔ کیونکہ عیسائیوں نے اس کا تاویل نہیں کی اور نہ اس کے معنی سمجھ سکے۔ مثلاً عیسائی گمان کے مطابق حضرت مسیح علیہ السلام نے صلیب کے وقت فرمایا تھا کہ میں اپنے اور تمہارے باپ کے پاس جا رہا ہوں یا یہ فرمایا۔ تھا کہ تم ایسی نیکیاں کرو تا کہ اپنے آسمانی باپ کے بیٹے بن جاؤ یہ کہ انجیل میں بحق مسیح ابن الوحید (اکلوتا بیٹا) کہا گیا۔ جس بنا پر شمعون نے حضرت مسیح علیہ السلام کو حقیقتاً اللہ کا بیٹا مان لیا چنانچہ جب کہ ظاہری الفاظ سے یہ بات مان لی گئی تو عیسائیوں نے یہ گمان کر لیا کہ عیسیٰ ابن مریم علیہا السلام قدیمی باپ سے پیدا ہوئے ہیں اور اس کا اتصال مریم علیہا السلام کے ساتھ ایک روح کے ذریعے ہوا ہے جو کہ مسیح کے جسم میں حلول کر گئی تھی۔ چنانچہ جسم اور روح کے مجموعہ کا نام بیٹا ہوا اور وہ ناسوت ”کلی قدیم ازلی“ ہے اور مریم سے ازلی خدا پیدا ہوا قتل اور صلیب جسم پر وار ہوئے اور ان دونوں کو وہ ”ناسوت“ اور ”لاہوت“ سے تعبیر کرتے ہیں۔ ایک مدت تک عیسائی اس عقیدے کا معتقد رہے۔

بدعات کا آغاز ①..... کچھ عرصہ کے بعد ان میں اختلاف پیدا ہو گیا اور ”نصرانیت“ میں طرح طرح کی بدعات ظاہر ہونے لگیں اور ان کے اقوال کفریہ روز بروز بڑھتے گئے ان میں ابن والقیان بہت ہی سخت اور تند مزاج تھا۔ اساقفہ اور بطارقہ اپنے مقلدین سے ان خیالات کو دور کرتے رہے یہاں تک کہ ”یونس شمیمانی“ انطاکیہ کا بطریق قیصر افلا دوش کی حکومت کے دور کے بعد ظاہر ہو کر خدائے یکتا کی وحدانیت کا قائل ہوا اس نے کلمہ اور روح کا انکار کیا ایک گروہ نے اس کی پیروی کر لی مگر جب وہ مر گیا تو ”اساقفہ“ نے پھر اپنے قول کی طرف رجوع کر لیا اور اس کے مذہب کو چھوڑ کر اسی تذبذب کی حالت میں قسطنطین ② بن قسطنطین کے زمانے تک رہے اس کے عہد حکومت میں ”اسکندروس“ (الگز نڈر) اسکندریہ کا بطریق تھا اور اریوش (ایریس) اس گرجے کا ایک عہدے دار (اسقف) تھا وہ اس بات کا قائل تھا کہ بیٹا باپ سے بالکل جدا ہے بلکہ وہ خدا کی مخلوقات میں سے ہے۔ اور حادث ہے اور اس نے ازلی باپ کی سپردگی سے مخلوق کو پیدا کیا ہے اس لئے ازلی باپ پہلے علت اور ازلی ہے اور بیٹا اصلیت اور درجے میں اس سے کمزور حادث (نیاپیدا) ہے اور اسی کے ذریعے سے بیٹے نے ساری دنیا کو پیدا کیا ہے۔

عیسائی علماء کا پہلا اعتقادی اجلاس..... اسکندریہ ”دس“ نے اس رائے سے مخالفت کی اور ایک گشتی خط اطراف و جوانب کے ”اساقفہ کو لکھ بھیجا ان لوگوں نے قیصر قسطنطین کو اس کا ذمہ دار مقرر کیا چنانچہ اس کے حکم سے قیصر کے انیسویں سال مطابق ۳۳۵ء میں کونسل منعقد ہوئی دور دراز ممالک سے علماء مسیحی بحث و میناظرہ کے لئے آئے۔ اس کونسل میں ”اریوش“ کی رائے کو رد کر دیا گیا اور اسکندروس کی رائے کو کہ بیٹا (عیسیٰ علیہ السلام) باپ کی اصلیت کے برابر ہے قیصر قسطنطین نے تسلیم کر کے ”اریوش“ کی تکفیر کی اجازت دے دی اور اسے گرجے میں داخل ہونے سے منع کر دیا۔ اسی مجمع میں ”اسکندروس“ کی خواہش کے مطابق ”دو ہزار تین سو چالیس گرجوں کے عہدے داروں کی موجودگی میں ایک محضر لکھا گیا اور یہ حکم دیا گیا کہ سارے عیسائی اس کونسل کے ٹھہرائے ہوئے اعتقاد کے معتقد ہوں۔

بنیقہ (نکیس) میں کونسل کا انعقاد..... یہ کونسل شہر بنیقہ (نکیس) میں منعقد ہوئی تھی اسی لئے اسے مجمع ”بنیقہ“ کہتے ہیں اس کونسل کے

①..... عیسائی مؤرخ اس کے قائل ہیں کہ شروع سے عیسائی تثلیث کے قائل چلے آ رہے ہیں اور باپ اور بیٹے اور روح القدس تینوں کو خدا مانتے رہے ہیں اور اب تک اس فرقہ کو ”کیتھولک“ کہتے ہیں یعنی ”عام مذہب“ لیکن مسلمان مؤرخ اس کے مخالف ہیں وہ کہتے ہیں کہ قدما عیسائی خدا کی ”وحدت“ کے قائل تھے تثلیث کا مسئلہ تیسری یا چوتھی صدی میں رواج پزیر ہوا مگر میرے نزدیک پہلی صدی سے حضرت مسیح علیہ السلام کے بارے میں اختلاف شروع ہوا ہے گواس کا اثر اس وقت کچھ نہ ہوا کیونکہ ان کی پیدائش اور خلقت ایسی ہی تھی جس سے اختلاف کا ہونا ضروری تھا جو شخص ان کی ظاہری صورت کو دیکھتا تھا وہ یقین کرتا تھا کہ وہ انسان، رسول اللہ اور ابن مریم ہیں اور جو خیال کرتا تھا کہ یہ بغیر ظاہری سبب کے پیدا ہوئے ہیں اور مردوں کو زندہ کرتے ہیں تو وہ کہہ اٹھتا ہے کہ یہ اللہ اور ابن اللہ ہیں اگرچہ عیسائی بھی اس کے قائل ہیں کہ پہلی صدی میں ”عیسائیوں“ کا ایک ایسا فرقہ تھا جو مسیح علیہ السلام کو نہ حقیقتاً انسان جانتا تھا بلکہ خدا کا بیٹا یعنی روح اللہ اور پیغمبر رسول اللہ کہتا تھا۔ اسماعیل ابوالفدا نے اس فرقہ کا نام تاریخ میں ”ماناتھ“ لکھا ہے۔ ②..... شہنشاہ قسطنطین (کالینیئن) چوتھی صدی عیسوی میں گزرا ہے اور اس سے پہلے ہی عیسائیت میں جھگڑے پھیل چکے تھے۔ چنانچہ پہلی صدی میں عیسائیوں کا ایک فرقہ حضرت مسیح علیہ السلام کی ”الوہیت“ کا قائل نہ تھا۔ بلکہ وہ انہیں خدا کا پیغمبر جانتا تھا اور توریت کے اہم کام کی پابندی کرتا تھا دوسرے فرقے عیسائی مؤرخ کیقول کے مطابق تثلیث کے قائل تھے مگر پہلے فرقے والے اس صدی میں کیا بلکہ دوسری صدی تک گرجے سے علیحدہ نہیں کئے گئے دوسری صدی میں ایک فرقہ قطارین کے نام سے مشہور ہوا مگر درحقیقت یہ کسی فرقے کا نام نہیں تھا بلکہ جنہیں یونانی عیسائی کہتے تھے انہیں یہودی حقارت سے ”نظارین“ یعنی ناصری یا نصرانی کہتے تھے یہ فرقہ حضرت مسیح علیہ السلام کو ”روح اللہ اور کنواری کے پیٹ سے پیدا ہونے کا یقین کرتا تھا۔ اور شریعت موسوی کے احکام ایک اعتدالی حالت میں پورے کرتا تھا اسی صدی میں ایک اور فرقہ ”نوائی ٹس“ سرنا والا کا ایک اور ”سلیس“ کا پیرو تھا پہلا فرقہ اس بات کا قائل تھا کہ خدا ایک ہے جو پاک کہلاتا ہے وہ ایک آدمی میں عیسیٰ اور بیٹا پکارا جاتا ہے حلول کر گیا ہے دوسرا فرقہ کہتا تھا کہ خدا کی ”الوہیت“ کا ایک حصہ الگ ہو کر انسان یعنی ”خدا کے بیٹے“ میں آلا اور ”روح القدس“ الہیت کا ایک ویسا ہی جز ہے تیسری صدی میں ایک نیا فرقہ پیدا ہوا جو ”بلمس“ کی پیروی کرتا تھا اس کا یہ اعتقاد تھا کہ حضرت عیسیٰ علیہ السلام کے پیدا ہونے سے پہلے اس کا خدا کے سوا کوئی وجود نہ تھا مگر جب حضرت عیسیٰ علیہ السلام پیدا ہوئے تو ایک روح خود خدا سے نکل ان میں آئی چنانچہ وہ خدا کا ہی ایک جز بن گئی۔ اسی صدی میں ایک اور فرقہ پیدا ہوا جو یہ اعتقاد رکھتا تھا کہ بیٹا ”اور“ ”روح القدس“ خدا میں اس طرح تھے جیسے انسان میں عقل اور ”قوت محرکہ“ چونکہ عیسیٰ علیہ السلام صرف آدمی پیدا ہوئے تھے مگر ان میں باپ کی دانائی اتر آئی تھی اس سبب سے ممکن ہے کہ حضرت عیسیٰ علیہ السلام کو خدا کہہ سکیں۔ غرض ہے کہ ان تینوں صدیوں میں ”تثلیث“ کے باب میں کوئی ”تصفیہ“ نہیں ہوا تھا اس لئے چوتھی صدی کے شروع میں بہت جھگڑا اٹھا اور ”الگز نڈر“ بشب اسکندریہ اور اریس جو اس گرجے کا عہدے دار تھا آپس میں ایک دوسرے کے مخالف ہو گئے اور اسی فیصلے کے لئے ۳۲۵ء میں شہنشاہ کانٹنین ٹین نے مقام نکیس واقع ”سمبیا“ میں ایک کونسل منعقد کرنے کا حکم دیا۔

صدر انجمن ”اسکندروس بطریق اسکندریہ اور ”اساتیس“ بطریق انطاکیہ اور ”فقاریوس“ اسقف بیت المقدس تھے۔ ”سلسطوس“ بطریق رومہ خود نہیں آیا تھا اس نے اپنی طرف سے ایک ”قسیس“ کو بھیج دیا تھا۔ قیصر قسطنطین ”اسکندروس“ کی اس کاروائی سے بہت خوش ہوا اور اپنی خوشنودی اس طرح ظاہر کی کہ اسے اپنی ایک ”انگوٹھی“ اور ایک تلوار عطا کر دی۔

کنسل کا متفقہ عقیدہ:..... وہ متفقہ عقیدہ جو اس کنسل میں طے پایا تھا جس کی بدولت ”اریوس“ کو گرجے نہیں بلکہ شہر سے بھی نکال دیا تھا اور جس کو عبدالکریم شہرستانی اپنی کتاب ”الممل والنحل“ میں اور ابن عمید مورخ نصاریٰ نے نقل کیا ہے وہ یہ ہے۔

نؤمن بالله الواحد الاب مالك كل شيء و صانع ما يرى وما لا يرى وبالبابن الوحيد اليسرع المسيح ابن الله ذكر الخلائق كلها وليس بمصنوع اله حق جوهر ابيه الذي بيده اتقنت العوالم وكل شيء الذي من اجلنا ومن اجل خلاصنا بعث العوالم وكل شيء الذي نزل من السماء والتجبل من روح القدس وولد صلب البتول و صلب ايام فلاتوس ودفن ثم قام في اليوم الثالث وصعد الى السماء وجلس على يمين ابيه وهو مستعد للجمي قارة اخرى بالقضاء بين الاحياء والاموات ونؤمن بروح الحق الذي من ابيه وبعمودية واحدة الغفران الخطايا والجمالة قدسية جاثليقة والقيام ابدانا بالحياة الدائمة ابد لا بدین.

ایمان لاتے ہیں لاتے ہیں ہم ایسے اللہ پر جو کیلا یکتا باپ ہے مالک ہے ہر شے کا اور بنانے والا ہے ان چیزوں کا جو دیکھی جاتیں اور (ایمان لاتے ہیں ہم) اکلوتے بیٹے الیشوع شیخ خدا کے بیٹے پر جو تمام خلائق سے بہتر ہے اور مصنوع نہیں ہے سچا خدا ہے پیدا ہوا ہے اپنے باپ کے جوہر سے جس کے قبضہ میں سارا عالم ہے اور تمام چیزیں ہیں۔ یہ وہ ہے جس نے ہمارے لئے اور ہماری نجات کیلئے دنیا اور ہر چیز کو پیدا کیا۔ وہ ایسا ہے کہ اس نے آسمان سے نزول فرمایا اور مجسم ہوا اور روح القدس سے اور پیدا ہوا مریم بتول کے لطن سے اور زمانہ فلاتوس میں صلیب پر چڑھایا گیا اور دفن کر دیا گیا۔ پھر تیسرے روز اٹھا اور آسمان پر چڑھ گیا اور اپنے باپ کے دائیں جانب بیٹھا ہے اور وہ دوبارہ زندوں اور مردوں میں حکم کرنے اور آنے کے لئے تیار ہے اور ایمان لاتے ہیں ایک عمود یہ (صلیب) پر گناہوں کی بخشش کے لئے اور جماعت قدسیہ مسیح جاثلیقہ اور (ایمان لاتے ہیں) اپنے بدنوں کے ابدال آباد تک بزریعہ دائم زندگی قائم رہنے پر۔

یہ پہلی کنسل تھی اسے جلسہ نیقیہ کہتے ہیں۔ اس سے اشارۃ معلوم ہوتا ہے کہ یہ لوگ ”حشراہاد“ کے قائل تھے حالانکہ اب عیسائی اس کے مخالف ہیں اور وہ لوگ باتفاق ”حشراہاد“ کے معتقد ہیں اور اس عقیدہ کو ”امانت“ کے نام سے کرتے ہیں۔ اس عقیدے کے ساتھ شرعی قوانین بھی وضع کئے گئے تھے اور وہ اسے ”ہمایوں“ کہتے تھے۔

اساقفہ کے اجتماع کا حکم:..... ”اسکندروس“ بطریق کنسل کے پانچ مہینے بعد مر گیا اور جب ”ہلانہ“ قسطنطین کی ماں نے کلیسے بنوائے اور خود بادشاہ نے اس مذہب کو عزیز سمجھ کر دوبارہ اساقفہ کو جمع ہونے کا حکم دیا۔ تو ”اوشانیوش“ بطریق قسطنطنیہ نے ”صور“ میں ایک کنسل منعقد کی اس کنسل میں ”اٹاش“ بطریق اسکندریہ بھی شریک تھا۔ ”اوشانیوش“ بطریق قسطنطنیہ نے ”صور“ میں ایک کنسل منعقد کی اس کنسل میں ”اٹاش“ بطریق اسکندریہ بھی شریک تھا۔ ”اوشانیوش“ وہ شخص ہے جسے ”اسکندروس“ نے کلیہ اسکندریہ سے اریوش کے ساتھ علیحدہ کیا تھا اور اس کی وجہ سے ”ینیقیہ“ کنسل منعقد ہوئی تھی اور کتاب الامانت لکھی گئی تھی اس وقت اریوش کو اپنی مخالفت کی وجہ سے ”اوشیانوس“ کے ہمراہ کلیسہ سے باہر نکال دیا گیا تھا اور ان دونوں کو ملعون قرار دے دیا گیا تھا۔ لیکن کچھ دن کے بعد ”اوشیانوس“ کے ہمراہ کلیسہ سے باہر نکال دیا گیا تھا اور ان کو ملعون قرار دے دیا گیا تھا۔ لیکن کچھ دن کے بعد ”اوشیانوس“ نے دربار قیصری میں حاضر ہو کر ”اریوش“ اور اس کے عقائد سے برات و بیزاری ظاہر کی قیصر قسطنطین نے اس کی معذرت قبول کر لی اور اسے ”قسطنطنیہ کے گرجے“ کا بطریق بنادیا۔

عیسائی علماء کی دوسری کنسل:..... جب یہ دوسری کنسل ”صور“ میں ہوئی اور ان میں ”اوشانیوش“ بھی تھا عقائد میں ”اریوش“ کی تائید کر رہا تھا

”اوشانیوس“ بطریق قسطنطنیہ نے ”اشناش“ بطریق اسکندریہ کو ”اریوش“ کے عقائد پر بحث کرنے کی اجازت دے دی۔ ”ارمانیوش“ نے کہا کہ ”اریوش“ کا یہ خیال نہیں ہے کہ حضرت مسیح علیہ السلام نے دنیا کو پیدا کیا ہے بلکہ وہ اس بات کا قائل ہے کہ وہ کلمہ اللہ ہیں جس سے وہ بغیر کسی ذریعہ کے پیدا ہوئے جیسا کہ ”انجیل“ میں آیا ہے۔ ”اشناش“ بطریق اسکندریہ نے کہا کہ اس بات سے معلوم ہوتا ہے کہ بیٹا ”مخلوق“ ہے اور وہ بغیر باپ کے پیدا کیا گیا ہے اور وہ جب اس طرح پیدا کیا گیا تو باپ نے گویا کسی کو پیدا نہیں کیا اور جب اس نے کسی کو پیدا نہیں کیا تو وہ اپنے کام میں دوسرے سے مدد کا ”خواں“ ہوا اور خود بخود کسی شے کا خالق نہ ہوا۔ حالانکہ وہ فی ”حد ذاتہ“ خالق ہے اور اللہ سبحانہ تعالیٰ اس سے پاک اور بری ہے اور اگر اریوش کا یہ خیال ہے کہ باپ اشیاء کی تکوین کا ارادہ کرتا ہے لیکن تنہا اس کی ”تکوین“ نہیں کرتا ہے تو اس نے بیٹے کا مکمل فعل اور مکمل ٹھہرایا کیونکہ باپ کی صرف مشیت اور خواہش ہوتی ہے اور بیٹا اسے وجود میں لاتا اور پیدا کرتا ہے اس معنی سے بیٹا کامل اور مکمل ٹھہرایا۔ اس معنی سے بیٹے کا فعل کامل اور باپ کا ناقص ہو اور اس عقیدے کا بطلان یہی ہے۔ اس تقریر سے ”اریوش“ کا عقیدہ باطل ہو گیا لوگ ”ارمانیوش“ کو مارنے لگے۔ لیکن مسیح علیہ السلام کے بھانجے نے اسے بچا لیا۔ تاہم اسے گرجے میں داخل ہونے سے روک دیا گیا۔

عیسائی علماء کا اختلاف:..... اس واقعہ کے دو سال کے بعد جب ”اوشانیوش“ مر گیا اور ممانعت کے باوجود رفتہ رفتہ ”اریوش“ کے عقائد نے ترقی کی تو اس کے مقلدین قیصر قسطنطنیہ کی خدمت میں جمع ہو گئے اور ”اریوش“ کے عقائد کی خوبیاں بیان کیں اور یہ ظاہر کیا کہ ینقیہ کی کونسل نے ”اریوش“ پر سخت ظلم کیا تھا اور اس پر بے حد زیادتیاں کیں اور راہ حق سے اس کہنے میں اس سے علیحدہ ہو گئے کہ ”باپ جو ہریت میں بیٹے کا مساوی ہے“ اس بحث و تقریر سے ”قیصر قسطنطنیہ“ عقیدہ ”اریوش“ کا پابند ہونا چاہتا تھا۔ لیکن ”کیراش“ (بیت المقدس) کے گرجے کے عہدہ دار نے ایک طوفانی خط لکھا اور ”اریوش“ کے کہنے پر توجہ نہیں کی۔ اس کے بعد ”ملوک قیصرہ“ مختلف ۱ الحال رہے کبھی کوئی کونسل کی متفقہ ایجاد کی ہوئی رائے کا پابند ہوتا تھا اور کبھی کوئی ”اریوش“ کی رائے پر عمل کرتا تھا اور ان دونوں گروہوں کا غلبہ ایک دوسرے پر قیصر کی طبیعت کے اعتبار سے ہوتا تھا۔ بعض قیصران میں ایسے بھی گزرے ہیں جو اپنے مخالفین کے سخت دشمن ہوتے تھے اور انہیں زبردستی اپنے عقائد پر لانا چاہتے تھے اور ایسے بہت کم قیصر ہوئے ہیں جو ان دونوں گروہوں سے تعلق نہیں رکھتے تھے اور ان دونوں کو بحالہ اپنے اپنے مذہب پر چھوڑ دیتے تھے۔

کونسل قسطنطنیہ:..... اس کے بعد ۳۵۰ء میں ایک کونسل قسطنطنیہ میں اس مقصد سے منعقد ہوئی کہ ”مقدونیوس“ اور ”سیلوس“ کے اس کلام پر غور کرے کہ مسیح کا جسم بغیر ”ناسوت“ کے ہے اور ”لاہوت“ نے اسے اس سے مستغنی کر دیا ہے۔ اس استدلال سے کہ انجیل میں آیا ہے کلمہ ”گوشت“ ہو گیا اور یہ نہیں کہا گیا کہ کلمہ انسان ہو گیا۔ ان دونوں نے باپ بیٹے کو ایک دوسرے سے افضل مان لیا اور یہ کہتے ہیں کہ باپ ”قوت“ اور جوہریت میں ”غیر محدود“ ہے اس کونسل نے اس عقیدے کو ”بطلان“ ۲ کا اشتہار کیا اور ”مقدونیوش“ اور ”سیلوس“ کی تکفیر کا فتویٰ دے دیا اور ”مجمع ینقیہ“ کے متفقہ عقیدہ میں۔ **نومن بروح القدس المنقی من الاب**

اور بڑھا کر یہ مشہور کر دیا کہ اب جو عقیدہ میں کچھ گھٹائے یا بڑھائے وہ ملعون سمجھا جائے گا اور گرجے میں داخل نہ ہونے پائے گا۔

مسیح ابن اللہ کا عجیب تصور:..... پھر اس کونسل کے چالیس سال کے بعد ”نسٹوریوس“ بطریق قسطنطنیہ کے کلام پر غور کرنے کے لئے ایک اور مجلس منعقد ہوئی۔ ”نسٹوریوس“ بطریق قسطنطنیہ کہتا تھا کہ مریم علیہا السلام کے لطن سے خدا نہیں پیدا ہوا بلکہ انسان پیدا ہوا ہے۔ ہاں وہ مشیت میں خدا کے ساتھ متحد ہو گیا ہے، نہ کہ ”ذات“ میں اور وہ درحقیقت خدا نہیں ہے بلکہ خدا نے اسے اپنی جانب سے خدائی عطا فرمائی ہے یہ رائے جو ”نسٹوریوس“ نے ظاہر کی وہ دراصل ”نادووس اسقف“ اور ”دیودوس“ اسقف کا عقیدہ تھا ان کے عقائد میں یہ بھی تھا کہ حضرت مریم علیہا السلام سے جو پیدا ہوا وہ مسیح علیہ السلام ہے اور باپ سے جو پیدا ہوا ہے وہ ”ابن ازلی“ ہے اور ابن ازلی پیدا ہونے والے میں حلول کر گیا۔ لہذا عطا و کرامت کے ذریعہ مسیح ابن اللہ کہا گیا اور ان

۱..... میں سمجھتا ہوں کہ مورخ علامہ نے عیسائیوں کے تفریق و تعداد (فرقوں) کو بلا لحاظ ترتیب سے ذکر کیا ہے کیونکہ پہلی کونسل جسے جلسہ ینقیہ سے تعبیر کرتا ہے وہ چوتھی صدی میں ہوئی تھی اور یہ واقعہ تیسری صدی کا ہے بہر کیف عیسائی مذہب میں جو کچھ تغیرات واقع ہوئے ہیں وہ قابل ملاحظہ ہیں۔ ۲ ”باطل“ ہونے۔

دونوں میں مشیت اور ارادہ کی وجہ سے اتحاد ہوا ہے اس عقیدہ والوں نے گویا اللہ تعالیٰ کے لئے وہ بیٹے قرار دیئے ایک جوہر ”ازلی“ اور دوسرا مسیح محدث۔

”نسٹوریوس“ بطریق کے عقیدہ کی مخالفت:..... ”نسٹوریوس“ کے اس عقیدہ کی خبر کرلس بطریق اسکندریہ کو ملی تو اس نے اکیس بطریق رومہ اور یوحنا بطریق انطاکیہ اور یونانوس اسقف یروشلم کو لکھا پھر ان کے مراسلہ کا جواب دیا اور دیا اور نہ اس نے اپنے قول سے رجوع کیا اس وجہ سے انہوں نے ”شہر افسیس“ میں ”دوسو گرجوں“ کے عہدے داروں کو باطل ٹھہرایا اور ”نسٹوریوس“ کی تکفیر کا فتویٰ دے دیا۔ کیونکہ بطریق انطاکیہ یوحنا کا انتظار اس کونسل نے نہیں کیا تھا اور اس کی عدم موجودگی میں یہ رائے طے کر لی گئی تھی اس وجہ سے اس نے اس کی مخالفت اور ”نسٹوریوس“ کے عقیدے کی تائید کرنے لگا کچھ عرصہ کے بعد ”بادوناس“ نے ان سب میں صلح کرادی۔ اور یہ سب ”نسٹوریوس“ کی رائے سے متفق ہو گئے۔ لیکن پھر جب مشرقی گرجوں کے عہدے داروں نے اپنے اپنے عقائد لکھ کر اس کے پاس بھیجے تو اس نے انہیں پسند کر لیا اور ”نسٹوریوس“ کو صعیہ (مصر) کی طرف نکال دیا۔ وہ اجیم میں جا کر ٹھہر گیا اور وہیں سات برس کے بعد مر گیا۔ اس کے عقائد بیسائیوں مشرق اور فارس، عراق، جزیرہ، موصل میں فرات تک پھیل گئے۔

ویسٹورس بطریق اسکندریہ کا عقیدہ:..... گذشتہ کونسل کے بعد شہر ”میں ایک اور جلسہ منعقد ہوا جس میں چھ چونتیس گرجوں کے عہدے دار ان شامل تھے یہ جلسہ اس مقصد سے منعقد ہوا تھا کہ ”ویسٹورس“ بطریق اسکندریہ یہ کہتا تھا کہ مسیح علیہ السلام دو جوہروں میں سے ایک جوہر ”مربک“ ہیں اور ایک ”اقنوم“ (اصل مادہ) کے قائل نہ تھے۔ ویسٹورس نے عام علماء کے عقائد سے اختلاف کیا اور ایک روح ہیں جو دو روحوں سے وجود میں آئی ہے حالانکہ اس وقت کے عیسائی رہنما دو ”جوہروں“ اور طبعیتوں ”اور دو روحوں“ اور ایک اقنوم (اصل - مادہ) کے قائل نہ تھے۔ ویسٹورس نے عام علماء کے عقائد سے اختلاف کیا اور بعض گرجوں کے عہدے داروں کو اپنے خیالات سے آگاہ کر کے اس کے مخالفین پر لعنت کا فتویٰ دیا۔ ”مرقیان قیصر“ چونکہ عام علماء اور پچھلے جلسوں کے متفقہ عقائد کا پابند تھا اس نے ”ویسٹورس“ کو قتل کرنے کا ارادہ کیا۔ مگر گرجا کے عہدے داران کے کہنے سے رک گیا اور ان کے اشارے پر ایک جلسہ منعقد کیا جس میں ”ویسٹورس“ کو بلایا گیا اور اس سے مناظرہ شروع ہو گیا مناظرہ کے دوران ملکہ قیصر نے ”ویسٹورس“ کو اپنی طرف مخاطب کرنا چاہا چونکہ وہ مناظرہ میں بے حد مصروف تھا اس لئے اس نے اس کا جواب بے التفاتی سے دیا جس سے قیصر کی ملکہ نے برہم ہو کر اسے ایک تمانچہ مار کر نکال دیا اس کے بعد مرقیان قیصر نے اپنے ممالک مقبوضہ میں فرمان بھیج دیا کہ خلقہ و نیہ کا متفقہ فیصلہ نہایت صحیح اور واجب العمل ہے جو اس کی مخالفت کرے گا وہ واجب القتل سمجھا جائے گا۔

فرقہ یعقوبیہ کی ابتداء:..... ”ویسٹورس“ بڑی ذلت و رسوائی سے جلسہ سے نکل کر ”قدس شریف“ اور سرزمین فلسطین کی طرف چلا گیا۔ جہاں جہاں یہ جاتا تھا لوگ اس سے نفرت کرتے تھے۔ لیکن چند دن کے بعد اس کی رائے نے شہرت پکڑ لی اور اس کے خیالات اتنے مشہور ہو گئے کہ اس کا ایک الگ فرقہ بن گیا اور اہل مصر اور اسکندریہ کے لوگوں نے اس کا مذہب اختیار کر لیا اس کے مذہب والے یعقوبیہ کہلاتے ہیں۔

یعقوبیہ کی وجہ تسمیہ:..... ابن عمید کہتا ہے کہ ”ویسٹورس“ کے مقلدین کو ”یعقوبیہ“ اس وجہ سے کہتے ہیں کہ ”ویسٹورس“ کا نام یعقوب بھی تھا اور یہ اپنے مقلدین کو لکھا کرتا تھا من المسکین المتقی یعقوب (مسکین اور متقی یعقوب کی طرف سے) اور بعض کہتے ہیں کہ اس کے شاگرد کا نام یعقوب تھا۔ جس کی طرف یہ فرقہ منسوب کیا گیا ہے۔ اور بعض دوسرے یہ لکھتے ہیں کہ ”شادیرش“ یعقوب بطریق انطاکیہ ”ویسٹورس“ کی ایجاد کیئے ہوئے عقیدہ کو سکھانے کے لئے بھیجا تھا اس لئے اس کے مذہب والے اس کی طرف منسوب کر دیئے گئے۔ واللہ اعلم۔

عیسائیت کے تین فرقے:..... ابن عمید کہتا ہے کہ اسی کونسل خلقہ و نیہ کے کلیساؤں اور اس کے عہدے داروں میں علیحدگی ہو گئی اور وہ سب ان تین فرقوں ① یعقوبیہ، ملکیہ اور نسٹوریہ میں تقسیم ہو گئے۔

① علامہ مورخ کا یہ قول اور تقسیم ان کے اصول کا لحاظ ہے ورنہ ان تین فرقوں میں بہت اختلافات واقع ہوئے ہیں جس کے دیکھنے اور سننے سے معلوم ہوتا ہے کہ یہ ایک ”علیحدہ“ فرقہ ہے۔ عیسائی مؤرخین کا قاعدہ ہے کہ جو لوگ الوہیت مسیح کے منکر ہیں انہیں ناستک کا لقب دیتے ہیں اور جو لوگ تثلیث کے منکر ہیں انہیں یونانی تیر بن یعنی توحید کے قائل اور جو لوگ تثلیث کے قائل ہیں ان کو ئیری نی ٹرین کہتے ہیں اور عام عیسائی انہیں لوگوں کو عیسائی سمجھتے ہیں۔ حالانکہ دوسرا فرقہ سچا عیسائی ہے۔

فرقہ ”یعقوبیہ“ جو ”ویسقورس“ کے عقائد کا پابند ہے جسے ہم نے ابھی بیان کیا ہے

فرقہ ”ملکیہ“ وہ گروہ ہے جو کونسل والے لوگ ہیں جو ”نسطوریوں“ کے تابع ہیں اور یہ لوگ اکثر مشرقی ممالک میں ہیں۔

یعقوبیہ اور ملکیہ فرقے دوسرے بادشاہوں کی طبیعت کے میلان اور ان کے کسی مذہب کو اختیار کرنے یا چھوڑنے کے لحاظ سے ایک فرقہ نشوونما

پاتا اور دوسرا فرقہ پستی میں پہنچ جاتا۔

مسئلہ تناسخ:..... اس مجلس کے ایک سو تیس یا ایک سو پچیس سال کے بعد قسطنطنیہ میں یوسیطا تو س قیصر کے دور میں اس بات کا فیصلہ کرنے کے لئے ایک جلسہ ہوا کہ اس قفسح (ایک گرجے کا عہدے دار) تناسخ کا قائل ہو گیا تھا۔ اور حشر اور نشر کا انکار کرتا تھا۔ اور اس کے علاوہ ”انقرا“ اور ”الربا“ کے گرجے کے اساقفہ اس کے قائل ہو گئے تھے کہ حضرت مسیح علیہ السلام کا جسم مادی تھا۔ تو وہ قابل فنا ہے اور جو شخص فنا ہونے کے قابل ہے تو اس کا قول و فعل بھی ایسا ہی ہے اور ”اسقفس“ نے کہا کہ مسیح علیہ السلام مردوں میں سے اس مقصد سے اٹھے گا کہ وہ بعث اور قیامت کی تحقیق کرے اور جب بات ثابت ہو گئی تو کوئی اس امر کا کیسے مخالف ہو سکتا ہے اہل مجلس سے اس کا جواب کچھ نہ بن پڑا مجبور ہو کر انہوں نے اس کی تکفیر کا فتویٰ دے دیا اور اسے مستوجب لعنت قرار دے دیا اور اسے بھی ملعون ٹھہرا دیا جو اس کے عقائد کی پابندی کرے۔ غرض عیسائیوں کے فرقے اصول کے لحاظ سے تین گروہوں میں بٹ گئے۔ واللہ اعلم۔

(مترجم) چونکہ عیسائی مذہب کے اختلافات حضرت مسیح علیہ السلام کے اٹھائے جانے کے بعد ہی سے کچھ ایسے پڑ گئے تھے کہ جن سے کوئی اصلی اور سچی بات سمجھ میں نہیں آ سکتی تھی اور وہ یہ اختلافات تھے جن کا اثر نجات ابدی اور روحانی زندگی پر پڑتا تھا اور ان اختلافات کا دور ہونا منجانب اللہ ہدایات کے بغیر ناممکن تھا۔ اس لئے ۶۱۳ء میں وہ نبی آخر زمان ظاہر ہوا جس کا ذکر حضرت موسیٰ علیہ السلام نے کیا اور جس کی خبر حضرت موسیٰ علیہ السلام نے کی اور جس نے حضرت مریم علیہا السلام کے تمام بہتانوں کو دور اور یہود انصاری کے اختلافات دور کر کے تمام عالم کو منور کیا اور نہایت سچائی سے خدا تک پہنچنے کا سیدھا راستہ بتایا۔ رب صلی وسلم علی النبی الامی سید المرسلین والہ واصحابہ اجمعین۔

فارس

کیانیہ:..... اہل فارس دنیا کے قدیم ترین لوگوں میں سے ہیں یہ اپنے زمانے کے لوگوں سے قوت و شوکت میں ثابت آگے تھے ان کی دونہایت عظیم الشان حکومتیں تھیں۔ ایک کا نام کیانیہ تھا۔ تاریخ کی کتابوں سے ظاہر ہوتا ہے کہ اس کا ابتدائی زمانہ اور تباہی کا ابتدائی زمانہ ایک ہی تھا۔ اور یہ تینوں حکومتیں ایک دوسرے کی ہم عصر تھیں۔ یہ حکومت کیانکہ وہی ہے جس پر اسکندر نے قبضہ کیا تھا۔

ساسانیہ:..... دوسری سلطنت ”ساسانیہ کسرونیہ“ کے نام سے یاد کیا جاتا ہے۔ ساسانی بادشاہ حکومت روم کے (جو شام میں تھی) ہم عصر تھے اور اسی پر مسلمانوں نے قبضہ کیا تھا۔ ان دو حکومتوں سے پہلے جو حکومتیں تھیں ان کے حالات بالکل مختلف اور ایک دوسرے سے بالکل الٹ ہیں لیکن ہم ان کے وہی حالات بیان کریں گے جو ان میں مشہور ہیں۔

اہل فارس کس کی اولاد ہیں؟:..... بلا اختلاف علم انساب محققین اسی بات کے قائل ہیں کہ اہل فارس سام بن نوح علیہ السلام کی اولاد میں سے ہیں اور ان کا جد امجد جس پر ان کا سلسلہ نسب ختم ہوتا ہے وہ فرس ہے اور وہ ایران بن اشوز بن سام بن نوح علیہ السلام کی اولاد میں سے ہے اور زمین ایران کو عربی میں عراق کہتے ہیں۔ اور بعض مؤرخ یہ کہتے ہیں کہ اہل فارس ایران بن ایران بن اشوز اور بعض مؤرخین نسب کے لحاظ سے کنیم بن سام کی طرف منسوب کرتے ہیں اور توریت میں شاہ ابواز کا تذکرہ بنی غنیم کے ذکر میں آیا ہے اور ابواز فارس میں ہے۔ بعض مؤرخوں کا یہ خیال ہے کہ اہل فارس کا نسب لاوذ بن ارم بن سام اور بعض کی روایات کے مطابق امیم بن لاوذ اور بعض کے بقول حضرت یوسف علیہ السلام بن اسحاق علیہ السلام سے ملتا ہے۔ اس میں بھی بعض یہ فرق بیان کرتے ہیں صرف ساسانیہ حضرت اسحاق علیہ السلام کی اولاد میں سے ہیں۔ اور ترک نام سے مشہور کئے جاتے ہیں اور ان کا جد امجد منوشہر بن منخسر بن فرہس بن ترک ہے۔ اس ناموں کو مسعودی نے اس طرح نقل کیا ہے کہ اور جیسا کہ دیکھے جاتے ہیں غیر محفوظ اور ناقابل اعتبار ہیں۔

ایران ابن افریدون:..... بعض مؤرخین نے یہ بھی لکھا ہے کہ اہل فارس، ایران ابن افریدون کی اولاد میں سے ہیں۔ جس کا ذکر آئندہ آئے گا اور اس سے پہلے فارس کے نام سے یاد نہیں کئے جاتے تھے اور پہلا شخص جو فارس کا بادشاہ بنا اس کا نام ایران تھا۔ اس کے بعد اس کی آئندہ نسلیں بادشاہت کرتی رہیں۔ اس کے بعد وہ خراسان کے مالک بنے اور بظ و جرمقہ کی حکومت پر قبضہ کر لیا اور ان کی حکومت مغرب میں اسکندریہ تک اور شمال میں باب الابواب تک وسیع ہو گئی تھی۔ تاریخ کی کتابوں میں لکھا ہے کہ ایران کی زمین وہی ہے جو ترک کی زمین ہے اور اسرائیلی مؤرخین کا یہ خیال ہے کہ اہل فارس، طبراس، بن یافت کی اولاد میں سے ہیں اور ان کے نسبی بھائی بنی مازی ابن یافت ہیں اور یہ سب ایک ہی حکومت تھی۔

علماء فارس کی روایت:..... علماء فارس اور ان کے علم انساب کے ماہرین ان تمام روایتوں کے مخالف ہیں اور وہ اہل فارس کو منسوب کے لحاظ سے کیومرث کی طرف منسوب کرتے ہیں اور وہ انہیں اپنے سلسلہ نسب کا خاتمہ کہتے ہیں۔ اور ان کے نزدیک کیومرث کے معنی ابن الطین (مٹی کا بیٹا) ہے۔ شروع میں فارس میں رہتے تھے۔ یہ زمین انہی کے نام سے موسوم ہوئی۔ اور اشوز بن سام ان کے نسبی بھائی ہیں جو کہ یہی کیومرث کی روایت کے مطابق۔ ولیم، خزر، بظ اور جرمقہ ہیں۔ اس کے بعد ان کی حکومت اسکندریہ تک بڑھ گئی۔

فارس کے بادشاہوں کے طبقات:..... اس عظیم الشان گروہ کے باتفاق مؤرخین کے چار طبقے بیان کئے جاتے ہیں۔ (۱) پہلے طبقے کو پیشدادیہ (۱) (فلشدادیہ) (۲) دوسرے کو کیانیہ (۳) تیسرے کو اشکانیہ (اشعانیہ) (۴) چوتھے کو ساسانیہ (۵) کہا جاتا ہے۔ ان کی حکومت کا زمانہ کیومرث (فارس کے بادشاہ) سے فارس کے آخری بادشاہ (یزدگرد) تک ہے۔ جو حضرت عثمان رضی اللہ عنہ کی خلافت کے زمانہ میں مارا گیا۔ دور حکومت چار ہزار دو سو اٹھاسی برس تک رہا۔ جیسا کہ ابن سعید نے کتاب تاریخ الامم جو علی بن حمزہ اصفہانی کی تصنیف ہے سے نقل کیا ہے۔ اہل فارس کا یہ خیال ہے کہ کیومرث پہلا بادشاہ ہے جس نے ملکی انتظام کو ترتیب دیا اور اس نے ایک ہزار سال کی عمر پائی۔ مسعودی نے اس نام کو گاف اور یاء کے ساتھ (یعنی کیومرث) لکھا ہے۔ اور سہیلی نے کاف کے بجائے جیم تحریر کیا ہے۔

کیومرث کون ہے؟:..... تمام علماء فارس کا اس بات پر اتفاق ہے کہ کیومرث (۱) ہی حضرت آدم علیہ السلام ہیں اور ان کا بیٹا منشا نامی تھا اور منشا کا بیٹا سیامک اور سیامک سے افرال پیدا ہوا اور سیامک کے افرال کے علاوہ چار بیٹے اور چار بیٹیاں بھی تھیں لیکن کیومرث کی نسل کا سلسلہ صرف افرال سے چلا اور باقیوں کی اولاد ختم ہو گئی جن کا کچھ پتہ نہیں چلتا افرال بن سیامک کی پشت سے اور شہنک اور پلشیداد (ہوشنگ) پیدا ہوا۔ افرال کیومرث کے ملک کے وارث بنا اور اس نے ساتوں اقلیموں پر حکومت کی۔

اوشہنک بن عابر:..... طبری نے ابن کلبی کے حوالے سے لکھا ہے کہ اوشہنک بن عابر ابن شالخ ہے اور پھر وہی کہتا ہے کہ اہل فارس کا یہ دعویٰ اور خیال ہے کہ اوشہنک حضرت آدم علیہ السلام کے دو برس کے بعد پیدا ہوا اور نوح علیہ السلام کو ایک ہی شخص قرار دیا ہے۔ لیکن اس نے اس سے اختلاف کر کے اس بات کا انکار کیا ہے۔ کیونکہ اوشہنک کی شہرت اس غلط واقع کے مخالف ہے۔ اور بعض علماء فارس یہ کہتے ہیں کہ اوشہنک پلشیداد ”مہلاکل“ اور اس کا باپ ”افراوال قنین“ ہے اور سیامک نوش اور منشا شیت علیہ السلام کا اور کیومرث حضرت آدم علیہ السلام کا نام ہے۔

کیومرث کے متعلق دوسری روایت:..... اور بعض علماء فارس یہ کہتے ہیں کہ کیومرث کو مر بن یافت بن نوح علیہ السلام کو کہتے ہیں یہ نہایت معمر اور بوڑھا تھا اور اپنے باپ سے علیحدہ ہو کر جبل دماوند (ملک طبرستان) میں آکر رہنے لگا اور اس کا مالک بن گیا اس کے بعد اس نے فارس پر قبضہ کیا اور ایک عظیم الشان بادشاہ بنا اس نے اپنی زندگی ہی میں بیٹوں کو آس پاس کے علاقوں کی طرف بھیجا چنانچہ انہوں نے بابل پر قبضہ کر لیا۔ کیومرث ہی نے سب سے پہلے شہر اور قلعے بنوائے اور گھوڑوں کو سواری کے لئے پسند کیا۔ ان کو آدم کے نام سے یاد کیا جاتا ہے انہوں نے لوگوں کو اس بات پر آمادہ کیا کہ وہ اسے اس نام سے پکاریں اہل فارس اس کے بیٹے ”ماوائے“ کی اولاد میں سے ہیں ابتدائے زمانہ سے اسی کی اولاد کی کیانیہ اور کسرویہ میں حکومت

①..... یہ طبقہ قدیم ہے ہر بادشاہ فیشداد کہلاتا تھا اس کے معنی یہ ہیں کہ ”پہلے سیرت عدل ہے۔“ ②..... سامانیہ کا اکسرہ بھی کہتے ہیں۔ اسلام اسی طبقہ پر غالب آیا تھا۔ ③..... امام غزالی یہ کہتے ہیں کہ آدم علیہ السلام نے شیت علیہ السلام کو اموروین کا والی مقرر کیا تھا۔ اور کیومرث کو دنیاوی حکومت کا افسر بنایا تھا۔ واللہ اعلم۔

رہی یہاں تک کہ حکومت فارس کا خاتمہ ہو گیا۔

طہمورث:..... اہل فارس یہ روایت کرتے ہیں کہ اوشہنک ”مہلائل“ کا نام ہے اور اس نے ہند پر قبضہ کر لیا تھا۔ اس کے بعد طہمورث ① بن انو جہان بن انکبد بن اسکبد بن اوشہنک بادشاہ بنا۔ بعض نے اسکبد کے بدلے نیشد اولکھ دیا ہے اور درحقیقت یہ تمام کجی نام ہیں اسی وجہ سے اور اصولاً روایت منقطع ہونے کی وجہ سے ہم ان کے صحیح کرنے کے ذمہ دار نہیں ہیں۔ ابن کلبی لکھتا ہے کہ طہمورث بابل کا پہلا بادشاہ تھا۔ اور اس نے مفت اقلیم پر حکومت کی اور یہ اپنی حکومت میں نہایت نیک اور منصف تھا۔ اس کے دور میں بیوراسپ منظر عام پر آیا اور اس نے مذہب ”صائبہ“ کی بنیاد ڈالی۔

جمشید:..... علماء فارس کہتے ہیں کہ طہمورث کے بعد جمشید ② تخت نشین ہوا اس کے معنی ہیں شجاع یا شجاع شمس اس کا اصل نام جم بن نوجہان ہے۔ یہ طہمورث کا حقیقی بھائی تھا۔ یہ بھی مفت اقلیم کا بادشاہ تھا اور نہایت نیک سیرت اور انصاف پسند تھا پھر کچھ عرصہ کے بعد ظالم اور جابر ہو گیا اس کی موت سے ایک سال پہلے بیوراسپ نے اس پر حملہ کیا اور گرفتار کر کے آریے سے چیر ڈالا۔ اور بعض یہ کہتے ہیں کہ جمشید نے خدائی کا دعویٰ کیا تھا۔ اس وجہ سے اس پر پہلے اس کے بھائی استوبر نے حملہ کیا لیکن ناکام رہا۔ تب بیوراسپ اٹھا اور اس نے جمشید کی حکومت کا خاتمہ کر دیا۔ اور سات سو سال تک حکومت کرتا رہا۔ ابن کلبی نے بھی ایسا ہی لکھا ہے۔

ضحاک:..... طبری کہتا ہے کہ بیوراسپ ③ ہی گوازاہاک کہتے ہیں جس کو عرب ”ضحاک“ کے نام سے یاد کرتے ہیں یہ وہی شخص ہے جس کا ذکر ابو نواس شاعر کے اس شعر میں ہے۔

”وكان منا الضحاک ④ تعبده الجامل والجن فی محاربہا“

طبری کہتے ہیں کہ عجم کا خیال ہے کہ جمشید نے اپنی بہن کا نکاح اپنے خاندان میں سے کسی کے ساتھ کر دیا تھا اسے یمن کا حاکم مقرر کیا تھا۔ اس سے ضحاک پیدا ہوا چنانچہ یمن والے ضحاک کو نسب یوں بیان کرتے ہیں: ”ضحاک بن علوان بن عبیدہ بن عوتج اس نے اپنے بھائی سنان بن علوان کو مصر کا بادشاہ بنا کر بھیجا تھا جو ابراہیم علیہ السلام کے زمانے کا فرعون تھا۔

اہل فارس کے نزدیک ضحاک کا نسب:..... اور اہل فارس ضحاک کا نسب اس طرح لکھتے ہیں ”بیوراسپ (ضحاک) بن ریتکان بن ویدوشناک بن فارس بن افرال“ اور بعض مورخ اس کی مخالفت کرتے ہیں۔ کہتے ہیں کہ اس نے مفت اقلیم پر بادشاہت کی یہ جادوگر اور کافر تھا۔ اس نے اپنے باپ کو مار ڈالا تھا۔ یہ اکثر بابل میں رہتا تھا۔ ہشام کی روایت ہے کہ ضحاک جمشید کے بعد بادشاہ بنا یہی ابراہیم علیہ السلام کے زمانہ کا نمرود ہے اور اہل فارس کا نواں بادشاہ ہے جبل دماوند میں پیدا ہوا تھا۔

افریدون:..... ضحاک نہایت چاق و چوبن اور بہادر تھا جب اس نے ہند پر فوج کشی کی اور خود لڑائی پر گیا تو افریدون نے اس کی غیر موجودگی میں اس کے ملک پر قبضہ کر لیا اور اس کی واپسی کے بعد ضحاک اور افریدون کی لڑائی ہوئی ضحاک کا آخری وقت آ گیا تھا اور وہ ان لڑائیوں میں افریدون کے ہاتھ گرفتار ہو کر جیل دماوند میں قید کر دیا گیا اور اس کی گرفتاری اور فتح کے دن کو عید کا دن مقرر کیا گیا لیکن اہل فارس یہ بیان کرتے ہیں کہ شاہی خاندان جس میں حکومت چلی آرہی تھی وہ اوشہنک اور جمشید کا تھا اور ضحاک یعنی ”ہوراسپ“ نے ان پر حملہ کیا اور فتح یاب ہوا اس نے بابل آباد کیا اور نبطیوں پر مشتمل اپنی فوج تیار کی اور دنیا والوں پر جادو کے زور سے غالب آیا۔

ضحاک کا قتل:..... اصفہان کا ایک شخص عالی (کابی حداد) نامی اس کی مخالفت کے لئے اٹھ کھڑا ہوا اس کے ہاتھ میں ایک نیزہ تھا جس پر اس نے

①..... طہمورث نہایت نیک مزاج تھا اور یہ اپنے دادا کے نقش قدم پر چلا روزہ رکھنے کا حکم دیا فارسی میں کتاب کی اوامر الہی کا پابند تھا چالیس برس کے بعد مر گیا۔ ②..... جمشید نے کیڑوں سے ریشم نکالا کاتب اور دربان مقرر کئے نوروز کو عید کا دن ٹھہرایا۔ ③..... بیوراسپ جمشید کا عامل تھا اس نے اپنے زمانہ حکومت میں ٹیکس، محصول، فنی، ملائی، نکالی، سولی دینا ہاتھ پاؤں کا کاٹنا اسی کی ایجاد ہے اس نے ہزار برس حکومت کی اس کے زمانہ عہد میں ابراہیم علیہ السلام تھے۔ سواد برغور اس کا عامل تھا۔ ④..... ضحاک ہم میں تھا جس کی عبادت اونٹ والے (یعنی سردار اور جن یعنی بدوی) اپنی محرابوں میں کیا کرتے تھے۔

جربا لڑکا کر جھنڈا ❶ بنایا اور لوگوں کو ضحاک کے خلاف ترغیب دے کر اس سے لڑا مگر ضحاک میدان جنگ سے بھاگ گیا پھر اس کی رائے سے بنی جمشید میں سے افریدون کو تخت نشین کیا گیا افریدون نے تخت حکومت پر بیٹھتے ہی ضحاک کا پیچھا کیا اور اسے گرفتار کر کے قتل کر دیا۔ افریدون حضرت نوح علیہ السلام کے زمانہ میں تھا شاید اسی وجہ سے کہا جاتا ہے کہ افریدون نوح علیہ السلام تھے۔ لیکن تحقیق یہ ہے کہ جسے ہشام بن کلبی نے فارس کے علم و انساب کے ماہرین سے نقل کیا ہے کہ افریدون جمشید کی اولاد میں سے تھا ان دنوں میں نو پشتوں کا فرق ہے اس نے دو برس حکومت کی اور ضحاک کی تمام لوٹی ہوئی اور غصب کی ہوئی چیزیں ان کے مالکوں کو واپس کر دیں۔

سلطنت کی تقسیم:..... افریدون نے اپنی زندگی میں ہی ملک کو اپنے تین بیٹوں میں تقسیم کر دیا تھا بڑے لڑکے (۱) سرم (سلم) کو روم، شام اور مغرب کا علاقہ دیا (۲) طوج (تور) کو ترک اور چین کا علاقہ دیا۔ (۳) ایرج کو عراق، ہند اور حجاز دیا، افریدون کے مرنے کے بعد سرم (سلم) اور طوج (تور) نے مل کر ایرج کو لڑ کر قتل کر دیا اور اس کے ملک کو آپس میں تقسیم کر لیا۔ اہل فارس کا یہ خیال ہے کہ افریدون اور اس سے اوپر کی دس پشتیں ”اشکیاں“ کے لقب سے یاد کی جاتیں ہیں۔ یہ بھی کہا جاتا ہے کہ ایرج کے دو بیٹے دندان اور اسطور یہ اور ایک بیٹی تھی جس کا نام خورک تھا یہ سب افریدون کے مرنے کے بعد اپنے باپ ایرج کے ساتھ قتل کر دیئے گئے۔

افریدون کا لقب ”کے“:..... اس روایت سے یہ بھی معلوم ہوتا ہے کہ افریدون نے پانچ سال حکومت کی اور اسی نے قوم شمود اور رنظ کے آٹا رسواد سے مٹائے اور ابتدا اس نے خود آپ کو ”کے“ کے لقب سے ملقب کیا اور ”کے“ ”افریدون“ کے نام سے مشہور ہوا (کے) کے معنی ہیں۔ تنزیہ (یعنی مخلص اور روحانیت سے متصل شخص)۔ (بعض مؤرخین نے اس کے معنی خوبصورت اور روشن کے بیان کیے ہیں۔ کیونکہ ضحاک کے قتل کے دن سے اسے ایک روشنی ڈھانپے رکھتی تھی اور بعض مؤرخین نے اس کے معنی ”بدلہ پانے والے شخص کے بتائے ہیں)۔ ❷

منوچہر اور افراسیاب:..... چند دن کے بعد منوشر (منوچہر) بن منشر بن ایرج نے طاقت حاصل کی یہ افریدون کی نسل میں سے تھا اس کی ماں حضرت اسحاق علیہ السلام کی اولاد میں سے تھی یہ سن شعور کو پہنچ کر اپنے چچاؤں سے لڑا۔ اور انہیں مار کر اپنے باپ دادا کا بدلہ لیا اور بادشاہ بن بیٹھا اور بابل کو اپنا دار الحکومت بنایا پھر فارس کو دین ابراہیمی کی طرف مائل کیا اس کے بعد ترکی کے بادشاہ افراسیاب نے اس پر چڑھائی کر دی اور بابل ان سے چھین لیا اور طبرستان تک اس کا تعاقب کرتا چلا گیا۔ جب طبرستان بھی منوچہر کو پناہ نہ دے سکا تو وہ طبرستان کو چھوڑ کر عراق چلا گیا افراسیاب نے طبرستان پر بھی قبضہ کر لیا۔

افراسیاب کا نسب:..... افراسیاب کے بارے میں یہ کہا جاتا ہے کہ یہ طوج (تور) بن افریدون کی نسل میں سے ہے۔ جس وقت منوشر نے طوج (تور) کو قتل کیا اور اس کے خاندان پر تباہی آئی اس وقت یہ چھپ کر ترک چلا گیا اور وہیں اس نے نشوونما پائی اور انہی کے ملک سے نکلا اسی وجہ سے افراسیاب کو ان کی طرف منسوب کیا جاتا ہے۔ طبری کا قول ہے کہ جب منوشر مر گیا تو افراسیاب بن اشک بن رستم بن ترک نے بابل پر قبضہ کر لیا اور مملکت فارس کو تباہ و برباد کر کے رکھ دیا۔

زومر کی بغاوت:..... اس کے بعد زومر (زوایا زاب) بن طہمارست (طہماسپ) اور بعض دوسرے مؤرخین کی روایت کے مطابق راسب بن طہمارست نے افراسیاب کے خلاف بغاوت کر دی۔ زومر بن طہمارست سلسلہ نسب کے لحاظ سے نو واسطوں سے منوچہر کی طرف منسوب کیا جاتا ہے۔ بیان کیا جاتا ہے کہ طہمارست اپنے باپ سے علیحدہ ہو کر ترک کے علاقہ چلا گیا اور وہیں اس نے نکاح بھی کر لیا تھا جس سے زومر پیدا ہوا اور جوان ہونے کے بعد افراسیاب کی مخالفت میں اٹھا اور لڑ کر اسے سلطنت فارس سے نکال دیا اور افراسیاب خود ترکستان چلا گیا۔


زومر کی بادشاہت اور عید مہر جان:..... زومر نے اس کامیابی کے دن کو ”عید مہر جان“ کے نام سے مشہور کیا۔ زومر کا فارس پر غلبہ اور قبضہ منو

❶ اس جھنڈے کے فرش کا دیان کہتے تھے اہل فارس اسکی بہت تعظیم کرتے تھے جنگ قادسیہ میں یہ جھنڈا مسلمانوں نے چھین لیا تھا۔ ❷ تصحیح و استدراک (شاء اللہ محمود)۔

شہر کے مرنے کے بارہ سال کے بعد ہوا۔ یہ نہایت نیک سیرت اور صلح پسند اور امن پسند شخص تھا۔ اس نے بابل کی بگڑی ہوئی حالت اور افراسیاب کی تباہ کی ہوئی آبادی کو نئے سرے سے رونق دی۔ اس نے مضافات میں نہر ذاب نکالی اور اس کے کنارے پر شہر آباد کیا اور نام زواہی رکھا ہر طرح کے درخت پھول، پھل دار درخت لگائے طرح طرح کے کھانے ایجاد کئے مال غنیمت کو اہل لشکر پر تقسیم کیا۔

کرشاسب:..... کرشاسب ❶ (گرشاپ) طوج بن افریدون کی اولاد سے اور بعض دوسرے مؤرخین کے مطابق منشہر کی اولاد میں سے ہے اور اس کا نائب تہلا اہل فارس میں سے ایک عظیم الشان شخص گزرا ہے۔ لیکن بادشاہ نہیں بنا اور بادشاہت زومر بن طہمارست کرتا تھا۔ زومر اپنی حکومت کے تیسرے سال مر گیا۔ اسی کے زمانے میں بنی اسرائیل وادی ”تیہ“ سے نکلے تھے۔ اور حضرت یوشع علیہ السلام نے اریحا کو فتح کیا تھا۔ اب کے مرنے کے بعد فارس کے بادشاہوں کے دوسرے طبقے کی حکومت کا سلسلہ چلا جن کا بادشاہ کیقباد تھا۔ بیان کیا جاتا ہے کہ اس طبقے کی حکومت کا زمانہ دو ہزار چار سو ستر سال تک رہا۔ جیسا کہ بیہقی اور اصفہانی نے تحریر کیا اور ان کے بادشاہوں میں اسے صرف انہی نو بادشاہوں کا ذکر کیا ہے جن کا طبری نے ذکر کیا ہے۔ واللہ وارث الارض ومن علیہا (اللہ تعالیٰ ہی زمین اور زمین پر موجود ہر شے کا مالک ہے)

فارس کے پہلے طبقے کے بادشاہوں کا شجرہ نسب



❶..... کرشاسب کے بارے میں بعض مؤرخ لکھتے ہیں کہ یہ زدکانا نائب تھا اور بابل میں رہتا تھا اس نے بغاوت کر کے اس ملک سے باہر نکال دیا تھا اور بیس برس تک حکم رہا۔ ❷..... اہل فارس کے نزدیک یہی آدم علیہ السلام ہیں۔ ❸..... ہوراسپ کو خضاک کہتے ہیں جس نے جمشید پر حملہ کیا تھا۔ ❹..... سب سے پہلے افریدون کے لقب سے ملقب ہوا۔ ❺..... راسب کو زومر بھی کہتے ہیں۔ ❻..... بعضوں نے اسے ملوک فارس سے شمار کر کے اسی پر طبقہ فیشدادیہ کو ختم کیا ہے لیکن درحقیقت یہ بادشاہ نہ تھا جیسا کہ علامہ مؤرخ نے بیان کیا ہے۔

فارس کے بادشاہوں کا دوسرا طبقہ

کیقباد:..... فارس کے بادشاہوں کا دوسرا طبقہ کیانیہ کے نام سے مشہور ہے ان کے ہر بادشاہ کا نام ”کے“ کے لفظ سے شروع کیا جاتا ہے ان کا پہلا بادشاہ قیقباد ہے جو منوشہر سے چار پشتوں کے فاصلے سے منسوب کیا جاتا ہے۔ اس نے ترک سرداروں میں اپنی شادی کی جس سے اس کے پانچ بیٹے پیدا ہوئے (۱) کے وافیا (۲) کیکاؤس (۳) کے آرش (۴) کے نیہ (۵) کے فاسمن۔ طبری کا قول ہے کہ کیانیہ اور ترکوں میں اکثر جنگیں ہوتی رہیں ان کا پہلا بادشاہ قیقباد نہرخ کے قریب جسے جیجون کہتے ہیں رہتا تھا۔ اس نے ترکوں کو فارس کی سرزمین پر آنے سے روکا اور سو سال حکومت کی۔

کیکاؤس:..... اس کے بعد کیکاؤس بن کنیہ بادشاہ بنا اس سے اور افراسیاب ترک کے بادشاہ سے بہت سی جنگیں ہوئیں۔ جس میں اس کا لڑکایا خوش مارا گیا۔ بیان کیا جاتا ہے کہ داؤد علیہ السلام کے زمانے میں تھا اور عمر ذوالاذا عار بادشاہ تباہ سے لڑنے کے لئے اس کے ملک گیا جب عمر ذوالاذا عار کو قتل کر کے کیکاؤس کو آزاد کرالیا۔

رستم اور کیکاؤس:..... طبری کی تحریر یہ گواہی دیتی ہے کہ کیکاؤس نہایت عظیم الشان بادشاہ تھا اس نے اپنے لڑکے سیاوخش (سیاوش) کو تعلیم و تربیت کے لئے رستم بن دستان کے حوالے کیا۔ رستم بختان میں اس کا نائب تھا۔ اس نے سیاوخش کو گھوڑے کی سواری سکھائی اور لڑائی کی تربیت دی۔ جب اس کی تعلیم و تربیت پوری ہو چکی تو باپ کے سامنے آیا اور امتحان میں پورا کامیاب ہوا۔

سیاوخش بن کیکاؤس کا قتل:..... کیکاؤس کی بیوی آبرخ جو افراسیاب کی بیٹی تھی سیاوخش پر عاشق ہو گئی۔ جب سیاوخش نے ملنے سے انکار کیا تو آبرخ نے کیکاؤس کے سامنے سیاہ خوش کی چغلی کھائی کیکاؤس نے اپنے ہاتھ سے بیٹے کا قتل نامناسب سمجھ کر کے تھوڑی سی فوج دے کر افراسیاب سے لڑنے کے لئے بھیج دیا تاکہ اس کے ہاتھ سے مارا جائے۔ مگر لڑائی نہ ہوئی صلح ہو گئی۔ کیکاؤس نے یہ خبر سن کر لڑنے کا حکم دیا۔ سیاوخش بد عہدی کو برا سمجھ کر باپ کے خوف سے افراسیاب کے پاس چلا گیا۔ اس نے یہ خبر سن کر لڑنے کا حکم دیا۔ سیاوخش بد عہدی کو برا سمجھ کر باپ کے خوف سے افراسیاب کے پاس چلا گیا۔ اس نے اپنی بیٹی کی اس سے شادی کر دی۔ جب اس سے حمل ٹھہر گیا تو اس نے جان کے خوف یا ملک کی تقسیم کے خیال سے اپنی بیٹی کے ذریعے سیاوخش کو قتل کر دیا اور اپنی بیٹی کا حمل ① گرانا چاہا لیکن نہ گرسکا اور اس کے بدن سے خسرو پیدا ہوا۔ کیکاؤس نے یہ سن کر اپنی بہو اور پوتے کو اغوا کر کے اپنے پاس بلا لیا۔

کیکاؤس کی لشکر کشی اور گرفتاری:..... بعض مؤرخ یہ کہتے ہیں کہ جب کیکاؤس کو اپنے بیٹے کے مارے جانے کی خبر ملی تو اس نے نامی گرامی سپہ سالاروں کے ساتھ فوجیں روانہ کیں۔ جنہوں نے ترک کو خوب تباہ کیا اور افراسیاب کے بیٹوں کو قتل کیا۔ طبری کہتا ہے کہ کیکاؤس نے یمن پر چڑھائی کر دی تھی۔ عمر ذوالاذا عار نے حمیر اور قحطان کو ساتھ لے کر اس کا مقابلہ کیا اور کیکاؤس کو شکست دے کر اسے گرفتار کر کے ایک کنویں میں قید کر دیا اور اس کے منہ پر ایک پتھر رکھ دیا۔

کیکاؤس کی رہائی:..... اس کے بعد بختان سے رستم کیکاؤس کو چھڑانے کے لئے آیا اور ذوالاذا عار کو شکست دینے لگا۔ آخر کار رستم نے ذوالاذا عار سے کیکاؤس کے واپس لینے پر صلح کر لی۔ چنانچہ رستم کیکاؤس کو یمن سے چھڑا کر بابل واپس لے آیا کیکاؤس نے اس احسان کے بدلے رستم کو تمام قوانین اور بادشاہ کی فرمانبرداری سے آزاد کر دیا اور اس کے بیٹھنے کے لئے سونے چاندی کا ایک تخت بنوا کر اپنے تخت کے برابر رکھوایا۔ بختان اور ابستان جاگیر میں دیئے۔ یہ ڈیڑھ سو سال حکومت کر کے مر گیا۔

کیخسرو بن سیاوخش:..... کیکاؤس کے بعد طبری اور مسعودی اور بیہقی عام مؤرخین کی روایت کے مطابق اس کا پوتا کیخسرو بن سیاوخش تخت پر بیٹھا۔

① بعض مؤرخ لکھتے ہیں کہ جب حمل گرانے سے نہیں گرا تو اس نے اپنی بیٹی کو فیروان نامی ایک امیر کے حوالے کر دیا اور یہ کہہ دیا کہ جب بچہ پیدا ہو تو مار ڈالنا۔ لیکن فیروان نے لڑکا پیدا ہونے پر اسے نہیں مارا بلکہ چھپا دیا۔ جب کیکاؤس نے سنا تو اپنی بہو اور بچے کو چرا کر منگالیا۔

علامہ سہیلی لکھتے ہیں کہ خسرو تین بادشاہوں کے بعد تخت حکومت پر بیٹھا تھا پہلا کیکاؤس اس کے بعد اس کا بیٹا ”کینہ“ اس کے بعد اس کا لڑکا ”اجو ابن“ ”کینہ“ کے بعد اس کا چچا سیاوخش بن کیکاؤس بادشاہ بنا پھر ان تینوں کے بعد کخیسرو بن سیاوخش تخت نشین ہوا لیکن یہ بالکل خلاف قیاس ہے کیونکہ تمام مؤرخین کا اس پر اتفاق ہے کہ سیاوخش اپنے باپ کی زندگی میں ترکوں کی لڑائی میں مارا گیا ہے۔

کخیسرو کا افراسیاب پر حملہ:..... طبری کہتا ہے کہ ”کیکاؤس بن کیقباد“ نے کخیرو کو اسی وقت اپنے بجائے تخت نشین کر دیا تھا۔ جب وہ اپنی ماں واسفہدین بنت افراسیاب کے ساتھ ترک سے آیا تھا اور ”کخسرو“ نے تخت حکومت پر بیٹھتے ہی ایک فوج سپہ سالار ”اجو کی“ کی ویادت میں اصفہان کی طرف اپنے باپ کے خون کا بدلہ لینے کی نیت سے افراسیاب سے جنگ کرنے کیلئے روانہ کر دی افراسیاب نے لشکر کو نہایت ناکامی سے پسپا کر دیا۔ کخیرو یہ سن کر خود بخ گیا اور وہاں سے لشکر اور نامی گرامی سپہ سالاروں کو جمع کر کے افراسیاب پر حملہ کر دیا اس لڑائی میں افراسیاب کو شکست ہو گئی اور اس کے بڑے بڑے سردار مارے گئے اس میں وہ شخص بھی مارا گیا جو کیکاؤس کا قاتل تھا۔

افراسیاب کا قتل:..... اس کے بعد افراسیاب نے صلح کی درخواست کی مگر کے خسرو نے اسے نامنظور کر کے لڑائی اسے نامنظور کر کے لڑائی جاری رکھی یہاں تک کہ افراسیاب میدان جنگ سے بھاگ گیا۔ کے خسرو نے اس کا تعاقب کیا اور آذربائیجان میں اسے گرفتار کر کے ذبح کر ڈالا اور اس کا تمام مال و اسباب لوٹ لیا۔ اس فتح میں اس کے ساتھ ”شاہ فارس“ کے اوجن بن حینوش بن کیکاؤس ابن کے کینہ بن کیقباد بھی تھا۔ اور طبری کے نزدیک کبیر اسف (بہر اسف) کا باپ ہے جو کے خسرو کے بعد بادشاہ بنا تھا جیسا کہ ہم آئندہ بیان کریں گے اور افراسیاب کے بعد ترک میں جو اسف بنشر اسف (برادر افراسیاب) تخت پر بیٹھا۔

کبیر اسف:..... ان واقعات کے بعد کے ”خسرو“ نے دنیا چھوڑ کر اپنی جگہ کبیر اسف (بہر اسف) بن ”کے اوجن“ کو تخت پر بٹھایا۔ بعض کہتے ہیں کہ اس کے بعد کے ”خسرو“ بیابان کی طرف چلا گیا اور غائب ہو گیا۔ اور بعض کہتے ہیں کہ مر گیا بہر کیف یہ ساٹھ سال حکمرانی کر کے غائب ہو گیا اور اس کی جگہ کبیر اسف (بہر اسف) تخت پر بیٹھا اس کے ابتدائی زمانہ حکومت میں ترک کا رعب اتنا زیادہ بڑھا کہ اس نے ان سے لڑنے کے لئے اپنا دار السلطنت چھوڑ دیا اور نہر جیحون کے کنارے شہر بلخ میں رہائش اختیار کر لی اور اکثر اوقات انہی لڑائیوں میں مصروف رہتا تھا۔ اس کے عہد حکومت میں ”ختر بسی“ جو بخت نصر کے نام سے مشہور ہے عراق، اہواز، اور روم پر اس کا گورنر تھا۔

کبیر اسف کی فتوحات:..... کبیر اسف نے بخت نصر کی حکومت کا دروازہ کسی قدر وسیع کرنے کی اجازت دے دی۔ اور خود ملوک فارس کے بادشاہوں کی طرف اور بخت نصر بادشاہ موصل و سنجا ریف کے ساتھ شام کی طرف بڑھا اور بیت المقدس فتح کر لیا۔ یہودیوں کو مغلوب کر کے انہیں ادھر ادھر منتشر ہونے پر مجبور کر دیا۔ یہ بخت نصر وہی ہے جو عرب سے بھی لڑا تھا اور ایک مدت تک انہیں پریشان کرتا رہا تھا۔ بیان کیا جاتا ہے کہ یہ ”کے بہمن“ کے عہد حکومت میں تھا جو کیتا سب (کیشا شب) بن کبیر اسف (بہر اسف) کا پوتا ہے۔

معد بن عدنان:..... ہشام ابن محمد کی تحریر سے معلوم ہوتا ہے اللہ جل شانہ نے ارمیا نبی ﷺ کو وحی کے ذریعے مطلع کیا تھا کہ بخت نصر بڑا ظالم ہو گا۔ اس وجہ سے ان عربوں کو ادھر ادھر کر دو جن کے گھروں میں دروازے نہیں ہیں اور انہیں اس کی ظالمانہ حرکات سے خبردار کر دو اور یہ بتلا دو کہ یہ سب تمہارے کفر اور نافرمانیوں کی وجہ سے ہونے والا ہے۔ بنی اسرائیل کی کتاب میں لکھا ہے کہ یہ وحی ارمیا بن خلقیا کی طرف آئی تھی جن کا ذکر اس سے پہلے آچکا ہے انہیں اللہ تعالیٰ نے یہ حکم دیا کہ عرب سے معد بن عدنان کو نکال لائیں اور حکم الہی پورا ہونے تک ان کی کفالت کریں ہشام کہتا ہے کہ بخت نصر نے عرب پر حملہ کیا اور انہیں سامان و رسد دینے پر مجبور کیا۔ چنانچہ عرب نے اسے تسلیم کر لیا اور اس نے انہیں ”انبار اور حیرہ“ میں ٹھہرایا۔ ہشام کے علاوہ دوسرے مؤرخین لکھتے ہیں کہ بخت نصر نے عرب سے مقام جزیرہ ایلہ اور ایلہ کے درمیان جنگ لڑی اور اس میدان کو سوار اور پیدل فوج سے بھر دیا۔ بنی عدنان نے پہلے تو خود اس کا مقابلہ کیا۔ مگر پھر اس نے انہیں ”مقام حضور“ تک نہایت نقصان پہنچا کر پسپا کر دیا۔

معد بن عدنان اور بنی اسرائیل:..... اس وقت اللہ تعالیٰ نے ارمیا اور یوحنا ﷺ پر وحی نازل فرمائی کہ معد بن عدنان کو جس کی اولاد میں حضرت

محمد ﷺ وخاتم النبیین پیدا ہونے والے ہیں عرب سے نکال لائیں معد بن عدنان اس وقت بارہ سال کے تھے حضرت یوحنا انہیں اپنے ساتھ براق پر بٹھا کر حران لے آئے اور انہوں نے ابناء بنی اسرائیل کے ساتھ حج کرنے کے لئے مکہ آئے اور وہیں اپنی قوم میں رہ گئے۔ معانہ بنت الحارث بن مضاض جرہمی سے نکاح کر لیا جس سے نزار بن معد پیدا ہوئے۔

کیستاسب:..... کبیر اسف نہایت نیک سیرت بادشاہ تھا مشرق اور مغرب کے بادشاہ اسے تحفے تحائف بھیجا کرتے تھے اس نے اپنی زندگی میں ہی ترک دنیا کر کے اپنی جگہ کیستاسب (کیساشب) اپنے بیٹے کو تخت پر بٹھا دیا۔ کیستاسب نے بھی اپنی عمر کا زیادہ حصہ ترکوں سے جنگ کرنے میں گزارا اور ان کی بغاوت و سرکشی دور کرنے کی غرض سے اپنے بیٹے اسفندیار کو میدان جنگ میں بھیج دیا۔

ذرتشت یا ذرتشت:..... کیستاسب کی حکومت کے زمانہ میں ژردست (زرتشت) حکیم ظاہر ہوا اس کی نبوت پر مجوسی ایمان رکھتے ہیں۔ بعض اہل کتاب یہ کہتے ہیں کہ یہ اہل فلسطین میں سے ہے۔ یہ حضرت ارمیانی کی خدمت میں رہتا تھا اور انہی سے تعلیم حاصل کرتا تھا۔ پھر ان کا مخالف ہو گیا۔ بددعا سے محذور ہو گیا اور ان سے علیحدہ ہو کر آذربائیجان چلا گیا۔ دین مجوسیت کی بنیاد رکھی کیستاسب کو اپنی طرف مائل کر لیا اس نے لوگوں کو مجوسی دین اختیار کرنے پر مجبور کیا اور اس کے مخالفین کے قتل کا حکم دیا۔ علماء فارس یہ کہتے ہیں کہ ذرتشت شاہ منوشہر کی نسل میں سے ہے اور انبیاء بنی اسرائیل میں سے کسی بنی نے اس کو کیستاسب کی طرف اس وقت مبعوث کیا تھا جن دنوں وہ بلخ میں تھا۔ ”ذرتشت“ اور ”جاماسب“ عالم دونوں منوشہر کی اولاد میں سے ہیں یہ دونوں زبان فارسی میں لکھا کرتے تھے جو کچھ وہ نبی عبرانی میں کہتا تھا۔ ”جاماسب“ عالم عبرانی زبان جانتا تھا اور وہ ذرتشت کو ترجمہ کر دیتا تھا یہ واقعہ کبیر اسف کے دور کے سن ۳۰۰ کا ہے۔

زرتشت اور اس کی کتاب علماء فارس کی نظر میں:..... علماء فارس کہتے ہیں کہ ذرتشت ایک کتاب لایا تھا اور اس کے وحی ہونے کا دعویدار تھا یہ کتاب بارہ جلدوں میں تھی اور اس کے ساتھ ایک سونے بھی تھا کیستاسب نے اس کتاب اور نقش کو اخطار کے ہیکل میں رکھا اور اس پر لوگوں کو متعین کر کے عام لوگوں کو اس کی تعلیم کی ممانعت کر دی مسعودی کہتا ہے کہ اس کتاب کا نام ”نساء“ تھا خود ذرتشت نے اس کی تفسیر کی یہ کتاب نجی ساٹھ حروف پر مبنی تھی اور اس کا نام ”ژند“ رکھا پھر اس تفسیر کی دربارہ تفسیر کی اور اس کو ”زندہ“ کے نام سے موسوم کیا یہ وہی لفظ ہے جس کو عرب متعرب کر کے کہتے ہیں۔

کتاب کی تعلیمات اور مجوسیوں کی رائے:..... مجوسیوں کے نزدیک یہ کتاب تین حصوں پر منقسم ہے ایک حصہ میں گذشتہ امتوں کے حالات ہیں اور دوسرے حصے میں آئندہ باتوں کی پیشن گوئیاں ہیں تیسرے حصے میں مذہبی عقائد اور ان کے شرعی احکام ہیں۔ مثلاً مشرق قبلہ ہے اور نماز وقت طلوع اور زوال اور غروب کے وقت پڑھنی چاہیئے اور آفتاب کو سجدہ کرنا اور اس سے دعا کرنی چاہیئے۔

عید مہر جان اور جشن نوروز کی ابتداء:..... زرتشت نے ازسرنو وہ آتشکدے بنوائے جن کو منوشہر نے ٹھنڈا کر دیا تھا۔ اور ان کے لئے دو عیدیں مقرر کیں۔ ایک عید نوروز اعتدال ربیعی میں اور دوسری عید مہر جان اعتدال خریفی میں اور ان کے علاوہ اور بھی احکام ① ہیں۔ غرضیکہ جب فارس کی حکومت اولاً منقرض ہوئی تو اسکندر نے ان کتابوں کو جلا دیا پھر جب اردشیر کا زمانہ آیا تو اس نے تمام اہل فارس کو ایک سورت کی قراءت پر جمع کیا جسے ”اسبا“ کہتے تھے۔ ②

کیستاسب اور زرتشت:..... مسعودی کہتا ہے کہ کیستاسب نے زرتشت سے اس کی نبوت کی پینتیسویں برس دین مجوسی کی تعلیم لی اور کیستاسب نے بجائے زرتشت کے اہل آذربائیجان کے عالم جاماسب کو مقرر کیا یہ فارس کا پہلا موبد (مغان) ہے۔ انتہی۔

جنگ کیستاسب و خزر اسب:..... طبری لکھتا ہے کہ دین مجوسی اختیار کر لینے کی وجہ سے کیستاسب ترکی کے بادشاہ خزر اسب میں متعدد لڑائیاں ہوئیں۔ بہت بڑی خون ریزی ہوئی ذرین بن کیستاسب انہی معرکوں میں کام آیا ترک کو آخری لڑائیوں میں شکست ہوئی شاہ فارس نے کمال بے

①..... ان احکام کے علاوہ اس کتاب میں یہ بھی تھا کہ، اس، بھمن، شراب حلال ہے۔ آگ کو پوجنا چاہیئے ایک نیکی کا خدا ہے جسے ایزر کہتے ہیں اور دوسرا بدی کا خدا ہے جو اہرن کہلاتا ہے (نعوذ باللہ) مترجم۔ ②..... تصحیح واستدراک (ثناء اللہ محمود)۔

رحمی سے پامال کیا اور ترک کے ساحر قید و شق کو مار ڈالا کامیابی کے بعد کیتا سب بلخ کی طرف واپس آیا اس کے لڑکے اسفندیار نے ترکی کے بادشاہ کی سفارش کی جس سے کیتا سب نے برہم ہو کر اسفندیار کو قید کر دیا اور خود کرمان اور بختان کے پہاڑوں میں تارک الدنیا ہو کر سکونت پزیر ہو گیا۔

کہر اسف کا قتل:..... بلخ میں اس کا باپ رہتا تھا اس کو اگرچہ بڑھاپے نے کسی کام کا نہ رکھا تھا لیکن اس کے پاس مال و خزانہ بہت تھا بادشاہ ترک نے موقع پا کر بلخ پر حملہ کر دیا مقدمہ الجیش کا افسر اس کا بھائی جو رہا تھا اس نے نہایت تیزی سے ایک ہفتہ کی لڑائی میں بلخ پر قبضہ کر لیا اور کہر اسف کو قتل کر کے اس کے تمام مال و اسباب کو لوٹ لیا۔ آتشکدوں کو منہدم کر دیا خمالی بنت گستاخ اور اس کی بہن کو گرفتار کر کے لونڈی بنالیا۔ اس لڑائی میں خزر اسف بادشاہ نے فارسیوں سے ان کے بڑے جھنڈے کو چھین لیا جس کو وہ زرکش (دش) کاویان کہتے تھے یہ وہ جھنڈا تھا جس کو ”کاوی حداد“ نے ضحاک کی مخالفت میں بلند کر کے اس کو قتل کیا تھا اور افریدون کو بجائے اس کے تخت نشین کیا تھا شاہان فارس نے اس کو اسی کے نام سے موسوم کیا اور اس کو جواہر سے مزین کر کے اپنے خزانے میں رکھا۔ لڑائیوں میں اس کو تبر کا نکالتے تھے اسی جھنڈے کو مسلمانوں نے جنگ قادسیہ میں اہل فارس سے چھین لیا تھا۔

ترک بادشاہ خزر اسب کی شکست اور اس کا قتل:..... ترک بادشاہ خزر اسب بلخ کی مہم سے فارغ ہو کر بختان کی طرف بڑھا جہاں کیتا سب تارک الدنیا ہو کر عبادت میں مصروف تھا۔ اس نے بادشاہ ترک کے آنے کی خبر سن کر اسفندیار کو قید سے رہا کر کے ”جاماسب عالم“ کے ساتھ یتکوں سے لڑنے کو بھیجا۔ اسفندیار نے خزر اسب کو نہایت نقصان کے ساتھ پسپا کر دیا اور تمام چیزیں جن کو ترکوں نے لوٹ لیا تھا پھر واپس لے لیں اور زرکش کاویان کو بھی چھین لیا خزر اسب کو شکست کے بعد سنبھلنے کا موقع نہ ملا وہ شکست پے شکست کھاتا ہوا اپنے ملک پہنچا اور اسفندیار اس کا تعاقب کرتا چلا گیا اور اس کے ملک کو بزور تلوار فتح کر لیا سب سے آخری لڑائی میں خزر اسب اور اس کا بھائی مارا گیا اس کا مال و اسباب لوٹ لیا گیا عورتیں گرفتار کر لی گئیں۔ اس کے بعد وہ افراسیاب نامی شہر میں داخل ہوا اور مختلف علاقوں کو فتح کرتا ہوا موصل کے علاقوں اور تبت تک جا پہنچا اور جہاں جہاں ترکوں کے علاقے تھے ان سب پر قابض ہو گیا۔ ۱ اس کی کامیابی کے بعد اسفندیار ترکوں پر خراج مقرر کر کے واپس ہو کر بلخ کو آیا۔

رستم پر حملہ اور کیتا سب کی وفات:..... ہشام ابن محمد لکھتا ہے کہ اس کے بعد کیتا سب نے اسفندیار کو بختان کے حکمران رستم سے جنگ کرنے کے لئے روانہ کیا۔ جس نے اس کے دادا کی قید کو قیدیمن سے چھڑایا تھا۔ اور کیقباد نے اس کو یہ ملک اس کے حسن خدمت کے بدلے میں دیا تھا اسفندیار اور رستم میں بھی لڑائیاں ہوئیں اس دوران کیتا سب ایک سو بیس عمر کا ہو کر مر گیا اور یہ خود بھی انہی لڑائیوں میں مارا گیا۔

بنی اسرائیل کو واپس کون لایا؟:..... بیان کیا جاتا ہے کہ اس نے بنی اسرائیل کو ان کے شہروں کی طرف واپس کر دیا تھا اور اس کی ماں بنی طالوت سست تھی۔ اور ایک قول کے مطابق وہ اس کا بیٹا بہمن تھا۔ اور بعض مؤرخین کہتے ہیں کہ جس نے بنی اسرائیل کو بیت المقدس کی طرف واپس کیا تھا وہ بہمن کے زمانے میں بابل کا بادشاہ کورش تھا اور اس کے حکم سے اس نے بنی اسرائیل کو واپس کیا تھا پھر اس کے کیتا سب بادشاہ جس کا لڑکا بہمن ہے بعض مؤرخین یہ کہتے ہیں کہ اس کا لڑکا ارشیر بہمن ہے۔

اردشیر بہمن اور اس کی فتوحات:..... کیتا سب اور دوسری روایت کے مطابق اسفندیار کے بعد اردشیر بہمن تخت حکومت پر بیٹھا یہ بہت بڑے رعب اور دبدبہ والا بادشاہ تھا اسی وجہ سے لوگ اس کو ”طویل الباغ“ کہتے ہیں اس نے نفت اقلیم پر حکومت کی۔ ہشام ابن محمد کہتے ہیں کہ ”بہمن“ تخت پر بیٹھنے کے بعد اپنے باپ کے خون کا بدلہ لینے کے لئے بختان چلا گیا رستم بن دستان اس کے مقابلے کے لئے آیا اور خوب دل جمعی سے لڑا لیکن اس کے عروج کے دن پورے ہو چکے تھے اور اپنے بھائی اور بیٹوں سمیت ان لڑائیوں میں مارا گیا۔ اس کے بعد بہمن نے روم پر حملہ کیا اور ان پر خراج مقرر کیا اسے تمام بادشاہان فارس میں سب سے زیادہ عظیم الشان تسلیم کیا جاتا ہے۔ اس نے سواد میں ایک شہر آباد کیا تھا اس کی ماں طالوت کی نسل میں سے تھی۔ اس میں اور طالوت میں چار پشتوں کا فرق تھا۔ راسف نامی باندی سے اس کا ایک لڑکا سامان تھا۔ راسف بنی اسرائیل کی قیدی عورتوں میں سے اور اس زریا فیل کی بہن تھی جس کو یہود نے بیت المقدس کا حاکم بنایا تھا۔

بہمن کی اپنی بیٹی سے شادی اور اسے اپنی ملکہ بنانا:..... بہمن نے خمالی کی ذہانت اور فراست کی وجہ سے فارس کا بادشاہ بنادیا اہل فارس اس کو شہر زاد کہا کرتے تھے بعض مؤرخین لکھتے ہیں کہ یہ بہمن کی بیٹی تھی اور اس نے اس سے شادی کر لی تھی، مجوسی دین میں ایسا جائز تھا جب خمالی اس سے حاملہ ہو گئی تو اس نے کہا کہ تاج و تخت اس کو دینا جو میرے وطن سے پیدا ہوگا حالانکہ حکومت اور سلطنت کا مستحق سامان تھا۔ مگر بہمن نے اس کے کہنے پر عمل کیا تو سامان ناراض ہو کر اصطخر چلا گیا۔ اور وہیں زہد و عبادت میں مشغول ہو گیا اور بکریاں چرانے لگا۔

خمالی اور دارا بن بہمن:..... بہمن کے مرنے کے بعد چونکہ دارا اکبر کم سن تھا خمالی خود حکومت کرنے لگی یہ بڑی مدد پر اور ہوشیار تھی اکثر لڑائیوں میں اپنے دشمنوں پر فتح حاصل کرتی تھی۔ جب اس کا لڑکا دارا اکبر جوان ہوا تو ملک اس کے حوالے کر دیا اور خود فارس سے ہوتی ہوئی روم سے لڑنے کے لئے چلی گئی پھر وہاں سے کامیاب اور کامران ہو کر واپس آئی۔ دارا تخت حکومت پر بیٹھنے کے بعد بابل گیا اور آس پاس کے بادشاہوں سے لڑا اور ان سے خراج لیا اور بارہ برس حکومت کر کے مر گیا۔

دارا ابن دارا:..... اس کی جگہ اس کا بیٹا تخت حکومت پر بیٹھا اس کا نام بھی دارا تھا اس نے اپنے باپ کے وزیروں کو قتل کر ڈالا رفتہ رفتہ۔ سارے اراکین سلطنت اس سے ناراض ہو گئے۔ ہشام ابن محمد تحریر کرتا ہے کہ دارا ابن دارا نے چودہ برس تک حکومت کی یہ نہایت بدسیرت، کینہ پرور، اور ستمگر تھا اس کے عہد حکومت میں اسکندر بن فیلفوس یونان نے فارس پر چڑھائی کی تھی دونوں میں لڑائیاں ہوئیں۔

دارا ابن دارا کا قتل:..... دارا کے بعض سپاہیوں نے دارا کو لڑائی کے دوران قتل کر ڈالا اور اسکندر کے پاس چلے آئے اور اس کے قتل کے ذریعے سے اسکندر سے تقرب حاصل کرنا چاہا مگر اسکندر نے ان کو قتل کر دیا اور یہ کہا کہ اس کا بدلہ ہے جو اپنے بادشاہ کے ساتھ برائی اور نمک حرامی کرے۔

اسکندر کی دارا کی بیٹی سے شادی:..... اسکندر نے فتح یابی کے بعد روسک بنت دارا سے بیاہ کر لیا جیسا کہ اسکندر کے حالات میں بیان کیا کریں گے۔ طبری کہتا ہے کہ بعض مؤرخین کا یہ قول ہے کہ دارا کے قتل کے وقت اس کی چار اولادیں تھیں تین لڑکے (۱) اشک (۲) ہنودار (۳) اردشیر۔ اور ایک لڑکی روشنک جس سے اسکندر نے شادی کی تھی۔ دارا نے چودہ برس حکمرانی کی یہ وہی حالات ہیں جو اہل فارس میں زمانہ کی قباد سے آخری بادشاہ دارا تک مشہور ہیں۔

بابل کی تباہی:..... ہروشیوش مورخ روم فارس کی ابتدائی حکومت میں تحریر کرتا ہے کہ یہ لوگ بنی اسرائیل کے شام میں داخل ہونے کے بعد عثمیل بن قناز بن یوقنا کے زمانے میں گزرے ہیں۔ ”عثمیل“ کالب بن یوقنا کا بھائی تھا یوشع علیہ السلام کے بعد بنی اسرائیل کا عابد اور مصلح گزرا ہے۔ اسی کے زمانہ میں ابوالفرص آسیا کے علاقے سے جس کو عربی میں فارس، یونانی میں شور، فارسی میں پرشیش کہتے ہیں اور آس پاس کے علاقوں میں جا کر ٹھہرا۔ اور وہاں کے رہنے والوں پر غالب آ گیا اسی وجہ سے یہ گروہ اس کی طرف منسوب کر دیا گیا۔ اور یہ لوگ برابر ترقی پذیر رہے یہاں تک کہ کیرش کی حکمرانی کا زمانہ آیا جس کے بارے میں کہا جاتا ہے کہ یہ کسریٰ اول تھا۔ اس نے قضا عیسوں کو مغلوب کیا پھر شہر بابل پر حملہ کر کے اسے تباہ کر دیا۔ سریانیوں سے جنگ لڑی اور انہی لڑائیوں میں مر گیا۔

قنبیشاش بن کیرش:..... اس کے بعد اس کا لڑکا قنبیشاش بن کیرش حکمراں بنا اس نے مصر پر چڑھائی کی۔ مصریوں کے بتوں کو توڑ دالا ان کے شرعی احکام اور ساحروں کو نیست نابود کر دیا واقعہ مملکت فارس کی ابتدا سے ہزار سال کے بعد واقع ہوا۔ قنبیشاش کے بعد دارا نے زمام حکومت اپنے ہاتھ میں لی اس نے بھی باقی ماندہ ساحرین مصر کو قتل کر ڈالا اور سریانیوں کے عمال کو واپس کر دیا اور بنی اسرائیل کو شام کی طرف بھیج کی دیا اس کے بعد وہ روم کے مضرب فی علاقوں پر چڑھا آیا اثناء لڑائی میں خود دارا کے سپہ سالاروں میں ایک نے اس کی حکومت کے تیسویں برس میں اچانک حملہ کر کے اس کو قتل کر ڈالا۔


ارتشخار:..... اس کا لڑکا ارتشخار چالیس برس تک اور اس کے بعد دارا بن ارتشخار چالیس برس تک اور اس کے بعد دارا بن ارتشخار تیرہ برس تک حکمران رہا پھر ارتشخار بن دارا بادشاہ ہوا اس کی کیرش بن نوطوسے لڑائی ہوئی کیرش مارا گیا اور یہ اسکے ملک پر قابض ہو گیا اس کے بعد اہل روم نے اہل مصر کی مدد

سے اس سے سرکشی کی ایک مدت تک آپس میں لڑائی ہوتی رہی آخر کار اہل روم اور ارتشخار میں صلح ہو گئی اور ارتشخار چھیس برس حکومت کر کے مر گیا یہ واقعات اسکندر بادشاہ یونان کی حکومت کے زمانے میں گزرے ہیں یہ اسکندر اعظم کا ماموں تھا۔ یونان کے بادشاہ اسکندر کے مرنے کے بعد اسکندر اعظم کا باپ فیلقوس شہر مقدونیہ میں تخت نشین ہوا اور بجائے ارتشخار اس کا لڑکا ارتشخار چار برس حکومت کرتا رہا۔

اسکندر بادشاہ روم اور دارا:..... اسی کے زمانہ حکومت میں اسکندر بن فیلقوس مقدونیہ اور تمام مغربی بلاد روم پر حکمران بنا۔ ارتشخار کے بعد ارتشخار دارا بادشاہ بنا اس کے زمانہ میں اسکندر بن فیلقوس نے یہود سے بیت المقدس چھین لیا اس کے بعد اس کی دارا سے لڑائی چھن گئی جس میں دارا کو ناکامی ہوئی اور اسکندر کامیابی کے بعد شام اور مصر کی طرف بڑھا اس پر قبضہ حاصل کر کے اسکندر یہ آباد کیا پھر وہاں سے واپس آ کر دارا انطوس سے صف آرہو۔ دارا میدان جنگ سے بھاگا اسکندر نے اس کا تعاقب کیا راستے میں اس کو زخمی پڑا دیکھ کر گھوڑے سے اتر گیا اور اس کی حالت پر افسوس ظاہر کیا دارا کے مرنے کے بعد اس کو شاہی مدفن میں دفن کر دیا یہ واقعہ حکومت فارس کے سن میں ایک ہزار اسی برس میں ہوا جیسا کہ ابھی بیان کیا گیا ہے (ہرڈشیوش کی بات ختم ہوئی)۔

دارا کی اسکندر کو وصیت:..... علامہ سہیلی کہتے ہیں کہ اسکندر دارا کو معرکہ جنگ میں زخمی دیکھ کر گھوڑے سے اتر پڑا۔ اس کے سر کو اپنے زانوں پر رکھ کر کہنے لگا ”اے لوگوں کے سردار لڑائی کرنے سے میرا مقصد تمہارا قتل کرنا نہ تھا اور نہ میں اس سے راضی ہوں تمہاری اگر کوئی ضرورت ہو تو بیان کرو دارا نے کہا کہ میری لڑکی سے نکاح کر لینا اور میرے قاتل سے قصاص لینا اسکندر نے ایسا ہی کیا یہاں تک پہنچ کر بادشاہان فارس کے طبقہ ثانیہ کا زمانہ حکومت ختم ہوتا ہے۔ (والبسقاء للہ وحده سبحانہ وتعالیٰ)

شجرہ طبقہ ثانیہ ملوک فارس



بادشاہان فارس کی ترغیب

ابن الحمید فارس کے بادشاہوں کی ترتیب میں کیرش سے دارا تک اس طرح بیان کی ہے کہ کورش کے بعد اس کا لڑکا قمبوسیوس آٹھ برس اور دوسری روایت کے مطابق نو یا اٹھائیس برس حکمران رہا۔ کہا جاتا ہے کہ اس نے مصر پر حملہ کر کے اس پر قبضہ کر لیا تھا یہ بخت نصر ثانی کے نام سے موسوم کیا جاتا ہے۔ اس کے بعد دارا یوش بن گستاہب نے پچیس برس تک حکومت کی یہ ان چار بادشاہوں میں حکومت کریں گے۔ چوتھا پہلے والوں سے نہایت

عظیم الشان ہوگا پہلا تو یہ ہے اور دوسرا بادشاہ دارا بن گستاپ ہے جو مجبلی میں مذکور ہے تیسرا دارا بن الامتہ ہے اور چوتھا جس کو اسکندر نے قتل کیا۔

دارا نوش بن گستاپ:..... بیت المقدس کو ویران ہوئے انہتر برس ہو چکے تھے کہ دارا نوش بن گستاپ نے بابل میں اپنی حکومت کا آغاز کیا اور اس کی حکومت بابل کے تیسرے سال بیت المقدس کی تعمیر تکمیل کو پہنچی اس کے بعد اسمرو یوس مجوسی ایک برس تک بادشاہ رہا یہ پہلا بادشاہ ہے جو مجوسی کے لقب سے مشہور ہوا کیونکہ زرتشت کا مجوسی دین اس کے عہد حکومت میں زیادہ پھیلا اسمرو یوس کے بعد اخشوریش بن داریوس بیس برس تک حکومت کرتا رہا اس کا وزیر ہامان عملی تھا اس کے بعد ارطخشاہ بن اخشوریش بادشاہ ہوا یہ طویل الیدین کے لقب سے مشہور تھا اس کے زمانے میں یہود نے فارس کے ہاتھ سے نجات پائی اس نے اپنی حکومت کے بیسویں سال بیت المقدس کی شہر پناہ منہدم کرنے کا حکم دیا لیکن حضرت عزیر علیہ السلام کے کہنے سے رک گیا اور ازسرنو اس کی شہر پناہ کر در بست کر دیا۔

عزیر کون ہیں:..... ابن عمید مجبلی سے روایت کرتا ہے کہ یہ عزیر عزرا کے نام سے مشہور ہیں۔ حضرت ہارون علیہ السلام کے بعد چودھویں رہنما تھے انہوں نے بنی اسرائیل کے لئے توریت اور انبیاء سلف کی کتابیں اپنی یادداشت کے بموجب اپنی پہلی جلا وطنی سے لوٹنے کے بعد تحریر کیں۔ کیونکہ بخت نصر نے کل کتابوں کو جلا دیا تھا۔ بعض مؤرخین یہ بیان کرتے ہیں کہ توریت اور دیگر کتب انبیاء کے لکھنے والے یشوع بن ابوصادق میں ارطخشاہ کے بعد پانچ برس تک ارطخشاہ ثانی بادشاہ ہوا اسی کے زمانے میں حکیم بقراط اور سقراط ”شہر اشیاہ“ میں تھا اس کے بعد صغرتیوش تین برس حکومت کر کے مر گیا۔

دارا ابن الامتہ:..... اس کے بعد دارا ابن الامتہ جس کا لقب ناکیش تھا اور بروایت دیگر واریوش الیاد یوش تھا۔ سترہ برس حکمران رہا اسکے زمانے میں سقراط فیثاغورس اقلیہوس ثانی حکماء یونان تھے اس کی حکومت کے پانچویں برس اہل مصر یونان سے بغاوت کر کے ایک سو چوبیس برس کے بعد پھر بادشاہ بن بیٹھے۔

ارطخشاہ اور اس کی نسلی بادشاہت:..... دارا ابن الامتہ کے بعد ارطخشاہ جو کہ کورش بندار یوش کا بھتیجا تھا اس نے گیارہ یا بائیس برس تک حکومت کی اس کے زمانے میں الیا قیم کاہن تھے۔ پھر اس کے بعد ارطخشاہ مسمیٰ بہ اخوش یا اوغش بیس برس تک بادشاہ رہا اس نے مصر پر فوج کشی کی اور اس پر قبضہ کر لیا اس کا فرعون ساناق بھاگ کر مقدونیہ میں جا چھپا۔ ارطخشاہ نے مصر میں ایک شاندار محل اور اس میں ایک ہی کل بنوایا جس کا عمرو العاص رضی اللہ عنہ نے محاصرہ کیا تھا اور اس پر قابض ہو گئے تھے۔

چوتھا دارا:..... ابن عمید ابوراہب سے روایت کرتا ہے کہ یہ چوتھا دارا ہے جس کی طرف دانیال علیہ السلام نے اشارہ فرمایا ہے۔ یہ نہایت عظیم الشان بادشاہ تھا۔ اس نے یونان سے اپنا خراج وصول کیا جو اس کے آباؤ اجداد یونان سے لیتے تھے تھوڑے عرصے کے بعد جب اسکندر بن فیلقوس بادشاہ یونان ہوا اس وقت اس کی عمر سولہ برس کی تھی دارا نے اس سے خراج طلب کیا اسکندر نے سختی سے جواب دیا۔ جس سے دارا برہم ہو کر حملہ آور ہوا اسکندر نے اس کا مقابلہ کیا اور اس کو شکست دے کر ملک فارس اور اس کے آس پاس کے علاقوں پر بھی قابض ہو گیا۔ انتہی کلام ابن العمید۔

فارس کے حکمرانوں کے تیسرے طبقے کا ذکر

ملوک الطوائف کا تعارف:..... فارس کے حکمرانوں کا یہ طبقہ اشکانیہ (اشغانیہ) کے نام سے مشہور ہے یہ لوگ اشکان بن دارا اکبر کی اولاد میں سے ہیں جس کا ذکر پہلے ہو چکا ہے بادشاہوں کے گروہوں میں سے اس طبقہ کے بادشاہ عظیم الشان گزرے ہیں جن کا حال تحریر کیا جاتا ہے جب اسکندر ابن فیلقوس نے فارس پر قبضہ کر لیا اور دارا اصغر لڑائی میں مارا گیا تو اس نے ان حکمرانوں کے بارے میں ارسطو سے مشورہ کیا ارسطو نے کہا کہ فارس کے شاہی خاندان میں سے چند آدمی مختلف مقامات پر حکمران بنادیئے جائیں وہ آپس میں لڑائی جھگڑے کریں گے اور یونان محفوظ رہے گا اسی وجہ سے اسکندر نے فارس کے نامور لوگوں کو فارس کا حکمران بنادیا انہی حکمرانوں کا نام ملوک الطوائف ہے۔

اسکندر کی موت اور ملک کی تقسیم:..... جب اسکندر مر گیا تو اس کا ملک اس کے چار امرا میں تقسیم ہو گیا۔ مقدونیہ اور انطاکیہ اور اس کی سرحد پر واقع روم کے ملکوں کا حکمران فلپش بن گیا جو اسکندر کا سپہ سالار تھا۔ اسکندریہ، مصر اور مغرب پر فیلاڈس حکومت کرنے لگا جس کا لقب بطلموس تھا۔ شام، بیت المقدس اور اس کے سرحدی ممالک و مطوس کے قبضہ میں آ گئے۔ سواد، ابواز اور فارس پر یلادش سیلقس ملقب بہ انچیش نے قبضہ کر لیا اس کا لقب انچیش تھا اور یہ چون برس ۱ تک ان علاقوں کا حکمران رہا۔

اشک بن دارا کے متعلق طبری کی تحقیق:..... طبری کی تحقیق یہ ہے کہ اشک بن دارا اکبر اپنے باپ کے بعد رے میں رہا اور وہاں سے نشوونما پائی جب یہ بڑا ہوا اور اسکندر مر گیا تو اس نے لشکر جمع کر کے انچیش پر حملہ کر دیا۔ موصل میں دونوں سے لڑائی ہوئی۔ انچیش لڑائی میں مارا گیا اور اشک بن دارا نے سوار پر موصل سے رے اور اصفہان تک قابض ہو گیا۔

اشک بن دارا کی شرافت و عظمت:..... ملوک الطوائف شرافت و نسب کی وجہ سے اس کی تعظیم کرتے اور اکثر تحفے تحائف بھیجتے رہتے تھے بجائے اس کے کہ اس کو ان کے معزول کرنے اور حکمران بنانے میں کچھ دخل ہوتا وہ لوگ اس کی عزت کرتے اور اپنے خطوط میں اس کا نام تعظیم سے لکھا کرتے تھے لیکن ساتھ ساتھ وہ لوگ آپس میں لڑتے جھگڑتے رہتے تھے۔ بعض مورخین کی تحریر یہ ہے کہ ایک شخص فارس کے حکمرانوں کی نسل کا اصفہان اور سواد پر اسکندر کے مرنے کے بعد قابض ہو گیا تھا اور اس کے بعد اس کا لڑکا مالک حکمران ہوا۔ اور کچھ عرصہ کے بعد لشکر جمع کر کے تمام ملوک الطوائف کا سردار بن بیٹھا۔ چنانچہ اس وجہ سے ان کے علاوہ دوسرے ملوک الطوائف کا ذکر ترک کر دیا گیا۔

اشک بن دارا سے متعلق تیسری روایت:..... بعض لکھتے ہیں کہ یہ شخص اشک بن دارا تھا جیسا کہ ہم نے اس سے پہلے تحریر کیا ہے اور یہی اہل فارس کا قول ہے اور بعض محققین کے مطابق اسفندیار بن گستاہ کی اولاد میں سے ہے۔ اس میں اور اسفندیار میں چھ پشتوں کا فرق ہے بعض محققین کے مطابق اشک بن اشکان اکبر کینہ بن کیقباد کی نسل سے ہے (اور یہ بھی کہا جاتا ہے کہ یہ اشغانیہ کے حکمرانوں میں سے سب سے بڑا بادشاہ تھا ۱)۔ اس نے ملوک الطوائف پر حکمرانی کی۔ اصطرخ اور بلاد فارس پر قابض رہا بیس برس تک اس کی حکومت رہی۔ اس کے بعد جو ابن ازک بادشاہ بنا اس نے بنی اسرائیل پر یحییٰ بن زکریا علیہا السلام کے قتل کی وجہ سے حملہ کیا۔ مسعودی کہتا ہے کہ اشک بن اشک بن دارا ابن اشکان اول نے دس برس حکومت کی اور اس کے بیٹے سابون نے ساٹھ برس تک حکومت کی اس نے بنی اسرائیل پر شام میں حملہ کیا اور ان کے مال و اسباب کو لوٹ لیا۔

حضرت عیسیٰ علیہ السلام کا ظہور اور روم اور یلادش کی جنگ:..... اس کی حکومت کے اکتالیسویں سال فلسطین میں جناب عیسیٰ علیہ السلام ظاہر ہوئے۔ پھر اس کے چچا جو نے دس سال تک حکومت کی پھر نیرو بن سابور اکیس برس تک بادشاہ رہا اسی کے زمانہ حکومت میں طیطش قیصر نے بیت المقدس پر قبضہ کر کے اس کو ایران اور یہود کو جلا وطن کیا تھا۔ جیسا کہ اس سے پہلے لکھا گیا۔ نیرو کے بعد جو بن نیرو انیس سال تک پھر اس کے بعد اردوان بن ہرمز پندرہ برس حکمران رہا۔


خسرو بن اردوان:..... پھر اس کا بیٹا کسریٰ (خسرو) بن اردوان نے چالیس برس تک حکومت کی پھر اس کا یلادش بادشاہ بنا اس نے چوبیس برس تک حکمرانی کی اس کے زمانے میں روم نے قیصر کی مدد سے انچیش کے خون کا بدلہ لینے کے لئے یونان سے نکل کر یلادش پر حملہ کیا یلادش نے فارس اور عراق سے لشکر جمع کر کے چار ہزار فوج سے اس کا مقابلہ کیا اس فوج پر یلادش پر حملہ کیا یلادش نے فارس اور عراق سے لشکر جمع کر کے چار ہزار فوج سے اس کا مقابلہ کیا اس فوج پر یلادش پر حملہ کیا یلادش نے قیصر پر شب خون مارا اس کے لشکر کو منتشر کر دیا انطاکیہ کو لے لیا اور خلیج تک بڑھ گیا۔ اس واقعہ کے یلادش مر گیا اور اس کی جگہ اردوان بن یلادش تیرہ برس تک حکومت کرتا رہا۔ یہاں تک کہ اردشیر بن بابک بن ساسن نے بغاوت کی ملک فارس کو ملک الطوائف سے چھین کر از سر نو دولت و حکومت کی بنیاد ڈالی جس کو ساسانیہ کے نام سے یاد کرتے ہیں۔

حضرت عیسیٰ علیہ السلام کی پیدائش:..... طبری کی تحقیق یہ ہے کہ سملک الطوائف کے زمانے میں حضرت عیسیٰ ابن مریم علیہ السلام پیدا ہوئے جبکہ

۱..... اصل عربی نسخے میں ۴۵ کی بجائے ۵۴ برس لکھا ہے اس لئے اس کے مطابق تصحیح کر دی گئی ہے۔ (ثناء اللہ محمود) ۲..... تصحیح و استدراک۔ (ثناء اللہ محمود)۔

بابل پر تین سو پینسٹھ برس اسکندر کے قبضہ کو ہو چکے تھے۔ اور اسکانیہ کو حکومت کرتے ہوئے اکیاون سال گزر گئے تھے نصاریٰ کی تحقیق یہ ہے کہ بابل پر اسکندر کے غلبہ کے تین سو تریسٹھ برس کے بعد عیسیٰ علیہ السلام پیدا ہوئے واللہ اعلم طبری کہتا ہے کہ ملوک الطوائف کا زمانہ اسکندر کے بعد سے اردشیر بن بابک تک دو ساٹھ برس رہا بعض لوگوں کی تحقیق یہ ہے کہ پانچ سو سترہ برس تک رہا۔ کہ اس مدت میں ۹۰۰ سو بادشاہوں نے نوے گروہوں پر حکمرانی کی لیکن ان میں ایک ملوک اشکانیہ عظیم الشان اور نامور تھے۔

فارس کے حکمرانوں کے تیسرے طبقہ کا شجرہ نسب



فارس کے بادشاہوں کا چوتھا طبقہ

یہ حکمران خاندان دنیا کی چوتھی عظیم الشان سلطنتوں میں سے ایک ہے اس کو مورخین حکومت ساسانیہ یا حکومت اکاسرہ کے لقب سے یاد کرتے ہیں۔ یہ ان دو حکومتوں (یعنی حکومت اردشیر بن بابک ۱) سے شروع ہوتا ہے جو مرو کا بادشاہ اور ساسان بن بابک بن ہرمز بن ساسان اکبر ابن کے بہمن کا بیٹا تھا اس سے پہلے ہم بہمن اور اس کے بیٹے ساسان کا حال بیان کر چکے ہیں جس وقت اس کا بھائی دارا اپنی ماں کے پیٹ میں تھا اسی وقت بہمن نے ساسان سے نکال دیا تھا اور یہ جبال اصطر میں جا کر رہنے لگا وہیں اس کی نسل آگے بڑھی یہاں تک کہ ساسان اصغر پیدا ہوا اور اصطر سے آتش کدہ کی دیکھ بھال کا کام اس کے سپرد ہوا یہ نہایت شجاع اور دلیر تھا۔ اس کی بیوی شاہی خاندان سے تھی اس سے اس کا بیٹا بابک اور بابک سے اردشیر پیدا ہوا۔

اردشیر کی تربیت:..... ان دنوں میں اصطر میں ملوک الطوائف میں سے ایک بادشاہ حکومت کر رہا تھا اس کا گورنر داراب جرد (داراب کرد) میں رہتا تھا جب اردشیر سات برس کا ہوا تو اس کے دادا سامان نے اس کو بادشاہ اصطر میں پیش کر کے یہ درخواست کی کہ اسے گورنر داراب جرد کے پاس تعلیم و تربیت کے لئے بھیج دیا جائے بادشاہ اصطر نے اسے منظور کر کے اردشیر کو گورنر داراب جرد کے پاس بھیج دیا۔ کچھ عرصہ کے بعد داراب کا گورنر مر گیا اس کے بعد اردشیر اصطر کے بادشاہ کے حکم سے اصطر داراب جرد کا گورنر مقرر ہوا بعد اس نے اپنے باپ کو ان حالات سے آگاہ کیا اور اصطر پر بھی تلوار کے زور سے قبضہ کر لیا۔

اردشیر کی فتوحات:..... مورخین نے اردشیر کی لڑائیوں میں اس کے سلسلے فتوحات کو اس طرح تحریر کیا ہے کہ اردشیر نے بادشاہ اردوان سے جو اصطر پر حکومت کر رہا تھا امداد طلب کی جب اس نے سختی سے جواب دیا اور جنگ کرنے پر تیار ہو گیا تو اردشیر نے اصطر پر حملے کی تیاری مکمل کر لی اور اصطر جاتے ہوئے کرمان پر قبضہ کر کے اپنے بیٹے کو وہاں کا حاکم بنا دیا اردوان نے اس کی پیش قدمی پر اردشیر کو دھمکی دی اہواز کے بادشاہ کو اس کے مقابلے کے لئے بھیجا اہواز کا بادشاہ شکست کھا کے واپس آ گیا اس کے بعد اردشیر نے اصفہان پر حملہ کر دیا اور اس کے بادشاہ کو قتل کر کے اردوان سے لڑا اور اسے شکست دے کر قتل کر دیا۔

۱..... اسکندر کے پانچ سو چودہ برس کے بعد ہوا اور بقول تریسپا پانچ سو پچاس اور بقول مغان دو سو چھیاسٹھ سال کے بعد ہوا۔

ہمدان، آذربائیجان، آرمینیہ وغیرہ کی فتح:..... ہمدان، جبل، آذربائیجان، آرمینیہ اور موصل کو کامیابی کے ساتھ فتح کر لیا پھر ان سے فارغ ہو کر سوڈان پر قبضہ کیا اور دجلہ کے مشرقی شہروں کے پاس ایک شہر آباد کیا پھر وہاں سے واپس اصطخر واپس آیا۔ پھر جستان، جرجان، مرو، بلخ اور خوارزم کی حدود خراسان تک فتح کر لیا۔ اس کے بعد فارس کی طرف آیا۔ بادشاہ کوشان اور مکران نے اس کی فرماں برداری قبول کر لی اس کے بعد ایک طویل محاصرہ کے بعد بحرین پر قبضہ کر لیا بحرین کا بادشاہ لڑائی کے دوران دیامیں ڈوب کر مر گیا۔ اس کے بعد اردشیر لوٹ آیا۔

سابور کی فتوحات اور اردشیر کی موت:..... اس کا بیٹا سابور اٹھا اس نے بڑی بڑی کامیابیاں حاصل کیں ارد گرد کے بادشاہوں کو زیر کیا اکثر نئے شہر آباد کئے بہت سی عمارتیں بنوائیں۔ مختصر یہ کہ اردشیر چودہ برس حکومت کر کے مقام اصطخر میں مر گیا۔

اردشیر کی خواہش:..... ہشام بن کلبی کہتے ہیں کہ اردشیر اپنے زمانہ حکومت میں یہ چاہتا تھا کہ جو ممالک ملوک الطوائف کی طرف سے اس کے باپ دادا کے قبضے میں تھے ان سب پر یہ اکیلا حکمران بن جائے اس وقت اردوانیوں پر اور ارمانیوں پر بابا بادشاہت کر رہا تھا۔ اور ان دونوں نے متحیر ہو کر اس کا مقابلہ کیا۔ اردشیر مصلحتاً بابا سے صلح کرنا چاہتا تھا اسی دوران مارا گیا اردشیر نے سواد پر قبضہ کر لیا اس کے بعد بابا نے اس کی اطاعت قبول کر لی۔ اور تمام سلاطین مغلوب ہو گئے اس کے بعد اردشیر عرب کی طرف متوجہ ہوا۔

اردشیر کے دور میں عربوں کی حالت اور ان کے گروپ:..... اکثر اہل عرب، عراق اور حیرہ میں رہتے تھے۔ ان کے تین گروپ تھے۔ ایک تنوخ تھا جن میں قضاہ بھی شامل ہے جو تباہی کے کسی بادشاہ کے ساتھ مل کر ملوک فارس سے لڑتے تھے۔ یہ لوگ انبار اور حیرہ کے درمیان فرات کے مغرب میں خیموں میں گزر اوقات کرتے تھے ان لوگوں نے اردشیر کی سلطنت اور مملکت میں قیام کرنا پسند کیا غریبی فرات سے نکل کر عرب کے خشکی والے علاقوں میں چلے آئے۔ دوسرا گروپ عباد کا تھا۔ جو خاص حیرہ میں سکونت پذیر تھا۔

”احلاف“ کا عرب گروہ اور ان کی حکومت:..... تیسرے احلاف تھے۔ جو ان کے نسب سے نہ تھے مگر ان میں مل جل گئے تھے وہ نہ تو تنوخ میں شامل تھے جو فارس کی اطاعت اور فرماں برداری کے منکر تھے اور نہ عباد میں سے تھے جن میں یہ ملے ہوئے تھے لیکن اتفاق زمانہ یہی احلاف انبار اور حیرہ کے مالک بنے اس کو انہوں نے خراب اور ویران کر دیا انہی میں سے عمرو بن عدی اور اس کی قوم تھی جس نے حیرہ اور انبار کو نئے سرے سے آباد کیا۔ ان دونوں کو عرب نے بخت نصر کے زمانے میں بسایا تھا اس کے بعد بنی عمرو بن عدی نے اس کو آباد کیا یہاں تک کہ عرب مسلمانوں نے شہر کو لوٹ لیا اور حیرہ تباہ و برباد ہو گیا۔

اسکانیوں کا قتل اور اسکانی عورت سے سابور کی پیدائش:..... اردشیر نے کامیابی کے بعد اپنے دادا کی وصیت کے مطابق اسکانیوں کو چن چن کر قتل کیا لیکن ایک عورت شاہ اردون کے محل میں اپنا نام و نسب چھپا کر بچ گئی جس کو اردشیر نے اپنی باندی بنالیا۔ جب وہ اس سے حاملہ ہوئی تو اس نے اپنا نسب ظاہر کیا۔ اردشیر کو یہ فعل ناگوار گزرا اس عورت کو قتل کرنے کے لئے ایک (مرزبان) کے حوالے کیا اس مرزبان نے اس کو قتل نہیں کیا مگر جب اس سے لڑکا پیدا ہوا تو اس کا نام سابور رکھا اور درپردہ اس کی تعلیم و پرورش کرتا رہا۔

سابور کے راز کا انکشاف:..... اردشیر نے اپنے آخری زمانے میں بے اولاد ہونے اور نسل اور سلسلہ نسب منقطع ہونے کا شکوہ کیا اور اس عورت کے قتل اور حمل ضائع ہونے پر شرمندہ ہوا تو اس مرزبان نے کہا کہ میں نے اس کو قتل نہیں کیا وہ عورت زندہ ہے۔ اس کے پیٹ سے ایک لڑکا پیدا ہوا تھا۔ میں نے اس کا نام سابور رکھا ہے۔ اور اب اس کی تعلیم و تربیت پوری ہو چکی ہے۔ اردشیر یہ سن کر خوشی سے اچھل پڑا اور اسی وقت سابور کو بلا کر اپنا ولی عہد بنالیا۔

سابور کی بادشاہت:..... اردشیر کے مرنے کے بعد سابور بادشاہ اس نے انعام و اکرام کی بارش سے لوگوں کو اپنا فرمان بردار بنالیا اور اچھے اچھے وزیر مقرر کئے خراسان گیا اور وہاں کا انتظام درست کیا۔ پھر لوٹ کر نصیبین پر جا پہنچا اور اس کو لڑ کر چھین لیا اس کے بعد اس نے شام کے اکثر شہروں کو فتح کر لیا۔ انطاکیہ کا محاصرہ کر کے اس کے بادشاہ کو گرفتار کر کے قید کر دیا کچھ عرصہ کے بعد بہت سامال و اسباب لے کر اس کو رہا کیا۔ بعض محققین کہتے ہیں کہ اس کو قتل کر دیا تھا۔

ساطرون:..... تکریت کے پہاڑوں میں دجلہ و فرات کے درمیان ایک شہر حضر نام کا تھا اس میں جرمقہ کی حکومت تھی ساطرون نامی ایک شخص ملوک

الطوائف میں سے وہاں حکومت کر رہا تھا۔ جس کے بارے میں شاعر کہتا ہے کہ:

واری الموت تدلی من الحضرة ☆ علی رب اہلہ الساطرون

والقد کان ربنا اللہ واہی ☆ دائرو جوہر مکنون

ترجمہ: میں موت کو دیکھ رہا ہوں حضرنامی شہر کے رہنے والوں کے بادشاہ ساطرون سے قریب ہوتے ہوئے جو مصیبتوں سے محفوظ اور مال و دولت اور موتیوں میں مشغول ہیں۔

مسعودی کہتا ہے کہ ساطرون بن اسطرون سریانی بادشاہوں میں سے ہے۔ طبری کہتا ہے کہ عرب اس کو ضیرون کہتے ہیں۔ ہشام بن محمد کلبی لکھتا ہے کہ یہ قضاعہ میں سے تھا اس کا پورا نام ضیرون بن معاویہ بن العمید بن الاجدام بن عمرو بن النخع بن سلیم ہے۔ سلیم کا نسب ہم قضاعہ میں بیان کریں گے۔ یہ سرزمین جزیرہ میں رہتا تھا قبائلی قضاعہ کے بہت سے لوگ اس کے ساتھ رہتے تھے اس کی حکومت شام تک پھیلی ہوئی تھی۔

سابور اور اساطرون:..... سابور نے خراسان کی مہم کی وجہ سے اس سے چھیڑ چھاڑ نہیں کی تھی جب وہ ان شہروں سے فارغ ہوا تو اس کی طرف متوجہ ہوا چار برس تک اس کا محاصرہ کئے رہا۔

اساطرون کی بیٹی کی غداری اور سابور کا قتل:..... ایک روز ساطرون کی لڑکی نصیرہ سوادشہر میں سیر کے لئے نکلی چونکہ یہ حسین اور خوبصورت تھی اور سابور بھی خوبصورت تھا دونوں کی آنکھیں چار ہوتے ہی دلوں میں محبت نے جگہ بنالی۔ اسی خانہ خراب محبت کی وجہ سے نصیرہ نے سابور کو قلعہ کے پوشیدہ راستے بتا دیئے جس سے اگلے دن سابور قلعے میں گھس گیا اور ضیرون کو قتل کر کے قلعے پر قابض ہو گیا بنی قضاعہ جو اس کے ساتھ قلعے میں رہتے تھے جنگلات کی طرف چلے گئے اور بنی حلوان تقریباً فنا ہو گئے اور قلعہ حضرویران اور تباہ و برباد ہو گیا۔

سابور کی بیٹی کی شادی اور قتل:..... سابور نے فتح یابی کے بعد نصیرہ سے شادی کر لی شادی کی رات اس کے ساتھ رہا نصیرہ کے بستر میں آس کے پتے بھرے ہوئے تھے نصیرہ کو اس کی سختی سے تکلیف ہوئی سابور نے اس سے پوچھا تیرا باپ تجھے کیا کھلاتا تھا نصیرہ نے جواب دیا۔ مکھن، گوشت، شہد، بھجور، شراب سابور کو نصیرہ کی اس نزاکت پر بہت غصہ آیا۔ اور کہنے لگا کہ میں لعنت بھیجتا ہوں تیرے باپ کی اس محبت پر جس کی وجہ سے تو اتنی نازک مزاج ہو گئی ہے یہ کہہ کر سابور اٹھا اور ایک شخص کو حکم دیا کہ تیز گھوڑے پر سوار ہو کر نصیرہ کے بال اس کی دم میں باندھ کر دوڑائے۔ اس شخص نے ایسا ہی کیا نصیرہ کا جسم ٹکڑے ٹکڑے ہو گیا اور وہ انتہائی ذلت و رسوائی کے ساتھ مر گئی۔

ابن اسحاق کی تحقیق اور علامہ سہیلی کی تردید:..... ابن اسحاق کی تحقیق یہ ہے کہ جس نے قلعہ حضرو فتح کر کے ویران اور ساطرون کو قتل کیا تھا وہ سابور ذوالاکتاف ہے لیکن علامہ سہیلی نے اسے انکار کیا ہے کیونکہ ساطرون ملوک الطوائف میں سے ہے اور جس نے ان کی حکومت اور سلطنت حاصل کی تھی وہ اردشیر اور اس کا بیٹا سابور ہے اور سابور ذوالاکتاف اس کے بہت دنوں کے بعد پیدا ہوا ہے۔ اور وہ ملوک بنی اردشیر کا نواسا بادشاہ تھا۔ پھر آگے چل کر علامہ سہیلی لکھتے ہیں کہ پہلے جس نے ساسانی بادشاہوں سے حیرہ چھینا تھا وہ سابور بن اردشیر تھا۔ جب کو اپنا مطیع کر لیا تو ان پر اس نے اپنی طرف سے عمرو بن عدی (جدال منذر) کو وہاں کا حاکم بنایا۔ عمرو بن عدی نے نہایت خوبی سے وہاں کا انتظام سنبھالا اور مسلسل سالانہ خراج دیتا رہا اس کے مرنے کے بعد اس کا لڑکا امر القیس بن عمرو بنی عدی وہاں کا گورنر بنا اس کے بعد یہ ملک آل منذر کی حکومت میں نسلی طور پر چلا گیا جیسا کہ ہم آئندہ بیان کریں گے۔

ہرمز اور مانی زندیق:..... سابور تیس سال حکومت کر کے مر گیا اس کے بعد اس کا لڑکا ہرمز ۱ تحت حکومت پر بیٹھا اس نے صرف ایک برس حکمرانی کی اس کے بعد بہرام بن ہرمز بادشاہ بنایا نہایت حلیم اور نیک سیرت تھا اس نے اپنے بزرگوں کی پیروی کی مانی مثنوی زندیق، جنوور کا قائل اور اندھیرے کا منکر تھا اور اس کے دادا (سابور) کے عہد حکومت میں ظاہر ہوا تھا جس کی کچھ عرصہ سابور نے بھی اتباع کی تھی اس کے بعد پھر مجوسی بن گیا تھا۔

۱..... یہ پہلوان بہادر اعظم القامت شدید القوت تھا اس نے ابواز زمین شہر ہرمز بسایا۔

بہرام اور مانی زندیق:..... جب بہرام بن ہرمز بادشاہ بنا تو اس نے لوگوں کو جمع کر کے مانی زندیق کو سردار بار بلایا اور اس سے اس کے عقائد دریافت کئے لوگوں نے اس کے عقائد سن کر اسے کافر قرار دیا۔ چنانچہ بہرام بن ہرمز نے اسے قتل کر دیا۔

زندیق کے معنی:..... مسعودی کہتا ہے کہ زندیق ان کی اصطلاح میں شخص کو کہتے تھے جو زرتشت کی کتاب کے ظاہری معنی سے ہٹ کر اپنے من گھڑت معنی بیان کرے۔ چونکہ اس کتاب کا نام ”زندہ“ تھا اس سے اس کے من گھڑت معنی بیان کرنے والے کو زندیہ کہنے لگے اس کے بعد عرب نے اس کو عربی زبان میں زندیق کہا اس میں وہ تمام لوگ شامل ہو گئے جو ظاہری معنی کی مخالفت کریں۔ اور حقیقت معنی کے انکار کرنے والے ہوں۔ اس کے بعد وہ شرعی اصطلاح میں زندیق کہا جانے لگا جو بظاہر اسلام کا قائل ہو اور درحقیقت کفر کا پابند ہو۔

بہرام بن بہرام:..... بہرام بن ہرمز تین سال تین مہینے حکومت کر کے مر گیا اس کے بعد اس کا بیٹا بہرام بادشاہ بنایا تخت پر بیٹھتے ہی آوارگی اور کھیل کود میں مبتلا ہو گیا۔ اس کے ہر کام سے عوام کو ظلم و ستم سے پریشان کرنے لگے گاؤں کے گاؤں اور شہر کے شہر ویران ہو گئے۔

بہرام کی عبرت ناک توبہ:..... ایک روز یہ شکار سے واپس آ رہا تھا اتفاق سے دو الودیک درخت پر ویرانہ میں بیٹھے بول رہے تھے۔ بہرام نے کہا کہ کاش میں پرندوں کی زبان سمجھتا دو مغانوں نے جو اس وقت موجود تھے غرض کی کہ ہم ان کی زبان سمجھتے ہیں یہ دونوں الو شادی کرنے کی باتیں کر رہے ہیں۔ مادہ کہتی ہے کہ میں بیس ویران شہر مہر میں لے کر تیرے ساتھ نکاح کروں گی۔ نرالوے اس کو قبول کر لیا اور کہتا ہے کہ اگر بہرام کا زمانہ حکومت کچھ عرصہ مزید باقی رہ گیا تو میں تجھ کو بیس کے بجائے ہزار ویران شہروں گا۔ بہرام یہ سن کر خواب غفلت یہ سن کر خواب غفلت سے چونک پڑا اور خود امور سلطنت کو دیکھنے لگا اس کا آخری زمانہ حکومت اس کے ابتدائی زمانہ حکومت سے عدل و انصاف، انتظام و تدبیر میں بڑھ گیا تھا۔

بہرام بن بہرام بن بہرام: فرسین ہرمز:..... اس کے مرنے کے بعد بہرام بن بہرام بن بہرام تخت نشین ہوا اس کو شہنشاہ کے لقب سے مخاطب کیا جاتا تھا جسٹان اس کا دار الحکومت تھا۔ یہ چار برس حکومت کر کے مر گیا اس کے بعد اس کا بھائی فرسین بادشاہ بنا لوگ اس کی سخت طبیعت کی وجہ سے اس سے ڈرتے تھے پھر اس نے اپنی برائیوں کو نیکیوں میں بدل دیا اور عوام کے ساتھ نیکی اور نرمی کا معاملہ کرنے لگا ۱ اس کا زمانہ حکومت سات برس تک رہا یہ بادشاہ مقام جندیسا بور (مضافات خراسان) میں رہتے تھے۔

سابور ذوالا کتاف کا تعارف:..... ہرمز کے مرنے کے بعد اس کی کوئی اولاد نہیں تھی اراکین حکومت اس وجہ سے زیادہ پریشان ہو رہے تھے اتفاق سے اس کی ایک بیوی حاملہ پائی گئی اراکین حکومت نے کسی اور شخص کو خاندان شاہی سے تخت نشین نہ کیا تھا۔ بلکہ بچہ کی پیدائش کا انتظار کرتے رہے۔ جب لڑکا پیدا ہوا تو اس کا نام سابور رکھا اور اسی وقت سے اس کو تخت نشین کر دیا اور خود کو انتظام کو سنبھالنے لگا۔

ترک اور روم کی حکومت پر نظر:..... بعض تاریخ دان کہتے ہیں کہ ہرمز نے یہ وصیت کی تھی کہ بچہ پیدا ہونے کے بعد جو لڑکا پیدا ہو وہی تخت نشین کیا جائے۔ بہر حال دودھ پیتا بادشاہ بنادیا گیا اور ارد گرد میں یہ خبر مشہور ہو گئی تو ترک اور روم نے حکومت پر نظر جمانی شروع کر دی۔

عربوں اور فارس کے علاقوں میں لوٹ مار:..... بلاد عرب ان کے سرحدی ممالک کے بہت ہی قریب تھے وہاں کے رہنے والے قحط اور کم پیداوار کی وجہ سے ہمیشہ فارس کے شہروں کے غلہ کے محتاج رہتے تھے۔ وہ بھی موقع مناسب سمجھ کر لوٹ مار کرنے لگے۔ بحرین، بلاد قیس اور وحاظہ کے دیہاتی عرب جماعتیں ”جوق در جوق“ فارس کے ملکوں میں آنے لگیں۔ لوٹ مار اور فساد کا بازار گرم ہو گیا اسی حالت میں ایک زمانہ گزر گیا لیکن اہل فارس میں سے کسی نے بادشاہ کی کم عمری کی وجہ سے نہ تو ان سے چھیڑ چھاڑ کی اور نہ ان کو بھگانے کی کوشش کی مگر جب بادشاہ سولہ سال کا ہو گیا تب اراکین حکومت نے اس سے ملک کا حال، عرب مارا اور ترک اور روم کے واقعات بیان کئے۔ سابور نے سب سے پہلے عرب پر حملہ کرنا مناسب سمجھ کر لشکر کی تیاری کا حکم دیا اور خود ان کی نگرانی کرتا ہوا اپنے دار الحکومت سے روانہ ہوا عرب کے لٹیرے اس وقت فارس کے شہروں میں موجود تھے ان کو اس

کی خبر نہ تھی۔ اچانک ان کے سروں پر پہنچ گیا اور ان کو مارتا نکالتا۔ بحرین تک بڑھ گیا اور وہاں پہنچ کر قتل و غارت کا حکم دیا۔

سابور کا عرب قبائل پر حملہ:..... اس کے بعد رؤسائے عرب تمیم۔ بکر اور عید قیس پر چڑھائی کی اور نہایت سختی سے لڑائی شروع کر دی عید قیس شہر چھوڑ کر ریگستانوں میں چلے گئے پھر وہ یمامہ آیا وہاں بھی قتل و غارت کی لوگوں کو قید کیا پھر وہاں سے بکر و تغلب کے شہروں کی طرف متوجہ ہوا جو مملکت فارس اور مناظر روم کے درمیان شام میں تھے وہاں بھی جس عرب کو پایا اس کو قتل کر دیا ان کے گھروں کو لوٹ لیا اور ان کے پانی کو خراب کر ڈالا۔ اس کے بعد جس شخص نے اس سے پناہ مانگی اس کو اس نے پناہ دی چنانچہ بنی تغلب میں سے (جو بحرین اور خط سے آئے تھے) ان کو دارین میں دلائل بن تمیم کے لوگوں کو ”ہجر“ میں بکر بن وائل والوں کو ”کرمان“ میں بنی حنظلہ کو ہواز میں رہنے کی جگہ دی۔ اور شہر انبار اور کرخ اور سوس آباد کئے۔

بنوایاد سے جنگ:..... مؤرخین بیان کرتے ہیں کہ بنوایاد جزیرے میں پھیلے رہتے تھے۔ گرمیوں میں عراق میں آ جاتے تھے لوٹ مار کرتے تھے چونکہ بنوایاد ان دنوں ان شہروں پر چھائے ہوئے تھے اس لئے ان کو طم کہا جاتا تھا ۱۔ سابور ان دنوں کم سن تھا جب یہ بڑا ہوا تو حکومت سنبھالنے لگا تو وہ ان کو بھگانے کی طرف متوجہ ہوا اس زمانے میں ان کا سردار حرث بن اغریاد بن نزار کی اولاد میں سے تھا سابور کی روانگی سے پہلے ایک شخص نے بنی ایاد میں سے ۲۔ جو دار السلطنت فارس میں رہتا تھا حرث بن اغریاد کو سابور کے ارادے سے مطلع کیا اس کو سابور سے لڑائی کرنے سے ڈرایا۔

بنوایاد کا حال:..... حرث نے اس کے کہنے پر عمل نہ کیا انجام یہ ہوا کہ سابور کے لشکر نے پہنچ کر اس کو قتل کرنا شروع کر دیا وہ لوگ جلاوطن ہو کر سرزمین موصل اور جزیرہ کی طرف چلے گئے پھر لوٹ کر عراق نہیں آئے جب مسلمانوں کے بہادر سرداروں نے ان شہروں کو فتح کیا اور ان سے جزیہ (خراج) طلب کیا تو انہوں نے جزیہ دینے سے انکار کر دیا اور روم چلے گئے۔

سابور کی شکست اور ذوالاکتاف کی وجہ تسمیہ:..... علامہ سیہلی نے سابور بن ہرمز کے تذکرہ میں لکھا ہے کہ اس نے عرب کی یہ سزا مقرر کی تھی کہ جس کو گرفتار کرتا تھا اس کے ہاتھ کندھوں سے کٹوا دیتا تھا ۳۔ اس وجہ سے عرب اس کو ذوالاکتاف (کندھوں) والا کہنے لگے۔ بحرین میں اس نے عرب کے سردار عمرو بن تمیم کو گرفتار کیا اس وقت اس کی عمر تین سو برس ہو چکی تھی اس سے سابور نے کہا کہ میں سب لوگوں کو قتل کر دوں گا تم لوگ حکومت و سلطنت کے دعویدار ہو تمہارا یہ خیال ہے کہ ساری دنیا میں تمہاری حکومت پھیلی ہوئی ہے؟۔

عمرو بن تمیم اور سابور:..... عمرو بن تمیم نے جواب دیا کہ اے بادشاہ یہ بات آپ کی شان کے لائق نہیں درحقیقت ان کا کوئی حق ہے اور وہ اس کے مستحق ہیں تو تمہارا قتل کرنا ان کو روک نہیں سکتا اور اگر کوئی حق اور استحقاق نہیں ہے تو تجھ کو ان پر قبضہ مل گیا ہے ان کو یوں ہی رہنے دے تیری آئندہ اولاد ان سے فائدہ اٹھائے گی۔ بیان کیا جاتا ہے کہ سابور کو عمرو بن تمیم کے اس جواب پر رحم آ گیا اس نے ان کے قتل و غارت سے ہاتھ اٹھالیا۔

روم پر چڑھائی:..... اس کے بعد اس نے روم کے شہروں پر حملہ کیا ان کے اکثر قلعوں کا محاصرہ کیا اس کے عہد حکومت میں رومیوں کا بادشاہ قسطنطین تھا جس نے روم کے بادشاہوں میں سے سب سے پہلے عیسائی مذہب اختیار کیا تھا قسطنطین کے مرنے کے بعد اسی کے خاندان سے الیانوس نامی ایک شخص تخت حکومت پر بیٹھا اور عیسائیت چھوڑ دی قوم کے بڑے بڑے لوگوں کو قتل کیا اور گرجوں کو گرا دیا۔

الیانوس کی سابور سے مقابلہ کی تیاری:..... اس نے سابور سے لڑنے کے لئے ایک بڑی تعداد میں فوج جمع کر لی عرب کے قبائل بھی سابور سے انتقام لینے کے لئے قیصر کی فوج میں شامل تھے اس لشکر ۴۔ کا سپہ سالار ”پوسانوس“ تھا جس کو الیانوس قیصر روم نے ایران کو ویران کرنے کے لئے بھیجا تھا اس رومی لشکر کی تعداد ایک لاکھ ستر ہزار بیان کی جاتی ہے جس وقت یوسانوس رومی فوج کے ساتھ سرزمین فارس میں پہنچا تو سابور نے بھی لشکر

۱۔ مؤرخین نے لکھا ہے کہ یہ سابور کا کاتب (سکرٹری) تھا اس نے ایک خط حرث کے پاس بھیج دیا جس میں سابور کے ارادے کو ظاہر کیا تھا۔ ۲۔ مؤرخین لکھتے ہیں کہ اس نے عرب کے ستر ہزار آدمیوں کے بازو کاٹ ڈالے تھے۔ (ملہن از ابن اثیر)۔ ۳۔ تصحیح و استدراک (ثناء اللہ محمود)۔ ۴۔ انگریزی مؤرخ اس بڑی فوج کے حاکم کا نام جولین بتاتے ہیں شاید عربی مؤرخ نے اس کو یوسانوس لکھا ہو۔

لے کر رومیوں کا مقابلہ کیا۔

سابور کی شکست اور فرار:..... رومیوں نے پہلے ہی حملے میں سابور کو پسا کر دیا۔ عرب کے گروہ نے اس کا تعاقب کیا لیکن وہ گنتی کے چند آدمیوں کو لے کر جان بچا کر بھاگ نکلا۔ رومیوں نے اس کے خزانے پر قبضہ کر لیا اور شہر طسوں پر اپنی کامیابی کا جھنڈا گاڑ دیا وہاں کے رہنے والے رومیوں سے متنفر ہو کر جلاوطن ہو گئے اور رومیوں نے وہاں رہائش اختیار کر لی اور نہایت عزت و اقتدار سے رہنے لگے۔

یوسانوس کا اقتدار:..... کچھ عرصہ کے بعد الیانوس ایک لڑائی میں تیر لگنے سے مارا گیا۔ رومیوں نے یوسانوس کو اپنا سردار بنانا چاہا۔ یوسانوس نے اس شرط پر کہ رومی پھر سے عیسائی مذہب اختیار کر لیں گے جیسا کہ زمانہ حکومت قسطنطین میں تھا انہوں نے حکومت اپنے ہاتھ میں لی چنانچہ سارے رومی پھر عیسائی ہو گئے۔

سابور اور یوسانوس کی مصالحت:..... اس کے بعد سابور نے پھر فوج جمع کر کے حملہ کرنے کی یوسانوس کو دھمکی دی اور یہ پیغام کہ میں اپنی رعایا کا انتقام لینے کے لئے آرہا ہوں تم ہوشیار ہو جاؤ۔ یوسانوس یہ سن کر گھبرا گیا اور اسی رومی افسروں کو لے کر سابور کے پاس گیا سابور اس سے گلے ملا اور نہایت عزت سے ٹھہرایا اور اس شرط پر صلح کر لی کہ رومی سارا مال غنیمت واپس کر دیں اور خون بہا کے بدلے نصیبین^۱ کر دیں جس کو رومیوں نے فارس سے لیا تھا۔ چنانچہ یوسانوس نے ”نصیبین“ واپس دے دیا پھر سابور اصطرصہاں (اصفہان) کے آدمیوں کو وہاں دوبارہ آباد کر کے اپنے دار السلطنت کی طرف دوبارہ واپس چلا گیا اس واقعہ کے تھوڑے دنوں کے بعد یوسانوس مر گیا۔

سابور کی گرفتاری اور فرار:..... بعض مؤرخین بیان کرتے ہیں کہ سابور بھیس بدل کر روم گیا اور وہاں وہ گرفتار کر لیا گیا۔ قیصر نے اس کو بیل کی کھال پہنائی اور اس کو اپنے ساتھ لے کر جندیسابور کی طرف بڑھاتا کہ وہ اپنے آنکھوں سے اپنے ملک کی بربادی دیکھے لیکن سابور راستے میں موق پا کر بھاگ نکلا۔

قیصر پر سابور کا حملہ اور فتح:..... پھر وہ جندیسابور کے لشکر میں شامل ہو کر رومیوں کے مقابلے پر آیا اور ان کو شکست دے کر ان کے بادشاہ کو گرفتار کر لیا اور اس سے مزدوروں کی طرح عرصہ تک کام لیتا رہا کچھ عرصہ کے بعد اس کی ناک کاٹ کر ایک گدھے پر سوار کر کے رومیوں کے پاس بھیج دیا لیکن یہ ایسا قصبہ ہے کہ جس کے جھوٹ ہونے کی گواہی عادت دے رہی ہے مختصر یہ ہے کہ سابور اپنی حکومت اور عمر کا بہتر و اس سال پورا کر کے انتقال کر گیا۔ اس نے سوادینشاپور میں بھتان آباد کیا اور ایک محل بادشاہوں کے رہنے کے لئے بنوایا۔ اس نے اپنی طویل سلطنت میں رعایا کو بہت خوش رکھا۔

اردشیر ثانی اور اس کے بعد کے حکمران:..... سابور مرتے وقت اپنے بھتیجے اردشیر بن ہرمز کے حق میں حکومت کی وصیت کر گیا تھا جس کی وجہ سے اراکین حکومت نے اس کو تخت نشین کیا چار برس کے بعد اس سے حکومت چھین لی گئی اور بجائے اس کے سابور بن سابور ذوالاکتاف کو تخت حکومت پر بٹھایا گیا لوگوں نے اس کی بادشاہت کی خوشی منائی یہ نہایت نیک سیرت تھا۔ رعایا اور لشکریوں سے نرمی کا برتاؤ کرتا تھا۔ اس کی بنیاد سے اکثر لڑائیاں ہوئیں جس کی طرف بنی ایاد کا شاعر اس شعر میں اشارہ کرتا ہے۔

علی رغم سابور بن سابور صحبت ☆ سابور بن سابور کی وجہ سے بنو ایاد کی عمارتوں

قباہ ایاد حولہا الخیل والنعم ☆ کے اطراف گھوڑے اور بکریاں گھومنے پھرنے لگے۔

بعض محققین کہتے ہیں کہ یہ شعر سابور ذوالاکتاف کے بارے میں کہا گیا ہے واللہ اعلم۔

کرمان شاہ کی تخت نشینی اور موت:..... بحر حال سابور پانچ سال حکومت کر کے مر گیا اس کے بعد اس کا بھائی بہرام جس کا لقب کرمان تھا تخت نشین ہوا یہ بہترین منتظم اور نیک سیرت تھا یہ بھی گیارہ سال حکومت کر کے مر گیا اس کے انتقال کا یہ واقعہ بیان کیا جاتا ہے کہ لڑائی یا فوج کے فساد

۱..... اس عہد نامہ میں جس کی رو سے صلح ہوئی تھی وہ پانچ صوبے بھی تھے جو دجلہ کے شرق میں واقع تھے جن کو عہد حکومت میں روم نے ایرانیوں سے چھین لیا تھا۔

دور کرنے میں مصروف تھا کہ اچانک اس کو ایک تیرا کر لگا جس سے اس کا انتقال ہو گیا۔

یزدجرد الاشیم کا تعارف، حکومت اور موت:..... اس کے بعد یزدجرد الاشیم (یعنی یزدگرد) بادشاہ بنا اکثر اس کو بہرام کا بیٹا بتاتے ہیں بعض کہتے ہیں کہ یہ اس کا بھائی تھا۔ ہشام ابن محمد تحریر کرتا ہے کہ یہ نہایت غصہ آور، مکار، دغا باز، فریبی، جابر اور من مانی کرنے والا تھا۔ تھوڑی سی لغزش پر بہت بڑی سزا دیتا تھا اور گزر اور معافی کا بالکل عادی نہ تھا۔ اعلیٰ درجے کا بد خصلت، بد اخلاق، بد مزاج تھا۔ اس کے ابتدائی حکومت میں رسی حکیم جو مہر نرسی اور مہر مرہ کے نام سے مشہور تھا لیکن کچھ عرصہ کے بعد اس عہدے سے ہٹا دیا گیا۔ اہل حکومت اس وجہ سے اور بادشاہ کے ظلم و ستم سے پریشان تھے اتفاق سے ایک روز اس کے خاص اصطل کا ایک گھوڑا بھاگ گیا کوئی اس گھوڑے کو پکڑ نہیں سکتا تھا یزدجرد یہ دیکھ کر چلایا اور خود گھوڑا پکڑنے کے لئے گھوڑے کے پاس پہنچ کر ایک نیزہ مارا۔ گھوڑے نے اس پر لات چلائی یزدجرد زخمی ہو گیا۔ اس زخم کی وجہ سے مر گیا یہ واقعہ اس کی حکومت کے اکیسویں سال واقع ہوا۔

بہرام بن یزدگرد کا تعاقب اور حکومت:..... بہرام بن یزدگرد بادشاہ بنا اس کا لقب ”بہرام جور“ تھا اس نے حیرہ میں عرب کے ساتھ پرورش پائی تھی اس کے باپ نے اس کو نعمان بن امراء لقیس کے سپرد کر دیا تھا اس نے اس کو سواری، لڑائی اور علم کی تعلیم دی اس کا باپ مر گیا تو اہل فارس نے ایک شخص کو جو کہ اردشیر کی نسل میں سے تھا بادشاہ بنا دیا۔ بہرام جور نے یہ سن کر نعمان بن منذر کی ① مدد سے فارس پر حملہ کر دیا اور اس سے لڑ کے خود بادشاہ بن گیا۔ جیسا کہ آل منذر کے حالات میں ہم بیان کریں گے اس کے زمانہ حکومت میں ترکی کے بادشاہ خاقان نے صغد شہر پر جن پر اس کا قبضہ تھا فوج کشی کی بہرام نے اس کا مقابلہ کیا اور نہایت بہادری سے اس کو پسپا کر کے اس کو قتل کر دیا اس کے بعد اس نے ہندوستان پر حملہ کیا اور ہندوستان کے بادشاہ کی لڑکی کے ساتھ شادی کی۔ روم کے بادشاہ اس سے ڈرتے تھے اور ہمیشہ سالانہ نذرانہ بھیجتے تھے انیس برس ② اس نے حکومت کی اس کے بعد یزدجرد بن بہرام جو حکمران بنایا گیا اس نے مہر نرسی حکیم کو اپنا وزیر مقرر کیا یہ نہایت نیک سیرت، عادل اور سخی تھا۔ یہی بادشاہ ہے جس نے ایک دروازے سے دوسرے دروازے تک شہر پناہ کی فصیل بنانے کا آغاز کیا اور اس فتح نامی پہاڑ کو اپنے ملک اور نجی (غیر ملکی) سرحدوں کے درمیان بطور رکاوٹ استعمال کیا ③ بیس برس حکومت کر کے مر گیا۔

ہرمز بن یزدگرد کی حکومت، گرفتار اور فیروز بن یزدگرد کی حکومت:..... اس کے بعد ہرمز بن یزدگرد بادشاہ ہوا اس کا بھائی فیروز ان دنوں یہاں موجود نہ تھا جب اس کو اس واقعہ سے آگاہی ہوئی تو وہ ایک بہت بڑا لشکر لیکر چڑھ آیا اور اپنے بھائی کو قید کر کے خود بادشاہ بن گیا اس کی حکومت کے وقت میں رومیوں نے خراج دینا بند کر دیا تھا اس ایک لشکر وزیر مہر نرسی کی سربراہی میں ان کو زیر کرنے کے لئے روانہ کیا وزیر مہر نرسی نے ان کو مار پیٹ کر پھر سے اپنا فرمان بردار بنالیا۔

قحط کے دوران اس کا اہم کردار:..... سات سالوں کا قحط اس کے عہد حکومت میں پڑا تھا اس نے اس کا نہایت معقول انتظام کیا لوگوں میں بلا امتیاز غلہ تقسیم کرتا تھا ٹیکس بالکل معاف کر دیا تھا اس قحط میں کوئی شخص بھوکوں نہیں مرنے پایا۔ بعض مؤرخین کہتے ہیں کہ یہ قحط کے زمانے میں عوام کے لئے پانی بھرا کرتا تھا اور عوام پیتے تھے بحر حال اس کے اچھے انتظام کی وجہ سے ملک بہت جلد دوبارہ خوش حال ہو گیا۔ چونکہ سیاطلہ نے اس کے بھائی ہرمز کے خلاف اس کی مدد کی چنانچہ اس مدد کے بدلے میں اس نے سیاطلہ کے ساتھ بہت اچھا سلوک کیا اور طغارستان اور خراسان کے آس پاس ان کو آباد کیا۔ ④

①..... بعض ایرانی مؤرخ یا قصہ گو اس واقعہ کو یوں بیان کرتے ہیں کہ بہرام عربوں کو لے کر ایران پر چڑھا لیکن ایرانیوں کی خون ریزی ناپسند کر کے اس امر کو منحصر علیہ قرار دیا کہ تاج دو شیروں کے درمیان رکھ دیا جائے دونوں تاج خواہوں میں سے جو تاج اٹھالائے وہی تاجدار ایران سمجھا جائے چنانچہ ایسا ہی کیا گیا خسرو نے مارے خوف کے اپنی جگہ سے حرکت نہیں کی لیکن بہرام دلیرانہ اٹھا اور شیروں کو مار کر تاج اٹھالیا۔ لوگوں نے خسرو کو تخت سے اتار کر بہرام کو اپنا بادشاہ بنالیا۔ ②..... اصل عربی نسخہ میں ۱۹ کے بجائے ۲۹ لکھا ہے۔ (ثناء اللہ محمود) ③..... (ثناء اللہ محمود)۔ ④..... استدراک (ثناء اللہ محمود)۔

سیاطلہ کے ساتھ فیروز کی جنگ اور فیروز کی شکست:..... سیاطلہ نے اسی کے زمانہ حکومت میں اس کے منالک کے ساتھ چھیڑ چھاڑ شروع کی۔ طغارستان اور خراسان کے اکثر حصوں پر قبضہ کر لیا۔ فیروز نے اس کی روک تھام کے لئے لشکر جمع کر کے حملہ کیا لیکن ناکام رہا سیاطلہ نے ان کو شکست دے دی اس کے چار بیٹوں اور چار بھائیوں کو قتل کر دیا اور خراسان پر قابض ہو گئے۔ اس کے بعد فارس کے رئیسوں میں سے ایک شخص جو شیراز کا رہنے والا تھا اس نے سیاطلہ کو مغلوب کر کے خراسان سے نکال دیا اور وہ سارا مال و اسباب چھین کر قیدیوں کو رہائی دی جو انہوں نے فیروز کے لشکر سے لوٹ لیا تھا اور قید کر لیا تھا۔

فیروز کی موت:..... فیروز اپنی حکومت کے ستائیسویں سال مر گیا اس نے رے، آذربائیجان، جرجان میں بہت سے شہر آباد کئے تھے۔ بعض مؤرخین کہتے ہیں کہ سیاطلہ کا بادشاہ جس نے فیروز پر حملہ کیا تھا اس نے نام شستو تھا اور جس شخص نے خراسان کو اس سے چھینا وہ خسوس تھا اور منوشہر کی نسل میں سے تھا۔ اس کو فیروز نے جنگ پر روانہ ہوتے ہوئے اپنا نائب مقرر کیا تھا۔ اس نے فیروز کی شکست کے بعد جو نمایاں کارگزاری کی وہ ظاہر ہے۔

قباد:..... فیروز کے مرنے کے بعد یلادش بن فیروز بادشاہ بنا قباد الملک بن فیروز سے لڑائی ہوئی یلادش اس پر غالب آ گیا وہ بھاگ کر ترکی کے بادشاہ خاقان کے پاس چلا گیا یلادش نیک سیرتی اور انصاف سے چار برس حکومت کر کے مر گیا۔ اس نے اپنے عوام کو اپنے تباہ شدہ ملک کو دوبارہ تعمیر کرنے کے کام پر دوبارہ لگایا اور مدائن کے قریب ساباط نامی شہر آباد کیا^① اس کے بعد قباد الملک خاقان کا لشکر لے کر آیا اور بھائی کی جگہ تخت پر بیٹھا جس وقت قباد اپنے بھائی یلادش سے شکست کھا کر خاقان کے پاس بھاگا جا رہا تھا تو نیشاپور سے ہو کر گزرا اور وہاں رات کو ایک عورت کے ساتھ ہمبستری کی اتفاق سے وہ اس سے حاملہ ہو گئی مدت حمل پوری ہونے کے بعد اس سے لڑکا پیدا ہوا پھر جب قباد چار برس کے بعد خاقان کا لشکر لے کر یلادش سے لڑنے کے لئے آ رہا تھا اس کا گزرنیشاپور میں ہوا تو اس نے عورت کو بلایا وہ عورت اپنے بیٹے سمیت قباد کے پاس آئی جو اس کے پیٹ اور اس کے نطفے سے پیدا ہوا تھا۔ اسی دوران یلادش کے مرنے کی خبر بھی آئی قباد اس لڑکے کو خوش قسمت سمجھ کر اسی وقت روانہ ہو گیا اور دار السلطنت پہنچ کر تخت حکومت پر بیٹھ گیا سرحد کے وزیر (سواخرای) نے اس کو یلادش کی طرح موسیٰ پتلا بنانا چاہا اور وہی انداز اس نے اختیار کئے لیکن جب اس کے قدم حکومت کے بیسویں سال اس کو قید کر دیا گیا پھر رہا کر کے خلعت عطا کی گئی اور دوبارہ بادشاہ بنا دیا گیا۔^② اسی کے زمانے حکومت میں مروک زندیق (مروق زندیق) ظاہر ہوا یہ ہر چیز کو جائز قرار دیتا تھا اور کہتا تھا کہ مال و اسباب اور عورتیں کسی خاص شخص کی ملکیت نہیں جس کو جی چاہے اس کو بلا جھجک اختیار کر لے کیونکہ یہ سب چیزیں اللہ کی ہیں اور سب ایک ماں باپ کے ہیں۔

قباد کا ابا جیت اختیار کرنا اور اس کی معزولی:..... قباد نے اس کا دین قبول کر لیا جس سے اراکین حکومت نے برہم ہو کر اس کو تخت حکومت سے اتار کر قید کر دیا اور اس کے بدلے جاماسب (جاماسب) بن فیروز کو تخت پر بٹھایا اس کے بعد زرمہر جو اس کا دوست اور مددگار تھا لوگوں کو مزوکیہ (مروق زندیق کے مزیدوں) کے قتل پر ابھار کے قباد کو دوبارہ تخت پر بٹھایا لیکن مروق زندیق کا فتنہ پھر چل گیا اور اراکین حکومت نے قباد اور زرمہر کو مروق کا معتقد و مرید سمجھ کر پھر تخت سے اتار کر قید کر دیا اور پھر جاماسب کو بادشاہ بنالیا۔ مگر قباد کسی طرح قید خانہ سے بھاگ کر سیاطلہ کے پاس چلا گیا۔

قباد اور سیاطلہ کا گٹھ جوڑ اور جاماسب کی شکست:..... راستے میں بوشہر سے ہو کر گزرا۔ وہاں کے حکمران کی لڑکی سے شادی کر لی جس سے نوشیرواں پیدا ہوا۔ اس کے بعد سیاطلہ کے بادشاہ کی مدد سے چھ برس کے بعد جاماسب پر حملہ کر دیا اور جاماسب کو اس لڑائی میں شکست ہوئی اور قباد حکومت پر قابض ہو گیا اس کے بعد رومیوں سے لڑنے کے لئے نکلا اور آمد کو فتح کر کے اس کے رہنے والوں کو غلام بنالیا اس نے بہت سے شہر آباد کئے ان میں سے ارجان بھی ہے جو اہواز اور فارس کے درمیان واقع ہے۔ اس کا زمانہ حکومت چونتیس برس^③ تک رہا اس کے بعد نوشیرواں بن قباد بن فیروز یزدجرد بادشاہ بنا۔

انوشیرواں کے بادشاہت اور انتظام حکومت:..... انوشیرواں بن قباد نے تخت حکومت پر بیٹھتے ہی اپنے ملک کو چار حصوں پر منقسم کیا پہلے حصے

①..... تصحیح واستدراک (شاء اللہ محمود) ②..... تصحیح واستدراک (شاء اللہ محمود) ③..... اصل عربی نسخہ میں ۴۳ برس ہے ۴۵ نہیں ہے (تصحیح سلمان محمود)

میں خراسان، سیدتان اور کرمان تھا اس کا دار الحکومت خراسان تھا۔ دوسرے حصے میں وہ زمینیں تھیں جو کوم اور اصفہان کے درمیان تھیں ان میں آرمینیا اور آذربائیجان کے صوبے بھی شامل تھے اس کا دار الحکومت آذربائیجان تھا تیسرے حصے میں ابوز۔ فارس اور چوتھے میں عراق تھا جس کی وسعت حکومت سرحد تک قائم تھی ان صوبوں کے انتظام اور اہتمام کے لئے عمدہ عمدہ قوانین بنائے اور ایک عہدہ دار کو اس کے عمل درآمد کی ہدایت کی اس کے بعد اس نے ان ممالک کے واپس لینے کے لئے جس پر اردگرد بادشاہ حکمرانی کر رہے تھے جیسے سندھ، بخت، رنج زابلستان، طخارستان، دھستان، وغیرہ کے لئے کوششیں کیں اور ان میں کامیاب ہوا آرمینیا کے باغیوں کو آذربائیجان میں اور یہاں کے ترکوں کو آرمینیا لے جا کر آباد کیا ظلم و ستم کو جڑ سے اکھاڑ دیا۔

”باب الابواب“ نامی ”شہر پناہ“..... اس نے باب الابواب نامی شہر پناہ بنوایا جس کے بنانے کی ابتداء اس کے دادا نے کی تھی۔ یہ شہر (یعنی فیسیل) دریہ کے اندر ایک نیل تک لوہے اور شیشے کی تھی اور جو خشکی پر بنایا ”وہ خیل فتح“ پر چالیس فرسخ کا ہے طبرستان سے تین میل دور اس دیوار کا ایک دروازہ لوہے کا بنایا اور ایک گروہ کو اس میں آباد کیا تا کہ کوئی مخالف اس میں نہ آ سکے۔ مسعودی کہتا ہے کہ یہ ہمارے زمانے تک باقی تھا لیکن غالب گمان یہ ہے کہ تاریخوں نے اس کو برباد کیا ہوگا جب وہ ساتویں صدی میں ممالک اسلام پر غالب آئے تھے۔ (اور آج کل یہ علاقہ بنو وشیخان کی مملکت میں واقع ہے)۔ ①

انوشیروان کی فتوحات..... مختصر یہ ہے کہ انوشیروان نے اپنی حکومت کا ابتدائی زمانہ عوام کے حالات کی بہتری اور انتظام ممالک اور قلعوں کی تعمیر و مرمت میں صرف کیا اس کے بعد رومی بادشاہ پر چڑھائی کی۔ حلب، قبرس، حمص، اور انطاکیہ وغیرہ کو فتح کر کے اسکندریہ کو بھی لے لیا۔ قبضی بادشاہ پر خراج قائم کیا۔ رومیوں بتی بادشاہوں نے تحفے تحائف بھیجے اس کے بعد اس نے خزر نامی شہر پر حملہ کیا اور انہوں نے اس کے ملک میں فتنہ فساد پیدا کیا تھا اس کے بدلے میں انہیں قتل کر کے لوٹا پھر ابن ذی یزن (جو تابعہ کی اولاد میں سے تھا) اس کے پاس یمن کے بادشاہ حبشی کے ظلم کی فریاد لے کر گیا۔ انوشیروان نے دیلمی لشکر کو اپنے سپہ سالار کی نگرانی میں اس کے ساتھ کر دیا اس نے یمن میں پہنچ کر مسروق حبشی بادشاہ یمن کو قتل کر کے ابن ذی یزن کو وہاں کا حکمران بنادیا۔ اسی زمانے میں انوشیروان نے سرانڈیپ پر فوج کشی کی اور اس کے بادشاہ کو قتل کر کے اس پر قابض ہو گیا۔

فتوحات اور علم دوستی..... عرب میں شہر حیرہ پر قبضہ کیا پھر وہ سیاطلہ کی طرف متوجہ ہوا اور اس کے بادشاہ کو قتل کر کے اس کے خاندان سلطنت کو بھی تباہ برباد کر دیا اس کی فتوحات کا سلسلہ بلخ اور ماوراء النہر سے بھی آگے نکل گیا۔ اس کا لشکر فرغانہ میں اترا ہوا تھا روم میں اس نے بڑی بڑی کامیابیاں حاصل کیں۔ علم اور اہل علم کو دوست رکھتا تھا اسی کے زمانہ حکومت میں کتاب کلیدہ ومنہ کا عبرانی زبان میں ترجمہ کیا گیا۔ جناب رسول اکرم ﷺ اسی کی حکومت کے بیالیسویں برس عام الفیل میں اور آپ کے والد حضرت عبداللہ بن عبدالمطلب اس کی حکومت کے چوبیسویں برس میں پیدا ہوئے تھے۔

ہرمز بن انوشیروان..... انوشیروان نے آل منذر کو دوبارہ حیرہ میں آباد کیا مزوتی گروہ کو قتل کر کے قوم ملت مجوسیہ کو قائم کیا۔ اکثر شہر آباد کئے وہ اڑتالیس برس حکومت کر کے مر گیا۔ اس کے بعد ہرمز بن انوشیروان بادشاہ بنا۔ ہشام لکھتا ہے کہ یہ بھی عادل، منصف اور نیک مزاج تھا۔ اس کے ساتھ ساتھ شرفاء رؤسا اور علماء کو قتل کرتا تھا ترکی بادشاہ شاپہ نے تین لاکھ فوج لے کر ہرمز پر حملہ کر دیا جب ہرمز اس سے لڑنے کے لئے ہرات اور باغیس کی طرف گیا تو اس کی غیر موجودگی میں روم کا بادشاہ عراق پر اور خزر کا بادشاہ باب الابواب پر اور عرب کا ایک گروہ خرات کے ساحلی شہروں پر چڑھ آیا غرض چاروں طرف سے دشمنوں نے فتنہ فساد برپا کر دیا۔

ہرمز کی فتوحات..... ہرمز نے خراسان پہنچ کر بہرام چوبین کو ترک بادشاہ سے مقابلہ کے لئے بھیجا اور خود وہیں ٹھہرا رہا۔ بہرام نے ترک بادشاہ کو قتل کر کے اس کے لشکر کو پسپا کر دیا۔ مال و اسباب لوٹ لیا اس کے بعد ہرمز مومہ ② بن شاپہ ترک بادشاہ ترکوں کو جمع کر کے پھر لڑنے آیا اور بد قسمتی سے بہرام کے ہاتھوں گرفتار ہو گیا بہرام نے اس کو ہرمز کے پاس قید کر کے بھیج دیا۔ اور اس کے ساتھ جواہر، برتن اور آلات جنگ جو غنیمت میں اس کو ملے تھے روانہ کیا۔ بیان کیا جاتا ہے کہ یہ مال و غنیمت دو لاکھ پچاس ہزار اونٹوں پر لدا ہوا تھا۔ واللہ اعلم۔

① تصحیح و استدراک (ثناء اللہ محمود)۔ ② اصل عربی نسخہ میں ہرمز مومہ بآء کے ساتھ مذکور ہے۔ (ثناء اللہ محمود)۔

ہرمز کی معزولی اور اس کے بیٹے کی تاج پوشی:..... ہرمز کو بہرام کی اس کامیابی سے خطرہ پیدا ہوا اس وجہ سے بہرام کی عزت ہرمز کی آنکھوں میں دوگنی ہو گئی تھی اراکین حکومت نے ہرمز کو بہرام کی طرف سے بدظن کر دیا اور ادھر ادھر لگانے بچھانے والوں نے بہرام کے کان بھر دیئے بہرام نے جان کے خوف سے جلادوں کو ملا کر یہ رائے قائم کی کہ ہرمز کو تخت سے اتار کر اس کے لڑکے (پرویز) کو بادشاہ بنانا چاہیے۔ اس صلح مشورہ میں ہرمز کے اراکین سلطنت بھی شامل تھے۔ پرویز ان دنوں آذربائیجان میں تھا وہاں فوجی اور ملکی افسروں نے جمع ہو کر اس کے سر پر شاہی تاج رکھ دیا اور ہرمز کو تخت سے اتار کر اس کو قید کر دیا۔

پرویز:..... پرویز بادشاہ بن جانے اور ملک پر قبضہ حاصل کر لینے کے بعد بہرام سے ملنے اور اس کو اپنا مطیع بنانے کی غرض سے چلا دونوں کی نہر کے کنارے ملاقات ہوئی پرویز نے اطاعت کی چند شرائط پیش کیں جن کو بہرام نے تسلیم نہیں کیا اس وجہ سے دونوں میں لڑائی ہو گئی بہرام نے پرویز کو پسپا کر۔ پرویز سنبھل کر پھر دوبارہ لڑائی کے میدان میں آیا لیکن اس کی تازہ کوششوں نے اس کی کچھ مدد نہیں کی اس کے نامی گرامی سردار مارے گئے اور یہ جان بچا کر مدائن کی طرف بھاگا۔ پرویز کا باپ ہرمز طبسون میں قید تھا اس کو یہ خبر دی گئی اور اس بارے میں مشورہ لیا گیا۔ اس نے روم کے بادشاہ مور بق کے پاس جانے اور اس سے امداد طلب کرنے کا مشورہ دیا چنانچہ پرویز اس کے پاس گیا اور اپنی حکومت کے بارہویں برس لوٹ کر آیا۔

پرویز کے بارے میں دوسری رائے:..... بعض نے اس واقعہ کو یوں بیان کیا کہ پرویز کی جب اپنے باپ سے نہ بنی تو وہ جان کے خوف سے آذربائیجان چلا آیا وہاں امراء اور ملکی افسران اور فوجی جمع ہوئے مگر کوئی نئی بات سامنے نہیں آئی اسی دوران ہرمز نے ایک سپہ سالار کو بہرام سے لڑنے کے لئے بھیجا بہرام نے اس سپہ سالار کو قتل کر ڈالا فوج سردار سے محروم ہونے کی وجہ سے مدائن کی طرف بھاگی بہرام نے اس کا تعاقب کیا۔ ہرمز یہ واقعہ سن کر پریشان ہو گیا پرویز اپنے باپ کی پریشانی دیکھ کر نکل پڑا اور اس کو گرفتار کر کے بہرام چوبین کے مقابلے پر کوڈ آیا یہ بھی بہرام سے شکست کھا کر بھاگا اس کے باپ ہرمز نے بادشاہ روم کے پاس جانے کا مشورہ دیا لیکن پرویز کے ماموں نے یہ کہا کہ ہم کو ڈراں بات کا ہے کہ بہرام کہیں مدائن نہ چلا آئے اور تیرے باپ کو دوبارہ تخت پر نہ بٹھا دے اس وجہ سے بہتر یہ ہے کہ مدائن میں پہنچ کر ہرمز کو قتل کر کے روم کے بادشاہ سے ملنا چاہیے پرویز نے اس رائے کو پسند کیا اور فرات سے عبور کر کے مدائن کی طرف بڑھا مگر بہرام کے تعاقب کی وجہ سے مجبور ہو کر روم کی طرف بھاگا اسی افراتفری کے عالم میں پرویز کے ماموں نفدویہ کو بہرام نے گرفتار کر لیا روم کی سرحد تک اس کا تعاقب کر کے واپس آ گیا۔

قیصر اور پرویز کی نگرانی میں:..... پرویز ان لوگوں کے ساتھ جو اس کے ساتھ تھے انطاکیہ پہنچا اور قیصر مور بق سے مدد مانگی قیصر مور بق نے اس کی تعظیم و تکریم کی اور اپنی لڑکی مریم کی اس سے شادی کر دی ساٹھ ہزار فوج اپنے ماموں ناطوس کی نگرانی میں اس کی کمک کے لئے روانہ کی۔ پرویز جس وقت روم کے لشکر کو لئے ہوئے آذربائیجان پہنچا اس کا ماموں بھی بہرام کی قید سے بھاگ کر اس سے آ ملا اور پرویز نے نہایت اطمینان سے بہرام پر حملہ کیا بہرام شکست کھا کر ترک چلا گیا اور پرویز مدائن میں داخل ہوا روم کے لشکر کو ہزار ہا روپیوں کا مال و اسباب لاکھوں روپے دے کر رخصت کیا۔

پرویز کی موت:..... اس شکست کے بعد بظاہر بہرام ترک کے بادشاہ کے پاس رہتا تھا مگر اپنے کسی خاص ارادے کو پورا کرنے میں مشغول تھا ممکن تھا کہ اس کا یہ ارادہ پورا ہو جاتا لیکن پرویز کی سازش سے اب تک کے خاقان کی بیگم نے بہرام کو زہر دے کر مار ڈالا۔ خاقان ترک نے اس وجہ سے اپنی بیگم کو طلاق دے دی اور بہرام کی بہن سے شادی کرنا چاہی مگر بہرام کی بہن نے اس سے انکار کر دیا۔ پرویز نے تاحیات قیصر سے بنا کر رکھی اور اس سلوک کے بدلے میں جو قیصر نے اس کمپرسی کی حالت میں اس کے ساتھ رکھا تھا ہمیشہ تحائف اور ہدایا بھیجتا رہا لیکن قیصر کو رومیوں نے تخت سے اتار کر مار ڈالا اور اس کے بدلے نو قتا (فوکس) قیصر کے تخت پر بٹھایا۔

قیصر کے خون کا بدلہ:..... پرویز رومیوں سے قیصر کے خون کا بدلہ لینے کے بہانے بھڑ گیا بظاہر اس کو قیصر کے بیٹے کے مل جانے سے یہ بہانہ مل گیا اس نے تین سپہ سالاروں کو تین اطراف سے رومیوں کی سرکوبی کے لئے روانہ کیا ایک سپہ سالار کو سرزمین شام کی طرف روانہ کیا اس نے فلسطین، بیت المقدس تک فتح کر لیا اور ان کے روحانی پیشواؤں کو گرفتار کر لیا اصلی صلیب کو جو سونے کے صندوق میں زمین میں دفن تھی زمین سے نکلوا یا اور بڑی

دھوم دھام سے کسریٰ فارس (پرویز) کے پاس بھیج دیا دوسرا سپہ سالار مصر کی طرف بھیجا گیا تھا۔ اس نے مصر اسکندریہ، نوبیہ، پر قبضہ کیا۔ تیسرا سپہ سالار قسطنطنیہ روانہ کیا گیا اس نے خلیج قسطنطنیہ پر اپنا خیمہ نصب کیا اور رومی ممالک پر حملہ کرنے لگا لیکن رومیوں میں سے کسی نے ابن موریق (سابق قیصر کے بیٹے) کی اطاعت قبول نہ کی بلکہ انہوں نے فسق و فجور کی وجہ سے اپنے بنائے ہوئے قیصر تو قاقو مار کر ہرقل کو تخت قیصری پر بٹھایا۔

ہرقل کی بادشاہت اور کسریٰ پر چڑھائی:..... ہرقل نے تخت پر بیٹھتے ہی بلاد کسریٰ فارس (پرویز) پر فوج کشی کر دی اور نصیبین تک پہنچ گیا پرویز نے اپنے ایک سپہ سالار کو ہرقل کے مقابلے پر بھیجا یہ موصل میں پہنچ کر رومیوں کی آمد کی روک تھام کر رہا تھا کہ ہرقل نے دوسری طرف سے کسریٰ کی فوج پر حملہ کر دیا کسریٰ نے لڑائی کا حکم دے دیا اس لڑائی میں کسریٰ شکست کھا کر اپنی فوج کے ساتھ میدان جنگ سے بھاگ نکلا ہرقل تھوڑی دور تک تعاقب کر کے ٹھہر گیا کسریٰ نے ہاری ہوئی فوج کو بہت سخت سزا دی۔

سہراب کی ہرقل کے مقابلے میں روانگی:..... پھر سہراب کو خراسان سے طلب کر کے ہرقل کی لڑائی پر اپنی فوج کا سپہ سالار مقرر کر کے روانہ کیا کسریٰ اور ہرقل کے لشکروں کا مقام از رعات اور بصرہ میں مقابلہ ہوا بڑی گھمسان کی لڑائی ہوئی لشکر فارس نے ہرقل کو شکست فاش دی سہراب روم میں داخل ہو گیا اس کے آباد علاقوں کو ویران اور وہاں کے باشندوں کو قتل کرتے ہوئے قسطنطنیہ تک پہنچ کر واپس ہوا پرویز نے اس کو خراسان کی گورنری سے ہٹا کر اس کے بھائی کو وہاں کا گورنر بنادیا اور روم کی اسی فتح اور شکست کے بارے میں سورۃ روم کی پہلی آیات شریفہ نازل ہوئی ہیں۔ طبری کہتا ہے کہ آیۃ کریمہ ”ادنی الارض“ سے از رعات اور بصریٰ مراد ہیں جہاں پر فارس اور روم کی آپس میں لڑائیاں ہوئی تھیں پھر روم نے اس واقعہ کے سات برس کے بعد فارس پر غلبہ حاصل کیا اور مسلمانوں نے جناب باری تعالیٰ کے وعدے سے لوگوں کو مطلع کیا کیونکہ قریش بت پرستی کی وجہ سے فارس کی حمایت کرتے تھے اور مسلمان اہل کتاب ہونے کی وجہ سے روم کی حمایت کرتے تھے۔ اسی کی طرف جناب رسول مقبول ﷺ نے وحیہ کلبی کو نامہ مبارک دے کر بھیجا تھا اور اسلام کی طرف دعوت دی تھی جیسا کہ ہم آئندہ ہجرت کے احوال میں بیان کریں گے۔

پرویز کا ظلم و ستم:..... پرویز نے اپنے آخری زمانے میں اپنی طویل بادشاہت کے باعث کج خلقی، ظلم و ستم کو اپنا شیوہ بنالیا تھا لوگوں کا مال و اسباب چھین لیتا تھا کسی کی فریاد نہ سنتا فریادی کو دھکے دے کر نکال دیتا تھا عوام اس وجہ سے اس سے بد دل ہو گئی۔ ہشام کہتا ہے کہ جتنا پرویز کا خزانہ تھا اتنا خزانہ فارس کے بادشاہوں میں سے کسی کے پاس نہ تھا۔ اس کی سلطنت کی وسعت قسطنطنیہ اور افریقہ تک پہنچ گئی تھی مدائن میں سردیاں گزارتا تھا اور گرمیوں میں ہمدان چلا جاتا تھا۔ اس کی بارہ ہزار بیگمات تھیں ہزار جنگی ہاتھی پچاس ہزار سوار ہر روز اسلامی کو آتے تھے سینکڑوں آتش کدے بنوائے اور ان میں ہزار ہاند ہی رہنما مقرر کئے اس کے اخراجات کے لئے اپنے ملک کا اٹھارہ برس کا خراج وقف کر دیا۔ اس کے خزانے کی کوئی حد اور شمار نہ تھا۔

بیٹے کے ہاتھوں ہلاکت:..... آخری زمانے میں اتنا مغرور ہو گیا تھا کہ شرفاء رؤسا کو حقیر سمجھنے لگا چھتیس ہزار قیدیوں کو مارڈالنے کا حکم دے دیا جس سے اراکین حکومت نے اس کی مخالفت کی نگران قید خانے نے ان سب کو چھوڑ دیا۔ اور انہی کے ساتھ اس کے بیٹے شیرویہ کو بھی چھوڑ دیا اس کا نام قباد تھا اس کو بھی پرویز نے دوسرے لڑکوں کے ساتھ قید کر دیا تھا کیونکہ نجومیوں نے اس سے کہہ رکھا تھا کہ تیرا ہی لڑکا تجھ کو قتل کرے گا۔ الغرض شیرویہ کے پاس وہ سب قیدی جن کو مار دینے کا پرویز نے حکم دے دیا تھا جمع ہو گئے تو انہوں نے شاہی محل پر حملہ کر دیا پرویز کو گرفتار کر لیا پرویز نے خط و کتابت کر کے اپنی جان بچانے کی راہ نکالی لیکن اہل حکومت کی مخالفت سے مجبور ہو کر شیرویہ نے اپنے باپ کو اس کی حکومت کے اڑتیس برس کے بعد قتل کر ڈالا جب اس کی خبر اس کی دونوں بہنوں بوران اور ارزمیدخت کو ہوئی تو وہ روتی ہوئی آئیں اور شیرویہ کو سخت لعنت ملامت کرنے لگیں شیرویہ بھی رونے لگا سر سے تاج اٹھا کر پھینک دیا آٹھ مہینے حکومت کر کے طاعون کی بیماری میں مبتلا ہو کر انتقال کر گیا اس کا انتقال ہجرت کے ساتویں سال ہوا جیسا کہ علامہ سہیلی نے لکھا ہے۔

اردشیر اور شہر ایران:..... شیرویہ کے مرنے کے بعد اردشیر بادشاہ بنایا گیا۔ یہ اس وقت سات برس کا تھا اس کے علاوہ شاہی خاندان میں کوئی مرد موجود نہ تھا کیونکہ پرویز نے چھوٹے بڑے۔ لڑکے پوتے سبھی کو قتل کر ڈالا تھا شش بہادر (خوا سالار) نے ملک کا انتظام اپنے ہاتھ میں لے لیا اس

نے اچھی حکومت کی۔ شہریران (شہریار) نامی ایک شخص انطاکیہ میں رہتا تھا وہ پرویز کی سلطنت کا رکن سمجھا جاتا تھا شام اس کو جاگیر میں دیا گیا تھا چونکہ اس وقت بوقت تخت نشینی اردشیر کی تخت نشینی کے وقت مشورہ نہیں لیا گیا تھا اس وجہ سے یاردشیر کی کم عمری کی وجہ سے بگڑ گیا لشکر لے کر چڑھ آیا خشنش بہادر کا شہر طسوں میں محاصرہ کر لیا لڑائی میں کسی سپاہی نے قلعہ کا دروازہ کھول دیا۔

اردشیر اور شہریران کا قتل:..... شہریران قلعہ میں داخل ہو گیا۔ خشنش کو گرفتار کر کے قتل کر ڈالا اس واقعہ کے بعد اردشیر اٹھا لیکن اٹھتے ہی مارا گیا ڈیڑھ برس اس کی حکومت رہی اردشیر کے قتل کے بعد شہریران تخت حکومت میں بیٹھا حالانکہ یہ شاہی خاندان سے نہ تھا۔ اراکین سلطنت کو شہریران کی حرکت اچھی نہیں لگی وہ لوگ چپکے چپکے اس کے قتل کی منصوبہ بندی کرنے لگے۔ ایک روز یہ ایرانی فوج کا جائزہ لے رہا تھا ایک سوار نے نیزہ مار کر گھوڑے سے نیچے گر دیا پھر کیا تھا جتنے سوار اس وقت موجود تھے سب نے مارنا شروع کر دیا۔

پرویز کی بیٹی اور بوران کی حکومت:..... جب شہریران کا کام تمام ہو گیا تو بادشاہ بنانے کی فکر ہوئی چونکہ شاہی خاندان میں کوئی فرد موجود نہیں تھا اس وجہ سے بوران بنت پرویز کو تخت حکومت پر بٹھایا گیا اس نے انتظام و انصرام ممالک کے لئے ”فرخ بن اجد“ شیراز کو جو اصطخر کا رہنے والا اور شہریران کا رشتہ دار تھا اپنا وزیر بنایا اس نے ٹیکس محصول، خراج معاف کر دیا دودہش سے عوام کو خوش رکھا صلیب کو یروشلم میں واپس بھیج دیا ۱ یہ ایک برس چار مہینے حکومت کر کے مر گئی۔

ارزمیدخت بنت پرویز کی حکومت اور خراسان کے گورنر کا قتل:..... اس کے بعد خشنش (اس کا چچا زاد بھائی) بیس روز حکمران رہا ارزمیدخت بنت پرویز حکمرانی کے لئے منتخب کی گئی۔ یہ نہایت حسین جمیل عورت تھی۔ فرخ ہرمز خراسان کا گورنر اس پر عاشق ہو گیا شادی کا پیغام بھیجا ارزمیدخت نے جوابی پیغام بھیجا کہ تم نے یہ پہلے سے کیوں نہ کہا اب چونکہ میں ایران کی ملکہ ہو گئی ہوں اور یہ مجھ پر حرام ہے تم رات کے وقت میرے پاس آؤ میں دربان سے کہہ دوں گی۔ فرخ ہرمز یہ سن کر مارے خوشی کے پھولا نہ سمایا خراسان میں اپنے بیٹے رستم کو چھوڑ کر ارزمیدخت کے پاس پہنچا رات کے وقت شاہی محل میں داخل ہونے کے لئے چلا ارزمیدخت نے شاہی دربان سے پہلے ہی اس کے قتل کا حکم دے رکھا تھا اس نے اس کے پہنچتے ہی قتل کر ڈالا جب اس واقعہ کی خبر رستم کو ہوئی تو بڑی تعداد میں فوج لے کر مدائن پر چڑھ دوڑا ارزمیدخت تاب مقابلہ نہ کر سکی بعض کہتے ہیں کہ گرفتار کر کے قتل کی گئی بعض محققین کا خیال یہ ہے کہ زہر دے کر ماری گئی۔ بحر حال چھ مہینے تک اس کی حکومت رہی۔

ملکہ ارزمیدخت کے بعد کے حالات:..... اس کے بعد اردشیر بابک کی نسل سے ایک شخص بادشاہ بنایا گیا اور تھوڑے دنوں کے بعد اس کو بھی مار ڈالا گیا۔ بعض کہتے ہیں کہ یہ شخص پرویز کی اولاد میں سے تھا فرخ زاد بن خسرو اس کا نام تھا حکومت کے خیر خواہ نصیبین کے قریب سے حجارہ نامی قلعے سے اس کو ڈھونڈ کر مدائن لائے تخت حکومت پر بٹھایا پھر اس کے مخالف ہو کر اس کو تخت سے اتار کر مار ڈالا بعض کہتے ہیں کہ جب کسریٰ ابن مہر خشنش مارا گیا تو اراکین سلطنت بادشاہ بنانے کے لئے شاہی خاندان میں سے کسی کو تلاش کرنے لگے۔ اتفاق سے یمسائی میں ایک شخص مل گیا جس کا نام فیروز بن خشنش تھا اس کو خشنشہ بھی کہتے ہیں اس کی ماں چہار بخت بنت ایرادقار بن نوشیرواں تھی اس کو لوگوں نے مجبوراً بادشاہ بنایا اور چند دنوں کے بعد اس کو تخت سے اتار کر مار ڈالا۔ اس کے بعد ایک شخص حجارہ کے قلعے سے لایا گیا تخت حکومت پر بٹھایا گیا پھر چھ مہینے کے بعد اس کو تخت سے اتار کر قتل کر دیا گیا۔

یزدگرد:..... اس کے بعد یزدگرد بن شہریار بن پرویز حکمران بنا جو اپنے دادا کے خوف سے بھاگ گیا تھا اور اصطخر کے آتش کدہ میں رہتا تھا جب اہل اصطخر کو یہ خبر پہنچی کہ اہل مدائن والوں نے ابن خسرو فرخ زاد کو تخت سے اتار دیا ہے تو اس کو اپنے ساتھ لئے ہوئے مدائن آئے اور فرخ زاد کو اس کی حکومت کے ایک سال کے بعد مار کر یزدگرد کو بادشاہ بنایا یہی فارس کا آخری بادشاہ ہے اس نے مستقل حکومت کی اسی کے زمانے میں فارس کی حکومت کمزور ہوئی چاروں طرف سے دشمن نکل پڑے اسی کی حکومت کے دوسرے برس اور بعض روایت کے مطابق چوتھے برس مسلمانوں نے فارس پر حملہ کیا

۱..... انگریزی مؤرخ اس واقعہ کا انکار کرتے ہیں وہ کہتے ہیں کہ جب ہرقل ایران سے واپس گیا تھا تو وہ اپنے ساتھ صلیب کو لیکر گیا تھا جو اس کی کامیابی کی بہت بڑی یادگار سمجھی جاتی ہے۔

یونان روم اور لاطینیوں کا سلسلہ نسب

دنیا کے عظیم الشان گروہوں میں سے حکومت و سلطنت کے لحاظ سے ایک گروہ یہ بھی ہے ان کی دو بڑی حکومتیں تھیں ایک اسکندر کی دوسری قیصرہ کی جن کا زمانہ اسلام نے پایا ہے یہ وہی لوگ ہیں جو شام میں حکومت کر رہے تھے۔ باتفاق محققین یہ سب یافث بن نوح علیہ السلام کی طرف منسوب کئے جاتے ہیں۔ کندی سے روایت کی جاتی ہے کہ ”یونان“ عابر بن فالخ کی نسل سے ہے اور وہ اپنے بھائی قحطان سے ناراض ہو کر اپنے اہل و عیال کے ساتھ یمن سے ہجرت کر کے افرنجہ (فرانس) اور روم کے درمیان آ کر مقیم ہوا اور ان میں اس کا نسب مل جل گیا لیکن ابوالعباس نے اس کی مخالفت کی ہے اس قول سے ظاہر ہوتا ہے۔

تخلط یونان بفحطان ضلة

لعمری لقد باعدت بینہا جسدا

تم نے غلطی کرتے ہوئے یونان کو قحطان کے ساتھ ملا دیا

اہل یونان کا نسب اور اسکندر کے نسب کا تعین:..... اس وجہ سے اسکندر کو تبع میں شمار کرتے ہیں حالانکہ یہ صحیح نہیں ہے بلکہ صحیح یہ ہے کہ وہ یافث کی نسل میں سے ہے اس کے بعد محققین سارے روم کو یونان افریقی لاطینیوں کی طرف منسوب کرتے ہیں یونان کا ذکر توریت میں آیا ہے کہ وہ یافث کی صلبی اولاد میں سے ہے اس کا نام یافان تھا عرب نے اس کو عربی میں ڈھال کر یونان کر دیا۔

غریقیوں کے پانچ گروہ:..... مؤرخ ہرودشوش نے غریقیوں کے پانچ گروہ قائم کئے ہیں جو ہر ایک یونان کے پانچ لڑکوں کیتم، جیلہ، ترشوش، دوام اور ایشیائی کی طرف منسوب کرتے ہیں اور ایشیائی کی نسل شاخوں میں بجیدیہ۔ اثناس، شمالا، طشال، بجدمون کو شمار کیا ہے اور روم لاطینیوں کو انہیں کی طرف منسوب کیا ہے لیکن ان پانچوں میں سے کسی خاص کی طرف ان کو منسوب نہیں کیا ہے اور افرنجہ کو غطرمابن عومر بن یافث کی نسل میں لکھا ہے اور صقالہ کو اس کا نسبی بھائی بتایا ہے، وہ تحریر کرتا ہے کہ اس گروہ میں سے بنی اشکان بن عومر حکومت کر رہے تھے اور قوط کو مازائی ❶ بن یافث کی طرف منسوب کیا ہے اور ارمن کو ان کا نسبی بھائی قرار دیا ہے۔ پھر دوبارہ قوط کو اغوغ بن یافث کی طرف منسوب کر کے لاطینیوں کو ان کا نسبی بھائی قرار دیا ہے اور ان میں سے قلا لین کو رفا بن غومار کی طرف اور طوبال بن یافث کی طرف اندلس ایطالیہ اور ارکادیوں کو اور طیراش بن یافث کی طرف اجناس ترک کو منسوب کیا ہے۔

غریقی اور لاطینی کی تقسیم:..... اس کے نزدیک غریقیوں کا نام یونان کی سب نسلوں کو شامل ہے اس نے روم کو غریقیوں اور لاطینیوں پر تقسیم کیا ہے۔ ابن سعید بروایت بیہقی تواریخ المشرق سے نقل کرتا ہے کہ یونان علجان بن یافث کا لڑکا ہے اس وجہ سے ان کو علوج کہتے ہیں۔ اس نسب میں ترک کے سوا سب شمال والے شریک ہیں اور یقینی تین قبیلے یونان کی اولاد سے ہیں۔ افریقی افریقش بن یونان کے روم رومی بن یونان کی اور لاطینی لطین بن یونان کی نسل میں سے ہیں۔ اور اسکندر رومیوں کی نسل میں سے ہے۔ واللہ اعلم ان میں سے جہاں تک ہمیں علم ہے سردست ہم ان کی ان حکومتوں کا ذکر کرتے ہیں جو زیادہ مشہور معروف ہیں۔ واللہ الموفق للصواب۔

❶..... عربی کتاب میں مازائی کے بجائے ”مادائے“ لکھا ہے۔ (ثناء اللہ محمود)۔

[illegible]

حکومت یونان کی تاریخ

یونان کی تقسیم:..... یونانیوں کے دو شعبے ہیں ایک عزلیقی دوسرا لاطینی، ان لوگوں نے اپنے رہنے کے لئے اپنے سب بھائیوں مثلاً بنی یافت، سقالیہ، ترک اور افرنجہ وغیرہ کے معمور عالم میں شمالی جانب کی اختیار کیا اور اس کے وسط میں جزیرہ اندلس کے درمیان ترک جزیرہ تک مشرق میں لمبائی کے رخ اور بحر اوقیانوس اور بحر رومی کے درمیان چوڑائی کے رخ پر قبضہ کر لیا۔ لاطینیوں نے ان کی مغربی جانب کو اور غریقوں نے مشرقی جانب کو اپنا

مسکن بنایا۔ ان دونوں کے درمیان خلیج قسطنطنیہ واقع ہے ان دونوں قبیلوں کی دو بڑی مشہور سلطنتیں گزری ہیں۔ غریقیوں نے اپنے کو یونانیوں کے نام سے مخصوص اور موسوم کیا انہی میں سے اسکندر بھی تھا جو دنیا کے نامور بادشاہوں میں شمار کیا جاتا ہے۔

غریقیوں کا علاقہ:..... یہ لوگ جیسا کہ بیان کیا خلیج قسطنطنیہ کے مشرقی جانب ترکی اور سرحد شام کے درمیان میں رہتے تھے۔ ① اس کے بعد انہوں نے ترکی، عراق، ہند اور آرمینیہ وغیرہ شام اور مقدونیہ مصر اور اسکندریہ پر قبضہ کر لیا ان کے بادشاہ ”سلاطین مقدونیہ“ کے نام سے معروف ہیں۔ روم کا مورخ ہروشیوش غریقیوں میں بنو جدمون اور بنو اشناش کو شمار کرتا ہے۔ اور کہتا ہے کہ حکماء اشناشیون انہیں کی طرف مذہب ہوتے ہیں ② اور ان کی نسبت ان کے شہر ”آجدہ“ کی طرف کی جاتی ہے ③ انہی کے قبیلوں سے بنو لطمان ہیں اور سارے لجد مون بنو شمالا بن ایشیا ہیں لیکن پھر دوسرے مقام میں لکھا ہے کہ لجد مون شمالا کے بھائی ہیں۔ واللہ اعلم۔

اغریقش بن یونان:..... اس گروہ کا یہ خاندانی تفرقہ فارس و قبط و بنی اسرائیل سے پہلے گزر چکا ہے ان میں اور ان کے نسلی بھائیوں یعنی لاطینیوں میں اکثر لڑائیاں ہوئیں اور فسادات ہوتے رہتے۔ فارس کے تخت پر شاہان کینیہ کے بیٹھنے کا دور آیا انہوں نے ان کو اپنی اطاعت پر مجبور کرنا چاہا انہوں نے انکار کیا فارس والوں نے ان کے خلاف قبط کو ابھار کر ان سے لڑا دیا۔ یونانیوں کو اس لڑائی میں ناکامی ہوئی اور انہوں نے مجبوراً فارس کو خراج دینا قبول کر لیا فارس والوں نے صرف خراج لینے پر اکتفا نہ کر کے اپنی طرف سے ایک شخص کو اپنا گورنر مقرر کیا تھا بیان کیا جاتا ہے کہ افریدون نے اپنے بیٹے کو ان کا حاکم بنایا تھا اسکندر کی دادی اس کی نسل سے تھی۔ جب مصر اور مغرب کے علاقوں پر بخت نصر نے قبضہ کیا تو انہوں نے اطاعت گزاری کا اعلان کر کے اسے واپس بھیج دیا۔ یہ اپنا خراج فارس کے بادشاہ تک لے جاتے تھے جو کہ انڈوں کے برابر سونے کی ڈلیاں ہوتی تھیں اور جب یہ لوگ اہل فارس کی اس پابندی سے فارغ ہو گئے اور ان کے بادشاہ کو وہاں سے واپس بھیج دیا تو انہوں نے اپنا رخ لاطینیوں سے جنگ کی طرف موڑ دیا۔ پھر ایشیائیوں اور غریقیوں کا سلسلہ اٹھ کھڑا ہوا اور جرمنی سے ان کی سخت نیچہ آزمائی ہوئی یہ ان پر غالب آ گئے اور اس کے بعد لاطینیوں، فرانسیسیوں اور اتحادیوں پر غالب آئے۔ پھر سارا یورپ ان کے ہاتھ میں آ گیا اور ان کی سلطنت مضبوط ہو گئی۔ ④ ابن سعید کہتا ہے کہ یونان کے بعد اس کا لڑکا اغریقش مشرقی خلیج قسطنطنیہ کا حکمران بنا اس کے بعد اس کے لڑکے نسل در نسل حکمرانی کرتے رہے انہوں نے لاطینیوں اور روم کو زیر کیا ان کی حکومت کا دائرہ کار آرمینیہ تک بڑھ گیا۔ ان میں سب سے بڑا بادشاہ ہرقل جبار بن ملک بن سلقوس ابن اغریقش گزرا ہے۔ مورخین بیان کرتے ہیں کہ اس نے ہفت اقلیم کے بادشاہوں سے خراج لیا۔

یلاق بن ہرقل:..... اس کے بعد اس کا لڑکا یلاق بادشاہ ہوا اس کی طرف یلاق منسوب ہوتے ہیں۔ جو اس وقت تک بحر سودان کے کنارے پر موجود ہیں۔ یہ ملک اسی کی اولاد کے قبضے میں رہا تھا یہاں تک کہ اس کے نسبی بھائی روم کا غلبہ ظاہر ہوا ان کا پہلا بادشاہ ہردوس بن منطرون بن رومی بن یونان ہوا اس نے تینوں گروہوں (لاطینی، رومی، یونانی) پر حکومت کی۔ اس کے بعد ہر بادشاہ کو اس کے لقب سے پکارا جاتا رہا (یہودیان شام ہر اس شخص کو جو اس کا قائم مقام ہوتا تھا اسی نام سے پکارا کرتے تھے اس کے لقب سے پکارا جاتا رہا) یہودیان شام ہر اس شخص کو جو اس کا قائم مقام ہوتا تھا اسی نام سے پکارا کرتے تھے اس کے بعد اس کا لڑکا ہرمس بادشاہ ہوا اس سے اور اس کی اہل فارس سے اکثر لڑائیاں ہوتی رہیں یہاں تک کہ اہل فارس سے یہ مغلوب ہوا اور انہوں نے اسے اپنا فرمانبردار بنایا اسی کے زمانے سے یونانیوں کی حکومت کمزور ہو گئی اور ان میں چھوٹی چھوٹی حکومتیں قائم ہو گئیں اغریقوں نے اپنا ایک سردار علیحدہ بنالیا اس طرح سے لاطینیوں نے بھی ایک رئیس مقرر کیا مگر یہ کہ شہنشاہ کالوب صرف روم کے بادشاہ کے لئے مخصوص رہا۔ ہرمس کے بعد اس کا لڑکا معطریوس تخت حکومت پر بیٹھا یہ بھی بدستور بادشاہ فارس کو خراج دیتا رہا اس کا پورا زمانہ حکومت لاطینیوں اور اغریقوں کی لڑائی میں صرف ہوا۔

①..... موجودہ یونان اور اس کا دارالحکومت اٹینا ہی وہ جگہ ہے جسے غریقیوں نے اپنا وطن بنایا اور انسانی تاریخ میں ان کا دور ایک اہم دور شمار ہوتا ہے۔ (شاء اللہ محمود)۔ ②..... اصل نسخہ میں یہاں جگہ خالی چھوڑی گئی ہے اور کوئی تفصیل نہیں دی گئی۔ (شاء اللہ محمود) ③..... استدراک (شاء اللہ محمود)۔ ④..... بریکٹ کے درمیان تمام عبارت ترجمہ میں چھوٹ گئی تھی۔ (شاء اللہ محمود)۔

فیلقوس ابن مطریوس:..... اس کے بعد فیلقوس ابن مطریوس حکمران بنا اس کی ماں سرم کی نسل سے تھی اور وہ افریدون کی نسل سے تھا افریدون نے اپنی طرف سے یونان کا حکمران مقرر کیا تھا۔ جس وقت یہ تخت حکومت پر بیٹھا اس نے شہر اغریقہ کو ویران کر کے شہر مقدونیا اپنے زیر قبضہ ملکوں کے بیچ میں خلیج قسطنطنیہ کی مغربی جانب آباد کیا۔ علم دوست تھا حکماء سے محبت رکھتا تھا اس وجہ سے اس کے زمانہ حکومت میں علم و حکومت کی بہت ترقی ہوئی اس کے بعد اس کا لڑکا اسکندر بادشاہ بنا اس کا معلم حکیم ارسطو تھا۔

اسکندر:..... ہر شیشوش تحریر کرتا ہے کہ اس کا باپ فیلقوس اسکندر بن ترڈش کے تحت حکومت پر بیٹھا اور فیلقوس لنبیادہ بنت ترڈش کا داماد تھا جس سے اسکندر اعظم پیدا ہوا۔ اسکندر بن ترادش کی حکومت چار ہزار آٹھ سو ۲۸۰ میں روم کے چار سو برس بعد ہوئی ہے۔ اور وہ اپنی حکومت کے ساتویں برس روم کے محاصرہ کے دوران لاطینیوں کے ہاتھوں مارا گیا۔

فیلقوس بن آمنہ بن ہرکلیش :..... اس کے مارے جانے کے بعد اغریقویوں اور روم کا حاکم اس کی بہن کا داماد فیلقوس ابن آمنہ بن ہرکلیش بنا لوگوں نے اس کے ابتدائی زمانہ حکومت میں بہت بغاوتیں کیں لیکن اس کے حسن تدبیر اور کوششوں اور خوفناک لڑائیوں نے ان کو اس کا فرماں بردار بنا دیا اور اس نے لوگوں پر تسلط اور غلبہ حاصل کیا۔ اس نے قسطنطنیہ بنانا چاہا لیکن جرمانیوں نے مزاحمت کی تب اس نے تمام روم اور اغریقویوں کو جمع کر کے ان پر حملہ کر کے المانیہ سے جبال ارمینیہ تک قبضہ کر لیا اسی زمانہ میں اہل فارس، شام اور مصر پر حکمرانی کر رہے تھے اس نے ان سے لڑنے کا ارادہ کیا لیکن راستے میں کسی لاطینی نے بزدلانہ حملہ سے اس کی زندگی کا خاتمہ کر دیا۔

اسکندر کی تخت نشینی اور دارا سے جنگ:..... اس کے بعد اس کا لڑکا اسکندر تخت نشین ہوا۔ بادشاہ فارس نے بدستور سابق اس سے خراج طلب کیا جیسا کہ اس کے باپ فیلقوس کے زمانے میں خراج جاتا تھا اسکندر نے یہ پیغام بھیجا کہ میں نے اس مرغی کو ذبح کر کے کھا ڈالا جو سونے کا انڈا دیتی تھی اس کے بعد اسکندر نے شام پر حملہ کر کے بیت المقدس کی بخت نصر کی فتح کے ڈھائی سو برس کے بعد فتح کیا اور نہایت نیک نیتی سے قربانی کی۔

اہل فارس کی جوابی کاروائی کی کوشش:..... اہل فارس کو اس کی کامیابیاں بہت بری لگیں اس وجہ سے انہوں نے دارا کو اس کی لڑائی پر ابھارا چنانچہ دارا نے ساٹھ ہزار سوار لے کر اسکندر پر حملہ کیا اسکندر نے بھی ۱ چھ سو اپنے ہم قوم کو لے کر موصل میں دارا کا مقابلہ کیا دارا کو اس لڑائی میں شکست ہوئی اور اسکندر اکثر شام کو فتح کر کے طرسوس لوٹ آیا دارا نے اس کا طرسوس میں محاصرہ کیا لیکن پھر بھی ناکام رہا اسکندر نے دارا کی شکست کے بعد اسکندر یہ کو آباد کیا اس کے بعد بد قسمتی سے دارا نے پھر اس پر حملہ کر دیا اور لڑائی میں دارا کو دو سپاہیوں نے جو اس کے لشکر کے ساتھ تھے مار ڈالا۔ تب اسکندر نے بغیر کسی رکاوٹ کے فارس پر قبضہ کر لیا شاہی شہر کو تباہ کر دیا۔

ارسطو کی ترکیب:..... اس کے استاد ② ارسطو نے یہ تدبیر بتائی کہ فارس پر چھوٹے چھوٹے بادشاہ انہیں میں سے مقرر کر دیئے جائیں یہ سب

۱۔ عربی نسخہ میں چھ لاکھ فوج کا تذکرہ ہے۔ (شاء اللہ محمود)۔ ۲۔ معلم ارسطو کا نام ارسطاطالیس فلسفی ہے۔ یہ ننانوے اولمپیا کے پہلے سنہ میں پیدا ہوا اور ایک سو چودہ اولمپیا کے سنہ میں انتقال کیا تریسٹھ برس کی عمر پائی۔ اس کے باپ کا نام نیکوماقوس تھا یہ مقدونیہ کے بادشاہ کا مصاحب تھا ارسطو شہر استاجیر و مضافات مقدونیہ میں پیدا ہوا اس کے ماں باپ اس کے بچپن میں انتقال کر گئے تھے اس کی ابتدائی عمر فسق و فجور میں گزری، باپ کا سارا سرمایہ عیش و عشرت میں اڑا دیا۔ جب تنگدستی نے ستایا تو سپاہ گری سیکھنے لگا لیکن مزاج موافق نہ ہونے کی وجہ سے گھبراتا تھا۔ ایک روز تنگ آ کر تقیس کاہن کے پاس گیا اس نے اس کو شہر اثنیا جانے اور علم و حکمت سیکھنے کی ہدایت کی۔ اس وقت اس کی عمر اٹھارہ برس کی تھی کاہن کی ہدایت کے مطابق اثنیا پہنچ کر مکتبہ افلاطون کے مدرسہ میں بیس برس تک پڑھتا رہا باریک آنکھیں چھوٹی پنڈلیاں پتلی بات کو جلدی سمجھنے والا تھا۔ اکثر علمی مسائل میں اپنے استاد کا مخالف ہو جاتا تھا۔ جب یہ افلاطون کے مدرسہ سے فارغ ہو کر نکلا تو اثنیا والوں نے اس کو بادشاہ فیلیپس (فیلپتوس) اسکندر کے باپ کے پاس اپنا سفیر بنا کر بھیجا اس نے سفارت کا حق خوب ادا کیا جب وہاں سے کافی عرصہ کے بعد واپس شہر اثنیا میں آیا تو افلاطون کے مدرسہ میں معلم کسمیرا کو درس دیتے ہوئے دیکھ کر خود درس و تدریس میں مشغول ہو گیا۔ اور افلاطون کے مذہب کے خلاف ایک نیا مذہب ایجاد کیا جس میں تمام علوم اور بالخصوص فلسفہ اور سیاست میں اس کی بہت شہرت ہو گئی کچھ عرصہ کے بعد بادشاہ فلپس نے اس کو شہر مقدونیہ میں اپنے لڑکے اسکندر کو تعلیم کی غرض سے طلب کیا اسکندر کی عمر اس وقت چودہ برس کی تھی یہ آٹھ برس تک اسکندر کو تعلیم دیکر پھر شہر اثنیا میں چلا آیا اور تیرہ برس تک لوگوں کو تعلیم دیتا رہا۔ سنبھلے کے کسی کاہن نے اس پر کفر الحاد کی تہمت لگائی جان کے خوف سے اثنیا چھوڑ کر بھاگ نکلا جزیرہ اغریوس جاتے ہوئے جان بوجھ کر با اتفاقا قدر با میں ڈوب کر مر گیا۔ بعض کہتے ہیں کہ ارسطو پیٹ کے درد کی بیماری میں مرا۔ واللہ اعلم۔ (تاریخ فلسفہ)۔

آپس میں لڑیں گے اور یونان ان کی طرف سے بے فکر رہے گا۔ اسکندر نے یہی تدبیر کی فارس میں بہت چھوٹی چھوٹی حکومتیں قائم کر کے چلتا بنا۔ فارس میں اس وقت سے خانہ جنگی کا زمانہ شروع ہوا۔

حکیم ارسطو کا تعارف:..... ارسطو یونانیوں میں سے ہے اس کا مسکن شہر اثنیا میں تھا اور بہت بڑے حکماء میں اس کا شمار ہے یہ حکیم افلاطون حکمت میں شاگرد تھا اس کی ڈولی (پالکی) کے ساتھ سینکڑوں شاگرد پڑھتے ہوئے چلتے تھے اسی وجہ سے اس کے شاگرد مشائخ کے نام سے مشہور ہوئے۔ افلاطون حکیم سقراط کا شاگرد تھا۔ اس کو خود اس کی قوم نے زہر دے کر مار ڈالا تھا۔ اس وجہ سے اس نے ان کو بت پرستی سے منع کیا تھا اس نے علم و حکمت کی تعلیم فیثا غورس سے حاصل کی تھی بیان کیا جاتا ہے کہ فیثا غورس۔ تالیس حکیم ططیہ کا شاگرد تھا اور تالیس شاگرد تھا لقمان حکیم کا ان کے علاوہ حکماء یونان میں سے ومیقراطیس اور انکلیثا غورس بھی ہیں۔ یہ لوگ علم و حکمت کے علاوہ علم طب میں بھی مکمل مہارت رکھتے تھے۔ اس کے شاگردوں میں سے جالینوس بھی تھا جو زمانہ حضرت عیسیٰ علیہ السلام کے زمانے میں گزرا ہے اس کی قبر سسلی (صقلیہ) میں ہے۔

ارسطو نے کتاب ہرمس کی شرح لکھی تھی جس کا ترجمہ مصری زبان میں یونان سے ہوا اس میں اکثر علوم، حکمت اور طلسمات کے اسرار اور اس کی کتاب الاسطمانیس میں اہل ہفت اقلیم کی عبادات کا حال تھا کہا جاتا ہے کہ یہ لوگ ستاروں اور سیاروں کی عبادت کرتے ہیں وغیرہ اور کتاب الاسطماطیس میں شہروں اور قلعوں کے فتح کرنے کی تدابیر (جادو کے ذریعے سے) کی گئی ہیں۔ اس میں پانی برسانے پانی کھینچنے کے جادو بھی مذکور ہیں۔ اور کتاب شطر طاش میں چاند کی منازل کا بیان ہے علاوہ ان کے ان کی تصانیف میں اور کتابیں بھی ہیں جن میں اس نے الگ الگ حیوانات، پتھروں اور درختوں اور جڑی بوٹیوں کے فائدے اور خواص لکھے ہیں۔

اسکندر کا عروج اور موت:..... مختصر یہ ہے کہ فارس پر قبضہ کرنے کے بعد ہند کی طرف بڑھا اکثر حصہ پر قبضہ کیا اس کے بادشاہ نور کو شکست دے کر متعدد لڑائیوں کے بعد گرفتار کر لیا۔ چین اور سندھ کے حکمران اس کے فرمانبردار ہو گئے افریقہ، مغرب، افرنجہ، (فرانس) صقلیہ، سوڈان خراسان و تبرک کے بادشاہ اس کو سالانہ خراج و نذرانہ بھیجتے تھے۔ غالباً پوری دنیا کے بادشاہ اس کے تابعدار بن گئے تھے۔ ایک روایت یہ بھی ہے کہ وہ پینتیس ادشاہ تھے ۱۰ بابل میں اس کا انتقال ہوا جبکہ اس کی عمر بیالیس سال تھی اور بارہویں سال اس کی حکومت کا تھا یعنی سات برس دارا کے انتقال سے پہلے ورنہ پانچ برس اس کے بعد۔ بعض کہتے ہیں کہ یہ زہر دینے سے مرا ہے اس کے گورنر نے جو مقدونیہ میں رہتا تھا اس کو زہر دے کر مار ڈالا وجہ یہ بیان کرتے ہیں کہ اسکی ماں نے اسکندر سے اس کی کچھ شکایت کی تھی اور اسکندر نے اسے اس کی سزا دینے کا وعدہ کیا تھا۔ واللہ اعلم۔

بطلموس کی حکومت:..... طبری کہتا ہے کہ اسکندر کے بعد جب اس کے لڑکے اسکندروس کو تخت نشین کیا تو اس نے حکومت اور بادشاہت ترک کر کے فقیرانہ زندگی اختیار کی اس وجہ سے شاہی خاندان کا ایک دوسرا شخص لوعوس نامی تخت حکومت پر بٹھایا گیا اس نے بطلموس کا لقب اختیار کیا۔ مسعودی کہتا ہے کہ اس کے بعد ہر بادشاہ بطلموس کا لقب اختیار کرتا تھا۔ یہ لوگ شہر مقدونیہ کے رہنے والے تھے۔ لیکن اس نے اپنا دار الحکومت اسکندریہ کو بنا لھا تھا ان میں تین سو برس کے اندر چودہ بادشاہوں نے حکومت کی۔ ابن عمید کہتا ہے کہ اسکندر کی زندگی ہی میں اس کے چار امراء دور و نزدیک کے لموں پر حکمرانی کر رہے تھے۔ چنانچہ بطلموس، فلپاد، اسکندریہ، مصر اور مغرب پر اس نے اسکندر کو زہر دیا تھا) اور دمطرس شام پر اور سلقوس فارس و مشرق میں حکمرانی کر رہا تھا۔ جب اسکندر مر گیا تو انہی چاروں نے اپنے مقبوضات اور مفتوحہ صوبوں کو اپنا بنا لیا تھا۔

بطلموس کی فتوحات:..... ہروشیوش کہتا ہے کہ اسکندر کے بعد اس کا سپہ سالار بطلموس بن لادی حکمران بنا اور اسکندریہ کو اس نے اپنا دار الحکومت قرار کیا۔ کلش بن اسکندر اپنی ماں روشنک بنت دارا اور اسکندر کی ماں کے ساتھ فمشاز انطاکیہ کے گورنر کے پاس چلا گیا۔ انطاکیہ کے گورنر نے ان سب کو قتل کر ڈالا اور اگریقیوں نے بطلموس کی حکومت کی مخالفت کی بطلموس نے سب سے لڑ کر انہیں فرماں بردار بنالیا۔ اس کے بعد فلسطین کی طرف بڑھا ہود کو شکست دے کر ان میں سے بعض کو قتل کیا اور ان کے سرداروں کو فلسطین سے مصر میں جلاوطن کر لایا۔ چالیس برس اس کی حکومت رہی اس کا نام

شنوٹن بن لاغوش ہے۔

یہودیوں کی رہائی اور عزت افزائی:..... اس کے بعد اس کا بیٹا فلڈیفیس (حکمران بناس نے یہودی قیدیوں کو مصر سے آزاد کر دیا بیت المقدس کے قیمتی برتن واپس کر دیئے بلکہ سونے کے برتن اپنی طرف سے اور انہیں بیت المقدس میں لٹکانے کا حکم دیا ۱ ستر احبار (علماء) یہود کو جمع کر کے تورات کا عبرانی زبان سے زبان رومی اور لاطینی میں ترجمہ کرایا اس نے اڑتیس سال حکومت کی۔

انظرلیس اور اس کے بھائی کی حکومت اور یہودیوں کا قتل عام:..... اس کے بعد انظرلیس (اور انظرلیس) حکمران بناس سے بھی حسب معمول مخصوص لقب بطلموس سے نوازا گیا۔ یہ نہایت صلح پسند امن دوست شخص تھا۔ اس نے اہل افریقہ سے صلح کر لی اس کے زمانہ میں رومہ کے سپہ سالار نے غریقیوں پر حملہ کیا ساور وہ فائدہ میں رہے چھتیس برس حکومت کر کے ہلاک ہو گیا۔ پھر اس کا بھائی فلوز بازی (فیلونطول بادشاہ بناس پر رومہ کے سپہ سالار نے چڑھائی کی۔ اس نے سپہ سالار رومہ کو شکست دی اور نہایت بے رحمی سے اس کی فوج کو مارتا ہوا رومہ تک پہنچا دیا اس کے بعد اس نے یہود پر حملہ کیا اور شام کو ان سے چھین کر اپنی طرف سے شام کے ایک شخص کو حاکم مقرر کیا لڑائی کے دوران اس اور اس کے بعد بھی یہودیوں پر نہایت سختی کا برتاؤ جاری رکھا بیان کیا جاتا ہے کہ اس نے تقریباً ساٹھ ہزار یہود کو قتل کیا سترہ برس اس کی حکومت رہی۔

روم اور افریقہ میں جنگ:..... اس کے بعد اس کا لڑکا ایفانش (افنیفوس) بادشاہ بناسی کی حکومت میں اہل رومہ اور اہل افریقہ میں جھگڑا پیدا ہوا جو تقریباً تیس برس تک جاری رہا اور اہل رومہ نے حقلیہ کو فتح کر لیا جیسا کہ ہم ان کے تذکرے میں بیان کریں گے۔ اس نے چوٹیس برس حکمرانی کی یہ علم الافلاک اور نجوم خوب جانتا تھا کتاب الحطی اسی کی ہے۔ زائد اور روزہ دار شخص تھا سترہ برس کی حکومت پائی۔

قلو ماظر کی حکومت:..... اس کے بعد اس کا لڑکا قلو ماظر تخت پر بیٹھا ساس کے زمانہ میں غریقیوں نے رومہ پر چڑھائی کی غریقیوں کے ساتھ اس حملے میں مقدونیہ کے گورنر، اہل آرمینہ، عراق والے اور نوبہ کا بادشاہ بھی شریک تھا لیکن رومانیوں نے ان سب کو شکست دے کر مقدونیہ کے گورنر کو گرفتار کر لیا قلو ماظر بطلموس اپنے دور حکومت کے ۳۵ میں ہلاک ہو گیا۔ اس کے بعد ایریاطش تخت نشین ہوا اس زمانہ میں اہل رومہ کی حکومت طاقت ور ہو گئی تو انہوں نے اندلس پر چڑھائی کی پھر دریا کو عبور کر کے افریقہ پر چڑھ گئے اور اس کے بادشاہ اسد دریا کو مار ڈالا اس کے شہر کو اس کی تعمیر کے نو سو برس کے بعد ویران کر دیا جیسا کہ ہم ان کے تذکرے میں بیان کریں گے۔

اہل رومہ کا غریقیوں پر حملہ:..... پھر اہل رومہ نے غریقیوں پر حملہ کر کے ان کی حکومت چھین لی ان کے سب سے بڑے شہر قرنطہ پر قبضہ کر لیا اس بطلموس کی ستائیس برس پھر اس کے بعد اس کا بیٹا دیونیشیش ایک سو تیس برس حکمرانی کرتا رہا۔ اس کے زمانہ میں رومانیوں نے بیت المقدس پر حملہ کیا اور قیصر بولش نے اپنے سپہ سالاروں کے ساتھ فوج افرنجہ پر اور اسی کے زمانے میں ترکوں نے خروج کر کے مقدونیہ پر حملہ کیا لیکن رومانیہ کے سپہ سالار شرق بامس نے ان کو واپس بھگا دیا۔

دیونیشیس کی موت اور قلو پطرہ کی حکومت:..... اس کے بعد دیونیشیس مر گیا اس کے بعد اس کی لڑکی قلو پطرہ (فیلونطورا) دو برس حکمران رہی بروایت ہروشیوش تقریباً پانچ ہزار برس یا اس سے کچھ زیادہ ابتدائے تخلیق سے اور رومہ کے وجود کے سات سو برس کے بعد اس کا زمانہ حکومت آیا تھا اسی کے عہد سلطنت میں قیصر بولش جولس نے رومہ پر قبضہ کر کے رومانیوں کی حکومت کا خاتمہ کیا اور یہ واقعہ اس وقت ہوا جب کہ قیصر جنگ افرنج (فرانس) سے واپس آیا تھا اس کے بعد قیصر نے مشرق کا رخ کیا۔

آرمینہ کے بادشاہ کا قلو پطرہ کے ہاتھوں قتل:..... بادشاہ آرمینہ سبانش مقابلہ پر آیا لیکن قیصر سے شکست کھا کر مدد حاصل کرنے کے لئے ملکہ مصر کے پاس گیا۔ مصر کی ملکہ ان دونوں قلو پطرہ بھی اس نے بادشاہ آرمینہ کو بجائے مدد دینے یا پناہ دینے کے اس کا سر کاٹ کر اپنا اعتماد بڑھانے کے

لئے قیصر کے پاس بھیج دیا۔ لیکن اس سے ملکہ قلوپطرہ کو کچھ فائدہ حاصل نہ ہوا قیصر نے اس پر بھی حملہ کر کے مصر اور اسکندریہ اس سے چھین لیا یہی یونان کی آخری بطلیموسہ تھی اسی وقت سے یونانیوں کی حکومت جاتی رہی اور قیصران کی طرف سے مصر اور اسکندریہ اور بیت المقدس کا حکمران ہو گیا۔

بہت ہی کے مطابق قلوپطرہ کی موت کی روایت:..... علامہ بہت ہی نے تحریر کیا ہے کہ ملکہ قلوپطرہ نے لاطینیوں پر حملہ کر کے اسے مغلوب کیا تھا۔ اس کا ارادہ اندلس تک جانے کا تھا۔ لیکن راستے میں پہاڑ حائل ہونے کی وجہ سے رک گئی۔ کچھ عرصہ کے بعد دھوکے سے اندلس گئی اور اس کو بھی فتح کر لیا اس کی ہلاکت اور غشطش بولش ثانی قیصر کے ہاتھ سے واقع ہوئی۔ ایسا ہی مسعودی نے ذکر کیا ہے اور یہ بھی لکھا ہے کہ اس نے بائیس برس حکمرانی کی اس کا شوہر انطونیش (مطرنیوس) حکومت مقدونیہ اور مصر میں اس کا مددگار تھا۔

اور غشطش کی فتح اور قلوپطرہ کے ساتھ اس کی موت:..... جب اور غشطش قیصر نے اس پر حملہ کیا اور اس کا شوہر انطونیش لڑائی میں مارا گیا تو قیصر اور غشطش نے فتح کے بعد زبردستی اس سے نکاح کرنا چاہا تھا اس وجہ سے کہ یہ بقیہ حکماء یونان سے تھے لیکن ملکہ قلوپطرہ نے اس کو پسند نہ کیا (اپنے اور اس کے مارنے کی یہ تدبیر ۱ نکالی کہ ایک سجے ہوئے باغ میں ایک زہریلا سانپ پکڑ کے شہ نشین کے گلدستے میں رکھ دیا اور جب قیصر کے آنے کا وقت ہوا۔ تو اس نے خود گلدستہ اٹھا کر سونگھ لیا جس سے اسی وقت مر گئی اور اسی حالت میں بیٹھی رہی جب قیصر آیا اور وہ اس عجیب واقعہ سے بے خبر تھا اس نے بھی گلدستے کو جیسے سونگھنا چاہا سانپ نے اسے بھی کاٹ لیا اس طریقے سے ان دونوں کا خاتمہ ہو گیا۔

حکومت یونان کا خاتمہ:..... ملکہ کے خاتمہ سے یونان کی حکومت کا بھی خاتمہ ہو گیا ان کے علوم بھی ختم ہو گئے لیکن کچھ تھوڑی بہت کتابیں کتب خانوں میں باقی رہ گئی تھیں ۲ جن کو خلیفہ مامون رشید نے (Syprys) سائپرس سے منگوا کر عربی میں ترجمہ کر لیا۔

ابن عمید کے بقول شاہان اسکندریہ کی تعداد:..... ابن عمید نے مصر اور اسکندر کے بادشاہوں کو اسکندر کے بعد چودہ افراد قرار دیا ہے جن کی آخری حکمران ملکہ قلوپطرہ ہے یہ سب بطلیموس کہلاتے تھے جیسا کہ مسعودی نے لکھا ہے لیکن اس نے اسکندر کے بعد ملک کو تقسیم کیا تھا ہاں یونانیوں میں سے بادشاہ انطاکیہ کا کچھ تذکرہ آ گیا ہے۔ جیسے انطوخس اس نے مصر کے حکمرانوں کے نام بھی لکھے ہیں اگرچہ ان کی تعداد میں سخت اختلاف ہے مگر اس بات پر سب نے اتفاق کر لیا ہے کہ ہر ایک ان میں سے بطلیموس کہلاتا تھا۔ بطلیموس اول اسکندر کا بھائی یا غلام تھا۔ اس کا نام فلا فاز افسد یا ارنندو اس یا لوغس یا فیلس تھا۔ کسی نے اس کا زمانہ حکومت سات برس اور بعض نے چالیس برس تک تحریر کیا ہے۔

سیلقوس کے بارے میں ابن عمید کی رائے:..... ابن عمید کہتا ہے کہ اسی کے زمانے میں سلقیوس (میرا خیال یہ ہے کہ یہ بادشاہ مشرق ہے) نے قمامہ حلب، قنسرین سلوقیہ آباد کیا تھا۔ ان دنوں قدس شریف میں سمنان بن حوینا تھا اس کے بعد اس کا بھائی عاذر کا بن اعظم ہوا اس کی حکومت کے نویں سال انطوخس بادشاہ انطاکیہ نے یہود پر حملہ کیا تھا۔ اور گیارہویں سال حکومت میں روم سے لڑائی ہوئی جس میں اس کا لڑکا افغاکش سے ہوا اور لوغش نے بیت المقدس کو اپنے قبضے میں لے لیا اور انیسویں سال میں اہل فارس اور مشرق نے اپنے اپنے بادشاہوں کو تخت سے اتار کر مار ڈالا اور ان کے بیٹوں کو تخت پر بٹھایا کے بعد لوغش مر گیا۔

بطلیموس ابن اسکندر:..... پھر ابن عمدی کہتا ہے کہ ایک سو اکتیس برس کے بعد بطلیموس بن اسکندر یونان کا بادشاہ بنا اس کا لقب ”غالب الثور“ تھا اس نے مصر اور اسکندریہ اور مغربی علاقوں پر اکیس برس حکمرانی کی فیلا دلفوس یعنی بھائی سے محبت کرنے والا کہتے تھے اسی نے ستر علماء یہود کو جمع کر کے توریت اور کتب انبیاء علیہم السلام کا عبرانی سے یونانی میں ترجمہ کرایا انہی علماء میں شمعان (جس کا ذکر اوپر ہو چکا ہے) اور عازر بھی تھے جس کو انطوخس نے اس وجہ سے قتل کیا کہ انہوں نے بت پرستی سے اس کو منع کیا تھا۔

۱..... اس واقعہ کا کچھ حصہ کامل ابن اثیر سے لیا گیا ہے علامہ ابن خلدون نے اسے ذکر نہیں کیا ہے (حکیم احمد حسین)۔

۲..... کاش یہ بقیہ علوم بھی مندرس ہو جاتے تاکہ دین اسلام ان کی آمیزش سے پاک و صاف ہو جاتا۔

طلمائی بطلموسکون تھا:..... اس کلام سے معلوم ہوتا ہے کہ تلمائی بطلموس تھا یہ مقدونی حکمرانوں میں سے ہے جس نے مصر پر حکمرانی کی کیونکہ ابن کریون نے لکھا ہے کہ اسی زمانے میں تلمائی نے جواہل مقدونیہ سے تھا۔ مصر پر قبضہ کیا یہ علم دوست تھا اس نے یہود کے ستر علماء جمع کر کے توریت اور کتب انبیاء علیہم السلام کا ترجمہ عبرانی سے یونانی زبان میں کرایا اس کے زمانے میں صادق کاہن تھے۔ اور اس نے پینتالیس برس حکمرانی کی اس کے بعد بطلموس اربنا حاکم بنا یعنی اس کا نام رعادی اور بعضے راکب الانبر کہتے ہیں اس نے چوبیس یا ستائیس برس حکومت کی یہ وہی ہے جس نے اسکندریہ میں گھوڑ دوڑ کا میدان بنوایا تھا۔ زمانہ زینون قیصر میں جلایا گیا۔

بطلموس محب برادر بطلموس محب مادر:..... اس کے بعد بطلموس (بھائی سے محبت کرنے والا) حکمران بنا بعض اس کا نام اغشطش اور بعض فیلادس بتاتے ہیں اس کا زمانہ حکومت سولہ برس رہا اس کے زمانہ میں خمیم کاہن تھا پھر بطلموس انصاع یا اس کا بھائی پانچ برس یا پچیس برس حکمران رہا یہ انتہائی گمراہ اور ظالم تھا یہاں تک کہ اس نے اپنے بعض خادموں کو گلا گھونٹ کر مار ڈالا تھا۔ ① اس کے بعد بطلموس محب پدر باپ سے محبت کرنے والا حکمران بنا اس کا نام فاظر بتایا جاتا ہے اس نے سترہ برس حکومت کی یہود سے جزیہ لیا اس کے بعد بطلموس مظر یا بطلموس غالب یا ناں سے محبت کرنے والا بیس برس یا چوبیس برس بادشاہت کرتا رہا اس کی حکومت کے انیسویں سال متیتیا بن یوحنا بن شمعون کاہن اعظم نے بنی یوناذاہ نسل ہارون علیہ السلام پر خروج کیا۔

ایطخوس اور غائش:..... ایطخوس انطاکیہ کے بادشاہ نے اپنے لڑکے غائش کو فوج کے ساتھ قدس شریف پر حملہ کرنے کے لئے بھیجا اس نے اس پر قبضہ کرنے میں تدبیر سے کام لیا غار نے کاہن کو قتل کر ڈالا اور بنی اسرائیل کو بت پرستی پر مجبور کیا متیتیا بن یوحنا یہودیوں کا ایک گروپ لیکر پہاڑوں میں چلا گیا اور جب یونان کا لشکر نکلا تو وہ قدس شریف میں واپس آیا اور ایک ہندج خانے کے پاس سے گذرتے ہوئے ایک یہودی کو خنزیر ذبح کرتے ہوئے دیکھا ② اس واقعہ کو بنی حشمنائی کے حالات میں تحریر کیا ہے۔

بطلموس محب پدر:..... بطلموس محب مادر (ماں سے محبت کرنے والے) کے بعد بطلموس باپ سے محبت کرنے والا پچیس برس حکمران رہا اس کے زمانہ میں قدس میں یہود ابن متیتیا اور اس کے بعد یوناذاہ اس کے بعد اس کا بھائی شمعون اس کے بعد ہرقانوس گزرا ہے جس کا نام یوحنا ہے یہی پہلا وہ شخص ہے جو بنی حشمنائی میں بادشاہ کے لقب سے مشہور ہوا اس نے اپنے لڑکے یوحنا کو قید و قفس سپہ سالار ایطخوس سے لڑنے کے لئے بھیجا یوحنا نے اس کو شکست دے اور یہود کا جزیہ دینا بند کر دیا جو وہ بادشاہ سور یہ فیلقوس بادشاہ مشرق کے زمانہ سے دیتے پہلے چلے آ رہے تھے بطلموس باپ سے محبت کرنے والے کے بعد بطلموس ارعادی ہوا اس نے بیس برس حکومت کی۔

انطیخوس اور انطاکیہ:..... اس کے زمانے میں انطیخوس نے نئے سرے سے انطاکیہ آباد کیا اور اپنے نام پر اس شہر کا نام رکھا ہرقانوس اور اس کے تینوں لڑکے قدس میں حکمران ہوئے۔ شہر سامرہ و سبسطیہ ویران کیا گیا۔ انطیخوس نے قدس شریف پر حملہ کیا اس کے بعد بطلموس مخلص یا مقروطون حاکم ہوا اس نے اٹھارہ برس یا پچیس برس یا ستائیس برس بادشاہت کی اسی کے زمانے میں اسکندروس تلمائی بن ہرقانوس ساتواں بادشاہ بنی حشمنائی کا قدس شریف میں تھا اس وقت یہود کے تین فرقے تھے (اربابی ۲ قرآن جنہیں انجیل میں زندیق کہا گیا ہے ۳ وہ جنہیں انجیل میں کتبہ کہا گیا ہے) ③۔ یا قیتس یا اسکندر یا ابن مخلص دس برس حکمران رہا اس کے زمانے میں ملکہ اسکندرہ قدس شریف میں تھی اور مملکت شام کا دوسو ستر برس کے بعد اسی کے ہاتھوں خاتمہ ہوا اس کے بعد بطلموس قیناس یا ابزلیس یا منفی آٹھ برس یا تئیس برس یا اٹھارہ برس حاکم رہا۔

بطلموس منفی:..... منفی اس کو اس وجہ سے کہتے ہیں کہ ملکہ قلوپطرہ نے اس کو ملک سے نکال دیا تھا بعض مؤرخ اس کو بطلموس میں شمار نہیں کرتے اس کے بعد بطلموس بوناشیش اکیس سال یا اکتیس سال یا تیس سال حکومت کرتا رہا۔ اس کے زمانے میں ارسطبلوس اور اس کا بھائی ہرقانوس قدس شریف میں تھے۔

①..... تصحیح واستدراک (ثناء اللہ محمود) ②..... تصحیح واستدراک (ثناء اللہ محمود) ③..... تصحیح واستدراک (ثناء اللہ محمود)

قلو پطرہ بنت دیوناشیش:..... اس کے بعد ملکہ قلو پطرہ بنت دیوناشیش ملکہ بنی اس کا دور حکومت تیس یا بیس برس رہا۔ بڑی حکیمہ اور فلسفہ تھی اس کے تیسرے سال خلیج اسکندریہ کو درست کیا گیا اور اسکندریہ میں ہیکل ذحل اور امیم میں ایک مقیاس اور دوسرا شہر الضناء میں بنایا گیا اور حکومت کے چوتھے سال میں آغانیوس اول روم کے قیصروں کے تخت پر بٹھایا چار برس اس کی حکومت رہی اس کے بعد بولیوش تین برس تک حاکم رہا پھر اوغشٹش بن مونیو جب حکمران ہوا اس نے ارد گرد کے ممالک پر قبضہ کر لیا۔

”حائط العجز“ نامی دیوار:..... جب اس کی ملک گیری کی خبر ملکہ قلو پطرہ کو ہوئی تو اس نے اپنے شہروں کو بچانے کی فکر کی دریا نیل کے مشرق جانب غراء سے نوبہ تک ایک دیوار اور دوسری اسکندریہ سے نوبہ تک نیل کے غربی جانب بنائی یہ اس وقت سے حائط العجز (بڑی دیوار) کے نام سے مشہور ہے۔ اوغشٹش قیصر نے اپنے سپہ سالار فطریوس کو مصر پر حملہ کرنے کے لئے بھیجا اس کے ساتھ مترداب ارمن کا بادشاہ بھی تھا۔ ملکہ قلو پطرہ نے اس کے ساتھ دعا بازی کی چالاکی سے اس کے ساتھ نکاح کر لیا اور اوغشٹش قیصر سے باغی ہو گیا اوغشٹش قیصر نے اس پر فوج کشی کی اور مصر کو فتح کر لیا ملکہ قلو پطرہ نے اوغشٹش کے لئے اپنی مجلس میں زہر رکھ دیا جس سے اوغشٹش کی ہلاکت ہوئی۔ واللہ اعلم۔

ملکہ قلو پطرہ کے ہلاک ہوتے ہی مصر اور اسکندریہ و مغرب سے یونان کی حکومت کا خاتمہ ہو گیا اور یہ ممالک اسلامی فتوحات کے زمانہ تک رومیوں کے قبضے میں رہے۔ انتہی کلام ابن العمید (ابن عمید کا کلام ختم ہوا) اس نے جو اختلافات نقل کئے ہیں وہ مورخین سعید بن بطریق، یوحنا نم لذب، نجی، ابن الرہب اور الوفانیوس وغیرہ کی روایات ہیں بظاہر یہ لوگ عیسائی مورخین ہیں۔ والبقاء للہ الواحد القہار سبحانہ لا الہ غیرہ والا معبود سواہ۔

بطلموس بادشاہوں کا شجرہ نسب

لوغش ①۔ فلد القیس (ب)۔ فلوز بازی (د)۔ قلنش۔ ایفانس۔ قلو مانظر۔ ایریا طیس (ز)۔ شوطار (ح)۔ دیوناشیش (ط)۔
ملکہ قلو پطرہ ②۔ (۴) (ی)۔ انطریس (ج)۔

بادشاہ یونان کا شجرہ نسب

رومی۔ منطرون۔ ہردوس (ج)۔ ہرمس (د)۔ مطریوس (ہ)۔ فیلقوس (د)۔ اسکندر (ذ)۔ اسکندروس ③۔ یونان۔ اغریقس۔
سلمقوس۔ ماکان۔ ہرقل جبار ④۔ یلاق

روم

اہل رومہ کا نسب:..... یہ گروہ عالم کے مشہور ترین گروہوں سے ہے بحیال ہروشیوش غریقوں کا دوسرا فرقہ ہے اور یہ دونوں نسباً یونان میں مجتمع ہوتے ہیں اور بحیال بیہقی یہ غریقوں کا تیسرا گروہ ہے اور یہ تینوں نسباً یونان بن علجان بن یافث میں شریک ہیں اور روم کے نام سے یہ تمام فرقے موسوم ہوتے ہیں کیونکہ ان میں رومیوں ہی کی بڑی سلطنت ہوئی ہے۔

فنش بن شطرنش:..... ان لاطینیوں کا ملک خلیج قطنظنیہ کے غربی جانب بلاد فرنجہ تک بحر محیط اور بحر رومی کے درمیان پھیلا ہوا تھا۔ ہروشیوش کہتا ہے

①۔ اغریقس یونان کے بعد سب سے پہلے بادشاہ بنا اس کے بعد جو بادشاہ یونان ہوئے وہ بترتیب حروف ابجد لکھے ہوئے ہیں۔ ②۔ یہ اپنے باپ اسکندروس کے بعد تخت نشین کیا گیا۔ لیکن اس نے حکومت پسند نہ کی۔ ③۔ یونان کے شاہی خاندان سے تھا اس کا لقب بطلموس تھا۔ پھر اس کے بعد جو بادشاہ ہوا وہ اسی لقب سے معروف ہوتا رہا اس کے بعد حکومت کو حکومت بطلانہ سے تعبیر کرتے ہیں۔ اسکندر کے بعد یہ مصر و اسکندریہ کا بادشاہ ہوا ان پر بھی حسب ترتیب حکومت حروف ابجد لکھے ہوئے ہیں۔ ④۔ یہی آخری حکمران یونان ہے اس کے بعد ممالک یونان رومیوں کے قبضہ میں اسلامی فتوحات کے زمانہ تک رہے۔

کہ فلسطینیوں میں سب سے پہلے جس نے حکومت کی وہ فنش بن شطرنش بن ایوب تھا۔ یہ زمانہ بنی اسرائیل میں گزرا ہے اس کے بعد اس کا لڑکا بریامش اور اس کی آئندہ اولاد حکومت کرتی رہی انہیں میں سے کرمنش بن مرشد بن سمین بن مزکھ ہے جس نے زبان لاطینی کی بنیاد ڈالی اور اس کے حروف کی ترتیب و تالیف کی یہ یواثر بن کلعاد (حکام بنی اسرائیل) کے زمانہ حکومت میں سند دنیاوی کے چار ہزار پچاس برس بعد ہوا۔

لاطینی اور افریقی چشمک:..... لاطینیوں اور افریقیوں میں ہمیشہ ان بن رہی دونوں ایک دوسرے کی تباہی کی کوشش کرتے رہے۔

برقاش کی حکومت اور روم کی آبادی

غریقیوں کے ہی ہاتھوں لاطینیوں کا دار السلطنت چار ہزار ایک سو بیس سال کے بعد عبدون (بادشاہ بنی اسرائیل) کے زمانہ میں ویران ہوا ان دنوں ان کا بادشاہ اناش (بریامش بن فنش بن شطرنش کے اولاد سے) تھا۔ اس کے بعد اس کا لڑکا اشکانیش حاکم بنا۔ اس نے شہر البا آباد کیا اس کے بعد ملک اسی کے خاندان میں رہا۔ اسی کی اولاد سے برقاش بھی تھا جس کا دور حکومت وہ زمانہ ہے جب کلدانی بادشاہوں کی حکومت ختم ہو رہی تھی بنی اسرائیل کے بادشاہوں میں سے عریاہ بن امصیا حکومت کر رہا تھا۔ برقاش کو حکومت کی کرسی مازینوں اور سریانیوں کے آپس میں اختلاف کی وجہ سے نصیب ہوئی تھی۔ اس کے بعد اس کا لڑکا رولس اور املش کے بعد دیگرے حاکم بنے یہ وہی ہیں جنہوں نے دنیا بننے کے ۴۵۰۰ سال کے بعد بنی اسرائیل کے بادشاہ حزقیان احاذ کے حکومت کے زمانہ میں شہر طروبہ کے ویران ہونے کے چار سو سال کے بعد رومہ کو آباد کیا شہر رومہ دنیا بھر کے شہروں میں بڑا عظیم الشان اور مشہور سمجھا جاتا تھا۔ اس کی لمبائی شمال سے جنوب کی طرف بیس میل اور چوڑائی بارہ میل تھی اور شہر پناہ کی دیواریں اڑتالیس گز اونچی اور دس گز چوڑی تھیں۔ اور اس شہر کی آبادی اس وقت دنیا کے سب شہروں سے زیادہ تھی یہی شہر اسلام کے آنے تک لاطینیوں اور انہی میں سے قیصرہ کا دار الحکومت رہا۔ اور یہی اس کے حاکم رہے۔

جمہوریت کی ابتداء:..... پھر ان میں رولس اور املش اور اس کی دو چار نسلوں کے بعد شخصی حکومت کا نام و نشان اڑا دیا گیا۔ اور جمہوری حکومت کی بنیاد ڈالی گئی۔ ہر ویشیوش لکھتا ہے کہ ستر وزراء سلطنت کا کاروبار دیکھتے تھے۔ اور اس کو وہ فنشش^۱ (یعنی جلسہ وزراء) کہتے تھے۔ سات سو برس تک اسی طرح حکومت کا سلسلہ جاری رہا یہاں تک کہ قیصر بولش بن غالیس قیصرہ کا پہلا بادشاہ ان پر غالب آ گیا۔ جیسا کہ ہم آئندہ بیان کریں گے۔

جمہوری حکومت کی فتوحات:..... یہ گروہ اپنے زمانہ ترقی میں ہمیشہ پڑوسی ملکوں سے لڑتا بھڑتا رہا چنانچہ پہلے یونانیوں سے لڑا پھر فارس سے جنگ ہوئی اور شام و مصر پر غالب آیا پھر جزیرہ اندلس اس کے بعد صقلیہ پر قبضہ کیا اس کے بعد افریقہ کی طرف بڑھا اور اس پر بھی قابض ہو کر شہر قسمر طاجنہ کو ویران کر ڈالا اہل افریقہ نے دوسری طرف سے عبور کر کے رومہ کا محاصرہ کیا تقریباً بیس برس تک فتنہ و فساد کی آگ جلتی رہی۔

رومیوں کے نسب کے بارے میں دوسری تحقیق:..... بعض مؤرخین کا یہ خیال ہے کہ سروم، امیسو بن اسحاق علیہ السلام کی اولاد سے ہیں ابن کریون کہتا ہے کہ جس زمانہ میں حضرت یوسف علیہ السلام اپنے باپ حضرت یعقوب علیہ السلام کا تابوت دفن کرنے کے لئے مقام خلیل کی طرف جا رہے تھے عیسو کی اولاد نے ان سے لڑائی کی لیکن جناب موصوف نے ان کو شکست دے کر ان میں سے صفوا بن الیفاز بن عیسو کو گرفتار کر کے افریقہ کی طرف جلا وطن کر دیا۔ صفوا بن الیفاز کچھ عرصہ شاہ افریقہ کے پاس رہا۔

اغنیاس (حاکم افریقہ) اور کتیم:..... جب شاہ افریقہ اغنیاس اور کتیم میں مخالفت پیدا ہوئی اور اغنیاس نے اہل افریقہ کو جمع کر کے کتیم پر حملہ کیا تو صفوا بن الیفاز کو اپنی بہادری دکھانے کا موقع ملا اس نے کتیم کو کئی بار شکست دے کر پیچھے ہٹا دیا۔ اس کے بعد صفوا بن الیفاز ہم قومیت کی وجہ سے کتیم سے جاملے۔ اس کے مل جانے سے کتیم کا رعب و ادب بڑھ گیا۔ سرحدی بادشاہ اس سے ڈرنے لگے۔ کتیم نے اس کی شادی اپنی قوم میں کر دی

۱..... یہ لفظ اصل عربی نسخے میں انقلشش ہے جو انگریزی میں مستقل ہونے کے بعد کنسل ہو گیا ہے۔

اور اپنا حاکم بنالیا۔ یہ پہلا شخص ہے کہ جس نے (ہسپانیہ) اسپانیا (یعنی اسپین) میں سب سے پہلے حکومت کی پچپن برس تک حاکم رہا اس کے بعد ابن کریون نے سولہ بادشاہوں کو اس کی اولاد میں سے شمار کیا ہے۔ جن کا آخری بادشاہ رولس ہے جو رومہ کا بانی ہے یہ حضرت داؤد علیہ السلام کے زمانے میں تھا جناب موصوف سے ڈر کر شہر رومہ آباد کیا اور اس میں ہیکل بنوایا۔

شخصی حکومت کا خاتمہ:..... اس کے بعد ابن کریون نے پانچ بادشاہوں کا ذکر کیا ہے پانچواں بادشاہ وہ ہے جس نے کسی شخص کی بیوی سے ناجائز تعلق پیدا کر لیا تھا جب اس شخص نے دیکھ لیا تو اس کی بیوی نے خودکشی کی اور اس شخص نے اس کو ہیکل میں مار ڈالا اس کے بعد اہل رومہ نے شخصی حکومت کا نظام کر کے جمہوری سلطنت کی بنیاد ڈالی اور ملک کا انتظام تین سوئیس وزیروں کے حوالے کیا۔ یہی لوگ حکومت کی دیکھ بھال کرتے رہے اور خوب خوب تر قیاں کرتے رہے یہاں تک کہ قیصر کا زمانہ آیا اس نے اپنے آپ کو بادشاہ کے نام سے موسوم کیا اس کے بعد جو ہوا وہی بادشاہ کہلایا۔ انتہی کلام ابن کریون و ابن کریون کا کلام ختم ہوا۔

ابن کریون اور ہروشیوش کا اختلاف:..... ابن کریون کا یہ قول ہروشیوش کے خیال کے مخالفت کرتا ہے کیونکہ اس کا یہ بیان ہے کہ داؤد علیہ السلام کے زمانہ میں روم آباد کیا گیا ہے۔ اور ہروشیوش کہتا ہے کہ حزقیا (چودھواں بادشاہ بنی یہودا) کے زمانہ حکومت میں روم کی بنیاد رکھی گئی۔ ان دونوں مدتوں میں بہت فرق ہے۔ واللہ اعلم بحقیقۃ الامر (حقیقت سے تو اللہ ہی واقف ہے)۔

قیصرہ (کتیم)

کتیم کی فتوحات:..... روم میں تقریباً سات سو برس تک (روم آباد ہونے سے یا اس سے تھوڑے دنوں پہلے سے) جمہوری حکومت قائم رہی ہر سال وزراء کا انتخاب ہوتا تھا اور جس سپہ سالار کا نام قرعہ میں نکلتا تھا وہی ارد گرد کے بادشاہوں پر حملہ کرنے کے لئے جاتا تھا اجنبی ممالک کو فتح کرتا تھا یہ لوگ پہلے یونانی روم کے ماتحت تھے جب اسکندر مر گیا اور انہوں نے قرطاجنہ کو ویران کر کے پھر آباد کیا اندلس شام اور ارض حجاز پر قبضہ کر لیا بیت المقدس کو فتح کر کے اس کے بادشاہ کو قید کر لیا۔ ان دنوں یہود کا بادشاہ ارستبلوس شام اور ارض حجاز پر قبضہ کر لیا بیت المقدس کو فتح کر کے اس کے بادشاہ کو قید کر لیا۔ ان دنوں یہود کا بادشاہ ارستبلوس بن اسکندر (آٹھواں بادشاہ بنی حشمنائی) بیت المقدس میں حکومت کر رہا تھا اس کو قید کر کے روم لے گئے اور اپنے ایک سپہ سالار کو شام کا حاکم مقرر کیا پھر انعماس نے اس سے لڑائی کی۔

بولس بن غالیس:..... اس دوران بولس بن غالیس ظاہر ہوا اور اپنے چچا زاد بھائی لوجیار بن مدکہ کے ساتھ اندلس کی طرف گیا افرنج اور جلالہ سیاس کی لڑائی ہوئی برطانیہ و اشبونہ پر قبضہ کر کے روم واپس آیا اور اندلس میں اکبتیان اپنے بھائی کے لڑکے کو چھوڑ آیا جب یہ روم میں آیا اور وزراء کو اس کی رائے کے بارے میں معلوم ہوا تو انہوں نے اس کے قتل کی فکر کی اکبتیان یہ سن کر اندلس سے ایک بڑی فوج کو لے کر آ پہنچا۔ بولس اس کی مدد سے رومہ قسطنطنیہ، فارس، افریقہ، اندلس پر قابض ہو گیا اور یہ قیصر کے لقب سے مشہور ہوا۔ پھر اس کے بعد جو بادشاہ ہوا وہی قیصر کہلایا۔

قیصر کا لقب اور اس کی وجہ تسمیہ:..... لفظ قیصر عربی میں ڈھالا گیا ہے اصل لفظ جاشر تھا۔ جاشر رومیوں کی لغت میں بال کو کہتے ہیں اور اس کو بھی کہتے ہیں جو پھاڑا گیا ہو۔ اور اس کی قیصر اس لئے کہتے ہیں کہ جب یہ پیدا ہوا تھا تو اس کے بال اس کی آنکھوں تک پہنچ رہے تھے۔ بعض لوگوں کا یہ خیال ہے کہ قیصر کی ماں جس وقت حمل کی حالت میں مر گئی تھی اور یہ اس کا پیٹ پھاڑ کر نکالا گیا تھا لیکن پہلی روایت زیادہ صحیح ہے۔ یہ فخر کرتا تھا کہ مجھے کسی عورت نے نہیں جنا۔ اس نے پانچ سال حکومت کی اس کے بعد اس کی بہن کا بیٹا اکبتیان قیصر بنا۔ اس نے شمالی حصے پر انفرادی حکومت قائم کی۔ مشرق کے بادشاہوں کے نمائندے وفد کی شکلوں میں اس کے پاس پہنچے اور دوستی کا ہاتھ بڑھایا اس نے ان کی درخواست قبول کر لی چنانچہ پڑوسی ملکوں سے اس کے اچھے تعلقات قائم ہو گئے دو دروازے کو ملکوں نے جزیہ بھی ادا کیا۔ یہ اسکندر یہ کے بادشاہوں اور مقدونیہ کے خزانے رومہ اٹھالایا۔ ملکوں

مشرق اور شمال کے بادشاہوں نے اس کی اطاعت قبول کی شام میں اس کا عامل (گورنر) ہیردوس بن الطفتر تھا۔ اور مصر میں غالیش اس کی طرف سے حکومت کر رہا تھا۔ مسیح علیہ السلام کی ولادت کے زمانہ حکومت ۴۲ء میں پیدا ہوئے قیصر مذکور چھپن برس ① حکومت کر کے روم بننے کے سات سو پچاس برس کے بعد ۵۲۰ء دنیاوی میں مر گیا۔ انتہی کلام ہروشیوش (ہروشیوش کا کلام ختم ہوا)۔

آغانیوس:..... ابن عمید عیسائی مؤرخ بیان کرتا ہے کہ ابن قیصرہ سے پہلے رومہ کا انتظام وزیروں کی کونسل کے حوالے تھا وہی حکومت کی دیکھ بھال کرتے ان لوگوں کی تعداد تین سو بیس تھی سب نے قسمیں کھائی تھیں کہ شخصی حکومت کسی کو نہ دیں گے ان میں سے جس کا نام قرعہ میں نکلتا تھا وہ چیئرمین ہوتا تھا اور اس کی رائے دورایوں کے قائم مقام سمجھی جاتی تھی یہ انتظام آغانیوس تک جاری رہا۔ اس نے چار برس تک رومہ کا انتظام کیا یہی قیصر کے نام سے موسوم ہے کیونکہ اس کی ماں اس وقت مری تھی جب یہ حالت حمل میں تھا۔ یہ اس کا پیٹ پھاڑ کر نکالا گیا جب یہ سن شعور کو پہنچا تو وزیروں کی حکومت کا زمانہ ختم ہو گیا اس نے رومہ میں چار برس تک حکومت کی پھر اس کے بعد بولیوس قیصر تین برس حاکم رہا اس کے بعد اوغشطش قیصر بن نوخشا بادشاہ بنا۔

اوغشطش اور اس کی فتوحات:..... اوغشطش ② قیصر روم کی امیر مجلس کا ایک سپہ سالار تھا جو اس کی اجازت سے اس کے لشکر لے کر مغرب اور اندلس فتح کرنے گیا تھا۔ اور وہ جب وہاں سے کامیاب ہو کر رومہ واپس آیا تو اس نے چیئرمین کو معزول کر دیا اور خود حاکم بن گیا۔ لوگوں نے اس تبدیلی میں اس کی حمایت کی روم کی وزراء کونسل کے چیئرمین کا نائب مقیوس ممالک مشرقیہ میں تھا اس کو جب اس واقعہ کا علم ہوا تو وہ لشکر لے کر روم پر چڑھ آیا اور اوغشطش نے اس کو شکست دے کر قتل کر ڈالا اور ممالک مشرقیہ پر قبضہ کر لیا اس کے بعد ایک لشکر جرار اپنے دو سپہ سالاروں انطونیوس اور مترداب بادشاہ ارمن کے ماتحت مصر فتح کرنے کے لئے بھیجا۔ ان دنوں ملکہ قلوپطرہ جو بطلمیوس بادشاہوں کی آخری یادگار تھی مصر اور اسکندریہ میں حکومت کر رہی تھی اس نے اس نقل و حرکت کی اطلاع پا کر اپنے شہروں کو محفوظ رکھنے کی غرض سے نیل کے دونوں کناروں پر نوبہ سے اسکندریہ تک غر باور فرما تک شرقاً دو یوایس کھینچوا دیں جب انطونیوس مصر کے میدان میں لڑنے کے لئے آیا تو اس نے قلوپطرہ سے دھوکے میں آ کر نکاح کر لیا اس نے اپنے دوست مترداب کو قتل کر ڈالا اور اوغشطش قیصر سے باغی ہو گیا۔ اوغشطش قیصر اس کی حرکت سے ناراض ہو کر خود ایک فوج لے کر مصر پر چڑھ آیا انطونیوس کو گرفتار کر کے قتل کر ڈالا۔ ملکہ قلوپطرہ اور اس کے دونوں لڑکوں شمس و قمر کو بھی مار ڈالا مصر و اسکندریہ پر قبضہ حاصل کر لیا۔

حضرت عیسیٰ اور حضرت یحییٰ علیہما السلام کی ولادت:..... یہ واقعہ اس کی حکومت کے بارہویں برس کے بعد واقع ہوا اور اس کی حکومت کے بیالیسویں سال مسیح علیہ السلام کی تین مہینے پہلے حضرت یحییٰ علیہ السلام پیدا ہو چکے تھے۔ یہ دنیا کا پانچ ہزار پانچواں اور بیت المقدس پر ہیردوس کی حکومت کا بیسواں سال اور بوض کہتے ہیں کہ اس کی حکومت کا پینتیسواں سال تھا لیکن اس بات پر سب متفق ہیں۔ کہ اوغشطش قیصر کی حکومت کے بیالیسویں سال بعد مسیح علیہ السلام کی ولادت ہوئی۔

مختلف انبیاء علیہم السلام کے ادوار سے حضرت مسیح علیہ السلام فاصلہ:..... تاریخ کے بغور مطالعہ سے یہ معلوم ہوتا ہے کہ مسیح علیہ السلام کی ولادت پانچ ہزار پانچ سو شسی سال میں ہوئی کیونکہ حضرت آدم علیہ السلام سے حضرت نوح علیہ السلام تک ایک ہزار چھ سو سال ہوتے ہیں۔ اور نوح علیہ السلام سے طوفان تک چھ سو سال اور طوفان سے حضرت ابراہیم علیہ السلام تک ایک ہزار بہتر سال اور حضرت ابراہیم علیہ السلام سے موسیٰ علیہ السلام تک چار سو پچیس سال اور موسیٰ علیہ السلام سے حضرت داؤد علیہ السلام تک سات سو ساٹھ سال اور حضرت داؤد علیہ السلام سے اسکندر تک سات سو ساٹھ سال اور اسکندر سے ولادت مسیح علیہ السلام تک تین سو انیس سال ہوتے ہیں ابن عمید نے ایسا ہی ذکر کیا ہے۔ اور یہ عیسائیوں کی بیان کردہ تواریخ ہیں۔ ان کے بارے میں یقین سے کچھ نہیں کہا جاسکتا اس کلام سے ہوتا ہے کہ قیصر اوغشطش کے زمانہ حکومت ۴۲ء میں مسیح علیہ السلام پیدا ہوئے۔ جس وقت بیت المقدس میں ہیردوس حکومت کر رہا تھا۔ اور اس کے انتقال کو دنیا کے پانچ ہزار دو سو ویس سال میں لکھتا ہے حالانکہ ابن عمید ہی کی تحریر سے معلوم ہوتا ہے کہ قیصر اوغشطش کی حکومت دنیا کے پانچ ہزار پانچ سو پندرہویں میں

① عربی نسخے میں پانچ برس اور اردو ترجمے میں چھپن برس لکھا ہے۔ (ثناء اللہ محمود)۔ ② یہ اصل میں اکٹس ہے جس کے نام پر شمسی کینڈر کا مہینہ اگست ہے۔

رہی تھی۔ واللہ اعلم بالحق۔

عیسائیوں کی مخالفت:..... بحر حال اس کے بعد طیاریش قیصر حکمران بناس کے زمانہ حکومت میں مسیح علیہ السلام کا ظہور ہوا یہودیوں نے بغاوت شروع کر دی اللہ جل جلالہ نے جناب موصوف کو زمین سے اٹھالیا۔ حواریوں نے دین مسیح علیہ السلام پھیلانے کا بار اپنے سر لے لیا۔ یہودان کی مخالفت کرنے لگے ہدایت اور شہاد سے روکتے قید کرتے اور مارتے تھے بلاطس نبطی جو یہود کا سردار بیت المقدس میں قیصر کی طرف سے مقرر تھا اس نے مسیح علیہ السلام کے حالات اور یہود کی بغاوت اور یوحنا مہمد سے مخالفت کی تفصیلات ”طیاریش قیصر“ سے بیان کیں اور اس کے بعد حواریوں کی بے چارگی یہود کی زیادتی اور بے جا ظلم کے واقعات بھی سنائے اور یہ بھی بیان کیا کہ یہ لوگ حق پر ہیں ”طیاریش قیصر“ نے یہ سن کر ان لوگوں کو یہود کے ظلم سے بچانے کا حکم دیا اور خود ان کا دین اختیار کرنے کی طرف مائل ہو گیا لیکن اس کی قوم نے اسے اس کام سے روکا اس کے بعد ہیردوس گرفتار کر کے روم لایا گیا اور وہاں سے اسے جلاوطن کر کے اندلس بھیج دیا گیا۔ یہ وہیں مر گیا۔ اس کی جگہ پر اغرباس اس کے بھائی کا لڑکا تخت پر بٹھایا گیا۔ اور حواریان مسیح اشاعت دین کے لئے مختلف ممالک چلے گئے لوگوں کو اللہ کی عبادت کی تعلیم دینے لگے اس کے بعد طیاریش قیصر نے اغرباس کو قتل کر ڈالا روم میں حواریوں کے ماننے والے قتل کئے گئے پھر تباریش تیس برس حکومت کر کے مر گیا۔ اس نے اپنی حکومت کے زمانے میں طبریہ نامی شہر ملک شام میں آباد کیا۔ جو ”اس“ کے نام سے موسوم اور اسی نام سے بنایا گیا ہے اس کے بعد غانیس قیصر حاکم بنا ہر دیشوش لکھتا ہے کہ یہ طیاریش کا بھائی اور قیصر ہ روم کا چوتھا قیصر تھا یہ نہایت تند مزاج تھا یہود نے بیت المقدس میں اس کا بت بنانا چاہا تھا۔ لیکن اس نے روک دیا۔

یعقوب اور یوحنا کا قتل:..... ابن عمید لکھتا ہے کہ اس کے زمانے میں عیسائیوں پر بہت سختیاں ہوئیں۔ یعقوب اور اس کا بھائی یوحنا حواری قتل کر دئے گئے پطرس قید کیا گیا پھر قید خانہ سے نکل کر انطاکیہ کی طرف بھاگ گیا اور وہیں رہنے لگا اس کی جگہ دوسرا بطریق مقرر ہوا اس کے بعد انطاکیہ سے غانیس کی حکومت کے دوسرے سال وہ رومہ میں آیا اور عیسائیت کے پھیلانے کی کوشش کرتا رہا اور پچیس سال تک روم کے انتظامات کی دیکھ بھال کرتا اور بہت سے پادری مقرر کئے ۱ کچھ عرصہ کے بعد اتفاق سے شاہی خاندان کی ایک عورت عیسائی ہو گئی جس سے عیسائیوں کو ایک طرح سے قوت حاصل ہو گئی اسی دوران شام کے اکثر یہودیوں نے بیت المقدس کے عیسائیوں کو تکلیف دہاں اذائیں پہنچائیں ان دنوں ان کا پادری یعقوب بن یوسف خطیب تھا۔

غانیس اور فیلیقس:..... ابن عمید مسیح سے نقل کرتا ہے کہ غانیس کی حکومت کے پہلے سال مصر کے بادشاہ فیلیقس نے یہودیوں پر حملہ کیا اور سات سال تک ان کو پریشان کرتا رہا۔ اور پھر اپنی حکومت کے چوتھے سال اپنے گورنر کو یہ پیغام بھیجا کہ سورہ (یعنی اور شالیم۔ یا بیت المقدس) میں رہتا تھا یہودیوں کی عبادت گاہوں میں بت رکھ دئے جائیں اس کے بعد اس کے کسی سپہ سالار نے اچانک حملہ کر کے اس کی زندگی کا خاتمہ کر دیا۔ اس کے بعد فلودیش قیصر حکمران ہوا۔

اناجیل اربعہ کی تصنیف:..... ہر دیشوش کہتا ہے کہ یہ طیاریش کا بیٹا تھا اس کے زمانہ حکومت میں تین انجیلیں لکھیں گئیں۔ متی حواری نے اپنی انجیل بیت المقدس میں عبرانی زبان میں لکھی ابن عمید کہتا ہے کہ یوحنا نے اس انجیل کا یونانی زبان میں ترجمہ کیا حواریوں کے سردار پطرس نے اپنی انجیل رومی زبان میں لکھ کر اپنے شاگرد مرقس کی طرف منسوب کر دی۔ لوقا حواری نے بھی رومی زبان میں انجیل لکھی اور اس کو روم کے بعض بڑے لوگوں کے پاس بھیجا۔

بیت المقدس کی ویرانی:..... اسی زمانے میں یہودیوں میں فتنہ فساد شروع ہو گیا ان کا بادشاہ اغرباس رومہ چلا آیا فلودیش قیصر نے اس کی مدد کے لئے اپنا لشکر اس کے ساتھ کر دیا۔ جنہوں نے بیت المقدس میں پہنچ کر ایک بڑے گروہ کو قتل کر ڈالا اور بے شمار یہودیوں کو گرفتار کر کے انطاکیہ اور رومہ کی طرف بھیج دیا۔ بیت المقدس میں ویران کر دیا گیا۔ اور اس کے رہنے والے جلاوطن کر دیئے گئے۔

یہودیوں کے سات فرقتے:..... اسی وجہ سے ایک زمانے تک روم کے بادشاہوں کی طرف سے بیت المقدس میں کوئی گورنر مقرر نہیں کیا گیا اسی زمانے سے یہودیوں سے یہودیوں میں بہت سے فرقتے قائم ہو گئے مگر سب سے بڑے ان میں سات ہیں۔ فلودیش کی حکومت کے ساتویں سال روم کے ایک بطریق نے شمعون صفا کے ہاتھ سے اصطباع (بپتسمہ) حاصل کیا اور بیت المقدس میں صلیب نکالنے کے لئے آئی لیکن ناکام ہو کر روم واپس چلی گئی۔

نیرون کی تخت نشینی اور پطرس کا قتل:..... اسی زمانے میں چودہ برس حکومت کر کے فلودیش قیصر مر گیا اس کی جگہ اس کا بیٹا نیرون تخت نشین ہوا ہر وشیوش کہتا ہے کہ یہ چھٹا قیصر تھا اس کا ظلم اور فسق و فجور حد سے زیادہ بڑھا ہوا تھا۔ جب اس کو یہ معلوم ہوا کہ اکثر رومی عیسائی مذہب اختیار کرتے جا رہے ہیں۔ تو اس نے غصہ میں آ کر ان کے قتل عام کا حکم دے دیا۔ اسی زمانے میں پطرس (حواریوں کا سردار) مارا گیا اور اس کی جگہ اریویش روم کا بطریق مقرر ہوا۔ پطرس رومہ میں پچیس برس بطریق رہا یہ حواریوں کا سردار اور رومہ کی طرف سے مسیح کا نمائندہ تھا۔ مرقس انجیلی اسکندریہ میں اس کی حکومت کے بارہویں سال مارا گیا۔ اس کے قتل سے سات سال پہلے اسکندریہ مصر اور دیگر مشرقی ملکوں میں عیسائیت خوب پھل پھول رہی تھی اس کی جگہ حنانیا بطریق مقرر کیا گیا یہ مرقس انجیلی کے بعد اسکندریہ کا پہلا بطریق تھا۔ اس نے اپنا نائب بنانے کے لئے بارہ پاروں کو منتخب کر رکھا تھا۔ ابن رمید مسیحی سے نقل کرتا ہے کہ نیرون کی حکومت کے دوسرے سال یہودیوں کا قاضی مجلس جو روم کی طرف سے معزول کیا گیا اور اسی کی جگہ قسطنطس قاضی بھی مر گیا۔

عیسائیوں کا قتل عام اور بیت المقدس سے بے دخلی:..... یہود نے بیت المقدس کے عیسائیوں پر اچانک حملہ کر کے ان کے پادری یعقوب بن یوسف نجار کو مار ڈالا ان کے عبادت خانے کو گرا دیا۔ صلیب کو چیمین کر زمین میں دفن کر دیا۔ یہاں تک کہ ہلانہ قسطنطینیکی مان نے اس کو نکالا جیسا کہ ہم آئندہ بیان کریں گے۔ یعقوب بن یوسف نجار کے قتل کے بعد اس کا چچا زاد بھائی شمعون بن کنایا عیسائیوں کا پادری بنا پھر دسویں سال یہود نے بھڑ کر عیسائیوں کو بیت المقدس سے نکال دیا۔ وہ بے چارے جلاوطن ہو کر اردن کے کنارے آئے۔

بیت المقدس پر حملہ:..... نیرون نے یہودیوں کی سرکوبی اور بیت المقدس کو ویران کرنے کے لئے اپنے سپہ سالار اسبانشیا کو یروشلم کی طرف روانہ کیا یہود نے بیت المقدس کی قلعہ بندی کر لی اور اس کو بچانے کے لئے تین طرف سے جدید قلعے بنائے لیکن ان کو ان کوششوں سے کچھ فائدہ حاصل نہ ہوا۔ ان کی قسمت میں اس سے ناکامی اور ذلت لکھی جا چکی تھی۔ اسبانشیا نے یہود کا چاروں طرف سے محاصرہ کر کے ان کے قلعوں کو توڑ کر جلا دیا اور ایک سال تک وہیں ٹھہرا رہا۔ ہروشیوش کے کلام سے نکل گئے اہل ارمینہ اور شام اور فارس کے مطیع ہو گئے نیرون نے اپنی بہن کے داماد پشیشیان بن لوجیہ کو لشکر دے کر باغیوں پر حملہ کرنے کے لئے بھیجا اس نے ان کی بغاوت کو ختم کر کے شام کے یہودیوں پر حملہ کیا کیونکہ یہ بھی قیصری حکومت کے خلاف سر اٹھائے ہوئے تھے۔

نیرون کی موت:..... دوران محاصرہ بیت المقدس میں نیرون اپنے لشکریوں کے ہاتھ مارا گیا اس کی حکومت کا چودھواں سال پورا ہو چکا تھا اس نے اسی بغاوت کے زمانے میں ایک سپہ سالار اندلس اور سرزمین جوف کی طرف بھی بھیجا تھا جو برطانیہ کو فتح کر کے نیرون کے قتل کے بعد رومہ میں آیا اور رومیوں نے اس کو اپنا حاکم بنالیا۔

مسجد اقصیٰ کی تباہی:..... جب ان واقعات کی اطلاع پشیشیان کو ہوئی اور اس کے مشیروں نے اس کو رومہ کی طرف واپس ہونے کی رائے دی اور یہودیوں کے سردار نے اس کی بادشاہت کی خوشخبری دی جو اس کے یہاں کے قید تھا (معلوم ہوتا ہے کہ یہ یوسف بن کریون ہے جس کا ذکر اس سے پہلے ہو چکا ہے) تب اپنے یثوشیان اپنے لڑکے طیطش کی بیت المقدس کے محاصرہ پر چھوڑ کر رومہ چلا آیا طیطش نے بیت المقدس کو فتح کر کے مسجد اقصیٰ کو تباہ کر دیا اس کی عمارت کو گرا دیا جیسا کہ اس سے پہلے بیان کیا گیا ہے۔

یہودیوں کی کم بختی:..... ہروشیوش کہتا ہے کہ اس واقعہ میں لاکھوں یہود مارے گئے اور اتنے ہی محاصرہ میں بھوکوں مر گئے نوے ہزار کے قریب غلام بنا کر فروخت کئے گئے اور تقریباً ایک لاکھ یہودی رومہ اس غرض سے لا کر باقی رکھے گئے کہ رومی بچے ہنگی تعلیم کے دوران ان پر اپنا ہاتھ صاف

کرتے تھے۔ یہودیوں پر یہ سب سے بڑی مصیبت تھی یہ واقع ایک ہزار ایک سو ساٹھ سال کے بعد دنیا بننے کے پانچ ہزار دو سو تیس سال کے بعد اور روم بننے کے آٹھ سو تیس سال بعد واقع ہوا۔

یشبشیان نے رومہ پہنچ کر اس سپہ سالار کو تخت سے اتار کر ذلت سے دوچار کر دیا جو اس کے آنے سے پہلے قتل کے بعد تخت پر بٹھایا گیا تھا۔ اسی وقت سے بولش خاندان سے ایک سو سولہ برس کے بعد حکومت و سلطنت کا مستقل حکمران یشبشیان بن گیا اور لفظ قیصر کو بطور لقب اختیار کیا۔ انتہی کلام ہروشیوش۔ (ہروشیوش کا کلام ختم ہوا)۔

ابن عمید کی تحقیق:..... ابن عمید روایت کرتا ہے کہ اسباشیائس کو جبکہ وہ قدس شریف کا محاصرہ کئے ہوئے تھا نیروں کے قتل کی خبر پہنچی اور محاصرہ پر چھوڑ کر لشکر ساتھ لے کر روم پر حملہ کا ارادہ کیا۔ لیکن اس کے پہنچنے سے پہلے اہل رومہ نے غلیان بن قیصر کو اپنا حکمران بنالیا تھا۔ غلیان نہایت بداخلاق اور ظالم تھا اس کی حکومت کے نویں مہینے کے بعد اس کو تخت سے اتار کر ابطالس کے سر پر تاج قیصری رکھایا آٹھ مہینے تک حکومت کرتا رہا اس کے بعد اسباشیائش نے (جس کو ہروشیوش (یشبشیان لکھتا ہے)۔ دو سپہ سالاروں کو رومہ کی طرف بھیجا انہوں نے ابطالس کو شکست دے کر مار ڈالا۔ اسباشیائش نے اس واقعہ کے بعد رومہ کی حکومت اپنے ہاتھ میں لے لی۔ اسی دوران طیطش نے بیت المقدس کو فتح کر کے بے شمار مال غنیمت اور لاتعداد یہودی قیدیوں کو رومہ میں اپنے باپ کے پاس بھیجا۔ ابن عمید کہتا ہے کہ اس واقعہ میں ایک لاکھ یہودی مارے گئے اور تقریباً نوے ہزار یہودی گرفتار کئے گئے۔ رومیوں نے ان قیدیوں کے ساتھ وحشیانہ سلوک کیا بیت المقدس سے روم آتے ہوئے راستے میں یہودیوں کو جیتے جی درندوں کے سامنے ڈال دیتے تھے بعضوں کو بورے میں باندھ کر شکاری کتوں کے سامنے پھینک دیتے تھے وہ ان کو پھاڑ ڈالتے تھے غرضیکہ اسی طرح یہ سب قیدی مار ڈالے گئے۔ واللہ اعلم۔

عیسائیوں کی واپسی:..... طیطش کی اس کامیابی سے جتنا یہودیوں کو جانی اور مالی نقصان پہنچا اتنا ہی عیسائیوں کو فائدہ ہوا وہ عیسائی جو جلاوطن ہو کر اردن کی طرف چلے گئے تھے۔ پھر بیت المقدس میں واپس آئے اور ایک کنیسہ (گرجا) بنایا۔ ان دنوں ان کا پادری شمعان بن کلویا۔ جو یوسف نجار کا چچا زاد بھائی تھا یہ بیت المقدس کا دوسرا پادری ہے۔

طیطش:..... اسباشیائش (یعنی یشبشیان) اپنی حکومت کے نویں سال مر گیا۔ اس کے بعد اس کا لڑکا تخت نشین ہوا۔ ابن عمید کے مطابق دو یا تین سال حکمران رہا۔ یہ حکومت اسکندر کے چار سو سال کے بعد ہوا تھا۔ علوم حکمیہ سے خوب واقف اور نہایت نیک مزاج اور سخی تھا۔ لاطینی اور غریقی زبانیں بھی جانتا تھا۔ اس کے بعد اس کا بھائی دومریان پندرہ سال حکمران رہا فرانس کی لڑائی میں مارا گیا۔ ہروشیوش کہتا ہے کہ یہ نیروں کا بھانجا تھا۔ قاتل سفاک اور عیسائیوں کا دشمن تھا یوحنا حواری کو اسی نے قید اور یہود ابن یوسف کو قتل کیا تھا۔ ابن عمید نے اس کو دانسطیانوس کے نام سے یاد کیا ہے۔ اور اسی کے زمانہ حکومت کو سولہ سال بتاتا ہے۔ یہود کا سخت دشمن تھا حکومت کے ڈر سے حضرت داؤد علیہ السلام کے خاندان کے بچہ بچہ کو قتل کیا۔

یہود ابن یوسف حواری کی اولاد کی گرفتاری:..... چونکہ اس زمانے کے بعض عیسائیوں کا یہ اعتقاد تھا کہ مسیح کچھ عرصہ کے بعد پھر آئیں گے اور حکومت کریں گے اس وجہ سے اس نے ان کے قتل کا بھی حکم دے دیا تھا یہود ابن یوسف حواری کی اولاد کو قید کر کے رومہ بھیج دیا ان لوگوں سے بھی دوبارہ مسیح علیہ السلام کے بارے میں سوال کیا گیا انہوں نے جواب دیا کہ مسیح علیہ السلام دنیا ختم ہونے کے بعد آئیں گے۔ رومیوں نے یہ سن کر ان کو چھوڑ دیا اس کی حکومت کے تیسرے سال اسکندریہ کا بطریق ۸۷ مسیحی میں نکالا گیا۔ اس کی جگہ تیرھویں سال مکمل ہوا اور اس کے مرنے کے بعد کراما ہو مقرر ہوا۔

یوحنا کی آزادی:..... ابن عمید مسیحی کی روایت سے تحریر کرتا ہے کہ اس کے زمانہ میں جادوگر لیونیس کا واقعہ پیش آیا ذوسطیانوس نے اس کو اور سب فلاسفوں اور نجویوں کو رومہ سے نکلوا دیا اور یہ حکم دے دیا کہ ان کو کسی قسم کا انعام و اکرام نہ دیا جائے۔ اس کے بعد ذوسطیانوس جسے ہروشیوش دومریان کہتا ہے مر گیا اس کی جگہ طیطش کا بھتیجا برما دوبرس حکمران رہا اس نے یوحنا حواری کو قید سے آزاد کر دیا اور مذہبی آزادی دے دی۔

عیسائیوں کی آزادی:..... اس نے بے اولاد ہونے کی وجہ سے مرتے وقت طبرانس سپہ سالار کے حق میں بادشاہت کی وصیت کی ابن عمید اس کو

اندیانوس اور مسیحی طرینوس کے نام سے یاد کرتا ہے اس نے باتفاق مؤرخین سترہ برس حکومت کی اس نے شمعان بن کلویا بیت المقدس کے پادری اور اغناطیوس انطاکیہ کے بطریق کو قتل کر ڈالا عیسائیوں پر اس کے عہد حکومت میں بڑی بڑی سختیاں ہوئیں مذہبی پیشوا مارے گئے عوام الناس لونڈی غلام بنائے گئے یہ نیرون کے بعد تیسرا قیصر ہے یوحنا نے اس کی حکومت کے چھٹے سال اپنی انجیل رومی زبان میں لکھی۔

یہودیوں کی وعدہ شکنی:..... یہودی پھر بیت المقدس میں واپس آئے اور شامت اعمال سے وعدہ شکنی کرنے لگے اس نے ان کی سرکوبی کے لئے ایک خونخوار لشکر روانہ کیا جس نے ان میں سے بے شمار یہودیوں کو قتل کر ڈالا۔ ہروشیوش کہتا ہے کہ اس سے اور یہودیوں سے بہت لڑائیاں ہوئیں ان لڑائیوں میں عسقلان۔ مصر اسکندریہ ویران ہوئے یہودیوں کو اس مقام پر شکست ہوئی قیصری لشکر ان کو کوفہ تک مارتا بھگاتا چلا گیا اور ان کی عظمت اور شوکت کو مٹا دیا۔ ابن عمید کہتا ہے کہ اس کی حکومت کے نویں سال اسکندریہ کا بطریق کو شہانہ گیارہ سال نگران رہ کر مر گیا۔ اس کی جگہ امرغوبطریق مقرر ہوا یہ بارہ سال تک بطریق رہا بطلمیوس کو شہانہ گیارہ سال نگران رہ کر مر گیا۔ اس کی جگہ امرغوبطریق مقرر ہوا یہ بارہ سال تک بطریق رہا بطلمیوس کتاب محبیطی کا مصنف کہتا ہے کہ شیلوش حکیم نے اس کی حکومت کے پہلے سال روم میں رصد گاہ بنائی ①۔ یہ واقعہ اسکندر کی موت کے ۴۲۱ سال کے بعد اور بخت نصر ۸۲۵ سال کے بعد ہوا ہے۔ ابن عمید کہتا ہے کہ یہ اپنی حکومت کے انیسویں سال بابل کی لڑائی میں مارا گیا اس کی جگہ اندیانوس اکیس برس تک حکمران رہا۔

اندریانوس کی فتوحات:..... اس نے اپنے ابتداء زمانہ حکومت میں یہودیوں پر سختی کی لیکن کچھ عرصہ کے بعد اس ظلم و ستم کے بدلے شہر مقدس کو پھر آباد کیا اور اس کا نام ایلیارکھا۔ ابن عمید کہتا ہے کہ یہ عیسائیوں کا دشمن تھا ایک بڑے گروہ کو ان میں سے مار ڈالا عوام بت پرستی کرنے لگے اس کی حکومت کے آٹھویں سال پھر بیت المقدس ویران کیا گیا وہاں کی عوام کا قتل عام کیا گیا اور شہر کے دروازے پر مینار بنایا گیا جس پر ایک تختی تھی جس میں شہر ایلیارکھا ہوا تھا اس کے بعد بابل سے ایک شخص نے اس پر حملہ کیا اس نے اس کو مصر تک پسپا کر دیا پھر اس نے اہل مصر کی خواہش پر دریائے نیل سے دریا قلمزم تک ایک نہر کھدوائی جو اس کے بعد بند ہو گئی تھی لیکن جب اسلامی فتوحات مصر تک پہنچیں تو حضرت عمرو بن عاص رضی اللہ عنہ نے اس کو پھر سے کھدوایا۔

یہودیوں کی تباہی:..... اسی اندریانوس نے شہر قدس آباد کیا یہودی پھر وہاں آکر رہنے لگے لیکن جب اس کو معلوم ہوا کہ یہودی وعدہ شکنی پر تلے ہوئے ہیں۔ اور ذکر یانامی ایک شخص کو اپنے شاہی خاندان میں سے اپنا حاکم بنالیا ہے تو اس نے ایک خون خوار لشکر ان کو سرکوبی کے لئے بھیجا جس نے ان کو بہت بری طرح سے قتل کیا اور اجاڑ ڈالا یہودی جلاوطن کر دیئے گئے اور یونانی بیت المقدس میں ٹھہرائے گئے بیت المقدس کی یہ ویرانی طیش کے ۵۳ سال کے بعد ہوئی جو یہودیوں پر سب سے بڑی مصیبت تھی۔

ہیکل زہرہ کی تعمیر:..... عیسائی ان دنوں قبر کی جگہ سے ڈلیب تک پھر رہے تھے یونانیوں نے ان کو وہاں نماز پڑھنے سے منع کیا اور اسی مقام پر ایک ہیکل ② بنام زہرہ بنوادیا۔

اسکندریہ کے بطریق:..... ابن عمید مسیحی سے روایت کرتا ہے کہ حکومت کے چوتھے سال الربا کا گورنر باغی ہو گیا اس وجہ سے رومیوں کی جانب سے الربا میں مختلف اوقات میں بہت سے گورنر بھیجے گئے اور شہر اشیشوش میں ایک دارالحکومت بنوایا نامی گرامی حکماء کو تعلیم کے لئے مقرر کیا پانچویں سال نسطش اسکندریہ کا بطریق مقرر ہوا یہ حکیم خوش مزاج علم دوست تھا گیارہ برس تک اس عہدہ پر کام کرتا رہا اس کے مرنے کے بعد اس کی جگہ امانیق اندریانوس کی حکومت کے سولہویں سال مقرر ہوا اس نے بھی گیارہ برس اسی عہدہ پر گزارے یہ ساتواں بطریق تھا اس کے بعد اندریانوس اپنی حکومت کے اکیسویں برس مر گیا اور اس کی جگہ اس کا لڑکا کا انطونیش حکمران بنا۔ ہروشیوش کہتا ہے کہ اس کا نام قیصر الرحیم ابن عمید کی روایت کے مطابق بائیس برس اور صعیدیوں کی روایت کے مطابق اکیس سال حکومت کی اس کی حکومت کے پانچویں سال مرتیانو اسکندریہ کا بطریق ہوا یہ ان میں سے آٹھواں بطریق تھا اس نے نو سال تک اس عہدہ پر کام انجام دیا۔ یہ بہت نیک سیرت تھا ③۔ اس کے بعد کلوتیانو چودہ سال تک بطریق رہا اس کی حکومت کے

①..... رصد گاہ۔ ②..... عبادت گاہ۔ ③..... تصحیح واستدراک (شاء اللہ محمود)

ساتویں سال الیاناوس حکیم مرگیا۔ یہ بہت دلعزیز تھا^①۔ بطیموس مجبطنی کا مصنف کہتا ہے اور الیاناوس حکیم نے اعتدال خریفی کی رصدگاہ انطونیش کی حکومت کے تیسرے سال بنوائی۔

انطونیش:..... انطونیش اسکندر کے چار سو تریسٹھ سال کے بعد پیدا اور بائیس سال حکومت کر کے مرگیا اور الیاناوس جو انطونیوس کا بھائی تھا اور اس کا نام اورالش تھا حکمران بنایا گیا اس کو انطونیش اصغر (چھوٹا) کہتے تھے یہ اہل فارس سے اکثر لڑتا رہتا تھا پہلے انہوں نے ارمینہ اور سورہ (شام) کو اس کے مقبوضہ ملکوں سے نکال دیا تھا لیکن آخری لڑائیوں کا نتیجہ یہ ہوا کہ انطونیش اصغر نے فارس کو مغلوب کر کے اپنے ملک سے نکال دیا اس کی حکومت میں وبا اور قحط کا بہت زور شور ہوا۔ عیسائیوں کی دعاؤں سے پانی برسا دیا قحط دور ہوا اس کے بعد عیسائیوں پر بہت سختیاں ہو چکی تھیں اور ایک بڑی تعداد اس کو ان میں سے مار ڈالا گیا تھا۔ نیرون کے بعد یہ چوتھی سختی تھی ابن عمید لکھتا ہے کہ اس کی حکومت کے ساتویں سال اغریقوس۔ اسکندر یہ کا بطریق بنا اور بارہ سال کے بعد اس کی حکومت کے ۱۹ سال میں مرگیا۔

عیسائیوں میں بدعتیں:..... اس کے بعد اس کی حکومت میں عیسائیوں میں طرح طرح کی بدعتیں ظاہر ہوئیں آپس کے اختلافات بہت زیادہ ہو گئے مذہب و ملت سے کچھ سروکار نہ رہا من مانی باتیں گھڑنے لگے ابن ویصان ایسے ہی بدعتیوں میں سے تھا جن سے اہل حق پادریوں نے بحث و مباحثہ اور جھگڑے کئے اور ان کی بدعات کو ختم کرنے کی کوشش کیں اور اس کے انیسویں سال انطونیوس مرگیا۔^②

اردشیر بابک اور حکیم جالینوس:..... اور اس کی حکومت کے دسویں سال اردشیر بن بابک ساسانیہ کا ظاہر ہوا اور حکومت فارس پر قبضہ کر لیا۔ اکثر سفر رہتا تھا بہت بڑی جماعت کا مالک بن گیا تھا اس کی اپنی جماعت ہی اس پر غالب آ گئی اور اس کو قتل کر دیا اس کا قصہ مشہور معروف ہے^③ جالینوس طبیب بھی اسی کے زمانے حکومت میں تھا بلکہ اسی کے ساتھ اس کی بھی پرورش ہوئی تھی۔ جب اس کو خبر معلوم ہوئی کہ انطونیش رومہ کا بادشاہ ہے تو وہ یونان سے روم اس کے پاس چلا آیا ویمقر اطس نامی حکیم بھی اسی کے زمانے میں تھا اس کے مرنے کے بعد کمودہ قیص تیرہ برس تک اس کے بعد رمتیلوش مہینے تک تخت قیصری پر بیٹھا رہا ابن رمید کہتا ہے کہ ابن بطریق اس کا نام فرطونوس بتاتا ہے علاوہ اس کے اور لوگوں نے فرطونوس اور صعیدون نے برطالوس بتایا ہے اور زمانہ حکومت کو بالاتفاق دو مہینے تک بتاتے ہیں رومی مؤرخ ہروشیوش کہتا ہے کہ اس کا نام لیس بن طے جلس تھا اور وہ کمودہ قیصر کا تھا اور کہا کہ صرف ایک سال حکومت کی تھی اس کے سپہ سالاروں میں سے کسی نے اس کو قتل کر دیا حالانکہ اس کی جگہ چھ ماہ ہی گزارے تھے^④ اس کے مرنے کے بعد دو مہینے بولیانس اور اس کے بھی اتفاق نہیں کیا بعضوں نے اس کو سوریا نوس بادشاہ بنا جس طرح اس کے نام میں لوگوں نے اختلاف کیا ہے اسی طرح اس کے زمانے حکومت میں اتفاق نہیں کیا بعضوں نے اس کو سورس اور ہروشیوش نے طباریش بن ارنٹ بن انطونیش کے نام سے یاد کیا ہے ابن عمید نے اس کے زمانہ حکومت کو ابن بطریق کی روایت کے مطابق اور مسیحی اٹھارہ سال اور ابوقافنوش سولہ سال اور ابن الراسب تیرہ سال اور صعیدون صرف دو سال بتاتے ہیں۔

ہیکل الالہ کی تعمیر:..... بیان کیا جاتا ہے کہ اس کی حکومت کے چوتھے سال عیسائیوں پر بہت سختیاں ہوئیں اسکندر یہ اور مدبر میں ایک ہیکل الالہ بنوایا ہروشیوش کہتا ہے کہ نیرون کی سختی کے بعد یہ پانچواں حملہ تھا۔ اس کے بعد انطونیش ابن بطریق کی روایت کے مطابق چھ سال اور مسیحی کے خیال میں سات سال حکمران رہا اس نے اس کو انطونیش قسطنس کے نام سے یاد کیا ہے وہ بیان کرتا ہے کہ اس کا زمانہ اسکندر یہ کے پانچ سو پچیسویں سال کے بعد ہوا ہے۔

نصیبین کا محاصرہ:..... اسی کے زمانے میں اردشیر بادشاہ نے نصیبین کو گھیرے میں لے لیا اور اس کے باہر ایک قلعہ بنوایا اس کے بعد اس کو خراسان کی بغاوت کی خبر پہنچی تب وہ ان سے اس بات پر صلح کر کے واپس ہوا کہ اہل نصیبین اس کے قلعہ سے چھیڑ چھاڑ نہ کریں گے لیکن جیسے ہی اس نے نصیبین سے کوچ کیا اہل نصیبین نے فوراً قلعے کے باہر سے ایک دیوار کھینچ کر قلعہ کے شہر کو اندر لے لیا اردشیر خراسان سے واپس آ کر نصیبین پر دوبارہ

① تصحیح واستدراک (ثناء اللہ محمود)۔ ② تصحیح واستدراک (ثناء اللہ محمود)۔ ③ تصحیح واستدراک (ثناء اللہ محمود)۔ ④ تصحیح واستدراک (ثناء اللہ محمود)

آپہنچا اور بعض حکماء کے مشورہ سے اہل اللہ کی دعاؤں سے قلعہ پر قبضہ کیا

انطونیوش کی موت:..... اردشیر کا اس کامیابی سے دل بڑھ گیا اور اس نے شام کے اکثر شہروں کے ارد گرد ارمینیا کو اپنے ماتحت علاقوں میں داخل کر لیا انطونیشا انہی لڑائیوں میں ہلاک ہو گیا اس کے بعد مفریق بن مرکہ حاکم بنائیک سال کے بعد رومہ کے کسی سپہ سالار نے اس کو مار ڈالا۔

عیسائیوں کی خوشحالی:..... اس کے اسکندروس، سابور بن اردشیر کے حکومت کے تیئیس برس حکمران بنا تیرہ برس اس نے حکومت کی اس کی ماں عیسائیوں سے محبت رکھتی تھی ہرشیوش کہتا ہے کہ اس نے بیس سال حکومت کی اس کی ماں عیسائی تھی عیسائیوں کو اس کے زمانے میں بہت آرام اور سہولت رہی ابن عمید کہتا ہے کہ اس کی حکومت کے ساتویں سال تا دکا اسکندریہ کا بطریق تھا سولہ سال تک یہ اس عہدہ پر رہا۔

اسکندروس اور سابور کی جنگ:..... ہرشیوش کہتا ہے کہ حکومت کے دس سال کے بعد اس نے سابور بن اردشیر سے جنگ کی اور جب اس پر فتح یابی حاصل کر کے واپس آیا تو اہل رومہ نے اس پر اچانک حملہ کر کے اس کو مار ڈالا اس کے بعد خشیمان بن لوجیہ تین سال حکمرانی کرتا رہا یہ شاہی خاندان میں سے نہ تھا اراکین حکومت نے افرنجہ (فرانس) سے لڑنے کے لئے اس کو اپنا بادشاہ بنالیا۔

عیسائیوں پر ظلم و ستم اور بطریق کا قتل:..... اس کے زمانے میں عیسائیوں پر ظلم و تشدد ہوا یہ نیرون کے بعد چھٹی سختی تھی۔ لیکن ابن عمید نے اس کو فقیموس کے نام سے یاد کیا ہے اور باقی ان سب باتوں میں اتفاق کیا ہے کہ اس نے نصرانیوں میں سے سرجوس کو سلیمہ میں اور واجوس کو دوریاے فرات کے کنارے اور اسکندریہ کے بطریق کو قتل کر ڈالا۔ بیت المقدس کا پادری یہ سن کر اپنی کرسی چھوڑ کر جان کے خوف سے بھاگ نکلا اور اس کی حکومت کے تیسرے سال سابور بن اردشیر بادشاہ بنایا ہرشیوش کے خیال کے خلاف ہے کیونکہ اس کا خیال یہ ہے کہ اس نے اس کو مار ڈالا تھا۔

ابوفانیوس اور عزویانوس:..... الغرض فقیموس خشیمان کے مرنے کے بعد بونیوس تین مہینے تک بادشاہت کر کے مارا گیا ابن عمید نے اس کو ابو فانیوس لوش قیصر اور ابن بطریق نے بلینایوس کے نام سے یاد کیا ہے۔ اور ہرشیوش نے اس کا کوئی تذکرہ نہیں کیا اس کے بعد عزویانوس ابن عمید چار سال اور مسیحی اور صعیدین کے مطابق چھ سال تخت حکومت پر رہا اس کو ان مؤرخین نے ابوفانیوس فودنیوس کی نام سے یاد کیا ہے اور صعیدین اسے قرطانوس کہتے تھے۔ وہ کہتے ہیں کہ اس کا زمانہ اسکندر کے پانچ سو اکیاون برس کے بعد ہوا ہے۔

عزویار کی فارس سے جنگ:..... ہرشیوش کہتا ہے عزویار بن بلیسان نے سات سال بادشاہت کی اس سے اور فارس سے بہت لڑائیاں ہوئیں اس نے ان پر فتح یابی حاصل کی۔ اراکین حکومت فارس کو فرات کے کنارے قتل کیا۔ اس کے بعد قلفش بن اولیاق بن انطونیوش سات برس بادشاہ رہا۔ یہ سابقہ بادشاہ اسکندر کا چچا زاد بھائی تھا ① سب سے پہلے رومی بادشاہوں میں سے اسی نے عیسائی مذہب اختیار کیا ابن عمید صعیدین سے روایت کرتا ہے کہ اس نے چھ برس حکمرانی کی اس کی حکومت اسکندر کے پانچ سو پچپن برس بعد ہوئی۔ یہ مسیحی مایہ پر ایمان لایا اس کے پہلے سال حکومت میں ووشیوش اسکندریہ کا بطریق مقرر ہوا اور انیس سال تک اس عہد پر رہا یہ چودہواں بطریق تھا اسی کے زمانے میں مریکوش پادری کے بھاگ جانے کے بعد عزویانوس مر گیا اور دس سال تک بیت المقدس کا پادری رہا۔

قلفش کی موت:..... ابن عمید کہتا ہے کہ قلفش قیصر کو افیس (وقیانوس) نامی ایک فوجی افسر نے مار ڈالا۔ اور خود اس کی جگہ تخت پر بیٹھا اور پانچ سال اس کی حکومت رہی۔ مسیحی اور ابن راہب کی روایت کے مطابق ایک سال اور ابن بطریق کی روایت کے مطابق دس سال تک اس کی حکومت رہی ② یہ شاہی خاندان میں سے تھا اس کے زمانے میں عیسائیوں پر بہت سختیاں ہوئیں رومہ کے بطریق کو مار ڈالا۔ قرطاجنہ سے افسس تک علاقے کو فتح کرتا چلا گیا تھا ③ مذہب صابیہ کو ترقی دی بت پرستی پر عیسائیوں کو مجبور کیا شہر افسس میں ایک بہت بڑا بت خانہ بنوایا۔

اصحاب کہف:..... اسی کے زمانے میں سات شریف روم جو مؤمن تھے بھاگ نکلے اور پھر اس کے تادودوسیوس کے زمانے میں ظاہر ہوئے انہی

① تصحیح واستدراک (ثناء اللہ محمود)۔ ② تصحیح واستدراک (ثناء اللہ محمود)۔ ③ تصحیح واستدراک (ثناء اللہ محمود)۔

کو اصحاب کہف ① کہتے ہیں۔

عیسائیوں پر ظلم و ستم:..... ہروشیوش کہتا ہے کہ اس کا نام واجیہ بن خشمان تھا اس نے صرف ایک سال حکمرانی کی اس کے زمانے میں ساتویں بار پھر نصرائیوں پر بہت ظلم و ستم ہوئے اس نے رومہ کے بطریق کو مارڈالا اس کے بعد غالش حکمران ہوا دو برس تک کی حکومت رہی اس نے بھی عیسائیوں پر ظلم و ستم کیا اس کے زمانے میں بہت بڑی وبا پھیلی۔ جس سے سینکڑوں شہر ویران ہو گئے۔ ہروشیوش کہتا ہے کہ غالش بولیاش کا لڑکا ہے اور ابن بطریق بیان کرتا ہے کہ بولیاش غالیش کا سلطنت و حکومت میں شریک اور مددگار تھا۔ لیکن یہ غالیش سے پہلے ہی مر گیا اس کی حکومت پندرہ سال تک رہی۔ ابن عمید کی روایت کے مطابق اسکندر کی حکومت کے پانچ سو ستر سال کے بعد اس نے گیارہ سال تک حکومت کی ② مسیحی اس تعداد سے اتفاق کرتا ہے مگر اس کا نام واقعیوس بتایا ہے اور غالیوش کو اس کا لڑکا کہتا ہے اور بعض کہتے ہیں کہ اس کا نام اولیش تھا پانچ سال اس کی حکومت رہی۔ ابو فانیوس کی روایت کے مطابق اس کا نام غلیس تھا اور اس نے چودہ سال تک حکومت کی اور صعیدوں کے مطابق چودہ سال حکومت کی مگر اس کا نام اس ایونوس تھا۔ بہر حال ابن عمید کہتا ہے کہ یہ بت پرست تھا۔ اس کے زمانے میں عیسائیوں پر بہت سختیاں ہوئی۔

اسکندر روس کا قتل:..... اس کے پہلے سال حکومت میں کم تیموس۔ اسکندر یہ کا پندرہواں بطریق مقرر ہوا اور سات سال کے بعد قتل کر ڈالا گیا۔ اپنے لڑکے کو لشکر روم کا سپہ سالار کر کے فارس کی طرف بھیجا سپہ سالار فارس نے میدان جنگ سے اس کو گرفتار کر کے کسریٰ بہرام کے پاس بھیج دیا۔ کسریٰ بہرام نے اس کو قتل کر ڈالا۔

غالینوش:..... ہروشیوش کہتا ہے اس کے بعد غالینوش قیصر حکمران ہوا پندرہ سال اس کی حکومت رہی اس کے زمانے میں بھی نصرائیوں پر ظلم و ستم ہوتا رہا خواخواہ مارے جاتے تھے۔ بیت المقدس کا بطریق مارڈالا گیا۔

سابور کی گرفتاری:..... فارس سے اور اس سے لڑائیاں ہوئیں۔ جس میں اس نے اس کے بادشاہ سابور کو گرفتار کر لیا تھا اس کے بعد احسان کرتے ہوئے آزاد کر دیا اس کے عہد حکومت میں وبا پھیلی اور عیسائیوں میں دعا سے دور ہوئی۔

قوط کی فتوحات:..... قوط نے اپنے شہروں سے نکل کر غریقیوں اور مقدونیہ اور نبط پر قبضہ کر لیا یہ قوط سنہین کے نام سے مشہور و معروف تھے ان کی رہنے کی جگہیں سریانی شہروں کے آس پاس تھیں چنانچہ انہوں نے اس غالینوس سے بغاوت کی اور جیسا کہ ہم کہہ چکے ہیں کہ غریقیوں، مقدونیہ اور مریہ پر قبضہ کر لیا ③ غلیوش کو رومہ کے ایک سپہ سالار نے مارڈالا اس کے بعد قادیدوش ایک سال حکمران رہا ابن عمید مسیحی کی روایت لکھتا ہے کہ اس نے اسکندر کی حکومت سے ۵۸۰ سال کے بعد ایک سال دو مہینہ حکومت کی اس حکومت کے پہلے سال میں یولس سمبضائی، انطاکیہ کا بطریق مقرر ہوا آٹھ سال تک اس عہدہ پر کام کرتا رہا یہ بطریق توحید کا قائل اور کلمہ اور روح خدا کے کسی دوسرے جسم میں حلول کرنے کا انکار کرتا تھا۔ جب وہ مر گیا تو

① اصحاب کہف کا ذکر قرآن شریف میں بھی آیا ہے یہ لوگ شہزادوں میں رہتے تھے دقیانوس کے ظلم و ستم اور بت پرستی پر مجبور کرنے کی وجہ سے شہر چھوڑ کر ایک وسیع غار میں جا چھپے تھے۔ یہودی کہتے ہیں کہ وہ تین آدمی تھے آٹھواں ان کا کتا تھا۔ کلام پاک سے یہ صحیح معلوم ہوتا ہے۔ بہر حال یہ لوگ ایک لمبے زمانے تک اسی غار میں پڑے سوتے رہے اللہ کے حکم سے ایک پہلو سے دوسرے پہلو پر کروٹ دیتے تھے اور کتان کے رو برواگلے پیروں پر سر رکھے لیٹا رہا۔ یہاں تک کہ بہ روایت طبری تین سو سال کے بعد اللہ جل شانہ نے قدرت کاملہ دکھانے کے لئے ان کو جگا دیا ان میں سے ایک شخص کھانا خریدنے کے لئے بازار میں آیا اس کے بعد وہی دقیانوس اشرافی تھی اس وجہ سے وہ مجرم قلب سمک گرفتار کر لیا گیا جب بادشاہ نے اس سے اس کی کہانی پوچھی تب اس کو اصحاب کہف کے قصہ کا خیال آیا جس کا ذکر آسمانی کتاب میں تھا بادشاہ اور اس کے اراکین حکومت اس کے ساتھ غار میں گئے جب ان لوگوں نے مسیحی کے پیدا ہونے اور دقیانوس کے مرجانے کا حال سنا تو اللہ کے حکم سے اچانک زمین پر گر پڑے اور مر گئے بادشاہ نے اسی جگہ پر ایک قبہ بنا کر ایک پتھر پر ان کے نام لکھوائے۔ ان لوگوں کے نام جیسا کہ مفسرین نے تحریر کیا ہے یہ ہیں۔ بلخیا، مکشلینا، مشلینا۔ یہ لوگ بادشاہ کے دائیں طرف کے مصاحب تھے۔ مرشوش، ورنوش، سازنوش، یہ لوگ بادشاہ کے بائیں جانب ہم نشین تھے۔ ساتواں وہ چرواہا جس نے ان کو غار کا راستہ بتایا تھا آٹھواں کتا تھا۔ جس کو قبطیہ کہتے ہیں۔ (مترجم)۔

② تصحیح واستدراک (ثناء اللہ محمود)۔ ③ تصحیح واستدراک (ثناء اللہ محمود)

سب پادریوں نے انطاکیہ میں جمع ہو کر اس کی باتوں کی تردید کی اور انہیں جھٹلایا۔

قوط کی شکست..... ہروشیوش کہتا ہے کہ خلدیش قیصر کے بعد فلوڈیش ابن بلاریان بن موکلہ حکمران بنا۔ بیان کیا جاتا ہے کہ یہ نامی گرامی سپہ سالاروں میں سے تھا۔ خاندان شاہی سیاس کا کوئی تعلق نہیں تھا۔ اس نے قوط کو جو پندرہ سال سے مقدونیہ وغیرہ پر قبضہ کئے ہوئے تھا نکال باہر کیا لیکن دو سال حکومت کر کے مر گیا ہروشیوش کہتا ہے کہ اس کے بعد اس کے بھائی نطیل نے سترہ دن حکمرانی کی اس کو کسی سپہ سالار نے مار ڈالا۔ ابن عمید نے اس کا کچھ ذکر نہیں کیا اس کے بعد اور یلیانیش چھ سال تک بادشاہ رہا ابن بطریق نے اس کو اور لیش اور مسیحی نے ارنیوس اور ابوفانیوس نے اولیوش اور ہروشیوش نے اور الیان ابن بلنسیان کے نام سے یاد کیا ہے اور اس نے اس کے زمانہ حکومت کو صرف پانچ سال تک بتایا ہے۔

عیسائیوں کی آزادی:..... ابن عمید کہتا ہے کہ اس کی حکومت کے چوتھے سال میں تاوان اسکندریہ کا سولہواں بطریق مقرر ہوا اور دس برس تک اس عہدہ پر رہا۔ اس سے پہلے عیسائی قوانین مذہبی اور نماز خفیہ طور سے ادا کرتی تھیں لیکن جب یہ بطریق مقرر ہوا تو اس نے تحفے تحائف دے کر ایک کنسیہ (کلیسہ) بنانے کی اجازت لے لی اسی وقت سے اعلانیہ اس میں مذہبی رسوم اور نماز ادا کرنے لگے۔

قسطنطین کی پیدائش:..... حکومت کے چھٹے سال قسطنطین پیدا ہوا ہروشیوش کہتا ہے کہ اسی اور لیان بن بلنسیان نے قوط سے مقابلہ کیا اور ان پر فتح حاصل کی رومہ کو نئے سرے سے آباد کیا۔

عیسائیوں کی تباہی:..... عیسائیوں پر نویں بار اس کے زمانے میں پھر سختی ہوئی۔ اس کے مارے جانے کے بعد طانیس ابن الیاس ایک سال تک حکومت کرتا رہا۔ ابن عمید کہتا ہے کہ اس کا نام طافسوس تھا اور اس نے چھ ماہ حکومت کی جبکہ ابن بطریق کہتا ہے کہ اس کا نام طافساس تھا اور اس نے نو ماہ حکومت کی ① اس کے بعد فروش قیصر پانچ سال تک بادشاہت کرتا رہا۔ ابوفانیوس کہتا ہے کہ اس کا نام فروش تھا۔ ابن بطریق ابن الراسب وصعیدون کی روایت سے کہتا ہے کہ اس کو قوط کہتے تھے۔ اس نے چھ دال حکومت کی اور مسیحی کہتا ہے کہ اس کا نام ایوس اور ارضیون تھا اس کا سات سال تک دور حکومت رہا۔ (ہروشیوش نے اس کا نام فاروش بن انطولیث بتایا ہے اور کہا ہے کہ اس نے فارس کے بہت سے شہروں پر قبضہ کر لیا تھا۔ ② ابن عمید کہتا ہے کہ سابور ذوالاکتاف کے سات سال کے بعد اور اسکندر کے ۵۹۲ سال کے بعد گزرا ہے عیسائیوں پر بہت سختیاں کرتا تھا۔ ایک بڑی جماعت کو اس نے ناحق ذبح کر ڈالا کسی لڑائی میں اپنے لڑکے کے ساتھ مارا گیا۔ ہروشیوش کہتا ہے کہ اس کے مارے جانے کے بعد اس کا لڑکا منارہان بادشاہ بنا اور دو چار روز کے بعد ہی مارا گیا۔ ابن عمید نے اس کا کچھ تذکرہ نہیں کیا۔

بقلا دیناوش:..... اس کے بعد بقلا دیناوش نے اکیس سال اور مسیحی کی روایت کے مطابق اور اسکندر کے ۵۹۵ سال کے بعد حکمرانی کی۔ (بعض مؤرخین کے نزدیک اس نے اٹھارہ سال تک حکومت کی اور اس کی حکومت کا زمانہ اسکندر سے پانچ سو پچانوے سال بعد ہے)۔ ③ اس کے علاوہ دوسرے مؤرخین کہتے ہیں کہ اس کا نام عربیطا تھا۔ یہ خدمت گزاری کے ذریعے سے قیصروں کی نظروں میں اتنا عزیز تھا کہ فاریوش نے اپنا مشیر اور خاص ساتھی بنا لیا تھا۔ اور اپنے ساتھ گھوڑے پر بٹھانے لگا۔ اور اس کو بانسری بجانے میں مہارت حاصل کی تھی۔ (اور یہ بھی کہا جاتا ہے کہ جب یہ بانسری بجاتا تھا تو گھوڑے جھومنے لگتے تھے) ④ فاریوش کی لڑائی اس پر عاشق ہو گئی تھی جب اس کا باپ فاریوش اور بھائی لڑائی میں مارا گیا تو رومیوں نے اس کے سر پر تاج شاہی رکھا اس نے بقلا دیناوش (عربیطا) سے اپنا نکاح کر لیا اور ملک و حکومت کو اس کے حوالے کر دیا یہ تمام روم کے ملکوں پر قابض ہو گیا تھا۔ قسطنطین اس کا بھتیجا تھا۔ اور ان دنوں ایشیا (ایشیاء) و بیزنطیہ میں تھا۔ اور خود انطاکیہ میں رہنے لگا شام۔ مصر اور مغرب کے انتہائی علاقے اس کی حکومت میں شامل تھے۔

مصر اور اسکندریہ کی بغاوت:..... ۱۹۰ ویں سال عربیطا میں اہل مصر اور اسکندریہ نے بغاوت کی عربیطا نے طاقت سے اس کو ختم کیا اس کے بعد

① تصحیح واستدراک (ثناء اللہ محمود)۔ ② تصحیح واستدراک (ثناء اللہ محمود)۔ ③ تصحیح واستدراک (ثناء اللہ محمود)۔ ④ تصحیح واستدراک (ثناء اللہ محمود)۔

وہ بت پرستی کی طرف مائل ہو گیا۔ گرجوں کو بند رکھے جانے کا حکم دیا۔ عیسائیوں پر بہت سختیاں کیں۔ مارجرس قیس کو (جو کہ بطارقہ کے بڑے بیٹوں میں سے تھا) اور ملقوس کو ختم کیا۔ دسویں سال مارپطرس۔ اسکندریہ کا بطریق بنادس سال کے بعد مارا گیا۔ اس کی جگہ اس کا شاگرد اسکندروس اسکندریہ کا بطریق ہوا۔ اسی کے بڑے شاگردوں میں سے اربوش ہے جو اس کا سخت مخالف تھا اور اس کے بطریق کے زمانے میں نکال دیا گیا تھا۔ لیکن مارپطرس کے مرنے کے بعد اربوش نے اپنے خیالات سے توبہ کر لی جس کی وجہ سے اسے پھر گرجا میں داخل کر کے قیس بنادیا گیا۔

ہلانیہ کا قبول عیسائیت:..... ابن عمید کہتا ہے کہ دیقلایانوس کے زمانے میں قسطنطش اس کا (پچا زاد بھائی) اور اس کا نائب جو بیزنطیہ اور ایشیا میں تھا اس نے بغاوت کی اور ہلانیہ جو شاہی خاندان سے تھی اور پادری کے ہاتھ سے اصطباغ حاصل کر چکی تھی (۱)۔ اس نے اس سے شادی کر لی جس سے قسطنطین پیدا ہوا۔ انجومیوں نے اس کے پیدا ہونے پر اس کی حکومت کی پیشین گوئی کی اور یہ کہا کہ تیرے ملک و مال کا مالک بنے گا ”ویقلایانوس“ نے یہ سن کر نہایت غصے سے قسطنطین کے قتل کا حکم دے دیا ہلانیہ کو یہ حکم معلوم ہوا تو وہ اپنے بیٹے کو لے کر اربا کی طرف چلی گئی اور ویقلایانوس کے مرنے کے بعد واپس آئی جبکہ اس کا شوہر ویقلایانوس کی جگہ روم میں حکومت کر رہا تھا۔ قسطنطین نے ملک و حکومت قسطنطین کے حوالے کر دیا۔ جیسا کہ ہم آئندہ بیان کریں گے۔ ویقلایانوس نے بیس سال حکومت کی اسکندر کے ۶۱۶ سال کے بعد اس کا آخری زمانہ ہوا۔

مقیمانوس:..... اس کے بعد اس کا لڑکا مقیمانوس بادشاہ بنا (ابن بطریق کے مطابق اس نے سات سال حکومت کی اور مسیحی اور ابن راہب کے مطابق ایک سال) (۲) اور مسیحی اور ابن راہب وغیرہ کہتے ہیں کہ مقطوس۔ ویقلایانوس کا حکومت و ملک میں شریک تھا یہ اس سے کفر و عصیان میں بہت زیادہ بڑھا ہوا تھا عیسائیوں کو ان دونوں کے ہاتھوں بہت سختیاں اٹھانی پڑیں ایک گروہ کثیران کے ظلم کی نذر ہو گیا۔ اس کے پہلے سال مارپطرس کا شاگرد اسکندروس اسکندریہ کا مشہور بطریق بنا اور بیس سال تک اس عہد پر رہا۔

مقیمانوس کی شکست:..... مقیمانوس کی حکومت میں یہ خرافات قصے بیان کرتے ہیں کہ فارس کا بادشاہ سابور لباس تبدیل کر کے روم گیا اور مقیمانوس کے دربار میں حاضر ہوا مقیمانوس نے اس کو پہچان کر قید کر لیا اور گائے کی کھال پہنا کر اپنے لشکر کے ساتھ لئے ہوئے سلطنت فارس پر حملہ کرنے کے لئے روانہ ہوا راستے میں سابور موقع پا کر قید سے بھاگ کھڑا ہوا اور فارس پہنچ کر اس نے فارس کے لشکر کو جمع کر کے مقیمانوس کو شکست دی اس طرح کی اور ناممکن روایات و حکایات بیان کرتے ہیں۔ لیکن صحیح یہ ہے کہ سابور نے رومیوں پر چڑھائی کی مقیمانوس نے اس کا مقابلہ کیا جیسا کہ ہم بیان کریں گے۔

دیوقاربان:..... ہروشیوش نے مناربان قیصر بن قاریوس کے بارے میں بیان کیا ہے کہ یہ اپنے باپ کے بعد تخت نشین ہوا اور اسی وقت مارا گیا اس کے بعد وہ کہتا ہے کہ رومیوں کی حکومت دیوقاربان نے اپنے ہاتھ میں لے لی اس نے قاتل قاریوس سے اس کے خون کا بدلہ لیا پھر اس پر قریبن قاریوس نے خروج کیا دیوقاربان نے اس کو طویل لڑائیوں کے بعد گرفتار کر کے قتل کر ڈالا۔

بغاوتیں اور ان کا خاتمہ:..... اس واقعہ کے بعد ایک طرف سے بلاد فرنجہ (فرانس) اندلس۔ افرقہ مصر میں بغاوتیں پھوٹ نکلی اور دوسری طرف سے سابور ذوالاکتاف نے حملہ کر دیا دیوقاربان نے اس سب لڑائیوں اور بغاوتوں کو ختم کیا ہر کوریش کی جان توڑ کوششوں سے رفع دفع کیا۔ اور اس کو افرنجہ ملکوں کا قیصر بنادیا تو اس نے (۳) اور افرنجہ کی بغاوت اندلس سے برطانیہ کی حکومت کا (جو سات برس سے قائم ہو گئی تھی) نہایت تھوڑی مدت میں خاتمہ کر کے برطانیہ کو دوبارہ دیوقاربان کی اطاعت پر مجبور کر دیا اس کے بعد اس کے بعد خشمیان نے اپنے داماد قسطنطش اور اس کے بھائی خشمش پسران

①..... اصطباغ، عیسائیت میں کسی اور مذہب سے آکر داخل ہونے والے کو مخصوص طریقوں سے غسل وغیرہ دیا جاتا ہے اسے ”اصطباغ“ کہتے ہیں۔ (ثناء اللہ محمود)۔

②..... تصحیح واستدراک (ثناء اللہ محمود)۔ ③..... تصحیح واستدراک (ثناء اللہ محمود)۔

مترجم: (صفحہ نمبر ۳۹۸) مسعودی کہتا ہے کہ رومی بادشاہ کل انتالیس ہوئے جنہوں نے چار سو ستاسی برس نو ماہ چھ دن حکومت کی۔ سب سے آخری بادشاہ یہی تھا۔ جس کا ذکر اوپر ہو چکا یہ بت پرست تھا اس کے بعد رومی بادشاہ عیسائی ہو گئے۔ اور قیصرہ مختصر فہ کے لقب سے یاد کئے جانے لگے۔

ولتینوس کو دیوقاربان کا نائب مقرر کیا کشمش نے افریقہ کی بغاوت ختم کر دی اور اس کو بدستور رومیوں کی حکومت میں قائم رکھا۔ دیوقاربان قیصر نے مصر و اسکندریہ کے باغیوں کو شکست دے کر ایک ایک کوچن چین کر مار ڈالا اور قسطنطش المانیوں کی طرف گیا جو افرنجہ (انگریزوں) کے اطراف میں واقع تھے۔ ① اور وہاں کی بغاوت کی مشتعل آگ کو بجھایا۔ پھر خشمیان ساہور فارس کے بادشاہ کے مقابلہ پر گیا اور ایک طویل اور خوفناک لڑائی کے بعد اس پر غالب آیا اور اس کے شہر غورہ اور کوفہ کو ویران کر دیا۔ وہاں کے رہنے والوں کو گرفتار کر کے غلام بنالیا۔ اور انہیں قتل کر کے پھر روم واپس آ گیا۔ ② اس کے بعد دیوقاربان نے اس کو اہل غالش کے (جو کہ بلاد افرنجہ تھے) سر کرنے بھیجا اس نے ان کی عقل ٹھکانے لگا دی ان واقعات کے ختم ہونے پر دیوقاربان نے عیسائیوں پر ہاتھ صاف کرنا شروع کر دیا۔ نیروں کے بعد عیسائیوں کی تختیوں کا یہ دسواں سال تھا دس سال تک یہ قوم انہی مصیبتوں میں گرفتار رہی۔

دیوقاربان کا خاتمہ: پھر دیوقاربان اور اس کے نائب خشمیان کو اس کے اراکین حکومت نے معزول کر کے حکومت نے معزول کر کے حکومت و سلطنت قسطنطش ابن ولتینوس اور اس کے بھائی کشمش کے حوالے کر دیا ان دونوں میں رومیوں کی سلطنت اس طرح تقسیم کر دی گئی کہ کشمش (جس کو خلا دیش بھی کہتے ہیں) مشرقی ممالک کا بادشاہ بنایا گیا اور قسطنطش مغرب و افریقہ و بلاد اندلس و افرنجہ پر حکومت کرنے لگا دیوقاربان اور خشمیان معزولی ہی کی حالت میں شام کے کسی شہر میں مر گئے قسطنطش کے مرنے کے بعد اس کا لڑکا قسطنطین۔ لاطینیوں کا بادشاہ بنا۔ اتنی کلام ہر وشیوش۔

دیوقاربان یا ویقلا دیانوس: دلیلوں سے معلوم ہوتا ہے کہ جس بادشاہ کا نام ابن عمید نے ویقلا دیانوس ظاہر کیا ہے اس کو ہر وشیوش دیوقاربان کے نام سے یاد کرتا ہے۔ اس کے بعد پھر واقعات اور روایتیں نہایت متشابہ اور نام بہت مختلف ہیں۔ اس بات کو قارئین اس طرح سمجھ سکتے ہیں کہ ایک غیر زبان کے ناموں کو دوسری زبان میں لانا نہایت دشوار ہے۔ واللہ سبحانہ و تعالیٰ اعلم۔

اسلام آنے تک قسطنطنیہ کے ان قیصروں کی تاریخ جو عیسائی بن گئے تھے

عیسائی قیصر بادشاہ: دنیا کے عظیم الشان اور مشہور ترین بادشاہوں میں شمار کئے جاتے ہیں ان کی حکومت ساحل بحر روم پر اندلس سے رومہ، قسطنطنیہ، شام، مصر، اسکندریہ، افریقہ مغرب تک پھیلی ہوئی تھی انہوں نے ترک اور فارس سے مشرق میں سوڈان سے اگر ب انوبہ میں جنگ سے پہلے یہ لوگ مجوسی دین کے پابند تھے لیکن حضرت عیسیٰ علیہ السلام کے حواریوں اور ان کے دین کے پھیل جانے کے بعد انہوں نے مجوسی دین چھوڑ کر عیسائی مذہب اختیار کر لیا سب سے پہلے جس نے عیسائی مذہب اختیار کیا وہ قسطنطین بن قسطنطین بن ولتینوس تھا اور اس کی ماں ہلانہ تھی جو خشمیان کی بیٹی تھی جو دیوقاربان کا خلیفہ تھا۔ دیوقاربان تینتیسواں قیصر تھا اس کا ذکر ابھی گزر چکا ہے۔ ③

وجہ تسمیہ نصرانی: مسیحی دین کو نصرانی اس وجہ سے کہتے ہیں کہ مسیح علیہ السلام ناصرہ نامی محلے میں رہتے تھے جہاں وہ مصر سے اپنی والدہ کے ساتھ واپس آئے تھے۔ نصرانی مبالغہ کے صیغوں میں سے ہے اس کے معنی یہ ہیں کہ یہ دین غیر اہل عصایت کا ہے جس کی تائید و مدد اس کے ماننے والوں نے کی ہے۔

قیصروں کا سلسلہ نسب: یہ قیصر بنو اصغر کے نام سے معروف ہیں۔ بعض مؤرخ ان کو عیسو بن اسحاق کی طرف منسوب کرتے ہیں۔ حالانکہ محققین نے اس کا انکار کیا ہے۔ ابو محمد بن جزم نے اسرائیل علیہ السلام کے تذکرہ میں لکھا ہے حضرت اسحاق علیہ السلام کا ایک لڑکا حضرت یعقوب علیہ السلام کے علاوہ اور بھی تھا جس کا نام عیصا تھا۔ اس کی اولاد شام کے ایک علاقے سراق کے پہاڑوں میں رہتی تھی۔ جن کا سلسلہ حجاز تک چلا گیا تھا۔ اس کا تقریباً سارا حصہ لاپتا ہو گیا۔

① تصحیح و استدراک (شاء اللہ محمود) ② تصحیح و استدراک (شاء اللہ محمود) ③ تصحیح و استدراک (شاء اللہ محمود)

روم اور ارموم کا فرق:..... لیکن بعض کا خیال یہ ہے کہ روم ان کی اولاد میں سے ہے حالانکہ یہ سراسر غلط ہے اس غلطی کی وجہ یہ ہے کہ جہاں یہ رہتے تھے اس جگہ کو ارموم کہتے ہیں اس سے ان کو یہ خیال پیدا ہوا کہ روم اور ارموم ایک ہی ہیں حالانکہ یہ بات نہیں۔ کیونکہ روم اس کے بانی روملش کی طرف منسوب کیا گیا ہے۔ (اور بسا اوقات بطور دلیل یہ روایت بھی پیش کرتے ہیں کہ جس میں نبی کریم ﷺ نے غزوہ تبوک میں حضرت حارث بن قیس رضی اللہ عنہ سے دریافت کیا تھا کہ ”هل لك في جلاله نبى الاصغر؟“ یعنی کیا بنو اصغر کے بارے میں کچھ جانتے ہو؟ حالانکہ یہ واقعہ دلیل نہیں بن سکتا کیونکہ اس میں احتمال یہ ہے کہ ہو سکتا ہے کہ نبی کریم ﷺ درحقیقت بنو عیصا کے بارے میں پوچھنا چاہتے ہو کیونکہ ان کو ارادہ تو سرات نامی علاقے کی طرف جانے کا تھا اور وہاں تو بنو عیصو رہتے تھے)۔ ① میرے نزدیک بنو عیصو کی جگہ ایزوم میں تھی عرب اس کو معرب کرتے ہوئے زاکورا سے بدل دیا اور یہیں سے غلطی ہوئی۔ واللہ اعلم (اس جگہ کو یسعون بھی کہتے ہیں تو ریت میں اس کے دو نام ذکر کئے ہیں)۔ ②

قسطنطین:..... ابن عمید کہتا ہے کہ قسطنطین نے مقیمانوس پر حملہ کیا مقیمانوس شکست کھا کر میدان جنگ سے رومہ کی طرف بھاگا پل پر دونوں لشکروں کا مقابلہ ہوا مقیمانوس اور اس کے لشکر کا اکثر حصہ دریا میں ڈوب کر مر گیا۔ قسطنطین کامیاب ہو کر رومہ میں داخل ہوا اور اپنی فتح کا جھنڈا اس کے بلند اور شاندار مینار پر لہرا دیا۔ قسطنطین بینزنطیہ میں اپنے باپ کے چھبیس سال کے بعد حکومت کر چکا تھا۔ اس نے عدل و انصاف سے اپنی رعایا کو خوش کیا اس کا سپہ سالار جونواح قسطنطیہ کا رہنے والا تھا اور رومہ میں اس کی طرف سے گورنر تھا اس نے باوجود تاکید اور منع کرنے کے وعدہ شکنی کرتے ہوئے عیسائیوں کو قتل کیا بت پرستی کی بنیاد ڈالی ماردیاس بطریق کو پھانسی دے دی قسطنطین نے یہ سن کر اس کو گرفتار کرنے کے لئے ایک لشکر رومہ کی جانب بھیجا وہ گرفتار ہو کر قسطنطین کے پاس لیا گیا اور وہیں قتل کیا گیا اس کے بعد قسطنطین شہر نیقہ میں اپنی حکومت بارہویں سال میں عیسائی ہو گیا بت خانے گروا دیئے گئے (گر جے) بنوائے۔ انیسویں سال شہر نیقہ میں پادریوں کا جلسہ موار یوش گر جے سے نکالا گیا جیسا کہ ہم نے اس سے پہلے بیان کیا ہے۔

اسکندروس کا قتل:..... اس جلسہ کا صدر اسکندروس تھا جو بطریق اسکندریہ کا بطریق تھا یہ اس جلسہ کے پانچ مہینے کے بعد مذہبی حکومت کے پندرہویں سال مر گیا۔ ابن بطریق کہتا ہے کہ اسکندروس قسطنطین کی حکومت کے پانچویں سال بطریق بنایا گیا اور چھ سال اس عہدہ پر رہا۔ اور دیقلا دیانوس کی حکومت کے چھبیسویں سال قتل کیا گیا اس کے زمانے میں قیساریہ کا پادری اوسیانوس تھا۔ مسیحی کہتا ہے کہ ۳۳ سال بطریق رہا پیتل کے بت توڑ دیئے جو اسکندریہ کے زحل نامی ہیکل میں تھے اور ان کی جگہ گر جا بنوایا جسے اس نے اپنی حکومت میں گرا دیا تھا) ③ ابن راہب کہتا ہے کہ اسکندروس جلوس قسطنطین کی حکومت کے پہلے سال بنایا بائیس سال تک اسی عہدہ پر رہا۔

صلیب کی دریافت:..... اسکے عہد میں ہلانہ قسطنطین کی ماں بیت المقدس کی زیارت کے لئے آئی کنائیس (گر جے) بنوائے صلیب کے بارے میں پوچھا مقلو یوس اسقف بیت المقدس کے پادری قلو یوس نے اس کا پتہ بتایا کہ یہود نے اس کو دفن کر دیا ہے اور اب اس پر کوڑا اور گندگی پھینکتے ہیں ہلانہ نے یہود کے کاہنوں کو جمع کر کے صلیب کی جگہ کے بارے میں پوچھا اس کی جگہ خس و خاشاک سے صاف کیا اور اس جگہ سے تین لکڑیاں نکالیں۔ ہلانہ نے پوچھا کہ ان تین لکڑیوں میں سے مسیح کی صلیب کون سی ہے۔ پادری نے کہا کہ جس لکڑی کے چھونے سے مردہ زندہ ہو جائے وہی اصلی صلیب ہے۔ ہلانہ نے اس کے کہنے کے مطابق تجربہ کیا عیسائیوں نے اس دن کو صلیب ملنے کی وجہ سے عید کا دن مقرر کیا ہلانہ نے اس مقام پر کلیسا قائمہ تعمیر کرایا پادری مقابوس کو کنائیس (گر جے) بنوانے کا حکم دیا۔ یہ واقعہ ۳۸۸ میلادی مسیحی میں ہوا ۲۱۱ جلوس قسطنطین کی حکومت کے ۲۱ سال کے بعد اسکندروس کی ہلاکت ہوئی اس کی جگہ اس کا شاگرد (اشناشیوش مقرر ہوا اسکی ماں اسکندروس کے ہاتھوں عیسائی ہوئی تھی اور اس نے اس کی خدمت میں تعلیم و پرورش پائی اور اسی کی جگہ پر بطریق بنا تھا ار یوش کے مقلدوں نے اس کی دو مرتبہ کوشش کی لیکن ناکام رہے۔

یہودیوں کا قتل عام:..... قسطنطین نے قدس کے یہود کو عیسائی مذہب اختیار کرنے پر مجبور کیا وہ لوگ بظاہر عیسائی ہو گئے لیکن یہ راز خنری (سورنہ کھانے سے ظاہر ہو گیا۔ قسطنطین نے غصے میں آ کر ان میں سے اکثر کو قتل کر ڈالا بعض ان میں سے جان کے ڈر سے عیسائی ہو گئے۔ اور یہ سمجھے کہ

①..... تصحیح واستدراک (ثناء اللہ محمود)۔ ②..... تصحیح واستدراک (ثناء اللہ محمود)۔ ③..... تصحیح واستدراک (ثناء اللہ محمود)

یہودی علمائے اپنے آباؤ اجداد کی پیدائش کی تاریخوں میں تقریباً پندرہ سو سال کم کر دیئے ہیں تاکہ حضرت عیسیٰ علیہ السلام اس کے پاس ظاہر ہوں گے اور اس کا وقت نہیں آیا اور صحیح تورات وہ ہے جس کی تفسیر یہودی علماء نے لکھی ہے۔ ابن عمید کا خیال یہ ہے کہ قسطنطین نے اس تورات کو منگوا یا اور اس کی کو دیکھا جو تورات میں تھی اور کہتا ہے کہ یہ وہی تورات ہے جو آج کل عیسائیوں کے پاس ہے۔ ❶

قسطنطین کی وجہ تسمیہ:..... قسطنطین نے بیزنطیہ کو نئے سرے سے آباد کر کے اس کو اپنے نام پر قسطنطنیہ ❷ کے نام سے منسوب کیا پھر اس کا ملک اس کے تین بیٹوں میں اس طرح تقسیم ہو گیا کہ قسطنطین اول قسطنطنیہ اور اس کے متعلقات پر حکمران بنا۔ دوسرا قسطنطین شام سے مشرق تک اور قسٹوس رومہ اور اس کے مضافات کا بادشاہ بنا۔ بیان کیا جاتا ہے کہ قسطنطین نے پچاس سال حکومت کی چھبیس برس بیزنطیہ میں مقسیمانوس کے غلبے سے پہلے چوبیس سال روم کے قبضے کے بعد اپنی حکومت کے بارہویں عیسائی ہوا اور ۵۵۰ء اسکندریہ میں ❸ مر گیا۔

قسطنطین کے عیسائی ہونے کی وجہ:..... ہروشیوش کہتا ہے کہ پہلے قسطنطین بن قسطنطش مجوسی تھا عیسائیوں پر نہایت سختی اور ظلم کرتا تھا اس نے رومہ کے بطریق کو نکال دیا جس کی بددعا سے کوڑھی ہو گیا۔ طبیبوں نے اس کو لڑکوں کے خون سے نہانے کے لئے کہا چنانچہ اس علاج کے لئے بہت لڑکے پکڑ لئے گئے اتفاقاً اس کو ان کی بے کسی پر رحم آ گیا اس نے ان سب کو چھوڑ دیارات کو اس نے خواب میں دیکھا اس کو بطریق رومہ کی پیروی کرنے کی ہدایت ہوتی ہے۔ صبح ہوتے ہی اس نے بطریق رومہ کو دوبارہ میں اعزاز و تکریم سے بھیج دیا اور کوڑھ سے بھی نجات پائی اور خود عیسائی بن گیا۔

قوم کی بغاوت:..... قوم کی مخالفت کے خیال سے اس نے رومہ کو چھوڑ کر قسطنطنیہ میں قیام کیا اور اس کی مضبوط فصلیں اور قلعے بنوائے اور اپنی عیسائیت کا اعلانیہ اظہار کیا اہل رومہ نے اس کے مذہب کے تبدیلی کرنے کی وجہ سے بغاوت شروع کر دی۔ قسطنطین نے اپنی طاقت سے اسے ختم کر کے ان کو مغلوب کر دیا اور عیسائیت کو پھیلانے میں پوری مدد کی پھر فارس پر چڑھائی کی اور ان کے اکثر ممالک کو ان سے چھین لیا حکومت کے بیسویں سال قوط کا ایک گروہ باغیانہ طور پر اس کے ملک میں گھس آیا اس نے ان کی شورش ❹ کو بھی ختم کیا اور اپنے ملک سے ان کو نکال دیا۔

قسطنطین کا خواب:..... اس کے بعد اس نے خواب میں صلیب کو دیکھا اور کسی کہنے والے نے خواب میں کہا کہ ”یہی تیرے لئے کامیابی کی علامت ہے“ صبح ہوتے ہی اس نے خواب کو بیان کیا اس کی ماں ہلانہ بیت المقدس میں گئی۔ صلیب کو نکالا عطریات سے اس کو معطر کر کے اطلسی غلاف میں لپیٹ کر اپنے ساتھ لائی۔ کناس (گر بے) مختلف شہروں میں بنوائے۔ پھر ان واقعات کے بعد قسطنطین اکتیس برس حکومت کر کے مر گیا۔ ہروشیوش کا کلام ختم ہوا۔

قسطنطین ثانی اور اس کے بعد:..... قسطنطین کے بعد قسطنطین صغیر بن قسطنطین حکمران بنا ہروشیوش اس کو اسطنطش کے نام سے موسوم کرتا ہے ابن عمید لکھتا ہے کہ اس نے چوبیس برس حکمرانی کی اس کا بھائی قسٹوس اپنے باپ کی جانب سے رومہ میں حکومت کرتا رہا ۵۵ جلوس قسطنطین کی حکومت کے

❶..... تصحیح واستدراک (ثناء اللہ محمود)۔ ❷ قسطنطنیہ پہلے ایک جزیرہ خالی تھو اہم قدیم اس کو مفت کوہ کہتی تھیں بیان کیا جاتا ہے کہ یہ سلیمان علیہ السلام کی شکار گاہ تھی چھ سو سترھ برس قبل از مسیح اس کا ظہور ہوا اور پانچ ہزار آٹھ سو برس کے بعد ہبوط آدم اس کی بنا پڑی۔ اس کی دولت اور زرخیزی اس قدر زیادہ ہے اس کے بندرگاہ کا نام گولڈن ہارن (شاخ زرین) ہے سب سے پہلے اس پر ایران نے حملہ کیا اور بعد متعدد لڑائیوں کے اس کو قتل کر لیا ایک مدت تک یہ ایران کے قبضے میں رہا پھر چار سو تریسٹھ برس قبل از مسیح لونیہ کی خطرناک بغاوت نے حکومت ایران کا خاتمہ کر کے یونانیوں کو اس کا حاکم بنایا چوبیس بار اس پر حملہ کیا گیا اور چار بار یورش سے فتح کر لیا گیا۔ ہر بار اس کے باشندے قتل اور بازاروں میں فروخت کئے گئے آخر کار قسطنطین اعظم نے اس کو فتح کر کے بجائے رومۃ الکبریٰ کے اس کو اپنا دار الحکومت بنالیا گیارہ صدی تک یہ خوب ترقی پذیر رہا نئے نئے قلعے تعمیر ہوئے شہر کے باہر پانچ پہاڑیاں قلعہ بندیوں میں محاطہ بنائی گئیں جس کا اس زمانہ میں بھی بحر نامور اتک نشان ظاہر ہوتا ہے ۳۲۰ء سے ۵۳۰ء تک متفرق بادشاہوں نے حکومت کی ملکی لڑائیوں اور بغاوت سے بہت زیادہ اس کی عظمت و شان و شوکت کو نقصان پہنچا اسی عرصہ میں ایرانیوں نے پہلے کئی بار اس پر حملے کئے عربوں نے اس پر چڑھائی کی۔ آخر یہ ہو گیا تھا کہ شہنشاہان قسطنطنیہ خلفاء عباسیہ کو خراج دینے لگے عیسائی مجاہدین نے ہی جو جنگ صلیبی کا ثواب کمانے آئے تھے نقصان پہنچایا اور اس کے باشندوں کو ایذا نہیں دی آخر الامر سلطان محمد ثانی بانی دولت عثمانی نے اس پر حملہ کیا اور سینٹ صوفیہ پر بجائے صلیب کے ہلالی پرچم اوڑھادیا۔ اس وقت سے آج تک سلاطین اسلامیہ کا یہ پایہ تخت ہے اور اسلام بول کے نام سے موسوم ہے گوان دنوں میں جدت و قدامت کے اعتبار سے کچھ فرق ہے۔ ❸..... ۱۶۵۰ء اسکندریہ یعنی اسکندرا عظم کی موت ۶۵۰ سال کے بعد۔ ❹..... تصحیح واستدراک (ثناء اللہ محمود)۔

پانچویں سال ایک لشکر رومہ کی طرف بھیجا اس نے رومہ کو فتح کر لیا اور بوش اس وقت یہیں موجود تھا اور ایک طرح سے اس کا مذہب پھیل گیا تھا۔ اس کے خیالات اہل قسطنطنیہ۔ اٹاکیہ مصر اور اسکندریہ میں یوری طرح سے اثر کر گئے تھے ان کے ماننے والوں کا ایک خاص گروہ ہو گیا تھا چنانچہ انہوں نے اسکندریہ کے بطریق پر حملہ کیا ①۔ بطریق اسکندریہ بخوف جان اسکندریہ چھوڑ کر بھاگ گیا۔ اور اپنی حکومت کے چوبیسویں سال مر گیا۔ ②

یولیناش:..... قسطنطین کے بعد قسطنطین کے خاندان سے حکومت جاتی رہی اس کا چچا زاد بھائی یولیناش (۱) (لمبانش) بادشاہ بنا۔ (ہروشیوش کہتا ہے کہ سمطش کا بیٹا تھا اور اس نے ایک حکومت کی اور ابن عمید کہتا ہے کہ اس نے سابور کی حکومت کے تیسرے سال بالا اتفاق دو سال حکومت کی) ③ اس نے عیسائیت چھوڑ کر بت پرستی اختیار کر لی گر جے بند گردادیے۔ عیسائیوں پر سختیاں کیں ان کی معافیاں ضبط کر لیں۔ فارس پر صابور کے زمانے میں چڑھائی کی۔ دوران لڑائی اس کو ایک تیر لگا اور وہیں مر گیا۔ ہروشیوش کہتا ہے کہ یہ فارس جاتے ہوئے راستہ بھول کر ایک بیابان میں پڑ گیا دشمنوں نے اس کو گرفتار کر کے قتل کر ڈالا اس کے بعد بلیان بن قسطنطینی (۲) نے ایک سال بادشاہت کی اس نے فارس کے بادشاہ پر حملہ کیا۔ لیکن بغیر کسی لڑائی کے صلح کر کے جب واپس آ رہا تھا تو راستے میں اتفاقاً مر گیا۔

یوشانوش:..... ابن عمید نے اس کا کچھ ذکر نہیں کیا وہ کہتا ہے کہ بولیانوس کے بعد یوشانوش نے بالا اتفاق سابور کی حکومت کے سولہویں سال حکمرانی کی۔ یہ بولیانوس کے لشکر کا سپہ سالار تھا جب وہ مارا گیا تو اہل لشکر نے متفق ہو کر اس شرط پر اس کی بیعت کی کہ وہ عیسائی مذہب اختیار کر لے، یوشانوش نے اس شرط کو قبول کر لیا اور اپنے لشکر کا صلیبی جھنڈا بنوایا۔ سابور نے اس کو بادشاہ بنانے کا مشورہ دیا اور لشکر میں اس کے لئے صلیب نصب کی۔ ④

عیسائیوں کی خوشحالی:..... نصیبین سے (جو کہ فارس کے قبضے میں تھا) عیسائیوں کو لا کر آمد میں آباد کیا اور اپنے دارالحکومت میں پہنچ کر پادریوں کو گرجوں کی طرف واپس بھیج دیا ان میں سے اشناشیوش بطریق اسکندریہ تھا اس سے اس نے کونسل نیقیہ کے متفقہ عقیدہ لکھنے کی خواہش ظاہر کی اس نے پادریوں کو جمع کر کے دوبارہ اس عقیدہ کو لکھایا۔ اور اس کی پابندی کی ہدایت کی۔ ہروشیوش نے اس یوشانوش کا کچھ ذکر نہیں کیا بلکہ اس کے بلنسیا بن قسطنطش کو لکھا ہے اور اس کے زمانے میں قوط کے دو فرقی ہو گئے ایک تو مذہب اریش کا پابند تھا اور دوسرا مجمع نیقیہ کے مقرر شدہ عقیدہ کا۔

یوشانوش کی موت:..... داماشس رومہ کا بطریق بنا بعد اس کے وہ فاج میں مبتلا ہو کر مر گیا اس کی جگہ ولیش چار سال بادشاہ رہا۔

عیسائیوں کی سختی:..... یہ مذہب اریش کا ماننے والا تھا اس وجہ سے معاہدہ نیقیہ کے ماننے والوں کو اس نے ستایا ان پر سختیاں کیں اکثر قتل کر ڈالا بعض عیسائی قومیں اہل افریقہ کی مدد سے باغی ہو گئیں اس نے ان پر تلوار کے زور سے فتح حاصل کی اور قرطاجنہ میں ان کو قتل کر کے قسطنطنیہ واپس آیا قوط اور دوسری قوموں میں سے جو اس سے باغی ہو گئی تھیں ان سے لڑا اور انہی لڑائیوں میں مارا گیا وہ والیطنیوس تھا اس نے بارہ برس حکومت کی تھی جیسا کہ ابن بطریق اور ابن الراہب سے روایت کی گئی ہے۔ مسیحی سے روایت کی جاتی ہے کہ اس نے پندرہ برس حکومت کی اور اس کا بھائی والیاش اس کی حکومت میں شریک تھا ۶۷۱ء اسکندری (۱) مطابق سابور کے دور حکومت میں ⑤ بادشاہ بنا۔

بطارقہ:..... وہ کہتا ہے کہ اسی کے زمانے میں اہل اسکندریہ نے اشناشیوش بطریق اسکندریہ کو گرفتار کر کے قتل کرنا چاہا لیکن یہ اس بات سے واقف ہو کر بھاگ گیا اہل اسکندریہ نے اس کی جگہ وقیوس کو بطریق بنایا جو کہ اریش کی رائے کا ماننے والا تھا اور اس کے بعد ایک کونسل کا جلسہ نیقیہ میں پانچ مہینے کے بعد پھر ہوا۔ اشناشیوش کو بطریق بنایا اور لوقیوس کو نکال باہر کیا اشناشیوش کے مرنے کے بعد اس کے شاگرد پطرس دو سال تک بطریق رہا لوقیوس کے حمایتیوں نے پھر سر اٹھایا اور لوقیوس کو دوبارہ بطریق بنایا تین سال تک یہ اس عہدہ پر رہا پھر اہل کونسل نیقیہ نے حملہ کر کے لوقیوس کو ہٹا دیا اور اس کی جگہ پطرس کو مذہبی حکومت کی کرسی پر بٹھایا ایک سال کے بعد یہ مر گیا داریانوس قیصر اور اریش کے ماننے والوں میں بہت لڑائی رہی۔

①..... تصحیح واستدراک (ثناء اللہ محمود)۔ ②..... تصحیح واستدراک (ثناء اللہ محمود)۔ ③..... تصحیح واستدراک (ثناء اللہ محمود)۔ ④..... تصحیح واستدراک (ثناء اللہ محمود)۔

⑤..... یعنی اسکندرا عظم کے دو سو چھتر سال بعد اور سابور کی حکومت کے سترہویں سال۔

والیطینیوس اور والیش:..... مسیحی کہتا ہے کہ والیطینیوس اہل کنسل کے طے کئے ہوئے معاندہ کا ماننے والا تھا۔ اس کا بھائی والیش اریش کے مذہب کا ماننے والا تھا اس نے مذہب کی تعلیم ثادوکسیس قسطنطنیہ کے پادری سے پائی تھی اس نے اس سے اس مذہب کی پابندی اور اظہار کا وعدہ لیا تھا چنانچہ جب یہ بادشاہ بنا تو اس نے سب پادریوں کو (جو کہ کنسل مذہب کی جگہ سمیساٹ میں سے اریوس کو بطریق بنایا۔ پھر بطرس قیدیں بھاگ کر رومہ میں جا ٹھہرا۔ والیطینیوس اور سابور میں بہت لڑائیاں ہوئیں دوران لڑائی والیطینیوس مر گیا۔

والیش:..... اس کی جگہ والیش حاکم بنا ابن عمید ابن راہب کی روایت سے تحریر کرتا ہے کہ اس نے دو سال اور ابو فانیوس کہتا ہے کہ تین سال حکومت کی اس کا نام دانش تھا وہ یہ کہتا ہے کہ یہ ان دو بادشاہوں کا باپ ہے جنہوں نے حکومت چھوڑ کر گوشہ نشینی اختیار کر لی تھی یعنی مکسیموس اور دو قادیوش اس کی حکومت کے دوسرے سال طیمانیوس پطرس بطریق کا بھائی اسکندریہ کی طرف بھیجا گیا۔ سات سال کے بعد وہیں مر گیا۔

اغرا دیانوس:..... اس کے بعد اغرا دیانوس قیصر بنا۔ ابن عمید کہتا ہے کہ یہ والیش کا بھائی تھا والیطینیوس ابن والیش اس کی حکومت میں شریک تھا ایک سال اس کی حکومت رہی ابو فانیوس کہتا ہے کہ دو سال اور ابن بطریق کی روایت ہے کہ اس نے تین سال حکومت کی۔

پادریوں کی واپسی اور اغرا دیانوس کی موت:..... مسیحی اور ابن راہب سے روایت کی جاتی ہے کہ تاوداسیوس کبیر ان دونوں کی حکومت میں شریک تھا اسکندریہ کے چھ سو نوے سال کے بعد یہ لوگ بادشاہ بنے اس نے ان سب پادریوں کو واپس بلا لیا۔ جن کو والیش نے جلاوطن کر دیا تھا ان کو پھر ان کے عہدوں پر مقرر کیا ایک ہی سال میں اغرا دیانوس اور اس کا بھتیجا مر گیا۔

تاوداسیوس:..... ابن عمید کہتا ہے کہ ان دونوں کے بعد تاوداسیوس ❶ بادشاہ بنا سترہ سال اس کی حکومت رہی بالاتفاق اسکندر کے ۶۹۰ سال کے بعد اور سابور کے اکتیسویں سال یہ بادشاہ بنا اس کے چھٹے سال اشناسیوش اسکندریہ کا بطریق مر گیا اس کی جگہ اس کا کاتب تادفیل مقرر ہوا قسطنطنیہ کا بطریق یوحنا نم الذہب ❷ اور قبرص ❸ کا پادری ابو فانیوس تھا یہ پہلے یہودی تھا بعد میں عیسائی بن گیا۔ تاوداسیوس کے دولڑکے ارقادیوس اور بربادیوس ❹ تھے۔

اصحاب کہف کا آنا:..... پندرہویں سال ساتوں جواب ظاہر ہوئے جو اہل کہف کے نام سے مشہور ہیں اور زمانہ دقیانوس میں شہر چھوڑ کر چلے گئے تھے یہ لوگ تین سو نوے سال تک سوتے رہے جیسا کہ قرآن پاک میں اس کا ذکر آ گیا ہے۔ ان کے پاس تانبے کا ایک صندوق اور ایک صحیفہ پایا گیا جس میں ان کا قصہ لکھا ہوا تھا تاوداسیوس قیصر کو جب یہ خبر ملی تو اس نے ان کو تلاش کرایا چنانچہ کوششوں کے بعد وہ لوگ مردہ حالت میں پائے گئے تاوداسیوس قیصر کو جب یہ خبر ملی تو اس نے ان کو تلاش کرایا چنانچہ کوششوں کے بعد وہ لوگ مردہ حالت میں پائے گئے تاوداسیوس نے اس جگہ پر ایک کنیسہ (گرجا) بنوایا اور اس دن کو ان کے ظاہر ہونے کی خوشی میں عید کا دن مقرر کیا۔

گرجوں پر قبضہ:..... مسیحی کہتا ہے کہ اریوس کے ماننے والے کنائیس (گرجوں) میں چالیس برس سے حکومت کر رہے تھے اس نے ان سب کو گرجوں سے نکلوا دیا جلاوطن کر دیا اور اپنے لشکریوں میں سے ان سب کو نکال دیا جو اس کے مذہب کو ماننے والے تھے۔

کنسل کا دوسرا اجلاس:..... کنسل تہیقیہ کے دو سو پچاس برس کے بعد دوسرا جلسہ قسطنطنیہ ❹ میں منعقد ہوا اور یہ طے پایا کہ پہلے جلسے کا مقررہ عقیدہ بہت صحیح اور درست ہے نہ اس سے کچھ کم کیا جائے اور نہ کوئی اضافہ کرے۔ اس کی حکومت کے پندرہویں سال سابور بن سابور شاہ فارس مر گئے

❶ پہلا "تاوداسیوس" یا تیودوسیوس (عربی نسخہ کے مطاب) غالباً تھیوڈور ۳۷۸ عیسوی سے ۳۹۵ عیسوی تک حکومت کرتا رہا۔ (تاریخ بزنطینیہ ڈاکٹر نعیم فرح)

❷ سونے کا منہ (ثناء اللہ محمود) ❸ قبرص موجود سا پیرس۔ ❹ تاریخ بزنطینیہ (قسطنطنیہ) ڈاکٹر نعیم فرح۔

❺ تیودوسیوس نے ۳۸۱ عیسوی میں دینی کنسل کا اجلاس قسطنطنیہ میں بلایا یہ اجلاس مجمع مسکونی ثانی کے نام سے مشہور ہے اور اس میں یہ طے پایا کہ ارثوز کسی "عربی نسخہ کے مطابق" اردو انگلش میں ارتھوڈکس مذہب ختم کر کے اردیوسی مذہب پھیلایا جائے (تاریخ بزنطینیہ ڈاکٹر نعیم فرح)۔

اور اس کی جگہ بہرام بادشاہ بناس کے بعد سترہ سال حکومت کے کے تاودا سیوس بھی مر گیا۔

ولیطانش:..... ہروشیوش۔ ولیش کے تذکرہ کے بعد تحریر کرتا ہے کہ اس کے بعد ولیطانش بن فلنسیان ولیش کا بھائی چھ سال بادشاہ رہا یہ چالیسواں قیصر تھا طودوشین بن انطیونس بن لوخیان، مشرقی ممالک میں اس کا گورنر تھا اور اپنی حکومت کو فتوحات کے ذریعے سے وسیع کرنے میں مشغول تھا۔ اسی دوران اہل روم نے حملہ کر کے اپنے سپہ سالار کو مار ڈالا اور ولیطانش کو بادشاہی سے ہٹا کر طودوشیش کو مشرق سے لاکر اپنا بادشاہ بنالیا طودوشیش نے تخت پر بیٹھتے ہی بلوایوں کو مزائیں دیں اور نہایت استقلال سے چودہ سال حکمرانی کر کے مر گیا۔ بعد میں اس کا لڑکا ارکا دیکش حکمران بنا۔ ہروشیوش کے جس کے کلام سے ظاہر ہوتا ہے کہ طودوشیش ہی تاودا سیوس ہے جس کا تذکرہ ابن عمید نے کیا ہے کیونکہ یہ دونوں اس بات پر متفق ہیں کہ اس کا لڑکا ارکا دیکش ہے اور اس کے علاوہ یہ دونوں مؤرخ ان کے مدت حکومت میں بھی اتفاق کرتے ہیں ممکن ہے کہ ولیطانش جس کا ذکر ہروشیوش نے کیا ہے اغرادیانوس ہو جس کا تذکرہ ابن عمید نے کیا ہے۔ واللہ اعلم۔

ارکا دیکش:..... ابن عمید کہتا ہے کہ ارکا دیکش (ارقادیوس) ابن تاودا سیوس اکبر نے بالاتفاق تیرہ سال حکومت کی یہ تیسرے سال بہرام بن سابور کی حکومت سے تخت نشین ہوا یہ قسطنطنیہ میں رہتا تھا اور اس کا بھائی نوریش (اورنورس) روم کا حاکم تھا۔ اس کے صرف ایک لڑکا ہوا جس کا نام اس نے اپنے باپ کے نام پر طودوشیش رکھا جب یہ بڑا ہوا تو اس نے اپنے استاد اریانوس کو طودوشیش کی تعلیم کے لئے بلایا اریانوس بھاگ کر مصر جا پہنچا اور ترک دنیا کر کے راہب ہو گیا ارکا دیکش نے مال و زراء کے لالچ سے اس کو بلانا چاہا لیکن وہ نہ آیا جبل مقطم کے ایک قریہ طرا^۱ میں تین سال کے بعد مر گیا ارکا دیکش نے اس کی قبر پر ایک گرجا اس کی یادگار میں بنوایا جو دیر القصر کے نام سے موسوم ہے۔ اور اس کو دیر البغل بھی کہتے ہیں)۔ اسی کے زمانے حکومت میں ابو فانیوس۔ قبرص^۲ سے واپس آتے ہوئے دریا میں ڈوب کر مر گیا اور قسطنطنیہ کے بطریق یوحنا فم الذہب کا انتقال ہو گیا۔

ارکا دیکش کا خاتمہ:..... اور ارکا دیکش نے ابو فانیوس کے پیچھے پیچھے اس کو بھی نکلوادیا تھا پھر دونوں کو بلایا لیکن دونوں مر گئے۔ اسی کے بعد نویں سال بہرام بن سابور مر گیا اس کی جگہ یزدجرد بادشاہ فارس ہوا پھر ارکا دیکش بھی ہلاک ہوا اس کی جگہ طودوشیش اصغر بن ارکا دیکش تیرہ برس تک بادشاہ رہا۔ اور اس نے اپنے بھائی انوریش کو روم کا گورنر بنایا تھا۔^۳

قوط کاروم پر حملہ:..... اس کے زمانے میں لاطینیوں کا ملک تقسیم کر دیا گیا ارد گرد کے گورنروں نے مخالفت کی افریقہ میں بہت فتنہ و فساد برپا ہوا۔ قوس اس کے بھائی نے اس کو ختم کیا اس کے بعد افریقہ سے قبرص چلا آیا اور رہبانیت اختیار کر لی پھر قوط نے روم پر حملہ کیا اوریش شکست کھا کر روم چھوڑ کر بھاگ گیا قوط نے تلوار کے زور سے فتح کر لیا وہاں کے مال و اسباب کو لوٹ لیا گرجوں کے مال و اسباب اٹھا کر لے گئے۔ پھر جب ارادیکش قیصر مر گیا تو انوریش نے اس کی جگہ پانچ سال حکمرانی کی اور قوط کو روم سے نکال باہر کیا بعض کہتے ہیں کہ جب یہ مر گیا تو طودوشیش بن ارادیکش بادشاہ بنا۔ ابن عمید نے انوریش کا کچھ تذکرہ نہیں کیا بلکہ اس کا بیان یہ ہے کہ ارادیکش کے بعد اس کا لڑکا طودوشیش بادشاہ بنا۔ ابن عمید نے انوریش کا کچھ تذکرہ نہیں کیا بلکہ اس کا بیان یہ ہے کہ ارادیکش کے بعد اس کا لڑکا طودوشیش اصغر بادشاہ بنایا لیس سال اس کی حکومت رہی۔ یہ بالاتفاق یزدجرد کے حکومت کے پانچویں برس حکمران بنا۔

نسطوریش کی جلاوطنی:..... اس کی اور اہل فارس کی بہت سے لڑائیاں ہوئیں اس کے پہلے سال اسکندریہ کے بطریق تاوفیلا کا انتقال ہوا اس کی

①..... طراط کی پیش کے ساتھ۔ دریائے نیل کے مشرق کنارے ہر فسطاط نامی علاقے کا ایک گاؤں ہے۔ جو الصعید کے آس پاس واقع ہے۔ (معجم البلدان)۔

②..... تصحیح واستدراک (ثناء اللہ محمود)۔

③..... قبرص، سائپرس۔

④..... تصحیح واستدراک (ثناء اللہ محمود)۔

⑤..... تصحیح واستدراک (ثناء اللہ محمود)۔

جگہ اس کا بھتیجا کیریوش کنیہ اسکندریہ کے گرجے کا افسر بنا سترہویں سال نسطوریش ❶ قسطنطنیہ کا بطریق مقرر ہوا چار سال تک یہ اس عہدہ پر رہا لوگوں میں اس کے عقائد مشہور ہو گئے آہستہ آہستہ اس کی خبر کیریوش اسکندریہ کے بطریق کو پہنچی اس نے دوبارہ عقائد نسطوریش بطریق روم، انطاکیہ اور بیت المقدس سے مشورہ کر کے شہر افسیس میں دو سو پادریوں کو ایک کونسل میں جمع کیا۔ سب عہدہ داروں کے اتفاق سے نسطوریش کے کفر کا فتویٰ لکھا گیا اور گرجا سے نکال باہر کیا۔ نسطوریش قسطنطنیہ سے نکل کر حمیم (صعید مصر) میں اکر مقیم ہوا سات سال تک یہیں ٹھہرا ہا جزیرہ اور موصل میں فرات تک عراق اور فارس میں مشرقی شہروں تک اس کا مذہب پھیل گیا۔ طودوشیش نے قسطنطنیہ کے گرجا میں نسطوریش کے بعد مقیموس کو مقرر کیا تین سال تک یہ اس عہدہ پر رہا۔

فارس اور ترک کی جنگیں:..... ❷ چودہویں سال اسکندریہ کا بطریق کیریوش مر گیا اور اس کی جگہ ویسقرس مقرر کیا گیا مرقیان نے اس پر بہت سختیاں کیں ❸ سولہویں سال یزدجرد کسریٰ مر گیا اس جگہ بہرام جوان لڑائیوں سے ایک طرف ہو کر روم پر حملہ آور ہوا۔ طودوشیش نے اس کو شکست دی اس کے بعد اس کا لڑکا یزدجرد بادشاہ بنا۔

قوط کی زرم پر چڑھائی اور صلح:..... ہروشیوش کہتا ہے کہ طودوشیش کے بعد مرقیان تخت پر بیٹھا اس نے باتفاق مؤرخین چھ سال حکمرانی کی طودوشیش کی بہن سے اس کا نکاح ہوا۔ ہروشیوش اس قیصر کا نام مرقیان ابن ملکیہ بتاتا ہے اور کہتا ہے کہ اس کی حکومت کے زمانے میں کونسل کا چوتھا جلسہ مقدونیہ میں ہوا جس کا ذکر اس سے پہلے ہو چکا ہے۔ یہ کونسل ویسقرس اسکندریہ کے بطریق کی وجہ سے منعقد ہوئی تھی اس سے پہلے جلسہ مقررہ عقیدے میں چند بدعات نکالی تھیں جس سے تمام گرجوں کے عہدہ داروں نے متفق ہو کر ویسقرس کو گرجے سے نکال دیا اور اس کی جگہ برطارس کو مقرر کیا۔

عیسائیوں کے فرقے:..... اسی وقت سے عیسائیوں کے تین گروہ ہو گئے ایک ملکیہ جو کہ مقررہ کونسل کے عقیدے کے پابند ہیں جس کو مرقیان نے گرجا کے سب عہدے داروں کی موجودگی میں یہ حکم دیا تھا کہ خلق دونی کونسل کے مقررہ عقیدہ کی پابندی نہ کی جائے۔ دوسرا یعقوبیہ ❹ جو مذہب ویسقرس کا پابند ہے۔ یعقوبیہ کی وجہ تسمیہ ہم پہلے بیان کر چکے ہیں۔ ❺ تیسرا نسطوریہ ہے یہ مذہب مشرق میں زیادہ ہے کیونکہ یہ نسطوریش کی جلاوطنی کے زمانے میں پھیلا تھا۔

پہلا رہبان:..... اسی مرقیان کے زمانے میں سب سے پہلے عیسائیوں میں سے شمعون انطاکیہ کے صومعہ میں رہبان بنا اور یزدجرد کسریٰ مر گیا اور یہ خود بھی چھ سال کے بعد اور نیروں کی حکومت کے آٹھویں سال ❻ میں اس نے سولہ سال بادشاہت کی ہروشیوش اس مدت سے اتفاق کرتا ہے۔ اور کہتا ہے کہ لیون بن شخلیہ بھی اس دوران ہوا۔ ❷ یہ مذہب ملکیہ کے ماننے والا تھا جب اہل اسکندریہ نے مرقیان کے مرنے کی خبر سنی تو انہوں نے برطاس بطریق پر حملہ کر کے اس کی نگرانی کے چھٹے سال مارڈالا اور اس کی جگہ طماناس کو مقرر کیا۔ یہ یعقوبی مذہب رکھتا تھا تین سال کے بعد قسطنطنیہ سے ایک سپہ سالار آیا اور اس نے اس کو نکال کر سورس کی مقرر کیا جو کہ ملکیہ مذہب کا پابند تھا پھر نو سال کے بعد لاؤن قیصر کے حکم سے سورس کو ہٹا دیا گیا اور طیماناس بحال ہوا۔ یہ بھی کہا جاتا ہے کہ پھر یہ بائیس سال مسلسل بطریق رہا۔ ❸ اس کے ۱۲ ہویں سال بادشاہ فلاس نے شہر آمد حملہ کیا اور اس کو

❶..... نسطوریہ: یہ حکم نسطوراک کے ماننے والے تھے جو کہ یہ کہتا تھا کہ اللہ ایک ہے اس کی تین جہتیں ہیں (۱) وجود (۲) علم (۳) حیات اور یہ تین اقنوم (غالباً صفا ص) اس کی ذات سے الگ نہیں ہیں اور نہ ہی ذات کا حصہ ہیں اور یہ تین چیزیں حضرت عیسیٰ علیہ السلام کے جسم میں جمع ہو گئی ہیں۔ (المللو النخل، شہرستانی جلد اول صفحہ نمبر ۲۶۸-۲۶۹)۔

❷..... مترجم نے چودہویں سال ہی کی نشاندہی کی ہے جبکہ اصلی عربی نسخے میں اڑتیسویں سال کا ذکر ہے۔ مصحح۔ ❸..... تصحیح واستدراک (ثناء اللہ محمود)۔

❹..... یعقوبیہ: اس فرقے کی نسبت یعقوب البرذغانی کی طرف کی جاتی ہے جو قسطنطنیہ میں راہب تھا اور یہ بھی کہا گیا ہے کہ یہ لوگ ویسقدوس کے مذہب کے ماننے والے تھے۔ یہ بھی تین اقنوم کا عقیدہ رکھتے تھے البتہ انہوں نے کہا کہ کلمہ خون اور گوشت میں بدل گیا ہے چنانچہ خدا بھی مسیح علیہ السلام کی طرح ہو گیا ہے۔ اور انہی کے جسم کے ساتھ ظاہر ہوا ہے۔ بلکہ خدا ہی مسیح ہے۔ (نعوذ باللہ من ذالک)۔ ❺..... دیکھیں المللو النخل، شہرستانی جلد اول صفحہ نمبر ۱۱۲۷ اور حاشیہ دیسقورس۔

❻..... تصحیح واستدراک (ثناء اللہ محمود)۔ ❷..... تصحیح واستدراک (ثناء اللہ محمود)۔ ❸..... دیکھیں (تاریخ بزنطینیہ) ڈاکٹر نعیم فرح صفحہ نمبر ۱۳۵ انتاسیوس)۔

ایک مدت تک محاصرہ میں رکھا شمعون رہبان کا اسی کے زمانے میں انتقال ہوا پھر لاؤن قیصر سولہ سال حکومت کر کے مر گیا۔

لاؤن صغیر:..... ابن عمید کہتا ہے کہ اس کے بعد لاؤن صغیر تخت پر بیٹھا یہ زینوں کا بادشاہ کا باپ ہے ابن طریق کہتا ہے کہ یہ ابن سینون ہے بحر حال یہ یعقوبی تھا ایک سال اس نے حکومت کی ہروشیوش نے اس کا کچھ ذکر نہیں کیا ہاں زینوں کا تذکرہ کیا ہے جو اس کے بعد بادشاہ بنا اور اس نے سین مہملہ سے تحریر کیا ہے اور یہ لکھا ہے کہ اس نے سترہ برس بادشاہی کی (اس کا زمانہ بادشاہت نیرون کے اٹھارویں اور اسکندریہ کے ۷۸۷ سال کے بعد ہے) ①۔ یہ یعقوبی مذہب کا پابند تھا۔

بغاوت:..... اس کے خلاف اس کے لڑکے اور ایک رشتہ دار شخص نے بغاوت کر دی بیس مہینے تک لڑائی ہوتی رہی آخر کار وہ دونوں اپنے ساتھیوں سمیت مارے گئے۔

مذہبی کتابوں میں تبدیلی:..... قسطنطنیہ کے بطریق نے اسی دوران مذہبی کتابوں کو رد و بدل کر کے اپنے برے عقائد کو ظاہر کر رہا تھا اس وجہ سے زینون قیصر نے بطریق کو اس کے حال کی اطلاع دے کر تمام گرجوں کے عہدے داروں کو جمع کر کے بطریق اسکندریہ فوت ہوا اس کی جگہ پطرس بطریق مقرر ہوا جو آٹھ سال کے بعد مرا اور اس کی جگہ اشناشیوش ② اسکندر کا بطریق بناسات سال کے بعد یہ بھی مر گیا۔ (مسیحی کہتا ہے کہ بطلموس الانباء نے اسکندریہ میں گھوڑ دوڑ کے لئے جو جگہ بنائی تھی وہ اسی زینون کے زمانے میں جلانی گئی۔ ابن طریق کہتا ہے کہ زینون کے زمانے میں یزون اور ہیاطلہ کے درمیان بہت سے جنگیں ہوئیں اور انہوں نے بعض جنگوں میں شکست بھی دی اور یہ بھی کہا جاتا ہے کہ نیرون کے فوجیوں نے دشمن کے بجائے اس پر حملہ کر دیا تھا۔ بحر حال نیرون مر گیا اور حکومت کے لئے اس کے بیٹوں قیاد اور یلادش میں جھگڑا شروع ہو گیا۔ زینون کی حکومت کے دسویں سال یلادش اپنے بھائی پر غالب آ گیا اور حکومت پر قبضہ کر لیا اس کا بھائی بھاگ کر ترک چلا گیا اور خاقان سے مل گیا اور پھر چار سال کے بعد یلادش مر گیا۔ قیاد واپس آ گیا اس کا بھائی بھاگ کر ترک چلا گیا اور خاقان سے مل گیا اور پھر چار سال کے بعد یلادش مر گیا۔ قیاد واپس آ گیا اور فارس کی حکومت سنبھال لی۔ یہ واقعہ زینون کی حکومت کے چودہویں سال ہوا اور تیرالیس ۴۳ سال حکومت کرتا رہا ③ اور زینون بھی اپنی حکومت کے تیسرے سال مقتل دارا میں ایک شہر آباد کئے جانے کا حکم دیا۔ (اور اس نے اپنی حکومت کے پہلے سال یہ حکم دیا کہ ہر پڑھی لکھی عورت کو قتل کر دیا جائے اور تیسرے سال اس نے یہ حکم دیا کہ نصیبین کے اوپر جہاں دارا قتل ہوا تھا وہاں ایک شہر بنایا جائے ④۔ اس کے بعد اس سے اورا کا سرہ سے لڑائیاں شروع ہو گئیں۔ لشکر فارس اسکندریہ آپہنچا اور اس کے ارد گرد کے باغات اور قلعوں کو ویران کر دیا ایک عالم اس لڑائی میں مارا گیا۔ اس کے ۶ چھٹے سال کے بعد اشناشیوش بطریق اسکندریہ کا انتقال ہوا اس کی جگہ یوحنا یعقوبی کو مقرر کیا گیا۔ یہ نو سال تک اس عہدے پر رہا اس کے مرنے کے بعد یوحنا ثانی بطریق بنا جو گیارہ سال کے بعد مرا اس کی جگہ ویسقرس جدید ڈھائی سال بطریق رہ کر فوت ہوا اور اسی کے زمانے میں حکومت میں ساریوش انطاکیہ کا بطریق مقرر ہوا یہ دونوں ویسقرس کے عقائد کے پابند تھے۔

ایلیا اور نشاط:..... سعید بن بطریق کہتا ہے کہ ایلیا بیت المقدس کے بطریق نے نشاط قیصر کو ملکیہ کے مذہب کی طرف بلانا چاہا تھا اور اس پر اس نے مذہب کی سچائی ظاہر کرنے کے لئے رہبانوں کو روانہ کیا تھا نشاط قیصر ان کی باتیں سن کر ان کے مذہب کی طرف مائل ہو چلا تھا اس نے عقیدت کی وجہ سے تحالیف اور صدقات کے لئے مال و اسباب روانہ کیا اتفاق سے ایک شخص قسطنطنیہ میں ویسقرس کے مذہب کا پابند عالم تھا وہ نشاط قیصر سے ان واقعات کے بعد ملا اور اس نے اپنے مذہب کی طرف اسے کھینچ لیا نشاط نے اس مذہب کو اختیار کرنے کا عام حکم دے دیا رومہ کے

①..... تصحیح واستدراک (ثناء اللہ محمود)۔

②..... تصحیح واستدراک (ثناء اللہ محمود)۔

③..... تصحیح واستدراک (ثناء اللہ محمود)۔

④..... تصحیح واستدراک (ثناء اللہ محمود)۔

بطریق کو جب یہ بات معلوم ہوئی تو اس نے نشاط کو لعنت و ملامت کی قیصر نے قصے ہو کر اس کو نکال دیا اور اس کی جگہ انطاکیہ کا گرجا جاسوس کے حوالے کر دیا۔

سولوس کے کافر ہونے کا فتویٰ: بیت المقدس کے بطریق ایلیا نے جب یہ سنا تو اس نے رہبانوں اور ارد گرد کے رؤسا کو جمع کر کے سولوس کی تکفیر کا فتویٰ لکھا گیا اگرچہ نشاط قیصر نے یہ رنگ دیکھ کر سولوس کو نکال دیا لیکن پھر بھی سارے بطریقوں اور پادریوں نے جمع ہو کر اس کو بھی مجرم ٹھہرایا۔ (یہ واقعہ اس کی حکومت کے تیسویں سال پیش آیا چنانچہ ملکی فرقے کے سب پادریوں اور بطریقوں نے جمع ہو کر یعقوبیہ اور نستور یہ کے سامنے نشاط سویس اور ویسٹوس کو مجرم ٹھہرایا۔ ابن بطریق کہتا ہے کہ سیوس کا ایک شاگرد تھا جس کا نام یعقوب البرادغی تھا جو شہروں شہروں گھومتا پھرتا تھا اور لوگوں کو سوریوس ویسٹوس کے عقیدوں کی تبلیغ کرتا تھا۔ چنانچہ یعقوبیہ کی نسبت اسی کی طرف کی گئی۔ ابن عمید کہتا ہے کہ یہ بات نہیں بلکہ یعقوبیوں نے اپنی نسبت و ستورس ہی کے زمانے میں رکھی تھی۔ جیسے پہلے گزرا ہے) ① جس سے کچھ فائدہ نہ ملا ستائیس سال حکومت کر کے مر گیا۔

یشطینا نش: اس کی جگہ یشطینا نش ۸۳۰ء اسکندر کے ۸۳ سال کے بعد قیصر بنا تو اس کی حکومت رہی اس کی حکومت کے تیسرے سال شاہ فارس نے روم پر حملہ کیا رومیوں اور اہل فارس میں خوب لڑائیاں ہوئیں پھر اس کے آخری زمانے میں یعنی آٹھویں سال شاہ فارس نے روم پر فوج کشی کی۔ اس لڑائی میں عرب کا بادشاہ منذر بھی فارس کے بادشاہ کے ساتھ تھا۔ فارس کا بادشاہ الہانک بڑھ گیا رومی مغلوب ہوئے دونوں گروہوں کا ایک گروہ کثیر دریائے فرات میں ڈوب کر مرا۔ (اور اہل فارس نے بہت سے اہل روم کو قیدی بنالیا) ② قیصر کے مرنے کے بعد اہل فارس اور روم میں صلح ہو گئی۔

بربر کا رومہ پر حملہ: اسی قیصر کے نویں سال بربر نے رومہ پر حملہ کر کے اس کو اپنا اطاعت گزار بنایا ابن بطریق کہتا ہے کہ یہ قیصر ملکیہ مذہب کا پابند تھا۔ اس نے ان لوگوں کو واپس بلا لیا جن کو نسطالیش قیصر نے جلاوطن کر دیا تھا۔ (اور طیمناؤس کو اسکندر یہ کا بطریق بنادیا یہ یعقوبی تھا۔ تین سال اس عہدہ پر رہا اور بعض کہتے ہیں گھسترہ سال)۔ ابن راہب کہتا ہے کہ یہ خلقدونیہ کے مقررہ مذہب کا پابند تھا۔ اس نے شادیش بطریق کے مشورہ سے انطاکیہ اور مشرق کے پادریوں کو جمع کیا لوگوں کو خلقدونیہ کے مذہب کا پابند کرنا چاہتا تھا لیکن انہوں نے جب انکار کیا تو بطریق انطاکیہ کو گرفتار کر لیا پھر دو سال کے بعد آزاد کر دیا انطاکیہ کا بطریق قید سے رہا ہو کر مصر چلا گیا (اور پوشیدہ زندگی گزارنے لگا۔

ابولنیار یوس بطریق: اس بعد ابولنیار یوس اسکندر یہ کا بطریق بنا اس کے پاس کونسل خلقدونیہ کے مقررہ عقائد کی کتاب تھی لوگوں نے اس سے انہیں عقائد کی تعلیم حاصل کی اور اس کی پیروی کی جب یشطینا نش اپنی حکومت کے نویں برس مر گیا تو اس کی جگہ یشطینا نش کے چچا کالڑکا جو کہ اس سے پہلے قیصر ہوا ہے اس نے چالیس سال حکمرانی کی ابوفانیوس کہتا ہے کہ اس نے تینتیس سال حکومت کی۔

کسریٰ کا رومہ پر حملہ: اس کے ساتویں سال کسریٰ نے رومہ پر حملہ کیا اور ایلیا کو جلا دیا صلیب کو جو وہاں تھی اٹھا کر لے گیا اور اگیا رہو یں سال سامریہ نے بغاوت کی اس نے ان کے شہروں کو اجاڑ دیا اور ۱۶ سولہویں سال حارث بن جبلة امیر غسان عرب نے سرزمین شام میں قیصر کی طرف سے صف آرائی کی اور شاہ فارس کو شکست دے کر قیدیوں کو چھڑا لیا اس کے بعد روم اور فارس میں صلح ہو گئی اس کے زمانہ حکومت میں عید میلاد چھٹے قانون کے بجائے چوبیسویں قانون میں مقرر کی گئی۔ (جب کہ عید غطاس چھٹے میں برقرار رکھی۔ اس سے پہلے دونوں چھٹی میں تھیں)۔ مسیحی کہتا ہے کہ یشطینا نش نے لوگوں میں مذہب ملکیہ کے پھیلانے کا ارادہ سے اس کو گرفتار کر لیا لیکن پھر کچھ سوچ کر چھوڑ دیا اسکندر یہ کا بطریق رہائی کے بعد مصر چلا گیا یشطینا نش نے اس کی جگہ بولس کو مقرر کیا۔ یہ مذہب ملکیہ کا پیروکار تھا اس کو یعقوبی مذہب والوں نے نہیں مانا یہ دو سال تک اس عہدہ پر رہا۔

① تصحیح واستدراک (شاء اللہ محمود)۔

② تصحیح واستدراک (شاء اللہ محمود)۔

بولیناریوس بطریق سپہ سالار:..... سعید ابن بطریق کہتا ہے کہ اس کے بعد قیصر نے بولیناریوس لشکری لباس پہنے ہوئے گرجا میں داخل ہوا پھر اس کو اتار کر مذہبی لباس زیب تن کیا اس نے لوگوں کو بحیر مذہب ملکیت کی ہدایت کی جس نے کچھ بھی مخالفت کی اس کو تہ تیغ کیا۔

فلسطین میں سامرہ کی بغاوت:..... اسی نشطیانہ کے زمانہ حکومت میں سامرہ نے ارض فلسطین میں بغاوت کی۔ بہت سے عیسائیوں کو قتل کیا ان کے گرجاؤں کو گروادیا قیصر نے یہ سن کر ان کی سرکوبی کے لئے لشکر روانہ کیا جس نے سامرہ کے سر پر پہنچ کر کافی گوثالی کی اور گرجاؤں کو نئے سرے سے جیسا کہ اس سے پہلے تھے بنوادیا تھا بیت اللحم کا گرجا پہلے چھوٹا تھا اسی زمانے میں اسی قیصر کے حکم سے وسیع بنایا گیا جیسا کہ اب موجود ہے عیسائیوں کا پانچواں مذہبی جلسہ ایک سو تریسٹھ جلسہ خلقدونیہ کے ۱۶۳ سال بعد قیصر کے اثنیسویس سال کے زمانے میں مر گیا وہی اس جلسہ کا صدر انجمن اور بانی تھا۔ بجائے اس کی جگہ یوحنا مقرر کیا گیا یہ بھی مذہب ملکیت کا ماننے والا تھا تین سال کے بعد یہ بھی ہلاک ہو گیا اس کے بعد پھر مذہب یعقوبیہ کا اسکندریہ کے گرجا میں دور دورہ ہوا۔

طودوشیوش اور فرقہ ملکیت:..... اسکندریہ میں ان دنوں قبلی رہتے تھے۔ انہوں نے اپنی طرف سے طودوشیوش کو بطریق مقرر کیا ۱ سال تک اسکندریہ کے گرجا میں رہا۔ ملکیت والوں نے دقیانوس کو بطریق بنا کر چھٹے مہینے طودوشیوش کو گرجا سے نکال دیا۔ نشطیانہ نے طودوشیوش کے بحال کرنے کا حکم دیا اور یہ بھی لکھا کہ دقیانوس ملکیت کا بطریق شامہ میں رہے اسکندریہ والوں نے قیصر کے اس حکم کی تعمیل کی پھر قیصر نے طودوشیوش کو لکھا کہ یا تو اجماع جلسہ خلقدونیہ کی مانے یا عہدہ بطریق سے الگ ہو جائے۔ طودوشیوش نے عہدہ سے علیحدگی اختیار کر لی۔ قیصر کے حکم سے اس کی جگہ بولس مقرر کیا گیا۔ اہل اسکندریہ نے نہ اس کو تسلیم کیا اور نہ وہ احکام جو لایا تھا ان کو قبول کیا اس کے بعد یہ مر گیا اور قبضہ کے گرجے بند کر دیئے گئے۔

طودوشیوش اور نشطیانہ کی موت:..... ان لوگوں نے اہل مذہب ملکیت سے بہت تکلیفیں اٹھائیں۔ طودوشیوش کا نشطیانہ قیصر کی حکومت کے سینتیسویں سال انتقال ہوا اس کی جگہ اسکندریہ میں پطرس بطریق مقرر ہوا دو سال کے بعد یہ بھی فوت ہو گیا۔ ابن عمید کہتا ہے کہ کسریٰ نوشیروان نے اسی کے زمانہ حکومت میں روم پر حملہ کر کے انطاکیہ پر قبضہ کیا تھا۔ (اور اس شہر سے آگے ایک اور شہر بنایا اس کا نام رومہ رکھا اور اہل انطاکیہ کو وہاں آباد کیا) ۲ پھر اس کے بعد نشطیانہ قیصر مر گیا۔

قیصر یوشطونش:..... اس کے بعد یوشطونش نوشیروان کے چھتیسویں سال مطابق ۸۰۰ اسکندریہ میں تخت پر بیٹھا تیرہ سال اس کی حکومت رہی۔ ہروشیوش کے مطابق اس کی حکومت گیارہ سال رہی ۳ اس کی حکومت کے دوسرے سال پطرس بطریق اسکندریہ مر گیا اس کی جگہ دامیانو مقرر کیا گیا چھتیس سال تک یہ اس عہدہ پر رہا۔ اس کے بارہویں سال دیلم کے لشکر کی سیف بن ذی یزن کے ساتھ روانگی کے بعد کسریٰ نوشیروان مر گیا اور لشکر دیلم نے یمن کو ملوک حبشہ کے بادشاہوں سے لے لیا اسی وقت سے یمن میں سلاطین کا سرہ کے بادشاہوں کی حکمرانی کا پرچم لہرانے لگا۔

قیصر طباریش:..... تیرہ سال کے بعد ۴ یوشطونش قیصر بھی مر گیا پھر طباریش قیصر بنا ہر مز بن نوشیروان کی حکومت کا تیسرا سال ۸۹۴ اسکندریہ تھا اس کی حکومت تین سال رہی (مسیحی کے نزدیک چار سال) ۵۔ اسی کے زمانے میں دوم اور فارس کی صلح کا خاتمہ ہو کر لڑائیوں کا دوبارہ

۱..... تصحیح واستدراک (ثناء اللہ محمود)۔

۲..... تصحیح واستدراک (ثناء اللہ محمود)۔

۳..... تصحیح واستدراک (ثناء اللہ محمود)۔

۴..... تصحیح واستدراک (ثناء اللہ محمود)۔

۵..... تصحیح واستدراک (ثناء اللہ محمود)۔

۶..... تصحیح واستدراک (ثناء اللہ محمود)۔

آغاز ہوا فارس کا لشکر خابور تک بڑھ آیا موریق (بطریق روم) نے نکل کر لشکر فارس کو پسپا کیا اس کے بعد ہی طباریش قیصر بھی آ پہنچا جس سے فارس کو شکست فاش ہوئی اور فارس کا بہت لشکر مارا گیا چار ہزار کے قریب قید کر لئے گئے جو جنگ ہونے کے بعد جزیرہ قبرص بھیج دیئے گئے۔

ہرمز کسریٰ کی بے دخلی اور دوبارہ تخت نشینی:..... اس کے بعد بہرام مرزبان ہرمز کا مخالف ہو کر اس کو ملک سے نکال دیا ہرمز کسریٰ طباریش کے پاس چلا آیا اس نے اس کی چار ہزار لشکر سے مدد کی ہرمز کسریٰ نے روم کے لشکر کی مدد سے مدائن اور واسط کے درمیان بہرام کا مقابلہ کیا اور اس کو شکست فاش دے کر دوبارہ تخت نشین ہوا۔

دوبارہ معاہدہ:..... طباریش قیصر کی خدمت میں بے شمار مال و اسباب اور تحائف بھیجے بلکہ اس سے بھی زیادہ جتنا قیصر نے اس کو دیا تھا روانہ کیا اور سب چیزیں اور شہر جو اس سے پہلے فارس نے رومیوں سے چھین لیا تھا واپس کر دیا۔ (اور دوبارہ تین سال کے لئے معاہدہ کر لیا چنانچہ فارس والے بازنطینیہ اور اپنے دیگر شہروں آرمینہ وغیرہ میں واپس آ گئے) ① طباریش قیصر کے کہنے سے مدائن اور واسط میں دو ہیکلیں بنوادیں اس کے بعد طباریش قیصر مر گیا۔

موریکش:..... اور موریکش قیصر ہرمز کی حکومت کے چھٹے برس ۸۹۵ء اسکندریہ میں تخت نشین ہوا اس نے باتفاق مورخین بیس سال حکمرانی کی نیک سیرت اور عادل تھا اس کے گیارہواں سال کسی یہودی نے انطاکیہ میں حضرت مسیحی علیہ السلام کی تصویر کے ساتھ بے ادبی کی جس کی سزا میں بہت سے یہودی قتل کر ڈالے گئے اور باقی جلاوطن کر دیئے گئے اسی کے زمانہ حکومت میں ہرمز کسریٰ کو بہرام نے جو اس سے قریبی تعلق رکھنے والوں میں سے تھا تخت سے اتار دیا تھا اور خود تخت پر بیٹھ کر حکمرانی کرنے لگا تھا۔ ہرمز کے بیٹے پرویز نے موریکش قیصر کے دربار میں استغاثہ پیش کیا موریکش قیصر نے اس کی امداد کی اور بہرام کو قتل کر کے ملک و تخت پرویز کو دے دیا۔ پرویز نے بھی اپنے باپ کی طرح تخت نشینی کے بعد قیصر کی خدمت میں تحائف اور قیمتی مال و اسباب روانہ کیا۔ پرویز نے موریکش قیصر کی لڑکی مریم سے خطبہ (منگنی) کی موریکش نے اپنی لڑکی کا نکاح پرویز سے کر دیا۔ طرح طرح کی قیمتی قیمتی چیزیں اور قیمتی مال و اسباب جہیز میں دیا کچھ عرصہ کے بعد کسی غلام ② نے موریکش کو بطریق قوقا کی سازش سے غفلت کی حالت میں مار ڈالا اور خود تخت پر بیٹھ کر حکومت کرنے لگا یہ واقعہ ۹۱۴ء اسکندریہ میں پرویز کی حکومت کے ۱۵ سال کے بعد ہوا۔ اس غلام نے آٹھ سال حکمرانی کی موریکش کی اولاد کو چین چین کر قتل کیا اتفاق سے ایک لڑکا ان میں سے بچ کر طور سینا کی طرف چلا گیا اور راہبانہ زندگی سے اپنی عمر کے دن پورے گئے۔

لشکروں کی روانگی:..... اس واقعہ کی اطلاع جب پرویز بادشاہ فارس کو ہوئی تو اس نے اپنے سرکار بدلہ لینے کے لئے ایک لشکر جمع کیا اپنے لشکر کا ایک حصہ ایک سپہ سالار کے ماتحت قدس شریف کی طرف روانہ کیا اور اس سے یہود کو قتل کرنے اور ان کے شہروں کے ویران کرنے کا وعدہ لیا۔ دوسرا سپہ سالار کے تحت قدس شریف کی طرف روانہ کیا اور اس سے یہود کو قتل کرنے اور ان کے شہروں کے ویران کرنے کا وعدہ لیا۔ دوسرا سپہ سالار مصر اور اسکندریہ کی طرف روانہ کیا گیا۔ تیسرا حصہ لشکر کا اپنے ساتھ لے کر پرویز خود قسطنطنیہ کی طرف بڑھا۔

شام کی تباہی:..... اس کا پہلا سپہ سالار جو شام کی طرف بھیجا گیا تھا اس نے وعدہ خلافی کرتے ہوئے شام پہنچ کر جس وقت یہود طبریہ، جلیل و ناصرہ اور صور اس کے پاس جمع ہو گئے عیسائیوں پر ہاتھ صاف کرنا شروع کر دیا ان کے کنائس (گرجے) گرا دیئے ان کا مال و اسباب لوٹ لیا گیا۔ صلیب اٹھا کر لے گئے عیسائی قیدیوں میں زخمی بطریق بھی تھا اس کو صلیب کے ساتھ مریم بنت موریکش پرویز کی بیوی نے اپنے شوہر سے مانگ لیا۔

یہودیوں کا قتل عام:..... الغرض جس وقت شام رومیوں سے خالی ہو گیا اور اہل فارس قسطنطنیہ پر چڑھے جارہے تھے۔ قدس، خلیل،

①..... تصحیح و استدراک (شاء اللہ محمود)۔

②..... غلام کا نام قوقا تھا تاریخ بازنطینیہ۔ ڈاکٹر نعیم فرح (تصحیح و استدراک) (شاء اللہ محمود)۔

طبریہ، دمشق اور قبرص کے یہودی بیس ہزار کے قریب جمع ہو کر صور پر قبضہ کرنے کے لئے بڑھے صور میں ان دنوں چار ہزار یہودی موجود تھے جن کو ان کے پہنچنے سے پہلے وہاں کے بطریق نے گرفتار کر لیا تھا محاصرہ یہودیوں نے صور کے باہر کے کنائس (گرجے) منہدم کرنا شروع کر دیئے اور بطریق یہودی قیدیوں کو قتل کر کے ان کے سروں کو محاصرہ کرنے والوں کی طرف پھینکنے لگا۔ یہاں تک کہ مقید قیدی سب مارے گئے۔ کسریٰ پرویز یہ سن کر قسطنطنیہ سے صور آ پہنچا یہودی باغی آتے ہی شکست کھا کر بھاگ گئے۔

گرجوں پر یعقوبیہ کا قبضہ اور قوقاض کی موت:..... ابن عمید کہتا ہے کہ قوقاض قیصر کی حکومت کے چوتھے سال یونا الرحوم ۱ ملک کی بطریق اسکندریہ اور مصر میں مقرر ہوا۔ جب اس کو اہل فارس کے حملین کی خبر معلوم ہوئی تو والی اسکندریہ کے ساتھ قبرص کی طرف بھاگ گیا۔ (اور اپنی بطریقی کے بیسویں سال مر گیا) ۲ سات سال تک اسکندریہ میں اس کی جگہ خالی رہی۔ فرقہ یعقوبیہ نے اسکندریہ میں قوقاض قیصر کی حکومت کے زمانے میں انشطانیش کو بطریق بنایا تھا جو بارہ سال تک بطریق رہا فرقہ ملکیہ نے مجبور ہو کر تبرکات کلیہ فرقہ یعقوبیہ کو دے دیا اور یعقوبیہ وہاں کے گرجاؤں پر مسلط اور نگران ہو گئے اشنانیشوش انطاکیہ کا بطریق تحایف اور ہدایا لے کر پادریوں اور راہبوں کے ساتھ انشطانیشوش سے ملنے آیا اور اس عہدہ پر پہنچنے کی اس کو مبارک باد دی وہ چالیس دن ٹھہر کر اپنے مقام واپس چلا گیا انشطانیشوش اپنی بطریقی کے بارہویں سال دیقلا دیا نوس کی حکومت کے ۳۲۰ سال کے بعد مر گیا۔

ہرقل:..... پرویز صور کی مہم سے فارغ ہو کر پھر قسطنطنیہ پر جا پہنچا اور نہایت سختی سے حصار کر کے رسد و غلہ کی آمد و رفت بند کر دی۔ بطریقوں نے علوقیاس میں جمع ہو کر دریا کے راستے کھانے پینے کا کافی ذخیرہ ایک کشتی میں ہرقل (ایک بطریق تھا) کے ساتھ قسطنطنیہ میں پہنچا دیا رومی محصور اس کشتی کے پہنچنے سے بہت خوش ہوئے ہرقل کو ملکی انتظام میں شامل کر لیا اور قوقاض کی طرف سے بدظن ہو کر اس فتنہ و فساد کا اس کو باعث سمجھ کر قتل کر کے ۱۹۲۲ اسکندریہ میں ہرقل کو تخت قیصری پر بٹھا دیا ہرقل نے تخت پر بیٹھتے ہی پرویز کو حکمت عملی کے تحت قسطنطنیہ سے ٹال دیا اور اس کے بعد بے فکری کے ساتھ اکتیس سال چھ مہینے حکومت کرتا رہا۔ ابن بطریق کہتا ہے کہ اس نے بیس سال حکمرانی کی۔ ابن بطریق کے مطابق اس کی حکومت کا زمانہ پہلے سن ہجری سے شروع ہوتا ہے۔ ہروشیوش کہتا ہے کہ یہ واقعہ ۵۹۰ ہجری کا ہے اور اس کو ہرقل ۳ بن ہرقل انطونیش کہتے ہیں جب یہ حکمران بنا تو اس نے پرویز کے پاس صلح کا پیغام بھیجا پرویز نے خراج کا مطالبہ کیا ہرقل نے اس سے انکار کیا پرویز نے ہرقل کا محاصرہ کر لیا۔ چھ سال تک محاصرہ کئے رکھا۔

فارس کی تباہی:..... پھر جب ہرقل نے اس کے محاصرہ سے اپنی مخلصی نہ دیکھی تو حکمت عملی کے تحت خراج دینا قبول کر لیا اور تاوان جنگ ادا کرنے کے لئے چھ مہینے کی مہلت مانگی۔ پرویز وعدہ پورا ہونے کے انتظار میں ٹھہرا رہا۔ ہرقل اپنے بھائی قسطنطین کو قسطنطنیہ میں چھوڑ کر پانچ ہزار رومیوں کو لے کر دوسرے راستے فارس کی طرف چلا گیا فارس اپنے مددگاروں اور محافظوں سے خالی ہونے کی وجہ سے ہرقل کے ہاتھوں خوب خراب اور ویران ہوا۔ پرویز کسریٰ کے دونوں لڑکے قباد اور شیرویہ کو جو مریم بنت مریش کے پیٹ سے تھے ہرقل نے گرفتار کر لیا حلوان اور شہرور سے ہوتے ہوئے مدائن کی طرف آیا۔ دجلہ سے عبور کر کے آرمینیہ کی طرف بڑھا جب ہرقل قسطنطنیہ کے قریب پہنچا تو پرویز یہ سن کر اپنی سلطنت کی طرف واپس ہوا۔ پھر ہرقل نے اپنے ۹۰ سال مال و اسباب و ملک گیری کے لئے خروج کیا عامل دمشق منصور بن سرحون نے پہلے کسریٰ کو ٹیکس دینے والا اور مطیع ہونے کا عذر کیا لیکن جب ہرقل اس کے سر پر پہنچ گیا تو ایک لاکھ دینار دے کر اپنی جان بچائی۔ ہرقل نے ترس کھاتے ہوئے اس کے عہدے پر بحال رکھا۔

۱..... الرحوم اس وجہ سے کہتے تھے کہ یہ نہایت رحم دل اور رقیق القلب تھا۔ یہی ہے جس نے اسکندریہ میں بیماروں کے لئے اسپتال بنوایا تھا۔ تصحیح واستدراک (ثناء اللہ محمود)۔

۲..... بیروت کے عربی نسخے میں ۳۳۰ سال تحریر ہے۔ تصحیح۔

۳..... تصحیح واستدراک (ثناء اللہ محمود)۔

یہودیوں کی تباہی:..... اس کے بعد وہ بیت المقدس کی طرف گیا یہودیوں نے تحفے پیش کئے ہرقل نے ان کو اپنے زیر نگرانی کر لیا پادریوں اور راہبوں نے یہودیوں کی حرکات اور ظلم کی شکایت کی کلیسوں کے کھنڈر اور اپنے مقتولوں کی ہڈیوں کے ڈھیر دکھائے تب ہرقل نے اس وجہ سے غصہ ہو کر یہودیوں کے قتل کا عام حکم دے دیا بے شمار یہودی تھوڑی ہی دیر میں موت کے گھاٹ اتار دیئے گئے سوائے ان یہودیوں کے جو بھاگ گئے تھے یا چھپ گئے تھے کوئی نہ بچا اس کے بعد ہرقل نے کنائیس (کلیسوں) کو نئے سرے سے تعمیر کرایا۔ اس کے ۱۰۰ سال اندر اسکون فرقہ یعقوبیہ کا اسکندر یہ میں بطریق مقرر ہوا چھ سال تک اس عہدہ پر رہا اس کے مرنے کے بنیامین سینتیس سال بطریق رہا۔

مصر پر قبضہ:..... اس وقت تک مصر اور اسکندر یہ شاہ فارس کے ماتحت تھا ہرقل مہم قدس شریف سے فارغ ہو کر مصر جا پہنچا اور اس نے اس پر تلوار کے زور سے قبضہ حاصل کر لیا اہل فارس کو قتل کیا اسکندر یہ میں قوس کو اپنا نائب مقرر کیا یہ بطریق بھی تھا اور گورنر بھی تھا۔ بنیامین نے اس کے مقرر ہونے سے پہلے خواب میں یہ دیکھا کہ کوئی شخص اس کہہ رہا ہے اٹھ اور روپوش ہو جا یہاں تک کہ خداوند کا غضب ختم ہو جائے۔ بنیامین یہ خواب دیکھ کر چھپ گیا اور ہرقل نے اس کے بھائی مینا کو گرفتار کر کے مذہب مقررہ کو تسلیم کرنے کا قبیح کرنا چاہا مینا نے انکار کیا ہرقل نے اس کو زندہ آگ میں ڈال دیا جب وہ جل کر راکھ ہو گیا تو اس راکھ دریا میں بہادی گئی۔ اس کے بعد ہرقل، دمشق، حمص، حماة اور حلب سے بے شمار مال و اسباب جمع کر کے قسطنطنیہ واپس آیا تھا۔ اس نے مصر کی آبادی بڑھائی اور یوما آبادی صنعت و حرفت میں ترقی کرتا رہا یہاں تک کہ اس کو حضرت عمرو بن العاصؓ نے بادشاہ و یقلا دیا نوس کے ۳۵ سال کے بعد فتح کیا۔ ہرقل نے بنیامین کو بعد چند دن کے بعد امان دی اور وہ تیرہ سال کے بعد اسکندر یہ واپس آیا۔

تاریخی معلومات:..... ابن عمید کہتا ہے کہ ہرقل کی حکومت کے گیارہویں سال ۹۳۳ اسکندری مطابق ۶۱۴ عیسوی میں تاریخ ہجری کی بنیاد پڑی مسعودی کہتا ہے کہ جناب رسول ﷺ کی ولادت نیشیطیانش ثانی کی حکومت میں ہوئی تھی جس کو اس نے سبطیوس لکھا ہے اسی نے الہا میں گر جانوایا بیس سال اس کی حکومت رہی اس کے بعد ہرقل بن نوسطیوس پندرہ سال حکمران رہا اسی نے سکہ ہرقلیہ کو پھیلا دیا اس کے بعد مورق بن ہرقل تخت پر بیٹھا۔ مسعودی بھی بیان ہے کہ لوگوں میں مشہور یہ ہے کہ واقعہ ہجرت اور زمانہ سیحین ① ہرقل بادشاہ روم کے عہد میں گزرا ہے۔ پھر وہ کہتا ہے کہ کتب سیر و تاریخ کی کتابوں میں یہ تحریر ہے کہ ہجرت قیصر بن مورق کے زمانے میں ہوئی اس کے بعد اس کا لڑکا قیصر بن قیصر حضرت ابوبکر صدیقؓ کے زمانے میں اور ہرقل بن قیصر حضرت عمرؓ کے زمانے میں تھا اسی کے زمانے میں اسلامی فتوحات نے اس کو شام سے نکال باہر کیا تھا۔ یہ بھی اسی کا بیان ہے کہ عیسائی قیصروں کا زمانہ حکومت ہجرت تک ایک سو پچھتر سال تک رہا طبری کہتا ہے کہ عیسائیوں کے مطابق بیت المقدس کی تعمیر کے بعد بخت نصر کی تباہی پھیلانے کے زمانے تک کا فاصلہ ایک ہزار سال ہے۔ اور حکومت اسکندر سے ہجرت تک کا زمانہ نو سو بیس برس اور اسکندر سے مولد حضرت عیسیٰؑ کی پیدائش تک کا زمانہ تین سو تین سال کا ہے۔ حضرت عیسیٰؑ کی عمر آسمان پر اٹھائے جانے کے وقت تیس برس تھی ②۔ اور عیسیٰؑ سے ہجرت تک کا زمانہ پانچ سو پچاس سال میں محدود ہے۔ ہرقل کی حکومت کے ۱۱ سال ۶۱۱ء میں روم کی بنیاد رکھے جانے سے ایک ہزار سو سال بعد ہوئی ہے۔ اس نے اس کو ہرقل بن انطونیوس کا لڑکا بتایا ہے واللہ تعالیٰ اعلم۔

اسلامی حکومت اور ہرقل کے زمانے سے عیسائی

قیصروں کی حکومت ختم ہونے تک کی تاریخ:..... ابن عمید کہتا ہے کہ ۶۲ ہجری میں پرویز (بادشاہ فارس نے ایک لشکر شام اور جزیرہ کی طرف روانہ کیا اور ان ملکوں پر قبضہ کر لیا اور روم کو خوب ویران کیا۔ عیسائیوں کے کنائیس (گرجے) گرا دیئے اور ان میں جو سامان اور سونے چاندی

①..... ہرقل کو رومی زبان میں اوقلیس کہتے تھے۔ سکہ، درہم و دینار اسی کے عہد میں بنایا گیا۔ یہاں شمالی افریقہ کے حاکم انزائوس قرطاجنہ کا بیٹا تھا اسے بھی لوگ ہرقل ہی کہتے تھے۔

(تاریخ بازنطینیہ صفحہ نمبر ۱۶۶-۱۷۱ اکثر نعیم فرج)۔ ②..... حضرت ابوبکر صدیقؓ اور حضرت عمر فاروقؓ کے زمانے۔

③..... حضرت عیسیٰ علیہ السلام کے آسمانوں پر اٹھائے جانے کے وقت سے۔

کے جو برتن ملے لوٹ کر لے گئے۔ (یہاں تک کہ بنیادوں میں لگا ہوا سنگ مرمر کا پتھر بھی اکھاڑ کر لے گئے) ❶ پرویز نے ایک عیسائی طبیب کے کہنے سے جو کہ اس کے پاس رہتا تھا اہل الرہا کو یعقوبیہ مذہب ماننے والا بنایا اور اس سے پہلے وہ ملکیہ مذہب رکھتے تھے۔ پھر ۷۰ ہجری میں شاہ فارس نے روم پر حملہ کیا اس فوج کا سپہ سالار مرزبانہ شہر یار تھا اس نے روم کو برباد و ویران کیا قسطنطنیہ کا مدتوں کا محاصرہ کئے رہا دوران محاصرہ شاہ فارس کسی وجہ سے اس سے بدظن اور رنجیدہ ہو کر دو بڑے فوجی افسروں کے نام ایک خط جس میں اس کی گرفتاری کا حکم تھا روانہ کیا اتفاق سے یہ خط ہرقل کے ہاتھ لگ گیا۔ ہرقل نے یہ خط مرزبان شہر یار کے پاس بھیج دیا مرزبان شہر یار یہ خط دیکھ کر آگ بگولہ ہو گیا اپنے پرانے آقا یعنی فارس کے بادشاہ سے باغی ہو کر ہرقل سے مدد مانگنے لگا ہرقل خود تین لاکھ رومی اور چالیس ہزار ترکمانوں کو لے کر اس کی مدد کے لئے آیا اور اس کے ساتھ شام اور جزیرہ کی طرف روانہ ہوا جن شہروں کو اس سے پہلے شاہ فارس نے لے لیا تھا اس نے ان کو فتح کر لیا ان میں سے ارمینہ بھی تھا اس کے بعد موصول کی طرف یا فارس کے لشکر سے مقابلہ ہوا بے شمار فارس کا لشکر مر گیا اور چونک گیا وہ جان بچا کر میدان جنگ سے بھاگ نکلا پرویز شاہ فارس چند ساتھیوں کو لے کر مدائن سے بھاگ گیا ہرقل نے اس کے خزانوں پر قبضہ کر لیا۔ شیروہ بن کسریٰ (جو ایک مدت سے قید میں تھا شہر یار مرزبان نے قید سے نکال کر تخت پر بٹھایا ہرقل کے اور اس سے دوستانہ تعلقات قائم کئے گئے اس کے بعد ہرقل مدائن سے واپس آ کر آمد آیا اس کے بعد اس کا بھائی تداوس جزیرہ اور شام کا حکمران ہو گیا پھر وہ الرہا میں آیا اور ایک سال تک یہیں ٹھہرا ہا اس نے یعقوبی عیسائیوں کو پھر اسی مذہب کا پابند کر دیا جس کو انہوں نے زبردستی چھوڑ دیا تھا۔

ہرقل اور دعوت اسلام

ابن عمید کے علاوہ دوسروں کی روایت ہے کہ آخر ۱۶ ہجری ❷ جناب رسول مقبول ﷺ نے حضرت دحیہ کلبی کے ہاتھوں ایک خط ہرقل کے پاس بھیجا تھا جس میں آپ ﷺ نے ہرقل کو اسلام کی دعوت دی تھی اس خط کی عبارت (جیسا کہ بخاری میں مذکور ہے یوں ہے)۔

بسم الله الرحمن الرحيم

من محمد رسول الله، الى هرقل عظيم الروم سلام على من اتبع الهدى اما بعد فاني ادعوك بدعاية الاسلام اسلم تسلم يوتك الله اجرک مرتين فان توليت فان عليك اثم الا ريسين ويا اهل الكتاب تعالوا الى كلمة سواء بيننا وبينكم ان لا نعبد الا الله ولا نشرك به شيئاً ولا يتخذ بعضنا ارباباً من دون الله فان تولوا فقولوا اشهدوا بانا مسلمون.

ترجمہ: شروع کرتا ہوں میں ایسے اللہ کے نام سے جو بڑا رحمن اور رحیم ہے۔ از محمد رسول اللہ ﷺ برائے ہرقل عظیم روم۔ سلام اس شخص پر جو کہ ہدایت کا تابع ہے اس کے بعد میں بے شک تجھ کو اسلام کی طرف بلاتا ہوں اسلام لا سلامت رہے گا خدا تجھ کو دگنا اجر دے گا اور اگر تو نے اسلام لانے سے منہ پھیرا تو بے شک تجھ پر تیرے ماننے والوں کا بھی گناہ ہوگا اور اے اہل کتاب آؤ ایسے کلمے کی طرف جو کہ ہم میں اور تم میں برابر ہے یہ کہ ہم کسی کی عبادت نہ کریں سوائے اللہ کے اور یہ کہ کسی کو اس کا شریک نہ کریں اور یہ کہ سوائے اللہ کے ایک دوسرے کو رب نہ بنائیں پس اگر اب بھی وہ روگردانی کریں تو کہو تم کہ گواہ ہو تم اس بات کے ہم مسلمان ہیں۔

ہرقل کا اہل قریش سے مشورہ:..... ہرقل کے پاس جس وقت یہ خط پہنچا اس نے ان لوگوں کو ایک جلسے میں جمع کیا جو قبیلہ قریش کے اس وقت وہاں موجود تھے اور ان سے اس شخص کے بارے میں پوچھا جو نبی رسول اللہ ﷺ علیہ التحیات والصلوات سے قریب تھا ان لوگوں نے ابوسفیان

❶ تصحیح و استدراک (شاء اللہ محمود)۔

❷..... بن جبر نے لکھا ہے کہ یہ خط ہرقل کے پاس ۷۰ ہجری میں پہنچا ان دونوں روایتوں میں اس طرح تطبیق ہو سکتی ہے کہ آخر ۶ ہجری میں خط روانہ کیا گیا اور ابتدائے ۷۰ ہجری میں خط ہرقل کے پاس پہنچا۔ واللہ اعلم۔

بن حرب کی طرف اشارہ کیا ہر قل نے ابوسفیان کو دیکھ کر قریش سے کہا کہ میں اسے (ابوسفیان) اس شخص یعنی رسول ﷺ کا حال دریافت کرنے والا ہوں تم لوگ ذرا سنتے رہنا کہ کیا کہتا ہے۔ اس کے بعد ہر قل نے ابوسفیان سے وہ حالات دریافت کئے جو انبیاء علیہم السلام کے لئے ضروری ہیں۔ ان سے ان کو منزر ہاور پاک ہونا لازمی ہوتا ہے، چنانچہ ابوسفیان نے اس کے سب سوالات کے جوابات صحیح طرح سے دے دیئے ہر قل ان باتوں سے خوب واقف تھا۔ آسمانی کتابوں پر اس کی نظر تھی اس نے آپ کی نبوت کی تصدیق کی جیسا کہ امام بخاری نے اپنی صحیح میں ذکر کیا ہے۔

نبی کریم ﷺ کا دوسرا خط :..... رسول ﷺ نے ایک خط شجاع بن وہب اسدی کے ہاتھ حرث ۱ ابن ابوشمر غسانی والی غسان (سرزمین بلقا ملک شام کے پاس) اسلام کی دعوت کے لئے روانہ کیا شجاع ابن وہب روایت کرتے ہیں کہ جس وقت میں یہ خط لے کر حرث کے پاس پہنچا اس وقت یہ غوطہ (دمشق) میں قیصر کے اتارنے کی تیاری کر رہا تھا چند دن وہ مجھ سے غافل ہو گیا ایک دن اس نے مجھے طلب کیا اور نامہ نامی پڑھ کر کہنے لگا کہ وہ کون شخص ہے جو مجھ سے میرا ملک لے لے گا میں خود اس کی طرف بڑھتا ہوں اگرچہ وہ یمن میں ہو اس کے بعد تیاری میں مصروف ہوا اور قیصر کو اس حال سے آگاہ کیا قیصر نے اسے اس حرکت سے روک دیا تب اس نے مجھے واپس جانے کا حکم دیا (اور سودینا راست میں خرچ کرنے کے لئے دیئے) ۲

شام پر مسلمانوں کا پہلا حملہ :..... ۸ ہجری میں جناب رسول ﷺ نے لشکر اسلام کو شام کی طرف بڑھنے کا حکم صادر فرمایا یہ لڑائی غزوہ ۳ موتہ کے نام سے مشہور ہے۔ اس میں تین ہزار مسلمان تھے اس لشکر کی سرداری زید بن حارثہ کو دی گئی تھی روانگی کے وقت آپ ﷺ نے فرمایا تھا کہ اگر زید بن حارثہ لڑائی میں شہید ہو جائیں تو جعفر بن ابوطالب پھر عبد اللہ بن رواحہ ایک کے بعد ایک سردار بنائے جائیں الغرض جس وقت یہ لشکر معان ۴ (سرزمین شام) میں پہنچا ہر قل بھی ایک لاکھ رومی اور چند فوجیں ۵ جذام، غبد، بہرام اور بلقین کو لئے ہوئے ماب (سرزمین بلقا) میں ان کے مقابلے کو آپہنچا بلقین کا سردار مالک بن رافہ تھا مسلمانوں کا لشکر دوراتوں تک معان میں ٹھہرا ہوا اس کے بعد حملہ کے ارادے سے بلقا کی طرف بڑھا ہر قل نے ماب سے نکل کر مقام موتہ میں اس کا مقابلہ کیا لڑائی نہایت سخت اور خوفناک تھی پہلے زید پھر عبد اللہ اور جب خالد بن ولید سردار بنائے گئے تو انہوں نے لڑائی ختم کر دی اور لشکر اسلام کو لے کر مدینہ واپس آئے ۶۔

دوسرا حملہ :..... پھر ۹ ہجری میں ملہ وحنین و طائف کی فتح کے بعد جناب رسول ﷺ نے روم پر جہاد کرنے کا حکم صادر فرمایا یہ لڑائی غزوہ تبوک کے نام سے مشہور ہے جس وقت جناب موصوف مقام تبوک پہنچے والیا ایلہ و جرباؤ اور ح خدمت مبارک میں آئے اور جزیہ دینا منظور کیا والی ایلہ ان دنوں یوحنا بن روبہ بن نفاثہ تھا جزام کے قبیلے سے تھا اس نے ایک سفید خچر بطور ہدیہ پیش کیا تھا اور حضرت خالد ابن ولید رضی اللہ عنہ دومتہ الجندل کی طرف بھیجے گئے تھے۔ وہاں کا حاکم اکیدر بن عبد الملک تھا اس کو حضرت خالد ابن ولید نے ایک دن چاندنی رات میں گرفتار کر لیا اور اس کے بھائی کو مار ڈالا جناب رسول اکرم ﷺ کے پاس جس وقت یہ حاضر کیا گیا آپ ﷺ نے اس کا خون سباح کر دیا لیکن اس نے بھی جزیہ دینا منظور کر لیا جس

۱..... سیرت ابن ہشام جلد نمبر ۲ صفحہ ۶۰ میں تاریخ ابن اثیر میں جلد نمبر ۱ صفحہ ۵۹۱ میں حرث کے بجائے حارث ہے۔

۲..... تصحیح واستدراک (ثناء اللہ محمود)۔

۳..... اس غزوہ اور نیز دوسرے غزوات کے مفصل حالات آئندہ اسلامی تاریخ میں بیان کئے جائیں گے۔ موتہ مہموزۃ الواؤ ہے اور بغیر ہمراہ کے بھی روایت کیا گیا ہے یہ شام کے علاقے بلقاء کا ایک قریہ یا گاؤں ہے اس غزوہ کو غزوہ جمیش الامراء بھی کہا جاتا ہے کیوں کہ اس میں مسلمانوں نے بڑی تعداد میں شرکت کی تھی اور کافروں سے بہت شدید جنگ ہوئی تھی۔ تفصیل کے لیے دیکھیں (روض الانف - سیرت ابن ہشام اور معجم البلدان)۔

۴..... ۱ شخص یہاں (صاب) ہے جو غلط ہے اور یہاں جو معان لکھا گیا ہے یہ ابن کثیر کی اکامل جلد اول صفحہ ۶۱ سے لیا گیا ہے۔

۵..... ابن اثیر نے لکھا ہے کہ عرب مستعربہ نجم و جذام و بلقین کی تعداد ایک لاکھ تھی۔ اور اصل نسخہ میں جذام قین اور بھراء ہے بے غیر اور بھرام نہیں اس کی تصحیح سیرت ابن ہشام جلد نمبر ۲ صفحہ نمبر ۳۷۵ سے کی گئی ہے۔

۶..... تصحیح واستدراک (ثناء اللہ محمود)۔

سے اس کی جان بچ گئی اور اپنے شہر کی طرف واپس چلا گیا تقریباً دس راتوں تک آپ ﷺ تبوک میں مقیم رہے جب کوئی شخص (نہ تو رومیوں میں سے اور نہ عرب متصرہ سے) مقابلہ پر نہ آیا تو آپ ﷺ مدینے واپس آئے اس کے بعد جب ہرقل کو یوحنا کے حالات معلوم ہوئے تو اس نے تنبیہ کرنے کے لئے اسی کے شہر میں اس کو قتل اور پھانسی دیئے جانے کا حکم دیا۔ انتھی کلام من غیر ابن العمید (ابن عمید کے سوا دوسروں کا کلام ختم ہوا)۔

اسلام دمشق میں:..... ابن عمید کہتا ہے کہ ۳۱ ہجری میں حضرت ابو بکر صدیق رضی اللہ عنہ نے اسلامیہ عربی لشکر فتح کرنے کے لئے روانہ کیا حضرت عمرو بن العاص رضی اللہ عنہ فلسطین کی طرف، حضرت یزید بن ابی سفیان حمص کی طرف، حضرت شرجیل بن حسنہ رضی اللہ عنہ بلقا کی طرف بھیجے گئے ان سب کے افسر اعلیٰ ابو عبیدہ بن جرح رضی اللہ عنہ تھے۔ اور حضرت خالد بن سعید بن العاص رضی اللہ عنہ کو سادہ کی طرف بڑھنے کا حکم دیا گیا ماہاب پادری رومیوں کا ایک گروہ لئے ہوئے ان کے سامنے آیا حضرت خالد رضی اللہ عنہ نے اس کو دمشق کی طرف شکست دے کر مرض الصفراء میں قیام کیا پھر آگئے بڑھ کر اس کا راستہ روک لیا اس پر دوبارہ حملہ کیا ماہاب پادری اسلامی لشکر کی طرف لوٹ آیا اس لڑائی میں اس کا لڑکا مارا گیا اسی دوران حضرت ابو بکر صدیق رضی اللہ عنہ نے حضرت خالد بن ولید رضی اللہ عنہ کو عراق سے شام میں مسلمانوں پر افسر اعلیٰ مقرر کر کے روانہ کیا چنانچہ لشکر اسلام حضرت خالد بن ولید رضی اللہ عنہ کی ماتحتی میں دمشق کی طرف بڑھا اور اس کو فتح کر لیا جیسا کہ ہم فتوحات اسلامیہ میں بیان کریں گے۔

جنگ یرموق:..... حضرت عمرو بن العاص رضی اللہ عنہ نے فلسطین کے ارد گرد حملہ کیا رومیوں نے نہایت مستعدی سے ان کا جواب دیا لیکن ان کی قسمت میں ناکامی پہلے سے لکھی جا چکی تھی وہ شکست کھا کر میدان جنگ سے بھاگ کر بیت المقدس اور قیساریہ میں پناہ گزین ہو گئے اس کے بعد روم نے ہر طرف سے دولاکھ چالیس ہزار کی جمعیت سے مسلمانوں پر حملہ کیا مسلمانوں کی تعداد اس وقت تقریباً تیس ہزار تھی دونوں لشکروں کا مقابلہ مقام یرموک میں ہوا رومیوں کو باوجود اس کثرت کے شکست ہوئی اور بے شمار رومی مارے گئے۔ یہ واقعہ ۵۱ ہجری کا ہے اس لڑائی کے بعد رومیوں کو شکست پر شکست ہوتی گئی۔

فتح قنسرین و بیت المقدس:..... پھر حضرت ابو عبیدہ رضی اللہ عنہ اور حضرت خالد بن ولید رضی اللہ عنہ نے حمص کا محاصرہ کیا اور جزیہ لے کر اہل حمص سے صلح کر لی اس کے بعد حضرت خالد بن ولید رضی اللہ عنہ قنسرین ① چاہنچے۔ منباس ② پادری نے رومیوں کو جمع کر کے ان کا مقابلہ کیا حضرت خالد بن ولید رضی اللہ عنہ نے نہایت تیزی سے اس کو شکست دے کر قنسرین کو فتح کر لیا اس لڑائی میں بھی رومیوں کی ایک بڑی تعداد ماری گئی حضرت عمرو بن العاص رضی اللہ عنہ اور حضرت شرجیل بن حسنہ رضی اللہ عنہ نے شہر رملہ کا محاصرہ کیا۔ حضرت عمر بن خطاب رضی اللہ عنہ شام میں آئے اور اہل رملہ پر جزیہ مقرر کر کے صلح کر لی اس کے بعد حضرت عمر رضی اللہ عنہ نے حضرت عمرو رضی اللہ عنہ اور حضرت شرجیل رضی اللہ عنہ کو بیت المقدس کا محاصرہ کرنے کے لئے روانہ کیا۔ جب اہل قدس محاصرہ نہ ختم ہونے اور کثرت قتل و قتال کے بعد بہت زیادہ تنگ آ گئے تو انہوں نے صلح کا پیغام اس شرط پر بھیجا کہ بذات خود حضرت عمر رضی اللہ عنہ اللہ تعالیٰ عنہ آ کر انہیں امان دیں۔

صلح نامہ کی تحریر:..... چنانچہ جناب موصوف آئے اور ان کو امان نامہ اس طرح لکھ دیا،

بسم اللہ الرحمن الرحیم من عمر بن الخطاب لاهل الیاء انہم امنون علی دمائہم واولادہم و نساءہم و جمیع کنائسہم لا تسکن ولا تسکن ولا تہدم۔

ترجمہ: بسم اللہ الرحمن الرحیم عمر بن خطاب کا اہل ایلیہ (بیت المقدس) کے لئے اعلان کہ ہے شک ان کو ان کی جانوں اور اولادوں اور عورتوں کو امان دی جاتی ہے اور کل کنائیس (گرجے) نہ تو آباد کئے جائیں گے اور نہ گرائے جائیں گے

①..... قنسرین شہر میں اور اس کے اور حلب کے درمیان حمص کی طرف سے ایک مرحلے کا فاصلہ ہے۔ جب ۳۵ھ میں روم کا قبضہ حلب پر ہوا تو یہ شہر آباد تھا شہر کے رہنے والے رومیوں کے قبضے سے ڈر گئے اور مختلف شہروں کی طرف چلے گئے۔ (معجم البلدان) اس کے قریب ہی ایک چھوٹا سا گاؤں ہے جسے عیس کہتے ہیں اس کے مشرق میں قویق نامی نہر بہتی ہے جو اس میں جا گرتی ہے اس کے دونوں کناروں پر زرعی علاقے ہیں ان میں سے اہم تلجا جر، زمار، الایارہ اور تلاح ہیں۔ (المعلق)۔

②..... بن الاثیر جلد نمبر صفحہ ۱۲۷ پر منباس کے بجائے میناس میں لکھا ہے۔

اس کے بعد خلیفہ ثانی حضرت عمر بن الخطاب بیت المقدس میں داخل ہوئے اور گر جا قمامہ کے صحن میں بیٹھے رہے نماز کا وقت آیا تو آپ نے پادری سے فرمایا کہ ”نماز پڑھنا چاہتا ہوں“ بطریق نے کہا کہ اسی مقام پر نماز پڑھ لیجئے، جناب پڑھ کر فارغ ہوئے تو بطریق سے مخاطب ہو کر فرمایا۔ اگر میں کلیسا کے اندر پڑھتا تو میرے بعد مسلمان کلیسا پر قبضہ کر لیتے اس وجہ سے کہ عمر نے یہیں نماز پڑھی تھی۔ حضرت عمر بن الخطاب نے علاوہ اس امان نامہ کے یہ بھی لکھ دیا کہ۔ قیامہ کی سیڑھیوں میں نہ تو نماز پڑھی جائے اور نہ آذان دی جائے اس کے بعد پادری سے مخاطب ہو کر فرمایا ہمیں کوئی ایسی جگہ بتاؤ جہاں ہم مسجد بنائیں بطریق نے کہا کہ صخرہ زیادہ مناسب ہوگا جہاں یعقوب علیہ السلام نے اللہ جل شانہ سے کلام کیا ہے۔ حضرت عمر بن خطاب نے صخرہ کو پسند فرمایا اور خود اس کو صاف کرنے لگے۔ آپ کو صاف کرتے ہوئے دیکھ کر اور مسلمانوں نے بھی ہاتھ لگا دیا۔ فوراً ہی صاف ہو گیا۔ حضرت عمر بن خطاب نے اپنے مبارک ہاتھ سے مسجد کی بنیاد ڈالی اور آذان کے بعد حضرت عمرو بن العاص کو محاصرہ کے لئے بھیجا اور ان کی مدد کے حضرت زبیر ابن العوام کو چار ہزار مسلمانوں کا افسر مقرر کر کے روانہ کیا مقوقس والی مصر نے جزیہ (خراج) دے کر صلح کر لی اور پھر حضرت عمرو بن العاص نے اس مہم سے فارغ ہو کر اسکندریہ کا رخ کیا چند دن کے محاصرہ کے بعد اس کو بھی فتح کر لیا۔

ہرقل کا آخری زمانہ اور اسلامی فتوحات: ۶۳۸ء میں بادشاہ روم (ہرقل) عیسائی جزیرہ کے عیسائیوں کے مجبور کرنے سے مسیحی لشکر لے کر حمص کی طرف بڑھا حمص میں ان دنوں حضرت ابو عبیدہ بن جرح موجود تھے انہوں نے ہرقل کو شکست دی وہ میدان جنگ سے بھاگ کر انطاکیہ کی طرف آیا۔ اسی دوران مسلمانوں کے نامی گرامی سردار فلسطین، طبریہ اور ساراسباہل فتح کر چکے تھے جس سے عربی عیسائیوں غسان، نخم، جذام میں ایک خاص قسم کا جوش پیدا ہو گیا تھا۔ ہلاب پادری ان کا افسر ہو کر مسلمانان عرب سے لڑنے چلا، منصور بن سرحون اپنے دمشق کے گورنر سے مالی مدد طلب کی منصور بن سرحون چونکہ اس سے پہلے ہی ناراض تھا اس لئے مدد دینے سے انکار کیا ماہاب پادری غصہ ہو کر مسلمانان عرب کے مسلمانوں کے بجائے دمشق کی طرف بڑھا لیکن اس کی روانگی سے پہلے عامل دمشق کا گورنر منصور کچھ سوچ سمجھ کر سامان رسد و غلہ لے کر دمشق سے نکلا اتفاقات زمانہ جس وقت یہ مقام جابیہ خولان پہنچا اسی رات روم کا لشکر بھی آ گیا عامل دمشق نے طبل اور بگل بجایا۔ لشکر ماہاب نے یہ سمجھ کر یہ لشکر عرب مسلمانوں کا ہے حملہ کر دیا دونوں میں خوب گھمسان کی لڑائی ہوئی سینکڑوں جانیں ضائع ہو گئیں، ماہاب بطریق مارے شرف کے طور سینا چلا گیا اور وہیں راہبانہ زندگی سے اپنی بقیہ عمر پوری کر دی۔ بقیہ لشکر روم نے منصور کے ساتھ دمشق میں جا کر دم لیا مسلمانوں نے مناسب موقع سمجھ کر دمشق کا محاصرہ کر لیا۔ دوسری طرف سے رومیوں نے بھی جمع ہو کر اس کو گھیر لیا چھ مہینے کے بعد منصور عامل دمشق نے مجبور ہو کر حضرت خالد بن ولید رضی اللہ عنہ سے امان طلب کی حضرت خالد بن ولید رضی اللہ عنہ نے اس کو امان دی اور شرقی دروازے سے شہر میں داخل ہوئے رومی لشکر دوسرے دروازے سے نکل کر بھاگ گیا علاوہ حضرت خالد بن ولید کے اور امراء اسلام جو دوسرے دروازوں سے تلوار کے زور سے داخل ہوئے تھے اور ان کو اس امان دہی کی اطلاع نہ تھی اس وجہ سے کسی قدر دمشق لوٹا گیا اس کے بعد اہل دمشق کو وہ رعایتیں دی گئیں جو اہل اسکندریہ کو حضرت عمر بن العاص رضی اللہ عنہ نے دی تھیں۔

ہرقل کے بعد: ان واقعات کے بعد ہرقل ۲۱ ہجری میں (مطابق ۶۳۱ء) میں اکتیس سال حکومت کر کے مر گیا۔ اس کی جگہ قسطنطنیہ میں رومیوں کا بادشاہ قسطنطین بن ہرقل بن ہرقل تخت نشین ہوا کچھ عرصے کے بعد رومیوں نے اس کو تخت سے اتار کر مارڈالا اور قسطنطینوس بن قسطنطین کو تخت پر بٹھایا یہ چھ ۱ سال حکومت کر کے ۲۲۷ ہجری (مطابق ۶۵۷ء عیسوی) میں ہلاک ہو گیا۔

قبرص پر حملہ: اسی کے زمانے میں حضرت امیر معاویہ رضی اللہ عنہ ۳ نے ۲۴ ہجری میں روم پر چڑھائی کی وہ ان دنوں شام کے امیر تھے

①..... بیروت کے نسخے میں چھ سال کے بجائے سولہ سال تحریر ہے۔ داراجیاء التراث العربی۔

②..... اسی طرح بیروت کے نسخے میں ۲۷ کے بجائے ۳۷ سال تحریر ہے۔

③..... حضرت معاویہ بن ابی سفیان نے حرب بن امیہ بن عبد شمس بن عبد مناف بن قصی الاقونی، ابو عبد الرحمن کنیت ہے۔ آپ اور آپ کے والد ابوسفیان فتح مکہ کے موقع پر اسلام لائے۔ غزوہ حنین میں شرکت کی۔ یہ ان لوگوں میں سے تھے جن کے ساتھ حسن سلوک کیا جاتا تھا۔ بہت کچھ مسلمان تھے۔ نبی کریم ﷺ کے کاتبوں میں سے ایک ہیں۔ آپ نے نبی کریم ﷺ سے ۱۱۶۳ احادیث روایت کی ہیں۔ حضرت عمرؓ نے آپ کو ”کسریٰ العرب“ کے لقب سے نوازا۔ جب یہ یزید بن ابوسفیان کے لشکر کے ساتھ تھے۔ بقیہ آئندہ صفحہ پر

انہوں نے اکثر شہروں کو فتح کیا اس کے بعد مسلمانوں نے دریا کے راستے قبرص پر حملہ کیا بہت سے قلعوں کو فتح کر کے ۲۷ ہجری میں اہل قبرص پر جزیہ (خراج) قائم کیا۔ حضرت عمرو بن العاص نے جس وقت اسکندریہ کو فتح کیا تھا بنیامین یعقوبیہ نے بطریق کو امان نامہ لکھ دیا تھا چنانچہ وہ تیرہ سال کے بعد واپس آیا اس کو ہرقل نے پہلی ہجری میں اسکندریہ کا نگران بنایا تھا جیسا کہ ہم نے اس سے پہلے بیان کیا۔ لیکن جب فارس کے بادشاہ نے مصر و اسکندریہ پر قسطنطنیہ کے حصار کے زمانے میں قبضہ کر لیا تھا اور دس سال تک اس کی وہاں حکومت رہی تو اسی زمانے میں بنیامین چھپ گیا تھا دس سال یہ اور تین سال حکومت اسلامیہ میں غالب رہا پھر جب عمرو بن العاص نے اس کو امان دی تو وہ اسکندریہ واپس آیا اور ۳۹ ہجری مطابق ۶۵۹ میں مر گیا اس کی جگہ اغاثا اسکندریہ کے گرجے کا سترہ سال تک عہد دار رہا جب قسطنطینوس بن قسطنطین ۳۷ ہجری مطابق ۶۵۷ میں ہلاک ہوا تو اس کی جگہ رومیوں کا بادشاہ اس کا لڑکا بوطیانوس بارہ سال تک رہا۔

قسطنطینہ پر حملہ:..... ۵۰ ہجری میں اس کے مرنے کے بعد طیبہ یوس بادشاہ بنا اس کی حکومت سات سال رہی اس کے زمانے میں حضرت یزید بن معاویہ رضی اللہ عنہ نے اسلامی لشکروں کے ساتھ قسطنطنیہ پر چڑھائی کی ایک مدت اس کو محاصرہ میں رکھا۔

حضرت ابوایوب انصاری رضی اللہ عنہ کی شہادت:..... حضرت ابوایوب انصاریؓ اس حصار میں شہید ہوئے اور وہیں دفن کر دیئے گئے محاصرہ کے چند دنوں کے بعد حضرت یزید بن معاویہ اور طیبہ یوس قیصر سے اس شرط پر صلح ہوئی کہ شام کے سارے کنائیس ختم کر دیئے جائیں اور کوئی شخص حضرت ابوایوب انصاریؓ کی قبر سے بالکل چھیڑ چھاڑ نہ کرے۔

طیبہ یوس، اغاثا اور اغسطش کی موت:..... اس مصالحت کے ہو جانے سے اسلامی لشکر واپس آیا اور طیبہ یوس قیصر ۵۸ ہجری مطابق ۶۷۷ء میں مارڈالا گیا۔ اس کا جانشین اور اغسطش بنا اس کی حکومت کے زمانے میں اغاثا بطریق یعقوبیہ اسکندریہ کے یعقوبیوں کا بطریق مقرر کیا اور یوحنا بطریق مقرر کیا گیا۔ تھوڑے دنوں کے بعد اغسطش ۱ قیصر کو کسی خادم نے مارڈالا اس کے بعد اس کا لڑکا اصطفانیوس قیصر بنایا ۶۵ ہجری مطابق ۶۸۴ء عبدالملک بن مروان کی حکومت کے زمانے میں تھا۔

مسجد اقصیٰ کی توسیع:..... عبدالملک بن مروان نے اپنی حکومت میں مسجد اقصیٰ کو بڑھایا صخرہ کو حرم میں داخل کر لیا کچھ عرصہ کے بعد اصطفانیوس سے حکومت چھین لی گئی اور لاؤن ۲ بادشاہ بنایا ۸۷ ہجری مطابق ۶۹۷ء ۱۰۵ء میں یہ ہلاک ہوا اور سطیانوس حکمران مقرر کیا گیا۔

سطیانوس:..... یہ ولید بن عبدالملک کی حکومت میں تھا یہ وہی شخص ہے جس نے دمشق میں جامع مسجد بنی امیہ بنوائی تھی بیان کیا جاتا ہے کہ اس نے اس مسجد کی تعمیر میں چار سو صندوق خرچ کئے ہر صندوق میں چودہ چودہ لاکھ دینار تھے مسجد میں چھ سو زنجیریں طلائی قندیلوں کی لٹکانے کے لئے تھیں۔ زینت و آرائش ایسی تھی کہ جس سے دیکھنے والوں کی آنکھیں چکا چوند ہو جاتی تھیں۔ اور مسلمان فتنے میں پڑتے تھے۔ حضرت عمر بن عبدالعزیز نے اپنے زمانہ حکومت میں ان سب چیزوں کو اتار کر بیت المال میں داخل کر دیا۔

عیسائیوں کے ساتھ برابری:..... ولید نے جب مسجد کو وسیع کرنے کا ارادہ کیا تھا تو اس کے ساتھ بنا ہوا گرجا بھی گرا نا چاہا۔ یہ گرجا مار

بقیہ گزشتہ صفحہ..... جب حضرت یزید رضی اللہ عنہ کا انتقال ہو گیا تو حضرت ابو بکر صدیق رضی اللہ عنہ نے ان کو دمشق کا گورنر بنادیا۔ حضرت عمر رضی اللہ عنہ نے اور حضرت عثمان رضی اللہ عنہ نے بھی انہیں اسی عہدے پر برقرار رکھ کر ۶۰ ہجری میں انتقال فرمایا۔ باب جابیہ اور باب صغیر کے درمیان تدفین ہوئی۔ (تاریخ الخلفاء۔ جلال الدین السیوطی صفحہ نمبر ۱۷۲-۱۷۵)۔

۱..... بیروت کے نسخے بحوالہ تاریخ بزنطیہ ۶۷ درج ہے ہجری یا عیسوی کی وضاحت نہیں کی۔ عبارت کا سیاق و سباق ہجری سال پر دلالت کرتا ہے۔ اصل کتاب میں یہاں جگہ خالی تھی اور سن ڈاکٹر نعیم فرح تاریخ بزنطیہ سے نقل کیا گیا ہے۔

۲..... تاریخ بزنطیہ میں لاؤن کے بجائے لیونیوس تحریر ہے۔

یوحنا کے نام سے مشہور تھا۔ عیسائی گرجا گرانے پر رضا مند نہ تھے ولید نے ان کو چالیس ہزار دینار دینے کی پیش کش بھی کی تھی مگر وہ بھی نہ مانے۔ تنگ آ کر ولید نے گرجا پر زبردستی قبضہ کر لیا اور اسے گرا کر مسجد میں شامل کر دیا اور عیسائیوں کو پیسے بھی نہیں دیئے۔ وہ شکایت اور حضرت خالد بن ولید رضی اللہ عنہ کا حلف جو گرجوں کو نہ گرانے اور ان میں رہائش اختیار نہ کرنے کے بارے میں تھا لے کر حضرت عمر بن عبدالعزیز کے پاس گئے۔ پہلے تو انہوں نے بھی عیسائیوں کو چالیس ہزار دینار پر راضی کرنا چاہا۔ لیکن جب وہ نہ مانے تو انہوں نے گرجے کو واپس کرنے کے بارے میں حکم جاری کیا۔ لوگ ان کے اس انصاف پر حیران ہو گئے اس زمانے میں قاضی ابوالدیریس خولانی تھے۔ انہوں نے ان کو کہا کہ تم اس گرجے کو چھوڑ دو گے ان گرجوں کی طرح جو دور فتوحات میں کھلے رہنے دیئے گئے دوسری وجہ یہ ہے کہ ولید نے ان کو بغیر کسی مشروط حق کے لیا ہے۔ اور حضرت عمر بن عبدالعزیز نے ان پر شرط کی تھی کہ وہ اپنے گرجوں کو مسلمانوں کے لئے چھوڑ دیں گے۔ جن پر ان کا حق نہیں بنتا کیونکہ دمشق کے فاتحین اور مفتوحین کے درمیان یہ طے پایا تھا کہ دمشق کی دیواروں سے باہر اور تلوار کے زور سے فتح ہونے والے علاقے اور ان کے گرجے مسلمانوں کے ہوں گے۔ لیکن عیسائیوں نے اس شرط کو قبول نہیں کیا اور خلیفہ حضرت عمر بن عبدالعزیز کے ساتھ یہ طے کر لیا کہ مار یوحنا کا گرجا ان کے لئے چھوڑ دیا جائے گا تو وہ اس بات پر راضی ہو گئے اور ان کے باقی گرجوں کے بارے میں بھی امان لکھ دی گئی۔ سن ۷۶ء میں کاتب نے سلیمان بن عبدالملک کے پاس یہ پیغام بھیجوا یا کہ حلوان کے پیمانے خراب ہو گئے ہیں۔ تو اس نے نئے پیمانے فسطاط اور جزیرے کے درمیان بنانے کا حکم دیا ۱۰۱ھ ہجری مطابق ۱۹ء میں سطیانوس کے بعد ڈیڑھ سال تک تدوین حکمران رہا۔

قسطنطین بن لاؤن:..... اس کے بعد لاؤن ثانی چوبیس برس حکمرانی کرتا رہا اس کے بعد اس کا لڑکا قسطنطین تخت نشین ہوا ۱۱۳ھ ہجری میں ہشام بن عبدالملک صائفہ یسری (بایا) اور اس کے بھائی سلیمان صائفہ (دایاں) یمین نے رومیوں پر چڑھائی کی قسطنطین نے اس کا مقابلہ کیا میدان جنگ سے اس کا لشکر بے قابو کر بھاگ نکلا اور یہ خود گرفتار کر لیا گیا لیکن کچھ عرصہ کے بعد آزاد کر دیا گیا۔

مصر پر حملہ:..... مروان بن محمد کی حکومت کے زمانے میں اور ولایت موسیٰ بن نصیر میں اسکندریہ اور مصر کے عیسائی تباہی اور ذلت میں پڑے صدقہ اور خیرات پر بطریق کا گذار ہونے لگا۔ جب اس کی خبر بادشاہ نوبہ کو پہنچی تو ایک لاکھ فوج لے کر مصر پر چڑھ آیا لیکن مصر کے گورنر کی تیزی اور ہوشیاری سے بغیر قتل و قتال کے واپس گیا۔ ہشام بن عبدالملک کے زمانے میں فرقہ ملکیہ کے کنائیس (گرجے) یعقوبیہ کے ہاتھوں سے نکال لئے گئے اور ان کا انہی کے مذہب کا بطریق مقرر کیا گیا۔ ان واقعات کے ختم ہونے پر قسطنطینیہ میں ایک شخص جو شاہی خاندان میں سے نہ تھا جرجس نامی بادشاہ بنا اور نہایت ابتری اور برے حال سے سفاح اور المنصور کے زمانے تک باقی رہا اور اس کے مرنے کے بعد قسطنطین ثانی بن لاؤن بادشاہ بنا اس نے متعدد شہر آباد کئے اہل آرمینہ کو ان میں آباد کیا۔

نغفور:..... جب یہ مر گیا تو لاؤن بن قسطنطین ثانی اور اس کے مرنے کے بعد نغفور بادشاہ بنا ۱۸۷ھ ہجری مطابق ۸۰۲ء میں خلیفہ ہارون رشید نے قلعہ ہرقلہ کا محاصرہ کیا نغفور نے خراج دے کر صلح کر لی خلیفہ ہارون رشید واپس رقبہ آیا اور سردیوں کے ختم ہونے تک یہیں ٹھہرا رہا۔ نغفور نے یہ سمجھ کر خلیفہ ہارون رشید چلا گیا وعدہ شکنی کی۔ خلیفہ ہارون رشید یہ سن کر لوٹ آیا اور نہایت سختی کے ساتھ اس معاہدہ کی اس سے پابندی کرائی اور خراج لیا۔ اس کے بعد صائفہ کے لشکر سرحد صفصاق سے داخل ہوئے سرزمین روم کو اپنے تیز گھوڑوں سے روندانغفور نے جہاں تو ہوسکا ان سے بچنے کی کوشش کی لیکن اس کی قسمت نے اس کا ساتھ نہ دیا مقام صنعاء میں نغفور کو شکست ہوئی۔ چالیس ہزار رومی مارے گئے اور نغفور زخمی ہو کر میدان جنگ سے جان بچا کر بھاگ نکلا۔

مامون رشید کے حملے:..... پھر ۱۹۰ھ ہجری مطابق ۸۰۵ء میں خلیفہ ہارون رشید نے اس پر چڑھائی کی ایک لاکھ تیس ہزار فوج اس کے ہمراہ

تھی قلعہ ہرقہ میں سب سے پہلے اسی نے اسلامی جھنڈا گاڑا سولہ ہزار ۱۰ رومی علاوہ زخمیوں کے قید کر لئے گئے۔ نغفور نے مجبور ہو کر جزیہ (خراج) دینا قبول کر لیا اور اپنی قوت تک اس کی پابندی کرتا رہا۔ یہاں تک کہ امین کی حکومت میں یہ مر گیا۔ اور اس کی جگہ استبراق قیصر تخت نشین ہوا۔ ۲۱۵ ہجری مطابق ۸۳۰ء میں پھر خلیفہ مامون رشید نے روم پر حملہ کیا کئی قلعے فتح کر کے دمشق واپس آیا۔ پھر یہ سن کر کہ روم کے بادشاہ نے طرسوس اور مصیصہ پر حملہ کر کے تقریباً ایک ہزار چھ سو آدمیوں کو مار ڈالا ہے اٹھ کھڑا ہوا اور انطاوغا کا محاصرہ کر کے اس کو امن و امان کے ساتھ فتح کر لیا۔ اس کے بعد معتمد نے حملہ کر کے تقریباً تیس قلعے رومیوں سے چھین لئے۔ یحییٰ بن اشم نے رومیوں کے شہروں کو خوب خوب تباہ و برباد کیا اس کے بعد خلیفہ مامون رشید دمشق کی طرف آیا۔

لولوہ کی تسخیر:..... اور کچھ عرصہ کے بعد جہاد کے لئے روم میں داخل ہوا اور اپنے مولیٰ (غلام آزاد) عجیف کو ایک دستہ کا افسر مقرر کر کے شہر لولوہ کا محاصرہ کرنے کے لئے بھیجا قیصر روم کو اس واقعہ کی خبر ملی وہ شہر لولوہ کی مدد کو آ پہنچا۔ مامون رشید نے عجیف کی مدد کے لئے ایک دوسری فوج بھیج دی قیصر خود کو ان کے مقابلہ سے عاجز دیکھ کر ناکام ہو کر واپس گیا۔ اور شہر بصرہ فتح کر لیا گیا۔ اس کے بعد مامون رشید نے ملعوس اور بردہ کو فتح کیا اور اپنے لڑکے عباس کو اسلامی لشکروں کے ساتھ رومیوں پر حملہ کرنے کے لئے روانہ کیا۔ اس نے بھی رومیوں کے شہروں کو لوٹا اور قتل و غارت کی اور ایک شہر میل مربع میں آباد اس کے شہر پناہ (فصیل) کے چار دروازے بنوائے۔ روم کو ہمیشہ پامال کرتا رہا یہاں تک کہ جہاد کرتے ہوئے ۲۱۰ ہجری میں اس کا انتقال ہو گیا ۲۔ اسی کے زمانے میں قسطنطین نے روم پر قبضہ کر لیا اور نغفور کے بیٹے کو وہاں سے نکال دیا۔ ۲۲۳ ہجری مطابق ۸۳۷ء میں خلیفہ معتمد نے عموریہ فتح کیا جس کا واقعہ اس کے حالات میں لکھا جائے گا۔ انشاء اللہ۔

اسکندریہ کے بطریقوں کے حالات:..... یہاں تک تو ابن عمید کا کلام تھا اس کی باتوں میں بطارقہ کے حالات اسکندریہ کے فتح کے زمانے سے نہیں کیونکہ اس کی بالکل ضرورت نہیں تھی ہاں اس سے کچھ دنوں پہلے اسکندریہ کی فتح کے بعد بطریق اعظم جو اسکندریہ میں رہتا تھا اس کی کرسی حکومت رومہ میں مقرر کی گئی تھی۔ وہ مزہب ملکیہ کا ماننے والا تھا وہ لوگ اس کو البابا (پوپ) کہتے تھے جس کے معنی ابو الالباء (باپوں کا باپ) ہیں اور مصر میں معاہدین عیسائیوں کا امہب یعقوبیہ کا بطریق رہنے لگا۔ یہی ملوک نوبہ و حبشہ کے بادشاہوں اور کل ان تمام اطراف و جوانب کا مذہبی پیشوا بنایا گیا۔

خلفاء اسلام اور قیصروں کی ترتیب:..... مسعودی نے زمانہ ہجرت اور فتح سے روم کے قیصروں کو اسی ترتیب سے ذکر کیا ہے۔ جیسا کہ ابن عمید نے ۳ لکھا ہے لیکن پھر وہ کہتا ہے کہ لوگوں میں یوں مشہور ہے کہ ہجرت اور زمانہ تسخیر میں روم کا بادشاہ ہرقہ تھا۔ تاریخ کی کتابوں میں یوں بیان کیا گیا ہے کہ ہجرت قیصر کے زمانے میں مورق میں ہوئی۔ اس کے بعد قیسر بن قیصر زمانہ ابوبکر صدیق میں اور اس کے بعد قفل بن قیصر حضرت عمرؓ کے زمانے میں تھا یہی قیصر ابوعبیدہ حضرت خالد بن ولید اور یزید بن ابوسفیان کے زمانے میں شام سے نکالا گیا اور محض قسطنطنیہ کی حکومت اس کے قبضے میں اس وقت باقی رہی۔

مورق اور حضرت معاویہ رضی اللہ عنہ:..... اس کے بعد مورق بن ہرقہ حضرت عثمان رضی اللہ عنہ کے زمانے میں اور اس کے مورق بن مورق حضرت علی رضی اللہ عنہ کے زمانے میں اور حضرت معاویہ رضی اللہ عنہ کے زمانے میں حکمران ہوا۔ حضرت معاویہ رضی اللہ عنہ کے آخری زمانے اور یزید اور مروان بن الحکم

①..... ڈاکٹر نعیم فرح نے اپنی کتاب تاریخ برنطینیہ میں لکھا ہے کہ یہ قیدی جزیرہ قبرص کے تھے۔

②..... مامون کا مقصد یہ تھا کہ حکومت برنطینیہ (قسطنطنیہ کا تصفیہ کر دے۔ لیکن موت نے اس کو مہلت نہیں دی اور وہ یہ بھاری بوجھ اپنے بھائی معتمد پر ڈال کر فوت ہو گیا۔ اور طرسوس میں دفن کیا گیا۔ (دیکھیں العرب والروم)۔

③..... دیکھیں (سید باز العرینی کی الدولة المیزنطینیہ صفحہ نمبر ۱۹-۲۳) اور (عبدالقادر احمد یوسف کی الامبراطوریۃ المیزنطینیہ صفحہ نمبر ۷-۱۱) اور اسدرستم کی الروم صفحہ نمبر ۲۲۰ اور اس کے بعد (اور بنیہ عاقل کی الامبراطوریۃ المیزنطینیہ صفحہ نمبر ۸-۱۹۹)۔

میں قلقط بن مرق نے بادشاہت کی۔ اس قیصر کے باپ مرق کے حضرت معاویہؓ سے مراسم خط و کتابت قائم تھے۔ مرق نے حضرت معاویہؓ کی حکمت اور شہادت عثمانؓ کی پیشن گوئی کی تھی جس وقت حضرت معاویہؓ حضرت علیؓ سے لڑنے جا رہے تھے۔ اس نے عرب پر حملہ کرنے کا قصد کیا تھا۔ حضرت معاویہؓ نے اس کو بذریعہ خط کے اپنے حملہ کرنے کی دھمکی دی تھی۔ چنانچہ جنگ صفین ختم ہونے کے بعد حضرت معاویہؓ نے یزید کی ماتحتی میں ایک لشکر قسطنطنیہ پر حملہ کرنے کے لئے روانہ کیا جس کے زمانہ حصار میں ابویوب انصاریؓ شہید ہوئے الغرض قلقط بن مرق کے بعد لائون بن قلیط عبد الملک بن مروان کی حکومت میں اور اس کے بعد جیرون بن لائون، ولید سلمیان اور عمر بن عبد العزیز کے زمانے میں حکمران رہا اس کے بعد مسلمانوں نے چاروں طرف سے ان کے شہروں پر بری اور بحری جہاد شروع کر دیا قسطنطنیہ کے دروازے تک کو اپنے نوک دار نیزوں سے نقصان پہنچایا روم کے بادشاہوں کی حالت ہو گئی جرجیس بن مرعش نامی ایک غیر شخص (جو خاندان سلطنت میں سے نہ تھا) نو سال رومیوں پر حکمرانی کرتا رہا۔

نقفور کی وعدہ شکنی اور اطاعت:..... یہاں تک کہ قسطنطین بن ایون تخت پر بیٹھا اس کی صغریٰ کی وجہ سے اس کی ماں حکومت و انتظام میں شریک رہی اس کے بعد نقفور بن استیر اق خلیفہ ہارون رشید کے رعب و وید بے نے نقفور کو جزیہ دینے پر مجبور کر دیا، اور اسی امر پر دونوں گواہوں میں صلح ہوئی۔ پھر نقفور نے وعدہ شکنی کی اور رشید اس کے زیر کرنے آمادہ ہوا ۱۹۰ ہجری میں اس نے قلعہ ہرقلہ کو فتح کر لیا تب نقفور نے دوبارہ خراج دینا قبول کیا اور ہمیشہ اپنے وعدے کی پابندی کرتا رہا اس کے بعد استیر اق بن نقفور امین کی حکومت میں حکمران بنا۔ کچھ عرصہ کے بعد قسطنطین بن قلیط نے اس کو مغلوب کر دیا اور خود مامون کے زمانے میں حکومت کرتا رہا۔

عموریہ کی فتح:..... اس کے بعد نوفل المعتمد کے زمانے میں گزرا ہے۔ المعتمد نے اس سے عموریہ جنگ کر کے فتح کیا اور اس میں جتنے بھی عیسائیوں کو پایا ان کو قتل کر ڈالا اس کے بعد میخائیل بن نوفیل الواصل، المتوکل، المتنصر اور المستعین کے زمانوں میں قیصر رہا پھر رومیوں میں ملک کی حکومت کے بارے میں جھگڑا شروع ہو گیا۔ سب نے متفق ہو کر نوفل بن میخائل کو تخت پر بٹھایا کچھ عرصہ کے بعد شبیل صقلی اس پر متولی ہو گیا۔ یہ خاندان سلطنت میں سے نہ تھا زمانہ المعتمد، المعتمدی اور کسی قدر المعتمد میں گزرا۔

بطریق ارمنو:..... اس کے بعد ایون بن شبیل المعتمد کے باقی دنوں میں ابتدائے زمانہ المعتمد میں رہا۔ اس کا بیٹا اسکندر روس بادشاہ بنایہ بدسیرت آدمی تھا تھوڑے دنوں کے بعد ہی معزول کر دیا گیا اس کی جگہ لادی بن ایون اسکا بھائی بادشاہ بنا اس کا ملک المعتمد و امکنفی کے باقی دنوں میں اور شروع زمانہ المقتدر تک باقی رہا اس کے مرنے کے وقت صرف ایک کم عمر لڑکا قسطنطین نامی موجود تھا اس کی کم سنی کی وجہ سے ارمنوس یاد کیا جانے لگا یہ سب بادشاہ خلفاء اسلام کو خراج دیتے اور مطیع تھے۔

روم کے بادشاہ:..... پھر اس کے بعد مسعودی کہتا ہے کہ روم کے بادشاہ قسطنطین ہلانہ کے زمانے سے اس وقت ۳۳۰ ہجری تک اکتالیس آدمی ہوئے پانچ سو سات سال ان کی حکومت رہی اس حساب سے زمانہ ہجرت میں ان کی حکومت کی عمر ایک سو پچھتر سال کی تھی۔ واللہ اعلم انتھی کلام المسعودی (مسعودی کا کلام تمام ہوا۔)

دستق قوقاس:..... تاریخ ابن اثیر میں یہ تحریر ہے کہ ارمانوس (ارمنوس بطریق) کے مرنے کے بعد اس کے کم عمر دولہ کے موجود تھے دستق ۱ قوقاش نے اسی کے زمانے میں ملطیہ ۳۲۲ ہجری مطابق ۹۳۳ عیسوی میں بامان پر قبضہ لیا تھا تغور اسلام کا ان دنوں سیف الدولہ بن حمدون

۱..... دستق قوقاش کے ساتھ پچاس ہزار رومی لشکر تھا ایک مدت تک اس نے ملطیہ کا محاصرہ کئے رکھا۔ طویل محاصرہ کی طوالت سے اکثر اہل ملطیہ بھوکوں مر گئے آخر کار غرہ جمادی الثانی ۳۲۲ ہجری میں ملطیہ پر قبضہ کیا اس نے میدان میں دو خیمے نصب کرائے ایک پر صلیبی نشان تھا دوسرے پر بلان شان تھا باہر کھڑا یہ خود کہہ رہا تھا جو شخص عیسائیت قبول کرے وہ صلیبی خیمہ کی طرف آجائے تاکہ اس کے اہل عیال اس سے ملادے جائیں اور جو مسلمان رہنا چاہے وہ دوسرے خیمہ میں جائے اس کو ذاتی امان حاصل ہے ان کو ان کے اہل و عیال اور مال و اسباب نہیں دیئے جائیں گے اس کے علاوہ اس نے اور بھی ناپسندیدہ حرکتیں کیں جن کا ذکر کتب تواریخ میں موجود ہے۔

مالک تھا جب قوقاش نے ملطیہ کے علاوہ مقامات مرعش و عزربہ اور اس کے قلعوں کو فتح کر کے واپس آیا ارمانوس (ارمنوس) نے ان واقعات سے نشان ہو کر نغفور ❶ کو مستق مقرر کیا۔ مستق کے معنی ہیں مشرقی خلیج کے ملک جس کے حکمران ان دونوں بنی عثمان (سلاطین عثمانیہ) ہیں۔

مستق اور سیف الدولہ کی جنگ:..... پس نغفور مستق ہونے کے بعد اسلامی شہروں کی طرف چلا گیا اسی زمانے میں ارمانوس دو چھوٹے چھوٹے لڑکے چھوڑ کر گیا۔ جب یہ واپس آیا تو امراء روم نے جمع ہو کر تاج شاہی اس کے سر پر رکھا اور ارمانوس کے لڑکوں کے انتظام و تدبیر کے لئے اس کو آگے کیا ۳۵۱ھ ہجری مطابق ۹۶۲ء میں اس نے حلب پر حملہ کر دیا۔ سیف الدولہ کو اس معرکہ میں شکست ہوئی۔ شہر پر نغفور مستق کا قبضہ ہو گیا لیکن قلعہ پر بدستور مسلمانوں ہی کا قبضہ رہا۔ قلعہ کے محاصرہ کے دوران اس کا بھانجا مارا گیا جس سے اس نے غصہ ہو کر ان سب مسلمان قیدیوں کو شہید کر ڈالا جو اس کی قید میں تھے۔

مستق کی فتوحات:..... اس کے بعد ۳۵۶ھ ہجری مطابق ۹۶۶ء میں اس نے قیساریہ کے قریب ایک نیا شہر اسلامی شہروں کو نقصان پہنچانے کے لئے آباد کیا اہل طرسوس نے ڈر کر اس سے امان طلب کی اس نے اس پر بغیر جنگ صلح کے ساتھ قبضہ حاصل کر کے مصیصہ کو جنگ کر کے فتح کر لیا اس کے بعد اس نے اپنے بھائی کو دوبارہ ۳۵۹ھ ہجری میں حلب کی طرف روانہ کیا ابوالمعالی بن سیف الدولہ شکست کھا گیا۔ مرعویہ نے اس کے بعد کہ قلعہ پر اس کا قبضہ نہ ہونے پایا تھا صلح کر لی۔

مستق کا خاتمہ:..... جب حلب سے واپس ہوا تو ارمانوس کی بیوی (جس کے دو لڑکے نغفور مستق کی کفالت میں تھے) نغفور سے رنجیدہ ہو گئی ابن الشمشیق نے اس کے اشارہ سے ۳۶۰ھ ہجری مطابق ۹۷۰ء میں نغفور کو مار کر ارمانوس کے بڑے لڑکے شبیل کو تخت نشین کر دیا اور خود مستق ہو کر انتظام کرنے لگا الرہامیہ فارقین اور اس کے ارد گرد مسلسل حملے کئے۔ ابو تغلب بن ہمدان موصل کے گورنر نے کسی قدر مال دے کر اس کو ٹال دیا۔ پھر اس نے ۳۶۲ھ ہجری مطابق ۹۷۲ء میں بلاد اسلامیہ کی طرف خروج کیا۔ ابو تغلب نے اپنے چچا ابو عبد اللہ بن ہمدان کے لڑکے کو اس کے مقابلہ پر بھیجا اس نے اس کو شکست دے کر گرفتار کر لیا۔ پھر عرصہ کے بعد آزاد کر دیا۔

شبیل بن ارمانوس:..... شبیل کے ماموں نے (جو اس کے وزارت کا کام کر رہا تھا) ابن الشمشیق کو زہر دے کر مار ڈالا۔ اس کے بعد شبیل بن ارمانوس سقلاریوس کو مستق مقرر کیا۔ ۳۶۵ھ ہجری مطابق ۹۷۵ء میں اس نے بغاوت کی اور حکومت کا دعویدار ہوا۔ شبیل نے اس کو شکست دی پھر اس پر ابو تغلب بن ہمدان کی مدد سے دروہن منیر (نامی بطریق) نے خروج کیا شبیل کو مسلسل شکست ہوئی اکثر شہروں پر درد بن منیر نے قبضہ کر لیا۔ شبیل نے بہ مجبوری در دیس لاؤن (یعنی نغفور کے بھتیجے) کو قید سے نکال کر درد بن منیر کے مقابلے کے لئے بھیجا۔

وردیس کی گرفتاری اور رہائی:..... درد بن منیر کو اس معرکہ میں شکست ہوئی میدان جنگ سے بھاگ کر میافارقین میں عضد الدولہ کے پاس جا کر پناہ گزین ہوا۔ شبیل نے عضد الدولہ سے اس کے بارے میں خط و کتابت کی عضد الدولہ نے وردیس کو چالاکی سے گرفتار کر کے بغداد بھیج دیا پھر اس کے لڑکے صمصام الدولہ نے پانچ سال کے بعد اس کو اس شرط پر آزاد کر دیا کہ مسلمان قیدیوں کو قید سے رہا کر دے اور روم کے چند قلعوں کو چھوڑ دے اور آئندہ اسلامی شہروں پر کسی قسم کی دست اندازی نہ کرے وردیس آزاد ہونے کے بعد پہلے ملطیہ پر قابض ہوا پھر قسطنطنیہ جا کر محاصرہ کیا۔

منجوتکین اور شبیل کی جنگ:..... اسی دوران وردیس مارا گیا۔ شبیل اور درد میں صلح ہو گئی کچھ عرصہ کے بعد درد مر گیا تو شبیل اس کے مقبوضہ علاقوں پر متولی ہو کر بلغار پر چڑھ گیا اور ان کے ملک پر قبضہ حاصل کر کے چالیس سال تک ان پر حکمرانی کرتا رہا ۳۸۱ھ ہجری مطابق ۹۹۱ء منجوتکین دمشق کے گورنر نے خلیفہ مصر کی جانب سے اس پر حملہ کیا۔ شبیل شکست پا کر ابو الفضائل بن سیف الدولہ کے پاس جا کر پناہ حاصل کی۔ منجوتکین واپس دمشق آیا پھر وہاں سے حمص اور شیراز پر جا پہنچا اور اس پر قبضہ کر لیا پھر اس نے طرابلس کا محاصرہ کیا ابن مروان نے دیار بکر دے کر صلح کر لی پھر دوس

❶..... نغفور اصل میں عیسائی نہ تھا بلکہ یہ ایک مسلمان کا لڑکا تھا لیکن عیسائی ہو گیا تھا اہل طرسوس اس کو نفاس کہتے تھے اس نے بعد قتل قیصر روم کے اس کی بیوی سے نکاح کر لیا تھا اس نے اس کے دو لڑکوں کو جو قیصر کی نسل سے تھا مارنا چاہا تو اس کی ماں نے سازش سے اس کو قتل کر دیا۔

دستق نے خروج کیا مصر کے گورنر نے ابو عبد اللہ بن ناصر الدولہ بن ہمدان کو اس کے مقابلہ پر روانہ کیا دوقس دستق کو شکست دی اور پکڑ دھکڑ میں مارا گیا۔ ان واقعات کے بعد سبیل ۴۱۰ ہجری مطابق ۱۰۱۹ء میں مر گیا اس کے بعد قسطنطین اس کا بھائی نو سال تک حکمران رہا اس کے مرنے کے بعد تین لڑکیاں اس کے خاندان کی باقی رہیں۔ سب سے بڑی لڑکی کو تخت نشین کیا گیا اس نے اپنے ماموں زاد بھائی ① کو اپنے ملک کا منتظم و منصرم مقرر کیا اور اس کے ساتھ شادی کر لی اس وجہ سے حکومت روم پر قابض ہو گیا لیکن خود اس کے ماموں میخائل کو اس کے مزاج میں بہت زیادہ دخل تھا ملکہ اس کی طرف مائل ہو گئی ② اور میخائل اور ملکہ نے چالاکی سے ارمانوس (اپنے ماموں) کو قتل کر دیا اور اس کے مقبوضہ علاقوں پر قابض ہو گیا۔

روم پر قبضہ:..... اس نے ۴۲۲ ہجری میں ابن مروان کو شکست دے کر الرہا اور سرج پر قبضہ کر لیا وری نے خلافت علوی کی طرف سے اس کا مقابلہ کر کے پسپا کر دیا اس کے بعد رومیوں نے اسلامی شہروں کی طرف خروج کرنے سے پرہیز کیا۔ میخائل نے حکومت کے تقریباً سب دعویداروں کو گرفتار کر لیا اور اپنی نیک سیرتی سے ملک والوں کو خوش کرنے لگا۔ کچھ عرصہ کے بعد اپنی بیوی سے جھگڑا کر کے حکمرانی کا دعویٰ کیا۔ اس کی بیوی نے انکار کیا تو میخائل نے اپنی بیوی کو جسی جزیرے میں جلاوطن کر کے بھیج دیا اور خود رومی حکومت پر ۴۳۳ ہجری میں قابض ہو گیا۔ اس کی اس حرکت سے بعض پادری غصے ہوئے اور ان کو اس کی حرکت بری لگی۔ میخائل نے درپردہ ان کے قتل کی کوشش کی اتفاق سے اس کی خبر بطریق کو ہو گئی۔ بطریق نے گرجا میں کھڑے ہو کر میخائل سے حکومت چھین لینے کا حکم دیا اور اس کو قلعے میں گھیر کے اس کی جلاوطن ملکہ کو بلا لیا۔ میخائل اپنی چالاکی سے ان کے محاصرے سے نکل آیا اور ملکہ اپنی بیوی کو دوبارہ جلاوطن کر دیا۔

تھیوڈورا کی حکومت:..... اس کے بعد سب پادریوں اور عوام الناس نے متفق ہو کر ملکہ بنت قسطنطین میخائل کی بیوی کو تخت سے اتار کر اس کی دوسری بہن تو دورہ ③ کو تخت نشین کر کے میخائل کے حوالے کر دیا پھر تو دورہ کے حمایتیوں اور میخائل میں جھگڑا پیدا ہو گیا۔ اور یہ فساد ایک عرصہ تک قائم رہا۔ رومیوں نے گھبرا کر اس بات پر اتفاق کر لیا کہ جو شخص اس فساد کو ختم کر دے وہی روم کا بادشاہ بنایا جائے۔ چنانچہ سلطنت کے دعویداروں کے نام کا قرعہ ڈالا گیا قسطنطین کا نام قرعہ میں نکلا اور یہی حکمران بنایا گیا اور تو دورہ سے اس کی شادی کر دی گئی۔ یہ واقعہ ۴۳۴ ہجری مطابق ۱۰۴۲ء کا ہے ۴۳۶ ہجری مطابق ۱۰۵۴ء میں۔ قسطنطین کے مرنے کے بعد ارمانوس حکمران بنا۔

الرب ارسلان سلجوقی:..... اس کا زمانہ ظہور حکومت سلجوقیہ اور اس زمانے کے مطابق ہے جب طغرل بک بغداد پر قابض ہوا تھا۔ ان دونوں حکمرانوں نے پھر آذربائیجان کی طرف جہاد شروع کر دیا۔ اس کا لڑکا الرب ارسلان نے کرخ کے اکثر شہروں پر قبضہ کر لیا۔ رومیوں کے آباد شہروں کو ویران کر دیا اور رومیوں نے بیچ پر چڑھائی کی۔ ابن مرداس، ابن حسان اور عرب کے لشکر کو شکست ہوئی۔ الرب ارسلان یہ سن کر ۴۳۰ ہجری مطابق ۱۰۳۷ء میں رومیوں کی طرف بڑھا۔ ارمانوس دولاکھ فوج رومی، عرب، دوس اور کرخ کی لے کر نواح ارمینیا سے نکل کر اس کے مقابلے پر آیا اور ایک خون ریز لڑائی لڑا لیکن میدان مسلمانوں ہی کے ہاتھ رہا۔ دوران لڑائی مسلمانوں کے ہاتھ گرفتار ہو گیا۔ کچھ عرصہ کے بعد تاوان جنگ اور فدیہ دے کر اپنی رہائی کرائی ④ اس کی غیر حاضری میں دوبارہ میخائل روم پر قابض ہو گیا تھا۔ جب یہ قید سے رہا ہو کر قسطنطنیہ پہنچا تو میخائل نے اس کو داخل ہونے

①..... اٹھویں قسطنطین کا کوئی بیٹا نہ تھا پھر رومانوس ارجیر دس نے اسے بلایا اور اپنی بیٹی زویہ کا اس سے نکاح کر دیا اور اس نے مقدونیہ میں اپنے سسرال والوں کا اپنا ٹھکانہ بنایا۔ جو باز نطینیہ کا دار الحکومت تھا۔

②..... ملکہ زوکہ کو میخائل البافلاغونی نامی آدمی سے عشق ہو گیا تھا اس وجہ سے وہ بادشاہ مانوس کو قتل کرنے پر تیار ہوئی اور زہر بھی دیا اور پھر تالاب میں اس کا گلابا دیا۔ یہ واقعہ ۱۰۳۴ء میں ہوا تفصیل کے لئے دیکھیں (تاریخ باز نطینیہ ڈاکٹر نعیم فرخ صفحہ نمبر ۴۲۳)۔ ③..... بعض جگہوں پر تو دورہ کے بجائے تیودورا لکھا ہے جسے غالباً انگریزی میں تھیوڈورا کہتے ہیں۔

④..... ملاز گرد کے معرکوں سے جو نتائج پیدا ہوئے تھے وہ یہ نہیں تھے ہر طرف باز نطینی بادشاہت پھیل گئی تھی بلکہ وہ یہ تھے کہ باز نطینیوں کے بجائے ترکوں سے گٹھ جوڑ شروع کر دی اسی طرح باز نطینی سپہ سالار ارکان حکومت سلجوقیہ کے ساتھ دوستانہ تعلقات چاہتے تھے۔ یہی وہ وجہ ہے جس کی بنا پر ترکوں کے قدم باز نطین (قسطنطنیہ) تک پہنچے۔ اس وجہ سے سلجوقیوں (ترکوں) کی حکومت ایشائے کوچک تک پھیل گئی تھی جس کی بنیاد سلجوقی نے رکھی تھی۔ سلجوقیوں کی حکومت ۱۰۷۰ء سے لے کر ۱۳۰۱ء تک رہی۔ یہی حکومت باز نطینی حکومت کی پشت میں خنجر گھونپنے والی تھی۔ تفصیل کے لئے الدولۃ البیزنطینیہ ص ۴۵۵

دیا اور خود ان شرائط پر صلح کا پابند ہو گیا جو ارماتوس اور الب ارسلان سے طے پائے تھے۔ ارماتوس غریب (جس نے مجبوری سلطنت ترک کی تھی) راہب بن گیا اور اسی حالت میں مر گیا۔ انتھی کلام ابن اثیر۔ (ابن اثیر کا کلام تمام ہوا)۔

روم کے پڑوسی:..... ان واقعات کے بعد الافرنج (شاہ فرانس) کے ظاہر ہونے کا زمانہ آیا اور وہ رومہ وغیرہ کی حکومت پر قابض ہونے کا دعویٰ کرنے لگا۔ روم نے جس وقت عیسائی مذہب اختیار کیا تھا تو انہوں نے اور اقوام جو ان کے ہمسایہ تھے زبردستی عیسائی بنایا تھا۔ ان میں سے اہل ارمن بھی ہیں (جن کا نسب اس سے پہلے ناحوذ جو جناب ابراہیم علیہ السلام کے بھائی تھے۔ تک ہم تحریر کر چکے ہیں)۔ ان کا ملک آرمینیا اور دار السلطنت خلاط ہے اور انہی روم میں سے اہل کرج بھی ہیں (جو روم کی ایک شاخ ہیں) یہ خرز میں مابین آرمینیا اور قسطنطنیہ کے شمالاً دشوار گزار پہاڑوں میں رہتے تھے اور چرکش بھی ہیں (جو ترک کے قبیلوں میں سے ہیں)۔ یہ لوگ دریائے نیطش کے شرقی کناروں میں آباد ہیں۔ بلغاری (جو دریائے نیطش کے شمالی ساحل پر ہیں) اور جرجان بھی ہیں جو شمال کی طرف آباد ہیں۔ جن کا حال دور ہونے کی وجہ سے معلوم نہیں ہو سکا۔ یہ سب ترک کی شاخیں ہیں۔

فرانس کے عیسائی:..... عیسائی کو سب سے زیادہ ترقی فرانس میں قوم سے ہوئی ان کا دار الحکومت افرنجہ یا فرنسہ (یعنی پیرس) میں ہے جو بحر رومی کے شمالی جانب ہے جس کے مغرب میں جزیرہ اندلس ہے۔ ان دونوں مقامات کو چند پہاڑ اور دشوار گزار گھاٹیاں ایک دوسرے الگ کرتی ہیں جن کو وہ لوگ البون کے نام سے یاد کرتے ہیں۔ اور اس میں جلالقہ آباد ہے جو خود افرنج (فرانس) کی ایک شاخ ہیں شاہ فرانس ان سب بادشاہوں سے عظیم الشان مانا جاتا ہے جو دریائے رومی کے شمالی جانب حکمرانی کرتے ہیں۔ یہ اکثر جزائر بحر یہ مثلاً صقلیہ ① قبرص ② اقریطش ③ جنو اور اندلس ④ ریشلونہ پر قابض ہیں پہلے قیصرہ کی حکومت کے بعد انہی کی حکومت کا سکھ چلا تھا۔

بنادقہ:..... انہی کے گروہ سے بناوقہ ہیں یہ لوگ اس خلیج میں رہتے ہیں جو بحر روم کے سات سومیل کے فاصلے پر شمال مغرب کی جانب ہیں۔ خلیج قسطنطنیہ کے مقابل جنو سے آٹھ منزل پر واقع ہے۔ اس کے بعد شہر رومہ ہے جو ان کے بادشاہ کا دار الحکومت اور بطریق اکبر کا جس کا یہ البابا ⑤ کہتے ہیں ٹھکانہ ہے۔

جلالقہ:..... افرنجہ ہی گروہ میں جلالقہ بھی داخل ہیں ان کا ٹھکانہ اندلس ہے یہ سب اور ان کے علاوہ سوڈان و حبشہ و نوبہ اور جو امراء بادشاہ روم کے حکومت کے ماتحت تھے مثلاً برابرہ مغرب میں، نفرادہ ہوارہ افریقہ میں مصادمہ مغرب اقصیٰ میں روم کے عیسائی بادشاہوں کی پیروی میں عیسائی ہو گئے۔ لیکن جب اللہ جل شانہ نے اسلام کو ظاہر فرمایا اور اس کا دین باقی ادیان پر غالب ہوا تو اس نے پہلے جنوبی شام کی سب حدود و مصر، افریقہ اور مغرب سے روم کی حکومت چھین لی جن کی سلطنت بحر روم پر پھیلی ہوئی تھی۔

قوط قوم:..... پھر خلیج طنجہ سے عبور کر کے اندلس کو قوط (گاتھ) اور جلالقہ کے قبضے سے نکال لیا اس وقت روم کی حکومت اعلیٰ درجے تک پہنچ کر ضعیف ہو گئی۔ اس کے بعد افرنجہ (فرانس) نے اندلس اور جزائر میں عرب سے عبدالرحمن الداخل اور اس کی اولادوں سے اندلس میں اور عبداللہ اور اس کی اولاد سے افریقہ میں جنگیں کیں اور ان جزائر بحر رومی جن پر وہ حکمرانی کر رہے تھے مثل صقلیہ، اور میورقہ دانیہ وغیرہ کو ان سے چھین لیا۔ اسی زمانہ سے روم کی حکومت کمزور ہو گئی اور افرنجہ کے قدم سلطنت پر جمے گئے۔ یہاں تک کہ ان سب ملکوں اور جزائر بحر کو جن پر مسلمانوں نے قبضہ کر لیا تھا پھر لے لیا لیکن تقریباً چودہ منزل طویل بحر رومی پر اسلامی جھنڈا لہراتا رہا۔ اس کے بعد افرنجہ (فرانس) نے ملک شام اور بیت المقدس کی طرف رخ کیا (جو ان کے دین شروع ہونے کی جگہ اور ان کے انبیاء کی مسجد تھی) چنانچہ انہوں نے پانچویں صدی کے آخر میں اس پر قبضہ کر کے ساحلوں، قلعوں، اور اسلامی شہروں کو بھی دیا گیا۔

① سسلی (Sisly) ② سائپرس (Syprus) ③ اسپین (Spain) ④ بارسلونہ (Barsilona)

⑤ (صفحہ نمبر ۴۴۳) ☆ روم آج کل بھی پاپائیت کا مرکز ہے۔ اور پاپائے روم کیتھولک عیسائیوں کا ہے۔ (ثناء اللہ محمود)۔

المستنصر عبیدی:..... بیان کیا جاتا ہے کہ المستنصر عبیدی نے ان کو اس بات پر اکسایا تھا اور اس نے ملوک سلجوقیہ کی حکومت و سلطنت کو بڑھتے ہوئے دیکھ کر رشک و حسد کی وجہ سے ان کو اسلامی شہروں پر حملہ کرنے کیلئے بلایا تھا ان دنوں نے فرانس کا بادشاہ بر دو بل تھا اور اس کا داماد جارج صقلیہ کا حکمران تھا اس کا ماتحت و فرماں بردار تھا۔ دونوں نے فوجیں آراستہ کر کے اسلامی شہروں پر حملہ کرنے کیلئے قسطنطنیہ کے راستے ۴۹۱ ہجری میں اپنے ملک سے خروج کیا رومی بادشاہ نے پہلے ان کو اپنے ملک سے گزر جانے کی اجازت نہ دی جب انہوں نے اسے ملطیہ دینے کی شرط لگائی تو راستہ دے دیا۔

فرانس اور روم کی مخالفت:..... چنانچہ یہ دونوں راستے طے کر کے ابن قسطنطش کے شہروں کے قریب پہنچے ابن قسطنطش ان دنوں مرہ، ارزن، اقصر اور سیواس وغیرہ قابض تھے۔ اتفاق سے ان دنوں کو اسلامی شہروں تک پہنچنے کی نوبت نہ آئی۔ درمیان میں ہی ان میں اور رومیوں میں جھگڑا پیدا ہو گیا۔ ان میں سے ہر ایک نے اسلام کے بادشاہوں سے سازش پیدا کرنی شروع کر دی۔ یہ فتنہ و فساد تقریباً ایک صدی (ایک سو سال) تک قائم رہا۔ روم کی حکومت کمزور اور اس کے قویٰ ضعیف ہو گئے۔

قسطنطنیہ پر حملہ:..... زجارج والی صقلیہ آئے دن قسطنطنیہ پر حملہ کرنے کے لئے تیار رہتا تھا۔ بحر روم میں جو کشتیاں (خواہ وہ تجارتی ہوتیں یا شاہی ہوتیں) دیکھتا اور گرفتار کر کے لے جاتا اس کا بحر جنگی سپہ سالار جرجی بن میخائیل نے ۵۴۴ ہجری میں قسطنطنیہ کے مینا تک پہنچ کر شاہی محل پر آتش باری کی یہ زمانہ رومیوں کی تباہی کا تھا۔

فرانس کا حملہ:..... اس کے بعد فرانس نے آخری چھٹی صدی ہجری میں قسطنطنیہ پر قبضہ کیا۔ اسی زمانے میں رومی بادشاہ قسطنطنیہ نے اپنی بہن کی شادی فرانسس سے ایک بیٹا پیدا ہوا ان واقعات کے چند دنوں کے بعد رومی بادشاہ کے بھائی نے سر اٹھایا اور اچانک حملہ کر کے اس کو تخت سے اتار کر خود حکمران بن بیٹھا۔ رومی بادشاہ کا لڑکا شاہ فرانس کے پاس مدد لینے کے لئے گیا۔ اگرچہ اس کے پہنچنے سے پہلے اس نے جنگی کشتیاں دوبارہ بیت المقدس کے واپس لینے کے لئے روانہ کر دی تھیں اس معرکہ میں بحری جہازوں والے دوس اور مرکش سپہ سالار فرانسس اور ان سب کا افسر اعلیٰ کید فلیڈ شریک تھا۔ لیکن فرانس کے بادشاہ ان کو پہلے قسطنطنیہ کی طرف جانے کا حکم دیا چچا اور بھتیجے میں صلح کر دینے کی تاکید کی۔ جب یہ لوگ قسطنطنیہ کے قریب پہنچے تو موجودہ رومی بادشاہ نے ان سے جنگ کی یہ لوگ نہایت مردانگی سے شہر میں داخل ہو گئے۔

قسطنطنیہ میں قتل عام:..... موجودہ رومی بادشاہ بھاگ گیا شہر کے محلوں کو انہوں نے جلادیا اور لڑکے کو تخت پر بٹھادیا اس رد و بدل کا اثر شہر پر بہت برا پڑا۔ اوباشوں نے لوگوں کے مال و اسباب لوٹ لئے اور فرانسسوں کے چلے جانے کے بعد اہل شہر نے متفق ہو کر اس لڑکے کو تخت سے اتار دیا اور دوبارہ اس کے چچا کو تلاش کر کے تخت پر بٹھادیا۔ فرانسسوں کو جب یہ معلوم ہوا تو اس پھر ان کا محاصرہ کیا۔ محصور بادشاہ رومی نے سلیمان بن قلیج ارسلانقونیہ روم شرقی خلیج کے گورنر کو اپنی امداد پر ابھارا لیکن اس کے پہنچنے سے پہلے ان فرانسسوں نے چالانکی سے شہر پناہ کا دروازہ کھول دیا جو اس وقت شہر میں موجود تھے پھر کیا تھا لشکر فرانس نے آٹھ دن تک قتل و غارت کا بازار گرم کئے رکھا۔ رومی سب سے بڑے گرجے میں جس کا نام صوفیا ۱ تھا میں جان کے خوف سے جا چھپے ایک گروہ پادریوں اور راہبوں کا انجیل اور صلیب لٹیہوئے الامان الامان چلاتا ہوا نکلا لیکن اہل فرانس نے نہ تو ان کے ہم مذہب ہونے کا خیال کیا اور نہ ان کے وعدے کو دیکھا سب کو ایک دم قتل کر ڈالا۔ کید فلیڈ کا نام قرعہ میں نکلا چنانچہ یہی قسطنطنیہ اور اس کے متعلقات کا بادشاہ ہوا۔ دوس بنادقہ جزائر بحریہ مثل اقریطش و رودس وغیرہ کا اور مرکش سپہ سالار ان ملکوں کا حکمران بنا جو خلیج کے مشرقی خلیج پر غالب آیا۔ اور فرانسسوں کو وہاں سے نکال دیا اس کے بعد قسطنطنیہ پر میخائیل نامی ایک شخص قابض ہوا۔ اس نے نئے سرے سے قسطنطنیہ آباد کیا۔ فرانسس کشتیوں پر سوار ہو کر بھاگ گئے اس نے اس بادشاہ کو قتل کر ڈالا جو اس سے پہلے قسطنطنیہ پر حکمرانی کر رہا تھا اس نے منصور قلاوون حال مصر و شام کے گورنر سے صلح کر لی ۶۸۱ ہجری (مطابق ۱۲۸۲ء) میں اس کے مرنے کے بعد اس کا لڑکا ماند تخت نشین ہوا اس کا

کعبہ دوقس تھا لشکری کے نام سے مشہور تھا۔ بنی قلیج ارسلان کی حکومت ختم ہونے کے بعد ان کے سلطنت و ممالک کے مالک ہوئے جیسا کہ ہم ان کی تاریخ میں بیان کریں گے اور بنو لشکری اسی زمانہ تک قسطنطنیہ پر حکمرانی کرتے رہے تا تاریخ کی حکومت ختم ہونے کے بعد شرقی خلیج پر ابن عثمان حق امیر الترکمان حکمران بنا اور اس کی اولاد اس وقت تک قسطنطنیہ اور اس کے ہر اطراف پر قابض اور متصرف ہے۔ یونان اور قیصروں کے زمانے سے لے کر آج روم اور ان کی حکومت کی تاریخ تھی وہ آپ کے سامنے ہے واللہ وارث الارض ومن علیہا وهو خیر الوارثین۔

اندلس میں قوط (گاتھ) قوم کی بادشاہت اور ان کی اسلامی دور تک کی تاریخ

قوط:..... یہ گروہ ان امتوں میں سے ہے جن کی عظیم الشان حکومتیں عرب کے دوسرے طبقے کے بادشاہوں کے زمانے میں رہی ہیں۔ ہم نے الطینیوں کے بعد ان کا تذکرہ اس وجہ سے کیا ہے کہ ان کو حکومت و سلطنت انہیں سے اور اس کی وجہ یہ تھی فارس اور یونان کے درمیان مشرق میں اس نے اس سرزمین کو آباد کیا تھا سلسلہ نسب کے لحاظ سے اس کا صین (چین) سے تعلق ہے یہ مانو غ بن یافث کی اولاد میں سے ہیں سریانی بادشاہوں سے ان کی اکثر جنگیں ہوتی رہی تھیں۔ سریان کے بادشاہ مومن مالی نے سیدنا ابراہیم خلیل اللہ کے زمانے میں ان پر حملہ کیا تھا اور انہوں نے ان کو روکا تھا پھر بیت المقدس کی تباہی اور روم کے بننے کے زمانے میں یہ فارس سے بھی لڑے تھے۔

روم پر حملہ:..... پھر جب اسکندر غالب آیا تو یہ فرمانبردار ہو کر روم کے قبیلوں اور یونان میں شامل ہو گئے۔ اسکندر کا زمانہ گزرنے کے بعد رومیوں کی حکومت کمزور ہو گئی تو انہوں نے غریقیوں کے شہروں غالینوس کے زمانے میں مقدونیہ اور بظہ پر قبضہ کر لیا۔ پھر جب قیصروں کا دار الحکومت قسطنطنیہ میں آ گیا اور ان کی قوت رومہ میں کمزور ہو گئی تو پھر قوط (گاتھ) نے رومہ پر حملہ کر دیا اور اس پر قبضہ کر لیا۔

گاتھ اور روم کی صلح:..... طودوشیش بن ارکادش کے زمانے میں بہت سی لڑائیوں کے بعد رومہ سے نکالے گئے اس زمانے میں ان کا سردار انطوک تھا یہ طودوشیش ہی کے زمانے میں مر گیا اس نے اپنے آپ کو روم کے بادشاہوں کے نام سے موسوم کرنا چاہا تھا۔ لیکن اس کے ساتھیوں نے اس کی بات نہیں مانی اس لئے یہ کامیاب نہ ہوا پھر رومانیوں سے اور اس سے اس بات پر صلح ہو گئی کہ اندلس سے جس شہر کو یہ فتح کرے اس کا مستقل حکمران یہ صلح اس وجہ سے رومانیوں نے کر لی تھی کہ ان کی حکومت اندلس سے جس شہر کو یہ فتح کرے اس کا مستقل حکمران یہ خود رہے یہ صلح اس وجہ سے رومانیوں نے کر لی تھی کہ ان کی حکومت اندلس میں کمزور ہو گئی تھی۔ غریقیوں کے تین گروہ ایون، شوانیون، قندلس تھے۔

قندلس:..... قندلس نے پہنچ کر اس کو آپس میں تقسیم کر لیا تھا قندلس ہی کے نام سے اندلس نام رکھا گیا اندلس میں اس سے پہلے اربارنی حکمرانی کر رہے تھے جو طوال بن یافث کی اولاد میں سے ہیں نسب کے لحاظ سے انطالیس کے بھائی ہیں۔ طوفان کے بعد یہ اسی مقام پر آباد ہوئے اور ایک زمانہ تک رومہ کی حکومت کے فرمانبردار رہے یہاں تک کہ ان غریقیوں نے اس پر قبضہ حاصل کیا جس زمانے میں قوط (گاتھ) نے شہر رومہ پر حملہ کیا اور ان امتوں کو مغلوب کر دیا جو طوال کی اولاد سے تھیں۔ بعض مؤرخ یہ کہتے ہیں کہ یہ اغریقی طوال بن یافث کی اولاد سے ہیں۔ واللہ اعلم۔

روم کی تقسیم:..... ان لوگوں نے اس ملک کو یوں تقسیم کیا تھا کہ قندلس نے جلیقیہ کو اور شیونہ نے ماردہ، طلیطلہ، اور شوالش نے مرسیہ پر قبضہ کر لیا۔ اشبیلیہ، قرطبہ، جیان، طالعہ پر ابیق نے قبضہ کر لیا ان کا سردار عندریقس برادر لشقیش تھا جس زمانے میں قوط نے حملہ کیا تھا اس کی حکومت چالیس سال تک رہی اس کے بعد شریک بادشاہ بنا اس کو رومانیوں نے قتل کر کے اس کی جگہ ماستہ کو قائم کیا تین سال تک یہ بادشاہ رہا اس کی بہن کا نکاح طودوشیش یعنی بادشاہ رومہ سے ہوا۔ طودوشیش نے اس سے اس شرط پر صلح کر لی تھی کہ اندلس سے جس شہر کو یہ فتح کرے اس کا حکمران یہ خود رہے گا۔

لزر لیق اور طور لیق:..... پھر اس کے مرنے کے بعد لزر لیق تیرہ برس تک حکمران رہا۔ یہ وہی شخص ہے جس نے اندلس پر چڑھائی کی اور اس کے بادشاہ کو قتل کر کے ان سب بادشاہوں کو اندلس سے نکال باہر کیا جو اس سے پہلے وہاں موجود تھے۔ لزر لیق کے بعد طور لیق سترہ سال تک بادشاہت کرتا رہا اس کے بعد لستکس نامی ایک شخص نے بغاوت اختیار کی بغاوت کو ختم کرنے کے بعد طور لیق مر گیا اس کے بعد دیک تیس سال تک حکمرانی کرتا رہا اس کے زمانے میں افرنج (فرانس) کے بادشاہ نے اندلس پر حملہ کرنے کی تیاری کی اور اس غرض کو پورا کرنے کے لئے ایک بڑی تعداد میں لشکر جمع کیا۔ دیک کو جب یہ معلوم ہوا تو اس نے ان کے خروج سے پہلے قوط کو جمع کر کے فرانس پر حملہ کر دیا اور ڈرے بغیر ان کے ملک میں گھستا چلا گیا اہل فرانس نے اس کو اپنے گھر بار سے پا کر گرفتار کر لیا اور اس کو اور اس کے عام ساتھیوں کو قتل کر ڈالا۔

قوط (گاتھ) کے گروہ:..... اس سے پہلے بلنسیان بن قسطنطین (قیصرہ منصرہ) کی حکومت کی تاریخ میں ہم بیان کر چکے ہیں کہ اندلس میں داخل ہونے سے پہلے قوط کے دو گروہ تھے ایک گروہ اندلس کی طرف چلا گیا اور دوسرا رومہ کے ارد گرد مقیم رہا جب اس گروہ کو اندلس کے گورنر دیک کی حکومت کا علم ہوا تو اس نے اپنے امیر طور دیک کے مشورہ سے فرانس حملہ کر دیا اور اندلس میں اس قوم کے جتنے لوگ آباد تھے انہوں نے اس کا ساتھ دیا اور فرانس کو زیر کر کے اندلس سے نکال دیا۔ اشتریک مر گیا اس کی جگہ بشلیقش چار سال اس کے بعد طور لیق اکسٹھ سال حکمران رہا۔ طور لیق کو خود اس کے کسی ساتھی نے اشبیلیہ میں مار ڈالا۔ اس کے بعد اس کی جگہ ابر لیق پانچ سال اس کے بعد طودس تیرہ سال اور طود شکل دو سال بعد ایلہ پانچ سال ایک کے بعد ایک حکمران رہے۔

قرطبہ کی بغاوت:..... اس کے زمانے میں قرطبہ والے باغی ہو گئے تھے اس سے اور اس ان سے لڑائیاں ہوئیں اس کے بعد طنجاد پندرہ سال یہولہ ایک سال لوبلیدہ اٹھارہ سال بادشاہت کرتے رہے۔ اس کے زمانے میں ارد گرد بغاوت پھوٹ نکلی اس نے اس کو بہت خوبی سے ختم کیا اور پھر عیسائیوں سے اور اس سے مسئلہ توحید (تثلیث) پر جھگڑا ہوا اس جھگڑے کے دوران ہی یہ مارا گیا۔

رز رلیق اور عیسائیت:..... اس کا لڑکار رز رلیق ۱ سولہ سال بادشاہ رہا یہ نصرانیوں کے عقیدہ توحید تثلیث کا معتقد اور قائل ہو گیا اس نے قرطبہ میں اپنے نام سے ایک دوشہر آباد کئے جب اس کا بھی خاتمہ ہو گیا قوط (گاتھ) پر یہود نے دو سال ”تبدیقاً عند مار“ نے دو سال شیشوط نے اسی سال ایک کے بعد ایک ترتیب کے مطابق حکومت کی اس کے زمانہ میں قسطنطنیہ اور شام کا حکمران ہرقل تھا جس کی حکومت زمانے میں ہجرت کا واقعہ ہوا۔ شیشوط کے مرنے پر رز رلیق ثانی تین مہینے، شتلہ تین سال شاوس پانچ سال حشوندسات۔ ال خشبوند تیس سال اسی ترتیب کے مطابق بادشاہت و حکومت پر قائم رہے۔ اسی کے حکومت کے زمانے سے قوط کے حکمران کمزور ہو گئے۔

مانیہ، لوری، رلیق اور رز رلیق ثالث:..... اس کے بعد مانیہ سال، لوری آٹھ سال، رلیق سولہ سال غطسہ ۲ چودہ سال حکمران رہے ان کے بعد رز رلیق ثالث نے دو سال بادشاہت کی یہ ہی بادشاہ ہے جس پر مسلمانوں نے حملہ کیا تھا اور اسی کے زمانے میں اندلس میں قوط مغلوب ہوئے تھے اور اسلامی جھنڈ اندلس کی پہاڑیوں پر لہرایا تھا جیسا کہ ہم اندلس کی فتح میں آئندہ بیان کریں گے انشاء اللہ۔

قوم قوط (گاتھ) کی یہ تاریخ ہم نے ہر ویشوش کے کلام سے نقل کی ہے اور وہی ہمارے نزدیک دوسرے تاریخ دانوں کی تحریر سے زیادہ صحیح اور قابل اعتبار ہے۔ واللہ سبحانہ و تعالیٰ اعلم۔

۱..... یہ اصل میں لزر لیق ہے جس کو مترجم نے کہیں لزر لیق اور کہیں رز رلیق لکھا ہے تحقیق کے لئے اصل عربی نسخہ دیکھیں (تاریخ ابن خلدون جلد نمبر ۲ صفحہ نمبر ۲۳۰)۔ (تقریباً واستدراک) (ثناء اللہ محمود)۔

۲..... تاریخ العرب فی اندلس مصنف فارس بوز صفحہ ۲۰ پر یہاں غلطی تحریر ہے اور یہی زیادہ صحیح ہے۔

تاریخ عرب قدیم قبائل عرب، ان کے انساب، ان کے ممالک اور ان کی مختلف حکومتیں اور ریاستیں

عرب بدوؤں کی زندگی:..... دیہات میں رہنے والے عرب جو خیموں میں رہتے ہیں کسی خاص جگہ کے پائند نہیں ہوتے۔ ان صحرا نشینوں کا شمار دنیا کی بڑی بھاری قوموں میں ہوا ہے۔ کبھی ان پر ایسا زمانہ آتا جب وہ تعداد میں دوسری قوموں سے بڑھ جاتے اور اپنی کثرت کی بنا پر عزت اور غلبہ حاصل کر لیتے، حکومت و سلطنت کے مالک بن جاتے اور ملکوں اور شہروں پر غالب آ جاتے کچھ مدت کے ناز و نعمت اور عیش و عشرت کی زندگی ان کو تباہ کر دیتی ہے۔ ان میں بعض مغلوب ہو کر مارے جاتے اور بعض اپنے صحراؤں کی طرف لوٹ آتے ہیں۔ جو لوگ حکومت کے مالک ہوتے ہیں وہ آرام طلبی اور عیش پرستی کی وجہ سے نیست و نابود ہو جاتے ہیں اور حکومت دوسروں کے ہاتھ میں چلی جاتی ہے۔ یہ وہ سنت الہیہ یا وہ قانون ہے جو مخلوقات میں اسی طور پر جاری رہتا ہے۔

بدوؤں کا ذریعہ معاش:..... عربوں میں جو لوگ دیہاتی تھے وہ ہر زمانے میں اپنی پڑوسی قوموں کے ساتھ لڑتے جھگڑتے رہے۔ کیونکہ انہوں نے محنت کر کے رزق کمانے کے بجائے رہنری اور لوٹ مار ہی کو اپنا پیشہ اور ذریعہ معاش بنا رکھا تھا۔

عراق میں عربوں کی آمد:..... عربوں کے پہلے طبقے یعنی عمالقة ① کے دور حکومت کے بعد جب دوسرے طبقے یعنی تباہ ② کی حکومت مضبوط ہو گئی جو انہیں کثرت کی بنا پر حاصل ہوئی تھی وہ اس زمانے میں یمن اور حجاز میں آباد تھے اور اس کے بعد عراق اور شام کے ملکوں میں پھیل گئے تھے۔ اس کے بعد جب حکومت ان کے ہاتھ سے نکلی تو ان کے کچھ لوگ عراق میں باقی رہ گئے مگر وہ حکمرانی سے محروم ہو چکے تھے۔

بخت نصر کا حملہ (عربوں کی آمد کی دوسری روایت):..... بعض علماء کا خیال ہے کہ عراق میں عربوں کی آمد اس وقت ہوئی تھی جب اللہ تعالیٰ نے بخت نصر ③ کو عربوں اور بنی اسرائیل پر ان کی بغاوت اور انبیاء کو قتل کرنے کی وجہ سے مسلط کر دیا تھا۔ خانہ بدوش عربوں نے یمن میں عدن کے قریب اپنے نبی شعیب علیہ السلام بن ذی مہد کو قتل کر دیا تھا۔ جیسا کہ آیت شریفہ فلما احسوا بانسنا اذا هم منها یرکضون (الانبیاء) کی تفسیر ④ میں آیا ہے۔ چنانچہ اللہ تعالیٰ نے ارمیاء ⑤ بن حزقیا کو وحی کی کہ بخت نصر صحرائین عربوں کو جا کر قتل کر دے، کسی کو زندہ نہ چھوڑے اور ان سب

①..... عمالقة: عرب مؤرخین نے شام اور فلسطین کے پرانے باشندوں کو عمالقی لکھا ہے۔ ان کی بعض آبادیوں تہامہ یعنی حجاز کے ساحلی علاقے کے علاوہ جزیرۃ العرب کے دوسرے حصوں میں پائی جاتی تھیں۔ عرب مؤرخین لکھتے ہیں کہ عمالقة شام میں جزیرۃ العرب سے آئے تھے۔ اس لئے ابن خلدون نے ان کو عربوں کے طبقہ اولیٰ یعنی ان کو نہایت قدیم قوموں میں شمار کیا ہے۔ جو دیگر عرب عاربہ کی طرح حوادث زمانہ کی وجہ سے بالکل مٹ گئیں اور اب ان کا کوئی نام و نشان باقی نہ رہا۔

②..... تباہ: اہل سہا کے دور حکومت کے بعد یمن اور اس کے آس پاس قبیلہ حمیر کا زمانہ آیا۔ جنہوں نے وہاں ۵۲۵ء تک حکومت کی۔ حمیر کے بادشاہوں کو تباہ کہتے تھے۔ جس کا واحد تبع ہے۔ بعض مؤرخین نے اس لقب کی یہ تشریح کی ہے کہ ان کی رعایا ان کی ”متابعت“ یعنی پیروی کرتی تھی اس لئے یہ تباہ کہلائے۔ تبع کا ذکر قرآن مجید میں بھی آیا ہے۔ اہم خیر ام قوم تبع (سورۃ الدخان)۔

③..... بخت نصر: بابل کا ایک مشہور بادشاہ جس نے ۶۰۴ قبل مسیح سے لے کر ۵۶۱ قبل مسیح تک حکومت کی۔ دیگر ملکوں اور قوموں کے علاوہ اس نے یہودیوں پر بھی چڑھائی کی اور دو سال کے محاصرہ کے بعد ان کا دار الحکومت بیت المقدس ۵۸۶ قبل مسیح میں فتح کر لیا۔ وہ بہت سے یہودیوں کو پکڑ کر بابل لے گیا وہ ایک مدت تک قید رہے۔ آخر عمر میں وہ پاگل ہو گیا تھا۔

④..... (ترجمہ آیت) جب ان ظالموں نے ہمارا عذاب آتے دیکھا تو اس ہستی سے بھاگنا شروع کر دیا مفسرین نے نقل کیا ہے کہ اس آیت میں یمن کے دیہاتی عربوں کی طرف اشارہ ہے جو عرب تھے۔ خدا نے ان کی طرف ایک نبی بھیجا جس کا نام شعیب علیہ السلام بن مہدم تھا مگر انہوں نے ان کو جھٹلایا اور ان کو قتل کر دیا۔ اس پر بخت نصر نے ان پر چڑھائی کی اور ان کا قتل عام کیا۔ شعیب بن مہدم کی قبر آج بھی یمن کے پہاڑ پر موجود ہے جس کا نام صنین ہے، مفسرین نے تصریح کی ہے کہ یہ شعیب مدین والے حضرت شعیب سے الگ ہیں۔

⑤..... بنی اسرائیل کے ایک نبی جن کا زمانہ ساتویں قبل مسیح ہے۔ ان کے حالات زندگی ان کی تعلیم اور پیشین گوئیوں کا ذکر ایک خاص کتاب میں آیا ہے جو ان کے نام سے موسوم ہے۔ اور یہود کی کتاب مقدس میں شامل ہے۔ ارمیا مزمہب کے روحانی پہلوؤں پر زور دیتے تھے۔ اور بنی اسرائیل کو اس بات سے آگاہ کرتے تھے کہ محض ہیکل کی پاسبانی ان کو تباہی سے نہیں بچا سکتی، ان کے زمانے میں شاہ بابل بخت نصر نے بیت المقدس پر حملہ کیا تھا۔

کو ایسا تباہ کر دے کہ ان کا کہیں نام و نشان باقی نہ رہے۔ بخت نصر نے کہا کہ میں نے بھی ایسا ہی خواب دیکھا ہے۔ چنانچہ وہ ایلہ اور ایلہ کے درمیان اپنی سوار اور پیدل فوج کو لئے جمع ہو گئے، مگر بخت نصر نے پہلے تو قبیلہ عدنان کو شکست دی۔ پھر باقی قبائل کو تہ تیغ کیا۔

انبار اور حیرہ کی آباد کاری: اس کے بعد وہ اپنے دار الحکومت بابل کی طرف لوٹا اور جو قیدی پکڑے تھے ان کو انبار کے مقام پر آباد کیا لیکن بعد ازاں نبطی ① لوگ ان کے ساتھ آکر رہنے لگے۔

انبار کی کاری: ابن کلبی ② کا کہنا ہے کہ جب بخت نصر نے عربوں پر حملہ کرنے کی تیاری کی تو سب سے پہلے اس نے ان عرب تاجروں کو گرفتار کیا جو اس کے ملک میں کھانے پینے کی چیزیں خریدنے کے لئے آئے ہوئے تھے۔ اس نے ان کو حیرہ کے مقام پر اتارا اور خود لشکر لے کر عربوں پر حملہ آور ہو گیا ان میں سے جن قبائل نے اطاعت کی اور مصالحت کو ترجیح دی ان کو سواد ③ کے علاقے میں دریائے فرات کے کنارے آباد کیا۔ انہوں نے وہاں ایک شہر بنالیا اور اس کا نام انبار رکھا۔ اس کے بعد بخت نصر نے انہیں حیرہ میں آباد کیا اور اس کے دور حکومت کے باقی دنوں میں وہ وہیں مقیم رہے مگر اس کی وفات کے بعد وہ انبار واپس آ گئے۔

حیرہ کی وجہ تسمیہ میں ایک قول: امام طبری کا بیان ہے کہ تبع ابو کرب نے جب اردشیر بہمن (شاہ ایران) کے زمانے میں عراق پر چڑھائی کی تو وہ ④ طمی کے پہاڑی راستوں سے ہوتا ہوا انبار پہنچا۔ جب وہ حیرہ کے مقام پر رات کے وقت پہنچا تو وہ حیران ہو کر وہیں ٹھہر گیا اور اس جگہ کو حیرہ کا نام دیا۔ پھر وہاں سے آگے بڑھا مگر قبائل ازد، حخم، ہذام، اور عاملہ اور قضاہ میں سے بعض لوگوں کو وہیں چھوڑ دیا۔ ان لوگوں نے وہیں وطن بنالیا اس کے بعد قبیلہ طمی، کلب، سکون، ایاد اور حارث بن کعب کے قبیلے بھی ان کے ساتھ آئے اور ان کے ساتھ رہنے لگے۔

تبع اور حیرہ: اس روایت سے ملتی جلتی ایک روایت یہ ہے کہ جب تبع عربوں کو لے کر روانہ ہوا تو وہ کوفہ ⑤ کے قریب پہنچ کر حیران رہ گیا۔ بعض کمزور لوگ تو وہیں ڈھیر ہو گئے۔ اس وجہ سے اس مقام کا نام حیرہ پڑ گیا۔ جب تبع واپس آیا تو اس نے ان لوگوں کو وہاں آباد دیکھا چنانچہ اس نے ان کو وہیں چھوڑ دیا۔ ان میں عرب کے اکثر قبیلے مثلاً ہذیل، حخم، جعف، طمی، کلب اور بنو لحيان (جرہم) وغیرہ شامل تھے۔

حیرہ سے عربوں کا انخلاء: ہشام بن محمد کلبی کہتا ہے کہ جب بخت نصر مر گیا تو وہ عرب جن کو اس نے حیرہ میں آباد کیا تھا انبار کی طرف چلے آئے، ان کے ساتھ بنو اسماعیل اور بنو معد کے وہ لوگ بھی تھے جو ان کے ساتھ شامل ہو گئے تھے۔ پھر یہیں کے علاقوں سے قبائل عرب کی آمد رک گئی۔

بحرین میں عربوں کی آمد: جب معد کی اولاد بڑھی اور جنگ و جدال نے ان کو منتشر کر دیا تو وہ الگ ہو کر سرسبز میدان اور چراگاہوں کی تلاش میں یمن و حدود شام کے قریبی علاقوں کی طرف نکل پڑے۔ چنانچہ ان کے بعض قبیلے بحرین میں آباد ہوئے ان دنوں ازد کے بعض لوگ پہلے سے وہاں موجود تھے جب مزریقیا نے یمن کو خیر آباد کہا تھا۔ جو عربی خاندان تہامہ سے آئے ان کے نام یہ ہیں۔ (۱) مالک اور عمرو جو فہم بن تیم اللہ بن

① نبط کی جمع انباط اور نبطی آتی ہے۔ نبطی عربوں کی ایک تجارت پیشہ قوم تھی جو فلسطین کے مشرق میں رہتی تھی۔ پڑا (المجر) ان کا صدر مقام تھا جسے رومیوں نے ۵۵۰ء میں فتح کر کے نبطیوں کی حکومت کا خاتمہ کر دیا۔ عربی مؤرخوں نے عراق کے قدیم شہریوں کو بھی نبطی کہا ہے۔

② ہشام بن محمد الکلبی علم انساب کا بڑا ماہر تھا۔ مؤرخین اسلام کے سلسلہ ہم گزشتہ صفحات میں اس پر ایک مختصر نوٹ لکھ چکے ہیں۔

③ سواد (یا سواد العرق) سے مراد عراق کا وہ میدانی علاقہ ہے جسے دجلہ و فرات کے دریا سیراب کرتے ہیں، اور جو کاشتکاری کے لئے نہایت موزون ہے۔ یہاں کی مٹی کارنگ عرب کی سرزمین کے مقابلہ میں سیاہ ہے اس لئے اسے سواد کہتے ہیں۔

④ جبل طمی کی بجائے جبل طمی سے مراد اجاء اور سلمی کے دو پہاڑ ہیں جو عرب کے درمیانی علاقے میں واقع ہیں۔ اسلام میں یہاں قبیلہ طمی آباد تھا۔ مگر آجکل اس علاقے میں شمر کا قبیلہ رہتا ہے جس کا دار الحکومت حائل ان پہاڑوں کی درمیانی وادی میں واقع ہے۔

⑤ یاد رہے کہ کوفہ اس وقت موجود نہیں تھا۔ مصنف کی مراد اس علاقے یا مقام سے ہے جہاں بعد میں کوفہ آباد ہوا۔

اسد بن وبرہ بن قضاء کے بیٹے تھے (۲) ان کے بھائی کا بیٹا مالک بن زہیر (۳) ابن عمرو بن فہم (جو اپنی قوم کی ایک جماعت کے ساتھ آئے (۴) اختار بن عمرو بن معد بن عدنان (۵) ان کے ساتھ غطفان بن عمرو الطمشان ابن عوز منات بن یقدم بن دمی بن ایاد (۶) صبح بن عیج بن الحارث بن افضی بن دمی (۷) زہیر بن الحارث بن ایل بن ایاد بھی آخر شامل ہو گئے۔ یہ تمام لوگ بحرین میں جمع ہو گئے اور انہوں نے ایک دوسرے کی امداد باہمی اتفاق و اتحاد کا حلف اٹھایا۔

عربوں کا اتحاد اور فارس کی افراتفری:..... قبائل عرب کا یہ اتحاد اور آپس میں عہد و پیمان (ایران کے) ملوک الطوائف کے زمانے میں ہوا۔ جس وقت ان کی حکومت کمزور ہو گئی تھی اور ان میں ٹوٹ پھوٹ پیدا ہو چکی تھی وہ ایک دوسرے پر حملہ کر رہے تھے۔ ان حالات کو دیکھ کر بحرین کے عربوں کی نگاہیں عراق کے سرسبز میدانوں کی طرف اٹھنے لگیں اور ان کے دل میں یہ آرزو پیدا ہونے لگی کہ وہ یا تو ایرانیوں کو مغلوب کر لیں یا کم از کم عراق کی حکومت میں ان کے ساتھ شریک ہو جائیں۔ عربوں نے اس اختلاف کو غنیمت سمجھا جو اس وقت ایران کے مختلف سیاسی لوگوں میں پیدا ہو چکا تھا، چنانچہ ان کے سرداروں نے عراق پر چڑھائی کرنے کا پکا ارادہ کر لیا۔

عربوں کے عراق پر حملے اور بنو ارم بن سام:..... عربوں میں سب سے پہلے اختار بن الحقیق عراق کی طرف بڑھا۔ اس کے ساتھ قنص بن معد اور بعض دیگر ملے جلے قبائل تھے۔ انہوں نے بابل کی سرزمین موصل تک ارم بن سام کی اولاد کو آباد کیا جو کسی زمانے میں دمشق کے مالک تھے اور جن کی وجہ سے دمشق کو دمشق ارم کہا جاتا تھا۔ یہ لوگ عربوں کے پہلے طبقے کے باقی ماندہ لوگ تھے عربوں نے دیکھا کہ یہ لوگ ایرانی ملوک الطوائف سے جنگ میں مصروف ہیں۔ چنانچہ انہیں سواد عراق سے نکال دیا اور ان کی حکومت کا خاتمہ کر دیا۔ اس طرح سے قبائل معد انبار اور حیرہ کے عربوں میں شامل ہو گئے جو قبیلہ قنص کے باقی ماندہ لوگ تھے۔ مضر کے ماہرین نسب کے نزدیک عمرو بن عدی بن ربیعہ جو بنو منذر کا جد امجد تھا وہ انہیں کی طرف منسوب ہے۔ حماد الروایہ ① کا بھی یہی قول ہے۔

بنو ارم کی شکست:..... پھر فہم کے بیٹوں مالک اور عمرو ابن مالک بن زہیر قضاعی غطفان بن عمرو صبح بن صبح اور زہیر بن الحارث ایادی نے انبار کا رخ کیا ان کے ساتھ ان کے حلیف اور قبیلہ غسان کے بعض لوگ بھی تھے جو سب کے سب قبیلہ تنوخ سے تعلق رکھتے تھے انہوں نے بنو ارم کو شکست دے کر ان کو سواد کے اطراف سے بھی نکال دیا پھر ان کے پیچھے پیچھے نمارہ بن قیس اور نمارہ بن نجم بھی آ گئے یہ لوگ کندہ کے قبائل میں سے تھے جو حیرہ میں آ کر آباد ہو گئے۔

انبار اور حیرہ میں تیغ کے لوگ:..... جو عرب اپنے ملک سے آ کر انبار اور حیرہ میں آباد ہو گئے تھے انہوں نے عجمیوں یعنی ایرانیوں کی فرماں برداری اختیار نہیں کی تھی اور نہ ہی ایرانی عربوں کے تابع بنے تھے۔ حتیٰ کہ تیغ کا وہاں سے گزر ہوا، اور جیسا کہ پہلے لکھا گیا ہے اس نے ان کے پاس اپنے لشکر کے کمزور لوگوں کو چھوڑ دیا تھا اور قبائل جحف تمیم اور بنو لحيان (جو قبیلہ جرہم میں سے تھے) کے لوگوں کو وہاں آباد کر دیا تھا۔

عرب الضاحیہ:..... قبلہ تنوخ کے بہت سے لوگ حیرہ اور انبار کے درمیانی صحراء میں رہنے لگے۔ یہ لوگ شہروں سے دور خیموں میں رہتے تھے اور شہار والوں کے ساتھ میل جول نہ رکھتے تھے۔ اس لئے یہ لوگ عرب الضاحیہ یعنی بیرونی عرب کہلائے ان میں سے جو شخص سب سے پہلے (ایران کے) ملوک الطوائف کے زمانے میں ان کا حکمران بنا اس کا نام مالک بن فہم تھا اس کے بعد اس کا بھائی عمرو اور اس کے بعد اس کا بھتیجا جزیمة الابرش بادشاہ بنے جیسا کہ آگے ذکر آئے گا۔

①..... حماد الروایہ ایرانی نژاد تھا جو کوفہ میں پیدا ہوا اس نے عربوں کے اخبار لغات اور اشعار کی روایت میں بڑا نام پیدا کیا اسی لئے ”الروایہ“ کے لقب سے مشہور ہوا جو راوی سے مبالغہ کا صیغہ ہے اموی دور کے آخری خلفاء کے ہاں اس کی بڑی قدر و منزلت تھی۔ حماد نے عبادی عہد بھی دیکھا تھا اس نے ۱۵۵ ہجری میں انتقال کیا۔ تعلقات سب سے کو اس نے جمع کیا تھا اس کا ذکر آگے آ رہا ہے۔

بنو ازد کی یمن سے ہجرت:..... عمرو بن عامر مزریقہ جب سیلاب عرم کے خطرے کے پیش نظر اپنے قبیلہ ازد کے ساتھ یمن سے نکل گیا تو اس کا ولاد شام اور عراق میں پھیل گئی مگر خزاعہ کا قبیلہ حجاز ہی میں رک گیا۔ یہ لوگ مرانظہر ان کے مقام پر کے اور پھر جرہم کے ساتھ ان کا مقابلہ ہوا جو مکہ میں آباد تھے اور آخر کار یہ لوگ جرہم پر غالب آ گئے اسی طرح نصر بن ازد دیمان میں اور غسان جبل السراۃ میں آباد ہو گئے اور بنو معد کے ساتھ ان کی بہت سی لڑائیاں ہوئیں حتیٰ کہ حجاز اور شام کے درمیانی علاقوں میں ان کے قدم خوب مضبوط ہو گئے۔

یمن میں باقی عرب قبیلے:..... یہ صورتحال ان قبائل سبا کی ہے جنہوں نے عراق اور شام کو اپنا وطن بنایا تھا ان میں سے چار قبیلوں نے شام کو اپنا مسکن بنایا اور باقی چھ قبیلے یمن میں ہی رہ گئے جن کے نام یہ ہیں۔ (۱) مذحج۔ (۲) جندہ۔ (۳) اشعری۔ (۴) انماز۔ (جسے ابو جحیم بھی کہتے ہیں)۔ (۵) اور بجیلہ۔ (۶) حمیر۔ یمن کے ان قبائل کی حکومت حمیر کے ہاتھ آئی اور ان کے بادشاہوں یعنی تباہ کی طرف منتقل ہوئی۔ اس سے ظاہر ہوتا ہے کہ مزریقہ اور ازد کی ہجرت تباہ کی حکومت کے ابتدائی دور میں یا اس سے کچھ پہلے عمل میں آئی تھی۔

معد بن عدنان جد امجد رسول اللہ ﷺ

بنو معد بن عدنان کا قصہ یہ ہے کہ جب اس وقت کے نبی ارمیاء اور برخیا پر وحی نازل ہوئی کہ وہ بخت نصر کو عربوں پر چڑھائی کرنے پر تیار کریں تو اللہ تعالیٰ نے ان دونوں کو حکم دیا کہ وہ معد بن عدنان کو اس خطرے سے باہر نکال لائیں کیونکہ مشیت الہی یہ تھی کہ معد بن عدنان کی اولاد سے حضرت محمد ﷺ نبی آخر الزمان خاتم الانبیاء ہوں گے لہذا وہ معد کو براق پر سوار کر کے نکال لائے اور اسے شہر حران میں لے گئے اس وقت اس کی عمر بارہ سال کی تھی اس کے بعد اس سے انہی کے ہاں پرورش پائی بخت نصر نے عربوں پر چڑھائی کر کے ان کو تہس نہس کر دیا۔ عدنان کے قبائل مارے گئے اور عرب کے علاقے ویران ہو گئے پھر بخت نصر کا بھی انتقال ہو گیا معد بن عدنان نے انبیاء بنی اسرائیل کے ساتھ حج کیا قبیلہ دوس کے تحت بنو جرہم کے اکثر لوگ تھے چنانچہ اس نے الحارث بن مضاہ جرہمی کی اولاد کے بارے میں دریافت کیا تو معلوم ہوا کہ ان میں صرف جرہم بن جہمہ باقی رہ گیا ہے چنانچہ معد نے اس کی بیٹی معانہ سے شادی کر لی اور اس سے نزار بن معد پیدا ہوا۔

معد کی حجاز آمد:..... امام سہیلی ۱ نے لکھا ہے کہ معد حجاز کی طرف اس وقت واپس آیا جب اللہ تعالیٰ نے عربوں کو بخت نصر کے حملے سے نجات دلائی اور ان کے جو بچے کھچے قبیلے پہاڑوں میں زندگی گزار رہے تھے وہ دوبارہ ان میدانوں کی طرف واپس آ گئے۔ یہ اس زمانہ کی بات ہے جب بخت نصر عرب علاقوں پر قبضہ کر کے ان کی آبادی کو برباد کر چکا تھا اور قبیلہ حضور ۲ اور اہل الرس کی تیخ کنی کر چکا تھا یہ وہ لوگ تھے جن کے دم سے عرب کی طاقت اور دبہ قائم تھا۔

معد بن عدنان کی نسل:..... پھر معد بن عدنان کی نسل پھیلنے لگی اور اس نسل سے ربیعہ، مضر اور ایاد کے قبائل پیدا ہو گئے جو عراق اور شام کی طرف گئے، مگر ان سے پہلے وہاں قبیلہ قفص کے باقی لوگ پہنچ چکے تھے۔ چنانچہ قبائل معد بھی یمنی قبائل کے ساتھ وہاں آباد ہوئے۔ بعد میں ان کی تبع کے ساتھ لڑائیاں ہوئیں چنانچہ تبع کا قول ہے کہ:

لست بالتبع الیمانی ان لم ☆ ترکض الخیل فی سواد العرق

۱..... عبدالرحمن بن عبداللہ سہیلی اندلسی جن کا زمانہ حیات ۵۰۸ ہجری تا ۵۸۱ ہجری ہے تفسیر، حدیث اور جال کے علاوہ تاریخ اور انساب کے بہت بڑے عالم تھے۔ آپ اندلس کے ضلع مالقہ میں وادی سہیل کی ایک بستی میں پیدا ہوئے اسی لئے سہیلی کہلائے ان کی تمام عمر تعلیم و تدریس اور تصنیف و تالیف میں گزری ان کی سب سے مشہور کتاب "الروض الانف" ہے جس میں آپ نے ابن ہشام کی سیرت نبویہ کی شرح لکھی اور سیرت کے ساتھ ہر قسم کی معلومات بھی جمع کر دی ہیں۔ یہ کتاب دو جلدوں میں چھپ چکی ہے ان کے حافظہ اور تبحر علمی کا یہ عالم تھا کہ یہ ضخیم شرح چار پانچ ماہ کے بعد لکھ دی۔ ان کے علم و فضل کا چرچا سن کر سلطان مراکش نے انہیں اپنے ملک میں طلب کیا مگر تین سال کے قیام کے بعد آپ وہیں مراکش میں ۵۸۱ ہجری میں انتقال کر گئے۔ ۲..... حضور یمن کا ایک قبیلہ تھا۔ ان کے نام پر وہاں کا ایک پہاڑ بھی جبل حضور کہلاتا ہے۔

☆ اوتودی ربیعة الخرج قسرا لم تعقها موانع العواق

میرا نام بھی تبع یمانی نہیں اگر میرے سوا عراق کی سرزمین میں اپنی پیادری نہ دکھائیں یا قبیلہ رزج مجبور ہو کر خراج ادا نہ کرے تو ان سواروں کی یلغار کو کوئی چیز نہیں روک سکتی۔

ایران کی طوائف الملوکی کے زمانہ میں عراق، شام، اور حجاز میں تابعہ، یمانیہ، اور قبائل عدنانیہ کی حکومتیں اور سلطنتیں قائم ہوئی ان کے دور میں پہلی قومیں تو ختم ہو چکی تھیں اور حالات بدل چکے تھے لہذا حکمرانوں کے اس طبقے کو پہلے طبقات سے الگ سمجھنا چاہئے اور سابقہ قوموں سے ایک الگ قوم تصور کرنا چاہئے چونکہ اس طبقے کے لوگوں کا عرب میں قومی روح کے پیدا کرنے میں عربہ عاربہ ① کی طرح کوئی کردار نہ تھا اور نہ عرب مستعربہ کی طرح زبان کی تشکیل میں ان کا کوئی حصہ تھا بلکہ تمام باتوں میں وہ پہلے طبقات کے تابع رہے اس لئے وہ اس بات کے مستحق ہیں کہ انہیں ”العرب التابعہ“ کا نام دے دیا جائے۔ چنانچہ ایک طویل زمانہ تک حکومت و ریاست اس یمنی طبقے کے ہاتھ میں رہی۔ کیونکہ ان کے ہاں پہلے ہی سے حکومت کرنے کی روایات موجود تھیں۔

تابعۃ العرب کی حکومتیں:..... چنانچہ مضر اور ربیعہ کے قبیلے ان کے تابع ٹھہرے اور قبیلہ نخم کے خاندان بنو منذر نے حیرہ میں اور قبیلہ غسان نے شام میں بنو جفہ کی ریاستیں قائم کیں۔ اسی طرح یثرب میں بنو قیلہ یعنی اوس و خزرج کی حکومت قائم ہوئی ان کے علاوہ جو دوسرے عرب قبائل تھے وہ خانہ بدوش تھے اور قبیلوں کی صورت میں چارے اور گھاس کی تلاش میں صحرا میں سفر کرتے رہتے تھے۔ بعض دیہاتی قبیلوں میں بھی ریاست کا وجود پایا جاتا ہے مگر حکومت و ریاست زیادہ تر انہی خاندانوں ہی تک محدود رہی۔

قریش یا بنو مضر کی حکومت:..... یمنی قبائل کے بعد حکومت کی باگ ڈور مضر کے ہاتھ آئی اور قریش مکہ اور حجاز کے علاقوں پر قابض ہو گئے ان کو خوب شہرت ملی، اور دیگر حکومتوں نے بھی ان کی عظمت کو تسلیم کر لیا پھر اسلام کا سورج اس قوم پر طلوع ہوا اور اس کو حکومت و سرداری عطا کی اور دولت و سلطنت مضر کی طرف منتقل ہو گئی اس کے بعد اللہ تعالیٰ نے ان کو منصب نبوت سے بھی سرفراز کیا چنانچہ اکثر اسلامی سلطنتیں اسی قوم کی بنیں۔ چند حکومتوں کے علاوہ جن کے بانی عجمی تھے مگر یہ عجمی حکومتیں بھی ملت اسلامیہ کے نمونہ پر قائم ہوئی تھیں اور انہوں نے دعوت اسلامی کے لئے راستہ صاف کیا جیسا کہ ہم آئندہ بیان کریں گے۔

قبائل فحطان وقضاعہ:..... اب ہم اس طبقے کے قبائل یعنی بنو فحطان، بنو عدنان اور بنو قضاعہ کی شاخوں کا ذکر کریں گے اور ان کی حکومتوں کی کیفیت لکھیں گے جو دور اسلام سے پہلے اور بعد میں قائم ہوئیں۔

جدیمہ بن نہد کے کر توت:..... ”ابوالفرج اصفہانی“ ② نے ”کتاب الاغانی“ میں جدیمہ بن نہد بن لیث بن سود بن اسلم بن الحاف بن قضاعہ کے حالات میں تحریر کرتا ہے کہ بنو اسماعیل کے تہامہ سے نکلنے اور مختلف ملکوں میں پھیلنے کی ابتداء اس طرح ہوئی کہ قضاعہ قبیلہ نزار کے پڑوس میں رہتا تھا۔ جدیمہ بن نہد فاسق اور بدکار تھا عورتوں سے چھیڑ چھاڑ کرتا رہتا تھا۔ چنانچہ اس نے فاطمہ بنت یزکر (عامر بن غزہ) کے حسن کی تعریف کی اور اپنے شعر میں اس کا یوں ذکر کیا ہے۔

☆ اذا الجوازا اردفت الشریا ظننت بال فاطمہ الظنونا

①..... عرب عاربہ سے جزیرۃ العرب کے اصلی اور ٹھیکہ باشندے مراد ہیں ان میں عاد، ثمود، عمالیق، طسم، جدیس، اور جرہم شامل ہیں چونکہ یہ تمام قومیں ایک مدت دراز سے مٹ چکی ہیں اس لئے ان کو عرب باندہ بھی کہا گیا ہے۔ یعنی وہ عرب جو بالکل ناپیدا ہو چکے ہیں ان کی قدامت کی بنا پر ابن خلدون انہیں طبقہ اولیٰ میں شمار کرتا ہے علماء انساب کی اصطلاح میں عرب مستعربہ سے وہ قوم مراد ہیں جنہوں نے دیار عرب میں داخل ہو کر عربوں کی زبان اور طرز زندگی اختیار کر لی تھی۔ بنو اسماعیل کا شمار اسی طبقے میں ہوتا ہے۔ جیسا کہ اسی کتاب میں اس کے جا بجا اشارے ہیں۔ ②..... ابوالفرج الاصفہانی: یہ علی بن الحسین بن احمد بن یثیم بن عبد الرحمن بن مروان بن عبد اللہ بن مروان بن محمد ہیں۔ مروان بن محمد بنو امیہ کا آخری خلیفہ تھا۔ ابوالفرج: بڑے ادیب، کاتب، شاعر، مؤرخ، ماہر انساب، نجومی، اور ماہر لغت تھے۔ بغداد میں پیدا ہوئے وہیں تربیت حاصل کی اور وہیں ۳۵۶ ہجری میں انتقال ہو گیا۔ ان کی مشہور تصنیف ”الاغانی“ ہے اور ”مقاتل طالین“ جہرۃ النسب، نزہۃ الملوک بھی ان کی مشہور تصنیفات ہیں دیکھئے (معجم المؤلفین صفحہ نمبر ۷۸)

☆ وحالت دون ذالك من هموم هموم تخرج الشجن الدافينا

☆ اری ابنه یذکر ظعنت وحلت جنوب الحزن یا شحطا دبينا

جب جو زاء کے بعد ثریا ستارا جھرمٹ آسمان میں نمودار ہوا تو میرے دل میں فاطمہ کے متعلق طرح طرح کے خیالات آئے اور درمیان فکریں حائل ہو گئیں جن میں میرا اندرونی درد غم ظاہر ہو گیا میں دیکھتا ہوں کہ یذکر کی بیٹی کوچ کر گئی ہے اور اس نے حزن کے جنوب میں ڈیرا (رہا) کر لیا ہے وائے دریغا! اس کی منزل مجھ سے کتنی دور ہو گئی۔

اسی وجہ سے یذکر (عامر بن غزہ) بہت ناراض ہوا۔ چنانچہ جب جذیمہ کو اپنی جان کا خطرہ پیدا ہوا تو اس کے یذکر کو دھوکے سے قتل کر دیا سے یذکر کا نام و نشان تو مٹ گیا مگر جذیمہ کے خلاف جرم ثابت نہ ہو سکا جس سے بن قضاء سے قصاص طلب کیا جاسکتا۔ یہاں تک کہ جذیمہ ذیل کے اشعار کہے۔

☆ فتاة كان رضاب العصير بفيها يعل به الزمجيل

☆ قتلت ابها على جها تبخل ان بخلت او تنيل

وہ ایک ایسی نوجوان لڑکی ہے جس کا لعاب دھن (تھوک) گویا ایک فرحت بخش رس ہے جس میں زنجیل کا مرہ بھی ملتا ہے اس کی محبت باوجود میں نے اس کے باپ کو مار ڈالا ہے۔ اب چاہے وہ کنجوسی سے کام لے یا مہربان ہو، یہ اس کی مرضی ہے۔

قضا اور نزار کی جنگ اور جذیمہ کا قتل:..... جب قبیلہ نزار نے جذیمہ بن نہد کے یہ اشعار سنے تو انہیں معلوم ہوا کہ اس نے یذکر غزہ کو قتل کیا ہے اور اس پر وہ قضاء کے خلاف اٹھ کھڑے ہوئے اور ان کے قبائل عرب کا سہارا لیا جو ان کے حلیف یا پڑوسی تھے (مثلاً قبیلہ کندہ نزار ساتھ تھا اور اس کا نسب ان دونوں اجاء بن عمرو بن اد بن اد بن انی عدان کے ساتھ تھے اور قضاء معد کی طرف اور معد عدنان کی طرف منسوب۔ تہامہ سے شام تک صحرا میں سفر کیا کرتے تھے۔ ان کے ٹھکانے سفایں تھے اور عسفان قبیلہ ربیعہ کے پاس تھا قبیلہ قضاء مکہ اور طائف کے درمیان تھا اور کندہ کا علاقہ غمر سے لے کر ذات عرق تک تھا اور قبائل اجاء، اشعر اور معد کے ٹھکانے جدہ اور سمندر کے درمیان تھے جب لڑائی ہوئی تو بنو نزار بنو قضاء کو شکست دی اور جذیمہ کو قتل کر ڈالا۔ قضاء الگ الگ ہو کر نکلے چنانچہ تیمم اللات جو قضاء میں اور وہاں سے نبطی لوگوں کو نکال کر وہاں کے بن بیٹھے۔

زرقاء بنت زہیر کے اشعار:..... ان میں زرقاء بنت زہیر ایک کاہنہ تھی جس نے ان کے تہامہ سے نکلنے اور اس مقام میں رہائش کے بارے میں یہ شعر کہے تھے۔

☆ ودع تهامة لا وداع مخالف بدمامه لكن قلى وملام

☆ لاتنكري هجرا مقام غريبة لن تعدى من ظاعنين تهام

ترجمہ: تہامہ کو خیر آباد کہہ اپنے معاہدہ کو بالائے طاق رکھتے ہوئے نہیں بلکہ رنج اور غم کے ساتھ ہجر کو ایک اجنبی مقام سمجھ کر ناپسند نہ کر، اس کی سرزمین تو رہنے والوں سے کبھی خالی نہ رہے بلکہ ہمیشہ آباد رہے۔

زرقاء بنت زہیر کی پیشن گوئی:..... پھر اس نے جمع یعنی مقفی عبارت کے ذریعے ان کے بارے میں پیشن گوئی کی کہ ہجرنا میں مقیم رہیں گے یہاں تک کہ ایک سفید اور سیاہ دھبوں والا کوا آکر کانیں کانیں کرے گا اس کے پاؤں میں سونے کے پازیب ہوں گے اور درخت پر بیٹھے جس کا حلیہ یہ ہوگا اس کے بعد وہ شہر حیرہ کی طرف جائیں گے اس کاہنہ کے اشعار میں مقام اور تنوخ کے الفاظ آئے تھے، چنانچہ تنوخ لفظ کی وجہ سے ان قبائل کا نام تنوخ پڑ گیا اور قبیلہ ازد کے کچھ لوگ ان کے ساتھ مل گئے اور تنوخ میں شامل ہو گئے قضاء کے جو باقی لوگ تھے ان

پھیل گئی۔

: نو تزید اور ترک:..... چنانچہ بنو حلوآن کا ایک گروپ روانہ ہو کر الجزیرہ کی سرزمین میں عبقرہ کے مقم پر آباد ہو گیا اسی مقام پر ان کی عورتوں نے اون سے برد و عبقریہ چادریں تیار کیں اور بد و تزیدہ یہ بھی انہی کی طرف منسوب ہوئیں کیونکہ وہ لوگ تزید کی اولاد تھے۔

پھر بنو تزید پر ترکوں نے حملہ کیا اور ان کا مال و دولت لوٹ کر لے گئے اتنے میں الحارث ابن قراذ بہرانی آیا تا کہ بنو حلوآن کو فوج میں بھرتی کرے۔ ابان بن سلیح حاکم عین نے اس کی مخالفت کی مگر الحارث کے ہاتھوں مارا گیا قبیلہ بہرانی ترکوں کا پیچھا کیا اور انہیں شکست دے کر جو کچھ انہوں نے بنی تزید سے لوٹا تھا واپس لے لیا اس موقع پر الحارث نے یہ شعر کہے۔

☆ کان الدھر جمع فی لیل ☆ ثلاث بینھن بشہ زور
☆ صفنا الاعاجم من معد ☆ صفوفا بالجزیرہ کالسعیر

ترجمہ: شبہ زور کے مقام پر سارا زمانہ گویا تین دنوں میں سمٹ آیا جب ہم نے عجمیوں کے مقابلہ میں قبائل معد کی صفیں آراستہ کیں اور الجزیرہ کو ان کے لئے جہنم بنا دیا۔

پیش گوئیوں کا پورا ہونا:..... سلج بن عمرو بن الحاف کا قبیلہ المہدر جان بن مسلمہ کی قیادت میں روانہ ہوا اور چلتے چلتے فلسطین میں بنو ازنیہ بن السمیدع بن عاملہ کے پاس رکا اسی طرح اسلم بن الحاف کا قبیلہ جس میں عذروہ، نہد، جو یکہ اور جہینہ کے خاندان شامل تھے روانہ ہوا اور یہ لوگ الحجر اور وادی القریٰ کے درمیان رنے مگر قبیلہ تنوخ کئی سال تک بحرین میں ہی مقیم رہا پھر دوزرین یازیب والا کو انمودار ہوا اور کھجور کے درخت پر بیٹھا اور جیسا کہ زرقاء نے کہا تھا اس نے کائیں کائیں کی اس پر زرقاء کے قبیلے والوں کو اس کی بات یاد آگئی اور وہ حیرہ کی طرف چل دیئے اور وہاں جا کر ر کے اور وہی لوگ سب سے پہلے وہاں آباد ہوئے۔

مالک بن زہیر کی سربراہی اور تنوخ پر مصیبتیں:..... ان کا سردار مالک بن زہیر تھا مختلف شہروں سے بہت سے لوگ آ کر اس کے پاس جمع ہو گئے انہوں نے وہاں مکانات بنائے اور ایک عرصہ تک وہاں رہتے رہے۔ پھر شاہ پورا عظم نے ۱۰۱ھ ان پر حملہ کر دیا انہوں نے اس کا خوب مقابلہ کیا ان کا شعار تھا یا للہ، اسی لئے ان کا نام عباد قرار پایا، جب شاہ پور نے ان کو شکست دے دی تو وہ تتر بتر ہو گئے۔ ان میں سے اکثر لوگ ضیم بن معاویہ تنوخ کے ساتھ روانہ ہو کر الحضر میں مقیم ہو گئے جسے الساطرون البحر مقانی نے آباد کیا تھا۔ پھر قبیلہ حمیر نے قضاعہ پر حملہ کر کے ان کو جلاوطن کر دیا اور وہ شام کی طرف چلے گئے کچھ عرصہ کے بعد قبیلہ کنانہ نے ان پر حملہ کر کے ان کا مال و متاع لوٹ لیا اس پر سوہ سماوہ چلے گئے اور آج تک ان کے ٹھکانے وہیں ہیں (صاحب الاغان کا بیان ختم ہوا) ابن خلدون کہتے ہیں کہ ان کے قبیلے الج کل غزہ اور فلسطین کے درمیان تک علاقوں میں رہائش پذیر ہیں۔



①..... شاہ پورا و جسے عربوں نے ذوالجھوکا لقب دیا ہے ایران کے ساسانی خاندان کا دوسرا فرمانروا تھا جس نے ۲۳۱ء سے لے کر ۲۴۲ء تک حکومت کی۔ اس نے الحضر کے شہر پر چڑھائی کی جو الجزیرہ میں تکریت کے قریب واقع تھا۔ مزید تفصیلات کے لئے دیکھئے تاریخ طبری جلد دوم صفحہ نمبر ۶۰ (مطبع حبشیہ مصر)

عربوں کے انساب

ان کے علاقے اور ان کی حکومتیں

عرب معاشرہ اپنے نسب کے لحاظ سے تین اقسام میں منقسم ہے، عدنان، قحطان، اور قضاہ۔

عدنان کا نسب:..... علمائے نسب کا اس بات پر اتفاق ہے کہ عدنان حضرت اسماعیل علیہ السلام کی اولاد میں سے ہے اس کے علاوہ وہ اجدادِ عدنان اور حضرت اسماعیل علیہ السلام کے درمیان ہیں ان کے بارے میں کوئی بات یقینی منقول نہیں ہے۔ عدنان کے علاوہ حضرت اسماعیل علیہ السلام کی اولاد جو ہے وہ ختم ہو چکی ہے ان میں سے کوئی شخص روئے زمین پر باقی نہیں رہا۔

قحطان کا نسب:..... قحطان کے بارے میں کہا گیا ہے کہ وہ حضرت اسماعیل علیہ السلام کی اولاد میں سے ہیں اور حضرت امام بخاریؒ کے کلام سے بھی ظاہر ہوتا ہے کیونکہ امام صاحبؒ نے ایک باب ”نسب الیمن الی اسماعیل“ کے عنوان سے باندھا ہے اور اس میں رسول اللہ ﷺ کا یہ ارشاد نقل کیا ہے کہ جو آپ نے قبیلہ اسلم کے چند آدمیوں سے ”جو آپس میں تیر اندازی کا مابلہ کر رہے تھے مخاطب ہو کر فرمایا تھا ”ارمو یا بنی اسماعیل فان اباکم کان رامیا“ یعنی اے بنی اسماعیل تیر اندازی کرو کیونکہ تمہارا جد امجد تیر انداز تھا۔

قحطان کے نسب میں دوسرا قول:..... امام بخاری نے پھر آگے چل کر تحریر فرمایا ہے کہ اسلم بن افسی بن حارثہ بن عمرو بن عامر خزاعہؒ نسل میں سے تھا اور خزاعہ سب کی قوم میں سے تھا اور اس اور خزرج بھی انہی میں سے ہیں۔ بعض لوگوں کا یہ کہنا ہے کہ ان کے نزدیک قحطان وہی یقطان ہے کہ جس کا ذکر توریت میں عابر کی اولاد کے زمرے میں آیا ہے اور ”حضرموت“ قحطان کی شاخوں میں سے ہے۔

قضاہ کا نسب:..... قضاہ کے متعلق مؤرخ ابن اسحاق، مؤرخ الکلی اور دوسرے حضرات کا یہ قول ہے کہ یہ حمیر میں سے ہیں اور اس قول کا تائید میں وہ روایت پیش کرتے ہیں جسے ابن لہیعہ نے عقبہ بن عامر الجہنی سے نقل کیا ہے۔ قال یا رسول اللہ ﷺ نحن قال انتم من قضاہ بن مالک، یعنی عقبہ بن عامر نے کہا کہ ”اے رسول اللہ ﷺ ہم کس قبیلے سے ہیں؟ آپ ﷺ نے فرمایا کہ تم لوگ قضاہ بن مالک کی نسل سے ہو عمرو بن مرہ رضی اللہ عنہ کا قول ہے:

نحن بنو الشيخ الحجاز الازهری قضاہ بن مالک بن حمیر النسب المعروف غیر المنکر ❶

ترجمہ: ہم قضاہ بن مالک بن حمیر شیخ الحجاز الازہری کی اولاد سے ہیں یہ وہ مشہور نسب ہے جس کو سب لوگ جانتے ہیں۔

زہیر کے قول سے دلیل:..... زہیر کے کلام سے یہ کلمات ملتے ہیں کہ قضاہ مضرية چنانچہ اس نے اس قول میں قضاہ مضر کو آپس میں بھائی بھائی سمجھا ہے اور کہا ہے کہ وہ دونوں حمیر بن معد بن عدنان کی اولاد میں سے ہیں علامہ ابن عبد البر لکھتے ہیں کہ اس بات پر کہ حضرات کا اتفاق ہے اور حضرت ابن عباس، ابن مصعب زبیری اور ابن ہشام نے یہی بات کی ہے۔

علامہ سہیلی کا قول:..... علامہ سہیلی لکھتے ہیں کہ صحیح بات یہ ہے کہ قضاہ کی ماں یعنی عکبرہ کا شوہر جس کا نام مالک بن زہیر تھا جس وقت اس وقت عکبرہ کے پیٹ میں قضاہ تھا۔ پھر اس نے معد سے شادی کر لی ❷ اس کے بعد قضاہ پیدا ہوا اور معد کی طرف منسوب ہو گیا زہیر نے بھی ا

❶..... سیرت ابن ہشام نے ایک مصرعہ اور بھی نقل کیا ہے ”فی الحجر تحت المنبر“ ترجمہ جو کہ منبر کے نیچے کھوہ میں نقش ہے اسی طرح سہیلی کی روضۃ الانف میں بھی لکھا ہے۔ ❷..... اس طرح کی شادی اس وقت میں جائز سمجھی جاتی تھی۔ ایس محمود۔

ی کہا ہے۔

یونانی کتب میں تذکرہ:..... یونان کے قدیم حکماء مثلاً بطلمیوس ۱ اور ہرودشوش ۲ کی کتابوں میں قضاۃ اور ان کی لڑائیوں کا ذکر آیا ہے۔ مگر اس سے اس بات کی وضاحت نہیں ہوئی آیا وہ قضاۃ کی قدیم نسلیں تھیں، یا وہ ان کے اسلاف کے علاوہ کوئی اور لوگ تھے۔ اس قول کی تائید بس قضاۃ عدنان کی اولاد میں سے ہیں بعض اوقات یہ دلیل بھی پیش کی جاتی ہے کہ ان کا علاقہ یمن سے ملا ہوا نہیں ہے بلکہ شام اور بنی عدنان کے علاقوں سے ملا ہوا ہے۔ مگر دور کے نصب میں گمان اور ظن غالب ہو سکتا ہے اور کوئی بات یقین کے ساتھ نہیں کہی جاسکتی ہے۔

فحطان اور ان کی شاخیں: اب ہم فحطان اور ان کی شاخوں کے بیان سے اپنی بات شروع کرتے ہیں کیونکہ عربوں کی قدیم ترین حکومت، سائب بن شجب بن یعر ب بن فحطان ہی کے خاندان نے کی ہے۔ اور اسی میں سے حمیر بن سبا اور کہلان بن سبا کی شاخیں پھیلی ہیں۔ اس کے بعد حکومت بن حمیر کے ہاتھوں میں آئی اور انہی میں سے تابعہ پیدا ہوئے جن کی دولت و حکومت بہت ہی مشہور ہوئی۔

فحطان کے قبائل میں سے سب سے پہلے ہم حمیر کا ذکر کریں گے۔ اس کے بعد قضاۃ کا ذکر کریں گے اس لئے کہ مشہور قول کے مطابق وہ حمیر کی طرف منسوب ہیں۔ اس کے بعد کہلان جو حمیر کے ہم نسب ہیں ان کے حالات لکھیں گے اس کے بعد عدنان کا دوبارہ ذکر کریں گے۔

حمیر اور ان کی شاخیں:..... اس سے پہلے ہم بیان کر چکے ہیں کہ حمیر بن سبا کے نو بیٹے تھے (۱) ہمسیع (۲) مالک (۳) زید (۴) عریب (۵) وائل (۶) مشروح (۷) معد یکرب (۸) اوس (۹) مرہ کی اولاد حضرت موت میں رہائش پزیر ہوئی ابن بن زبیر حمیر ہی میں سے تھے اور بنو وائل بن الغوث کے بیٹے تھے۔ عریب اور ابن آپس میں بھائی بھائی تھے اور بنو شرعب قبیلہ بنو عبد شمس میں تھے۔ اور اس سے پہلے یہ قول نقل کیا چکا ہے کہ چشم اور عبد شمس آپس میں بھائی بھائی تھے اور دونوں وائل کے بیٹے تھے اور صحیح قول وہی ہے جو ہم بیان کر چکے ہیں۔ بنو خیرون اور شعبان، رو کے بیٹے ہیں جو شرعب بن قیس کا بھائی تھا۔

زید الجمہور اور اس کی نسل:..... زید الجمہور سہیل کا بیٹا تھا جو خیران اور شعبان کا بھائی تھا۔ ان کا چوتھا بھائی حسان القلیل بن عمرو تھا۔ زور عین زید الجمہور کی اولاد میں سے تھا۔ اس کا اصل نام یریم بن زید بن سہل تھا اور عبد کلال جس کا ذکر تابعہ کے بادشاہوں میں آچکا ہے۔ اسی کی طرف منسوب ہے۔ الحارث اور عریب دونوں عبد کلال کے بیٹے تھے جن کو رسول اکرم ﷺ نے خط تحریر فرمایا تھا۔ کعب بن زید الجمہور بھی انہی میں سے ہے جس کا بکعب الظلم تھا۔ نیز سبا الاصفہر بن کعب کے بیٹے بھی اسی کی نسل میں سے ہیں اور شاہان تابعہ کا نسب سبا الاصفہر تک پہنچتا ہے۔ زید الجمہور کی نسل میں سے بنو حضور بن عدی بھی ہیں جن کا ذکر پہلے ہو چکا ہے۔

شعیب بن ذی مہدم:..... اہل یمن کہتے ہیں کہ شعیب بن ذی مہدم انہی میں سے تھے۔ شعیب ایک نبی تھے جن کو ان کی قوم نے شہید ردیا تھا۔ اس کے بعد بخت نصر نے ان پر چڑھائی کر کے ان لوگوں کو قتل کیا۔ دوسرا قول یہ ہے کہ وہ حضور بن عدی کی اولاد میں سے تھے اور حضور لان میں سے تھا جس کا نام توریت میں یقطان لکھا ہے اور انہی کی اولاد میں بنو یشیم اور بنو حوالہ بھی تھے جو کہ سعد بن عوف بن عدی بن مالک انہی ذور

..... بطلمیوس: دوسری صدی مسیح کا شہرہ آفاق ہیئت دان اور جغرافیہ نویس تھا جو اسکندر یہ میں رہتا تھا عباسی عہد میں اس کی متعدد کتابیں یونانی سے عربی زبان میں ترجمہ کی گئیں اس کی بہترین تالیف جو علم ہیئت اور نجوم کی متعلق تھی الحسطی (یعنی کتاب الکبیر) کے نام سے ترجمہ ہوئی اس نے دنیا کا ایک نقشہ بھی تیار کیا تھا اور اس کی تشریح کے لئے ”رہنمائے جغرافیہ“ کے سے ایک کتاب لکھی جس میں مختلف شہروں کے حدود بتانے کے علاوہ مختلف ملکوں اور قوموں کے حالات قلمبند کئے اسے اس بات کا علم تھا کہ ملک عرب ایک جزیرہ نما ہے اس نے یہ بھی مایہ کہ یمن اور اس کے اطراف میں ۱۱۴ بستیاں ہیں۔ اس کی تاریخ دانی کا اندازہ یوں لگایا جاسکتا ہے کہ اس نے ان علاقوں کی نہروں اور چشموں تک کا ذکر کیا ہے۔ ۲..... ہرودشوش ۱، ابن خلدون کی مراد orosius ہے جو پانچویں صدی عیسوی کا ایک پادری تھا اور اسپین (اندلس) کا رہنے والا تھا۔ اس نے سینٹ اگسٹائن کی فرمائش پر ایک تاریخ عالم لکھی اور ۴۱۱ء تک کے حالات لکھے۔ الحکم المنتصر اموی کے عہد میں ایک عیسائی حج دربار کے ایک ترجمان اور قاسم بن اصغ نے مل کر اسے لاطینی سے عربی میں ترجمہ کیا۔ یہ عربی مداب بھی موجود ہے۔

عین کے بیٹے تھے اور یہ عوف حضور بن عدی کا بھائی تھا اور اسی کا بھائی احاطہ تھا۔

میثم حراز: میثم حراز بن سعد کی اولاد میں سے تھے اور میثم کی اولاد سے کعب الاحبار تھے جن کا پورا نسب یہ ہے: کعب بن ماتع بن بلوع بن ہجر بن میثم۔ احاطہ کی نسل میں سے ذوالکلاع الاکبر ہے جو نعمان بن احاطہ کا بیٹا تھا۔

خبائر اور سحول: خباہل اور سحول عمرو بن سعد کی نسل سے تھے اور یہ دونوں سوادہ بن عمرو کے بیٹے تھے۔ الغوث بن سعد کی اولاد میں سے تھکب اور ذواصبح ابرہہ بن الصباح تھے ذواصبح ابرہہ ظہور اسلام کے وقت یمن کا بادشاہ تھا۔

امام مالک کا نسبی تعلق: امام مالک بن انس جو دارالہجرت یعنی مدینہ منورہ کے امام اور فقہاء سلف کے سردار تھے وہ بھی اسی قبیلے سے ہیں۔ ان کا پورا نسب یوں ہے۔ مالک بن انس بن مالک بن ابی عامر (نافع) بن عمرو بن الحارث بن عثمان بن عمرو بن الحارث (یعنی ذواصبح)۔ امام موصوف کے دو بیٹے یحییٰ اور محمد ہیں۔ ان کے ماموں کے نام اولیس، ابوسہل اور ربیع تھے۔ یہ لوگ قریش کی شاخ بنو تمیم کے حلیف تھے۔

اور زید الجہوڑ کی اولاد میں سے مرشد بن علس بن ذی جدن بن الحارث بن زید بھی ہے۔ اور یہ وہی مرشد ہے جس سے امرء القیس نے اپنے باپ کے قاتلوں یعنی بنو اسد کے خلاف مدد طلب کی تھی۔

اوزاع کا نسب: سبا الاصغر کی اولاد میں سے ”اوزاع“ بھی ہیں اور وہ مرشد بن شداد بن ذرعدہ بن سبا الاصغر کی اولاد ہیں۔ اوزاع کے بھائیوں میں بنو یعفر بھی ہیں جو اسلامی عہد میں یمن میں خود مختار بن گئے تھے۔ جیسا کہ خلافت عباسیہ کے ذکر میں آئے گا۔ یعفرہ کا نسب ہے۔ یعفر بن عبد الرحمن بن کریب بن عثمان بن ابراہیم بن مافع بن عوف بن مدرص بن عامر بن ذی مغار اللطین بن ذی مرایش بن مالک بن زید بن غوث بن سعد بن عوف بن عدی بن مالک بن شداد بن ذرعدہ۔

بنو یعفر کا آخری حکمران: بنو یعفر کا سب سے آخری بادشاہ یمن میں ابو حسان اسعد بن ابی یعفر ابراہیم بن محمد بن یعفر تھا۔ ابو ابراہیم نے صنعاء میں حکومت کی اور یمن میں کھلان کا قلعہ اسی نے بنایا اور اس کے بعد اس کے بیٹے ملک کے وارث بنے یہاں تک کہ قبیلہ ہمدان کے یحییٰ خاندان کے لوگ شیعہ فرقے عبیدیہ کی دعوت لے کر اٹھے اور ان پر غالب آ گئے تھے تفصیل ہم ان کے حالات میں بیان کریں گے۔

زید الجہوڑ کی اولاد سے تابعہ کے حکمران اور حمیر کے بادشاہ صفی بن سبا الاصغر بن کعب بن زید کی نسل ہیں۔

صفی کی اولاد: علامہ ابن حزم کہتے ہیں کہ (اس صفی کی اولاد میں سے تبع بھی ہے اور وہ اصل میں ”تبان“ ہے جو کہ سعد ابو کرب بن یکرب ہے یہ شخص تبع بن زید ہے جو کہ تبع بن عمرو مشہور ہے۔ عمرو تبع ذوالازعار بن ابرہہ ہے جو کہ تبع ذولمنار بن راکش بن قیس صفی ہے اور ۱ تبع اسد ابو کرب کی اولاد میں سے حسان ذومعار اور تبع زرعدہ بھی ہے۔ اور یہ اسد وہی ذونواس ہے جو یہودی ہو گیا تھا جس نے اہل یمن کو بھی یہودی بنا ڈالا تھا۔ اس نے اپنا نام یوسف رکھا اور اہل نجران میں سے جو عیسائی تھے ان کا قتل عام کیا ۲ اور عمرو بن سعد موثبان کا نام ہے۔

تابعہ کے انساب میں الجھاؤ: ابن حزم نے لکھا ہے کہ ان تابعہ میں سے شمیر عیش بن یاسر، نعم بن عمرو ذوالازعار ہے اور افریقش بن صفی اور بلقیس بنت ایللی اشرح بن ذیجدن بن ایللی اشرح بن الحارث بن قیس بن صفی بھی ہیں۔ اس نے یہ بھی لکھا ہے کہ تابعہ کے انساب میں

① تصحیح واستدراک (شاء اللہ محمود)۔ ② موجودہ زمانے کی تحقیقات سے ثابت ہوتا ہے کہ تبع ابو کرب اسعد کا دور حکومت چوتھی صدی عیسوی کے آخری دنوں میں تھا۔ اس نے یہود مدینہ کے اثر سے پہلے خود یہودی مذہب اختیار کیا اور پھر اسے اہل یمن میں بھی رائج کر دیا۔ ذونواس اس کے جانشینوں میں سے تھا جس نے نجران کے عیسائیوں پر ظلم و ستم کیا اور انہیں گڑھے کھود کر آگ میں جلادیا تھا۔ یہی وہ لوگ ہیں جن کا ذکر قرآن مجید کی سورۃ البروج میں ”اصحاب الاخدود“ کے نام سے آیا ہے۔ بیت ارحام کے بشپ شمعون نے اپنے ایک خط میں اس واقعہ کو تفصیل سے لکھا ہے جو ۵۲۳ء میں پیش آیا تھا۔ اس حادثہ سے مشتعل ہو کر قیصر روم نے اہل حبشہ کو یمن پر حملہ کرتے کی ترغیب دی تھی۔ ذونواس نے اہل حبشہ سے شکست کھائی اور ۵۲۵ء میں بحر احمر میں ڈوب کر مر گیا۔ اس کی موت پر تابعہ یعنی حکمرانی حمیر کا خاتمہ ہو گیا۔

بہت ہے اور ان کے بارے میں اختلاف رائے بھی ہے اور ان کے انساب اور حالات کے متعلق بہت کم باتیں درست ہیں۔

ذو یزن کون ہے؟..... ابن حزم کا قول ہے کہ عامر ہی ذویزن ہے اور سیف بن نعمان بن عوف بن زرعہ بن عوف بن الحارث بن ان بن قیس بن عبید بن سیف بن ذی یزن اور اس کی اولاد میں سے ہے۔ یہ سیف بن ذی یزن وہی ہے جس نے حبشہ کے مقابلہ کے لئے کسریٰ مدد طلب کی تھی اور ایرانیوں کو یمن بلایا تھا۔

حمیر کے خاندان اور انساب یہی ہیں جو لکھے گئے۔ ان کے علاقے ملک یمن میں صنعاء سے لے کر ظفار اور عدن تک پھیلے ہوئے تھے۔ ان دنوں کے حالات اس سے پہلے بیان ہو چکے ہیں۔

حضرموت اور جرہم

حمیر بن سبا کے بعد اب ہم حضرموت اور جرہم کے انساب تحریر کریں گے اور ان کی ان شاخوں کو بیان کریں گے جن کا ماہرین نسب نے ذکر کیا۔ انہوں نے ان دونوں کو حمیر کے ساتھ ذکر کیا ہے۔ کیونکہ ”حضرموت“ اور ”جرہم“ سبا کے بھائی تھے جیسا کہ توریت میں آیا ہے اور سبا کے بعد ان کے سوا قحطان کی کوئی ایسی اولاد نہیں جس کی نسل معروف ہو۔

حضرموت:..... حضرموت اور ان کے بادشاہوں کا تذکرہ ”عرب باندہ“ کے تذکرے میں ہو چکا ہے اور وہیں ہم سب اس بات کا اشارہ کر رہے ہیں کہ ان کے کچھ لوگ باقی رہ گئے تھے جو دوسرے قبائل میں شامل ہو گئے تھے۔ چنانچہ اسی لئے ہم نے ان کا ذکر طبقہ ثالثہ میں کیا ہے۔

حضرموت کی حکومت:..... علامہ ابن حزم نے لکھا ہے کہ حضرت موت، قحطان کے بھائی یقطان کا بیٹا ہے۔ واللہ اعلم۔ ان کی حکومت اور عہد اسلام تک قائم رہی۔ چنانچہ حضرموت وائل بن حجر ۱؎ انہی کی اولاد میں سے گزرے ہیں جنہیں رسول اکرم ﷺ کا شرف صحبت نصیب ہوا۔ ان کا پورا نسب یوں ہے۔ وائل بن حجر بن سعید بن مسروق بن وائل بن النعمان بن ربیعہ الحارث بن عوف بن سعد بن عوف بن عدی بن مالک بن جیل بن الحارث بن مالک بن مرہ بن خیبری بن زید بن لابی بن مالک بن قدامہ بن اعجب بن مالک بن الابی بن قحطان۔ اور حضرت وائل کے ادرے علقمہ تھے۔ علامہ ابن حزم کے نزدیک حجر اور سعید بن مسروق کے درمیان ایک پشت کا ذکر کر رہا ہے جس کا نام سعد بن سعید ہے۔

بنو خلدون کے نسب کا ذکر:..... ابن حزم اشبیلیہ کے بنو خلدون کا ذکر کرتے ہوئے لکھتا ہے کہ وہ عبد الجبار بن علقمہ بن وائل کی اولاد سے راہی کی اولاد سے علی منذر بن محمد اور ان کی اولاد ہیں جو شہر قمر مونہ اور اشبیلیہ میں رہتے تھے اور جن کو ابراہیم بن احجاج النخعی نے دھوکے سے قتل کر دیا۔ وہ دونوں عثمان ابو بکر بن خالد بن ہانی بن خالد کی اولاد سے تھے اور خالد خلدون کے نام سے مشہور تھا جو مشرق کے علاقوں سے آیا تھا۔ ۲؎

خلدون اول کا تعارف:..... دوسرے مؤرخین نے خلدون اول کے بارے میں کہا ہے کہ وہ عمرو بن خلدون کا بیٹا تھا۔ مگر علامہ ابن حزم کا کہنا ہے کہ وہ عثمان بن ہانی بن الخطاب بن کریب بن معدیکرب بن الحارث بن وائل بن حجر کا بیٹا تھا۔ ایک دوسرے قول لابق خلدون کا نسب یہ ہے۔ خلدون بن مسلم بن عمر بن الخطاب بن ہانی بن کریب بن معدیکرب بن الحارث بن وائل۔

علامہ ابن حزم لکھتے ہیں کہ صدف حضرموت کی اولاد میں سے ہے اور اس کا نصب یوں ہے: صدف بن اسلم بن زید بن مالک بن زید بن اکبر۔

جیسا کہ ابن سعد نے اپنے طبقات میں لکھا ہے کہ ۱۰ ہجری میں بنو کندہ کے وفد کے ساتھ حضرت وائل بن حجر حضرمی بھی رسول خدا کی خدمت میں حاضر ہوئے تھے اور کرم ﷺ نے انہیں حضرموت کی حکومت کا فرمان عطا فرمایا تھا۔ ۳؎..... خلدون عربی نام ہے مگر اندلس وغیرہ میں اس قسم کے ناموں کو واؤ اور نون میں تبدیل کر دیئے تھے مثلاً مالد یا خلدون ہو تو اسے خلدون کہا گیا جیسے بدران سے بدرون حمدان سے حمدون وغیرہ میں تبدیل ہو جاتے ہیں۔ (ثناء اللہ محمود)

قضاء

اس سے پہلے ہم اس اختلاف رائے کا ذکر کر چکے ہیں جو قضاء کے نسب کے بارے میں منقول ہے کہ آیا وہ حمیر کی نسل سے ہیں یا عدنان کی نسل سے۔ اور ہم ان دونوں فریقوں کے دلائل بھی نقل کر چکے ہیں ❶ ہم نے ان کے انساب کا ذکر ”حمیر“ کے بعد اس قول کو ترجیح کے لحاظ سے کیا ہے کہ وہ انہی کی نسل سے ہیں۔ چنانچہ اس قول کے مطابق قضاء مالک بن حمیر کا بیٹا ہے۔ اور ابن کلبی نے اس کا نسب یوں بیان کیا ہے۔ قضاء بن مالک بن عمر و بن مرہ بن زید بن حمیر۔ ابن سعید نے لکھا ہے کہ قضاء شحر کے علاقوں پر حکمران تھا۔ اس کے بعد اس کا بیٹا الحاف حاکم بنا پھر اس کے بعد اس کا بیٹا مالک، مگر علامہ ابن حزم نے الحاف کی اولاد میں مالک کا ذکر نہیں کیا ہے۔

قضاء اور معد کا نسب ایک نہیں:..... علامہ ابن سعید نے لکھا ہے کہ ”قضاء اور وائل بن حمیر کے درمیان بہت سی لڑائیاں ہوئیں۔ پھر مرہ بن حیدان بن الحاف بن قضاء شحر میں خود مختار نب بیٹھا پھر وہ علاقہ اسی کے نام سے مشہور ہو گیا۔ بنو قضاء نے نجران پر بھی قبضہ کر لیا، مگر بنو الحارث بن کعب ازدان پر غالب آ گئے تو بنو قضاء حجاز کی طرف روانہ ہو گئے اور قبائل معد میں شامل ہو گئے۔ اسی وجہ سے علماء کو مغالطہ ہو گیا جنہوں نے ان کا نسب معد کے ساتھ بیان کیا ہے۔

قضاء کی شاخیں:..... اب ہم قضاء کی مختلف شاخوں کا ذکر کرتے ہیں۔

علم انساب کے جاننے والے اس بات پر متفق ہیں کہ الحاف کے سوا قضاء کی اور کوئی اولاد نہیں تھی اور قضاء کی تمام شاخیں اسی سے بنی ہیں۔ الحاف کے تین بیٹے تھے۔ عمرو عمران اور اسلم (لام کے پیش کے ساتھ) اور یہ علامہ ابن حزم کا قول ہے۔

عمرو بن الحاف کی اولاد میں سے حیدان، بلی اور بہرا کے قبائل پیدا ہوئے اور حیدان کی اولاد میں مرہ اور بلی کے قبیلہ سے بہت سے مشہور صحابہ پیدا ہوئے۔ منجملہ ان میں کعب بن عجرہ اور خدیج بن سلامہ اور سہیل بن رافع اور بردہ بن نیاز ہیں۔ بہرا کی نسل میں بھی بہت سے صحابہ پیدا ہوئے ان میں مقداد بن عمرو ہیں جو اسود بن عبد یغوث بن وہب کی طرف منسوب ہیں جو رسول اللہ ﷺ کے ماموں تھے۔ اسود نے مقداد کو اپنا منہ بولا بیٹا بنالیا تھا اسی لئے وہ اسکی طرف منسوب ہو گئے۔ کہتے ہیں کہ خالد بن برمک (جو خاندان برا مکہ کا مورث اعلیٰ تھا) بنو بہرہ کا مولیٰ یعنی آزاد کردہ غلام تھا۔

اسلم بن الحاف کی اولاد:..... اسلم بن الحاف کی اولاد میں سے ”سعد ہزیم“ اور جہینہ اور نہد کے قبائل ہیں جو زید بن لیث بن سود بن اسلم کے بیٹے تھے۔ جہینہ کی نسل اب تک حجاز کی سرزمین میں بنیع اور یثرب کے درمیان آباد ہے اور ان کے شمال میں عقبہ ایلہ تک قبیلہ بلی کا علاقہ ہے۔ جہینہ اور بلی دونوں قبیلے بحر قلزم کے مشرقی کنارے پر آباد ہیں۔ ان میں سے بعض لوگ بحر قلزم کو عبور کر کے اس کے مغربی کنارے پر پہنچ گئے تھے اور بالائی مصر اور حبشہ کے درمیان پھیل گئے تھے۔ پھر وہاں دیگر قوموں سے تعداد میں بڑھ گئے تھے اور نوبہ کے علاقے پر غالب آ گئے۔ اور نوبہ والوں کو وہاں سے نکال کر ان کی بادشاہت پر قابض ہو گئے۔ انہوں نے حبشہ والوں سے بھی جنگ لڑی اور آج تک ان سے برسر پیکار ہیں۔

بنو عذرہ:..... ”سعد ہزیم“ کی اولاد میں سے بنو عذرہ ہیں جو عربوں میں اپنی (کچی اور گہری) محبت کی وجہ سے مشہور ہیں چنانچہ مشہور و

❶..... قضاء کے نسب کے بارے میں ماہرین انساب کا اختلاف ہے۔ بعض انہیں معد میں قرار دیتے ہیں۔ اور بعض نے مالک بن حمیر کی طرف منسوب کیا ہے۔ علامہ ابن خلدون نے ابن مرہ کا قول دوسری رائے کے بارے میں دلیل کے طور پر ذکر کیا ہے۔ پہلی رائے کی دلیل زہیر کا یہ شعر ہے:

قضاء مضرية واختها مضرية يحرق في حافاتها الحطب الحزل

ترجمہ:..... وہ قضاء کی نسل سے ہے اور اس کی بہن مضر کی نسل سے ہے جس کے آس پاس بڑا ایندھن جلتا ہے۔

ابن ہشام نے ”اپنی سیرت“ میں اس کا نسب لکھا ہے قضا بن مالک بن حمیر (صفحہ نمبر ۱۰۷)۔

معروف جمیل بن معمر ۱ اور اس کی معشوقہ بٹینہ بنت حبا اسی قبیلہ کے تھے علامہ ابن حزم کا قول ہے کہ بٹینہ کے باپ کو رسول اللہ ﷺ کے ہونے کا شرف حاصل تھا۔ عروہ بن حزام اور اس کی معشوقہ عفراء بھی اسی قبیلہ کے تھے۔ رزاح بن ربیعہ بھی بنو عذرہ قبیلہ میں سے تھا وہ اپنی والدہ کی طرف سے قصی بن کلاب کا بھائی ہے اور یہ وہی شخص ہے جس سے قصی نے بنو سعد بن زید بن مناہ بن تمیم کے خلاف مدد مانگی تھی۔ حج کے دن بنو سعد لوگوں کو عرفہ سے روانگی کی اجازت دیا کرتے تھے مگر بعد میں قصی نے ان سے یہ حق چھین لیا تھا۔ چنانچہ قریش کے درمیان قصی کی ریاست و امارت کا آغاز اسی واقعہ کے بعد ہوا۔

عمران ابن الحاف کی اولاد:..... عمران ابن الحاف کی اولاد میں سے بنو سلج ہیں اور سلج اصل میں عمرو بن حلوان بن عمران ہے اور بنو سلج سے الضجاعم پیدا ہوئے جو جعیم بن سعد بن سلج کی اولاد میں سے تھے۔ یہ لوگ شام میں بنو غسان سے پہلے رومیوں کی طرف سے حکمران تھے۔ عمران بن الحاف کی اولاد میں سے بنو جرم بن زیان بن حلوان بن عمران کا بیٹا ہے یہ ایک بڑا قبیلہ ہے اس قبیلے میں سے بہت سے صحابی پیدا ہوئے ہیں ان کا وطن شام میں غزہ اور شراۃ کے پہاڑوں کے درمیان ہے اور شراۃ کرک کے پہاڑوں کے سلسلے میں ہے۔ قبیلہ تغلب بن حلوان سے بنو نمرا اور بنو کلب نکلے ہیں جو سب بڑے قبیلے ہیں اور وبرہ بن تغلب کی اولاد ہیں۔ اور بنو نمرا کی شاخ ہے۔ قبیلہ تنوخ:..... اسد بن وبرہ کی اولاد میں سے تنوخ کے لوگ ہیں اور وہ حسب ذیل ہیں۔

فہم بن تیم اللات بن اسد، مالک بن زہیر بن عمرو بن فہم انہی میں سے ہے۔ قبیلہ تنوخ نے اسی کے زمانے میں سکونت اور اقامت اختیار کی تھی۔ یہ لوگ بنو حزم کے حلیف رہے۔

قبیلہ تنوخ کے تین خاندان ہیں ان میں سے ایک تو فہم کا خاندان ہے یہی وہی لوگ ہیں جن کا ابھی ذکر ہوا دوسرے خاندان کا نام نزار ہے مگر وہ نزار کی اولاد میں سے نہیں ہیں بلکہ سب کے سب قضاہ کی اولاد سے ہیں۔ تیسرے کا نام بنو تیم اللات ہے۔

ان کے علاوہ تین خاندان اور ہیں جن کو احلاف کہتے ہیں اور یہ تمام عرب قبائل مثلاً کنده، لخم، جذام، اور عبد القیس سے مل کر بنے ہیں۔ (یہاں بن حزم کی بات پوری ہوئی۔ اسد بن وبرہ کی اولاد میں سے بنو القیس بھی ہیں، اور القیس کا نام نعمان بن جسر بن شیع اللات بن اسد ہے۔

بنو کنانہ اور اس کے خاندان:..... بنو وبرہ بن تغلب بن حلوان کی نسل میں سے بنو کنانہ ہیں۔ ان کا نسب یوں ہے۔ بنو کنانہ بن بکر بن نوف بن زید اللات بن کلب۔ یہ ایک بڑا قبیلہ ہے جس کے تین خاندان ہیں۔ بنو عدی بنوز ہیر اور بنو علیم جو جناب بن ہبل بن عبد اللہ بن کنانہ کی اولاد ہیں۔ یہ سب بڑے بڑے قبیلے ہیں۔ ان کا ماموں عبیدہ بن ہبل تھا۔

امرو القیس شاعر:..... جس کی اولاد میں سے ایک قدیم شاعر امرؤ القیس بھی تھا۔ بعض لوگوں نے اسے ابن حزام بتایا ہے اور یہ وہی شخص ہے جس کی طرف امرؤ القیس نے اپنے کلام میں اشارہ کیا ہے۔

نبکی الدیار کما بکی ابن حزام

ہم ان مکانات پر ایسے روتے ہیں جیسے کہ ابن حزام روتا تھا۔

ایک قول یہ ہے کہ وہ بکر بن وائل کی نسل سے تھا۔ ہشام بن السائب الکھی لکھتا ہے کہ جب قبیلہ کلب کے دیہاتیوں سے پوچھا جائے کہ ابن حزام نے محبوب کے مکانات کے کھنڈر پر کھڑے ہو کر کیوں آہ و زاری کی تو وہ امرؤ القیس کے اس مشہور قصیدے کے پانچ اشعار سنائیں گے۔ جس کا مطلع یہ ہے۔

۱..... جمیل بن بٹینہ عبد اللہ بن معمر العذری القضاہ۔ شاعر تھا۔ اپنی قوم کی ایک لڑکی بٹینہ پر فریفتہ ہو گیا تھا۔ مؤرخین نے اور عام لوگوں نے ان کی بہت باتیں نقل کی ہیں۔ اس کی ایک کتاب ”دیوان شعر“ بھی ہے۔ مزید تفصیل کے لئے (الاعلام للزکلی ص ۱۳۳ ملاحظہ فرمائیں)۔

قفانیک من ذکری حبیب و منزل ❶

ٹھہراؤ ذرا مل کر رو لیں میرے محبوب اور اس کے گھر کی یاد میں

اور کہیں گے باقی اشعار امرؤ القیس بن حجر کے ہیں۔

یہ امرؤ القیس بن حزام ایک قدیم شاعر گزرا ہے جس کا سارا کلام ضائع ہو گیا ہے کیونکہ اہل کتاب کے ہاں ان کے صحرائی سفروں کی وجہ سے لکھنے پڑھنے کا رواج نہ تھا۔ اس کے صرف وہی اشعار باقی رہ گئے جن کا دور اسلام کے راویوں نے ذکر کیا ہے اور لوگوں کے حافظہ سے سن کر ان کو کتابوں کی شکل میں محفوظ کر لیا ہے۔

بنو عدی:..... عدی کے قبیلے سے بنو حصین بن عدی ہیں۔ حضرت نائلہ بنت الفرافصہ بن الاحواص حضرت عثمان بن عفان کی زوجہ بھی اسی قبیلہ کی تھیں۔ ابوالخطار الحسام بن ضرار امیر اندلس اور عبسہ بن تخیم اور بحدل بن انیف اور اس کا پوتا حسان بن مالک بن بحدل جس نے مرج راہط ❷ کی جنگ میں مروان بن حکم اموی کا ساتھ دیا تھا۔ یہ سب لوگ عدی کے قبیلے سے تعلق رکھتے تھے۔ اور عہد اسلام میں بنو کلب کو حکومت و سیاست میں جو عمل و دخل حاصل ہوا وہ بنو بحدل ہی کی وجہ سے تھا۔ بنو منقذ و والیان شیراز بھی کی اولاد میں سے ہیں۔

بنو جناب:..... بنو ہیر بن جناب کے خاندان میں سے حنظلہ بن صفوان پیدا ہوا جو خلیفہ ہشام بن عبد الملک اموی کے زمانے میں افریقہ کا گورنر تھا۔

علیم بن جناب کے خاندان میں سے بنو معقل بھی ہیں۔ اس زمانے میں مغرب اقصیٰ میں قبیلہ میں بنو معقل کے جو لوگ آباد ہیں ان کے بارے میں کہا جاتا ہے کہ وہ اسی خاندان کی طرف منسوب ہیں۔

رسول اکرم ﷺ کے صحابی دحیہ بن خلیفہ قبیلہ کلب ہی سے تھے۔ یہ وہی دحیہ کلبی ہیں جن کی صورت میں جبرئیل علیہ السلام رسول اکرم ﷺ پر وہی لایا کرتے تھے۔ ❸

بنو کلب اور حضرت اسامہ بن زید رضی اللہ عنہ:..... یہ لوگ بھی قبیلہ کلب میں ہیں۔ (۱) منصور بن جہور بن حفر جو (خلیفہ) یزید بن ولید بن عبد الملک (اموی) کا حمایتی اور مددگار تھا اور جسے خلیفہ نے کوفہ کا گورنر مقرر کیا تھا۔ (۲) حضرت اسامہ بن زید بن حارثہ رضی اللہ عنہ جو رسول اللہ ﷺ کے حبیب کے لقب سے مشرف تھے۔ ان کے والد زید زمانہ جاہلیت میں قیدی بن کر آئے تھے ❹ اور حضرت خدیجہ کی میں تھے۔ حضرت خدیجہ نے انہیں رسول اکرم ﷺ کو ہبہ کر دیا تھا۔ اس کے بعد زید کے والد اور چچا انہیں لینے کے لئے آئے تھے، مگر انہوں نے اپنے والد اور خاندان کو چھوڑ کر رسول اکرم ﷺ کے پاس رہنا پسند فرمایا تھا۔ چنانچہ وہ رسول اکرم ﷺ کی کفالت میں رہے۔ اس کے بعد جناب رسالت مآب ﷺ نے انہیں آزاد فرما دیا اور ان کے بیٹے اسامہ نے خانہ نبوت ہی میں پرورش پائی۔ ان کے حالات زندگی مشہور معروف ہیں۔

ابن کلبی کا نام و نسب:..... علم الانساب کا مشہور ماہر ابن کلبی بھی قبیلہ کلب میں سے تھا جس کا پورا نام اور نسب یوں ہے۔ ابوالمنذر ہشام بن محمد السائب بن بشر بن عمرو بن الحارث بن عبد العزیٰ بن امرؤ القیس۔ علامہ ابن حزم لکھتے ہیں کہ ابن کلبی نے اپنا نسب ہوں ہی بیاں کیا ہے۔

❶..... امرؤ القیس کے دیوان کی ایک طویل نظم ہے جس کا اگلا مصرعہ یہ ہے:

بسقط اللوی بین الدخول فحو مل ترجمہ: وہ گھر ”سقط لوی“ اور ”حو مل“ نامی جگہوں کے درمیان ہے۔ (ثناء اللہ محمود)

❷..... مرج راہط یہ وہ جنگ ہے جو حضرت عبد اللہ بن زبیر رضی اللہ عنہ اور مروان بن حکم کے درمیان لڑی گئی اور اس جنگ میں خلیفہ اسلام حضرت عبد اللہ بن زبیر رضی اللہ عنہ شہید ہو گئے تھے اس جنگ میں مروان کا سالار حجاج بن یوسف تھا۔ (ثناء اللہ محمود)۔ ❸..... دحیہ کلبی کے لئے دیکھئے ”اسد الغابہ“ لابن الاطیر جلد دوم صفحہ ۱۳۰۔ ❹..... اس لئے کہ زید کی والدہ کا نام سعدی بنت ثعلبہ ہے جو طئی قبیلہ کی شاخ بنو معن سے تھیں۔ یزید کو نھیال میں ملانے لے جا رہی تھیں کہ راستے میں بنو لقیث بن جسر نے حملہ کر کے زید کو پکڑ لیا اور خباثہ کے بازار میں بیچ دیا۔ زید اس وقت آٹھ سال کے تھے۔ (سیرت ابن ہشام صفحہ نمبر ۲۴۷)۔

میری رائے میں یہ ”امرؤ القیس“ وہی ہے جو عامر بن نعمان بن عامر بن عبدود بن عوف بن کنانہ بن عوف بن عزرو کا بیٹا تھا۔ اس کا نسب نامہ پہلے گزر چکا ہے۔

قضاء کی حکومت:..... قضاء کے قبائل کی حکومت شام اور حجاز کے درمیان تھی اور حجاز کے درمیان تھی اور ان کی سرحد ایک طرف عراق تک اور دوسری جانب حدود شام تک پہنچتی تھیں۔ رومیوں نے انہیں وہاں عرب کے صحراء نشینوں کا نگران مقرر کر رکھا تھا۔ پہلے ہوان کی حکومت صرف تنوخ کے قبیلے میں تھی اور علامہ مسعودی کے مطابق ان کے تین بادشاہوں نے یکے بعد دیگرے حکمرانی کی۔ (۱) نعمان بن عمرو پھر اس کے بعد اس کا بیٹا (۲) عمرو بن نعمان اور اس کے بعد اس کا بیٹا حواری بن عمرو پھر قبیلہ سلیح نے جو قضاء کی ایک شاخ تھی ان سے حکومت چھین لی۔

ضجعم بن سعد:..... یہ حکومت وریاست ان کے خاندان ضجعم بن سعد میں باقی رہی۔ یہ سوزمانہ تھا جب قیصر طیطش^۱ نے شام پر قبضہ کر لیا تھا۔ چنانچہ قیصر نے اپنی طرف سے ان کو عربوں کا حاکم بنادیا اور یہ بھی اس کی اطاعت کرتے رہے۔ یہاں تک کہ زیادہ بن ہولہ ان کا گورنر بنا۔ اسی دوران ”قبیلہ غسان“ نے یمن سے نکل کر ان سے حکومت چھین لی اور شام کے عربوں کی بادشاہت بنوجفنہ کے ہاتھ میں چلی گئی^۲ اور خاندان ضجعم کی حکمرانی کا خاتمہ ہو گیا۔

زیاد بن ہولہ کا قتل:..... مؤرخ ابن سعید مغربی لکھتا ہے کہ غسان کی آمد کے بعد زیاد بن ہولہ ضجعم کے باقی ماندہ لوگوں کو لے کر حجاز کی طرف چلا گیا۔ مگر حجر آکل المرار کندی نے جو تابعہ کی طرف سے حجاز کا گورنر تھا اس کو قتل کر ڈالا اور اس کی قوم کے باقی لوگوں کو بھی مار ڈالا۔ چنانچہ ان میں سے بہت کم لوگ زندہ بچ سکے۔

تنوخ کے بارے میں ایک رائے:..... ابن سعید لکھتا ہے کہ بعض لوگ تنوخ سے ان ضجاعمہ اور دوس کو مراد لیتے ہیں جو بحرین میں آباد ہو گئے تھے وہ یہ بھی لکھتا ہے کہ بنو عبید بن الابرص کی الحضر میں بادشاہی تھی جس کے وہ یکے بعد دیگرے وارث ہوتے چلے آئے تھے۔ الحضر کے آثار اب تک سنجار کے میدان میں ملتے ہیں۔ ان کا آخری بادشاہ قیز بن معاویہ بن العبید تھا جو جرمقہ کے ہاں ”ساطرون“ کے لقب سے مشہور ہیں اس کا قصہ جو کسریٰ ”شاہ پور ذوالجود“ کے ساتھ پیش آیا۔ مشہور و معروف ہے۔^۳

کلب بن وبرہ کی حکومت:..... قبیلہ قضاء کی ایک اور بھی حکومت تھی جس کی باگ ڈور قبیلہ کلب بن وبرہ کے ہاتھ میں تھی، مگر حکومت کبھی کبھی کندہ کی شاخ ”سکون“ کے ہاتھ میں چلی جاتی تھی۔ چنانچہ دومۃ الجندل اور تبوک کے مقامات ”قبیلہ بنو کلب“ کے قبضے میں تھے۔ اور وہ عیسائیت اختیار کر چکے تھے۔ مگر جب اسلام کا ظہور ہوا تو اس وقت دومۃ الجندل پر اکیدر بن عبد الملک بن سکون حکمران تھا۔ یہ بھی کہا جاتا ہے کہ وہ قبیلہ کندہ میں سے تھا اور ان بادشاہوں کی اولاد میں سے تھا جن کو تابعہ نے بنو کلب کا حاکم مقرر کیا تھا۔ اسے حضرت خالد بن ولیدؓ گرفتار کر کے رسول اکرم ﷺ کی خدمت میں لائے تھے اور ان سے جزیہ دینے کے وعدے پر صلح ہو گئی تھی ان کے ابتدائی دور حکومت میں دجانہ بن قنانہ بن عدی بن زہیر بن جناب گزرا ہے۔ ابن سعید مغربی نے لکھا ہے کہ قبیلہ کلب کے بہت سے لوگ آج تک خلیج قسطنطنیہ کے علاقے میں موجود ہیں۔ ان میں سے بعض مسلمان ہیں اور بعض عیسائی۔ قضاء کے انساب کا بیان ختم ہوا۔

^۱..... طیطش (titus) رومی قیصر، جس نے ۷۹ء سے ۸۱ء تک حکومت کی۔ تخت و تاج سنبھالنے سے پہلے ہی اپنے باپ کے ساتھ امور سلطنت میں شریک روچکا تھا چنانچہ اس نے فلسطین کے یہودیوں پر چڑھائی کر کے ۷۰ء میں بیت المقدس کو دوبارہ فتح کیا اور ان کو جلاوطن کر کے مختلف اطراف میں منتشر کر دیا۔^۲..... بنوجفنہ غسان کا دوسرا نام ہے۔ جیسا کہ اس کا ذکر جلد اول میں ہو چکا ہے۔ باقی لوگوں کو بھی مار ڈالا۔ چنانچہ ان میں سے بہت کم لوگ زندہ بچ سکے۔^۳..... شاہ پور اول جسے عربوں نے ذوالجود کا لقب دیا ہے۔ ایران کے ساسانی خاندان کا دوسرا فرمانروا تھا۔ جس نے ۲۴۱ء سے لے کر ۲۶۲ء تک حکومت کی۔ اس نے الحضر کے شہر پر چڑھائی کی جو الجزیرہ میں تکریت کے قریب واقع تھا اور ساطرون نامی حاکم تھا۔ عربوں نے اسے ضیضن کہا ہے۔ شاہ پور چار سال کے محاصرہ کے بعد آخر کار ضیضن کی بیٹی کی غداری سے قلعہ پر قابض ہونے میں کامیاب رہا۔ (مزید تفصیلات کے لئے دیکھئے تاریخ طبری حصہ دوم صفحہ نمبر ۶۰) (مطبعہ حسینیہ، مصر۔)

علامہ ابن حزم لکھتے ہیں کہ عربوں کے تمام قبائل کا ایک ہی جد امجد ہے۔ سوائے تین قبیلوں کے جن کے نام یہ ہیں۔ تنوخ، عتقاء۔ اور غسان۔
تنوخ کا ذکر ہم پہلے کر چکے ہیں۔ قبیلہ عتقاء میں ذیل کے قبیلے بھی شامل ہیں۔ (۱)..... حجر حمیر جو جوذور عین کی اولاد میں سے تھا (۲)..... عد
العشرہ (۳)..... کنانہ بن خزیمہ (۴)..... زید بن الحارث العتقی جو حجر سے تھا اور عبدالرحمن بن قاسم کا مولیٰ تھا۔ اور قبیلہ غسان کے سب لوگوں کا
جد امجد ایک ہی شخص ہے۔

قبائل کی وجہ تسمیہ:..... قبیلہ عتقاء کو عتقاء اس لئے کہتے ہیں کہ وہ رسول اکرم ﷺ پر حملہ کرنے کے لئے جمع ہونے تھے مگر رسول
اکرم ﷺ نے ان پر فتح حاصل کر لی تھی اور قید کرنے کے بعد ان کو آزاد کر دیا تھا۔ (اسی وجہ سے وہ عتقاء کہلائے) عتقاء کی جماعت مختلف قبیلوں
سے مل کر بنی تھی۔

تنوخ کا نام تنوخ کیوں؟..... تنوخ کے لغوی معنی رہائش کرنے کے ہیں اور ان کا نام تنوخ اس لئے پڑا کہ انہوں نے شام میں رہائش
اختیار کرنے کا حلف اٹھایا تھا۔ یہ لوگ بھی مختلف قبیلوں سے ہیں۔

غسان کا نام غسان کیوں؟..... بنو غسان کی بھی بہت سی شاخیں ہیں۔ وہ ایک چشمہ کے قریب آباد ہو گئے تھے جس کا نام غسان تھا ❶ اور
پھر وہ اسی کی طرف منسوب ہو گئے۔ (ابن حزم کا بیان ختم ہوا)۔
اب ہم کہلان بن سبا کے انساب پر گفتگو کریں گے اور ان کی شاخوں کا ذکر کریں گے۔

کہلان اور ان کی شاخیں

بنو کہلان (بن سبا بن شجب بن یعر ب بن قحطان) بنو حمیر بن سبا کے بھائی تھے، اور ابتدائی دور میں ان کے ساتھ سلطنت اور حکومت میں شامل
رہے۔ اور اس کے بعد بنو حمیر ملک یمب کے اکیلے حاکم بن گئے اور کہلان کی شاخیں ان کے زیر اثر آ گئیں۔ پھر جب حمیر کی سلطنت پر زوال آ گیا تو
اہل دیہات کی حکومت بنو کہلان کے ہاتھ میں آئی۔ چونکہ وہ صحرائشین تھے۔ اسلئے شہری زندگی کی آسائشوں سے دور رہے، اور اس ضعف سے محفوظ
رہے جو حمیر کی ہلاکت کا باعث ہوا تھا۔

کہلان بادشاہوں کا قبیلہ:..... کہلان کے قبائل صحرائشین تھے اور عربوں کے اکثر حکمران اسی قبیلے میں سے تھے۔ چنانچہ ان کی ایک شاخ
کندہ نے یمن اور حجاز میں اپنی حکومت کا آغاز کیا۔ اس کے بعد ان کا ایک اور قبیلہ از دیمن سے قبیلہ مزریقیا کے ہمراہ یمن سے نکلا اور شام میں پھیل
گیا۔ چنانچہ شام کی حکمرانی بنو جفنہ کے حصہ میں آئی۔ اوس اور خزرج یثرب (مدینہ منورہ) پر قابض ہو گئے اور بنو فہم نے عراق کے ملک میں اپنی حکومت
قائم کر لی۔ پھر کہلان کے دوسرے قبیلے مثلاً لخر اور طئی بھی یمن سے نکل گئے اور ان میں سے آل منذر نے حیرہ میں اپنی ریاست کی بنیاد ڈالی۔ جیسا کہ
ہم آئندہ بیان کریں گے۔

❶..... یہ چشمہ زبید اور رمع کے درمیان واقع تھا۔ ان کی نسبت کی وجہ تسمیہ کے بارے میں حضرت حسان بن ثابت کے شعر کو پیش کیا جاسکتا ہے۔

اماسالت فانا معشر نجب الازد نسبتنا والماء غسان

تو نے جو پوچھا ہے تو سن ہم شریف زاد قوم ہیں۔ از دہماری نسبت ہے اور ہمارا پانی غسان ہے (دیکھئے مروج الذهب مسعودی صفحہ نمبر ۱۰۶)۔

قبیلہ ہمدان کا تعارف

قبیلہ کہلان کی کل نو شاخیں ہیں جو اس کے بیٹے زید سے بنی ہیں اور پھر مالک بن زید اور عریب بن زید کے ذریعہ سے آگے پھیلیں۔ چنانچہ قبیلہ ہمدان کے سب خاندان مالک کی نسل میں سے ہیں۔ وہ ابھی تک یمن کے مشرق میں آباد اور ”بنو اوسلہ“ کہلاتے ہیں۔ ہمدان کا پورا نسب ہوں بیان کیا جاتا ہے، ہمدان بن مالک بن زید بن اوسلہ بن ربیعہ بن الحیار بن مالک بن زید بن نوف بن ہمدان اور خشم سے دو قبیلے پیدا ہوئے۔ بکیل اور حاشد کی شاخوں سے بنو یام بن اصفیٰ ہیں۔ اور انہی کی نسل سے طلحہ بن مصرف بھی تھا۔

ظہور اسلام اور ہمدان:..... جب اسلام کا ظہور ہوا تو قبیلہ ہمدان کے بہت سے لوگ مغربی ممالک میں پھیل گئے اور کچھ یمن میں باقی رہ گئے صحابہ کے اختلافات کے زمانے میں ”قبیلہ بنو ہمدان“ نے حضرت علی کرم اللہ وجہہ کا ساتھ دیا تھا۔ چنانچہ حضرت علیؑ نے ان کے بارے میں فرمایا تھا۔

فلو كنت بو ابا علي باب جنة لقلت لهمدان ادخلوا بسلام

ترجمہ اگر میں جنت کے دروازے پر دربان ہوتا تو ہمدان سے کہتا کہ امن و سلامتی کے ساتھ اندر چلے آؤ۔

ہمدان اور شیعیت:..... اسلام کے تمام ادوار میں ہمدان کا مذہب شیعیت رہا۔ چنانچہ علی بن محمد صلحی بھی انہی میں سے تھا۔ جو بنو حاشد کی ایک شاخ ہے۔ اس نے حراز کے قلعے پر قبضہ کر کے اپنی حکومت قائم کی جو اس کی اولاد میں ایک کے بعد دوسری نسل میں منتقل ہوتی رہی۔ جیسا کہ ہم ان کے آئندہ حالات میں بیان کریں گے۔^①

اس کے بعد اور اس سے پہلے بنو الرسی نے صغدہ میں اپنی حکومت قائم کی۔ یہ حکومت بھی بنو ہمدان ہی کی مدد سے قائم ہوئی تھی۔ ان کا مذہب آج تک شیعیت ہی ہے۔

علامہ بیہقی لکھتے ہیں کہ بنو ہمدان عہد اسلام میں منتشر ہو گئے اور سوائے یمن کے اور کہیں ان کا دیہاتی قبیلہ باقی نہیں رہا۔ قبائل یمن میں سے یہ لوگ سب سے زیادہ اکثریت رکھتے تھے اور یمن میں آئمہ زیدیہ^② کی دعوت و تبلیغ انہی کی مدد سے کامیاب ہوئی تھی۔ ملک یمن کے تمام قلعے ان کے قبضے میں ہیں اور بکیل^③ کی اقلیم بھی انہی کے پاس ہے۔ اور حاشد کی اقلیم بھی جو ہمدان کی شاخوں میں سے ہیں۔

بنو الرزلیع اور بنو ازد:..... علامہ ابن سعید لکھتے ہیں کہ بنو الرزلیع ہمدان میں سے ہیں۔ انہوں نے عدن اور حیرہ میں دعوت پھیلائی اور حکومت قائم کی۔ اور ازروئے مذہب زیدیہ ہیں۔

مالک بن زید کی اولاد میں سے ازد کا قبیلہ بھی ہے۔ ازد کا نسب یوں ہے۔ ازد بن الغوث بن نبت بن مالک اور خشم اور بجیلہ، انمار بن ارش کے بیٹے ہیں جو ازد بن الغوث کا بھائی تھا۔ ایک قول ہے کہ انمار بن زار بن معد کا بیٹا ہے مگر یہ درست نہیں ہے۔

①..... یمن کے صلحی خاندان اور ان کی تبلیغی کوششوں کے متعلق؛ اکثر حسین بن فیض اللہ نے ایک مستقل کتاب لکھی ہے جس کا عنوان ہے الصلیحون والبحرۃ الفاطمیۃ فی الیمن (قبیلہ صلحی اور یمن میں فاطمی تحریک) (مطبوعہ قاہرہ ۱۹۵۵ء)۔ ②..... زیدیہ شیعوں کا ایک فرقہ ہے جو زید بن علی زین العابدین کی طرف منسوب ہے۔ کیونکہ وہ علی زین العابدین کے بعد ان کے بیٹے زید کو امام مانتے ہیں۔ اور یہ حضرت فاطمہ کی اولاد کے سوا کسی اور میں امامت کو نہیں مانتے۔ مسعودی نے لکھا ہے کہ ان کے آٹھ فرقے بن چکے تھے۔ ان میں سے اکثر کا یہ اعتقاد ہے کہ اگرچہ حضرت علیؑ سب صحابہؓ سے افضل تھے۔ مگر حضرت ابو بکرؓ کی امامت خطا پر نہ تھی کیونکہ خود حضرت علیؑ نے ان کی امامت کو تسلیم کر لیا تھا۔ اسی طرح ان میں سے اکثر لوگ حضرت عثمان کے بارے میں توقف کرتے ہیں۔ زیدیہ متعہ کو بھی جائز نہیں سمجھتے۔ (مزید تفصیل کے لئے الملل والنحل لشہرستانی صفحہ ۱۷۹) ملاحظہ فرمائیں۔ ③..... بکیل اور حاشد مخالف یمن کے دو قبیلے ہیں۔ عمارہ نے اپنی تاریخ میں لکھا ہے کہ بکیل کے علاقوں میں وہ ہر بیچا کرتا تھا جس سے بادشاہوں کو ہلاک کیا جاتا تھا۔ ان دونوں قبیلوں میں بعض قومیں ایسی زمین میں درخت لگانے میں مشہور تھیں جن میں ان کے سوا کوئی اور نہیں رہتا ہوتا۔ (معجم البلدان)۔

قبیلہ ازد کا تعارف:..... ازد ایک بہت بڑا قبیلہ ہے جس کی بہت سی شاخیں ہیں۔ انہی میں سے بنی دوس بھی ہیں جو نصر بن ازد کی اولاد میں سے ہیں۔ دوس کا نسب یوں ہے۔ دوس بن عدنان بن عبداللہ بن زہران بن کعب ابن الحارث بن مالک بن نصر بن ازد۔ دوس ایک بڑا قبیلہ ہے اس قبیلے میں سے حیرہ کا بادشاہ جزیمة الارش گزرا ہے جسے ملکہ الزباء نے مروادیا تھا۔ دوس کا وطن عمان کے علاقے میں تھا، مگر اس کے بعد عمان کی حکومت اس کے بھائیوں یعنی بنو نصر بن زہران کی طرف منتقل ہو گئی۔ چنانچہ ظہور اسلام سے ذرا پہلے ان کا حکمران مستکبر بن مسعود بن جرار تھا۔ مگر ان میں سے جس شخص نے اسلام کا زمانہ پایادہ جیفر بن کر کر بن مستکبر تھا۔ اس کا بھائی عبداللہ عمان کا حاکم تھا۔ رسول اکرم ﷺ نے ان دونوں کو ایک خط بھیجا تھا جس پر انہوں نے اسلام قبول کر لیا تھا اور رسول اللہ نے ان کے ملک پر حضرت عمرو بن العاص کو عامل مقرر کیا تھا۔

بنو عمرو مزریقیا:..... ازد کی شاخ میں بنو مازن میں عمرو مزریقیا نامی شخص گزرا ہے جس کا لقب ماء العما تھا۔ یہ عمرو اور اس کے آباؤ اجداد حمیر کے ساتھ مل کر یمن میں قبیلہ کہلان کے دیہاتی قبائل پر حکمرانی کیا کرتے تھے۔ حمیر کے زوال کے بعد بنو عمرو کی حکومت مضبوط ہو گئی۔

سبا اور اس کا بند:..... پرانے زمانے میں یمن کے علاقے میں سبا کی سرزمین بڑی سرسبز و شاداب تھی اور وہاں کے دو پہاڑوں کے درمیان چشموں اور بارش کا جو پانی سیلاب کی صورت میں نیچے کے طرف بہتا تھا اس کو روکنے کے لئے لوگوں نے پتھر اور تارکوں سے ایک بند بنا رکھا تھا اور اس میں دروازے بنائے تھے۔ تاکہ اس بند سے اپنی ضرورت کے مطابق پانی حاصل کر سکیں۔ بنو حمیر کے زمانے میں یہ بند اسی طرح قائم رہا۔ مگر جب ان کی سلطنت ختم ہو گئی اور ان کا نظام حکومت درہم برہم ہو گیا تو کہلان کے دیہاتی قبائل سبا کی سرزمین پر غالب آ گئے۔ ملک میں فتنہ و فساد کا بازار گرم ہو گیا تو وہ لوگ بھی ادھر ادھر ہو گئے جو بند کی حفاظت پر مامور تھے۔ اس لئے وہاں کے باشندوں کو بند کے ٹوٹنے کا خطرہ ہوا۔

بند ٹوٹنے کا خطرہ اور عمرو مزریقیا:..... سب سے پہلا شخص جو اس خطرہ سے باخبر ہوا ان کا بادشاہ عمرو مزریقیا تھا کیونکہ اس نے بند کی خستہ حالی اور خرابی کو دیکھ لیا تھا۔ ایک اور قول یہ ہے کہ ان کا بھائی عمران جو کاہن تھا نے اس کو خبردار کر دیا تھا۔ دوسری روایت کے مطابق اسے ”طریقہ نامی کاہنہ“ نے اس کے بارے میں بتایا تھا۔ سہیلی نے لکھا ہے کہ کاہنہ عمرو بن عامر کی بیوی اور اخیر الحمیر یہ کی بیٹی تھی۔

عمرو مزریقیا کا خواب:..... ابن ہشام نے ابو زید انساری سے روایت کی ہے کہ عمرو مزریقیا نے ایک خواب دیکھا کہ ایک جنگلی چوہا بند کو کھود رہا ہے۔ اس سے اسے یہ معلوم ہو گیا کہ بند اب باقی نہیں رہے گا۔ چنانچہ اس نے چپ چاپ عمن سے نقل مکانی کرنے کا فیصلہ کر لیا اور اپنی قوم کو دھوکا دینے کی یہ تدبیر کی کہ اپنے سب سے چھوٹے بیٹے کو سکھا دیا کہ جب میں تجھ سے سخت کلامی کروں تو تم میرے منہ پر تھپڑ مارنا۔ چنانچہ اس کے بیٹے نے ایسا ہی کیا۔ اس پر عمرو بول اٹھا کہ میں ایسے شہر میں ہرگز نہیں رہوں گا۔ جہاں میرے سب سے چھوٹے بیٹے نے مجھے طمانچہ مارا ہے۔ چنانچہ اس نے اپنا مال و اسباب فروخت کرنے کے لئے پیش کر دیا، یمن کے امیر لوگوں نے کہا کہ عمرو غصہ میں ہے۔ اس موقع کو غنیمت سمجھو اور اس کا تمام مال و اسباب خرید لو۔ چنانچہ عمرو نے اپنا سامان فروخت کرنے کے بعد اپنے بیوی بچوں سمیت وہاں سے رخصت ہو گیا۔ اس پر قبیلہ ازد کے لوگوں نے کہا کہ عمرو کے بعد ہم بھی یہاں نہیں ٹھہریں گے۔ چنانچہ انہوں نے بھی سفر کی تیاری کی اور اپنا مال بیچ کر ان کے ساتھ نکل گئے۔ اس سفر میں قبیلہ ازد کی سرداری مزریقیا کی اولاد اور ان کے ہم نسب قبیلے بنو مازن کے ہاتھ میں تھی۔ چنانچہ بنو ازد یمن چھوڑ کر حجاز کی طرف چلے گئے۔ علامہ سہیلی کہتے ہیں کہ قبیلہ ازد نے حسان بن تہان اسعد کے زمانے میں وطن چھوڑا تھا۔ ”حسان تابعہ“ میں سے تھا وہ بند اسی کے دور میں ٹوٹا تھا۔

یمن سے ہجرت کے بعد رہائش:..... جب بنو ازد نے یمن چھوڑا تو وہ سب سے پہلے قبیلے عک کے علاقے میں ٹھہرے اور ان کے بادشاہ کو قتل کر دیا۔ اور پھر مختلف علاقوں میں پھیل گئے۔ چنانچہ بنو نصر بن ازد شراۃ اور عمان میں آباد ہو گئے۔ اور بنو ثعلبہ بن عمرو نے مکہ کے نزدیک مرا الظہر ان کے مقام پر رہائش اختیار کی۔ اور کہا جاتا ہے کہ یہی لوگ خزاعہ کہلائے۔

”غسان“ نام اختیار کرنا:..... وہ لوگ ایک پانی کے چشمے کے پاس سے گزرے جس کا نام غسان تھا اور زبید نامی علاقہ اور رمع کے

① یہ وہی بند ہے جو تاریخ میں سد مارب کے نام سے مشہور ہے۔ اس کے شکستہ آثار اب بھی موجود ہیں۔ قرآن کریم میں بھی اس کا ذکر آیا ہے۔

درمیان واقع تھا۔ مزریقیا کی اولاد میں سے جن لوگوں نے اس کا پانی پیا۔ ان کا نام غسان پڑ گیا۔ جن لوگوں نے اس کا پانی پیا تھا وہ بنو مالک، بنو الحارث، بن جفہ اور بنو کعب تھے۔ چنانچہ وہ سب غسان کہلائے۔ مگر بنو ثعلبہ نے جو قبیلہ عتقاء میں سے تھے۔ اس چشمہ کا پانی نہ پیا اس لئے وہ اس نام سے مشہور نہ ہوئے۔

جفہ اور ثعلبہ:..... جفہ کے خاندان میں سے شام کے بادشاہان پیدا ہوئے۔ انہوں نے شام کے ملک میں جو ریاست قائم کی اس کا بیان آگے آئے گا۔ ثعلبہ عتقاء کی اولاد میں سے اوس اور خزرج کے قبیلے بھی ہیں جو جاہلیت کے زمانے میں یثرب کے مالک تھے۔ ان کا ذکر بھی آگے آئے گا۔ عمرو مزریقیا کی نسل میں سے بنو افسی بن حارثہ بن عمرو ہیں۔ اور یہ بھی کہا جاتا ہے کہ وہ افسی بن عامر بن قمعہ بلاشک بن الیاس بن مضر ہے۔ علامہ ابن حزم لکھتے ہیں کہ اگر اسلم بن افسی ان کی نسل میں سے ہے تو بنو اسلم بلاشک کی نسل میں سے ہوگا۔

بحیلہ:..... بحیلہ کا ملک شرأت پہاڑ اور حجاز سے لے کر تبالہ تک پھیلا ہوا تھا۔ فتوحات کے دوران وہ مختلف ملکوں کے درمیان پھیل گئے۔ اور اپنے اصل وطن میں بہت کم لوگ باقی رہ گئے۔ ان کے جو لوگ ہر سال حج کے لئے مکہ آتے تھے ان پر تنگی اور بد حالی کے آثار نمایاں ہوتے تھے۔ مگر اپنی شرافت اور مروت سے پہچانے جاتے تھے۔ اسلام کی ابتدائی فتوحات میں انہوں نے جو نمایاں کارنامے انجام دیئے وہ ان کے حکام کے حالات میں مذکور ہیں۔ بحیلہ کی شاخوں میں سے ایک خاندان قسری یعنی مالک بن عبقر بن انمار کا ہے اور قبیلہ بن احمس بن الغوث بن انمار بھی انہی میں سے ہے۔

بنو عریب:..... بنو عریب بن زید بن کہلان کی نسل میں سے زشعری، مزجج، اور مرہ کے قبائل پیدا ہوئے۔ یہ چاروں قبیلے اؤ بن یثجب بن عریب کی نسل میں سے ہیں۔ اشعری قبیلے کے لوگ اشعر کی اولاد ہیں جس کا نام نبث بن اود تھا۔ ان کا وطن زبید کے شمال میں ہے۔ اسلام کے ابتدائی زمانے میں ان کا ظہور ہوا۔ مگر فتوحات اسی کے دوران وہ منتشر ہو گئے۔ ان میں سے جو لوگ یمن میں باقی رہ گئے۔ وہ خلیفہ مامون عباسی کے عہد میں امیر ابن زیاد کے ساتھ جنگ میں سامنے آئے۔ مگر آخر کار وہ ان لڑائیوں سے کمزور ہو گئے۔ اور اطاعت گزار رعایا کی طرح رہنے لگے۔

قبیلہ طئی:..... بنو طئی بن اود جو یمن میں رہتے تھے ازد کے پیچھے پیچھے حجاز چلے گئے تھے اور قبیلہ بن اسد کے نزدیک سمیرا اور ”فید“ کے مقامات پر آباد ہو گئے۔ پھر انہوں نے بنو اسد سے اجاء اور سلمیٰ نامی پہاڑ چھین لئے۔ آجاء اور سلمیٰ دو پہاڑ ہیں جو ان کے علاقے میں واقع ہیں۔ بنو طئی ان پہاڑوں میں کچھ عرصہ مقیم رہے مگر اسلام کی فتوحات کے بعد وہ ادھر ادھر ہو گئے۔ علام ابن سعید مغربی لکھتے ہیں کہ اس وقت قبیلہ طے کے بہت سے قبیلے ہیں جن سے حجاز، شام اور عراق کے پہاڑ بھرے ہوئے ہیں۔ عراق، شام اور مدبر کے عربوں میں وہ اس زمانے میں صاحب سلطنت ہیں۔

بنو طئی کے مشہور خاندان:..... مصر میں ان کے دو مشہور خاندان ہیں۔ سنس اور ثعلاب۔ سنس معاویہ بن شبل کی اولاد میں سے ہیں۔ اور حکمران ثعل بن ثعل بھی انہی کے ساتھ ہیں۔

ابن سعید مغربی کے نزدیک مندرجہ ذیل قبائل بنو طئی میں سے ہیں۔

(۱) زبید بن معن بن عمرو بن عنیز بن سلمان بن ثعل بن ثعل جو سنجر کے میدان میں آباد ہیں۔ (۲) ثعلاب یعنی بنو ثعلبہ بن رومان بن جندب بن خرجہ بن سعد بن قطرہ بن طئی (۳) اور ثعلبہ بن جدعان بن زیل بن رومان۔ (۴) بنو لام بن ثعلبہ کا علاقہ مدینہ منورہ سے لے کر اجاء اور سلمیٰ کے پہاڑوں تک پھیلا ہوا ہے۔ مگر وہ اپنے اکثر اوقات یثرب مدینہ کے شہر میں گزارے ہیں۔ وہ ثعلب جو بالائی علاقے میں آباد ہیں ثعلب بن عمرو بن غوث بن طئی کی نسل میں سے ہیں۔

لام اور ذیل بن رومان:..... علاقہ ابن حزم کہتے ہیں کہ لام نامی شخص طریف بن عمرو بن ثمامہ بن مالک بن جدعان کا بیٹا ہے اور ثعلب میں سے ایک اور قبیلہ ثعلبہ بن ذیل بن رومان ہے اور شام کے آس پاس بنو صخر رہتے ہیں اور انہی کی شاخوں میں قبیلہ غزیہ کا بھی شمار ہوتا ہے جن کے حملوں سے شام اور عراق کے ملکوں کو خطرہ لاحق رہتا تھا۔ یہ لوگ غزیہ بن افلت بن معبد بن عمرو بن عس بن سلمان بن ثعل بن ثعل کی نسل میں سے ہیں۔

بنو غزیہ جن کی تعداد بہت زیادہ ہے۔ عراق اور نجد کے درمیان حاجیوں کے آنے جانے کے راستوں میں رہتے ہیں۔

بنو طسلی کے سردار:..... دور جاہلیت میں قبیلہ طسلی کی سرداری بنو بنی بن عمرو بن الغوث بن طسلی کے خاندان میں تھی۔ یہ لوگ رقبیلہ میدانوں میں رہتے تھے۔ اور ان کے دوسرے بھائی پہاڑوں میں رہتے تھے۔ ان کی نسل میں سے وہ ایاس بن قبیصہ ^۱ بن ابی یعفر ہے جسے کسریٰ نے نعمان المنذر کے قتل کے بعد اس کا جانشین بن دیا تھا۔ اور حیرہ میں النعمان کی قوم یعنی بنو نخم کے بجائے قبیلہ طسلی کو ہٹا کر اس ایاس کو عربوں کا حاکم مقرر کیا تھا۔ اس کا پورا نسب یوں بیان کیا جاتا ہے ایاس بن قبیصہ بن ابی یعفر بن نعمان بن خبیب بن الحارث بن حویرث بن مالک بن سعد بن ہنی۔ ایرانیوں کی سلطنت کے خاتمہ تک حیرہ کی ریاست انہی کے پاس رہی تھی۔

ایاس بن قبیصہ کی نسل:..... ایاس کی نسل میں سے بنو ربیعہ علی بن مفرح بن بدر بن سالم بن قصہ بن بدر بن سمیع ہیں۔ اور ربیعہ کی نسل میں سے آل علی اور آل مہنا ہیں اس لئے علی اور مہنا فضل کے بیٹے اور فضل اور مراد، ربیعہ اور سمیع کے بیٹے ہوئے جن کی طرف قبیصہ بن ابی یعفر کی نسل منسوب ہے۔ دیہات کے بہت سے جاہل لوگ یہ سمجھتے ہیں کہ یہ وہی شخص ہے جو خلیفہ ہارون رشید کی ہمشیرہ عباسہ اور جعفر بن یحییٰ مرکی کا بیٹا تھا۔ لیکن یہ ایک جھوٹی بات ہے جس کی کوئی بنیاد نہیں۔

قبیلہ طسلی کی حکومتیں:..... عبیدہ کی حکومت کے زمانے میں قبیلہ طسلی پر مفرح کی حکومت تھی۔ پھر یہ حکومت بنو مراد ربیعہ کی طرف منتقل ہو گئی یہ سب کے سب شام میں غسان کی سرزمین کے وارث بنے۔ اور عربوں کے حاکم بن گئے۔ پھر طسلی کی حکومت بنو علی اور بنو مہنا کے ہاتھ میں آئی جو فضل بن ربیعہ کی نسل میں سے تھے۔ ایک مدت تک وہ حکومت میں ایک دوسرے کے شریک رہے۔ مگر اس کے بعد بنو مہنا بلا شرکت غیرے حاکم بن گئے۔ چنانچہ اس زمانے میں وہی لوگ شام اور عراق کے سرحدی علاقوں اور نجد کی سرزمینوں میں عربوں کے حکمران ہیں۔ ان کا ظہور سلطنت ایوبیہ کی تاسید اور ان ترک حکمرانوں کی مدد سے ہوا جو بنو ایوب کے بعد مصر اور شام پر قابض ہو گئے تھے۔ ان کا ذکر آگے آئے گا۔

(واللہ وارث الارض ومن علیہا)

قبیلہ مذحج:..... مذحج کا دوسرا نام مالک بن زید بن اود بن زید بن کہلان ہے۔ انہی میں سے ”مراد ہے“ جس کا نام یحاجر بن مذحج ہے اور انہی میں سے معد العشیرہ بن مذحج ہے۔ یہ ایک بڑا قبیلہ ہے جس کی بہت سی شاخیں ہیں۔ بن جعفر بن سعد العشیرہ، بنو زید بن صعب بن سعد بھی اسی قبیلے میں سے ہیں۔

قبیلہ مزحج کی سانخوں میں سے بنو نخع، رباء، بنو مسیلہ بن عامر بن عمرو بن علہ ہے اور ”ربا“ منبہ بہ حرب بن علہ کا بیٹا ہے۔ یہ خانہ بدوش مذحج کے باقی لوگ ہیں جو طسلی کے دیگر قبائل کے ساتھ صحراء میں سفر کرتے رہے ہیں۔ یہ اس زمانے کی بات ہے جب بنو مہنا شام کے عربوں پر حکمران تھے۔ اس قبیلہ کے اکثر لوگ زبید کی نسل میں سے ہیں۔

بنو الحارث:..... بنو الحارث کا باپ حارث ہے جو کعب بن علہ کا بیٹا تھا۔ ان کے ٹھکانے نجران کے آس پاس کے علاقے ہیں۔ جہاں وہ بنو ذہل بن مزیقیا اور بنو حارث کے قریب رہتے تھے۔ ان سے پہلے نجران قبیلہ جرہم کی حکومت تھی اور وہاں ان کا بادشاہ ”الافعی الکاهن“ حکمران تھا جس نے نزار کی اولاد کو اپنا فیصلہ سنا دیا تھا جب وہ نزار کی وفات کے بعد اس کے پاتھریہ کے لئے آئے تھے۔ اس کا نام گلس بن عمر ابن ہمدان تھا۔ یہ شخص سلیمان علیہ السلام کا بڑا حامی تھا اس سے پہلے بلقیس نے اسے نجران کا گورنر مقرر کر رکھا تھا۔ اور اس کو حضرت سلیمان علیہ السلام کے پاس قاصد بنا کر بھیجا تھا۔ افعیٰ حضرت سلیمان علیہ السلام کی نبوت کی تصدیق کر کے ان پر ایمان لے آیا تھا اور ان کی وفات کے بعد ان کے دین پر قائم رہا۔

بنو الحارث اور بنو افعیٰ کی جنگ:..... پھر بنو الحارث نے نجران میں داخل ہو کر افعیٰ کی اولاد کو جنگ میں شکست دی پھر جب قبیلہ ازد کے

^۱ یہ ایاس بن قبیصہ اہل ایران کا حلیف تھا۔ اسی کے زمانے میں مشہور معرکہ ذی قار پیش آیا تھا۔ جس کے بارے میں حضور اکرم ﷺ نے ارشاد فرمایا تھا کہ آج کے دن عرب نے عجم سے اپنا بدلہ لے لیا اور میرے ذریعے ان کی مدد کی گئی۔

لوگ یمن سے نکلے اور اہل نجران کے قریب سے گزرے ان کے ساتھ ان کی بہت سی لڑائیاں ہوئیں اور ازد کے بعض خاندان مثلاً بنو نصر بن ازد اور بنو زہل بن مزہب قیاد ہاں آباد ہو گئے اور نجران کی ریاست و حکومت انہوں نے آپس میں تقسیم کر لی۔ چنانچہ نجران انہی کے قبضے میں رہا۔ بنو زیاد مذحج کی اسی شاخ یعنی بنو الحارث میں سے ہیں۔ قبیلہ مذحج کی حکومت و ریاست بنو زیاد کے خاندان میں تھی جو نجران کے حاکم تھے۔ پھر وہاں کی حکومت و ریاست عبد المدان کے خاندان کو ملی اور بعثت بنوی سے کچھ دن پہلے یزید بن عبد المدان پر ختم ہو گئی۔ ان کے بھائی الحجر رسول اکرم ﷺ کی خدمت میں خالد بن ولید کی معرفت حاضر ہوا تھا۔ ان کا بھتیجا زیاد بن عبد اللہ بن عبد المدان خلیفہ السفاح عباسی کاموں تھا اور سفاح نے اسے نجران اور یمامہ کا گورنر مقرر کر دیا تھا۔

نجران کا اقتدار و حکومت:..... ابن سعید مغربی لکھتے ہیں کہ نجران کا اقتدار و حکومت بنو عبد المدان کے ہاتھ میں تھا۔ پھر بنو ابی الجواد کے ہاتھ میں آیا۔ چنانچہ چھٹی صدی میں عبد القیس بن ابی جواد اسی خاندان میں تھا۔ باقی مشرقی ملکوں کی طرح آج کل یہاں بھی نجی لوگ حکمران ہیں۔ حارث بن کعب کی شاخوں میں سے بنو معقل بھی ہی ۸۸۰۔ کہا جاتا ہے کہ وہ معقل جو آج کل مغرب اقصیٰ میں موجود ہیں۔ سو اسی شاخ سے تعلق رکھتے ہیں۔ اور معقل بن کعب قضاعی کی نسل میں سے نہیں ہیں۔ اس قول کی تائید اس بات سے ہوتی ہے کہ یہ معقل سب کے سب ربیعہ کی طرف منسوب ہیں اور ربیعہ معقل ہی کا نام ہے۔ واللہ اعلم۔

قبیلہ مرہ:..... بنو مرہ بن اود قبائل طے قبیلہ مذحج اور قبیلہ اشعر کے ہم نسب ہیں۔ ان کی بہت سی شاخیں ہیں، مثلاً خولان، معادر، نخم، جذام، عامہ اور کندہ۔ ان سب کا نسب الحارث بن مرہ تک پہنچتا ہے۔

قبیلہ بنو معافر، یعفر بن مالک بن الحارث بن مرہ کی نسل میں سے ہے۔ یہ لوگ فتوحات کے زمانے میں ادھر ادھر پھیل گئے تھے۔ المنصور بن ابی العامر جو اندلس میں ہشام بن عبد الملک کا حانب یعنی وزیر تھا وہ بھی اسی قبیلہ سے تھا۔

ان کے ٹھکانے:..... خولان کا اصل نام افکل بن عمرو بن مالک تھا اور عمرو یعفر کا بھائی تھا۔ ان کا علاقہ یمن کے مشرقی پہاڑوں میں تھا۔ اسلامی فتوحات کے دوران وہ بھی ادھر ادھر پھیل گئے۔ آج کل یمن میں ان سے صرف خانہ بدوش لوگ باقی رہ گئے ہیں۔ اس زمانے میں خولان اور ہمدان کا شمار یمن کے سب سے بڑے قبائل میں ہوتا ہے۔ ان کو یمن کے رہنے والوں پر اور وہاں کے اکثر قلعوں پر غلبہ حاصل ہے۔

بنو نخم:..... بنو نخم ایک بڑا اور وسیع قبیلہ ہے جس کی بے شمار شاخیں ہیں۔ الدار بن ہانی بن حبیب اسی قبیلے سے تھا۔ ان کی بڑی شاخوں میں سے ایک بنو نصر بھی ہیں جن کو نمارہ بھی کہا جاتا ہے۔ آل منذر (حیرہ کے حکمران) اسی خاندان میں سے تھے اس کا پوتا یعنی عمرو بن نصر جزیمۃ الوضاح کا بھتیجا تھا۔ یہ وہ ہے جس نے ملکہ زباء سے جذیمہ کے قتل کا بدلہ لیا تھا۔ اپنے ماموں جذیمہ کے بعد عمرو بن عدی کسریٰ کی طرف سے عربوں کا حاکم مقرر ہوا اور حیرہ اس کا دار الحکومت قرار پایا تھا جیسا کہ اس خاندان کے حالات میں ہم آئندہ بیان کریں گے۔ بنو عباد جو اشبیلیہ کے حکمران تھے نخم کے قبیلہ سے تھے۔ ان کا ذکر بھی آگے آ رہا ہے۔

بنو جذام:..... بنو جذام ایک بہت بڑا قبیلہ ہے جس کی بہت سی شاخیں ہیں مثلاً غطفان، اقصیٰ، بنو حرام بن جذام، بنو ضیب، بنو مخرمہ، بنو بعلجہ اور بنو نفاشہ، ان کے ٹھکانے اور آبادی ایلہ سے لے کر جو کہ حجاز کا ایک ضلع ہے ینبع تک پھیلے ہوئے ہیں ینبع یثرب کے اطراف میں واقع ہے۔ ان کی ریاعا سے معان اور اس کے ارد گرد کی سرزمین تھی اور اس کا اقتدار بنو ناخرہ کے ہاتھ میں تھا۔ پھر فروہ بن عمرو بن ناخرہ کی طرف منتقل ہو گیا۔ فروہ رومیوں کی طرف سے اپنی قوم پر اور معان کے عربوں پر حاکم مقرر تھا۔ یہ وہی شخص تھا جس نے رسول اکرم ﷺ کو اپنے قبول اسلام کی اطلاع دی تھی اور آپ کی خدمت میں ایک سفید خچر کا تحفہ بھیجا تھا۔ جب قیصر کو اس بات کا علم ہوا تو اس نے الحارث بن ابی شمر غسانی کو اس کے خلاف بھڑکایا۔ چنانچہ حارث نے سے پکڑ کر فلسطین میں پھانسی دے دی۔

بنو جذام کے ٹھکانے..... اس قبیلے کے باقی لوگ آج کل اپنے پرانے علاقے میں آباد ہیں۔ اور دو شاخوں میں بٹے ہوئے ہیں۔ ان میں سے ایک تو بنو عائد کے نام سے مشہور ہے۔ یہ بلیس سے لے کر جو مصر میں شامل ہے عقبہ ایلہ اور کرک تک، جو فلسطین کے نواحی علاقے میں ہے، پھیلے ہوئے ہیں۔ دوسری شاخ بنو عقبہ کہلاتی ہے۔ یہ لوگ کرک سے لے کر ازم تک آباد ہیں جو کہ حجاز کی سرزمین میں واقع ہے۔ مصر سے مدینہ منورہ کی طرف جو قافلے روانہ ہوتے ہیں وہ غزہ کی حدود تک، جو ملک شام میں ہے۔ بنو عقبہ کی ضمانت و حفاظت میں سفر کرتے تھے۔ غزہ بنو جرم کے علاقے میں ہے جو کہ قبیلہ قضاعہ کی ایک شاخ ہے۔ اس دور میں ان کے بہت سے لوگ افریقہ میں ہیں جو خیموں میں رہتے ہیں اور قبیلہ ذیاب بن سلیم کے ہمراہ طرابلس کے علاقہ میں اپنے ریوڑ چراتے پھرتے ہیں۔

قبیلہ عاملہ..... قبیلہ عاملہ کے لوگ قبیلہ نخم اور قبیلہ جذام کے نسلی رشتہ دار ہیں۔ قبیلہ عاملہ کے بانی کا نام حارث ہے اور اس کا یہ نام اس لئے پڑا کہ اس کی ماں قضاعہ کی تھی۔ یہ ایک بہت بڑا قبیلہ ہے جس کا علاقہ شام کے میدانی علاقہ میں ہے۔

قبیلہ کندہ..... کندہ کا اصل نام ثور بن عفیر بن عدی ہے اور یہ عفیر نخم اور جذام کا بھائی تھا۔ یہ ”قبیلہ کندۃ الملوک“ کے نام سے مشہور ہے کیونکہ وہ حجاز کے دیہات میں بنو عدنان کے حکمران تھے۔ جیسا کہ ہم آئندہ بیان کریں گے۔ ان کا اصلی وطن حضر موت سے ملے ہوئے یمن کے پہاڑوں میں تھا۔ ان میں سے ایک جگہ دمون بھی ہے جس کا ذکر امرؤ القیس نے اپنے اشعار میں کیا ہے۔

کندہ کے قبائل: کندہ کے تین بڑے قبائل ہیں۔

(۱) معاویہ بن کندہ: بنی حارث کے بادشاہان اسی نسل میں سے تھے۔ (۲) سکون: (۳) سسک: اور ان کی اولاد اشرس بن کندہ۔ قبیلہ سکون کی ایک شاخ تجیب ہے۔ یہ لوگ عدی اور سعد بن اشرس کی نسل میں سے ہیں۔ تجیب ان کی والدہ کا نام تھا۔ دومۃ الجندل کی حکومت انہی کے ہاتھ میں تھی اور ان کے حکمران کا نام عبدالمغیث بن اکیدر تھا۔ غزوہ تبوک کے دوران رسول اللہ ﷺ نے خالد بن ولیدؓ کو اس کی طرف روانہ فرمایا۔ حضرت خالد اسے گرفتار کر کے لائے مگر رسول اللہ ﷺ نے اسکی جان بخشی کر دی اور جزیہ دینے کی شرط پر اس سے صلح کا معاہدہ کر لیا اور اسے اس کے علاقے میں واپس بھیج دیا۔

معاویہ بن کندہ:..... معاویہ بن کندہ کے قبیلے میں سے بنو حجر آکل المرار بھی تھا۔ یہ وہی حجر ہے جو کندہ کے بادشاہوں کا جد امجد تھا۔ الحارث الولا حجر کا وہ بھائی ہے جس کی نسل سے یمن کے خارجی پیدا ہوئے۔ طالب الحق جو اباضی مذہب میں تھا ❶۔ انہی میں سے تھا۔

معاویہ بن کندہ کے مشہور لوگ:..... مندرجہ ذیل مشاہیر اسی خاندان سے تھے (۱) اشعث بن قیس بن معدی کرب (۲) جبہ بن عدی ربیعہ بن معاویہ بن الحارث بن الاکبر، جس نے دور جاہلیت کے علاوہ اسلامی زمانہ بھی دیکھا تھا۔ (۳) اس کا بیٹا محمد بن اشعث (۴) اس کا دوسرا بیٹا عبد الرحمن بن اشعث۔ جس نے خلیفہ عبد الملک بن مروان اور اس کے گورنر حجاج کے خلاف بغاوت کی تھی اور ان کا چچا زاد بھائی حجر بن عدی۔ جس کا لقب الادبر بن عدی ہے۔ کہا جاتا ہے کہ اسے رسول خدا ﷺ کا صحابی ہونے کا شرف حاصل ہے۔ یہ وہی شخص ہے جسے امیر معاویہ نے اس کے بھائی زیاد سمیت بغاوت کرنے پر سزائے موت دی تھی۔ یہ ایک مشہور واقعہ ہے۔

❶ ”اباضیہ“ فرقہ خوارج کی ایک شاخ تھی۔ جو ایک پرانے خارجی لیڈر عبد اللہ بن اباضیہ کے نام پر اباضیہ کہلاتے ہیں۔ خوارج کا یہ عقیدہ تھا کہ غاصب اور ظالم حاکم کے خلاف بغاوت کرنا مذہبی فریضہ ہے۔ لہذا انہوں نے بنو امیہ کے زمانے میں بار بار بغاوت کی یہاں تک کہ وہ مسلسل جنگ و جدال کے باعث دنیا سے مٹ گئے۔ عبد اللہ بن اباض اس قدر متشدد نہیں تھا۔ اس نے اپنے مسلک میں رواداری برتی اس لئے اس کے پیروکار بچ گئے اور اباضی کہلائے۔ یہ لوگ آج کل شمالی افریقہ میں میزاب اور جبل نفوسہ کے علاقے میں پائے جاتے ہیں۔ اباضیہ کی ایک شاخ عمان میں آباد ہے اور وہاں سے زنجبار تک پھیل گئی ہے۔ مختلف ملکوں اور اباضیہ کے درمیان باہمی روابط قائم ہیں۔ ان کا اپنا علیحدہ مذہبی اور تاریخی لٹریچر بھی ہے، جو خاصہ وصی ہے اور جس میں سے چند کتابیں چھپ چکی ہیں۔ اباضیہ کے عقائد اور ادبیات اور ان کی تاریخ پر آج کل پولینڈ کے پروفیسر لیوکی (Levicki) سند مانے جاتے ہیں۔ ان کے قلم سے بہت سے مقالات اباضی اکابر و مشاہیر کے بارے میں انسائیکلو پیڈیا آف اسلام کے نئے ایڈیشن سائے ہو رہے ہیں۔

اوقات ان پر عرب غالب آجاتے اور پورے عراق پر یا اس کے بعض حصوں پر قابض ہو جاتے مگر اہل یمن کو ان علاقوں پر غالب آنے کا اتفاق نہیں ہوا۔ بخت نصر کے حملہ کرنے اور عربوں کو کچلنے کا ذکر پہلے آچکا ہے۔

ارم بن سام کی اولاد:..... سواد عراق، شام اور الجزیرہ کے اطراف میں آرامی لوگ (Aramaeans) آباد تھے جو ارم بن سام کی اولاد میں سے تھے۔ کچھ لوگ جعفی، طے، کلب اور تمیم کے قبائل کے لوگ تھے جو ابن ربیع کے لشکر میں سے وہاں باقی رہ گئے تھے۔ ان کے علاوہ قبیلہ تنوخ، نمارہ بن نجم اور قنص بن معد کے قبیلے تھے۔ اور دیگر لوگ جو ان کے اندر شامل ہو گئے تھے۔ ان کا وطن حیرہ اور فرات کے درمیان انبار کی جانب تھا اور عرب الضاحیہ یعنی بیرونی عرب کہلاتے تھے۔

مالک بن فہم:..... ان میں سے جو شخص سب سے پہلے ایرانی ملوک الطوائف کے زمانے میں بادشاہ بنا وہ مالک بن فہم بن تمیم اللہ بن اسد بن وبرہ بن ثعلبہ بن حلوان بن قضاہ تھا ❶ اور اس کی رہائش گاہ انبار سے متصل علاقے میں تھی۔ اس کے بعد اس کا بھائی عمرو بن فہم بادشاہ بنا۔

جزیمۃ الابرش:..... ان کے بعد جزیمۃ الابرش نے بارہ سال تک حکومت کی ❷ اور جیسا کہ پہلے بیان ہو چکا ہے مالک بن زہیر نے اس سے اپنی بہن کی شادی کر دی تھی۔ اس طرح جزیمۃ کی ”قوم ازد“ کی حلیف بن گئی تھی۔ چنانچہ جزیمۃ ازد کی شاخ بنوز ہران کی طرف منسوب ہو گئی۔ خصوصاً دوس بن عدنان بن عبد اللہ بن زہران کے خاندان کی طرف۔ لہذا جزیمۃ کا نسب یوں ہوگا۔ جزیمۃ بن مالک بن فہم بن غنم بن دوس۔ یہ ابن کلبی کا بیان ہے۔ دوسرا قول یہ ہے کہ وہ وبار بن لاوذ بن سام کی نسل سے تھا۔

بنوز ہران:..... بنوز ہران جو قبیلہ ازد کی ایک شاخ میں سے تھے۔ یمن سے مزریقیا کے نکلنے سے پہلے نکل کر عراق میں آباد ہو چکے تھے۔ ایک روایت یہ ہے کہ وہ یمن سے جفہ میں مزریقیا کی اولاد کے ساتھ روانہ ہوئے تھے۔

جب قبیلہ ازد کے لوگ مختلف ملکوں میں پھیل گئے تو بنوز ہران شراۃ کے علاقے اور عمان میں آباد ہو کر ایرانی ملوک الطوائف کی بادشاہت میں شریک ہو گئے اور مذکورہ بالا مالک بن فہم ان کا بادشاہ بنا۔

عمرو بن ظرب:..... اس زمانے میں دریائے فرات کے مشرقی علاقے پر عمرو بن ظرب بن حسان حکمران تھا جو عمالقہ کے ”سمیدع بن ہو بر“ کی نسل سے تھا۔ چنانچہ شام اور الجزیرہ کی سرحدیں بھی اسی کے زیر نگین تھیں اور اس کی رہائش خابور اور قرقیسیا کے درمیانی درے میں تھی۔ عمرو بن ظرب اور مالک بن فہم کے درمیان بہت سی لڑائیاں ہوئیں۔ عمرو ایک لڑائی میں مارا گیا اور اس کے بعد اس کی بیٹی زباء حکمران بنی۔ طبری کے قول کے مطابق اس کا نام نائلہ اور ابن درید ❸ کے بقول میسون تھا ❹۔

ملکہ زباء:..... سہیلی لکھتا ہے کہ ”ملکہ زباء، سمیدع بن ہو بر کی اولاد میں سے تھی۔ سمیدع کمرہ کے قبیلے بنو قطور میں سے تھا۔ اور وہ مرشد ابن لاوی ابن قطور بن کر کی بن عملاق کا بیٹا تھا۔ زباء عمرو بن اذینہ بن ظرب حسان کی بیٹی تھی اور حسان سمیدع کے درمیان بہت سی پشتیں ہیں۔ لیکن ان کے بارے میں صحیح طور سے کچھ نہیں کہا جاسکتا کیونکہ زباء اور سمیدع کے درمیان ایک لمبا زمانہ گزرا ہے۔

مالک بن فہم اور زباء کی جنگیں:..... مالک بن فہم ازوی اور ملکہ زباء کے درمیان جنگوں کا سلسلہ جاری رہا۔ یہاں تک کہ مالک نے اسے

❶..... مؤرخین کا اجماع اس بات پر ہو سکتا کہ پہلا بادشاہ تنوخ میں سے مالک بن فہم بنا ہے۔ یہ ان کی نظروں میں ازدی ہے۔ اور اس کی حکومت یعقوبی کی روایت کے مطابق بیس سال تھی (الیعقوبی صفحہ نمبر ۲۰۸)۔ ❷..... مؤرخین کے ہاں اس کی تاریخ کا بڑا ذخیرہ موجود ہے۔ مؤرخین نے اس کے بارے کلام بھی کیا ہے اور اس کی نسبت ”عاربہ“ کی طرف کی ہے اور اسے بنو وبار بن لاوذ بن سام بن نوح کی نسل میں سے قرار دیا ہے۔ طبری کہتے ہیں کہ عرب میں رائے کے بارے میں سب سے افضل اور جنگوں میں سب سے ظاہر اور خطرناک ترین بہادر تھا۔ ❸..... ابن درید جو بصرہ میں پیدا ہوا اور ۳۲۱ھ میں بغداد میں فوت ہوا۔ اپنے زمانے کے علماء لغت و نحو و ادب کا صدر نشین تھا۔ اسی کی تصنیفات میں سے الجہرۃ (فی اللغة) مقصورہ اور کتاب الاشتقاق (فی اسماء النسب) خاص طور پر مشہور ہیں اور طبع ہو چکی ہیں۔ ❹..... مسعودی کے نزدیک اس کا نام الزباء بنت عمرو بن حسان اذینہ بن السمیدع بن ہو بر ہے۔

اس کی مملکت کی سرحدوں کی طرف دھکیل دیا۔ مالک بن فہم ایران کے ملوک الطوائف پر بھی حملہ کیا کرتا تھا۔ چنانچہ اس نے ان کے بہت سے علاقے چھین لئے تھے۔ ابو عبیدہ ❶ لکھتا ہے کہ۔ اسی نے سب سے پہلے منجیق استعمال کی اور مشعلیں جلائیں۔ اس کی مدت حکومت ساٹھ سال تک رہی۔

جذیمہ الوضاح:..... مالک بن فہم کی وفات کے بعد جذیمہ الوضاح تخت نشین ہوا۔ اسی کا لقب الابرش اور کنیت ابو مالک تھی۔ اسے منادم الفرقدین بھی کہتے ہیں ❷ ابو عبیدہ لکھتا ہے کہ جذیمہ حضرت عیسیٰ کے تیس سال کے بعد پیدا ہوا۔ اس نے ملوک الطوائف کے زمانے میں چھتر سال حکمرانی کی۔ اردشیر کے عہد میں پندرہ سال اور شاہ پور کے زمانے میں ساٹھ سال۔

جذیمہ کا ملکہ زباء کے ہاتھوں قتل:..... اس کی زباء سے کبھی صلح رہتی اور کبھی جنگ چھڑ جاتی۔ زباء جذیمہ سے اپنے با کا انتقال لینے کی کوشش میں مصروف رہی۔ آخر کار اس نے حیلہ و فریب سے کام لے کر کسی کے ذریعے سے جذیمہ کو شادی کا پیغام دینے کی ترغیب دلائی۔ جب زباء نے اس کی درخواست قبول کر لی تو جذیمہ نے سفر کا ارادہ کیا۔ اس کے قزیر قیصر بن سعد نے اس کو روکا مگر جذیمہ نے اس کی بات نہیں مانی اور زباء کے دار الحکومت جا پہنچا۔ زباء نے اپنے لشکر کے ساتھ اس کا استقبال کیا۔ قیصر کو زباء کی بدینتی کا احساس ہو گیا تھا تو اس نے بھاگ کر جان بچالی۔ مگر جب جذیمہ زباء کے محل میں داخل ہو گیا تو اس نے جذیمہ کی رگیں کاٹ دیں اس سے اس کا تناز زیادہ خون بہا کہ آخر کار مر گیا جیسا کہ تمام تاریخی کتابوں میں منقول ہے ❸۔

جذیمہ کی اولو العزمی:..... طبری لکھتا ہے کہ ❶ رائے کی درستگی اور اولو العزمی اور احتیاط کے لحاظ سے جزیمہ کا شمار عرب کے بہترین بادشاہوں میں ہوتا ہے۔ اس نے دور دور تک کے علاقوں پر حملے کئے۔ یہ وہ پہلا حکمران تھا جس نے پورے عراق پر حکومت کی۔ برص کی بیماری کی وجہ سے اس کا جسم سارا سفید ہو گیا تھا۔ مگر تعظیم کی وجہ سے لوگ اسے واضح کہتے تھے۔ وہ حیرہ، انبار، بیت اور ان کے ارد گرد کے علاقوں میں رہتا تھا اور اس کی حکومت صحرا کی طرف غمیر، قفقستان اور ختیہ تک پھیلی ہوئی تھی۔ رعایا اسے خراط ادا کرتی تھی لوگوں کے وفود اس کے پاس آتے تھے۔

جزیمہ کی لشکر کشی:..... اس نے قبیلہ طسم اور جدیس کے خلاف بھی لشکر کشی کی جن کا وطن یمامہ تھا۔ جب جذیمہ نے دیکھا کہ حسان بن تبع نے بھی یمامہ پر حملہ کر رکھا ہے تو اس نے اپنے لشکر کے ساتھ پسپائی اختیار کی مگر حسان کی سوار فوج نے جذیمہ کے ایک فوجی دستے پر حملہ کر کے اس فنا کر دیا۔ جذیمہ کی لشکر کشی زیادہ تر عار بہ کے خلاف رہی۔ وہ کاہنوں کی طرح غیب کی خبریں بتایا کرتا تھا اور اس نے نبوت کا بھی دعویٰ کیا تھا۔

ایاد کا قبیلہ اور جذیمہ:..... قبیلہ ایاد کے ٹھکانے عین اباغ میں تھے۔ اس جگہ کا نام عمالقاہ ایک آدمی کے نام پر رکھا گیا تھا جس نے وہاں رہائش اختیار کر لی تھی۔ جذیمہ قبیلہ ایاد پر اکثر حملے کرتا رہتا تھا قبیلہ ایاد نے آخر تک آکر اس سے صلح کی درخواست کی۔ ان کے ہاں قبیلہ لخم کا ایک لڑکا تھا جو ان کی بہن کا بیٹا تھا اور اس لحاظ سے بنو لخم اس کے ماموں ہوتے تھے۔ اس لڑکے کا نام عدی بن نصر تھا۔ وہ بڑا خوبصورت تھا اور اس کے مزاج میں ظرافت بھی تھی۔ جزیمہ نے ان سے وہ لڑکا مانگا۔ مگر ایاد نے انکار کر دیا۔ اس کے بعد جذیمہ نے حملوں کا سلسلہ جاری رکھا۔ قبیلہ ایاد نے تنگ آ کر ایک آدمی کو بھیجا جس نے جذیمہ کے وہ دو بت چرالئے جن سے وہ مرادیں مانگا کرتا تھا اور بارش طلب کیا کرتا تھا۔ قبیلہ ایاد نے اس کو اطلاع دی کہ اس کو وہ دونوں بت انہیں اس شرط پر کریں گے کہ جذیمہ ان سے لڑائی بند کر دے جذیمہ نے ان کی یہ درخواست منظور کر لی لیکن اس شرط پر کہ وہ دونوں بت عدی

❶..... ابو عبیدہ معمر بن مثنیٰ ایک ایرانی نژاد ادیب تھا جو قدیم عربوں کی لغات، ان کے اشعار اور ان کے ایام یعنی باہمی معرکوں کے بارے میں سند مانا جاتا ہے۔ ابن الندیم نے اس کی تقریباً دو سو تالیفات کی فہرست دی ہے۔ اس کی بہت سی روایات کتاب الاغانی اور ادب کی دوسری کتابوں میں منقول ہیں۔ خلیفہ ہارون رشید نے اسے بغداد میں بلایا تھا جہاں اصمعی کے ساتھ اکثر اوقات اس کی نوک جھونک رہتی تھی۔ ❷..... جذیمہ الوضاح ساسانی خاندان کے بانی اردشیر بابکان کا ہم عصر اور اطاعت گزار تھا۔ اردشیر کا عہد حکومت ۲۲۶ء سے شروع ہوتا ہے جذیمہ کو "منادم الفرقدین" اس لئے کہتے ہیں کہ وہ ازراہ تکبر کہا کرتا تھا کہ کوئی انسان میرا ندیم بننے کے لائق نہیں۔ صرف فرقہ ان ستارے اس شرف کے مستحق ہیں۔ چنانچہ شراب نوشی کے وقت وہ دو پیالے دخت رز کے ان ستاروں کے نام پر خالی کیا کرتا تھا۔ اس وجہ سے منادم الفرقدین کے نام سے مشہور ہوا۔ ❸..... اس قصہ کی تفصیل مروج الذهب ص ۹۳ سے ۹۰ پر ملاحظہ فرمائیں۔ ❹..... طبری (صفحہ ۲۱۳)۔

بن نصر سمیت اس کے پاس بھیج دیں پھر ایاد نے مجبوراً شرط بھی پوری کر دی۔

عدی بن نصر:..... جب عدی بن نصر جذیمہ کے پاس آ گیا تو اس نے اسے اپنی خدمت خاص پر مامور کیا اور اپنا ساقی بنالیا۔ جذیمہ کی بہن رقاش عدی کے عشق میں مبتلا ہو گئی اور اسے خط و پیغام بھیجنے لگی۔ عدی بادشاہ کے خوف سے اسے روکتا رہا۔ آخر کار رقاش نے اسے یہ ترکیب بتائی کہ جب جذیمہ نشہ میں چور ہو جائے تو اس وقت تم اسے میرے ساتھ شادی کی درخواست کرنا۔ وہ مان جائے تو حاضرین کو اس پر گواہ بنالینا۔ چنانچہ عدی نے ایسا ہی کیا اور اسی رات اس کے ساتھ شادی رچالی۔ جب صبح ہوئی تو اس کے جسم سے عطر کی خوشبو آرہی تھی۔ جذیمہ کو اس سے شک پیدا ہوا۔ آخر کار عدی نے اسے سارا ماجرا سنا دیا۔ جذیمہ افسوس کے مارے اپنے ہاتھ کاٹنے لگا۔ عدی اس کے خوف کی وجہ سے ایسا بھاگا کہ پھر کہیں اس کا نام و نشان نہ ملا۔ جذیمہ کو مشہور اشعار کے ذریعے رقاش نے وہ ساری بات بتادی جو عدی سے سرزد ہوئی تھی۔ جذیمہ نے اس کا عذر قبول کر لیا اور اسے سزا دینے سے باز رہا۔

عمرو بن عدی کا قصہ:..... پھر عدی بن نصر اپنی وفات تک بنو ایاد کے ہاں مقیم رہا۔ رقاش کے ہاں اس سے ایک لڑکا پیدا ہوا۔ جس کا نام اس نے عمرو رکھا۔ عمرو نے اپنے ماموں جذیمہ کی آغوش میں پرورش پائی۔ وہ اسے بہت عزیز رکھتا تھا۔ مگر اس پر جنات عاشق ہو گئے اور اسے اس کی نظروں سے غائب کر دیا۔ جذیمہ نے ہر جگہ اسے بہت تلاش کیا مگر وہ نہ ملا۔ آخر کار قبیلہ قضاعہ کے دو آدمی مالک اور عقیل جو فارح بن العنس کے بیٹے تھے اور جذیمہ کی خدمت میں خوب تحفے تحائف لائے تھے۔ عمرو انہیں راستے میں ملا تھا۔ اس کی حالت بہت خراب تھی۔ معلوم کرنے پر اس نے اپنا نام و نسب بتایا تو انہوں نے اس کی حالت کو درست کیا۔ اور اسے حیرہ میں جذیمہ کے پاس لے آئے۔ جذیمہ اور عمرو کی ماں یعنی رقاش اسے دیکھ کر بہت خوش ہوئے اور جذیمہ نے ان دونوں کو ان کی خواہش کے مطابق اپنا ہم نشین بنالیا۔ چنانچہ وہ دونوں ”ندمانی جذیمہ“ کے نام سے ضرب المثل بن گئے۔ ان کا قصہ مختلف تاریخی کتابوں میں اس سے زیادہ تفصیل کے ساتھ مذکور ہے۔

ملکہ زباء کے حالات:..... حیرہ کی سرزمین اور حدود شام کے درمیان عمرو بن ظرب کی حکومت تھی۔ اس کی جذیمہ کے ساتھ ایک جنگ ہوئی جس میں عمرو بن ظرب مارا گیا اور اس کی فوج کو شکست ہو گئی۔ اس کے بعد اس کی بیٹی جانشین بنی جس کا اصل نام نائلہ تھا ۱۔ اس کی فوجیں عمالکہ کے بقایا اور قبائل نہد اور سیح پر مشتمل تھیں اور ان کے ساتھ قضاعہ کے کچھ قبیلے شامل تھے۔ ملکہ زباء سردی کا موسم فرات کے کنارے گزارتی تھی۔ جہاں اس نے ایک محل بنا رکھا تھا اس طرح بہار کا موسم ”بطن الحجاز“ میں اور گرمی کا موسم تدمر میں گزارا کرتی تھی۔

ملکہ زباء کا ارادہ قصاص:..... جب زباء کی حکومت خوب مضبوط ہو گئی تو اس نے جذیمہ سے اپنے باپ کے قتل کا بدلہ لینے کا ارادہ کیا اور اس مقصد سے اس نے اس کی طرف پیغام بھیج کر اسے شادی کا خیال دلایا اور کہا کہ میں عورت ذات ہوں اور حکمرانی کے قابل نہیں۔ آپ کو چاہیے کہ آپ اپنی سلطنت کے ساتھ میری مملکت کو بھی شامل کر لیں۔ جذیمہ اس لالچ میں آ گیا اور اس کی قوم نے اس کی رائے کو پسند کیا۔ صرف قیصر بن سعد نے جو ایک محتاط اور مخلص شخص تھا۔ اس تجویز کی بہت مخالفت کی اور جذیمہ کو اس کے انجام سے ڈرایا۔ مگر جذیمہ نے اس کی بات نہیں سنی بلکہ اپنے بھانجے عمرو بن عبد الجن کو اپنی سوار کا امیر مقرر کیا اور خود دریائے فرات کے مغربی کنارے کے ساتھ ساتھ روانہ ہوا یہاں تک کہ ”حسبہ مالک بن طوق“ پہنچ کر وہاں پڑاؤ ڈالا۔

ملکہ زباء کا انتقام:..... وہیں ملکہ زباء کی طرف سے قاصد تحفے تحائف لے کر آئے۔ اس کے بعد سوار فوج نے اس کا استقبال کیا۔ قیصر نے

۱..... کچھ روایات سے یہ ظاہر ہوتا ہے کہ اس نے یہ دعویٰ کیا تھا کہ وہ مشہور ملکہ قلو پطرہ کی نسل سے ہے۔ یہ قدیم مصری زبان بڑی فر فر بولتی تھی اور اس نے ایک کتاب تاریخ مصر پر بھی لکھی تھی۔ اس کے علاوہ یہ رومیوں سے قریبی تعلقات کی بھی خواہاں تھی اور دعویٰ کرتی تھی کہ وہ قدیم یونانی نسل سے ہے۔ اور مصریوں سے بھی بہت محبت سمیٹتی تھی۔ کہ میں مصری نسل سے ہوں۔ اس طرح اس کے ہدف کا رخ متعین کیا جاسکتا ہے کہ وہ کیا چاہتی تھی۔ اس کا مقصد مصر پر قبضہ کرنا تھا۔ دیکھئے جواد علی کی (المفصل فی تاریخ العرب قبل اسلام صفحہ نمبر ۱۰۳) اکثر مؤرخین کی رائے یہ ہے کہ یہ عربی نسل سے ہی تعلق رکھتی ہے۔

اس سے کہا کہ اگر اس کے سوار تمہارے گرد گھیرا ڈال دیں تو یہ غداری کی علامت ہوگی۔ ایسی صورت میں اپنی گھوڑی ”عصا“ پر سوار ہو کر نکل جانا۔ کیونکہ اس کے تیز رفتاری کو کوئی نہیں پہنچ سکتا۔ زباء کے سواروں نے اسے گھیر لیا اور اس کے اور گھوڑی عصا کے درمیان رکاوٹ بن گئے۔ مگر قصیر اس پر سوار ہو گیا اور غروب آفتاب تک چلتا رہا۔ یہاں تک کہ تھکاوٹ سے عصا نے دم توڑ دیا۔ جذیمہ جب ملکہ زباء کے محل میں داخل ہوا تو زباء نے اچانک اس کی رگیں کاٹ ڈالیں۔ خون بہتے بہتے جذیمہ بے ہوش ہو گیا اور اسی حالت میں مر گیا۔

عمر و بن عدی کی حکومت:..... جب قصیر عمرو بن عدی کے پاس لوٹ کر آیا تو اس وقت اس کی قوم عمرو بن عدی کی فرماں بردار بن گئی۔ اس کے بعد قصیر نے عمرو بن عدی کو مشورہ دیا کہ وہ زباء سے جذیمہ کے خون کا بدلہ لے۔ اور ادھر کاہنہ نے زباء کو عمرو کی حکومت کے بارے میں مطلع کر دیا تھا اور عمرو بن عدی کی نشانیاں بھی بتادی تھیں جس کے ہاتھوں اس کی موت واقع ہونے والی تھی ❶ چنانچہ زباء نے ایک مصور کو بھیجا تا کہ وہ عمرو کی تصویریں مختلف حالوں میں بنا کر لائے۔ چنانچہ مصور بھیس بدل کر عمرو کے درباریوں میں شامل ہو گیا۔ اور اس کی تصویر بنالایا۔ اسے دیکھ کر زباء کو یقین ہو گیا کہ اس کی موت اس کے ہاتھوں واقع ہونے والی ہے۔ چنانچہ زباء نے ایک زمین دوز راستہ اپنے دربار سے قلعہ تک تعمیر کرایا جو شہر کے اندر تھا۔

عمر و قصیر کا ملکہ سے انتقام:..... ادھر عمرو نے قصیر کے کہنے پر اس کی رضا مندی سے اس کی ناک کاٹ ڈالی ❷ قصیر زباء کے پاس چلا گیا اور عمرو نے اس کے ساتھ جو سلوک کیا تھا اس کی شکایت کی اور کہا کہ عمرو بن عدی نے مجھ پر یہ الزام لگایا ہے کہ جذیمہ کے معاملے میں بھی تمہارے ساتھ سازش میں شریک تھا۔

قصیر کا ملکہ زباء کو بے وقوف بنانا:..... جب ملکہ زباء نے اس کی باتیں سنیں تو اس نے قصیر کی بڑی تعظیم و تکریم کی اور اسے اپنا مقرب بنالیا۔ جب اسے ملکہ کا اعتماد حاصل ہو گیا تو قصیر نے ملکہ کو مشورہ دیا کہ وہ عراق کی اچھی اور نفیس اشیاء دیں تا کہ ملکہ کی اور خوشنودی حاصل کر سکے۔ چنانچہ قصیر اس مال و اسباب کے ساتھ ملکہ زباء کے پاس لوٹ آیا۔ اس سے ملکہ کا اعتماد اور وثوق اور بڑھ گیا پھر اس نے قصیر کو تجارت کے لئے پہلی مرتبہ سے بھی زیادہ ساز و سامان دیا۔

سامان کے بجائے بوروں میں سپاہی:..... پھر قصیر تیسری بار پھر زباء کے پاس لوٹا مگر اس مرتبہ اس نے اونٹوں کے بوروں اور تھیلوں میں عمرو کے جانناز سپاہی چھپا رکھے تھے اور عمرو بھی ان میں شامل تھا۔ قصیر نے آگے بڑھ کر ملکہ کو قافلہ کی آمد کی اطلاع دی اور اسے یہ خوشخبری سنائی کہ (اس مرتبہ) میں بہت سے عمدہ تحفے لے کر آیا ہوں۔ ملکہ قافلوں کو دیکھنے کے لئے محل سے باہر نکلی۔ اور اونٹوں کی اتنی ریل پیل کودیکھ کر اس کے دل میں شک تو پیدا ہوا مگر قافلہ بہر حال شہر میں داخل ہو گیا۔ جب قافلہ شہر کے درمیان پہنچا اور اونٹوں کو بٹھا دیا گیا تو آدمی بوروں سے باہر نکل آئے اور عمرو بھی نکلا اور دوڑ کر سرنگ کے نزدیک کھڑا ہو گیا۔ اس کے سپاہیوں نے شہر والوں پر تلواریں برسانا شروع کر دیں۔ یہ منظر دیکھ کر زباء سرنگ کی طرف بھاگی لیکن عمرو وہاں پہلے سے کھڑا تھا۔ عمرو نے تلوار کے وار سے اس کا کام تمام کر دیا اور اس کے شہر سے مال غنیمت لے کر عراق کی طرف لوٹ آیا۔

عمر و بن عدی کی اہمیت:..... طبری لکھتا ہے کہ عرب کے بادشاہوں میں عمرو بن عدی وہ پہلا شخص تھا جس نے حیرہ کو اپنا دار الحکومت بنالیا اور عراق کے عرب بادشاہوں میں وہ پہلا حکمران ہے جس کا ذکر حیرہ والوں نے اپنی کتاب میں تعظیم و تکریم کے ساتھ کیا ہے ❸ آل نصر کے بادشاہ اسی شہر حیرہ کی طرف منسوب رہے ہیں۔ عمرو بن عدی نے ایک سو بیس برس کی عمر پائی۔ اور آخری وقت تک بڑے جاہ و جلال اور دبدبے کے ساتھ بلا شرکت غیرے حکومت کرتا رہا۔ وہ ہمیشہ دوسروں کے خلاش لشکر کشی کرتا رہا اور مال غنیمت حاصل کرتا رہا اور لوگوں کے وفود اس کے پاس آتے رہے۔ اس نے ملوک الطوائف کی کبھی اطاعت نہیں کی اور نہ ملوک الطوائف نے اس کی اطاعت گوارا کی۔ یہاں تک کہ اردشیر بن بابک اہل فارس میں پیدا ہوا۔

❶..... مطبوعہ نسخوں میں وکانت الکاهنہ قد عرفتها بملکھا کا ہے۔ اس کی بجائے کانت الکاهنہ قد عرفتها بھلکھا پڑھنا چاہیے (یعنی اس کی ہلاکت کے بارے میں بتا دیا تھا)
 ❷..... تفصیل کے لئے یعقوبی صفحہ نمبر ۲۰۹ ملاحظہ فرمائیں۔ ❸..... مطبوعہ نسخوں میں اول من تجده اهل الحیرہ لکھا ہے جو غلط ہے۔ اس کے بجائے اول من مجده اهل الحیرہ پڑھنا چاہیے۔ جیسا کہ تاریخ طبری میں آیا ہے۔

جذیمہ اور عدی کے تذکرے کی وجہ:..... ہم نے اس موقع پر جذیمہ اور اس کے بھانجے کا ذکر ان وجوہات کی بنا پر کیا ہے: یمنی حکمرانوں کا ذکر ہم بیان کر چکے ہیں ان کے وہاں کوئی مضبوط حکومت نہیں تھی۔ بلکہ مختلف اضلاع و اطراف میں بہت سے چھوٹے چھوٹے رئیس حکمران تھے۔ ان سب کی یہ حالت تھی کہ ایک حکمران دوسرے حکمران کو غافل دیکھتا تو اس پر چڑھائی کر دیتا پھر تعاقب کے خوف سے واپس آ جاتا یہاں تک کہ عمرو بن عدی کا دور آیا۔ اس نے اور اس کے جانشینوں نے ان تمام عربوں پر حکومت کی جو عراق اور حجاز میں آباد تھے۔ اسی وجہ سے فارس کے بادشاہوں نے اسے ان تمام علاقوں کا حاکم مقرر کر دیا تھا۔ آل نصر کی حکمرانی اور ایران کے بادشاہوں کے مقرر کردہ عاملوں کی حکومت ایک مشہور اور ثابت شدہ بات ہے جس کا عربوں کے اشعار اور ان کی کتابوں میں واضح ذکر آیا ہے۔

ہشام ابن کلبی کا قول:..... ہشام ابن کلبی لکھتا ہے کہ میں عربوں کے حالات اور ان کے انساب، نصر بن ربیعہ کے خاندان کے نسب ناموں اور ان حکام کی عمروں کے بارے میں جو ایران کے بادشاہوں کی طرف سے مقرر تھے۔ ان کتابوں سے معلومات حاصل کیا کرتا تھا جو حیرہ میں محفوظ تھیں۔

عراق میں آل نصر کی آمد:..... عراق میں آل نصر کی آمد کے بارے میں ابن اسحاق لکھتا ہے کہ اس کا سبب وہ خواب تھا جو ربیعہ بن نصر نے دیکھا تھا اور جس کے شق اور سطح نامی دو کاہنوں نے یہ تعبیر کی تھی کہ اہل حبشہ یمن میں ان کے ملک پر قابض ہو جائیں گے۔ چنانچہ اس نے اپنے بیٹوں اور خاندان والوں کو مناسب ساز و سامان دے کر عراق کی طرف روانہ کر دیا ایران کے بادشاہ شاہ پور بن خرداد کو ان کے بارے میں خط لکھا۔ چنانچہ شاہ ایران نے انہیں حیرہ میں ٹھہرایا۔

نعمان بن منذر:..... ابن اسحاق نے علماء کوفہ سے نقل کیا ہے کہ نعمان بن منذر بن عمرو بن عدی، ربیعہ بن نصر کی اولاد میں سے تھا۔ ایک قول یہ ہے منذر ”ساطرون“ کی نسل میں سے تھا۔ جو تنوخ قضاعہ کے شہری باشندوں کا حاکم تھا۔ ابن اسحاق نے جبیر بن مطعم سے روایت کی ہے کہ جب نعمان کی تلوار حضرت عمرؓ کی خدمت میں لائی گئی تو آپ نے جبیر بن مطعم کو بلایا جو کہ قریش میں سے تھے اور قریش اور دیگر عربوں کے انساب کے بڑے عالم تھے۔ انہوں نے انساب کا علم حضرت ابو بکر صدیقؓ سے حاصل کیا تھا۔ حضرت عمرؓ نے وہ تلوار جبیر کے حوالے کی ان سے پوچھا کہ اے جبیر بتاؤ کہ نعمان کا کس نسل سے تعلق تھا؟ جبیر نے کہا کہ وہ قنص بن معد کی اولاد میں سے تھا۔

قنص بن معد کی اولاد:..... سہیلی لکھتا ہے کہ قنص بن معد کی اولاد حجاز میں پھیلی ہوئی تھی۔ مگر جگہ کی تنگی اور خشک سالی کی وجہ سے ان کے درمیان آپس میں جنگ چھڑ گئی۔ اس کے بعد وہ سواد عراق کی طرف چلے گئے۔ یہ وہ زمانہ تھا جب عراق میں ”ملوک الطوائف“ کی حکمرانی تھی۔ اردوانیوں اور بعض ملوک الطوائف نے ان کے ساتھ جنگ کی اور ان کو سواد سے نکال دیا اور کچھ کو قتل کر ڈالا جو لگ بچ گئے وہ دوسرے عرب قبیلوں کے ساتھ جل گئے اور بعد میں انہی کی طرف منسوب ہو گئے۔

طبری اور ابن اسحاق کے اقوال:..... طبری لکھتا ہے کہ جب حضرت عمرؓ نے جبیر نعمان کے نسب کے بارے میں پوچھا تو حضرت جبیر نے جواب دیا کہ عربوں کے قول کے مطابق وہ قنص بن معد کے ان باقی لوگوں میں سے تھا جو عجم بن قنص کی اولاد میں سے ہیں۔ مگر لوگوں نے غلطی سے عجم کو نجم لکھ دیا ہے۔

ابن اسحاق لکھتا ہے کہ عرب کہتے ہیں کہ نعمان بن منذر ”قبیلہ نجم“ کا ایک آدمی تھا جس نے ربیعہ بن نصر کی اولاد میں پرورش پائی تھی۔

امراؤ القیس:..... عمرو بن عدی کے بعد اس کا بیٹا ”امراؤ القیس“ عراق، حجاز اور الجزیرہ کے عربوں اور وہاں کے دوسرے باشندوں کا حکمران بنا۔ اسے ”البد“ کہا جاتا ہے اور آل نصر کے حکمرانوں اور ایرانیوں کے مقرر کردہ عاملوں میں سے وہ پہلا شخص ہے جس نے عیسائی مذہب اختیار کیا ❶

❶..... عیسائی مذہب:..... یہ بات دلیل کی محتاج ہے، جواب تک (مترجم و صحیح) مضبوط دلیل سے ثابت نہیں ہے۔

اور بقول ہشام ابن کلبی اس نے ایک سو چودہ سال کی عمر پائی ❶ چنانچہ اس نے شاپور ❷ کے دور حکومت میں تیس سال۔ ہرمز کے دور میں ایک سال، بہرام بن ہرمز کے دور میں تین سال، بہرام بن بہرام کے دور میں بارہ سال اور شاہ پور کے دور میں ستر سال کی زندگی گزاری۔

عمر بن امرؤ القیس:..... امرؤ القیس نے شاہ پور کے دور حکومت میں وفات پائی اور اس کی جگہ اس کا بیٹا عمرو بن امرؤ القیس عربوں کا حاکم بنا۔ جس نے شاہ پور کے باقی ماندہ دور حکومت میں تیس سال گزارے۔ اس کے بعد اوس بن قلام الملقبی اس کا جانشین بنا جو عمرو بن عملاق کی اولاد میں سے تھا۔ اس کی حکومت کی مدت پانچ سال ہے۔ صہبہ بن تعیک بن لخم نے اسے قتل کر کے اس کی جگہ لے لی مگر وہ بہرام بن شاہ پور کے عہد میں مر گیا اور اس کے بعد امرؤ القیس بن عمرو پچیس سال تک حکمران رہا، اور بالآخر یزدگرد الاشیم کے دور حکومت میں فوت ہو گیا ❸۔

نعمان بن امرؤ القیس:..... امرؤ القیس کے بعد اس کا بیٹا نعمان حاکم بنا ❹ اس کی والدہ کا نام شقیقہ بنت ربیعہ بن ذہل بن شیبان تھا۔ نعمان خورنق کے محل کا بانی ہے۔ اس محل کی تعمیر کا سبب یہ بیان کیا جاتا ہے کہ یزدگرد الاشیم نے اپنے بیٹے بہرام کو تعلیم و تربیت کے لئے نعمان کے حوالے کر دیا تھا اور اسے اس کے لئے خورنق کی تعمیر کا حکم دیا تھا تا کہ اس کی رہائش گاہ کا کام دے۔ چنانچہ نعمان نے بہرام گور کو اس محل میں رکھا۔ کہا جاتا ہے کہ اس محل کے بنانے والے کا نام سمنار تھا۔ جب وہ اس کی تعمیر سے فارغ ہو گیا تو نعمان نے اسے محل کی چھت سے گرا دیا۔ اس کی موت کا سبب وہ اس کی گفتگو بنی جس کو مؤرخین نے مختلف طریقوں سے نقل کیا ہے۔ مگر صحیح بات کا علم صرف اللہ تعالیٰ کو ہے۔ عربوں کے ہاں جب بھی برے بدلے کا ذکر کرتے ہیں تو اس واقعہ کو مثال کے طور پر بیان کرتے ہیں۔ ❺ اس کا ذکر ان کے اشعار میں بھی اکثر آیا ہے۔

نعمان ایک طاقت ور حکمران اور ایک زاہد:..... اس نعمان کا شمار آل نصر کے طاقتور حکمرانوں میں ہوتا ہے۔ اس کے پاس دو نیزے ہوتے تھے۔ ایک عربوں کے لئے دوسرا ایرانیوں کے لئے چنانچہ وہ شام کے عربوں کے علاقوں کو بار بار کرتار ہتا تھا۔ اس کی مدت حکومت تیس سال تھی ان میں سے اس نے پندرہ سال یزدگرد کے دور میں گزارے اور پندرہ سال بہرام گور کے زمانے میں۔ اس کے بعد اس نے فقیری زندگی اختیار کر کے تخت و تاج چھوڑ دیا اور ناٹ کے کپڑے پہن لئے اس کے بعد پھر ایسا گم ہوا کہ پھر کہیں اس کا پتہ نہ چل سکا۔

منذر بن امرؤ القیس اور بہرام گور:..... طبری لکھتا ہے کہ تاریخ ایران کے جاننے والے کہتے ہیں کہ وہ شخص جس نے بہرام کی تعلیم و تربیت اپنے ذمے لی تھی وہ منذر بن امرؤ القیس تھا۔ یزدگرد نے بہرام کو نجومیوں کے مشورے سے منذر کی سرپرستی میں دے دیا تھا۔ منذر نے اس کی بہت اچھے طریقے سے تربیت کی اور اس کے لئے ایسے لوگ مقرر کئے جنہوں نے اسے علوم فنون، شہ سواری اور درباری آداب سکھائے نہاں تک کہ وہ ان تمام خوبیوں میں اچھی طرح ماہر ہو گیا۔ پھر منذر نے بہرام کو اس کے باپ کے پاس بھیج دیا۔

بہرام کی منذر کے پاس واپسی:..... بہرام کچھ عرصے اپنے باپ کے پاس ٹھہرا مگر اسے وہاں کے حالات پسند نہیں آئے۔ اس دوران قیصر روم کا بھائی شادورس سفیر بن کر کسریٰ کے دربار میں آیا۔ بہرام اس سے ملا اور اس سے درخواست کی کہ وہ اس کے باپ سے عرب واپس جانے کی اجازت دلوا دے۔ چنانچہ اجازت مل گئی اور بہرام واپس چلا گیا۔ اور منذر کے پاس رہنے لگا۔ اس کے بعد یزدگرد کا انتقال ہو گیا اور اہل فارس نے ارد شیر کی اولاد میں سے ایک شخص منتخب کر کے اسے اپنا بادشاہ بنالیا۔ انہوں نے بہرام گور کو اس وجہ سے بادشاہ نہیں بنایا کہ اس کی تربیت عربوں کے ہاں

❶..... منذر کی اولاد وغیرہ بادشاہوں کے طویل دور حکومت بیان کرنا اکثر مؤرخین عرب کے ہاں مشہور و معروف ہے اور ان کے بعد آنے والوں میں ایسا نظر نہیں آتا۔ قارئین کی الجھن دور کرنے کے لئے ہم اتنا بتا دیتے ہیں کہ اصل میں ان لوگوں کے زمانے مؤرخین کے امانوں سے بہت دور کے زمانے ہیں۔ اس لئے انہوں نے مشہور بادشاہوں کا ذکر کیا ہے جو غالب طور پر تھے اور بدعوب والے اکاد کا بادشاہ غالباً بیچ کے زمانے کے حالات اور دوری کی بناء پر تاریخ میں اپنی جگہ نہ بنا سکے۔ ❷..... شاہ پور: شاپور اول کا عہد حکومت ۲۴۱ھ تک ہے۔ اور شاہ پور ثانی جس کے عہد میں امرؤ القیس نے وفات پائی ۳۱۰ء سے لے کر ۳۷۹ء تک حکمران رہا۔ ❸..... یزدگرد اول: یزدگرد اول کا عہد حکومت ۳۹۹ء سے لے کر ۴۲۰ء تک ہے۔ ❹..... یہ نعمان نعمان العور کے نام سے بھی مشہور ہوا اور نعمان ساج بھی۔ (تاریخ سنی الملوک الارض النبیاء) حمزہ اصفہانی۔ ❺..... دیکھئے مجمع الامثال للمیدانی صفحہ نمبر ۱۲۴ پر ضرب المثل موجود ہے۔ (معجم البلدان مادہ روق)۔

ہوئی تھی اور وہ ایرانی آداب سے واقف نہیں تھا۔

بہرام گور کی اقتدار کے لئے کوشش..... اس بات پر منذر نے ایک لشکر تیار کیا تاکہ بہرام گور کو تخت و تاج دلائے۔ چنانچہ اس نے اپنے بیٹے نعمان کی سرکردگی میں ایک لشکر بھیجا جس نے ایران کے دار الحکومت کا محاصرہ کر لیا۔ منذر بھی عربوں کا لشکر لے کر اس کے پیچھے پہنچ گیا۔ بہرام گور اس کے ساتھ تھا۔ ایرانیوں نے اس کی اطاعت قبول کرنی اور پھر منذر کی سفارش پر بہرام نے ان کی غلطیوں کو درگزر کر کے انہیں معاف کر دیا۔

بہرام گور کی حکومت اور فتوحات..... جب بہرام گور کی حکومت مضبوط ہو گئی ① تو منذر تو اپنے ملک واپس چلا گیا اور بہرام برے افعال میں مشغول ہو گیا۔ اس لئے آس پاس کے حکمرانوں کے دلوں میں لالچ پیدا ہو گیا۔ اور ترکوں ② کے بادشاہ خاقان نے پچاسی ہزار فوج کے ساتھ اس پر حملہ کر دیا۔ بہرام اس کے مقابلہ کے لئے نکلا اور آزر بائیجان سے ہوتا ہوا آرمینیا پہنچا اس کے بعد وہ شکار کے لئے چلا گیا اور اپنے بھائی نرسی کو فوج کا سردار بنادیا۔

ایرانیوں کی خاقان سے صلح اور بہرام..... ایرانیوں نے بہرام پر بزدلی کا الزام لگادیا اور کہا کہ اس نے ترکوں کا مقابلہ کرنے سے گریز کیا ہے۔ چنانچہ انہوں نے خاقان کے ساتھ خط و کتابت کر کے ایسی شرائط پر صلح کر لی جو خاقان چاہتا تھا۔ خاقان واپس چلا گیا مگر جب یہ خبر بہرام کو ملی تو اس نے خاقان کا تعاقب کیا اور اس پر شب خون مار کر اس کا خاتمہ کر دیا۔ اور اس کو اپنے ہاتھ سے قتل کیا اور اس کے لشکر کے ساز و سامان پر قبضہ کر لیا۔ اس کے علاوہ خاقان کا تاج اور اس کی تلوار بھی جواہرات سمیت اس کے ہاتھ لگی اور خاقان کے ملک کا ایک حصہ پر قبضہ کر لیا۔ وہاں اپنے مرزبان ③ کو اس کا گورنر مقرر کر دیا اور اسے اجازت دی کہ چاندی کے تخت پر بیٹھا کرے۔

ماوراء النہر پر حملہ..... بہرام گور نے ماوراء النہر پر بھی لشکر کشی کی اور وہاں کے لوگوں نے خراج دے کر اس کی اطاعت قبول کر لی۔ اس کے بعد بہرام گور آزر بائیجان واپس چلا آیا۔ اس نے خاقان کی تلوار اور اس کے تاج کو آتشکدے میں لٹکوا دیا اور خاقان کی ملکہ کو وہاں کی نوکرانی مقرر کر دیا۔ خدا نے اسے جو فتح و حکمرانی عطا کی تھی اس کے شکریے میں اس نے رعایا کا تین سال کا ٹیکس معاف کر دیا۔ دو کروڑ درہم صدقے میں دیئے اور ہر طرف فتح نامہ جاری کئے۔

طبری اور بہرام کا نسب..... بہرام گور نے اپنے بھائی نرسی کو خراسان کا گورنر بنایا اور مہر نرسی کو اس کا وزیر مقرر کیا۔ طبری نے اس کا نسب چار پشتوں تک بیان کیا ہے اس کی چوتھی پشت میں اشک بن دارا تھا۔ بہرام نے روم پر چالیس ہزار فوج کے ساتھ حملہ کیا۔ چنانچہ وہ بڑھتا ہوا قسطنطنیہ تک جا پہنچا اور پھر وہاں سے واپس لوٹ آیا۔

الحارث کندی کا حملہ..... ہشام ابن کلبی لکھتا ہے کہ حارث بن عمرو حجر الکندی نے جو تبع بن حسان بن تبع کی طرف سے گورنر تھا۔ ایک بڑی بھاری فوج کے ساتھ قبائل معد کے علاقوں اور شہر حیرہ پر چڑھائی کر دی۔ نعمان بن امراء القیس بن شقیقہ حارث کی فوج کی طرف بڑھا اور اس کے ساتھ جنگ کرنی شروع کر دی۔ مگر وہ اپنے خاندان کے بہت سے افراد سمیت مارا گیا اور اس کے ساتھیوں کو شکست ہو گئی۔ چنانچہ آل نعمان کی حکومت درہم برہم ہو گئی اور اس کی مملکت پر الحارث بن عمرو کا قبضہ ہو گیا۔

ہشام ابن کلبی کے علاوہ وہ دوسرے مؤرخین نے لکھا ہے کہ نعمان جسے الحارث نے قتل کیا تھا منذر بن نعمان کا بیٹا تھا۔ اور اس کی ماں ہندزید مناة کی بیٹی تھی۔ اس کی حکومت کی مدت چوالیس سال ہے۔ اس میں سے اس نے سترہ سال فیروز بن یزدگرد کے دور میں گزارے۔

اسود بن منذر..... اس کے بعد اسود بن منذر بادشاہ بنا۔ اس کا ماں نعمان کی بیٹی تھی اور یہ وہی اسود ہے جسے ایرانیوں نے قید کر لیا تھا۔ اس

①..... بہرام گور کا عہد حکومت ۴۲۰ء سے لیکر ۴۳۸ء تک ہے۔ ②..... یہاں ترکوں سے مراد خزر قوم ہے جو کوہ قفقاز کے پار دریائے والگا کے علاقوں میں رہتے تھے۔

③..... مرزبان (فارسی) بمعنی امیر سرحد یعنی صوبیدار جو کسی سرحدی علاقے پر مامور ہو۔ ④..... ⑤..... ⑥.....

نے بیس سال تک حکومت کی۔ ان میں سے اس نے دس سال فیروز بن یزدگرد کے دور میں گزارے، چار سال بلاؤش بن یزدگرد کے دور میں اور چھ سال قباز بن فیروز کے زمانے میں گزارے۔^①

قباز اور الحارث کی ملاقات:..... ہشام بن محمد الکلبی لکھتا ہے کہ ”جب الحارث بن عمرو نے نعمان کی مملکت پر قبضہ کر لیا تو قباز نے جو کہ کمزور ہو چکا تھا۔ اسے ملاقات کے لئے طلب کیا۔ الحارث اس کے پاس گیا اور فریقین میں اس بات پر صلح ہو گئی کہ حارث اپنی عرب قوم کے ساتھ دریائے فرات عبور نہیں کرے گا۔ مگر جب حارث نے قباز کو کمزور دیکھا تو اسے عربوں کو دریائے فرات کے پار غارتگری کے لئے آزاد چھوڑ دیا۔ اس پر قباز نے حارث سے درخواست کی کہ وہ اس کے بیٹے سے ملاقات کر لے۔ حارث نے یہ عذر پیش کیا کہ حملہ آور کیونکہ مختلف قبیلوں سے تعلق رکھتے ہیں اور ان کو مال کے سوا اور کوئی چیز لوٹ مار سے باز نہیں رکھ سکتی۔ یہ سن کر شاہ ایران نے سواد عراق کا ایک حصہ اس کو دے دیا۔ اس کے بعد حارث نے یمن کے حکمران تبع کو یہ کہہ کر ایران پر لشکر کشی کے لئے ابھارا کہ ایران کی سلطنت کمزور ہو چکی ہے اس لئے موقع اچھا ہے۔

تبع ایران پر حملہ:..... اس پر تبع نے اپنی فوجیں جمع کیں اور روانہ ہو کر حیرہ کے مقام پر ڈیرے ڈال دیئے۔ پھر اپنے بھائی شمر ذوالجناح کو قباز کی طرف روانہ کیا، ذوالجناح نے جنگ شروع کر دی اور قباز کا تعاقب کرتے ہوئے شہر تک پہنچا اور اسے قتل کر ڈالا۔ پھر وہ خراسان کی طرف بڑھا۔ تبع نے اپنے بیٹے حسان کو صغد کی طرف بھیجا اور ان دونوں کو حکم دیا کہ ملک چین پر قبضہ کریں۔ اس کے علاوہ اس نے اپنے بھتیجے یعفر کو رومیوں کی طرف روانہ کیا۔ یعفر نے قسطنطنیہ کا محاصرہ کئے رکھا یہاں تک کہ شہر والوں نے اطاعت قبول کر لی اور خراج ادا کیا۔

رومہ، چین، سمرقند پر قبضہ:..... اس کے بعد یعفر رومیہ کی طرف بڑھا اور اس کا محاصرہ کر لیا۔ پھر عرب فوج میں طاعون پھوٹ پڑا جس سے وہ کمزور اور بے بس ہو گئے، اور رومیوں نے حملہ کر کے ان سب کو قتل کر ڈالا اسی دوران شمر نے سمرقند کی طرف پیش قدمی کی اور اس کا محاصرہ کر لیا اور پھر اس نے چین پر چڑھائی کر کے ترکوں کو شکست دی اور دیکھا کہ اس کا بھائی حسان اس سے تین سال پہلے وہاں پہنچ چکا ہے۔ پھر وہ دونوں بھائی چین میں اکیس سال تک رہے۔^②

ابن کلبی کی روایت:..... ابن کلبی لکھتا ہے کہ صحیح روایت جس پر سب کا اتفاق ہے یہ ہے کہ دونوں بھائی مال غنیمت میں مال و اسباب، ذخائر اور انواع و اقسام کے جواہریت اپنے ساتھ لے کر وطن واپس آئے۔ تبع روانہ ہو کہ مکہ پہنچا اور شعب حجاز میں رہنے لگا۔ اس نے ایک سو بیس سال حکومت کرنے کے بعد یمن میں وفات پائی۔ اس کے بعد یمن کا کوئی بادشاہ اپنے وطن سے فوج کشی کے لئے نہیں نکلا۔ کہا جاتا ہے کہ اس نے ان لوگوں کو تبلیغ و تلقین کی وجہ سے جو اس کے ساتھ یثرب آئے تھے یہودی مذہب اختیار کر لیا تھا۔

آخری تبع اور اس کا نام:..... ابن اسحاق کہتے ہیں کہ تابعہ یمن میں سے جس تبع نے مشرق پر چڑھائی کی وہ آخری تبع تھا اور اس کا نام ”تبان اسعد ابو کرب“ تھا۔^③

منذر بن نعمان:..... ہشام بن محمد نے لکھا ہے کہ الحارث بن عمرو کے بعد نوشیروان^④ یعنی نوشیروان بن النعمان کو عربوں کا گورنر مقرر کیا۔ جو اپنے باپ نعمان اکبر کے قتل کے بعد بچ کر نکل گیا تھا اور بھاگ کر حیرہ میں رہنے لگا تھا۔ جب نوشیروان کی سلطنت مضبوط ہو گئی اور اس کی ہر جگہ

①..... فیروز کا دور حکومت ۵۷۵ء سے لے کر ۶۲۸ء تک ہے۔ بلاؤش ۶۲۸ء سے ۶۸۸ء تک۔ قباز کا ۶۸۸ء سے ۷۲۱ء تک دور حکومت ہے۔ بعض عرب راویوں نے تابعہ مشرقی و مغربی فتوحات کے متعلق جو روایات بیان کیں ہیں وہ محض خرافات ہیں۔ ایران، یونان، روم اور اہل چین میں سے کسی ملک و قوم کی تواریخ جس میں ان روایات کی ذرا بھی تصدیق نہیں ہوتی۔ ان تابعہ یعنی ملوک حمیرہ کا زمانہ حضرت مسیح کے بعد کا ہے۔ اور یہ زمانہ ہے جو تاریخ کے لحاظ سے تاریکی پردے میں مستور نہیں۔ خود ابن خلدون نے اپنے مقدمہ میں ان روایات کی محنت سے انکار کیا ہے اور کہا ہے کہ تابعہ کے لئے، جن کا دار الحکومت یمن میں تھا۔ ایک طرف چین اور تبت اور دوسری طرف بلاد المغرب ایسے وسیع دور دراز ملکوں کا تسخیر کرنا از قسم محالات جی ناممکن ہے۔^②..... تبع اسعد ابو کرب کا دور حکومت چوتھی صدی عیسوی کے اواخر میں تھا۔ آخری تبع ذونواس تھا جس نے ۵۲۵ء میں اہل حبشہ سے شکست کھائی تھی۔^③..... نوشیروان کا عہد حکومت ۵۳۱ء سے لے کر ۵۷۹ء تک ہے۔ ہرمز ۵۷۹ء سے ۵۹۰ء تک اور خسرو پرویز ۵۹۰ء سے ۶۲۸ء تک حکمران رہا۔

دھاک بیٹھ گئی تو اس نے منذر کو بلوا کر اسے حیرہ کا حکمران مقرر کر دیا اور تمام علاقے اس کے کنٹرول میں دے دیے جو پہلے حارث بن عمرو عاکل المرار کے زیر انتظام تھے۔ اس کے وفات تک یہی صورتحال قائم رہی۔

ہشام بن محمد نے لکھا ہے کہ اسود بن منذر کے بعد ایرانیوں کی طرف سے اس کے بھائی منذر بن منذر نے عربوں پر سال سال تک حکمرانی کی۔ اس کی ماں کا نام معاویہ بنت نعمان تھا۔

نعمان بن اسود:..... اس کے بعد نعمان بن اسود حکمران بنا۔ اس کی ماں کا نام ام الملک تھا، جو حارث بن عمرو کی بہن تھی۔ اس کے بعد ابو یعفر بن علقمہ بن مالک اس کا جانشین بنا جس نے تین سال تک حکمرانی کی۔

منذر بن امرؤ القیس:..... پھر منذر بن امرؤ القیس بادشاہ بنا۔ اس کا لقب ذوالقرنین تھا۔ کیونکہ اس کے سر پر بالوں کی دو ٹہنیں تھیں۔ اس لئے ذوالقرنین یعنی دو چوٹیوں والا کہلایا۔ اس کی ماں کا نام السماء بنت عوف تھا اس نے انچاس سال تک حکمرانی کی ❶۔

اس کے بعد اس کا بیٹا عمرو بن منذر بادشاہ بنا۔ اس کی ماں کا نام ہند بنت حارث بن عمرو تھا۔ اس نے سولہ سال تک حکومت کی۔ اس کے عہد حکومت کا آٹھواں سال ”عام الفیل“ ہے جس میں رسول اکرم ﷺ کی ولادت باسعادت ہوئی ❷۔

قابوس کی حکومت:..... عمرو بن ہند کے بعد اس کا بھائی قابوس حکمران بنا۔ اس کی حکومت کی مدت چال سال ہے۔ ان میں سے ایک سال اس نے نو شیروان کے عہد میں گزارا۔ اور تین سال اس کے بیٹے ہرمز کے عہد میں گزارے۔ عمرو کے بعد اس کے بھائی منذر بن منذر نے چار سال تک حکمرانی کی۔

ابو قابوس نعمان بن منذر:..... اس کی بعد نعمان بن منذر بادشاہ بنا۔ اس کی کنیت ابو عباس ہے۔ اس نے بائیس سال تک حکمرانی کی آٹھ سال ہرمز کے دور میں اور چودہ سال پرویز کے زمانے میں۔ اسی نعمان کے زمانے میں الجزیرہ میں آل نصر کی حکومت کمزور ہو گئی اور اس کی حکومت کے بعد اس خاندان کا خاتمہ ہو گیا۔ یہ وہی نعمان ہے جس کو کسریٰ پرویز نے قتل کر ڈالا تھا اور اس کے بجائے شہر حیرہ اور قبائل عرب کا ”ایاس بن قبیصہ طائی“ کو گورنر مقرر کیا تھا پھر کسریٰ نے حیرہ کی ریاست ایران کے مرزبانوں کی تحویل میں دے دی۔ یہاں تک کہ اسلام کا ظہور ہوا اور فارس کی سلطنت مٹ گئی۔

نعمان کا قتل اور اس کا سبب:..... نعمان کے قتل کا سبب یہ بنا کہ زید بن پرویز کے مترجموں میں سے تھا۔ اور بہت خوش شکل عاشر اور خطیب تھا عربوں اور ایرانیوں کی ادبیات سے خوب واقف تھا۔ وہ ایک اچھے خاندان سے تعلق رکھتا تھا جو ایران کے بادشاہوں کے زیر سایہ رہتا تھا۔ چونکہ یہ سب لوگ عربوں کے مترجم کی حیثیت سے کام کرتے تھے اس لئے کسریٰ نے انہیں بڑی جاگیر دے رکھی تھیں۔ جب منذر بن منذر حیرہ کا بادشاہ بنا تو اس نے اپنے بیٹے نعمان کو عدی کی نگرانی میں دے دیا تھا۔ چنانچہ اس کے اہل خانہ نے اس کی پرورش کی حیرہ کے شریف لوگوں میں (جو قبیلہ نخم کے ساتھ منسوب تھے اور بنو مرینی کہلاتے تھے) اس نے تربیت پائی۔

نعمان کی اولاد:..... نعمان کے علاوہ منذر کے دس بیٹے اور بھی تھے جو اپنی خوبصورتی کی وجہ سے اشاہب یعنی گورے جٹے کہلاتے تھے۔ مگر نعمان ان میں سے پستہ اقد اور داغدار بدن کا مالک تھا۔ اس کی ماں سلمیٰ بنت وائل جو اہل فدک میں سے تھی۔ حارث بن حصن بن مضمم کی لونڈی تھی قابوس بن منذر نے عدی بن زید اور اس کے بھائیوں کو نو شیروان کی خدمت میں بھیج دیا تھا اور وہ اس کے کاتبوں اور مترجموں کی حیثیت سے خدمت انجام دے رہے تھے۔

❶ یہ (مضرط الحجارہ) کے لقب سے بھی پہچانا جاتا ہے جو کہ اس کی قوت اور شجاعت کی طرف اشارہ ہے۔ دیکھئے (تاریخ العرب قبلک الاسلام القدیم الجاہلی صفحہ نمبر ۱۷۹)۔

❷ عام الفیل: ۵۷۰ء۔

ایاس بن قبیصہ بحیثیت نگران..... جن منذر کی وفات ہوئی تو اس نے ”ایاس بن قبیصہ طائی“ کو اپنے بیٹے کا سرپرست اور نگران مقرر کیا اور حکومت کے تمام اختیارات اس کے سپرد کر دیئے۔ ایک ماہ تک یہی صورت رہی۔ اس کے بعد نوشیروان نے اس بات پر غور کیا کہ کس شخص کو عربوں کا حاکم بنایا جائے؟۔ چنانچہ اس نے اس بارے میں ”عدی بن زید“ سے مشورہ کیا اور بنی منذر کے حق میں اس کی رائے کو مخلصانہ تصور کیا۔

عدی کا مشورہ اور نعمان کے لئے کوشش..... عدی نے کہا کہ آل منذر کے حقیقی وارث ”منذر بن منذر“ کے خاندان والے ہیں۔ چنانچہ کسری نے ان کو بلوایا اور عدی کے پاس ٹھہرایا۔ مگر ان کا جھکاؤ نعمان کی طرف تھا اور عدی نے نعمان کے بھائیوں کی رعایت و حمایت شروع کر دی اور ان کی فضیلت و برتری کو ثابت کرنے کی کوشش کرنے لگا۔ چنانچہ اس نے نعمان کے بھائیوں سے کہا کہ اگر کسری تمہیں عربوں کی حکومت سنبھالنے کے لئے کہتا تو تم نعمان کے سوا سب کی کفالت کا ذمہ لے لینا۔ ادھر خفیہ طور پر نعمان سے کہا کہ اگر کسری تمہارے بھائیوں کے متعلق بات کرے تو ان کو قابو میں رکھنے کی ذمہ داری لے لینا اور کہنا کہ اگر میں اپنے بھائیوں کو قابو میں نہیں رکھ سکتا تو اوروں کو کیسے قابو رکھ سکتا ہوں۔ نعمان کے بھائی اسود بن منذر کے ساتھ ایک آدمی بنو مرینی کا تھا۔ اس نے اسود کو عدی کے بارے میں سمجھایا اور اسے بتایا کہ عدی اسے دھوکا دے رہا ہے۔ مگر اسود نے اس کی بات نہیں سنی۔

کسری کا نعمان کو بادشاہ بنانا..... جب کسری نے نعمان اور اس کے بھائیوں کے ساتھ بات چیت کی تو وہ نعمان کی طرف مائل ہو گیا اور اسے عربوں کا حکمران بنادیا۔ چنانچہ نعمان عربوں کا حاکم بن کر حیرہ کی طرف واپس گیا تو عدی بن اوس اس کے ساتھ تھا۔ وہ دل سے عدی بن زید کا دشمن تھا مگر بظاہر اس کی تعریف کیا کرتا تھا۔ اس نے اپنے دوستوں کو بھی اپنا ہمنوا بنا رکھا تھا۔ عدی بن اوس کہتا تھا کہ ہاں اتنی بات ضرور ہے کہ عدی بن زید نعمان کو چھوٹا اور حقیر سمجھتا ہے اور کہتا ہے کہ میں نے ہی نعمان کو بادشاہ بنوایا ہے۔ ایسی باتوں سے انہوں نے نعمان کو ناراض اور مشتعل کر دیا۔ چنانچہ نعمان نے اسے ملاقات کیلئے بلایا اور جب وہ آیا تو اسے قید کر لیا۔ پھر نعمان کو اپنی حرکت پر شرمندگی ہوئی مگر وہ اس بات سے ڈرتا تھا کہ اگر وہ اسے چھوڑے گا تو نہ معلوم اس کا نتیجہ کیا نکلے گا۔

عدی بن زید کا قتل..... اس کے بعد نعمان بحرین کی طرف نکل گیا۔ مگر اس کی غیر موجودگی میں غسان کے بادشاہ حنفہ نے حیرہ پر حملہ کیا اور کامیاب رہا۔

عدی بن زید کا قتل..... اسی دوران عدی بن زید نے اپنے بھائی کو جو کسری کی خدمت میں رہتا تھا لکھا کہ وہ کسری کے ذریعے نعمان کے پاس اس کے حق میں سفارش کرائے۔ چنانچہ ایک شخص سفارش کے لئے حیرہ آیا جہاں اس وقت نعمان کا ایک قائم مقام شخص موجود تھا۔ پھر وہ عدی کے پاس آیا۔ عدی نے اس سے کہا کہ مجھے کسری کا خط دے دو میں خود اسے بھیج دوں گا۔ اور تم یہاں میرے پاس ٹھہرو ایسا نہ ہو کہ وہ لوگ مجھے مار ڈالیں۔ مگر اس دشمنوں نے نعمان کو کہلا بھیجا کہ کسری کا ایلچی عدی سے مل گیا ہے۔ اس اطلاع پر نعمان نے ایک آدمی کو بھیج کر عدی کو مروا ڈالا۔

کسری کے ایلچی کے قتل پر ناراضگی..... جس کسری کا ایلچی سفارش کے لئے آیا تو نعمان نے اس کی بات کو بظاہر منظور کر لیا۔ اور اسے چار ہزار دینار اور ایک لونڈی انعام میں دی۔ نیز اسے اس کی اجازت دے دی کہ وہ عدی کو قید خانے سے نکال لے۔ مگر جب وہ قید خانہ میں پہنچا تو دیکھا عدی چند دن پہلے مر چکا ہے۔ پھر وہ نعمان کے پاس آیا اور اسے اس کی حرکت پر خوب ملامت کی، تو نعمان نے اسے جواب دیا کہ میں تو اسے زندہ چھوڑ آیا تھا۔ پھر اس سے کہا کہ کسری نے تو تجھے میری طرف ایلچی بنا کر بھیجا تھا تو اس کے پاس کیسے پہنچا۔ یہ کہہ کر اسے دربار سے نکال دیا۔ ایلچی نے واپس جا کر کسری کو عدی کی موت کے بارے میں بتایا مگر اسے یہ نہیں بتایا کہ وہ عدی کے پاس براہ راست پہنچ گیا تھا۔

عدی کے قتل پر نعمان کی ندامت..... پھر نعمان کو عدی کے قتل پر ندامت ہوئی۔ چنانچہ ایک دن شکار کھیلتے ہوئے اس کے بیٹے زید سے ملا اور اس کے باپ کے بارے میں معذرت کی۔ پھر اسے بہت سامان اور سامان دے کر کسری کے پاس بھیج دیا تاکہ وہ اپنے باپ کی جگہ عربوں کی

ترجمانی کر سکے۔ کسریٰ اس سے بہت خوش ہوا اور اسے اپنا مقرب بنالیا ❶۔

کسریٰ کی نعمان سے ناراضگی:..... پھر کسریٰ پرویز نے ارادہ کیا کہ کسی عرب عورت سے شادی بیاہ کرے۔ اس پر زید بن عدی نے اسے مشورہ دیا کہ حیرہ کے حکمران خاندان بنی منذر سے رشتہ مانگے۔ اس پر کسریٰ نے اسے کہا کہ تم خود جا کر اس کے بازے میں اس سے بات چلاؤ۔ زید نے جواب دیا کہ وہ عجمیوں کے ساتھ اپنی لڑکیوں کی شادی نہیں کرتے اور چونکہ وہ بات کو نالیں گے۔ اس لئے آپ میرے پاس کسی اپنے شخص کو بھیج دیجئے جو عربی زبان جانتا ہو۔ اس طرح شاید کہ میں آپ کے کام آسکوں۔ جب زید نعمان کے پاس آیا تو نعمان نے کہا کہ کیا تمہارے لئے عراق اور ایران کی عین یعنی بڑی آنکھوں والی عورتیں کافی نہیں ہیں جو تمہیں ہماری لڑکیوں سے بے پرواہ کر دیں؟۔ کسریٰ کے ایلچی نے عین کے معنی پوچھے؟ زید نے کہا کہ اس کے معنی گائیں ہیں ❷۔ پھر زید اور کسریٰ کا ایلچی دونوں ناکام واپس آئے۔ زید نے کسریٰ کو خوب بھڑکایا جس سے کسریٰ بڑا غضب ناک ہوا اور اس کے دل میں نعمان کے خلاف کینہ و عداوت پیدا ہو گئی۔

نعمان کا طلبی اور اس کا فرار:..... کچھ عرصہ کے بعد کسریٰ نے نعمان کو کسی ضرورت سے بلایا نعمان معاملہ کو تاڑ گیا اور اپنی حفاظت کے لئے طئی اور دوسرے عرب قبائل کے ہاں چلا گیا مگر انہوں نے اسے پناہ دینے سے انکار کر دیا۔ کیونکہ وہ کسریٰ سے ڈرتے تھے۔ اس طرح بنو رواحہ بن سعد بھی اس کے کسی کام نہ آئے۔ نعمان نے ان کو معذور سمجھا اور بنو شیبان کے ہاں چلا گیا یہ لوگ ذوقار کے مقام پر رہتے تھے۔ اور ہانی بن مسعود اور قیس بن خالد ان کے سردار تھے۔

ہانی بن عمرو کی نعمان کو پناہ:..... نعمان کو معلوم ہوا کہ ہانی اس کی حمایت کرے گا جسے کسریٰ نے ایلہ کا علاقہ بطور جاگیر عطا کر رکھا تھا۔ چنانچہ نعمان نے اپنا مال و اسباب اور سارے جانور ہانی کے حوالے کر دیئے اور وہ زرہیں بھی جو ایک ہزار سواروں کے لئے کافی تھیں۔

نعمان کی کسریٰ کے ہاں قید اور موت:..... پھر وہ کسریٰ کے پاس روانہ ہوا۔ زید بن عدی اسے سباباط کے مقام پر ملا۔ نعمان پر کسریٰ کی غداری جلد ہی آشکار ہو گئی۔ چنانچہ جب وہ کسریٰ کے پاس پہنچا تو کسریٰ نے اسے پکڑ کر قید خانہ میں ڈال دیا جہاں وہ طاعون میں مبتلا ہو کر مر گیا۔ اس واقعہ سے جنگ کی بنیاد پڑ گئی جو عربوں اور ایرانیوں کے درمیان ذوقار کے مقام پر لڑی گئی۔

ایاس بن قبیصہ طائی:..... نعمان کے قتل کے بعد خسرو پرویز نے اس کے بجائے ایاس بن قبیصہ طائی کو حیرہ کا حاکم مقرر کیا۔ اس احسان کے بدلے میں جو قبیلہ طئی نے کسریٰ پر اس جنگ کے موقع پر کیا تھا جس میں اس نے بہرام گور سے شکست کھائی تھی۔ اس موقع پر کسریٰ پرویز نے نعمان سے اس کی گھوڑی مانگی تھی تاکہ بھاگ کر اپنی جان بچا سکے مگر نعمان نے انکار کر دیا تھا۔ پھر پرویز کی حسان بن جند الطائی سے ملاقات ہوئی جو ایاس بن قبیصہ کا چچا زاد بھائی تھا۔ چنانچہ حسان نے اسے اپنا گھوڑا دے دیا اور اسے گھوڑے اور انٹ کے تحفے دیئے۔ پرویز نے ان تمام خدمات کو یاد رکھا اور ایاس کو نعمان کی جگہ مقرر کر دیا۔

ذوقار کی جنگ:..... جن نعمان مر گیا تو ایاس نے ہانی بن مسعود سے نعمان کو دیئے ہوئے ہتھیار طلب کئے کہا جاتا ہے کہ وہ چار سو یا بقول بعض آٹھ سو زرہیں تھیں۔ مگر ہانی نے انکار کر دیا جس سے کسریٰ کو بہت غصہ آیا اور اس نے قبیلہ بن بکر بن وائل کے خاتمہ کی ٹھان لی۔ نعمان بن زرعہ تغلسی نے کسریٰ کو مشورہ دیا کہ موسم گرمی تک انتظار کرے کیونکہ بکر بن وائل سخت گرمیوں میں کنوؤں پر آیا کرتے تھے۔ جب گرمی کا موسم آیا اور بکر بن

❶ بیروت کے نئے ایڈیشن میں کان اسیرا عندہ لکھا ہے جو غلط ہے۔ اسے کان اشیرا عندہ پڑھنا چاہیے۔ ❷ عین جمع ہے عیناء کی۔ عیناء کے معنی ہیں بڑی اور خوبصورت آنکھوں والی عورت یا ہرنی۔ عرب میں ایک قسم کا بڑا ہرن ہوتا ہے جسے بقرة الوحش یعنی جنگلی گائے کہتے ہیں۔ کیونکہ اس کی آواز گائے کی مثل ہوتی ہے۔ مگر وہ اصل گائے نہیں بلکہ ہرن کی ایک قسم ہے۔ نعمان نے عین یا مہما کا جو لفظ برتنا تھا اس سے مراد آہو چشم عورتیں تھیں۔ مترجم البتہ بیروت کے ایڈیشن میں جو اس وقت ہمارے سامنے ہے اس میں عین کے بجائے ”عیر“ لکھا ہے۔ عیر اونٹ وغیرہ کو کہتے ہیں۔ اس سے بھی بڑی آنکھوں والی عورت مراد لی جاسکتی ہے۔ (شاء اللہ محمود)۔

وائل نے، کنوؤں پر پڑاؤ کیا تو نعمان بن زرعان کے پاس آیا اور ان سے کہا کہ یا تو تم کسریٰ کی اطاعت اختیار کرو ورنہ جنگ کے لئے تیار ہو جاؤ۔ تو انہوں نے جنگ کو ترجیح دی۔

حفظہ بن سنان کا جنگ کا مشورہ:..... یہ فیصلہ انہوں نے حفظہ بن سنان عجل کے مشورہ سے کیا تھا کیونکہ انہوں نے اس معاملے کو اس کی رائے پر چھوڑ دیا تھا۔ حفظہ نے ان سے کہا تھا کہ تمہارے لئے موت دونوں صورتوں میں یقینی ہے۔ اگر تم نے ہتھیار ڈال دیئے تو تو قتل تو ویسے ہی کر دیئے جاؤ گے اور اگر ریگستان کی طرف بھاگنے لگو تو پیاس سے ہلاک ہو جاؤ گے۔ اس لئے مردانہ وار مقابلہ کرنا بہتر ہے۔

کسریٰ کا جنگ لڑنے کا حکم:..... پھر کسریٰ نے ایاس بن قبیصہ کو حکم دیا کہ وہ بکر بن وائل سے جنگ کے لئے روانہ ہو جائے اور اپنے ساتھ قبیلہ تغلب کے علاوہ ایران کے وہ مسلح سپاہی بھی لے جائے جو اس کے پاس قطقطانیہ اور بارق میں مقیم تھے کسریٰ نے قیس بن مسعود کو بھی جو اس وقت طف شقرن میں مقیم تھا پیغام بھیجا کہ وہ ایاس کے پاس پہنچ جائے۔ ایرانیوں کے پاس سوار فوج کے علاوہ جنگی ہاتھی بھی تھے۔

ہتھیاروں کی تقسیم اور لڑنے کا فیصلہ:..... جب فریقین آمنے سامنے ہوئے تو قیس بن مسعود، ہانی کے پاس آیا اور اسے مشورہ دیا کہ وہ نعمان والے ہتھیار اپنے ساتھیوں میں بانٹ دے۔ چنانچہ اس نے ایسا ہی کیا۔ اس کے ہانی بن مسعود اور حفظہ بن تغلبہ بن سنان میں اختلاف ہو گیا۔ ہانی کی یہ رائے تھی کہ صحرا کی طرف نکل جائیں مگر حفظہ نے مردانہ وار مقابلہ کرنے کا فیصلہ کیا اور قسم کھائی کہ وہ میدان جنگ سے ہرگز نہیں بھاگے گا پھر انہوں نے پانی نکالا۔ جو آدھے مہینے کے لئے کافی تھا۔ اور جنگ شروع ہو گئی۔

ایرانیوں کا فرار اور واپسی:..... ایرانی پیاس کی وجہ سے بھاگ نکلے تو بکر اور عجل کے قبیلوں نے ان کا پیچھا کیا۔ اس پر ایرانیوں نے دوبارہ صف آرائی کی اور بڑے استقلال کے ساتھ لڑے۔ پھر قبیلہ ایاد نے بکر بن وائل کو خفیہ پیغام بھیجا کہ ہم جنگ کے وقت بھاگ نکلیں گے۔ چنانچہ وہ ایرانیوں کے ساتھ ہو گئے۔ خوب گھمسان کارن پڑا۔ جنگجو سپاہی بڑے بے جگری سے لڑے اور یکے بعد دیگرے زمین پر گرنے لگے۔ اتنے میں بزید بن حماد السکونی جو بنو شیبان کا حلیف تھا گھات سے نکلا اور اپنی قوم کے ساتھ ایاس بن قبیصہ اور اس کے عرب ساتھیوں پر حملہ آور ہوا۔ قبیلہ ایاد نے بھی وعدے کے مطابق راہ فرار اختیار کی۔ ان کے فرار ہوتے ہی ایرانیوں کو شکست ہوئی اور سخت گرمی کے موسم اور دوپہر کی چل چلاتی دھوپ میں سب کے سب مارے گئے یا پیاس سے مر گئے۔

جنگ ذوقار اور آنحضرت ﷺ کا مدینے میں اس کا اطلاع دینا:..... جنگ ذوقار کے وقت رسول اکرم ﷺ مدینہ منورہ میں تشریف فرما تھے۔ چنانچہ آپ نے اس جنگ کے متعلق فرمایا کہ ”آج کے دن عربوں نے ایرانیوں سے بدلہ لے لیا ہے اور وہ میرے ہی بدولت کامیاب ہوئے ہیں“۔ صحابہ نے اس دن کو یاد رکھا اور بعد میں یقینی معلوم ہوا کہ یہ جنگ ذوقار ہی کا دن تھا ❶۔

ایاس اور زادویہ کی گورنری:..... ایاس بن قبیصہ نو سال تک نعمان کے بجائے حیرہ کا گورنر رہا۔ ایرانی مرزبان ہمر جان اس کے ساتھ حکومت میں شریک تھا۔ اس کی گورنری کے آٹھویں سال رسول اکرم ﷺ کی بعثت ہوئی۔ ❷ اس کے بعد حیرہ کی حکومت زادویہ بن ماہان ہمدانی کے پاس آئی۔ مگر وہ حیرہ آخری مرزبان ثابت ہوا۔ اس نے کسریٰ کی بیٹی بوران کے عہد حکومت تک سترہ سال تک حکومت کی۔

❶..... اس جنگ سے پہلے مذاکرات ہوئے۔ کسریٰ نے ان کے سامنے تین باتیں رکھیں (۱) کسریٰ کے سامنے ہتھیار ڈال دیں کہ وہ جو چاہے ان کے ساتھ کرے (۲) یا اس علاقے کو چھوڑ کر چلے جائیں۔ (۳) یا جنگ کے لئے تیار ہو جائیں۔ اس پر بنو بکر متفق ہو گئے کہ جنگ کی جائے۔ (تاریخ العرب القدیم ۱۸۶)۔ ❷..... بظاہر اس بات میں کچھ تسامح ہے۔ کیونکہ آپ کے جنگ کے وقت مدینے میں خبر دینے کا ذکر اوپر پیرا گراف میں ہے اور یہاں اس کے گورنری کے آٹھویں سال بعثت نبوی لکھی ہے جو بظاہر غلط ہے۔ (ثناء اللہ محمود)۔ اس جنگ کے بارے میں مؤرخین کا اختلاف ہے۔ بعض نے اسکو رسول کریم ﷺ کی پیدائش کے ایام میں قرار دیا ہے (معجم البلدان)۔ مسعودی نے ہجرت کے بعد اس کا وقوع قرار دیا ہے۔ بعض نے بدر کے وقت اور بعض نے بدر کے لوٹنے کے بعد (معجم البلدان)۔ اور بعض نے اس واقعے کو آپ ﷺ کے چالیس سال کی عمر ہونے کو وقت لکھا ہے۔ (طبری صفحہ نمبر ۲۱۳)۔

پھر منذر بن نعمان بن منذر والی ہوا۔ عربوں نے اسے الغرور کا نام دیا ہے۔ وہ بحرین میں اجداث کی جنگ میں مارا گیا۔

فتح اسلامی:..... جب مسلمانوں نے (حضرت ابو بکر صدیقؓ کے عہد خلافت میں) عراق پر حملہ کیا اور حضرت خالد بن ولیدؓ نے حیرہ کے مقام پر پڑاؤ ڈال دیا تو انہوں نے اہل حیرہ کے محلات کا محاصرہ کر لیا۔ جب ان کی جان پر بن آئی تو وہاں کا حاکم ایاس بن قبیصہ بڑے بڑے لوگوں کے ساتھ باہر نکلا۔ انہوں نے مسلمانوں کو جزیہ دینا منظور کر لیا۔ جس کی مقدار ایک لاکھ ساٹھ ہزار درہم (سالانہ) تھی۔ حضرت خالدؓ نے ان کو امان دے دی اور اس کا ایک عہد نامہ لکھ دیا یہ پہلا جزیہ تھا جو مسلمان فاتحین کو عراق سے حاصل ہوا۔

حیرہ کے قابل ذکر لوگ:..... حیرہ کے ممتاز لوگوں میں کچھ لوگ قابل ذکر ہیں (۱) ہانی بن قبیصہ جو ایاس بن قبیصہ کا بھائی تھا اور قصر قبیض میں رہتا تھا (۲) عدی بن عدی عبادی ابن عبدالقیس (۳) زید بن عدی جو قصر العدسین میں رہتے تھے۔ (۴) اہل قصر بنی عدس یعنی بنو عوان بن عبدالمسیح بن وبرہ۔ (۵) اہل قصر بنو بقیلہ۔ بقیلہ کا نام بقیلہ پڑنے کی وجہ یہ ہے کہ ایک دن جب وہ ہرے رنگ کی دو چادریں پہن کر نکلا تو لوگوں نے اس سے کہا کہ اے حارث! تو تو ہری ترکاری کی طرح نظر آتا ہے۔ یہ عبدالمسیح وہی شخص ہے جسے خسرو پرویز نے مسیح کی طرف بھیجا تھا۔

ایاس کی کسریٰ کی طرف سے معزولی:..... جب ایاس بن قبیصہ طائی نے مسلمانوں کے ساتھ صلح کر لی اور جزیہ دینا منظور کر لیا تو کسریٰ نے ناراض ہو کر اسے معزول کر دیا۔ اس کی حکومت نو سال رہی۔ اہل اسلام کی لشکر کشی اس کی تخت نشینی کے ایک سال آٹھ ماہ بعد شروع ہوئی تھی۔

دور فاروقی اور یزدگرد شاہ ایران:..... جب حضرت عمر بن الخطابؓ نے خلافت سمبھالی اور سعد بن ابی وقاص کو اسلامی فوج کا امیر بنا کر اہل ایران کے ساتھ کرنے کے لئے بھیجا تو یزدگرد ایران نے سب سے پہلے یہ کام کیا کہ اس نے حیرہ کے مرزبان کو حکم دیا کہ قابوس بن قابوس بن المندر کو میرے پاس بھیج دو۔ چنانچہ اس نے اسے جنگ پر ابھارا۔ اسے اس کا آبائی ملک دینے کا لالچ دیا اور اس سے کہا کہ ”تم عربوں کو اپنے ساتھ ملاؤ جو لوگ تمہاری دعوت پر تمہارا ساتھ دیں تم ان کے آباؤ اجداد کی طرح حاکم سمجھے جاؤ گے۔“

قابوس کا مسلمانوں کے خلاف بکر سے دوستی کا معاہدہ اور اس کا قتل:..... یہ وعدہ لے کر قابوس قادیسیہ کی طرف روانہ ہوا اور وہاں جا کر پڑاؤ ڈال دیا۔ پھر اس نے قبیلہ بکر بن وائل کی طرف دوستی کا وعدہ کیا جیسا کہ نعمان کے زمانے میں تھا۔ ثنی بن حارث شیبانی کو یہ خبر اپنے بھائی کی شہادت کے بعد اور حضرت سعد بن ابی وقاصؓ کی آمد سے پہلے ملی۔ چنانچہ اس نے ذوقار سے رات کے وقت روانہ ہو کر قابوس پر قادیسیہ میں شب خون مارا اور ان کے لشکر کو منتشر کر دیا اور قابوس کو قتل کر ڈالا۔

قابوس نصر بن ربیعہ کے حکمران کی آخری یادگار تھا اور فارس کے بادشاہوں کے زوال کے ساتھ ان کے خاندان کا بھی خاتمہ ہو گیا۔ (طبری کا بیان ختم ہوا)۔

نعمان کی بیٹیاں:..... حضرت مغیرہ بن شعبہؓ نے نعمان کی بیٹی ہند کے ساتھ اور حضرت سعد بن ابی وقاصؓ نے اس کی بیٹی صدقہ کے ساتھ نکاح کر لیا تھا۔ ان دونوں کا قصہ ایک مشہور واقعہ ہے۔ جس کو مؤرخ مسعودی وغیرہ نے ذکر کیا ہے۔

حیرہ کے حکمرانوں کی حکومت کی مدت اور ترتیب

مؤرخ ہشام ابن کلبی کے نزدیک نصر بن ربیعہ کے خاندان میں گزرے حکمرانوں کی تعداد بیس ہے۔ اور ان کی مدت حکومت پانچ سو بیس سال بنتی ہے۔

شہر حیرہ:..... حیرہ کا شہر پانچ سو برس تک آباد رہا۔ مگر جب کوفہ کی بنیاد ڈالی گئی تو حیرہ ویران ہو گیا۔ اور اس کی آبادی خلیفہ المعتضد عباسی کے

زمانے تک گھٹی رہی یہاں تک کہ آخر کار یہ شہر بالکل ہی ختم ہو گیا۔ بعض مؤرخین نے لکھا ہے کہ حضرت خالد بن ولیدؓ نے عبدالمسیح سے کہا کہ ”جو کچھ تم نے اپنے زمانے میں دیکھا ہے بیان کرو“۔ اس نے جواب دیا کہ ”میں نے ایک زمانے میں دیکھا تھا کہ ایک عورت حیرہ سے ڈلیا (ٹوکری) سر پر رکھ کر چلتی تھی اور ملک شام تک چلی جاتی تھی۔ راستہ میں ملی ہوئی آبادی اور گھنے باغات تھے۔ لیکن اب یہ تمام علاقہ ویران ہو چکا ہے۔ واللہ یسرت الارض ومن علیہا وهو خیر الوارثین۔“

حیرہ کے بادشاہوں کی ترتیب:..... نصر بن ربیعہ کے خاندان کے حکمرانوں کی حکومت کی ترتیب وہ ہے جسے طبری نے ہشام ابن کلبی سے نقل کیا ہے۔ مگر مؤرخین کا اس ترتیب کے بارے میں اختلاف ہے اگر اتفاق ہے تو صرف اتنی بات پر کہ عمرو بن عدی کے بعد اس کا بیٹا عمرو بادشاہ بنا۔ پھر اس کے بعد اس کا بیٹا عمرو بن القیس اور یہ ان کا تیسرا حکمران تھا۔

علی جرجانی کا قول اور بادشاہوں کی ترتیب:..... علی بن ۱ عبد العزیز جرجانی نے اپنی کتاب ”الانساب“ میں عمرو کا ذکر کرنے کے بعد لکھا ہے کہ ”پھر اس بن قلام الملقی نمودار ہوا اور ہاکم بن بیٹھا۔ حجب بن عتیک لخمی اس کے خلاف اٹھ کھڑا ہوا اور اس کو قتل کر کے خود بادشاہ بن گیا۔ پھر اس کے بعد امرؤ القیس البداء ابن عمرو الثالث بادشاہ بنا۔ اس کے بعد اس کا بیٹا نعمان اکبر بن امرؤ القیس بن الشقیقہ بادشاہ بنا۔ بعد میں وہ تخت و تاج کو چھوڑ کر سیاحت پر نکل گیا۔ اس کے بعد اس کا بیٹا المنذر بادشاہ بنا۔ پھر اس کا بیٹا اسود بن منذر پھر اس کا بھائی المنذر پھر ابو یعفر بن علقمہ بن مالک بن عدی بن زمیل بن ثور بن اسنش بن زبی بن نمارہ بن لخم ۲ پھر اس کے بعد امرؤ القیس بن نعمان اکبر بادشاہ بنا۔ پھر اس کا بیٹا عمرو القیس۔ پھر الحارث بن عدی کنذی کا واقعہ پیش آیا۔ یہاں تک کہ دونوں میں صلح ہو گئی اور منذر نے اس کی بیٹی ہند سے شادی کر لی جس سے عمرو پیدا ہوا۔ پھر منذر کے بعد عمرو بن ہند بادشاہ بنا۔ پھر اس کا بھائی قابوس بن منذر، پھر اس کا بھائی منذر پھر اس کا بیٹا نعمان بن منذر بادشاہ بنے۔“

طبری اور جرجانی کے بیان کا فرق:..... جرجانی کا بیان کردہ مذکورہ بالا سلسلہ ترتیب طبری کی ترتیب کے مطابق ہے۔ لیکن حارث بن عمرو کنذی کو طبری نے نعمان اکبر اور اس کے بیٹے منذر کے بعد بتایا ہے۔ اور جرجانی نے اس منذر بن امرؤ القیس بن نعمان اکبر کے بعد بتایا ہے۔ اور اس منذر اور منذر بن نعمان اکبر کے درمیان پانچ اور بادشاہ گزرے ہیں۔ ان میں سے ابو یعفر بن الذمیل بھی ہے۔ مگر اس بارے میں صحیح علم صرف اللہ تعالیٰ کو ہے۔

مسعودی کی ترتیب:..... مؤرخ مسعودی نے اس ترتیب سے اختلاف کیا ہے اور لکھا ہے کہ ”نعمان اکبر بن امرؤ القیس“ نے جو ایرانیوں کا سردار تھا۔ ۶۵ سال حکومت کی۔ پھر اس کا بیٹا منذر ۲۵ سال تک حکمران رہا۔ یہ ترتیب طبری اور جرجانی کے بیان کے مطابق ہے۔ مگر اس کے بعد مسعودی کا ان سے اختلاف ہے۔ وہ لکھتے ہیں کہ ”پھر نعمان بن منذر فارس حلیمہ، حیرہ کا بادشاہ بنا۔ اور یہ وہی بادشاہ ہے جس نے خورنق کا محل بنوایا تھا۔ اس کی مدت حکومت پینتیس سال تھی۔ پھر اسود بن نعمان نے بیس سال حکومت کی اور اس کے بیٹے منذر نے چالیس سال تک۔ اس کی ماں کا نام ماء السماء تھا۔ جو نمر بن قاسط بن ربیعہ کے خاندان سے تھی اور منذر اسی کی نسبت سے مشہور ہوا۔ پھر اس کے بیٹے عمرو بن منذر نے چوبیس سال حکومت کی پھر اس کے بعد اس کا بھائی نعمان حکمران بنا۔ اس کی ماں کا نام ”مامہ“ تھا۔ کسریٰ نے اس نعمان کو مرواڈالا تھا اور وہ آل منذر کا حکمران ثابت ہوا۔ مسعودی نے آل منذر کی ترتیب اور ان کے نسب کو یوں ہی بیان کیا ہے۔ مگر یہ بیان طبری اور جرجانی کے بیان سے مختلف ہے۔“

علامہ سہیلی کا قول:..... سہیلی لکھتے ہیں کہ منذر بن ”ماء السماء“ کے دو بیٹے یکے بعد دیگرے حکمران بنے ان کے نام عمرو اور نعمان تھے۔ عمرو ہند بنت الحارث آکل المرار کے پیٹ سے پیدا ہوا تھا۔ اس کا شمار حیرہ کے مشہور معروف بادشاہوں میں ہوتا ہے۔ وہ محرق کے لقب سے مشہور ہوا۔

۱..... ابو الحسن علی بن عبد العزیز الجرجانی جن کا زمانہ ۳۲۳ھ سے لے کر ۳۹۲ھ تک ہے۔ صاحب بن عباد کے زمانے میں جرجان کے قاضی تھے۔ اس کے بعد شہرے کے قاضی القضاۃ مقرر ہوئے، جہاں انہوں نے ۲۴ ذی الحجہ ۳۹۲ھ میں انتقال کیا۔ قاضی موصوف عربی ادب کے علاوہ شعر و سخن کا اعلیٰ مزاج و مذاق رکھتے تھے۔ چنانچہ انہوں نے اپنی کتاب ”الوساطہ بین المنہی وخصومہ“ میں اپنی ناقدانہ قابلیت اور مہارت کا پورا پورا ثبوت دیا ہے۔ (مزید تفصیل ”وفیات الاعیان وغیرہ میں دیکھئے“)۔ ۲..... تصحیح واستدراک (ثناء اللہ محمود)۔

کیونکہ اس نے یمامہ کے شہر ”المہم“ کو جلاؤں والا تھا۔ کسریٰ نوشیروان نے اسے حاکم مقرر کیا تھا۔ اس کے بعد اس کا بھائی نعمان حکمران بنا۔ اس کی ماں ”مامہ“ تھی۔ مگر خسرو پرویز نے اسے مرواؤں والا کیونکہ زید بن عدی نے اس کی چغلی کھا کر کسریٰ کو غصہ میں مشتعل کر دیا تھا۔ اس کے بعد علامہ سہیلی نے جنگ ذوقار کا حال لکھا ہے۔ جس میں عربوں نے ایرانیوں پر فتح پائی تھی۔

حیرہ کے حکمرانوں کی ابتداء..... علامہ ابن سعید لکھتے ہیں کہ حیرہ کے حکمرانوں کی ابتدا اس طرح ہوئی کہ بنو نمارہ اطراف شام اور الجزائرہ میں عمالہ کی فوج میں شامل تھے اور ملکہ زباء کے ساتھ تھے۔ جب ملکہ زباء نے جزیہ کو قتل کر ڈالا تو اس کا بھانجا عمرو بن عدی اس کا انتقام لینے کے لئے پیچھے پڑا اور اس کے بدلے میں اس نے ملکہ زباء کو قتل کر دیا۔ اسی عمرو نے عراق کی سرزمین میں دریائے فرات کی ایک شاخ پر شہر حیرہ کی بنیاد ڈالی تھی۔

مؤلف تواریخ الامم کی رائے..... تواریخ الامم کے مصنف نے لکھا ہے کہ ”عمرو بن عدی نے ملوک الطوائف کے زمانے میں ایک سو اٹھائیس سال تک حکومت کی۔ اس کے بعد امرؤ القیس بن عمرو شاہ پور ”ذوالاکتاف“ کے عہد میں ایک سو چودہ برس تک حکمران رہا۔ اس کے بعد عمرو بادشاہ بنا اور جب اس کا انتقال ہو گیا تو اردشیر بن شاہ پور نے اس بن کلام کو جو عمالہ میں سے تھا، حیرہ کا حاکم بنایا۔ پھر حیرہ کی حکومت دوبارہ آل منذر کے ہاتھ میں آ گئی۔ اور امرؤ القیس بن عمرو بن امرؤ القیس جو محرق کے نام سے مشہور ہوا، وہاں کا حاکم بنا۔ یہ وہی محرق ہے جس کا ذکر اسود بن یعفر کے قصیدہ دالیہ میں آیا ہے۔ اس کے بعد اس کا بیٹا نعمان بن شقیقہ حکمران ہوا۔ اس کی ماں شیبان کے قبیلے سے تھی۔ کسریٰ نے نعمان کے ساتھ ایک ایرانی گورنر بھی مقرر کیا۔ اسی نعمان نے دریائے فرات کی نہروں کے قریب خورنق اور سدیر کے محلات بنوائے۔ تیس سال کی بادشاہت کے بعد اس نے ترک دنیا کر کے زہد کی زندگی اختیار کر لی۔ عدی بن زید نے اپنے اشعار میں اس کا ذکر کیا ہے۔ اس کے بعد اس کا بیٹا منذر بادشاہ بنا۔ یہ وہی منذر ہے جس نے بہرام گور کے لئے کوشش کی اور اس کو ایران کا تخت واپس دلایا۔ اس کی حکومت چوالیس سال تک رہی تھی۔ اس کے بعد اس کا بیٹا اسود حکمران بنا۔ اور پھر اسود کا بھائی منذر بن منذر۔ پھر نعمان بن منذر اسود کم بنا۔ مگر کسریٰ نے اس سے ناراض ہو کے اس کے بجائے ذمیل بن لخم کو حیرہ کا گورنر بنادیا۔ جو آل منذر کے حکمران خاندان میں سے تھا، مگر اس کے بعد حیرہ کی حکومت دوبارہ منذر کی خاندان میں آ گئی تھی۔ اور امرؤ القیس بن نعمان اکبر وہاں کا گورنر مقرر ہوا۔ یہ شقیقہ کا بیٹا تھا اور اسی نے بکر بن وائل پر حملہ کیا تھا اس کے بعد اس کا بیٹا منذر بادشاہ بنا۔ منذر ”ماؤ السماء“ ❶ کا بیٹا تھا جو قبیلہ وائل کے سردار کلیب کی بہن تھی۔ قباز نے منذر سے مزدک ❷ کے عقائد اختیار کرنے کے لئے کہا مگر اس نے انکار کر دیا۔

منذر کے بعد حکمرانوں کی ترتیب از تواریخ الامم..... منذر کی جگہ کچھ عرصہ کے لئے الحارث بن عمرو الکندی حیرہ کا حکمران رہا۔ مگر نوشیروان نے منذر کو دوبارہ اس کی آبائی ریاست واپس دلوائی۔ لیکن اپنے حریف الحارث الاعرج غسانی کے ہاتھوں ”یوم حلیمہ“ یعنی حلیمہ کی جنگ میں قتل ہو گیا جیسا کہ آئے گا۔ اس کے بعد اس کا بیٹا عمرو بن ہند بادشاہ بنا۔ اس کی والدہ مامہ امرؤ القیس بن حجر کی چچی تھی۔ جو اپنے رعب اور بدبہ کی وجہ سے ”مضرط الحجارة“ کے لقب سے مشہور تھا۔

عمرو کو محرق ثانی کہنے کی وجہ..... عمرو بن ہند کو محرق الثانی کہتے ہیں۔ کیونکہ اس نے تمیم کی ایک شاخ بنو دارم کو جلاؤں والا تھا۔ کیونکہ انہوں نے عمرو کے بھائی کو قتل کر دیا تھا۔ اس پر عمرو نے قسم کھائی تھی کہ ان کے ایک سو آدمی ضرور جلاؤں گا۔ (اور اس نے اپنی قسم پوری کرنے کے لئے ان کے سو آدمی جلائے ❸) اس نے نوشیروان کے عہد میں سولہ سال تک حکومت کی۔ اس کے بعد قبیلہ تغلب کے سردار عمرو ابن کلثوم ❹ نے حیرہ اور فرات کے درمیان اچانک حملہ کر کے اسے اس کے خیمے میں قتل کر دیا اس کے بعد اس کا بھائی قابوس بن ہند بادشاہ ہوا۔ وہ لنگڑا تھا اور بنویشکر کے کسی آدمی کے ہاتھوں قتل ہو گیا۔ پھر نوشیروان نے حیرہ کی حکومت پر ایک ایرانی صوبیدار (مرزبان) کو مقرر کر دیا۔ لیکن وہ عربوں کو قابو نہیں کر سکا۔ اس پر نوشیروان

❶..... (صفحہ نمبر ۵۳۶) ماؤ السماء کا اصل نام ”ماریہ“ یا ”مادیہ“ تھا مگر اسے اس کے غیر معمولی حسن کی وجہ سے ماؤ السماء کے لقب سے یاد کیا جاتا ہے۔ ❷..... (صفحہ نمبر ۵۳۶) مزدک کا ذکر گزر چکا ہے۔ یہ اباجیت کے مذہب کا داعی تھا۔ (ثناء اللہ محمود)۔ ❸..... (صفحہ ۵۳۶) عمرو بن کلثوم معروف شاعر ہے عمرو بن ہند کے ساتھ اس کا یہ واقعہ بڑا مشہور ہے۔

کندہ کے حکمران

ان کی ابتدا اور دوسرے حالات:..... طبری نے ہشام بن محمد الکفی سے نقل کیا ہے کہ قبیلہ حمیر وغیرہ کے معززین حمیر کے بادشاہوں کی خدمت کیا کرتے تھے۔ چنانچہ حسان بن تبع کے کارندوں میں سے ایک شخص عمرو بن حجر تھا جو اپنے وقت میں کندہ کا سردار تھا اس کا باپ حجر عربوں میں آکل المرار کے لقب سے مشہور تھا۔ اس کا پورا نسب یوں ہے: حجر بن عمرو بن معاویہ الحارث الاصر بن معاویہ بن کندہ۔ حجر حساب بن تبع کا والدہ کی طرف سے بھائی تھا۔ جب حسان نے عربوں کے علاقوں پر قبضہ کیا اور حجاز پر چڑھائی کرنے کے بعد واپسی کا ارادہ کیا۔ تو اس نے اپنے بھائی حجر آکل المرار کو معد بن عدنان کے تمام قبیلوں کا حاکم مقرر کر دیا۔ چنانچہ یہ قبیلہ اسی کے تابع رہے اور حجر نے ان پر بہت اچھے اور پسندیدہ طریقے سے حکومت کی۔ پھر اس کا انتقال ہو گیا اور اس کے بعد اس کا بیٹا عمرو المقصود حکمران بنا۔

عمرو بن تبع:..... طبری نے ہشام بن محمد کی سند سے لکھا ہے کہ جب حسان نے قبیلہ جدیس پر لشکر کشی کی تو اس نے حمیر کی مملکت کے بعض حالات میں حجر کو اپنا قائم مقام بنایا۔ جب حسان مارا گیا تو اس کے بعد اس کے بھائی عمرو بن تبع نے حکومت سنبھالی۔ وہ ایک صاحب رائے اور شریف الطبع انسان تھا۔ اس کی خواہش تھی کہ عمرو بن حجر کی عزت بڑھائے اور حسان نے اپنے بھتیجے کی حقوق کی ادائیگی میں جو کوتاہی کی تھی اس کی تلافی کرے۔ چنانچہ اس نے حسان بن تبع کی بیٹی کے ساتھ اس کی شادی کر دی۔ حمیر میں اس کے متعلق بہت چہ میگوئیاں ہوئیں۔ کیونکہ ان کے لئے یہ ایک بالکل نئی بات تھی کہ شاہی خاندان میں کوئی باہر کا عرب شادی کرے۔ بہر حال عمرو بن حجر کے ہاں حسان کی بیٹی سے حارث پیدا ہوا۔

عبد کلال:..... اس کے بعد تبع بن حسان اپنے مرض جنون سے شفا یاب ہو گیا۔ وہ علم نجوم کا بہت بڑا ماہر اور اپنے زمانے کا بہت بڑا عقلمند شخص ثابت ہوا۔ وہ گزشتہ اور آئندہ زمانے کے متعلق بہت سی باتیں بتا دیا کرتا تھا۔ اس نے حمیر پر اپنی حکومت قائم کر لی تھی پھر حمیر کے علاوہ دوسرے قبیلے بھی اس سے خوف کھانے لگے۔ اس نے اپنے بھانجے حارث بن عمرو بن حجر کندی کو ایک بڑی فوج دے کر قبائل معد اور شہر حیرہ اور اس کے آس پاس کے علاقوں کی طرف روانہ کیا۔ چنانچہ وہ امراؤ القیس بن شقیقہ کی طرف بڑھا اور اس کے ساتھ جنگ لڑی نعمان اور اس کے ساتھیوں نے شکست کھائی۔ منذر بن نعمان اور اس کی والدہ ماء السماء (جو منذر بن قاسط کے قبیلہ سے تھی) دونوں بچ نکلے۔ آل نعمان کی حکومت ختم ہو گئی اور حارث بن عمرو ان کی مملکت پر قابض ہو گیا۔

صاحب ”اللاغانی“ کی رائے:..... کتاب الاغانی میں یوں لکھا ہے کہ جب قباز کا زمانہ آیا جو کہ ایک کمزور حکمران تھا تو عربوں نے منذر اکبر بن ماء السماء پر حملہ کر دیا اور اسے اس کی مملکت سے نکال دیا۔ اس کے سر پر بالوں کی دو ٹیٹیں تھیں جن کی وجہ سے اسے ذوالقرنین کہتے تھے۔ وہ اپنی مملکت سے بھاگ نکلا۔ اور آخر کار قبیلہ ایاد والوں کے ہاں جا کر مر گیا۔ اور اس کا بیٹا منذر اصغر ان کے پاس رہا۔ وہ اس کی اولاد میں سب سے زیادہ بہادر تھا۔ اہل عرب حارث بن عمرو بن حجر آکل المرار کو لے آئے اور اسے قبیلہ بکر کا حاکم بنا دیا۔ وہ اس کی حمایت میں جمع ہو گئے۔ اور جو عرب حارث کے مقابلے میں آئے تھے۔ یہ ان سب پر غالب آ گئے۔ قباز نے منذر کو فوجی امان دینے سے انکار کر دیا۔ جب منذر نے یہ صورت حال دیکھی تو اس نے عمرو بن حارث کو لکھا۔ میں (اس وقت) غیر لوگوں میں ہوں۔ تم مجھے اپنے ساتھ ملانے کے سب سے زیادہ حقدار ہو۔ اس لئے میں اپنی حمایت تمہاری طرف منتقل کرتا ہوں۔ اس پر حارث نے اپنی بیٹی کا نکاح اس کے ساتھ کر دیا۔

دیگر مؤرخین کی رائے:..... ہشام بن محمد کے علاوہ دوسرے مؤرخین کا کہنا ہے کہ عمرو بن حجر کے بعد جب اس کا بیٹا حارث بن عمرو عربوں کا بادشاہ بنا تو اس کی حکومت و سلطنت قائم ہو گئی۔ اور اسے خوب غلبہ حاصل ہو گیا۔ چنانچہ اس نے حیرہ کے حکمرانوں کے ساتھ لڑنا شروع کر دیا۔ حیرہ کا ان دنوں منذر بن قیس حکمران تھا اور ایران کے تخت پر قباز تھا۔ جو اپنے باپ فیروز کے بعد وہاں کا شہنشاہ بنا تھا۔

مانی کے قول کے مطابق:..... قباز زندیق بن گیا تھا اور اس نے مزدک کے عقائد اختیار کر لئے تھے ۱ چنانچہ اس نے منذر کو بھی مزدک کا مذہب اختیار کرنے کی دعوت دی۔ مگر اس کے برخلاف حارث بن عمرو نے اس کی دعوت قبول کر لی اور کسریٰ سیفی عباس نے اسے عربوں کا حاکم بنادیا اور حیرہ کو اس کا دور الحکومت قرار دیا۔

نوشیروان اور حیرہ:..... پھر جب قباز مر گیا اور اس کا بیٹا نوشیروان ایران کا بادشاہ بنا تو اس نے حیرہ کی حکومت منذر کو واپس عطا کر دی اور حارث کنڈی نے بھی اس کے ساتھ اس بات پر صلح کر لی کہ نہر سواد (یعنی دریائے فرات) سے بھی پیچھے کا علاقہ اسی کے پاس رہے گا۔ اس طرح سے منذر اور حارث نے عرب کا علاقہ آپس میں تقسیم کر لیا۔

معد قبائل کی حکومت کی تقسیم:..... حارث نے قبائل معد کی حکومت اپنے بیٹوں میں اس طرح بانٹ دی کہ حجر کو بنو اسد کا حاکم بنادیا، شرجیل کو بنو سعد کا، رباب اور سلمہ کو بنو بکر اور تغلب کا اور معدی کرب کو قیس اور کنانہ کا حکمران بنادیا۔ بعض لوگ کہتے ہیں کہ سلمہ کو حنظلہ اور تغلب کا اور شرجیل کو سعد رباب اور بکر کا حاکم بنادیا تھا۔ حارث کا بیٹا قیس ملک میں گھومتا رہتا تھا۔ وہ جس قبیلے کے ہاں ٹھہرتا اسی کا حاکم سمجھا جاتا تھا۔ کتاب الاغانی میں لکھا ہے کہ ”حارث کا بیٹا شرجیل بکر بن وائل کا حاکم بنا اور حنظلہ بنو اسد اور بنو عمرو بن تمیم کے بعض خاندانوں کا اور غلفاء یعنی معدی کرب قبیلہ قیس کا اور سلمہ بن حارث بنو تغلب کا اور نمربن قاسط اور ”نمبر بن زید“ مناة کا حکمران بنا۔

جنگ کلاب:..... شرجیل اور اس کے بھائی سلمہ کے آپس میں تعلقات خراب ہو گئے تو ان کی کلاب کے مقام پر جنگ ہوئی یہ مقام بصرہ اور کوفہ کے درمیان یمامہ سے سات منزل دور واقع تھا۔ ان دنوں قبیلہ تغلب کا سردار ”سفاح“ یعنی سلمہ بن خالد تھا۔ سفیان بن مجاشع نے جو سلمہ کے حامیوں میں سے تھا۔ قبیلہ تغلب اور اپنے سوتیلے بھائیوں کے ساتھ پیش قدمی کی۔ اس کے بعد سلمہ اور اس کے ساتھی بھی آن پہنچے اور سارا دن جنگ ہوتی رہی۔ آخر کار بنو حنظلہ عمرو بن تمیم اور رباب بن بکر بن وائل کو شکست ہوئی۔ اور بنو سعد اور ان کے ساتھی ”تغلب“ کا ساتھ چھوڑ گئے۔ لیکن بنو بکر اور تغلب کے قبیلے رات تک بڑی دلجمعی کے ساتھ لڑتے رہے۔

شرجیل کا قتل اور معدی کرب کی موت:..... اسی دوران سلمہ کی طرف سے ایک شخص نے با آواز بلند کہا جو شخص شرجیل کو قتل کرے گا اس کو سوانٹ انعام میں ملیں گے۔ چنانچہ اسی دن عصیم ابن نعمان تغلمی نے شرجیل کو قتل کر دیا۔ جب یہ خبر اس کے بھائی معدی کرب کو پہنچی تو اسے سخت صدمہ ہوا۔ اسی رنج و غم نے بڑھ کر وہ سواس کی صورت اختیار کر لی اور اسی حالت میں مر گیا۔ چونکہ وہ حارث سے الگ ہو چکا تھا۔ اس لئے بنو سعد بن زیر مناة نے شرجیل کے اہل و عیال کی حفاظت کی اور انہیں اپنی قوم کے پاس بھیج دیا۔ اس کام کو عوف بن شحنے نے سرانجام دیا۔ اور سلمہ بھی بعد میں فاج میں مبتلا ہو کر مر گیا۔

حجر بن حارث:..... حجر بن حارث بنو اسد کا حکمران رہا۔ اس نے ایک دفعہ اس قبیلے سے خراج وصول کرنے کے لئے آدمی بھیجے۔ مگر انہوں نے ان کو قتل کر دیا۔ حجر ان دنوں تہامہ میں تھا۔ جب اسے یہ خبر ملی تو اس نے قبائل ربیعہ، قیس اور کنانہ کے ساتھ مل کر ان پر چڑھائی کر دی۔ اور انہیں خوب لوٹا اور ان کے اہم اور بڑے لوگوں کو قتل کر دیا۔

حجر بن حارث کا قتل:..... دوسرے لوگوں کے ساتھ اس نے عبید بن الابرص کو بھی قید کر لیا تھا۔ مگر عبید نے حجر کو اشعار لکھ کر بھیجے اور رحم کی درخواست کی تو حجر نے اسے اور اس کے ساتھیوں کو چھوڑ دیا۔ اور انہیں اپنے دربار میں طلب کر لیا۔ مگر جب یہ لوگ اس کے خیمے میں پہنچے تو انہوں نے اس پر حملہ کر کے اسے قتل کر دیا، حجر کا قتل علماء بن حارث کا بلی نے کیا کیونکہ حجر نے اس کے باپ کو قتل کر دیا تھا۔

امراؤ القیس کا انتقام کا حلف:..... جب اس کے بیٹے امراؤ القیس کو حجر کے قتل کی خبر ملی تو اس نے قسم کھالی کہ جب تک میں بنو اسد سے

اپنے باپ کا انتقام نہ لے لوں گا۔ کسی لذت کے قریب نہ جاؤں گا۔ پھر اس نے بنو بکر اور قبیلہ تغلب کے پاس جا کر فریاد کی اس قبیلوں نے، اس کی امداد کی اور امراؤ القیس انہیں ساتھ لے کر بنو اسد کی طرف بڑھا مگر بنو اسد ڈر کر بھاگ گئے اور منذر بن امراؤ القیس یعنی حیرہ کے حاکم کے پاس چلے گئے پھر امراؤ القیس نے قبیلہ کنعان پر حملہ کیا اور ان کا مال و دولت لوٹا اور لوگوں کا قتل کیا۔ پھر وہ بنو اسد کے تعاقب میں روانہ ہوا لیکن راستہ بھٹک کر ناکام ہو گیا۔ اور بکر اور تغلب بھی اس کا ساتھ چھوڑ کر واپس چلے گئے۔

شاہ حمیرہ سے مدد کی درخواست پھر وہ شاہ حمیرہ موثر الخیر بن زید جدان کے پاس گیا۔ اور اس سے مدد مانگی۔ اس نے پانچ سو حمیری فوجی اور ان کے علاوہ عربوں کا ایک گروپ اس کے ساتھ بھیج دیے۔ ادھر منذر نے بھی امراؤ القیس سے مقابلہ کے لئے فوج جمع کر لی اور کسریٰ نوشیروان نے اس کی مدد کے لئے سواروں کی ایک فوج کا دستہ روانہ کیا۔

امراؤ القیس کی شکست اور فرار اور قیصر کے ہاتھوں موت جب مقابلہ ہوا تو امراؤ القیس نے شکست کھائی اور حمیری اور دوسرے قبائل فرار ہو گئے۔ امراؤ القیس نے بھاگ کر جان بچائی اور ایک مدت تک مختلف قبائل عرب کے ہاں گھومتا رہا۔ آخر کار امراؤ القیس قیصر روم کے پاس گیا اور مدد مانگی قیصر نے اس کی امداد کی ۵ لیکن طماح نامی شخص نے اس کی چغلی کھائی اور قیصر سے کہا کہ یہ شخص تمہاری لڑکی سے عشق لڑا رہا ہے چنانچہ قیصر نے امراؤ القیس کو ایک زہرا لود جبہ بھیجا جس کے پہننے سے وہ مر گیا اور انقرہ کے مقام پر اسے دفن کیا گیا۔

جر جانی کا قول جر جانی نے لکھا ہے کہ ”ان کے بعد ہمیں کندہ کے کسی ایسے حکمران کا علم نہیں جس کی حکومت کو استحکام نصیب ہوا ہو یا لوگ ان کے اطاعت گزار رہے ہوں۔ البتہ ان میں ریاست، سرداری اور ناموری باقی رہ گئی تھی۔ اس لئے عرب لوگ انہیں کندہ الملوک کہتے تھے۔ یوم جلدہ کی مشہور جنگ میں فوجوں کی کمان انہی کے ہاتھ میں تھی چنانچہ حسان بن عمرو بن جون، قبیلہ تمیم کا امیر تھا اور معاویہ بن شریبلین حصن بنو عامر پر مقرر تھا اور یہ جون یعنی معاویہ بن حجر آکل المرار، الملک المقصور عمرو بن حجر کا بھائی تھا۔ والہ وارث الارض ومن علیہا۔

امراؤ القیس کا واقعہ الاغانی کی روایت کتاب ۵ الاغانی میں لکھا ہے کہ ”لقیس جب قیصر روم سے مدد مانگنے کے لئے شام کی طرف روانہ ہوا تو سمواں بن عادیا کے پاس قلعہ ابلق میں ٹھہرا اس سے پہلے وہ بنو کنانہ پر اس خیال سے حملہ کر چکا تھا کہ وہ بنو اسد سے ہیں۔ اسکے ساتھیوں نے اس کی اس حرکت کو ناپسند کیا اور اس سے الگ ہو گئے۔ اس امراؤ القیس بھاگنے پر مجبور ہو گیا۔ منذر بن ماء السماء شاہ حیرہ اس کی تلاش میں تھا۔ اور اس نے قبائل ایدا، بہرا اور تنوخ کی فوجیں اس کی تلاش میں بھیج رکھیں تھیں۔ نیز ان میں وہ سوار فوج بھی تھی جو اس کی امداد کے لئے کسریٰ نوشیروان نے بھیجی تھی۔

سمواں کی مدح میں اشعار امراؤ القیس نے سمواں سے درخواست کی کہ وہ حارث بن ابی شمر غسانی کو خط لکھے کہ وہ اسے قیصر روم کے پاس پہنچادے۔ چنانچہ سمواں نے اس کی درخواست کے مطابق ایک خط لکھ دیا اور امراؤ القیس نے ایک رہبر کو اپنے ساتھ لے کر سفر شروع کر دیا۔ سمواں کی وفاداری اور عہد کی پاسبانی امراؤ القیس نے اپنی بیٹی اپنا مال و زر ہیں بطور امانت سمواں کے حوالے کیس اور اپنے چچا زاد بھائی یزید بن حارث کو اپنی بیٹی ہند کے پاس چھوڑا۔

اس کے بعد حارث بن ظالم نے قلعہ ابلق پر حملہ کر دیا (اور بقول بعض یہ حملہ آور حارث بن ابی شمر یا ابن منذر تھا) تاکہ امراؤ القیس کا مال سمواں سے چھیس لے مگر سمواں قلعے میں محصور ہو گیا اور حارث بن ظالم نے اس کے بیٹے کو گرفتار کر لیا جو کہ شکار کے لئے باہر گیا ہوا تھا۔ حارث نے

۱..... جب اسے اپنے باپ کی خبر ملی تو اس نے کہا کہ اس نے مجھے بچپن ہی میں ضائع کر دیا اور اپنا بہت سا خن مجھ پر لا دیا آج کے بعد میں نہ گوشت کھاؤں گا اور نہ شراب پیوں اور نہ ہی تیل لگاؤں گا۔ حتیٰ کے میں اپنے باپ کا انتقام نہ لے لوں۔ ۲..... ابن قتیبہ نے لکھا ہے کہ قیصر کا نام امیر اطور (جستوبان) تھا۔ اس کی بیٹی امراؤ القیس کے عشق میں مبتلا ہو گئی۔ یہ دونوں ایک دوسرے سے ملنے آیا کرتے تھے۔ (الشعر والشعراء صفحہ نمبر ۵۶) طماح نے اس لئے چغلی کھائی کیونکہ امراؤ القیس کے ہاتھوں اس کا بھائی قتل ہو چکا تھا۔ (ابن اثیر صفحہ نمبر ۳۳۳)۔ ۳..... کتاب الاغانی مولفہ ابو الفرج الاصفہانی جلد ۱۹، صفحہ نمبر ۹۹۔ مطبوعہ بولاق قاہرہ ۱۲۸۵ھ۔

سموال کو اس کے بیٹے کی قتل کی دھمکی بھی دی۔ مگر سموال نے اپنا عہد توڑنے سے انکار کر دیا اور اپنے بیٹے کا قتل ہونا منظور کر لیا۔ اس واقعہ سے سموال کی وفاداری ضرب المثل بن گئی ❶۔

سموال کا نسب نامہ:..... مورخ ابوخلیفہ نے محمد بن سالم سے اور سکری نے طوسی اور ابن حبیب سے روایت کی ہے کہ سموال عریض بن عادیا بن جباء کا بیٹا تھا۔ کہا جاتا ہے کہ مورخ بن نے عریض کو اس کے نسب نامہ میں غلطی سے شامل کر دیا ہے حالانکہ ”عمرو بن شیبہ“ نے اس کے نسب میں عریض کا کہیں ذکر نہیں کیا۔

دارم کے بقول اس کا نسب نامہ:..... عبداللہ بن سعد نے دارم بن عقال سے، جو کہ سموال کی اولاد میں سے تھا روایت کی ہے کہ عادیا کا نسب نامہ اس طرح ہے:..... عادیا بن رفاعہ بن ثعلبہ بن عمرو بن عامر مزریقیا۔ مگر میری رائے میں یہ بات ناممکن ہے کیونکہ ایشی نے شرح ابن اسموال کو دیکھا تھا، اور اس نے اسلام کا زمانہ بھی پایا تھا۔ لیکن عمرو مزریقیا کا زمانہ اتنا پرانا ہے کہ اس کے اور سموال کے درمیان تین تو کیا دس سے بھی زیادہ پشتیں ہونی چاہیں۔ کہا گیا ہے کہ اس کی ماں قبیلہ غسان کی تھی۔ سارے راوی اس بات پر متفق ہیں کہ وہ ”ابلق“ کے اس مشہور قلعہ کا مالک تھا جو کہ تیما میں واقع تھا۔ اس قلعہ کو اس کے دادا عادیا نے بنایا تھا اور اس میں ایشیے پانی کا کنواں بھی کھدوایا تھا۔ عرب کے لوگ اس کے ہاں آ کر ٹھہرتے تھے اور وہ ان کی مہاندرا کرتا تھا اور اپنے قلعے سے جنگ و فر کا سامان مہیا کرتا تھا اور وہاں ایک منڈی بھی لگایا کرتا تھا ❷۔

کندہ کا تعارف:..... ابن سعید نے لکھا ہے کہ کندہ ”ثور بن عفیر“ کا لقب تھا۔ ان کا وطن یمن کے مشرقی حصے میں تھا اور ان کی حکومت و ریاست ”معاویہ بن غرہ“ کے خاندان میں مسلسل چلی آرہی تھی۔ تابعہ یعنی یمن کے حکمران اس کے ساتھ رشتہ داریاں کرتے تھے۔ اور ان کو حجاز کے قبائل معذکام مقرر کرتے رہے۔ چنانچہ ان میں سے پہلا شخص جو گورنر مقرر ہوا، حجر آکل المرار بن عمرو بن معاویہ الاکبر تھا۔ اس کو تبع بن کرب نے گورنر مقرر کیا تھا۔ یہ وہی تبع ہے جس نے کعبہ پر غلاف چڑھایا۔

حجر کے بعد کی تفصیل:..... حجر کے بعد اس کا بیٹا حاکم بنا۔ پھر اس کا بیٹا ہارث المقصود اور یہ وہی حارث ہے جس نے قباز شاہ ایران کے زندیقی عقائد اختیار کرنے سے انکار کر دیا تھا۔ وہ بنو کلب کے ساتھ قتل ہو گیا اور اس کا مارا واسباب بھی لٹ گیا۔ اس نے اپنے بیٹوں کو معد کے مختلف قبیلوں کا حاکم مقرر کر رکھا تھا۔ لیکن اس کے اکثر بیٹے قتل کئے گئے۔ مثلاً ان میں سے حضر بن ہارث، جو بنو اسد پر حکمرانی کیا کرتا تھا۔ اپنے ظلم و ستم کی وجہ سے ان کے ہاتھوں قتل ہوا۔ اس کے بیٹے امرؤ القیس نے اپنے باپ کا بدلہ لینے کی بہت کوشش کی اور مدد حاصل کرنے کے لئے وہ قیصر روم کے پاس بھی پہنچا۔ مگر طماح اسدی نے اس کی چغلی کھائی کہ اسے بادشاہوں کی بیٹیوں کے ساتھ عشق لڑانے کی عادت ہے۔ اس پر قیصر نے امرؤ القیس کو ایک زہر آلودہ لباس پہنے کو دیا جس سے اس کا جسم پھٹ کر ٹکڑے ٹکڑے ہو گیا۔


کندہ کے بعد بنو جبلیہ کی موت:..... تواریخ الامم کے مصنف کا بیان ہے کہ کندہ کے بادشاہوں کے بعد بنو جبلیہ بن عدی بن ربیعہ کی طرف منتقل ہو گئی۔ اسی خاندان میں سے ”قیس بن معدی کرب“ نے بہت زیادہ شہرت حاصل کی۔ اعزثیٰ اور اس کی بیٹی عمروہ انہی میں سے تھے۔ اس سرکش عورت کا ذکر ان جنگوں میں آیا ہے جو مسلمانوں نے مرتد لوگوں کے ساتھ لڑیں۔

عمرو اور اشعث:..... اس کا بھائی اشعث مسلمان ہو گیا تھا مگر رسول اکرم ﷺ کے بعد مرتد ہو گیا۔ اور حبر کے مقام پر قلعہ بند ہو گیا حضرت ابو بکر صدیقؓ کی فوج نے اسے شکست دے کر اسے قید کر کے خلیفہ کے پاس لے آئے۔ توبہ کرنے پر خلیفہ نے اس پر احسان کیا اور اسے آزاد کر کے اپنی ہمیشہ کی شادی اس کے ساتھ کر دی۔ بنو اشعث جن کا ذکر حکومت امویہ کے زمانے میں آتا ہے وہ اسی کی نسل سے تھے ❸۔

❶ اس بارے میں سموال نے اشعار بھی کہے ہیں جو کہ ابن الاثیر صفحہ نمبر ۳۳۴)۔ ❷ اس مقام پر مطبوعہ نسخوں کی عبارت اغلاط سے ہے۔ ہم نے یہ ترجمہ کتاب الاغانی (مطبوعہ بولاق، جلد ۱۹، صفحہ نمبر ۹۹) کے ساتھ مقابلہ کرنے کے بعد کیا ہے۔ ❸ ان کی نسل میں سب سے زیادہ مشہور عبدالرحمن بن الاشعث ہیں۔ جنہوں نے ایام بنو امیہ میں بڑا دور گزرا ہے۔ ان کا ذکر آئے گا۔

”سکون“ اور ”سکاسک“ نامی قبیلے: کندہ کی شاخوں میں سکون اور سکاسک علاقہ مشرقی یمن میں ہے اور جادو اور علم نجوم میں مشہور ہیں۔ ان کی ایک بڑی شاخ تجیب بھی ہے۔ بنو صمداح، بنو ذی النون اور بنو فطس جو اندلس کے ملوک الطوائف میں سے تھے۔ وہ بھی اس قبیلے کے تھے۔ واللہ تعالیٰ وارث الارض ومن علیہا وهو خیر الوارثین لارب غیوہ۔

ملوک کندہ کا شجرہ نسب



آل جفہ یعنی غسان کے حکمران (شام میں)

عمالقه:..... جہاں تک ہماری معلومات ہیں عربوں میں سب سے پہلے جن لوگوں نے ملک شام میں اپنی حکومت قائم کی۔ وہ عمالقه تھے۔ پھر بنو ارم بن سام آئے جو ارمانیوں کے نام سے معروف ہوئے۔ شام کے عمالقه کے نسب کے بارے میں لوگوں میں اختلاف پایا جاتا ہے۔ بعض انہیں عملیق بن لاؤز بن سام کی اولاد قرار دیتے ہیں۔ اور بعض مؤرخ عمالیق بن لاؤز کی اولاد میں سے تھے۔ ان دنوں بنو ارم شام اور عراق کے آس پاس صحرائیں رہتے تھے۔ ان کا ذکر تورات میں بھی آیا ہے۔ ایران کے ملوک الطوائف کے ساتھ ان کی لڑائیاں بھی ہوئیں جیسا کہ پہلے بیان ہو چکا ہے۔

عمالقه کا آخری حکمران:..... عمالقه کا سب سے آخری بادشاہ سمیدع بن ہو بر تھا۔ جس وقت بنو اسرائیل نے شام پر قبضہ کیا تو یوشع بن نون نے سمیدع کو قتل کر ڈالا۔ اس کے بعد حکومت بنو ظرب بن حسان کی طرف منتقل ہو گئی جو عمالقه کی شاخ بنو عاملہ میں سے تھے۔ اس خاندان کی آخری یا دگار ملکہ زباء تھی جو عمرو بن سمیدع کی بیٹی تھی قضاہ الجزیرہ میں ان کے پڑوس میں رہتے تھے اور جب عمالقه کمزور ہوئے تو قضاہ ان پر غالب آ گئے۔

قبیلہ تنوخ:..... زباء کی موت کے بعد جب ”ظرب بن حسان“ کے خاندان کا خاتمہ ہو گیا تو عربوں کی حکومت ”قبیلہ تنوخ“ کے ہاتھ میں آ گئی۔ جو قضاہ کی ایک شاخ تھے۔ اس سے پہلے ہم بیان کر چکے ہیں کہ وہ حیرہ اور انبار میں ارمانیوں کے پڑوس میں ٹھہرے تھے۔ بقول مسعودی تنوخ میں تین حکمران ہوئے ہیں۔ (۱) نعمان بن عمرہ (۲) اس کا بیٹا نعمان بن عمرو (۳) اس کا بھائی حواری بن عمرو۔ یہ تمام حاکم رومیوں کی طرف سے مقرر

کئے گئے تھے۔ پھر ان کی حکومت کمزور ہو گئی تو ان پر سلجغ غالب آ گئے۔ جو قضاہ کی ایک شاخ تھے۔ پھر ضجاعمہ کا خاندان برسرِ اقتدار آیا یہ بھی سلجغ کی نسل سے تھے۔ یہ لوگ عیسائی ہو گئے تھے۔ اور رومیوں نے ان کو عربوں کا حاکم بنا رکھا تھا۔ یہ صورت حال کچھ مدت قائم رہی۔ وہ ”منوب“ میں آباد تھے جو بلقاء کی سرزمین میں واقع ہے۔ کہا جاتا ہے کہ وہ بادشاہ جس نے سلجغ کو اطرافِ شام کا حاکم مقرر کیا قیصر طیطش بن ہامان تھا ❶۔

بنو سلجغ کے حکمران:..... ابن سعید مغربی کہتے ہیں کہ ”بنو سلجغ کے دو حکمران خاندان تھے: بنو ضجعم اور بنو عبید۔ بنو ضجعم کا دور حکومت چلتا رہا یہاں تک کہ قبیلہ غسان نے آکر ان کی سلطنت چھین لی۔ ان کا آخری حکمران زیاد بن ہولہ تھا۔ جو اپنی باقی ماندہ قوم کے ساتھ حجاز کی طرف نکل گیا۔ مگر وہاں حجر آکل المرار نے اسے قتل کر دیا۔ جو کہ بتابعہ کی طرف سے حجاز کا گورنر تھا۔

”تنوخ“ سے بعض ماہرین کی مراد:..... علم انساب کے بعض ماہر تنوخ سے مراد ان بنو ضجعم اور دوس کو لیتے ہیں جو بحرین میں آباد ہو گئے تھے۔ پھر ضجاعم سرزمین شام کی طرف اور دوس عراق کے میدانوں کی طرف روانہ ہوئے۔ بنو عبید، الحضر کے مقام میں جا کر وہاں کی حکومت کے وارث ہوئے۔ جس کے آثار سنجر کے میدان میں اب تک باقی ہیں۔ ان کا مشہور حکمران ضمیر بن معاویہ گزرا ہے۔ جو قبیلہ جرلمقہ کے ہاں ”سا طرون“ کے نام سے مشہور ہے۔ شاہ پور کے ساتھ جو معاملہ ہوا وہ ایک مشہور قصہ ہے۔

بنو کہلان:..... پھر عربوں کی حکومت قبیلہ حمیر کے ہاتھ سے نکل کر کہلان کے قبضے میں چلی گئی، جو یمن کے صحرائی علاقے میں آباد تھے۔ اس کے بعد عمرو مزریقیا نے قبیلہ ازد اور کہلان کے دوسرے قبائل کے ساتھ یمن سے نکل کر حجاز کا رخ کیا بنو ازد نے یمن سے چل کر قبیلہ عک کے علاقے میں پڑاؤ ڈالا جو زبید اور رمع کے درمیان تھا ازد نے قبیلہ عک کے ساتھ جنگ لڑی اور ان کے بادشاہ کو قتل کر دیا۔ پھر ہونظہر ان میں رہنے لگے اور مکہ میں جرہم کے ساتھ ان کی جنگ ہوئی۔ پھر وہ مختلف ملکوں میں آباد ہو گئے۔ چنانچہ ہونضر بن ازدرثاۃ اور عثمان میں، بنو ثعلیہ یثرب میں اور بنو حارثہ مکہ کے نزدیک ”مرالظہر ان“ میں آباد ہوئے، اور یہ وہی ہیں جن کو اب خزاعہ کہا جاتا ہے۔

غسان کی وجہ تسمیہ:..... مسعودی نے لکھا ہے کہ جب عمرو مزریقیا یمن سے چل کر سراۃ اور مکہ کے درمیان پہنچا تو ہونضر اور عمران نجومی اور عدی بن حارثہ تو وہاں مقیم ہو گئے۔ مگر عمرو بن مزریقیا اور بنو مازن نے اپنا سفر جاری رکھا اور آخر کار قبائل اشعر اور عک کے علاقوں کے درمیان ایک کنوئیں کے پاس پڑاؤ ڈالا جو غسان کہلاتا تھا اور زبید اور رمع کی وادیوں کے درمیان واقع تھا۔ انہوں نے وہاں کا پانی استعمال کیا اور غسان کہلائے۔ قبائل معد اور ان کے درمیان بہت سی لڑائیاں ہوئیں۔ قبیلہ معد نے ان پر فتح پائی اور انہیں سراۃ کی جانب دھکیل دیا۔ چنانچہ ”سراۃ“ وہی پہاڑ ہے جس میں بنو زدرتہ ہیں اور شام کی سرحدوں میں واقع ہے۔ ❷

عمرو بن عامر کی اولاد:..... ابن کلبی لکھتا ہے کہ عمرو بن عامر مزریقیا کی مندرجہ ذیل اولاد میں تھیں۔ (۱) جفنہ جس سے حکمرانوں کا سلسلہ چلا (۲) حارث جسے محرق بھی کہتے ہیں یہ وہ پہلا شخص ہے جس نے لوگوں کو بطور سزا کے جلادیا تھا (۳) ثعلبہ جسے عتقاء بھی کہتے ہیں (۴) حارثہ اور (۵) ابو حارثہ اور (۶) ابو مالک (۷) اور رکعب (۸) اور وداعہ (۹) اور عوف (۱۰) اور ذبل وائل جو نجران کی جانب دھکیلے گئے اور (۱۱) عبیدہ (۱۲) اور عمران عمرو۔

ان میں سے ابو حارثہ، عمران اور وائل نے غسان کا نام پایا۔ ان کے نام یہ ہیں (۱) جفنہ (۲) حارثہ (۳) ثعلبہ (۴) مالک (۵) رکعب (۶) اور عوف ایک قول یہ ہے کہ ثعلبہ اور عوف نے بھی غسان کا پانی نہیں پیا۔

غسان کی آمد شام میں:..... جب غسان ملک شام میں آئے تو وہ ”ضجاعم“ کے پڑوس میں آ کر ٹھہرے جو ”قبیلہ سج“ کی شاخ تھے۔ ان

❶..... اقیصر طیطش (Titus) کا عہد حکومت ۹۷ء سے ۸۱ء تک ہے۔ ❷..... ان کا ذکر پہلے مختصر اقصاء کے ذیل میں آیا ہے وہاں کسی بنا پر ذکر کر دیا گیا ہے اس لئے تکرار کا سبب نہ کیا جائے (ثناء اللہ محمود)۔

دنوں غسان کا سردار ثعلبہ بن عمرو اور ضحاجہ بن عمرو کا سردار ”داؤد ثقیف بن ہبلہ“ تھا جیسا کہ پہلے بیان ہو چکا ہے یہ ضحاجہ بن عمرو کی طرف سے عربوں کے حاکم مقرر تھے۔ اور جو قوم ان کے علاقے میں تھی یہ اسے قیصر کی جماعت میں شامل کر لیا کرتے تھے۔ مگر غسان نے عربوں کی ریاست ان سے چھین لی۔ کیونکہ حکومت اور ریاست بنو جمیر کے ہاتھ سے نکل کر کہلان اور اس کی ”شاخوں“ کی طرف منتقل ہو چکی تھی، اور یمن سے نکلنے سے پہلے ہی ان کی حکمرانی مشہور ہو چکی تھی۔ کیونکہ یہ لوگ بہت کثرت اور قوت والے لوگ تھے اور اصول یہ ہے کہ عزت اور طاقت انہی کے حصے میں آتی ہے جو تعداد میں زیادہ ہوں۔

غسان اور ضحاجہ کی جنگ:..... جب غسان پہلے پہل شام میں آ کر ٹھہرے تو ”ضحاجہ“ نے ان سے ٹیکس مانگا مگر غسان نے ٹیکس دینے سے انکار کر دیا۔ اس پر دونوں میں جنگ ہوئی اور اس جنگ میں غسان نے شکست کھائی اور اطاعت کا اقرار کر لیا اور ٹیکس ادا کرنے لگے۔ یہاں تک کہ ان کے قبیلے میں ”جزع بن عمرو“ جو ان ہوا اور دونوں میں دوبارہ لڑائی ہوئی۔ اس مرتبہ غسان کو فتح ہوئی تھی۔ قیصر روم نے اس خطرے کے پیش نظر کہ کہیں غسان ایرانیوں کی امداد نہ کریں، ان کے سردار ”ثعلبہ بن عمرو“ اور اس کے بھائی جزع بن عمرو کو بلایا اور ان سے اس بات پر معاہدہ کر لیا کہ اگر کوئی عرب قبیلہ غسان پر حملہ کرے گا تو قیصر چالیس ہزار رومی فوج کے ساتھ ان کی مدد کرے گا اور اگر کوئی دشمن قیصر پر حملہ آور ہوگا تو غسان تیس ہزار فوج کے ساتھ اس کی مدد کو پہنچیں گے۔ چنانچہ اس معاہدے سے غسان کی حکومت مزید مضبوط اور مستحکم ہو گئی اور ایک حکمران سے دوسرے حکمران کو ورثے میں ملتی رہی۔ ان کا پہلا حکمران ثعلبہ بن عمرو بنا۔

ثعلبہ کے بعد کے حکمران:..... جر جانی کہتے ہیں کہ ”ثعلبہ بن عمرو“ کے بعد اس کا بیٹا حارث بن ثعلبہ حکمران بنا۔ جس کی ماں کا نام ماریہ تھا اس کے بعد اس کا بیٹا منذر بن حارث، پھر اس کا بیٹا نعمان، پھر ابو بشر بن حارث۔ بعض ماہرین نسب نے اس کا نسب اسی طرح ہی بیان کیا ہے۔ لیکن صحیح یہ ہے کہ وہ عوف بن حارث بن عوف کا بیٹا ہے۔ پھر حارث اعرج حکمران بن پھر عمرو بن الحارث اعرج، پھر منذر بن حارث اعرج۔ پھر ابہم بن جبلة پھر اس کا بیٹا جبلة حاکم بنے۔

غسان کا پہلا حکمران:..... مسعودی نے لکھا ہے کہ غسان کا پہلا حکمران حارث بن عمرو بن یقیاء بن تھا۔ اس کے بعد اس کا بیٹا حارث بن ثعلبہ (جو ماریہ ذات القرطین کا بیٹا تھا) پھر نعمان بن حارث۔ پھر ابو شمر بن حارث۔ پھر اس کا بھائی منذر بن حارث۔ پھر اس کا بھائی جبلة بن حارث۔ پھر عوف بن ابی شمر۔ پھر حارث بن ابی شمر۔ اسی حارث کے عہد میں بعثت نبوی ہوئی تھی۔ اور جب رسول اکرم ﷺ نے تہامہ، حجاز اور یمن کے حکمرانوں کو تبلیغی خطوط لکھے تو آپ ﷺ نے حضرت شجاع بن وہب اسدی کو حارث کی طرف بھیجا تا کہ اسلام کی دعوت دے اور دین حق کی رغبت دلائے۔ (محمد بن اسحاق نے اسی طرح بیان کیا ہے)۔

حسان بن علیؓ کی مدح:..... حیرہ کا حاکم نعمان بن منذر اسی حارث بن ابی شمر کے دور میں تھا۔ ان دونوں میں ہی کشمکش رہتی تھی۔ اور عرب شعراء مثلاً اُشی اور حسان بن ثابتؓ وغیرہ ان کے درباروں میں جایا کرتے تھے۔ چنانچہ حسان نے خاندان جفہ کے بارے میں ذیل کے اشعار کہے تھے۔

لله در عصاة ناد متهم
یوماً بخلق فی الزمان الاول
اولاد جفنة حول قبر ابیہم
قبر ابن ماریة الکریم المفضل
لا یسئالون عن السواد المقبل

کیا ہی خوب تھے وہ لوگ جن کا میں زمانہ گزشتہ میں خلق (یعنی دمشق) میں ہم نشین رہا۔ وہ جفہ کی اولاد تھے اپنے جدا مجد ابن ماریہ کی قبر کے پاس رہتے تھے۔ بڑا کریم اور فیاض تھا۔ ایسے دریا دل مہمان نواز تھے کہ ان کے کتے بھی ان مہمانوں پر کبھی نہیں بھونکتے تھے۔ جو ان کے ہاں جوق در جوق آیا کرتے تھے۔

حارث بن ابی شمر کے بعد:..... حارث بن ابی شمر کے بعد اس کا بیٹا حکمران بنا پھر اس کے بعد جبہ بن اسیم بن جبہ، اس کا دادا جبہ وہی ہے جو اپنے بھائیوں شمر اور منذر کے بعد حکمران بن تھا۔ ابن سعد مغربی لکھتے ہیں کہ غسان میں سے پہلا شخص جس نے شام پر حکمرانی کی اور ضجاعم کی حکومت کا خاتمہ کیا وہ ”جفنه بن یقیاء“ ہے۔

حارث بن جبہ:..... تواریخ الامم سے منقول ہے کہ جب ”جفنه“ حکمران بنا تو اس نے جلق یعنی دمشق آباد کیا۔ اس کی حکومت پینتالیس سال تک رہی اور سلسلہ حکومت اس کی اولاد میں برابر جاری رہا۔ یہاں تک کہ ان میں سے حارث بن جبہ سامنے آیا جو کہ ابو شمر کے نام سے مشہور ہوا اور عربوں کے اشعار میں بھی ان کا ذکر آ رہا ہے۔ اس کے بعد اس کا بیٹا حارث اعرج حکمران بنا اس کی ماں کا نام ماریہ ذات القرطین تھا۔ جس کا ذکر حضرت حسان کے اشعار میں بھی آیا ہے۔

جنگ حلیمہ:..... ابن قتیبہ کا بیان ہے کہ حیرہ کے حاکم منذر بن ماء السماء نے ایک لاکھ فوج کے ساتھ حارث غسانی پر چڑھائی کر دی۔ چنانچہ حارث نے اس کے مقابلہ میں قبائل عرب میں سے ایک سو منتخب جانناز بھیجے (جن میں لبید شاعر بھی تھا جو ان دنوں جوان تھا)۔ انہوں نے یوں ظاہر کیا گویا صلح کے بارے میں گفت و شنید کرنے آئے ہیں۔ چنانچہ انہوں نے منذر کے خیمے کو گھیر کر اس پر اچانک حملہ کر دیا اور تمام لوگوں کو قتل کر دیا جو خیمے میں منذر کے ساتھ موجود تھے۔ اس کے بعد وہ اپنے گھوڑوں پر سوار ہو گئے۔ بعض بچ کر نکل آئے بعض وہیں مارے گئے۔

دن میں تارے نظر آ گئے:..... پھر غسان نے منذر کے لشکر پر حملہ کر دیا۔ منذر کی فوج بدحواس ہو چکی تھی۔ اس لئے انہوں نے شکست کھائی۔ اس جنگ میں چونکہ حارث ۱ کی بیٹی حلیمہ بہادروں کا دل بہلا رہی تھی، اس لئے یہ جنگ یوم حلیمہ کے نام سے مشہور ہوئی ۲ کہتے ہیں کہ ایسا غمسان کا دن پڑا تھا کہ گرد و غبار کی وجہ سے ایسا اندھیرا ہو گیا تھا کہ دن ہی کے وقت ستارے نظر آنے لگے تھے۔

جفنه بن منذر:..... پھر حارث اعرج کی اولاد میں سلسلہ جاری رہا یہاں تک جفنه بن منذر حکمران بنا اس نے محرق کا لقب پایا کیونکہ اس نے آل نعمان کے دارالحکومت یعنی حیرہ کو جلاؤ لایا تھا اس نے تیس سال حکومت کی اور اس پاس کے ملکوں میں اپنی خوب دھاک بٹھائی۔

نعمان بن عمرو:..... اس خاندان کا تیسرا حکمران نعمان بن عمرو تھا۔ جس نے قصر سونید بنایا۔ حارث کا ”قصر صیدا“ کے پاس ہے۔ اور نابغہ اشعار میں اس کا ذکر آیا ہے۔ اس کا باپ کوئی حکمران نہیں تھا بلکہ محض لشکر کا سپہ سالار تھا۔

جبہ بن نعمان اور اس کی اولاد کی حکومت:..... پھر جبہ بن نعمان حکمران بنا جس کا دارالحکومت صفین تھا۔ اس نے عین ابانغ کی جنگ میں منذر بن منذر کو شکست دے کر قتل کر ڈالا۔ اس کی نسل میں سے نو آدمی یکے بعد دیگرے حکمران بنے۔ دسواں حکمران ابو کرب بن حارث تھا۔ جس کا مرثیہ نابغہ نے کہا تھا۔ اس کا دارالحکومت جولان تھا جو دمشق کے قریب تھا۔

اسیم بن جبہ:..... پھر اسیم بن جبہ حکمران بنا اسے قبائل عرب کا آپس میں لڑانے میں بڑی مہارت حاصل تھی۔ چنانچہ بعض قبیلوں نے ایک دوسرے کو فنا کر دیا۔ بنو جسر اور عائلہ کے ساتھ بھی یہی معاملہ ہوا۔ اس کا دارالحکومت تدمر تھا۔ اس کے بعد پانچ بادشاہ ہوئے، چھٹا اس کا بیٹا جبہ بن اسیم تھا۔ جو اپنے خاندان کا آخری حکمران ثابت ہوا۔

جبہ بن اسیم کا اسلام اور ارتداد:..... جبہ بن اسیم کی سلطنت بڑی مستحکم تھی۔ جب اسلام کا ظہور ہوا تو وہ حکومت پر قابض تھا۔ جب مسلمانوں نے شام فتح کیا تو جبہ مسلمان ہو گیا اور اپنا وطن چھوڑ کر مدینہ چلا آیا۔ اس کی آمد پر اہل مدینہ اسے دیکھنے کو بے تاب ہوئے۔ حتیٰ کہ مستورات نے بھی اسے دیکھنے کے لئے کوششیں کی۔ حضرت عمر رضی اللہ عنہ نے اسے بڑی عزت سے ٹھہرایا اور اعلیٰ رتبے سے سرفراز کیا۔

۱۔ حارث (الاعرج) بن جبہ کا عہد حکومت ۵۲۹ء سے لے کر ۵۶۹ء تک ہے۔ اس کی والدہ کا لقب ”ذات القرطین“ ہے۔ جس کے معنی بالیوں والی خاتون۔ ۲۔ ابن الاثیر نے بھی اس بات کو حلیمہ کی طرف منسوب کیا ہے۔ اسی طرح بنو جسر نے اس بارے میں اختلاف کا ذکر کیا ہے (صفحہ نمبر ۵۴۲)۔

ارتداد کا سبب:..... مگر اس نے بد قسمتی سے قبیلہ فزارہ کے ایک مسلمان کے منہ پر طمانچہ مار دیا جس نے اس کے گھسٹتے ہوئے تہبند پر پاؤں رکھ دیا تھا۔ وہ شخص جبلہ کو بدلہ لینے کے لئے حضرت عمرؓ کی خدمت میں لے گیا۔ حضرت عمرؓ نے جبلہ سے کہا کہ تم سے بدلہ ضرور لیا جائے گا۔ جبلہ نے جواب دیا کہ اس صورت میں ایسے دین کو چھوڑ دوں گا جس میں عام لوگوں کے مقابلہ میں بادشاہوں سے بدلہ لیا جاتا ہے۔ حضرت عمرؓ نے کہا کہ پھر تم میں تمہاری گردن اڑا دوں گا۔ جبلہ نے جواب دیا کہ مجھے ایک رات کی مہلت دیجئے کہ اپنے بارے میں غور کر لوں۔

جبلہ کا فرار اور قیصر کے پاس پناہ:..... پھر اس نے اپنا مال و اسباب اٹھایا اور راتوں رات مدینہ سے چل دیا اور سرحد پار کر کے قیصر کے پاس جا پہنچا اور اپنی وفات (۲۰ھ) تک قسطنطنیہ میں ہی مقیم رہا۔ معتبر راویوں کا بیان ہے کہ جبلہ کو اپنے کئے پر ندامت ہوئی اور وہ عمر بھر اپنے اس فعل پر روتا رہا۔ کہتے ہیں کہ وہ حضرت حسان بن ثابتؓ کو انعام و اکرام بھیجا کرتا تھا۔ یہ اس مدح کے صلہ میں تھا جو انہوں نے اس کی اور اس کی قوم کی ایام جاہلیت میں کی تھی۔ ابن ہشام کی رائے یہ ہے کہ رسول اکرم صلی اللہ علیہ وسلم نے حضرت شجاع بن وہب رضی اللہ تعالیٰ عنہ کو (اپنا سفیر بنا کر) جبلہ ہی کی طرف بھیجا تھا۔


شام کے غسانی حکمرانوں کی تعداد:..... علامہ مسعودی نے لکھا ہے کہ شام کے غسانی حکمرانوں کی تعداد ”گیارہ تھی“ نعمان اور منذر، جبلہ اور ابو شمیر کے بھائی تھے۔ اور یہ سب حارث بن جبلہ کی اولاد ہیں۔ آل جفنہ کے علاوہ شام پر رومیوں نے اور لوگوں کو بھی حاکم مقرر کر رکھا تھا، مثلاً حارث اعرج یعنی ابو شمیر بن عمرو بن عوف کو، یہ اس عوف ثعلبہ بن عامر کا دادا تھا جس نے داؤد ثقیف کو قتل کیا تھا رومیوں نے ابو جبلہ بن عبد اللہ کو بھی شام کا حاکم بنایا تھا اور یہ وہی ابو جبلہ ہے جس سے مالک بن عجلان نے یثرب کے یہودیوں کے خلاف مدد مانگی تھی، جیسا کہ ہم آگے چل کر بیان کریں گے۔

غسان کا انجام:..... علامہ بن سعید مغربی نے تواریخ الامم سے نقل کیا ہے کہ جفنہ کے بادشاہوں کی کل تعداد بیس ہے۔ اور ان کی حکومت چھ سال تک رہی۔ اب شام میں غسان کی نسل باقی نہیں۔ اور قبیلہ ”طسی“ کے لوگ ان کی سرزمین کے وارث بن گئے ہیں۔

بقول علامہ ابن سیدان کی امارات و ریاست پہلے ”بنو مراؤ“ کے پاس تھی مگر اب بنو مہنا کے قبضے میں ہے اور وہ دونوں ربیعہ بن علی کی اولاد میں سے ہیں۔ شام چھوڑنے کے بعد بنو غسان قسطنطنیہ کی سرزمین میں آباد ہو گئے تھے اور قیصروں کی حکومت کے خاتمہ تک وہیں رہے۔ اس کے بعد انھوں نے چرکس کے پہاڑوں پر جانے کی تیاری شروع کی جو کہ بحر طبرستان (یعنی بحیرہ خزر) اور بحر بنطس ❶ (بحر اسود) کے درمیان واقع ہے۔ باب الابوان بھی اس پہاڑ میں واقع ہے۔

چرکس کا حال:..... یہاں نصرانی ترکوں میں سے کئی قومیں آباد ہیں مثلاً چرکس، ارکس، الان اور کسا اور ان کے ساتھ ایرانی اور یونانی بھی گھل مل گئے ہیں۔ مگر چرکس ان میں سے سب سے زیادہ ہیں۔ جب رومی قیصروں کا خاتمہ ہو گیا تو قبائل غسان اس پہاڑ کی طرف چلے گئے۔ اور چرکس کے حلیف بن کر ان کے ساتھ جل گئے۔ اور ان کے نسب آپس میں خلط ملط ہو گئے۔ چنانچہ اکثر چرکس لوگ کہتے ہیں کہ ہم غسان کی نسل میں سے ہیں۔ واللہ حکمة بالغة فی خلقه واللہ وارث الارض ومن علیہا وهو خیر الوارثین لا انقضاء لکلكہ ولا رب غیرہ۔

غسان کا شجرہ نسب



قبیلہ اوس اور قبیلہ خزرج کے حالات

قبیلہ اوس اور قبیلہ خزرج کو قبیلہ کی اولاد بھی کہتے ہیں جن کے ہاتھ میں یثرب کی حکومت رہی ہے۔ اس فصل میں ہم یہ بیان کریں گے کہ ان کی ابتدا کیسے ہوئی؟۔ انہوں نے رسول اکرم ﷺ کی کیسے مدد کی اور ان کی حکومت کا کیسے خاتمہ ہوا۔

عمالقہ:..... اس سے پہلے ہم یثرب کے بارے میں لکھ چکے ہیں کہ اس کی بنیاد یثرب بن فانہ بن مہملہ بن ارم بن عوص نے ڈالی تھی، اور عبیل عاد کا بھائی تھا۔ علامہ سہیلی کے قول کے مطابق یثرب کا نسب اس طرح ہے یثرب بن قائد بن عبیل بن مہملہ بن عوص بن عملیق بن لاؤذ بن ارم۔ یہ قول زیادہ صحیح اور معقول ہے۔ ان کی حکومت ان کے بھائیوں میں یعنی بنو جاسم کی طرف منتقل ہو گئی جو عمالقہ میں سے تھے ان کے بادشاہ کا نام ارم تھا۔ پھر بنو اسرائیل نے اسے مغلوب کر کے قتل کر دیا اور حجاز کا ملک عمالقہ کے ہاتھ سے چھین لیا۔

حجاز کی عمالiquہ کے دور میں شادابی کے دلائل:..... اس سے معلوم ہوتا ہے کہ ان کے دور میں حجاز آباد اور شاداب تھا۔ اس کی گواہی اس بات سے بھی ملتی ہے کہ جب بنو اسرائیل نے حضرت داؤد کے خلاف بغاوت کی اور ان کے بیٹے اشبوشث کے ساتھ مل کر ان پر خروج کیا تو حضرت داؤد یہود کی اولاد کے ساتھ خیبر کے طرف چلے گئے پھر ان کا بیٹا شام کا حکمران بن گیا حضرت داؤد خیبر میں سات سال تک مقیم رہے یہاں تک کہ ان کا بیٹا قتل ہو گیا اور وہ شام واپس گئے۔ اس سے معلوم ہوتا ہے کہ صرف یثرب تک ملی ہوئی آبادی نہ تھی بلکہ خیبر تک پھیلی ہوئی تھی۔ بنی اسرائیل میں سے بعض لوگ حجاز میں سکونت پزیر ہو گئے تھے اور ان کے پیچھے پیچھے خیبر کے یہود اور قریظہ اور نصیر کے قبیلے بھی حجاز میں چلے آئے تھے۔

حجاز کی شادابی اور حارثہ بن ثعلب کا قیام:..... مسعودی لکھتا ہے کہ اس زمانے میں حجاز سب ملکوں سے زیادہ سرسبز اور شاداب تھا اس لئے یہودیوں نے یثرب میں سکونت اختیار کر لی اور ہر جگہ قلعے اور مکانات بنائے تھے اور حکومت ان کے ہاتھ میں آ گئی تھی۔ اس کے بعد دوسرے قبائل عرب بھی آ کر ان میں شامل ہو گئے اور ان کے ساتھ ہی آباد ہو گئے۔ اور انہوں نے بھی وہاں قلعے اور گھر بنائے، ان کی حکومت بیت المقدس کے حکمرانوں کے ہاتھ میں تھی جو حضرت سلیمان علیہ السلام کی نسل میں سے تھے چنانچہ بنی نعیف کے ایک شاعر نے کہا ہے کہ:

ولو نطق یوما قباء لخبرت
بأننا لنأقبل عاد وتبع

و آطامنا عاد دية مشمخرة
تلوح فتنعى من يعادی و یمنع

اگر قباقوت گویائی ملے تو وہ ضرور اس بات کی خبر دے گا کہ ہم وہاں عاد اور تبع سے بھی پہلے آباد تھے اور ہمارے قلعے قدیم اور بلند ہیں جو چمکتے دکھتے ہیں اور ہمارے دشمنوں کی موت کی خبر دیتے ہیں۔

قبیلہ ازد کی آمد:..... جب مزریقیاہ یمن سے نکلا اور قبیلہ غسان نے شام میں اپنی حکومت قائم کر لی تو مزریقیاہ کی وفات کے بعد اس کا بیٹا ثعلبہ عنقاء حکمران ہوا، پھر ثعلبہ کے بعد ثعلبہ عمرو جو اس کے بھائی بھنے کا بیٹا تھا حاکم بنا تو اس بات پر ثعلبہ عنقاء کا بیٹا حارثہ ناراض ہو کر یثرب کی طرف چلا گیا مگر بنو بھنے اور ان کے ساتھی شام میں بدستور ٹھہرے رہے۔ حارثہ فریقین میں آپس میں امن وامان اور ایک دوسرے کے دفاع کا عہد و پیمان ہو گیا ابن سعید لکھتے ہیں کہ ان دنوں یمن کی حکومت شریب بن کعب کے ہاتھ میں تھی اور دیہات والے ان کے زیر نگیں تھے۔ آخر کار دوسرے لوگوں کی کثرت اور ان کے غلبے کی وجہ سے اس کی حکومت کا تختہ الٹ گیا۔

یثرب کے یہودی قبائل:..... ابوالفرج اصفہانی نے کتاب ۱ الاغانی میں لکھا ہے کہ بنو قریظہ اور بنو نصیر کو بن بن ہارون کی اولاد میں سے تھے اور حضرت موسیٰ کے بعد یثرب کے علاقے میں رہنے لگے تھے۔ یہ بات بنو ازد کے یمن سے چلے جانے اور اس اور خزرج کے یثرب میں آباد ہونے سے پہلے کی ہے۔ یہ روایت علی بن سلیمان اخفش نے عماری کی سند سے نقل کی ہے۔ وہ کہتا ہے کہ پرانے زمانے میں عمالiquہ رہتے تھے جو بہت طاقتور تھے۔ وہ تمام علاقوں میں پھیلے ہوئے تھے چنانچہ ان میں سے بنو نعیف بنو سعد بنو زرق اور بنو مطروق ۲ مدینے میں رہتے تھے۔ حجاز کا بادشاہ بھی انہی میں سے تھا جس کا نام ارقم تھا وہ تیما اور فدق کے درمیانی علاقے پر حکمران تھا۔ عمالiquہ مدینہ کے حاکم تھے اور نخلستان اور کھیتوں کے مالک تھے۔

یہود کی حضرت موسیٰ کی نافرمانی:..... جب حضرت موسیٰ نے شہروں کے ظالم حکام کے خلاف لشکر کشی کی تو انہوں نے بنو اسرائیل کی فوج بمالiquہ کی طرف بھیجی اور ان کو حکم دیا کہ ان کے کسی شخص کو زندہ نہ چھوڑیں مگر انہوں نے ارقم کے ایک بیٹے کو جو بہت خوبصورت تھا قتل ہونے سے بچا لیا۔ حضرت موسیٰ کی وفات کے بعد جب وہ واپس آئے جو انہوں نے بنو اسرائیل کو اس واقعہ کی اطلاع دی۔ بنو اسرائیل نے کہا کہ یہ تو گناہ کی بات ہے اس لئے ہمارے ہاں شام میں داخل مت ہونا۔

یہود کی مدینے آمد:..... چنانچہ وہ عمالiquہ کے علاقوں کی طرف لوٹ گئے اور مدینے میں جا کر ٹھہرے یہودیوں کے یثرب میں آباد ہونے کا

۱ کتاب الاغانی جلد ۱ صفحہ نمبر ۹۴/۹۷ (مطبوعہ بلاق ۱۲۸۵ھ)۔ ۲ عربی نسخہ میں نظرون لکھا ہے۔

یہ پہلا واقعہ ہے۔ چنانچہ وہ مدینے کے ارد گرد پھیل گئے اور انہوں نے وہاں قلعے اور جاگیریں بنالیں اور ایک عرصے تک یوں ہی آباد رہے۔ حتیٰ کے رومی لوگ بنی اسرائیل پر غالب آ گئے کسی کو قتل کر دیا اور کسی کو قید کر لیا۔ چنانچہ بنو نضیر، بنو قریظہ اور بنو بہدل جاز کی طرف بھاگ گئے۔ رومیوں نے ان کا تعاقب کیا مگر وہ شام اور حجاز کے درمیانی صحراء میں پیاس سے ہلاک ہوئے چنانچہ وہ مقام ”تمرا لروم“ کے نام سے مشہور ہوا۔

مدینہ کے یہودی قبائل:..... جب یہ تین قبیلے مدینہ پہنچے تو انہوں نے ایسی جگہ سکونت اختیار کی جہاں گھنے درخت تھے وہ جگہ وہاء، وزدہ تھی اس لئے انہوں نے مناسب جگہ کی تلاش میں لوگوں کو بھیجا آخر کار بنو نضیر، بطحان کے قریب اور بنو قریظہ اور بنو بہدل مہروز کے مقام میں رہنے لگے۔ چنانچہ جب اوس اور خزرج یثرب (مدینہ) میں آئے تو مندرجہ ذیل یہودی قبیلے وہاں آباد تھے (۱) بنو ثعلبہ (۲) بنو ذرہ (۳) بنو قینقاع (۴) بنو نضیر (۵) بنو قریظہ (۶) بنو بہدل (۷) بنو عوف (۹) بنو فصیح (۱۰) بنو اسرائیل کے ساتھ وہاں چند عرب قبیلے بھی تھے۔ مثلاً (۱) بنو مرشد اور (۲) بنو نیف جو قبیلہ بلی کی شاخیں تھیں اور بنو شیطیہ جو غسان کی اولاد میں سے تھے۔ بنو قریظہ اور بنو نضیر کا ہنار کہلاتے تھے۔ ❶

بنو زدی آمد:..... عرم کا سیلاب آیا اور قبیلہ ازد کے لوگ یمن سے نکلے تو ازد ستوہ شام میں سراقہ کے مقام پر ٹھہرے خزاعہ نے نطن مر، غسان نے بصری یعنی سرزمین شام میں، ازدمان نے عمان میں سکونت اختیار کر لی۔ اور اوس اور خزرج صرار کنویں کے پاس ٹھہرے۔ بعض بیرونی حصے میں اور بعض دیہات میں وہاں کے مکینوں کے ساتھ آباد ہو گئے۔ اس کے پاس نہ اونٹ تھے اور نہ بھیڑیں کیونکہ مدینہ میں چراگاہیں نہ تھیں اور نہ ہی اس کے پاس نخلستان تھے اور نہ ہی کھیت صرف چند جوہڑ اور چھد کھیت تھے جو انہوں نے بنجر زمین کو صاف کر کے تیار کر لئے تھے وہاں نخلستان اور دیگر جائیدادیں یہودیوں کے قبضے میں تھیں۔

اوس اور خزرج کی مدد بھیڑ:..... اوس اور خزرج کے قبیلے ایک مدت تک اسی حالت میں رہے حتیٰ کہ مالک بن عجلان ابو حبیہ غسانی کے پاس گیا جو ان دونوں غسان کا بادشاہ تھا۔ مالک نے اپنی قوم کی غربت اور تنگ دستی کے بارے میں بتلایا، ابو حبیہ نے کہا کہ کیا بات ہے ہم نے اپنے ہمسایوں کو کیوں مغلوب کیا حالانکہ ہم اپنے ملک کے باشندوں پر غالب آچکے ہیں پھر ان نے ان کی مدد کرنے کا وعدہ کیا۔ مالک نے واپس آ کر اپنی قوم کو بتایا کہ ابو حبیہ عنقریب آئے گا چنانچہ انہوں نے مہمانداری کی تیاریاں کیں۔

ابو حبیہ کی مدینے آمد اور یہودیوں کا قتل:..... ابو حبیہ نے ذوحرص کے مقام پر پڑاؤ ڈالا اور اوس اور خزرج کو اپنی آمد سے آگاہ کیا اس خیال سے کہیں یہودی اپنے قلعوں میں محفوظ نہ ہو جائیں۔ ابو حبیہ نے ایک مکان بنوایا اور وہاں یہودیوں کے سرداروں کو بلوایا۔ جب وہ اپنے خادموں کے ساتھ آئے تو اس نے انہیں مکان میں داخل ہونے کی اجازت دے دی اور اس کے ساتھ ہی اسکے سپاہی اس کے حکم کے مطابق ان کو ایک ایک کر کے قتل کرتے گئے یہاں تک کہ ان سب کو ختم کر دیا۔ پھر ابو حبیہ نے اوس اور خزرج والوں سے کہا کہ ان یہودی سرداروں کے قتل کے بعد بھی اگر تم اس ملک پر غالب نہ آ سکتے تو تم نہایت نکلے لوگ ثابت ہو گے۔ ❷ اس کے بعد ابو حبیہ تو شام چلا گیا مگر اوس اور خزرج نے دشمنی مول لے لی۔

مالک بن عجلان کے ہاتھوں یہودیوں کا قتل:..... مالک بن عجلان نے اس کے بعد یہودیوں کی پھر دعوت کی اور ان کو بلایا مگر انہوں نے ابو حبیہ کی غداری یا دلا کر انکار کر دیا۔ مالک نے معذرت کی اور کہا کہ وہ ایسا ارادہ نہیں رکھتا۔ چنانچہ یہودیوں کے سردار آئے مگر مالک نے پھر غداری کر کے ان کے ستاسی رئیسوں کو قتل کروادیا، باقی رئیس معاملہ بھانپ کر واپس چلے گئے۔ یہودیوں نے مالک کی مورتی بنا کر اپنی عبادت گاہوں میں رکھ لی اور جب بھی وہ عبادت گاہ میں داخل ہوتے اس پر لعنت بھیجتے تھے۔

یہودیوں کی شرارتوں کا خاتمہ:..... جب مالک نے یہودیوں کے سرداروں کو قتل کر ڈالا تو یہودی ڈر گئے اور انہوں نے اپنی پرانی

❶..... کیونکہ یہ کاہن بن ہارون کی اولاد میں سے ہیں۔ ❷..... اس مقام پر تاریخ ابن خلدون کے مطبوعہ نسخوں میں غلطی سے فلا حر فنکم کے الفاظ چھپ گئے ہیں ان کے بجائے فلا خیر فیکم پڑھنا چاہیے (ثناء اللہ محمود)

شرارت اور فتنہ پردازی چھوڑ دی اور یہودیوں کے ہر قبیلہ کو مجبور ہو کر اوس اور خزرج کے کسی نہ کسی خاندان سے دوستی اور مدد کا تعلق قائم کرنا پڑا (صاحب الاغانی کا بیان ختم ہوا)۔

اوس اور خزرج کے خاندان

حارثہ بن ثعلبہ کے دو بیٹے تھے اوس اور خزرج۔ ان کی ماں کا نام قبیلہ تھا جو ارقم بن عمرو کی بیٹی تھی اور بعض مؤرخین کے مطابق عذرہ کی بیٹی تھی۔ کچھ مدت کے بعد ان کے پاس طاقت آگئی اور ان کی نسل بڑھی اور ان کے کئی خاندان پیدا ہو گئے۔ اوس کے تمام خاندان مالک بن اوس کی نسل سے ہیں ان کے نام یہ ہیں (۱) خطمہ بن جشم (۲) ثعلہ (۳) لوزان (۴) عوف ہیں۔ یہ سب عمرو بن مالک کی اولاد ہیں۔ اور بنی عوف کی نسل سے (۱) خش (۲) مالک (۳) اور کلفہ ہیں اور مالک بن عوف کی نسل میں سے (۱) معاویہ (۲) زید اور پھر زید کی نسل میں سے (۱) عبید (۲) ضبیعہ (۳) امیہ ہیں۔ اور کلفہ بن عوف کی نسل سے نجبان بن کلفہ کے خاندان پیدا ہوئے۔

مالک بن اوس کی اولاد کے قبائل:..... مالک بن اوس کی نسل میں سے حارث اور کعب بھی ہیں اور کعب کی نسل میں سے بنو ظفر اور حارث سے حارثہ اور جشم۔ پھر جشم سے بنو عبدالاشہل اور بنو زعرور۔ اور بنو عبدالاشہل سے بنو قش بن زعبہ بن زعرو۔ مالک بن اوس کی نسل میں سے بنو سعد اور بنو عامر ہیں۔ بنو سعد جعادرہ بھی کہلاتے ہیں اور بنو عامر کی نسل میں سے بنو اسلم اور بنو واقف کے خاندان بھی ہیں جو امرؤ القیس بن مالک کی اولاد میں سے ہیں۔

خزرج کے خاندان:..... خزرج کے پان بڑے خاندان ہیں (۱) کعب (۲) عمرو (۳) عوف (۴) جشم (۵) حارث۔

(الف) کعب کی نسل میں سے بنو ساعدہ ہیں۔

(ب) عمرو کی نسل میں سے بنو نجار ہیں جن کی بہت سی شاخیں ہیں مثلاً (۱) بنو مالک (۲) بنو عدی (۳) بنو مازن (۴) بنو ینار پھر مالک بن نجار کی اولاد میں سے (۱) مبذول (جس کا نام عامر ہے) (۲) غانم (۳) عمرو کے خاندان ہیں۔ عمرو کی نسل میں سے بنو عدی اور بنو معاویہ ہیں۔

(ج) عوف کی نسل میں سے بنو سالم اور قواقل ہیں اور وہ دونوں عوف بن عمرو کے بیٹے ہیں۔ اور قواقل کی نسل میں سے بنو ثعلبہ اور بنو مضرخہ ہیں جو قواقل بن عوف کی اولاد ہیں۔ اوسالم کی نسل میں سے بنو عجلان اور بنو سالم کے خاندان ہیں۔

(د) جشم کی نسل میں سے بنو غضب اور تزیذ اور غضب کی نسل میں سے بنو ضیاضہ اور بنو زریق اور تزیذ کی نسل میں سے بنو سلمہ پیدا ہوئے۔ (ه) اور حارث کی نسل میں سے بنو خزرجہ اور بنو حرام ہیں جو عوف بن حارث کی اولاد ہیں۔

یہودیوں کی عہد شکنی:..... جب اوس اور خزرج کے قبیلے یثرب میں پھیل گئے اور ان کی نسل بڑھنے لگی تو یہودیوں نے ان سے خائف ہو کر صلح اور آشتی کا وہ عہد و پیمان توڑ ڈالا جو انہوں نے ان کے ساتھ کیا تھا۔ ان دنوں یثرب میں عزت و شوکت صرف یہودیوں کو حاصل تھی چنانچہ قیس بن خطیم^۱ کہتا ہے:

کنا اذار ابنا قوم بمظلمة شدت لنا الکاهنان الخیل واعتزموا

بنو الراهون وواسونا بانفسهم بنو الصریخ فقد عفوا وقد کرموا

جب کوئی قوم ہم پر ظلم کرتی تھی تو کاہنان یعنی بنو قریظہ اور بنو نضیر کے قبیلے گھوڑے دوڑا کر ہماری مدد کو پہنچتے تھے۔ اسی طرح بنو ہون کے

۱..... قیس بن خطیم اوس کا ایک شاعر تھا جس کا سن وفات ۶۱۲ء ہے۔ اس کا دیوان یورپ میں چھپ چکا ہے۔ مزید حالات کے لئے دیکھئے: کتاب الاغانی جلد دوم، خزائنہ الادب جلد سوم اور جرجی زیدان کی تاریخ ادب اللغة جلد اول، طبعہ جدیدہ۔

پکے ارادے کے مالک اور بنو نصر بلغ اپنی جانوں پر کھیل کر ہمارے ساتھ ہمدردی کرتے تھے یہ سب لوگ بڑے پاکباز اور نجی تھے۔

مالک بن عجلان:..... کچھ عرصہ کے بعد اوس اور خزرج کے ہاں مالک بن عجلان جوان ہوا۔ جب اس کی شان بڑھی تو دونوں قبیلوں نے اسے اپنا سردار بنالیا جب یہودیوں نے اپنا معاہدہ توڑا تو مالک بن عجلان ان پر ٹوٹ پڑا اور ان کو شکست دی۔ وہ غسان کے بادشاہ ابو حبیلہ سے بھی شام میں ملا اور بقول بعض مؤرخین کے اس نے رقیق بن زید کو اس طرف روانہ کیا بحر حال وہ ابو حبیلہ کے پاس گیا اور اسے اشعار سنائے:-

اقسمت لا اطعم من رزق قطره

حتى الاقي معشر اني لهم

ارض لنا تدعى قبائل سالم

قوم اولو وعزة غيرهم

ان الغريب ولو يعز ذليل

ترجمہ: میں نے قسم کھائی تھی کہ میں رزق کا ایک ٹکڑا بھی نہیں کھاؤں گا جب تک کہ نجات کا کوئی راستہ نہ نکل آئے اور میں ان لوگوں سے نہ جاملوں جن کا میں گہرا دوست ہوں۔ اور جن کا مال ہمارے لئے حاضر ہے ہماری سرزمین میں سالم کے قبیلوں کو آواز دی جاتی ہے اور مالک اور سلول جواب دیتے ہیں۔ وہ صاحب عزت ہیں مگر بہر حال بے وطن ہیں اس لئے کم تر اور خوار ہیں۔

ابو حبیلہ اس سے بہت خوش ہوا اور ان کی مدد کے لئے اپنے ملک سے نکلا، ابو حبیلہ عبد اللہ بن حبیب بن حبیب عبد حارثہ خزرجی کا بیٹا تھا اس لحاظ سے خزرجی کا ہم نسب تھا۔ بہت پہلے حبیب بن عبد حارثہ اور اس کا بھائی غانم غسان کیساتھ ملک شام کی طرف چلے گئے تھے اور اپنے قبیلے یعنی خزرج سے جدا ہو گئے تھے۔

ابو حبیلہ کی چال بازی اور اوس اور خزرج کا غلبہ:..... ابو حبیلہ اوس اور خزرج کی مدد کے لئے یثرب کی طرف آیا تو انہوں نے اسے بتایا کہ یہودیوں کو اس کے ارادے کا علم ہو چکا ہے اس لئے وہ قلعے میں محصور ہو گئے ہیں۔ اس پر ابو حبیلہ نے اپنے اصلی ارادے کو چھپا کر یہ ظاہر کیا کہ میں یمن جانے کے ارادے سے آیا ہوں۔ چنانچہ یہودی اپنے قلعوں نے نکل آئے۔ اس کے بعد ابو حبیلہ نے ان کے سرداروں کی دعوت کی اور ان سب کو دھوکے سے قتل کروادیا۔ اس دن سے اوس اور خزرج طاقتور ہو گئے اور یثرب کے بالائیں اور زیریں حصے میں پھیل گئے۔ اور جہاں چاہا سکونت پزیر ہو گئے اور قبیلہ کی اولادیں اوس اور خزرج پر غالب آ گئے اور یہودیوں کے لئے اپنے قلعوں کے سوا اور کہیں پناہ کی جگہ باقی نہیں رہی تھی پھر ان کا ہر ایک قبیلہ اوس اور خزرج کے کسی نہ کسی خاندان کی حمایت و حفاظت کا محتاج ہو گیا۔

تبع کے بیٹے کا ہل یثرب کے ہاتھوں قتل:..... ابن اسحق نے یہ بھی لکھا ہے کہ بنو عدی بن نجار کے ایک آدمی نے جس کا نام احمر تھا۔ تبع کے ایک لشکری کو دیکھا جو اس کے کھجور کے درخت سے ایک خوشہ توڑ رہا تھا چنانچہ اس نے اسے اپنی درانتی سے اسے قتل کر ڈالا اور کہا کہ انام التمر لمن ابرہ یعنی کھجور صرف اس شخص کا حق ہے جو درخت کو قلم کرے۔ اس واقعہ سے تبع اور بھی ناراض ہو گیا اور اہل شہر کے ساتھ اس کی جنگ کی ٹھن گئی۔

تبع کے ساتھ کون لڑا؟:..... اس قصے کے بارے میں ابن قتیبہ یہ کہتے ہیں کہ وہ شخص جو تبع کے ساتھ لڑا تھا۔ وہ مالک بن عجلان تھا۔ مگر علامہ سیہلی نے اس قول کو صحیح ہونے سے انکار کر دیا ہے اور دونوں روایتوں میں یوں فرق بیان کیا ہے کہ عمرو بن طلحہ تو تبع کے عہد میں تھا اور مالک بن عجلان ابو حبیلہ کے زمانے میں تھا۔ اور ان دونوں زمانوں میں بڑا فاصلہ ہے۔ اوس اور خزرج کے قبیلے یثرب کے یہودیوں پر غالب آئے اور انہیں بڑی عزت و شوکت حاصل ہوئی حتیٰ کہ ان کے پڑوسی مضری قبائل ان کے ساتھ دوسری کا عہد و پیمان کرنے لگے۔ آخر کار ان دونوں قبیلوں کے درمیان فتنہ و فساد برپا ہوا اور لڑائیاں چھڑ گئیں اور عرب کے قبائل اور یہودیوں میں سے جو قبیلہ اس کے ساتھ دوستی کا عہد و پیمان باندھتا تھا یہ اس سے مدد کی درخواست کرتے۔

جنگ بعاث..... ابن سعید لکھتے ہیں عمرو بن اٹنا بن خزرجی حیرہ کے بادشاہ نعمان بن منذر کے پاس گیا تو اس نے اسے مدینے کا حاکم بنادیا اس طریقے سے حکومت کا سلسلہ خزرج میں چل پڑا مگر اس کے ساتھ خزرج اور اس کے درمیان لڑائی کا سلسلہ بھی قائم رہا۔

ان کی آپس کی لڑائیوں میں سب سے مشہور جنگ جنگ بعاث ہے ❶ جو بعث نبوی سے پہلے واقع ہوئی۔ اس موقع پر خزرج کا سردار عمرو بن نعمان تھا اس کا سردار حفصہ بن الکتائب بن سماک تھا۔ خزرج کے ساتھ ان کا حلیف انج ❷ اور جہینہ کے قبیلے تھے اور اس کے ساتھ مزنیہ کا قبیلہ تھا جو طلحہ بن ایاس کی ایک شاخ تھا۔ اس کے علاوہ اس کے ساتھ بنو قریظہ اور نصیر کے یہودی قبیلے تھے۔ دن کے شروع حصے میں خزرج کو غلبہ حاصل رہا۔ پھر حفصہ گھوڑے سے اترا اور اس نے قسم کھائی کہ میں گھوڑے پر سوار نہیں ہوں گا چاہے قتل ہو جاؤں۔ اپنے سردار کے تیور دیکھ کر اس اور ان کے حلیف پلٹے اور خوب لڑے تو خزرج کو شکست ہو گئی اور ان کا سردار عمرو بن نعمان مارا گیا۔ جنگ بعاث آخری لڑائی تھی جو اس اور خزرج کے درمیان ہوئی۔

ظہور اسلام..... اسلام کا سورج ان پر طلوع ہوا۔ اس وقت وہ جنگوں سے تنگ آچکے تھے اور فتنہ و فسادات سے نفرت کرنے لگے تھے۔ اسی دوران یثرب کے چند آدمی مکہ میں عقبہ کے مقام پر رسول خدا ﷺ سے ملے۔ آپ ﷺ نے ان کو اسلام کی مدد کرنے کو کہا۔ پھر انہوں نے اپنی قوم کو یہ بات بتادی جیسا کہ ہم آئندہ چل کر بیان کریں گے۔ اہل یثرب نے رسول اکرم ﷺ کی دعوت پر لبیک کہا اور ان کی مدد پر کمر بستہ ہو گئے۔ اس وقت خزرج کے سردار حضرت سعد بن معاذ رضی اللہ عنہ تھے۔ حضرت عائشہ رضی اللہ عنہا کا قول ہے کہ کان یوم بعاث قدمہ اللہ لرسولہ یعنی جنگ بعاث یثرب میں رسول اللہ ﷺ کی آمد کی تمہید تھی۔

اہل یثرب میں رسول اکرم ﷺ کا چرچا..... الغرض اہل یثرب کو معلوم ہوا کہ مکہ میں ایک نبی ظاہر ہوئے ہیں جو ایک خاص دین لائے ہیں۔ مگر ان کی قوم نے ان سے اعراض برتا ہے ان کو جھٹلایا ہے اور اذیت پہنچائی ہے۔ یثرب والوں اور قریش کے درمیان پرانی دوستی تھی۔ اس بنا پر ابوقیس بن الاسلت نے جو قبیلہ اس میں سے تھا قریش مکہ کو ایک قصیدہ لکھ کر بھیجا جس میں اس نے قریش کی حرمت و بزرگی کو تسلیم کیا تھا ان کی فضیلت اور شرافت کا ذکر کیا اور انہیں لڑائی سے روکا اور رسول خدا ﷺ کی مخالفت کے ہاتھ سے روکنے کی فہمائش کی اور ان کو یہ بات یاد دلائی کہ اللہ تعالیٰ نے انہیں اصحاب فیل کے حملے سے کیسے نجات دلائی تھی۔

قیس بن الاسلت کا نبی کریم ﷺ کی حمایت میں قصیدہ:..... اس قصیدہ کا پہلا شعر یہ ہے۔

ایار کما عرضت فبلغن

مقالۃ اوسی لوی بن غالب ❸

اے سوار! اگر تو پیش کرے تو ایک اوی شخص کا یہ پیغام لوی بن غالب کو پہنچا دینا۔

اس قصیدہ میں تقریباً پینتیس اشعار ہیں جن کو ابن احق نے اپنی سیرت میں نقل کیا ہے۔ یہ قصیدہ اس نیکی اور ایمان کی پہلی علامت ہے۔ جس کا بیج اہل یثرب کے دلوں میں بویا گیا تھا۔

نبی کریم ﷺ کی حاجیوں کو دعوت اسلام:..... جب رسول خدا ﷺ اپنی قوم کے ایمان لانے سے مایوس ہو گئے تو آپ ﷺ کا یہ معمول بن گیا تھا کہ عرب کے علاقوں میں جو حاجی حج کے موسم میں مکہ آتے تھے آپ ﷺ ان سے دین اسلام کی نصرت اور امداد کی درخواست کرتے تھے تاکہ آپ اہل عالم کو وہ پیغام پہنچا سکیں جو آپ کے پاس اللہ تعالیٰ کی طرف سے آیا تھا مگر قریش کے دوسرے عرب قبائل کو آپ سے

❶ ان کے درمیان جنگیں ہوئیں ہیں ابن الاثیر نے اس کی تفصیل یوں لکھی ہے (۱) جنگ سمر (۲) جنگ کعب بن عمرو المازنی (۳) یوم السمراتہ (۴) جنگ حصین بن الاسلت (۵) جنگ ربيع ظفری (۶) جنگ فارع (۷) جنگ ربيع (۸) جنگ بقیع (۹) جنگ فجار الاول (۱۰) جنگ نجس و مفرس (۱۱) جنگ فجار الثانی (۱۲) جنگ بعاث دیکھئے ابن الاثیر (صفحہ نمبر ۴۴۳) ❷ ابن الاثیر میں اس کا نام انج لکھا ہے (جلد ۱ صفحہ نمبر ۴۴۳)۔ ❸ تصحیح و استدراک (ثناء اللہ محمود) (یہ قصیدہ دیوان الحماہ میں منقول ہے)۔

ملاقات کرنے سے روکتے تھے اور آپ ﷺ پر دیوانگی اور شعر و شاعری اور جادو گر ہونے کا الزام لگاتے تھے۔ جیسا کہ قرآن میں ذکر آیا ہے۔

یثرب میں اسلام کی آمد:..... ایک سال حج کے موقع پر رسول اکرم ﷺ عقبہ کے مقام پر خزرج کے چند لوگوں سے ملے جس میں چھ اشخاص تھے۔ (۱) اسعد بن زرارہ (۲) عوف بن حارثہ (یہ دونوں غانم بن مالک کے خاندان میں سے تھے) (۳) رافع بن مالک (۴) عقبہ (۵) قطبہ بن عامر۔ رسول اکرم ﷺ نے ان سے فرمایا کہ تم کون سے فرمایا کہ تم کون لوگ ہو؟ انہوں نے جواب دیا کہ ہم قبیلہ خزرج میں سے ہیں۔ پھر پوچھا کہ تم یہود کے موالی یعنی حلیفوں میں سے ہو۔ انہوں نے کہا کہ ہاں۔ پھر آپ نے فرمایا کہ تم بیٹھ نہیں سکتے کہ تم سے بات کر سکو۔ وہ لوگ آپ کے ساتھ بیٹھ گئے آپ نے ان کے سامنے اسلام کی دعوت پیش کی اور قرآن مجید کی آیات تلاوت فرمائیں۔

اہل یثرب کا آپس میں مشورہ:..... اہل یثرب ایک دوسرے سے کہنے لگے کہ آپ جو کچھ سکھاتے ہیں سیکھ لو کیونکہ خدا کی قسم یہ وہی نبی ہیں جن کا ذکر یہود کیا کرتے ہیں ایسا نہ ہو کہ دوسرے لوگ تم سے پہلے کر جائیں۔ لہذا انہوں نے رسول اکرم ﷺ کی دعوت قبول کر لی اور آپ کی تصدیق کر کے آپ پر ایمان لے آئے۔ مگر آپ کی نصرت اور امداد کے معاملے کو اپنی قوم کی رائے پر چھوڑ دیا۔ اس کے بعد یہ لوگ یثرب چلے آئے اور انہوں نے اپنی قوم سے بنی کریم ﷺ کا ذکر کیا اور انہیں اسلام کی دعوت دی۔ اس سے پورے شہر میں اسلام کا چرچا پھیل گیا اور یثرب کا کوئی گھر باقی نہ رہا جس میں رسول خدا ﷺ کا ذکر خیر نہ ہوتا ہو۔

بیعت عقبہ اولیٰ:..... آئندہ سال یثرب کے بارہ افراد حج کے لئے گئے اور رسول اکرم ﷺ سے عقبہ کے مقام پر ملے۔ یہ ملاقات بیعت عقبہ کہلاتی ہے ان بارہ افراد کے نام یہ ہیں۔ (۱) اسعد بن زرارہ (۲) عوف بن حارثہ (۳) معاذ (یہ دونوں عفراء کے بیٹے تھے) (۴) رافع بن مالک بن عجلان (۵) قطبہ بن عامر بن حریرہ بن عمرو بن غانم (۶) عقبہ بن عامر بن نابی بن زید بن حرام بن کعب۔ یہ لوگ پہلے چھ اشخاص میں سے ہیں باقی چھ کے نام یہ ہیں (۱) عبادہ بن صامت (۲) ذکوان بن عبد القیس (۳) عباس بن عبادہ (یہ نو آدمی بنو خزرج سے تھے) (۴) ابو عبد الرحمن بن جوف بن حارثہ کے حلیف تھے۔ قبیلہ اور اس کے دو آدمی تھے (۵) یعنی ابوالہیثم بن تہان (۶) اور عویم بن ساعدہ۔ رضی اللہ عنہم۔

بیعت کے الفاظ:..... مذکورہ افراد نے رسول اکرم ﷺ کے ہاتھ پر بیعت کی۔ بیعت کے الفاظ وہی تھے جو عورتوں کی بیعت کے تھے۔ کیونکہ ابھی مسلمانوں پر جنگ فرض نہیں ہوئی تھی یعنی ابھی تک اہل اسلام کو جہاد کا حکم نہیں ملا تھا۔ اس لئے بیعت صرف قبول اسلام تک محدود تھی بیعت النساء کے الفاظ یہ ہیں

ان لا یشرکن بالله شیئاً ولا یسرقن ولا یزنین ولا یقتلن اولادھن

(ترجمہ) وہ اللہ کے ساتھ کسی چیز کو شریک نہیں کریں گی، زنا نہیں کریں گی اور اپنی اولاد کو قتل نہیں کریں گی۔

وعدہ پورا کرنے پر جنت کی بشارت:..... اس کے بعد رسول خدا ﷺ نے فرمایا کہ اگر تم نے اپنا وعدہ پورا کیا تو تمہارے لئے جنت ہے اور اگر تم نے ان باتوں میں سے کسی بات کا ارتکاب کیا تو تمہیں اسی دنیا میں اس کی سزا ملے گی تو وہ سزا گناہ کے لئے کفارہ کا کام دے گی اور اگر تمہارا گناہ قیامت تک پوشیدہ رہا تو پھر تمہارا معاملہ اللہ کے ہاتھ میں ہے اگر چاہے تو عذاب دے گا اور اگر چاہے تو بخش دے گا۔

حضرت مصعب رضی اللہ عنہ کی یثرب روانگی:..... رسول اکرم ﷺ نے حضرت مصعب رضی اللہ عنہ کو ان کے ساتھ بھیج دیا۔ حضرت مصعب ان کو قرآن پاک سکھاتے تھے۔ اسلام کی تعلیم دیتے تھے اور دین کی تلقین کیا کرتے تھے نماز کے وقت امامت کرتے تھے۔ آپ حضرت اسعد بن

①..... عوف بن حارثہ بدر میں اپنے دو بھائیوں معاذ اور معوذ کے ساتھ حاضر تھے اور معوذ اور عوف شہید ہو گئے تھے (سیرت ابن ہشام) والاستیعاب۔ ②..... حضرت مصعب رضی اللہ عنہ کی کنیت ابو عبد اللہ تھی یہ بڑے جلیل القدر اور بڑے فضیلت والے صحابہ رضی اللہ عنہم میں سے تھے۔ حبشہ کی طرف ہجرت کرنے والوں میں شامل تھے۔ بدری صحابی ہیں۔ آپ ﷺ نے ان کو عقبہ ثانیہ کے بعد مدینہ بھیج دیا تھا جہاں یہ معلم اور مبلغ کے طور پر کام کرتے رہے۔ جنگ احد میں ابن قمیہ لیشی کے ہاتھوں شہید ہو گئے۔ مؤرخین کا اتفاق ہے کہ جنگ بدر اور احد میں اسلام کا جھنڈا حضرت مصعب رضی اللہ عنہ کے پاس تھا۔ احد میں ان کی شہادت کے بعد حضرت علی رضی اللہ عنہ نے وہ جھنڈا اٹھالیا تھا۔ (دیکھئے الاستیعاب وسیرت ابن ہشام صفحہ نمبر ۴۳۲ ج ۱)۔

زرارہ کے مکان پر ٹھہرے حتیٰ کہ اسلام خزر ج میں پھیل گیا اور یثرب میں مسلمانوں کی تعداد چالیس تک پہنچ گئی اور وہ وہیں نماز جمعہ ادا کرنے لگے۔

حضرت اسید اور قبیلہ عبد الاشہل کا اسلام:..... اس کے بعد قبیلہ اوس سے سعد بن معاذ اور ان کے چچازاد بھائی اسید بن خضیر الکتائب ایمان لے آئے۔ یہ دونوں حضرات بنو عبد الاشہل کے سردار تھے۔ ان کے ایمان لانے سے عبد الاشہل کا تمام خاندان مسلمان ہو گیا۔ اوس کی ہر شاخ میں سے کسی نہ کسی شخص نے اسلام قبول کر لیا۔ حتیٰ کہ یثرب کا کوئی گھر ایسا باقی نہیں رہا جس میں مسلمان مرد یا عورتیں نہ ہوں۔ صرف بنو امیہ بن زید، خطمہ، وائل اور اقف نے ابوقیس بن الاسلت کے اثر سے قبول اسلام میں توقف کیا حتیٰ کہ اسلام کا ابتدائی زمانہ گزر گیا۔

بیعت عقبہ ثانیہ:..... پھر حضرت مصعب مکہ میں واپس آئے ان کے ساتھ یثرب کے مسلمان بھی تھے۔ انہوں نے رسول اکرم ﷺ سے ایام تشریق ۱ میں عقبہ کے مقام پر ملنے کا وعدہ کیا اور پھر آپ کے ہاتھ پر بیعت کی۔ اس جماعت میں تہتر مرد اور عورتیں تھیں۔ ان سب نے رسول اکرم ﷺ کے ہاتھ پر اسلام قبول کیا اور اس کے ساتھ ہی اس بات کا عہد کیا کہ اگر کوئی شخص آپ کو تکلیف پہنچانے کا ارادہ کریگا تو وہ لوگ آپ کی حفاظت کریں گے چاہے جنگ و قتال کی نوبت ہی کیوں نہ آجائے۔ رسول اکرم ﷺ نے ان کے بارہ نقیب مقرر کئے نو قبیلہ خزر ج میں سے اور تین قبیلہ اوس میں سے۔ اسی رات عبد اللہ بن عمرو بن حرام اسلام لے آئے۔ جس شخص نے سب سے پہلے بیعت کے لئے ہاتھ بڑھایا وہ حضرت براہ بن معرور خزر جی ۲ تھے۔

قریش کا تعاقب:..... قریش کو بھی اس بات کی اطلاع مل گئی کہ یثرب کے مسلمان رسول اکرم ﷺ کے پاس جمع ہیں مگر بیعت مکمل ہو چکی تھی۔ قریش ان کے تعاقب میں نکلے چنانچہ انہوں نے سعد بن عبادہ رضی اللہ عنہ کو پکڑ کر باندھ دیا مگر جبیر بن مطعم رضی اللہ عنہ نے ان کو چھڑا دیا۔ کیونکہ حضرت سعد بن عبادہ رضی اللہ عنہ کو مکہ میں جبیر رضی اللہ عنہ کی حمایت حاصل تھی۔ جب مسلمان یثرب واپس آئے، تو انہوں نے اسلام کا کھلم کھلا اعلان کر دیا۔

بیعت قتال:..... اس کے بعد بیعت الحرب ہوئی جب اللہ تعالیٰ نے اپنے رسول کو قتال کی اجازت دے دی اور مسلمانان مدینہ نے آنحضرت ﷺ کے ہاتھ پر ان الفاظ میں بیعت کی۔

على السمع والطاعة في عسرنا ويسرنا منشطنا ومكرهنا واثره علينا وان لا ننازع الا امر اهلنا وان
نقول بالحق اينما كنا لا نخاف في الله لومة لائم ۳

ہم عہد کرتے ہیں رسول اللہ کی فرمانبرداری کا اپنی تنگ دستی اور فراخی کی حالت میں اور اپنی خوشی اور غمی چاہے ہم پر اوروں کو ترجیح اور فضیلت دی جائے۔ ہم عہد کرتے ہیں کہ ہم حکومت اور سرداری کے لئے اہل الامر سے لڑائی جھگڑا نہیں کریں گے اور ہم جہاں کہیں بھی ہوں حق بات کہیں گے اور اللہ کے حقوق کے بارے کسی ملامت کرنے والے کی ملامت کی پروا نہیں کریں گے۔

ہجرت کی ابتدا

جب بیعت عقبہ مکمل ہو گئی اور اللہ تعالیٰ نے اپنے نبی ﷺ کو لڑائی کی اجازت دے دی تو رسول اکرم ﷺ نے ان مسلمانوں کو جو مکہ میں اذیت اٹھا رہے تھے۔ حکم دیا کہ وہ اپنے بھائیوں یعنی یثرب کے مسلمانوں کے پاس چلے جائیں۔ چنانچہ مسلمان مختلف ٹولیوں میں نکلے اور اس طرح سے اکثر مسلمان

۱..... ذوالحجہ کی ۱۲، ۱۳ تاریخ کو ایام تشریق کہتے ہیں۔ جب حاجی لوگ منیٰ کے مقام پر ٹھہرتے ہیں اور جانوروں کی قربانی کرتے ہیں۔ تشریق کے لغوی معنی ہیں کسی چیز کو سکھانا۔ قدیم زمانے میں قربانی کے گوشت کو مکڑے کر کے سکھا لیتے تھے غالباً اسی وجہ سے ان دنوں کا نام ایام تشریق ٹھہرا۔ ۲..... حضرت براہ کی کنیت ابو شیر تھی۔ یہ وہ صحابی ہیں جنہوں نے آنحضرت ﷺ کے ہمراہ بکری کا زہریلہ گوشت کھایا تھا اس واقعہ میں حضرت براہ شہید ہو گئے تھے۔ حضرت براہ کی قبر پر آکر آنحضرت ﷺ نے نماز جنازہ پڑھی تھی۔ (سیرت ابن ہشام صفحہ نمبر ۵۷۵ ج ۱)۔ ۳..... بیعت عقبہ کے الفاظ کیلئے دیکھئے سیرت ابن اسحاق اور صحیح مسلم کتاب الامارۃ)

ہجرت کر گئے جن کے نام محمد بن اسحاق نے لکھے ہیں ۱ مکہ میں صرف رسول اکرم ﷺ رہ گئے تھے کیونکہ وہ اللہ تعالیٰ کے حکم کا انتظار کر رہے تھے۔

ہجرت کرنے والے خاص افراد..... مہاجرین میں حضرت عمر بن خطاب رضی اللہ عنہ ان کے بھائی زید، طلحہ بن عبید اللہ، حمزہ بن عبدالمطلب، زید بن حارثہ، ائیہ اور ابوبکثہ (یہ دونوں حضور ﷺ کے آزاد کردہ غلام تھے) اور عبد الرحمن بن عوف، اور زبیر عوام اور حضرت عثمان بن عفان رضی اللہ عنہ شامل تھے۔

عبداللہ بن ابی بن سلول خزرج کا سردار:..... پھر رسول اکرم ﷺ نے اللہ تعالیٰ کے حکم سے ہجرت فرمائی۔ حضرت ابوبکر صدیق رضی اللہ عنہ آپ کے ساتھ تھے۔ آنحضرت ﷺ قباء (مدینہ) میں پہنچ کر کلثوم بن مطعم کے ہاں ٹھہرے۔ ان دنوں خزرج کا سردار عبداللہ بن ابی بن سلول تھا۔ اہل یثرب کے اسلام قبول کرنے سے اس کا کھیل بگڑ گیا۔ وہ بظاہر تو مسلمان ہو گیا مگر کینہ اور نفاق اس کے دل میں مستقل پوشیدہ رہا۔ جیسا کہ بعد میں ذکر آئے گا۔

اوس کا سردار ابو عامر بن عبد عمرو:..... ان دنوں قبیلہ اوس کا سردار ابو عامر بن عبد عمرو تھا۔ جب اس کی قوم نبی کریم ﷺ کے گرد جمع ہو گئی ہے تو وہ دین اسلام کی دشمنی کی بناء پر مکہ سے بھاگ گیا اور جب مکہ بھی مسلمانوں نے فتح کر لیا تو وہ طائف فرار ہو گیا اور طائف کی فتح کے بعد وہ شام بھاگ گیا اور وہیں مر گیا۔

رسول اکرم ﷺ کی مدینے آمد:..... رسول اللہ ﷺ مدینہ پہنچ کر حضرت ایوب انصاری رضی اللہ عنہ کے یہاں ٹھہرے اور اس وقت تک وہیں رہے جب تک کہ آنحضرت ﷺ نے مسجد اور اپنے حجرے بنائے۔ اس کے بعد اسلام سارے اوس اور خزرج میں پھیل گیا اور یہ لوگ اس دن سے انصار کہلانے لگے کیونکہ انہوں نے دین اسلام کی نصرت یعنی مدد کی تھی۔

میشاق مدینہ ۲:..... آنحضرت ﷺ نے ان سے خطاب فرمایا اور وعظ اور نصیحت کی اور ایک فرمان لکھوایا جس میں آپ نے انصار اور مہاجرین کے آپس میں تعلقات کی وضاحت فرمائی اور یہود کے ساتھ مصالحت فرمائی اور قرار دیا کہ ان کے مذہب اور جائیدادوں کے ساتھ کسی قسم کا تعارف نہیں کیا جائے گا اور ان کے حقوق و فرائض معین کر دیئے جیسا کہ ابن اسحاق کی تاریخ میں مذکور ہے۔

انصار کی جاں نثاری:..... اس کے بارے میں رسول اللہ ﷺ اور ان کی قوم یعنی مکہ والوں کے درمیان جنگوں کا سلسلہ شروع ہو گیا۔ رسول اللہ نے ان پر چڑھائی کی اور انہوں نے آپ پر لشکر کشی کی۔ کبھی ایک فریق غالب رہتا اور کبھی دوسرا۔ آخر کار رسول اللہ کو ان پر فتح حاصل ہو گئی جیسا کہ ہم آپ کی سیرت میں بیان کریں گے۔ ان تمام جنگوں میں انصار نے صبر و استقامت کا ثبوت دیا اور ان کے بہت سے نامور اور ممتاز شخصیات نے اللہ کی راہ میں اپنی جانیں نثار کیں اور شہادت کا مرتبہ حاصل کیا۔

یہود کے معاہدہ شکن کر توت:..... مگر یہود نے اس دوران وہ معاہدہ توڑ ڈالا جو انہوں نے رسول اللہ ﷺ کے فرمان کے مطابق مہاجرین اور انصار سے کیا تھا بلکہ انہوں نے دشمنان اسلام کی مدد کی تو اللہ تعالیٰ نے اپنے نبی کریم کو حکم دیا اور آپ نے قبائل یہود کا یکے بعد دیگرے محاصرہ فرمایا۔

بنو قینقاع اور بنو نضیر:..... بنو قینقاع تو مسلمانوں پر حملہ آور ہوئے اور ایک مسلمان کو قتل کر ڈالا۔ بنو نضیر کا واقعہ یوں ہوا کہ جنگ بدر اور پیر معونہ کے واقعہ کے بعد ان کے پاس گئے۔ اور ان سے قبیلہ عامر کے ان دو آدمیوں کا خون بہا دہ کرنے میں مدد چاہی جن کو عمرو بن امیہ ضمری نے قتل کر ڈالا تھا۔ مگر اسے اس بات کا علم نہ تھا کہ بنو عامر کا رسول ﷺ کے ساتھ معاہدہ ہے۔ بہر کیف بنو نضیر نے پروگرام بنایا کہ جب رسول خدا ان کے پاس اس غرض سے آئیں گے تو وہ دھوکے سے آپ ﷺ کو شہید کرنے کی کوشش کریں گے۔ آنحضرت کو یہودیوں کے اس ارادے کی خبر ہوئی تو آپ نے ان کا محاصرہ کر لیا۔ یہودیوں نے جلا وطنی منظور کی اس شرط پر کہ اپنے ہتھیاروں کے سوا جتنا مال و اسباب اپنے اونٹوں پر لاد سکیں لے جائیں

۱..... اس کی تفصیل سیرت ابن ہشام (صفحہ نمبر ۴۶۹-۵۷۵) پر ملاحظہ کی جاسکتی ہے۔ ۲..... رسول خدا ﷺ نے مدینہ کی مختلف جماعتوں کے حقوق و فرائض کے بارے میں جو فرمان لکھوایا اسے میثاق مدینہ کہا جاتا ہے اس کی مکمل تفصیل کے لئے سیرت ابن ہشام اور ابن اسحاق کا مطالعہ کریں (شاء اللہ محمود)۔

مدینہ سے نکل کر بنو نضیر خیبر کے علاقے میں پھیل گئے۔

بنو قریظہ کا واقعہ:..... بنو قریظہ نے جنگ خندق کے موقع پر قریش مکہ کی مدد کی تھی۔ جب اللہ نے مسلمانوں کو خطرہ سے نجات دلائی جیسا کہ ہم آئندہ بیان کریں گے تو رسول اکرم ﷺ نے بحکم الہی ان کا محاصرہ کر لیا پچیس دن کے بعد یہودیوں نے مجبور ہو کر بغیر کسی شرط کے ہتھیار ڈال دیئے قبیلہ اوس نے ان کے بارے میں رسول اللہ ﷺ کی خدمت میں سفارش کی اور عرض کیا کہ ان کا فیصلہ ہمارے سپرد کیا جائے۔ جیسا کہ بنو قریظہ کا معاملہ آپ نے قبیلہ خزرج کے سپرد کیا تھا۔ چنانچہ آنحضرت نے قبیلہ اوس کے رئیس حضرت سعد بن معاذ رضی اللہ عنہ کو ثالث مقرر فرمایا جو اس وقت جنگ خندق میں زخمی ہو کر مسجد نبوی میں موجود تھے۔

حضرت سعد بن معاذ رضی اللہ عنہ کا فیصلہ:..... آپ نے اوس سے پہلے اس بات کا حلف لیا کہ وہ حضرت سعد رضی اللہ عنہ کے فیصلے کو بلا چوں و چرا قبول کریں گے اس کے بعد سعد رضی اللہ عنہ سے کہا کہ تم اس بارے میں کیا فیصلہ کرتے ہو؟ حضرت سعد رضی اللہ عنہ نے جواب دیا کہ اسے رسول خدا ان کے مردوں کو قتل کر دیا جائے عورتیں اور بچے لونڈی اور غلام بنائے جائیں اور ان کے مال و اسباب کو مال غنیمت تصور کیا جائے۔ رسول خدا ﷺ نے فرمایا کہ تم نے اللہ کے حکم کے مطابق فیصلہ دیا ہے جو سات آسمانوں کے اوپر سے آیا ہے چنانچہ بنو قریظہ کے تمام مرد قتل کر دیئے گئے جن کے تعداد چھ اور نو سو کے درمیان تھی۔

یہودی خیبر کی سرکوبی:..... حدیبیہ کے بعد رسول خدا ﷺ نے ۶ ہجری میں خیبر کی طرف پیش قدمی فرمائی اور اس کا محاصرہ کر کے اسے بزور شمشیر فتح کر لیا۔ فتح کے بعد یہودیوں کی گردنیں اڑادی گئیں اور ان کی عورتوں کو لونڈیاں بنا کر گرفتار کر لیا گیا۔ گرفتار شدہ عورتوں میں حضرت صفیہ بھی تھیں ان کے باپ کا نام حی بن اخطب تھا جو بنو قریظہ کے ساتھ مارا گیا تھا پہلے وہ کنانہ بن الربیع بن ابی الحقیق کی زوجیت میں تھیں جسے محمد بن مسلمہ نے رسول اللہ کے حکم سے پانچ آدمیوں کے ساتھ رات کے وقت قتل کر دیا تھا۔ جب خیبر فتح ہوا تو رسول اکرم ﷺ نے مصلحت کی وجہ سے حضرت صفیہ کو اپنے لئے پسند فرمایا اور گندم اور کھجور وغیرہ مال غنیمت لوگوں میں تقسیم کر دیا۔

خیبر کا مال غنیمت:..... خیبر کا مال غنیمت جو پیدل فوج اور سواروں میں تقسیم ہوا اس کے حصوں کی کل تعداد ایک ہزار آٹھ سو تھی ان میں سے چودہ سے حصے پیدل فوج کو ملے اور دو سو سواروں کو۔ خیبر کی زمینیں، شق، نظاۃ اور کتبہ پر مشتمل تھیں ان میں سے کتبہ کی زمینیں بطور خمس رسول اللہ کے حصے میں آئیں۔ اور آپ نے اپنی ازواج اور قرابت داروں میں تقسیم کر دیں یا چند دوسرے مسلمانوں کو خدمت کے صلہ میں بخش دیں۔ رسول اللہ ﷺ نے اہل خیبر کے ساتھ مساقاۃ پر کر دیں یا چند دوسرے مسلمانوں کو خدمت کے صلہ میں بخش دیں۔ رسول اللہ ﷺ نے اہل خیبر کے ساتھ مساقاۃ پر معاملہ کیا۔ یعنی نصف پیداوار کی ادائیگی پر ان کی زمینوں پر برقرار رکھا۔ کچھ مدت تک یہی صورت قائم رہی یہاں تک کہ حضرت عمرؓ نے اپنی خلافت میں ان کو جلاوطن کر دیا۔

جنگ حنین میں انصار کا امتحان:..... جب ۸ ہجری میں مکہ فتح ہو گیا اور اس کے بعد حنین کا معرکہ پیش آیا اور رسول اللہ ﷺ نے مال غنیمت قریش وغیرہ میں تقسیم کر دیا جن کے دلوں میں آپ ﷺ اسلام کی محبت پیدا کرنا چاہتے تھے تو انصار کا تقسیم سے دل مائل ہو گیا اور کہنے لگے کہ ہماری تلواروں سے ابھی تک ان کا خون ٹپک رہا ہے اور اس کے باوجود وہ مال غنیمت جس پر ہمارا حق تھا ان میں تقسیم ہو رہا ہے۔ اس کے علاوہ انہیں یہ بھی خیال آیا کہ رسول اللہ جب اپنا شہر فتح کر لیں گے اور ان کی اپنی قوم کے لوگ یعنی قریش دین اسلام پر جمع ہو جائیں گے تو آپ اپنے وطن میں سکونت اختیار کر لیں گے اور ان کی پرواہ نہ کریں گے۔ انہوں نے یہ باتیں بعض منافقین سے سنیں اور یہ تمام گفتگو رسول اللہ ﷺ تک بھی پہنچی اس کے جواب میں انصار نے واقعہ کی تصدیق کی اور کہا کہ آپ نے جو سنا صحیح سنا ہے۔

نبی کریم ﷺ کا انصار سے خطاب:..... آنحضرت ﷺ ان کو جمع کیا اور فرمایا کہ اے انصار تم کو میرے بارے میں کیا خبر پہنچی ہے؟ اس کے جواب میں انصار نے واقعہ کی تصدیق کی اور کہا کہ آپ نے جو سنا ہے وہ صحیح سنا ہے۔ پھر آنحضرت ﷺ فرمایا کہ کیا یہ سچ نہیں کہ تم کو دو متمند کر دیا

تم منتشر اور پراگندہ حال تھے اللہ نے میرے ذریعے سے تم میں اتفاق پیدا کیا۔ انصار نے کہا کہ اللہ اور اس کے رسول کا احسان سب سے بڑھ کر ہے۔

انصار کی کامیابی اور فضیلت کا انعام:..... پھر رسول اللہ ﷺ نے فرمایا کہ اگر تم چاہتے تو جواب میں کہہ سکتے تھے کہ اے محمد! تجھ کو جب سب لوگوں نے چھوڑ دیا تو ہم نے تجھ کو پناہ دی تجھ کو جب لوگوں نے جھٹلایا تو ہم نے تیری تصدیق کی۔ لیکن میں لوگوں کو اس لئے مال دیتا ہوں کہ تاکہ ان کے دلوں میں دین کی محبت پیدا کر دوں۔ حالانکہ دوسرے لوگ مجھے ان سے زیادہ عزیز ہیں۔ کیا تم کو پسند نہیں کہ لوگ بکریاں اور اونٹ لے کر واپس جائیں اور تم رسول اللہ ﷺ کو ساتھ لے کر اپنے گھروں کو لوٹو۔ مجھے اس ذات کی قسم جس کے قبضے میں میری جان ہے۔ اگر ہجرت نہ ہوتی تو میرا شمار بھی انصار میں ہوتا۔ لوگ اغیار ہیں مگر تم محرم اسرار ہو یعنی لوگ غیر ہیں مگر تم لوگ میرے اپنے ہو اگر لوگ ایک وادی میں چلیں اور انصار کسی دوسری وادی میں تو میں یقیناً انصار کا ساتھ اختیار کروں گا انصار اس گفتگو سے خوش ہو گئے اور رسول اللہ ﷺ کے ساتھ یثرب واپس آئے اور رسول اللہ ﷺ ان کے ساتھ ہی سکونت پزیر رہے یہاں تک کہ اللہ تعالیٰ نے انہیں اپنے پاس بلا لیا۔

سقیفہ میں انصار کا اجتماع:..... جب رسول اللہ ﷺ نے وفات پائی انصار سقیفہ میں جمع ہوئے اور خزرج کے قبیلے نے مسلمانوں کو حضرت سعد بن عبادہ رضی اللہ عنہ کی بیعت کرنے کی دعوت دی اور قریش سے کہا کہ ایک امیر ہم میں سے ہو اور ایک تم میں سے ہو وہ امارت کا حصول یا کم سے کم امارت و حکومت میں اپنے لئے کچھ حصہ چاہتے تھے پھر اس لئے بھی کہ خزرج نے رسول اللہ ﷺ کی نصرت اور امداد کی تھی۔ مگر مہاجرین نے انکار کر دیا۔ اور بطور حجت اور دلیل کے وہ وصیت پیش کی جو رسول اللہ ﷺ نے انصار کے حق میں اپنے آخری خطبے میں فرمائی تھی۔

رسول اکرم ﷺ کی نصیحت جو مہاجرین کی خلافت کی دلیل بنی:..... رسول اللہ ﷺ نے فرمایا تھا کہ میں تمہیں انصار کے بارے میں نصیحت کرتا ہوں وہ میرے جگر گوشے اور رازوں کے امین ہیں ان کے جو فرائض تھے وہ ان کو ادا کر کے سرخرو ہو چکے مگر ان کے حقوق ابھی باقی ہیں۔ لہذا میں تمہیں وصیت کرتا ہوں ان کی جو خطائیں ہیں ان سے درگزر کرنا۔ مہاجرین نے کہا کہ اگر امارت اور سرداری تمہارا حق ہوتی تو رسول اللہ ﷺ تمہارے بارے میں اس قسم کی وصیت نہیں کرتے۔ بہر حال اس دلیل سے مہاجرین نے انصار کو خاموش کرادیا۔

خزرج کی حضرت ابوبکر صدیق رضی اللہ عنہ کے ہاتھ پر بیعت:..... چنانچہ حضرت بشیر بن سعد خزرجی ❶ نے حضرت ابوبکر صدیق رضی اللہ عنہ کے ہاتھ پر بیعت کر لی اور دوسرے لوگوں نے بھی ان کی مطابقت کی۔ حبان بن منذر نے کہا کہ اے بشیر تو نے تو اپنے چچا زاد بھائی کی امارت پر حسد کیا ہے، (اس لئے قریش کی بیعت کر لی) بشیر بن سعد رضی اللہ عنہ نے جواب دیا کہ بخدا ہرگز نہیں مگر مجھے یہ بات ناپسند ہے کہ میں ایک قوم سے وہ حق چھین لوں جو اللہ تعالیٰ نے ان کو عطا کیا ہے۔ جب قبیلہ اوس نے دیکھا کہ بشیر بن سعد رضی اللہ عنہ نے بیعت کر لی ہے تو وہ بھی اٹھے انہوں نے حضرت ابوبکر صدیق رضی اللہ عنہ کے ہاتھ پر بیعت کر لی۔

حضرت سعد بن عبادہ رضی اللہ عنہ:..... اس واقعہ سے حضرت سعد بن عبادہ رضی اللہ عنہ بہت ناراض ہوئے اور بیعت نہ کی اور پھر ملک شام کی طرف چلے گئے حتیٰ کہ وہیں فوت ہو گئے۔ کہتے ہیں کہ جنات نے انہیں قتل کر دیا تھا اور لوگ جنوں کا یہ شعر سناتے ہیں۔

نحن قتلنا سيد الخزرج سعد بن عبادہ

ضربناه بسهم فلم جخط فؤاده

ہم نے خزرج کے سردار سعد بن عبادہ رضی اللہ عنہ کو قتل کر ڈالا اور ان کے دل پر ایسا تیر چلایا جو خطا نہیں گیا۔

قیس بن سعد رضی اللہ عنہ کا تعارف:..... حضرت سعد رضی اللہ عنہ کے بعد ان کے بیٹے قیس نے فتوحات اسلام کے دوران بڑے کارنامے انجام دیئے اور حضرت علی رضی اللہ عنہ اور حضرت امیر معاویہ رضی اللہ عنہ کے باہمی اختلافات میں آپ نے حضرت علی رضی اللہ عنہ کا ساتھ دیا اور جب حضرت علی رضی اللہ عنہ کی وفات ہو گئی تو امیر معاویہ رضی اللہ عنہ نے ایک بار ان کے تشیع کی طرف اشارہ کیا۔ حضرت قیس رضی اللہ عنہ نے جواب دیا کہ اے معاویہ! یہ کیا باتیں کر رہے ہو بخدا وہ دل جس میں


❶ ان کا نسب یوں ہے: بشیر بن سعد بن ثعلبہ بن خلاص بن زید بن مالک بن اعراب بن ثعلبہ بن کعب بن خزرج بن حارث بن خزرج (ثناء اللہ محمود)

تمہاری دشمنی بھری ہوئی تھی وہ اب تک ہمارے سینوں میں جوش مار رہا ہے اور وہ تلواریں جو ہم نے تم پر چلائیں اب تک ہمارے کندھوں پر لٹکی ہوئی ہیں ان کا شمار عربوں کے نہایت سخی اور فیاض لوگوں میں ہوتا تھا وہ بڑے عظیم الجثہ تھے (لمبے قد اور بھاری بھر کم جسم والے) کہتے ہیں کہ جب وہ سوار ہوتے تھے تو ان کے پاؤں زمین تک پہنچتے تھے ❶۔

یزید کے دور میں انصار کا کردار:..... جب یزید بن معاویہ نے حکومت سنبھالی اور جب اس کا ظلم و ستم ظاہر ہوا اور حق کی جگہ باطل نے لے لی جیسا کہ سب کو معلوم ہے تو انصار کی غیرت دینی جوش میں آئی اور انہوں نے حضرت عبداللہ بن زبیرؓ کے ہاتھ پر بیعت کر لی اور عبداللہ بن حنظلہؓ کو اپنا سردار بنالیا پھر ابن زبیرؓ نے عبداللہ بن مطیعؓ کو انصار اور مہاجرین کو امیر مقرر کر دیا یزید بن معاویہ نے ان کے مقابلہ میں مسلم بن عقبہ مری کو روانہ کیا دونوں گروپوں کا مقابلہ (مدینہ کے باہر) حرہ بنی زہرہ کے میدان میں ہوا۔ انصار کو شکست ہو گئی اور یزید کی فوجوں نے ان کا بے دریغ قتل کیا۔ کہتے ہیں کہ اس لڑائی میں مہاجرین اور انصار میں سے ستر بدری صحابی قتل ہوئے تھے اور عبداللہ بن حنظلہؓ ❷ بھی شہید ہو گئے حرہ کا قتل عام اور مدینہ النبی کی تباہی ان سنگین جرائم میں سے ہے جن کا یزید نے ارتکاب کیا۔

اوس اور خزرج کی کشمکش:..... اس کے بعد مملکت اسلامیہ مضبوط ہو گئی اور عربوں کی سلطنت خوب پھیل گئی تو مہاجرین اور انصار کے قبیلے عراق، شام، افریقہ المغرب اور اندلس کے دور از علاقوں میں محافظ فوج کی حیثیت سے پھیل گئے۔ اس طرح سے خزرج اور اوس کے تمام خاندان بھر گئے اور یثرب کا شہر ان کے وجود سے خالی ہو گیا اور دوسری قوموں کی طرح وہ بھی مٹ گئے۔

تلك امة قد خلت لها ما كسبت و لكم ما كسبتم و الله و ارث الارض و من عليها و هو خير الوارثين الا خالق
سواه و لا معبود الا اياه و لا خير الا خيره و لا رب غيره و هو نعم المولى و نعم النصير و لا حول الا
قوة الا بالله العلي العظيم و صلى الله على سيدنا محمد و على اله و صحبه و سلم و الحمد لله رب العالمين.



❶..... اپنے والد بزرگوار کی طرح حضرت قیس بن سعدؓ بھی صحابی تھے اور رسول اللہ ﷺ کے عہد مبارک میں شرطہ یعنی پولیس کی خدمات انجام دیتے تھے۔ ان کی تدبیر سیاست کے علاوہ ان کی سخاوت اور فیاضی کے بہت سے واقعات مذکور ہیں۔ مزید حالات کے لئے اسد الغابہ لابن الاثیر جلد چہارم صفحہ نمبر ۲۱۵ دیکھیں۔

❷..... تاریخ ابن خلدون کے نسخوں میں اس مقام پر حنظلہ بن عبداللہ لکھا ہے جسے عبداللہ بن حنظلہ پڑھنا چاہیے (شاء اللہ محمود)۔

بنو عدنان اور ان کے انساب اور قبائل

ماہرین نسب اس بات پر متفق ہیں کہ عدنان ❶ حضرت اسماعیل علیہ السلام کی نسل میں سے ہیں مگر ان کی درمیانی پشتیں معروف نہیں ہیں بلکہ آپس میں خلط ملط ہو گئیں ہیں اور ان کی تعداد میں بھی اختلاف ہے۔ مگر عدنان کی نسبت حضرت اسماعیل علیہ السلام کی طرف درست ہے۔ اسی طرح نبی کریم ﷺ کی نسبت بھی عدنان کی طرف صحیح ہے اور اس پر ماہرین انساب کا اتفاق ہے مگر عدنان اور اسماعیل علیہ السلام کی درمیانی پشتوں کے متعلق بہت اختلاف ہے ❷

عدنان کے نسب کے بارے میں اقوال:..... ایک قول کے مطابق وہ نابت بن اسمعیل کی اولاد میں سے ہیں ان کا پورا نسب یوں ہے عدنان بن عد بن مقوم بن ناحور بن تیرح بن یعرب بن یثحب بن نابت (یہ بیہقی کا قول ہے)۔ ایک قول یہ ہے کہ عدنان قیدار بن اسمعیل کی اولاد میں سے ہے اس کا پورا نسب یوں ہے عدنان بن آود بن الیسع بن اٹھمیسع بن سلامان بن ثابت بن حمل بن قیدار (یہ علی بن عبدالعزیز جرجانی نسب کا قول ہے)۔ ایک روایت کے مطابق ان کا نسب یوں ہے۔ عدنان بن آود بن یثحب بن ایوب بن قیدار۔

عدنان اور قیدار کے درمیان پشتوں کی تعداد:..... علامہ قرطبی نے ہشام بن محمد سے نقل کیا ہے کہ عدنان اور قیدار کے درمیان تقریباً چالیس پشتیں ہیں ❸ میں نے تدمر کے ایک آدمی سے سنا جو یہودیت سے مسلمان ہو چکا تھا اس نے یہودیت کی کتابوں میں پڑھا تھا کہ معد بن عدنان کا نسب اسمعیل تک ارمیانی کی کتاب میں مذکور ہے اور وہ نسب اس قول سے تعداد اور ناموں کے لحاظ سے قریب تر ہے۔ اگر کوئی اختلاف ہے تو وہ زبان کی وجہ سے ہے۔ کیونکہ نام عبرانی سے ترجمہ ہوئے ہیں۔

قرطبی کا قول:..... علامہ قرطبی نے زبیر بن بکار سے ابن شہاب کی سند سے نقل کیا ہے کہ عدنان اور قیدار کے درمیان تقریباً اتنی ہی پشتیں ہیں۔ ایک ماہر نسب کا بیان ہے کہ اسے معد بن عدنان اور اسمعیل کے درمیان چالیس پشتیں یاد تھیں اور اس نے اہل کتاب سے ان کا مقابلہ کیا تو انہیں ایک دوسرے کے مطابق پایا صرف چند ناموں میں اختلاف تھا۔ میں نے اس سے درخواست کی کہ مجھے لکھوادے چنانچہ اس نے مجھے نسب نامہ لکھوادیا۔ طبری نے اسے آخر تک نقل کیا ہے، بعض ماہرین نسب عدنان اور اسمعیل کے درمیان بیس یا پندرہ پشتیں گناتے ہیں۔

حضرت ام سلمہؓ کی تشریح اور اس کا رد:..... صحیح میں ام سلمہؓ نے نبی کریم ﷺ سے روایت کی ہے کہ آپ نے عدنان کا نسب اس طرح بیان فرمایا ہے معد بن عدنان بن ادد بن زید بن اعراب الشری۔ حضرت ام سلمہؓ نے کہا کہ زید سے مراد ہمیسع ہے اور برابنت یا نابت ہے اور عراق الشری سے مراد حضرت اسمعیل ہیں۔ مگر علامہ سہیلی نے اس تشریح کو رد کیا ہے کہ حدیث کا مقصود معد اور حضرت اسمعیل کے درمیانی آباء کا شمار نہیں بلکہ اس کے معنی دوسری حدیث سے ملتے ہیں۔ انتم بنو آدم و آدم من التراب یعنی تم سب آدم کی اولاد ہو اور آدم مٹی سے بنے تھے۔ اس کی تائید ماہرین نسب کے اس متفقہ رائے سے بھی ہوتی ہے کہ عادت کے اعتبار سے یہ بات محال ہے کہ عدنان اور حضرت اسمعیل کی درمیانی مدت صرف چار یا پانچ یا دس

❶..... نبی کریم ﷺ کے جد امجد ہیں۔ ❷..... ابن اثیر ج ۱ صفحہ نمبر ۶۸ پر کہتے ہیں کہ معد بن عدنان تک نسب نبوی میں کوئی اختلاف نہیں ہے۔ اس کے بعد زبردست اختلافات ہیں۔ ابن ہشام میں لکھا ہے کہ عدنان کے بعد والوں پر ماہرین انساب کا اختلاف ہے ہم دیکھتے ہیں کہ وہ کسی جگہ پر متحد ہو نہیں پاتے کہ اس سے اوپر والے پر اختلاف ہو جاتا ہے۔ ❸..... ابن اثیر نے لکھا ہے کہ بعض لوگ چار پشتیں بیان کرتے ہیں اور بعض لوگ چالیس تک۔

پشتیں ہوں کیونکہ یہ مدت ان پشتوں کے مقابلہ میں بہت زیادہ لمبی ہے۔ ①

①..... معد بن عدنان کے نسب کے بارے میں مترجم کی تحقیق..... (مترجم) تحقیق کرنے سے معلوم ہوا کہ جن مورخین نے عدنان سے لے کر حضرت اسمعیل تک کی پشتوں کو بیان کیا ہے وہ پانچ ہیں (نبہتی (۲) ابن ہشام (۳) ابن الاعرابی (۴) نبی ارمیا علیہ السلام کے کاتب جی پرخیا (۵) البحران میں سے علامہ نبہتی نے عدنان سے اسمعیل تک نو پشتیں بیان کہیں ہیں جس کا علامہ ابن خلدون نے ذکر کیا ہے۔

ابن ہشام کا قول:..... ابن ہشام نے کتاب المغازی والسير میں آٹھ پشتیں اس طرح بیان کیں ہیں عدنان بن آد بن ناور ابن سودا بن یعر بن الیشب ابن نابت بن اسمعیل اسی کتاب کے دوسرے نسخے میں دس پشتیں اس طرح لکھی ہیں عدنان بن آد بن سام بن لثب بن یعر بن اسمعیل بن نابت بن سلامان بن قیدار بن اسماعیل۔ ابن الاعرابی کا قول:..... ابن الاعرابی نے آٹھ پشتیں نسب نامہ میں لکھی ہیں عدنان بن آد بن آد بن اسمعیل بن نابت بن سلامان بن قیزار بن اسماعیل۔ ان پشتوں کے ناموں کو یہ خیال کرنا کہ یہ پورے ہیں اور ان کو حضرت اسماعیل تک پورے سمجھنا سخت غلطی ہے کیونکہ ان کے لکھنے والوں نے جہاں تک ان کے نام یاد تھے وہاں تک لکھ کر ان معروف و مشہور شخص قیزار و اسماعیل کا نام لکھ دیا جیسا کہ عرب اور شام کے لوگوں کا دستور تھا۔ دیکھو انجیل متی میں حضرت عیسیٰ علیہ السلام کے نسب میں لکھا ہے کتاب نسب نامہ سیسی ابن داؤد ابن ابرہیم حالانکہ حضرت مسیح سے حضرت داؤد علیہ السلام تک بیچ میں بہت سی پشتیں گزریں ہیں لیکن حضرت داؤد اور حضرت ابراہیم کے معروف و مشہور ہونے کی وجہ سے حضرت داؤد علیہ السلام تک بیچ میں بہت سی پشتیں گزریں ہیں لیکن حضرت داؤد اور حضرت ابراہیم کے معروف و مشہور ہونے کی وجہ سے حضرت مسیح کو حضرت داؤد کا اور حضرت داؤد کو حضرت ابراہیم کا بیٹا بنا دیا جن سے نسلی سلسلہ چلا ہے اس میں کوئی شک نہیں کہ محمد رسول اللہ قبیلہ قریش کی اور قریش معد بن عدنان کی اولاد ہیں اس بات کے ثبوت کے لئے قومی اور ملکی روایات عرب کا فی ہیں اور جیسا کہ آپ کے زمانے میں اور نہ آپ کے اور کسی شخص کو یہ شبہ پیدا ہوا کہ آپ قبیلہ قریش کی اولاد سے نہیں ہیں ویسا ہی یقینی اور قومی و ملکی اعتبار سے تسلیم شدہ بات ہونے سے آپ کی موجودگی میں نسب نامہ لکھنے کا خیال پیدا نہیں ہوا اور نہ یہ ذہنی پیش آئیں جو آپ کے بعد نسب نامہ لکھنے والوں کو پیش آئی ہیں آپ دنیا میں سب سے زیادہ علم رکھنے والے تھے آپ اللہ تعالیٰ کے حکم سے نسب نامہ لکھا دیتے برخلاف جناب عیسیٰ ابن مریم کے کہ آپ کی زندگی ہی میں انسانی عادت کے خلاف بغیر باپ کے پیدا ہونے کی وجہ سے بنی اسرائیل کو یہ شبہ پیدا ہوا تھا کہ آپ بنی اسرائیل میں سے ہیں یا نہیں اس وجہ سے ان کے حواری متی نے اپنی انجیل میں سب سے پہلے آپ کا نسب نامہ لکھا ہے۔

ماہرین انساب کے بارے میں واقف کی روایت کی:..... میرے نزدیک بہ لحاظ اصول و روایت کوئی اصل نہیں معلوم ہوئی جو کاتب الواقدی نے آنحضرت ﷺ کی طرف منسوب کر کے بیان کی ہے کہ ”کذب النسابون“ یعنی نسب بیان کرنے والے جھوٹے ہیں۔ علامہ مسعودی نے مروج الذهب میں اس سے ملتی جلتی ایک روایت بیان کی ہے

ولذلك اى لتنازع الناس فى النسب نهى النبى سلعم عن تجاوز معد لعلم من تبعه الا نساب و كثرة الراء فى طول هذا الا عصار
اس اختلاف کی وجہ سے جو کہ نسب نامہ میں لوگ کرتے تھے آپ نے معد سے آگے نسب بیان کرنے سے منع فرمایا ہے اس وجہ سے آنحضرت ﷺ نسب نامہ

کے بڑے دور تک ہونے اور اس طویل زمانے میں مختلف آراء ہونے سے بخوبی واقف تھے۔

یہ روایت ایسی ہے کہ جسکے بے سند و ناقابل اعتبار ہونے میں کوئی شبہ نہیں ہو سکتا۔ آنحضرت ﷺ کے سامنے کبھی نسب کی نسبت کوئی تذکرہ پیش نہیں آیا سارے عرب کے دل میں یہ بات نقش تھی کہ آنحضرت ﷺ قریش میں سے ہیں اور قریش معد بن عدنان کی نسل سے ہیں بظاہر کوئی وجہ معلوم نہیں ہوتی کہ اس زمانے میں آنحضرت ﷺ کے سامنے نسب نامہ پر کچھ بحث و گفتگو ہوئی ہو یا کئی صدیوں کے بعد جب تالیف و تصنیف کا رواج اسلام میں شروع ہوا تو مورخین کو نسب نامہ مرتب کرنے کی فکر ہوئی جس کو جہاں تک نام یاد تھے لکھ کر مشہور و معروف شخص کا نام لے دیا یہی وجہ ہے کہ معد بن عدنان اور حضرت اسمعیل کے درمیان بعض دس پشتیں اور بعض بیس پشتیں اور بعض نو ہی پشت لکھ کر قیزار بن اسمعیل کا نام لکھ دیتے ہیں۔

قابل اعتبار نسب نامے:..... پس اب تنقیح کے بعد دو نسب نامہ باقی رہ گئے۔ ایک ارمیا علیہ السلام کے کاتب پرخیا اور دوسرا البحران کا۔ البحران کے نسب نامہ کی نسبت ابوالفداء نے لکھا ہے کہ وہ نہایت درست اور قابل اعتبار ہے اور اختیار کرنے کے لائق ہے اگرچہ درحقیقت یہ نسب نامہ بھی حضرت اسمعیل بن ابراہیم تک ہے اور اس نے بھی جہاں تک نام یاد تھے لکھ کر عرب و شام کے دستور کے مطابق قیزار بن اسمعیل کا نام لکھ دیا ہے۔ غور کرنے سے معلوم ہوتا ہے کہ یہ نسب نامہ حمل ابن معد بن عدنان تک ہے یعنی جہاں تک پرخیا کا کاتب الوحی نے لکھا تھا۔ اس کی وجہ معلوم نہیں ہوتی کہ ہم پرخیا کے لکھے ہوئے نسب نامہ کا اعتبار نہ کریں جو انہوں نے حضرت اسمعیل کی اولاد کا سلسلہ نسب اپنے وقت تک لکھا ہے خاص طور پر اس وجہ سے کہ معد بن عدنان حضرت ارمیا کے زمانے میں تھے اور بخت نصر کے ہنگامہ میں حضرت ارمیا نے معد بن عدنان کو پچا تھا جیسا کہ علامہ ابن خلدون اور مسعودی نے مروج الذهب میں اس کا اعتراف کیا ہے اس پر بعض نا سمجھ انگریزی مورخوں نے یہ اعتراض کیا ہے کہ معد بن عدنان اور حضرت ارمیا کی روایت صحیح نہیں ہے اس لئے کہ آنحضرت ﷺ سے عدنان تک اٹھارہ پشتیں بنتی ہیں اس حساب سے باعتبار نسل عدنان کی پیدائش ۳۰ قبل مسیح ہو نہیں سکتی حالانکہ ارمیا بنی اور بخت نصر کے حملوں کا زمانہ ۵۷۰ قبل مسیح پایا جاتا ہے۔ یقیناً ان مورخوں کو اس نسب نامہ میں ناموں کے متحد ہونے سے اس روایت کے صحیح ہونے کے بارے میں شبہ پیدا ہو گیا ہے۔ (بقیہ حاشیہ اگلے صفحہ پر ملاحظہ فرمائیں)

عدنان کی اولادیں:..... طبری کی روایت کے مطابق عدنان کی چھ اولادیں تھیں (۱) دیث یعنی عک (۲) عدن جس کے نام پر یمن کا شہر عدن کا نام پڑا (۳) ادد (۴) ضحاک (۵) عی (۶) ابنین

علامہ طبری نے لکھا ہے کہ جب اہل حضور نے اپنے نبی شعیب بن مہدم کو شہید کر دیا۔ تو اللہ تعالیٰ نے بنی اسرائیل کے انبیاء ارمیاء اور برخیا کو وحی کی کہ وہ بخت نصر کو حکم دیں کہ وہ عربوں پر لشکر کشی کرے اور اسے بتائیں کہ اللہ تعالیٰ نے اسے عربوں پر مسلط کیا ہے۔ اللہ تعالیٰ نے ان انبیاء کو اس بات کی بھی تلقین کی کہ وہ معد بن عدنان کو اپنے ساتھ اپنے ملک لے جائیں۔ اور اسے ہلاکت سے بچائیں۔ کیونکہ اللہ کی مرضی یوں ہی ہے کہ نبوت محمدیہ معد کی نسل میں ظاہر ہو۔ چنانچہ جب اس کی عمر بارہ سال کی تھی۔ اسے براق پر اٹھالیا گیا اور حران پہنچا دیا۔ معد انہی کے پاس رہا اور انہوں نے اسے کتاب کا علم سکھایا۔

بخت نصر کی چڑھائی:..... جب بخت نصر نے عرب کے علاقوں پر چڑھائی کی تو قبائل عدنان نے اہل حضور وغیرہ کے ساتھ مل کر ذات عرق نامی مقام پر اس کا مقابلہ کیا۔ مگر بخت نصر نے ان کو شکست فاش دی اور ان سب کو قتل کر دیا۔ اس کے بعد عدنان کا انتقال ہو گیا اور ایک مدت دراز تک عرب کے علاقے ویران رہے حتیٰ کہ بخت نصر مر گیا اور ”معد“ نے بنی اسرائیل کے انبیاء کے ساتھ مکہ کا رخ کیا۔ ان انبیاء نے حج کیا تو معد نے بھی ان کے ساتھ حج کیا۔ پھر معد نے دیکھا کہ اس کے رشتہ دار یعنی قبائل کے ساتھ خلط ملط ہو گئے ہیں اور ان کے ساتھ رشتہ ازدواج میں بھی منتقل ہو گئے ہیں۔ جرہم کی پیدائش کے بعد اہل یمن نے مہربان ہو کر انہیں اس کے وطن واپس بھیج دیا تھا۔ معد نے حارث بن مضاض جرہمی کی اولاد کے بارے میں معلوم کیا تو پتہ چلا کہ اس کی نسل میں سے جرہم بن جہمہ ابھی تک باقی ہے تو معد نے اس کی بیٹی معانہ سے شادی کر لی جس کے لطن سے نزار بن معد پیدا ہوا۔

بنو عدنان کے علاقے:..... بنو عدنان کے ٹھکانے اور علاقے نجد کے ساتھ مخصوص ہیں۔ قریش مکہ کے علاوہ ی تمام قبائل دیہات میں رہتے تھے جو ایک منزل سے دوسری منزل کی طرف سفر کرتے رہتے تھے۔ نجد ایک اونچا علاقہ ہے جو حجاز کے مشرق میں واقع ہے۔ لمبائی ایک مہینہ کا راستہ ہے جس کی ابتدا ان پہاڑی چوٹیوں سے ہوتی ہے جو یمن سے ملی ہوئی ہیں۔ اس کا آخری حصہ وہ ہے جہاں سے ملک شام نظر آتا ہے۔ عراق کی طرف سے نجد کی ابتدا عذیب نامی جگہ سے ہوتی ہے جو کوفہ کے قریب بنو نمیم کے ایک چشمے کا نام ہے۔ اگر آپ حجاز کی سرزمین میں داخل ہوں تو گویا نجد شروع ہو جاتا ہے تہامۃ الحجاز کی طرف سے اس کی ابتدا احصن نامی جگہ سے ہوتی ہے اسی لئے کہا جاتا ہے کہ انجد من رای احصنا یعنی جو شخص احصن کو دیکھ لے سمجھ لو کہ نجد میں داخل ہو گیا علامہ سہیلی کہتے ہیں کہ احصن ایک پہاڑ ہے جو جبل الطائف سے ملا ہوا ہے اور نجد کا سب سے اونچا مقام ہے جہاں

(بقیہ حاشیہ گذشتہ صفحہ سے آگے) کیونکہ عدنان بھی دو ہیں اور معد بھی دو ہیں اور مزے کی بات یہ ہے کہ دونوں عدنان کے بیٹوں کے نام معد ہیں لیکن وہ معد جو معصر ارمیاء نبی ہے وہ عک کا بھائی ہے اور اس کا باپ عدنان ۶۰۰ قبل مسیح میں گزرا ہے اور اس کے باپ کا نام ادد اول ہے اور یہ معد عدنان (دوم) کا لڑکا ہے اور اس کے باپ کا نام اد ہے۔ لہذا وہ روایت پہلے معد کے بارے میں ہے نہ کہ دوسرے معد کے بارے میں جیسا کہ بعض انگریزی مؤرخوں نے خیال کر لیا ہے۔

قوم عاد کے قلعہ سے نسب نامہ کی برآمدگی:..... عرب کے ضلع حضرموت میں حصن الغراب نامی ایک قلعہ جو قوم عاد کا تھا اس میں سے ایک کتبہ نکلا اس میں حضرت ہود علیہ السلام۔ اور نیز عک کا بھی نام ہے غالباً یہ عک معد اول کا بھائی ہوگا۔ یہ کتبہ ۱۸۳۹ء میں ایسٹ انڈیا کمپنی کے جہاز مسی ”پانی نورس“ کے افسروں نے نکالا تھا پس جبکہ برخیا، کاتب الوحی کا نسب نامہ کے نیچے الحمر اکا نسب نامہ بطور تہمتہ کے ہم لگا دیں تو آنحضرت کا نسب عدنان تک اور پھر عدنان سے اسمعیل تک بلا کسی اختلاف کے ثابت ہو جاتا ہے اور علوم طبعی کے حساب سے بھی (جو کہ عام طور پر اختیار کیا جاتا ہے) صحیح ہو جاتا ہے کیونکہ اسمعیل سے آنحضرت تک شتر پستیں بنتی ہیں۔ ہمیں یہ بات تسلیم کر لینے میں کوئی عذر نہیں کہ ہم نے یہ نسب نامہ آنحضرت سے لے کر عدنان اول عرب کی ملکی روایتوں سے اور پھر عدنان اول کے اوپر یہود کی روایتوں سے درست کیا ہے اس لئے کہ بنی اسرائیل پڑھے لکھے تھے اور ان کے ہاں تاریخ لکھنے کا اور نسب نامہ محفوظ کرنے کا عمدہ طریقہ موجود تھا اور عرب ان پڑھ امی تھے گوان کا نے مثل حافظہ اپنے نسب نامہ اور نسلوں کو یاد رکھنے کا عادی تھا لیکن پشتوں کر تر تیب سے یاد رکھنا نہایت مشکل بات تھی عجب نہیں کہ اسی وجہ سے جس وقت معد ابن عدنان کو ارمیاء علیہ السلام بچا کر لے گئے تھے اس وقت اپنے کاتب الوحی برخیا سے معد بن عدنان کا نسب نامہ ترتیب سے لکھنے کا حکم دیا ہم اس کے مطابق بنو عدنان کے اخبار ختم ہونے پر عدنان اول سے اوپر کا سلسلہ نسب برخیا، کاتب الوحی ارمیاء کے لکھے ہوئے نسب نامہ سے اور اس کے نیچے کے سلسلہ نسب میں الحمر اکا نسب نامہ بطور تہمتہ لگا دیں گے (انتہی کلام المترجم)

عقاب انڈے دیتے ہیں۔ یہ مقام بنو ششم بن بکر کا ٹھکانہ ہے اور نجد کی سرحد کی ابتدا یہیں سے ہوتی ہے۔

تہامہ:..... تہامہ کا علاقہ حجاز میں نجد کے قریب ہے اور مکہ اور مدینہ تیما اور ایملہ کی سمت میں بحر قلزم کے قریب واقع ہے اس کے مشرق میں عوالی ہیں جو اس سے بلند ہیں اس کے بعد نجد آتا ہے جو اس سے بھی اونچا مقلص ہے۔

عوالی اور سروات:..... عوالی اور سروات وہ بلند علاقے ہیں جو تہامہ کو نجد سے الگ کرتے ہیں اور یمن سے شام تک برابر ملے ہوئے چلے گئے ہیں۔ مثلاً سروات ① الخیل جو نجد سے نکل کر خانہ بدوشوں کے علاقوں میں داخل ہو گیا ہے۔ اس پہاڑ کے مشرق میں نجد کا صحرا ہے جو یمامہ، عما، بحرین اور بصرہ تک پھیلا ہوا ہے اور جہاں عرب کے قبائل سردیوں کا موسم گزارتے ہیں۔ یہ قبیلے بے شمار ہیں اور ان کی تعداد صرف ان کے خالق کو معلوم ہے۔

بنو عدنان کا خاص علاقہ نجد:..... علامہ سہیلی کہتے ہیں کہ نجد کے ساتھ صرف بنو عدنان کے خاص قبیلے مخصوص تھے۔ اور بنو قحطان میں سے صرف قبیلہ طئی، سلمیٰ اور جہاں کے پہاڑوں کے درمیان آباد تھا۔ عدنان کے قبائل تہامہ اور حجاز کے علاوہ عراق اور الجزیرہ میں بھی پھیلے ہوئے تھے اور اسلام کے ظہور کے بعد وہ دوسرے ملکوں میں بھی پھیل گئے۔

عدنان کی شاخیں:..... بنو عک اور بنو معد قبیلہ عدنان کی شاخیں ہیں عک کا وطن زبید کے آس پاس تھا۔ قبیلہ عک سے بنو علق کی شاخ نکلی جو ایک بڑا قبیلہ ہے اسلام کے دور میں اس میں سے بہت سے سردار اور امیر پیدا ہوئے۔

قبیلہ معد:..... معد ایک بڑا قبیلہ ہے جس سے عدنان کی ساری نسلیں چلیں۔ یہ وہی معد ہے جس کے بارے میں اللہ تعالیٰ نے بنی ارمیا کو وحی کی تھی کہ اسے بخت نصر کی لشکر کشی کے وقت عرب علاقوں سے نکال لے جائیں کیونکہ اللہ اس کی اولاد میں سے آخری نبی پیدا کرنے والا تھا۔ معد کی اولاد میں سے بنو ایاد اور بنو نزار نامی قبیلے پیدا ہوئے اور ایک قول کے مطابق قص اور انمار بھی اسی کی اولاد میں سے ہیں۔

قص بن معد کی امارت:..... قص کو اس کے باپ کے بعد عربوں کی امارت و حکومت ملی۔ اس نے چاہا کہ اپنے بھائی نزار کو حرم سے نکال دے۔ مگر اہل مکہ نے اسی کو نکال دیا اور نزار کو اس پر ترجیح دی جب اس کے انتقال کا وقت آیا تو اس نے اپنا مال اپنی اولاد میں بانٹ دیا چنانچہ اس نے ربیعہ کو گھوڑا دیا اور مضمر کو سرخ خیمہ اور انمار کو گدھا اور ایاد کو حکمت اور عصاء دی مگر میراث کے بارے میں انہوں نے بالآخر نجران کے فعلی کو اپنا حکم بنایا۔ یہ ایک مشہور قصہ ہے جو اس کتاب کی بحث سے خارج ہے۔ ②

بنو ایاد کی شاخیں:..... ایاد بہت سی شاخوں میں بٹ گئے۔ اس طرح سے حضرت اسمعیل کی اولاد خوب بڑھ گئی حرم کی سرداری مضمر بن نزار کے حصہ میں آئی۔ بنو ایاد عراق کی طرف چلے گئے۔ اور بنو انمار سروات کی جانب جا کر وہاں کے میدانوں میں آباد ہو گئے۔ انہوں نے ایرانی مملکت میں بڑے کارنامے انجام دیے۔ آخر کار ایران کے بادشاہوں نے پے در پے حملے کر کے ان کو تباہ کر دیا۔ خصوصاً شاہ پور ذوالا کتاف ③ نے ان سب کو قتل کر کے بالکل فنا کر دیا۔

بنو نزار کے قبائل:..... نزار کے دو بڑے قبیلے ہیں۔ قبیلہ ربیعہ اور قبیلہ مضمر۔ قبیلہ ربیعہ کا وطن یمامہ، الجزیرہ اور عراق کے درمیان ہے۔ ان کی دو شاخیں ہیں بنو صبیعہ اور بنو اسد۔ اور پھر بنو اسد کی نسل سے بنو عنزہ اور بنو جدیلہ نکلے ہیں، بنو عنزہ عین التمر میں رہتے تھے جو عراق کے علاقے انبار سے تین دن کی مسافت پر واقع ہے۔ پھر وہ خیبر کے آس پاس چلے گئے اور ابھی تک وہیں رہتے ہیں۔ ان کے علاقے پر غزیہ قابض ہو گئے تھے جو قبیلہ

① سراقہ کے معنی بلندی کے ہیں اور یہ نام ہے اس طویل سلسلہ کوہستان کا جو جزیرۃ العرب کے مغربی کنارے کے ساتھ یمن سے لے کر حد و شام تک پھیلا ہوا ہے۔ سروات اسی سراقہ کی جمع ہے۔ اس کے مغرب میں تہامہ ہے یعنی ساحل عرب کا نشیبی علاقہ اور مشرق میں نجد کی سطح مرتفع ہے۔ ② یہ قصہ ابن الاثیر نے مکمل نقل کیا ہے۔ صفحہ نمبر ۴۶۶۔ ③ شاہ پور ذوالا کتاف سے مراد شاہ پور ثانی ہے جو ساسانی خاندان کا نواں حکمران تھا اور جس کا عہد حکومت ۳۱۰ء سے ۳۲۹ء تک رہا ہے (شاء اللہ محمود)

طی کی ایک شاخ ہے اور جن کو عراق میں بوجہ انکی کثرت کے سرداری حاصل ہے عنزہ کا ایک چھوٹا سا قبیلہ افریقہ میں بنو ریح کے ساتھ رہتا ہے اور ان کے چند قبیلے طی کے ساتھ نجد کے میدانوں میں زندگیاں گزار رہے ہیں۔

عبدالقیس: بنو ضیلہ کی شاخوں میں سے بنو عبدالقیس اور بنو قابل ذکر ہیں۔ عبدالقیس ایک بڑا وسیع قبیلہ ہے جن کی بہت سے شاخیں ہیں پہلے ان کا وطن تہامہ تھا۔ پھر وہ بحرین کی طرف نکل گئے۔ جو کہ فارس کے مغرب میں ایک بڑا وسیع علاقہ ہے۔ یہ شمال میں بصرہ کے ساتھ ملتا ہے اور بلاد بحر کے نام سے مشہور ہے اور باب الیمین کہلاتا ہے اس میں قطیف عمیر جزیرہ اوال اور احسا کے علاقے میں شامل ہیں۔

بلاد ہجرا کا سرہ کے زمانے میں: اکاسرہ کے زمانے میں یہ سارا علاقہ ایران کے ماتحت تھا۔ بکر بن وائل کے بہت سے لوگ وہاں آباد تھے اور بنو تمیم صحرا میں رہتے تھے۔ جب بنو عبدالقیس آکر ان کے پڑوس میں ٹھہرے تو ان کی مزاحمت شروع ہو گئی۔ اور ان کے علاقے کو آپ میں تقسیم کر لیا۔

عبدالقیس کا اسلام: عبدالقیس کے لوگ مدینہ رسول اکرم ﷺ کی خدمت میں وفد لے کر حاضر ہوئے اور اسلام سے مشرف ہوئے تھے ①۔

عبدالقیس کے وفد میں ایک شخص منذر بن عائد بھی تھا۔ لوگوں نے ذکر کیا کہ وہ اپنی قوم کے سردار اور قبول اسلام کے واقعہ میں بڑا رہنما ہے۔ رسول اللہ ﷺ کے صحابیوں میں سے تھے اور بارگاہ نبوی میں ان کی بڑی قدر و دولت تھی۔ جبارود بن عمرو بھی اسی وفد میں شامل تھا۔ نیز عوف بن جذیمہ کا بھائی ثعلبہ بھی عبدالقیس کے وفد کے ساتھ ۹ھ میں منذر بن ساوی کے ہمراہ رسول اللہ ﷺ کی خدمت میں حاضر ہوئے یہ پہلے عیسائی تھے پھر مسلمان ہو گئے۔ انہیں بھی رسول اللہ ﷺ کا صحابی ہونے کا شرف حاصل ہے۔

عبدالقیس کا ارتداد: رسول اللہ ﷺ کی وفات کے بعد ولگ اسلام سے مرتد ہو گئے اور انہوں نے منذر بن نعمان کو اپنا امیر بنالیا جس کے باپ کو کسریٰ نے قتل کر دیا تھا۔ حضرت ابو بکر صدیقؓ نے علاء بن حضرمی کو عبدالقیس کی طرف روانہ کیا اور انہیں بحرین کی فتح پر مامور کیا۔ منذر قتل ہو گیا اور پھر عبدالقیس کی سردازی پہلے جبارود کے خاندان میں رہی پھر اس کے بیٹے منذر کی طرف منتقل ہو گئی۔ حضرت عمرؓ نے اسے بحرین کا گورنر بنایا۔ پھر اسطرحہ کا گورنر مقرر کیا پھر عبداللہ بن زیاد نے اسے ہند کا گورنر مقرر کیا پھر اس کے بیٹے حکیم بن منذر کو یہی منصب دیا۔ اس کے بعد اسے بحرین کی گورنری پر دوبارہ فائز کر دیا۔

بنو نمیر: بنو نمیر بن اقصیٰ کے قبیلہ کی شاخوں میں سے نمیر اور وائل قابل ذکر ہیں۔ بنو نمیر کا وطن راس العین ہے۔ صہیب بن سنان جو رسول اللہ ﷺ کے مشہور صحابی تھے اور رومی کے لقب سے مشہور ہیں ان کا اسی قبیلہ سے تعلق تھا۔ کسریٰ نے باپ سنان کو ابلہ کا عامل مقرر کیا تھا۔ ردہ کی جنگوں میں نمیر نے خاص شہرت حاصل کی تھی۔ اسی قبیلہ کا فرد ابن القریہ ہے جو حجاج کے زمانے میں اپنی فصاحت کے سبب مشہور تھا۔ نیز منصور بن نمر شاعر بھی اسی قبیلہ سے ہے جو خلیفہ ہارون رشید کا مدح خواں تھا۔

بنو وائل: وائل ایک بڑا وسیع قبیلہ ہے۔ جس کی شاخوں میں نے بنو تغلب اور بنو بکر بن وائل سب سے زیادہ مشہور ہیں۔ ان کے درمیان مشہور لڑائیاں ہوئیں جن کا سلسلہ چالیس سال تک رہا۔ بنو تغلب نے بڑی شہرت حاصل کی ان کا وطن الجزیرہ میں نجار اور نصیبین کے آس پاس کے علاقے تھے اور وہ علاقے ربیعہ کے نام سے مشہور تھے۔ رومیوں کے پڑوسی ہونے کی وجہ سے ان پر عیسائیت کا اثر غالب تھا۔

عمرو بن کلثوم تغلمی: عمرو بن کلثوم شاعر بھی بنو تغلب میں سے تھا۔ جس کی ماں کا نام ہند بنت مہاہل تھا۔ اس کی اولاد میں سے ایک شخص مالک بن طوق تھا جس کی طرف رجبہ مالک بن طوق منسوب ہے۔ جو دریائے فرات پر واقع ہے عمرو بن کلثوم کے چچا عاصم بن نعمان نے شریحیل بن

① وفد ابو القیس کا قصہ احادیث و سوانح کی کتب میں معروف ہے (ثناء اللہ محمود)۔

حادث آکل المرار کو کلاب کی لڑائی میں قتل کیا تھا۔

تغلب کے درمیان چالیس سالہ جنگ..... بنو تغلب میں سے کلی ب اور مہمل بھی ہیں جو ربیعہ بن حارث کے بیٹے تھے۔ کلیب بنو تغلب کا سردار تھا یہ وہی شخص ہے جس کو جساس بن مرہ نے مار ڈالا تھا حالانکہ وہ اس کا بہنوئی تھا۔ اس واقعہ کی تفصیل یوں ہے کہ ایک بسوس نامی عورت کی اونٹنی کلیب کے کھیت میں چر رہی تھی کہ کلیب نے ایسا تیر مارا جو اس کے آر پار ہو گیا۔ اس پر جساس نے اسے قتل کر ڈالا کیونکہ بسوس کو اس کی حمایت حاصل ہو گئی تھی۔ اس کے بعد کلیب کا بھائی مہمل تغلب کا سردار بنا اور اس نے بکر بن وائل سے اپنے بھائی کے خون کا انتقال لینا چاہا۔ مہمل جو بڑا طویل العمر ثابت ہوا بعد میں یمن کی طرف ہجرت کر گیا۔ مگر راستہ ہی میں قبیلہ عبدان کے ہاتھوں مارا گیا۔ بنو شعبہ جو آج کل طائف میں رہتے ہیں شعبہ مہمل کی اولاد میں سے ہیں۔

قبیلہ تغلب میں سے ولید بن ظریف خارجی تھا اور یہ وہی شخص ہے جس کا مرثیہ اس کی بہن لیلیٰ نے کہا تھا:

ایا شجر الخابور مالک مورقا ☆ کانک لم تجزع علی ابن ظریف

فتی لا یرید العز الا من اتقی ☆ ولا المال الامن قنا و سیوف

خفیف علی ظہر الجواد الی الوغی ☆ ولیس علی اعدائہ نجفیف

فلو کان هذا لاموت یقبل فدیة ☆ فدینا من ساداتنا بالوف

ترجمہ اے خابور کے درخت کیا بات ہے کہ تو اس طرح پھول و پتہ لا رہا ہے گویا تجھے ابن ظریف کی موت کا غم نہیں اس نو جوان کی پرہیز گاری کے سوا اور کسی عزت کی خواہش نہ تھی اور نہ مال کے سوا اس کی دولت کے جو نیزوں اور تلواروں سے حاصل ہوا۔ وہ جب میدان جنگ کی طرف بڑھتا تو وہ دشمنوں پر بھاری تھا۔ اس کے عوض اگر ہم سے موت کوئی فدیہ قبول کرتی تو ہم اس کے بدلے میں اپنے ہزاروں سردار فدیہ ادا کرنے کے لئے تیار تھے۔

بنو حمدان بھی قبیلہ تغلب میں سے ہیں انہوں نے موصل اور الجزیرۃ پر خلیفہ المقتدی کے دور میں حکمرانی کی تھی، سیف الدولہ جیسا حکمران اسی خاندان کا تھا۔

بکر بن وائل..... بکر بن وائل بھی ایک مشہور اور بڑا قبیلہ ہے۔ جس کی کئی شاخیں ہیں مثلاً (۱) یشکر بن بکر بن وائل (۲) بنو عکابہ (۳) بنو حنیفہ (۴) بنو عجل وغیرہ۔ پھر ان میں سے بہت سے خاندان ہیں، جن میں سے بنو الدول سب سے زیادہ بڑا قبیلہ ہے یہ ریاست و حکومت کے مالک تھے۔ ان کا وطن یمامہ ہے جسے نجد کے علاقوں میں وہی حیثیت حاصل ہے جو شادابی کے لحاظ سے نجران کو یمن میں حاصل تھی۔

یمامہ کا محل وقوع..... یمامہ کے مشرق میں بحرین، مغرب میں یمن اور حجاز جنوب میں نجران اور شمال میں نجد کا علاقہ واقع ہے۔ یمامہ کا طول بیس مراحل ۱ پر مشتمل ہے اور مکہ سے چار دن کی مسافت پر واقع ہے۔ یمامہ میں نخلستان بہت ہیں اور کاشتکاری بھی وہاں کو بھرتی ہے۔ یہاں کا دارالحکومت حجر (حارر زبر کے ساتھ) ہے۔ ہاں ایک شہر بھی ہے۔ جس کا نام یمامہ بھی ہے جو کہ بنو حنیفہ سے پہلے بھی بادشاہوں کا دارالحکومت تھا۔ اس کے بعد بنو حنیفہ نے حجر کا اپنا دارالحکومت بنایا اور اسلام کے دور میں یہی صورت باقی تھی۔

بنو حنیفہ..... پرانے زمانے میں شہر یمامہ قبیلہ ہمدان کا وطن تھا جو طسم اور قبیلہ جدیس کے وہاں سے بے دخل کر کے اس پر قابض ہو گئے تھے جیسا کہ طبری نے بیان کیا ہے۔ ان کا آخری بادشاہ قرط بن یعفر تھا۔ قرط کے مرنے کے بعد قبیلہ طسم اور جدیس نے یمامہ پر قبضہ کر لیا۔ ریاح بن مرہ کی بہن زرقا اسی قبیلہ بنو حنیفہ کی تھی۔ بعد میں بنو حنیفہ طسم اور جدیس پر غالب آ گئے اور یمامہ پر قابض ہو گئے۔ ان کے بادشاہ کا نما ہوذہ بن علی تھا۔

جسے کسریٰ نے وہاں کا حاکم بنایا تھا اور اس کے چچا زار بھائی عمرو بن عمرو نے منذر بن السماء کو عین ابانغ کی جنگ میں قتل کر ڈالا تھا۔ بعث نبوی کے وقت یمامہ کا حکمران حضرت ثناء بن اثال تھے جو ارتداد کے زمانے میں اسلام پر ثابت قدم رہے۔

بنو حنیفہ کی مشہور جنگ:..... مشہور نافع بن ازرق خارجی بنو حنیفہ میں سے تھا فرقہ ازاقہ اسی کی طرف منسوب ہے مسلمانہ کذاب کا ساتھی محکم بن سبیح بھی اسی قبیلہ میں تھا۔ مسلمانہ کے حالات مشہور ہیں اور عنقریب بیان ہوں گے۔

بنو عجل:..... بنو عجل کے ٹھکانے یمامہ سے لے کر بصرہ تک پھیلے ہوئے تھے انہوں نے ایرانیوں کی ذوقاری جنگ میں شکست دی تھی۔ مگر اب ان کا نام و نشان مٹ چکا ہے اور ان علاقوں میں آج کل ان کی جگہ بنو عامر المثنقی نے لے لی ہے۔ ابو دلف عجل کا خاندان اسی قبیلہ میں سے تھا۔ جنہوں نے عراق عجم میں اپنی حکومت قائم کر لی تھی جیسا کہ آئندہ ذکر آئے گا۔

بنو شیبان:..... بکر بن وائل کے خاندان عکابہ بن سعب سے تین بڑے قبیلے پیدا ہوئے تیم اللہ، قیس اور شیبان ان میں سب سے بڑا قبیلہ بنو شیبان کا تھا۔ جو اسلام کے ابتدائی زمانے میں دریائے دجلہ کے مشرق میں بڑی تعداد میں آباد تھے۔ خوراج کے اکثر لیڈر اسی قبیلے سے اٹھے۔ دور جاہلیت میں ان کا سردار مرہ بن ذہل تھا۔ اس کے دس بیٹے تھے جس سے دس قبیلے بن گئے۔ ان میں زیادہ مشہور ہمام اور بنو حساس ہیں۔ علامہ ابن حزم نے لکھا ہے کہ ہمام سے اٹھائیس خاندان پیدا ہوئے۔

حساس بن مرہ:..... حساس اس نے کلیب کو قتل کر ڈالا تھا جو اس کا بہنوئی اور قبیلہ تغلب کا سردار تھا۔ کیونکہ بنو کلیب نے بسوس ۱ کی اونٹنی کو قتل کر دیا تھا۔ کلیب ۱ کے بیٹے نے بنو شیبان میں پرورش پائی جب وہ بڑا ہوا اور اسے معلوم ہوا کہ اس کے ماموں حساس نے اس کے باپ کو قتل کر دیا تھا تو اس نے حساس کو قتل کر دیا اور اپنے قبیلہ تغلب میں واپس آ گیا۔ بنو اشبح کا خاندان اسی حساس کی اولاد میں سے تھا۔ انہوں نے آمد میں اپنی سلطنت قائم کر لی تھی مگر خلیفہ معتضد کے ہاتھوں اس ریاست کا خاتمہ ہو گیا۔

بنو شیبان کے مشہور لوگ:..... ہانی بن مسعود بنی شیبان میں سے تھا۔ یہ وہی ہانی ہے جس نے نعمان کے ہتھیاروں کو خسرو پرویز کے حوالے کرنے سے انکار دیا تھا۔ ذوقاری جنگ اسی وجہ سے ہوئی تھی۔ ضحاک بن قیس خارجی بھی بنو شیبان میں سے تھا۔ یہ وہی ضحاک ہے جس نے مروان بن محمد کے دور میں کوفہ پر قبضہ کر لیا تھا۔ اور لوگوں نے اس کے ہاتھ پر مذہب صفریہ کے مطابق بیعت کی تھی بیعت کرنے والوں نے بنو امیہ کے بہت سے لوگ شامل تھے جس میں سلیمان بن ہشام اور عبداللہ بن عمر بن عبدالعزیز شامل تھے۔ بعد میں مروان نے انہیں قتل کر دیا تھا۔

ثنیٰ بن حارثہ جس نے حضرت ابو بکر صدیق رضی اللہ عنہ اور حضرت عمر رضی اللہ عنہ کے عہد خلافت میں سواد عراق فتح کیا اور اس کا بھائی ثنیٰ بن حارثہ دونوں بنو شیبان میں سے تھے نیز مشہور خارجی عمران بن حطان بھی اسی قبیلہ سے تھا۔ ۱ قبائل ربیعہ پر بن نزار کا بیان ختم ہوا۔


۱..... ابن الاثیر میں ہے کہ یہ بسوس بنت منذر التیمیہ تھی یہ حساب بن مرہ کی خالہ ہے۔ اس کی اونٹنی کا نام سراب تھا (صفحہ نمبر ۳۳۷) ۲..... کلیب کے اس بیٹے کا نام جبرس تھا (ابن الاثیر صفحہ نمبر ۳۳۷) ۳..... حضرت اسماعیل علیہ السلام کی اولاد:..... کلام کی مناسبت سے اس جگہ پر مناسب معلوم ہوتا ہے کہ پہلے حضرت اسماعیل علیہ السلام کے صاحبزادوں کے نام، اور ان کی جائے سکونت کو مختصر طور پر بیان کر دیں۔ جن کی اولاد سے تمام سرزمین عرب بھری ہوئی ہے۔ اس کے بعد عدنان کے نسب نامہ کو جس طرح ہم نے تحقیق کیا ہے ناظرین کی خدمت میں پیش کریں گے۔ حضرت اسماعیل علیہ السلام کے بارہ بیٹے تھے بنایوٹ، قیزار، اوبیل، بسام، بشماع، دوماہ، مسا، عدو، بطور، نافیش، قیڈ ماو۔

بنایوٹ کی اولاد کا ٹھکانہ:..... بنایوٹ شمالی مغربی حصہ عرب میں آباد ہوا۔ روند فاسٹر کا بیان سے معلوم ہوتا ہے کہ یہ قوم، عرب الحجر کے وسط سے لے کر مشرق کی جانب اور وادی القریٰ کے اندر تک جنوب کی طرف کم از کم خلیج عیلام کے آخر اور حدود حجاز تک پھیلی ہوئی تھی۔

قیزار کی اولاد کا ٹھکانہ:..... قیزار بنو بنت کے جنوب کی طرف تیار اور حجاز میں آباد ہوا۔ اس قوم کی عظمت و جلال زبور داؤد کتاب اشعیا، ارمیا اور حزقیل علیہ السلام کی کتابوں سے ظاہر ہوتی ہے۔ اسی قوم میں آنحضرت صلی اللہ علیہ وسلم پیدا ہوئے۔ یہ بات تسلیم شدہ اور مستند ہے۔ کہ قیزار سے عدنان اور قریش سے آنحضرت صلی اللہ علیہ وسلم ہیں۔

اوبیل، بسام، مشاع:..... اوبیل اس شخص کا کچھ پتہ اور نشان نہیں ملتا صرف اتنا معلوم ہوتا ہے کہ اس کا ابتدائی مقام سکونت اس کے بھائیوں (بقیہ اگلے صفحہ پر ملاحظہ فرمائیں)

شجرہ نسب بنو قیذا ابن اسماعیل علیہ السلام ۱۱۹۱۰ اسماعیل علیہ السلام قبل مسیح



(بقیہ گئے صفحہ پر ملاحظہ فرمائیں) کے قریب وجوار میں تھا۔ بسام اور بشام دونوں معدوم آلا شیر ہیں۔ ان کا پتہ نہ تو عرب کے قدیم جغرافیہ میں ہے اور نہ جدید جغرافیہ میں۔ دو ماہ اور اس کی اولاد: دو ماہ پہلے اس کی اولاد تہامہ کے جنوب میں مدینہ کے قریب وجوار میں آباد ہوئی۔ پھر جب اس کی اولاد بڑھی تو یہ قوم اس مقام پر آباد ہوئی جہاں اس وقت دومۃ الجندل واقع ہے۔ کتب تاریخ سے معلوم ہوتا ہے کہ پہلے مسا کی اولاد حجاز کے نواح میں سکونت پذیر ہوئی تھی۔ اس کے بعد وہاں سے (بقیہ گذشتہ صفحہ سے آگے) منتقل ہو کر یمن میں چلی آئی۔

حدر اور تیماء کی اولاد: حدر کو تو تاریخ الایام میں حد لکھا گیا ہے۔ اس نے اپنی سکونت جنوبی سمت اختیار کی۔ اور حجاز میں آباد ہوا تیماء کا ابتدائی مقام صوبہ حجاز میں تھا۔ معلوم نہیں کس زمانہ میں اس کی اولاد مقام وسط نجد میں پھیل گئی۔ اور کچھ لوگ ان میں سے خلیج فارس کے قریب آباد ہو گئے۔ یطور اور نافیش: یطور کی قوم جبل قاسیون کے جنوب اور جبل الشیخ کے مشرق اور شہرہ حجاز کے مغرب میں مقام ضلع جدو میں آباد ہوئی۔ نافیش کا کچھ پتہ نہیں معلوم ہوتا کہ اس نے کہاں سکونت اختیار کی۔

قیذا ماہ اور اس کی اولاد: غالباً یہ شخص یمن میں آباد ہوا۔ علامہ مسعودی نے لکھا ہے کہ یامین (اصحاب رس) حضرت اسماعیل کی اولاد سے تھے اور وہ دو قبیلے تھے ایک کو قدمان اور دوسرے کو یامین کہتے ہیں اور بعض مؤرخین انہیں غویل کہتے ہیں حضرت اسماعیل کے ان بارہ بیٹوں نے کوئی بڑی شہرت حاصل نہیں کی سوائے اس کے کہ یہ عرب کے بارہ مختلف قوموں کے مورث اعلیٰ بنے۔ ہاں ایک طویل دت کے بعد عدنان کی اولاد جو قیذا ابن اسماعیل کی نسل سے تھا۔ مختلف شاخوں میں تقسیم ہو گئی۔ سب سے بڑی شہرت اور اہمیت اس کی یہ بنی کہ اس کی اولاد میں آنحضرت ﷺ پیدا ہوئے جنکی ذات بابرکات سے تمام سرزمین عرب پر رحمت الہی پھیل گئی اور رفتہ رفتہ عالم پر اللہ جل جلالہ کی برکات اور اس کی عبادت پھیلتی جا رہی ہے۔ واللہ تم نورہ دلورہ الکافرون (حکیم احمد حسین)

قبیلہ قیس عیلان:..... قیس عیلان تین شاخوں میں بٹ گئے کعب عمر و اور بنو سعد۔

بنو عمرو سے دو شاخیں چلیں (۱) بنو فہم (۲) بنو عدوان یہ دونوں عمرو بن قیس کے بیٹے تھے بنو عدوان ایک بڑا وسیع قبیلہ تھا جن کے علاقے طائف میں تھے پھر ان علاقوں پر بنو ثقیف غالب آ گئے اور بنو عدوان تہامہ کی طرف نکل گئے۔ عامر بن ظرب جو زمانہ جاہلیت میں عربوں کا حاکم تھا اسی قبیلہ کا تھا، اسی طرح ابوسیارہ جو ایام حج میں لوگوں کو مزدلفہ سے لے جایا کرتا تھا اور عمیلہ بن اعزل بھی اسی قبیلہ سے تھا۔ آج کل افریقہ میں ان کے خانہ بدوش خاندان پائے جاتے ہیں جو کبھی تو بنو سلیم کے ساتھ صحراء میں گھومتے رہتے ہیں اور کبھی ریاح بن ہلال کے ساتھ گھومتے ہیں۔

قبیلہ بنو طرود:..... یہ بھی نے ذکر کیا ہے کہ بنو فہم سے بنو طرود نامی قبیلہ بھی آباد تھا۔ یہ ایک بڑا قبیلہ تھا جو نجد میں رہتا تھا۔ الاشقی (شاعر) انہی میں سے تھا۔ آج کل یہ لوگ نایاب ہو گئے ہیں۔ سوائے ایک قبیلہ کے جو بنو سلیم اور ریاح کے ساتھ صحراء میں گھومتا رہتا ہے۔

قبیلہ سعد بن قیس:..... سعد بن قیس کی مندرجہ ذیل شاخیں ہیں (۱) غنی (۲) ہابلہ (۳) غطفان (۴) مرہ (۵) غنی (۵) عمرو بن اعصر بن سعد کی اولاد ہیں

ہابلہ کی اولاد میں سے بنو مالک تھے قبیلہ بن مسلم جو خراسان کا مشہور گورنر گزرا ہے کسی قبیلہ کا تھا۔ انہی میں الاصحی بھی تھا جو عربوں کا ایک مشہور راوی گزرا ہے۔

بنو غطفان:..... بنو غطفان بن سعد ایک بڑا قبیلہ تھا۔ جس سے بہت سے خاندان اور بہت سے شاخیں بنی ہیں۔ ان کا وطن نجد میں وادی القری اور طئی کے دو پہاڑوں یعنی آجاء اور سلمیٰ کے قریب تھا۔ پھر فتوحات اسلامیہ کے دور میں یہ لوگ متفرق یعنی ادھر ادھر پھیل گئے اور ان کے وطن پر قبائل طئی قابض ہو گئے۔ چنانچہ غطفان کی نسل میں سے آج کل کوئی خانہ بدوش قبیلہ کسی ملک میں نہیں پایا جاتا سوائے فزان اور راحہ کے جو برقعہ کے علاقوں میں قبیلہ ہیت کے پڑوس میں رہتے ہیں۔

غطفان کی شاخیں بنو اشجع:..... غطفان کی تین شاخیں ہیں، اشجع بن ریث، عبس بن بغیض اور ذبیان اشجع یثرب قریب رہتے ہیں ان کا سردار معقل بن سنان تھا جس کا شمار صحابہ میں ہوتا ہے۔ نعیم بن مسعود رضی اللہ عنہ بھی انہی میں سے تھے جنہوں نے جنگ خندق کے موقع پر رسول اکرم ﷺ کی مخالف فوجوں کو منتشر کر دیا تھا۔ ان کے علاوہ اس قبیلہ کے اور بہت سے مشہور لوگ بھی گزرے ہیں مگر آج کل ان کی نسل باقی نہیں رہی سوائے چند لوگوں کے جو کہ جو مدینہ منورہ کے آس پاس رہتے ہیں مگر مغرب اقصیٰ میں اب بھی ان کا بڑا قبیلہ موجود ہے جو معقل کے ساتھ سجماسہ اور وادی ملویہ کے اطراف میں گھومتا رہتا ہے ان کی تعداد بہت ہے اور انہیں وہاں خاص شہرت حاصل ہے۔

بنو عبس:..... بنو عبس کے مشہور لوگوں میں سے ربیع بن زیاد تھا جو حیرہ کے حاکم نعمان کا وزیر تھا اسی طرح زہیر بن جذیمہ جو نہ صرف اپنے قبیلہ کا سردار تھا بلکہ غطفان کی تمام شاخوں پر حکومت کرتا تھا۔ اس کے چار بیٹے تھے۔ جن میں سے قیس اپنے باپ کے بعد بنو عبس کا سردار بنا۔

گھوڑیوں کی جنگ:..... قیس کا بیٹا زہیر ہے جس نے داحس اور غبر کی جنگ میں حصہ لیا۔ داحس اور غبر دو گھوڑیاں تھیں۔ داحس قیس کی ملکیت تھی اور غبر حذیفہ بن بدر کی جو قبیلہ فزارہ کا سردار تھا۔ ان دونوں کی آپس میں دوڑ ہوئی جس میں فریقین جھگڑ پڑے اور قیس نے حذیفہ کو قتل کر ڈالا۔ اس سے عبس اور بنو فزارہ میں جنگ چھڑ گئی۔ قیس کے تین بھائی تھے (۱) حارث (۲) شاس (۳) مالک۔ ان میں سے مالک اس جنگ میں قتل ہو گیا تھا۔

بنو عبس کے مشہور لوگ:..... اسی قبیلہ میں مشہور صحابی حذیفہ رضی اللہ عنہ بن یمان گزرے ہیں۔ اور عنترہ بن معاویہ بھی اسی قبیلہ کا مشہور شاعر گزرا ہے۔ جس کا اصلی نام جروال بن اوس تھا۔ اب نجد میں عبس کی نسل کا کوئی شخص باقی نہیں رہا۔ مگر وہاں بنو ہلال میں سے زغبہ کے قبیلہ میں آج کل بعض ایسے خاندان ہیں جو عبس کی طرف منسوب ہیں۔ مگر معلوم نہیں کہ آیا وہ یہی عبس ہیں یا کوئی دوسرے عبس ہیں جو زغبہ کی کوئی شاخ ہے۔

ذبیان:..... ذبیان میں بغیض کی تین شاخیں ہیں (۱) مرة (۲) ثعلبہ اور (۳) فزارہ

پھر فزارہ کی پانچ شاخیں ہیں (۱) عدی (۲) عد (۳) شح (۴) مازن (۵) ظالم، زمانہ جاہلیت میں حکومت و ریاست بدر بن عدی کے خاندان میں تھی اور وہی لوگ پورے غطفان کے رئیس اور سردار تھے۔ قیس اور ان کے بھائی وغیرہ اسی خاندان کے تھے۔ حذیفہ بن بدر جس نے قیس بن زہیر عبسی کے ساتھ داحس اور غبراک کی دوڑ کے بارے میں شرط لگائی تھی وہ اسی قبیلہ کا تھا۔ اسی حذیفہ کی اولاد میں سے عیینہ بھی تھا جس نے غزوہ احزاب میں بنو فزارہ کی قیادت کی تھی اور پھر حضرت ابو بکر صدیقؓ کے عہد خلافت کی ابتدا میں مدینہ پر حملہ کیا تھا۔ رسول اکرم ﷺ نے اسے الاحق المطاع یعنی احمق کا سردار کا خطاب دیا تھا۔ مشہور صحابی سمرہ بن جندبؓ بھی اسی قبیلے کے تھے۔

ابن فزارہ کے خاندان:..... یزید بن عمرو بن ۱ ہیرہ فزارہ کی شاخ سعد بن فزارہ میں سے تھا۔ یزید بن عبد الملک اور مروان بن محمد اموی کے عہد خلافت میں یزید بن ہبیری اور اس کا باپ عراقین (یعنی عراق عرب اور عراق عجم) کے گورنر ہے۔ یہ وہی یزید ہے جسے خلیفہ المنصور عباسی نے معاہدہ پیمان کر لینے کے بعد قتل کر دیا تھا۔

مازن بن فزارہ کے خاندان میں سے ہرم بن قطبہ ہے۔ جس نے اسلام کا زمانہ پایا اور اسلام قبول کیا اس کے علاوہ اسی قبیلے کے اور بھی بہت سے مشہور لوگ گزرے ہیں۔ جس کا ذکر طوالت کا باعث ہوگا۔ مگر اب اس قبیلہ کا نجد میں کوئی خاندان باقی نہیں رہا۔

ابن فزارہ کا وطن:..... ابن سعید لکھتے ہیں کہ ”ابرق الحنان“ اور ”ابان“ جو وادی القری کے مشہور معروف مقامات ہیں اسی قبیلہ کے وطن میں واقع ہیں۔ مگر آج کل یہ علاقہ قبیلہ طئی کا علاقہ ہے اور ان قبائل رواحہ ہیئت اور فزان برقہ سے لے کر طرابلس تک پھیلے ہوئے ہیں۔

افریقہ اور المغرب میں آج کل بہت ایسے عربی قبیلے پائے جاتے ہیں جو مقامی باشندوں کے ساتھ خلط ملط ہو گئے ہیں۔ چنانچہ مغرب اقصیٰ میں بہت سے بڑی آبادیوں والے قبیلے ہیں جن کا ذکر معقل کے ساتھ آتا ہے جن کی مدد و حمایت کے محتاج ہیں۔ اسی طرح ایک اور گروہ قبائل کا ہے جو بنو سلیم کی ایک شاخ یعنی ”اولاد ابی اللیل“ کے ساتھ افریقہ میں رہتے ہیں اور جنگ کے موقع پر ان کی مدد کرتے ہیں اور حکمران وقت اہل دیہات کے معاملات کو ان کے حوالے کر دیتے ہیں۔ اور وہ حکمران اسی طرح نمائندگی کرتے ہیں جس طرح وزیر حکمران کی کرتے ہیں۔

معن بن معاطن:..... ان میں سب سے زیادہ مشہور معن بن معاطن ہے جو کعب کے امیر حمزہ بن ابی اللیل کا وزیر تھا جیسا کہ ہم ان کے حالات میں بیان کرتے ہیں۔ بنو مرین جو آج کل ”زاب“ کے حاکم ہیں اپنے نسب کو مازن بن فزارہ کے ساتھ ملاتے ہیں مگر ان کا یہ دعویٰ صحیح نہیں کیونکہ یہ نسب من گھڑت ہے جس کے ذریعے سے فزارہ کے بعض دیہاتی لوگ ان حکمرانوں کا تقرب حاصل کرنا چاہتے تھے۔ ورنہ بنو مرین نسب کے اعتبار سے اثابج کی اولاد میں سے ہیں۔

بنو مرہ:..... بنو مرہ کا سردار زمانہ جاہلیت میں ہرم بن سنان تھا جس کی زہیر بن ابی سلمی نے مدح کی تھی۔ انہی میں سے حارث بن ظالم ہے جس کا لقب فاتک تھا جس نے موقع پا کر خالد بن جعفر بن کلاب کو اچانک مار ڈالا تھا۔ اس کے بعد حارث بن نعمان بن منذر حاکم حیرہ کے ہاتھ آ گیا اور نعمان نے اسے قتل کر دیا۔

بنو فزارہ بیان:..... ایام جاہلیت میں ذبیان کا بڑا شاعر ”النابعہ“ زیاد بن عمر ذبیانی گزرا ہے جس کا شمار چھ بڑے شعراء میں ہوتا ہے۔ مسلم بن عقبہ بھی اسی قبیلہ کا تھا یزید بن معاویہ کا قائد یعنی سپہ سالار تھا اس نے اہل مدینہ کا حرہ کی جنگ میں شکست دی تھی۔ ان کے علاوہ ذبیان کے اور بھی مشہور لوگ ہیں جن کا ذکر باعث طوالت ہوگا۔ ان کا وطن نجد میں وادی القری کے قریب ہے جس کے مشہور مقامات یہ ہیں ”ابان، حاجر، ہبہ اور ابرق حنان“ فتوحات اسلامیہ کے دور میں بنو فزارہ اسلامی ملکوں میں پھیل گئے۔ اور ان کے اپنے وطن میں ان کا ذکر تک باقی نہیں رہا۔ اب وہاں قبائل طئی آباد ہیں

۱..... ان کا نسب یوں ہے سمرہ بن جندب بن ہلال بن خدیج بن مرہ بن خرق بن عمرو بن جابر بن خشین ذی الراسین بن لای ابن عصیم بن شح بن فزارہ۔ (ابن خلدون) (ثناء اللہ محمود) ۲..... یزید بن عمرو بن ہبیرہ بن معیہ بن سکین بن خدیج بن بغیض بن مالک بن سعد بن عدی بن فزارہ (ابن خلدون) (ثناء اللہ محمود)

خفصہ بن قیس:..... خفصہ بن قیس سے دو بڑے قبیلے پیدا ہوئے۔ بنو سلیم اور بنو ہوازن اور پھر ہوازن سے بہت سی شاخیں بنیں جیسا کہ آگے چل کر ان کا ذکر آئے گا۔ بنو مازن کی بھی انہی دو قبیلوں کے ساتھ الحاق ہے مگر ان کی تعداد کم ہے۔ ان میں سے عقبہ بنی النضر بن غزوہ مشہور صحابی تھے۔ جنہوں نے حضرت عمر بن خطاب رضی اللہ عنہ کے حکم سے بصرہ آباد کیا اور ”عتیبیون“ جو خراسان کے گورنر رہے وہ بھی اسی طرف منسوب ہیں۔

بنو سلیم:..... بنو سلیم کی بہت سی شاخیں ہیں۔ بنو ذکوان بھی انہی میں سے ہیں اور ان کے بھائی بنو عبس بھی ہیں جن میں سے عباس بنی النضر بن مرداس بن ابی عمار مشہور صحابی تھے۔ رسول اکرم ﷺ نے ان کو جنگ حنین کے موقع پر ”موکفۃ القلوب“ کے ساتھ مال عطا کیا تھا۔ مگر عباس بنی النضر نے اس مال کو کم سمجھا اور ناراض ہو گئے۔ اس پر رسول اکرم ﷺ نے انہیں اور مال عطا فرمایا۔ عباس بن مرداس نے جنگ حنین کے موقع پر جو اشعار کہے تھے وہ کتب سیرت میں منقول ہیں ❶ ان کے باپ مرداس نے مشہور صحابیہ خنساء بنت عمروؓ سے شادی کی تھی۔ اور عباس اسی کے لطن سے پیدا ہوئے تھے۔

بنو ثعلبہ:..... بنو سلیم میں سے بنو ثعلبہ ❷ بھی تھے۔ عبید بن عبد الرحمن جو افریقہ کا گورنر تھا انہی میں سے تھا جو کا دادا ابوالاعور حضرت معاویہ کے سپہ سالاروں میں سے تھا۔ ورد بن خالد بھی جو فتح مکہ کے دن بنو سلیم کے سردار تھے۔ بنو سلیم ہی کے تھے۔ اسی قبیلہ سے عمرو بن عبسہ رضی اللہ عنہ بھی تھے جو زمانہ جاہلیت میں رسول اللہ ﷺ کے دوست تھے۔ ان کا قبول اسلام کے وقت حضرت ابوبکر صدیق رضی اللہ عنہ اور حضرت بلال رضی اللہ عنہ مسلمان ہوئے تھے۔ اس لئے عمرو رضی اللہ عنہ بن عبسہ فرمایا کرتے تھے کہ ان دونوں میں چوتھائی اسلام تھا ❸ بنو سلیم میں سے بنو علی بن مالک اور بنو عصبہ بھی ہیں ان پر رسول اللہ ﷺ نے لعنت فرمائی تھی کیونکہ ان لوگوں نے بیر معونہ کے مقام پر مسلمانوں کے گروپ کو شہید کر دیا تھا۔

الشریذ کا خاندان:..... عصبہ کی شاخوں میں الرشید بھی ہیں جس کا نام عمرو بن یقطہ تھا۔ ابن سعید مغربی لکھتے ہیں کہ الخنساء اور اس کے بھائی صحراء اور معاویہ شریذ خاندان کے تھے اور شریذ زمانہ جاہلیت میں قبیلہ سلیم کا ایک خاندان تھا۔ ابن سعید نے یہ بھی لکھا ہے کہ ”عمرو بن الشریذ“ حج کے موقع پر اپنے دونوں بیٹوں صحراء اور معاویہ کے ہاتھ پکڑ کر کہا کرتا تھا کہ میں قبیلہ مضر کے دو بہترین آدمیوں کا باپ ہوں جس کا انکار ہو سامنے آئے۔ مگر کسی کو انکار کی جرات نہ ہوتی تھی۔

خنساء بنت عمرو رضی اللہ عنہا بن الشریذ:..... اسکی بیٹی خنساء شاعرہ تھی جن کا ذکر پہلے گزر چکا ہے۔ وہ جنگ قادسیہ میں اپنے بیٹوں کے ساتھ موجود تھی ❹ آج کل بنو شریذ افریقہ میں بنو سلیم میں شامل ہیں اور بڑی شاک و شوکت کے مالک ہیں۔ ان میں عصبہ بن خفاف کے بھائی بند یعنی بنو عیسرہ بن خفاف بھی شامل ہیں۔ مرتدین کا سردار الخفاف اسی قبیلہ کا تھا جسے حضرت ابوبکر صدیقؓ نے جلاڈالا تھا۔ اس کا اصل نام ایسا بن عبد اللہ تھا۔

بنو بہنر:..... بنو سلیم میں بنو بہنر بھی ❺ تھے جن میں مشہور صحابی الحجاج بن علاط تھے اور ان کے بیٹے نصر بن حجاج جس کو حضرت عمرؓ نے مدینہ سے نکال دیا تھا۔ بنو سلیم کے اور بھی مشہور لوگ گزرے ہیں جن کا ذکر طوالت کے باعث ہوگا۔

بنو زغبہ:..... ابن سعید مغربی لکھتے ہیں کہ بنو سلیم کی نسل میں سے بنو زغبہ تھے جو حرمین کے درمیان رہتے تھے پھر وہ المغرب کی طرف چلے گئے اور افریقہ میں اپنے بھائیوں یعنی بنو زباب بن مالک کے پڑوس میں سکونت پذیر ہو گئے۔ پھر وہ بنو کعب کے پڑوس میں چلے گئے۔

بنو سلیم کی مشہور شاخیں:..... بنو سلیم کی مندرجہ ذیل شاخیں ہیں جو کہ قابل ذکر ہیں (۱) بنو زباب بن مالک جن کے علاقے قابس اور برقہ کے درمیان تھے قبیلہ یعب کے وطن کے قریب ہیں۔ اسی قبیلہ کے بہت سے لوگ مدینہ منورہ کے آس پاس رہتے ہیں جو حاجیوں کے ستاتے ہیں اور

❶ (صفحہ نمبر ۶۱۴) ☆ یہ اشعار سیرب ابن ہشام صفحہ ۴۳۱ پر ملاحظہ فرمائیں۔ ❷ بنو ثعلبہ بن بھشہ بن سلیم (ثناء اللہ محمود) ❸ ابن خلدون نے عمرو بن عبسہ کی دوستی کے ذکر میں ابن حزم کی پیروی کی ہے مگر دیگر مشہور حفاظ مثلاً ابن عبد البر نویدی اور ابن حجر نے اس دوستی کی طرف کہیں اشارہ تک نہیں کیا۔ ❹ انہوں نے اپنے چاروں بیٹوں کو خود ترغیب دے کر میدان جنگ میں بھیجا اور شہادت حاصل کرنے کی ترغیب دی اور چاروں بیٹوں کی شہادت پر اللہ تعالیٰ کا شکر ادا کیا۔ ان کے اشعار اور مرثیہ بہت مشہور ہیں (ثناء اللہ محمود) ❺ بنو بہنر بن عمرو القیس بن بھشہ (ثناء اللہ محمود)

رہنئی کرتے ہیں (۲) بنو سلیمان بن زباب فزان اور ودان کے قریب رہتے ہیں۔ آج کل زباب کے سردار طرابلس اور قابس کے درمیان صحرا میں سفر کرتے رہتے ہیں اور ان کی حکومت و ریاست بنو صابر اور محامد کے خاندان میں ہے۔

بنو عوف:..... قبیلہ بنو سلیم میں سے (۳) بنو عوف بھی ہیں جو افریقہ میں قابس اور بلد العناب کے درمیان مقیم ہیں۔ ان کی دو شاخیں ہیں۔ مرداس اور علاق۔ مرداس کی سرداری آج کل بنو جامع کے پاس ہے اور علاق جب افریقہ میں داخل ہوئے تو ان کا پہلا سردار رافع بن حماد تھا۔ ان کی نسل سے بنو کعب بھی ہیں جو آج کل افریقہ میں بنو سلیم کے سردار ہیں۔

بنو یعہب:..... بنو سلیم میں سے (۴) بنو یعہب بھی ہیں جو بنو عوف بن ہشہ کے بھائی بند ہیں، یہ لوگ سدرہ اور برقہ کے درمیانی علاقے میں ساحل سمندر کے ساتھ رہتے ہیں۔ ان میں سے بنو احمد کا خاندان تعداد میں اچھے خاصے لوگوں پر مشتمل ہے۔ اور حجاج کرام ان سے چوکنے رہتے ہیں۔ شام کے قبیلے بھی کثرت اور عزت والے ہیں اور بنو احمد کے مشرقی علاقے میں رہتے ہیں۔ ان دونوں قبیلوں کی حکومت اور سرداری بنو عزاز اور ہیب کے پاس ہے کیونکہ وہ ایک ایسے لمبے چوڑے علاقے پر قابض ہیں کس کے شہر ویران ہو گئے ہیں اور جہاں اب کوئی مملکت یا سلطنت باقی نہیں رہی وہاں کی حکومت قبائل شیوخ کے ہاتھ میں ہے بہت سے یہودی اور بربری لوگ جو تاجر یا کاشتکار ہیں ان کے ماتحت ہیں۔

بنو سلیم کا علاقہ:..... رواحہ اور فزان کے قبیلے جو ہیت کے علاقوں میں رہتے ہیں۔ غطفان کی نسل سے ہیں۔ بنو سلیم کا اصل وطن مغربی نجد میں خیبر کے قریب تھا۔ حرہ بنی سلیم اور حرہ النراہی کے علاقے میں تھے بنو سلیم کا اصل وطن ان کے وجود سے آج کل خالی ہو گیا ہے مگر افریقہ میں اس قبیلہ کے بہت سے لوگ پائے جاتے ہیں جیسا کہ ان کے حالات میں آئندہ لکھا جائے گا۔

ہوازن:..... قبیلہ ہوازن کی بہت سے شاخیں ہیں جو تین خاندانوں پر مشتمل ہیں (۱) بنو سعد بن بکر (۲) بنو معاویہ بن بکر (۳) بنو منبہ بن بکر یہ سب بکر بن ہوازن کی نسل میں سے ہیں۔

رسول اکرم ﷺ کا پرورش کنندہ قبیلہ:..... رسول اکرم ﷺ نے بنو سعد بن بکر کے ہاں پرورش پائی حلیمہ بنت ابی ذویب جنہوں نے آپ کو دودھ پلایا اسی قبیلے کی تھیں۔ ان کی اولاد یہ تھیں (۱) عبداللہ (۲) انیسہ (۳) شیماء جنگ حنین میں جب شیماء ہوازن کے قیدیوں کے ساتھ قید ہو کر آئیں تو رسول خدا ﷺ نے ان کی بہت عزت کی اور انہیں ان کی قوم کے پاس بھیج دیا۔ رسول خدا ﷺ نے اسے بچپن میں کاٹ لیا تھا اس کا نشان اس وقت تک اس کے جسم پر باقی تھا۔

بنو ثقیف:..... بنو ثقیف بنو منبہ کی نسل میں سے ہیں یہ ایک بہت بڑا قبیلہ تھا حنین کی جنگ میں ان کا جھنڈا عثمان بن عبداللہ کے ہاتھ میں تھا جو اس وقت کفر کی حالت میں قتل ہوا۔ حرب بن عبدالرحمن جو خلیفہ سلیمان بن عبدالملک اموی کے دور میں اندلس کا امیر تھا اسی کی اولاد میں سے تھا۔ عروہ بن مسعود بھی اس قبیلہ ثقیف کے تھے۔ رسول خدا ﷺ نے انہیں ان کی قوم کی طرف بھیجا تھا تھا کہ ان کو اسلام کی طرف بلائیں مگر ان لوگوں نے ان کو مار ڈالا۔ عروہ قریتین (یعنی مکہ اور طائف کے دونوں شہروں) کے نامور لوگوں میں سے تھے۔

حجاج بن یوسف اور یوسف بن عمر:..... حجاج بن یوسف بھی خلیفہ عبدالملک اور اس کے بیٹے ولید کے دور خلافت میں عراقین کا والی تھا۔ قبیلہ ثقیف کا فرد تھا۔ یوسف بن عمرو جو خلیفہ ہشام اور ولید بن یزد کے دور حکومت میں عراقین کا گورنر تھا وہ بھی اسی قبیلہ کا تھا۔ اسی طرح اس قبیلہ کے اور بہت سے لوگ عراق شام اور یمن اور مکہ کے گورنر رہے تھے۔

قبیلہ ثقیف کے مزید مشاہیر:..... مندرجہ ذیل اشخاص بھی قبیلہ ثقیف کے تھے۔ (۱) اخنس بن شریق (۲) حارث بن کلدہ جو عربوں کا ایک مشہور طبیب گزرا ہے (۳) ابو عبید بن مسعود صحابی جو جنگ جسر میں شہید ہوئے (۴) ان کا بیٹا مختار جو حضرت عبداللہ بن زبیر رضی اللہ عنہ کی طرف سے کوفہ کا عامل تھا مگر بعد میں اس نے ابن زبیر رضی اللہ عنہ سے قطع تعلق کر کے لوگوں کو محمد بن حنفیہ کی خلافت کی دعوت دی اور اس کے بعد نبوت کا دعویٰ بھی کیا۔

ابوحنہ بن حبیبؑ بھی ثقیف سے تھا۔ اسی طرح اور بہت سے لوگ قبیلہ ثقیف کے گزرے ہیں۔

بنو ثقیف کا علاقہ:..... ثقیف کا وطن طائف تھا۔ یہ شہر نجد کی سرزمین میں مکہ کے قریب واقع ہے۔ اس کے مشرق اور شمال میں ڈھلان والا علاقہ ہے مگر شہر ایک پہاڑ کی چوٹی پر ہے۔ جسے وج کہتے تھے۔ دور جاہلیت میں طائف عمالقه کے قبضے میں تھا، پھر وہاں شموذ آباد ہو گئے۔ اسی لئے کہا جاتا ہے کہ ثقیف شموذ کی بقیہ نسل سے تھے۔ دوسرا قول یہ ہے کہ عمالقه کے بعد وہاں بنو عدوان آکر مقیم ہو گئے۔ مگر بعد میں ان پر ثقیف غالب آ گئے اور آج تک وہیں آباد ہیں۔ یہ بیان سہلی کا ہے۔ یہ بھی کہا جاتا ہے کہ بنو ثقیف بنو ہوازن کے حلیف تھے۔ ایک قول یہ ہے کہ وہ بنو یاد کی نسل میں سے ہیں۔ عکاظ اور عرج کے مقامات طائف کی ماتحتی میں تھے۔ عکاظ یمن اور حجاز کے درمیان واقع تھا اور اسلام سے پہلے وہاں سال میں ایک بار منڈی لگا کرتی تھی عرب کے چاروں طرف سے لوگ وہاں تجارت کی غرض سے آتے تھے۔

بنو معاویہ اور اس کا خاندان:..... ہوازن کی شاخ میں بنو معاویہ کے بہت سے خاندان تھے۔ مالک بن سعد انہی میں سے تھا۔ جس نے حنین کی جنگ میں مشرکین کی قیادت کی تھی مگر بعد میں وہ مشرف باسلام ہو گیا تھا اور بہت اچھا مسلمان ثابت ہوا۔

بنو جشم:..... بنو جشم اسی قبیلے کی نسل سے ہیں ان سے غزیہ کی نسل کو درید بن صمد کا خاندان ہے ان کا وطن سروات کا علاقہ تھا جو تہامہ کو نجد سے جدا کرتا ہے اور یمن سے لے کر شام تک پھیلا ہوا ہے سردات جشم سردات ہذیل کے ساتھ ملا ہوا تھا۔ اس خاندان کے اکثر لوگ مغرب کی طرف چلے گئے تھے اور آج تک وہیں مقیم ہیں۔ سردات میں ان کے صرف چند لوگ رہ گئے ہیں جن کو کوئی اہمیت حاصل نہیں۔

ہوازن کی دو اور شاخیں:..... اسی قبیلہ کے بنو سلول بھی ہیں جو اپنی ماں سلول کے نام سے مشہور ہیں آج کل ان میں سے بہت سے لوگ المغرب میں پائے جاتے ہیں ان میں سے بنو مرہ بن معصمہ بھی ہیں اور اسی قبیلہ سے بنو یزید بھی ہیں جو شہر بجایا کے مغرب کے علاقوں میں رہتے تھے

بنو عامر اور اس کی شاخیں:..... بنو عامر بھی ایک بڑا قبیلہ ہے جس کی چار شاخیں ہیں (۱) نمیر (۲) ربیعہ (۳) ہلال (۴) سواۃ۔

بنو نمیر اور سواۃ بن عامر:..... نمیر کا شمار جمعرات العرب میں ہوتا ہے انہیں دور جاہلیت میں اور عہد اسلام دونوں میں بڑی شہرت اور عزت حاصل رہی۔ اور الجزیرہ میں داخل ہو گئے مگر بنو عباس نے خلیفہ المعتمد کے دور میں ان کا ایسا قتل عام کیا کہ ان کا کہیں نام و نشان باقی نہیں چھوڑا۔

سواۃ بن عامر میں سے جابر بن سمرہ بن جندب مشہور صحابی گزرے ہیں ان کی شاخ رباب کا ایک خاندان آج کل افریقہ میں رباح بن ہلال کے ساتھ زندگی گزار رہا ہے۔

بنو ہلال اور اس کے قبائل:..... بنو ہلال بنو عامر کے بہت سے خاندان ہیں جاہلیت کے زمانے میں وہ نجد میں رہتے تھے پھر قرامطہ کی لڑائیوں کے دوران مصر کے علاقوں میں چلے گئے۔ وہاں سے ”المستنصر عبیدی“ کے دور حکومت میں اس کے وزیر بازوری نے انہیں المعز بن بادیس کے مقابلے کے لئے افریقہ بھیج دیا چنانچہ بنو ہلال افریقہ کے بیرونی علاقوں میں چھا گئے مگر جب بنو سلیم نے انہیں پیچھے پٹا دیا تو وہ مغرب کی طرف بڑھے اور بونہ اور قسطنطنیہ سے ہوتے ہوئے بحر محیط کے ساحل تک جا پہنچے۔

بنو ہلال کے قبائل:..... بنو ہلال کے پانچ قبیلے ہیں (۱) شعبہ (۲) ناشرہ (۳) نہیک (۴) عبد مناف (۵) عبد اللہ۔ بنو ہلال کی تمام شاخیں انہی پانچ قبیلوں سے چلی ہیں۔

①..... ابوحنہ بن حبیب ثقفی یہ وہ مجاہد ہیں جنہوں نے قادسیہ کی جنگ کا پانسہ پلٹ دیا تھا۔ یہ شراب پینے کے الزام میں حضرت سعدؓ کے خیمے میں بند تھے اور مجاہدین کے نعروں اور تلواروں کی جھنکار سے بے تاب ہو کر سلمیٰ، بنت عمرو زوجہ سعدؓ سے اپیل کر کے حضرت سعدؓ کی اجازت کے بغیر ان کا گھوڑا لے کر میدان جنگ میں آئے اور کافروں پر ٹوٹ پڑے۔ اور جنگ کا پانسہ پلٹ دیا۔ حضرت سعدؓ نے ان کے جذبہ سے متاثر ہو کر انہیں معاف کر دیا۔ مزید تفصیل ہماری مترجم کتاب ”دور تابعین کی نامور“ میں دیکھئے (ثناء اللہ محمود)۔

ام المؤمنین زینب بنت خدیجہ عبد مناف کے خاندان سے اور ام المؤمنین میمونہ بنت حارث بن حزن بن عبد اللہ کے خاندان سے تھیں ❶۔

بنو ہلال کی مزید شاخیں:..... علامہ ابن حزم بنو ہلال کی حسب ذیل شاخوں کا نام لیتے ہیں (۱) بنو قرة (۲) بنو نوحہ جو مصر اور افریقہ کے درمیان آباد ہیں (۳) بنو حرب جو حجاز میں مقیم ہیں (۴) بنو ریح جنہوں نے افریقہ کو خراب کر دیا تھا۔

ابن سعید لکھتا ہے کہ بنو ہلال کا علاقہ شام میں مشہور ہے اور وہیں قلعہ صرمد ہے جو کہ معروف ہے عرب میں ان کے قبائل آج کل بنو شج، ریح، زغبہ اور بنو قارح پر مشتمل ہیں۔

بنو سراح بنو ریح اور بنو عتبہ کے وطن:..... شج ایک شاخ سراح برقہ کے آس پاس رہتی ہے اور دوسری شاخ عیاض جبل القلعہ میں مقیم ہے۔

بنو ریح کا وطن قسطنطنیہ، میلہ اور زاب کے آس پاس ہے ان کی شاخ عتبہ بجایہ کے نواح میں آباد اور ایک کثیر تعداد مغرب اقصیٰ میں سکونت پذیر ہے۔ بلاد زناتہ میں قبیلہ زغبہ کے بہت سے لوگ رہتے ہیں اور بنو فارغ المغرب الاقصیٰ میں بنو معقل بنو قرة اور جشم کے ساتھ آباد ہیں۔

بنو جشم اور بنو قرة کا سابق وطن:..... بنو جشم اور بنو قرة کی آبادی پہلے برقہ میں تھیں اور ان کی حکومت الحاکم عبیدی کے دور میں ماضی بن مقرب کے ہاتھ میں تھی۔ مگر جن انہوں نے ”ابو کوہ“ کے ہاتھ پر بیعت کی جو کہ بنو امیہ میں سے تھا۔ تو الحاکم نے اسے قتل کر ڈالا اور ان پر عربوں اور دوسرے فوجوں کو مسلط کر دیا۔ اس پر ہلال کے اکثر قبائل ”المغرب الاقصیٰ“ کی طرف نقل مکانی کر گئے۔

ربیعہ کے قبائل کا ذکر

ربیعہ کی بہت سے شاخیں ہیں جو زیادہ تر اس کے تین بیٹوں (۱) عامر (۲) کلاب (۳) اور کعب سے چلی ہیں ان کا وطن نجد میں تہامہ اور شام سے قریب تھا۔ اس کے بعد وہ شام کے علاقوں میں چلے گئے اور پھر دوسرے اسلامی ملکوں میں پھیل گئے۔ اب ان میں سے کوئی شخص نجد کے علاقے میں باقی نہیں ہے۔

عامر بن ربیعہ کے قبیلے میں سے بنو السکماء یعنی بن عامر بھی گزرا ہے جس کا بیٹا حند ج خالد بن جعفر کے ساتھ زہیر بن جذیمہ عیسیٰ کے قتل میں شریک تھا۔ اسی طرح بنو ذی الشہمین، معاویہ بن عامر بن ربیعہ جو کہ ذوالحجر عوف بن عامر بن ربیعہ ہے وہ بھی اسی قبیلہ میں سے تھا۔

بنو کلاب اور اس کا خاندان:..... بنو کلاب کے بارے میں علامہ ابن حزم لکھتے ہیں کہ بنو صالح بن مرداس جو حلب کے حکمرانوں میں سے تھے اسی قبیلہ کے تھے۔ اس کے علاوہ کلاب کے مندرجہ ذیل خاندان قابل ذکر ہیں (۱) بنو واس (۲) بنو ضباب جن میں سے شہر بن ذوالجوشن حضرت حسین کا قاتل بھی تھا شمر کی اولاد میں سے ضمیل بن حاتم گذرا ہے جو اندلس میں عبدالرحمن بن یوسف فہری کا وزیر رہا۔ بنو جعفر میں سے عامر بن طفیل اور اس کا چچا ابو عامر بن مالک مشہور لوگ گزرے ہیں۔

بنو کلاب کا علاقہ:..... بنو کلاب ضریہ اور ربذہ کی چراگاہوں میں رہتے تھے جو مدینہ کے آس پاس تھیں۔ نیز فذک اور عوالی بھی انہی کے رہائشی علاقوں میں سے تھے۔ ضریہ کی چراگاہ جو کلیب وائل کے لئے مخصوص تھی، نہایت سرسبز تھی جس میں گھوڑے اور اونٹ خوب موئے تازے ہوتے تھے۔ ”ربذہ“ وہی مقام ہے جہاں حضرت عثمان ؓ نے حضرت ابوذر ؓ کو بھیج دیا تھا۔ پھر وہ بنو کلاب شام کے علاقوں میں منتقل ہو گئے۔ چنانچہ ان میں سے صالح بن مرداس کا خاندان حلب اور شام کے شہروں پر قابض ہو گیا۔ بنو کلاب نے الجزیرہ میں بھی بڑی شہرت اور قوت حاصل کی بعد میں یہ

❶ بعض کتب میں لکھا ہے کہ ان دونوں ام المؤمنین کی والدہ محترمہ ایک ہی ہیں جن کا نام ہند بنت عوف بن زہیر تھا۔ یہ دونوں یکے بعد دیگرے آنحضرت ﷺ کے نکاح میں آئیں۔ زینب بنت خدیجہ کا انتقال بہت جلد ہو گیا تھا۔ الاصلحہ میں یہ مدت دو سے تین ماہ اور ابن قدامہ نے آٹھ ماہ لکھی ہے (ثناء اللہ محمود)۔

لوگ کمزور ہو گئے اور آج کل دوسرے عربی قبیلوں کی حمایت کے ساتھ رہتے ہیں۔ ابن سعید کا بیان ہے کہ بنو کلاب نے عہد اسلام میں یمامہ میں اپنی حکومت قائم کر لی تھی۔

بنو کعب اور اس کے قبائل:..... بنو کعب کی بہت سی شاخیں ہیں مثلاً حریث بن کعب نامی قبیلہ۔ حضرت مطرف بن عبد اللہ مشہور صحابی اسی خاندان کے تھے۔ کہتے ہیں کہ لیلیٰ جس کے عشق میں قیس مجنون نے اشعار کہے^① وہ بھی اسی قبیلے کی تھی۔ قیس بن عبد اللہ جس کا لقب نابضہ جعدی تھا یہ وہ ہے جس نے رسول اللہ ﷺ کی مدح میں اشعار کہے تھے اور عبد اللہ بن حشر جو ابن زبیر کے زمانے میں تین سواروں پر غالب آیا تھا۔ ام زیاد بن الشہب جو حضرت علی رضی اللہ عنہ کے پاس آیا تھا تا کہ ان کے اور حضرت معاویہ رضی اللہ عنہ کے درمیان صلح کروادے۔ اور مالک بن عبد اللہ جس نے قیس بن زہیر عسی کو پناہ دی تھی۔ اسی طرح مرہ بن ہبیر بھی جو رسول اللہ ﷺ کی خدمت میں حاضر ہوا تھا اور اسے آپ نے اس کی قوم کے صدقات جمع کرنے پر مقرر فرمایا تھا کلثوم بن عیاض افریقہ کے گورنر اور اس کا بھتیجا بلج بن بشر ان سب لوگوں کا قبیلہ بنو کعب سے تعلق تھا۔

بنو قشیر اور اس کے مشاہیر:..... بنو قشیر بھی بنو کعب کی شاخ میں سے مشہور اور نامور لوگ خراسان کی سرزمین سے اٹھے۔ ابوالقاسم "قشیری الرسالہ" کے مصنف انہی میں سے تھے^②۔

شہر مرثیہ (اندلس) کے بنو رشیق بھی اسی قبیلے سے تھے۔ ان میں سے عبد الرحمن بن رشیق مرثیہ میں برسر اقتدار آیا تھا۔

بنو کعب کے کچھ اور مشہور خاندان:..... مندرجہ ذیل اشخاص اور خاندان بھی کعب کے قبیلے کے تھے۔ (۱) صمہ بن عبد اللہ جس کے اشعار "کتاب الحماسہ" میں منقول ہیں (۲) بنو عجلان اور ان کا شاعر تمیم بن مقبل (۳) بنو عقیل جن کی کئی شاخیں ہیں (۴) بنو متفق بھی انہی میں سے تھے۔ متفق کی نسل سے وہ عرب ہیں جو المغرب میں خلط کے نام سے مشہور ہوئے۔ علی بن عبد العزیز جرجانی کا قول ہے کہ قبیلہ خلط سے مراد بنو عوف اور بنو معاویہ ہیں اور یہ دونوں خاندان متفق بن عامر بن طفیل کی نسل میں تھے۔ ابن سعید مغربی کا بیان ہے کہ بنو متفق ان جنگلوں میں رہتے تھے جو بصرہ اور کوفہ کے درمیان واقع ہیں اور ان کی حکومت بنو معروف کے ہاتھ میں تھی۔ آج کل المغرب میں خلط کا شمار قبیلہ حشم میں کیا جاتا ہے۔

بنو عبادہ اور بنو عقیل شرف الدولہ:..... بنو عبادہ بنو عقیل میں سے ہیں۔ الاخیل اسی خاندان کا تھا اور لیلیٰ اخیلیہ اس کی اولاد میں سے تھی۔ امام قتیبہ کے مطابق قیس بن الملوح جو مجنون کے نام سے مشہور تھا وہ بھی اسی قبیلہ کا تھا۔

ابن سعید مغربی لکھتے ہیں کہ بنو عبادہ آج کل الجزیرہ میں رہتے ہیں اور زیادہ آبادی اور شہرت کے مالک ہیں۔ ان میں سے قریش بن بدران نے پانچویں صدی کے درمیان موصل اور حلب پر قبضہ کر لیا تھا۔ اور کے بعد اس کا بیٹا مسلم بن قریش شرف الدولہ کے لقب سے حکمران بنا۔ پھر حکومت کا سلسلہ اس کی اولاد میں جاری رہا۔ یہاں تک کہ ان کا خاتمہ ہو گیا۔

علامہ ابن سعید مغربی لکھتے ہیں کہ آج کل ان کے بچے کچھ لوگ خاز اور زاب کے درمیان آباد ہیں جن کو عرب شرف الدولہ کہتے ہیں۔ موصل کا حکمران ان کے ساتھ احسان و مروت کرتا تھا اور وہ بڑی عزت کی زندگی گزار رہے ہیں۔ مگر ان کی تعداد بہت کم ہے تقریباً ایک سو سوار ہوں گے۔

خفاجہ بن عمرو:..... خفاجہ بن عمرو کا خاندان بنو عقیل کی نسل میں سے ہے۔ توبتہ الحمیری اسی قبیلہ سے گزرا ہے۔ کچھ مدت سے پہلے بنو خفاجہ عراق اور الجزیرہ کی طرف منتقل ہو گئے تھے اور اب انہوں نے صحراء عراق میں اپنی حکومت قائم کر لی ہے۔

بنو عامر بن عوف:..... بنو عامر بن عوف بنو متفق کے بھائی بند ہیں اور آج کل بصرہ کے آس پاس رہتے ہیں۔ انہوں نے بنی ابی الحسن کے

① لیلیٰ کا عاشق نبی کریم ﷺ کی مدح کرنے والا شاعر یہ ایک ہی شخص ہے۔ ابن خلدون نے جو قول نقل کیا ہے اس میں اسی طرح لکھا ہے۔ اس کا پورا نسب یوں ہے قیس بن عبد اللہ بن عمرو بن عدس بن ربیعہ بن جعدہ (ثناء اللہ محمود) ② ابوالقاسم قشیری (۳۶۵ تا ۴۵۱) عقائد میں اشعری اور تصوف میں سلمیٰ اور ابو علی الدقاق کے پیرو تھے۔ انہوں نے ۴۳۸ھ میں بلاد اسلامیہ کے صوفیہ کے نام رسالہ لکھا اور اس میں اسلامی تصوف کے مسائل کو بہت سنجھے ہوئے انداز میں بیان کیا۔ مزید حالات کے لئے طبقات الشافعیہ از سبکی جلد سوم۔

خندف کے قبائل

خندف بن الیاس بن مضر کی تین شاخیں ہیں (۱) مدرکہ (۲) طابخہ (۳) قمعہ۔ ان کی ماں قبیلہ قضاعہ کی تھی اور اس کا نام خندف تھا۔ چنانچہ الیاس کی تمام اولاد اسی خندف کی طرف منسوب ہوئی۔

قمعہ کی پھر دو شاخیں ہیں۔ بنو اسلم اقصیٰ بن عمار بن قمعہ کی اولاد میں سے ہیں اور بنو خزاعہ عمرو بن عامر لُحی کی اولاد ہیں۔ عمرو بن لُحی وہ پہلا شخص ہے جس نے حضرت اسمعیلؑ کے دین کو بدل ڈالا تھا۔ اور خود بھی بتوں کی پوجا کی اور دوسرے عربوں کو بھی بت پرستی کی ترغیب دی۔ رسول اللہ ﷺ نے اس کے بارے میں فرمایا تھا کہ رایت عمرو بن لُحی یجر قصبہ فی النار یعنی عمرو بن لُحی کو دیکھا کہ جہنم میں اپنی آنتیں کھینچ رہا ہے۔

بنو خزاعہ:..... بنو خزاعہ مکہ کے قریب مرا الظہر ان اور اس کے قریبی علاقہ میں رہتے تھے۔ جس سال حدیبیہ کی صلح ہوئی۔ اسی سال انہوں نے بھی رسول اللہ ﷺ کے ساتھ معاہدہ کیا تھا چنانچہ جب رسول اللہ ﷺ نے قریش مکہ کے ساتھ صلح فرمائی تھی تو اس صلح میں بنو خزاعہ بھی شریک تھے۔ مگر قریش نے خزاعہ کے بارے میں اپنے معاہدہ کو توڑ دیا تھا۔ لہذا رسول اللہ ﷺ نے قریش پر چڑھائی کر دی اور ان پر فتح حاصل کر لی اور مکہ بڑو تلووار فتح کر لیا اور یہ سال (۸ھ) عالم الفتح کہلایا۔

بنی خزاعہ اور قبلہ کا انتظام:..... قریش سے پہلے خزاعہ کا خاندان بنو کعب بن عمرو بن لُحی بنت اللہ کا متولی تھا۔ پھر حلیل بن حبشیہ بن سلول متولی بنا۔ یہ وہی شخص ہے جس نے اپنی بیٹی جی کو قصی بن کلاب کے ساتھ بیاہ دیا تھا اور کعبہ کا انتظام بھی قصی کی تحویل میں دے دیا تھا۔ دوسرا قول یہ ہے کہ حلیل کے بیٹے ابو غبشان نے جس کا اصل نام امترش تھا۔ خانہ کعبہ کی خدمت کے حق کو قصی کو ایک مشکیزہ شراب کے بدلے میں بیچ ڈالا تھا جس سے یہ مشہور مثل چل نکلی۔ آخر صفقہ من ابی غبشان یعنی ابو غبشان کے سودے سے بھی زیادہ خسارے والا سودا۔

حلیل حبشیہ کی اولاد میں سے کرز بن علقمہ گزرا ہے جس نے ہجرت کے موقع پر رسول اللہ ﷺ کا پیچھا کیا تھا۔ حتیٰ کہ وہ غار ثور تک جا پہنچا۔ مگر جب اس نے دیکھا کہ مکڑی نے غار کے منہ پر جالا بنا ہوا ہے اور کبوتری نے انڈے دیئے ہوئے ہیں تو واپس چلا آیا۔

خزاعہ کے مشہور خاندان:..... قبیلہ خزاعہ کے بہت سے خاندان گزرے ہیں جن میں مندرجہ ذیل قابل ذکر ہیں

(۱) بنو مصطلق بن سعدی بن عمرو بن لُحی۔ (۲) بنو کعب بن عمرو۔ اس خاندان کے مشہور لوگ یہ ہیں

(۱) عمران بن حصین صحابی رسول اللہ ﷺ سلیمان بن صردؑ تو ابین کے سردار تھے جو حضرت حسینؑ کی شہادت کا انتقام لینے کے لئے اٹھے تھے۔ (۴) مالک بن یثیم جو بنو عباس کے نقبیوں میں سے تھے۔ (۵) بنو عدی بن عمرو۔ ام المؤمنین جویریہ بنت حارث اسی خاندان سے تھیں (۶) بنو یلیح بن عمرو، اس خاندان میں طلحہ الطلحات بھی تھا اور کثیر شاعر جو عزوہ کا عاشق تھا وہ بھی اسی خاندان کا تھا۔ (۷) بنو عوف بن عمرو شہر حیرہ کے عباد اسی خاندان سے تھے۔

بنو اسلم:..... بنو اسلم خزاعہ کے نسبی رشتہ دار تھے اسی قبیلے کے مشہور لوگ مندرجہ ذیل ہیں۔ حضرت سلمہ بن اکوع (صحابی) اور عبدل اور ابن اشیص یہ دونوں شاعر تھے۔ اور محمد بن اشعث جو کہ بنو عباس کا ایک قائد یعنی کمانڈر تھا اور سلیمان بن کثیر جو بنو عباس کا داعی یعنی گماشتہ تھا اسے ابو مسلم خراسانی نے قتل کر دیا تھا۔

①..... عنقریب اس کا ذکر آئے گا۔ ہم اس باب میں لائیں گے جہاں حضرت حسینؑ کی شہادت کے بعد بنو امیہ کے خلاف تحریکوں کا ذکر آئے گا۔

بنو تمیم اور اس کے خاندان

قبیلہ طابخہ کی بہت سے شاخیں ہیں۔ جن میں سے زیادہ مشہور شاخیں یہ ہیں:..... ضبہ، رباب، مزینہ اور تمیم۔ ان کے علاوہ چند چھوٹے قبیلے بھی ہیں، جو تمیم کے نسبی رشتہ دار ہیں مثلاً صوفہ اور محارب۔

بنو تمیم کا علاقہ:..... تمیم کا اصلی علاقہ نجد میں تھا مگر وہ بصرہ اور یمامہ تک گھوم آتے تھے۔ اور عذیب تک پھیلے ہوئے تھے۔ جو کوفہ کی سرزمین میں ہے۔ آج کل وہ مختلف شہروں میں پھیلے ہوئے ہیں۔ اور نجد میں ان میں سے کوئی شخص باقی نہیں رہا۔ اور ان کے ٹھکانوں پر آج کل مشرق کے دو بڑے قبیلے غزیہ (جوٹنی کی ایک شاخ ہیں) اور خفاجہ قابض ہیں۔

تمیم کے خاندان اور مشاہیر:..... (۱) الحارث بن تمیم۔ اس سے مسیب بن شریک فقیہ منسوب ہی۔ (۲) بنو عنبر۔ اس قبیلے میں سے حضرت غاضرہ بن سمرۃ تھے جس کو رسول اللہ ﷺ نے صدقات جمع کرنے کیلئے بھیجا تھا۔ اور فقیہ امام زفر ۱ جو امام ابو حنیفہ کے شاگرد تھے۔ اور ناسکل الفاضل عامر بن عبد قیس بھی اسی خاندان کے تھے۔ بنو ایسد بن عمیر۔ اس خاندان میں ہند بن ابی ہالہ مشہور صحابی تھے جن کی رسول اللہ ﷺ نے پرورش فرمائی تھی اور حنظلہ بن ربیع کات رسول اللہ ﷺ۔ اور اکثم بن صفی بن رباح جو اپنے حلم و بردباری کی وجہ سے مشہور تھے۔ اور یحییٰ بن اکثم جو خلیفہ المامون کے عہد میں قاضی تھے، یہ تینوں بھی اسی خاندان کے تھے۔

بنو مالک بن عمرو کے مشاہیر:..... بنو مالک بن عمرو کے خاندان کے مندرجہ ذیل افراد قابل ذکر ہیں (۱) نصر بن شمویل جو نحوی اور محدث تھے (۲) سلم بن احوز جو نصر بن سیار کی جانب سے پولیس کا افسر اعلیٰ تھا (۳) یحییٰ بن زید بن زین العابدین علی بن حسینؑ کو اسی نے شہید کیا تھا اور اس کا بھائی ہلال بن احوز جو آل مہلب کا قاتل ہے۔ اور قطری بن الفجاءہ خارجی ۲ ازرقہ کا سردار جسے خوارج نے بیس سال تک اپنا امیر اور خلیفہ تسلیم کیا۔

مالک بن ریب اور اس کا مرثیہ:..... مالک بن ریب بن حوط یہ اس مشہور قصیدہ کا شاعر جس میں اس نے خود اپنا مرثیہ لکھ کر اپنے قبیلہ کے پاس بھیجا تھا۔ ان دنوں خراسان میں وہ اس لشکر کے ساتھ تھا جسے حضرت سعید بن عثمان بن رفاں نے ان اطراف میں بھیج رکھا تھا یہ بھی بنو مالک میں سے تھا اس قصیدہ کے ابتدائی اشعار مندرجہ ذیل ہیں:

بذی الشیطن فالتفق ورائیا

دعانی من اهل الهوی و دی ورفقتی

واین مکان البعد آلا مکانیا ۳

یقولون لا تبعد و ہم یدفنوننی

میرے دوستوں اور میرے ساتھیوں کی یاد نے مجھے شیطن کے مقام پر ستایا تو میں نے پیچھے مڑ کر دیکھا۔ وہ مجھے دفن کر رہے تھے اور کہہ رہے تھے کہ ہم سے دور نہ ہو۔ حالانکہ میری قبر سے زیادہ دور اور کون سے جگہ ہو سکتی ہے۔

بنو حارث بن عمرو اور بنو امرؤ القیس:..... بنو حارث بن عمرو، ان میں سے عباد بن حصین قابل ذکر ہے۔ جس کا لقب اس کے بڑے

پیٹ کی وجہ سے جبٹ پڑ گیا تھا۔

بنو امرؤ القیس، زید بن عدی اسی خاندان سے تھا۔ اس نے کسریٰ کے پاس نعمان بن منذر حاکم حیرہ کی چغلی کھائی تھی۔ اور کسریٰ نے غصہ

۱..... امام زفر بن ہذیل بن قیس بن مسلم بن قیس بن مکمل بن ہذیل بن زویب بن جذیمہ بن عمرو بن ججو بن جندب بن عنبر (تصحیح واستدراک) (ثناء اللہ محمود) ۲..... یہ قطری بن فجاءہ ہے فجاءہ کا اصل نام جعونہ بن یزید بن زیاد بن جندب بن کابیہ بن حرقوص ہے۔ یہ خارجی فرقہ کا سردار تھا اسے بیس سال تک خارجیوں نے اپنا امیر اور خلیفہ بنائے رکھا۔ حجاج بن یوسف اس کے خلاف لڑنے کے لئے مہلب بن ابی صفراء کی قیادت میں لشکر بھیجا کرتا تھا۔ حتیٰ کہ یہ ۸۷ھ میں قتل کر دیا گیا پھر اس کا سر حجاج کے پاس لایا گیا (البدایہ والنہایہ صفحہ نمبر ۳۰۹ ج ۳) ۳..... یہ پورا قصیدہ مالک بن زویب کے دیوان میں ۲۶ھ پر ملاحظہ کریں "لسان العرب" میں مادہ "بعد" میں بھی ہے۔

میں آ کر نعمان کو مار ڈالا تھا۔ اس کے علاوہ یہ اشخاص بھی اسی خاندان سے ہیں۔ مقاتل بن حسان جو قصر بنی مقاتل کا بانی تھا۔ اور (۲) لابر بن قریب جو بھی عباس کے گماشتوں میں سے تھا مگر ابو مسلم خراسانی نے اسے اس وجہ سے قتل کر دیا تھا کہ اس نے اموی نصر بن سيار کو عباسیوں کے منصوبوں سے آگاہ کر دیا تھا۔

(۱) بنو سعد بن زید منا (۲) روبہ بن عجاج اور (۳) شاعر عبدی بن الطیب اسی خاندان سے تھے۔

بنو منقر:..... اس خاندان میں سے حضرت قیس بن عاصم تھے۔ انہیں رسول اللہ ﷺ نے اپنی قوم کے صدقات کی وصولی پر مقرر فرمایا تھا۔ ذوالرومہ شاعر کی محبوبہ میہ انہی قیس کی اولاد میں سے تھی۔ حضرت عمرو بن اہتم صحابی بنو منقر کے تھے۔

بنو مرہ بن عبید کے خاندان سے احنف بن قیس گزرے ہیں اور ابو بکر ابہری مالکی جس کا نام محمد بن عبد اللہ بن صالح تھا وہ بھی اسی خاندان کے تھے۔

بنو صریم بن مقاعس:..... صریم بن مقاعس کے خاندان میں یہ مشہور اشخاص پیدا ہوئے۔ عبد اللہ بن اباض جو خوراج کے فرقہ اباضیہ کا سردار تھا اور عبد اللہ بن صفار جو فرقہ صفریہ کا سردار تھا۔ اور برک بن عبد اللہ جس نے حضرت امیر معاویہ کو قتل کرنے ذمہ لیا تھا مگر وہ انہیں صرف زخمی کر سکا تھا۔

بنو بہدلہ اور بنو عطار:..... بنو بہدلہ بن عوف میں سے قابل ذکر زبرقان ہے جس کا اصل نام حصین بن بدر تھا اور اس کا بھتیجا اوکیس بن حظلہ تھا جس نے ہوازہ بن علکی حنفی کو گرفتار کیا تھا۔

بنی عطار بن عوف کے خاندان میں سے کرب بن صفوان گزرا ہے جو ایام جاہلیت میں حاجیوں کی میزبانی کیا کرتا تھا۔

جعفر انف الناقۃ کا قبیلہ:..... بنو قریع بن عوف۔ اس خاندان میں سے وہ گذرا ہے جس کا لقب انف الناقۃ (یعنی اونٹنی کی ناک) تھا۔ اس کے بیٹے اس لقب سے بہت ناراض ہوتے تھے یہاں تک کہ شاعر حطیہ نے یہ شعر کہہ کر ان کی مدح کی:

قوم ہم الانف الا ذنساب غیر ہم ☆ ومن یسوی بانف الناقۃ الذنبا

وہ لوگ قوم کی ناک ہیں اور دوسرے لوگ دم کی حیثیت رکھتے ہیں بھلا کون ہے جو اونٹنی کی ناک کو دم کے برابر سمجھتا ہو؟

بنو حارث الاعرج:..... بنو الحارث الاعرج میں سے وہ زہر بن حویہ بھی ہیں جس نے قادیسیہ کی جنگ میں بڑی بہادری دکھائی تھی اور ایرانیوں کے ایک سردار جالینوس کو قتل کر دیا تھا اور اس کے بعد شیب خارجی کے ساتھیوں نے اسے عتاب بن ورقا کے ساتھ شہید کر دیا تھا۔

مالک کی اولاد اور خاندان:..... بنو مالک بن سعد کے خاندان میں سے اغلب بن سالم بھی تھا۔ وہ غلشی خاندان کے ان حکمرانوں کا جد امجد تھا جنہوں نے خلفاء بنی عباس کے دور میں افریقہ پر حکومت کی۔

بنو ربیعہ بن مالک میں سے عروہ بن حریر بھی ہے۔ یہ وہ پہلا خارجی ہے جس نے جنگ صفین میں کہا تھا کہ لا حکم الا للہ یعنی حکم کا صرف اللہ کو حق ہے بنو حظلہ بن مالک میں سے یہ لوگ قابل ذکر ہیں (۱) ابن عمیر بن ضابی جسے حجاج بن یوسف نے قتل کیا تھا اور متمم بن نویرہ جو اپنے مرثیوں کی وجہ سے مشہور ہے۔

یربوع کے بیٹے اور خاندان:..... بنو حارث بن یربوع میں سے خوارج کا امیر زبیر بن ماحور اور اس کے بھائی عثمان قابل ذکر ہیں۔ وہ سب بشیر بن یزید الماحور کے بیٹے اور فرقہ ازار فرقہ کے سردار تھے۔

بنو ریاہ اور ان کے خاندان:..... بنو ریاہ میں سے مندرجہ ذیل اشخاص قابل ذکر ہیں (۱) شبت بن ربیع (۲) ریاہ جس نے قبول اسلام کے بعد خوارج کا ساتھ دیا مگر اس کے بعد توبہ کر لی (۳) معقل بن قیس جسے عمار بن یاسر رضی اللہ عنہ نے حضرت عمر رضی اللہ عنہ کے پاس تسبیح کی فتح کی خوشخبری دیکر بھیجا تھا (۴) عتاب بن ورقاء امیر اصقہان جسے شیب خارجی نے قتل کر دیا تھا۔

بنوہشل بن دارم۔ نھلمہ بن حدثان بن نہشل جو بنوعباس کے زمانے میں پولیس کا افسر اعلیٰ تھا۔

بنو مجاشع:..... بنو مجاشع کے مندرجہ ذیل اشخاص قابل ذکر ہیں (۱) اقرع بن حابس مشہور شاعر فرزوق بن غالب (۳) اور خثات بن یزید جسے رسول اللہ ﷺ نے معاویہ بن ابی سفیان کا بھائی بنا دیا تھا۔

بنو عبد اللہ بن دارم کا مشہور شخص المندرب بن ساوی ہے جو ہجر کا حاکم تھا۔ بنو عدس بن زید کے خاندان سے بہت سے رئیس اور امراء پیدا ہوئے ہیں۔

(تمیم کے قبائل کا بیان ختم ہوا)

بنو مزینہ

بنو مزینہ مر بن اد بن طابخہ بن الیاس کی اولاد میں سے ہیں۔ اس کے ایک بیٹے کا نام عثمان اور دوسرے کا نام اوس تھا اور ان کی ماں کا نام مزینہ تھا اس لئے اس کے سارے بیٹے اسی کی طرف منسوب ہوئے۔ مزینہ کے مندرجہ ذیل لوگ قابل ذکر ہیں (۱) مشہور شاعر زہیر بن ابی سلمیٰ اور اس کے بیٹے بحیر اور کعب۔ کعب بن زہیر نے رسول اللہ ﷺ کی مدح میں شعر کہے تھے۔ نعمان بن مقرن جو جنگ نہاوند میں شہید ہوئے اور مشہور صحابی معقل بن یسار بھی اسی قبیلہ کے تھے۔

رباب:..... رباب کی وجہ تسمیہ یہ ہے کہ بنو ضبہ کے ساتھ معاہدہ کرتے وقت انہوں نے اپنے ہاتھ رب (پھلوں کا رس کا شیرہ) میں دبوائے تھے۔ ان کا وطن دہنا میں بنو تمیم کے قریب تھا اور ان کے اشعار میں حزویٰ اور عاج کے مقامات کا ذکر آیا ہے۔ مگر آج کل وہ منتشر ہو چکے ہیں اور ان کے وطن میں ان میں سے کوئی شخص باقی نہیں رہا (رباب اصل میں بنو عبد منات بن اد بن طابخہ ہیں)

بنو تمیم کے قبائل کا ذکر:..... اس قبیلہ کے حسب ذیل افراد قابل ذکر ہیں مستورد بن علقمہ خارجی جسے معقل بن قیس ریاچی نے مغیرہ بن شعبہ کے دور میں قتل کر دیا تھا اور ابن باخمہ بن وردان جو حضرت علیؑ کی شہادت کے وقت عبدالرحمن بن جحیم کے ساتھ موجود تھا۔ اور قطام بنت شجنہ جس کے ساتھ عبدالرحمن بن جحیم نے شادی کی تھی۔ اور اس کا مہر حضرت علیؑ کا قتل قرار پایا تھا جیسا کہ مندرجہ ذیل شعر سے ظاہر ہے۔

ثلاثة الاف وعند قينة ☆ وضرب علی بالحسام المصمم

تین ہزار ہم ایک غلام اور ایک لونڈی اور حضرت علیؑ کو ضرب لگانا مضبوط تلوار کے ساتھ۔

قطام ایک خارجی عورت تھی جس کا باپ شجنہ اور چچا الا خضر دونوں نہروان کی جنگ ۱ میں مارے گئے تھے۔

بنو عدی بن عبد منات:..... ذوالرمہ شاعر جس کا اصلی نام غیلان بن عقبہ تھا اسی کے خاندان سے تھا۔

بنو ثور بن عبد منات کے خاندان سے سفیان ثوری کا تعلق تھا ۲ اور ان کے بھائی عمرو اور مبارک ماہر فقه ربیع بن خیشم وغیرہ بھی اسی قبیلہ سے تعلق رکھتے ہیں۔

بنو ضبہ:..... ان کا وطن بنو تمیم کی ہمسائیگی میں شمالی نجد میں تھا۔ پھر عہد اسلام کے دور میں وہ عراق کی طرف منتقل ہو گئے اور وہاں شاعر المثنیٰ کو مار ڈالا۔

۱..... نہروان، جنگ نہروان حضرت علیؑ کی فوجوں اور خارجیوں کے درمیان لڑی گئی جنگ ہے (ثناء اللہ محمود)۔ ۲..... یہ ابو عبد اللہ سفیان ثوری جو بڑے محدث اور فقیہ تھے ان کا انتقال ۱۶۱ھ میں بصرہ میں ہوا۔ ان کی مشہور کتب الجامع الصغیر، الجامع الکبیر، الفرائض اور رسالۃ ہے۔ ان کے حالات کی مزید تفصیل۔ تہذیب التہذیب (صفحہ نمبر) تاریخ البخاری الکبیر (صفحہ نمبر ۹۲) الثقات (ابن حبان صفحہ نمبر ۴۰۱) وغیرہ پر ملاحظہ فرمائیں۔

ضرار بن عمرو بھی قبیلہ ضبہ میں سے تھا زمانہ جاہلیت میں وہ اپنے قبیلے کا سردار تھا اس کے بعد بھی قبیلے کی سیادت اور سرداری اسی کی اولاد میں رہی۔ اس کے اٹھارہ بیٹے تھے جس سب کے سب ”القریتین“ کی جنگ میں اس کے ساتھ شریک تھے۔ اس کا بیٹا حصین جنگ جمل میں حضرت عائشہ رضی اللہ عنہا کے ساتھ تھا۔ اس کی اولاد میں سے قاضی ابو شبرمہ عبداللہ تھا جس کا ذکر بنو عباس کے سپہ سالاروں میں آتا ہے۔ خلیفہ المتوکل نے اسے مصر کا گورنر مقرر کیا تھا۔

صوفہ خاندان:..... صوفہ خاندان غوث بن مر کی نسل سے ہے۔ وہ حاجیوں کی میزبانی کیا کرتے تھے، مگر ان کا خاندان زمانہ جاہلیت ہی میں ہی ختم ہو گیا تھا اور ان کی جگہ تمیم کی ایک شاخ آل صفوان بن شحہ نے لے لی تھی۔

مدرکہ بن الیاس:..... مدرکہ کے بہت سے قبیلے ہیں ان میں سے بڑے قبیلے ہزیل، قارۃ، اسد، کنانہ اور قریش ہیں۔

بنو ہذیل:..... یہ قبیلہ ہذیل بن مدرکہ کی نسل سے ہے۔ ان کا وطن سراقۃ میں تھا جو طائف کے قریب جبل غزدان کے قریب تھا اور ان کے رہائشی علاقے اور پانی کے چشمے اس پہاڑ کے نیسب میں مکہ اور مدینہ کے درمیان نجد اور تہامہ دونوں جانب تھے۔ ان کے چشموں میں سے الرجیع اور بنر معونہ مشہور ہیں۔

ہذیل کی شاخیں اور ان کے مشاہیر:..... ہذیل کی دو شاخیں ہیں سعد بن ہذیل اور لحیان بن ہذیل۔ قبیلہ بنو سعد میں سے مشہور شاعر ابو کبیر الہذلی گذرا ہے اور حطیہ اور مشہور صحابی عبداللہ بن مسعود رضی اللہ عنہ اور ان کے بھائی عتبہ اور عمیس ان کے بیٹے عبدالرحمن اور عتبہ تھے۔ مشہور مؤرخ مسعودی عتبہ کی اولاد میں سے تھا۔ اس کا پورا نسب یوں ہے۔ علی بن حسین بن علی بن عبداللہ بن زید بن عتبہ بن عبداللہ بن عبدالرحمن بن مسعود۔ عبداللہ بن مسعود کے بھائی عتبہ کی نسل میں سے عبید اللہ بن زید مدینہ کے فقیہ گزرے ہیں۔

ہذیل کے علاقے:..... قبیلہ ہذیل کے لوگ دور اسلام میں مختلف ملکوں میں پھیل گئے اب ان کا کوئی خاندان نجد کے آس پاس باقی نہیں رہا مگر ہاں افریقہ میں ان کا قبیلہ ہے جو شہر بلجہ کے نواح میں سلطانی لشکر کے ساتھ مل کر لڑتا ہے اور خراج ادا کرتا ہے۔

بنو اسد اور اس کے علاقے:..... اسد ایک بڑا قبیلہ ہے جس کی بہت سے شاخیں ہیں۔ ان کا وطن نجد کی سرزمین قبیلہ طئی کے علاقے کے قریب تھا۔ کہا جاتا ہے کہ جس علاقہ میں آج کل قبیلہ طئی کے لوگ آباد ہیں وہ پہلے بنو اسد کے قبضے میں تھا۔ جب قبیلہ طئی کے لوگ یمن سے نکلے تو بنی اسد اس پر غالب آگئے اور آجاء اور سلمیٰ کے پہاڑوں پر قابض ہو گئے۔ ان کی بعض آبادیوں کا ان کے شعراء کے کلام میں ذکر آیا ہے۔ حجاز سے نکل کر بنو اسد مختلف ملکوں میں پھیل گئے اور اب ان کا کوئی خاندان وہاں باقی نہیں رہا۔

ابن سعید کا قول:..... ابن سعید مغربی نے لکھا ہے کہ ان کا علاقہ اب طئی کے پاس یا بنو عقیل کے قبضہ میں چلا گیا ہے جنہوں نے سلجوق بادشاہوں کے زمانے میں عراق اور الجزیرہ میں بڑی اہمیت حاصل کر لی تھی۔ اور بنو عقیل کی ایک شاخ بنو مزید نے شہر حلہ اور اس کے آس پاس اپنی حکومت قائم کر لی تھی۔ ”الہباری“ نے ان کے لئے علم سیاست پر اپنا مشہور ”ارجوزہ“ لکھا تھا۔ پھر ان کی حکومت کمزور ہو گئی اور عراق میں بنو خلفان کے جان نشین بن گئے۔

بنو اسد کے خاندان:..... قبیلہ اسد کے بہت سے خاندان ہیں جن میں سے مندرجہ ذیل قابل ذکر ہیں۔ بنو کابل بن اسد: اس خاندان میں سے علیا بن حارثہ تھا جس نے امرؤ القیس کے باپ حجر بن عمرو کو قتل کیا تھا

بنو غنم بن دودان:..... بنو غنم بن دودان اس خاندان میں سے عبید اللہ بن جش گزرا ہے جو پہلے مسلمان ہوا پھر عیسائی ہوا اور اسی حالت میں اسے موت آئی نیز اس کی بہت ام المؤمنین زینب بنت جش اور مشہور صحابی عکاشہ رضی اللہ عنہ بن محسن اسی خاندان کے مشہور افراد ہیں۔

بنو ثعلبہ بن دودان:..... بنو ثعلبہ بن دودان۔ اس خاندان میں سے کمیت شاعر گذرا ہے جو زید بن اخنس کا بیٹا تھا نیز ضرار بن ابی اسد صحابی جن کا اصل نام مالک بن اولیس تھا اور جس کے ہاتھ سے خلافت صدیقی میں مالک بن نویرہ تمیمی مارا گیا تھا۔ اور حضرمی بن عامر جو رسول اللہ ﷺ کی خدمت میں اپنی قوم کا وفد لے کر حاضر ہوا تھا اسی قبیلہ کا تھا۔

بنو عمرو قعین:..... بنو عمرو قعین ان میں سے طماح بن قیس اسدی گذرا ہے اسی نے قیصر روم کے پاس امراؤ القیس کی چغلی کھائی تھی اور اس کی ہلاکت کا سبب بنا تھا۔ نیز طیحہ بن خویلد جو پہلے کا بن تھا پھر رسول اللہ ﷺ کی وفات کے بعد نبوت کا داعی ہوا مگر بعد میں مسلمان ہو گیا۔ قبیلہ اسد کے اور بھی خاندان ہیں مگر ان کا ذکر گفتگو کی طوالت کا باعث ہوگا۔ قارہ اور عکل کے قبیلے بھی مدرکہ بن الیاس کی نسل سے ہیں وہ بنو اسد کے نسبی رشتہ دار تھے۔ اور قریش خاندان بنو ہرہ کے حلیف تھے۔

قبیلہ کنانہ

کنانہ بن خزیمہ بن مدرکہ بنو اسد کے نسبی رشتہ دار تھے۔ ان کا وطن مکہ کے آس پاس کا علاقہ تھا۔ ان کے بہت سے قبیلے تھے جن میں سب سے زیادہ مشہور اور ممتاز قبیلہ قریش کا تھا جس کا ذکر آئندہ آئے گا۔ ان کے بعد بنو عبدمنات اور بنو مالک بن کنانہ مشہور ہیں۔ بنو عبدمنات سے بنو بکر، بنو مرہ، بنو حارث اور بنو عامر کے خاندان بنے۔

بنو لیث کے خاندان:..... بنو بکر سے بنو لیث بن بکر کی شاخ چلی اور اس نے الملوخ بن یحمر کا خاندان پیدا ہوا جس کا نام الشداخ بن عوف تھا۔ اسی خاندان کے مشہور صحابی صعب بن جشامہ اور شاعر عروہ بن ازینہ بھی تھے۔ پھر اسی شاخ سے بنو شجع بن عامر بن لیث بن بکر کا خاندان پیدا ہوا جس میں سے ابو وائل شیبی صحابی ہیں جن کا نا الحارث بن عوف تھا۔

بنو سعد اور بنو جندع:..... بنو لیث کا ایک اور خاندان بنو سعد بن لیث تھا اس میں ابو طفیل عامر بن وائلہ پیدا ہوئے۔ جن لوگوں نے رسول اللہ کو دیکھا تھا ان میں ابو طفیل سب سے آخری صحابی تھے جن کا انتقال ۱۰ھ میں ہوا، مشہور صحابی وائلہ بن اسقع بھی اسی خاندان سے تھے۔ بنو جندع بن بکر بن لیث کے خاندان خراسان کا امیر نصر بن سیار پیدا ہوا۔ نیز رافع بن لیث بن نصر بھی جس نے خلیفہ ہارون رشید کے دور میں سمرقند میں بنو امیہ کا جھنڈا بلند کیا مگر اس کے بعد خلیفۃ المامون عباسی سے امان اور معافی طلب کی۔

بنو بکر کے مشہور خاندان:..... ان کے علاوہ بنو بکر بن عبدنات کے حسب ذیل خاندان قابل ذکر ہیں۔ (۱) بنو ذیل:..... اسود بن رزن اسی خاندان سے تھا، جس کا قتل بعد میں فتح مکہ کا سبب بنا نیز ساریہ بن زینم ۱ جس کے متعلق مشہور ہے کہ جب وہ عراق میں لڑ رہے تھے تو حضرت عمرؓ نے اسے مدینہ سے آواز دی تھی نیز ابوالاسود جس نے عربی کا نحو کا علم وضع کیا۔

بنو ضمیر بن بکر:..... بنو ضمیرہ بن بکر: اس خاندان میں سے عامرہ بن خشی گذرا ہے جس نے اپنی قوم کی طرف سے رسول اللہ ﷺ کے ساتھ صلح کا معاہدہ کیا تھا۔ نیز عمرو بن امیہ صحابی اور براض بن قیس الیفا تک جس نے عروۃ الرحال بن عتبہ بن کلاب کو قتل کیا تھا۔ اس قتل کی وجہ سے فجار کی لڑائی چھڑ گئی تھی۔

بنو غفار:..... ضمیرہ کی ایک شاخ غفار بن کلیل تھی۔ جس میں مشہور صحابی حضرت ابو زر غفاریؓ پیدا ہوئے۔ ان کا اصل نام جندب بن جنادہ

۱..... یہ ساریہ بن زینم بن عمرو بن عبد اللہ جابر بن محلیہ بن عبد بن عدی بن الدئل ہیں۔ انہیں آواز دینے کا واقعہ علامہ بیہقی، ابو نعیم نے دلائل نبوت میں لاکائی نے شرح النستہ میں نقل کیا ہے۔ اس روایت کی سند کا الاصابۃ میں ابن حجر نے حسن کہا ہے۔ مزید تفصیل کے لئے تاریخ الخلفاء سیوطی صفحہ نمبر ۱۱۳۔

تھا۔ کثیر شاعر کی محبوبہ عدہ بھی اسی قبیلے غفار کی تھی۔ کلثوم بن حسین بھی جن کو رسول خدا ﷺ نے فتح مکہ کے موقع پر مدینہ میں اپنا قائم مقام بنایا تھا غفاری تھے۔

بنو عبد منات کے مشہور قبائل:..... بنو عبد منات کے دیگر قبائل ذکر قبائل مندرجہ ذیل ہیں


(۱) بنو مدلج بن مرہ بن عبدمنات اس خاندان میں وہ سراقہ بن مالک گذرا ہے جس نے ہجرت کے موقع پر قریش کے انعام کی لالچ میں آکر رسول اللہ ﷺ کا تعاقب کیا تھا۔ مگر اس کے بارے میں معجزہ ظاہر ہوا اور اللہ نے اسے واپس پھیر دیا۔ مجز بھی بنو مدلج میں سے تھا۔ جب اس نے حضرت اسامہ رضی اللہ عنہ اور زید رضی اللہ عنہ کے بارے میں علم قیافہ شناسی کا ثبوت دیا تو رسول اکرم ﷺ بہت خوش ہوئے تھے۔

بنو عامر اور بنو حارث:..... (۲) بنو عامر بن عبد منات۔ ان میں سے بنو مسحق بھی ہیں جن کو حضرت خالد بن ولید رضی اللہ عنہ نے غمیصا کے مقام پر قتل کیا تھا اور رسول اکرم ﷺ نے ان کی دیت ادا کی تھی۔ اور حضرت خالد رضی اللہ عنہ کے فعل پر اظہارِ ناپسندگی کا اظہار فرمایا تھا۔

(۳) بنو فراس بن مالک ان میں سے فارس العرب (یعنی عربوں کا مشہور شہسوار) ربیعہ بن مکرم گذرا ہے۔

(۵) بنو عامر بن زعلبہ زمانہ جاہلیت میں نسبی گرنے والے مہیوں کو پیچھے ڈالنے والے اسی خاندان میں سے ہوا کرتے تھے۔ جو شخص اس مرتبہ پر پہنچا تھا قلمس کہلاتا تھا۔ جس شخص نے مہیوں کو پیچھے ڈالا وہ شمیر بن ثعلبہ بن حارث تھا۔

(۶) رماحس بن عبدالعزیز بھی اسی خاندان سے تھا۔ جب عبدالرحمن اموی اندلس میں داخل ہوا تو اس نے رماحس کو الجزیرہ اور شذونہ کا گورنر مقرر کیا مگر رماحس خود مختار بن بیٹھا اور جب اس پر عبدالرحمن نے چڑھائی کی تو وہ افریقہ کے ساحل کی طرف بھاگ گیا اور وہیں مر گیا۔ اندلس میں اس کی نسل کے بہت سے لوگ باقی تھے۔ خلافت امویہ کے زمانے میں انہیں بڑی شہرت حاصل ہوئی اور ان لوگوں کو صوبوں کا گورنر مقرر کیا گیا۔ ان میں سے بعض بحری جنگی بیڑوں کے افسر متعین کئے گئے۔ انہوں نے بڑی اچھی کارکردگی کا ثبوت دیا۔ چنانچہ وہ افریقہ کے ساحلوں پر ان دنوں عبیدیوں (یعنی فاطمیہ مصر) کے قبضے میں تھے اکثر حملے کیا کرتے تھے اور انہیں بہت پریشان رکھتے تھے۔ وہو وارث الارض ومن علیہا وهو خیر الوارثین۔



قبائل خندوف کا شجرہ نسب

قبیلہ قریش اور اس کا خاندان

قریش نصر بن کنانہ کی اولاد ہیں اور نصر ہی قریش کے نام سے مشہور ہیں۔ قریش نام پڑنے کے متعلق ایک قول ہے کہ قریش تقرش کہ وجہ سے قریش کہلایا جس کے معنی تجارت ۱ کے ہیں۔ اور دوسرا قول یہ ہے کہ قریش قرش کی تصغیر ہے اور قرش اس بڑی مچھلی کو کہتے ہیں جو سمندر کے دوسرے جانوروں کو کھا جاتی ہے ۲۔

قریش فہر کی طرف سے صرف اس لئے منسوب ہوئے کہ نصر کی نسل فہر کی اولاد میں محدود و منحصر رہی۔ نصر کی نسل کے علاوہ اور کسی سے نہیں چلی۔ اسی وجہ سے یہ بھی کہا جاتا ہے کہ قریش فہر بن مالک کی اولاد ہیں۔

بنو محارب اور اس کے مشہور لوگ:..... بنو محارب قریش الظواہر ۳ میں سے تھے۔ اس خاندان کے مندرجہ ذیل اشخاص مشہور ہیں۔

(۱) ضحاک بن قیس جو مرج رابط نامی جگہ ہر مردان بن حکم سے لڑا اور جاں بحق ہوا۔

(۲) خرار بن الخطاب صحابی جو ایک مشہور شہسوار تھے۔ اور ان کے والد الخطاب بن مرداس جو دور جاہلیت میں قریش الظواہر کے سردار تھے اور ان سے مربع یعنی چوتھائی وصول کیا کرتے تھے۔ وہ فجار کی جنگ میں شریک تھے۔ ان کے بیٹے ضرار کا شمار اسلام کے مشہور شہسواروں اور شاعروں میں ہوتا ہے۔ (۳) عبدالملک بن قطن حرہ ۴ کی جنگ میں شریک تھے اس کے بعد اندلس کے گورنر بنے مگر بلج بن بشر قشیری کے ساتھیوں نے اسے سولی پر چڑھا دیا۔ (۴) کرز بن جابر فتح مکہ کے دن رسول اللہ ﷺ کے ساتھ تھے مگر قریش مکہ کے ہاتھوں شہید ہو گئے۔

ابن حارث بن فہر اور اس کے مشاہیر:..... بنو حارث بن فہر نے ”ظواہر مکہ“ کو چھوڑ دیا تھا اس خاندان کے مشہور اشخاص مندرجہ ذیل ہیں

(۱) ابو عبیدہ عامر بن عبداللہ بن الجراح جو فتح شام کی فتوحات میں مسلمانوں کے سپہ سالار تھے۔

(۲) عقبہ بن نافع جس نے افریقہ فتح کیا اور شہر قیروان کی بنیاد رکھی۔

(۳) عبدالرحمن بن حبیب جو عقبہ بن نافع کی اولاد میں سے تھا اور افریقہ کا گورنر رہا اور اس کا باپ حبیب بن عقبہ وہ تھا جس نے عبدالعزیز بن

موسیٰ بن نصیر کو قتل کر دیا تھا

(۴) یوسب بن عبدالرحمن بن ابی عبیدہ جو کہ اندلس کا گورنر تھا۔ عبدالرحمن بن معاویہ بن ہشام اسی دور حکومت میں اندلس میں داخل ہوا تھا۔

عبدالرحمن نے یوسف کو قتل کر دیا تھا اس کے بعد عبدالرحمن داخل اور اس کے جانشین اندلس کے حکمران بنے۔

غالب بن فہر:..... غالب بن فہر نسب نبوی کے ستونوں میں سے ہے یعنی آنحضرت ﷺ کے نسب میں اجداد میں سے ہے۔ تیم

الادرم ۵ کے علاوہ اس کے دو اور بیٹے تھے، یوریم ظواہر قریش میں سے تھے اور خانہ بدوش تھے۔ ابن نطل جس کا خون رسول اللہ ﷺ نے فتح مکہ کے

دب مباح کر دیا تھا۔ اسی خاندان کا تھا۔ چنانچہ وہ قتل کر دیا گیا اس وقت وہ خانہ کعبہ کا غلاف پکڑے ہوئے تھا ۶۔

لوی بن غالب بھی آنحضرت ﷺ کے نسب کے ستونوں میں سے ہے۔ اس کی اولاد میں سے کعب اور عامر ہیں اور چند دوسرے خاندان مثلاً

۱..... اس بات کو عجیب رو بہ کے اشعار میں استعمال شدہ لفظ القروش سے مؤید کیا جاسکتا ہے۔ دیوان رو بہ (صفحہ نمبر ۷۷)۔ ابن اطلق کہتے ہیں کہ قریش کو بکھرنے کے بعد جمع ہونے

کی بنا پر قریش کہا گیا تقرش جمع ہونے کو بھی کہتے ہیں (السیرۃ لان ہشام صفحہ نمبر ۹۴) ۲..... چونکہ قریش اس علاقے میں بڑے جنگجو تھے اور لڑتے ہی رہتے تھے اس لئے ان کو قریش

کہا گیا (ثناء اللہ محمود)۔ ۳..... قریش الظواہر سے قریش کے وہ خاندان مراد ہیں جو مکہ کے باہر رہتے تھے۔ ۴..... جزیرہ العرب کے کئی خطے قدیم زمانہ کی آتش فشانی سے جھلے

ہوئے ہیں اور سیاہ رنگ کے لاوے سے پئے پڑے ہیں۔ اس قسم کے خطے کو حرہ کہتے ہیں۔ اس قسم کا ایک حرہ مدینہ کے باہر ہے جہاں ۱۲ھ میں اہل مدینہ اور یزید کی فوج کے درمیان

خون ریز جنگ ہوئی تھی۔ ۵..... ادرم کے معنی ہیں جس شخص کے دونوں ٹخنے گوشت میں چھپے ہوئے ہوں اسی طرح وہ جس کی ٹھوڑی ناقص ہو یا گوشت کی وجہ سے نظر نہ آتی ہو۔ تیم

بن غالب کو تیم الادرم اسی لئے کہتے ہیں (سیرت ابن ہشام صفحہ نمبر ۹۵)۔ ۶..... اس کا خون اس جرم میں مباح کیا گیا وہ اپنے ایک مسلمان خادم کو قتل کر کے مرتد ہو گیا تھا۔

خزیمہ، سامہ، چشم اور عوف بھی اسی خاندان کی طرف منسوب ہیں۔ اس بات میں اختلاف ہے کہ وہ لوگ لوئی کی نسل میں سے ہیں کہ یا نہیں۔ یہ لوگ قریش الظواہر میں سے تھے۔ بعض لوگ کہتے ہیں کہ بنو سامان جو ماوراء النہر کے حکمران تھے وہ بھی اسے قبیلے کے تھے۔

عامر بن لوئی کا خاندان:..... بنو عامر بن لوئی سے مراد شقیر حسل بن عامر اور معیص بن عامر ہیں پھر بنو معیص میں سے بسر بن اوطاة گزرا ہے۔ جو حضرت معاویہ کا ایک سپہ سالار تھا۔ مکرز بن حفص بھی اسی خاندان کا تھا وہ قریش کا ایک سردار تھا جس نے ابو جندل بن سہیل کو (صلح حدیبیہ کے بعد) پناہ دی تھی۔ مگر رسول اللہ ﷺ نے ابو جندل کو واپس مکہ بھیج دیا تھا۔ اسی خاندان میں سے عمرو بن قیس بھی تھے۔ جو حضرت خدیجہ کی خالہ کے بیٹے تھے۔ ان کی والدہ کا نام ام کلثوم عاتکہ تھا جو عبد اللہ عنکبہ کی بیٹی تھیں۔

بنو حسل بن عامر:..... بنو حسل بن عامر کے حسب ذیل اشخاص قابل ذکر ہیں۔

- (۱) عبد اللہ بن سعد بن ابی سرح جو حضرت عثمانؓ کے دور خلافت میں مصر کے گورنر اور طرابلس کی فتح کے موقع پر اسلامی لشکر کے امیر تھے۔ اس سے پہلے وہ رسول اللہ کے کاتب رہ چکے تھے۔ مگر مکہ لوٹ گئے پھر تائب ہوئے اور ایک اچھے مسلمان ثابت ہوئے ان کا قصہ معروف و مشہور ہے۔
- (۲) حویطب بن عبد العزیٰ جو صحابی تھے۔ (۳) عبد عمرو بن عروہ، قریش کا مشہور شہسوار جو جنگ میں کفر کی حالت مارا گیا۔ (۴) سہیل بن عمرو جنہوں نے صلح حدیبیہ کے موقع پر قریش کی طرف سے رسول اللہ ﷺ کے ساتھ معاہدہ کیا تھا۔ (۵) سہیل کے بیٹے ابو جندل جن کا پورا نام العاص تھا اور جو صلح حدیبیہ کے دن پابز نجیر رسول خدا کی خدمت میں آئے تھے۔ مگر آپ نے معاہدے کی پابندی کرتے ہوئے انہیں واپس بھیج دیا تھا۔
- (۶) زمعہ بن قیس بن بن عبد شمس اور ان کا بیٹا عبد زمعہ اور ان کی صاحبزادی سودہ بنت زمعہ ام المؤمنین حضرت سودہ پہلے اپنے چچا زاد بھائی سکران کی بیوی تھیں اس کے بعد رسول خدا کے عقد میں آئیں۔

کعب بن لوئی:..... کعب بن لوئی نسب نبوی کے ستون ہیں مرہ حصیص اور عدی ان کے بیٹے تھے وہ قریش البطاح کہلاتے تھے کیونکہ وہ مکہ کے بطیحہ (یعنی وہاں کی سنگریزوں والی سرزمین) میں رہتے تھے ❶۔

حصیص کعب بن لوئی کا بیٹا تھا اس کی نسل سے عاص بن وائل گذرا ہے اور اس کے دو بیٹے عمرو بن عاص اور ہشام بن عاص تھے۔

کعب بن لوئی کے خاندان کے مشاہیر:..... (۱) عبد الرحمن بن معیص اہل مکہ کے قاری تھے۔ (۲) اسمعیل بن جامع جو مکہ کے مفتی تھے۔ (۳) حجاج بن عامر کے بیٹے نبیہ اور منبہ جو بدر کی جنگ میں کفر کی حالت میں قتل ہوئے اور پھر کنوئیں میں ڈال دیئے گئے۔ اسی لڑائی میں العاص بن منبہ بھی مارا گیا۔ ذوالفقار نامی تلوار اسی کی تھی جو اس کے بعد رسول خدا ﷺ کے قبضے میں آئی۔ (۴) عبد اللہ بن زبیری جو اپنے بھائیہ اشعار سے رسول اللہ ﷺ کو ستایا کرتا تھا بعد میں ایمان لے آیا اور اچھا مسلمان ثابت ہوا۔ (۵) ابوالاخنس حذافہ بن قیس۔ (۶) حنیس (ام المؤمنین حضرت) حفصہ پہلے اس کے نکاح میں تھیں۔ (۷) عبد اللہ بن حذافہ جو کہ مہاجرین حبشہ میں سے تھے اور رسول اللہ کا نامہ گرامی کسریٰ کے پاس لے گئے تھے۔ (۸) بنو جح بن عمرو بن حصیص بن کعب کے خاندان میں سے امیہ بن خلف تھا۔ جو بدر کی جنگ میں مارا گیا اور اس کا بھائی ابی بن خلف جسے رسول خدا نے احد کی لڑائی میں خود اپنے ہاتھ سے قتل کیا تھا۔ (۹) امیہ بن خلف کے بیٹے صفوان فتح مکہ کے دن مسلمان ہوئے اور ان کا بیٹا عبد اللہ بن صفوان حضرت عبد اللہ بن زبیر کے ساتھ شہید ہو گیا۔ (۱۰) عثمان بن مظعون بھی اسی خاندان کے تھے اور ان کے بھائی قدامہ اور سائب اور عبد اللہ جو کہ سب مہاجر اور بدری تھے۔ ان کی بہن زینب بنت مظعون حضرت حفصہ کی والدہ تھیں۔

بنی عدی بن کعب:..... اس خاندان کے مندرجہ ذیل اشخاص مشہور ہوئے۔ (۱) زید بن عمرو جس نے جاہلیت ہی میں بت پرست چھوڑ دی تھی اور حنفیت یعنی ملت ابراہیمی اختیار کر لی تھی۔ آخر کار وہ بلقاء کی ایک بستی میں قبائل لحم اور جذام کے ہاتھوں قتل ہو گئے۔ ان کے بیٹے سعید بن زید

❶..... بطحاء یا بطیحہ اس سرزمین کو کہتے ہیں جس پر چھوٹے سنگریزے بچھے ہوں۔ مکہ کے جنوب میں جو میدان ہے وہ اسی نوعیت کا ہے (ذیکھے لغات)۔

عشرہ مبشرہ میں سے ہیں جن کو اس دنیا میں ہی جنت کی بشارت دی گئی تھی۔

(۲) عمر بن الخطابؓ اور ان کے بیٹے عبداللہ بن عمرؓ۔ (۳) خارجه بن حذافہ جو مصر میں ایک خارجی کے ہاتھوں شہید ہوئے اس خارجی نے انہیں عمرو بن العاصؓ سمجھا تھا۔ جب اسے اپنی غلطی کا پتہ چلا تو اس نے کہا کہ۔ اردت عمر اور اللہ خارجۃ یعنی میں نے تو عمرو کے قتل کا ارادہ کیا تھا مگر اللہ تعالیٰ کع خارجه کا قتل منظور تھا) چنانچہ اس کے یہ الفاظ ضرب المثل بن گئے۔ (۴) ابوجہم بن حذیفہ جن کو حنین کے مال غنیمت میں سے حصہ ملا تھا۔ (۵) مطیع بن اسود صحابی تھے۔ ان کے بیٹے عبداللہ حرہ کی جنگ میں مہاجرین کے سردار تھے اور اس کے بعد عبداللہ بن زبیر کے ساتھ مکہ میں شہید ہوئے۔

مرہ بن کعب اور تیم بن مرہ:..... مرہ نسب نبوی کے ستون ہیں۔ مرہ کے تین بیٹے تھے۔ کلاب، تیم اور یقطہ۔ (تیم بن مرہ کے خاندان کے حسب ذیل اشخاص مشہور ہیں)

(۱) عبداللہ بن جدعان جو دور جاہلیت میں قریش کے سردار تھے۔ (۲) حضرت ابوبکر صدیقؓ ان کا اصل نام عبداللہ بن ابی قحافہ تھا۔ ان کے بیٹے عبدالرحمن اور محمد تھے۔ (۳) حضرت حنی بن عبید اللہ جو جنگ جمل میں شہید ہوئے۔ ان کے بیٹے محمد السجاد تھے ان کی اولاد بہت زیادہ ہوئی۔

بنو یقطہ کے خاندان اور مشاہیر:..... بنو یقطہ میں سے بنو مخزوم ہیں۔ اور ان کی نسل میں سے صفی بن ابی رفاعہ گذرا ہے وہ اور اس کا بھائی جنگ بدر میں کفر کی حالت میں مر گئے۔ (بنو مخزوم کے مندرجہ ذیل افراد قابل ذکر ہیں)

(۱)..... ارقم بن ارقم جو بدری صحابی تھے، مکہ میں رسول اللہ ﷺ اور دوسرے مسلمان ان کے گھر میں خفیہ طور پر جمع ہوتے تھے۔ یہ بات ان دنوں کی ہے جب ابھی اسلام پوری طرح پھیلا نہیں تھا۔ (۲)..... حضرت ابوسلمہ عبداللہ جو قدیم مہاجرین میں سے تھے اور رسول اللہ ﷺ سے پہلے ام سلمہ کے شوہر تھے۔ (۳)..... الفا کہ بن المغیرہ جو جنگ بدر میں بحالت کفر مارا گیا۔ (۴)..... ابو جہل بن ہشام بھی جنگ بدر میں بحالت کفر مارا گیا۔ (۵)..... عکرمہ بن ابی جہل ابو جہل کے صحابی بیٹے فتح مکہ میں مسلمان ہوئے۔ (۶)..... حارث بن ہشام جو مسلمان ہو گئے تھے اور اچھے مسلمان ثابت ہوئے اور ان کی اولاد بہت زیادہ ہے اور مشہور زمانہ ہے۔ (۷)..... ابوامیہ بن ابی حذیفہ جو بدر کی لڑائی میں بحالت کفر مارا گیا۔ ام المؤمنین ام سلمہؓ ان کی بیٹی تھیں۔ (۸)..... ہشام بن ابی حذیفہؓ (صحابی) جو حبشہ کے مہاجرین میں سے تھے۔ (۹)..... ہشام بن ابی ربیعہ (صحابی) اصل نام عمرو بن مغیرہ ہے ان کے صاحبزادے حارث بن عبداللہ بن ابی ربیعہ تھے جو قصی مشہور ہیں۔ (۱۰)..... ولید بن مغیرہ جو مکہ میں بحالت کفر میں مارا گیا۔ (۱۱)..... حضرت خالد بن ولید (سیف اللہ) جنہوں نے اسلامی فتوحات میں مایاں حصہ لیا۔ اسی کے بیٹے تھے۔ (۱۲)..... مسیب بن حزن جو بیعت رضوان میں شریک تھے۔ (۱۳)..... سعید بن مسیب جو مشہور تابعی تھے۔

کلاب بن مرہ:..... کلاب بن مرہ نسب نبوی کے ستون ہیں۔ اس کے دو بیٹے تھے زہرہ اور قصی۔

بنو زہرہ:..... اس خاندان کے مندرجہ ذیل افراد قابل ذکر ہیں:

(۱) رسول اللہ کی والدہ حضرت آمنہ بنت وہب بن عبد مناف۔ (۲) ان کے بھتیجے عبداللہ بن ارقم۔ (۳) سعد بن ابی وقاص جو فتح عراق کے زمانے میں مسلمانوں کے سپہ سالار تھے۔ ان کا بیٹا عمرو بن سعد تھا جسے کوفہ کے گورنر عبداللہ بن زیاد نے حضرت حسین سے لڑنے کے لئے بھیجا تھا۔ اس کو بعد میں مختار بن ابی عبید ثقفی نے قتل کر دیا تھا۔ اس کا بھائی محمد بن سعد ابالاشعث کی بغاوت میں حجاج بن یوسف کے ہاتھوں مارا گیا۔ (۴) مسور بن مخزوم (صحابی) اور ان کے والد دونوں مولفۃ القلوب میں سے تھے۔

قصی بن کلاب ❶:..... قصی نسب نبوی کے ستونوں میں سے ہیں۔ اسی شخص نے قریش کے بکھرے ہوئے خاندانوں کو جمع کیا اور ان کی

❶..... قصی کا اصل نام زید ہے۔ اس کے بھائی کا نام زہرہ تھا جس وقت ان کے والد کا انتقال ہوا یہ شیر خوار تھے اور زہرہ بڑا تھا اس لئے ان کی والدہ نے ربیعہ بن حزام سے شادی کر لی تھی اور اس کے ساتھ چلی گئیں۔ یہ بھی اپنی والدہ کے ساتھ رہے۔ چونکہ یہ اپنے دادا کے گھر سے بہت دور اپنی والدہ کے ساتھ تھے اس لئے ان کا نام 'قصی' پڑ گیا جس کے معنی دور والا کے ہیں۔ (دیکھئے طبری)

عزت اور شوکت کی بنیاد ڈالی۔ عبد مناف عبدالدار اور عبدالعزیٰ اس کے بیٹے تھے۔

عبدالدار کا خاندان:..... اس خاندان کے حسب ذیل افراد قابل ذکر ہیں:

نضر بن حارث جو بدر کی لڑائی میں مشرکین مکہ کے ساتھ گرفتار ہوا۔ جب رسول اللہ ﷺ مدینے کی طرف واپس ہوئے اور صغرانامی مقام پر پہنچے تو آپ نے اس کی گردن مارنے کا حکم صادر فرمایا۔

(۲) مصعب بن عمیر بدری صحابی تھے جو احد کی جنگ میں شہید ہوئے۔ اس موقع پر وہ مسلمانوں کے علمبردار تھے۔

حضرت مصعب رضی اللہ عنہ کی اولاد میں سے عامر بن عہب گذرا ہے جس نے اندلس کے شہر سرقسطہ میں عباسی خلیفہ ابو جعفر منصور کی حمایت کا جھنڈا بلند کیا مگر اندلس کے امیر یوسف بن عبدالرحمن نے اسے عبدالرحمن اموی کے داخلہ سے پہلے قتل کر دیا۔ (۳) ابوالسناہل بن بعلک جو ایک مشہور صحابی تھے۔

(۴) عثمان بن طلحہ جسے رسول اللہ نے فتح مکہ کے دن خانہ کعبہ کی چابیاں واپس دیدیں تھیں۔ دوسری روایت ہے کہ آپ نے وہ چابی شیبہ بن طلحہ کو دی تھیں۔ چنانچہ اسی دن سے بیت اللہ کی درباری شیبہ کے خاندان میں چلی آرہی ہے۔

عبدالعزیٰ کا خاندان:..... اس خاندان کے مندرجہ ذیل افراد مشہور ہیں۔

(۱) ابوالنجر العاص بن ہاشم جس نے اس بات کا ارادہ کیا تھا کہ قیصر روم کی طرف قریش پر حکومت قائم کرے۔ مگر قریش نے اسے روکا اور اس کی مزاحمت کی تو وہ شام چلا گیا اور قریش کا جو بھی شخص اسے وہاں نظر آتا اسے قید خانہ میں ڈال دیتا ان قیدیوں میں سے ابو جہہ سعید بن العاص بھی تھا۔

ہبار بن اسود:..... ہبار بن اسود رسول خدا کی ہجو کرتا تھا مگر اس کا بیٹا عوف مسلمان ہو گیا اور مسلمان ہو کر رسول خدا کی مدح کی ہبار کا ایک اور بیٹا اسمعیل تھا جسے مصعب بن عبدالرحمن نے دھوکہ سے اچانک قتل کر دیا۔ اس کے دادا منذر بن ربیع نے خلیفہ السفاح عباسی کے دور میں قریشیہ کے علاقے میں بغاوت کر دی تھی مگر اسے گرفتار کر کے سولی دے دی گئی۔

ہبار کی اولاد:..... ہبار کی اولاد میں سے عمر بن عبدالعزیز بن منذر گذرا ہے خلیفہ متوکل عباسی کے قتل کے بعد جو فتنہ و فساد برپا ہوا اس زمانہ میں وہ سندھ کا گورنر تھا۔ اس کے بعد سندھ کی حکومت اس کے خاندان میں رہی یہاں کت کہ سبکتگین کے بیٹے سلطان محمود غزنوی نے اس کا خاتمہ کر دیا۔ ان کا دار الحکومت منصورہ تھا۔

(۳) عبداللہ بن زمعہ صحابی جو کہ ام المؤمنین ام سلمہ کی بیٹی زینب کے شوہر تھے جو ابوسلمہ کی صلب سے تھی۔ (۴) ام المؤمنین خدیجہ بنت خویلد بن اسد بن عبدالعزیٰ۔ (۵) حضرت زبیر بن عامر رضی اللہ عنہ بن خویلد جو عشرہ مبشرہ میں سے تھے اور ان کے بیٹے عبداللہ مصعب (اور عروہ) وغیرہ مشہور ہیں۔ (۶) حکیم بن حزام بن خویلد اسلام کے دور میں ساٹھ سال تک زندہ رہے۔ انہوں نے دارالندوہ حضرت معاویہ رضی اللہ عنہ کے ہاتھ ایک لاکھ درہم میں بیچ دیا۔ (۷) ہشام بن حکیم بن حزام۔

بنو عبد مناف:..... عبد مناف ۱ کا قبیلہ قیش میں بڑی عزت و شوکت کی زندگی کا مالک تھا اور نسب نبوی کا ستون تھا۔ اس کے چار بیٹے تھے، عبد شمس، ہاشم، مطلب اور نوفل۔ ہاشم اور عبد شمس کے خاندان نے عبد مناف کی سرداری آپ میں تقسیم کر لی تھی۔ باقی خاندان ان کے حلیف تھے چنانچہ بنو مطلب بنو ہاشم کے اور بنو نوفل بنو عبد شمس کے حلیف تھے۔

بنو عبد شمس کی اولاد میں سے عہلاتے پیدا ہوئے ہیں جن سے مراد امیہ الاصفہ بن عبد شمس کی اولاد ہے ان میں سے مندرجہ ذیل لوگ مشہور ہیں بنو عبد شمس۔ عہلات اور ان کے مشاہیر:..... (۱) عبداللہ بن حارث بن امیہ اور اس کی بیٹی ثریا جو عمر بن ابی ربیعہ کی محبوبہ تھی۔

(۲) عتبہ اور شیبہ جو ربیعہ بن عبد شمس کے بیٹے تھے عتبہ کی اولاد میں سے ہیں اس کا بیٹا ولید تھا یہ تینوں کفر کی حالت میں مارے گئے اور دوسرے

۱..... عبد مناف کا اصل نام مغیرہ بن قصی تھا۔ (سیرت ابن ہشام صفحہ نمبر ۱۰۶ ج ۱)۔

ابو حذیفہ بن عتبہ صحابی ہیں یعنی مولیٰ سالم جو یمامہ کی جنگ میں شہید ہوئے۔ اور حضرت معاویہ ؓ کی والدہ ہند عتبہ کی بیٹی تھی۔

(۳) ابوالعاص بن الربیع جو رسول اللہ ﷺ کی صاحبزادی زینب کے شوہر تھے اور مسلمان ہو گئے۔ ان کی بیٹی امامہ سے حضرت علی ؓ نے حضرت فاطمہ ؓ کی وفات کے بعد شادی کی تھی۔

بنو امیہ اور اس کے مشاہیر:..... امید الاکبر بن عبد شمس کے خاندان کے مندرجہ ذیل لوگ مشہور ہیں۔

- (۱) سعید بن اجمہ العاص بن امیہ جو کفر کی حالت میں مر گیا اور اس کا بیٹا خالد بن سعید یرموک کی جنگ میں شہید ہو گیا۔
- (۲) سعید بن العاص بن سعید پرانے مسلمان تھے۔ صنعاء (یمن) کے گورنر بنے اور پھر شام کی فتح میں شہید ہو گئے۔
- (۳) سعید بن العاص بن سعید جو حضرت عثمان کی طرف سے کوفہ کا گورنر مقرر ہوا اور اس کا بیٹا عمر والشدق تھا جس نے خلیفہ عبد الملک کے خلاف بغاوت کی تھی اور قتل ہوا۔
- (۴) امیر المؤمنین عثمان بن عفان۔
- (۵) مروان بن حکم اس کی اولاد میں سے اسلام کے خلفاء پیدا ہوئے اور اندلس کے مشہور حکمران بھی اس کی اولاد میں سے تھے جن کا ذکر ان کی سلطنت کے بیان میں آئے گا۔

- (۶) ابوسفیان بن حرب اور ان کے بیٹے امیر المؤمنین معاویہ اور یزید اور خظلمہ اور عتبہ اور ام المؤمنین ام حبیبہ۔
 - (۷) عتاب بن اسید فتح مکہ کے بعد رسول اللہ ﷺ کی طرف سے وہاں کے گورنر مقرر ہوئے اور اپنی وفات تک اسی عہدہ پر متعین رہے۔ جس دن ان کا انتقال ہوا اسی دن خلیفہ اسلام حضرت ابوبکر صدیق کے انتقال کی خبر پہنچی۔
 - (۸) بنو ابی الشوارب کا خاندان بھی امیہ کی نسل میں سے تھا۔ خلیفہ المتوکل کے دور سے لے کر خلیفہ مقتدر کے زمانہ تک بغداد کے قاضی کا عہدہ اسی خاندان میں رہا۔ یہ لوگ ابو عثمان بن عبد اللہ بن خالد بن اسید بن ابی العاص کی اولاد میں سے تھے۔
 - (۹) عقبہ بن ابی معیط جنگ بدر میں گرفتار ہونے کے بعد رسول اکرم ﷺ کے حکم سے شراب خوری کی وجہ سے حد جاری ہوئی۔ اس کا بیٹا ابو قطیفہ شاعر تھا۔
- عقبہ بن ابی معیط کی نسل سے المعیطی گزرا ہے۔ جس کے ہاتھ پر چوتھی صدی کے بعد خلافت امویہ کے آخری دور میں لوگوں نے بیعت کی۔ اس کا نام عبد اللہ تھا۔

بنو نوفل بن عبد مناف:..... اس خاندان میں سے مشہور صحابی جبیر بن مطعم بن عدی گزرے ہیں۔ ان کے والد مطعم کی جنگ بدر سے پہلے فوت ہو گئے تھے۔ فتح طائف کے وقت رسول خدا ﷺ نے ان کی تعریف فرمائی تھی۔

طیعمہ بن عدی جو جنگ بدر میں بحالت کفر مارا گیا۔ اس کے غلام وحشی نے جنگ احد میں حضرت حمزہؓ کو شہید کر دیا تھا۔


بنو المطلب:..... اس خاندان کے یہ لوگ مشہور ہیں (۱) قیس بن مخرمہ بن مطلب جو کہ صحابی تھے۔ اور ان کے بیٹے عبد اللہ بن قیس جو محمد بن اسحاق (مؤلف مغازی) کے دادا ایسا کے مولیٰ تھے۔ نیز حضرت ابوبکر کی خالہ کا بیٹا مسطح یعنی عوف بن اثاثہ جس نے حضرت عائشہ کے افک کے موقع پر کچھ باتیں کیں تھیں۔ حضرت رکانہ بن عبد یزید بن ہاشم جو ایک بڑے طاقتور پہلوان تھے۔ رسول اللہ ﷺ نے ان کے ساتھ کشتی لڑی اور انہیں پچھاڑ دیا۔ یہ بات آنحضرت ﷺ کے معجزات میں شمار ہوتی ہے۔

سائب بن عبد یزید رسول اکرم ﷺ کے ساتھ صورت میں بہت مشابہت رکھتا تھا۔ بدر کی لڑائی میں گرفتار ہوا۔ امام محمد بن ادیس شافعی اسی سائب کی اولاد میں سے تھے۔

بنو ہاشم بن عبد مناف:..... اس خاندان کے سردار عبد المطلب بن ہاشم تھے ❶ ہاشم کی نسل میں سے صرف عبد المطلب کی اولاد کا ذکر ملتا ہے عبد المطلب کے دس بیٹے تھے۔ عبد اللہ جو رسول اللہ ﷺ کے والد تھے اور اپنے بھائیوں میں سب سے چھوٹے تھے۔ (۱) اور حمزہ (۲) عباس (۳) ابوطالب (۴) زبیر (۵) مقوم (۶) ضرار (۷) جہل (۸) ابولہب (۹) شہم ان سے بڑے تھے۔ ابولہب کی اولاد میں سے اس کے بیٹے صحابی گزرے ہیں۔ مگر شہم اور زبیر کی نسل نہیں چلی۔ اسی طرح بقول علامہ ابن حزم حضرت حمزہ کی نسل ختم ہو چکی ہے۔ لیکن حضرت عباسؓ اور ابوطالب کی نسل اتنی بڑھی کہ شمار سے باہر ہے۔ حضرت عباس کے خاندان میں ریاست و عزت عبد اللہ کے حصہ میں آئی اور ابوطالب کے خاندان میں امیر المؤمنین حضرت علیؓ کے حصہ میں اور ان کے بعد ان کے بھائی جعفرؓ کی اولاد محدود رہی۔

مذکورہ بالا خاندانوں میں جو مشہور لوگ گزرے ہیں اور جو حکومتیں قائم ہوئیں ان کا بیان اپنے موقع پر آئے گا۔ قریش کے نسب کے ساتھ ہی یہاں قبائل مضروعدنان کے نسب کا بیان ختم ہوا۔ اب ہم قریش اور دیگر مضری قبیلوں کے حالات دیکھیں گے اور ان کی حکومتوں اور سلطنتوں کا ذکر کریں گے جو انہوں نے قائم کیں۔

قریش کا نسب نامہ



❶..... بنو ہاشم میں چار مرد اور پانچ خواتین ہیں۔ (۱) عبد المطلب (۲) اسد (۳) اباصبی (۴) نھلہ (۵) شفاء (۶) خالدہ (۷) ضعیفہ (۸) رقیہ (۹) حبہ (سیرت ابن ہشام صفحہ نمبر

مکہ میں قریش کی حکومت

اس فصل میں قریش کے حالات بیان کئے جائیں گے اور اس بات کا بیان ہوگا کہ مکہ میں ان کی حکومت اور ریاست کیسے قائم ہوئی۔ بہت پہلے حجاز اور آس پاس کے علاقوں میں عمالقہ (جو عَمَلِیق بن لاؤز کی اولاد میں سے تھے) پھیلے ہوئے تھے۔ اور وہی اس سرزمین کے حاکم اور مالک تھے جرہم بھی جو یقطن بن شالخ کی اولاد میں سے تھے۔

قبیلہ جرہم کی مکہ آمد:..... جب یمن میں قحط پڑا تو قبیلہ جرہم کے لوگ پانی اور چارہ کی تلاش میں تہامہ کی جانب نکل آئے۔ راستہ میں ان کی ملاقات حضرت اسمعیلؑ اور ان کی والدہ باجرہ سے ہوئی جو زم زم کنویں کے پاس آباد تھے۔ غرض جرہم عمالقہ کے نسبی رشتہ داروں بنو قطوراء کے پاس پڑ گئے اور ان کا رئیس ان دنوں سمیدع بن ہوثر بن لاوی بن قطورا تھا۔

اہل یمن کی مکہ آمد:..... جب اہل یمن کو یہ خبر پہنچی کہ بنو جرہم کو حجاز میں پانی اور چارہ مل گیا ہے تو وہ بھی مضاض بن عمرو کی سربراہی میں ان سے آن ملے اور مکہ میں قعیقعان کے علاقے میں پڑ گئے۔ اس وقت بنی قطورا مکہ کے نچلے حصے میں تھے جو تاجر لوگ مکہ میں اوپر کی جانب داخل ہوتے ان سے مضاض (محصول چنگی کے طور پر) عشر وصول کرتا تھا۔ ابن اسحق اور مسعودی نے اسی طرح بیان کیا ہے کہ بنو قطوراء عمالقہ کی نسل میں سے تھے۔ مگر بعض مؤرخین کا قول ہے کہ بنو قطوراء عمالقہ میں سے نہیں بلکہ جرہم کی ایک شاخ تھے۔

بنو قطوراء اور قبیلہ جرہم میں اختلاف:..... بہر حال کچھ مدت کے بعد قطوراء اور جرہم میں اختلاف پیدا ہو گیا اور وہ حکومت کے لئے آپس میں لڑ پڑے۔ اس لڑائی میں مضاض کو فتح ہوئی اور سمیدع مارا گیا اور اس کے ساتھ ہی عرب عاربہ (یعنی عمالقہ) کا خاتمہ ہو گیا۔ ان کے بارے میں شاعر کہتا ہے۔

مضی آل عملاق فلم یبق منهمو

حقیر ولا ذو عز سہ متشاوس

عتواف اذال الدھر منهم و حکمہ

ترجمہ:..... آل عملاق گذر گئے اب ان میں سے کوئی حقیر یا عزت والا متکبر شخص باقی نہیں رہا۔

انہوں نے سرکشی کی تو زمانہ ان سے بدل گیا یہ زمانہ کا حکم لوگوں میں خوشیاں اور مصیبتیں لاتا رہتا ہے۔

حضرت اسمعیلؑ علیہ السلام:..... حضرت اسمعیلؑ نے قبیلہ جرہم کے درمیان پرورش پائی انہی کی زبان اختیار کر لی اور ان ہی کی ایک خاتون حرا بنت سعد بن عوف سے شادی کر لی۔ یہ وہی خاتون ہے جنہیں طلاق دینے کا حضرت ابراہیمؑ نے حکم دیا۔ جب وہ حضرت اسمعیلؑ کی غیر موجودی میں ان کی ملاقات کے لئے آئے تھے۔ حضرت ابراہیمؑ نے ان خاتون سے کہا تھا جا کہ اپنے شوہر سے کہہ دینا کہ اپنی دہلیز کی چوکھٹ بدل ڈالے۔ یہ اشارہ پا کر حضرت اسمعیلؑ نے انہیں طلاق دے دی۔ اور ان کے بھائی کی بیٹی امامہ بنت مہمل بن سعد سے شادی کر لی تھی۔ واقدی نے ان دونوں خواتین کا ذکر اپنی کتاب ”انقال النور“ میں کیا ہے۔ ان کے بعد حضرت اسمعیلؑ نے اسیدہ بنت الحارث بن مضاض سے شادی کی۔

بیت اللہ کی تعمیر:..... جب حضرت اسمعیلؑ کی عمر تیس سال کی ہوئی تو ان کے والد حضرت ابراہیمؑ تشریف لائے اور کعبہ یعنی بیت الحرام کی تعمیر کا حکم دیا۔ اس سے پہلے الحجر کا مقام حضرت اسمعیلؑ کی بھیڑوں کے لئے باڑے کا کام دیتا تھا۔ حضرت ابراہیمؑ نے اپنے بیٹے اسمعیلؑ کے ساتھ مل کر کعبہ کی دیواریں اٹھائیں اور اسے عبادت گزاری کے لئے تنہائی کی جگہ قرار دیا اور اللہ کے حکم کے مطابق لوگوں کو حج کر

نے کا حکم دیا۔

حضرت اسمعیل علیہ السلام کی بعثت:..... اللہ تعالیٰ نے حضرت اسمعیل علیہ السلام کو عمالقہ جرہم اور اہل یمن کا رسول بنادیا اور ان میں سے بعض تو ان کی رسالت پر ایمان لے آئے اور بعض نے انکار کر دیا۔ حضرت اسمعیل علیہ السلام وفات کے بعد اپنی والدہ حضرت ہاجرہ کے قریب مدفون ہوئے۔ کہا جاتا ہے کہ وفات کے وقت ان کی عمر ایک سو تیس سال تھی۔

قیدار کی جانشینی:..... حضرت اسمعیل علیہ السلام نے اپنے بیٹے قیدار کو اپنا جانشین بنایا۔ قیدار کے معنی شتر بان کے ہیں اور ان کا یہ نام اسی وجہ سے پڑا کہ وہ اپنے والد حضرت اسمعیل علیہ السلام کے اونٹوں کی نگرانی کیا کرتا تھا۔ یہ سہیلی کا قول ہے۔ مگر دوسرے مصنفین کہتے ہیں کہ قیدار کے معنی بادشاہ کے ہیں۔ ایک قول ہے کہ حضرت اسمعیل علیہ السلام نے اپنے بیٹے نابت کے لئے وصیت فرمائی تھی چنانچہ نابت نے بیت الحرام کی نگرانی اور انتظام اپنے ذمہ لے لیا۔

حضرت اسمعیل علیہ السلام کی اولاد:..... اہل تورات سے منقول ہے کہ حضرت اسمعیل علیہ السلام کے بارہ بیٹے تھے (۱) قیدار (۲) قیا قوت (۳) اوئیل (۴) مبسام (۵) مشع (۶) دوما (۷) مسا (۸) حدار (۹) دیما (۱۰) بطور یا قیس (۱۱) قداما ❶ علامہ سہیلی کے مطابق ان کی والدہ اسیدہ مضاہ تھیں ان کے نام بنی اسرائیل کی کتابوں میں یوں ہی مذکور ہیں۔ مگر تلفظ کے مختلف ہونے کی وجہ سے ان کے حروف عربی سے قدرے مختلف ہیں۔ لہذا ان الفاظ کے لکھنے میں بھی علماء میں اختلاف پایا جاتا ہے۔ چنانچہ ابن اسحق نے تیم طاء اور یاء ساتھ لکھا ہے۔ دارقطنی نے یاء سے پہلے ضا اور میم کے ساتھ یوں لکھ دیا ہے گویا وہ آضم کا مونث ہے۔ ابن اسحق نے دیم لکھا ہے۔ الکبریٰ کا کہنا ہے کہ اسی دیم کے نام پر دومتہ الجندل کا نام رکھا گیا ہے کیونکہ اس مقام پر آباد ہو گیا تھا۔ اس نے یہ بھی لکھا ہے کہ الطور طور بن اسمعیل کی وجہ سے الطور کہلایا۔

نابت بن اسمعیل کی اولاد:..... نابت بن اسمعیل کی وفات کے بعد ان کے نانا حارب بن مضاہ بیت الحرام کے متولی بنے اور بعض مؤرخین کے مطابق مضاہ بن عمرو اور ان کے بعد ان کا بیٹا حارث ابن عمرو کعبہ کے متولی بنے۔ پھر کعبہ کی خدمت اور مزاحمت کرنے باز رہے تاکہ حرم شریف میں فساد اور جنگ وجدال برپا نہ ہو۔

جرہم جا حرم میں فساد:..... اس کے بعد جرہم نے حرم کعبہ میں فساد اٹھایا۔ یہ وہ زمانہ تھا۔ جب اہل سباء ترک وطن کر کے ادھر ادھر پھیل گئے اور بنو حارثہ بن ثعلبہ مکہ کی سرزمین آ کر ٹھہرے اور چاہا کہ جرہم کے پہلو میں آباد ہو جائیں۔ مگر جرہم نے ان کو روکا اور ان کے ساتھ جنگ لڑی بنو حارثہ اور بعض کے بقول بنو خزاعہ کو فتح ہوئی اور بیت اللہ کے مالک بن بیٹھے اور بنو جرہم کے باقی لوگ تتر بتر ہو گئے۔

بنو حارثہ:..... بنو حارثہ کا سردار ان دنوں عمرو بن لُحی تھا۔ یہ لُحی وہی ربیعہ بن حارثہ بن ثعلبہ ابن عمرو مزنیقیاء ابن عامر ہے۔ دوسرا قول یہ ہے کہ وہ ثعلبہ بن عامر تھا۔ حدیث نبوی میں آیا ہے کہ رایت عمرو بن لُحی یجر قبضہ فی النار۔ یعنی میں نے دیکھا کہ عمرو بن لُحی جہنم میں اپنی آنتیں گھیٹ رہا ہے۔ اس وجہ سے کہ اسی شکس نے بحیرہ سائبہ اور حام کی عبادت کی رسم ایجاد کی تھی ❷۔ حضرت اسمعیل کے دین کو بدل ڈالا اور لوگوں کو بت پرستی کی ترغیب

❶ غالباً نابت کا نام یہاں ذکر کرنے سے رہ گیا ہے۔ (ثناء اللہ محمود) ❷..... ظہور اسلام سے پہلے تو ہم پرست عربوں کا دستور تھا کہ جب کوئی اونٹنی دس بچے جن چکی ہوتی تو اس کا کان چیر کر اسے چھوڑ دیتے نہ کوئی اس پر سواری کرتا اور نہ بوجھ لادتا۔ ایسی اونٹنی کو بحیرہ کہتے تھے۔ اسی طرح کوئی اونٹنی یکے بعد دیگرے دس بچے جنتی اور وہ مادہ ہوتے تو اسے آزاد چھوڑ دیتے جہاں وہ چاہتی چرچگتی نہ تو اس پر سواری کرتے اور نہ اس کا دودھ دوتے۔ ایسی اونٹنی کا سائبہ کہتے تھے۔ حام اس بوڑھے نراونٹ کو کہتے تھے جس کے پوتے نہ بھی سواری شروع ہو چکی ہو ایسے عمر رسیدہ جانور کو آزاد کر دیتے تھے اور اس سے کام نہ لیتے تھے۔ اسلام نے اس قسم کے عقائد کو باطل قرار دیا چنانچہ قرآن پاک نے فرمایا کہ **مَاجَعِلَ اللّٰہِ مِنْ بَحِیْرَۃٍ وَّ لَا سَآئِبَۃٍ وَّ لَا صِیْلَۃٍ وَّ لَا حَامٍ وَّ لٰکِنَ الذِّیْنَ کَفَرُوْا یَفْتَرُوْنَ عَلٰی اللّٰہِ الْکَذِبَ وَاکْثَرُھُمْ لَا یَعْقِلُوْنَ** (سورۃ المائدہ) ترجمہ اللہ نے نہ کوئی بحیرہ بنایا ہے نہ سائبہ اور نہ صیلہ اور نہ حامی لیکن کافر اللہ پر جھوٹ افتر کرتے ہیں اور ان میں سے اکثر لوگ (حقیقت) کو نہیں سمجھتے۔ تفصیل کے لئے معارف القرآن دیکھئے (ثناء اللہ محمود)

دی۔ ایک دوسری حدیث میں رایت عمرو بن عامر الفاظ ہیں۔ قاضی عیاض^۱ لکھتے ہیں کہ ابو خزاعہ کے نسب کے متعلق مشہور روایت یہی ہے کہ وہ عمرو بن لُحی بن قمعہ بن الیاس ہے۔ علامہ سیہلی نے لکھا ہے کہ حارثہ نے لُحی کے باپ قمعہ کی وفات کے بعد لُحی کی ماں کے ساتھ شادی کر لی تھی۔ لُحی اسم تصغیر ہے۔ اس کا اصلی نام ربیعہ تھا۔ حارثہ نے اس کو اپنا بیٹا بنا لیا تھا۔ اسی لئے لُحی اس کی طرف منسوب ہو گیا۔ لہذا اس کا نسب دونوں صورتوں میں درست سمجھا جائے گا۔ اسلم بن حارثہ خزاعہ کا بھائی تھا۔

ابن اسحاق لکھتا ہے کہ صرف خزاعہ نے اکیلے ہی جرہم کو مکہ سے نہیں نکالا تھا بلکہ خزاعہ اور کنانہ نے مل کر ان کو مکہ سے نکال دیا تھا۔ چنانچہ عامر بن حارث نے حجر اسود اور کعبہ کے دیگر سامان کو زم زم کے کنویں میں ڈال دیا اور اپنے قبیلے کے ساتھ یمن کی جانب چل دیا اور مکہ کی حکومت چھوڑنے پر بہت افسوس ہوا۔

اس کے بعد بنو جشم اپنے قبیلے خزاعہ کے ساتھ مل کر بیت اللہ پر قابض ہو گئے اور بنو بکر کو حکومت سے الگ کر کے بلا شرکت غیرے مکہ کے حاکم بن گئے۔ ان کا آخری حکمران عمرو بن حارث تھا۔

جرہم کو مکہ سے نکالنے والوں کے بارے میں ایک دوسرا قول:..... الزبیر کا بیان ہے کہ وہ لوگ جنہوں نے جرہم کو مکہ سے نکالا تھا وہ ایاد بن نزار تھے اور حضرت اسمعیل کی اولاد میں سے ہیں۔ اس کے بعد بنو مضر اور ایاد میں لڑائی چھڑ گئی اور ایاد کو ہاں سے نکال دیا۔ جب ایاد وہاں سے نکلے تو انہوں نے حجر اسود کو اکھاڑا کر کسی جگہ دفن کر دیا مگر قبیلہ خزاعہ کی ایک عورت نے دیکھ لیا تو اس نے اپنی قوم کو اس بات سے آگاہ کر دیا۔ چنانچہ خزاعہ نے مضر سے یہ شرط طے کی کہ اگر وہ حجر اسود کا پتہ بتائیں تو بیت اللہ کی خدمت ان کے سپرد کی جائے گی۔ چنانچہ مضر نے یہ شرط مان لی اور حرم کی نگرانی خزاعہ کے حوالے کر دی۔ یہ ان کے پاس کافی وقت تک رہی۔ ابو غبشان نے اسے قصی کے ہاتھ بیچ ڈالا۔

کعبہ میں بتوں کی آمد:..... بیان کیا جاتا ہے کہ بنو خزاعہ میں سب سے پہلے جو شخص حرم کا متولی بنا وہ عمرو بن لُحی تھا اسی نے وہاں بت رکھے چنانچہ جرہم کے ایک آدمی نے اسے یوں خطاب کیا:

یا عمرو لا تظلم بمکة	ترجمہ: اے عمرو مکہ میں ظلم مت کر!
انہا بلد حرام	کیوں کہ وہ ایک مقدس شہر ہے!
سائل بعدادین ہم	عاد کے بارے میں پوچھ کے وہ کہاں گئے!
و کذاک تحترم الانام	لوگ اسی طرح برا باد ہوتے ہیں اور!
این العمالیق الذین	کہاں گئے عمالیق
لہم بہا کان السوم	جو اونٹوں کے مالک تھے!

بنو مضر کی کعبہ میں ڈیوٹی:..... خزاعہ بیت اللہ کے متولی تھے مگر تین باتیں مضر کی ذمہ داری میں تھیں (۱) عرفہ کے دن حاجیوں کو روانہ کرنا بنو غوث بن مرہ کی ذمہ داری تھی (۲) یوم نحر میں لوگوں کو منیٰ کی طرف پہنچانا بنو زید بن عدی کی ذمہ داری تھی۔ پھر یہ خدمت ابو سیارہ عمیرہ بن الاعزل کو ملی جو چالیس سال تک مزدلفہ سے حاجیوں کو پہنچاتا رہا^۳ اسی طرح نسئ یعنی مقدس مہینوں کو پیچھے کر دینا یہ کام مالک بن کنانہ کے ہاتھ میں تھا۔ پھر یہ

۱..... قاضی عیاض ابو الفضل بن موسیٰ بن عیاض ۴۹۶ھ میں سبہ میں پیدا ہوئے اور ۵۴۴ھ میں مراکش میں انتقال کر گئے۔ ان کی سب سے مشہور اور مقبول تالیف الشفاء بتعريف حقوق المصطفى ہے جس میں رسول اکرم ﷺ نے فضائل محاسن اخلاق اور معجزات و کرامات کو ایسے انداز میں بیان کیا گیا ہے کہ ان میں سے ایک ایک لفظ سے انتہائی عقیدت اور محبت نکلتی ہے۔
 ۲..... ذوالحجہ کو عرفات کے میدان میں وقوف کرنے کے بعد جب حاجی لوگ وہاں سے شام کو لٹتے ہیں تو اس واپسی کو افاضہ کہتے ہیں۔ رات بھر مزدلفہ میں آرام کرنے کے بعد جب منیٰ کی طرف روانہ ہوتے ہیں تو اسے دفع کہتے ہیں۔ پھر منیٰ میں ٹھہرنے کے بعد جب حاجی لوگ ۱۳ ذوالحجہ کو اپنے گھروں کو رخصت ہوتے ہیں تو یہ آخری روانگی نکر کہلاتی ہے۔

خدمت ”قلمس“ کو ملی چنانچہ جب لوگ مکہ سے روانگی کا ارادہ کرتے تو ان سے قلمس کہتا تھا۔ میں نے صفر کے دو مہینوں میں سے ایک کو حلال کر دیا ہے اور دوسرے آئندہ سال کے لئے پیچھے کر دیا ہے۔ چنانچہ بنو فارس کے شاعر عمرو بن قیس کا قول ہے کہ:

ونحن الناشئون علی معد شهور الحل نجعلها حراما

ترجمہ: بسنی کے بارے میں ہمارا یہ دستور ہے کہ معد کے برعکس ہم حلال مہینوں کو حرام قرار دیتے ہیں۔

قریش البطحی اور قریش الظواہر:..... ابن اسحاق لکھتا ہے کہ ایک طویل عرصہ تک خزاعہ بلا شرکت غیرے کعبہ کے متولی رہے مگر اس دوران کنانہ کی شاخیں پھیلتی رہیں اور بنی کنانہ یعنی قریش کی تعداد بڑھتی گئی اور ان کے مختلف خاندان پیدا ہو گئے۔ ابتدا میں قریش کے تمام خاندان مکہ سے باہر رہتے تھے۔ مگر اس کے بعد ان کے دو فرقے ہو گئے۔ قریش البطح اور قریش الظواہر قریش البطح تو قصی بن کلاب کی اولاد کی اولاد تھے اور قریش الظواہر ان کے علاوہ دیگر دوسرے قبیلے تھے ①۔

قریش الظواہر اور ضواحی:..... کنانہ کے برعکس بنو خزاعہ دیہاتوں میں رہتے تھے۔ اس کے بعد قریش کے مقابلہ میں خود بنو کنانہ دیہات میں رہنے والے بن گئے۔ پھر قریش البطح کے مقابلے میں قریش الظواہر وہ قبیلے تھے جو ایک مرحلہ یعنی ایک دن کی مسافت سے کم فاصلہ کے اندر آباد تھے اور ضواحی اس سے زیادہ فاصلہ پر رہتے تھے۔ قریش اور کنانہ کے علاوہ مکہ کے باہر جتنے قبائل مضر مثلاً انجع، عبس، فزارہ، مرہ، سلیم، سعد بن بکر، عامر بن صعصعہ، ثقیف، تمیم، رباب، ضبہ، بنو اسد، ہذیل اور قارۃ تھے۔ تمام دیہاتی (بدو) تھے۔ جو چارہ اور پانی کی تلاش میں صحرا میں گھومتے رہتے تھے۔

قصی بن کلاب:..... مصر کے تمام قبیلوں میں کنانہ پیش پیش تھے۔ پھر کنانہ کی مختلف شاخوں میں قریش کو بزرگی اور برتری حاصل ہوئی۔ قریش کے خاندانوں میں سے بنی لوی بن غالب با فضیلت تھے۔ جس کا سردار قصی بن کلاب تھا۔ قصی ایک نامور اور دولت مند شخص تھا۔ جس کے بہت سے بیٹے تھے۔ قبیلہ قضاعہ کی ایک شاخ بنو عمرو بن سعد کے ساتھ بھی اس کی والدہ کی وجہ سے قرابت داری تھی۔ اور اس وجہ سے اس قبیلہ میں بھی اس کی حمایتی موجود تھے۔

اس کی تفصیل اس طرح ہے کہ کلاب بن مرہ کے انتقال سے پہلے ربیعہ بن عذرہ مکہ آیا تھا۔ اور جب کلاب کا انتقال ہوا۔ تو اس کا بیٹا قصی ابھی اپنی ماں کی گود میں شیر خوار تھا۔ اس کی ماں کا نام فاطمہ تھا جو سعد بن باسل یمنی کی بیٹی تھی۔ کلاب کے بعد ربیعہ بن حرام نے اس سے شادی کر لی۔ قصی ان دونوں کا بچہ تھا۔ لہذا اس کی ماں اسے بنی عذرہ کے علاقے میں اپنے ساتھ لے گئی مگر دوسرے بیٹے زہرہ بن کلاب کو چھوڑ گئی کیوں کہ وہ جوان ہو چکا تھا۔ اس کے ہاں ربیعہ بن حرام کی زوجیت میں رزاح بن ربیعہ پیدا ہوا۔

قصی کی اپنے قبیلے میں واپسی:..... جب قصی جوان ہوا اور اسے اپنے نسب کا علم ہوا تو وہ اپنے قبیلے میں واپس آ گیا اس زمانہ میں خزاعہ کا حلیل بن حبشیہ بن سلول بیت اللہ کا متولی تھا۔ اس نے اپنی بیٹی جی کی شادی قصی کے ساتھ کر دی۔ اس کے ہاں چار بیٹے ہوئے۔ عبدالدار، عبد مناف، عبد العزی اور عبد قصی۔

قصی کی کعبہ کے متولی بننے کی کوشش:..... کچھ مدت کے بعد قصی کی اولاد بڑھی اسے دولت اور عزت حاصل ہو گئی اور جب حلیل کی وفات ہو گئی تو اس بلند مرتبہ کی بنا پر جو اسے قریش میں حاصل تھی قصی کی یہ رائے بن گئی کہ وہ بنو خزاعہ کی نسبت کعبہ کے متولی بننے کا زیادہ حق دار ہے۔ بعض مؤرخ کہتے ہیں کہ خود حلیل نے اس کے حق میں وصیت کی تھی۔ بہر حال قصی قریش کے ممتاز اور نامور لوگوں کے پاس گیا۔ اور انہوں نے اس کی

①..... قریش کی بزرگی کے بانی قصی بن کلاب پر قریش دو طبقوں میں تقسیم ہو جاتے ہیں قریش البطح اور قریش الظواہر۔ قریش البطح یہ بطاح مکہ اور اس کے اطراف میں رہتے ہیں اور یہ لوگ ہی قریش کے سردار تھے۔ اور ان کے رہائش البقیس اور اس کے سامنے والے پہاڑ کے درمیان تھی۔ قریش الظواہر یہ لوگ مکہ کے منہا فات میں رہتے تھے۔ بطاح جیسے علاقے ان کے لئے موزوں نہ تھے۔ اس لئے یہ گھاٹی سے باہر مکہ کے بالائی علاقے میں رہتے تھے اور یہ لوگ قریش بطاح منزلت میں کم تھے یہ قبائل بنو حصیص بن لوی، تیم بن مرہ اور حارث پر مشتمل تھے (دیکھئے تاریخ العرب القدیم والعصر الجاہلی صفحہ نمبر ۲۱۶)۔

رائے پر اتفاق کیا۔ قصی نے اپنے بھائی رزاح سے بھی اس معاملہ پر مدد طلب کی۔ چنانچہ رزاح اپنے بھائیوں اور حلیفوں کے ساتھ قصی کی مدد کے ارادے سے مکہ پہنچا۔

علامہ سیہلی کے مطابق اس کی تفصیل:..... علامہ سیہلی کہتے ہیں کہ ابن اسحق کے علاوہ دوسرے مؤرخین کا بیان ہے کہ جب حلیل بوڑھا ہو کر کمزور ہو گیا تو وہ خانہ کعبہ کی چابیاں اپنی بیٹی جی کو دے دیا کرتا تھا۔ اور اکثر اوقات قصی چابیاں لے کر لوگوں کے لئے خانہ کعبہ کھول دیا کرتا تھا چنانچہ حلیل نے اپنے انتقال کے وقت وصیت کی تھی کہ قصی کو بیت اللہ کا متولی بنایا جائے۔ مگر خزاعہ نے اس بات کو نہیں مانا اور اس کے اور بنو خزاعہ کے درمیان جنگ چھڑ گئی۔ اس موقع پر قصی نے اپنے بھائی رزاح کو پیغام بھیجا کہ خزاعہ کے مقابلہ میں آ کر میری مدد کرو۔

طبری کے مطابق واقعہ کی تفصیل:..... طبری لکھتا ہے کہ جب حلیل بوڑھا ہو گیا۔ اور چلنے پھرنے سے عاجز ہو گیا تو اس نے خانہ کعبہ کی چابیاں اپنی بیٹی جی کے حوالے کر دیں۔ اس نے کہا کہ یہ چابیاں ایسے شخص کے حوالے کرو جو تمہارے قائم مقام بن سکے۔ چنانچہ حلیل نے انہیں ابو غبشان کے حوالے کر دیا۔ کہتے ہیں کہ ابو غبشان حلیل کا بیٹا تھا جس نے خانہ کعبہ کی منظمی، مشکیزہ شراب کے بدلے بیچ ڈالی تھی۔ چنانچہ اس واقعہ سے یہ ضرب المثل چل نکلی۔ آخر من صفۃ ابی غبشان یعنی ابو غبشان کے سودے سے بھی زیادہ خسارے والا سودا۔

بنو صوفہ:..... بنو صوفہ حاجیوں کو سفر کی اجازت دیا کرتے تھے۔ قصی نے سب سے پہلے اس دستور کو توڑا۔ اس کی تفصیل یوں ہے کہ بنو سعد بن زید منات حج کے موقع پر لوگوں کو عرفہ سے آگے چلایا کرتے تھے۔ اور حاجیوں کے ساتھ کوچ کیا کرتے تھے۔ اور پھر ان کے ساتھ حمرات پر کنکریاں پھینکتے تھے۔ انہوں نے یہ تمام حقوق بنو غوث بن مرہ سے ورثہ میں حاصل کئے تھے۔ غوث کی ماں قبیلہ جربہم کی تھی۔ چونکہ اس کے ہاں اولاد نہیں ہوتی تھی۔ لہذا اس نے منت مانگی کہ اگر اس کے ہاں رُکا ہوگا تو اسے صدقہ کے طور پر کعبہ کا خادم بنادے گی۔ چنانچہ اس کے ہاں غوث پیدا ہوا جو صوفہ کے لقب سے مشہور ہوا۔ سیہلی نے بعض مؤرخین سے روایت کی ہے کہ بنو غوث بن مرہ کندہ کے حکمرانوں کے جانب سے متولی مقرر ہوئے تھے۔ جب ان کا خاتمہ ہو گیا تو بنو سعد بن زید منات ان کے وارث بنے جب اسلام کا زمانہ آیا تو ”اجازۃ الحاج“ یعنی حاجیوں کو گزرانے کے حقوق کرب بن صفہوان کے پاس تھے۔ جن کا ذکر تمیم کے بیان میں آچکا ہے۔

قصی کا کعبہ کے انتظام پر قبضہ:..... آخر کار قصی نے بیت اللہ کے انتظام پر قبضہ کرنے کی ٹھان لی اور جب حج کا موسم آیا تو اس نے قریش، کنانہ اور قضاعہ کے قبیلوں کو کعبہ کے پاس جمع کیا اور بنو سعد سے جو صوفہ کے وارث تھے مزاحمت کی چنانچہ بنو سعد حاجیوں کو گزرانے لگے قصی نے ان سے کہا کہ تم سے زیادہ ہم لوگ اس حق دار ہیں۔ اس بات پر دونوں قبیلوں میں لڑائی چھڑ گئی جس میں قصی کو جیت ہوئی۔

قصی کے حق میں فیصلہ:..... جب خزاعہ اور بنو بکر نے دیکھا کہ قصی انہیں بھی دوسروں کی طرح بیت اللہ کی خدمت کرنے سے روکے گا۔ تو وہ اس سے جنگ لڑنے کے لئے جمع ہو گئے۔ جب بہت کشت و خون ہو چکا تو انہوں نے اس بات پر آپس میں صلح کر لی کہ وہ عرب کے معززین میں سے کسی شخص کو فیصلہ کا اختیار دیں گے۔ چنانچہ وہ اپنا معاملہ یحمر بن عوف کے پاس لے گئے چنانچہ اس نے قصی کے حق میں فیصلہ صادر کر دیا چنانچہ بیت اللہ کا متولی بن گیا۔ قصی نے مکہ میں سکونت اختیار کی اور قریش کے مختلف خاندانوں کو جمع کیا اور انہیں مکہ مختلف حصوں میں آباد کیا حتیٰ کہ اسلام کا سورج طلوع ہو گیا۔ اس وجہ سے قصی مجمع یعنی جمع کرنے والا کہلایا۔ چنانچہ ایک شاعر نے کہا کہ:

قصی لعمری کان یدعی مجمعا به جميع الله القبائل من فھر

قصی مجمع کہلاتا تھا کیونکہ میری عمر کی قسم اللہ نے اس کے ذریعہ سے قبائل فہر کو جمع کیا۔

قصی کا امتیاز:..... لوئی بن غالب کے خاندان میں سے قصی وہ پہلا شخص ہے جو سردار بنا اور اس کی قوم نے اس کی اطاعت کی۔ چنانچہ جنگ کے موقع پر فوج کی علمبرداری اور بیت اللہ کی خدمت برداری یہ دونوں امتیاز قصی کے حصے میں آئے۔ قریش اس کی رائے کو بہت نیک اور درست سمجھتے

تھے۔ اور ہر چھوٹی بڑی بات میں اس سے مشورہ کیا جاتا تھا۔ انہوں نے دارالندوہ کو جو مسجد حرام کے بالمقابل تھا۔ اپنی باہمی مشاورت کے لئے منتخب کیا اور اس کا دروازہ مسجد کی طرف رکھا۔ قریش کے سردار اور نامور لوگ یہاں جمع ہوتے۔ ایک دوسرے کے ساتھ مشورہ کرتے اور اہم معاملات طے کیا کرتے تھے۔ پھر قصی نے حاجیوں کو کھانا کھلانے اور پانی پلانے کا بھی انتظام کیا۔ کیونکہ وہ اللہ کے مہمان اور بیت اللہ کے زائرین تھے۔ اس مقصد کے لئے اس نے قریش پر ایک خاص ٹیکس لگایا۔ ان تمام انتظامات جسے اس نے اپنے قبیلے میں بڑی عزت پائی اور کعبہ کی خدمت حاجیوں کی میزبانی اور جنگ کے وقت اپنے قبیلے کی علمبرداری اور قیادت یہ تمام خدمات اس کے سپرد کر دی گئیں۔

قصی کا جانشین عبدالدار:..... جب قصی بوڑھا ہو گیا اور اس نے وہ تمام خدمات مثلاً خدمت کعبہ اور علمبرداری وغیرہ جو اس کے ذمہ تھی۔ اپنے بڑے بیٹے عبدالدار کے سپرد کر دیں۔ عبدالدار کے مقابلہ میں اس کے بھائی عبدمناف نے اپنے باپ کی ہی زندگی میں شرف و امتیاز حاصل کر لیا تھا، لہذا اس کی تلافی قصی نے مذکورہ بالا طریقے سے کر دی۔ قصی کا حکم اس کی قوم کے لئے لازمی حکم کی حیثیت رکھتا تھا۔ جس کی کوئی شخص نافرمانی نہیں کر سکتا تھا۔

قصی کی وفات کے بعد قبیلہ قریش کی سرداری اس کے بیٹوں کو ملی اور ایک مدت تک مکہ کی حکومت انہی کے ہاتھ میں رہی۔

عبدمناف:..... پھر عبدمناف کی اولاد نے عبدالدار کی اولاد کے ساتھ ان اختیارات کے بارے میں جھگڑا کیا۔ اس سے قریش میں اختلاف پیدا ہو گیا جس کی وجہ سے ان کے دو گروہ بن گئے۔ اس زمانے میں قریش کے بارہ خاندان تھے (۱) بنو حارث (۲) بنو محارب (۳) بنو عامر بن لوئی (۴) بنو عدی بن کعب (۵) بنو سہم (۶) بنو جح (۷) بنو تیم (۸) بنو مخزوم (۹) بنو زہرہ (۱۰) بنو اسد (۱۱) بنو عبدالدار (۱۲) بنو عبدمناف۔

بنو عبدمناف اور بنو عبدالدار کا اختلاف:..... بنو عبدمناف نے اپنے دل میں ٹھان لی کہ جو اختیارات عبدالدار کو قصی نے دیئے تھے ان سے چھین لیں گے چنانچہ عبد شمس نے جو عبدمناف کے بیٹوں میں سب سے بڑا تھا۔ اس بات کا بیڑا اٹھایا اور قریش سے بنو اسد، بنو زہرہ بنو تیم اور بنو حارث نے اس کا ساتھ دیا۔ بنو عامر اور بنو محارب دونوں گروہوں سے الگ رہے اور قریش کے باقی خاندانوں یعنی بنو سہم بنو جح اور بنو عدی اور بنو مخزوم نے عبدالدار کی حمایت کی۔ پھر فریقین میں سے ہر ایک فریق نے اپنے اپنے حلیفوں کے ساتھ ایک پکا معاہدہ کیا۔ چنانچہ بنو عبدمناف اپنے حلیفوں کے ساتھ خانہ کعبہ کے پاس آئے۔ اور اپنے معاہدہ کو مضبوط بنانے کے لئے اپنے ہاتھ ایک بڑے پیالے میں ڈبوئے جو خوشبو سے بھرا تھا۔ یہ ہندو پیمان ”حلف المطہین“ کہلایا۔

جنگ کی تیاری اور صلح:..... جب جنگ کی نوبت آئی تو بنو عبدالدار بنو اسد کے مقابلہ میں میدان جنگ میں اترے اسی طرح بنو جح زہرہ کے سامنے آئے اور بنو مخزوم کی بنو تیم سے مڈبھیڑ ہوئی اور بنو عدی بنو حارث کے سامنے آئے۔ مگر بعد میں اس بات پر صلح ہو گئی کہ حاجیوں کی میزبانی اور نی پلانے کی خدمت عبدمناف کے سپرد کر دی جائے اور کعبہ کی درباری اور قریش کی علمبرداری بدستور عبدالدار کے ہاتھ میں رہے فریقین اس بات پر رضی ہو گئے اور لڑائی سے رک گئے۔

ہاشم:..... عبدمناف کی وفات کے بعد اس کا بیٹا ہاشم اپنے والد کا جانشین بنا۔ اس کا بھائی عبد شمس تو شام کی تجارت میں مشغول رہتا تھا۔ اس کے برخلاف ہاشم مکہ میں سکونت پذیر اور آسودہ حال تھا۔ لہذا اس نے عبدمناف کے خاندان کے تمام معاملات کو سنبھال لیا۔ اور حاجیوں کی میزبانی پر پزیرائی بہت اچھے طریقے سے انجام دی۔ کہتے ہیں کہ وہ پہلا شخص ہے جس نے مکہ میں لوگوں کو شرید کھلائی۔ اور چونکہ انہوں نے روٹی کو ہاشم کر کے پی توڑ توڑ کر شرید بنائی۔ اس لئے ہاشم کہلائے ان کا اصل نام عمرو تھا۔ شرید وہی قریش والی شرید تھی جس کا حدیث نبوی میں ذکر آیا ہے۔ رسول اکرم ﷺ نے فرمایا کہ فضل عائشہ علی النساء کفضل الثرید علی سائر الطعام یعنی عائشہ کو دیگر عورتوں پر وہی فضیلت حاصل ہے جو شرید کو دیگر کھانوں پر ہے۔

شرید کیا ہے؟..... آج کل شرید تو بے یاتنور کی پکی ہوئی روٹی سے بناتے ہیں مگر یہ عربوں کا کھانا نہیں ہے۔ لیکن ان کے ہاں ایک کھانا ہے

جسے بازین کہتے ہیں اور جس پر لغت کے اعتبار سے شریک کا اطلاق ہو سکتا ہے۔ اس کی صورت یہ ہے کہ پہلے پانی کے ساتھ آٹا گوندھتے ہیں، پھر اس سے روٹی پکاتے ہیں۔ اور جب وہ خوب پکی ہو جاتی ہے تو اسے چمچا یا ڈوکی کے ساتھ کوٹ کر اس کے ٹکڑوں کو آپس میں برابر کر لیتے ہیں۔ معلوم نہیں کہ آیا پہلے زمانہ میں بھی شریک کی یہی صورت تھی یا نہیں۔ بہر حال لغت کے اعتبار سے اس کے لئے شریک کا لفظ استعمال ہو سکتا ہے۔

سال میں دو مرتبہ سفر کرنے کا دستور:..... بقول ابن اسحاق ہاشم پہلا شخص ہے جس نے قریش کے لئے سال میں دو مرتبہ سفر کرنے کا دستور جاری کیا۔ ایک سردی میں دوسرا گرمی میں۔ مگر یہ بات درست نہیں کیونکہ ہر زمانہ میں عرب کی یہ عادت رہی ہے کہ وہ چراہ گاہوں کے لئے اپنے مال و مویشی کی بہتری کے لئے سال میں دو مرتبہ سفر کریں۔ کیونکہ ان کی معیشت کا دار و مدار ان کے جانوروں پر تھا۔ اور یہی معنی عرب کے ہیں اور حقیقت بھی یہی ہے کہ اس قوم کی معیشت اونٹوں کی پرورش پر موقوف تھی اور ان کو چراہ گاہوں میں چراتے۔ چشموں اور کنوؤں کا پانی پلاتے اور جب ان کے بچے دینے کا زمانہ آتا تو انہیں سردی سے بچانے کے لئے صحراؤں میں نکل جاتے۔ اور جب گرمی کا موسم آتا تو غلہ حاصل کرنے کے لئے بلند علاقوں کی طرف نکل جاتے چنانچہ ان کی طبیعت اسی کے مطابق بن گئی خواہ وہ سفر میں ہوں یا حضر میں وہ اسی طرز معاش کی پابندی کرتے ہیں اور یہی معنی عربیہ کے ہیں اور یہی طریقہ زندگی ان کی پہچان بن گیا ①۔

عبدال مطلب کی سرداری:..... جب ہاشم نے شام میں غزہ کے مقام پر وفات پائی تو اس وقت اس کا بیٹا عبدال مطلب یشرب میں ابھی چھوٹا سا تھا۔ لہذا ہاشم کے بعد اس کے بھائی مطلب نے اس کی پرورش کی۔ مطلب بڑی عزت اور فضیلت کا مالک تھا۔ اور اس کی سخاوت کی وجہ سے قریش اسے افضل کہا کرتے تھے۔

ہاشم کا یشرب میں نکاح:..... ہاشم نے یشرب میں آکر سلمی بنت عمرو سے شادی کر لی تھی جو بنو عدی کے خاندان کی تھی اور اس سے پہلے اچچہ بن جراح کے نکاح میں رہ چکی تھی جو اپنے زمانے میں اس کا سردار تھا چونکہ وہ خاندانی عزت اور بدبہ کی مالک تھی۔ اس لئے اس نے نکاح کے وقت یہ شرط منوالی تھی کہ وہ اپنے ذاتی معاملات میں خود مختار ہوگی۔ چنانچہ جب اس کے ہاں لڑکا ہوا تو اس نے اس کا نام شیبہ رکھا اور ہاشم نے اسے اس کی ماں ہی کے پاس ہی رہنے دیا حتیٰ کہ وہ بڑا ہو گیا۔

عبدال مطلب کی مکہ آمد:..... جب ہاشم کی غزہ شام میں وفات ہو گئی تو اس کا بھائی مطلب یشرب سے لینے گیا شیبہ کی ماں نے تھوڑی پس و پیش کے بعد اسے مطلب کے حوالے کر دیا۔ مطلب نے اسے اپنے پیچھے اونٹ پر بٹھالیا اور مکہ واپس آ گیا۔ جب قریش نے اسے دیکھا تو پکارا اٹھے یہ تو کوئی غلام ہے جسے مطلب نے خریدا ہے چنانچہ اسی دن سے شیبہ کا نام عبدال مطلب پڑ گیا ②۔

عبدال مطلب:..... جب مطلب کا یمن میں رومان کے مقام پر انتقال ہو گیا تو اس کے بعد عبدال مطلب نے بنو ہاشم کے معاملات کو سنبھالا اور حاجیوں کی خدمت اور پانی پلانے کی خدمت اسی خوبی کے ساتھ انجام دی جس خوبی سے اس کام کو اس سے پہلے سرانجام دیا جاتا تھا۔ وہ یمن اور حبشہ کے بادشاہوں کے درباروں میں اپنی قوم کا نمائندہ بن گیا۔

① اس موقع پر ابن خلدون نے ابن اسحاق پر اعتراض کرے میں سخت ٹھوکر کھائی ہے۔ ابن اسحاق کے الفاظ جو سیرت ابن ہشام سے منقول ہیں یہ ہیں ان ہاشم بن عبد مناف اول من سن الرحلتین فی الشتاء والصیف لقریش یعنی ہاشم بن عبد مناف پہلا شخص ہے جس نے قریش کے لئے سرما اور گرما میں (بغرض تجارت) سفر کرنے کا دستور جاری کیا اور یہ وہ تجارتی سفر ہیں جس کی طرف قرآن پاک نے ان الفاظ میں اشارہ نقل کیا ہے کہ لا یلا ف قریش ایلافہم رحلة الشتاء والصیف ابن خلدون نے پہلے تو ابن اسحاق کے الفاظ نقل کرتے وقت لقریش کی بجائے للعرب لکھ دیا اور ابن اسحاق کے بیان میں جو صرف قریش کے ساتھ مخصوص تھا خواخواہ تعیم پیدا کر دی اور اسے عربوں کے لئے عام کر دیا دوسرے قریش کے تجارتی سفر کو اہل بادیہ کی نقل و حرکت کے ساتھ خلط ملط کر دیا جو ان کی طرز زندگی کا خاصہ اور لازمہ ہے مگر قریش مکہ تو حضری یعنی شہری لوگ تھے جن کا گذر اونٹوں پر نہیں بلکہ تجارت پر تھا لہذا ابن خلدون نے بدوی زندگی کی جو کیفیت بیان کی ہے وہ اپنی جگہ درست ہے مگر وہ قریش مکہ پر صادق نہیں آتی۔ ان حالات کی بناء پر ابن اسحاق پر جو اعتراض کیا ہے وہ بر محل نہیں۔ ② عبدال مطلب کا ترجمہ ”مطلب کا غلام“ ہے۔

عبدال مطلب کا خواب اور ان کی منت..... جب عبدال مطلب نے ایک خواب ❶ کی بنا پر زم کے کنویں کو بھی کھودنے کا حکم دیا تو قریش نے اس کے ارادہ کی مخالفت کی۔ اس پر عبدال مطلب نے منت مانی کہ جب میرے ہاں دس بیٹے ہوں گے اور جوان ہو کر میری حفاظت اور حمایت کے قابل ہو جائیں گے تو میں ان سے ایک بیٹے کو کعبہ میں لے جا کر اللہ کی راہ میں قربان کر دوں گا۔ چنانچہ جب اس کے ہاں پورے دس بیٹے پیدا ہو گئے تو انہوں نے ہبل بت کے پاس جا کر قرعہ ڈالا ❷ وہ بڑا بت تھا جو کعبہ کے اندر اس گڑھے کے اوپر نصب تھا جس گڑھے میں نذرانے جمع کئے جاتے تھے ❸ قرعہ ان کے بیٹے عبداللہ کے نام پر نکلا جو رسول اللہ ﷺ کے والد تھے۔ عبدال مطلب حیرت میں پڑ گئے۔

منت پورا کرنے کی تدبیر..... ان کی قوم نے انہیں عبداللہ کی قربانی سے روکا اور مغیرہ بن عبداللہ مخزومی نے اسے مشورہ دیا کہ عرافہ سے اس بارے میں سوال کیا جائے۔ چنانچہ یہ لوگ عرافہ سے خیبر کے مقام پر جا کر ملے۔ انہوں نے یہ تدبیر بتائی کہ عبداللہ کو دس اونٹوں کے مقابلہ پر رکھو، قرعہ ڈالو اگر قرعہ اونٹوں پر نکلے تو اونٹوں کو ذبح کر دو ورنہ اونٹوں کی تعداد زیادہ کرتے جاؤ یہاں تک کہ قرعہ اونٹوں کے نام پر نکل آئے۔ تب اونٹوں کو ذبح کر ڈالو۔ یہ عبداللہ کا فدیہ ہوگا تمہارا رب بھی راضی ہو جائیگا جب اونٹوں کی تعداد سو تک پہنچ گئی تو قرعہ اونٹوں کے نام نکل آیا تو اونٹوں کو ذبح کر ڈالا۔

”ابن الذبیحین“ کا مطلب..... یہ واقعہ آنحضرت ﷺ کے معجزات میں شمار ہوتا ہے اور ایک حدیث میں اسی واقعہ کی طرف اشارہ آیا ہے۔ آپ نے فرمایا کہ انا ابن الذبیحین۔

اس حدیث میں ذبیحین سے مراد آپ ﷺ کے والد عبداللہ اور جد امجد محمد اسمعیل بن ابراہیم ہیں۔ ان دونوں حضرات کو قربان کرنے کی تیاریاں ہو چکیں تھیں مگر اس کے بعد ان کے فدیہ میں جانور ذبح کئے گئے۔

حضرت عبداللہ کی شادی..... پھر عبدال مطلب نے اپنے بیٹے عبداللہ کی شادی آمنہ بنت وہب سے کر دی اور حضرت آمنہ حاملہ ہو گئیں۔ اس دوران عبدال مطلب نے حضرت عبداللہ کو مدینہ کھجوریں لانے کے لئے بھیجا۔ حضرت عبداللہ کا اچانک انتقال ہو گیا۔ جب ان کی واپسی میں تاخیر ہوئی تو عبدال مطلب نے ان کی خبر لانے کے لئے ان کے پیچھے آدمی بھیجے۔

عبداللہ کے واقعہ وفات کے بارے میں واقدی کی رائے..... طبری نے واقعہ کی سند سے بیان کیا ہے کہ اس بارے میں صحیح روایت یہ ہے کہ عبداللہ قریش کے ایک قافلہ کے ساتھ واپس آرہے تھے کہ وہ مدینہ میں رک گئے اور وہیں بیمار ہو کر انتقال کر گئے۔ پھر عبدال مطلب قریش مکہ کے رئیس بنے۔ اور یہ وہ زمانہ تھا جب تمام کائنات شاہ عرب کے انتظار میں تھی اور تمام عالم ظہور قدسی کے لئے تیاریاں کر رہا تھا۔ آخر کار نور الہی عرب کے افق سے ظاہر ہوا اور وحی آسمان کا نزول شروع ہو گیا۔ اور نیک فرشتے مسلسل آنے لگے اور خلافت الہیہ ان کے حصے میں آئی اور رسول اللہ کی آمد سے نہ صرف مضر بلکہ تمام عربوں کا طرہ افتخار و امتیاز آسمان تک جا پہنچا۔ وذلک فضل اللہ ینو تہ من یشاء۔

کعبہ میں سونے کا استعمال..... عبدال مطلب نے ایک سو چالیس سال عمر پائی انہوں نے زم زم کو دوبارہ کھودا تو اس میں سے سونے کے دوہرن اور چند تلواریں نکلیں جو ساسان شاہ ایران نے کعبہ کو بطور ہدیہ دیں تھیں۔ جب حارث بن مضاج قبیلہ جرہم کو لے کر مکہ سے نکلا تھا تو اس نے ان چیزوں کو زم زم میں دفن میں کر دیا تھا۔ عبدال مطلب نے ان کو نکالا۔ اور تلواروں سے کعبہ کے لئے لوہے کا دروازہ بنایا اور ہرنوں سے کعبہ کی زیب و زینت کے لئے سونے کا پر سونے کا استعمال کیا۔

❶ اس خواب کی تفصیل کے بارے میں سیرت ابن ہشام صفحہ نمبر ۱۳۳ ملاحظہ فرمائیں۔ ❷ ہبل کے بارے میں سیرت ابن ہشام میں ہے کہ کعبہ کے وسط میں سب سے بڑا بت تھا۔ یوم احد میں ابوسفیان نے اسی بت کا نعرو اعل ہبل لگایا تھا۔ ❸ میری رائے میں اس مقام پر عربی کتب میں البئر التی کانوا ینحرون فیہا ہدایا الکعبۃ کی بجائے البئر التی کانوا یدخرون فیہا ہدایا الکعبۃ پڑھنا چاہیے۔ ینحرون یدخرون کی تصحیف معلوم ہوتی ہے، کیونکہ اس گڑھے کے مصرف کے بارے میں ابن احق نے یہ کہہ کر صاف تصریح کر دی ہے کہ کانت تلک البئر الی یجمع فیہا ما ینھدی للکعبۃ۔ یدخرون کا معنی ہے کہ وہ حدایا کو ذبح کرتے تھے۔ یدخرون کا معنی ہے کہ اس میں جمع کرتے تھے اس لئے ابن احق کی تصریح کے مطابق ابن خلدون کی عبارت یدخرون کی بجائے یدخرون ہی مناسب معلوم ہوتی ہے۔

کعبہ کا غلاف کس نے بنایا:..... کہتے ہیں کہ سب سے پہلے تبع نے کعبہ کو غلاف پہنایا اور اس میں تالا ڈالا حتیٰ کہ عبدالمطلب نے کعبہ کے لئے دروازہ تیار کروایا۔ پھر زم زم کے ساتھ ایک حوض بنوایا تا کہ لوگ اس سے پانی پی سکیں۔ ان کی قوم اس بات سے حسد کیا چنانچہ رات کے وقت اس کو توڑ پھوڑ ڈالتے تھے۔

زم زم کی غیب سے حفاظت:..... عبدالمطلب کو اس سے بہت غم ہوا آخر کار انہوں نے خواب میں ایک شخص کو کہتے سنا کہ تم اس بات کا اعلان کر دو یہ حوض غسل کے لئے نہیں ہے بلکہ پانی پینے والوں کے لئے ہے اس اعلان کے بعد تم ان کے شر سے محفوظ ہو جاؤ گے۔ چنانچہ اس کے بعد جو شخص کسی غلط بات کا ارادہ کرتا تو اس کے جسم میں غیب سے آ کر تیر لگتا جب قریش کو اس بات کا علم ہوا تو خود بخود عبدالمطلب کی مخالفت سے باز آ گئے۔

کعبہ میں پہلی مرتبہ غلاف:..... علامہ سیوطی نے لکھا ہے کہ جس شخص نے سب سے پہلے بیت اللہ کو ٹاٹ چٹائی اور چمڑے کے ٹکڑوں سے ڈھانپا وہ تبع حمیری تھا۔ ایک روایت ہے کہ جب اس نے خانہ کعبہ کو چٹائی سے ڈھانپا تو کعبہ کی عمارت پھٹ گئی اور اس کی چیزیں گر پڑیں مگر جب اسے کپڑے کا غلاف پہنایا تو خانہ کعبہ نے اسے قبول کر لیا اور ساکن رہا یہ روایت قاسم بن ثابت نے اپنی کتاب الدلائل میں بیان کیا ہے۔

ریشم کا غلاف:..... ابن اسحاق نے کہا کہ پہلا شخص جس نے خانہ کعبہ کو غلاف پہنایا حجاج تھا۔ مگر زبیر بن بکار یہ کہتے ہیں کہ عبد اللہ بن زبیر نے سب سے پہلے اس قسم کا غلاف چڑھایا تھا دارقطنی وغیرہ نے ذکر کیا ہے کہ ایک مرتبہ عبدالمطلب کے بیٹے عباس گم ہو گئے تو ان کی ماں نثیلہ بنت جناب نے منت مانگی کہ اگر میرا بیٹا مل جائے تو میں خانہ کعبہ پر غلاف چڑھاؤں گی وہ ایک معزز اور حکمران خاندان کی تھی لہذا اس نے اپنی منت پوری کر دی۔

قریش کے حالات اور مکہ میں ان کی حکومت کا بیان ختم ہوا۔

قبیلہ ثقیف:..... قبیلہ ثقیف کے لوگ جو شہر طائف میں رہتے تھے اور قریش کے بڑوسی اور عربوں کی مخصوص طرز زندگی میں ان کے شریک تھے اور شرافت و فضیلت میں بھی ان کے ہم عصر اور حریف تھے۔ ثقیف کا شجرہ نسب یوں ہے، قسی بن منبہ بن بکر بن ہوازن۔

بنو ثقیف:..... ثقیف سے پہلے طائف پر بنو عدوان کی حکومت تھی۔ بڑھتے بڑھتے ان کی تعداد ستر ہزار کے قریب پہنچ گئی تھی پھر وہ ایک دوسرے کے ساتھ لڑ پڑے اور آپس کے جنگ و جدال میں مارے گئے اور ان کی تعداد کم ہو گئی۔ قسی بن منبہ نے شادی بیاہ کے سلسلے میں بنو عدوان کے ساتھ قربت داری پیدا کر لی۔ جب بنو عدوان کی تعداد کم ہو گئی تو ثقیف ان پر غالب آ گئے۔ اور انہیں نکال کو خود طائف پر قابض ہو گئے یہاں تک کہ اسلام کا ظہور ہوا۔ جیسا کہ ہم آئندہ بیان کریں گے۔ واللہ وارث الارض ومن علیہا وهو خیر الوارثین۔

جلد دوم تمام شد

کی مطبوعہ مفتی کتب ایک فہرست

دارالاشاعت

- خواتین کے مسائل اور ان کا حل ۲ جلد — جمع و ترتیب مفتی ثناء اللہ محمود فاضل جامعہ دارالعلوم کراچی
- فتاویٰ رشیدیہ مؤب — حضرت مفتی رشید احمد گنگوہی
- کتاب الکفالة والنفقات — مولانا عمران الحق کلپانوی
- تہلیل الضروری لمسائل القدوری — مولانا محمد عاصم الہی البرنی
- بہشتی زیور ہدایہ مکمل — حضرت مولانا محمد اشرف علی تھانوی رح
- فتاویٰ رحیمیہ اردو ۱۰ حصے — مولانا مفتی عبد الرحیم لاچپوری
- فتاویٰ رحیمیہ انگریزی ۳ حصے — " " " "
- فتاویٰ عالمگیری اردو ۱۰ جلد مع پیش لفظ مولانا محمد تقی عثمانی — اورنگ زیب عالمگیر
- فتاویٰ دارالعلوم دیوبند ۱۲ حصے ۱۰ جلد — مولانا مفتی عزیز الرحمن صاحب
- فتاویٰ دارالعلوم دیوبند ۲ جلد کاہل — مولانا مفتی محمد شفیع رح
- اسلام کا نظم و انضام — " " " "
- مسائل معارف القرآن (تفہیم القرآن میں ذکر قرآنی احکام) — " " " "
- انسانی اعضا کی پیوندکاری — " " " "
- پراویڈنٹ فنڈ — " " " "
- خواتین کے لیے شرعی احکام — اہلیہ ظریف احمد تھانوی رح
- بیمہ زندگی — مولانا مفتی محمد شفیع رح
- رفیق سفر سفر کے آداب احکام — " " " "
- اسلامی قانون نکاح طلاق وراثت — فضیل الرحمن لہلال عثمانی
- علم الفقہ — مولانا عبد الشکور صاحب لکھنوی رح
- نماز کے آداب احکام — انشاء اللہ خان مرحوم
- قانون وراثت — مولانا مفتی رشید احمد صاحب
- دارہی کی شرعی حیثیت — حضرت مولانا قاری محمد طیب صاحب
- الصنہ النوری شرح قدوری اعلیٰ — مولانا محمد حنیف گنگوہی
- دین کی باتیں یعنی مسائل بہشتی زیور — مولانا محمد اشرف علی تھانوی رح
- ہمارے عائلی مسائل — مولانا محمد تقی عثمانی صاحب
- تاریخ فقہ اسلامی — شیخ محمد خضریٰ
- معدن الحقائق شرح کنز الدقائق — مولانا محمد حنیف گنگوہی
- احکام اسلام عقل کی نظر میں — مولانا محمد اشرف علی تھانوی رح
- حیلہ ناجزہ یعنی عورتوں کا حق تنسیخ نکاح — " " " "

اسلامی تاریخ پر چند جدید کتب

طبقات ابن سعد

اسلامی تاریخ کا مستند اور بنیادی باخذ علامہ ابو عبد اللہ محمد بن سعد البصری

تاریخ ابن خلدون

مع مقدمہ علامہ عبد الرحمن ابن خلدون

تاریخ ابن کثیر

اردو ترجمہ النہایۃ البدایۃ حافظ عماد الدین ابوالفتح اسماعیل ابن کثیر

تاریخ اسلام

مولانا اکبر شاہ خان نجیب آبادی

تاریخ ملت

تاریخ قبل از اسلام سے لے کر مغلیہ سلطنت کی آخری تاجدار بہادر شاہ ظفر تک ملت اسلامیہ کی تیرہ سو سالہ مکمل تاریخ جناب مفتی زین العابدین سجاد مفتی جناب مفتی نظام اللہ شہابی اکبر آبادی

تاریخ طبری

اردو ترجمہ تاریخ الامم والملوک علامہ ابی جعفر محمد بن جریر طبری

سیر الصحابة

انبیاء کرام کے بعد دنیا کے مقدس ترین انسانوں کی سرگزشت حیات الحاج مولانا شاہ معین الدین احمد ندوی مرحوم

دارالاساعتیہ اردو بازار ۱۵ ایم ای جٹ رڈ
کراچی ۷۴۱۰۰ پاکستان ۲۱۶۲۶۳۱۸۶۱
مستند اسلامی و علمی کتب کا مرکز